
‘ନମସ୍କାର, ଅପରାଜିତା ବିଦ୍ୟାଶ୍ରମର ସମାବରଁନ ଉତ୍ସବରେ ଦୀକ୍ଷାନ୍ତ ଭାଷଣ ପାଇଁ 
ନିମନ୍ତ୍ରଣ କରିବାକୁ ଆସିଛି,” କହି ଝିଅଟି ଖଣ୍ଡିଏ ହାତ ଲେଖା ଚିଠି ବଡ଼େଇଦେଲା | ନିମନ୍ତ୍ରଣଟି 
ଅଧକ୍ଷା ଭୁବନେଶ୍ବରୀଙ୍କର | ସାନ ଝିଅଟିଏ | ଛାଟ୍‌ ଦେହ | ପାଦରେ ହଳେ ପତଳା କୋହ୍ଲାପୁରୀ 
ଚପଲ । ସାରା ଦେହରେ କୋଉଠି ହେଲେ ଅଳଙ୍କାର ନାହିଁ । ଗେରୁଆ ଶାଢ଼ି ବ୍ଲାଉଜ । ବାଁ 
କାନ୍ଧରେ ଗେରୁଆ ଝୁଲା । ଅଧାଭର୍ରି । ତଉଲିଆ ଫଉଲିଆ ସାଙ୍ଗକୁ ନୋଟ୍‌ଖାତା ଓ ବହି 
ଖଣ୍ଡେ ଅଧେ ଥାଇପାରେ । ସୁନ୍ଦର ମୁହଁ । ଢ଼ଳଢ଼ଳ ଚାହାଣି | ଲମ୍ବା କଳା ଆଖୁ । ବାବୁରି 
ବାଳ । ଦୂର ଅତୀତର ଆଶ୍ରମିକା ବ୍ରହନଚାରିଣୀଟିଏ ଯେମିତି ! 

ନିମନ୍ତ୍ରଣ ପତ୍ରଟି ଉପରେ ଆଖୁବୁଲେଇ ଦେଇ କହିଲି, ଏ ଆଶ୍ରମ ବିଷୟରେ ଖବର 
କାଗଜରୁ ପଢ଼ିଛି, କୋଉଠି ଏଟି ?? 

-କପିଳାସ ବାଟରେ ନୂଆଗାଁ । 

- ଅପରାଜିତା କାହିଁକି ? 

-ଗାଁ ମଝିରେ ଅପରାଜିତାଙ୍କର ଭଙ୍ଗା ଇଟା ଦେଉଳ | କଳା ମୁଗୁନି ପଥରର ଅଧାଭଙ୍ଗା ମୂ । 
ଚଡୁହ୍ଧଜା । ହାତରେ ଦଣ୍ଡ, ଅଙ୍କୁଶ, ପାଶ ଓ ଘଣ୍ଟା । ବଳାଗଣ୍ଡିଠାରୁ ଭଙ୍ଗା । ତେଣୁ ବାହନ 
ଜଣା ପଡୁନାହିଁ । ବଡ଼ ଇଟା । ଇଟା ଦେହରେ ଚଷୁ ଚିହ୍ନ । ମୂର୍ଭି ବୈତମ ବୋଲି ପୂଜା 
ହୁଏନାହିଁ । ମାତ୍ର ନୂଆଗୀର ସାମାଜିକ - ଧାର୍ମିକ ଜୀବନ ଏବେବି ଏ ଦେବୀଙ୍କୁ ଘେନି 
ଚାଲିଛି । କୋଉ ପରମ୍ପରାର ଦେବୀ ଇଏ ଆଜ୍ଞା ? 

-ଆମ ପରମ୍ପରାରେ ଅପରାଜିତା ନାଆଁରେ ତିନିଜଣ ଦେବୀ ଅଛନ୍ତି । ଜଣେ ବ୍ରାହ୍ମଣ୍ୟ । 
ଦୁର୍ଗାଙ୍କର ଏକ ରୂପ । ଆଶ୍ିନ ଶୁକଲଦଶମୀରେ ପୂଜିତା ହୁଅନ୍ତି । ଆଉ ଦୁଇଜଣ ବୌଦ୍ଧ 
ବଳ୍ଛଯାନୀ ଦେବୀ । ଗୋଟେ ପର୍ଯ୍ୟାୟରେ ଏ ଦେବୀ ଗଣପତିଙ୍କୁ ଦଳନ କରୁଥିଲେ । ଗଣପତିହିଁ 
ତାଙ୍କର ବାହନ ବା ଲାଂଛନ ଥୁଲେ । ପରେ ଏପରି ଲାଂଛନ ବାଦ ପଡ଼ିଗଲା ! ତେବେ ଜଣେ 
ଧ୍ଯାନୀବୁଦ୍ଧ ରତ୍ସସମ୍ଭବଙ୍କ ଓ ଅନ୍ୟଜଣକ ବୈରୋଚନଙ୍କ କୁଳର । ତମ ଦେବୀଙ୍କ କିରୀଟରେ 
କାହାର ମୃୂର୍ରି ଅଛି ? 

-ଲକ୍ଷ୍ୟ କରିନାହିଁ । କରିଥୁଲେ ଚିହ୍ନିବି ନଥାନ୍ତି । ଏ ମୂର୍ଭି ଓ ଦେଉଳ କେତେ ପୂରୁଣା ? 
-ନିକୁଛିଆରେ ଦଶମ ଶତାଦୀ । ସେତେବେଳେ ତମେ ବର୍ଣ୍ଣନା କରୁଥୁବା ଇଟାର ପ୍ରଚଳନ 
ଥିଲା । ଆଉ ଗୋଟେ କଥା - ରତୃସମ୍ଭବଙ୍କ ଶର୍ତି ପ୍ରଜ୍ଞା ପାରମିତା ଓଡ଼ିଶାରେ ବହୁଳଭାବରେ 
ପୂଜିତା ହେଉଥୂଲେ । 

-ତାହେଲେ ଆମ ନୂଆଗୀ ବି ସେଇ ଯୁଗର, ଆଉ ବେଶ୍‌ ପୁରୁଣା | 

-ଦେଉଳ ପୁରୁଣା ବୋଲି ଗୀ କାହିଁକି ପୁରୁଣା ହେବ ? ପୁଣି ନାଆଁଟିତ ନୁଆଗୀ । 

-କହୁଛି ଶୁଣନ୍ତୁ । ଏ ଦେଉଳକୁ କେନ୍ଦ୍ରରେ ରଖୁ ଗୀଟି ଏହାର ଚାରିପଟେ ବୃତ୍ତାକାରରେ ଗଢ଼ି 
ଉଠିଛି । ଗୀକୁ ପୁଣି ଗୋଲହେଇ ଦି ଧାଡ଼ି ସାନବଡ଼ ଲଗାଲଗି ପାହାଡ଼ ଘେରି ରହିଛନ୍ତି । ଆମ 
ବିଦ୍ୟାଶ୍ରମ ଗାର ପ୍ରାୟ ଦୁଇ କିଲୋମିଟର ପୂର୍ବରେ ! ଗୀର ପଶ୍ଚିମରେ ବାହାର ପରିଧୂର 
ପାହାଡ଼ ଓ ଗୀ ମଝିରେ ହ୍ନଦପରି ଏକ ବିରାଟ ପ୍ରାକୃତିକ ଜଳାଶୟ । ସେଥ୍‌ରୁ ଧାରଟିଏ 
ବାହାରି ପାହାଡ଼ କାଟି ପ୍ରାୟ ଦଶ କିଲୋମିଟର ଗଲାପରେ କୁଆଁରିଆରେ ପଡ଼ିଛି । ଆମ ହ୍ବଦ 
ସବୁଦିନେ ପାଣିଭର୍ରି । ତେଣୁ ଆମ ନଇଟି ମଧ୍ଯ ଚିରସ୍ରୋତା । କୁଆଁରିଆ ତ ଆପଣଙ୍କ ବଣଗୀ 
ପାଖଦେଇ ବହିଯାଇ ଆଉ କୋଡ଼ିଏ କିଲୋମିଟର ପରେ ବ୍ରାହ୍ମଣୀରେ ପଡ଼ିଛି । ଆମ ନଇ 
ଚିରସ୍ଟୋତା ହେଲେ ବି କୁଆଁରିଆର ପାଣି ଦିପଟର ଚାଷୀଏ ବ୍ୟବହାର କରୁଥିବାରୁ ଆପଣଙ୍କ 
ଗୀ ପାଖରେ ପହଞ୍ଚଲା ବେଳକୁ ଶୁଖଲଲା ହୋଇଯାଇଛି । 
-ମୋର ବହୁତ ଖବର ରଖୁଚ ତ ! ତମ ନାଁ କ'ଣ ? 
-ଆଗେ ଆମ ଗୀ ନଇକଥା ଶୁଣି ସାରନୁ ! ଆମ ନଇଟିର ନୀ ଭାରୀ ମିଠା-ନନ୍ଦା । 
-ମିଠାତ ନିଶ ! ତେବେ ତମ ଗୀ ନାଁ ସାଙ୍ଗରେ ତମ ନର୍ତ ନାଁର ସଂପର୍କ କଂଣ ? 
-କହି ପାରିବି ନାହିଁ । ଆପଣ କ”ଣ ଭାବୁଛନ୍ତି ? 
-ଲାଗୁଛି, ସେଠାର ପରିବେଶ ତମ ଗାର ପ୍ରଥମ ବାସିନ୍ଦାମାନଙ୍କୁ ଗାଟିଏ ବସାଇବାପାଇଁ 
ପ୍ରେରଣା ଦେଇଥୂଲା । ସେମାନେ ନିଶ୍ଚୟ ବଜ୍ରଯାନୀ ଥୁଲେ । ଏବେ ସେମାନଙ୍କର କେହି 
ଉତ୍ତରାଧ୍ବକାରୀ ନାହାନ୍ତି ? 
- କହିପାରିବି ନାହିଁ । 
-ଛାଡ଼, ମୁଁ ଗଲେ ସବୁ ଦେଖ୍ବି, ବୁଝିବି । 
-ତା ଆଗରୁ ଗୀ ଆଉ ନଇ ବିଷୟରେ କଂଣ କହିହେବ ନାହିଁ ? 
-ହେବ | ମାତ୍ର ଏହା ପ୍ରମାଣ ସିଦ୍ଧ ନୁହଁ ! ଅନୁମାନ -ନିର୍ଭର । ତମ ନନ୍ଦା ନ୍ତ ପାଇଁ ଗାଆଁଟି 
ହୁଏତ ଆରମ୍ଭରେ ଥୁଲା ନନ୍ଦା ଗ୍ରାମ । ନନ୍ଦା ଗ୍ରାମ ଲୋକ ମୁଖରେ ନନ୍ଦା ଗୀ ଓ ତାପରେ 
କେବେ ନୂଆଗୀ ହେଇଯାଇଥୁବା ବିଚିତ୍ର ନୁହେଁ । ଆମ ଓଡ଼ିଆରେ ନାଆଁ ମାନଙ୍କର ସଙ୍କୋଚନ 
ପ୍ରସାରଣ ଲାଗି ରହିଛି । 


-ଯେମିତି ସୌଦାମିନୀ । ଗୋଟେ ପର୍ଯ୍ୟାୟରେ ସଉଦା ହେଲାତ କୋଉଠି ସୁଧାମଣି ହେଇଗଲା ! 
-ଆଞ୍ା, କୃରିବାସ ପରା ସେମିତି କୀର୍ରଭି ଓ ବାସ ହେଇ ଦେବାଦିଦେବରୁ ଯୋଡ଼ିଏ ଅସୁର 
ହେଇଗଲେ ! | 

- ସେତିକିରେ ସରିଲା ନାହିଁ । ଭଗବତୀ ଦୁର୍ଗା ଗୋପାଳୁଣୀ ହେଇ ଏ ଅସୁର ଦ୍ରହିଁଙ୍କୁ ଗୋଡ଼ରେ 
ଦଳି ହତ୍ଯାକଲେ ! 

-ଆଜ୍ଞା, ଏ ଗୋପାଳୁଣୀ କ'ଣ ଗଉଡ଼ୁଣୀ ? 

୩ ବେହାଗ 

-ଆରମ୍ଭରେ ଦେବୀ ଦୁର୍ଗା ଗୋପାଳିକା, ଗୋପାଳୀ, ଅର୍ଥାତ ଲୋକପାଳିନୀ । ଗୋପାଳୁଣୀ ଓ 
ଗଉଡୁଣୀ ! ଏଠି ନାଁ ନୁହେଁ, ଅର୍ଥରୁ ଅର୍ଥାନ୍ତର ହେଇ ଶବ୍ଦଟିର କାୟାକଳ୍ପଥ ହେଇଗଲା ଓ ନୂଆ 
ପୁରାଣ କାହାଣୀଟି ଗଢ଼ା ହେଇଗଲା । ହଉ ଛାଡ଼, ତମ ନଇଙ୍କ କଥା କୁହ । ତାଙ୍କ ନନ୍ଦା 
ନାଆଁଟି ଅଛିତ ! 

-ନାହିଁତ କହିଲି କେମିତି ? 

-ହଁ, ସତକଥା | ଡେବେ ମୁଁ ଏ ନର ନାଆଁଟି ରେନି ଟିକିଏ ଅନ୍ୟମନସ୍କ ହେଇପଡ଼ିଥଲି, ନଇ 
ନାଆଁ ନୁହେଁ, ତା ସହିତ ସଂପୃଭ୍ତ ପରମ୍ପରାର ବିସ୍ମୟକର ପ୍ରାଚୀନତା ଓ ବ୍ୟାପ୍ତି ମତେ ଆଉ 
ଏକ ଯୁଗକୁ ଘେନିଯାଇଥୂଲା | 

-ଖାଲି ଯୁଗ ? 

-ଯୁଗ ସାଙ୍ଗରେ ଦେଶବି ! 

-ସେକଥା କହିବେ ? 

-କହିପାରେ । ମାତ୍ର ପଇସା ପଡ଼ିବ । ମାଗଣା ବିଦ୍ୟାଦେଲେ ଅମର୍ଯ୍ୟାଦା ହୋଇପାରେ । 
ବିଦ୍ୟାର ନା ବିଦ୍ୟାଦାତାର ? 

-ଉଭୟଙ୍କର ! 

-ମୋରତ ପଇସା ପତ୍ର ନାହିଁ । ତେବେ କଥା ଦଉଚି, ଭବିଷ୍ୟତରେ ରୋଜଗାର କଲେ 
ଦେବି । 

-ଏମିତି ପ୍ରତିଶ୍ରତି ଉପରେ ନିର୍ଭର କରି ବହୁଲୋକ ବହୁଥର ଠିକିଛନ୍ତି । ମାତ୍ର ମୁଁ ଠିକିବାକୁ 
ପ୍ରସ୍ତୁତ ନୁହେଁ । 

-ଶୁଣିଥୂଲି, ଖଳମାନେ ବିବାଦ ପାଇଁ ବିଦ୍ୟା ବ୍ୟବହାର କରନ୍ତି । ମାତ୍ର ପଇସା ପାଇଁ ! 

- ଟିଉସନ୍‌ କଥା ଶୁଣିନା ? 

-ଟିଉସନ୍‌ରେ ବିଦ୍ୟାଦାନ କାହିଁ ? ପାସ୍ଟାପାଇଁ ପଢ଼ାଇବା, ଗୋଟେ ଠିକାକାମ ଯେମିତି ! 
-ଗୁରୁ ଦକ୍ଷିଣା କଥାତ ଶୁଣିଥୂବ ? 

-ହଁ, ମାତ୍ର ତାହାତ ପାଠ ଶେଷରେ । 

-ଠିକ୍‌ । ମାତ୍ର ସମୟ ବଦଳିଛି । ପାଠ ଶେଷହେଲେ ପଡଢ଼ୁଆଙ୍କ ଦେଖା ମିଳେନା ! ଦକ୍ଷିଣା 
ମିଳିବ କାହୁଁ ? 

-ଆଞ୍ଞା କାଳ ହୁଏତ ବଦଳିଛି । ମାତ୍ର ଦାନବେଳେ ତିନୋଟି ବିଚାରଣା ଭିତରୁ ସେତ ମାତ୍ର 
ଗୋଟିଏ । ଆଉ ଦୋଟି ? ଦେଶଟି ତ ଅଛି ଆଉ ..... 

-ତମେ ପାତ୍ର ହବ କିମିତି ? 

-ଅସୁବିଧା କ”ଣ ? ପାତ୍ରମାନେ ଆଧାର | ଏହା ବ୍ରହ୍ମପରି, ପୁଂ ବା ସ୍ତ୍ରୀ ନୋହି ସିଧା ସଳଖ 
କ୍ଲୀବଲିଙ୍ଗ ! 

ବେହାଗ ୪ 
ଝିଅଟିର ଆଗ୍ରହ ସାଙ୍ଗକୁ କଥା କହିବା ଡ଼ଙ୍ଗ, ବୁଵି ଓ ଅଧ୍ୟୟନର ବ୍ୟାପକତାରେ ମୁଗ୍ଧ ହେଲି । 
କହିଲି, ‘ଲାଗୁଛି, ତମେ ନ ଶୁଣି ଛାଡ଼ିବ ନାହିଁ। ଡେବେ ତମକୁ ଖାଲି ସର୍ବନାମରେ ନୁାକୁଥୁବି ? 
ନୀ କହିବ ନାହିଁ ?? 

-କହୁଛି' କହି, ଝିଅଟି ମୋ ପାଦ ଛୁଇଁବାକୁ ନଇଁ ପଡ଼ିଲା । ବାରଣ କି, ' ଉହୁଁ । ଏମିତି 
କରିବ ନାହିଁ ।” „7 

-ମୁଁ ଆପଣଙ୍କୁ ଗୁରୁରୂପେ ବରଣ କରିବାକୁ ଯାଉଥୁଲି । ମତେ ମୋ ଅଧ୍କାରରୁ ବଞ୍ଚତ କଲେ 
କାହିଁକି ? 

-ମୋ ଗୁରୁ ପାଦ ଛୁଇଁବାକୁ ବାରଣ କରି କହିଥିଲେ, ‘ମୁଣ୍ଡ ସିଧା ରଖୁବାର ତାଗିଦା ଭିତରୁ 
ଉତ୍ସାରିତ ହେଲେବି ସିଧା ରଖୁବା ଅଭ୍ୟାସ କରିବାକୁ ହୁଏ । ତେଣୁ କାହାରି ପାଦ ଛୁଇଁ ନଇଁ 
ପଡ଼ିଲେ ଆଉ ଗୋଟିଏ ବିକଳ୍ପ ଅଭ୍ୟାସ ହୋଇଯାଏ । ତମେ ମୁଣ୍ଡ ସିଧା ରଖ । କାହାରି ପାଦ 
ଛୁଇଁବା ଯାଏ ମୁଣ୍ଡ ନୂଆଁଅ ନାହିଁ ।” ତମକୁ ପ୍ରଣାମର ନତି ନୁହଁ, ପାଦ ଛୁଆଁରୁ ବା ମୁଣ୍ଡ 
ନୁଆଁରୁ ନିବର୍ରାଇଲି । 

-ନନ୍ଦାର ପରମ୍ପରା କହିବେ ନା ପଇସା ନ ପାଇବା ଯାଏ ..... 

-ପଇସା କଥା ଉଠେଇ ଭୁଲ କରିଛି । ସବୁଠି ବ୍ୟବସାୟାମ୍ମିକା ବୁବି ଖଟେନା । 

-ଆପଣ ଭୁଲ ମାନୁଚନ୍ତି ! 

- ଆଶ୍ଚର୍ଯ୍ୟ ହେଉଚ କାହିଁକି ? ଭୁଲକୁ ଭୁଲ ବୋଲି ସ୍ଵୀକାର ନକରି ଠିକ୍‌ ପ୍ରତିପନ୍ନ କରିବା 
ପାଇଁ ଚେଷ୍ଟା କରିବା ଅପଚେଷ୍ଟା ହେବ | ଶଠତା ହେବ । ଆଉ ଯାହା ହୁଏ, ମୁଁ ଶଠ ନୁହେଁ । 
କଥା ନହସରେ ଆଉଗୋଟେ ଭୁଲବି କରିଛି । ବ୍ଯବସାୟାମ୍ମିକା ବୁଦ୍ଧି ନକହି ବେପାରୀ ବୃଦ୍ଧି 
କହିଥୂଲେ ଠିକଣା ହେଇଥାନ୍ତା । 

-ଫରକ କ'ଣ ? 

-ଗୀଡା ବ୍ୟବସାୟାମ୍ମିକା ବୁଦ୍ଧି କଥା କହିଛନ୍ତି । ଏ ବୁଦ୍ଧି ନିଷ୍କାମ ତେଣୁ ନିଶ୍ଚୟାମତ୍ିକା । 
ସେଥୁପାଇଁ ଗୋଟିଏ ମାତ୍ର ବାଟ ଦେଖାଏ । ବେପାରୀ ବୃଦ୍ଧି କାମନା ଜର୍ଚ୍ଟରିତ, ତେଣୁ 
ଅସଂଖ୍ୟ ବାଟରେ ଚାଲେ । 

-ଏଠିତ ପାଠ ପାଇଁ ପଇସା କଥା ପଡୁଥିଲା । ଏଥୁରେ ଅସଂଖ୍ୟ ବାଟ କଂଣ ହୋଇପାରେ ? 
-ଗୋଟାଏ କଥା ହଠାତ ମନକୁ ଆସୁଛି-ଆମେ ଧରିନଉଁ ଯେ ଝିଅମାନେ ରୋଷେଇବାସ 
ଜାଣନ୍ତି । ବିଦ୍ୟାଦାନର ପ୍ରତିଦାନରେ ଯଦି ଅର୍ଥ ନ ମିଳିଲା, ତେବେ ଏଠି ମୁଠେ ରାଛିଦିଅ 
ବୋଲି କହିପାରନ୍ତି । 

-କହିପାରନ୍ତେ । ତେବେ ପ୍ରୟୋଜନ ହେଲେ ଆପଣ ନକହି ବି ମୁଁ ରନ୍ଧାବଢ଼ା କରିପାରିବି । 
-ବାଣିବ କେମିତି ? 

-ଝିଅମାନେ ଜାଣନ୍ତି । 

୫ ବେହାଗ 

-ହଉ ଛାଡ଼, ନନ୍ଦା ପରମ୍ପରା କଥା ଶୁଣିବା ଆଗରୁ ତମ ନୀଟି କୁହ । 

-ସୁନନ୍ଦା, ଡାକନ୍ତି ନନ୍ଦା 

-ବାଃ, ତମେ କ'ଣ ସେଇ ଗାର ? 

-ନା, ଯୋଗୀାଯୋଗଟି ସଂପୂର୍ଣ୍ଣ ଆକସ୍ମିକ । 

¬ସେମିତି କୁହନାହିଁ । ଆମେ ଯୋଗାଯୋଗ ବିଷୟରେ କେତେ ବା ଜାଣୁ ! ତମ ନାଟି ଯିଏ 

ଯେତେବେଳେ ବାଛିଲେ କୋଉ ପୁରୁଣା ସ୍ମ ତି ଚେଇଁ ଉଠିଥୁଲା ତାଙ୍କ ଭିତରେ ? ବିଶ୍ଵମାନସିକତାର 

କୋଉ ସ୍ତରରୁ ସେ ସାଉଁଟି ଆଣିଲେ ନାଆଟି । ସେ ସ୍ମତି ସାଙ୍ଗରେ ତାଙ୍କର ସଂପର୍କ କ'ଣ ? 
ନନ୍ଦା ମତେ ଚାହିଁ ରହିଲା | କହିଲି, ‘ନନ୍ଦା ମୋ ପ୍ରଶ୍ନର ଉତ୍ତର ଦେଇନା ! 

-ମୋ ବାପାମାଙ୍କର ମାନସିକତା ବା ସ୍ମ ତିର ପୁନର୍ଜୀବନ କଥା କାହିଁକି ଉଠାଇଲେ ଆପଣ ? 

ଆପଣଙ୍କ ମନ ଓ ବୁଦ୍ଧି, ନାଇଁ ଆପଣଙ୍କ ଚେତନାର ଏ ପ୍ରକାର ସଂଚରଣ ମତେ ବିସ୍ମିତ 

କରୁଛି । ଆପଣ ହୁଏତ କହିବେ ଯେ ଆପଣଙ୍କ ପାଖକୁ ମୋ ଆସିବା, ଆପଣଙ୍କୁ ନିମନ୍ତ୍ରଣ 

କରିବା ଓ ଆପଣଙ୍କ ସହ ଏମିତି ଆଲୋଚନା କରିବା ମଧ୍ଯ ଆକସ୍ମିକ ନୁହେଁ । 

-ନୁହେଁତ ! ଖାଲି କାର୍ଯ୍ୟକାରଣ ସଂପର୍କ ଜାଣିଲେବି ଏହାର ମୂଳକଥାଟି ଅଜଣା ରହିଯିବ । 

ଜୀବନରେ କିଛି ଆକସ୍ମିକ ନୁହେଁ । 

“ଏତେ ସ୍ଥିରନିଶ୍ଚିତ ଆପଣ !' କହି, ନନ୍ଦା ପୁଣି ମତେ ଅନାଇଁ ରହିଲା । 

-ନନ୍ଦା ଗୋଟିଏ ନୁହେଁ, କେତୋଟି ନଦୀଙ୍କର ନାଁ । ନନ୍ଦା ମଧ୍ଯ ଜଣେ ଦେବୀ ଓ ଗୋଟିଏ 

ପର୍ବତ ଶିଖର । ନନ୍ଦା ପୁଣି ଗୋଟିଏ ଗାର । ପ୍ରତ୍ୟେକ ନାଁ ସହିତ କାହାଣୀ ଯୋଡ଼ା । ଆଗେ 

ନଇକଥା କହେଁ । ଭାଗବତ କୁହେ ଯେ କୈଳାସର ଗୋଟିଏ ପାଖରେ ନନ୍ଦା ଓ ଆରପାଖରେ 

ଅଳକାନନ୍ଦା । ଉଭୟେ ଗଙ୍ଗାଙ୍କର ଉପନଦୀ । ମହାଭାରତ ଅନୁସାରେ ବ୍ରାହ୍ମଣଙ୍କର ଗୋଧନ 

ଉଦ୍ଧାର ପାଇଁ ଅର୍ଟଚନ ଏଇ ନନ୍ଦା ଓ ନିକଟବର୍ରୀ ଅପରାନନ୍ଦା ତୀରକୁ ଆସିଥୁୂଲେ । ପୁଣି 

ବନବାସ ବେଳେ ପାଣ୍ଡବମାନେ ନନ୍ଦା ଓ ଅପରନନ୍ଦା ଅତିକ୍ରମକରି ଲୋମଶ ମୁନିଙ୍କ ସଙ୍ଗରେ 

ଯାଇଥୁୂଲେ । ଏଇ ପ୍ରସଙ୍ଗରେ ନହନ୍ଦାଙ୍କୁ କୁହାଯାଇଛି ପାପଭୟାପହା, ଅର୍ଥାତ ସେ ପାପ ଓ ଭୟ 

ଅପନୋଦନ କରନ୍ତି । ଏଇ ନନ୍ଦା, ଦେବୀ ରୂପରେ ନନ୍ଦା ଦେବୀ । ସେଇଛିଁ ଶ୍ରୀକୃଷ୍ଣଙ୍କ 

ନିର୍ଦ୍ଦେଶରେ ଯଶୋଦାଙ୍କ ଗର୍ଭରେ କନ୍ୟାରୂପେ ଜନ୍ମିଥ୍‌ଲେ ଓ ବସୁଦେବ ବ୍ରଜରେ କୃଷ୍ଣଙ୍କୁ 

ରଖ୍‌, ସେଇ କନ୍ୟାଙ୍କୁ ଆଣି ଦେବକୀଙ୍କ କୋଳରେ ଦେଇଥୁୂଲେ ! ନନ୍ଦଙ୍କ ଘରେ ଚନ୍ମିଥବାରୁ 

ସେ ନନ୍ଦା, ଓଡ଼ିଶା ପରମ୍ପରାର ବିଜୁଳି କନ୍ୟା । ତାଙ୍କ ମନ୍ଦିରଥୁବା କୁମାୟୁର ପର୍ବତ ଶିଖରଟିର 

ନାମ ମଧ୍ଯ ନନ୍ଦାଦେବୀ । 

-ନନ୍ଦା ପୁଣି ଗୋଟିଏ ଗାରବୋଲି କହୁଥିଲେ ! ସେଇ ଗୋଟିଏ ନନ୍ଦାଙ୍କର କ'ଣ ଏତେ ରୂପ ? 

-ହୋଇପାରେ ବା ନ ହୋଇପାରେ । ତେବେ ଏଇ ପ୍ରସଙ୍ଗରେ ମନେରଖ୍‌ବ-ବିଶ୍ବବ୍ରହ୍ମାଣ୍ଡର 

ସକଳରୂପ ଗୋଟିଏ ମୂଳ ବା ଆଦିରୂପର ପ୍ରତିରୂପ । ଏ ଭାବରେ ଦେଖୁଲେ ସବୁ ନନ୍ଦା ମଧ୍ଯ 

ବେହାଗ ୬ 
ଏକ ନନ୍ଦା ହୋଇପାରନ୍ତି । ପୁଣି ମନେ ପକାଅ - କେଉଁ ନାମେ ପ୍ରଭୁ ଡାକିବି ତୁମକୁ ତୁମ୍ଭେ 
ଯେ ସର୍ବ ନାମ । ତେଣୁ ନନ୍ଦା ବୋଲି ନାମଟି ମଧ୍ଯ ସେଇ ଏକନାମ ! 

- ଆପଣଙ୍କ ବିଚାର ଠିକ୍‌ ହେଲେ ଆପଣ, ମୁଁ ବା ଆମେ ସମସ୍ତେ ସେଇ ଏକା ରୂପ ଓ ଏକ 
ନାମରହିଁ ଅଙ୍ଗୀଭୂତ ହୋଇଯିବା ଯେ ! 

-ହୋଇଯିବା ନୁହେଁ, ହୋଇଛୁ । 

-ଗାଇ ନନ୍ଦାଙ୍କ କାହାଣୀ କହିବେ ନାହିଁ ? 

-ଆମେ ଆଲୋଚନା କରୁ କରୁ ନାନା ପ୍ରବାହରେ ଭାସିଯାଉଛେ-ସବୁକଥା ବା ସବୁ ପ୍ରବାହ 
ଗୋଟିଏ ମୂଳ ଉତ୍ସରୁ ହିଁ ଜନ୍ମିଛି । ତେବେ ନନ୍ଦା ଗାରଙ୍କ କଥା କହେଁ ...... 

-ଆପଣଙ୍କ ସହ ଆଲୋଚନା ବେଳେ ଏମିତି ନାନା ପ୍ରବାହରେ ବୋହିଯିବାରେ ଏକ ଅତ୍ଭୁତ 
ଆନନ୍ଦ ଓ ଶିହରଣ ଅନୁଭବ କରୁଛି । ସେଥୁପାଇଁ ମୋର କୃତଜ୍ଞତା ଜାଣିବେ ! 

-ମୁଁ ବି କୃତଜ୍ଞ ଯେ ତୁମପରି ବହୁଧା ବୋହିଯିବାରେ ଆନନ୍ଦ ପାଉଥୁ୍‌ବା ଜଣଙ୍କ ସହ ପରିଚୟ 
ଓ ଆଲୋଚନା ହୋଇ ପାରୁଛି । ଏବେ ନନ୍ଦା ଗାଇ କଥା ଶୁଣିବ ? 

-ଆଞ୍ଚା । 

-ପ୍ରଭଞ୍ଜନ ବୋଲି ଜଣେ ରାଜାଥୂଲେ । ଥରକର ମୃଗୟାରେ ବାହାରି ପ୍ରଭଞ୍ଜନ ଗୋଟିଏ 
ଗର୍ଭବତୀ ହରିଣୀକୁ ଶରାଘାତ କଲେ । ହରିଣୀ ଅଭିଶାପ ଦେଲେ, ତୁ ବାଘ ହେଇଯା ।” 
ପ୍ରଭଞ୍ଜନ କହିଲେ, ‘ମୃଗୟା ରାଜାର ଧର୍ମ । ମୁଁ ସେଇ ରାଜଧର୍ମ ପାଳୁଥୁଲି । ତୁମେ ଆସନ୍ନ 
ପ୍ରସବା ବୋଲି ଜାଣିନଥୁଲି । ମୋ ଶରାଘାତରେ ତୁମେ ଓ ତୁମ ସନ୍ତାନ ମୃତ୍ୟୁ ମୁଖରେ 
ପଡୁଥବାରୁ ମୁଁ ଦୁଃଖୁତ, ମର୍ମାହତ ଓ ଅନୁତପ୍ତ । ମାତ୍ର ଏ ଅପରାଧ ଅନିଛାକୃତ । ମତେ 
କ୍ଷମାକର ।” ହରିଣୀ କହିଲେ, ‘ନ ଢ଼ାଣି ଦୋଷ କରିଥୁବାରୁ କ୍ଷମାପାଇବ, ମାତ୍ର ଅପରାଧ 
ପାଇଁ ଦଣ୍ଡ ଭୋଗିବାକୁ ପଡ଼ିବହିଁ ପଡ଼ିବ । ତାପରେ ତୁମେ ଶାପ ମୁକ୍ତ ହେବ । ତୁମେ ଶଏବର୍ଷ 
ବାଘ ହୋଇ ରହିବ । ଏଇ ବଣକୁ ଗାଇମାନେ ଚରିବାକୁ ଆସିବେ । ଗେୋରୁପଲରୁ ଆଗୁଆ 
ଗାଇଟିକୁ ତୁମେ ଆକ୍ରମଣ କରିବ । ସେଇ ଗାଇତଟିର ନାଁ ନନ୍ଦା ହୋଇଥ୍‌ଲେ, ସେଇ ନାଁ 
ଶୁଣିଲାମାତ୍ରେ ତମେ ତମର ଏଇ ଦେହ ଫେରିପାଇବ । ପ୍ରଭଞ୍ଜନ ବାଘ ଗବାଦି ପଶୁ ଶିକାର 
କରି ବଞ୍ଚୁଥାଏ । ଶଏବର୍ଷ ବିତିଲା । ଦିନେ ଗୋଟିଏ ଗାଇପଲର ଆଗୁଆ ଗାଇଟିକୁ ଆକ୍ରମଣ 
କଲାବେଳକୁ ଗାଭଟି କହିଲା, ‘ହେ ବାଘ, ଆମ ଭିତରେ ଖାଦ୍ୟ ଖାଦକର ସଂପର୍କ । ତେଣୁ 
ଆପଣ ମତେ ଖାଇବାରେ ମୋର ଆପରି ନାହିଁ । ମାତ୍ର ମୁଁ ମରିବା ପୂର୍ବରୁ ମୋ ଦୁଧଖୁଆ 
ଛୁଆଟି ପାଖରୁ ବିଦାୟ ଘେନି ଆସିବାକୁ ମତେ ଅନୁମତି ଦିଅନ୍ତୁ ।। ବାଘ ରାଜିହେଲା । 
ଗାଇଟି ତା ଛୁଆପାଖକୁ ଯାଇ ତାଠାରୁ ବିଦାୟ ଘେନି ଫେରି ଆସିଲା । ବାଘ ଏହା ଦେଖୁ 
ଆଶ୍ଚର୍ଯ୍ୟ ହୋଇ ଗାଇକୁ ତା ନାଁ ପଚାରିଲା । ନନ୍ଦାଂ ଶୁଣିବା ମାତ୍ରେ ବାଘ ପ୍ରଭଞ୍ଜନ ଶାପମୁକ୍ତ 
ହୋଇ ରାଜା ପ୍ରଭଞ୍ଜନରେ ପରିଣତ ହେଲେ ! ସେତିକି ବେଳେ ସ୍ଵୟଂ ଧର୍ମ ସେଠି ପହଞ୍ଚ 

୭ ବେହାଗ 

ସତ୍ୟରକ୍ଷା କରିଥୁବାରୁ ନନ୍ଦାଙ୍କୁ ବର ଯାଚିଲେ ! ନନ୍ଦା ମାଗିଲେ, ‘ଏ ବନ ତପୋବନ ହେଉ । 
ଏଠାରେ ପ୍ରବାହିତା ହୋଇ ସରସ୍ଵତୀ ନଦୀ, ନନ୍ଦା ନାମ ବହନ କରନ୍ତୁ ।” ଧର୍ମ ତଆସ୍ତୁ କହି 
ଅନ୍ତହିତ ହେଲେ । ଏହି ସରସ୍ଵତୀ-ନନ୍ଦା ରାଜସ୍ଥାନ ପୁଷ୍ଠର ତୀର୍ଥର ପୁଷ୍ଠର ହ୍ରଦରୁ ବାହାରି 
ପଶ୍ଚିମାଭିମୁଖବନୀ ହୋଇ ପ୍ରବାହିତା ହୋଇଛନ୍ତି । 

-ବାଃ ଚମକ୍କାର କାହାଣୀଟିଏ । 

-ସୁନନ୍ଦା, ମଡେ ଲାଗୁଛି ତମ ନୂଆଗୀର ନନ୍ଦା ନୟ ସେଇ ପାହାଡ଼ ଘେରା ପ୍ରାକୃତିକ ଜଳାଶୟ 
ବା ହଦରୁ ବାହାରିଥିବା ଦେଖ୍‌ ତମ ଗାର ସ୍ଥାପୟିତା ମାନେ ନଇଟିକୁ ନନ୍ଦା ନୀ ଦେଇଥୂଲେ । 
ତମ ଗାଁ ଓ ପାଖ ଆଖ ଅଞ୍ଚଳ କଂ ଣ ଶସ୍ୟଶ୍ୟାମଳ ? 

-ନା, କେବଳ ବିଦ୍ୟାଶ୍ରମ ଜମିରେ ତଳୁ ପାଣି ଉଠାଇ ମଡ଼ାଯାଇ କ୍ଷେତ ହେଇଛି । ପାହାଡ଼, 
ବଣ ଓ ଆମ କ୍ଷେତ ଛାଡ଼ିଦେଲେ ବାକି ଅଞ୍ଚଳ ପାହାଡ଼ିଆ ଅରମା। ଜଙ୍ଗଲ । କଣ୍ଟାବୁଦା ଓ ସିଜୁ 
ଭର୍ରି । . 
-ତା ମାନେ, ପ୍ରାୟ ମରୁଭୂମି ! 

ହି! 

-ତା ହେଲେ ତ ରାଜସ୍ଥାନ ପୁଷ୍ଠରର ପରିବେଶ ସହ ଆହୁରି ଖାପଖାଉଛି । ଦଶମ ଶତାଦ୍ଦୀରେ 
ବି ସେହିପରି ଆଇପାରେ । ତେଣୁ ନନ୍ଦା ନୀ ସେଇ ପୁଶ୍ଠରରୁ ବାହାରିଥୂବା ନନ୍ଦା-ସର ସ୍ବତୀଙ୍କ 
ସ୍ମତି ଉଦ୍ରେକ କରାଇଥୂବ । ସେ ଗୀଁର ପ୍ରତିଷ୍ଠାତାମାନେ ହୁଏତ ପୁଷ୍କର ଦେଖୁଥୂଲେ । 
-ଏହା ସମ୍ଭବ ? 

-ନୁହେଁ କାହିଁକି ? ମତେ ତ ଲାଗୁଛି ଏହାହିଁ ହୋଇଥଲା | ଏଇ ପୁଷ୍ଠର ଦେଖା ଓ ପୁଷ୍ଟର ସ୍ମତି 
ସମସ୍ତଙ୍କୁ ଏକାପରି ପ୍ରଭାବିତ କରେ ନାହିଁ । ରାଧାନାଥଙ୍କୁ ଜାଣିଛ ? 

-କବିବର ରାଧାନାଥ ତ ? 

-ହଁ, ସେଇ ରାଧାନାଥ ! ଓଡ଼ିଶାର ତତକାଳୀନ ଦୁର୍ଦଶାରେ ବ୍ୟଥୁତାମ୍ମା ରାଧାନାଥଙ୍କର ଏ 
ବ୍ୟଥା ତାଙ୍କ କବିତାରେ ବାରମ୍ବାର ଆତ୍ମପ୍ରକାଶ କରିଛି । ଆବେଗ ଅନିୟନ୍ତ୍ରିତ ହୋଇ ବ୍ୟଥାଟି 
ହୀନମନ୍ୟତାରେ ପରିଣତ ହୋଇଛି । ନହେଲେ ସେ, “ସୁରୁୂପା ଅଂଶୁପା ଲୋକେ ଅଗୋଚର, 
ପୂଚାସ୍ପଦ ହେଲା ଗୋଷ୍ଠଦ ପୁଷ୍ଠର” ବା “କ୍ଷୁଦ୍ର ଶିପ୍ରାସ୍ରୋତ ବିଖ୍ୟାତ ଜଗତେ, ମହାନଦୀ ନାମ 
ରହିଲା ଗୁପତେ” ଲେଖୁ ନଥାନ୍ତେ । ରାଧାନାଥଙ୍କ ବେଳେ ଅଂଶୁପା ଏବପରି କୁରୂପା ନହୋଇ 
ନିଶ୍ଚିତ ଭାବରେ ସୁରୂପା ଥୂଲେ । ବହୁକାଳଧରି ମହାନଦୀର ଉଦ୍ଵବୃତ୍ତ ବନ୍ୟାଜଳ ଅଂଶୁପାକୁ 
ପୂର୍ଣ୍ଣ କରୁଥଲା । ମରୁଭୂମିର ଜଳାଶୟ ପୁଷ୍ଠର ତ ପୂଢାଯୋଗ୍ୟ ହେବ ହିଁ ହେବ । ଜଳପ୍ଲାବିତ 
ମହାନଦୀ ତ୍ରିକୋଣଭୂମିରେ ଅଂଶୁପାପରି ଜଳାଶୟ ତା ରୂପପାଇଁ ଶ୍ରଦ୍ଧା ପାଇପାରେ ସିନା 
ପୂଢଜାସ୍ସଦ ହେବ କାହିଁକି ? ଆଉ ଶିପ୍ରା ! ଅବନ୍ତୀର ଶିପ୍ରା ! ଉଦୟନ, ଭର୍ଗୃହରି, ବିକ୍ରମାଦିତ୍ୟ, 
କାଳିଦାସ ଓ ସର୍ବୋପରି ମହାକାଳଙ୍କର ଶିପ୍ରାତ ବିଖ୍ଯାତ ହେବ ହିଁ ହେବ । ସେଠି ପୁଣି 

ବେହାଗ ୮ 
ବାରବର୍ଷରେ ଥରେ ପୂର୍ଣ୍ଡକୁମ୍ଭ ଓ ତିନି ବର୍ଷରେ ଥରେ ଅର୍ବକୁମ୍ଭ ମେଳା ହୁଏ | ରାଧାନାଥ ଏ 
ସବୁ ଢାଣିଥୂଲେ । ତଥାପି କ୍ଷୋଭ କଲେ ! ଏହା ହୀନମନ୍ୟତାର ଆଉ ଏକ ରୂପ | ହୀନମନ୍ୟତା 
ଓ ଆମ୍ମମ୍ଭରିତା ଗୋଟିଏ ମୁଦ୍ରାର ଦୁଇଟି ପାଖ । ଓଡ଼ିଶା ବାହାରେ ଭଞ୍ଜଙ୍କର ପ୍ରଚାର ବା 
ପ୍ରସାର ଏଯାଏ ସମ୍ଭବି ନଥୁଲେବି ଆମେ ତାଙ୍କୁ କହୁଁ କବିସମ୍ରାଟ ! ଆଉ ଗୋଟେ କଥା- 
ମହାନଦୀ ନାମ ଗୁପ୍ତ ରହିନାହିଁ । ଗଙ୍ଗା ଗୋଦାବରୀ ଆଦିଙ୍କ ସହ ମହାନଦୀକୁ ପୂର୍ବ ପ୍ରାଚ୍ୟ 
ବା ଦକ୍ଷିଣ ପୂର୍ବ ଏସିଆରେ ସ୍ମରଣ କରାଯାଏ । 
-ଆପଣ କ୍ଲାସ୍‌ରେ ବି ଏମିତି ପଢ଼ାନ୍ତି ! ଗପ ପରେ ଗପ, ସାହିତ୍ୟରୁ ପୁରାଣ ପୁଣି ମନସ୍ତତ୍ତ । 
ପାଠପଢ଼ା ନା ପୁରାଣ ପଢ଼ା ? 
-ବେଶ୍‌ ତ ଶୁଣିଗଲ, ଏଇନା ଏ ପ୍ରଶ୍ନ କାହିଁକି ? ଛାତ୍ରମାନଙ୍କ ଆଗ୍ରହ ବଜାୟ ରଖୁବା ପାଇଁ 
‘ନାନ୍ୟ-ପନଛ୍ଥା-ବିଦ୍ୟତେ ଅୟନାୟ । 
-ଏମିତି ଚାଲିଲେ ଆମ କଥା ସରିବନାହିଁ । ଆପଣ ଆମ ନିମନ୍ତ୍ରଣ ରଖୁଛନ୍ତି ତ ? 
-ନରଖ୍‌ ଗତିକାହିଁ ? ଅପରାଜିତା, ନନ୍ଦା ନଣ୍ଠ ଓ ନନ୍ଦା ଗୀର ସାହଚର୍ଯ୍ୟ ପାଇଁ ଉଚ୍ଚାଟ ହେଲିଣି 
ଯେ ! ତେବେ ଗୋଟିଏ ସର୍ଚ । 
-କଂଣ ? 
-କପିଳାସ । ନୂଆଗୀ ଏଠୁ ଓ ନୂଆଗାରୁ କପିଳାସ କେତେବାଟ କି ? 
-ବେଶୀ ନୁହଁ, ନୂଆଗୀ ଏଠୁ ଚାଳିଶ କିଲୋମିଟର । ଆପଣଙ୍କ ବଣଗୀାରୁ ଉତ୍ତର ପଶ୍ଚିମରେ 
କୋଡ଼ିଏ କିଲୋମିଟର । ତେବେ ଆମେ ଆପଣଙ୍କ ଗାବାଟେ ନ ଯାଇ କପିଳାସ ରୋଦ୍ଵଦେଇ 
ଯିବା । ନୂଆଗାରୁ କପିଳାସ ଆଉ କୋଡ଼ିଏ କିଲୋମିଟର । ପ୍ରଶ୍ନ ଦୂରତାର ନୁହେଁ । ଅଧ୍ୟକ୍ଷାଙ୍କ 
ଅନୁମତି ନ ମିଳିଲେ ଯାଇ ହବନି । 
-ନ ମିଳିବ କାହିଁକି 
-ସମାବରନ ଦିନ ମହାଯଜ୍ଞର ପୂର୍ଣ୍ଣାହୃତି । 
-ଏ ମହାଯଜ୍ଞ କ'ଣ ପାଇଁ ? 
-ଜଗତର କଲ୍ୟାଣ ଓ ସ୍କାତକଙ୍କ ସମୃଦ୍ି । 
-ଆମ କପିଳାସ ଯାତ୍ରା ତ ଜଗତର ଅକଲ୍ୟାଣ କରିବ ନାହିଁ କି ସ୍ନାତକ ସମୃଦ୍ଧି ବ୍ୟାହତ 
କରିବ ନାହିଁ । 
-ସତ, ତେବେ ସ୍ଵାମୀଜୀ ଅନୁମତି ଦେଲେ ତ ! 
-କହୁଥିଲ ଅଧକ୍ଷାଙ୍କ ଅନୁମତି ଲୋଡ଼ା । ଏବେ କହୁଚ ସ୍ଵାମୀଜୀଙ୍କ ଅନୁମତି । କଥା କ'ଣ, 
କିଏ ଏ ସ୍ଵାମୀଜୀ । 
-ଅଧକ୍ଷା ସ୍ଵାମୀଜୀଙ୍କ ଅନୁମତି ବିନା ଏବେ କିଛି କରିବେ ନାହିଁ । ସେ ଯଜ୍ଞର ପୁରୋଧା, 
ଅଧକ୍ଷାଙ୍କ ଗୁରୁ । 

୯ ବେହାଗ 
-ସେ କ'ଣ ବରାବର ବିଦ୍ୟାଶ୍ରମରେ ରହନ୍ତି ? 
-ନା, ତାଙ୍କର ତପସ୍ୟାଶ୍ରମ କୈଳାସ । 
-ବାପ୍ରେ ବାପ୍‌ ! କୈଳାସବାସୀଙ୍କ ଆଖରେ କପିଳାସତ ଟେକାଟିଏ ଭଳି ଦିଶିବ । 
-ନାଇଁ ଆଜ୍ଞା । ସେ ଏଇଠିକାର । ଓଡ଼ିଶାରେ କପିଳାସର ମହତ୍ସ ଓ ମହିମା ସେ ଜାଣନ୍ତି । 
-ତାଙ୍କର କିଛି ନାଁ ଫା ଅଛି ନା ଖାଲି ସ୍ଵାମୀଜୀ ? 
ହସିଲା ସୁନନ୍ଦା, “ନାଁ ନିଶ୍ଚୟ ଅଛି । ସ୍ଵାମୀ ଭୁବନେଶ୍ବର ପରମହଂସ । 
-ଭୁବନେଶ୍ବରୀଙ୍କି ଭୁବନେଶ୍ବର । ଏବି ଆକସ୍ମିକ ! 
-ନା । ସେମାନେ ପତି-ପତ୍ନୀ, ପୁଣି ଗୁରୁଶିଷ୍ୟା ! 
-କାବ୍‌୍ବା କଥା | 
-କାବ୍୍‌ବା କଥା କଂଣ ଅଛି ଏଥୁରେ । ପାର୍ବତୀତ ପୁଣି ଶିବଙ୍କର ପତ୍ନୀ ଓ ଶିଷ୍ୟା । 
ଦେଖୁଲି, ଏ ଝିଅ ସାଙ୍ଗରେ ବେଶୀ କଥାହବା ମାନେ ଅନର୍ଥ ଭିଆଇବା । କହିଲି, ‘କପିଳାସ 
ଯିବାରେ ଅସୁବିଧା କୋଉଠି ବୃଝିପାରୁନି । ତମେ ସେମାନଙ୍କୁ ମୋ ପାଇଁ ଟିକିଏ କହିବତ !' 
- କହିବି । 
-ହଉ, ପୁଣିଥରେ କହୁଚି-ଯିବି । ଛାଏ ଛାଏଁ ଯିବି । ମତେ ନବାପାଇଁ କଷ୍ଟକରି ଏତେ ବାଟ 
ଆସିବା ଦରକାର ନାହିଁ । 
-ତା” କିମିତି ହବ ? ଅତିଥୁଙ୍କୁ ବରଣ କରିନେବାକୁ ହେବ ଯେ । 

ସୁନନ୍ଦା କଣ୍ଠରେ ସାମାନ୍ୟ ଶ୍ଲେଷ ଥୁଲାପରି ମନେହେଲା ! ମୁଁ କିଛି ନକହି ସାମନାକୁ 
ଅନେଇଁ ରହିଲି । 
-ହସୁଚନ୍ତି କାହିଁକି ? ଏଟା ବରଧରା ପଠେଇ ବର ବରଣ ନୁହେଁ | 

ଏଥର ପରିହାସ ସ୍ପଷ୍ଟ ! କହିଲି, ' ତୁମର ପରା କନ୍ୟାଶ୍ରମ । ପଠେଇବାକୁ ବାହାରିଲେବି, 
ବରଧରା ପାଇବ କୋଉଠୁ ?” 
"କାହିଁକି ? ମୋ ଭାଇ ନାହିଁକି ?? କହି, ନାଜେଇ ଗଲା ସୁନନ୍ଦା | 
କହିଲି, ‘ଏଡ଼େ ଭାଗ୍ୟ କାହିଁ ମୋର ।” 
-ମୁଁ ବୃନ୍ଦାବନେଶ୍ବରୀ ନୁହେଁ ଯେ ଆପଣ, “ଏଡ଼େ ଭାଗ୍ୟ ମୋର ସତେ ହେବକି ?” ବୋଲି 
ବିଳପିବେ । ମୁଁ ସାଧାରଣ ଝିଅଟିଏ । ସନ୍ତ୍ୟାସିନୀ ନୁହେଁ କି ଚିରକାଳ କୁମାରୀ ରହିବି ନାହିଁ । 
ବାହାସାହା ହେବି । ବରଧରା ଯିବ । ମାତ୍ର ଆପଣଙ୍କ ପାଖକୁ ନୁହଁ । 
-ମୋ ଅପରାଧ ? 
-ଆପଣ ପକ୍କା ଶିକ୍ଷକଟିଏ । ବାହାଘର ପିଲାଖେଳ ନୁହେଁ | ବହୁ ଦାୟିତ୍ଵ । ଆପଣ ନଭଚାରୀ, 
ବେଳେ ବେଳେ ମାଟିରେ ପାଦ ଥାପିବେ ମାତ୍ର ବସା ବାନ୍ଧିଲେ ବାଛିବେ ଗଛ । 

ବେହାଗ ୧୦ 

-ତମେ କୋଉଦିନ ବାହାହେଲ ! 
-ହେଇନି । ମାତ୍ର ମୁଁ ଵାତିସ୍ମର । 
-ହଉ, ମନେ ରଖ୍ବି । ଆମେ ସାଙ୍ଗହେଇ କପିଳାସ ଯିବାତ ? 
-ଏକଥାଟା କେତେବେଳେ ପଚାରିବେ, ଦେଖୁଥିଲି । 
-ଯିବ ତ ? 
-ଦେଖୈ | 
-ଭାଉ ବଢ଼ୁଛି ? 
-ଆପଣ ଭାଉ ଫାଉ କଥା ଜାଣିଲେ କିମିତି ? 
-ଛାଡ଼ । ଆମେ ଗପି ଚାଲିଲେ, ଗପ ସରିବ ନାହିଁ । ତମକୁ ତେଣେ ଭୁବନେଶ୍ବରୀ ଅପେକ୍ଷା 
କରୁଥିବେ । 
-ଆଉଗୋଟେ କଥା ମନେ ରଖୁବେ ।! ଆପଣଙ୍କ ସଙ୍ଗେ ଗପିବା ମୋର ପୂର୍ବରାଗ ବା 
ନବାନୁରାଗ ନୁହେଁ । ଉଠୁଛି | 
-ମୋର ବିଦ୍ୟାଦାନ ସରିନାହିଁ । ସୁନନ୍ଦାର ତାପୂର୍ଯ୍ୟ ଜାଣ ? 
-ନା | 
ସୁନନ୍ଦା ବି ଗୋଟିଏ ନର । ତା ଜଳରେ ସ୍ଵାୟଂଦଭୁବ ମନୁ ତପସ୍ୟା କରିଥଲେ । 
-ସୁନନ୍ଦା ବା ନନ୍ଦା ବୋଲି ଦୁଇଟି ନରତଙ୍କ ନାଆଁ ସହିତ ମୁଁ କିମିତି ଯୋଡ଼ି ହେଇଗଲି ? 
-ଏ ରହସ୍ଯ ଭେଦିବା ଏଇନା ମୋ ପାଇଁ ସମ୍ଭବ ନୁହେଁ । ସମୟକ୍ରମେ ତମେ ନିଜେ ହୁଏତ 
ଭେଦିବ । ଆସ । ନମସ୍କାର । 
-ଆପଣ ଏମିତି ଆଗତୁରା ନମସ୍କାର କରୁଚନ୍ତି କିମିତି ? ସାନମାନେ ଆଗେ ନମସ୍କାର 
କରନ୍ତି ନା ? 
-ତମେ ସାନ ନୁହେଁ, ଏ ଅକିଞ୍ଚନର ସମସରି । 
-ଭାରୀ କହି ଜାଣନ୍ତି ଆପଣ । ଏକା ମାଘକେ ଶୀତ ଯାଏନା | ନମସ୍କାର ! 

ଅପରାଜିତା ବିଦ୍ୟାଶ୍ରମର ସମାବର୍ଭନ ଆହୁରି ପନ୍ଦର ଦିନ ଅଲା | ମାତ୍ର ଦେଢ଼ ବର୍ଷହେଲା 
ସୁନନ୍ଦାକୁ ପଚାରି ପାରିନଥୁଲି । ଲାଗୁଥୁଲା, ମୁଁ ଗଲେ ସବୁ ବୁଝିପାରିବି । ସୁନନ୍ଦା ପରି 
ସପ୍ରତିଭ ଝିଅ ଆଗରୁ ଦେଖୁନଥଲି । ଗଭୀର ଓ ବ୍ୟାପକ ଅଧ୍ଯୟନ ସାଙ୍ଗକୁ ତାର ଚିନ୍ତନ ଓ 
ମନନ ବିସ୍ମୟକର । ତାର ବୁଦ୍ଧିଦୀପ୍ତ ଚାହାଣି ଓ ବାଚନଭଙ୍ଗୀ ମତେ ମୁଗ୍ଧ କରିଥୂଲା । 
ମୋଠାରୁ ସାନ । କେତେ ସାନ ? ମତେ ଛବିଶ ଚାଲୁଥାଏ । ସେ ମୋଠାରୁ ପାଞ୍ଚ ଛ ବର୍ଷ 
ସାନ ପରି ଲାଗୁଥିଲା । ଏତେ କମ୍‌ ବୟସର ଝିଅଟିଏ ଏତେ ଶକ୍ତି ପାଇଲା କୋଉଠୁ ? ପୁଣି 
ସାହିତ୍ୟରେ ଏପରି ପ୍ରବେଶ ସମ୍ଭବିଲା କିପରି ? ବଂଶ ପରମ୍ପରା ନା ଗୁରୁ ସାହଚର୍ଯ୍ୟ ? ସେ 

ଗୁରୁ କିଏ ? ତାର ପ୍ରେମାସ୍ପଦ ନୁହନ୍ତି ତ । ସେଥୁପାଇଁ କ'ଣ ମତେ ବାହାହବ ନାହିଁ ବୋଲି 
କହିଲା । ନା ସେଟା ପରିହାସ ? ଏସବୁ କଥା ଭାବିଲାରୁ ତା ସହ କଥାହବା ପାଇଁ ମୋର 
ତର ସହୁନଥୁୂଲା । 

ଉତ୍ସବଦିନ ସକାଳୁ ମୋ ବସା ଆଗରେ ଗାଡ଼ିରହିବା ଶଦ୍ଦ ଶୁଣି ଯାଇ ଦେଖୁଲି- 
ସୁନନ୍ଦା । ସେ ଗାଡ଼ିରୁ ଓହ୍ଲାଇ ମତେ ନମସ୍କାର ଜଣେଇ କହିଲା, ‘ଆପଣ ପ୍ରସ୍ତୁତ ଥଲେ 
ସାଙ୍ଗେ ସାଙ୍ଗେ ବାହାରିଯିବା? 

ମୁଁ ବ୍ରିଫକେସ୍‌ଟି ଧରି ବାହାରି ପଡ଼ିଲି । ସୁନନ୍ଦା ବୁପ୍ଚାପ୍‌ ବସିଥାଏ । ଘଣ୍ଟାଏ 
ଦେଢ଼ଘଣ୍ଟାପରେ ପଚାରିଲା - ଖାଇଚନ୍ତି ନା ବାଟରେ କୋଉଠି ଖାଇବା ? ମୁଁ ଖାଇଚି ବୋଲି 
କହନ୍ତେ ପଚାରିଲା - କ”ଣ ? ଚୁଡ଼ା ଗୁଡ଼ ଓ କଦଳୀ” ଶୁଣି କହିଲା - ନଡ଼ିଆ ବା, ଘିଅ ବା 
ଉଭୟ ପକେଇଥୂଲେ ଭଲ ହେଇଥାନ୍ତା | 
-ବୋଉ ଗଲାପରେ ସତର ଅଠର ବର୍ଷ ହେଲା ସେମିତି ଖାଇନି । 
-କିଏ ଅଛନ୍ତି ଆପଣଙ୍କର ? 
- ଶବର । ଛାଡ଼, ତମେ ଆଶ୍ରମରେ ଖାଇଥୁବ । ଏତେଗୁଡ଼େ ବାଟ ଆସିଲ । ତମକୁ ଭୋକ 
ହବଣି । 
-ମୁଁ ଠିକ୍‌ କହିଥୂଲି । ଆପଣ ଦାୟ ଦାୟିତ୍ସ ସମ୍ଭାଳିବା ଲୋକ ନୁହନ୍ତି । ତା ହେଇଥୂଲେ ଏକଥା 
ଆଗରୁ ପଚାରିଥାନ୍ତେ । ତେବେ ମତେ ଭୋକ ହୋଇନାହିଁ । 
-ମୋ ଛାତ୍ରମାନଙ୍କ ଦାୟିତ୍ଵ ନେଉନାହିଁ ? ପାଠ ପଢୁନାହିଁ ? ପଢ଼ଉନାହିଁ । ତମକୁ ଗଲାଥର 
ଯେତେ କଥା କହିଲି, ସେଗୁଡ଼ା କ'ଣ ଶୂନ୍ୟରୁ ମୋ ଭିତରେ ପଶି ତୁଣ୍ଡରୁ ବାହାରିଲେ ! ` 
-ରାଗିପାରନ୍ତି ଯାହା ହଉ ! 

କଣ କହିବି ଏ ଝିଅଟାକୁ ? ଗୋଟେ ଗୀତ ଗୁଣୁଗୁଣେଇଲି । କହିଲା - ଏଟାତ ରାଧା 
ଗାଇଥୂଲେ । 
-ଗାଇଥୂଲେ ତ ! 
-ଆପଣ ଗୁଣୁ ଗୁଣୁ ହଉଚନ୍ତି କାହିଁକି ? 
-ରାଧାଙ୍କ ଗୀତ ମୋ ଭିତରେ ପଶି, ବାହାରିବାକୁ ବାଟ ଖୋଜୁଛି ବୋଲି । 
-ମୋ ସାଙ୍ଗରେ ଲାଗୁ ନାହିଁ । 
ମୁଁ ପୁଣି ଗୀତଟେ ଗୁଣୁ ଗୁଣୁ ହେଲି । 

କହିଲା-କେବଳ ପ୍ରଥମ ଧାଢଡ଼ିଟା ଗାଇଲେ ଚଳନ୍ତା । ଜାଣନ୍ତି ଆପଣ ହାର ମାନିଲେ । 
ମାତ୍ର ପରଧାଡ଼ି ଗୁଡ଼ାକ ମୋଠାରେ ଆରୋପଣ କରିବାକୁ ବାହାରୁଚନ୍ତି 
-ମୁଁତ ଗୋଟିଏ ମାତ୍ର ଧାଡ଼ି ଜାଣେ -ମୁଁ ହାରିଲି ହେଉ ଏତିକି ଗୋ ! 
-ଆପଣ ଆମର ନିମନ୍ତିତ ଅତିଥ ନ ହେଇଥଲେ, ଏଇଠି ଗାଡ଼ିରୁ ଠେଲିଦେଇ ଚାଲିଯାଆନ୍ତି 

-କିଏ ରାଗୁଛି ? 
ହସି ପକେଇଲା ନନ୍ଦା । ସେତେବେଳକୁ ଆମେ କପିଳାସ ରୋଡ୍‌ ପାରେଇଲୁଣି । ରାସ୍ତା 
ଖରାପ । ନନ୍ଦା ଡ୍ରାଇଭରଙ୍କୁ କହିଲା - ରାମବାବୁ, ଧୀରେ ସୁସ୍ତେ ଚାଲନ୍ତୁ । ଆଉ ପନ୍ଦର 
କିଲୋମିଟର ରହିଲା । ଦଶଟା ହେଇନି । ଏଗାରର ଯଥେଷ୍ଟ ଆଗରୁ ପହଞ୍ଚଯିବା । 
‘ଟାୟାର ନ ଫାଟିଲେ' କହି, ଆଗକୁ ଚାହିଁ ରହିଲି । 
-କି ମୁସ୍କିଲ ଲୋକ ଆପଣ । ଏମିତି ଅପଦଶିଆ କଥା କହନ୍ତି ? 
-ମୋ ଆଶଙ୍କାଟା କହିଦେଲି ! ସତରେ ଯଦି ସେଇଆ ହୁଏ ? 
-ହେ ଭଗବାନ ! ରକ୍ଷାକର ପ୍ରଭୁ ! 
ସେଠୁ ମତେ କହିଲା - କହିବା ମାନେ କଳ୍ପନା କରିବା | ଭାଗବତ ମନେ ପକାନ୍ତୁ-କଳ୍ଛନା 
ମୂଳେ କାଳଥାଇ, ପ୍ରାଣୀ ତା ଜାଣି ନ ପାରଇ । 
-ସେ କଳନା ଏ କଳ୍ପନା ନୁହେଁ । ସୁନନ୍ଦା ଦେବୀ ଆପଣ ଏ ଭୂମିକାଟି ନେବାପାଇଁ କେବେ 
ଠିକ୍‌ କଲେ ? 
-କୋଉ ଭୂମିକା ? 
-ମୋର ଅଭିଭାବକ ହୋଇ ମତେ ଆକଟିବା ? 
- ଭୂମିକା କେହି ବାଛେ ନାହିଁ । ଛାଏଁ ଛାଏଁ ହୁଏ । 
-ଏ ଭାଗବତ ପଦକ ଶୁଣାହେଉ - ବୁଝି ବିଚାରି କର୍ମକଲେ, ପ୍ରମାଦ ନ ପଡ଼ଇ ଭଲେ । 
-ପୁଣି ପ୍ରମାଦ ! କାବ୍‌ବା ଲୋକ ! 

ସଡ଼କ କର ଟେଲିଗ୍ରାଫ ତାର ଓପରେ ଭଦଭଦଳିଆଟିଏ ବସିଥୁଲା | ସୁନନ୍ଦାକୁ ଦେଖାଇ 
କହିଲି, “ସର୍ବ ଶୃଭରେ ଏ ଯାତ୍ରା ସମ୍ପନ୍ ହେବ । ଆଜି ଆମର ସବୁଠି ଜିତାପଟ । ଜାଣନ୍ତି, ଏ 
ମୋର ଗୋତ୍ର, ଭରଦ୍ଧାଜଚ ।” 
-ଖାସ୍‌ ଏଇ ଶୁଭ ସୂଚନା ଦବାପାଇଁ ଭରଦ୍ଧାଜ ମହାଶୟ ଆସିଥୂଲେ ନିଶ୍ଚେ ! 
-ସବୁଥ୍‌ରେ ଅଟା ! 
-ଆପଣ ସୁନନ୍ଦା ଦେବୀ ଆଉ ଆପଣ ଆପଣ ହେଇ କଂଣ କରୁଥିଲେ ? 
‘ଯାହା କରୁଥ୍ଲି, କରୁଥଲି ! ଏଣିକି ଥୁକୁଲ? କହି, ଚୁପ୍‌ ଚାପ୍‌ ବସି ରହିଲି । 

ଏଗାରଟା ବାଜିବା ଆଗରୁ ପହଞ୍ଚ୍‌ ଶଙ୍ଗଧ୍ବନି ଭିତରେ ଗାଡ଼ିରୁ ଓହ୍ଲାଇଲୁ । ବିଦ୍ୟାଶ୍ରମର 
ଅନ୍ତେବାସିନୀ ମାନେ ଦୂଇପଟେ ଛିଡ଼ାହୋଇ ଆମ ପାଇଁ ମଝିରେ ବାଟ କରିଥାନ୍ତି । ଶେଷ 
ମୁଣ୍ଡରେ ଗୈରିକ ବସନା ଜଣେ ସନ୍ୟାସିନୀ । ଏନିଶ୍ଚୟ ଭୁବନେଶ୍ଵରୀ ! ତାଙ୍କ ପାଖରେ 
ପହଞ୍ଚନ୍ତେ କହିଲେ, ‘ଆଜି ଦିନଟି କଥା ମନେ ଅଛିତ ଆଜ୍ଞା ?? 
-ସେଥୁପାଇଁ ତ ଆସିଛି । ସମାବରଁନ । 
-ସେ କଥା ପଡ଼ିନାହିଁ । ଆଚି ଦିନଟିର ବିଶେଷତ୍ଵ ଜାଣନ୍ତିତ ? 

ମୁଁ କିଛି ବୁଝି ପାରୁନଥୁଲି ! ସେ ସୁନନ୍ଦାକୁ ପଚାରିଲେ, ‘ତମେ ଆଞ୍ାଙ୍କୁ କହିନା ? 
‘ନା, ମୋର ସ୍ମରଣ ରହିଲା ନାହିଁ କହି, ସୁନନ୍ଦା ମୋ ଡାହାଣପଟକୁ ଆସି କହିଲା, ‘ଆଜି 
ବାହୁଡ଼ା ଦଶମୀ, ଗଛ ଲଗାହେବା ବିଧ । ଦୁଇଟି ଚାରା ରଖାହୋଇଛି - ଅଶୋକ ଓ ବଉଳ | 
ଆପଣ ଗୋଟିଏ ଲଗାଇବେ, ଆରଟି ଅଧ୍ଧକ୍ଷା !” 
ଦୁଇଟିଯାକ ମୋର ପ୍ରିୟ | ତେବେ ଗୋଟିଏ ଲଗାଇବାକୁ ହେଲେ ଅଶୋକଟି ଲଗାଏ” କହି 
ଚାରା ରୋପିବା ସ୍ଥାନକୁ ଆଗେଇଲି । ଗାତଖୋଳା ହୋଇ ଖତମାଟି ଦିଆ ହୋଇଥାଏ । 
ଅଶୋକ ଚାରାଟି ରୋପି ସାରିଲା ପରେ ସୁନନ୍ଦା ଝରିରୁ ପାଣି ଢାଳିଲା । ଭୁବନେଶ୍ବରୀ 
ପଚାରିଲେ, ବୃକ୍ଷ ଦୋହଦ ମନେ ପଡ଼ିଲା ନିଶ୍ନେ ! ତେବେ ଅଶୋକ ମଞ୍ଜରିବାକୁ ଚାରିବର୍ଷ 
ଲାଗିବ । କାହା ପଦସ୍ଥର୍ଶ ପାଇବ, କାହା ଗଭା ମଶ୍ଡିବ କିଏ ଜାଣେ ?’ 

ଜାଣିଲି ଏ ସନ୍ୟାସିନୀଟି ମଧ୍ଯ 'ଭାବମୟୀ ଧନୀ” ସେ ନିଜେ ବଉଳ ଚାରା ଲଗାଇବାକୁ 
ଆଗେଇଗଲେ । ଝରି ଧରି ଠିଆହୋଇଥୁୂବା କିଶୋରଟି ମୋ ନଜରରେ ପଡ଼ିଲା । କିହୋ, 
ଦୀପଙ୍କର ତମେ ଏଠି କିମିତି ?? ସେ ମତେ ନମସ୍କାର ହୋଇ କହିଲା, “ମୁଁ ସୁନନ୍ଦାଙ୍କ 
ସାନଭାଇ !” “ଓଃ” କହି, ସୁନନ୍ଦାଙ୍କୁ ଅନେଇଲି । କହିଲା, ‘ମୋ ଭାଇକଥା ତ କହିଛି । 
ତେବେ ସେ ଆପଣଙ୍କର ଛାତ୍ର ଦୀପଙ୍କର ବୋଲି କହିନଥୁଲି ।” 
- କାହିଁକି କହିଥାନ୍ତ ! 
-ଦେଖନ୍ତୁ ଭଲଦିନେ ଭଲ କାମ କରିବାକୁ ଆସି କଳି କଜିଆ ଆପଣଙ୍କୁ ଶୋଭା ପାଇବ 
ନାହିଁ । 
ମୁଁ କଥା କଟାକଟି ନକରି ଭୁବନେଶ୍ବରୀଙ୍କୁ କହିଲି, ‘ଦୋହଦ ସତହେଲେ, ଆପଙ୍କ ବଉଳରେ 
କେବେ ଫ୍ରଲ ଆସିବ ନାହିଁ । ନା, ଏଠି ପାନଖୁଆ ଚଳେ ?” 
-ଯାହାର ପଦସ୍ଥର୍ଶରେ ଅଶୋକ ମଞ୍ଜରିବ, ସେଇ ହୁଏତ ବଉଳରେ ପାନପିକ ପକେଇ ଫ୍ଲ 
ଆଣିବ । 

ଭୁବନେଶ୍ବରୀଙ୍କ ଇଙ୍ଗିତ ସ୍ପଷ୍ଟ । କିମିତି ହେଇଥୁବ ସୁନନ୍ଦାର ମୁହଁ । ଭୁବନେଶ୍ବରୀ ମତେ 
ଚାହିଁ ରହିଥୂବାରୁ ସୁନନ୍ଦାକୁ ଦେଖୁବାକୁ ଚେଷ୍ଟା ନକରି କହିଲି, “ସମ୍ଭବ ।” 

ଭୁବନେଶ୍ବରୀ କହିଲେ, ‘ଏଥର ସମାବରଁନ ମଞ୍ଚକୁ ଯିବା ।” ସେ ବାଟ. କଢ଼େଇ ଆଗେ 
ଆଗେ ଚାଲିଲେ । ମୁଁ ତାଙ୍କୁ ଅନୁସରଣ କଲି । ମୋ ପଛରେ ନନ୍ଦା ଓ ଦୀପୁ । ଭୁବନେଶ୍ଵରୀ 
ମଞ୍ଚ ଉପରକୁ ଉଠୁ ଉଠୁ କହିଲେ, ‘ଦୀପୁଠାରୁ ଯାହା ଶୁଣିଥିଲି, ତାଠାରୁ ଅଧ୍ୂକ ଦେଖୁଛି, 
ନନ୍ଦନନ୍ଦନ ବାବୁ । ଆପଣ ପୂର୍ଣ୍ଣ ମନସ୍କାମ ହୁଅନ୍ତୁ । ସୁନନ୍ଦା ମୋ ନଣନ୍ଦ | ମ୍ୟାଟ୍ରିକ ପରେ ମୋ 
ପାଖରେ ରହି ପଢ଼ାପଡ଼ି କରୁଛି । ତାକୁ ଷୋହଳ ପୂରି ସତର ଚାଲୁଛି । ଅଶୋକ ମଞ୍ଜରିବା 
ଯାଏ ଅପେକ୍ଷା କରି ପାରିବେତ ?” 

ଏ ପ୍ରଶ୍ନର ଉତ୍ତର ଦେବାରୁ ରକ୍ଷାକରି ସେ କହିଚାଲିଲେ, “ସମାବରଁନ ମଙ୍ଗଳଗାନରୁ 

ବେହାଗ ୧୪ 
ଆରମ୍ଭ ହେବ । ସେଠୁ ମୁଁ ଦି'ପଦ କହିଲାପରେ ଆପଣଙ୍କ ଅଭିଭାଷଣ । ତାପରେ ସ୍ଵାତକମାନଙ୍କ 
ଭିତରୁ ଜଣେ କହିବ । ସୁନନ୍ଦାର ସାଧୁବାଦ ପରେ ଶାରନ୍ତିପାଠ ହୋଇ ସଭା ସାଙ୍ଗହେବ । 
ସନ୍ଧ୍ୟାର ଅବ୍ୟବହିତ ପୂର୍ବରୁ ଯଜ୍ଞର ପୂର୍ଣ୍ଣାହୃତି ସହିତ ସମାବର୍ଭନ ଶେଷ ହେବ । ଆସନଗ୍ରହଣ 
କରନ୍ତୁ' କହି, ନିଜେ ବସି, ସୁନନ୍ଦାକୁ ବସିବାକୁ ଇର୍ଗିତ ଦେଲେ । ମୁଁ ମଝିରେ ବସି ସାରିଥୁଲି । 
ତିନୋଟି ଝିଅ ଚନ୍ଦନ ଟିପା ଓ ଦୁର୍ବାକ୍ଷତ ଦେଉଁ ଦେଉଁ ମଙ୍ଗଳଗାନ ଆରମ୍ଭ ହେଲା 

ଡୁଳସୀଦାସ ବିରଚିତ ଶିବସ୍ତୋତ୍ର- 

ଯସ୍ୟାଙ୍କେଚ ବିଭାତି ଭୂଧରସୂତା ଦେବାପଗା ମସ୍ତକେ 

ଭାଲେ ବାଳବିଧୁର୍ଗଳେ ଚ ଗରଳଂ ଯସ୍ୟୋରସି ବ୍ୟାଳରାଟ୍‌ 

ସୋଃୟଂ ଭୂତି ବିଭୂଷଣଃ ସୂରବରଃ ସର୍ବାଧୂପ ସର୍ବଦା 

ଶର୍ବଃ ସର୍ବଗତଃ ଶିବଃ ଶଶିନିଭଃ ଶ୍ରୀ ଶଙ୍କର ପାଡୁମାମ୍‌ । 

ମଙ୍ଗଳଗାନ ଗାଉଥୁବା ଝିଅଟି ସାଙ୍ଗେ ସାଙ୍ଗେ ଅନୁବାଦ କଲା, ' ଯାହାଙ୍କର କୋଳରେ 
ଭୂଧର ଅର୍ଥାତ ପର୍ବତ, ମାନେ ହିମାଳୟ ନନ୍ଦିନୀ ପାର୍ବତୀ, ମସ୍ତକରେ ସ୍ଵର୍ଗଗଙ୍ଗା, କପାଳରେ 
ବାଳବିଧୁୃ, ଗଳାରେ ଗରଳ ଓ ବକ୍ଷରେ ସର୍ପରାଜ, ସେହି ବିଭୂତି-ବିଭୂଷଣ, ଦେବଶ୍ରେଷ୍ଠ, 
ସକଳ ଲୋକର ଅଧ୍ଵବପତି, ଶଶିବର୍ଣ୍ଟ ଶର୍ବ ଅର୍ଥାତ୍ବ ସଂହାର କର୍ତା, ସବବତ୍ର ବିରାଜମାନ ଶିବ 
ଶଙ୍କର ଆମ୍ଭଙ୍କୁ ରକ୍ଷା କରନ୍ତୁ ।” ମଙ୍ଗଳଗାନ ପରେ ସଭାସ୍ଥଳ ନୀରବ ହୋଇଗଲା । ସମସ୍ତେ 
ହାତ ଉଠାଇ ମୁଣ୍ଡ ନୁଆଁଇ ଶିବଙ୍କ ଉଦ୍ଦେଶ୍ୟରେ ପ୍ରଣାମ ନିବେଦନ କଲେ । 

ତା'ପରେ ଭୁବନେଶ୍ବରୀ ଠିଆହୋଇ କହିଲେ, ‘ ଅଧ୍ୟାପକ ନନ୍ଦନନ୍ଦନ ତାଙ୍କ ଭାଷଣରେ 
ନିଜର ପରିଚୟ ଦେଇପାରିବେ । ତାଙ୍କୁ ଯେତିକି ଦେଖୁଛି, ମୁଗ୍ଧ ହେଇଚି ।' ସେଠୁ ସେ 
ଆସନ ଗ୍ରହଣ କରି ମତେ କହିବାପାଇଁ ଇଙ୍ଗିତ ଦେଲେ । ଠିଆ ହେଲି । ତୁଣ୍ଡ ଖୋଲିଲାବେଳକୁ 
ମୋ ପାଟି ଅଠା ଅଠା | ବିଦ୍ୟାଶ୍ରମର କିଶୋରୀମାନେ ଶ୍ରୋତା । ମାତ୍ର ମଞ୍ଚାସୀନା ଭୁବନେଶ୍ବରୀ 
ମଧ୍ଯ ଶୁଣିବେ | ଯଜ୍ଞର ପୁରୋଧା ସ୍ଵାମୀଜୀ ଶୁଣିବେ । ମୋ କଥା ସେମାନଙ୍କ ମନକୁ ପାଇବତ ! 

ପ୍ରଥମେ ଭୁବନେଶ୍ବରୀ ଧ୍ଯାନ ଆବ୍ରରି କଲି : 
‘ଓଁ ବାଳରବିଦ୍ୟୁତିମିନ୍ଦୁ କିରୀଟାଂ ତୁଙ୍ଗକୁଚାଂ ନୟନ ତ୍ରୟ ଯୁକ୍ତାମ୍‌ 
ସ୍ପେରମୁଖୀଂ ବରଦାଙ୍କୁଶପାଶାଭୀତିକରା ପ୍ରଭଜେ ଭୁବନେଶୀମ୍‌’ 
'ପ୍ରଭକେ ଭୁବନେଶୀମ୍‌ 
ତା'ପରେ ଆଚାର୍ଯ୍ୟ ଶଙ୍କରଙ୍କର ଅଣ୍ଡପୂର୍ଣ୍ତେଶ୍ଵରୀ ସ୍ତୋତ୍ରର ଶେଷ ପଦଟି ଗାଇଲି | 
‘ମାତା ଚ ପାର୍ବତୀ ଦେବୀ, ପିତା ଦେବୋ ମହେଶ୍ବରଃ ! 
ବାନ୍ଧବା ଶିବଭକ୍ତାଶ୍ଚ ସ୍ଵଦେଶୋ ଦୁବନତ୍ରୟମ ॥! 
ସଭାସ୍ତ କିଶୋରୀମାନଙ୍କ ସହ ଭୁବନେଶ୍ଵରୀ କଣ୍ଠ ମିଳାଇଲେ, ସାଧୁ ! ସାଧୁ !! ସାଧୁ !!! 
ଯା”'ହଉ, ପ୍ରଥମ ଘାଟିଟା ଭଲରେ ପାରି ହେଇଗଲି ବୋଲି ମନେମନେ ଦମ୍ଭଧରି ଭାଷଣ 

୧୫ ବେହାଗ 
ଆରମ୍ଭ କଲି - 
“ପୂଜନୀୟା ଅଧଯକ୍ଷା ଭୁବନେଶ୍ଵରୀ ଦେବୀ, ପରମପୂତ୍ୟ ସ୍ଵାମୀଜୀ ଓ ଆଦରଣୀୟା ମାଂ ମାନେ, 
ସ୍ମାତକମାନେ ସମାବର୍ରନ ପରେ ଏ ବିଦ୍ୟାଶ୍ରମରୁ ବିଦାୟ ନେବେ | ଅନ୍ୟମାନେ ନିଜ ନିଜର 
ସମାବର୍ଭନକୁ ଅପେକ୍ଷା କରିବେ । ସଭିଙ୍କ ଜୀବନ ସୁନ୍ଦର୍‌ ମହିମାନ୍ସିତ ଓ ଆନନ୍ଦମୟ ହେଉ, 
ଏହାହିଁ ଜଗଦମ୍ବାଙ୍କ ଶ୍ରୀଚରଣରେ ମୋର ପ୍ରାର୍ଥନା । ସ୍କାତକୋତ୍ତର ଜୀବନ ସଂସାରର ଝଡ଼ଝଞ୍ଜା 
ଭିତରେ ବିତିବ । କେହି କେହି ସଂସାରକୁ ସମୁଦ୍ର ସହିତ ତୁଳନା କରି, କାଣ୍ଡାରୀଙ୍କ ଦିଗ୍ଦର୍ଶନ 
ଉପରେ ନିର୍ଭର କରିବାକୁ କହନ୍ତି । ମଣିଷ ମାତ୍ରେଇ ୍ଶଶ୍ବର ନିର୍ଭର ହେବା ଆବଶ୍ୟକ । ମଣିଷ 
ଜୀବନ ମୋ ବିଚାରରେ ନଦୀର ପ୍ରବାହ ସହ ତୁଳନୀୟ । ଏଠି ପଦେ ପଦେ ଅନିଶ୍ଚୟତା । 
ତଥାପି ଅଗ୍ରସର ହେବା ଏହାର ଧର୍ମ । କେତେବେଳେ ତୀବ୍ର ବେଗରେ ତ କେତେବେଳେ 
ଧୀର ମନ୍ଷର ଭାବରେ । ଶିଳାବନ୍ଧୁର ଉପଳ ଶଯ୍ୟାଠାରୁ ଘଞ୍ଚ ଅରଣ୍ୟାନୀର ଛାୟାଶୀତଳ 
ପ୍ରଶାନ୍ତି ଭିତରେ ଏ ପ୍ରବାହ ଅବ୍ୟାହତ ରହିବ । ଜୀବନକୁ ପ୍ରବାହ ବୋଲି ମନେକଲେ ଦୁଃଖ 
ସୁଖ ଘେନି ସମଦର୍ଶୀ ହୋଇ ହେବ । ଏହା ମୋର ପୋଥୂଗଡ ବିଦ୍ୟା ନୁହେଁ, ଅନୁଭବ-ସିବ 
ଜ୍ଞାନ | ସମସ୍ତଙ୍କର କଲ୍ୟାଣ ହେଉ” କହି, ବସି ପଡ଼ିଲି । ପୁଣିଥରେ ସାଧୁ ! ସାଧୁ !! ସାଧୁ !!! 
ଧ୍ବନିତ ହେଲା । 

ସ୍ମାତକମାନଙ୍କ ତରଫରୁ ଝିଅଟିଏ ଆସି କହିଲା : ଅଧ୍ୟାପକ ମହୋଦୟଙ୍କ ସଂକ୍ଷିପ୍ତ 
ଭାଷଣ ଆମଭିତରେ ଜଢୀଇ ରହିବ । ଆମେ ସେଥୁରୁ ଶକ୍ତି, ସାମର୍ଥ୍ୟ ଓ ସନ୍ତୋଷ ପାଇବୁ । 
ତାଙ୍କୁ ଆମ ସମସ୍ତଙ୍କ ଗଭୀର କୃତଜ୍ଞତା ଜଣାଉଛି । 

ଏହାପରେ ସୁନନ୍ଦା ଉଠିଲା - ନନ୍ଦନନ୍ଦନ ମହୋଦୟ ଏଡ଼େ ଛୋଟ ଭାଷଣଟିଏ ଦେବେ 
ବୋଲି ଚିନ୍ତା କରିନଥୁଲି । ବିଶ୍ଵବିଦ୍ୟାଳୟ ସମାବର୍ରନ ଉତ୍ସବମାନଙ୍କରେ ଯୋଗଦେଇ ଦେଖୁଛି 
ଲମ୍ବା ଲମ୍ବା ଭାଷଣ ଦିଆଯାଏ । ତେଣୁ ଆଜିର ସମାବର୍ରନ ଭାଷଣ ଦୀର୍ଘ ହେବ ବୋଲି 
ଭାବିଥୁଲି । ନନ୍ଦନନ୍ଦନଙ୍କୁ ସାଧୁବାଦ ଦେଉଛି । ନୀଳିମା ସ୍କାତକମାନଙ୍କ ତରଫରୁ କହିଥୁବା 
କଥାସହ ମୁଁ ସଂପୂର୍ଣ୍ଣ ଏକମତ ! ସମସ୍ତଙ୍କର ଶୁଭ ମନାସୁଛି । 

ସେଠୁ ଭୁବନେଶ୍ଵରୀ ଉଠି କହିଲେ, 
-ପୂଢ୍ୟ ଗୁରୁ ଦେବ, କଲ୍ୟାଣୀୟା ମା'ମାନେ ଓ ଅଧ୍ୟାପକ ନନ୍ଦନନ୍ଦନ ମହାଶୟ, ଏ ପ୍ରଥମ 
ସମାବର୍ରନ ମୋର ବରାବର ମନେ ରହିବ । ବକ୍ତା ମହାଶୟଙ୍କୁ କଲ୍ୟାଣ କରୁଛି । ତୁମମାନଙ୍କୁ 
ପୁଣିଥରେ କଠୋପନିଷଦ୍‌ଵର ‘ଉଦ୍‌ବୋଧନ? ସ୍ମରଣ କରାଉଛି । 
ଉଦ୍ତିଷ୍ଠତ ଜାଗ୍ରତ ପ୍ରାପ୍ୟ ବରାନ୍ିବୋଧତ । 
କ୍ଷୁରସ୍ୟ ଧାରା ନିଶିଡା ଦୁରତ୍ୟୟା 
ଦୁର୍ଗ ପଥସ୍ତକବୟୋ ବଦନ୍ତଧି । 
ଅର୍ଥାତ୍‌ - ହେ ଅବିଦ୍ୟାଗ୍ରସ୍ତ ଲୋକେ ଉଠ, ଅଞ୍ଞାନ ନିଦ୍ରାରୁ ଜାଗ୍ରତ ହୁଅ, ଆଉ ଶ୍ରେଶ୍ଧ ବା 

ବେହାଗ ୧୬ 
ଜ୍ଞାନୀଲୋକଙ୍କ ପାଖକୁ ଯାଇ ଜ୍ଞାନ ଲାଭକର । ତୀକ୍ଷ୍ ଓ ଦୁସ୍ତର କ୍ଷୁରଧାର ପରି ଏ ଜ୍ଞାନ 
ଲାଭର ମାର୍ଗ ଦୁର୍ଗମ ବା କଷ୍ଟସାଧ୍ୟ ବୋଲି କବି ବା ତତ୍ତଵଜ୍ଞମାନେ କହିଥାନ୍ତି 
ସମସ୍ତଙ୍କର କଲ୍ୟାଣ ହେଉ । 
ଶେଷରେ ଶାନ୍ତିପାଠ : 
ଓଁ ସହ ନାବବଡୁ । ସହ ନୌ ଭୁନକ୍ତୁ । 
ସହବୀର୍ଯ୍ୟଂ କରବାବ ହୈ । ତେଜସ୍ଵୀ ନାବଧୀତମସ୍ତୁ 
ମା ବିଦ୍ଧିଷାବହୈ । 
ଓଁ ଶାର୍ରିଃ ଶାନ୍ତିଃ ଶାନ୍ତିଃ । 

-ସେହି ପରମାତ୍ମା, ଆଚାର୍ଯ୍ୟ ଓ ଶିଷ୍ୟ ଆମ ଉତ୍ୟଙ୍କୁ ଏକ ସଙ୍ଗରେ ରକ୍ଷାକରନ୍ତୁ । ଆମ 
ଦୃହିଙ୍କୁ ଏକ ସଙ୍ଗରେ ପାଳନ କରନ୍ତୁ । ଆମେ ସାଥୀହୋଇ ବିଦ୍ୟାରେ ସାମର୍ଥ୍ୟ ଲାଭ କରୁ । 
ଆମର ଅଧୀତ ବିଦ୍ୟା ତେଜସ୍କର ହେଉ । ଆମ୍ଭେମାନେ ପରସ୍ତରକୁ ଦ୍ଵେଷ ନ କରୁ | 
ତ୍ରିବିଧ ତାପ ଶାନ୍ତ ହେଉ ॥ 
ଶଙ୍ଖଧ୍ବନି ଭିତରେ ସଭା ସାଙ୍ଗହେଲା | ମଞ୍ଚରୁ ଓହ୍ଲାଇଲା ବେଳକୁ ଭୁବନେଶ୍ବରୀ ପଚାରିଲେ - 
କପିଳାସ ଯାତ୍ରା ଆଜି ନା କାଲି ? 
- ଆଚିହେଲେ ଦେଖାଦେଖ୍‌ କରି ଫେରିହେବନି ¦ ତା ଛଡ଼ା ଏଠା ଦେଖାବି ଆରମ୍ଭ ହେଇନି । 
-ନୁଆବୋଉ, ସାର୍ଙୁ ଭୋକ ହବଣି ! 
“ହୁଁ - ଏବହୁଁ ଜାଣି ପକେଇଲଣି !” କହି ମମତାଭରା ଆଖୁରେ ଚାହିଁ ରହିଲେ ଭୁବନେଶ୍ଵରୀ । 
-ତମର ଯୋଉ କଥା ! ଜାଣିବାର କ'ଣ ଅଛି ? ସକାଳ ସାତଟାରେ ଚୁଡ଼ା ଦିଟା ଖାଇଥୂଲେ | 
ଏଇନା ଦିପହର ଗଡ଼ିଲାଣି । ଭୋକ ହବନାହିଁ ? ଭୁବନେଶ୍ଵରୀ କିଛି କହିବା ଆଗରୁ ମୁଁ 
କହିଲି- ଅସଲରେ ସୁନନ୍ଦା ଭୋକରେ ଆଉଟୁ ପାଉଟୁ ହେଲେଣି ! ସେଇ ଭୋର ପାଞ୍ଚଟାରେ 
କ'ଣ ଟିକିଏ ଖାଇଥୂଲେ ତ, କେତେ ସମ୍ଭାଳିବେ ! ତେଣୁ, ପ୍ରତିବେଶୀ ପତ୍ରେ କହେ 
ଦେବାଲାଗି” ନ୍ୟାୟରେ ମୋ କଥା କହିଦେଲେ । 
-କାହାକୁ କେତେ ଭୋକ ହେଲାଣି, କିଏ କାହାର ପ୍ରତିବେଶୀ ଠିକଣା କରୁଥାନ୍ତୁ ଆପଣମାନେ, 
ମୁଁ ବଢଡ଼ାବଡ଼ି କଥା ଦେରେ । ‘ଖାଇବା ଆଗରୁ ସ୍ଵାମୀଜୀଙ୍କୁ ଦେଖା କରିବି ବୋଲି ଭାବୁଥୁଲି' 
କହନ୍ତେ ଭୁବନେଶ୍ଵରୀ ନିର୍ଦ୍ଦେଶ ଦେଲେ, ନନ୍ଦା ନେଇ ଯାଅ !” 

ଦୁହେଁ ଭୁବନେଶ୍ବରଙ୍କ ପାଖକୁ ଗଲୁ ! ସୌମ୍ୟଦର୍ଶନ ଜଟାଜୁଟ ବିମଣ୍ଡିତ ପ୍ରସନ୍ନ ବଦନ 
ସନ୍ନ୍ୟାସୀଙ୍କୁ ଦେଖୁଲେ ମଥା ସ୍ଵତଃ ନଇଁଯାଏ । ପ୍ରଣାମ କଲ୍ଧଁ । ‘କଲ୍ଯାଣମସ୍ତୁ' ବୋଲି 
ଆଶୀର୍ବାଦ କରି ପଚାରିଲେ, “କାଲି କପିଳାସ ଯାଉଚନ୍ତି ତ ?” 
-ଆଜ୍ଞା - 
-ନନ୍ଦୀ ତ ଯାଉଥୁବ । ଆଉ କିଏ ଯିବ ? 

ଦୀପୁ 

ବାଃ, ପୂରାପୂରି ପାରିବାରିକ ଭ୍ରମଣଟିଏ ହେବ, କହି, ବାବା ମୁଚୁକି ହସିଲେ । ତାଙ୍କ ଆଖୁ 
କୌତୁକରେ ଝଲମଲ ହେଲା । ସୂନନ୍ଦାକୁ ପଚାରିଲେ, ‘ଆଛା ନନ୍ଦା, କ”ଣ ନାମ ସାଦୃଶ୍ୟରୁ 
ଦୀକ୍ଷାନ୍ତ ଭାଷଣ ଦେବା ପାଇଁ ନନ୍ଦନନ୍ଦନ ଆମନ୍ତ୍ରିତ ହେଲେ ?” 

-ଭାଇ | ନୂଆ'ଉ ଡ ଗଲା ପନ୍ଦର ଦିନ ହେଲା ଥଟ୍ଟାରେ ଉଡ଼ଉଚନ୍ତି ମତେ ।! ଏ ମହାଶୟ ବି 
ବାଟସାରା ଲାଗିଚନ୍ତି । ଶେଷରେ ତମେ ବି ଲାଗିଲ ! ମତେ ରଖେଇ ଦେବ ନାହିଁ ନା କଂଣ ! 
-ଏଡ଼େ କଥା ! ତୁ ନରହିଲେ କିଏ ରହିବ ? କିନ୍ତୁ ମୋ ପ୍ରଶ୍ନମର ଉତ୍ତର ? 

-ଶୁଣିବ । ନନ୍ଦନନ୍ଦନ ହେଲେ ଶ୍ରୀକୃଷ୍ଣ । ନନ୍ଦା ନଦୀ, ପର୍ବତ, ଦେବୀ ଏମିତିକି ଗାର । ଖାଲି 
ନନ୍ଦା ନୁହେଁ ସୁନନ୍ଦା ବି ନଦୀ । ଧ୍ଵନି ସାଦୃଶ୍ୟ ନା ଅର୍ଥ ସାଦୃଶ୍ୟ, କୋଉଟି ବଡ଼ ? କୁମାର 
ସମ୍ଭବମ୍‌ର ପ୍ରଥମ ଶ୍ଲକଟି ମନେ ଅଛି ନା ବାଆଳୀ ହେଇ ପାଶୋରି ଦେଲଣି ? 
ବାଗର୍ଥବିବ ସମ୍ପ¦ଲ୍ତୌ ବାଗର୍ଥ ପ୍ରତିପରୟେ 

ଜଗତଃ ପିତରୌ ବନ୍ଦେ ପାର୍ବତୀ ପରମେଶ୍ବରୌ ॥ 

- ପାର୍ବତୀ ପରମେଶ୍ବର ଯେପରି ଅଲଗା ଅଲଗା ହୋଇବି ଏକ, ଶହ୍ଦ ଓ ଅର୍ଥ ସେହିପରି 
ପରସ୍ପର ସହ ସଂପୃକ୍ତ । ତମେ ଅର୍ଥବିଚାର ଛାଡୁଚ କିମିତି ? 

-କ”ଣ ଅଧ୍ୟାପକଙ୍କ ସହ ମାତ୍ର ପନ୍ଦରଦିନ ଚିହ୍ନାଜଣାରେ, ଉହୁଁ ଭୁଲ କହିଲି ଦୁଇଥରରେ 
ଦିଓଳି ସଂପର୍କରେ ପଶ୍ଡିତିଆ ଭାଷଣ ଦବା ଶିଖୁଗଲୁଣି । 

-ମତେ ରଗାନା କହୁଚି । 

-କଣ କରିବୁ ? 

-ତମ ଗୁମର ଫିଟେଇଦେବି । 

-ଫିଟା । 

-ବୁଝିଲେ ସାରେ, ଦୀପୁ ଆପଣଙ୍କୁ ବହୁ ତାରିଫ୍‌ କରି ସମାବର୍ରନରେ ଦୀକ୍ଷାନ୍ତ ଭାଷଣ ପାଇଁ 
ଡାକିବାକୁ ପ୍ରସ୍ତାବ କଲା । ନୂଆ”ଉ କି ଭାଇ ରାଜି ହେଲେନି । କହିଲେ ମାତ୍ର ଦେଢ଼ ବର୍ଷର 
ଟୋକା ଟାକଳିଆ ଅଧ୍ୟାପକ । ସେ କ'ଣ ପାରିବେ ? ଦୀପୁ ଜିଦ୍‌ କଲା । କହିଲା ତା କଲେଜ 
ଓଡ଼ିଶାର ସବୁଠୁ ନାମଜାଦା କଲେଜ । ସବୁ ନାମଜାଦା ଅଧ୍ୟାପକ ସେଠି । ହେଲେ ଆଉ 
ଜଣେବି ଆପଣଙ୍କପରି ପଡଢ଼ାନ୍ତି ନାହିଁ କି ପିଲାଙ୍କୁ ଆପଣେଇ ପାଠର ମଜା ଚଖେଇ ପାରନ୍ତି 
ନାହିଁ । ସେଠୁ ଏମାନେ କ'ଣ କଲେ ନା, ମୋ ହାତରେ ଲେଖା ନିମନ୍ତ୍ରଣଟିଏ ଦେଇ 
ପଠେଇଲେ - ଆପଣଙ୍କୁ ବିଡ଼ିବାପାଇଁ । ଦୀପୁ ପିଲାଲୋକ । ତାଛଡ଼ା ଆପଣଙ୍କୁ କ୍ଲାସ୍‌ରେ 
ପାଠପଡଢ଼ାବେଳେ ଶୁଣିଛି କି ବାହାରେ କେଇଥର ଭାଷଣଦବା ଶୁଣିଛି । ଛାତ୍ରତ ! ଆପଣଙ୍କ 
ସହ କେତେବେଳେ ପଦେ ଅଧେ କଥା ହେଲେବି, ସମ୍ମାନ ରଖୁ ତର୍କ କରିନଥ୍‌ବ । ଆପଣଙ୍କ 
ପଢ଼ା-ପଢ଼ି, ବୁବି-ବୃଭି, ଧାନ-ଧାରଣା କେତେବା ଜାଣିଥ୍‌ବ ! ଆପଣଙ୍କ ସାଙ୍ଗରେ ମୋର 

କଥାବାରା। ସବୁ ଟେପ୍‌ କରି ଆଣି ଏମାନଙ୍କୁ ଶୁଣେଇବି । ଆଙ୍କ ମନ ମାନିଲେ ଆପଣ 
ଆସିବେ, ନହେଲେ ଏଠୁ ଦୀପୁ ଗୋଟେ ଚିଠି ନେଇଯିବ- ନିମନ୍ତ୍ରଣ ପ୍ରତ୍ୟାହାର କରି ।! 
‘ସେଠୁ ?' ମୁଁ ପଚାରିଲି । 

-ମୋ ଝୁଲାରେ ଟେପରେକଡର୍ଡ଼ର ଥୂଲା । ଆପଣଙ୍କ ରୁମ୍‌ରେ ପଶିଲା ଆଗରୁ ଅନ୍‌କରିଦେଲି । 
ଏମାନେ ଶୁଣିଲେ । ଆପଣଙ୍କ ଭାବଭଙ୍ଗୀ, ଡ଼ଙ୍ଗଡ଼ାଙ୍ଗଟ ରାଗ, ହସ ଆଦି ଯାହା ଆଖରେ 
ପଢ଼ିଥୂଲା କହିଲି । ମତେ କ'ଣ କହିଲେ ଜାଣନ୍ତି ? ନାଇଁ ଥାଉ । 
-' କହୁନୁ” ବୋଲି, ଉସ୍ାଇଲେ ଭୁବନେଶ୍ବର । 
- କହିଲେ, ‘ତତେ କିମିଆ କରିଚନ୍ତି ଅଧ୍ୟାପକ ବାବୁ ! 
ହୋ ହୋ ହେଇ ହସୁହସୁ ଭୁବନେଶ୍ବର କହିଲେ - ଏଇଟା ଏଇମିତି । ଆପଣଙ୍କ 
ସାଙ୍ଗରେ ଯେତେ ତର୍କ ଫର୍କ କଲେବି ଟିକେ ଦୃରତ୍ନ ରଖୁଥଲା | ସମ୍ଭମ ବି । ଆକୁ ଟିହାଇ 
ସବୁକଥା ଜଣାଇ ଦେଖୁଥୁଲି - ଆପଣ କି ପ୍ରତିକ୍ରିୟା ପ୍ରକାଶ କରୁଚନ୍ତି । 
-ମୁଁ ତ ମୋ ପ୍ରତିକ୍ରିୟା କହିନି । 
-କହିବା ଦରକାର ନାହିଁ । ଆପଣଙ୍କ ଭାବଭଙ୍ଗୀରୁ ଜାଣିଲି, ଆପଣ ରାଗି ନାହାନ୍ତି, ଚିଡ଼ିବି 
ନାହାନ୍ତି । ଆପଣଙ୍କୁ ମଜା ଲାଗୁଥ୍ଵଲା ପରି ମନେହେଲା । 
-ମୋ ପରୀକ୍ଷା ସରିଲା ? 
-ବହୁତ ପରୀକ୍ଷା ଦବାକୁ ହେବ । ଏଯାଏ ମାତ୍ର ତିନୋଟିରେ ଉତୁରିଚନ୍ତି । 
-ତଡିନୋଟି ? 
-ୟା ସହ କଥାବାରା ପ୍ରଥମ । ଆଜିର ଭାଷଣ ଦ୍ଵିତୀୟ । ମୋ ପାଖକୁ ଆସିବା ଓ ତାପରେ 
ଯାହାହେଲା - ଡୃତୀୟ । 
‘ମଝିରେ ଛାଡ଼ିଗଲେ । 
-କୋଉଟି ? 
-ଆଜି ସୁନନ୍ଦାର ମୋର ତର୍କାତର୍ଜି । 
-ହେଉ, ଚାରିଟି ହେଲା । 
-ଆଉ କେତେଟା । 
-ଦେଖୁବା ! 
-ବେଳେବେଳେ ଡବଲ ପ୍ରମୋସନ ହୁଏ ଯେ । 
-ଏବେ ଉଠିଗଲାଣି | 
-ଆପଣ କିମିତି ଜାଣିଲେ ? 
-ଜ଼୍ାଣିବା ମୋ କାମ | 

୧୯ ବେହାଗ 
- ପରୀକ୍ଷା କରିବା ବି ? 


-ହଁ, ମାତ୍ର ଏକା ମୋର ନୁହେଁ । ଭୁବନେଶ୍ବରୀଙ୍କର ବି । 
-କିଛି ଉଠିନି । ଆମେରିକାରେ ପିଲାଙ୍କୁ ପରଖ, ବାଧ୍ୟତାମୂଳକ କେତେ ପରୀକ୍ଷାରୁ ଛାଡ଼ 
ଦେଇ ସିଧା ପି.ଏଚ.ଡି କରଉଚନ୍ତି । 
“ବହୁତ ଡେରି କରେଇ ଦେଲି । ଯାଆନ୍ତୁ, ଖିଆ, ପିଆ ବଢ଼ାରୁ ।” 

ଖାଇସାଇଲୁ | ନନ୍ଦାକୁ କହିଲି ବାବାଙ୍କ ପାଖକୁ ଆଉଥରେ ଗଲେ ହୁଅନ୍ତା ! 
-ନା, ସେ ଧ୍ୟାନରେ ବସିବେଣି । ଉଠିଲେ ଯଜ୍ଞରେ ଲାଗିବେ । ପୂର୍ଣ୍ଣାହୃତିପରେ ସୂର୍ଯ୍ୟାସ୍ତ 
ଆଗରୁ ମୁଠିଏ ଖାଇ ପୁଣି ଧ୍ୟାନରେ ବସିବେ । 
-ଶୋଇବେ ନାହିଁ । 
- ଠିକ୍‌ ଗୋଟାଏରେ ଶୋଇ ଚାରିଟାରେ ଉଠିବେ ¦ ସେଠୁ ନିତ୍ୟନୈମିରିକ କାମଦାମ, ପ୍ରାର୍ଥନା, 
ଧାନ, ଉପଦେଶ ଚାଲିବ ଦିନ ଏଗାରଟା ଯାଏ । ଏଗାରରୁ ଗୋଟାଏ - ଏଇ ଦିଘଣ୍ଟା ଆଇଲା 
ଗଲା ଲୋକ କି ପିଲାଙ୍କ ସହ ଆଲୋଚନା । ଭାରୀ ଗମାତିଆ ମୋ ଭାଇ । 
- ତମେ କହିବା ଦରକାର ନଥୁଲା । ସେ ଆଜି ଆମସହ ଗମାତ ନକରି ଆଉ କଂ ଣ କରୁଥୂଲେ ! 
-କହିଲେ ପୀ ପରୀକ୍ଷା ! 
-ଗମାତଵରେ ବି ପରୀକ୍ଷା ହୁଏ ! 
-ଆପଣ କରନ୍ତି ? 
-ନିଢକୁ ପଚାର । 

ନନ୍ଦାର ଭୂରୁ ଟେକିହେଲା ! କପାଳ କୁଞ୍ଚତ ହେଲା ! ଆଖୁ ଦରବୃଜା । ପାଟି ବନ୍ଦ । 
ଜଣେ ନିଜକୁ ପଚାରିବାକୁ ଯାଇ ଏମିତି ମୁଦ୍ରା ଧରିପାରେ ¦! ମୁଁ ବୁପ୍ଚାପ୍‌ ବସି ତାକୁ 
ଦେଖବାରେ ଲାଗିଲି । 

କେତେବେଳେକେ ଆଖୁ ପୂରା ମେଲେଇ ମତେ ପଚାରିଲା, 
-ଦେଖୁ ସାରିଲେ ? ପାସ୍‌ କଲି ? 
-ମୁଁ କ”ଣ ପରୀକ୍ଷା କରୁଥୂଲି ? / 
-ନା, ମୁଖସୁଧା ମୟୂଖ ପାନ କରୁଥୁଲେ ! 
-ଧେଡ଼୍‌ । 
-ଆପଣଙ୍କ ଅଟା ମତେ କିମିତି ଲାଗିଥୂବ ? 
-କ”ଣ ଏଇମିତି ଗପୁଥୂବା ନା କୁଆଡ଼େ ବୁଲାବୁଲି କରି ଆସିବା ? 
-ଅପରାଜିତା ଦେଉଳ ଦେଖ୍ବେ ବୋଲି କହୁଥିଲେ ନା ? ମୁଁ ନୂଆଉଙ୍କୁ କହି ଆସେ । ଦୀପୁ 
ବି ଯିବ । 

-କ”ଣ ବୀମା ? 
-ନିଜକୁ ଯେତେ ବିଜ୍ଞ ଭାବନ୍ତୁ ପଛେ ବହୁକଥା ଆପଣଙ୍କ ଅଜଣା । ସଂପରଭି, କାର୍‌ ଜୀବନ 
ଆଦି ବୀମ। କରାଯାଏ । ହଜିଗଲେ ବା ହାନିହେଲେ କମ୍ପାନୀଠାରୁ ପଇସା ମିଳେ । ଧରନ୍ତୁ 
ଚୋରି ଗଲା । ଆପଣ ଆନାରେ ଏତଲା ଦେବେ । ପୁଲିସ ବାବୁମାନେ ଅନୁସନ୍ଧାନ କରି ସତ 
ମିଛ ପରଖ୍‌ ଗୋଟେ ରିପୋର୍ଟ୍‌ ଦେବେ । ଆପଣ ରିପୋର୍ଟଟି ବୀମା କମ୍ପାନୀକୁ ଦେଇ ତାଙ୍କଠାରୁ 
ଚୋରିଗଲା ଜିନିଷର ଦାମ ଦାବି କରିବେ । ସେଠୁ ପୁଣି କମ୍ପାନୀ ତରଫରୁ ଖୋଳତାଡ଼ ଚାଲି 
ଆପଣଙ୍କୁ ବୀମା ଟଙ୍କା ହୁଏତ ମିଳିବ । ମାତ୍ର ଜିନିଷଟି ପାଇବେ ନାହିଁ । ଆପଣଙ୍କ ସାହଚର୍ଯ୍ୟ 
ଓ ସଂପର୍କରେ ଆସି ଆପଣଙ୍କ ହୃଦୟରେ ସ୍ଥାନ ପାଇଥୁ୍‌ବା ଜିନିଷଟି ଯିବ । ପଇସା ଦେଇ ଅରଖ 
ନୂଆଟିଏ କିଣିବେ ହୁଏତ, ମାତ୍ର ଆପଣଙ୍କ ବ୍ୟକ୍ତିତ୍ଵର ଛାପ ବା ସ୍ମତି ନଥୁବ । ଏଠି କାହାପାଇଁ 
ବୀମା ? ମୋ ପାଇଁ ? ମୁଁ ହଜିଗଲେ ବା ଚୋରିଗଲେ ମୁଁ ହେଇ ରହିବିକି ? ମିଳିବିକି ? 
ଆପଣ ହୁଏତ ଜଗୁଆଳି କି ପୁଲିସ୍‌ କଥା ଭାବୁଥୂଲେ । ମାତ୍ର ସେଥୁରେ ବି କି ଲାଭ ? 
ଜଗୁଆଳି କି ପୁଲିସ୍‌ ଚୋରକୁ ଆଗୁଳି ପାରେ ବା ନପାରେ ! ଜିନିଷଟି ରକ୍ଷାପାଇବ କିପରି ? 
ଚୋରି ହେଲାପରେ ଚୋର ଧରାପଡ଼ିଲେ ବି ଜିନିଷଟି ଯେ ମିଳିବ ତାର ନିଶ୍ଚୟତା ନଥାଏ । 
ତାଛଡ଼ା ଏଠି ଚୋରଟି କିଏ ? ଆପଣ ନା ଆଉ କେହି ? ଆଉକେହି ହେଲେ, ଆପଣ 
ଜଗୁଆଳି କାମ କରିପାରିବେ ନାହିଁ ? ନା ନିଜେ ଚୋର ହେବେ ? ତାହେଲେ ଜଗୁଆଳକୁ 
କାବୁକରି ବା ଭୂତେଇ ଦେଇ ଚୋରି କରିପାରନ୍ତି । ମୁଁ ନିଜେ ନିଜକୁ ରଖୁ ନ ପାରିଲେ କିଏ 
ରଖୁବ ? ମୁଁ ନ ଚାହିଁଲେ ମତେ ଚୋରି କରିବା ଅସମ୍ଭବ । ଦୀପୁ ଜଗୁଆଳ ନୃହେଁ ବା ବୀମା 
ନୁହେଁ । ଆମ ସାଙ୍ଗରେ ଯିବ । ଦେଖ୍ବ । ଶିଖବ । ଦରକାର ହେଲେ ଆମକୁ ସାହାଯ୍ୟ 
କରିବ । ବୋଲହାକ କରିବ । 
-ବାପ୍ରେ ବାପ୍‌ ! ପଦେ ଥଟ୍ଟାରେ ଏତେ ବନ୍ଧୁତା । ଏଣିକି ମୁଁ ଚୂପ୍‌ । ନ ପଚାରିଲେ ପାଟି 
ଫିଟେଇବି ନାହିଁ । 
‘ପଚାରିଲେ ବକ୍ତୃତା ଦେବେ” କହି, ସୁନନ୍ଦା ଦଉଡ଼ି ପଳେଇଲା । 

ଫେରିଲାବେଳକୁ ସାଙ୍ଗରେ ଭୁବନେଶ୍ଵରୀ ଓ ଦୀପୁ । ଭୁବନେଶ୍ବରୀ କହିଲେ, -ସାଙ୍ଗରେ 
ଯାଇ ଆପଣଙ୍କ ଆଖରେ ଆଉଥରେ ଦେଖୁବା ପାଇଁ ଲୋଭ ହେଉଛି ଯେ କଣ କରିବି, 
ପୂର୍ଣ୍ଠାହୁତି ପାଇଁ ଯୋଗାଡ଼ ଯନ୍ତ୍ର କରିବାକୁ ପଡ଼ିବ । ନନ୍ଦାତ ଯାଉଛନ୍ତି । ସେ ସବୁ ଦେଖନ୍ତୁ । 
କେବେ ସୁବିଧା ଦେଖ୍‌ ତାଙ୍କ ସାଙ୍ଗରେ ଯାଇ ଦେଖୁ ଆସିବି । ଏଇନା ଦୁଇଟା ବାଜିଛି । ଏବେ 
ସୂର୍ଯ୍ୟାସ୍ତ ହଉଚି ପ୍ରାୟ ସାଢ଼େ ଛ'ରେ । ଖାଲି ବିଦ୍ୟାଶ୍ରମର ପିଲାଏ ନୁହନ୍ତି ଗୀର ଅନେକେ 
ପୂର୍ଣ୍ଠାହୁତିରେ .ଭାଗନେବେ । ଦେଢ଼ ଘଣ୍ଟା ଲାଗିବ । ଆପଣମାନେ ସାଢ଼େ ଚାରିଟା ବେଳକୁ 
ନିଶ୍ଚୌ ଫେରି ଆସିବେ । ଅର୍ମୋସରେ ସରବତ ଦେଇଛି, କିଛି ଖାରା ଖଜାବି । ଆସନ୍ତୁ କହି, 
ଭୁବନେଶ୍ବରୀ ନିଜ କାମରେ ଗଲେ । 


ଆମେ ଚାଲିବା ଆରମ୍ଭ କରୁ । ଆଶ୍ରମରୁ ଦେଉଳ ଦୁଇ କିଲୋମିଟରରୁ ସାମାନ୍ୟ 

୨୧ ବେହାଗ 
ଅଧକ । ଗୀ ଭିତରଦେଇ ରାସ୍ତା । ଦେଉଳଟିକୁ କେନ୍ଦ୍ରକରି ବୃତାକାରରେ ଗା । କେନ୍ଦ୍ର ମଧ୍ୟରେ 
ପୂର୍ବ ପଶ୍ଚିମ ଓ ଉତ୍ତର ଦକ୍ଷିଣ ଦିଗରେ ଦୁଇଟି ବ୍ୟାସ ପରସ୍ପରକୁ ନେଦିଲାପରି ଦୁଇଟି ପ୍ରଶସ୍ତ 
ରାସ୍ତା । ପରିଣାମରେ ଗୀଟି ଚାରି ଖଣ୍ଡରେ ବିଭକ୍ତ । ପ୍ରତ୍ୟେକ ଖଣ୍ଡରେ ଦୁଇଟିକରି ସାଇ- 
ମୋଟ ଆଠଟି । କେନ୍ଦ୍ରର ନିକଟବର୍ରଭୀ ସାଇ ଚାରିଟିରେ ଚଷାଲୋକେ ରହନ୍ତି, ଦୂରବର୍ଭୀ ସାଇ 
ଚାରିଟିରୁ ଦୁଇଟିରେ ଡନ୍ତୀ ଓ ଆଉ ଦୁଇଟିରେ କୁମ୍ଭାର, କମାର, ଗଉଡ଼, ଗୁଢ଼ିଆ ଓ ଡେଲି 
ଲୋକେ ରହନ୍ତି । ଆମ ରାସ୍ତାର ଡାହାଣ ପଟେ ତନ୍ତୀ ବସ୍ତି ଓ ବୀ ପଟେ ଗଉଡ଼ ଆଉ କୁମ୍ଭାର 
ବସ୍ତି । ତନ୍ତୀ ବସ୍ତିରେ ଅନେକ ଘର ଆଗରେ ଡାସଣ ବନ୍ଧା ହୋଇଥାଏ । ଅନ୍ୟ ଘରୁ ତନ୍ତର 
ଠକ୍‌ ଠକ୍‌ ଶହ୍ଦ ସାଙ୍ଗକୁ ଅରଟର ଘୁଁ ମୁଁ ଶବ୍ଦ କାନରେ ପଡୁଥାଏ । ଦେଖୁଲି ତନ୍ତୀମାନେ 
ଗେରୁଆ ଲୁଗା ପିନ୍ଧି କାମଦାମ କରୁଚନ୍ତି । ଏମାନେ ଅଲେଖ ପନଛ୍ଥୀକି ପଚାରନ୍ତେ ନନ୍ଦା 
କହିଲା - ନା, ଡେବେ ସେମାନଙ୍କ ପରି ଗେରୁଆ ପିଛନ୍ତି । ତାଙ୍କର ବିବାହ ବ୍ରତାଦି ଅନୁଷ୍ଠାନ 
କିଏ କରେ ପଚାରିଲାରୁ ସେ ଜାଣି ନାହିଁ କହିଲା । ଦୀପୁ କହିଲା, ତାଙ୍କ ନିଜ ଜାତିର 
ପୁରୋହିତେ କର୍ମ କର୍ମାଣି କରନ୍ତି । ମୋର ଗୋଟିଏ ସାଙ୍ଗର ଭଉଣୀ ବାହାଘରକୁ ଆସିଥୁଲି । 
ଦିନ ବାହାଘର । ବେଦୀ ଥୁଲା, ମାତ୍ର ହୋମ ହେଲାନି । ହାତଗଣ୍ଡି ପଡ଼ିଲା ପରେ ବର -କନ୍ୟା 
ହଉଥାନ୍ତି ।” 
-ଦୀପୁ ତମେମାନେ ଏମାନଙ୍କୁ ତନ୍ତୀ କହ । ସେମାନେ ନିଜକୁ କ'ଣ କହନ୍ତି ? 
-ପାଟଶାଲିଆ ରଙ୍ଗଣୀ | 
- ବ୍ରହ୍ମପୁରରେ ପାଟଶାଇିଆ ଓ ତିଗିରିଆ ନରସିଂପୁରରେ ରଙ୍ଗଣୀ ଅଛନ୍ତି । ଗୋଟେ ସଂପ୍ରଦାୟ 
ଏ ଯୁଗ୍ନ-ନାଁ ବ୍ଯବହାର କରିବା ଏଇ ପ୍ରଥମ ଶୁଣିଲି । ଲାଗୁଛି ଏମାନେ ହିନ୍ଦୁ ନୁହନ୍ତି ବୌଦ୍ଧ 
ମାତ୍ର ସେମାନେ ବହୁଦିନୁ ଏକଥା ଭୁଲିଗଲେଣି ! ଏଇମାନଙ୍କ ପୂର୍ବ ପୁରୁଷହିଁ ଏ ଗୀ ଓ 
ଦେଉଳ ପ୍ରତିଷ୍ଠା କରିଥୁଲେ | 
ନନ୍ଦା କହିଲା, ଏହା ସତ ହୋଇଥୁୂବ । ନୀଳିମା ମନେ ଅଛିତ ? ସେ ଏଇ ସାଇର ଝିଅ । ତା 
ବାପା ବୋଧହୁଏ ଏମାନଙ୍କ ପୁରୋହିତ । ଲୁଗାବୁଣା ସାଙ୍ଗକୁ ଚାଷବାସ ଅଛି । ଚଳାଚଳି 
ଭଲ । କନ୍ୟାଶ୍ରମ ଆରମ୍ଭହେଲା ଦିନୁ ସେ ଝିଅକୁ ସେଠି ଛାଡ଼ିଥୂଲେ । ନୀଳିମା ମତେ ଥରେ 
ଘଚାରିଲା-ଦେଇ, ଏଠିତ ପୂଢା ପ୍ରାର୍ଥନା ସବୁ ହଉଚି ! ମାତ୍ର ଶରଣ ନାହିଁ କିମିତି ? ପଚାରିଲି- 
ଶରଣ କଂଣ ? କହିଲା ମୋ ବାପା ତିନିଥର - ସୂର୍ଯ୍ୟୋଦୟ, ଦିପହର ଓ ସୂର୍ଯ୍ୟାସ୍ତ ବେଳେ 
ଦେଉଳ ଆଡ଼େ ମୁଣ୍ଡକରି ଦଣ୍ଡବତ ହୋଇ କହନ୍ତି - ଶରଣ, ଶରଣ, ଶରଣ । 
-ଆଉ ତୁମେ କହୁଥିଲ ଏଠି ବୌଦ୍ଧମାନେ ଥୁବା ନଥୁବା ଜାଣିନା ! ଏମାନଙ୍କ ଶରଣ 
ବୌବ୍ଧମାନଙ୍କର ତ୍ରିଶରଣ ଛଡ଼ା କିଛି ନୁହେଁ । ଶରଣ ମନ୍ତ୍ର ମନେ ଅଛିତ ? 

ନନ୍ଦା ଦୀପୁ ଉତ୍ତୟେ ଉଚ୍ଚାରଣ କଲେ, “ବୁବ୍ଦଂ ଶରଣଂ ଗଢ୍ଛାମି, ଧମ୍ମଂ ଶରଣଂ ଗଳ୍ଛାମି, 
ସଂଘଂ ଶରଣଂ ଗଳ୍ଥାମି ଆମେ ନୀଳିମାଙ୍କ ଘର ପାଖାପାଖୁ ଠିଆହେଇ ଗପୁଥୁଲୁ । ଜଣେ 

ବେହାଗ ୨୨ 
ପରିଣତ ବୟସ୍କ ଗୈରିକ ବସନଧାରୀ ଘରୁ ବାହାରି ଆମଆଡ଼େ ଚାହିଁ ମୁରୁକି ମୁରୁକି ହସିଲେ । 
ସୁନନ୍ଦା ଓ ଦୀପୁ ତାଙ୍କୁ ନମସ୍କାର କରି କହିଲେ, ‘ମଉସା, ଆମ ସାର୍‌ ଏଆଡ଼େ ବୁଲି 
ଆସିଚନ୍ତି ଯେ ଆମେ ସାଙ୍ଗରେ ଆସିଚୁ ।” 

-ଭଲ କଲ | ମୁଁ ତମ ସଭାକୁ ଯାଇଥଲି । ଆଙ୍କ ଭାଷଣ ଶୁଣିଛି । ସେଠୁ ମୋତେ ଚାହିଁ 
କହିଲେ, ‘ଭଲ କହିଲେ ।' ପୁଣି ସୁନନ୍ଦା ଓ ଦୀପୁକୁ ଚାହିଁ କହିଲେ, ‘ନୀଳି ବୋଧହୁଏ ମା'ଙ୍କ 
ସାଙ୍ଗରେ କାମରେ ଲାଗିଚି । ତମେମାନେ ଏଠି ଏ ଶରଣ ମନ୍ତ୍ର ଗାଇବା ଶୁଣି ବାହାରକୁ 
ଆସିଲି । ସମସ୍ତେ ଜାଣନ୍ତି ମୁଁ ତିନିଥର ଶରଣ ନିଏଁ । ମାତ୍ର ପୂରାମନ୍ତ୍ର ଉଚ୍ଚାରଣ ନକରିବାକୁ 
ପୂର୍ବ ପୁରୁଷରୁ ଆକଟ କରାଯାଇଚି ।' 
‘ଆପଣ ଦେଉଳ ଆଡ଼େ ଯିବେ ?” ପଚାରିଲି । ସେ ମୁଣ୍ଡ ହଲେଇ ନାହିଁ କଲେ । ଆମେ 
ତାଙ୍କଠାରୁ ବିଦାୟ ନେଇ ଆଗେଇଲୁ । 

ଇଟା ଦେଉଳ | ଅଧାଭଙ୍ା ପଞ୍ଚରଥ ଦେଉଳଟି ପୂର୍ବ ମୁହାଁ । ଗର୍ଭଗୃହ ଭିତରୁ ଅପରାଜିତା 
ମୂରି ଦେଖାଦେଲେ । ଦେଉଳଟି ସାମ୍ନାକୁ ଟିକିଏ ଉବୁକି ଆସିଛି । ମୁଖଶାଳା ନାହିଁ । 
ପରିକ୍ରମା କରି ଦେଖୁଲି ରାହାରେ ନିଶାମଧ୍ଯ ନାହିଁ । ବରଣ୍ଡଠାରୁ ଶିଖର ଭାଟି ଯାଇଛି । 
ଦେଉଳ ଚାରିକରେ କୁଢ଼ କୁଢ଼ ଇଟା । ଇଟାକୁଢ଼ ଆଡ଼େ ଆଗେଇଲି । କୋଉଠି ହେଲେ 
କୌଣସି କାରୁକାର୍ଯ୍ୟୟୁବା ଫଳକ ନଜରରେ ପଡ଼ିଲା ନାହିଁ । ଫେରିଆସି ଗର୍ଭଗୃହ ଦ୍ବାରରେ 
ଠିଆହେଇ ଅପରାଜିତା ବିଗ୍ରହକୁ ନିରୀକ୍ଷଣ କଲି । ପ୍ରାୟ ଦୁଇମିଟର ଉଚ୍ଚ ସମଭଙ୍ଗ ମୂ । 
ଓଠରେ ସାମାନ୍ୟ ହସ । ଆଖୁ ଅର୍ବ ନିମିଳିତ । ମସ୍ତକରେ କିରୀଟ । କିରୀଟକୁ ଭଲଭାବରେ 
ଦେଖ୍ବା ପାଇଁ ଭିତରେ ପଶିଲି । କିରୀଟର ସାମ୍ପାପଟେ କପାଳର ଠିକ୍‌ ଉପରକୁ ଧ୍ଯାନୀବୁଦ୍ଧ 
ଉନ୍ମୀର୍୍ବ । ଦେଖୁଲି ପଦ୍ମ ଉପରେ ଆସୀନ । ବାହନ ଗୋଟିଏ ଯୁଗ୍ମ ସିଂହ, ହାତରେ ବରଦ 
ମୁଦ୍ରା । ପାଟିକଲି - ଏଇଡ ରଡ଼ ସମ୍ଭବ । ଏହାଙ୍କର ବୀଜମନ୍ତ ତ୍ରାଂ' ଓ ସ୍କନ୍ଧ ‘ବେଦନା? ! 
ଆପଣାଛାଏଁ ମୋ ହାତ ଉପରକୁ ଉଠିଗଲା ! ତ୍ରାଂ ତ୍ରାଂ ତ୍ରାଂ କହି ପ୍ରଣାମ କରିସାରି ବାହାରକୁ 
ଆସିଲି । ନନ୍ଦା ଓ ଦୀପୁଙ୍କୁ ଭଲକରି ମୂର୍ଭିଟିଙକୁ ଓ ତାଙ୍କ କିରୀଟର ରତ୍ନ ସମ୍ଭବଙ୍କୁ ଦେଖୁବାକୁ 
କହିଲି | ସେମାନେ ଭିତରକୁ ଗଲେ । ବାହାରୁ ମୁଁ ସବୁକଥା-ଆସନ, ବାହନ, ମୁଦ୍ରା ଚିହ୍ନାଇଦେଲି | 
ସେଇ ଭିତରୁ ନନ୍ଦା ପଚାରିଲା, ‘ଏ ଦେଉଳ ଓ ମୂର୍ରି କ'ଣ କଳାପାହାଡ଼ ଭାଟିଂଥୁଲା ?' 

, କହିଲି, ‘ବିଚରା କଳାପାହାଡ଼ ! ନା, ସେ ଏଆଡ଼େ ଆସିଥୁବା ଜଣାନାହିଁ । ଏ ଭଙ୍ଗାରୁଜା, 
ବୌଦ୍ଧ-ଟବିରୋଧୀ ବ୍ରାହ୍ମଣଙ୍କ କାମ । ସର୍ବତ୍ର ବୌଦ୍ଧ ସ୍ତୁପ ବା ମନ୍ଦିରମାନଙ୍କ ଉପରେ ବା 
ପାଖରେ ଶିବ ମନ୍ଦିର ଗଢ଼ିଥିଲେ ସେମାନେ । ଏଠିବି କୋଉଠି ଶିବମନ୍ଦିରଟିଏ ନିଶ୍ଚୟ ଥୂବ । 
‘ଅଛି । ବଣ ଭିତରେ, ଟିକିଏ ଆଗେଇଲେ ଆମେ ପଥର ତିଆରି ସେଇ ଛୋଟିଆ ଶିବ 
ମନ୍ଦିରଟି ଦେଖ୍ବା । ଦେଉଳଟି ଦରଭଙ୍ଗା । ମାତ୍ର ଲିଙ୍ଗ ଅକ୍ଷତ । ପୂଜାର୍ଚନା ଚାଲେ । ପୂଜକ 
ଜଣେ ମାଳୀ,” କହୁ କହୁ ନନ୍ଦା ବାହାରକୁ ଆସିଲା । ଆମେ ସିଧା ପଶ୍ଚିମକୁ ଆଗେଇଲୁ ! ଗୀ 
ଟପିଲୁ ! ବଣ ପଡ଼ିଲା । ବେଶ୍‌ ଘଞ୍ଚ ! ଫ୍ରଲ ଛତି ଟେକି ଗୁଡ଼ିଏ କଦମ୍ବ ଗଛ ଓ କୋଉଠି 

୨୩ ବେହାଗ 
କୋଉଠି ଶାଳ, ପିଆଶାଳ ଗଛରେ ମାଡ଼ିଥୁବା ଫ୍ୁଲଭର୍ରଭି ମାକତୀ ଲତା । ତଳେ ବି ଫ୍ଲ 
ବିଛାଡ଼ି ହେଇଥାଏ । ଠାଏ ଠାଏ ଚମ୍ପା । କୋଡ଼ିଏ ହାତରେ କୋଡ଼ିଏ ହାତ ବର୍ଗକ୍ଷେତ୍ର 
ଆକାରର ଖାଲିଜାଗାରେ ଶିବମନ୍ଦିର । ଦେଉଳ ଚାରିପିଠି ଚମ୍ପା, ମନ୍ଦାର ଓ ଟଗର ଗଛ ଆଉ 
ୟୂଇ ଜାଇ ଲତା । ଚାରିପାଞ୍ଚଟି ବେଶ୍‌ ବୃଷାଳ ବେଲ । ଅରାଏ ଦୃଦୂରା-ଧଳା ଓ କଳା । 
ବର୍ଷାଦିନିଆ ବଣର ଶାଗୁଆ ରୂପ ସାଙ୍ଗକୁ ଏତେ ଦ୍ର ଲଙ୍କ ମହକ ମୋର ପଞ୍ଚେନ୍ଦ୍ରିୟଙ୍କୁ ଆବିଷ୍ଟ 
କରୁଥାନ୍ତି । କହିଲି, ‘ଆଉ ଟିକିଏ ଗଲେ ତମର ସେ ହୃଦ ଓ ନନ୍ଦା ନଇ ପଡ଼ିବତ ? ସେଠି 
ଅଲବତ କଇଁ ଆଉ ନୀଳକଇଁ ଥୁବ ! ଆମ ଭାଗ୍ୟଥୂଲେ କମଳ କହ୍ଲାର ଥାଇପାରନ୍ତି ।” ଦୀପୁ 
ପଚାରିଲା କହ୍ଲାର ?' ଶ୍ବେତପଦ୍ମୀ କହିଲା ନନ୍ଦା । ମୁଁ କହିଚାଲିଥାଏ, ନାଲି କଇଁ ପାଖରେ 
କିଆ କେତକୀ ବଣବି ଥୁବ | ଗୀ ଓ ବଣକୁ ଭଉଁରୀ କାଟୁଥୁ୍‌ବା ପାହାଡ଼ରେ ମୟୂର ଡାକୁଥୂବେ । 
କିଆ, କେତକୀ ମହକ ସାଙ୍ଗକୁ ବୁଦାତଳୁ ଡାହୁକ ଡାକ ବି ଶୁଭୁଥୁବ । 
କିମିତି ଜାଣିଲେ ଆପଣ ?” ପୁଣି ପଚାରିଲା ନନ୍ଦା 
-ଜାଣିବି କ'ଣ, ମନଶଢକ୍ଷୁରେ ଦର୍ଶନ କରୁଛି । ଏମିତି ଶୋକ ପାଶୋରା ଅସ୍ତରା ଭୁବନ କଥା 
ନ କହିଥୂଲ କିମିତି ! ଆଉ କମଳ କହ୍ଲାର ! ବୈଭ୍ରାଜ ବନ ମନେ ପଡ଼ିଗଲା । 
ବୈଭ୍ରାଜ ବନ ?? ଏକାବେଳେ ଦିଜଣଯାକ ପଚାରିଲେ । 
‘ରାଜା ସମ୍ବରଣଙ୍କୁ ଢାଣ ?” ଦୀପୁ ଜାଣେନାହିଁ କହିଲା ବେଳକୁ ନନ୍ଦା କହିଲା, ‘ଜାଣେ ! 
କୌରବଙ୍କ ଆଦିପୁରୁଷ କୁରୁଙ୍କ ବାପା । 
-ଠିକ୍‌, କୁରୁଙ୍କ ମା” ? 
-ମାଂ ! ମାଂ ! ମା ! ହଁ, ମନେ ପଡ଼ିଲା -ତପତୀ | 
- ଠିକ୍‌ | ତପତୀ କିଏ ? 
-ନନ୍ଦା କିଛି ନକହି ନୀରବ ରହିଲା । ମୁଁ ବି ଚୁପ ରହିଲି । ନନ୍ଦା ପଚାରିଲା, 
‘ଆପଣ ପରା ବୈଭ୍ରାଜବନ କଥା କହୁଥୂଲେ ?? 
ଥାଉ । ଆଗେ ହ୍ରଦ ଦେଖୁବା । ମୋ ମନୋଦର୍ଶନ ଓ ବାସ୍ତବତାର ସୌସାଦୂଶ୍ୟ କେତେ 
ଜାଣିବାପାଇଁ ଉଦଵଗ୍ରୀବ ହେଲିଣି । ସେ ଯାଏ ଦଉଡ଼ିଯାଇ ହବନାହିଁ ? 
“ହବ ନାହିଁ କାହିଁକି ?' କହି, ନନ୍ଦା ଦଉଡ଼ିଲା । ତା ପଛରେ ଦୀପୁ ଓ ସବା ପଛରେ ମୁଁ । ହଦ ! 
ହ୍ରଦ ପାଣିରେ ଫାଳକରେ ପାହାଡ଼ର ଛାଇ, ଆମପାଖ ଫାଳରେ ସୂର୍ଯ୍ୟଙ୍କର ଶେଷ କିରଣରେ 
ରଙ୍ଗା ନାଲି ମେଘର ଛାଇ । 

ମୁଁ ଆଗେଇ ଯାଇ ହ୍ରଦ ପାଣିରେ ଛାଇ ଆଲୁଅର ଖେଳ ଦେଖୁଥାଏ । ନନ୍ଦା ଦୀପୁ ବି 
ହୁଡ଼ାରୁ ପାଣି ଓପରର ରଙ୍ଗଖେଳ ଦେଖୁଥାନ୍ତି । ଆମ ସମସ୍ତଙ୍କ ମୁହଁରେ ପ୍ରତିଫଳିତ ଆଲୁଅ 
ଧାସ ଲାଗିଥାଏ । ମୁହଁ ଉଠେଇ ନନ୍ଦାକୁ ଚାହିଁଲି । ଜଳମୁକୁରରେ ନିଜ ମୁହଁ ଦେଖୁଥୁବା 

ବେହାଗ ୨୪ 
ଅଭ୍ପରାମାନେ ଏପରି ଦିଶୁଥୁବେ ? ପାହାଡ଼ କାଛିରୁ କେକାରବ ଶୁଭିଲା । ନନ୍ଦା ଚମକି ପଡ଼ି 
ଠିଆହେଇ ପଡ଼ି, ମୁଁ ତାକୁ ଚାହିଁ ରହିଥିବା ଦେଖୁ କହିଲା, ‘ଆପଣ ବଡ଼ ଇୟେ !' 

-ଆଜି ଝଗଡ଼ିବି ନାହିଁ ବୋଲି ପଣ କରିଛି ! ଏଇ ସୁଯୋଗରେ ଯାହା ଗାଳି ଦବ ଦେଇପକା !। 
‘ଦେଖ୍ବେ !” କହି, ନନ୍ଦା ବୋଲୁଅଟେ ଧରି ଉଞ୍ଚେଇଲା ! 

କହିଲି, (ଏଇଆ କରୁଥିବ ନା ପାଣିରେ ହଂସ, ହଂସରାଳୀ, କାରଣ୍ଡକଙ୍କ ଖେଳ ଦେଖ୍ବ ?” 
ନନ୍ଦା ଟେକାଟା ପାଣିକୁ ଫୋପାଡ଼ିଲା । ଦି ଚାରିଟି ଚଢ଼େଇ ଆକାଶକୁ ଉଠି ଚକ୍କର କାଟିଲେ | 
ଡାହୁକ ଡାକିଲା । ନନ୍ଦା ଦି ହାତ ତୋଳି ନାଚିଲା । ମୁଁ ଦୀପୁକୁ ଡାକି କହିଲି, ‘ତମ ଅପା 
କେମିତି ଅଣ୍ଡିରା ଚଣ୍ଡୀ ସାଜିଚନ୍ତି ନୂଆ” ଉଙ୍କୁ କହିଦବ ।” ନନ୍ଦା କବାବଦେଲା, ଅଣ୍ଡିରାଚଣ୍ଡୀ 
ନା ଛତୁ ! ମୁଁ ହାତ ହଲେଇ ସୂର୍ଯ୍ୟ କେତେ ଡ଼ଳିଗଲେଣି ଦେଖଉଥୁଲି | ଆପଣଙ୍କ ସ୍ଵଭୀବ 
ସେମିତିକା ନା, ମୁଁ ନାଚୁଥଲାପରି ଲାଗିଲା ।” 

' ଧାଡ଼ିଏ ଗୀତ ଓ ଗୋଟେ ଢ଼ଗ ମନକୁ ଆସୁଚି ଯେ, ହେଲେ ମୋ ପ୍ରତିଜ୍ଞା !” 

-ଆପଣ ଯେଉଁ ଗୀତ ଗାଇଥାନ୍ତେ ଓ ଯୋଉ ଢ଼ଗ କହିଥାନ୍ତେ କହିବି ? 

-ପରେ । ଡେରି ହଉଚି । ଏପଟରୁ ବୃତ୍ତର ପରିଧୂବରେ ଯିବାକୁ ହବ ପରା ! ପ୍ରାୟ ଅଢ଼େଇ ତିନି 
କିଲୋମିଟର ବାଟ ହବାଭଳି ଲାଗୁଛି । ବେଗି ବେଗି ଚାଲ | ଯାହା କହିବ, ଚାଲୁ ଚାଲୁ କହ | 
ଆଉ ଗୋଟେ କଥା- ନଇଟା ଦେଖୁ ହବନି ? 

‘ଏଇ ବାଙ୍କଟା ବୁଲିଗଲେ ନଇ ଦେଖାଯିବ” କହି, ନନ୍ଦା ବାଟ କଢ଼ଉ କଢ଼ଉ ଗାଇଲା, 
ବୃଢ଼ିଗଲି ସଖୀ ଆନନ୍ଦ ସାଗରେ, ଅପବାଦକୁ ନ ରଖୁଲି ମନରେ ।’ 

-ହେଲା | ଧାଡ଼ିଏ କହିଲି, ଦିଧାଡ଼ି ଗାଇଲଣି । ଆଉ ଗାଇଲେ, ଆନନ୍ଦ ସାଗରଟି ନିରାନନ୍ଦ 
ପାରାବାର ହୋଇ ଯାଇପାରେ ! 

-ଢ଼ଗଟା ଶୁଣିବେନି ? 


-କିମିତି ଜାଣିଲ ? 

-ଆପଣ ଯେମିତି ହୃଦକଥା ଢାଣିଥଲେ | 

-ମୁଁ ମନଶଚକ୍ଷୁରେ ଦେଖୁଖୁଲି । 

-ମୋ ସତି ମତେ କହିଲା । 

ଏ କହାବଆଗ ସ୍ତ୍ରୀ ଲିଙ୍ଗ କ'ଣ କୁହାଳୁଣୀ ନା କଳେଇ ? 

-କଳିହା | 

- ଠିକ୍‌ | ଆପୂବଚନଟି ନ ପାଳିବାର ଫଳ ପାଇଗଲି, ‘ତୋ ବାକ୍ୟ ତୁହି ରକ୍ଷାକର, ଅସତ୍ୟ 
ନୁହଁ ସୌଦାଗର ।” ଆଉ ଏ ଭୁଲ ହବନି । 

୨୫ ବେହାଗ 

-ଭୁଲକଲେ ପ୍ରତିଫଳ । 

-ମିଳେ ! ମିଳେ !! ମିଳିବ !!! 

ଠିକ୍‌ ସେତିକିବେଳକୁ ଆମେ ବାଙ୍କଟା ବୁଲିଗଲୁ । ନଇ ! ନନ୍ଦା ନଦୀ । 

-ସୁନନ୍ଦା, ନଇଟି ଏଇଠି ହଦରୁ ବାହାରିଛି, ନୁହେଁ ? ଶିପ୍ରା ବା କ୍ଷିପ୍ରାପରି ଅଣ ଓସାରିଆ ମାତ୍ର 
ଉପଳ-ବଂଧୁର ଶଯ୍ୟାରେ ପ୍ରବାହିତା ବେଗବତା କ୍ଷିପ୍ରା ନୁହେଁ । ଗମ୍ଭୀର ଧୀର ମଛର ସ୍ତ୍ୋତ, 
ପୁଣି ଦୂୁଇପଟେ ପାଣି ଛୁଇଁଥିବା ବେତଲତା ! ଏତ କାଳିଦାସଙ୍କ ଗମ୍ଭୀରା ! ଗମ୍ଭୀରାରେ 
ସଫରୀ ଡିଅଁନ୍ି । ଏଠି ବି ନିଶ୍ଚୌ ଥୂବେ । ଭାଗ୍ୟଥୂଲେ ଆଉଥରେ କେବେ ଆସି ପୂରା 
ଗୋଟେଦିନ ଏ ବଣ, ପାହାଡ଼, ହଦ, ନଇ ବୁଲିବି । 

-ଦିନେ କାହିଁକି, ଚାରି କି ଚାଳିଶଦିନ ବୁଲିଲେବି ଆଶା ମେଣ୍ଟିବନି । 

-ଆଶା ତ କେବେ ମେଣ୍ଟେନା ! 

-ପିଲାଦିନୁ ବାପ ମାଆଙ୍କୁ ହରେଇ ଆପଣ ଏମିତି ନିରାଶାରୁ ଭୋଗୁଚନ୍ତି । 

-ହେଇପାରେ । 

-ଲାଗୁଚି, ଏ କଥା ଚାଲିଲେ ଆପଣ ଆଉଟିକକୁ କାନ୍ଦିପକେଇବେ । ବେଳ ଯାଉଚି |! ଦଉଡ଼ିବା 
ନହେଲେ ପୂର୍ଣ୍ଣାହୃତିରେ ଯୋଗଦେଇ ହବନି କହି, ନନ୍ଦା ଦଉଡ଼ିଲା । ଦୀପୁବି । ଅଗତ୍ୟା ମତେ 
ବି ଧାଇଁବାକୁ ହେଲା । ଧାଉଁ ଧାଉଁ କହିଲି, ‘ବୈଭ୍ାଜ କାହାଣୀ ଶୁଣିବ ପରା ?” 

ନ ଅଟକି ନନ୍ଦା କହିଲା, ‘କାଲି କପିଳାସ ବାଟରେ । ଗମ୍ଭୀରା ପ୍ରସଙ୍ଗ ବି ।” 

ଆମେ ପହଞ୍ଜଲା ବେଳକୁ ସମସ୍ତେ ପୂର୍ଣ୍ଠାହୃତି ପାଇଁ ରୁଣ୍ଡ ହୋଇସାରିଥୁଲେ ! ସ୍ଵାମୀଜୀ ଆମକୁ 
ଦେଖୁ କହିଲେ, ଦଉଡ଼ି ଦଉଡ଼ି ଧଇଁ ସଇଁ ହବା ଦରକାର ନଥୁଲା । ଠିଆ ନହେଇ ବସିପଡ଼ି 
ବିଶ୍ରାମ କରନ୍ତୁ । ସମୟ ହେଲେ ଡାକିବି । ସେ ପୁରୋଡ଼ାସ ପ୍ରସ୍ତୁତ କରୁଥାନ୍ତି । ଭୁବନେଶ୍ଵରୀ 
ଗୋଟିଏ ଗୋଟିଏ ଦ୍ରବ୍ୟଂଯଅ ପିଠା, ଭଢା ଯଅ, ଦହି ଗୋଳା ଯଅ ଛତୁଆ, ଘିଅରେ ପାକ 
ହୋଇଥୁବା ଦହି, ଘିଅରନ୍ଧା ଭାତ, ଘିଅ, ଘୋଳଦହି, ଗରମ ଦୃଗ୍ଧୁ ଦହିମିଶା ଦୁଗ୍ଧ ଅଙ୍ୁର 
ରସ ଓ ବାସି ଅଙ୍କୁର-ଆସବ ଆଦି ବଢ଼େଇ ଦେଉଥାନ୍ତି । ସ୍ଵାମୀଜୀ ଗୋଟିଏ ବଡ଼ ମୁଗୁନି 
କୁଣ୍ଡରେ ସବୁ ମିଶାଇ ଗୋଳାଉଥାନ୍ତି । ଏ ପ୍ରସ୍ତୁତିରେ ପ୍ରାୟ ଅଧଘଣ୍ଟାଏ ଗଲା । ସ୍ଵାମୀଜୀ 
ନନ୍ଦାକୁ ଡାକି କହିଲେ ପୁରୋଧା (ସେ ନିଜେ) ଓ ଯଜମାନ (ଭୁବନେଶୃବରୀ )ଙ୍କ ପାଇଁ ଅଳ୍ପ 
ରଖୁ ବାକିତକ ସମସ୍ତଙ୍କୁ ବାଣ୍ଟି ଦେ । ତିନିଥର ଆହୂତି ଦିଆଯିବ । ପ୍ରତ୍ୟେକେ ଅଲଗା ଅଲଗା 
ଆହୂତି ଦେବେ । ଆୟ୍ୟମନ୍ତ୍ର ବୋଲିବା ବେଳେ ଚୁପରହି ମୁଁ ସ୍ଵାହା କହି ଆହୁତି ଦେବା ସଙ୍ଗେ 
ସଙ୍ଗେ ହବ୍ୟ ଓ ପରେ ହବିଃ ଅର୍ଥାତ ଘୃତ ନେଇ ସ୍ଵାହା କହି ଅଗ୍ନିରେ ଆହୁତି ଦେବେ । ନନ୍ଦା 
ଓ ନନ୍ଦନନ୍ଦନ ଶେଷରେ ଆହୁତି ଦେବେ । ଶେଷ ଆହୂତିର ସମ୍ମାନ ସମାବରଁନର ବକ୍ତା 
ନନ୍ଦନନ୍ଦନଙ୍କର । ଆଦେଶମତେ ନନ୍ଦା ପୁରୋଡ଼ାସ ବାଣ୍ଡିଲା । ଯଜ୍ତମାନ ଉଠିଯାଇ ଯାଜଚକଙ୍କ 
ପାଖରେ ଡାହାଣକୁ ବସିଲେ । ଯାଜକଙ୍କସହ ଯଜମାନ ମନ୍ତ୍ରପଡ଼ି ହବ୍ୟ ଓ ହବିଃ ଆହୁତି 

ବେହାଗ ୨୬ 
ଦେଉଥାନ୍ତି । ଅନ୍ୟମାନଙ୍କ ପରେ ନନ୍ଦା ଓ ସବାଶେଷରେ ମୁଁ ଆହୁତି ଦେଲି । ଶେଷ ଆହୁତି 
ବେଳକୁ ଯାଜକ ଓ ଯଜଚମାନ ଛିଡ଼ାହୋଇ ପଡ଼ିଥୂଲେ । ଯଜ୍ଞ ଶେଷହେଲା । ସମସ୍ତେ ପ୍ରଣାମ 
କଲେ । ପ୍ରଣାମାନ୍ତେ ରତ୍ତିକ ସମସ୍ତଙ୍କୁ ଆଶୀର୍ବାଦ କଲେ । ପ୍ରଥମେ ଯଜମାନ ଓ ପରେ 
ଅନ୍ୟମାନେ ଯଜ୍ଞଶାଳାରୁ ବାହାରିଗଲେ । ସବାଶେଷରେ ସ୍ଵାମୀଜୀ ବାହାରି ତାଙ୍କ କୁଟୀରକୁ 
ଗଲେ। 

ଭୁବନେଶ୍ଵରୀ ନନ୍ଦାଙ୍କୁ କହିଲେ, ନନ୍ଦନନ୍ଦନଙ୍କୁ ଅତିଥୃଶାଳାକୁ ନେଇ ଯାଅ । ତାଙ୍କୁ 
ସେଠାରେ ଛାଡ଼ି ତମେ ଛାତ୍ରାବାସକୁ ଯାଇ ଭୋଜନ ବ୍ୟବସ୍ଥା କର । ମୁଁ ସ୍ଵାମୀଜୀଙ୍କ ଠାରୁ 
ମେଲାଣି ନେଇ ଫେରିବି ।” ତା'ପରେ ମତେ କହିଲେ, ଆପଣ ଧୁଆଧୋଇ ହୋଇ ପ୍ରସ୍ତୁତ 
ହୁଅନ୍ତୁ | ନୀଳିମା ଆପଣଙ୍କୁ ଅଧଘଣ୍ଟାଏ ପରେ ଭୋଜନାଳୟକୁ ନେଇ ଯିବ ।” ଅତିଥୂଶାଳା 
ନବା ବାଟରେ ନନ୍ଦା କହିଲା, ‘ଆପଣ କ୍ଲାନ୍ତ ଦିଶୁଛନ୍ତି । ଅତିଥୃଶାଳାରେ ଗିଜର ଅଛି । 
ଭଲକରି ଗାଧୋଇ ପଡ଼ିଲେ ଭଲ ଲାଗିବ । ଖାଇଦେଇ ସହଳ ଶୋଇଯିବେ। କାଲି ବଡ଼ିଭୋ'ରୁ 
ଆମେ ବାହାରିଯିବା ।” କହିଲି, “ନାଇଁ କ୍ଲାନ୍ତି ଜଣାପଡୁ ନାହିଁ । ତାଛଡ଼ା, ତମକୁ ବି କମ୍‌ 
ହଇରାଣ କରିନେଇଁ ଦିନ ତମାମ ! କିଛି ଭାବିବ ନେଇଁ । ସବୁ ବେଳେ ଏକୁଟିଆ ରହିରହି 
କାହାସାଙ୍ଗରେ ଗପିବା ଜି ବୁଲିବା ସୁଯୋଗ ପାଇଲେ ଏମିତି ହେଇଯାଉଛି ।” ହସି ପକାଇଲା 
ନନ୍ଦା, ‘ସିଧା କହୁନାହାନ୍ତି - ତମ ସାଙ୍ଗରେ ନାଗିଥୁବାରୁ ମାଫି ମାଗୁଚି ।” ‘ବଙ୍କା ଲୋକତ - 
ଏତେ ସିଧା ହେବି କିମିତି ?” ଅତିଥଶାଳା ହେଇଗଲା ! ସୁନ୍ଦର ବ୍ୟବସ୍ତା ! ପ୍ରଶସ୍ତ ବାରଣ୍ଡାରୁ 
ଭିତର ଲାଉଞ୍ଜକୁ ଗୋଟିଏ ଦ୍ଵାର । ଲାଉଞ୍ଜରୁ ଦୁଇକରେ ଦୁଇଟି ଓ ମଝିରେ ଗୋଟିଏ ଦ୍ଵାରଦେଇ 
ରହିବାଘର ତିନିଟିକୁ ବାଟ । ପ୍ରତି ରହିବା ଘରକୁ ଲାଗି ବାଥରୁମ୍‌ । ରହିବା ଘରର ଗୋଟେ 
କଣରେ ପଢ଼ା ଟେବୁଲ । ଟେବୁଲକୁ ଲାଗି ସିଧା ଚଉକିଟିଏ । ସାଙ୍ଗକୁ ଦୁଇଟି ଗୋଟିକିଆ 
ସୋଫା ଓ ନୀଚା ଟେବୃଲ । ତା ସେପାଖକୁ ଗୋଟିଏ ବଡ଼ ଆଲମାରି -ଚାବି ଖୋଲା ! ନନ୍ଦା 
ବୁଲି ବୁଲି ବିଜୂଳି ସୁଇଚ ଠିକ୍‌ ଠାକ୍‌ ଅଛିକି ନାହିଁ ଦେଖୁଲା । ମତେ କହିଲା, ‘ଆଉ କିଛି 
ଦରକାର ହେଲେ ଖାଇବା ବେଳେ କହିବେ । ତେବେ ଆମେ ତଉଲିଆ ବା ପ୍ରସାଧନ 
ସାମଗ୍ରୀ ଦଉନା ।” ‘ସେସବୁ ମୋ ବ୍ରିଦ୍ରକେସ୍‌ରେ ଅଛି” କହି, ପଚାରିଲି ବ୍ରିଫ୍ର କେସ୍‌ଟି 
କୋଉଠି ? ଗାଡ଼ିରେ ?” 
-ନା ସେ ଆଲମିରାରେ । ସେଠି କିଛି ଧଳା କାଗଜ, ପେନ୍‌ସିଲ୍‌, ପେନ୍‌ ଓ ପ୍ୟାଦଵଟିଏ ବି 
ଅଛି । ମୁଁ ଆସୁଚି । ମତେ ଆପଣ ଆଦୌ ହଇରାଣ କରିନାହାନ୍ତି । ଆଜି ଦିନଟି ମୋର ଏ 
ବର୍ଷର ଦ୍ଵିତୀୟ ଭଲଦିନ” କହି, ନନ୍ଦା ବାହାରିଗଲା । ମୁଁ ତାକୁ ବଳେଇ ଦବାକୁ ଯାଇ 
ବାରଣ୍ଡାରୁ ଚାହିଁ ରହିଲି କାଳିଦାସଙ୍କ ‘ତନ୍ନ ଶ୍ୟାମା” ବର୍ଣ୍ଣନା କଥା ଭାବିଲି । ପୂରା ଖାପୁନାହିଁ । 
' ତନ୍ନୀଶ୍ୟାମା ଶିଖରୀ ଦଶନା ପକ୍ସବିମ୍ବାଧରୋଷ୍ପିଂ ଠିକ୍‌ । “ମଧେ କ୍ଷାମା ଓ ଚକିତ ହରିଣୀ 
ପ୍ରେକ୍ଷଣା ବି,” ମାତ୍ର ‘ଶ୍ରୋଣୀଭାରାଦଳସଗମନା ସ୍ତୋକନମ୍ରା ସ୍ତନାଭ୍ୟାଂ” ହୋଇନି । ବାଜି 
ରହିଲା ନିମ୍ନ ନାଭିଃ” - ଏହା ସୁଲକ୍ଷଣାମାନଙ୍କ ଲକ୍ଷଣ ହୋଇଥୂଲେ ସେପରି ହୋଇଥୂବ । 


Digitized by srujanika@gmail.com 

ଖାଲି ‘ଚକିତା ହରିଣୀ ପ୍ରେକ୍ଷଣା ନୁହେଁ, ତାଡ଼ିତା ହରିଣୀ ଚାଲି ! କବିସୂର୍ଯ୍ୟଙ୍କ ରାଧା ନିଜକୁ 
ଏପରି ଭାବୁଥୂଲେବି କୃଷ୍ଣଙ୍କ ଆଖରେ ଆଉରକମେ ଦିଶୁଥୂଲେ ଓ କୃଷ୍ଣ ସେକଥା କହୁଥିଲେ 
ବୋଲି ରାଧା ଅଭିଯୋଗ କଲେ : 

ପ୍ରିୟସଷ୍କ, କରିବି କି ବୁଝି ଗୋ, ଗଲିନି ମୁଁ ଲାଜେ ସଢ଼ି 

କେଉଁ ଗୁଣେ ରସି ନିକୁଞ୍ଜ ବିଳାସୀ ମୋ ସ୍ବେହେ ଅଛନ୍ତି ବୁଡ଼ି ? 

ମୁଁତ ଯଉବନ ମଦରେ ଗୁମାନ, ମନ୍ଷର ଚାଲି ନଜାଶେ, 

ମୋତେ ଜଳ କେଳି-ଅଳସୀମରାଳୀ-ଗମନା ବୋଲନ୍ତି କେଣେ ?” 
ନନ୍ଦାକୁ ଅଳସୀ-ମରାଳୀ-ଗମନା କହିବା ମୂର୍ଖାମି ହେବ । ହଠାତ ମନେହେଲା, ଅଳକାର 
ନାରୀମାନଙ୍କୁ କାଳିଦାସ ବର୍ଣ୍ଣିଥୁଲାପରି ଫୁଲସାଜରେ ମଣ୍ଡି ହେଲେ ନନ୍ଦା କିପରି ଦିଶନ୍ତା ? 

ହସ୍ତେ ଲୀଳାକମଳମଳକେ ବାଳକୁନ୍ଦାନୁବିଦ୍ଧଂ 

ନୀତା ଲୋଧ୍ରପ୍ରସବରଜସା ପାଣ୍ୁତାମାନନେ ଶ୍ରୀଃ 

ଚୂଡ଼ାପାଶେ ନବକୁରୁବକଂ ଚାରୁ କର୍ଣ୍ତେ ଶିରୀଷଂ 

ସୀମନ୍ତେ ଚ ତୃଦୁପଗମଜଂ ଯତ୍ର ନୀପ ବଧୂନାମ୍‌ । 

‘ବଧୂନାମ୍‌' ସ୍ମରଣମାତ୍ରେ ମୋ ଭାବନାରେ ଭଟ୍ଟା ପଡ଼ିଗଲା । ବଧୂତ ହେଇନି ନନ୍ଦା ! ହେଲେ 
ବି କାହାର ହେବ କିଏ ଜାଣେ ? ମୁଁ ମୁଗ୍ଧ ହେଇଛି । ବଧୂରୂପେ କଳ୍ପନାଳଲେ ମୋ ହୃଦୟ 
ଆର୍ଦ୍ ହେଉଛି । ଆଶା କରୁଛି । ସ୍ଵାମୀଜୀ ଓ ଭୁବନେଶ୍ବରୀଙ୍କ ପରିହାସ ଏ ଆଶାକୁ ବଢ଼େଇଛନ୍ତି 
ସତ, ମାତ୍ର ଭବିତବ୍ୟ କଥା କିଏ ଜାଣେ ? ତେବେ ଫୁଲସାଜ ମାନନ୍ତା ନିଶ୍ଭୈ ନନ୍ଦାକୁ । ମାତ୍ର 
ଓଡ଼ିଶାତ କାଳିଦାସଙ୍କ ଅଳକାପୁରୀ ନୁହେଁ । ଅଳକାରେ ସିନା ସବୁବେଳେ ସବୁ ରତୁଙ୍କ 
ରାଜତ୍ଵ । ଏଠି ରତୁମାନେ ବି ଉଦ୍ଭେଇ ଗଲେଣି । ବର୍ଷାଦିନେ ଆକାଶ ମେଘହୀନ, ପୃଥ୍ବୀ 
ଘାସହୀନ |! ଏଠି ଆତ୍ମ ବଉଳେ, କୋଇଲି ଡାକେ, ବସନ୍ତ ଆସେ, ମାତ୍ର ଜଣାପଡ଼େନା ! 
ତଥାପି ଏଠିବି ଅପରାଜିତା ବଣରେ କଦମ୍ବ ମାଳତୀ ଫୁଟୁଚନ୍ତି ଅପରାଜିତା ସରରେ କମଳ 
କହ୍ନାର କୁମୁଦ ଭିଡ଼ କରୁଚନ୍ତି । ପ୍ରତି ରତୁରେ ନନ୍ଦାକୁ ଫୁଲସାଜ ପିନ୍ଧେଇ ହେବ ନିଶ୍ଚେ । କିଏ 
ପିନ୍ଧେଇବ ? ମୁଁ ! 

“ଏଡ଼େ ଭାଗ୍ୟ ମୋର ସତେ ହେବକି ?” ପୁଣି ମନେ ପଡ଼ିଗଲା । ସେଇ ପଦଟି 
ଗୁଣୁଗୁଣୁ ହେଇ ଗାଧୁଆପାଧୁଆ, ପୋଷାକ ବଦଳା ସାରିଲି । ଲେଖାପ୍ୟାଡ଼୍‌ ଓ କାଗଜ 
ସଜେଇ, କଲମ ଧରି ଗାରଟିଏ ପକେଇବା ଆଗରୁ ନୀଳିମା କଣ୍ଠ ଶୁଭିଲା, ସାର୍‌, ଯିବା ?” 
ବାହାରି ପଡ଼ିଲି । ନୀଳିମା ଗେରୁଆ ଶାଢ଼ିଟିଏ ପିନ୍ଧିଥାଏ । ଛାଡିଓପରେ ଉପୁରାଣ ଖଣ୍ଡିକ ବି 
ଗେରୁଆ | ଏଠି ସବୁ ଝିଅଙ୍କ ପୋଷାକ ଏଇଆ । ବିଦ୍ୟାଶ୍ରମ ପରିସରରେ କେହି ଚଟି ପିନ୍ଧନ୍ତି 
ନାହିଁ । ପାଟି ଖଳ ଖଳ ହେଲା ପଚାରିବାକୁ -ମୁଣ୍ଡବାଳ ଗୁଡ଼ା ତମ୍ବାଳିଆ କରି ଦଉନା ! ମାତ୍ର 
ନିଜକୁ ରୋକି ନେଲି । ନୀଳିମା ପିଲାଟିଏ । ତା ସାଙ୍ଗରେ ଥଟା ପରିହାସ ଉଚିତ ହବନି । ମୋ 

ବେହାଗ ୨୮ 
ଭିତରୁ କିଏ ଯେମିତି ଛାଟ ଉଭଁଚେଇ ପଚାରିଲା, ‘କୋଉ ବୁଝିରୁ ନନ୍ଦା ସାଙ୍ଗରେ ଲଗେଇଚୁ ? 
ଏ ଝିଅଟି ଦଶମ ପାସ୍କଲା | ପନ୍ଦର ପୂରିଥୁ୍‌ବ ! ନନ୍ଦାକୁ ଷୋହଳ ପୂରି ସତର ଚାଲୁଚି । ବର୍ଷେ 
ଦେଡ଼ବର୍ଷରେ ସେ ଏମିତି ପୋଖତ ହେଇଗଲା ଯେ ତା ସାଙ୍ଗରେ ରସରସିଆ ଅଟା ପରିହାସ 
କରିବାରେ ତୋ ତୁଣ୍ଡ ଅଟକୁ ନାହିଁ ! ହୁସିଆର, ସୀମା ରଖ୍‌ ।” ଭୋଜନାଳୟ ଦୁଆର ମୁହଁରୁ 
ଭୁବନେଶ୍ଵରୀ ପାଛୋଟି ନେଲେ । ମତେ ଦେଖୁ ପଚାରିଲେ “ବଡ଼ ଗମ୍ଭୀର ଦିଶୁଛନ୍ତି ଯେ ! 
କଣ ହେଲା ?” ହସି ହସି କହିଲି, “ନାଇଁ, କିଛି ନାହିଁ । ଟିକେ ଲେଖାଲେଖ୍‌ କରିବାକୁ ବସିଥୁଲି 
ତ, ସେମିତି ଦିଶୁଥ୍‌ବି !” ନାଇଁ ‘ହସଟା ବି ଫିକା ଫିକା ।” କଣ କହିବି ଭାବୁଚି ହଠାତ୍ବ 
ଗୋଟେ କଥା ମନରେ ଖେଳିଗଲା । ସେଇ ଚାବୁକ୍ରଧରା ବ୍ୟଲ୍ତିଟି ଯେମିତି କହିଲା - ଏଠିକା 
କାମ ତ ସରିଲା, ଚାଲି ଯାଉନୁ । କହିଲି, ନାଇଁ, ଆପଣଙ୍କୁ କହିବି କି ନାହିଁ ବିଚାରି 
ଦେଖୁଥୁଲି । କହିଦିଏ । ଆଜି ରାତାରାତି ଫେରିଗଲେ ହୁଅନ୍ତା ନାହିଁ ୨ କଲେଜରେ ବହୁତ 
କାମ ଅଛି ।” ଭୁବନେଶ୍ଵରୀ କହିଲେ, ‘ଆପଣ ଯିବାପୂର୍ବରୁ ତାଙ୍କୁ ନିଶ୍ଭୌ ଦେଖାକରିଯିବେ 
ବୋଲି ସେ କହିଛନ୍ତି । ସେ ଜାଣନ୍ତି ଆପଣ ସକାଳୁ କପିଳାସ ଯିବେ ଓ ସେଠୁ ଫେରିଲା 
ବେଳକୁ ସଞ୍ଜ ଗଡ଼ିଯିବ । ସେଥୁପାଇଁ ପଅରିଦିନ ସକାଳଓଳି ଆପଣଙ୍କୁ ଭେଟିବେ ବୋଲି 
କହିଦବାକୁ କହିଛନ୍ତି । ଏଣିକି ଆପଣଙ୍କ ଇଛା । ନିହାତି ଯିବାପାଇଁ ବାହାରିଲେ ଆମେ 
ଅଟକେଇବା ପାଇଁ କିଏ !” ଭଗବାନ ନାରୀମାନଙ୍କୁ ଏତେମନ୍ତେ ପାରଙ୍ଗମ କରେଇଲେ 
କିମିତି ? ଶେଷ ବାକ୍ୟଟିର ଶେଷ ଶବ୍ଦଟି ଯେପରି କହିଲେ, ସେଥୁରେ ମୁଁ ଯିବି କିମିତି ? 
ସ୍ଵାମୀଜୀଙ୍କୁ ଦେଖା କରିବା ମୋ ଲାଗି ଖୁବ ଜରୁରୀ ମନେ ନହେଲେବି ଏ ସଙ୍କଟରୁ ଉଧୁରିବା 
ପାଇଁ ସେଇ ଡାହିଟି ଧରିବାକୁ ପଡ଼ିଲା ! କହିଲି, ‘ତାଙ୍କ ଆଦେଶ ଶିରୋଧାର୍ଯ୍ୟ । ପଅରିଦିନ 
ଡାଙ୍କ ସହିତ ଦେଖା ସାକ୍ଷାତ ପରେ ସାଙ୍ଗେ ସାଙ୍ଗେ ବାହାରି ପଡ଼ିବି ।! ଭୋଜନଶାଳା ଭିତରକୁ 
ଯିବାପାଇଁ ଗୋଡ଼ ବଢ଼େଇଚି, ସେ ନନ୍ଦାକୁ ଡାକ ପକେଇଲେ, ନନ୍ଦା ଟିକେ ଶୁଣିଗଲ ।” ନନ୍ଦା 
ଆସନ୍ତେ ତାକୁ ପଚାରିଲେ, ‘ତମେ ଆଙ୍କୁ କ'ଣ କହିଲକି ?? ନନ୍ଦା କହିଲା, ମୁଁ ତ କିଛି 
କହିନି । ଓଲଟି ମୁଁ ଅଣ୍ଡିରା ଚଣ୍ଡୀ ବୋଲି ତମକୁ କହିଦବା ପାଇଁ ସେ ଦୀପୁକୁ କହିଥୁଲେ । 
ତେବେ ସେଟାତ ଏମିତି କଥାକଥାରେ ହେଇଥୁଲା |! କପିଳାସ ଗଲାବେଳେ ଆମକୁ ଗୋଟେ 
ପ୍ରସଙ୍ଗ କହିବାପାଇଁ ସେ କଥା ଦେଇଥୂଲେ । କ'ଣ ହେଲା ?” “ନାଇଁ, କିଛି ନାହିଁ । ସେ 
ଖାଇସାରି ଫେରିଯିବାକୁ ବାହାରିଥୂଲେ । ଭାବିଲି ତମ ଭିତରେ ଝଗଡ଼ା ହେଇଚି କି କ'ଣ । 
ସେ ଅବଶ୍ୟ ରହିବାକୁ ରାଜି ହେଇସାରିଲେଣି । ତଥାପି କ'ଣ ଗୋଟେ ଘଟିଥୂଲାପରି ମତେ 
ଲାଗିଲାରୁ ତମକୁ ପଚାରୁଚି । ସେ କୋଉ କୋଉ ପ୍ରସଙ୍ଗ କହିବାପାଇଁ କହିଛନ୍ତି ?? ନନ୍ଦା 
କହିଲା, ‘ବୈଭ୍ରାଜ ବନ । ଭୁବନେଶ୍ଵରୀ ଟିକିଏ ଭାବିଲାପରି ହେଇ କହିଲେ, ‘ସେ ଯାହା 
କହିବେ ଶୁଣିବ । ତମେତ ସବୁବେଳେ ଫଟରେଇ ହୁଅ । ସେ କୌଧସି କଥା ନକହିବାକୁ 
ଚାହିଁଲେ ଜିଗର କରିବ ନାହିଁ ।” ନନ୍ଦା ଝାଉଁଜିଗଲା - ଅଭିମାନଭରା କଣ୍ଠରେ କହିଲା, “ମୁଁ 
ଖାଲି ଫଟରେଇ ହୁଏ, ଆଉ କେହି କଥାରୁ ନଥା, ନଥାରୁ ସୁନା ଟାଣନ୍ତି ନେଇଁ !” ଭୁବନେଶ୍ବରୀ 

୨୯ ବେହାଗ 
ହସିପକେଇଲେ, ‘ନଥାରୁ ସୁଛା ! ଏଇଟି ନୂଆ ଶୁଣିଲି । ତମକୁ କିମିତି ପଇଟିଲା ?” ନନ୍ଦା 
କହିଲା -କେଢାଣି, କହୁ କହୁ କହିଦେଲି । ଏତେ ବୁଝି ବିଚାରି କହିନାଇଁ । ପଚାରିଲା, ‘କ'ଣ 
ଖାଇବା ନାହିଁ ?? ଭୁବନେଶ୍ଵରୀ ମୋ ଆଡ଼େ ଟିକିଏ ଚାହିଁ ଦେଇ ଅନୁଚ୍ଚ କଣ୍ଠରେ କହିଲେ - 
ଯା” ହଉ, ମୁହଁରେ ଆଉ ମେଘ ନାହିଁ ! ଓ ବଡ଼ ପାଟିରେ, ହଁ ଡେରି ହେଇଯାଉଛି ଆସନ୍ତୁ 
କହି, ଭିତରେ ପଶିଲେ । | ମୁଁ ଯାଉଁ ଯାଉଁ ଭାବିଲି କାହା ମୁହଁରେ ମେଘ ନାହିଁ ? ନନ୍ଦା ମୁହଁରେ 
ନା ମୋ ମୁହଁରେ ନା ଦିହଙ୍କ ମୁହଁରେ ? 

ସମସ୍ତେ ଏକାବେଳେ ଖାଇବସିଲୁ । ପରଷୁଣୀମାନେ ଗୋଟିଏ ଗୋଟିଏ କରି ପାଞ୍ଚଟି 
ପଦ ପରଷିଲେ । ଭାତ, ମୁଗଡାଲି, ବେସର, ମହୁର ଓ ପୋଦନାପତ୍ର ଚଟଣି । ସାଧା ସିଧା 
ସୁନ୍ଦର ସୁଆଦିଆ ଖାଇବା । ସବା ଶେଷରେ ଆସିଲା ତମକ୍କାର ବହଳିଆ ଖୁରା ! ପରମ 
ସନ୍ତୋଷରେ ଭେଜନପର୍ବ ଶେଷକଲି । ହାତମୁହଁ ଧୋଇସାରିଲା ବେଳକୁ ଦୀପୁ ତଉଲିଆଟିଏ 
ବଢ଼େଇଦେଲା । ମୁହଁ ହାତ ପୋଛିଲି । ଭୁବନେଶ୍ଵରୀ କହିଲେ, ନନ୍ଦା, ଅତିଥୃଶାଳାରେ 
ଛାଡ଼ିଦେଇ ଆସ ।” ଆଗେ ଆଗେ ନନ୍ଦା ଓ ପଛେ ପଛେ ମୁଁ । ନନ୍ଦା ଜୋରରେ ଚାଲୁଥାଏ । 
କହିଲି, “ଟିକିଏ ଆସ୍ତେ ଚାଲ । ପେଟେ ଖାଇଦେଇ ଏମିତି ଧାଇଁ ପାରିବି ନାହିଁ ।” ନନ୍ଦା 
ଠିଆହେଇ ରହିଲା । ମୁଁ ପାଖରେ ପହଞ୍ଚଲାରୁ କହିଲା, ଆପଣ ଆଗେ ଆଗେ ଚାଲନ୍ତୁ । 
ତାହେଲେ ଧୀରେ ସୁସ୍ଥେ ଚାଲିବେ ।”? ହଉ, କହି ଚାଲିବାକୁ ଆରମ୍ଭ କରିଛି, ନନ୍ଦା ମୋ କଡ଼କୁ 
ଚାଲିଆସି କହିଲା, ‘ରବୀହ୍ଦ୍ରନାଥଙ୍କୁ ଓଡ଼ିଆରେ ତର୍ଜ୍ଚମାକରି କହୁଚି - ମୁଁ ଚିତ୍ରାଙ୍ଗଦା । ରାଜ 
ନନ୍ଦିନୀ । ମତେ ଅବହେଳା କରି ତମେ ତଳେ ରଖୁପାରିବ ନାହିଁ । ପୂଜାକରି ଦେବୀ କହି 
ମଥା ଉପରେ ବସାଇ ପାରିବ ନାହିଁ ।” ‘ଆଉ ତମେ ଏକାଥରକେ ଆପଣରୁ ତମେକୁ 
ଉଠିଯାଇ ପାରିବ !” କହି, ନନ୍ଦା ମୁହଁକୁ ଅନେଇଲି । ଦଶମୀ ଜହ୍ନରେ ଧୂଆ ମୁହଁ । ଟିକିଏ 
ଆଗରୁ ଫୁଲସାଜ ପିନ୍ଧେଇବା କଥା ଭାବୁଥୁଲି : ‘ଫୁଲରେ ତାଙ୍କର ଶରଧା ଫୁଲେ ଦିଶନ୍ତି 
ତୋରା । ସ୍ତରୁଚିତ ବାମ ନୟନ, ମତେ ଚାହିଁବେ ପରା !' 

ଭାରୀ ତୋରା ଦିଶୁଥାଏ ନନ୍ଦା । ନିଜକୁ ନ ରୋଜି ଆବଵ୍‌ରି କଲି, ‘ଲୋଧରରେଣୁ ପ୍ରସବ 
ରଜସାଃ ପାଣ୍ଡୁତାମାନନେ ଶ୍ରୀଃ ।” ନନ୍ଦା ଆଖୁ ନୁଆଇଁ ଧୀରେ କହିଲା ‘ଯିବେ ବୋଲି 
ବାହାରିଥୂଲେ ପରା ! ଯାଆନ୍ତୁ । ‘ଯାଆନ୍ତି, ମାତ୍ର ଆପଣ” ଆଉ ›ଭମେ ଭିତରେ ତମେ 
ଚମନ୍କାର ! ଦୋଳି ରହିଗଲେ ମଝିଆମଖଝି ଝୁଲେ ବୋଲି ଜାଣନ୍ତି ତ ?? ‘ନା, ଆଜି ଏଇନା 
ଜାଣିଲି ।' ‘ଆପଣଙ୍କ ଭାଗ୍ୟ ଭଲ | ମୁଁ ଆପଣଙ୍କଠୁ ବଡ଼ ନୁହେଁ କି ମୋ ହାତରେ ଛାଟ 
ନାହିଁ ।” ‘ମୋ ଭାଗ୍ୟ !” କହିଲାବେଳକୁ ଦେଖୁଲି ଅତିଥୂୃଶାଳାର ପିଣ୍ଡାପାହାଚ ପାଖରେ 
ପହଞ୍ଚଗରୁଣି । ନନ୍ଦା ଅଟକି ଯାଇ ବାଟ ଛାଡ଼ି ଦେଲା । ମୁଁ ପିଣ୍ଡା ଉପରକୁ ଉଠି କହିଲି, ‘ତମେ 
ଯାଅ । ଏ ଭିତରେ ଅତିଥୁଶାଜାର କନ୍ଦି ବିକନ୍ଦ ସବୁ ଦେଖ୍‌ସାରିଛି । ମୋର ଅସୁବିଧା ହେବ 
ନାହିଁ ।। ସେ ଗଲା । ଆଖ୍‌ ଉହାଡ଼ ହେଲାଯାଏ ଚାହିଁ ରହିଲି । ସେ ଅରୁଟିଏ ବି ପଛକୁ ଫେରି 

ଚାହିଁଲା ନାହିଁ । ଜାଣିଲି, ଏହା ସ୍ବାଭାବିକ ନୁହେଁ । ଚେଷ୍ଟାକରି ଏପରି କରିଛି ସିଏ । 
ପାହାନ୍ତା ଚାରିଟାରେ ଉଠିବା ମୋର ଅଭ୍ୟାସ । ଠିକ୍‌ ସମୟରେ ଉଠି ଘଣ୍ଟାକ ଭିତରେ 
କାମ ଦାମ ସାରି ପଢ଼ା ଟେବୁଲରେ ବସି ଡାଏରି ଲେଖୁ ବସିଲି । ଆଜି ଏ କାହାଣୀ 
ଲେଖଲାବେଳେ ବେଳେବେଳେ ଡାଏରିର ପୁରୁଣା ପୃଷ୍ଠା ଓଲଟେଇ ଦେଖୁଛି । ସ୍ମତି ଏତେ 
ଜୀବନ୍ତ ଯେ ଲେଖୁବାପାଇଁ ଡାଏରି ଲୋଡ଼ା ନାହିଁ। ମାତ୍ର ମୁଁ ସଡକଥା ଲେଖୁବାପାଇଁ ବାହାରିଛିତ, 
ଟିକିଏ ବି ଭୁଲ୍‌୍ଭଟକା ନ ରହିବ ବୋଲି ଡାଏରିଟି ପଢୁଛି । ବିଦ୍ୟାଶ୍ରମର ସେଇଦିନଟି ଘେନି 
ଏହିପରି ଲେଖାହୋଇଛି : ଆଜି କଥା ପୂରା ଲେଖୁଲି । ମାତ୍ର ମତେ ଲାଗୁଛି, ହେଲା ନାହିଁ । 
ଯେତେ ଯେତେ କଥା ମନରେ ଖେଳିଛି, ଯେତେ ରକମର ଆବେଗ ଅନୁଭବ କରିଛି, 
ଲେଖ ହେଲା କାହିଁ ? ନିଜ କଥାତ ଲେଖ ପାରିଲି ନାହିଁ । ଅନ୍ୟମାନଙ୍କ ଭାବନା ଚିନ୍ତା ଓ 
ଆବେଗ ଆଦି ବଖାଣିବା ସମ୍ଭବ ହୁଅନ୍ତା କିପରି ? ଠିକେ ଠିକେ ସବୁ ଲେଖ୍ଲି । ମୋ ସ୍ଵପ୍ନ 
ସଫଳ ହେଲେ ନନ୍ଦାକୁ ପାଖରେ ବସେଇ ଡାଏରିଟି ପଢ଼େଇବି । ତାର ଭାବନା, ଆବେଗ ମୁଁ 
ଜାଣେନା । ଦିନେ ଜାଣିବି, ଏ ବିଶ୍ଵାସ ଅଛି । ପୁଣି ଲେଖୁଛି - ରବାନ୍ଦ୍ରନାଥଙ୍କ କଥାଟି ପୂରା 
କରିନାହିଁ ନନ୍ଦା । କରିବା ପ୍ରୟୋଜନ ନଥୁଲା । ସେ ମୋ ପାଖରେ ରହି ମୋ କାମରେ 
ସହାୟତା କରିବ ଓ ମୋ ସୁଖ ଦୁଃଖରେ ଭାଗୀଦାର ହେବ । ମୋ ଚିନ୍ତାର ଅଂଶୀଦାର 
ହେବ । ମତେ ସେ ଗ୍ରହଣ କରିଛି ଓ ଅନ୍ତତଃ ମୋ ଆଗରେ ସେକଥା କହିଚି । ସତେ ଏହା 
ହେବ ? ଏଇ ଅଂଶ ଲେଖୁବା ଶେଷକଲାବେଳକୁ କାର୍‌ ଆସି ପହଞ୍ଚଲା । ଛଅଟା ହେଇଥ୍‌ବ 
ପରା । ଦୀପୁ ଆସି କହିଲା, ‘ଦେଇ ଗାଡ଼ିରେ ବସିଛି । ପଚାରୁଚି ଆପଣ ଆଗରେ ବସିବେ 
ନା ପଛରେ ?” ‘ମୁଁ ଆଗରେ ବସିଲେ ସିଧା ସଳଖ ସବୁ ଦେଖୁପାରିବି ? ‘ଦେଇବି ସେଇଆ 
ଭାବୁଥୂଲା । ଆସନ୍ତୁ ।” ଡାଏରି ବନ୍ଦକରି ଆଲମାରିରେ ରଖୁ ସଜଡ଼ା ବ୍ରିଫକେସ୍‌ ଧରି ବାହାରି 
ପଡ଼ିଲି । ନନ୍ଦା କହିଲା, ‘ନମସ୍କାର । ଏମିତି ବସିଲେ କଥା ହେବାରେ ଟିକିଏ ଅସୁବିଧା 
ହେବ ।' ‘ବାଟରେ କଥା ହେଇ ପାରିବା ଭଳି ଲାଗୁନି । ବହୁଦିନୁ ଏ ଅଞ୍ଚଳ ଦେଖୁନାହିଁ । ଆଜି 
ପୁଣିଥରେ ସବୁ ଚିହ୍ନିବା ପାଇଁ ଏ ସୁଯୋଗର ସଦ୍ଵବ୍ୟବହାର ନକରି ଛାଡ଼ିବି ନାହିଁ । ତମେମାନେ 
ବି ଯେତେ ପାରିବ, ଦେଖ୍‌ ଦେଖ୍‌ ଯାଅ । ଦୀପୁ ଓ ତାର ଜଣେ ସାଙ୍ଗ ବାହାରେ ଛିଡ଼ା ହେବା 
ଦେଖୁ ପଚାରିଲି, ‘ତମେ କାର୍‌ରେ ଯିବ ନାହିଁକି ?? ‘ଆମେ ମୋଟର ସାଇକ୍ଲରେ ଯିବୁ । 
ବାଟରେ ଆଉ ଦିଜଣ ଥୂ୍‌ବେ । ସେଠିବି ଟିକେ କାମ ଅଛି ।” ଗାଡ଼ି ଚାଲିଲା । ସେତେବେଳ 
ଯାଏ ତ୍ରାଇଭରଙ୍କୁ ଭଲକରି ଦେଖୁନଥାଏ । ଧରିନେଇଥ୍‌ଲି ଯେ, କାଲିର ଡ୍ରାଇଭର ହେଇଥ୍‌ବେ । 
ତାଙ୍କ କୁଶଳ ସମାଚାର ଜାଣିବା ପାଇଁ, ‘ରାମବାବୁ' ଡାକି ତାଙ୍କଆଡ଼େ ମୁହଁ ବୁଲେଇଲାବେଳକୁ 
ପଛରୁ ନନ୍ଦାର କଳକଳ ହସ ଭିତରେ ମୁଣ୍ଡରୁ ବା ହାତରେ ପିକ୍‌ -କ୍ୟାପଟି କାଢ଼ି ମତେ 
ନମସ୍କାର ସାର୍‌ ' କହିବା ଲୋକଟି ଦେଖ୍ଲି ନୀଳିମା । ନନ୍ଦା ଉଦ୍ଦେଶ୍ୟରେ ପ୍ରଶ୍ନକଲି, ‘ନୀଳିମା 
ଗାଡ଼ି ଚଳେଇ ଢାଣେ ଓ ଆଜି ଆମ ଗାଡ଼ି ଚଳେଇବ ବୋଲିତ କହିନଥୁୂଲ ।” ନନ୍ଦା କହିଲା, 
‘ଭୁଲି ଯାଇଥୁଲି । ହୁଏତ ଆପଣଙ୍କୁ ତାଟକା କରାଇବା ଲୋଭ ଯୋଗୁ ସେମିତି ହୋଇ 

ପାରିଥାଏ । ରାମବାବୁ କାଲି ଆମକୁ ଛାଡ଼ିଦେଇ ତାଙ୍କ ଗୀକୁ ଗଲେ । ତାଙ୍କ ପୁଅ ବେମାର ' । 
“କ”ଣ ହେଇଚି ? ” ‘ସାମାନ୍ୟ ଜର, ମାତ୍ର ନୂଆବୋଉ କାହାରି ଦେହଖରାପ ହେବା ଆଦୌ 
ସହିପାରିନ୍ତି ନାହିଁ । ସେ ହିଁ ଜିଦ୍‌କରି ରାମବାବୁଙ୍କୁ ଘରକୁ ପଠାଇଦେଲେ ।” ଖାଲି ନୀଳିମା 
ଡ୍ରାଇଭିଂ ଜାଣେ, ନା ତମେ ବି ଜାଣ ?' ମୁଁ, ଦୀପୁ ଓ କାଲି ସମାବର୍ରନର ସବୁ ସ୍ମାତିକାମାନେ 
ଜାଣନ୍ତି ।” ‘ଲାଇସେନ୍ସ ମିଳିଚି ?? ‘ପହିଲୁ ଟିକିଏ ଅସୁବିଧା ହେଇଥୁଲା । ମାତ୍ର ଭାଇଙ୍କ 
ତଦ୍ଵବିରରେ ସରକାର ଆମ ଅନୁଷ୍ଠାନ ପାଇଁ ନିୟମ କୋହଳ କରିଦେଲେ ।” ‘ମାନେ, 
ପ୍ରିୟାପ୍ରୀତି ତୋଷଣ !” ‘ଅସୁବିଧା କ'ଣ, ପ୍ରିୟାପ୍ରୀତି ନହେଇ ଅପ୍ରିୟ ଓ ଶତତୁମାନଙ୍କୁ ତୋଷଣ 
କଲେ ଖୁସି ହୁଅନ୍ତେ ଆପଣ ?” ‘ଭାବିବାକୁ ପଡ଼ିବ ।” ‘ଭାବୁଥାନ୍ତୁ' କହି, ନନ୍ଦା ଚୁପ 
କରିଗଲା | ସାର୍‌, ପନ୍ଦର କୋଡ଼ିଏ ମିନିଟ୍‌ ପରେ ଗୋଟିଏ ସାନ ଝରଣା ପଡ଼ିବ । ଭାରୀ 
ସୁନ୍ଦର ଜାଗା । ସେଇଠି ଟିକିଏ ଜଳଖୁଆ ଖାଇଦବା,” କହିଲା ନୀଳିମା । ପୁଣି କହିଲା, 
‘ଆହୁରି ବେଳସୁଁ ବାହାରିଥାନ୍ତେ, ମାତର ରାସ୍ତା ଖରାପ । ଦିନ ଆଲୁଅ ନ ପଡ଼ିଲେ ଖାଲଖମା 
ବାରି ହବନି ବୋଲି ପ୍ରିନ୍ଧିପାଲ ସକାଳ ହେଲେ ଯାଇଁ ଯିବବୋଲି କହିଥୂଲେ ।' 

‘କାଳେ କୋଉଠି ଗାଡ଼ି ଖଣାରେ ପଡ଼ିଗଲେ ଆପଣଙ୍କୁ ବାଧୁବ !” ଟିସ୍ତଣି କଲା ନନ୍ଦା । 
‘ଆପଣଙ୍କୁ ଅବଶ୍ୟ ବାଧୂବ ନାହିଁ । କାରଣ ଆପଣଙ୍କ ଶ୍ରୀଅଙ୍ଗ ଗୋଟିଏ ରବରପେଣ୍ଡୁ ଅଟଇ 
ଓ ତାହା ଖାଲି ଉପରତଳ ନାବୁଆଅଇ ।” ନୀଳିମା କହିଲା, ‘ନନ୍ଦା ଦେର, ସାରଙ୍କ ସାଙ୍ଗରେ 
ଏମିତି ଝଟାପଟା ନଗେଇଲେ ଦିହେଁ ଖଣ୍ଡିଆ ଖାବରା ହବ ।” ‘ମୋ ନଗେଇବା ଦୃଶିଲା 
ତତେ ? ମତେ ପେଣ୍ଡୁ କିଏ କହିଲା ? ମୁଁ ପେଣ୍ଡୁ ଭଳି ଦୁଶୁଚି ?? ନୀଳିମା ହଠାତ୍ଵ ବ୍ରେକ୍‌ 
କସିଦେଲା - ସମସ୍ତେ ଆଗକୁ ଝାଙ୍କି ହେଇଗଲେ । ନୀଳିମା କହିଲା, ‘କଥା ନହସରେ ଝରଣାଟା 
ପାରିହେଇ ଆସିଲିଣି ଏଇନା ପଛକୁ ଯିବାକୁ ପଡ଼ିବ ।” 

-ପଛକୁ ତ ଯିବୁ, ଏତେ ଜୋରରେ ବ୍ରେକ୍‌ ଦେଲୁ କାଇଁକି ? ଆଉ ଟିକକୁ ମୁଁ ତୋ ସିଟପଛରେ 
ବାଡ଼େଇ ହେଇ ଯାଇଥାନ୍ତି । 

' ହେଇତ ନାଉଁ ! ମୋ ଉପରେ ତୋ ରାଗ ଝଡ଼ାନା କହିଦଉଚି' କହି ନୀଳିମା ଗାଡ଼ି ବ୍ୟାକ୍‌ 
କଲା । 


-ସାର୍‌, ସେ ଝରଣା ପାଖରେ ଗୋଟେ ବିରାଟ ପଥର ଅଛି । ମୁଁ ଗୋଟେ ଗୋବରାକୁ ଦେଖୁ 
ଦେଖୁ ସେଆଡ଼େ ନଜର ଦେଇ ପାରିଲିନି, ଭୁଲ ହେଇଗଲା” କହିଲା, ନୀଳିମା । 

ଏଟା ଭୁଲ ନୁହେଁ । ଅନ୍ୟଆଡ଼େ ମନୋଯୋଗ ଦେବା । ତେବେ ତୋର ଅସଲ ଭୁଲ୍‌ ହେଲା, 
କାଠହଣାଟାକୁ ଗୋବରା ଭାବିବା ଓ କହିବା । ଗୋବରା ହିଁ ବୁଲ୍‌ ବୁଲ୍ଲ । ସେ ରାବେ ନାହିଁ, 
ଗାଏ । ବସନ୍ତରେ ସେ ଆସେ । କାଠହଣା ଗୀତ ଗାଏନା, ଗଛର ଛେଲି ଓ ନରମାକାଠ 
କଣାକରି ପୋକଧରି ଖାଏ । ଗଛରେ କଣାକରୁଥଲା ବେଳେ ଠକ ଠକ ଶବ୍ଦ ଶୁଭେ, ହାଣିଲାପରି । 


ସେଥୁପାଇଁ ସେ କାଠହଣା' କହିଲା, ନନ୍ଦା 

ବେହାଗ ୩୨ 

‘ଚମଳନ଼ାର ! ଏ ଆଉଏକ ସୁନ୍ଦର ଦିଗ । ଏତେ କଥା ଜାଣିଲ କିମିତି ?' ପଚାରନ୍ତେ 
ସେ କହିଲା - ଚଢ଼େଇମାନେ ମୋ ସାଙ୍ଗ | ସାଟଙ୍ଗଙ୍କୁ ଚିହ୍ନିବା, ଜାଣିବା, ତାଙ୍କ ସାଙ୍ଗରେ କଥା 
ହେବା କାହାକୁ ଭଲ ନ ଲାଗେ ? “ସତ” କହି ପଛକୁ ଫେରି ତାକୁ ଅନେଇଁଲି । ମୋ 
ତାରିଫରେ ନନ୍ଦା ଉତ୍‌ ଫ୍ରଲ୍ଲିତ ହୋଇଥାଏ । ମୁହଁ ତୃପ୍ତିରେ ଝଲମଲ କରୁଥାଏ | ମୁହଁ ଫେରେଇ 
ଆଣି ସାମ୍ନାକୁ ଚାହିଁଲା ବେଳକୁ ଶୁଣିଲି, ‘ଦେଖା ସରିଲା ?” ‘ନାଇଁ, ଝରଣାଟା ତ ଦେଖ୍‌ 
ପାରିଲିନି !” କହିଲା, ପଚାରିଥୁଲି, " ଦେଖା ସରିଲା ମାନେ  ଆପିଣି ମିତେ ଦେଖ୍ସାଉିିଲି ନା 
ନାହିଁ । ମୁଁ ଦେଖ୍ଲେଂ ବୋଲି ପଚାରିଥୂଲେ ଆପଣଙ୍କ ଉତ୍ତର ଖାପିଥାନ୍ତା । ମନେ ରଖ୍‌ବେ 
ଝରଣାଟା ଆମ ଡାହାଣ ପଟେ । ବା ପଟେ ନୀଳି କହୁଥିବା ବିରାଟ ଠିଆ ପଥର । ସିଟ୍‌ରେ 
ବସି ବାକୁ ଅନେଇଥୁଲେ ପଥରଟା ଦେଖୁପାରି ଥାଆନ୍ତେ ।” ‘କହିଲି, ମୋ ଉତ୍ତରଟି ଦୁଲ୍‌ | 
ଠିକ ହେଲା - ପୁଣି ରାଧାନାଥଙ୍କ ଭାଷାରେ - ସୁନ୍ଦରେ ତୃପ୍ତିର ଅବସାଦ ନାହିଁ, ଯେତେ 
ଦେଖିଲେହେଁ ନୂଆ ଦିଶୁଥାଇ ।” ଦେଖା ସରିବ କିମିତି ?? ‘ବାଃ, ଏଇମିତି ସିଧା ଖୋସାମତି 
କରନ୍ତି ଆପଣ ? ତେବେ ଖୋସାମତି ହଉ କି ରାଗ ରୋଷ ହେଉ, ସିଧା ହେଲେ ଭଲ ! 
‘ନା, ଶିଖୁଛି ।” ‘ହେଇ ପଥରଟା ହେଇଗଲା” କହି, ନୀଳିମା ଗାଡ଼ି ଅଟକେଇଲା । ଆମେ 
ଓହ୍ଲାଇଲୁ ! ବାସ୍ତବିକ ସୁନ୍ଦର ଝରଣାଟିଏ । ଦୁଇଟି ଚେକା ଚେକା ପଥର ସନ୍ଧିରୁ ପାଣି ଝରି 
ଗୋଟିଏ ଛୋଟ ଖାଲରେ ଠୁଳ ହେଇଚି । ସେଇ ଖାଲରୁ ଧାରଟିଏ ବହି ଯାଉଛି - ବଣ 
ଭିତରକୁ । ସାନ ଝରଣା । କାଚକେନ୍ଦୁ ପାଣି | ପାଖରେ ଡେଙ୍ଗା ଡେଙ୍ଗା ଶାଳଗଛ । ଚେକା 
ପଥରକୁ ଲାଗି ଆହୁରି ଗୁଡିଏ ସାନ ବଡ଼ ପଥର । ନୀଳିମା କହିଲା, ‘ସେଇ ପଥର ଓପରେ 
ବସିପଡନ୍ତୁ । ଆମେ ଖାଇବା ଘେନି, ଯାଉଛୁ ।” ମୁଁ ଆଗେଇ ଯାଇ ବସି ପଡ଼ିଲି । ନନ୍ଦା 
ଖଲିପତ୍ର, ଠୋଲା ଓ ପାଣି ବୋତଲ ଧରି ଆସିବା ଦେଖି ପଚାରିଲି, ‘ବୋତଲ ପାଣି କ'ଣ 
ହେବ ?” 
ଝରଣା ମାୟାବିନୀ । ପାହାଡ଼ିଆ ଝରଣା ଗୁଡ଼ିକର ପାଣି ସବୁଠି ଏକାରକମ ନୁହେ କି 
ସ୍ଵାସ୍ଥ୍ୟକର ନୁହେଁ । କପିଳାସ ଝରଣା କଥା ଅଲଗା । ସେ ପାଣି ନିର୍ମଳ, ସୁଆଦିଆ ଓ 
ସ୍ଵାସ୍ଥ୍ୟକର । ହଜାର ହଜାର ବର୍ଷଧରି ଲୋକେ ତାକୁ ପିଉଚନ୍ତି । ଏହା କ”ଣ ଚନ୍ଦ୍ରଶେଖରଙ୍କ 
ମହିମା ?? ପଚାରିଲା ନନ୍ଦା । 
- ଝରଣା ଚନ୍ଦ୍ରଶେଖରଙ୍କଠାରୁ ପୁରୁଣା ନିଶ୍ଚେ । ତା ଆକର୍ଷଣରେ ଚନ୍ଦ୍ରଶେଖର ସେଠି ବିଜେକଲେ 
ବୋଲି ମୋର ବିଶ୍ବାସ । 
ଆମେ ଖାଇବସିଲୁ । ଚୁଡ଼ା, ଗୁଡ଼ କଦଳୀ, ଛେନା ଓ ନଡ଼ିଆ କୋରାର ସୁନ୍ଦର ଜଳଖୁଆ । 
ଖାଉଖାଉ ନନ୍ଦା କହିଲା, “ଆପଣ କାଲିର ପ୍ରତିଶ୍ରୁତି ଭୁଲିଗଲେ କି ?” ‘କୋଉ ପ୍ରତିଶ୍ରୁତି ।” 
“ବୈଭ୍ରାଜ ବନ ଓ ଗମ୍ଭୀରାଙ୍କ କଥା କହିବେ ପରା !” ‘ଆଗେ ବୈଭ୍ରାଜବନ । ତାପରେ 
ଗାଡ଼ିରେ ଗମ୍ଭୀରା । ରାଜା ସମ୍ବରଣ ଚନ୍ଦ୍ରବଂଶୀ । ସୂର୍ଯ୍ୟଭକ୍ତ | ଦୁଷ୍ୟନ୍ତଙ୍କର ପଞ୍ଚମ ପୁରୁଷ | 
ସମ୍ବରଣଙ୍କ ବିଷୟରେ ଗୁଡ଼ିଏ ପରମ୍ପରା । ସେଥ୍‌ରୁ ଗୋଟିକରେ ବୈଭ୍ତ୍ରାଜବନ କଥା ଅଛି । 

୩୩ ବେହାଗ 
ଗୁରୁ ବଶିଷ୍ଠଙ୍କୁ ରାଜ୍ୟଭାର ଦେଇ ସେ ତପସ୍ୟା କରିବାପାଇଁ ବଣକୁ ଯାଉଥୁଲେ । ଘୋଡ଼ାରେ 
ବସି ଗୋଟିଏ ହରିଣ ପଛରେ ଯାଉ ଯାଉ ବୈଭ୍ରାଜ ନାମକ ଗଭୀର ବନରେ ପହଞ୍ଚଗଲେ । 
ସେଠି ଗୋଟିଏ ସରୋବରରେ ପଦ୍ମ ଓ କହ୍ନାର ଶୋଭା ପାଉଥଲେ । ସରୋବର ଜଳରେ 
ସୂର୍ଯ୍ୟ ନନ୍ଦିନୀ ତପତୀ ଓ ଅନ୍ଯ ଦେବକନ୍ୟାମାନେ କ୍ରୀଡ଼ା କରୁଥ୍‌ଲେ । ତପତୀଙ୍କୁ ଦେଖୁ 
ରାଜା ଏପରି ମୁଗ୍ଧ ହେଲେ ଯେ ତାଙ୍କର ଟୈତନ୍ୟ ଲୋପ ପାଇଗଲା ଓ ସେ ଘୋଡ଼ାରୁ 
ପଡ଼ିଗଲେ । ଜଣେ ଗନ୍ଧର୍ବ ତାଙ୍କ ମୁହଁରେ ପାଣିଛାଟି ଚେତା ଫେରାଇ ଆଣିଲେ । ତପତୀ ମଧ୍ଯ 
ସମ୍ବରଣଙ୍କ ଦର୍ଶନରେ ବିଚଳିତା ହୋଇ ପଡ଼ିଥୂଲେ । ସଖୀମାନେ ତପତୀଙ୍କୁ ଘେନି ଦେବଲୋକକୁ 
ଚାଲିଗଲେ । ସମ୍ବରଣ ରାଜଧାନୀ ପ୍ରତିଷ୍ଠାନ ନଗରୀକୁ ଫେରି ପ୍ରାସାଦରେ ପହଞ୍ଚଗଲେ । 
ତାଙ୍କର ଭୋକ ଶୋଷ ନିଦ ଓ ସୁଖ, ସବୁ ତିରୋହିତ ହେଲା । ଗୁରୁ ବଶିଷ୍ଠ ସବୁକଥା ଜାଣି 
ସୂର୍ଯ୍ୟଙ୍କ ପାଖକୁ ଯାଇ ବିବାହର ବ୍ୟବସ୍ଥା କଲେ ! ସେମାନଙ୍କର ବିବାହ ହେଲା । ତାଙ୍କର ପୁଅ 
କୁରୁ । ତପତୀ ସମ୍ବରଣଙ୍କୁ ବିବାହ କରିବାରୁ ମାନବୀ ହୋଇଗଲେ ସତ, ମାତ୍ର ସୂର୍ଯ୍ୟଙ୍କ 
ବରରୁ ନର୍ମଦା ନଦୀ ରୂପରେ ପ୍ରବାହିତା ହେଲେ ।' 
-ଆମଦେଶର ପରମ୍ପରା ଗୁଡ଼ିକ କି ସୁନ୍ଦର ! ଆମ ନଦୀମାନେ ହୁଏତ ଦେବୀ ବା ଦେବକନ୍ୟା ! 
ନର୍ମଦାଙ୍କ ଗତିରୋଧ କରି ଯେଉଁ ବଡ଼ ବଡ଼ ବନ୍ଧ ତିଆରି ହେଉଛି, ସେଥୁପାଇଁ ଦୈବୀ 
ଅଭିସମ୍ପାଦ ପଡ଼ିବ ନାହିଁତ ? ପଚାରିଲା, ନନ୍ଦା । କି ଉତ୍ତର ଦେବି ? ଖାଲି କହିଲି, “କିଏ 
ଜାଣେ ?” ନନ୍ଦା କହିଲା, “ଭବିତବ୍ୟ । ସେ ଜ୍ୟୋତିଶ୍ଚକ୍ର ଗତି ରୋଧୂବ ବା କିଏ ?” କହିଲି, 
‘ନନ୍ଦା ତମେ ମେଧା ପାତକର, ଅରୁନ୍ଧତୀ ରାୟ ଆଦିଙ୍କ ସହ ଯୋଗଦେବକି ?? ଆଗେ 
ମୋର ପ୍ରସ୍ତୁତି ସରୁ” କହିଲା ନନ୍ଦା । 

ଆମ ପରମ୍ପରା ଗୁଡ଼ିକ ନିଶ୍ଚୟ ସୁନ୍ଦର । ମାତ୍ର ଏ ଝିଅଟିତ କମ୍‌ ନୁହେଁ । କୌଣସି 
ଦିଗ୍ବଳୟ ତାକୁ ସୀମିତ କରିପାରିବ ନାହିଁ । ସେ ଉଡ଼ଥ୍‌ବ, ଧାଉଁଥ୍ବ ଆଉ ଦିଗ୍ବଳୟ 
ପ୍ରସାରିତ ହୋଇ ଯାଉଥୂବ । ମୋ ଆଶା ଦୃରାଶା ନୁହେଁତ ? ଡେଣା ଗୋଟେଇ ଆକାଶ 
କେବେ କଂ” ଣ ମୋ ହାତରେ ବସିବ ? ବଡ଼ ପାଟିରେ କହିଲି, ‘ହଉ, ଏ ପ୍ରସଙ୍ଗ ଏଇଠି ସରୁ । 
ଉଠାଯାଉ ।” ଉଠିଲୁ । ଗାଡ଼ି ଚାଲିଲା । କହିଲି, ଏ ଝରଣାଟିର ନୀ କଂଣ ? 
ନାଁ ନାହିଁ,” କହିଲା ନନ୍ଦା | - 
-ଅସମ୍ଭବ । ଝରଣା ଏଇ ବଣରେ ଶୁଖଯାଇନଥୂବ । କୋଉଠି ନା କୋଉଠି ଆଉଗୋଟେ 
ଧାରସହ ମିଳିଥ୍‌ବ । ଉଭୟଙ୍କର ନାଁ ଥିବ | ପରେ ଅନ୍ୟ ଧାର ସହିତ ମିଶିଥୂଲେ ତାର ବି ନାଁ 
ଥିବ । କେବେ ସୁଯୋଗ ପାଇଲେ ଖୋଜିବା । ମତେ ଲାଗୁଛି -ଏଇଟି ବଣ ଗୀ ପାଖ ବିନ୍ଦୁମତୀ । 
-ବିନ୍ଦୁମତୀ ନାଟି କୋଉଠି ଦେଖୁଥଲାପରି ଲାଗୁଛି । 
-ମହାଭାରତରେ ଦେଖ୍‌ଥୁବ | ସେଥୂରେ ସେ ଇକ୍ଷ୍ମାକୁଙ୍କ ବଂଶର ବିଷ୍ଣୁଅଂଶର ରାଜା ମାନ୍ଧାତାଙ୍କ 
ପତ୍ନୀ । 

-ସେ ବି ନର ହୋଇଗଲେ ! 
-ସବୁ ଝିଅ ନର | 
- ମୁଁ ଆଉ ନୀଳିମାବି ? 
-ନିଶ୍ଚୟ | 

ତାପରେ କିଛି ସମୟ ଆମେ ସମସ୍ତେ ନିଜ ନିଜ ଚିନ୍ତାରେ ବୃଡ଼ିଗଲୁ । କପିଳାସ 
ପାଖେଇ ଆସୁଥୁଲା । ନନ୍ଦା ପଚାରିଲା, ‘ଗମ୍ଭୀରା ବି ଝିଅଟିଏ ?” 
-ହଁ । 
-ତା କଥା କହିବେ ? 
-କହିବା ଦରକାରକି ? ତମେମାନେ ମେଘଦୂତ ପଡ଼ିଛ ପରା ! ମତେ ପଚାରୁଚ କ'ଣ ? 
ଓଃ” କହି ନାଢେଇଗଲା ନନ୍ଦା । ପୁଣି କହିଲା, “କାଲିଠାରୁ ଲାଗୁଥୁଲା ମୁଁ ଯେମିତି ଜାଣିଛି, 
ମାତ୍ର ଠିକ୍‌ ମନେକରି ପାରୁନଥୁଲି । ଆପଣ ମେଘଦୂତ କହିଥୂଲେତ କାମ ଛିଣ୍ଡିଥନ୍ତା ।” 
-ଏବେ ଛିଣୁ । 

କପିଳାସ ତଳ ଦେଂ'ଗୀରେ ପହଞ୍ଚଲା ବେଳକୁ ଦୀପୁ ସାଙ୍ଗରେ ତିନୋଟି ପିଲା ଗାଡ଼ି 
ଆଗରେ ଠିଆହେଇ ଗାଡ଼ି ରଖବବାକୁ କହିଲେ । ଦୀପୁ କହିଲା, ‘ସାର୍‌, ଚିହୁ,ଚନ୍ତି ଏମାନଙ୍କୁ ? 
ଆଶୀଷ, ସତ୍ୟ ଓ ଯୁଗଳ ।” ପିଲାଏ ଆମକୁ ନମସ୍କାର କଲେ । ଦୀପୁ ନନ୍ଦାକୁ କହିଲା, 
‘ଦେର, କପିଳାସଠି ଖାଇବା ଓ ବିଶ୍ରାମ ବନ୍ଦୋବସ୍ତ ହେଇଯାଇଛି । ଆମେ ଚାହିଁଲେ ଏଇ 
ସତ୍ୟର ମାମୁଁଙ୍କ ଦୋକାନ କଡ଼ରେ ଗାଡ଼ି ରଖଵଦେଇ, ପାଖରେ ଗୋଟିଏ ଅତିଥୂଶାଳାରେ 
ଧୁଆଧୋଇ ହୋଇସାରି ଚନ୍ଦ୍ରଶେଖର ଦର୍ଶନକୁ ଯିବା । ଆମେ ଦୁଇଟି ମଟର ସାଇକ୍ଲ୍‌ରେ 
ଆଗେ ଆଗେ ଯାଉଛୁ !” 
ପଚାରିଲି, ‘ଏ ବ୍ୟବସ୍ଥା ଗୁଡ଼ିକ କେବେ କଲ ?” ନନ୍ଦା ଜବାବ ଦେଲା ‘ଆପଣ କପିଳାସ 
ଯିବା କଥା ଜଢାଣିଲାପରେ ନୂଆବୋଉ ସବୁ ବ୍ୟବସ୍ଥା କରେଇଚନ୍ତି ।” 

ଏତେ ସ୍ନେହର ଯୋଗ୍ଯ ହୋଇ ପାରିବିକି ବୋଲି ନିଜକୁ ନିଜେ ପଚାରିଲି । ଜୀବନ 
ସାରା କେବଳ ସ୍ନେହରେ ବନ୍ଧାହୋଇ ଆସିଲି ଏଯାଏ । ସ୍ବେହୀଜନେ ସ୍ନେହ ଦେଇ ଯାଆନ୍ତି ¦ 
ପ୍ରତିଦାନ ପାଇଁ ଅପେକ୍ଷା କରନ୍ତି ନାହିଁ । ବାପ ମାଙ୍କର ସନ୍ତାନ ସନ୍ତତିଙ୍କ ପାଇଁ ସ୍ଵେହଠାରୁ 
ଏପ୍ରକାର ସ୍ମେହ ଅଲଗା । ଭୀମଭୋଇ ସେଥପାଇଁ ସ୍ବେହ ଓ ପ୍ରୀତିମଧ୍ଯରେ ପାର୍ଥକ୍ୟ ଦେଖ୍‌ଥ୍‌ଲେ 
- “ସ୍ବେହ ନାହିଁ ଛନ୍ତି ପ୍ରୀତି ଲଗାଇ ।' ପୁଣି, ଅକର୍ମ ଦାୟକ ପରା ଅଟନ୍ତି, ମାଗି ନାହିଁଥିଲେ 
ଯାଚି ଦିଅନ୍ତି ।” ତ୍ରିପୁରସୁନ୍ଦରୀ ଲଳିତାମ୍ଭିକାଙ୍କୁ ଅବ୍ୟାକ୍ କରୁଣା ମୂର୍ଭି? କହିଲାବେଳେ ଏହି 
କଥାହିଁ କୁହାଯାଇଛି । କରୁଣାମୟୀ ମା” ଯୋଗ୍ୟକର ବୋଲି ମନେ ମନେ ପ୍ରାର୍ଥନା କଲି । 
ମଟର ସାଇକଲ ସ୍ଟାର୍ଟ ହେଲା । ନନ୍ଦା କହିଲା, ନୀଳିମା, ଏଥର ମୁଁ ସ୍ଟିୟରିଂ ଧରେ ।” 
“ଫେରିଲାବାଟରେ ଡୁ ହିଁ ଚଲେଇବୁ' କହି ନୀଳିମା ଗାଡ଼ି ସାର୍ଟ କଲା । ମଟର ସାଇକଲ 

ଚାଲିଲା । ପଛେ ପଛେ ଆମେ । ପର୍ବତ ଉପରକୁ ଉଠିଲାବେଳକୁ କହିଲି, ‘ରାଧାନାଥ ଠାଏ 
ସୁନ୍ଦର ବର୍ଣ୍ଣନା ଦେଇଛନ୍ତି କପିଳାସର । ଗଲାବେଳେ ଚାରିଆଡ଼କୁ ନଜର ଦିଅ । ଉପରେ 
ପହଞ୍ଚ୍‌ ବୁଲାବୁଲି କଲାବେଳେ ରାଧାନାଥଙ୍କ ବର୍ଣ୍ଣନା ସାଙ୍ଗରେ ଏବର ବାସ୍ତବସ୍ଥିତି ମିଳେଇ 
ଦେଖୁବା । ତେଣୁ ବର୍ଭମାନ ପାଇଁ କଥାବାର୍ା ବନ୍ଦ ।” 
“ ଗୋଟିଏ ପ୍ରଶ୍ନର ଉତ୍ତର ନ ପାଇଲେ ମୁଁ ଭଲକରି ଚାରିଆଡ଼ ଦେଷୁପାରିବି ନାହିଁ । ପ୍ରଶ୍ନଟା 
ମନଭିତରେ କେଞ୍ଚା ମାରୁଥବ,” କହିଲା, ନନ୍ଦା 
ହସି ପକେଇ କହିଲି, ‘ପଚାର ।' 
-ରାଧାନାଥ ହୀନମନ୍ୟତାର ଶିକାର ହୋଇଥ୍‌ଲେ ବୋଲି ଆପଣ ଅଭିଯୋଗ କରନ୍ତି । ଏଣେ 
ବାରମ୍ବାର ରାଧାନାଥଙ୍କୁ ଉଦ୍ଧାର କରନ୍ତି । ଏଇନା ପୁଣି ତାଙ୍କ ବର୍ଣ୍ଣନା କଥା କହୁଛନ୍ତି । 
କାହିଁକି ? 
-ରାଧାନାଥଙ୍କ ପରି ଆଉକେହି ଓଡ଼ିଶା ଦେଖୁ ନାହାନ୍ତି । ବୁଲି ନାହାନ୍ତି । ମୁଁ ଚେଷ୍ଟାକରି 
ଅନେକବାଟ ଯାଇଛି । ମାତ୍ର ପୂରା ଦେଖ୍‌ ପାରିନାହିଁ । ଦିନେ ନା ଦିନେ ସେ ଆଶା ପୂରଣ 
ହେବ । ଏଥର ଚାରିଆଡ଼ ମନଦେଇ ଦେଖ । 
-ଆଞ୍ଞା | 

ଦେଉଳ ପାଖରେ ପହଞ୍ଚଲୁ । ସତ୍ୟର ମାମୁଁ ଆମକୁ ହସହସ ମୁହଁରେ ସ୍ଵାଗତ କଲେ, 
“ଏଇନା ଦଶଟା । ଆପଣମାନେ ଏଓଳି ଦିଅଁ ଓ ଦେଉଳ ଦେଖନ୍ତୁ । ଖାଇସାରି ଉପରଓଳି 
ପର୍ବତ ଉପରକୁ ଯିବେ । ସେଠି ସୀତା ମା'ଙ୍କ ଗୁମ୍ପା ନ ଦେଖୁଲେ କପିଳାସ ଦେଖା ପୂରା 
ହବନାହିଁ । ସବୁ ଦେଖୁ ଚାହିଁ ଚାରିଟା ସାଢ଼େ ଚାରିଟାବେଳକୁ ଫେରିଯିବେ ।” ସତ୍ୟ ଓ ତା 
ସାଙ୍ଗମାନେ ବେଢ଼ା ଭିତରକୁ ଯିବା ପାହାଚ ତଳେ ପାଣିରଖୁ ଅପେକ୍ଷା କରୁଥୁଲେ । ଆମେ 
ଗୋଡ଼ହାତ ଧୋଇଦେଇ ପାହାଚ ଓପରକୁ ଗଲୁ | ପିଲାଏ ବି ଆମ ସାଙ୍ଗରେ ଯୋଗଦେଲେ । 
ନନ୍ଦା ପଚାରିଲା, “ଆଗେ ଦେବଦର୍ଶନ ନା ପରିକ୍ରମା ?' 
“ଦେବଦର୍ଶନ ସାରିଦେବା, ନହେଲେ ମନ କୁନ୍ୁକୁନ୍ଧୁ ହେଉଥୂବ । ପରିକ୍ରମା ବେଳେ ସବୁକଥା 
ଦେଖାଚାହାଁ କରିବାରେ ମନ ଦେଇହବ ନାହିଁ ? କହି, ପଚାରିଲି, ‘ଫୁଲ, ଦୀପ, ନୈବେଦ୍ୟ 
ଅଛିତ ? 
‘ଆଜ୍ଞା, ଆମ ପରିବାରର ଜଣେ ସେବାୟତ ସେ ସବୁ ଧରି ମୁଖଶିଆଳି ଆଗରେ ଅପେକ୍ଷା 
କରୁଚନ୍ତି, କହିଲା ସତ୍ୟ । ‘ପଣ୍ଡା ନକହି ସେବାୟତ କହିଲ ଯେ ?” ‘ଆଜ୍ଞା ପଣ୍ଡା ବ୍ରାହ୍ମଣ, 
ଏଠି ଚିନ୍ତାପତ୍ରିମାନେ ପୂଜାକରନ୍ତି । ସେମାନେ ଭୁବନେଶ୍ବରର ମାଲିହା ଓ ଅନ୍ୟାନ୍ୟ ଅନେକ 
ଜାଗାର ମାଳୀଙ୍କ ପରି ଅବ୍ରାହ୍ମଣ ।” ‘ତମେ କଂଣ ?” ଚିନ୍ତାପତ୍ରି ସେଥୁପାଇଁ ମୋ ସାଜ୍ଞା 
ପତ୍ତି ।' ମୁଁ ଯାଉଁ ଯାଉଁ କହିଲି, ଆଗେ ନୀଳିମା, ତାପରେ ନନ୍ଦା, ତା ପଛକୁ ଦୀପୁ ଓ 
ତମେମାନେ ଆଉ ସବାଶେଷରେ ମୁଁ ଦେଉଳରେ ପଶିବା ।” ଭୋଗ ମଣ୍ଡପ ପାରେଇ 

ମୁଖଶାଳା ଦ୍ଵାର ମୁହଁରେ ପୂଜକ ମହାଶୟ ଅପେକ୍ଷା କରୁଥୂଲେ । ଆମକୁ ଭିତରକୁ ଘେନିଗଲେ । 
ଗହଳି ନଥୁଲା । ପଚାରିଲି, ‘ଆଜି ଏତେ କମ୍‌ ଭକ୍ତ ସମାଗମ କାହିଁକି ?? 

-ଏ କେତେଦିନ ଗଡ଼ ଲୋକେ ପ୍ରାୟ ଆସନ୍ତି ନାହିଁ । ଏବେ ସେଠାର ବଳଦେବ ମନ୍ଦିରରେ 
ଗହଳି । ଏଠି ଚତୁର୍ଦଶୀରେ ଗହଳି ହେବ । 

ଭଲରେ ପୂଜାର୍ଚନା ସାରି ଆମେ ବାହାରକୁ ଆସିଲୁ । ପୂଜକ କହିଲେ, ‘ଦେଉଳକୁ ଡାହାଣରେ 
ରଖୁ ପରିକ୍ରମା କରିବେ । ପାଦୁକନଳା ଡେଇଁବେ ନାହିଁ । କେତେକଙ୍କ ମତରେ ପାଦୁକ ନଳା 
ପାଖରୁ ଫେରିଆସି ବାମାବରଁରେ ପରିକ୍ରମା ସଂପୂର୍ଣ୍ଣ କରିବା ଉଚିତ । ମାତ୍ର ଆମେ ଏଠି 
ପାଦୁକନଳା ନ ଡେଇଁ, ଟିକେ ଦୂରକୁ ଯାଇ ଦକ୍ଷିଣାବର୍ରଭରେ ପରିକ୍ରମା ସଂପୂର୍ଣ୍ଣ କରୁ । ତିନିଥର 
ପରିକ୍ରମା କରାଯାଏ । ଆପଣମାନେ ବିଦ୍ୟାଶ୍ରମରୁ ଆସିଚନ୍ତି । ସବୁ କଥା ଜାଣିଥ୍‌ବେ । ମତେ 
ଛୁଟି ଦିଅନ୍ତୁ । ସେ ଆମକୁ ଆଶୀର୍ବାଦ କରି ଅନ୍ୟ ଭକ୍ତମାନଙ୍କୁ ଦର୍ଶନ କରାଇବା ପାଇଁ 
ବାହାରିଲେ । କହିଲି, ଦକ୍ଷିଣା ଗ୍ରହଣ କରନ୍ତୁ ।' ‘ଆପଣମାନଙ୍କୁ ଦର୍ଶନ କରାଇବାରେ ମୋର 
ପୁଣ୍ୟାର୍ଚନ ହୋଇଛି । ଦକ୍ଷିଣା ଦେବା ଆବଶ୍ଯକ ନୁହେଁ ।” ‘ଆମ ପୂଣ୍ୟାର୍ଚ୍ଚନ ଅସଂପୂର୍ଣ୍ଣ 
ହେବ” କହି, ଦକ୍ଷିଣା ବଢ଼େଇଲି । ସେ ଗ୍ରହଣକରି ପୁଣିଥରେ ଆଶୀର୍ବାଦ କଲେ | 

ଏଥର ମୁଁ ଆଗେ ଆଗେ ଯାଇ ତୁମମାନଙ୍କୁ ସବୁକଥା ଦେଖାଇବି ଓ ବୁଝାଇବି । ପ୍ରଶ୍ନ ପାଇଁ 
ତମମାନଙ୍କର ଅବାଧ ସ୍ଵାଧୀନତା” କହି, ମୁଁ ଦେଉଳ ଦେଖାଇବାରେ ଲାଗିଲି | 

-ଏ ଗୋଟିଏ ରେଖ ମନ୍ଦିର । ଓଡ଼ିଶାର ଶିଳ୍ଥଶାସ୍ତ୍ରମାନଙ୍କ ବିଚାରରେ ବଡ଼ଦେଉଳ ବା ବିମାନ 
ବର ଓ ସାନଦେଉଳ-ମୁଖଶାଳା ବା ଜଗମୋହନ କନ୍ୟା । ଏ ଉତ୍ୟଙ୍କର ସଂଯୋଗ ସ୍ଥଳ ନାଁ 
‘ଗଇଣ୍ଠାଳ' । ବାହାଘର ବେଳେ କନ୍ୟା ପଛରେ ବର ରହିଥାଏ ଓ ଖଣ୍ଡିଏ କରିଆ କନ୍ଯା 
କାନ୍ଧରୁ ଲମ୍ବିଆସି, ବରକାନ୍ଧରୁ ଲମ୍ବିଥିବା ଆଉ ଗୋଟିଏ କରିଆ ସାଙ୍ଗରେ ବନ୍ଧା ହୋଇଥାଏ । 
ଅବଶ୍ୟ ଏହାର ସଂସ୍କୃତ ନାଁ ବି ଅଛି - ସନ୍ଧିସ୍ଥଳ ବା ଅନ୍ତରାଳ । ବିମାନ ଓ ଜଗମୋହନ 
ଏକାବେଳେ ଗଢ଼ାଯାଏ । ସେମାନଙ୍କର ପୀଠ ଏକ । ପୀଠ ଓପରେ ପା'ଭାଗ | ପା' ଭାଗରେ 
ପ୍ରଥମେ ପଞ୍ଚକର୍ମ । ସେଠୁ ନିମ୍ନ ଢ଼ାଂଘ, ତାପରେ ବନ୍ଧନା, ବନ୍ଧନା ବା ବନ୍ଧଣା ଉପରେ ଉର୍ଦ୍ଧ 
ଜାଂଘ, ସେଠୁ ବରଣ୍ଡ | ପା'ଭାଗରୁ ବରଣ୍ଡ ଯାଏ ଅଂଶକୁ ବାଡ଼ କୁହାଯାଏ । 

‘ଆମେ ବାରିରେ ବାଡ଼ ଦେଉଁ । ସେ ବାଡ଼ ଓ ଏ ବାଡ଼ ଭିତରେ ଏତେ ଫରକ, ତଥାପି ଏକା 
ନା କିମିତି ?? ପଚାରିଲା ନନ୍ଦା । 

-ବାଡ଼ ଶବ୍ଦଟି ଯେତେଦୂର ସମ୍ଭବ ବଟରୁ ଆସିଛି । ଏ ଦେଶରେ ବହୁ ଅତୀତରେ ବୃକ୍ଷକୁ 
ଦେବତା ବୋଲି ପୂଜା କରାଯାଉଥିଲା । ବୋଧ୍ଵଦୁମ ତଳେ ବୁଦ୍ଧଦେବ ବୋଧ୍ୂ ପାଇଥୂଲେ । 
ସେଥୁପାଇଁ ବୋଧୁଦୁମ ବା ପିସ୍ତଳ-ଅର୍ଥାତଵ ଅଶ୍ଵସ୍ତ ଗଛ ବୌଦ୍ଧମାନଙ୍କ ପାଇଁ ଅତି ପବିତ୍ର । ସେ 
ଗହକୁ ରକ୍ଷାକରିବା ପାଇଁ ଚାରିପିଠି ବାଡ଼ା ଦିଆଯାଉଥୁଲା । ବାଡ଼ ବା ବାଡ଼ା ବା କାଛଙ୍କର 
କାମ ଏକ । ଆବଦ୍ଧ ବୃକ୍ଷୟ ଗୃହ ବା ମନ୍ଦିରକୁ ବେଢ଼ିରହି ରକ୍ଷା କରିବା । ଏହା ସଳଖେ 
ସଳଖେ ଉଠେ ! ତେଣୁ ଦେଉଳର କାନ୍ଥକୁ ବାଡ଼ କୁହାଯାଏ | ଦେଉଳଟିକୁ ଗୋଟିଏ ମଣିଷ 

୩୭ ବେହାଗ 

ରୂପରେ କଳ୍ପନା କରାଯାଏ । ମଣିଷର ଚଉଦଟି ଅଙ୍ଗ, ଦେଉଳରେ ମଧ୍ଯ । ଏଗୁଡ଼ିକ ଚଉଦ 
ଭୁବନର ପ୍ରତୀକ । ପାଦଦେଶର ପଞ୍ଚକର୍ମ ପାଦର ପାଞ୍ଚ ଆଙ୍ଗୁଳି, ନିମ ବା ତଳ ଜାଂଘ ନଳୀ 
ଗୋଡ଼, ବନ୍ଧନା ଆଣ, ଉପର ବା ଉର୍ଦ୍ଧ ଜାଂଘ ମଣିଷର ଉରୁ ଓ ବରଣ୍ଡ ମଣିଷର ଅଣ୍ଡା । 
ବରଣ୍ଡ ଉପରୁ ଦେଉଳର ଶିଖର ଆରମ୍ଭ ହୁଏ । 

*ଏ ଶିଖର ଆଉ ପର୍ବତ ଶିଖର ଭିତରେ ଫରକ କ'ଣ,” ପଚାରିଲା ନୀଳିମା । 

-ଦେଉଳର ଶିଖର ଓ ପର୍ବତର ଶିଖର କ୍ରମଶଃ ଭିତରଆଡ଼କୁ ପଶି ଗୋଟିଏ ବିନ୍ଦୁରେ ଶେଷ 
ହୁଅନ୍ତି । ଦେଉଳ ଶିଖର ପର୍ବତ ଶିଖର ଆଦର୍ଶରେ ଗଢ଼ା । ଫରକ ଏୟା ଯେ ପର୍ବତକୁ ପ୍ରକୃତି 
ଗଢ଼ିଛି, ଦେଉଳକୁ ମଣିଷ । 

' ପଞ୍ଚକର୍ମ ମାନେ ତ ପାଞ୍ଚଟି କାମ | କାମ କ”ଣ ? ପାଞ୍ଚକାମ ବି କଅଣ ?” ପଚାରିଲା ନନ୍ଦା । 
-ଏଠି ପାଞ୍ଚକାମ ମାନେ ପଥର ବା ଇଟାରେ ପାଞ୍ଚଟି ଖାଂଜ ବା ଭାଙ୍ଗ ! ବଡ଼ ସୁନ୍ଦର ନୀ ଏଇ 
ପାଞ୍ଚଙ୍କର | ପାଦ, କୁମ୍ଭ ପଟା, କଣି ଓ ବସନ୍ତ । ପାଦଟି ଖୁରାପରି ଗଢ଼ାଯାଏ । କୁମ୍ଭ କଳସ 
ପରି । ପଟା ଖଣ୍ଡିଏ ପଟାପରି -ପଟାର ଓସାର ପଟ ପରିସିଧା ଉଠିଥୁବା ଅଂଶ । ସେଥୁରେ 
ସାଧାରଣତଃ ଲତା ଓ ଫ୍ଲ ଖୋଳାହୁଏ । ମାତ୍ର ଗୋଟିଏ ଶାସ୍ତ୍ରରେ ଏଟିକୁ ଲୀଳାପଟ୍ 
କୁହାଯାଇଛି । ଓଡ଼ିଶାର ଗୋଟିଏ ମାତ୍ର ଦେଉଳରେ ଇଶ୍ଵରଙ୍କ ଲୀଳା, ପଟ୍ଟ ବା ପଟା ଦେହରେ 
ଖୋଳା ଯାଇଛି । 

“କୋଉ ଦେଉଳ ?” ବୋଲି ସମସ୍ତେ ଏକାବେଳେ ପଚାରିଲେ । 

-ପୁରୀ ଜଗନାଥ ଦେଉଳ ! ସେଠି କୃଷ୍ଣଲୀଳା ପ୍ରଦର୍ଶିତ ହୋଇଛି । 

-କି କି ଲୀଳା ? ପଚାରିଲା ନନ୍ଦା । 

-ଭାଗବତ ଦଶମସ୍କନ୍ଧରେ ବର୍ଣ୍ଣିତ ପ୍ରାୟ ସବୁ ଲୀଳା ! 

‘କଣି କ'ଣ ବାଉଁଶ କଣି ?” ପଚାରିଲା ଦୀପୁ । 

ଅନ୍ୟମାନେ ହସି ପକେଇଲେ । କିଏ ଗୋଟିଏ କହିଲା, ‘ବନିଶୀ ଖଡ଼ା ମନେ ପଡ଼ିଲାକି ? 
କହିଲି, ପ୍ରଶ୍ନ କରିବାର ସ୍ଵାଧୀନତା ଭିତରେ କାହାରି ପ୍ରଶ୍ନକୁ କଟାକ୍ଷ କରିବାତ ମିଶିନଥୂଲା । 
ତେବେ ଦୀପୁ ଯାହା କହିଚି-ଠିକ୍‌ । କଣି ମୂଳରେ ମୋଟା, ଅଗକୁ ସରୁ ! ଏ ସରୁହେବା ମଧ୍ଯ 
ମୂଳରୁ ଅଗଯାଏ ଧୀରେ ଧୀରେ ହେଇଛି । ଦେଉଳରେ ମୂଳ ହେଲା କାନ୍ଥକୁ ଲାଗିଥୂବା 
ଅଂଶ । ଅଗହେଲା ଆମକୁ ଦିଶୁଥଵବା ଶେଷ ଧାର | ତମେମାନେ ଏଇଠି ଲକ୍ଷ୍ୟକର - ଦେଖୁବ 
କେମିତି ଦିପଟୁ କ୍ରମଶଃ ସରୁ ହେଇ ମଝିରେ ଏକାବେଳେ ଛୁରିଧାରପରି ପତଳା ହେଇଯାଇଚି । 
ହାତମାରି ଦେଖ ।” ସମସ୍ତେ ସେଇଆ କଲେ । ଦୀପୁ ମୁହଁରେ ହସ । ଏଇଠି ଆଉ ଗୋଟିଏ 
କାମବି ଦେଖ୍ଥାଅ । ଏଇ କଣିଅଂଶର ତଳେ ଓ ଉପରେ ଗୁଡ଼ିଏ ସାନ ସାନ ବର୍ଗାକାର କ୍ଷେତ୍ର 
ଖୋଳା ହୋଇଛି । ସେ ଗୁଡ଼ିକୁ ଜାଲି ଝରକାର ଜାଲି ସହ ତୁଳନା କର । ଜାଲି ଦେଇ ପବନ 
ବହି ମଝିର କଣିକୁ ଉଡ଼େଇ ନଉଛି । ଫଳରେ ପବନରେ ଉଡ଼ୁଥବା ପତାକାପରି ବା ଶାଢ଼ି କି 

ବେହାଗ ୩୮ 
ଲରୁଗାର କାନି ପରି କଣି ଅଂଶଟି ଛୁରିର କାଟିବା ଧାର ଭଳି ଦେଖା ଯାଉଛି । କଣିପରେ 
କ'ଣ ?” ‘ବସନ୍ତଂ କହିଲା ଦୀପୁ । ‘ବସନ୍ତ ମଧ୍ୟ ଅନ୍ୟଦେଉଳରେ ପଟାପରି ଲତାଙ୍ସଲରେ 
ମଣ୍ଡିତ । ବସନ୍ତ ସାଙ୍ଗରେ ପୁଷ୍ପିତ ଲତା ଯୋଡ଼ିହବା ସ୍ଵାଭାବିକ । ଏ ପାଞ୍ଚଟି କାମ ମଧ୍ଯ 
ପ୍ରତୀକାମଲକ । ଏମାନେ ପଞ୍ଚମହାଭୂତ - ପାଦ ବା ଖୁରରୁ ବସନ୍ତ ଯାଏ ଯଥାକ୍ରମେ କ୍ଷିତି, 
ଅପ୍‌, ତେଜ, ମରୁତ, ବ୍ୟୋମ - ମାଟି, ପାଣି, ପବନ, ତେଜ ବା ଆଲୋକ ଓ ଆକାଶ ! 
ଶିଳ୍ପଶାସ୍ତ୍ କହେ ଯେ ପଞ୍ଚମହାଭୂତରୁ ଜଗତ ଉତ୍ପନ୍ନ ହେଲାପରି, ପଞ୍ଚକର୍ମରୁ ମନ୍ଦିର ଉଦଵଭୂତ । 
ହଁ, ଭୁଲି ଯାଇଥିଲି, ବ୍ୟୋମ ବା ଆକାଶ ଅଂଶକୁ ବସନ୍ତ କହି ସେଥୁରେ ଲତାଙ୍ରଲ କାମ 
କରିବା ବୁଝିହଉଚି-ବ୍ୟୋମରୁତ ବସନ୍ତରେ ଅବିର ଝରିଥାଏ ! ମାତ୍ର ଜଗନ୍ନାଥ ଦେଉଳରେ 
ବ୍ୟୋମ କାମରେ ଲତାଙ୍ଗୁଲ ନଥାଇ ଅଛି - ରାଜାଙ୍କର ବିଭିନ୍ନ କାର୍ଯ୍ୟକଳାପର ଚିତ୍ର - 
କୋଉଠି ଅଶ୍ଧାରୋହୀ ସୈନ୍ୟ ଯୁଦ୍ଧ ଯାତ୍ରା କରୁ ଛନ୍ତି ତ କୋଉଠି ଚତୁରଙ୍ଗ ବଳର ଅନ୍ୟଅଙ୍ଗ 
ସବୁ ବାହାରିପଡ଼ିଚନ୍ତି । ଚତୁରଙ୍ଗ ବଳ କ”ଣରେ ସତ୍ୟ ?” 
ସତ୍ୟ କହିପାରିଲାନି । କହିଲି, ପ୍ରାଚୀନ ଭାରତରେ ରାଜାମାନେ ବିଜୟ ଅଭିଯାନରେ 
ବାହାରିଲେ ଚତୁରଙ୍ଗବଳ ଘେନି ଯିବାକଥା ଥରେ ତମ କ୍ଲାସରେ କହିଥୂଲାପରି ଲାଗୁଚି ।” 
ଦୀପୁ କହିଲା ହଁ ସାର୍‌, ରଥ, ଅଶୃ, ଗଜ ଓ ପଦାତିକ ।” ସତ୍ୟ ମୁଣ୍ଡଟୁଙ୍ଗାରିଲା, ସାର୍‌, 
ହଠାତ ହେଜି ପାରିଲି ନାହିଁ । କଂଣ କହିପକେଇ ସଭିଙ୍କ ଥଟା ତାମସା ମୂଲେଇବାର ଡର ବି 
ଅଛି ।' କହିଲି, “ବିଦ୍ୟାଲାଭ କରିବା ପାଇଁ ହେଲେ ଶ୍ରଦ୍ଧାର ସହ ପ୍ରଶ୍ନ କରିବ, ସେ ଯେତେ 
ଉଭଟ ଭଳି ଲାଗୁପଛେ । ଭୁଲ୍‌ ପାଇଁ ଶୋଚନା କାହିଁକି ? ପିଲାଏ ତ ଜାଣିନାହାନ୍ତି ବୋଲି 
ପାଠ ପଡ଼ନ୍ତି । ସେମାନେ ଭୁଲ ନକରି କ”ଣ ସାର୍‌ମାନେ କରିବେ ?” କେହି କିଛି ନକହି 
ଶୁଣିଯିବା ଦେଖୁ ନନ୍ଦା କହିଲା, ‘ ଆଜ୍ଞା, ପିଲାଏ ସମ୍ଭମ ବୋଧରୁ ଆପଣଙ୍କୁ କହିପାରୁ ନାହାନ୍ତି 
ଥରେ ଗୋଟିଏ ପିଲା ଡା ଉତ୍ତର ଖାତାରେ ଲେଖୁଥୁଲା, ବିପୁବ ଭୋକିଲା ପେଟରେ ଆସେନାହିଁ । 
ଖାଇ ପିଇ ସୁସ୍ତରହି ସମାଜରେ ପ୍ରଚଳିତ ଅନ୍ୟାୟ ଅନୀତି ଅନୁଧ୍ୟାନ କରି ଲୋକଙ୍କୁ ସଂଗଠିତ 
କରାଇ ଆନ୍ଦୋଳନ କଲେହିଁ ବିପ୍ଲବ ସମ୍ଭବିପାରେ ।” ଏ ଉତ୍ତରରେ ଅଧ୍ୟାପକ ମହାଶୟ କ୍ଷୁବ୍ଧ 
ହୋଇଗଲେ । ଫରାସୀ ବିପ୍ଲବର ଦାୟିକା ଦେଲେ - ଲୋକେ ରୁଟିମାଗିବାରୁ ମେରି ଆନ୍ତୋନେ 
କିମିତି ରୁଟି ନାହିଁତ କେକ୍‌ ଦିଅ କହିଥୂଲେ ମନେ ପକେଇଲେ । ପିଲାଟି କହିଲା, “ସାର୍‌ 
ରାଜତନ୍ତ୍ରର ଅତ୍ୟାଚାର ବିରୋଧରେ ଫ୍ରାନ୍ଵର ସେତେବେଳର ବିଧାନସଭାରେ ଝଡ଼ 
ବୋହିଯାଇଥୁଲା । ପ୍ରତିନିଧୂମାନେ ଓପାସିଆ କି ଭୋକିଲା ନଥୂଲେ । ନୂଆକରି ବିତଶାଳୀ 
ହୋଇଥୂବା ମଧ୍ୟମ ବର୍ଗର ଲୋକ ଅୂଲେ ସେମାନେ । ସେମାନେ ଲୋକଙ୍କ ଭିତରେ 
ସେତେବେଳର ରାଜନୀତି ଓ ଅର୍ଥନୀତି ଆଦିର ଭୁଲ ଭ୍ରାନ୍ତି ପ୍ରଚାର କଲାରୁ ଲୋକେ ତାତି 
ଉଠିଥୂଲେ । ଭୋକିଲା ଥୁଲେ ପ୍ରଥମ ଚିନ୍ତା ହେବ ଖାଇବି କିମିତି । ବିପ୍ଲବ କଥା ମୁଣ୍ଡରେ 
ଢ଼କିବ କୋଉଠୁ ? ଖୁବ୍‌ ବେଶୀରେ ବ୍ୟକ୍ତିଗତ ହିଂସା ହୋଇପାରେ, କାହାଠୁ ଛଢ଼େଇବେ ବା 
କାହାକୁ ବାଡ଼ିଏ ପକେଇବେ ।” ପିଲାଟି ଏପରି ଯୁକ୍ତି କରନ୍ତେ ଶିକ୍ଷକ ରାଗିମାଗି ତାକୁ କ୍ଲାସରୁ 

୩୯ ବେହାଗ 

ତଡ଼ିଦେଲେ !' 

-ତମେ କିମିତି ଜାଣିଲ ? 

-ଦୀପୁ କହୁଥିଲା | ପିଲାଟି ମୋଟା ମୋଟି ଆପଣ ପଢ଼େଇଥୁବା ତର୍କ ହିଁ ଦେଉଥୁଲା । 
-ମହାଭାରତରେ ଦ୍ରୋଣଙ୍କୁ ଅସ୍ତ୍ରତ୍ୟାଗ କରାଇବାପାଇଁ ଯୁଧୁଶ୍ତିରଙ୍କ ପରି ସତ୍ୟଧର୍ମାଙ୍କୁ ଶ୍ରୀକୃଷ୍ଣ 
କୁହାଇଦେଲେ - ଅଶୃତଵଥାମା ହତ ଓ ଧୀରେ, ନରେ ବା କୁଞ୍ଜରେ । ବେଳେବେଳେ ଏମିତି 
ଗୁରୁମାନଙ୍କୁ ଠାରୁ ବଞ୍ଚବା ପାଇଁ ଏହିପରି କରିବାକୁ ପଡ଼େ ¦ ପିଲାଏ, ଏଣିକି ଲେଖୁବ ବା 
କହିବ । 

-କେହି କେହି ଏମିତି କୁହନ୍ତି । ମାତ୍ର ଆଉ କେହି କେହି ଏକଥା ବିପକ୍ଷରେ ଯୁଗ୍ତି କରନ୍ତି ଯେ....| 
ନନ୍ଦା ମତେ କୁହାଇ ନଦେଇ କହିଲା, “ଆପଣ ପରା ଶଠତାକୁ ଘୃଣା କରନ୍ତି ? ଏଟା 
କ'ଣ ?” 

-ଏଟା ଆମ୍ରକ୍ଷା । ତାଛଡ଼ା ଶାସ୍ତରତ କହିଚି - ସତ୍ୟ ନାନା ରୂପରେ ଦେଖାଦିଏ । ତେଣୁ ମୁଁ 
ଯେଉଁ ରୂପରେ ଦେଖୁଲି ତାହାହିଁ ଏକମାତ୍ର ସତ୍ୟ ବୋଲି ଯୁକ୍ତି କେମିତି କରିବି ? 

“ଏକମ୍‌ ସତ? କହିଲା ନନ୍ଦା । 

“ବିପ୍ରାଃ ବହୁଧା ବଦନ୍ତି' ପୂରଣ କଲି । ପୁଣିଥରେ ହସ । 

ପଚାରିଲି, ‘ମନ୍ଦିର ଦେଖା ଚାଲିବ ନା ତମମାନଙ୍କୁ ଚିଟା ଲାଗିଲାଣି ।” 

‘ନା । ଆପଣ ଏମିତି ପଚାରି ପଚାରି ଆମର ଆଗ୍ରହ ଚିଆଁଇ ଦଉଚନ୍ତି,? କହିଲା, ନୀଳିମା । 
-ଏଥର ଉପରକୁ ଚାହଁ ! ବରଣ୍ଡ ପାଖରୁ କଳସ ଯାଏ ମନ୍ଦିରର ଗଢ଼ଣ, ବଙ୍କା ରେଖାଟିଏ 
କ୍ରମଶଃ ବାଙ୍କି ଗଲାପରି । ମଣିଷ ଦେହରେ ଅଣ୍ଟାପରେ ପେଟ ବା ଗର୍ଭ । ସେଠୁ ଛାତି ବା 
ହୃଦୟ, ତାପରେ କାନ୍ଧ ବେକ, ମୁହଁ, କପାଳ, ଖପୁରି ଓ ଶେଷରେ ଆମେ ଠେକା ବାନଧିଥୂଲେ 
ଥାଆନ୍ତା ଠେକା ! ତେବେ ଠେକା ନଥୁଲେବି ମଥା ଓପରର ତାନୁତ ଅଛି । ଖୁବ୍‌ ପିଲାଦିନେ 
ଏ ତାଳୁ ତଳେ ହାଡ଼ ନଥାଏ । ଖାଲି ଚମ । ଶ୍ଵାସ ପ୍ରଶ୍ଵାସ ବେଳେ ସେଇଠି ଦୁକ ଦୁକ 
ହଉଥାଏ । ଏଇଠି ଶରୀରର ସବୁ ନାଡ଼ି ମିଶନ୍ତି - ଏଇଠି ଯୋଗ ବିଚାରରେ ଆମର 
ବ୍ରଙ୍ମରନ୍ଧ । ଆମର ସାରା ଉର୍ଦ୍ଧାଙ୍ଗକୁ ଛୁଇଁଚି ଏରକ୍ଧ୍ ତାଳୁରୁ ନାଭିଯାଏ । ଉପରେ ରନ୍ଦୁଥବା 
ଆୟୁଧର ଦଣ୍ଡ ଏଇ ରନ୍ଧ୍ର ଜରିଆରେ ଉର୍ଦ୍ଧ ଲୋକ ସହ ବାନ୍ଧିହୋଇଯାଏ । ଆଗରୁ କହିଚି - 
ଦେଉଳ ଚତୁର୍ଦଶ ଭୁବନ ଅର୍ଥାତ୍ଵ ସମଗ୍ର ବିଶ୍ବର ପ୍ରତିନିଧ୍ବତ୍ଵ କରେ । ଖୁରରୁ ଆରମ୍ଭକରି ଧ୍ଵଜ 
ଶୀର୍ଷ ଯାଏ ଦେଖ୍ଗଲେ ଆମ ମନବି ଭୂଲୋକରୁ ଉଠି ସ୍ଵର୍ଗଲୋକ ଆଡ଼େ ଅଗ୍ରସର ହୁଏ । 
ଦେଉଳକୁ ଦେବତାଙ୍କ ଘର ବା ଦେବାଳୟ କୁହାଯାଏ ସତ । ମାତ୍ର ଏଠି ଦେବତା ରହନ୍ତି 
ବୋଲି ଏ ନିଢେବି ଦେବତା ହୋଇଯାଏ ! ତମେମାନେ ଖାଲି ଶୁଣିଯାଉଛ । ପ୍ରଶ୍ବକରୁନ, 
ମନେ ରଖୁବ କିପରି ?” ସମସ୍ତଙ୍କ ଭିତରେ ଚାଞ୍ଞଲ୍ୟ ଖେଳିଗଲା । ଏ ତାକୁ ସେ ୟାକୁ 
ଅନେଇଁଲେ । କହିଲି, ‘ପଞ୍ଚମହାଭୂତର ଡେଜ ବା ଆଲୋକ ସହ ଭଶ୍ବରଙ୍କ ସଂପୃକ୍ତି ବୁଝି ହେଉଛି । 

ବେହାଗ ୪୦ 
ସେ ହିଁ ତ ଆଲୋକ । ସେ ପ୍ରକାଶିତ ହୋଇ ଲୀଳା କରନ୍ତି । ସେଥୁପାଇଁ ଲୀଳା ପଟ୍ଟରେ ତାଙ୍କ 
ଲୀଳା ଚିତ୍ରିତ ହୁଏ । ମାତ୍ର ବ୍ୟୋମ ବା ଶୂନ୍ୟ ବା ଆକାଶ ସହ ରାଜା କିପରି ସଂପୃକ୍ତ ହେଲେ 
ତମେମାନେ ଏ ପ୍ରଶ୍ନ କରିବା ଉଚିତ ଥଲା । ତମେତ ପ୍ରଶ୍ନ କରିନାହଁ, ମୁଁ ତେଣୁ ପଚାରୁଚି । 
ଉତ୍ତର ଦେବାକୁ ଚେଷ୍ଟାକର ! 
ପୁଣିଥରେ ସମସ୍ତେ ମୁହଁ ଚୁହାଁଚୁହିଁ ହେଲେ । ନନ୍ଦା କହିଲା, ‘ଲାଗୁଚି ଏଠି ରାଜାଙ୍କ ସଂପର୍କରେ 
ଭାରତୀୟ ପରମ୍ପରାର ପ୍ରାଚୀନ ଧାରଣା କଥା ପ୍ରାସଙ୍ଗିକ ହେବ ! ରାଜାତ ଖାଲି ମଣିଷ 
ନୁହନ୍ତି । ସେ ହଫ୍ଦେବତା । ଖାଲି ଦେବତା ନୁହନ୍ତି ମହତୀ ଦେବତା । ନର - ରୂପରେ 
ଆମଭିତରେ ରହନ୍ତି । ଦେବତାମାନେ ବ୍ୟୋମରେ ଆତଯାତ ହୁଅନ୍ତି । ସେଥୁପାଇଁ ଜଗନ୍ନାଥ 
ମନ୍ଦିରର ବ୍ୟୋମପଟ୍ଟରେ ରାଜା ଓ ତାଙ୍କର କାର୍ଯ୍ୟାବଳୀ ସ୍ଥାନ ପାଇଛି ।' 

-ନନ୍ଦା, ତୁମେ ଅଧ୍ୟାପନା କଲେ ଭଲ ହେବ । 
-ନର୍ମଦା ବଞ୍ଚେଇବା ପାଇଁ ବାହାରିବା କଥା ପଡ଼ିଲାବେଳେ ଯାହା କହିଥୂଲି ଦୋହରଉଛି । 
ଆଗେ ମୋ ପ୍ରସ୍ତୁତି ସରୁ । 
-ନନ୍ଦା, ପୂର୍ଣୃତା ଆସେନା ବୋଲି ପ୍ରସ୍ତୁତି ସରେ ନାହିଁ । ତଥାପି ଅନେକ ବାଟ ଆଗେଇ ହୁଏ, 
ତମେ ସେହିପରି ଆଗେଇ ଯାଅ ବୋଲି କଲ୍ୟାଣ କରୁଛି । 
-ମୋଠାରୁ ବହୁତ ବେଶୀ ଆଶାକରୁଚନ୍ତି ଆପଣ । 
-ଆଶାହିଁ ଆଶା । ସେଥ୍‌ରେ ବେଶୀ କମ୍‌ ନଥାଏ । ହଉ ଛାଡ଼ । ମନ୍ଦିର ସ୍ଥାପତ୍ୟ ପଢଡ଼େଇବା 
ଚାଲୁରଖୁବି ନା ଏଇଠି ପୋଥୂ୍‌ରେ ଡୋର ବାନ୍ଧିବା ? 
ନାଇଁ ସାର୍‌ । କୁହନ୍ତୁ । ଆଉ କେବେ ଏ ସୁଯୋଗ ନ ଆସିପାରେ” କହିଲା ସତ୍ୟ ! 
-ସତ୍ୟ, ତମେ ବଡ଼ ନିରାଶାବାଦୀ ହୋଇପଡ଼ୁଚ । 
-ନା, ସେ ବାସ୍ତବ କଥା କହିଚି । ସତରେ ଏପରି ସୁଯୋଗ ଆଉ କେବେ ଆସିବ କି ? 
ନନ୍ଦାର ଏକଥା ସତ୍ୟକୁ ବଞ୍ଚେଇବା ପାଇଁ ନୁହେଁ, ମୋ ସାଙ୍ଗରେ ତର୍କ କରିବା ଲକ୍ଷ୍ୟରେ 
କୁହାହେଲା ବୋଲି ଭାବିଲି । ତର୍କ ନ କରି ମନ୍ଦିର ସ୍ଥାପତ୍ୟକୁ ଫେରିବା ପାଇଁ କହିଲି - ନନ୍ଦା, 
ତମେ ତମ ବାକ୍ୟଟି ପ୍ରଶ୍ନରେ ଶେଷ କଲ । ଉତ୍ତରଟା ପାଇଁ ବାଟ ଖୋଲା ରହିଲା - ସୁଯୋଗ 
ନ ଆସିବା ସମ୍ଭାବନା ଯେତିକି ଆସିବା ସମ୍ଭାବନା ସେତିକି । ସତ୍ୟ ଏମିତି କହିଥୂଲେ ତାକୁ 
ନିରାଶାବାଦୀ କହିନଥାନ୍ତି । 

ନନ୍ଦା ଆଉ କଂଣ କହିବାକୁ ବାହାରୁଥଲା । ମୁଁ ତାକୁ କୁହାଇ ନଦେଇ କହିଲି, “ଏ 
ଆଲୋଚନା ବର୍ଁମାନ ପାଇଁ ସ୍ଥଗିତ ରହୁ । ମନ୍ଦିର ସ୍ଥାପତ୍ୟର ଠିଆ ଅଂଶ ମୋଟାମୋଟି କହି 
ସାରିଛି । ବର୍ଁମାନ ତାର ବିସ୍ତାର ଅଂଶ କଥା କହେଁ। ତମେମାନେ ବାଡ଼ ପାଖରୁ ପାଞ୍ଚସାତହାତ 
ଦୂରକୁ ଯାଇ ଲକ୍ଷ୍ୟକର ।” ସମସ୍ତେ ଘୁଞ୍ଞଗଲେ । ‘ଦେଖ, ଦେଉଳ ମୋଟାମୋଟି ଗୋଟିଏ 
ବର୍ଗାକାର କ୍ଷେତ୍ର ଉପରେ ଠିଆହୋଇଛି । ମାତ୍ର ଏ ବର୍ଗାକାର କ୍ଷେତ୍ରଟିର ବାହୁଗୁଡ଼ିକ ଗୋଟିଏ 

୪୧ ବେହାଗ 

ସରଳରେଖାରେ ଗତି କରୁନାହାନ୍ତି । ଦିକଣର ବାଡ଼ ଟିକିଏ ଆଗକୁ ବାହାରିଚି । ଏଇ ଅଂଶକୁ 
କୋଣକ କୁହାଯାଏ । କୋଣକ ପରେ ପରେ ରେଖାଟା ଭିତରକୁ ପଶିଯାଇ ଟିକକ ବାଦେ 
ପୁଣି ବାହାରକୁ ଉବୁକି ପଡ଼ିଚି । ଭିତରକୁ ପଶିଯାଉଥୂଵବା ଅଂଶର ନୀ ଅନୁରାହା । ତାପରେ 
ଯେଉଁ ଅଂଶଟି ପଦାକୁ ବାହାରି ଆସୁଛି, ତା ନୀ ଅନର୍ଥ । ଅନର୍ଥ ପରେ ଗୋଟିଏ ଅଂଶ ପୁଣି 
ଭିତରକୁ ଯାଇଛି । ଏହା ମଧ୍ଯ ଅନୁରାହା । ଏହାପରେ ଯୋଉ ଅଂଶ ବାହାରି ପଡ଼ିଛି ତା ନାଁ 
ରାହା । ଏଗୁଡ଼ିକ ଭୂମିପତ୍ତନରୁ ସିଧା ବେକିଯାଏ ଉଠିଯାଇଚଚ୍ତି । ବାହାରକୁ ଉବୁକି ଆସୁଥୂବା 
ଏ ପ୍ରତ୍ୟେକକୁ ପାଗ କୁହାଯାଏ । ଏଯାଏ ଆମେ ତିନୋଟି ପାଗ ଦେଖୁଲେ - କୋଣକ, 
ଅନର୍ଥ ଓ ରାହା | ରାହା ପରେ ପୁଣି ଅନର୍ଥ ଓ ଶେଷରେ ପୁଣି କୋଣକ । ଏମିତି ଏଠି ପାଞ୍ଚଟି 
ପାଗ - ଦୁଇଟି କୋଣକ, ଦୁଇଟି ଅନର୍ଥ ଓ ଗୋଟିଏ ରାହା ।” 

ଦୀପୁ କହିଲା, ‘ସାର୍‌, କୋଣକର ଅର୍ଥ ବୁଝିଲି । ମାତ୍ର ଅନର୍ଥ ଓ ରାହା ବୁଝିପାରୁନାହିଁ । 
ରାହା ଶବ୍ଦ ମତେ ଅଜଣା ନୁହେଁ । ଗୋଟେ ପ୍ରୟୋଗରେ ଏହା କାନ୍ଦିବା ସାଙ୍ଗରେ ଯୋଡ଼ିହୁଏ- 
ରାହାଧରି କାନ୍ଦିବା । ପୁଣି ଅନ୍ୟତ୍ର ଏହା ଖେଳସହ ଯାଏ । ଡ଼ ଡୁ ଖେଳରେ ରାହାଧରି ଡୁ ଡୁ 
ଡୁ ଦୁ କହିବା ପୁଣି, ମତେ ରାହା ଦିଶୁ ନାହିଁ ଭଳି ପ୍ରୟୋଗରେ ଏହାର ଅର୍ଥ ବାଟ । 
ଦେଉଳଟିଏ ଠିଆହେଇଚି ଦେଖ୍ଲଲେ ଆମ ଆଖ୍‌ ମାଟିରୁ ଆକାଶକୁ ଉଠି ଯାଏ ଦେଉଳର 
ଗୋଟେ ପାଖର ସବୁଠୁ ଓସାରିଆ ଅଂଶ ଏଇଟି, ସତିକା ମାଟିରୁ ସ୍ବର୍ଗକୁ ବାଟଟିଏ ଫିଟେଇ 
ଦେଇଛି ଏହି ରାହା ! 

- ଭାରୀ ବଢ଼ିଆ ବିଶ୍ଲେଷଣ ଦୀପୁ, ସାବାସ୍‌ । କାନ୍ଦରେ, ଖେଳରେ ଓ ବାଟ ଖୋଜିବାରେ 
କି ଫିଟିବାରେ ‘ରାହା? ଲନ୍ବିଯାଏ, ସେମିତି ଏଠିବି ଲମ୍ବିଯାଇଛି ବା ଉପରକୁ ବାଟ କଢଡ଼େଇ 
ନଉଛି । ଅନ୍ୟ ପାଗ ଗୁଡ଼ିକ ବି ସେହିପରି । ମାତ୍ର ରାହା ଅଂଶ ସବୁଠାରୁ ଓସାରିଆ ବୋଲି 
ଆମର ମନୋଯୋଗ ଆଗେ ଆକର୍ଷଣ କରେ । ଆମ ପାଇଁ ସ୍ଵଲୋକକୁ ବାଟ ଫିଟାଏ ପୁଣି 
ଆକାଶକୁ ମାଟି ସହ ଯୋଡ଼େ । 

ଦୀପୁ ପୁଣି ପଚାରିଲା, ‘ମାତ୍ର ଏ ଅନର୍ଥଟି କଣ ? ଅର୍ଥ ସାଙ୍ଗରେ ଅନର୍ଥ ଯୋଡ଼ାଯାଏ 
ଏହାର ନାନା ପ୍ରୟୋଗ ଓ ନାନା ଅର୍ଥ - ଅମଙ୍ଗଳ, ଅନିଷ୍, ଭୁଲ୍‌ ଅର୍ଥ ଇତ୍ୟାଦି । ମାତ୍ର ମନ୍ଦିର 
ସ୍ଥାପତ୍ୟରେ ଏହାର ଅର୍ଥ କ'ଣ ? 

-ମୁଁ ଆଉ ଗୋଟେ କଥା କହିଦେବା ଉଚିତ ଥଲା । ଉପରକୁ ଭଠିଲାବେଳେ ଏଗୁଡ଼ିକୁ ପାଗ 
କୁହାଗଲାବେଳେ ବିସ୍ତାରରେ ଏହାକୁ ରଥ କୁହାଯାଏ । ଆରମ୍ଭରେ ଦେଉଳରେ ଖାଲି ବିମାନଟିଏ 
ଥୂଲା । ପରେ ଦୁଇଟି କୋଣକ ଓ ରାହା ଗଢ଼ାହୋଇ ମନ୍ଦିର ତ୍ରିରଥ ହେଲା । ତାପରେ 
ପଞ୍ଚରଥ, ସପ୍ତରଥ, ଏମିତି ନବରଥ ମନ୍ଦିର ବି ଗଢ଼ାହେଇଛି । ମନ୍ଦିରର ପାଗ ବା ରଥମାନଙ୍କ 
ନାମକରଣର ବ୍ୟାଖ୍ୟା ଶିଳ୍ପ ଶାସ୍ତରେ ନାହିଁ । କେବଳ ବର୍ଣ୍ଣନା ଅଛି । ତେଣୁ ରାହା ଘେନି ତୋ 
ବିଶ୍ଲେଷଣ ଅର୍ଥବହ ଓ ହୃଦୟଗ୍ରାହୀ । ଅନର୍ଥ ଶବ୍ଦଟିର ବ୍ୟାଖ୍ୟା ଦେବାପାଇଁ ଚେଷ୍ଟାକରୁଚି । ମୁଁ 
ପଢ଼ିଯାଇଛି, ଭାବିଛି, ମାତ୍ର ଏଯାଏ ମୋ ମନ ମାନିଲାଭଳି ବ୍ୟାଖ୍ୟାଟିଏ ବା ଅ୍ଥଟିଏ ପାଇନାହିଁ 

ବେହାଗ ୪୨ 
ଭିତରକୁ ପଶିଯାଇଥୁୂବା ଅଂଶକୁ ଅନୁରାହା କୁହାହେଲା | କ'ଣ ଏଇଥୂପାଇଁ ଯେ, ସେ ପଛପଟେ 
ବା ଆଢୁଆଳରେ ରହି ପାଗମାନଙ୍କୁ ବାଟ ବତେଇଲା ? ରାହାକୁ ଅନୁସରଣ କରିବାକୁ 
କହିଲା ? ସେମିତି କୋଣକ ଓ ରାହା ମଝି ରଥଟିକୁ ତାର ଗୌଣସ୍ତିତି ବିଷୟରେ ଚେତେଇଦବାକୁ 
କ'ଣ କୁହାହେଲା, ‘ଆରେ ତୁ ନିଜେ ରଥ ନୋହୁ । କୋଣକ ଓ ରାହାଙ୍କ ମଝିରେ ଥବାରୁ 
ସେମାନଙ୍କ ଅନୁଗ୍ରହରୁ ରଥ ବୋଲାଉଛୁ । ଅଯଥା ଅନର୍ଥ ଭିଆଇବୁ ନାହିଁ । ଏଇଥ୍‌ରୁ ତା ନାଟି 
ଅନର୍ଥ ହେଇଗଲା । ପୁଣି ଲାଗେ ଏଇଟି ମୁଖ୍ୟରଥମାନଙ୍କ ଗୋଡ଼ାଣିଆ ହେଇଥୁବାରୁ ଏହାର 
ଆରମ୍ଭ ନାଁ ହୁଏତ ଥୂଲା ଅନୁରଥ ଆଉ ଏ ଅନୁରଥ ଶବ୍ଦଟି ଅପଭ୍ରଷ୍ଟ ହୋଇ ହୋଇଗଲା - 
ଅନର୍ଥ । ମୋର ଏ ଅପାରଗତା ମାଫ୍ବକର । କୌଣସିଦିନ କୌଣସି ଶାସ୍ତରୁ ଏହାର ଠିକଣା 
ବ୍ୟାଖ୍ୟା ପାଇଲେ, ତମମାନଙ୍କୁ ଖୋଜିଲୋଡ଼ି, ସବୁ ବତେଇବି । ଏବେ ଏ ଅର୍ଥ ଖୋଜାରେ 
ଅନର୍ଥକ ସମୟ ନଷ୍ଟ ନକରି ସ୍ଥାପତ୍ୟର ଆଉକେତୋଟି କଥା ଆଲୋଚନା କରିବା | 
“ସାର୍‌. ଏଇମାତ୍ର ଆପଣ ଅନର୍ଥକ ପ୍ରୟୋଗ କଲେ । ଏହାର ଅର୍ଥ ଅକାରଣ । କୋଣକ ଓ 
ରାହା ମଝିରେ ଅକାରଣରେ ଏ ପାଗଟି ଯୋଡ଼ା ହେଲା ବୋଲି କଣ ଏହା ଅନର୍ଥକ ଥୁଲା ଓ 
ଅନର୍ଥକରୁ କ ଲୋପପାଇ ଅନର୍ଥ ନାଁ ଚଳିଗଲା ?? ପଚାରିଲା ନନ୍ଦା । 

-ଆମ ଉଭୟଙ୍କ ବ୍ୟାଖ୍ୟା ଅନୁମାନଂନିର୍ଭର । ତେଣୁ ମୋ ବ୍ୟାଖ୍ୟା ଯେତିକି ମୂଲ୍ୟବାନ ବା 
ମୂଲ୍ୟହୀନ ତୁମ ବ୍ୟାଖ୍ୟା ମଧ୍ୟ ସେତିକି ମୂଲ୍ୟବାନ ବା ମୂଲ୍ୟହୀନ । ପାଠରେ ତଥ୍ୟନିର୍ଭର 
ନହୋଇପାରି ପୁଣିଥରେ ମାଫି ମାଗୁଚି । 
‘ଆପଣଙ୍କର ଏଇ ବିନୟ ଓ ନମ୍ରତା ଆମର ଧେୟ ହେଉ,” କହିଲା ନୀଳିମା | 
-ନୀଳିମା, ଇମିତି ଶୁଣିଲେ ମୋ ଲାଇୁଡ଼ ଫୁଲିଯିବ ଯେ ! 

ସମସ୍ତଙ୍କ ହାସ୍ୟରୋଳ ଭିତରେ ମୁଁ ମନ୍ଦିର ସ୍ଥାପତ୍ୟ ପ୍ରସଙ୍ଗକୁ ଫେରିଲି । ‘ବରଣ୍ଡ 
ବୋଲି ପାରିଭାଷିକ ଶବ୍ଦଟିଏ ତୁମେମାନେ ଶୁଣିଛ । ବରଣ୍ଡରେ ଦେଉଳ - ବାଡ଼ ବା କାଛର 
ସଳଖ ଅଂଶ ଶେଷହୁଏ । ବରଣ୍ଡର ଅନ୍ୟନାମ ବାଡ଼ାନ୍ତ । ବାଡ଼ର ଅନ୍ତ ବା ଶେଷ । ଏ ବରଣ୍ଡ 
ଶବ୍ଦଟିକୁ ଘେନି ପଣ୍ଡିତମାନଙ୍କ ଭିତରେ ନାନା ବାଦ - ବିସମ୍ବଭାଦ । କେତେକଙ୍କ ବିଚାରରେ ଏ 
ଶଦଦଟି ମୂଳତଃ ପରୁଁଗାଁଜ୍‌ ଭାଷାର ଭେରେଣ୍ଡାଃ | ପରୁଗୀଜ୍ରମାନେ ଭାସ୍ୋଡ଼ାଗାମାଙ୍କ ନେତୃତ୍ଵରେ 
ଗୋଆ ନିକଟରେ ପ୍ରଥମଥର ପାଇଁ ୧୪୯୮ ଖ୍ରୀଷ୍ଟାଦ୍ଦରେ ଭାରତମାଟି ଛୁଇଁଲେ । ଓଡ଼ିଶା 
ଆସି ଓଡ଼ିଶା ଭାଷାକୁ ପ୍ରଭାବିତ କରିବାଭଳି ଏକ ପର୍ଯ୍ୟାୟରେ ପହଞ୍ଚବାକୁ ସେମାନଙ୍କୁ ନିକୁଛିଆରେ 
ଶଏବର୍ଷ ଲାଗିଥୁ୍‌ବ । ତାମାନେ ୧୫୯୮ ଅର୍ଥାତ୍ଵ ଷୋଡ଼ଶ ଶତାବ୍ଦୀ ଶେଷରେ ବା ସପ୍ତଦଶ 
ଶତାଦ୍ଦୀ ଆରମ୍ଭରେ ଏ ଶବ୍ଦଟି ଓଡ଼ିଆରେ ପଶିଥ୍‌ବ । ଅଥଚ, ଓଡ଼ିଶାରେ ମନ୍ଦିର ତିଆରି 
ଷଷ୍ଠଶତାଦ୍ଦୀରୁ ଆରମ୍ଭ ହେଲା । ଶିଳ୍ପଶାସ୍ତ୍ ମନ୍ଦିର ତିଆରି ସାଂଗରେ କି ପୂର୍ବରୁ କି ଟିକିଏ 
ପରେ ଲେଖାହୋଇଥୂଲେ, ସେଗୁଡ଼ିକ ଅନ୍ତତଃ ପଞ୍ଚମରୁ ଅଷ୍ଟମ ଶତାବ୍ଦୀ ବେଳୁ ଆରମ୍ଭ 
ହୋଇଥୁୂବ । ତେଣୁ ଆମେ ସେପରି ଶାସ୍ତରେ ସପ୍ତଦଶ ଶତାବ୍ଦୀରେ ପ୍ରଥମେ ବ୍ଯବହୃତ 
ହୋଇଥୁବା ଶବ୍ଦଟିଏ ପାଇଲେ, ଶାସ୍ତଟି ତ ସେଇ ସପ୍ତଦଶ ଶତାଦ୍ଦୀର ହୋଇଗଲା ! ତେଣୁ 

ଆମ ଶିଳ୍ପଶାସ୍ତ ଗୁଡ଼ିକ ଯଦି ଦେଉଳ ତିଆରି ଆରମ୍ଭର ପ୍ରାୟ ହଜାରେ, ଏଗାରଶ ବର୍ଷପରେ 
ଲେଖାହେଇଥ୍‌ବ, ତେବେ ଏଗୁଡ଼ିକୁ ପ୍ରାଚୀନ ପରମ୍ପରାର ବୋଲି କୁହାଯିବ କିପରି ?” 
‘ସାର୍‌, ସତରେ କଂଣ ଶିଛ୍ଶାସ୍ତ ଗୁଡ଼ିକ ନୂଆ ?” ପଚାରିଲା ସତ୍ୟ । 

-ନା ! ଭେରେଣ୍ଡାଃ ଓ ଭେରେଣ୍ଡାଃରୁ ବାରଣ୍ଡା ନୂଆ । ମାତ୍ର ଂବରଣ୍ଡଂ ପୁରୁଣା । ତମେମାନେ 
ଶୂଦ୍ରକଙ୍କ ମୃତରକଟିକମମ୍‌ ନାଟକ କଥା ଜାଣିଛ ଡ ? 

“ହଁ ସାର୍‌ । ସଂସ୍କୃତ ପାଠରେ ପଡଢ଼ିଛୁ' କହିଲା ନୀଳିମା । 

‘ସାର୍‌ ଇତିହାସରେ ବି ଆମେ ଶୂଦ୍ରକ ଓ ତାଙ୍କ ନାଟକ କଥା ପଢ଼ିଛୁ । ତେବେ ମୂଳଲେଖା 
ପଢ଼ିନାହୁଁ” କହିଲା ଯୁଗଳ । 

କିମିତି ପଢ଼ିବ ? ବିଦ୍ୟାଶ୍ରମରେ ହିଁ ସଂସ୍କୃତ ପାଠରେ ସେଇଟି ପଢ଼ାହୁଏ,” କହିଲା ନୀଳିମା । 
“ଛାଡ଼, ସେମାନେ ତ ମ୍ୟାଟ୍ରିକ ପାସ୍କରି କଲେଜରେ ପଢ଼ିଲେଣି । ବିଦ୍ୟାଶ୍ରମରେ ସେ 
କଜ୍ଲାସତ ଆଗରୁ ନଥୁଲା । ତା”ଛଡ଼ା ବିଦ୍ୟାଶ୍ରମ ତ ବାସ୍ତବରେ କନ୍ୟାଶ୍ରମ । ଯୁଗଳ ଆଦି 
ପଢ଼ିଥାନ୍ତେ କିପରି ? ତେବେ, ମୂଳ ବା ଅନୁବାଦ ଯାହାହେଉ ସେମାନେ ପଢ଼ିବା ଉଚିତ, 
କହି” ମୁଁ ପଚାରିଲି, ‘ବରଣ୍ଡ' ଆଲୋଚନାକୁ ଫେରିବା ଏଥର ?” 

ହଁ, ସାର୍‌, କହିଲେ ସଭିଏଁ । 

-ତାହେଲେ ଶୁଣ । ମୃତୁକଟିକମ୍‌ରେ ଗୋଟିଏ କାନ୍ଧର ସର୍ବୋଚ୍ଚ ସ୍ଥାନ ଅର୍ଥରେ ଶବ୍ଦଟି ବ୍ୟବହୃତ 
ହୋଇଛି । 

‘ମନ୍ଦିର ସ୍ଥାପତ୍ୟରେ ବରଣ୍ଡର ତ ସେହି ସ୍ଥାନ !” କହିଲା, ସତ୍ୟ । 

-ସେଇଥ୍ପାଇଁତ ଶାସ୍ତ୍ରରେ ବରଣ୍ଡକୁ ବାଡ଼ାନ୍ତ କୁହାଯାଇଛି । 

ଯୁଗଳ ପଚାରିଲା, “ସାର୍‌ ମୃତୁକଟିକମ୍‌ କେବର ଲେଖା ?” 

“ବିଦ୍ୟାଶ୍ରମ ପିଲାଏ କହନ୍ତୁ? କହି, ମୁଁ ନୀଳିମାକୁ ଚାହିଁଲି । 

‘ସପ୍ତମ ଶତାଦ୍ଦୀ ପରବର୍ରୀ କାଳରେ ନୁହେଁ । ସେଇ ଶତାବ୍ଦୀରେ ବା ତା ପୂର୍ବରୁ କହି, 
ନୀଳିମା ମତେ ଚାହିଁ କହିଲା, ‘ସାର୍‌, ଗୋଟେ ଅର୍ଥରେ ଏଠାରେ ସବୁ ପିଲା ବିଦ୍ୟାଶ୍ରମର 
ମାନେ ବିଦ୍ୟାଶ୍ରମ ସହ ସଂପୃକ୍ତ । ମାତ୍ର ଏକମାତ୍ର ମୁଁ ବିଦ୍ୟାଶ୍ରମର ଛାତ୍ରୀ । ଆପଣ ମତେ 
ସିଧା କହିଲେ ନାହିଁ କାହିଁକି ? 

-ଚାହିଁଲିତ ! 

-ଚାହିଁବା, କହିବା ନୁହେଁ ।. 

ନନ୍ଦା ଟିସ୍ତଣି କଲା, କହିବାରୁ ଅଧୁକ ।” 

ନୀଳିମା ଛାଡ଼ିବା ପିଲା ନୁହଁ । କହିଲା, “ସେ ଅନୁଭୂତି ମୋର କାହିଁ ?? ନନ୍ଦା ଗୋଡ଼େଇ 
ଆସିଲା ଦେଖୁ କହିଲି, ‘ତମେ ଦିଜଣ ଝଟାପଟା ଲାଗିଲେ ଦେଖୁବାକୁ ଭଲ ଲାଗୁଛି ଯେ, 
ସେଥୁପାଇଁ ମୋ ପାଠପଢ଼ା ବନ୍ଦ କରିବାକୁ ପଡ଼ିବ !” 

ଦୀପୁ କହିଲା, “ସାର୍‌ ସେ ଦିହେଁ ତାଙ୍କର ଲାଗନ୍ତୁ । ଆପଣ ଆମକୁ କୁହର୍ତୁ ।” 
-ନା ସମସ୍ତଙ୍କୁ କହିବି, ନହେଲେ କାହାରିକି ନୁହେଁ । 
ନନ୍ଦା ନୀଳିମାକୁ କୁଣ୍ଡେଇ ପକେଇ କହିଲା, ‘ଦେଶ ଉପରେ ରାଗୁଛୁ ?' ନୀଳିମା କହିଲା, ମୁଁ 
ନା ତୁ ? ହଉ ଛାଡ଼, ତତେ ଟିହାଇବା ମୋର ଭୁଲ !” ସେଠୁ ଦୃହେଁ କହିଲେ, ‘ସାର୍‌ ଆଉ 
ଝଟାପଟା ଲାଗିବୁ ନାହିଁ । ପାଠ କୁହନ୍ତୁ ।” ମୁଁ ହସି ହସି କହିଲି, ହୁଁ । ଆଉଥରେ ଝଟାପଟା 
ଲାଗିବାଯାଏ ଲାଗିବନାହିଁ । ନୁହେଁ ?? 
ସମସ୍ତେ ହସିଲେ । କହିଲି, ଏଥର ପାଠ । କୋଉ କଥା ପଡ଼ିଥୂଲା ?? ‘ବରଣ୍ଡ ସରିଲା | ତା 
ଉପର କଥା ମାନେ ଶିଖର କଥା ଆରମ୍ଭ ହେବ” କହିଲା, ନୀଳିମା | 
- ହଁ, ଶିଖର ! ବରଣ୍ଡଠାରୁ ଖପୁରି ଯାଏ ପୂରା ଶିଖରଟା ମୃଦଙ୍ଗ ପରି ଫମ୍ପା ନୁହେଁ । ଅନ୍ତତଃ 
ତିନିଟି ଜାଗାରେ ଏହାକୁ ରୁନ୍ଧା ଯାଏ, ମୁଦାଯାଏ ବା ବନ୍ଦ କରାଯାଏ | ସ୍ଥାପତ୍ୟ ପରିଭାଷାରେ 
ଏହାକୁ ମୁଦ ବା ମୁଦ୍ରକ କୁହାଯାଏ । 
ଯେମିତି ଜଉମୁଦର ମୁଦ” ମାନେ ଜଉଦେଇ ବନ୍ଦ କରିବା, କହିଲା ଆଶୀଷ । 
-ହଁ, ଯା” ହଉ ଏତେବେଳେ ତମେ ପଦେ କହିଲ ଆଶୀଷ ! 
‘ଆଶୀଷ କିଛି କମ୍‌ ନୁହେଁ, କହିଲା ସତ୍ୟ । 
“କମ୍‌ କି ବେଶୀ ଜାଣିବା ବେଳ ଯାଇନାହିଁ କହିଲା ନନ୍ଦା । 
ପିଲାଟା ସାଙ୍ଗରେ ଲାଗିଚ କାହିଁକି ?' 

ସଭିଏଁ ଚୁପ୍‌ କରିଗଲେ । ମୁଁ ପୁଣି କହିଲି, ଏ ମୁଦକାମଟା କୋଠାର ଛାତ ତିଆରି 
କଲାପରି କଥାଟିଏ । ସମଗ୍ର ଦେଉଳର ଉଚ୍ଚତାକୁ ତିନିଭାଗ କରି, ଦୁଇଭାଗ ଗଢ଼ା ହେଲାପରେ 
ପ୍ରଥମ “ମୁଦ” ଦିଆଯାଏ । ଏହି ପ୍ରଥମ ମୁଦକୁ କୁହାଯାଏ ବଜ୍ରମୁଦ । ତା' ଉପରକୁ ଦିଆଯାଏ 
ଦ୍ଵିତୀୟ ବା ଗର୍ଭମୁଦ । କୋଣାର୍କ ବଡ଼ ଦେଉଳ ବା ବିମାନର ବଜ୍ରମୁଦ ଯାଏ ଗଢ଼ାହେବାକୁ 
ବହୁତ ଦିନ ଭାଗିଗଲା । ରାଜା ଲାଙ୍କୁଳା ନରସିଂଘ ବା ରାଜା ପ୍ରଥମ ନରସିଂହ ଦେବ 
ଚିନ୍ତାରେ ପଡ଼ିଲେ । ବଳ୍ତମୁଦ ନ ସରିଲେ, ଗର୍ଭମୁଦ ଓ ତାପରର କଣ୍ଠମୁଦ ଠିକଣା ସମୟରେ 
ସରିବ ନାହିଁ, ଫଳରେ ଦେଉଳର ଆମଳକ ଶିଳା, ତା ଓପରର ଖପୁରି ଓ ସବାଶେଷରେ 
କଳସ ମଧ୍ଯ ଠିକଣା ସମୟରେ ସରିବ ନାହିଁ ।” ଦୀପୁ ପଚାରିଲା, “ସାର ଏ ଠିକଣା ସମୟ 
କଣ ?” 
- ଚମଜାର ପ୍ରଶ୍ନ ଦୀପୁ ଉତ୍ତର ପାଇଁ ମତେ ପୁରାଣ ଓ ଜ୍ୟୋତିଷ ଶାସ୍ତ ଉପରେ ନିର୍ଭର 
କରିବାକୁ ହେଉଛି । ଖାଲି ଶିଳ୍ପ ଶାସ୍ତ୍ର ନୁହେଁ । ମାଘ ସପ୍ତମୀ ସୂର୍ଯ୍ୟଙ୍କର ଜନ୍ମଦିନ ବୋଲି 
ବିଶ୍ଵାସ ଅଛି । ରବିବାର ପୁଣି ସୂର୍ଯ୍ୟଙ୍କର ଜନ୍ମବାର । ଦେଉଚ୍ଚ ତୋଳା ହବା ଆଗରୁ 
ଜ୍ୟୋତିଷୀମାନେ ହିସାବ କରି କହିଥ୍‌ଲେ ଯେ, ଦେଉଳ ତୋଚ୍ଚାହେବା ଆରମ୍ଭର ପ୍ରାୟ 
ଷୋଳବର୍ଷ ପରେ କେବଳ ଗୋଟିଏ ମାତ୍ର ଦିନରେ ରବିବାର ଦିନ ମାଘ ସପ୍ତମୀ ପଡ଼ିବ । 


Digitized by srujanika@gmail.com 


୪୫ ବେହାଗ 

ଆମ ଚଳଣିରେ ପିଲାଟିଏ ଦଶମାସ ଦଶଦିନେ ମାଡ଼ -ଗର୍ଭରୁ ଭୂମିଷ୍ଠ ହୁଏ । ଏ ଦଶମାସ 
ଦଶଦିନ ଆଧୁନିକ ଗଣତିରେ ଦଶମ ମାସର ଦଶମ ଦିନ । ଅର୍ଥାତ ନଅମାସ ନଅଦିନ ବା 
ଦୁଇଶ ଅଣାଅଶୀ ଦିନ ପୂରିଲେ ଦୁଇଶ ଅଶୀଦିନ ହିଁ ପିଲା ଜନ୍ମହେବା କଥା । ହେଉଳତ 
“ଦଶମାସ ଦଶଦିନଂ ସରନ୍ତା ନାହିଁ । ସେଥୁପାଇଁ ଦଶମାସ ଦଶଦିନକୁ ଧରିନିଆଗଲା ଦଶବର୍ଷ 
ଦଶମାସ ଦଶଦିନ ଓ ସେଇଦିନ ଯେମିତି ହେଉ ଗର୍ଭମୁଦ ପଡ଼ିବ ଅର୍ଥାତ ଦେଉଳର ଗର୍ଭବାସ 
ପୂର୍ଣ ହେବ । ନହେଲେ ସବୁ ଗୋଳମାଳ ହୋଇଯିବ । ପରବର୍ରୀ କାମ ସରିବ ନାହିଁକି ଆଗରୁ 
ନିର୍ଦିଷ୍ଟ ହୋଇଥୁବା ରବିବାର ମାଘ ସପ୍ତମୀରେ କୋଣାର୍କର ସୂର୍ଯ୍ୟବିଗ୍ରହ ‘ମହାଭାସର” ଜନ୍ମହୋଇ 
ବା ପ୍ରତିଷ୍ପିତ ହୋଇ, ଦେଉଳ ପ୍ରତିଷ୍ଠାସହ ନିଜର ପ୍ରଥମ ପୂଜା ପାଇବେ ନାହିଁ ¦ ସେଥୁପାଇଁ 
ରାଜା ଘୋଷଣା କଲେ, “ଦଶବର୍ଷ ଦଶମାସ ଦଶଦିନ ହବାକୁ ବସିଲା । ଗର୍ଭମୁଦ କାମ 
ସରିଲାପରି ଲାଗୁନାହିଁ । ଯେମିତି ହେଉ ସାର ନହେଲେ ସବୁ ବ୍ୟର୍ଥ ହେଇଯିବ ।” ଦେଉଳର 
ମୁଖ୍ୟ ସ୍ଥପତି ବା ସୂତ୍ରଧର ସଦାଶିବ ସାମନ୍ତରାୟ ମହାପାତ୍ର କହିଲେ, ‘ଆମେ ତ ଯତୃପରୋନାସ୍ଥି 
ଚେଷ୍ଟା କରୁଛୁ । କାମ ସରି ଆସିଲାଣି । ଏତିକି ବେଳେ ତରବର ହେଇ ବଜ୍ଜମୁଦ ଗଢ଼ିଦେଲେ 
ସେ ମୁଦ ଠିକଣା ଭାବରେ ଜମିବ ନାହିଁ । ମୁଦ ଦିଆଯାଇଥ୍‌ବା ପଥର ଗୁଡ଼ାକ କରାଳରେ 
ବାନି ହେବେ ନାହିଁ । ଫଳରେ ପୂରା ମୁଦଟା ଗୋଟାଏ ପଥରଛଇ ନହୋଇ ଖଣ୍ଡି ଖଣ୍ଡିକିଆ 
ଚଟାଣ ପରି ହୋଇଯିବ । ଆଉ..... 

‘ସାର୍‌, କରାଳ କ”ଣ ?? ପଚାରିଲା ଆଶୀଷ । 

-କରାଳ ସେ କାଳର ସିମେଣ୍ଟ । ପଥର ଗୁଣ୍ଡ ଗେଙ୍ଗୁଟି ଚୂନ, ବଟାବିରି, କଇଥଗଛରୁ 
ବାହାରୁଥ୍ବା ଅଠା ଆଉ ଗୁଡ଼କୁ ଭଲକରି ଫେଣ୍ଟି ଏହା ତିଆରି କରାଯାଏ । ହଁ, ଯାହା 
କହୁଥଲି, ସୂତ୍ରଧର ସଦାଶିବ କହିଲେ, -ସମଗ୍ର ମୁଦଟା ବାନ୍ଧି ହୋଇ ଗୋଟିଏ ପଥର ଛଇପରି 
ଚଟାଣ ନହେଲେ ଗଜସିଂହକୁ ଭଲ ଭାବରେ ବସାଇହେବ ନାହିଁ । କାମରେ ଖଇଚା ରହିଯିବ । 
ଦେଉଳ ଶିଖର ଦୃଢ଼ ହେବନାହିଁ । ରାଜା ଜିଦ୍ଧ କଲେ । ସଦାଶିବ ତରବରରେ ଖଇଚାକାମ 
କରିବେ ନାହିଁ, ଏଣେ ରାଜା ଦେଉଳ ପ୍ରତିଷ୍ଠା ଡେରିହେଇଯିବ ବୋଲି, କାମ ସାରିବା ପାଇଁ 
ନିଜ ଜିଦ ଛାଡ଼ିବେ ନାହିଁ ! ଶେଷରେ ରାଜା ଆଉ କେଇଜଣ ସ୍ତପତିଙ୍କୁ ଦାୟିତ୍ଵ ଦେଇ, 
ଗର୍ଭମୁଦ ବସେଇଦେଲେ ଓ ଗଜସିଂହ ବି ବସିଲା । 

'ଗଢଜସିଂହ ?? ପଚାରିଲା ନନ୍ଦା | 

-ହଁ, ଗଢଜସିଂହ । ପୂର୍ବରାହାଉପରେ ପୂର୍ବକୁ ମୁହଁକରି ଏ ଗଢସିଂହ ବସେ । ଏଠି ବି ଅଛି । 
ତମେମାନେ ଦେଖୁଆସ । 

ସମସ୍ତେ ଦଉଡ଼ିଯାଇ ଉପରକୁ ଚାହିଁ ଦେଖୁବାରେ ଲାଗିଲେ । ଫେରି ଆସିଲାପରେ ନନ୍ଦା 
କହିଲା, “ସାର୍‌ ପୂର୍ବପଟେ ଗୋଟିଏ ବହୁତ ବଡ଼ ଗଜସିଂହ ଅଛି ସତ, ମାତ୍ର ଅନ୍ୟପଟ 
ରାହାରେ ବି ଗଜସିଂହ ଖଞ୍ଜାହୋଇଛନ୍ତି ।!” 

-ହଁ | ମାତ୍ର କେବଳ ପୂର୍ବପଟରେ ଏଇଟିକୁ ଗଢସିଂହ କୁହାଯାଏ ! ଅନ୍ୟ ତିନିଦିଗରେ ଥୁବା 

ଗଳଜସିଂହଙ୍କୁ କୁହାଯାଏ ରାହାସିଂହ । ପୂର୍ବଟରାହାର ଗଜସିଂହ ପାଇଁ ସାଧାରଣତଃ ଦିଖଣ୍ଡ ବଡ଼ 
ପଥର ଲାଗେ । ଗୋଟିକରେ ଶୋଇଥୁବା ହାତୀ ଓ ଆରଟିରେ ହାତୀପିଠି ବିଦାରଣ କରୁକରୁ 
ଡେଇଁପଡ଼ିବାକୁ ବାହାରିଥୁବା ସିଂହ । ଏ ପଥର ଦିଓଟିର ପଛ ଅଂଶ କାଛ ଭିତରେ ପଶେ । 
ଲମ୍ବରେ ଏହା ମୁଦର ପଥର ଚଟାଣ ଯାଏ ଯିବାକଥା । ମୁଦର ପଥର ଗୁଡ଼ିକ କରାଳ ଯୋଗେ 
ଗୋଟିଏ ବିରାଟ ଗୋଟିକିଆ ପଥର ଚଟାଣ ହୋଇ, ଗଜସିଂହର ପଛ ଆଡ଼ ପଥରକୁ ଚାପିରଖେ । 
କୋଣାର୍କରେ ତରବରିଆ କାମପାଇଁ ମୁଦ ଚଟାଣ ଭଲକରି ଜମିଲା ନାହିଁ । ରାହାରୁ ପଦାକୁ 
ବାହାରି ଆସିଥ୍‌ବା ଗଜସିଂହର ଭାରକୁ ସମ୍ଭାଳିବା ପାଇଁ ମୁଦ ଚଟାଣ ଅସମର୍ଥ ହେଲା । 
ସେଥୁପାଇଁ ୧୬୨୭ ଖ୍ରୀଷ୍ଟାଦ୍ଦର ମହାବାତ୍ୟାରେ ଏ ଗଜସିଂହ ମୁଖଶାଳା ଓପରେ ଖସିପଡ଼ିଲା । 
ମୁଖଶାଳାର ଛାତ ଭାଙ୍ଗି ଦେଉଳ ଭିତରକୁ ଯିବାବାଟ ରୁନ୍ଧିଦେଲା । ଗଜସିଂହ ତିନିଖଣ୍ଡ ହୋଇ 
ମୁଖଶାଳାର ଉତ୍ତରରେ ଏବେବି ପଡ଼ିଛି । କେବେ ଗଲେ ତମେମାନେ ଦେଖୁପାରିବ ।” ସତ୍ୟ 
କହିଲା, “ସାର ଆମେ ତିନି ଚାରିଜଣ ଥରେ କୋଣାର୍କ ଯାଇଥୁଲୁ, ଉତ୍ତରପଟେ ସିଂହ ବି 
ଦେଖୁଛୁ - ମାତ୍ର ଏହା ଗଜସିଂହ ବୋଲି ଆଜି ଜାଣିଲି ।” ମୁଁ କହିଲି, ‘କୋଣାର୍କ ଦେଖ୍‌ ବେଶ୍‌ 
ଭଲ କରିଛ । ତେବେ ଅନେକ କଥା ଜାଣିନଥୁବା ମଧ୍ଯ ସ୍ଵାଭାବିକ, ଏବେ ଶୁଣ । ଗଜସିଂହ 
ଖସି ଯିବାରୁ କୋଣାର୍କ ବଡ଼ ଦେଉଳ ବା ବିମାନର ପୂର୍ବରାହାର କେତେ ଅଂଶ ବି ଭୁଷୁଡ଼ିଗଲା ! 
ଫଳରେ ଯେଉଁ ବିରାଟ ଗାତହେଲା, ସେବାଟେ ପାଣି, ପବନ, ବାଲି ସବୁ ପଶିଲେ । ବଡ଼ 
ଦେଉଳ ଭାଟଙ୍ଗିବାରେ ଲାଗିଲା । ଶେଷ ଆଡ଼କୁ ଖୋର୍ଷା ରଜା ସେଠୁ ପଥର ନବାପାଇଁ ତୋପ 
ବସାଇ ଗୋଳା ମାରି ଦେଉଳ ଭାଇ୍ଗିବାରେ ସହାୟତା କଲେ । କ୍ରମେ ଦେଉଳ ଗୋଟାଏ 
ବିରାଟ ପଥର ଗଦାରେ ପରିଣତ ହେଲା । ୧୬୨୭ ଓ ପରେ କୋଣାର୍କ ଗଢ଼ାହେବା ବେଳର 
ପ୍ରବଳ ପରାକ୍ରାନ୍ତ ସମୃଦ୍ଧ ଓଡ଼ିଶା ଆଉ ନଥୁଲା । ଜଣେ ଜଣେ ରଜା ନାଁକୁ ମାତ୍ର ଗଜପତି 
ହେଇ ପ୍ରଥମେ ଆଫଗାନ ବା ପଠାଣ, ତାପରେ ମୋଗଲ, ମରାଠା ଓ ଶେଷରେ ଇଂରେଜଙ୍କ 
ଅଧୀନରେ ରହିଥୂଲେ । କୋଣାର୍କ ଦେଉଳ ଭିତରକୁ ଯିବା ବାଟ ବନ୍ଦ ହେଲାଦିନୁ ପୂଜା, 
ଭୋଗରାଗ, ମାଘସପ୍ତମୀର ରଥଯାତ୍ରା ସବୁ ବନ୍ଦ ହୋଇଯାଇଥୁଲା । ୧୯୦୪ରେ କର୍ଟନ 
ବଡ଼ଲାଟ ଥୂଲାବେଳେ ଏ ଦେଉଳକୁ ବାଲିତଳୁ ବାହାର କରାଗଲା ଯେ ମୁଖଶାଳା ଛାତ ଖସି 
ପଡ଼ିବ ବୋଲି ତା ଭିତରେ ବାଲି, ପଥର ଓ ସିମେଣ୍ଟ ଖୁନ୍ଦି ଦିଆଗଲା । ଏବେ ଆଉ ପୂର୍ବ 
ଦ୍ଵାରବାଟେ ମୁଖଶାଳାରେ ପଶି ଗର୍ଭଗୃହକୁ ଯାଇହେଉନି । ବଡ଼ ଦେଉଳର ଭଙ୍ଗା ଅଂଶଦେଇ 
ପଶ୍ଚିମପଟୁ ଗର୍ଭଗୃହରେ ପଶିବାକୁ ହେଉଛି । ସେଠି ସୂର୍ଯ୍ୟଙ୍କର ରତ୍ନବେଦୀଟି ଅଛି । ସେଠାର 
ସୂର୍ଯ୍ୟଦେବ ବା ମହାଭାସ୍କରଙ୍କ ମୂର୍ରି ଏବେ ପୁରୀ ବେଢ଼ା ଭିତରେ ଲକ୍ଷ୍ମୀଦେଉଳ ସାମ୍ପା 
‘କୋଣାର୍କ ସୂର୍ଯ୍ୟଦେବ ଦେଉଳ” ନାମରେ ନାମିତ ଦେଉଳ ଭିତରେ ପଶ୍ଚିମପଟ କାନ୍ଧପାଖକୁ 
ଲାଗି ରଖାଯାଇଛି । ସାମ୍ନା ସାମ୍ନି ଦେଖହେଉନି । ଦୀପ ବା ଟର୍ଟ୍ଧରି କଡ଼ପଟରୁ ଦେଖୁ ହଉଛି 
- ପଛପଟେ ଯାଇ ହେଉଛି । ପଦ୍ଧମାସନରେ ଆସୀନ ବିଶାଳ ବିଗ୍ରହ । ସୂର୍ଯ୍ୟଙ୍କର ଅପରନାମ 
ବିଷ୍ଣୁ । ଆମେ ସୂର୍ଯ୍ୟଙ୍କୁ ଦେଖୁ । ସୂର୍ଯ୍ୟଙ୍କ ଯୋଗୁ ରାତି, ଦିନ, ବିଭିନ୍ନ ରତୁ ହେଉଥୁବା ବି 

୪୭ ବେହାଗ 
ଜାଣୁ । ଆମପାଇଁ ସେ ପ୍ରତ୍ୟକ୍ଷ ଭଗବାନ | ତାଙ୍କରି ପାଇଁ ବସୁଧା ଶସ୍ଯଶାଜୀ ହୁଅନ୍ତି । 
ମହାଭାସ୍କର ତେଜୋଦୀପ୍ତ ଶାନ୍ତ କମନୀୟ ବିଗ୍ରହ । “ମୁଁ ଅଛି, ତମକୁ ପୋଷିବି, ପାଳିବି, 
ରକ୍ଷାକରିବି, ନିଶ୍ଚିନ୍ତ ରୁହ” କହି, ଅଭୟ ଦେଉଥ୍‌ବା ପରି ଲାଗନ୍ତି । ସତ୍ୟ ତମେ ଏହା 
ଦେଖୁନଥ୍‌ବ । ଅନ୍ୟମାନେ ତ ଯାଇନାହାନ୍ତି । ଗଲେ ସମସ୍ତେ ଦେଖୁବ ସେଇ ଦେଉଳର 
ମୁଖଶାଳାରେ ଦୁଇଟି ଅଷ୍ଟ ଧାତୁ ବିଗ୍ରହ । ସେଠାର ପୂଜକ କହନ୍ତି-ସୂର୍ଯ୍ୟ ଚନ୍ଦ୍ର । ସେମାନଙ୍କୁ 
ସାକ୍ଷୀରଖ୍‌ ସେଠି ବିବାହ ନିର୍ବନ୍ଧ କରାଯାଏ । ପ୍ରକୃତରେ ସେ ଦୃଇଟି ସୂର୍ଯ୍ୟ ବିଗ୍ରହ । ସେ 
ଦୁଇଟି ମହାଭାସ୍କରଙ୍କ ବିଜେ ପ୍ରତିମା ବା ଉତ୍ସବ ମୂର୍ଭି । କୋଣାର୍କରେ ମହାଭାସ୍କର ପୂଜା 
ପାଉଥୁବାବେଳେ ସୂର୍ଯ୍ୟୋଦୟ, ମଧ୍ଯାହ୍ନ ଓ ସୂର୍ଯ୍ୟାସ୍ତ ପୂର୍ବରୁ ଏମିତି ତିନିଥର ଜଗମୋହନରୁ 
ବନ୍ଦାପନା ମଣ୍ଡପ ବା ନାଟମନ୍ଦିରକୁ ସାନ ବିଗ୍ରହ ଶୋଭାଯାତ୍ରାରେ ଯାଇ ସେଠାରେ ସୂର୍ଯ୍ୟୋଦୟ, 
ମଧ୍ଯାହ୍ନ ଓ ସୂର୍ଯ୍ୟାସ୍ତ ବନ୍ଦାପନା ଗ୍ରହଣ କରୁଥୁଲେ । ମାତ୍ର ସେଇ ସାନବିଗ୍ରହ ମାଘସପ୍ତମୀ 
ରଥଯାତ୍ରାରେ ଗଲାବେଳେ ତ୍ରିସଂଧ୍ଯା ବନ୍ଦାପନା ପାଇଁ ବଡ଼ ଉତ୍ସବ ମୂର୍ରିଙ୍କୁ ନିଆଯାଉଥୁଲା । 
ସାର୍‌ କେଉଁ ଦିନ ମାଘସପ୍ତମୀ ରବିବାରରେ ପଡ଼ିଥିଲା କହିଲେ ନାହିଁ,” ମନେ ପକେଇଲା 
ନନ୍ଦା । 
‘୧୨୫୮ ଖ୍ରୀଷ୍ଟାବ୍ଦ ଜାନୁଆରୀ ୧୩।” 

କ”ଣ ମନେ ପଡ଼ିଗଲା ନନ୍ଦାର ? କୋଉ ସ୍ମତି ଚେଇଁ ଉଠିଲା ତା ଭିତରେ ? ସେ 
ହାତ ଯୋଡ଼ି ଗାଇବା ମାତ୍ରେ ତା ସହିତ ମୁଁ ଓ ଅନ୍ୟମାନେ ଯୋଗଦେନଲୁ : 

‘ଢଜପାକୁସୁମ ସଂକାଶଂ କାଶ୍ୟପେୟଂ ମହାଦ୍ର୍ୟତିଂ । 
ତମୋରିଂ ସର୍ବପାପଫ୍ଲ ପ୍ରଣତୋସ୍ପି ଦିବାକରମ୍‌ ।” 

ସମସ୍ତେ ମଧ୍ଧାହୃ ସୂର୍ଯ୍ୟଙ୍କୁ ଚାହିଁ ପ୍ରଣାମ କଲୁ । ନନ୍ଦା କହିଲା, ‘ରବିନାରାୟଣଙ୍କୁ ପ୍ରଣାମ 
ନ କରି ତାଙ୍କ କଥା, ତାଙ୍କ ଦେଉଳ ଓ ବିଗ୍ରହମାନଙ୍କ କଥା ଶୁଣିବାଟା ଖଣ୍ରିଆ ଖଣ୍ରିଆ 
ଲାଗୁଥଲା, ଏବେ ବଡ଼ ସନ୍ତୋଷ ମିଳୁଛି । ଜୟ ମହାଭାସ୍କର ।” ଆମେମାନେ ବି କହିଲୁ, 
‘ଜୟ ମହାଭାସ୍କର । 
“ସାର୍‌ ଏଠି ପୂର୍ବ ରାହାର ଗଜସିଂହ ତଳେ ଗୋଟିଏ ସାନଦେଉଳର ଉପରିଭାଗ ଓ ତା ତଳେ 
ମୁକୁଟାକାରରେ ବଡ଼ ସୁନ୍ଦର ଭାସ୍କର୍ଯ୍ୟ ଅଛି । କଂ ଣ ସେ ?” ପଚାରିଲା ଆଶୀଷ ! 
-ସେ ଦେଉଳକୁ କୁହାଯାଏ ଶିଖରିକା, ମାନେ ସାନ ଶିଖର | ବେଳେ ବେଳେ ଖାଲି ଶିଖର 
ବି କୁହାଯାଏ । ତା ତଳେ ଯେଉଁ ସୁନ୍ଦର ଭାସ୍କର୍ଯ୍ୟ ଅଛି, ତା ନାଁ ବଳ୍ରମସ୍ତକ । ଏଇ ବଢ୍ଛୁମସ୍ତକ 
ରହିଲେ ମନ୍ଦିର ବକ୍ର ପରି ଦୃଢ଼ ହୁଏ । ଏ ବଜ୍ରମସ୍ତକ ଅନ୍ୟ ତିନିରାହାରେ ମଧ୍ଯ ଖଞ୍ଜାଯାଏ ! 
“ସାର୍‌ ଆପଣ ମୁହଁ ଓ କପାଳ କଥା କହିଥୂଲେ । ଦେଉଳର କୋଉ ଅଂଶ ଇଏ | ଦେଉଳରେ 
ସେଗୁଡ଼ିକର ନାମ ବା କଅଣ ?” ଏଥର ପ୍ରଶ୍ରକର୍ଭା ଯୁଗଳ । ସବୁ ପିଲାଙ୍କ ଆଗ୍ରହ ଜନ୍ମାଇ 
ପାରିଥୂବାରୁ ମତେ ସନ୍ତୋଷ ମିଳୁଥାଏ । 


Digitized by srujanika@gmail.com 


ବେହାଗ ୪୮ 
-ଭଲ ପ୍ରଶ୍ନ ଯୁଗଳ । ଦେଉଳ ଉପରକୁ ଚାହଁ । ବେକି ତଳକୁ ଗୋଟେ ପଥର ଆଖୁରେ 
ପଡ଼ିବ । ସେଥିରେ କୌଣସି ଖୋଳାଖୋଳି ନାହିଁ । ତା ନା ବିଷମ । ସେଇଟା ମଣିଷର କାନ୍ଧ 
ସହ ସମାନ ଓ ଦେଉଳର କାନ୍ଧ । ଡା ଉପରକୁ ବେକ-ଦେଉଳ ପରିଭାଷାରେ ବେକି । ଆମ 
ବେକ, କାନ୍ଧ ଓପରେ ଭିତରକୁ ପଶିଲାପରି ଦେଉଳର ବେକି ମଧ୍ଯ ଭିତରକୁ ପଶିଯାଇଛି । 
ବେକ ଓପରେ ଥବା ଆମ ମୁହଁପରି ଦେଉଳର ବେକି ଉପରେ ଆମଳକ ବା ଆମଳକୀୀ । 
ବଡ଼ ହେଲେ ଆମଳକ ! ଛୋଟ ହେଲେ ଆମଳକୀ । ଆଛା କହିଲ, ଏମିତି ନାଁ କାହିଁକି ? 
ସାର୍‌, ମୁଁ ଭାବୁଛି କହି ପାରିବି,” କହିଲା ଯୁଗଳ । ‘ସାମନାରୁ ଏଇଟି ଖଣ୍ଡିଖଣ୍ଡିକିଆ ଦିଶୁଛି ¦ 
ଦହିଖୁଆ କି ଅଁଳା କୋଳି ପରି । ଅଁଳାର ନୀତ ଆମଳକ । ସେଇଥୁପାଇଁ ବୋଧହୁଏ ଏଇ 
ନା।ଂ 
-ବାଃ ! 
“ସାର୍‌, ତାଙ୍କର ବୈଦ୍ୟଘର । ଅଁଳାର କାରବାର ! ଶୁଖଲଲା ଅଁଳା କେମିତି କୋଲା କୋଲା 
ହୁଏ ଦେଖୁଚି ଯୁଗଳ,” ଜଣେଇଲା ଆଶୀଷ । 
-ଆଶୀଷ, ତମର କି ଘର ? 
-ସାର୍‌, ଥଟାରି । ଏବେ ବି କଂସା ପିଭଳ ବାସନ କରୁଛୁ - ମାତ୍ର କାଟତି ନାହିଁ, ପେଟ 
ଅପୋଷା ରହୁଛି । ମୋ ବାପା ତାଙ୍କ ପିଲା ଦିନର ଗୋଟେ ଗୀତ ମତେ କହିଥୁଲେ - କାହୁଁ 
ଆଇଲେ ବିଦେଶରୁ ବେପାରି ! ସବୁ ସାଇଲେ ଆମେ ହେଲୁ ଭିକାରି । ଏବେ ବିଦେଶୀ 
ଶାସକ ଗଲେଣି, ଦେଶୀ ଶାସକ ହେଲେଣି । ମାତ୍ର ଜଗତୀକରଣ ବୋଲି ନୂଆ ଦୁଆଟେ 
ଉଠିଛି । ଆମ ଶିଳ୍ପୀକୂଳ ଖାଲି ନୁହନ୍ତି ଚାଷୀ, ମୂଲିଆ ସମସ୍ତେ ଭିକାରି ହେଇଗଲାପରି 
ଦିଶୁଛି । 
-ଠିକ୍‌ । ତେବେ ଏଥୁରେ ଭାଙ୍ଗ ପଡ଼ିଲେ ହେବନି । ଭାରତ ଏଇନା ସୂଚନା ବିଜ୍ଞାନ ଓ 
କାରିଗରିରେ ପୃଥ୍‌ବୀର ଅନ୍ୟତମ ଆଗୁଆ ଦେଶ । ଏ କ୍ଷେତ୍ରରେ ଭାରତର ବୈଜ୍ଞାନିକ ଓ 
ପ୍ରଯୁକ୍ତି ବିଦ୍ୟା ବିଶାରଦମାନଙ୍କର ସାରା ପୃଥ୍‌ବୀରେ ଆଦର । ତମେମାନେ ଏ ନୁଆ ବିଦ୍ୟାରେ 
ପାରଗ ହେଲେ, ତମର ଏ ଅବସାଦ ଯିବ । ବ୍ୟସ୍ତ ହୋଇ ଲାଭନାହିଁ । ତାଙ୍କର ସମକକ୍ଷ 
ନୁହେଁ, ତାଙ୍କୁ ଟପିବା ଯୋଗ୍ୟତା ହାସଲ କର । ହଁ, ମୁହଁ କଥା ପଚାରୁଥିଲ ପରା ? ଏଇ 
ଆମଳକ ମନ୍ଦିର ପୁରୁଷର ମୁହଁ । ମୁଣ୍ଡର ଖପୁରି ଦେଉଳର କପାଳ । ଖପୁରିର ଓପରଅଂଶ ବା 
ଆମ ମସ୍ତକର ଶୀର୍ଷ ମଣ୍ଡଳ ଦେଉଳର କଳସ । କଟି ଅର୍ଥାତ୍ବ ବରଣ୍ଡ ବା ବାଡ଼ାନ୍ତଠାରୁ କାନ୍ଧ 
ବା ବିଷମ ଭିତରେ ଆମର ଉଦର ଦେଉଳର ଗ୍ଭ । ତା ଓପରକୁ ଆମର ହୃତପିଣ୍ଡ ପରି 
ଦେଉଳ ରାହାର ଉର୍ଦ୍ଧାଂଶ । ଆମର ଦେହ ଓ ଦେଉଳ ଉଭଭୟତ୍ର ଚଉଦଟି ଅଂଶ । ଶାସ୍ତ୍ର 
କହିଛି, ‘ଅଙ୍ଗ ଚତୁର୍ଦଶଂ ଖ୍ୟାତଂ ଦେହେ ଚ ଶିଖରେ ପି ଚ । ଭୁବନ ସଂଖ୍ୟକୋ ଭାଗୋ 
ବରଁତେ ସ୍ଥାପକ ମତେ’ ଅର୍ଥାତ ଦେହ ଓ ଶିଖରରେ ଚଉଦଟି କରି ଅଙ୍ଗ । ଏହା ଚଉଦ 
ଭୁବନ । ଏହାହିଁ ସ୍ଥାପକଙ୍କ ମତ । କାହାରି କିଛି ପ୍ରଶ୍ନ ଅଛି ? 

୪୯ ବେହାଗ 
‘ସାର୍‌, ଆମ ପିଣ୍ଡବ୍ରହ୍ମାଣ୍ଡ ତତ୍ତ୍ଵ ତାହେଲେ ମନ୍ଦିରକୁ ବି ଖାପିବ ?? ପଚାରିଲା ନୀଳିମା ! 
-ନିଶ୍ଚୟ । ଏଯାଏ ଆମେ ମୋଟାମୋଟି ସ୍ଥାପତ୍ୟ କଥାହିଁ ଆଲୋଚନା କଲେ । ଆମର 
କେତେକ ମନ୍ଦିରରେ ବିଶେଷ କାରୁକାର୍ଯ୍ୟ ନାହିଁ ସତ, ମାତ୍ର ଆମ ମନ୍ଦିର ଗୁଡ଼ିକ ସାଧାରଣତଃ 
ଭାସ୍କର୍ଯ୍ୟରେ ପରିପୂର୍ଣ୍ଣ । ଭାସ୍କର୍ଯ୍ୟ ଆଲୋଚନା ପୂର୍ବରୁ ସ୍ଥାପତ୍ୟ ସମ୍ବନ୍ଧୀୟ ଦି ତିନୋଟି କଥା 
କହିଦିଏ । କୋଣକରେ ବାଡ଼ାନ୍ତ ଶେଷରେ ସାନ ସାନ ବଜ୍ର ମସ୍ତକ ଥାଏ, ଏଠି ବି ଅଛି । 
କୋଣକରେ କେତୋଟି ବିଭାଗ ପରେ ଗୋଟିଏ ଗୋଟିଏ ସାନ ଆମଳକୀ, ଏଗୁଡ଼ିକ କ୍ରମଶଃ 
ସାନ ହ୍ରୋଇ ବିଷମ ଯାଏ ଶୋଭାପାଆନ୍ତି । ବେକିରେ ପ୍ରତି କୋଣକ ଉପରେ ସାଧାରଣତଃ 
ସିଂହ ରହେ | ଏହାକୁ କୋଣସିଂହ ବା କର୍ଣ୍ଣସିଂହ କୁହାଯାଏ । ଯୋଡ଼ିଏ ସିଂହଙ୍କ ମଝିରେ ରାହା 
ଉପରେ ଭୈରବ ମୂର୍ରି ସ୍ଥାପିତ ହୁଅନ୍ତି । ଆମଳକ ଉପର ଖପୁରିଟି ଗୋଟିଏ ଟୋପର ପରି - 
ଏଠି କାରୁକାର୍ଯ୍ୟ ନଥାଏ । ଦେଉଳର ଉଚ୍ଚତା ଉପରେ ନିର୍ଭର କରି କଳସ ଗୋଟିକିଆ ବା 
ଦିଖଣ୍ଡିଆ ହୋଇଥାଏ । କଳସ ପେଟ ମଝିରେ ଗୋଟିଏ ମେଖଳା ରହେ । କଳସର ମୁଣ୍ଡରେ 
ଆଉଗୋଟିଏ ପାତ୍ର ଢ଼ାଙ୍କୁଣି ପରି । ଏହାର ନାଁ ସରାବ | ଏହା ମୋଟାମୋଟି ରେଖ ଦେଉଳର 
କଥା | ରେଖା ଓ ରେଖର ଅର୍ଥ ଏକ ¦ ମାତ୍ର ରେଖ ଫୁଂଲିଙ୍ଗ ଓ ରେଖା ସ୍ତ୍ରୀଲିଙ୍ଗ । ବିମାନ ବା 
ବଡ଼ଦେଉଳ ପୁରୁଷ ରୂପେ କଳ୍ିତ ହୋଇଥୁବାରୁ ଏହାକୁ ରେଖମନ୍ଦିର ବା ରେଖ ଦେଉଳ 
କୁହାଯାଏ । କଳସ ଉପରେ ଆୟୁଧ ଓ ଧ୍ଵଜ ଶୋଭାପାଏ । ଦେବତାଘେନି ଆୟୁଧ । ଶିବ ଓ 
ଦୁର୍ଗାଙ୍କର ତ୍ରିଶୂଳ, ବିଷ୍ଣୁଙ୍କର ଚକ୍ର । ଦେଉଳ ସମ୍ମୁଖରେ ଥୁବା ମୁଖଶାଳା ବା ଜଗମୋହନଟି 
ବାଡ଼ଯାଏ ବିମାନ ପରି । ମାତ୍ର ବିମାନର ଶିଖର ଥିଲାବେଳେ, ଜଗମୋହନର ଛାତ ପୀଢ଼ 
ପୀଢ଼ ହୋଇ ରହିଥାଏ | ପୀଢ଼ ଛାତ ଏକ ପରସ୍ତିଆ, ଏଠାପରି ଦି ପରସ୍ତିଆ ବା ତିନିପରସ୍ତିଅ 
ହୋଇପାରେ । ପୀଢ଼ ଓପରକୁ ବେକି । ବେକିରେ ସିଂହ ଓ ଭୈରବ | ତା ଓପରକୁ ଆମଳକ, 
ଖପୁରି ଓ କଳସ । ଏଠି ଜଗମୋହନ ସମ୍ମୁଖରେ ଆଉଗୋଟିଏ ମଶ୍ଡପ-ଭୋଗ ମଣ୍ଡପ । 
ଏହାର ଛାତ କାଠର । କାଠ ଉପରେ ଆଗେ ଟିଣଛାଉଣି ଥୁଲା । କାଠ ଛାତ ସଢ଼ି ଗଲାରୁ 
ଏବେ ନୂଆଛାତ ହୋଇଛି । ମାତ୍ର ଏହା ଆଗଭଳି ମନୋହର ନୁହେଁ । ଆମେ ଏବେ ଦେଉଳ 
ଛାଡ଼ିବା ଆଗରୁ ପାର୍ଶ୍ଵ ଦେବତାମାନଙ୍କୁ ଦେଖ୍ବା । ଏମାନେ ବଡ଼ ଦେଉଳ ବା ବିମାନର ତିନି 
ପଟେ ସ୍ଥାପିତ ହୋଇଛନ୍ତି । ରାହାର ନିମ୍ପାଂଶରେ ଗୋଟିଏ ଠଣାପରି ଘର -ସ୍ଥାପତ୍ୟରେ ନାଁ 
ନିଶା, ନିଶା ଦେଉଳ ବା ନିଶା ମଣ୍ଡପ । ଶିବ ମନ୍ଦିର, ତେଣୁ ଏଠାରେ ଦକ୍ଷିଣରେ ଗଣେଶ, 
ପଶ୍ଚିମରେ କାର୍ରିକେୟ ଓ ଉତ୍ତରରେ ପାର୍ବତୀ ¦ ସେମାନଙ୍କୁ ପ୍ରଣାମ ଜଣେଇ ସାରିଲେ ବେଢ଼ା 
ବୁଲିବା । ଗୋଟିଏ ଭାରୀ ଗୁରୁତ୍ଵପୂର୍ଣ ପ୍ରସଙ୍ଗ ଆଲୋଚନା କରିବାକୁ ଅଛି । 

ଗଣେଶ, କୁମାର ଓ ପାର୍ବତୀଙ୍କୁ ପ୍ରଣାମ କରି ବେଢ଼ା ଭିତରେ ବୁଲିଲୁ । ଉତ୍ତର ପଶ୍ଚିମ 
କୋଣରେ ଗୋଟିଏ କଳସ । ସେଥୁରେ କିଛି ଖୋଳା ହୋଇଛି । ସମସ୍ତଙ୍କୁ ଘେନି ସେଠାକୁ 
ଗଲି । କଳସଟି ଉପରେ ଖୋଳା ହେଇଥୁ୍‌ବା ଧାଡ଼ିଗୁଡ଼ିକୁ ଦେଖାଇ କହିଲି - ଏହା ପୁରୁଣା 
ଲେଖା । ଏଗୁଡ଼ିକୁ ଅଭିଲେଖ ବା ଶିଳାଲେଖ କୁହାଯାଏ । ଏ କଳସ ଉପରେ ତିନୋଟି 

ବେହାଗ ୫୦ 

ଅଭିଲେଖ ଅଛି । ୧ମ ଅଭିଲେଖ ହେଲା : 
ସ୍ଵସ୍ତି - ସତ୍ଵୟ, ଦ୍ଵାପର, ତ୍ରେତା, କଳିଯୁଗେ ନରସିଂଘ ଦେବ ଦେଉଳ ଧୀଲା କୈଳାସ 
ସିଖରେ ସ୍ଵରି ବଇସାଖ ସୁକ୍ର ତ୍ରଓଦସି ଚନ୍ଦ୍ରବାରେ ସ୍ରାହି ଦସ ୧ ୦ବର ଶ୍ରୀ ନରସିଙ୍‌ ଦେବ 
ରାଜା । 
-ଏ ଅଭିଲେଖଟି ବହୁତ ଗୁରୁତ୍ଵପୂର୍ଣ୍ଣ । ସ୍ଵସ୍ତିପରେ ବିରାମଚିହ୍ନ ନାହିଁ । ସତ୍ୟ ନ ଲେଖାହେଇ 
ଲେଖା ହୋଇଛି ସତ୍ୟ । ସେମିତି ଆଉଠାଏ ନରସିଂହ ଦେବ ନ ଲେଖା ହୋଇ, ହୋଇଛି 
ନରସିଂଘ ଦେବ ଓ ଆଉଠାଏ ନରସିଡ୍‌ ଦେବ । ବୈଶାଖ ବଦଳରେ ଲେଖାହେଲା ବଇସାଖ 
ଯୁଗ ଜାଗାରେ ଜୁଗ । ତ୍ରୟୋଦଶୀ ବଦଳରେ ତ୍ରଓଦସି । ବୀର ଜାଗାରେ ବର । କୈଳାସ 
ସିଖରେ ସ୍ଵରିର ଅର୍ଥ ଜଣାପଡୁଚି କି ? 

କେହି କିଛି କହିଲେ ନାହିଁ । ଆଛା ଏ କୈଳାସ ସିଖରେ ସ୍ଵରିକୁ କୈଳାସ ଶିଖରେଶ୍ବର 
କଲେ ଅର୍ଥ ବୁଝାଯାଉଚି ?' 

ସମସ୍ତେ ଏକାବେଳେ କହିଲେ - ହଁ ସାର୍‌ ! 


ପଚାରିଲି, କ'ଣ ?” 
ଦି ତିନିଜଣ କହିଲେ - କୈଳାସ ଶିଖରେଶ୍ବର ଅର୍ଥାତ କୈଳାସ କି କପିଳାସସ୍ 
ଶିଖରେଶ୍ବର । 


- ଠିକ୍‌ | ଲକ୍ଷ୍ୟକର - ଓଡ଼ିଆରେ ଯ ଓ ଜ ଉଭୟ ‘ଜଂ ଉଚ୍ଚାରଣ କରାଯାଏ । ତେଣୁ ଏଠି 
ଯୁଗର ବନାନ ଉଚାରଣ ଅନୁସାରୀ ହୋଇ ହେଲା ଚୁଗ । ସେମିତି ଓଡ଼ିଆରେ ଶ,ଷ,ସ - 
ଶୁକ୍ଲ ହେଲା ସୁକ୍ର । ବୀର ଜାଗାରେ ଭୁଲରେ ଖୋଳାଗଲା ବର । ଶ୍ରାହୀ ହେଲା ସ୍ରାହି, ଦଶ 
ହେଲା ଦସ । 

-ଏ ତାରିଖଟି ଏବର ଗଣନାରେ ଅପ୍ରେଲ ୩୦, ୧ ୨୪୬ ଖ୍ରୀଷ୍ଟାଦ ସୋମବାର । ଏ ରାଜା 
କୋଣାର୍କ ନିର୍ମାତା ପ୍ରଥମ ନରସିଂହ ଦେବ । 

‘ତା' ହେଲେ ଆଜ୍ଞା, କୋଣାର୍କ ଦେଉଳ କଥା ଅକାରଣରେ କହି ନଥୁଲେ ଆପଣ,’ କହିଲା 
ନନ୍ଦା | 

-ନନ୍ଦୀୟ ସବୁକଥା ପରସ୍ପର ସହ ଯୋଡ଼ା । କେହି ମଧ୍ଯ ଅକାରଣ ନୁହେଁ । କାହାରିଠାରୁ 
ଅନର୍ଥକ ଅନର୍ଥବି ଆଶଙ୍କା ନ କରାଯାଉ । 

ସମସ୍ତେ ହସି ଉଠିଲେ । ନନ୍ଦା କହିଲା, “ସତ ।” 

ଏବେ ଦ୍ଵିତୀୟ ଅଭିଲେଖଟି ଦେଖୁବା । ଏଥୁରେ ବି ପ୍ରଥମ ପରି ବନାନ । ଅଭିଲେଖଟି ପଙଡ୍େ, 
“ସୃସ୍ତି ଚର୍ଦଶ ଭୁବନାଧୂପତି ଶ୍ରୀମତ୍ଵ ପୁରୁ ଷୋତ୍ତମ ଚରଣାଦେଶତ ସମର ମୁଖାନେକ ରିପୁଦର୍ପ 
ମର୍ଦନ ଭୁଜବଳ ପରାକ୍ରମ ପରମମାହେଶ୍ବର ପର ଭଟ୍ଟାରକ ଜଗନୁଳ କାରଣ ଶୀ ଦୁର୍ଗାପୁତ୍ର 
ଶୀ ପୁରୁଷୋରମ ପୂତ୍ର ତ୍ରୟିବସୁନ୍ଧରାସମୁଦ୍ଧରଣ ପ୍ରଚଣ୍ଡଦୋର୍ଦଣ୍ଡ ମାହାବରାହ ମହରାଜାଧୀରାଜ 

୫୧ ବେହାଗ 

ପରଶ୍ବର ଗଙ୍ଗାନ୍ମୟାବଲମ ନସ୍ତମ୍ଭ ଶ୍ରୀମଦ୍‌ ଅନ୍ତ 

ବର୍ମ ଭି ବିର ଶୀ ନରସିଙ୍‌ ଦେବ ବିଜୟ 

କୈଳାସ ଶିଖରେଶ୍ବର ନାଗନା-ଭୀମପୁର ମୟା ଦତ 

ଏତଦ୍‌ ଧର୍ମ ବିରୋଧ ନରକଂ ଜାତି ଏ 

ତଦ୍‌ ଧର୍ମପାଳନଂ ସର୍ଗଲୋକଂ ଗଳ୍ଛତି ବୀରଶ୍ରୀ ନରସିଙଡ୍‌ ଦେବ ସଦା ବିଜ ।' 
-ଏଥ୍‌ରେ ମଧ୍ଯ ପ୍ରଥମଲେଖପରି ବିରାମଚିହୁ ନାହିଁ । ବନାନରେ କିଛି ତାରତମ୍ୟ ଅଛି । ଶ୍ରୀ 
ଜାଗାରେ ଶୀ, ମହାବରାହ ଜାଗାରେ ମାହାବରାହ, ମହାରାଜାଧୁର।ଜ ଜାଗାରେ 
ମହରାଜାଧୀରାଜ ଆଦି ଲେଖା ହୋଇଛି । ଓଡ଼ିଆ କଥନିରେ ଅକାର ଜାଗାରେ ଆକାର 
କହିବା, ଏପରିକି ଲେଖ୍ବା ସାଧାରଣ କଥା - ମହାତ୍ମା ଓ ସାହସ ହୁଏ ମାହାତ୍ମା ଓ ସାହାସ । 
ମୋଟାମୋଟି ଏହାର ଅର୍ଥ ହେଲା ପୁରୁଷୋତ୍ତମଙ୍କ ଅନୁଗ୍ରହରୁ ରିପୁ ଦମନକାରୀ ପରମ 
ମାହେଶ୍ବର, ପରମ ଭଙ୍ଟାରକ ଶ୍ରୀ ଦୁର୍ଗାପୁତ୍ର ଶ୍ରୀ ପୁରୁ ଷୋତ୍ତମପୁତ୍ର ମହାବରାହ ରୂପୀ 
ମହାରାଜାଧୂରାଜ ଗଜପତି ବୀର ଶ୍ରୀ ନରସିଂହ ଦେବ ନାଗନ-ଭୀମପୁୂର ଗ୍ରାମଟି କୈଳାସ 
ଶିଖରେଶ୍ବରଙ୍କୁ ଦାନ କଲେ । ଏହି ଦାନ ରକ୍ଷାକରିବା ଲୋକ ସ୍ଵର୍ଗଲୋକ ଯିବ ଓ ଏହାକୁ 
ବିରୋଧ କରିବା ଲୋକ ନରକ ଯିବ । 
‘ଶେଷ ଅଭିଲେଖଟି ନରସିଂହ ଦେବଙ୍କ ଅଠର ଶ୍ରାହିରେ ତୁଳସୀ ନାମକ ସେନାପତି 
ଚତୁର୍ପାଶ୍ଵସୀମା ନିର୍ଦ୍ଦିଷ୍ଟ ହୋଇଥୁବା ରମ୍ପା ଗ୍ରାମଟି କୈଳାସ ଦେବଙ୍କୁ ଦେଲେ । 
“ଏ ଅଭିଲେଖ ଗୁଡ଼ିକରୁ ସ୍ପଷ୍ଟ ଯେ ପ୍ରଥମ ନରସିଂହଦେବ ଏଠାକୁ ଆସିଥୂଲେ । ଏଠାର 
ଠାକୁରଙ୍କୁ ଦେଖ୍ଥ୍‌ଲେ । ଠାକୁରଙ୍କର ସେବାପୂଜା ପାଇଁ ନାଗନା - ଭୀମପୁର ଗ୍ରାମଟି ଦାନ 
କରିଥୁଲେ । ପୁଣି ତାଙ୍କ ସେନାପତି ତୁଳସୀ ରମ୍ପା ଗ୍ରାମଟିକୁ କୈଳାସ -ଦେବ ଅର୍ଥାତ କପିଳାସର 
ମହାଦେବଙ୍କୁ ଦାନ କରିଥୂଲେ । ଏ ଦେଉଳ କିଏ କରିଥଲେ ? ପରବର୍ରୀ ଜନଶ୍ରୁତି ଅନୁସାରେ 
ସୂର୍ଯ୍ୟବଂଶର ତୃତୀୟ ଗଜପତି ଓ ଚୈତନ୍ୟଙ୍କ ଅନ୍ତରଙ୍ଗ ପ୍ରତାପରୁଦ୍ର ଏହି ଦେଉଳ ଗଢ଼ାଇଥୂଲେ । 
ପ୍ରତାପରୁଦ୍ର ୧୪୯୭ ରୁ ୧୫୩୩ ଯାଏ ରାଜତ୍ସ କରିଥୂଲେ । ତାଙ୍କ ରାଜତ୍ସର ଦୁଇଶବର୍ଷ 
ଆଗରୁ ନରସିଂହ ଦେବ ରାଜତ୍ସ କରିଥୁଲେ ୧୨୩୮ ରୁ ୧୨୬୪ | ତାଙ୍କ ଅଭିଲେଖ ଗୁଡ଼ିକ 
୧୨୪୬ ରୁ ୧୨୫୪ ଭିତରେ ଉଡକୀର୍ଣ୍ଣ ହୋଇଥୁଲା । ପୁଣି କଳସ ଦେହରେ ! ନରସିଂହଙ୍କ 
ଅଭିଲେଖ ଖୋଳା ହେଲା ବେଳକୁ ଦେଉଳ ଥୁଲା | ପରେ ହୁଏତ ଭାର୍ଗିଗଲା । ସେଥୁପାଇଁ 
କଳସ ମନ୍ଦିରରେ ନରହି ବେଢ଼ାରେ ରହିଲା । ପୁରୁଣା ମନ୍ଦିରର ଜୀର୍ଣ୍ଣ ସଂସ୍କାର ବା ତା 
ପରିବରେ ଆଉଗୋଟିଏ ନୂଆ ମନ୍ଦିର ପ୍ରତାପରୁଦ୍ର ଗଢ଼ାଇ ପାରିଥା'ନ୍ତି । ତା ହେଲେ ନରସିଂହଙ୍କ 
ସମୟର ଦେଉଳ କିଏ ଗଢ଼ାଇଥୁଲେ | ନରସିଂହ ନିଜେ ନା ତାଙ୍କର କେହି ପୂର୍ବଜ ? ଏହାର 
ନିଶ୍ଚିତ ଉତ୍ତର ଜଣାନାହିଁ । ଏଠି ନରସିଂହଙ୍କ ପ୍ରଥମ ଅଭିଲେଖରୁ “ଧୀଲା' ଶବ୍ଦଟିରୁ କିଛି 
ସୂଚନା ମିଳିବକି ? ଧୀଲାର ଅର୍ଥ କ'ଣ ? ଶଦଟି କ'ଣ ଧୀଲା ନା ଆଉ କିଛି ? ଲେଖନକାର 
ଗଜପତିକୁ ଲେଖୁଛନ୍ତି ଖାଲି ରି” ଅନନ୍ତ କୁ ‘ଅନ୍ତ' ଇତ୍ୟାଦି । ତେଣୁ ଧୀଲା କଣ ଗଢ଼ିଲା ଓ 

ବେହାଗ ୫୨ 
ସେଥ୍‌ରୁ ଭୁଲରେ ‘ଗ” ବାଦ ଯାଇଛି ଓ ଡ଼ି ଜାଗାରେ ଢ଼ୀ ଲେଖୁବାକୁ ବାହାରି ‘ଧୀ” ଲେଖା 
ହୋଇଛି ? ଏ ଅନୁମାନ ଠିକ୍‌ ହେଲେ ମୂଳମନ୍ଦିଟିର ନିର୍ମାଣ କାର୍ଯ୍ୟ ୩୦ ଅପ୍ରେଲ ୧୨ ୪୬ରେ 
ସଂପୂର୍ଣ୍ଣ ହୋଇଥଲା । ଅନ୍ଯ ଦୁଇଟି ଅଭିଲେଖରେ ଗ୍ରାମଦାନ କଥା ଥଲାବେଳେ ଏଥୁରେ 
ସତ୍ୟ, ଦ୍ଵାପର, ତ୍ରେତା, କଳିଯୁଗେ ଉଲ୍ଲେଖ କରାଯାଇଛି । ଲାଗୁଛି ନରସିଂହ ଦେବ ଏହାଦ୍ଵାରା 
ଜଣାଉଛନ୍ତି ଯେ ଚାରି ଯୁଗରେ ମହିମାବିସ୍ତାରିଥଵବା କୈଳାସର ଶିଖରେଶ୍ବରଙ୍କ ପାଇଁ ଦେଉଳଟିଏ 
ସେ ଗଢ଼ିଲେ । 

‘ଇତିହାସ କ”ଣ ଏପରି ଅନୁମାନ - ନିର୍ଭର ?? ପଚାରିଲା, ନନ୍ଦା 
-ହଁ, ନିଦିଷ୍ଠ ପ୍ରମାଣ ନମିଳିଲେ, ମିଳୁଥୁ୍‌ବା ତଥ୍ୟଭିତ୍ତିରେ ଅନୁମାନ ଛଡ଼ା ଗତି କାହିଁ !` 
ନୀଳିମା କହିଲା, ‘ସାର୍‌, ଅନେକ କଥା କହିଲେ | ମାତ୍ର ଗୋଟିଏ ବିଷୟରେ କିଛି କହିଲେନି ! 
-କୋଉ ବିଷୟ ? 
-ମୃରି ଶିଳ । ଆପଣ ବଚଜ୍ରମସ୍ତକ, ଗଢସିଂହ, କର୍ଣ୍ଣସିଂହ, ଭୈରବ ଆଉ ଗଣେଶ, କାର୍ରିକେୟ 
ଓ ପାର୍ବତୀଙ୍କ ମୂରି କଥା ଅବଶ୍ୟ କହିଛନ୍ତି । ମାତ୍ର ପୁରୁଷ ଓ ନାରୀ ବିଗ୍ରହ ବିଶେଷରେ ଯୌଥ 
ବିଗ୍ରହ ସଂପର୍କରେ କହିନାହାନ୍ତି । ଏପରି ଯୁଗ୍ନ-ମୂର୍ରି କ'ଣ ମନ୍ଦିରକୁ ଶୋଭା ପାଉଛି ? 
-ନୀଳିମା, ତମେ କହିବାକୁ ଚାହୁଁଚ ନଗ୍ନ ମୂର୍ଭି ଅନ୍ୟଭାବରେ ମୈଥୁନ ମୂର୍ଭି । ମାତ୍ର ଅଡୁଆ 
ଲାଗିଲା, ତେଣୁ ଏମିତି ବନେଇଁ ଚୁନେଇଁ କହିଲ । ମୁଁ ବି ଟିକିଏ ଦୋଘାଇରେ ପଡ଼ିଥଲି । 
ତେଣୁ ନୀରବ. ରହିଥୂଲି । ସେ ଯା” ହଉ, ତମେ ପ୍ରଶ୍ବକଲ । ମୁଁ ଉତ୍ତର ନଦେଲେ ତମ ଭିତରେ 
ଜନ ଥବା ଗ୍ଲାନିଭାବ ବଢ଼ିଯିବ । ତେଣୁ ..... 
‘ଆଜ୍ଞା, ଆପଣ ଏବେବି ଦ୍ବିଧା କରୁଛନ୍ତି - ନହେଲେ ଏତେ ଲମ୍ବା କୈଫିୟତ୍ବ କାହିଁକି ?' 
ନନ୍ଦାର ଏ ପ୍ରଶ୍ନରେ ମୋ ଶଙ୍କାର ନିରସନ ହେଲା । କହିଲି, ‘ତୁମମାନଙ୍କୁ ବିଶେଷରେ ତୁମ 
ଦୁହିଁଙ୍କୁ କେଇଟା କଥା ପଚାରୁଚି । ପ୍ରଥମ ପ୍ରଶ୍ନ ଆଜି ବାଟରେ ଗମ୍ଭୀରା ପ୍ରସଙ୍ଗ ପଡ଼ିଥଲା ! 
ପ୍ରସଙ୍ଗଟିକୁ ବା ମେଘଦୃତକୁ ଅଶ୍ଲୀଳ ବୋଲି ଭାବିଥଲ ? 
ନନ୍ଦା କହିଲା, ‘ନା, ସେମିତି ଭାବି ନଥୁଲି, ତଥାପି ଟିକେ ନାଜରା ହୋଇଥ୍‌ଲି ।” ନୀଳିମା 
ମୁଣ୍ଡଟୃଙ୍ଗାରି ନନ୍ଦାକୁ ସମର୍ଥନ କଲା ।” 
-ନନ୍ଦା ଏଇଠି ମୋ ନିଜର ଗୋଟିଏ ଅନୁଭୂତି କଥା କହିଦିଏ । ଏଇ ଅଳ୍ପ ଦିନତଳେ ଆମ 
ଅଧ୍ୟାପକଙ୍କ କମନରୁମ୍‌ରେ ମେଘଦୂତର ନୂଆ ଅନୁବାଦଟିଏ ଜଣେ ପଢ଼ୁଥିଲେ ! ସେଠି ଚଣେ 
ଇଂରେଜୀ ସାହିତ୍ୟ ଅଧ୍ୟାପକ ବି ଥଲେ । ବହୁତ ଭଲ ମଣିଷ ମାତ୍ର ସାମାନ୍ୟ ପରିମାଣରେ 
ନୀତି ବାଗୀଶ । ଗମ୍ଭୀରା ପ୍ରସଙ୍ଗ ଆସିଲା ମାତ୍ରେ ସେ ଠିଆ ହେଇପଡ଼ି କହିଲେ, ‘ଆଉ | ଏଠି 
ପଡ଼ା ନ ଯାଉ ।” ଆଉଜଣେ କହିଲେ, ‘କାଳିଦାସଙ୍କ ଅନୁବାଦ । ଆପରି କ'ଣ ?? ଇଂରାଜୀ 
ସାର୍‌ କହିଲେ, ‘ସେ ପଡ଼ନ୍ତୁ ଜାଣିବେ” ଓ ସେଠା ଛାଡ଼ି ଚାଲିଗଲେ | 

ଦ୍ଵିତୀୟ ପ୍ରଶ୍ନ - ତମେମାନେ ଚନ୍ଦ୍ରଶେଖରଙ୍କୁ ପୂଜାର୍ଚନା କଲାବେଳେ ଲିଙ୍ଗଙ୍କୁ ଅଶ୍ଵୀଳ 

୫୩ ବେହାଗ 
ଭାବିଥଲ ? 
“ନା, ସେ ଦେବ - ବିଗ୍ରହ । ଏପରି ଭାବିବା ମଧ୍ଯ ଅପରାଧ, କହିଲା ନନ୍ଦା | 
-ଏଠି ଭାବିବା ନ ଭାବିବା କଥା ପଡ଼ିନାହିଁ । କ'ଣ ଦେଖାଯାଉଚି ? ଶର୍ତି ପଟ୍ଉପରେ ସ୍ଥାପିତ 
ଲିଙ୍ଗ । ତମେ ଯାହାକୁ ଯୁଗ୍ନ ବିଗ୍ରହ କହିଲ ତାର ପାରମ୍ପରିକ ପ୍ରତୀକ ! ଏହି ଯୁଗ୍ଣ ବିଗ୍ରହ ବା 
ମୂର୍ରି ବନ୍ଧକୁ ଆମ ଶିଳ୍ପଶାସ୍ତ ‘କାମବନ୍ଧଂ କହି, କହିଛି : 

“ପ୍ରସଙ୍ଗ ଭେଦ ଯୁଗ୍ତେନ କାମବନ୍ଧସ୍ୟ ନିର୍ଣ୍ଣୟମ । 

ପ୍ରବକ୍ଷାମି ଶୃଣୁତ୍ନଂ ତୁ ଶିଳ୍ପ ବିଦ୍ୟାନୁସାରତଃ ॥ 

ମୂଳଂ ତୁ ଜଗତଃ କାମଂ କାମାଦ୍‌ ଭୂତାଦି ଢାୟତେ । 

ମୂଳଭୂତସ୍ତଥା ଭୂତଃ କାମେନ ପ୍ରବିଲୀୟତେ ॥ 

ଶିବଶଲ୍ତିଂ ବିନା ସୃଷ୍ଟି କଳ୍ପନା ମାତ୍ର ମେବହି । 

ନହି ଜନ୍ମାଦି ବା ମୃତ୍ୟୁସ୍ତଥା କାମକ୍ରିୟାଂ ବିନା ॥ 

ଶିବ ସାକ୍ଷାଦ୍‌ ମହାଲିଙ୍ଗଂ ଶର୍ତିର୍ଭଗ ସ୍ଵରୂପିଣି ! 

ତଦ୍ଯୋଗେନ ଜଗତଵ ସର୍ବଂ କାମକ୍ରିୟା ସା ଉଚ୍ୟତେ ॥ 

ଅର୍ଥାତ୍ଵ : ଏହି ପ୍ରସଙ୍ଗରେ ତୁମେ କାମବନ୍ଧ ବର୍ଣ୍ଣନା ଶୁଣ । ଶିଛ୍ଧବିଦ୍ୟା ଅନୁସାରେ ମୁଁ 
ଏହାର ତତ୍ତ୍ବ କହୁଅଛି । ଜଗତର ମୂଳ ହେଉଛି କାମ । କାମରୁ ସବୁ ଢ୍ୀବଙ୍କର ଜନ୍ମ । 
ପଞ୍ଚମହାଭୂତ ଓ ସକଳ ପ୍ରାଣୀଙ୍କର ବିଲୟ ମଧ୍ଯ ଏହି କାମ ଦ୍ଵାରାହିଁ ହୁଏ । 

ଶିବ -ଶର୍ତିଙ୍କ ବିନା ସୃଷ୍ଟି କେବଳ କଳନା ମାତ୍ର । କାମକ୍ରିୟାବିନା ଜନ୍ମ ବା ମୃତ୍ୟୁ ସମ୍ଭବ 
ନୁହେଁ । 

ଶିବ ସାକ୍ଷାତ ମହାଲିଙ୍ଗ ଓ ଶର୍ତି ଭଗ ବା ଯୋନି ବା ଗର୍ଭ ରୂପରେ ନିଜକୁ ପ୍ରକାଶ 
କରନ୍ତି । ସେମାନଙ୍କ ସଂଯୋଗରୁ ସାରା ଜଗତ ଜନ୍ମେ । ଏହାହିଁ କାମକ୍ରିୟା ।” 
କିଏ କାହାକୁ କହିଚନ୍ତି ଏକଥା ? ପଚାରିଲା ନନ୍ଦା । 
-ଶିଳ ଗୁରୁ ତାଙ୍କ ଶିଷ୍ୟମାନଙ୍କୁ ଏହା କହିଛନ୍ତି । ଏହି ପ୍ରସଙ୍ଗରେ ଆଉ ଗୋଟିଏ ଯୋଡ଼ିଏ 
କଥା ସ୍ମରଣୀୟ | ଶିଳ୍ପ ଶାସ୍ତରେ ଏହି କାମବନ୍ଧ ବା ମୈଥୁନ ମୂର୍ଭିଙ୍କ ଗଠନ ପ୍ରକ୍ରିୟା କୁହାଯାଇଛି । 
ଶିଳରେ “କାମକଳା” ଯନ୍ତ୍ର ଅତ୍ୟନ୍ତ ଗୋପନୀୟ ଏକ ଯନ୍ତ୍ର । ଏଠି ଯନ୍ତ୍ର କଳ ବା ମେସିନ୍‌ 
ନୁହେଁ । ଗୋଟିଏ ଭାବନା, ରୂପ ବା କର୍ମର ଜ୍ୟାମିତିକ ନକ୍ସା । ଏହା ଅଙ୍କନ କରିବା ଏକ 
ସାଧନା । ଶାସ୍ତ ଅନୁସାରେ ଯନ୍ତ୍ର ଆଙ୍କିବା ବା ମୂରି ଗଢ଼ିବା ଯଜ୍ଞାନୁଷ୍ଠାନ ପରି ପବିତ୍ର କାମ । 
ଅଭିଜ୍ଞ ଓ ଦୀକ୍ଷିତ ଲୋକମାନେ ଏହି କାମକଳା ଯନ୍ତ୍ରର ଅଙ୍କନ, ତନ୍ତ ଓ ସ୍ଥାପନ ବିଧ୍‌ 
ଜାଣନ୍ତି । ଏହା ଇତର ଲୋକଙ୍କୁ ଅର୍ଥାତ୍ଵ ଦୀକ୍ଷା ନନେଇଥୁବା ଓ ତତ୍ସରେ ଅନଭିଜ୍ଞ ଲୋକଙ୍କୁ 
କୁହାଯାଏ ନା । ଏହା “ସର୍ବରକ୍ଷାର୍ଥ? ମନ୍ଦିରରେ ସ୍ଥାପନ କରାଯାଏ । ଏହା ପ୍ରତ୍ୟକ୍ଷ ଶର୍ତି ଓ ସିବି 
ଦାତା । ଏ ଯନ୍ତ୍ରକୁ ଇତର ଜନଙ୍କଠାରୁ ଗୋପନ ରଖୁବାପାଇଁ ଏହାର ରେଖା-ବିନ୍ୟାସକୁ 

ବେହାଗ ୫୪ 
ଅନୁସରଣ କରି “କାମବନ୍ଧୀର ମୂର୍ି ଗଢ଼ାଯାଏ । ଏହା ଓଡ଼ିଶାର ପରମ୍ପରା ହେଲେ ମଧ୍ଯ 
ଅନ୍ୟତ୍ର ଏ ପ୍ରକାର ପରମ୍ପରା ଥୂଲା ! ଖବୁରାହୋର କନ୍ଦରିଆ ମହାଦେବ ମନ୍ଦିରର ଅନ୍ତରାଳରେ 
ଥୁବା ଗୋଟିଏ କାମବନ୍ଧ, କାମକଳାଯନ୍ତ୍ର ଉପରେ ପ୍ରତିଷ୍ପିତ ହୋଇଥୁବା କଥା ଏବେ ପ୍ରମାଣିତ 
ହୋଇଛି ।! ଆଉ କାହାରି କିଛି ପଚାରିବାକୁ ଅଛି ?”? 
କେହି ଆଉ ପ୍ରଶ୍ନକଲେ ନାହିଁ । କହିଲି, “ଆରମ୍ଭର ‘ଶିଖରେଶ୍ବର? ନାଁଟି କେବେ ଚନ୍ଦ୍ରଶେଖର 
ହୋଇଗଲା ଜଣାନାହିଁ ।” 
ନନ୍ଦା ପ୍ରସ୍ତାବ କଲା, ‘ଉମା-ମହେଶ୍ବରଙ୍କ ଅପାର କରୁଣାରୁ ଆମେ ଏଠାକୁ ଆସିଲେ । 
ଏଠାରେ ଏ ମନ୍ଦିର ଥ୍ବାରୁ ଆମର ଅଜଣା ଅନେକ କଥା ଜାଣିଲେ । ଏଠାରୁ ଯିବା ପୂର୍ବରୁ 
ଆଉଥରେ ମନ୍ଦିରକୁ ଯାଇ ଶିବ -ପାର୍ବତୀଙ୍କୁ ପ୍ରଣାମ ଜଣାଇବା ।' 

-ସାଧୁ ପ୍ରସ୍ତାବ । 

ସମସ୍ତେ ମନ୍ଦିରକୁ ଗଲୁ । ନନ୍ଦା ଆରମ୍ଭ କରିବା ମାତ୍ରେ ସମସ୍ତେ ଗାଇଲେ :- 

ନମଃ ଶିବାଭ୍ୟାଂ ନବ ଯୌବନାଭ୍ୟାଂ 

ପରସ୍ପରା -ଶ୍ଵିଷ୍ଠ -ର୍ବପୁ-ଧରାଭ୍ୟାମ୍‌ । 

ନଗେନ୍ଦ୍ର କନ୍ୟା-ବୃଷ-କେତନାଭ୍ୟାଂ 

ନମୋ ନମଃ ଶଙ୍କର ପାର୍ବତୀଭ୍ୟାମ୍‌ 

ନମୋ ନମଃ ଶଙ୍କର ପାର୍ବତୀଭ୍ୟାମ୍‌ ॥ 

ପାର୍ବତୀ-ପରମେଶ୍ବରଙ୍କୁ ପ୍ରଣାମକରି ଆମ୍ଭେମାନେ ଖାଇବା ପାଇଁ ଗଲାବେଳେ କହିଲି, 
‘ନନ୍ଦା ଆଜି ଆମର ଆଲୋଚନା ଦୃଷ୍ଟିରୁ ଉପଯୁକ୍ତ ସ୍ତୋତ୍ରଟିଏ ବାଛିଲତ ।” 

‘ଆପଣଙ୍କ ଆଶୀର୍ବାଦରୁ' କହିଲା ନନ୍ଦା । ସେ ମୋର ସମସରି ବୋଲି ମୁଁ ଯେତେ 
କହିଲେଟି, ନନ୍ଦା ତା ଦୂରତ୍ଵ ବଜାୟ ରଖୁଚି । କ”ଣ ଖେଳୁଛି ତା ମନରେ ? ଦିନେ ଜାଣିବି’ 
ବୋଲି ନିଜକୁ ନିଜେ କହିଲି । 

ସତ୍ୟର ମାମୁଁ ଚମକ୍କାର ବ୍ୟବସ୍ଥା କହିଥୁଲେ । ପରମ ପରିତୃପ୍ତିରେ ଖାଇଲୁ । ଖୁଆ 
ଶେଷରେ ପଚାରିଲି, 'ସାଟ୍େ ସାଟ୍ଗେ ଉପରକୁ ଉଠିବା ନା ଅଧଘଣ୍ଟାଏ ଖଣ୍ଡେ ବିଶ୍ରାମ କରି 
ଯିବା ?? କେହି ଜବାବ ଦେବା ଆଗରୁ ସତ୍ୟର ମାମୁଁ କହିଲେ, “ଟିକିଏ ନିଃଶ୍ବାସ ମାରନ୍ତୁ । 
ଖାଇ ସାରିବା ସଟ୍ଗେ ସଙ୍ଗେ ପାହାଡ଼ ଚଢ଼ିଲେ ଦେହ ଖରାପ ହେବ ।” ତାଙ୍କ କଥା ମାନି 
ଅଟକିଲୁ । କିଏ କିଏ ଗଡ଼ି ପଡ଼ିଲେ । ଅନେକ ବସିରହିଲେ ! ନନ୍ଦା କ”ଣ କହିବାକୁ ବାହାରୁଚି 
ଦେଖୁ କହିଲି, ବିଶ୍ରାମ ମାନେ କାୟମନୋବାକ୍ଯରେ ବିଶ୍ରାମ ।” ସେଠୁ ମୁଁ ବି ଆଖୁ ବନ୍ଦକରି 
ଗଡ଼ି ପଡ଼ିଲି । 

ଅଧଘଣ୍ଟାକ ପରେ ଉପରକୁ ଯିବା ପାଇଁ ବାହାରିଲୁ । ପହିଲେ କିଛି ଦୂର ଝରଣା ଧାରେ 
ଧାରେ ଚାଲିଲୁ । ତାପରେ ଯୋଡ଼ିଏ ମଠ ଦେଖ, ପୁଣି ଉପରକୁ ଉଠିଲୁ । କେହି କେହି 

୫୫ ବେହାଗ 
କଥାବାର୍ରା କରୁଥାନ୍ତି । ମୁଁ ଠିକ୍‌ କରିଥାଏ ଯେ ଶିଖରରେ ପହଞ୍ଚ ନ ବସିଲା ଯାଏ କଥା କହିବି 
ନାହିଁ । ମୋର ଏ ସିଦ୍ଧାନ୍ତ ସମସ୍ତଙ୍କୁ ଜଣାଇ ଦେଇଥାଏ । ଗଲାବେଳେ ଦେଖୁଲୁ ଅନେକ ବଡ଼ 
ବଡ଼ ଗଛ କଟାହୋଇଯାଇଛି । ଖାଲି ମୂଳ ଗୁଡ଼ା ଅଛି । ଅନ୍ପଥ କେଇଟା ଗଛ ଓ ବୃଦୁବୃଦୁକିଆ 
ଜଙ୍ଗଲିଆ ଖୋଲ ଛାଡ଼ିଦେଲେ ପାହାଡ଼ଟା ନଣ୍ଡା ନଣ୍ଡା ଲାଗୁଥାଏ । ଠାଏ ଠାଏ ନୂଆ ଜଙ୍ଗଲ 
କରିବା ଚେଷ୍ଟା ହେଉଥାଏ । ଅରାଏ ଅରାଏ ଜାଗା ବାଡ଼ ଘେରାହେଇ ଚାରା ଲାଗିଥାଏ । 
ତା'ରି ଭିତରୁ ପୁରୁଣା ମୂଳରୁ ନୂଆଗଜା ମାରିଥୂବା କେତେଗୁଡ଼ିଏ ଶାଳଗଛ ନଜରରେ 
ପଡ଼ିଲା । ମତେ ଏ ଗଛକଟା ବାଧୁଥାଏ । ଏମିତି ଚାଲିଲେ କପିଳାସର ଝରଣା ଦିନେ 
ଶୁଖଯିବ । ଦେ'ଗୀରୁ କପିଳାସ ପାଦଦେଶ ଯାଏ ପ୍ରାୟ ଦେଢ଼ ଦୁଇ କିଲୋମିଟର ଅଞ୍ଚଳର ବି 
ସମଦଶା ହୋଇଥୁବା ଦେଖୁଥଲି । ଉପରେ ମନ୍ଦିର ପାଖାପାଖ କେତେଟା ଚମ୍ପା, ଶାଳ ଓ 
ଶିଶୁଗଛ ଓ ଗୁଡ଼ାଏ ସାଗୁଆନ ଗଛ ଦେଖୁଥୁଲି । ତା ସାଙ୍ଗକୁ ଗୋଟେ ହରିଣ-ଖୁଆଡ଼ । 
ଏବକା ପରିଭାଷାରେ ଡିଅର ପାର୍କ ବା ମୃଗ-ବିହାର | ସାରନାଥର “ମୃଗଦାବ' କପିଳାସରେ 
ରୁଆହେଇ ହେଇଛି ମୃଗ-ବିହାର ! ଦଶବାରଟା ଧେଡ଼ିଆ ହରିଣ ହରିଣୀ, ତାରଜାଲି ଘେର 
ଭିତରେ ଟହଲ ମାରୁଥାନ୍ତି । ଚଞ୍ଚଳ ଚାଲି ଓ ଲମ୍ବା କୁଦାପାଇଁ ହରିଣ ପ୍ରସିଦ୍ଧ । ଏଠି କୁଦାପାଇଁ 
ଜାଗା କାହିଁ ? ହରିଣ ହରିଣୀମାନଙ୍କ ଆଖୁ ବି ପେଜୁଆ । କାଳିଦାସଙ୍କ, ‘ଚକିତ ହରିଣୀ 
ପ୍ରେକ୍ଷଣା' ମନେ ପଡ଼ିଲା । ହାୟରେ କାଳିଦାସ ! ସେ ତ ଦେଖୁଥୁବେ ଏବର ଭାରତକୁ । 
ଏଆଡ଼େ ଦୃଷ୍ଟି ପଡ଼ିଥ୍ବକି ? ପଡ଼ିଥଲେ କାନ୍ଦିଥିତେ ନିଶ୍ଚେ । ଆଉ, ବିଚରା ରାଧାନାଥ ! କି 
ଦୁଃଖ ହେଉନଥୁବ ତାଙ୍କର ! ହଠାତ୍ଵ କପିଳାସ ଯାତ୍ରାର ସବୁ ଆନନ୍ଦ ଉଦ୍ଭେଇଗଲା ! 

କପିଳାସ ଶିଖରରେ ଗୁଡ଼ିଏ ବଡ଼ ବଡ଼ ଗୁମ୍ପା । ତା ଭିତରୁ ସବୁଠାରୁ ପ୍ରଶସ୍ତ ଓ ଉଚ୍ଚ 
ଗୁମା ଭିତରେ ଜଣେ ଦାଢ଼ିଆଲୋକ ବସିଥାଏ । ଟିକିଏ ଛାଡ଼ି ଗୁମ୍ପାର ପଛ କାଛକୁ ଲାଗି 
ଗୁଡ଼ାଏ ପାଉଁଶ । ଗୋଟେ ଦରପୋଡ଼ା କାଠଗଡ଼ ଜଳୁଥାଏ | ଧୂଆଁ ପ୍ରାୟ ନଥାଏ । ଦାଢ଼ିଆ 
ଲୋକଟା ପଛକାନ୍ତ ଆଡ଼େ ମୁହଁ କରିଥାଏ । ଲାଗିଲା ସେ ଦୂରରୁ ଆମକୁ ଦେଖୁ ଏମିତି 
ନାଟକଟିଏ ଆରମ୍ଭ କରିଚି । ଆମେ ଗୁମା ମୁହଁରେ ପହଞ୍ଚଲୁ । ଆମେ ଠିଆ ହୁଅନ୍ତେ ଗୁମା 
ଭିତର ଆଉଟିକେ ଅନ୍ଧାରୁଆ ହେଇଗଲା । ଦାଢ଼ିଆ ଜଣକ କହିଲା, ‘ଆଲୁଅ ଛାଡ଼ । ମାଂ 
ତାଙ୍କ ପିଲାଙ୍କୁ ଦେଖ୍‌ ନପାରି ବେସ୍ତହେବେ ।” 
“ଏଠିତ କୋଉ ମାଆ କି ତାଙ୍କ ଛୁଆ ଦେଖା ଯାଉନାହାନ୍ତି !” କହିଲା ନନ୍ଦା । କିଏ ଡୁ 
ପାପୀୟସୀ ! ଆଲୋ କୋଉ ମାଆ ପଚାରୁଚୁ ? ଖୋଦ୍‌ ମା ସୀତୟା ଓ ତାଙ୍କ ଯାଆଁଳା ଛୁଆ 
ଦୋଟି, ନବା-କୁଶା, ତୋପରି ପାପିନୀକୁ ସେ ଦେଖାଦେବେ ନାହିଁ ।” ସମସ୍ତଙ୍କୁ ଚୁପ୍‌ ରହିବାକୁ 
ଠାରି ମୁଁ କହିଲି, ଆମେ ପାଞ୍ଚଜଣ ପୁଅ, ଝିଅ ଦିଓଟିଙ୍କୁ ଆଣି ଆସିଛୁ । ଆମେ ସମସ୍ତେ 
ଆଶ୍ରମର ।” 

ଲୋକଟା ହଠାତ ବୁଲିପଡ଼ି ଆମକୁ ଚାହିଁଲା । ଜଣ ଜଣ କରି ସମସ୍ତଙ୍କୁ ଅନେଇଗଲା । 
ନୀଳିମା ନନ୍ଦା ପାଖାପାଖୁ ଠିଆ ହେଇଥାନ୍ତି । ମୋ ଛଡ଼ା ସମସ୍ତେ ଗେରୁଆ ପିନ୍ଧିଥାନ୍ତି । ମୋ 

ବେହାଗ ୫୬ 
ସମେତ ସମସ୍ତଙ୍କ କାନ୍ଧରୁ ଗେରୁଆ ମୁଣି ଝୁଲୁଥାଏ । ଦାଢ଼ିଆ ଆଉଥରେ ନିଠେଇ ନିଠେଇ 
ସମସ୍ତଙ୍କୁ ଚାହିଁଗଲା । ସେ କାହାରିଆଡ଼େ ସିଧା ନ ଚାହିଁ ପଚାରିଲା, ‘କୋଉ ଆଶ୍ରମ ?' 
କହିଲି, ‘ଆରେ ନରାଧମ, ଏମିତି ପଚାରିବାକୁ ତୁଟା କିଏ ? ଆଶ୍ରମ କନ୍ୟାମାନଙ୍କ ଶାପ୍ୟକୁ 
ଡରନାହିଁ ? ମା” ଅନୁଡ଼ିଶାଳରେ ତୁଟା କିମିତି ପଶିଚୁ; ଆଁ ! ବାହାର୍‌ ବାହାର୍‌ ।' 

ଲୋକଟା ବସି ରହିଲା ଦେଖ୍‌ ମୋ ଝୁଲାରେ ହାତପୂରାଇ ଚନ୍ଦ୍ରଶେଖରଙ୍କ ଛଡ଼ାମାଳଟା 
କାଢ଼ି ପାଟିକଲି, ‘ତେବେରେ ପାଷଣ୍ଡ !” ଲୋକଟା ଲମ୍ବହୋଇ ଗୋଡ଼ତଳେ ପଡ଼ିଗଲା । 
ଅଭିଶାପକୁ ଡରୁ ନଡରୁ ଏତେଲୋକଙ୍କ ସାଙ୍ଗରେ ଲଢ଼ିପାରିବ ନାହିଁ ଜାଣୁଥୁଲା । ‘ଖେମା 
କର, ଖେମା କର” ଚିକ୍ରାର କରି ଉଠିପଡ଼ି ପର୍ବତ ତଳକୁ ଦଉଡ଼ିବାରେ ଲାଗିଲା । ପିଲା 
ଚାରିଜଣ ଶିଖାଶିଖୂ ହେଲାପରି ଗର୍ଚ୍ଚନ କଲେ, ‘ପାପୀ ଦୁରାଚାରୀ ବର୍ବର ପାମର ଯିବୁ 
କୁଆଡ଼େ ?' ଓ ଖେଦିଲାଭଳି ଟିକେ ବାଟ ଧାଇଁଗଲେ । ପ୍ରାଣବିକଳରେ ଲୋକଟା ପଡ଼ି ଉଠି 
ଧାଉଁଥାଏ ଓ ପିଲାଏ ପାଟି କରୁଥାନ୍ତି । ଏମିତି ପାଞ୍ଚ ସାତମିନିଟ୍‌ ଚାଲିଲା ପରେ ଲୋକଟାର 
ଶୋର ଶବଦ ଶୁଭିଲା ନାହିଁ । ସମସ୍ତେ ହୋ ହୋ ହୋଇ ହସିଲେ । ହସୁ ହସୁ ନନ୍ଦା 
ପଚାରିଲା, ‘ଯାତରା ପାଟିରେ ଥୁଲେକି ?” 
-ମୁଁ ଥାଏ ନଥାଏ, ଦାଢଡ଼ିଆଟା ଥୁଲା । କେମିତି ସୀତୟା ନବାକୁଶା ସାଙ୍ଗକୁ ପାପୀୟସୀ, 
ପାପିନୀ କହିଗଲା ! 

ନୀଳିମା ପଚାରିଲା, ‘ସାର୍‌ କଥା କଣ ?” 
-କଥା ଆଉ କଂ ଣ ! ପଇସା ରୋଜଗାରର ଗୋଟେ ଫନ୍ଦି । ଲୋକଙ୍କ ସରଳତାର ସୁଯୋଗ 
ନେଇ ଏଇଠି ସୀତାଙ୍କ ଅନ୍ତୁଡ଼ିଶାଳ ଥଲାବୋଲି କଥାଟେ ଚଳେଇ ଦିଆଯାଇଚି । ସେ ଅନ୍ତୁଡ଼ି 
ନିଆଁ ଏବେବି ଜଳୁଚି ଦେଖାଇବା ପାଇଁ ଏ କାଠଗଡ଼ରେ ନିଆଁ ଲଗାହେଇଚି । ଏ ପୋଡ଼ିଗଲେ 
ଅନ୍ୟଗଡ଼ ଆସିବ । ଏ ଲୋକଟା ଆଉପାଦେ ଆଗେଇଗଲା । ସୀତା, ଲବକୁଶଙ୍କ ସହ 
ଏବେବି ଏଇ ଅନ୍ତୁଡ଼ିରେ ବସିଚନ୍ତି ଯେମିତି ! 

ଦୀପୁ ପଚାରିଲା, “ସାର୍‌, ହୁଏତ ପଇସାରୋଜଗାର ପାଇଁ ଜଣେ ଏଇଟି ଆରମ୍ଭ 
କରିଥୁୂବ । ମାତ୍ର ଲୋକଙ୍କୁ ଆଣିଲା କିମିତି ? କଣ କହି ଭୁଲେଇଲା ତାଙ୍କୁ ?” 
-ଦୀପୁୁ ରାମ ସୀତା ଲକ୍ଷଣ ବନବାସବେଳେ ଅଯୋଧାରୁ ବାହାରି ଦକ୍ଷିଣକୁ ଯାଇଥୂଲେ । 
ଦଣ୍ଡକାରଣ୍ୟରେ ଅନେକ ଦିନ କଟେଇଲେ । ଦଣ୍ଡକାରଣ୍ୟ ଏବର କୋରାପୁଟରୁ ପଶ୍ଚିମ ଓ 
ଦକ୍ଷିଣକୁ ବ୍ୟାପିଥୁୂଲା । ବାଲ୍ମିକୀଙ୍କ ବିବରଣୀ ଉପରେ ଆସ୍ଥାରଖୁ କାଳିଦାସ ନିର୍ବାସିତ ଯକ୍ଷକୁ 
ରାମଗିରିରେ ରଖାଇଲେ । ସେଇଠି ସେ ମେଘ ଆସିବା ଦେଖୁଲା ଓ ମେଘକୁ ଦୂତକରି 
ମାଳବ-ମଧ୍ଯଭାରତ ଦେଇ ଉତ୍ତରକୁ, ନିଜଘର ଅଳକାପୁରୀକୁ ପଠାଇଲା । ରାମାୟଣ ଓ 
ମହାଭାରତ ସାଙ୍ଗକୁ ପୁରାଣ ଗୁଡ଼ିକ ଥରକୁ ଥର ଲେଖାଯାଇଚି । ପ୍ରତିଥର ଅଜଣା ଲେଖକମାନେ 
ଅନେକ କଥା ଯୋଡ଼ିଚନ୍ତି । କିଛି କଥା ବି ହୁଏତ ବାଦ୍‌ ଦେଇଚନ୍ତି । ଆମ ପରମ୍ପରାରେ ଉଭୟ 
ରାମାୟଣ ଓ ମହାଭାରତ ଇତିହାସ ଆଖ୍ୟା ପାଇଚନ୍ତି, ମାନେ ସେଥୁରେ ଥୁବା କଥା ଗୁଡ଼ିକ 

୫୭ ବେହାଗ 
ପ୍ରକୃତରେ ଘଟିଥୂଲା । କେତେକ ଲୋକ ଏ ଦୃଇ ଗ୍ରନ୍ତର ବିବରଣୀକୁ ସତବୋଲି ମାନନ୍ତି 
ନାହିଁ । ମାତ୍ର, ଏ ଦୁଇଗ୍ରଛ ଭାରତୀୟ ଚେତନାକୁ ଆଚ୍ଛନ୍ନ କରି ରଖୁଛନ୍ତି । ପରେ କୃଷ୍ଣଚରିତ 
ଭାଗବତ ବି ଏହିପରି ମାନ୍ୟତା ପାଇଛି । ମହାଭାରତର କୃଷ୍ଣ ଭାଗବଡରେ ନୂଆରୂପ ପରିଗ୍ରହ 
କରିଛନ୍ତି । ରାମ ଓ କୃଷ୍ଣ ଭଗବାନଙ୍କ ଅବତାର ବୋଲି ସ୍ଵୀକୃତ ହୋଇଛନ୍ତି । କୁସୁମ ପରଶେ 
ପଟ ନିସ୍ତରେ ପରି ରାମାୟଣ ବା ମହାଭାରତ ସହ ଯୋଡ଼ା ହେଇଗଲେ ଯେ କୌଣସି ସ୍ଥାନ 
ମର୍ଯ୍ୟାଦାବନ୍ତ ହୁଏ । ଅନେକ ସମୟରେ କେବଳ ନାମ ସାମ୍ୟରୁ ଏକାଧୂକ ସ୍ଥାନ ମୂଳ 
ସ୍ଥାନଟିର ଗୌରବ ଦାବି କରନ୍ତି । ଆମ ଓଡ଼ିଶା ସମେତ ଭାରତରେ ଏକାଧୂକ ସ୍ଥାନକୁ 
ମହାଭାରତର ବିରାଟଗଡ଼ ବୋଲି କୁହାଯାଏ । ବାଛ୍ଧିକୀଙ୍କ ଆଶ୍ରମ ତମସା କୂଚ୍ରେ ଥୁଲା । 
ଏଟିକୁ କୋରାପୁଟର ଗୋଟିଏ ନଇ ସାଙ୍ଗରେ ଚିହ୍ନିତ କରାଯାଇଛି । ବାଲ୍ମିକୀ ଆଶ୍ରମ ତେଣୁ 
କପିଳାସରେ ବା ନହେବ କାହିଁକି ? ତାଛଡ଼ା ଆମର ଏଠି ଠାକୁର ଠାକୁରାଣୀତ ସପନାରତି ! 
ଲୋକଙ୍କ ଦେହରେ ବି ଅବତରଚ୍ତି । ସେମିତି ଜଣେ କହି କ”ଣ ଆରମ୍ଭକଲେତ ଆହୁରି 
ବିଶ୍ଵାସ ଯୋଗ୍ୟ ହେଇଯାଇଥବବ । କାଲି ସକାଳୁ ତୁ ଯଦି କହୁ ଯେ ତତେ ଅପରାଜିତା 
ସପନେଇଛର୍ତି ଯେ, ବହୁଦିନୁ ଅପୂଜା ରହି ତାଙ୍କୁ ଭାରୀ ବାଧୂବଲାଣି ଓ ସେ ନୂଆ ରୂପରେ 
ନୂଆଦେଉଳରେ ରହିବାକୁ ଚାହାନ୍ତି ତାହେଲେ କଂଣ ହେଇପାରେ କଛ୍ଛନା କର । ଏ ସତ୍ୟ 
ହେରିକା ତତେ ହୁଏତ ଥଟାରେ ଉଡ଼େଇବେ । ମାତ୍ର କେହି ନା କେହିତ ବିଶ୍ଵାସ କରିବେ ! ତୁ 
ଗୋଟେଠି ଆସ୍ତାନ ଜମେଇ ଯଦି କହୁ ଯେ ସେଇଠୁ କୋଡ଼ିଏ ହାତ ପଷ୍ଚିମକୁ ଦେଉଳ 
ତୋଳେଇବାକୁ ମା” କହୁଚରି, ତାହେଲେ ସେଠି ପଇସା, ଭୋଗରାଗ, ଧୂପ ଦୀପ ସବୁ 
ଠୁଳହେଇଯିବ ଓ ଡେରିରେ ହଉ କି ସହଳ ହଉ ଦେଉଳ ଡୋଳାହବ, ମୂରି ଗଢ଼ାଯିବ ଓ 
ପ୍ରତିଷ୍ଠା କରାଯିବ । ବିଦ୍ୟାଶ୍ରମର ବିଲୁପ୍ତି ହୋଇପାରେ ମାତ୍ର ତୋ ଦିଅଁ ଓ ଦେଉଳ ରହିଯିବେ ! 
ଦୀପୁ ବଡ଼ ନିବିଷ୍ଟ ଚିତ୍ତରେ ଶୁଣି ଯାଉଥଲା । ନନ୍ଦା ପଚାରିଲା, ‘କିରେ ଟୋକା, କ'ଣ 
ଏତିକି ବେଳୁ ଠାକୁରାଣୀ ସପନେଇଲେଣି ?”? ସମସ୍ତେ ହସିପକେଇଲେ । ଦୀପୁ ଟିକେ 
ନାଜେଇଗଲା । ନନ୍ଦା କହିଲା, ‘ଆପଣ ଆଛାକଥା ଭର୍ରିକଲେ ଏ ଗୁରାଙ୍କ ମୁଣ୍ଡରେ ! କୋଉ 
ଦିନ କ”ଣ କରିବେ କେଜାଣି ! 
-ଡମେ ବି କରିବ ନା କ”ଣ ? 
- କେଜାଣି ? 
-ନୀଳିମା, ଏକଥାଟା ଲେଖରଖ । ଏ ନନ୍ଦା କୋଉଦିନ ସେମିତି କଲେ ତମ ଲେଖାଟା ପଢ଼ି 
ସମସ୍ତଙ୍କୁ ଶୁଣେଇଦବ । 
-ଖାଲି ଲେଖ୍ବି ନାହିଁ - ସମସ୍ତଙ୍କ ଦସ୍ତଖତନେଇ ରଖୁଦେବି ଆଜ୍ଞା । 
- ବଢ଼ିଆ ! 
ପୁଣି ତୁହାଏ ହସ । ହସ ବନ୍ଦହେଲାରୁ କହିଲି - ଦେ'ଗୀ ଛାଡ଼ିଲାବେଳେ ଏବର କପିଳାସକୁ 
ରାଧାନାଥଙ୍କ କପିଳାସ ସହିତ ତୁଳନା କରିବା କଥା କହିଥୂଲି । ଗଙ୍ଗେଶ୍ଵର ରତ୍ଵପୁର ଜିତିଲାପରେ 

ବେହାଗ ୫୮ 
ଖବରଟା ଜାଗାକୁ ଜାଗା ନିଆଁ ଜଳାଇ ପୁରୀକୁ ପଠାହେବା ବାଟରେ ପଡ଼ିଥିଲା କପିଳାସ ! 
କପିଳାସକୁ ଖବର ଆସିଥୁଲା ହିଙ୍କୁଳାପୀଠ ତାଳଚେରରୁ । ଏବେ ରାଧାନାଥଙ୍କୁ ଶୁଣ : 

ରଥାଙ୍ଗ ଦମ୍ପତି -ମାନସେ କ୍ଷଣିକ ସୁଖ ଭ୍ରମ ଉପୁଜ୍ାର 

ଅଭ୍ର-ଗଭଁ ଗିରି କପିଳାସେ ରଶ୍ମି ତହୁଁ ଆସିଥୂବ ଧାଇଁ । 

ସ୍ତଟିକ ପାବଚ୍ଛ ପରାଏ ଯେ ଶୈଳେ ଶୋଭେ କଳନାଦୀଝର 

ରକ୍ତାଶୋକ କୁଞ୍ଜେ ବିରାଜନ୍ତି ଯାର ମେଖଳେ ଚନ୍ଦ୍ରଶେଖର । 

ନିଶୀଥେ ଓହ୍ଲାଇ କିନ୍ନରୀଏ ଯହିଁ ଗାଆନ୍ତି ମହିମ୍ପ ସ୍ତବ 

ଉକ୍କର୍ଣ୍ତେ ଶୁଣନ୍ତି ହରିଣୀଏ ମୁଗ୍ଧ ହୋଇ ସେ ସଙ୍ଗୀତ ରବ । 

ଯୋଗିଜନେ ତହିଁ ବହି ଜାଳିଥ୍‌ବେ ବିଜୟ ସଂକେତ ପାଇ 

ତା ଦେଖୁ ହରିଶେ ଦାବାନଳ ଭ୍ରମେ ଚୌଦିଗେ ଯିବେ ପଳାଇ ! 

ତଳେ ମହାରଣ୍ୟେ କୃଷିକ୍ଷେତ୍ର ମଞ୍ଚେ କୃଷିରକ୍ଷୀ କୃଷୀବଳ 

ନେତ୍ରେ ଜନ୍ମନାଇବ ଚମକ -ଚପଳା-ସନିଭ ଜ୍ୟୋତି ଚପଳ । 

ଆସିଲାବେଳେ ସବୁ ଦେଖୁ ଦେଖୁ ଆସିଲ । ଏବେ ରାଧାନାଥଙ୍କୁ ଶୁଣିଲ । ଏଥର କୁହ ! 
“ସାର୍‌, ଅଭ୍ର-ଗର୍ଭ କ'ଣ ?? ପଚାରିଲା ଯୁଗଳ । 
-ଯାହା ଗର୍ଭରେ ବା ଭିତରେ ଅଭ୍ରଥାଏ । କପିଳାସରେ କଳାଅଭ୍ର ଅଛି । ସାନ ପଥରଟିଏ 
ଆଣ । ତାକୁ ଭା ଦେଖୁବା । 

ଯୁଗଳ ଟେନିସବଲ୍‌ପରି ପଥରଟିଏ ଆଣିଲା । ସେଟାକୁ ଗୋଟେ ପଥର ଉପରେ 
ଥୋଇ, ଆଉ ଗୋଟେ ବଡ଼ ପଥରରେ ପିଟିଲା । ସାନ ପଥରଟି ଭାଟ୍ଗିଗଲାରୁ ଭିତରୁ ଜିକିଜିକି 
ହୋଇ ଅଭ୍ରଟିକିଏ ଦେଖାଗଲା !। 

ସେଇଆକୁ ଦେଖାଇ କହିଲି, ‘ଅଭ୍ର ପରସ୍ତ ପରସ୍ତ ହେଇ ରହେ । ବଡ଼ ପଥରରୁ ବଡ଼ 
ବଡ଼ ଖଣ୍ଡ ବାହାରେ । ଖୋଳିଲେ ବଡ଼ ବଡ଼ ଅଭ୍ତ ଫର୍ଦ ବାହାରେ । ଅଭ୍ତ ଦୃଇପ୍ରକାର | ଧଳା 
ଓ କଳା । ଏ ଅଭ୍ର କଳା ।” 

ଏଥର କୁହ କହି ପିଲାମାନଙ୍କୁ ଚାହିଁଲି । ନୀଳିମା ଆରମ୍ଭ କଲା : 
-ସାର୍‌, ଝରଣା ଅଛି । ମାତ୍ର ପଥରରୁ ପଥର, ପାହାଚରୁ ପାହାଚ ଡେଇଁ ଡେଇଁ ଗଲାଭଳି 
ନୁହେଁ । ଗୋଟେ ସାନ ନାଳିଆ ଦେଇ ଝରଣା ଯାଉଛି । ଏମିତି କାହିଁକି ହେଲା ? 
-ବର୍ଷାପାଣି ଗଛ ଶିଅ ଓ ଚେର ଦେଇ ମାଟି ବା ପାହାଡ଼ ଭିତରକୁ ଯାଏ ! ସେଠି ଭିତରେ 
ଭିତରେ ଗୋଟେ ପ୍ରବାହ ସୃଷ୍ଟିହୁଏ । କୋଉଠି ବାଟ ପାଇଲେ ପଦାକୁ ବାହାରେ ! ଗଛବୃଛ 
ଯେତେ ଘଞ୍ଚ ହେବେ ସେତେ ଅଧ୍ୂକ ପାଣି ଭିତରକୁ ଯିବ । ଆଗେ କପିଳାସରେ ଘଞ୍ଚବଣ 
ଥଲା ! ଏବେତ ବଣ ନାହିଁ । ବଡ଼ ଝର କାହିଁ ଯେ ସ୍ତଟିକ ପାବଚ୍ଛ ପରାଏ” ଶୈଳଦେହରେ 
ଶୋଭାପାଇବ ? ମତେ ଲାଗୁଛି ରାଧାନାଥ ‘ପାବଛ” କହିଲା ବେଳେ, ପଥର ପାହାଚରୁ 

୫୯ ବେହାଗ 
ପଥର ପାହାଚ ନୁହେଁ, ପର୍ବତରୁ ପର୍ବତ ଡେଇଁବା କଥା କହୁଥିଲେ । ତମେମାନେ ଆଗ୍ରହୀ 
ହେଲେ ଏ ପ୍ରଶ୍ନ ମଧ୍ୟ ସମାଧାନ ହେବ । ତେବେ ବର୍ର୍ରମାନ ପାଇଁ ନୀଳିମା କଥା ରହୁ । 
ସାର୍‌, ମେଖଳାରେ ଚନ୍ଦ୍ରଶେଖର ଅଛନ୍ତି ସତ, ମାତ୍ର ରଭ୍ତାଶୋକ କୁଞ୍ଜ କାହିଁ । ମତେ ତ 
ଗୋଟିଏ ବି ଅଶୋକଗଛ ଦେଖାଗଲାନି,? କହିଲା ଯୁଗଳ । 
“ସାର୍‌, ନିଶୀଥ ତ ହୋଇନାହିଁ, କିନରୀଏ ଏବେବି ମହିମ୍ବସ୍ତବ ଗାଉଚନ୍ତି କି ନାହିଁ କିମିତି 
ଜାଣିବା ?? ପଚାରିଲା, ନନ୍ଦା ! 
-ତା ସତ | ଆମେ ଓହ୍ଲେଇଲାବେଳକୁ ସଂଜ ଗଡ଼ିଯାଇଥୁବ । ରାଧାନାଥଙ୍କୁ ସତ କରିବା ପାଇଁ 
ଡମେ ଆଉ ନୀଳିମା କିନ୍ନରୀ ହୋଇ ମହିମ୍ବସ୍ତବ ଗାଇପାର ! 
‘ସାର୍‌, ସ୍ତବ ଗାଇବୁ, ମାତ୍ର ଆମେ କିନ୍ନରୀ ହବୁ କିପରି ?? ପଚାରିଲା ନୀଳିମା । 
-ତମ ଦିହିଙ୍କ କଣ୍ଠତ ବେଶ୍‌ ମିଠା ! ଅସୁବିଧା କ'ଣ ? 
-ସେମାନେ ପରା ଖୁବ୍‌ ସୁନ୍ଦର ! 
-କିଏ କହିଲା ? 
-ସେମାନେ ପରା ଦେବଯୋନି ! 
- ହଁ, ଦେବଯୋନି ନିରଶ୍ଦେ - ମାତ୍ର ସୁଦର୍ଶନା ନୁହନ୍ତି । ସେଥୁପାଇଁ କିନ୍ନରଙ୍କ ଅନ୍ୟଏକ ନାମ 
କିଂପୁରୁଷ, ମାନେ କୁସିତ ପୁରୁଷ । ପ୍ରତ୍ୟେକଙ୍କ ଶରୀରରେ ଦୁଇଟି ଭାଗ - ମୋଟେ ଭାଗରେ 
ମୁହଁ ଘୋଡ଼ାମୁହଁ ପରି ମାତ୍ର ଦେହ ମଣିଷପରି । ଅନ୍ୟଭାଗରେ ଠିକ୍‌ ଓଲଟା, ମଣିଷ ମୁହଁ 
ଘୋଡ଼ା ଦେହ । 

ନୀଳିମା ଚୁପ୍‌ ରହିବା ଦେଖୁ ନନ୍ଦା କହିଲା, ‘ସାର୍‌, ନୀଳିମା ବୋଧହୁଏ ମନସ୍ଥିର 
କରିପାରୁନି -ମାତ୍ର ଗାଡ଼ିରେ ଗଲାବେଳେ କାହିଁକି, ଏଇ ମୁହୁରଁରୁ ମୁଁ କିନରୀ ହେବାକୁ ରାଜି । 
ମୋ ସାଙ୍ଗରେ କିଏ ଲାଗିଲେ ଘୋଡ଼ା ମୁହଁଟା ତା ଆଡକୁ ଥୁଲେ କାମୁଡ଼ି ପକେଇବି ନହେଲେ 
ଆରଭାଗଟା ହେଇଥଲେ ଏକା ବେଳକେ ଯୋଡ଼ି ନାତ ଲଗେଇବି !” 

ନୀଳିମା ସହିତ ସମସ୍ତେ ବଡ଼ ପାଟିରେ ହସିଉଠିଲେ ! ମୁଁ କହିଲି, ଅତୀବ ସାଧୁ 
କାମନା | ଦୁଃଖ ଯେ ତୁମେ କାମଚାରୀ ନୁହଁ ।” 
-ନୁହେଁ କାହିଁକି ? ମୋ ଇଛାରେ ମୁଁ ନିଶ୍ଚୟ ବିହାର କରିପାରେ କହି ନନ୍ଦା ତରତରହୋଇ 
ଓହ୍ଲେଇବାରେ ଲାଗିଲା | 

ନୀଳିମା କହିଲା, ‘ଦେଇ, ଧୀରେ ଚାଲ୍‌ | ପଡ଼ିଗଲେ ନିଜେ ପାନେ ପାଇବୁ, ସମସ୍ତଙ୍କୁ 
ହଇରାଣ କରିବୁ । ତାଛଡ଼ା ଫେରନ୍ତି ତୁ ପରା ଗାଡ଼ି ଚଲେଇବୁ ?? ନନ୍ଦା ଠିଆହେଇ ପଡ଼ିଲା । 
ଆମେମାନେ ଧୀରେ ଧୀରେ ଓହ୍ଲେଇ ତା ପାଖରେ ପହଞ୍ଚଗଲୁ । ସେ ଆଗେ ଆଗେ ଚାଲିଲା । 
ଚନ୍ଦ୍ରଶେଖରଙ୍କ ପାଖରେ ହେଲାବେଳକୁ ସନ୍ଧ୍ୟା ଆରତିର ଘଣ୍ତି ଶୁଭିଲା । ସମସ୍ତେ ହାତଯୋଡ଼ି 
ନମସ୍କାର କଲେ । ବେଢ଼ାରୁ ବାହାରିଲା ବେଳକୁ ସତ୍ୟର ମାମୁଁ ଠିଆହୋଇଥୂଲେ | ଆମକୁ 


Digitized by srujanika@gmail.com 


ବେହାଗ Do 

ଦେଖ୍‌ କହିଲେ, ‘ଶୁଣୁଚି ପଲେ ହାତୀ ବାହାରିଚନ୍ତି । ଆଷାଢ଼ମାସ । ତଥାପି ସେମାନଙ୍କ ପାଇଁ 
ଖାଇବାକୁ ନାହିଁ । ବଣ କାହିଁ ଯେ ଖାଇବାକୁ ମିଳିବ ? ଏ ସତ୍ୟ, ତମେମାନେ ଆଗେ ଆଗେ 
ଯିବ । ପଛରେ ବସିବା ଦିଜଣ ନିଆଁ ବରିଆ ଧରି ବସିବ । ଦୋକାନରେ ଦିଇଟା ବରିଆ 
ଓହଳା ହେଇଚି । ନେଇଯିବ। ମୁଁ ଟିକିଏ ଦର୍ଶନକୁ ଯିବି” କହି, ସେ ଭିତରକୁ ଗଲେ । 

ସତ୍ୟ ମଟରସାଇକ୍ୁ ଆଗରେ ବସିଲା । ଆଶୀଷ ତା'ପଛେ । ଯୁଗଳ ଦ୍ଵିତୀୟ ମଟରସାଇକ୍ଲ 
ଧରିଲା । ପଛରେ ଦୀପୁ ବରିଆ ଧରି ବସିଲା । ଆମେ ଗାଡ଼ି ଭିତରକୁ ଗଲାବେଳକୁ ନନ୍ଦା 
କହିଲା, ‘ଆଜ୍ଞା ଆପଣ ପଛରେ ବସନ୍ତୁ । ନହେଲେ ସାମ୍ନାରେ ଖୁଜୁବୁତୁ ହେଲେ ରାତିରେ 
ଗାଡ଼ି ଚଳେଇବାକୁ ଅସୁବିଧା ହେବ । 
‘ଜଣେ ପଛରେ ବସିବି ଖୁଜୁବୁଜୁ ହୋଇପାରେ । ବକବକ ହୋଇପାରେ । ତେବେ ଗୋଟେ 
ସଂକଳ୍ପ ଘୋଷଣା କରୁଚି - ମତେ ନ ପଚାରିଲେ, ମୋ ତୁଣ୍ଡ ଫିଟିବ ନାହିଁ ।” ପଛ ସିଟ୍‌ରେ 
ବସିଲି । ନୀଳିମା ଆଗରେ ବସିଲା । ଗାଡ଼ି ସ୍ଟାର୍ଟଟବା ଆଗରୁ କହିଲି, ଭଲ ହେଲା, ଦି 
କିନ୍ନରୀଙ୍କ ସ୍ତବ ଶୁଣାଯିବ । 

ନନ୍ଦା କହିଲା, ଲାଗୁଛି କିନ୍ନରୀଙ୍କ ଦି ମୁହଁ ପାଖାପାଖ, ଆଗପଛ ନୁହେଁ ।” 
“ରକ୍ଷା ହେଇଚି । ପଛଆଡ଼କୁ ମଣିଷ ଭାଗ ମୁହଁଟା ଥୁଲେ ଚଳନ୍ତା । ମାତ୍ର ଘୋଡ଼ାମୁହଁ ରହିଲେ, 
ବ୍ୟାକ୍ରେଷ୍ଠ ଡେଇଁ ପଛସିଟ୍‌ ଯାଏ ମାଡ଼ି ଯାଆନ୍ତା !” କହି, ପାଖ ଝରକାଦେଇ ବାହାରକୁ 
ଚାହିଁ ରହିଲି । 

ନନ୍ଦା ଇଂଜିନ୍‌ ସ୍ଟାର୍ଟକଲା । ଗାଡ଼ି ଚାଲିବା ଆଗରୁ ନମସ୍କାର ଜଣେଇ କହିଲା, ‘ହେ 
ପ୍ରଭୁ ଚନ୍ଦ୍ରଶେଖର, ଭଲରେ ଭଲରେ ଏ ଯାତ୍ରା ସରୁ ।” ପିଲାଙ୍କ ମଟର ସାଇକଲ ଚାଲିଲା 
ବେଳକୁ ଆମ ଗାଡ଼ି ବି ଚାଲିଲା । 

ହାତୀ ନିଆଁ ବରିଆ ଦେଖୁଲେ ଶଙ୍କିବ, ମାତ୍ର ଆମ ହେଡ଼ଵଲାଇଟ୍‌ ଗୁଡ଼ାକୁ ଦେଖୁଲେ 
ନୁହେଁ ? କାହାକୁ ଡରେ ହାତୀ ? ଆଲୋକକୁ ନା ଢାଳାକୁ ? 
‘ସାର୍‌, ରାଧାନାଥଙ୍କ ବର୍ଣ୍ଧନାରୁ ଆଉଟିକିଏ ରହିଗଲା । ଏବର ମୃଗବିହାରର ହରିଣ ହରିଣୀ 
କିନ୍ନରୀଙ୍କ ସଙ୍ଗୀତ ଶୁଣିବାକୁ ଉତ୍ବ କର୍ଣ୍ଣ ହେବେ ନାହିଁ । ବହ୍ନି ଜାଳିବାକୁ ଯୋଗିଜନେ ବି 
ନାହାନ୍ତି,” କହିଲା ନୀଳିମା । 
ନାହାନ୍ତି କାହିଁକି ? ନନ୍ଦାକୁ ପାପୀୟସୀ କହିଥ୍‌ବା ଲୋକଟି ଏବର ଯୋଗିଜନ ନୋହିଥୂବ 
କାହିଁକି ? ହୁଏତ ଛଦ୍ମବେଶରେ ଥୁଲା | 
“ସେଇଟା ଅଣ୍ଟାରୁ ଗୋଟେ ଗଞ୍ଜେଇମୋଡ଼ା ଗୋଲାପ ଫ୍ରଲ ସିଆଁ ରୁମାଲ ଖସିପଡ଼ିଥୂଲା । 
ଗୋଟେଇ ଆଣି ମୋ ଝୁଲାରେ ରଖୁଚି,” କହିଲା ନନ୍ଦା ! 
-ଏତ ଆହୁରି ଚମଜ଼୍ାର କଥା । ତେବେ, ଫୁଲ ରୁମାଲ ଓ ଗଞ୍ଜେଇ, ଲାମ୍ପଟ୍ୟ ତଥା କୁଟିଳତାର 
ପ୍ରମାଣ ହେଲେ ତା ଘର ନିଶ୍ଭୈ ବୁଡ଼ିବ ବୋଲି ଆମ ଲୋକ ପରମ୍ପରା ବିଶ୍ଵାସ କରେ । ଏଇ 

୬୧ ବେହାଗ 
ଲୋକୋଣ୍ରିଟି ହେଲା : 

ଲମ୍ପଟ ସନ୍ୟାସୀ କୁଟିଳ ଯୋଗୀ, ଦାରୀ ବିଆଣିଆ ବଇଦ ରୋଗୀ ! 

ନାଜୁଆ ବାହ୍ୁଣ କାଶୁଆ ଚୋର, ଏଇ ଛଂଙ୍କର ବୁଡ଼ଇ ଘର । 

ନନ୍ଦା, ନୀଳିମା ଏକାବେଳକେ ହସିଉଠିଲେ । ନୀଳିମା କହିଲା, ଏମିତି ଲୋକୋଣ୍ରି 
କେତେ ତ ଜଣାଥ୍‌ବ ଆପଣଙ୍କୁ ?? 
-ଢଣାନାହିଁ କାହିଁକି ୨ ତେବେ ସେ ମୁଣି ସବୁବେଳେ ଫିଟା ନଥାଏ ! ମଉକା ଚୁଟିଲେ 
ଗୋଟେ ଅଧେ ବାହାରିପଡ଼େ । ଯେମିତି, ହାତୀ ବାହାରିଥୁ୍‌ବାରୁ କିନ୍ନରୀ ନନ୍ଦାକୁ ମନେ 
ପକେଇଦବା ଜରୁରି ଯେ ହାତୀ ଦେଖୁଲେ ଗାଡ଼ି ବନ୍ଦକରିଦବ ।! ହେଡ୍‌ଲାଇଟ୍‌ ଲିଭେଇ ଦେଇ 
ଅପେକ୍ଷା କରିବ । ଜୋରରେ ଗାଡ଼ି ଚଳେଇ ଖସିଯିବାକୁ ଚେଷ୍ଟା କରିବ ନାହିଁ । କାରଣ, 
“ଘୋଡ଼ା ଦଉଡ଼ି ଦଉଡ଼ି ଯୋଉଠି, ହାତୀ ଟହଲି ଟହଲି ସେଇଠି” ଅର୍ଥାତ ଏ ପାହାଡ଼ିଆ ଘାଟି 
ରାସ୍ତାରେ ଆମ କାର୍‌ ହାତୀକୁ ଟପି ପାରିବ ନାହିଁ । 
-ନନ୍ଦା ହଠାତ୍ଵ ବ୍ରେକ୍‌ କସିଲା । ସମସ୍ତେ ଆଗକୁ ଝୁଙ୍କି ପଡ଼ିଲେ । ମୋ ମୁଣ୍ଡଟା ଡ୍ରାଇଭିଂ ସିଟ୍‌ 
ବ୍ୟାକ୍ବରେଷ୍ଟରେ ବାଡ଼େଇ ହଉ ହଉ ଟିକକେ ବଞ୍ଚୁଗଲା । ମୁଁ ଗାଡ଼ି କବାଟ ଖୋଲି ବାହାରକୁ 
ଗୋଡ଼ ବଢ଼ଉ ବଢ଼ଉ କହିଲି, ‘ତମେମାନେ ଟିକେ ଆଗେଇ ଯାଇ ଫେରି ଆସ । ନାଇଁ ଯଦି 
ହଠାତ୍ଵ ହାତୀ ହାବୁଡ଼ରେ ପଡ଼, ଯେମିତି ହେଲେ ଖସି ପଳାଅ । ମୁଁ ଏଠି ରାତି କଟେଇ 
ସକାଳୁ ଯେମିତି ହଉ ବିଦ୍ଯାଶ୍ରମରେ ହାଜର ହେବି ।” ଗାଡ଼ି ଆଗକୁ ବାହାରିଗଲା । ମୁଁ 
ରାସ୍ତାକଡ଼ ବୁଦା ପଛକୁ ଗଡ଼ିଗଲି । ଟିକକ ପରେ ଗାଡ଼ି ଆସି ପୁଣି ଅଟକିଲା ବେଳକୁ, ସଡ଼କ 
ଓପରକୁ ଆସୁ ଆସୁ କହିଲି, ‘ନନ୍ଦା ବ୍ରେକ୍ଵ ଦେଇ ଭଲକଲ । ନହେଲେ ଏଇ ହାଲ୍‌ରେ 
ଗାଡ଼ିରେ ଯାଇ ହାତୀ ହାବୁଡ଼ରେ ପଡ଼ିଥିଲେ ଲୁଗାପଟାରେ ପଡ଼ି ଯାଇଥାନ୍ତା ।” ନନ୍ଦା ଖୈ ଖୈ 
ହେଇ ହସିଲା ବେଳକୁ ସେ ଆଉ ନୀଳିମା ନିଜ ନିଜ ଭିତରେ ଠରାଠରି ହେଉଥଆନ୍ତି । ନୀଳିମା 
ଭିତରୁ କବାଟ ଖୋଲି ଦେଲା । ମୁଁ ବସି କହିଲି, ‘କଥାଅଛି-ସବ୍‌ସେ ଚୁପ୍‌ ଭଲା | କନ୍ୟାଶ୍ରମରେ 
ପହଞ୍ଚବା ଯାଏ ମୋ ପାଟି ବନ୍ଦ ।' 

ନୀଳିମା କହିଲା, “ସାର୍‌, ସେକାଳ ଏକାଳ ତୁଳନାତ ସରିନାହିଁ । ବଣରେ ହରିଣ 
ନାହାନ୍ତି ଯେ ନିଆଁ ଜଳିବା ଦେଖୁ ଦାବାନଳ ବୋଲି ଭ୍ରମରେ ଚୌଦିଗେ ପଳାଇ ଯିବେ । 
ତାପରେ କୃଷିକ୍ଷେତ୍ରରେ ମଞ୍ଚାଓପରୁ ଏ ନିଆଁ ପାହାଡ଼ରୁ ପାହାଡ଼ ଚଳିଗଲା ବେଳେ ଚପଳା- 
ଚମକ ଭ୍ରମ ଜନ୍ମାଇବା କଥା । ଏଇନା ଧାନଚାଷ ଆରମ୍ଭ ହେଉଛି । କ୍ଷେତ ଜଗିବା କଥା 
ଉଠୁନାହିଁ । ମାତ୍ର ଧାନ ପାଚି ଆସିଲା ବେଳକୁ ଜନ୍ତୁଚୁନ୍ତାଙ୍କ ଉପଦ୍ରବ ନିଶ୍ଭୈୌ ହଉଥ୍‌ବ ଓ 
ଚାଷୀଏ ମଞ୍ଚାକରି କ୍ଷେତ ଜଗୁଥ୍ୂବେ । ମଞ୍ଚାଓପରେ ନିଆଁବରିଆ ସାଙ୍ଗକୁ ଶବ୍ଦକରି ଜନ୍ତୁ 
ଘଉଡ଼େଇବା ପାଇଁ ଟିଣ ଫିଣ ଥୁବ ! ମାତ୍ର ଖବର ଦବାପାଇଁ ନିଆଁ ଜଳୁ ନଥୁବ । ଚପଳ 
ଚପଳା ଭ୍ରମ କଥା ଉଠୁନାହିଁ ।” 
-ଠିକ୍‌ | 

-ସାର୍‌, ରାଧାନାଥଙ୍କ ପୂର୍ବରୁ ଆଉ କେହି କପିଳାସ କଥା କହିନାହାନ୍ତି ? 
- ନିଶ୍ଚେ କହିଛର୍ରି । ସାରଳାଦାସ ଖାଲି କପିଳାସ ନୁହେଁ - କପିଳାସ ପାଖର ଅନେକ ପାହାଡ଼ 
ପର୍ବତ କଥା କହିଛନ୍ତି । ଛତିଆ -ଅମରାବତୀର ତେଲିଗଡ଼ର ହରିସାହୁ ଝିଅ ସୂହାଣୀ ଯୁଚ୍େେଷ୍ଟିଙ୍କି 
ବାହାହବାଠାରୁ, ଭୀମ କଳକଳା ପାହାଡ଼ ତଳେ କଳିକୁ ବନ୍ଦୀ କରିବା ଯାଏ ଅନେକ କଥା 
ଲେଖ୍‌ଛନ୍ତି । ସାରଳାଙ୍କ କାହାଣୀ ଏବେବୈ ସେ ଅଞ୍ଚଳରେ ଜୀବନ୍ତ । ସୁହାଣୀଙ୍କୁ ଯୁଧୁଶ୍ଠିର 
ବାହାହେଇ ପଇଁତିରିଶ ବର୍ଷ ପୂରିଗଲା । ଯୁଧୁଷ୍ପିର ଅର୍ଚଚନକୁ କହିଲେ ଯେ ସେଠି ଆଉ ରହିବା 
ପ୍ରୟୋଜନ ନାହିଁ । ‘ତୀର୍ଥ ସେବି ଯିବା, ୟେଥେ କିସ ପ୍ରୟୋଜନ ?? ସେଠୁ ଲୋମଶଙ୍କୁ ଡାକି 
ପଚାରିଲେ, 'ଭୁଥଖଣ୍ଡ ମଧ୍ଧେ ଅଛି କେବଣ ଗୁପତ ତୀର୍ଥ ?” 

ଲୋମଶ ବୋଇଲେ ଡୁମ୍ଭେ ଆମ୍ଭର ତୁଲେ ଆସ 

ଓଡ଼ରାଷ୍ଟ୍ରମଧେ ଅଛି ଭୁବନ କପିଳାସ । 

ସାତ ପର୍ବତ ତଳେ ଅଛଇ ଧବଳାଙ୍ଗୀ 

ଉର୍ଦ୍ଧରେତା ହୋଇ ବହଇ ସଉଭାଗୀ । 

ନନ୍ଦା ପଚାରିଲା, ‘ସଉଭାଗୀ ଧବଳାଟଙ୍ଗୀ ଉର୍ଦ୍ଧରେତା ହେଲା କିମିତି ?” କହିଲି, ଏବର 
ଉଚ୍ଚାରଣରେ କହିବା ଧବଳାଙ୍ଗ ଅର୍ଥାତ ଶିବ । ଶିବତ ମୂର୍ଭିମନ୍ତ ସୌଭାଗ୍ୟ । “ସଉଭାଗୀ” 
ତେଣୁ ହେଲା ସୌଭାଗ୍ୟ ।” 
‘ସେଠୁ ?” ପଚାରିଲା ନୀଳିମା । 
-ସାରଳାଦାସ ଗୋଟେ ଲମ୍ବା କାହାଣୀ ଶୁଣେଇଚନ୍ତି । ଗନ୍ଧର୍ବରାଜ ବିଶ୍ଧାବସୁ ଓ ତାଙ୍କ ଭାରିଯା 
ପ୍ରସୂଙ୍କର ସାତପୁତ୍ର“କାଳ, କାମ, ସମ, ସୋମ, ଆଧାନ, ପ୍ରିୟ ଆଉ ନିଦା । 
‘ଆଧାନମାନେ ତ ଆଧାର । ମୁଁ ଭାବିଥିଲି ଆଧାର କ୍ଲୀବଲିଙ୍ଗ, ଏଠି ଦେଖୁଛି ପୁଂଲିଙ୍ଗ,? 
କହିଲା ନନ୍ଦା । 
-ତମେ ସିନା ଶୁଣିଲ ନାହିଁ, ମୁଁ ତ ସେକଥା କହିଥୂଲି ! ହଉ, ସାରଳାଙ୍କ ଗପଟା ଶୁଣ । 
-ଏ ସାତଜଣ ରାତିରେ କଟୁଆଳ ହେଇ ବନସ୍ତ ରକ୍ଷା କରନ୍ତି । ସେଠାକୁ ଆସୁଥୁବା ଅସ୍ତ୍ତରାମାନଙ୍କ 
ସହ ପରିଚୟ ଓ ପ୍ରଣୟ ହେଲା ସେମାନଙ୍କର । ସେମାନେ ସ୍ଵର୍ଗର ହୁଅନ୍ତୁ ପଛେ, ବେଶ୍ୟାତ ! 
ପୁଏ ଯେତେ ଧନ ନେଇ ଦେଲେବି ସେମାନେ ଡୃପ୍ତ ହୁଅନ୍ତି ନାହିଁ । ସେଠୁ ସାରଳା ଗୋଟିଏ 
ସଦୂଲ୍ତି ଶୁଣାଇଲେ : 

ଶ୍ରୀ ଆଷ୍ୟ ଧନ ଦେଇ ପୋଷଇ ଯେହୁ ବେଶ୍ୟା 

ଗୋତ୍ରେ ଅବରଣି ସେ ଜାତିରେ ଅମନିଷ୍ୟା । 

ସେ ଯାହାହଉ ଗନ୍ଧର୍ବ - ସୁତମାନେ କୁବେର ଭଣ୍ଡାରରୁ ଧନ ରତ୍ଳ ଚୋରି କରି 
ଅସ୍ତରୀମାନଙ୍କୁ ଦେବାରେ ଲାଗିଲେ । ଧନେଶ୍ବର ଏହା ଜାଣିପାରି ସେମାନଙ୍କୁ ସଦାଶିବଙ୍କ 
ଆଗକୁ ଘେନିଗଲେ । ସେଠୁ, 

ଅନୀତି ଦେଖ କୋପକଲେ ଦେବରାୟେ 

ଯାଅରେ ସାତକହିଁ ପାଷାଣ ହୋଉ କାୟେ । 

ସଦାଶିବ ସ୍ଵାମୀଙ୍କି ସାତେହେଂ କରେ ସେବା 

ଭୋ ସ୍ଵାମୀ ଆମ୍ଭନ୍ତ ତବ ଭୁବନ ଦେବା । 

ଶଙ୍କର ବଦୟନ୍ତି ଇଚ୍ଚିଲ ଯେବେ ୟେହା 

ମୋହର କପିଳାସେ ଡୁ ମ୍ଭେରେ ପାବଚ୍ଛ ହୋଇ ଥାଆ । 

“ ସେଥୂପାଇଁ ଗୋଟେ ପର୍ବତରୁ ଆଉ ଗୋଟେ ପର୍ବତକୁ ଡେଇଁବା କଥା କହୁଥିଲେ ?” 
ପଚାରିଲା ନନ୍ଦା । 

-ଆଉ ବି କହିଥୂଲି ଯେ ତମେମାନେ ଆଗ୍ରହୀ ହେଲେ ଏ ସନ୍ଦେହର ବି ନିରସନ ହେବ । 
ଏବେ ବୁଝିଲତ ? ରାଧାନାଥ ଖୁବ ଭଲକରି ସାରଳାଙ୍କୁ ପଡ଼ିଥୂଲେ । ସେଥୁପାଇଁ ସେ ଦୁର୍ଯ୍ୟୋଧନର 
ରଭ୍ତନଦୀ ସନ୍ତରଣ ପରି ଚମଜ଼ାର କବିତା ଲେଖୁଲେ । ସେ ନିଜେ ଏକଥା ଲିପିବଦ୍ଧ କରିଛନ୍ତି । 
ପଢ଼ିଛ ତ ? 

ଦୁହେଁ ମୁଣ୍ଡ ଟୁଙ୍ଗାରି ହଁ କଲେ । 

-ସାରଳାଙ୍କୁ ଶୁଣ । ପରେ ପରେ ଆହୁରି ଚମକ୍ରାର ପ୍ରସଙ୍ଗ ଅଛି । 

ମୋତେ ଦର୍ଶନ କରି ଆସିବେ ଯେତେ ନର 

ସବୁରି - ପାଦରଜ ପଡ଼ୁ ତୁମ୍ଭର ଉପର । 

ଲୋମଶ କହିଲେ ଶୁଣ ହୋ ଯୁଖେଷ୍ି 

ବିଶ୍ଵାବସୁଙ୍କର ପୁତ୍ର ଏ ପର୍ବତ ସାତଗୋଟି । 

ଏ ପର୍ବତ ଗୁଡ଼ିକର ନାଁ ସେ ଲମ୍ପଟ ସନ୍ୟାସୀ କଥା ଶୁଣେଇଥ୍‌ବା ଲୋକଙ୍କପରି ବା 
କାଳିଦାସ କହିଲାପରି ‘କୋବିଦା ଗ୍ରାମବୃଦ୍ଦାଂ ପାଇଲେ ଢାଣିହବ । ମାତ୍ର ସେପରି ଲୋକ 
ମିଳିବେକି ? ଏବେତ ସେଇ ଭଣ୍ଡ ଦାଡ଼ିଆପରି ଲୋକ ଖାଲି ଅଛନ୍ତି ! 

‘ସାର୍‌, ସେଠୁ ?' ପଚାରିଲା ନାଳିମା । 

ସେଠୁ ଗୋଟିଏ ସ୍ପଷ୍ଟ ନିର୍ଦଦେଶ- 

ୟେ ପର୍ବତ ସାତଗୋଟି ଉପୁଚି ଉଠି ଆସି 

ଦେଖଯାଇ କପିଳାସେ ଶିଖରେଶ୍ବର ବସି 
‘ସାର୍‌, ନରସିଂହ ଦେବ ୧ ୨୪୬ରେ ଲେଖ୍ଥଲେ ସତ୍ୟ, ଦ୍ଵାପର, ତ୍ରେତା, କଳି ଚାରିଯୁଗରେ 
ଶିଖରେଶ୍ବର । ଦୁଇଶ ବର୍ଷପରେ ସାରଳା ଲେଖଲେ ଶିଖରେଶ୍ବର । ମାତ୍ର ତାଙ୍କର ସାଢ଼େ 
ଚାରି କି ପାଞ୍ଚଶ ବର୍ଷପରେ ରାଧାନାଥଙ୍କ ବେଳକୁ ନାଁ ହେଲା ଚନ୍ଦ୍ରଶେଖର । ଆଉ କେହି 
ଲେଖୁନାହାନ୍ତି ?” ପଚାରିଲା ଦୀପୁ । 

‘କବିଶେଖର ଚିନ୍ତାମଣି ମହାନ୍ତି, କାବ୍ୟଟିଏ ଲେଖୁଛନ୍ତି ମାତ୍ର ତାର ବର୍ଣ୍ଣନାଗୁଡ଼ିକ ମୋର 

ହେଜ ହେଉନାହିଁ । ପରେ ଦେଖ, କହିବି ।” କହି, ଚୁପ୍‌ ହେଲି । : 
“ସାର୍‌, ଏତ ସେଇ ଗନ୍ଧର୍ବରାଜାଙ୍କ ସାତପୁଅଙ୍କ କଥା । ଆପଣ ପରା ପରବର୍ୀୀ କାହାଣୀ 
କହୁଥିଲେ !” ମନେ ପକେଇ ଦେଲା ନାଳିମା । 
-ଢାଗର ରାତିରେ ଯୁଧୁଷ୍ଠିର ଭୀମଙ୍କୁ ସହସ୍ରେ ମାଣ ଚାଉଳ ଆଣି ରାନ୍ଧିବାକୁ କହିଲେ । ଭୀମ 
ଧର୍ମପୁରୀ ନଗ୍ରରେ ପହଞ୍ଚଲେ । ଧାନ କଟାହେଇ ଖଳାରେ ଥୁଆ ହୋଇଥାଏ ¦! ମଳା ହେଇନଥୁବା 
ଧାନ ଭାରେ ଭୀମ ଆଣିଲେ ! ସେଠୁ : 

ବନସ୍ତ ଭିତରେ ଯାଇ ଭୀମସେନ ବୁଲି 

ସାତଗୋଟି ବ୍ରାଘ ତହିଁ କଲାକ ୟେକ ପନ୍ତି 

ତାହାନ୍ତ ଘେନିଣ ସେ ମଳିଲାକ ଧାନ 

ବାଛିଣ ପାଳ ଧାନ ଘେନଇ ଭୀମସେନ । 

ପଥରେ ପକାଇଣ କରେ ମୁଥ ମାରି 

ସହସ୍ରେ ମାଣ ଚାଉଳ ଘେନିଲା ସମ୍ପାଦି କରି । 

ଆପଣେ ରାନ୍ଧଣା ତାହା କଲାକ ଅତିବେଗେ 

ନେଇଣ କୁଢ଼ାଇଲା ଭାତ ଶିଖରେଶ୍ବର ଆଗେ । 

ଯୁଝେଷ୍ଠି ଦେବଙ୍କ ପଛ କନିଆ ସୋହାଣୀ 

ସେ ପର୍ବତ ତଳେ ତାକୁ ରୁହାଇଲେ ଆଣି । 

ବୋଇଲେ ୟେହି ପର୍ବତରେ ଥାଇ ଡୁ ଭଶ୍ଵରଙ୍କୁ କର ସେବା 

ବାହୁଡ଼ା ବେଳେ ତୋତେ ବାହୁଡ଼ାଇ ନେବା । 

ସୋମବଂଶ ମଧ୍ୟେ ଗୋ କନିଆ ନାୟେକାଣୀ 

ତହୁଂ ସେ ନାୟେକାଣୀ ପଦହିଁ ନିର୍ବାଣି । 

କଳିଯୁଗ ବାନ୍ଧିଥିଲେ ଯେବଣ ପର୍ବତରେ 

କଳିକିଳା ଗଡ଼ ସେହୁ ବନସ୍ତ ଭିତରେ | 

ତାପରେ ପାଣ୍ଡବମାନେ ମହାନଦୀ ପାରିହେଇ ଦକ୍ଷିଣ ଦିଗରେ ଗତିକଲେ । ସାରଳା 
‘କଳିକିଳା' ଗଡ଼ କଥା ପୁଣି ଏଠି ଲେଖୁଥୁବାରୁ ଏଟା କପିଳାସ ବାହୁଡ଼ାଣି ବେଳର କଥା 
ହୋଇପାରେ । ନାୟେକାଣୀଙ୍କୁ ସେଠାରୁ ବାହୁଡ଼ାଇ ଆଣି, କଳିକିଳା ଗଡ଼ରେ ରଖୁଥୂଲେ 
ପରା ! ଏବର କଳକଳାଗଡ଼ରେ କଳିପାହାଡ଼ ତଳେ ନାହାକାଣୀ ପୂଜା ପାଉଚନ୍ତି 
‘ଏହାପରେ ଆଉ କପିଳାସ କଥା ଲେଖ୍‌ ନାହାନ୍ତି ସାରଳା ?” ନନ୍ଦା ପଚାରିଲା । 
ଲେଖୁଛନ୍ତି - ମାତ୍ର ସେ କପିଳାସ ଓଡ଼୍ରରାଷ୍ଟ୍ରୀ ମଣ୍ଡଳର କପିଳାସ ନୁହେଁ - କୁବେରଙ୍କ 
କୈଳାସ । 

-ଆପଣ ଏତେ ପଢ଼ାପଢ଼ି କଲେ କୋଉଦିନ ? 

-କୋଉଦିନ ମାନେ ! ତେଇଶିରେ ଏମ୍‌.ଏ ଓ ଚବିଶିରେ ଏମ୍‌ଫିଲ୍‌ ! ଚାରିବର୍ଷରୁ ପାଠ 
ଆରମ୍ଭ | କୋଡ଼ିଏ ବର୍ଷ କ'ଣ କମ୍‌ ! 

ବାଟ କେମିତି ସରିଲା ଜାଣିହେଲାନି । ଭାରୀ ସୁନ୍ଦର ଚଳଉଥାଏ ନନ୍ଦା । କନ୍ୟାଶ୍ରମ 
ପାଖେଇ ଆସୁଥାଏ । କହିଲି, ‘ମିଛରେ ତମ ନୂଆବୋଉ ଡରୁଥୁଲେ । ପାହାନ୍ତାରୁ ଆସିଥୂଲେ 
ରାତି ହୋଇ ନଥାନ୍ତା ।” 

-ନା, ହେଇନଥାନ୍ତା ସତ, ମାତ୍ର କିନ୍ନରୀଙ୍କ ମହିମ୍ନସ୍ତବ ଶୁଣିଥାନ୍ତେ କେମିତି ? କପିଳାସ ତ 
ସବୁଠି । ଶୁଣନ୍ତୁ : 

ନନ୍ଦା ଆରମ୍ଭ କରନ୍ତେ ନୀଳିମା କଣ୍ଠ ମିଳେଇଲା - ରାବଣକୃତ ଶିବତାଣ୍ଡବ ସ୍ତୋତ୍ର : 

ଜଟାଟବୀ-ଗଳଜଳ -ପ୍ରବାହ-ପାବିତ -ସ୍ଥତଳେ 

ଗଳେ *ବଲମ୍ବ୍ୟ ଲମ୍ବିତାଂ ଭୁଜଙ୍ଗ -ତୁଙ୍ଗ-ମାଳିକାମ୍‌ । 

ଡମଡ଼୍‌-ଡମଡ଼୍‌-ଡମଦ୍‌ -ଡମନ୍‌ -ନିନାଦବଡ଼୍‌ -ଡମର୍ବୟଂ 

ଚକାର ଚଣ୍ଡତାଣ୍ଡବଂ ତନୋତୁ ନଃ ଶିବଃ ଶିବମ୍‌ ॥ ୧॥ 

ଏମିତି ଚଉଦଟି ଯାକ ଶ୍ଲୋକ ସରିଲାବେଜଳକୁ ଗାଡ଼ି ଅତିଥୃଶାଳା ପାହାଚ ପାଖରେ 
ଅଟକିଲା । ଭୁବନେଶ୍ଵରୀ ହସି ହସି ବାରଣ୍ଡାରୁ ଓହ୍ଲାଇ ଆସିଲେ । ଆମେ ଗାଡ଼ିରୁ ଓହ୍ଲାଇ 
ତାଙ୍କୁ ନମସ୍କାର ହେଲାବେଳକୁ ସେ ନନ୍ଦା ଓ ନୀଳିମାଙ୍କୁ କୁଣ୍ଢେଇ ପକେଇ କହିଲେ - ଭାରୀ 
ଚମଜ୍କାର ଗାଉଥୁଲ ଶିବଡାଣ୍ଡବ ସ୍ତୋତ୍ର ! ଅଖର୍ବ -ସର୍ବ-ମଙ୍ଗଳ-କଳା-କଦନ୍ବ-ମଞ୍ଜରୀ ଠାରୁ 
ଲକ୍ଷ୍ମୀଂ ସଦୈବ ସୁମୁଖୀଂ ପ୍ରଦଦାତି ଶମ୍ଭୁଃ ଯାଏ ଶେଷ ଛ”'ପଦ ଏଇଠୁ ଶୁଣି ପାରୁଥୁଲି । 
ଚନ୍ଦ୍ରଶେଖରଙ୍କ ଦର୍ଶନ ପରେ ସଞ୍ଜରେ ଏହା ଗାଇ ବହୁତ ଭଲ କଲ । 

ଦୃହିଙ୍କ ମୁହଁ ଖୁସିରେ ଝଲମଲ୍‌ କରି ଉଠିଲା । ଭୁବନେଶ୍ଵରୀ ମତେ ଚାହିଁ ପଚାରିଲେ, 
‘କପିଳାସ ଯାତ୍ରା ସାର୍ଥକ ହେଲାତ ?” 

‘ଆପଣଙ୍କ ଆଶୀର୍ବାଦ ଥୁଲେ କ'ଣ ସାର୍ଥକ ନହେବ ?” ବୋଲି ଉତ୍ତର ଦିଅନ୍ତେ, ନନ୍ଦା 
କହିଲା, ‘ହଠାତ୍‌ ଭୁବନେଶ୍ଵରୀ ସ୍ତୁତି ଆରମ୍ଭ ହେଲା ଯେ !” ଭୁବନେଶ୍ବରୀ କହିଲେ, ହଉ, 
ବର୍ରମାନ ସେତିକିରେ ରହୁ । ବୁଲାବୁଲି କରି ସମସ୍ତେ ଥକି ଯାଇଥ୍‌ବ । ଆଠଟା ହେଲାଣି । 
ଅଧଘଣ୍ଟାକ ଭିତରେ ଧୁଆ ଧୋଇ ହେଇ ଠିକ୍‌ ସାଢ଼େ ଆଠଟାରେ ଭୋଜନଶାଳାକୁ ଆସ । 
ଦୀପୁ, ତୁ ଆଉ ତୋ ସାଙ୍ଗ ତିନିହେଁ ଏ ରାତିଟା ଏଇ ଅତିଥୁଶାଳାରେ ରହିବ । ଆମେ 
ଭୋଜନଶାଳାରେ ଅପେକ୍ଷା କରୁଥିବୁ । ଡେରି କରିବ ନାହିଁ ।” 

ସେମାନେ ଗାଡ଼ିରେ ବାହାରିଗଲେ । ଏଥର ଷ୍ଟିୟରିଂ ଧରିଲେ ଭୁବନେଶ୍ବରୀ । 

ଗରମ ପାଣିରେ ଭଲକରି ଗାଧୋଇପଡ଼ି ଲୁଗା ବଦଳେଇ ବାରଣ୍ଡାକୁ ବାହାରିଲା ବେଳକୁ 
ଆଠଟା ପଚିଶ । ପିଲା ଚାରିହେଁ ଗାଧୋଇସାରି ଅପେକ୍ଷା କରୁଥୁଲେ ! ସାଙ୍ଗହୋଇ ଭୋଜନଶାଳା 

ଚାଲିଲୁ । ବାଟରେ ଯୁଗଳ କହିଲା, ‘ସାର୍‌, ଶିଖରେଶୁବରଙ୍କ କରୁଣାରୁ ହାତୀ ଫାତି ହାବୁଡ଼ିଲେ 
ନାହିଁ କି ଆଉ କୌଣସି ବିଘ୍ନ ହେଲାନାହିଁ । ନିଆଁ ବରିଆ ପାଇଁ ଗଲାବେଳେ ଆମେ ତିନିହେଁ 
ସତ୍ୟର ସାନମାମମୁଁଙ୍କୁ ସେ ଦାଢ଼ିଆ କଥା କହିଲୁ । ସେ ପରା ସତ୍ୟ ମାର୍ମୁଘର ଗାଁର ଗୋଟେ 
ଜଣାଶୁଣା ଗଞ୍ଜୋଡ଼ । ସାନମାମୁଁ କହିଲେ - ସେ ବଦମାସଟା ଏଠିକି ଆସିବା ବନ୍ଦ କରିଦିଅନ୍ତି 
ଯେ, ଯାହା ଦି ପଇସା ରୋଜଗାର କରୁଚି, ବନ୍ଦହେଇଗଲେ ତା ପିଲାଝିଲାଙ୍କ ହଇରାଣ 
ବଢ଼ିଯିବ । ଭାଇ ଆସିଲେ ତାଙ୍କୁ କହିବି । ଗୁମ୍ପାଯିବା ବନ୍ଦ କରେଇଦେବି ଭାବୁଚି ।” 
-କେତେ ଗଞ୍ଜୋଡ଼ଙ୍କୁ ସାଧ୍ୟ କରିପାରିବ ତମେମାନେ ! ହଉ ହେଲା - ଯାହା ଯେତିକି 
ହବାକଥା ହଉ । ତମେ ତମ ପଢ଼ା ପଢ଼ିରେ ଲାଗ । ସୂଚନା ବିଜ୍ଞାନରେ ସମସ୍ତଙ୍କ ସାଙ୍ଗରେ 
ଟକ୍କରଦେଇ ଆଗକୁ ଯିବାକୁ ହବ । ଏଇତକ ମନେରଖ । 

ଦୀପୁ କହିଲା, “ସାର୍‌, ଆପଣଙ୍କ କଲ୍ୟାଣ ଓ ଦିଗ୍ଦର୍ଶନ ବଳରେ ଏ ବାମନମାନେ ବି 
ଚନ୍ଦ୍ର ଛୁଇଁପାରିବେ । 

ଭୋଜନଶାଳା ମୁହଁରେ ଭୁବନେଶ୍ବରୀଙ୍କ ସାଙ୍ଗରେ ନନ୍ଦା ଓ ନୀଳିମା ଅପେକ୍ଷା କରୁଥିଲେ । 
ନନ୍ଦା ଓ ନୀଳିମା ଗାଧେଇପଡ଼ି ସଜପ୍ରଲ ପରି ଫୁଟି ଉଠିଥାନ୍ତି । କମଳ କହ୍ଲଧାର କହିବାକୁ ପାଟି 
ଖଲଖଲ ହେଉଥୂଲା | ରୋକିଦେଲି ନିଜକୁ । 
‘ଦେଖୁଛି, ତୁଣ୍ଚିବାନି ଶିଖଲେଣି' କହି, ନନ୍ଦା ଭିତରକୁ ଯିବାପାଇଁ ବାହାରିଲା ବେଳକୁ କହିଲି, 
-ସବୁବେଳେ ମାଷ୍ଟରିକରି କିନରୀର ଶରୀରଗଢ଼ଣ ବତେଇବାର ଫଳ ପାଇଲି ! କିନରୀର 
ଗୋଟେ ପଟେ ଘୋଡ଼ାମୁହଁ ହେଲାବେଳକୁ ଆଉପଟେ ମଣିଷ ମୁହଁ, ମାତ୍ର ତମେ ମତେ 
ଜନ୍ତୁଟିଏ କରିଦେଇ ! 
- କାନ୍ଦିବେ ? 
‘ଲୁହ ପୋଛିବା ଲୋକ ନଥୁଲେ କାନ୍ଦି ଲାଭନାହିଁ । ତେବେ, ତୁଣ୍ଡି ଖସିଗଲା ଯେ, ଭଲକରି 
ବାନ୍ଧିଦିଏ” କହି, ମୁଁ ବି ଖାଇବାଘର ଭିତରକୁ ଗୋଡ଼ ବଢ଼େଇଲି । 

‘ନନ୍ଦା, ସାରାଦିନ ବିତିଲା, ଗପ ସରିଲାନି ! ଡେରି ହଉଚି, ଆସ” କହିଲେ, 
ଭୁବନେଶ୍ଵରୀ । 

ଯାଉ ଯାଉ ନନ୍ଦା କହିଲା, ‘ମୁଁ ଆସୁଥୁଲି ଯେ ଅଧ୍ୟାପକ ଆଜ୍ଞା ଟିକେ ଅଟକେଇ 
ଦେଲେ ।' ` 
-ସେ ଆସୁଚନ୍ତି ନା ନାହିଁ ? 
-ନନ୍ଦା ପଛକୁ ଫେରି ଚାହିଁ କହିଲା - ହଁ । 

ଭିତରେ ଦେଖୁଲି ଭୁବନେଶ୍ବରୀଙ୍କ ପାଖରେ ଗୋଟିଏ ଓ ଦୀପୁ ପାଖରେ ଗୋଟିଏ 
ଆସନ ଖାଲି ଅଛି । ମୁଁ ଦୀପୁ ପାଖକୁ ଗଲାବେଳକୁ ଭୁବନେଶ୍ଵରୀ କହିଲେ, ‘ଆମର ଏଠି 
ପୂଅଝିଅଙ୍କର ଅଲଗା ଧାଡ଼ି ହୁଏନା, ଆପଣ ମୋ ପାଖରେ ବସନ୍ତୁ । ଦେଖୈ କିମିତି ଖାଉଚନ୍ତି !” 

ବସି ପଡ଼ିବା ମାତ୍ରେ ଖାଦ୍ୟ ପରଷା ହେଲା । ଖାଇବସିବା ପୂର୍ବରୁ ପ୍ରାର୍ଥନା - ‘ସହନା ବବଡ଼ୁ 
ସହନୋଭୁନକ୍ତୁ' ବୋଲାହେଲା । ସେଠୁ ଖୁଆ । ଖେଚଡ଼ି, ମୁଗଡାଲି, ସନ୍ଧଳା, ବେସର ଓ 
ବାଇଗଣ ଭଜା ।! ଖାଇବା ଆରମ୍ଭ କଲି । ଗୋଟେ କ”ଣ ସରିଲାବେଳକୁ ଭୁବନେଶ୍ବରୀ 
ସେଇଟିକୁ ଆଉଥରେ ଦବାପାଇଁ ଡାକୁଆନ୍ତି, ଆଉ, ମତେ କହୁଥାନ୍ତି - ଆପଣ ଜମା ଖାଉନାହାନ୍ତି, 
ଭଲ କରି ନ ଖାଇଲେ ଲେଖାପଢ଼ା ଓ ଅନ୍ୟ କାମ ହବ କିମିତି ? ପୁଣି ମଗାଉଥାନ୍ି । 'ମୁଁ 
ଯାହା ଖାଇବାର ଖାଉଥୂଲି । ଆପଣ ବଳେଇବାରୁ ଅଧଵକାକରି ଖାଇଲି । ଆଉ ମଗାନ୍ତୁ ନାହିଁ, 
ପାରିବି ନାହିଁ ।” ‘ନ ପାରିଲେ ପତରରେ ବଳିପଡ଼ିବ । ଆଉ ଗଣ୍ଡେ ଖେଚଡ଼ି ଆଣ ।' 
ପରଷୁଣୀ ଖେଚଡ଼ି ହତାଏ ଆଣି ଅଜାଡ଼ିବାକୁ ବସିଲା ମୁଁ ପତ୍ର ଉପରେ ହାତ ରଖୁ ବାରଣ 
କରିବା ଦେଖୁ ଭୁବନେଶ୍ବରୀ କହିଲେ, ‘ହଉ ଛାଡ଼, ଏଥର ଖୁରି ରସଗୋଲା ଲଗାଅ । 
-ଆଞ୍ଞା ଖରି ଅଛି ବୋଲି ଆଗରୁ ଜାଣିଥୂଲେ ଖେଚଡ଼ି ଟିକେ କମ୍‌ ଖାଇଥାନ୍ତି । ଏଇନା ପେଟ 
ଭର୍ରି । ପାରିବି ନାହିଁ । 

-ଆଛା, ଖାଲି ରସଗୋଲା ଦିଅ । 

-ଆଦୌ ପାରିବି ନାହିଁ କହନ୍ତେ କହିଲେ, ‘ଗପଟେ ଶୁଣନ୍ତୁ । ତାପରେ ଯାହା କରିବେ । 
ଗପଟା କଲିକତାର, ତେଣୁ ମଝି ମଝିରେ ବଙ୍ଗଳା ରହିବ । ଶୁଣନ୍ତୁ? : 

-ଗୋଟେ ଭୋଜି ଚାଲିଥାଏ । ଶେଷରେ ରସଗୋଲା ଦିଆଗଲା । ଜଣେ ଲୋକ ଡଜନେ 
ଖଣ୍ତେ ରସଗୋଲା ଖାଇସାରିଲାପରେ ବି ଡାକ ଛାଡୁଥାଏ ‘ରସଗୁଲ୍୍‌। କି ଶେଷ ହୟେ 
ଗ୍ୟାଲୋ ?” ଏମିତି କଥାରେ ରସଗୋଲା ଦଉଥୂବା ଲୋକ ଖସ୍ତା ହେଇଗଲା । ଆର୍‌ କଟା 
ଦୋବ ?” ଜବାବରେ ଲୋକଟା କହିଲା, ଏଟା କି ଏକଟା ପ୍ରଶ୍ନ ହଲୋ ? ଆରେ ଭାଁଡ଼ଟା 
ଦିଏ ଯାଓ ।” ସେଇଆ ହେଲା । ହାଣ୍ତିଏ ରସଗୋଲା ଥୁଆହେଲା ଓ ଏ ଖାଇବାରେ ଲାଗିଲା ! 
ଆଉ ଡଜନେ ଖଣ୍ଡେ ପରେ ଲୋକଟା ହଠାତଵ ବସିବା ଜାଗାରେ ଗଡ଼ି ପଡ଼ିଲା ଆଉ ଚିକ୍ରାର 
କଲା - ମରେ ଗେଲୁମ୍‌ରେ ! ମରେ ଗେଲୁମ୍‌ । ବାବା ଗୋ, କୋଥାୟ ଆଛ ଗୋ ବାବା ! 
ଏକଟୁ ଉଠିଏ ଦାଓନା ବାବା ! ସେତେବେଳକୁ ଅନ୍ୟମାନେ ଖୁଆପିଆ ସାରି ହାତମୁହଁ 
ଧୋଇ ପାନ ସିଗ୍ରେଟ ଖାଉ ଖାଉ ଏ ଦୃଶ୍ୟ ଦେଖୁବାକୁ ଭିଡ଼ କରିଥାନ୍ତି । ସେମାନଙ୍କ ଭିତରୁ 
ଜଣେ ଲୋକଟାର ହାତଧରି ଉଠେଇ ଦେଇ ପଚାରିଲେ, କି ହଲୋ ?” ଲୋକଟା ବସି ପଡ଼ି 
ହାଶ୍ତିରୁ ତରତରରେ ଏକାବେଳେ ଦିଇଟା ରସଗୋଲା ଆଣି ପାଟିରେ ପୂରେଇଦେଇ ପୁଣି 
ଗଡ଼ିଗଲା | ପୁଣି ଚିକ଼ାର, ' ଏବାର ସତ୍ୟଇ ମର୍‌ ଲାମ୍‌, ଓଗୋ, ବାବାଗୋ, ମରେଯାବୋଗୋ, 
ଏକଟୁ ଧରୋନା, ଓଗୋ ବାବାଗୋ ।” ତାକୁ ଉଠେଇଥୂବା ଲୋକ ଜଣକ କହିଲେ, 'ଏଇତୋ 
ଆପନାକେ ବସିଏ ଛିଲାମ, ଆର ଆପୁ୍‌ନିକିନା ଆରୋ ଦୁଟୋ ରସଗୁଲ୍ଲା ଚେପେ ଦିଲେନ୍‌ 
ଆର୍‌ ଆବାର୍‌ ମଡ଼ାକାନା ଜୁଡ଼େ ବିଲ୍ଲେନ୍‌ ! 

ଲୋକଟା କହିଲା, “ୟା, କି, ବଲ୍ଲେ ୟା ! ମଡ଼ାକାନା ? କେ ମରଲୋ ? ୟା । ଭୋଜ୍ତେ 
ଡେକେ ଏ ରକମ୍‌ ଅପମାନ, ଅସହ୍ୟ, କି ପେୟେଛ ଆମାକେ, ରା ?? ଏଥର ଟୋକାଟିଏ 

ଆସି କହିଲା, ଦାଦା, ଉଠିଏ ଦିଚି, ଗାଲା-ଗାଲ୍‌ କ୍ୟାନ !” ସେ ଉଠେଇ ବସେଇଦେଲା 
ମାତ୍ରେ ଲୋକଟା ପୁଣି ରସଗୋଲା ହାଣ୍ଡିଆଡ଼େ ହାତ ବଢ଼ାଉଛି ଦେଖ ଆଉଜଣେ ହାଣ୍ଡିଟାକୁ 
ଉଠେଇ ନେଇ କହିଲେ, ‘ଆଛା ମଶାୟ, ବଲୁନ୍‌ ଦିକି, ଆପ୍ନି ଏରକମ କ୍ୟାନ କୋର୍‌ଚେନ୍‌ ? 
-କି କୋର୍ଲାମ୍‌ | 
-ଏଇ ବାର୍ବାର୍‌ ରସଗୁଲ୍୍‌। ଖାଢେନ୍‌ ଆର ମରେଗେଲୁମରେ ବୋଲେ ଚିକ଼ାର କୋର୍‌ଚେନ୍‌ ! 
-ଓଃ, ଏଇ କଥା ! ଶୁନୁନ୍‌ ମଶାଇ - ଆପନି ସୀଜେର ଚୌରଙ୍ଗୀ ଦେଖେଛେନ୍‌ ! କି ଭିଡ୍‌ ! 
ଲୋକେ ଗିସ୍‌ ଗିସ୍‌ କୋର୍‌ଚେ ! ତିଲ୍‌ ଧାରନେର ଜଢାୟଗା ନେଇ, ଆର ଠିକ୍‌ ସେଇ ସମୟ 
ଏକଟା ଗାଡ଼ି ଏଲୋ । କି କୋର୍‌ବେ ଡ୍ରାଇଭାର, ଫିରେ ଯାବେ ? ସେଟା ତ ଅସମ୍ଭବ ! 
ତାକେ ଏଗୁତେ ହୋବେ । ତାଇ ସେ ହର୍ଣ୍ଣଟା ଚାପ୍ଲେ - ଭୌ, ଭୌ । ଭିଡ଼ - ଏକ୍‌ଟୁ 
ନଡ଼ଵଲୋ, କିଛୁ ଲୋକ ସରେ ଗ୍ୟାଲେ, ଗାଡ଼ିଟା ଏକ୍ଟୁ ଏଗୋଲ । ଆବାର ଭୌ - ଆବାର 
ଏଗୁନୋ । ଏମ୍‌ନି କୋରେ କୋରେ ମଶାଇ ଗାଡ଼ିଟା ଦିବି୍ଯ ବେରିୟେ ଗ୍ଯାଲୋ ! ଆମି 
ସେଇଟେଇ କୋର୍‌ ଚି । ମରେ ଗେଲାମ ହୋଲୋ ମଟରେର ଭୋ | ବୁଝଲେନ୍‌ ? କଇ ହାଁଡ଼ିଟି 
ଏବାର ଦିନ ଦ୍ଯାଖୁ । 
-ଢି ! ଆବାର୍‌ ? 
-ଆରେ ମଶାଇ, ଚୌରଙ୍ଗୀ ପାର ହୋତେ ହୋବେ ନା ? ମରେ ଗେଲାମ୍ରେ ବାବା, ମରେ 
ଗେଲାମ ।” 

ସମସ୍ତେ ହସରେ ଫାଟି ପଡ଼ିଲେ । ମୁଁ ବି । ଭୁବନେଶ୍ଵରୀ ନିର୍ବିକାର । ପରଷୁଣୀକୁ 
କହିଲେ, ‘ଅନେଇଚ କ'ଣ, ରସଗୋଲା ଦିଅ ।” ପତ୍ରରେ ରସଗୋଲା ପଡ଼ିଲା ଆଉ ମୁଁ 
ପାଟିକଲି, ‘ମରିଗଲି, ମରିଗଲି !” ଆଉ ତୁହାକୁ ତୁହା ହସଭିତରେ ଗୋଟାକ ପରେ 
ଗୋଟାଏ ରସଗୋଲା ଖାଇଗଲି । ଛ ସାତଟା ପରେ ମୋ ଅବସ୍ତା ସତରେ ଅଠାଠିକ୍‌ । 
ସମସ୍ତେ ଉଠି ସାରିଲେଣି । ମୁଁ ବି ଉଠି ହାତ ଧୋଇବାକୁ ଯାଉଚି, ନନ୍ଦା କହିଲା, ତୁଶଣିରୁ 
ତୃଣ୍ତିଳ କେତେ ବାଟ, ୟାଁ ?? ପେଟ ଉପରେ ହାତ ବୁଲଉ ବୁଲଉ କହିଲି, ‘ଯାହାର ମାପିବା 
ଦରକାର ସେ ମାପୂ ।” ନନ୍ଦା କହିଲା, ‘ନୂଆବୋଉ କାଲି କ”ଣ କହିଥୁଲେ, ମନେ ପଡ଼ୁଚି ? 
ଯିଏ ଭୋକ ହେଲାଣି ଚିହ୍ନିଲା ସେ ଏ ମପାମପି ତଉଲା ତଉଲିରେ ପଶିବ କାହିଁକି, ୟା ?? 
-ଠିକ୍‌ । କଥା ଅଛି, ଗୁଣ ଚିହ୍ଢେ ଗୁଣିଆ, ପେଟ ଚିହ୍ଢେ ପେଟୁଆ । 
-ଏଟା କୋଉଠିକା ଲୋକୋ୍ରି ? 
-ଏହା ନନ୍ଦନନ୍ଦନୋଣ୍ତି । 
-ଭୁବନେଶବରୀ ଡାକିଲେ, ‘କ”ଣ ହାତ ମୁହଁ ଧୁଆ ସରୁନି !” ଚଟାପଟ୍‌ ହାତମୁହଁ ଧୋଇ 
ଭୁବନେଶ୍ବରୀଙ୍କୁ ନମସ୍କାର କରି ଅତିଥୁଶାଳା ଆଡ଼େ ଚାଲିଲି ! ଭୁବନେଶ୍ଵରୀ ଆଦେଶ ଦେଲେ, 
‘ନନ୍ଦା, ନୀଳିମା, ସାର୍‌ ଙ୍କ ଛାଡ଼ିଦେଇ ଆସ ।” ଆମେ ଚୁପ୍‌ ଚାପ୍‌ ଚାଲିଲୁ । ବାଟରେ ନୀଳିମା 

କହିଲା, “ମତେ ମିଛଟାରେ ପଠେଇଲେ |! ଦେଇ ଏକା ଆସିଥୂଲେ ଚଳିଥାନ୍ତା ।” ନନ୍ଦା 
କହିଲା, ବାଃ'ରେ, ମୁଁ ଏକା କିମିତି ଫେରିଥାନ୍ତି ?? 
-ଏକା କାହିଁକି ? ସାର୍‌ ବଳେଇ ଦିଅନ୍ତେ । 
-ସେଠୁ, ସେ ଏକା ଯାଆନ୍ତେ ? 
-କି ବୋକୀ ! ଏକା କିଆଁ, ତୁ ତାଙ୍କୁ ବଳେଇ ଦିଅନ୍ତୁ ! 
ମୁଁ କହିଲି, ‘ନୀଳିମା, ଏ ଗପଟା ଦି ଭାଙଆଙ୍କର ।” 
-ଆଞ୍ଞା, କଲିକତୀ ମରେ ଗେଲାମ୍‌ରେ ଆପଣ ଡଜନେ ନ ହଉ, ଅଧଡଜ୍ନେ ରସଗୋଲା 
ଖାଇଲେ । ଏ ଭାଙ୍କୁଆ ଗପରେ ଆପଣମାନେ ଟହଲି ଟହଲି ଆଉକିଛି କରନ୍ତୁ ନ କରନ୍ତୁ ଭାତ 
ହଜମ କରିପାରନ୍ତେ ! 

ଅତିଥୁଶାଳା ହେଇଯାଇଥୂଲା। ମୁଁ ବାରଣ୍ଡାକୁ ଉଠି ସେମାନଙ୍କୁ ବିଦାୟ ଦବାକୁ ବୁଲିପଡ଼ିଲି । 
ସେମାନେ ମତେ ନମସ୍କାର କରି ଫେରିଗଲାବେଳକୁ କହିଲି, ‘ନୀଳିମା, ମୋର ଜାଣିବା 
ଉଚିତ ଥୁଲା ଯେ - ଲଙ୍କାରୁ ଯେତେକ ବାହାର,” ସେମାନେ ଠିଆହେଇ ପଡ଼ିଲେ । ନୀଳିମା 
ଜବାବ୍‌ ଦେଲା - ଆଜ୍ଞା, ଆଜି କେତେ ନୂଆକଥା ଶିଖୁଲି | ତା ଭିତରେ ସବୁଠାରୁ ମୂଲ୍ୟବାନ 
ଶିକ୍ଷାହେଲା - ଘୋଡ଼ାମୁହାଁ ନକହି କିନ୍ନତରୀ କହିବ, ଆଉ ଅସୁରୁଣୀ ନକହି ଲଙ୍କାରୁ ବାହାର 
କହିବ । 
-ଛାଡ଼ିଗଲ, ‘ପେଟା ନ କହି ତୁଣ୍ଡିଳ କହିବ ।” ନନ୍ଦା ଗାଇଲା, ବାଧୂଲା ଜାଣି କ୍ଷମା କର, 
ନୋହିଲେ ରମାରମଣ ଦଣ୍ଡେ ଦିଅଟାଳି । ତୁମ୍ଭଙ୍କୁ କଗନ୍ନାଥ ଆଜି ମୋ ମନୋରଥ ଭରତି କରି 
ଦେବି ଗାଳି ।” ‘ଜଗନ୍ନାଥେ ସବୁ ହଜମ କରନ୍ତି,” କହୁ କହୁ ରୁମ୍‌ରେ ପଶିଲି । ପରଦିନ 
ଭୋରୁ ଡାଏରି ଲେଖୁ ବସିଚି, ପିଲାଏ ଆସି ବିଦାୟ ନେଲେ। ଦୀପୁ ସେମାନଙ୍କୁ ବାଟେଇଦେବାକୁ 
ଗଲାବେଳେ କହିଲା, “ସାର୍‌, ନୂଆବୋଉ କହିଛନ୍ତି ଜଳଖୁଆ ଖାଇ ଶୀଘ୍ର ରେଡି ହେଇଗଲେ 
ଭାଇଙ୍କୁ ଦେଖା କରିବାକୁ ଯିବେ । ମୁଁ ଜଳଖୁଆ ଆଣିବି । ସେ ଜଳଖୁଆ ଆଣିଲା ବେଳକୁ 
ମୋର ଡାଏରି ଲେଖା ଆହୁରି ସରିନଥୂଲା । ସେ ଜଳଖୁଆ ବାଢ଼ିଦେଲା - ପୁରି, ତରକାରି ଓ 
ରସଗୋଲା । କଟକ ଫେରିଲାବାଟରେ ଭୋକ ନହବା ପାଇଁ ଏ ଜଳଖୁଆ । ଖାଇଦେଇ 
ଡାଏରି ଧରି ବସିଲି । ସ୍ଵାମୀଜୀଙ୍କ ଡାକର। କେତେବେଳେ ଆସିବ କେଜାଣି ? ସାଢ଼େ 
ଆଠଟା ¦ ଦୀପୁ ପଢ଼ାପଢ଼ି କରିବା ପାଇଁ ବାହାରିଗଲା ବେଳକୁ ନନ୍ଦା ଆସି ନମସ୍କାର କରି 
ପଚାରିଲା, ‘ନିଦ ଭଲହେଲାଟି ? ନା, ଆମକୁ ଆହୁରି ଗାଳିମନ୍ଦ ନ କରିପାରି ହାଇଁପି ସାଇଁପି 
ହେଇ ଛଟପଟ ହେଲେ ।' 
-ମୁଁ ଇଂରେଜୀ ଆପ୍ତବାକ୍ୟଟିଏ ବିଶ୍ବାସ କରେ ଓ `ଯରାନେ । କଳିକଜିଆ କି ରାଗ ଅଭିମାନ 
ବିଛଣାକୁ ନିଅନା । ଗୋଟାଏ ନିଦରେ ଭୋର ହେଲା ୮ ତମେ ? 
-ନୁଆବୋଉଙ୍କୁ କପିଳାସ ଯାତ୍ରାର ଟିକିନିଖୁ ବିବରଣ୍‌? ଦେବାକୁ ହେଲା । ଘୋଡ଼ାମୁହଁରେ 

ବେହାଗ ୭୦ 
କାମୁଡ଼ିବି ବା ଘୋଡ଼ା ଦେହରେ ଯୋଡ଼ିନାତ ନଗେଇବି ଶୁଣି ନୂଆବୋଉ ହସି ହସି ଗଡ଼ିଗଲେ । 
-ଭୀମ ସାତୋଟି ବାଘ ଯୋଚି ବେଙ୍ଗଳା ପକେଇବା କଥା ଶୁଣି କ'ଣ କହିଲେ ? 

-ଗଛ କଟା ହେଇ ଝରଣା ଶୁଖ୍ବା କଥାତ ଆଗରୁ କହିଥୁଲି, କହିଲେ, ‘ଜଙ୍ଗଲ ତ ଉଚ୍ଚାଡ଼ିଲେ, 
ସାରଳା ଏବେ ଲେଖୁଲେ ଭୀମଙ୍କ ପାଇଁ ଦୋଂ'ଟି ବିଲୁଆବି ଯୋଗାଡ଼ କରିପାରନ୍ତେ ନାହିଁ !' 
-ମତେ ଛାଡ଼ିବାକୁ ଆସି ଯୋଉ କଥାବାର୍ରା ହେଲ, ସେଗୁଡ଼ାବି କହିଲ ? 

କଥାବାରା କାହିଁ ? ଖାଲିତ ଗାଳିଗୁଲଜ ! ଟିକିଏ ଚିଡ଼ୁଥୁଲେ । ମାତ୍ର ସବାଶେଷରେ ମୁଁ 
ବାଧ୍ୂଲା ଜାଣି କ୍ଷମା ଗାଇଲି ଶୁଣି ଥଙ୍ଗାକଲେ - ଦିନକୁ ଦିନ ବୁଦ୍ଧି ବଢୁଚି ଯା” ହଉ ! 

-ତମେ ସବୁବେଳେ ସବୁକଥା ଏଇମିତି ଜଣାଅ ତାଙ୍କୁ ? I 

-ନୁଆବୋଉ କାଉପେଟରୁ କଥା କାଢ଼ିନେବେ ! ତାଛଡ଼ା, ରୁଚେଇବାର ବି କ'ଣ ଅଛି ? 
-ତା ଅବଶ୍ୟ ସତ । ତେବେ, ଅଯଥା ମୋ ବୃଦ୍ଧି ବିଚାର ଓପରେ ତାଙ୍କ ଭରସା ତୁଟିଯିବ । 
ଏଣିକି ଜଗିରଖୁ ତମସାଙ୍ଗରେ କଥା ହବାକୁ ପଡ଼ିବ ଦେଖୁଚି । 

-ଏବେତ ସେଇଆ କରୁଚନ୍ତି । ଅଧ୍ଵକା କ'ଣ କରିବେ ? 

-ସେଇଆ କରୁଚି ? 

-ନୁହେଁ ? ନିଜେ କୋଉକଥା କହୁଚନ୍ତି ଆପଣ ? ଅନ୍ୟଙ୍କ କବିତା ବା ଅନ୍ୟର କାହାଣୀ 
ବାହାରେ କ'ଣ କହିଛନ୍ତି ଆପଣ । ଆପଣଙ୍କ କଥାରେ ଆପଣ କାହାନ୍ତି ? 

-ଯେଉଁ ଲୋକଟା ସେ ଗୀତ ନ ବାଛି ଏ ଗୀତ ବାଛିଲା, ସେକଥା ନକହି ଏକଥା କହିଲା, 
ସିଏ ଏଇ ବଛା ବଛି ଜରିଆରେ ନିଜକୁ ପ୍ରକାଶ କରୁନାହିଁ ? 

-କରୁଛି । ତେବେ ତା ସୁଆଦ ଖରାଦିନ ଜଳଛତ୍ରର ପାଣିପରି, ହାଣ୍ଡିଏ ପାଣିରେ ସଢ଼େଇଟିଏ 
ଘୋଳ । 

-ତା'ମାନେ ସବୁଭାଷାରେ ସବୁଠାରୁ ଭଲ ଉପଦେଶ ନୀରବ ହୋଇଯା...... 

-ପାଳିବା ଦରକାର ଆଜ୍ଞା । 

-ତମେବି ପାଳିବ ? 

-ଆଞଜ୍ଞା, ତେବେ ଆଜିକ ପରେ । 

-କାହିଁକି ? 

-ଆପଣଙ୍କ ମନ ଓ ଆଖୁ ଏବେ ବି ପୂରା ଖୋଲିନାହିଁ । ତେଣୁ ଆପଣ ଶବ୍ଦ ଜରିଆରେ 
କହିବେ ଓ ଶୁଣିବେ । ଅଶବ୍ଦ ଶୁଣିବା ଅନ୍ୟଏକ ପର୍ଯ୍ୟାୟର କଥା । I 
-ତମେ ବୁଝୁଚ ? 

- ଆଜ୍ଞା । ପ୍ରମାଣ ଦଉଚି । କାଲି ମୁଁ ଆପଣଙ୍କୁ ତୁଣ୍ଡି ବଂଧା ଶିଖଗଲେଣି କହିବା ପୂର୍ବରୁ ମତେ 
ଓ ନୀଳିମାକୁ ଚାହିଁ ଆପଣ କଂଣ କହିବାକୁ ଚାହୁଁଥିଲେ ଶୁଣିବେ ? 

-ଶୁଣେ ଦେଖ୍‌ ! 

୭୧ ବେହାଗ 
-ଆପଣ ଦେଖ୍ଲେବି ଶୁଣନ୍ତି ନାହିଁ । ବୁଝିବାତ ଆଉରି ଦୂର । ମୁଁ ଦେଖ୍ଦେଇ ଶୁଣେ ଓ 
ବୁଝେ । ଆପଣ 'କମଳ କହ୍ାରଂ କହିବାକୁ ବାହାରି ନିଜକୁ ରୋକିଦେଇଥୂଲେ । ସତ ନା 
ମିଛ । 
-ସତ । 
-ମୁଁ ଆପଣଙ୍କୁ ସତ କି ମିଛ ପଚାରିବା ମାତ୍ରେ ଆପଣଙ୍କ ମନରେ ଯୋଉକଥା ଖେଳିଗଲା 
ଶୁଣିବେ ? 
-ହଉ | 
-ଯଦୁମଣିଙ୍କ ସତ ନା ଏ ମିଛ ? 
-ତମକୁ ଚାହିଁବା ମଧ୍ଯ ତମ ଆଗରେ ନିଜକୁ ମୁକୁଳା କରିଦେବା । କଣ କରିବି ? 
-ନ ଅନେଇଁ ଖାଲି ଆଖୁଆଗରେ ବସିଲେଇ ଯଥେଷ୍ଟ । ଆପଣଙ୍କୁ ପଢ଼ିବା ବଡ଼ ସହଜ । 
-କାହା ପକ୍ଷରେ ? 
-ସବୁ ଝିଅଙ୍କ ପକ୍ଷରେ, ଏମିତିକି ଏଠି ଭାଇଙ୍କ ପକ୍ଷରେ ବି । ନୂଆବୋଉ, ନୀଳିମା ଓ ମୁଁ 
ଆପଣଙ୍କ ଭିତରେ ପଶି କନ୍ଦି ବିକ ନ୍ଦି ବୁଲି ସବୁକଥା ଜାଣିପାରୁଛୁ । 
-ଡା ମାନେ, ମୁଁ ଆଉ ମୋର ନୁହେଁ ! ଲାଗୁଛି, ଏଠୁ ନଗଲେ ରକ୍ଷା ନାହିଁ । 
- ଯିବାବେଳତ ହେଇଗଲା ! ଭାଇ ଠିକ୍‌ ନଅଟାରେ ଆପଣଙ୍କୁ ଭେଟିବେ । ଉଠନ୍ତୁ । 

ସ୍ଵାମୀଜୀ ଅପେକ୍ଷା କରୁଥୁଲେ । ଆମେ ପହଞ୍ଚନ୍ତେ କହିଲେ, “ନନ୍ଦା, ତୁ ଯାଇ ସାର୍‌ଙ୍କ 
ଜିନିଷପତ୍ର ସଜାଡ଼ି ଦେ । ରାମ ଫେରିଚି । ସେ ତାଙ୍କୁ ନେଇ କଟକରେ ଛାଡ଼ି ଏଠାକୁ 
ଲେଉଟିବ ।” 

ନନ୍ଦା ବାହାରିଗଲା । ମତେ ବସିବାକୁ କହି ସ୍ଵାମୀଜୀ ପଚାରିଲେ, “ଏତେ ଗନ୍ଭୀର 
ଦିଶୁଛନ୍ତି ଯେ ! କ”ଣ ହେଲା ?” ମୁଁ କିଛି ନକହି ବସି ପଡ଼ିଲି । ସ୍ଵାମୀଜୀ ଆରମ୍ଭ କଲେ, 
‘ନନ୍ଦନନ୍ଦନ,? ବାବୁଟା ବାଦ୍‌ ଦଉଛି । ଆପଣଙ୍କୁ ମୋର ସାନଭାଇ ବିଚାରୁଚି । ମୁଁ ଆଉ 
ନନ୍ଦାର ନୂଆବୋଉ ସକାଳୁ ସବୁକଥା ଆଲୋଚନା କରିଛୁ । ଆପଣଙ୍କୁ ସବୁକଥା ଜଣେଇବା 
ନିଷ୍ଠରି ନେଇଛୁ । ନନ୍ଦା ଓ ଦୀପୁ ଏହା ଜାଣନ୍ତି ନାହିଁ | ମାତ୍ର ଆପଣ ଜାଣିବା ଦରକାର । ନନ୍ଦା 
ଓ ଆପଣଙ୍କ ଭିତରେ ଗଭୀର ପ୍ରେମ ଗଢ଼ି ହୋଇଯାଇଛି । ଦୃହିଙ୍କୁ କଥାହେବା ଏପରିକି, 
ଚୁପ୍ଚାପ୍‌ ବସିବା ଦେଖୂଲେବି ଏକଥା ସ୍ପଷ୍ଟ ବାରି ହେଉଚି । ପ୍ରେମ ଲାଜ୍କଥା ନୁହେଁ । ମାତ୍ର 
ଏହାକୁ ପାଳିବା ବଡ଼ କଷ୍ଟ । “ବଡ଼ କଠିନ ସେ ପ୍ରୀତି ପାଳିବା, ତୀକ୍ଷ୍ମ ଅସିଧାରେ ପଥ 
ଚାଲିବା,” ? କବିଙ୍କ ଅତିଶୟୋଗ୍ତି ନୁହେଁ, ସତ ! 

-ବାବୁ ସାଙ୍ଗକୁ ଏ ଆପଣଟା ବି ବାଦ୍‌ ଦିଅନ୍ତୁ । 

-ସେଟା ଛାଏଁ ଛାଏଁ ହେବ । ହଁ, ଯାହା କହୁଥିଲି | ଆପଣ ଅନୁମାନ କରୁଛଚ୍ତି ଯେ ମୁଁ, 
ନନ୍ଦା ଓ ଦୀପୂଙ୍କ ବିଷୟରେ କହିବାକୁ ବାହାରିଛି । ସ୍ଵାଭାବିକ ଭାବରେ ଆପଣଙ୍କ ମନରେ 

ପ୍ରଶ୍ନ ଉଠିଚି- ସେମାନେ ନିଜକଥା ଜାଣନ୍ତି ନାହିଁ, ଅଥଚ ଆମେ ଜାଣୁ ! ପୁଣି, ସେମାନଙ୍କ 
କଥା ସେମାନଙ୍କୁ ନକହି, ଆପଣଙ୍କୁ କାହିଁକି କହିବାକୁ ବାହାରିଛୁ ? ଆପଣ ଆଗେ ଶୁଣନ୍ତୁ | 
ଶୁଣି ସାରିଲାପରେ ପ୍ରୟୋଜନ ମନେକଲେ ପଚାରିବେ । ଏ ଭାଇ ଭଉଣୀ ଦିହେଁ ମୋର 
ଭାଇ ଭଉଣୀ, ମାନେ ମୋ ସାନ ଦାଦାଙ୍କ ପୁଅଝିଅ ବୋଲି ସମସ୍ତେ ଜାଣନ୍ତି । ସେମାନେ 
ବି । ଗୋଟେ ଦୃଷ୍ଟିରୁ ଏହା ଠିକ୍‌, ମାତ୍ର ନିର୍ଦଲ ନୁହଁ । ନନ୍ଦା ଦିବର୍ଷର ଓ ଦୀପୁ ବର୍ଷକର 
ହେବାଦିନୁ ସେମାନେ ତାଙ୍କ ନିଜ ଝିଅପୁଅ ବୋଲି ମୋ ସାନଖୁଡ଼ୀ ସମସ୍ତଙ୍କୁ କହିଛନ୍ତି । 

ସେବର୍ଷ ଗୋଟେ ପ୍ରଳୟଙ୍କରୀ ବନ୍ୟା ହୋଇଥଲା । ଆମ ଗାଁ ପୂରା ଭାସିଗଲା । ବାପା 
ବୋଉଙ୍କ ପର୍ତା ମିଳିଲାନାହିଁ । ଆମ ଗାରୁ ଖୁବ ବେଶୀରେ ଦି ଚାରିଜଣ ବର୍ରିଥବେ ! ଦାଦା 
ସହରରେ ଚାକିରି କରୁଥିଲେ । ବଢ଼ି ଖବର ପାଇ ଗାଁକୁ ଯାଇ ସବୁ ଦେଖୁଲେ । ଫେରିଲା ଦିନ 
ବାଟରେ ଗୋଟେ ବୁଦାମୂଳରୁ ଟିକି ଛୁଆଙ୍କ ଚାପା ଚାପା କାନ୍ଦଣା ଶୁଣି ଦେଖଲା ବେଳକୁ 
ବୁଦାମୂଳେ ଟୋକେଇଟିଏ ଲାଗିଛି ଓ ତା ଭିତରେ ଦୋଟି ଟିକି ଟିକି ଛୁଆ ! ଦିହେଁ ଆଲିଜା 
ହେଇ ଧୀରେ ଧୀରେ ଧକଉଥାନ୍ତି । ଦାଦା ପିଲା ଦିଓଟିଙ୍କୁ ଉଠେଇ ଆଣିଲେ । ଗୀ ଠାରୁ ଦୁଇ 
ତିନି କିଲୋମିଟର ଉଠାଣି ଗୋଟିଏ ଦରଭଙ୍ଗା ଡାକବଙ୍ଗଳାରେ ତାଙ୍କର ଜଣେ ସାଙ୍ଗ ରିଲିଫ 
ଜାମ ଦାୟିତ୍ସରେ ଆସି ରହିଥାନ୍ତି । ସେଇ ବଙ୍ଗଳାରେ ସେତେବେଳକୁ ଚାରି ପାଞ୍ଚୋଟି ଟିକି 
ପିଲାଙ୍କୁ ଉଦ୍ଧାର କରି ରଖାଯାଇଥାଏ । ରିଲିଫ୍‌ ଅଫିସର ନିକଟର ଗୋଟିଏ ଡାକ୍ତରଖାନାର 
ଜଣେ ନର୍ସଙ୍କୁ ଡକେଇ ଏ ପିଲାଙ୍କ ଦାୟିତ୍ଵ ଦେଇଥାନ୍ତି । ଦାଦା ସେଇ ନର୍ସଙ୍କ ହାତରେ ଏ 
ପିଲା ଦୁଇଟିଙ୍କୁ ଟେକିଦେଇ, ତାଙ୍କ ବନ୍ଧୁଙ୍କ ଜରିଆରେ ଆମପାଖକୁ ବେତାର ବାର୍ରା ପଠାଇଲେ । 
ଆମେ ସେତେବେଳେ ମିରଟରେ । ବେତାର ଖବର ପାଇ ଗାଁକୁ ଗଲୁ । ସବୁ ଦେଖୁଚାହିଁ 
ଦାଦାଙ୍କ କାମ ଜାଗାକୁ ଯାଇ ଶୁବ୍ଧି ଶ୍ରାଦ୍ଧାଦି ସାରିଲୁ । ୟା ଭିତରେ ଦାଦା ପିଲା ଦିଓଟିଙ୍କୁ ଆଣି 
ଖୁଡ଼ୀଙ୍କ ଜିମା କରିଥାନ୍ତି । ଦାଦା-ଖୁଡ଼ୀଙ୍କର ପିଲାପିଲି ନଥୂଲେ । ଦିହେଁ ଏ ପିଲା ଦୁଇଟିଙ୍କୁ 
ଆପଣେଇଲେ । ଦାଦାଙ୍କ ଅବସର ନେବା ବେଳ ପାଖେଇ ଆସିଥାଏ । ଦାଦାଙ୍କ ଚଉବନକୁ 
ଖୁଡ଼ୀଙ୍କୁ ବାଉନ ! ଆମ ଦୁର୍ଭାଗ୍ୟକୁ ଆଉ ଦୁଇଟି ବର୍ଷ ପରେ ଆଗପଛ ଡକାଡକି ହୋଇ 
ଗୋଟିଏ ଦିନ ବ୍ୟବଧାନରେ ଦାଦାଖୁଡ଼ୀ ଚାଲିଗଲେ । ମୁଁ ଗୋଟେ ବଡ଼ କମ୍ପାନୀରେ ଚିଫ୍ବ 
ଇଂଜିନିଅର । ଭଶ୍ଵରୀ ସେଠି ଗୋଟିଏ ବିଖ୍ୟାତ ମହିଳା କଲେଜରେ ଅଧ୍ୟାପିକା । ଦାଦାଖୁଡ଼ୀଙ୍କ 
ଦେହାନ୍ତ ଖବର ପାଇ କଟକ ଗଲୁ | ଦାଦା ବହୁତ ବଡ଼ ସର୍ଚ୍ନ ଥଲେ । ଅଗାଧ ସମ୍ପରି । ସେ 
ଉଇଲ୍‌ କରି ମତେ ଓ ଇଶ୍ବରୀଙ୍କୁ ତାଙ୍କ ଉତ୍ତରାଧଵକାରୀ କରିଥୂଲେ । ନନ୍ଦା ଓ ଦୀପୁଙ୍କ ପାଇଁ 
ଗୋଟେ ଟ୍ରଷ୍ଠକରି ଦଶଲକ୍ଷ ଟଙ୍କା ଗୋଟିଏ ବଡ଼ ଇସ୍ପାତ କମ୍ପାନୀରେ ଖଟାଇଥୂଲେ । ସେମାନଙ୍କୁ 
ଏକୋଇଶ ବର୍ଷ ହେଲାପରେ ଟ୍ରଷ୍ଟ ଜମା ଓ ଲାଭାଂଶ ମିଶାଇ ହୋଇଥବା ପରିମାଣରୁ ପ୍ରତ୍ୟେକଙ୍କୁ 
ଅଧେ ଅଧେ ମିଳିବା ବ୍ୟବସ୍ଥା କରିଥଲେ ! ଦାଦାଙ୍କ ଉଇଲ୍‌ ସାଙ୍ଗରେ ଖୁଡ଼ୀଙ୍କର ଚିଠିଟିଏ 
ଗୁଛା ହୋଇଥଲା : 

ମା ଭଶ୍ଵରୀ, ତୋ ଟିକି ନଣନ୍ଦ ଦିଅର ଦୁଇଟିଙ୍କୁ ତୋ ଜିମା ଦେଇ ମୁଁ ନିଶ୍ଚିନ୍ତ । ଦିହିଙ୍କି 

୭୩ ବେହାଗ 
ନୟନ ଂ-ପିତୁଳା କରି ରଖୁଥଲି । ତୁ ବି ସେଇଆ କରିବୁ । ଦୀପୁ ପୁଅ । ସେ ବେଳ ହେଲେ 
ସ୍କୁଲ୍‌ କଲେଜରେ ପଡ଼ିବ । ସୁନନ୍ଦା ଝିଅ । ଏ ବଡ଼ ବିଷମ କାଳ । ତାକୁ ଏକୋଇଶ 
ହେଲାଯାଏ ସେ ତୋ ପାଖରେ ରହିବ ଓ ପଢ଼ିବ । ତୋ ଦାଦାତ ଯାହା ରଖୁଛନ୍ତି, ରଖ୍ଛନ୍ି । 
ମୋ ବାପା ପୁରୁଣା ମକଦମ ଥୁଲେ । ମୁଁ ତାଙ୍କର ଏକମାତ୍ର ଉତ୍ତରାଧ୍ବକାରିଣୀ । ମୋ ବାପାଙ୍କ 
ଗୀରେ ଅନାଥ ଝିଅଙ୍କ ପାଇଁ ଆଶ୍ରମଟିଏ ଆରମ୍ଭ କର । ମୋର ସବୁ ଜମିଜମା ସମ୍ପଭିବାଡ଼ି 
ଡୋ ନାଁରେ କରିଦେଇଛି । ତା ସାଙ୍ଗକୁ ତୋ ପାଇଁ ନଗଦ କୋଡ଼ିଏ ଲକ୍ଷ ରଖୁଛି । ଏହା ତୋ 
ଆଶ୍ରମର ମୂଳପାଣ୍ତି ହେବ । ଆଶ୍ରମଟିଏ ହେଲେ ନନ୍ଦାପରି କେତୋଟି ନିଆଶ୍ରୀ ଆଶ୍ରା ପାଇଯିବେ । 
ଭଶ୍ଵର ମୋ କଥାରୁ ବାହାରିବ ନାହିଁ । ତୁ ଚାହିଁଲେ ନ ପାରିବା ଭଳି କିଛି ନାହିଁ । ତୋ କାଚ 
ବଳ୍ଜ ହେଉ । ତୋ ମଙ୍ଗଳାକାଂକ୍ଷିଣୀ ଖୁଡ଼ୀ ।” 

ବାପା ବୋଉ ନିଖୋଜ ହେଲାପରେ ସଂସାରରେ ମନ ନଥୁଲା । ମାତ୍ର ଦାଦାଖୁଡ଼ୀଙ୍କ 
ପାଇଁ ରହିଥିଲି । ସେମାନେ ଗଲାପରେ ଦିନେ ଭୁବନେଶ୍ବରୀଙ୍କୁ ସବୁ ସମର୍ପଣ କରିଦେଇ 
ବାହାରିଗଲି । ସୌଭାଗ୍ୟକୁ ହିମାଳୟରେ : ଜଣେ ଯୁଗ ପୁରୁଷଙ୍କୁ ଗୁରୁ ରୂପେ ପାଇଲି । 
କରୁଣାକରି ସେ ମତେ ଦୀକ୍ଷା ଦେଲେ । ଅକ୍ଵଦିନେ ଗୁରୁ ମତେ ପରମହଂସ ରୂପେ ଅଭିଷିକ୍ତ 
କରାଇ କହିଲେ, “ବାବୁ, ଏ ଅଭିଷେକ ପରେ ମଧ୍ଯ ତୁମ ପୁରୁଣା ନାଁ ରହିବ । ତୁମେ ଏବେ 
ଭୁବନେଶ୍ବର ପରମହଂସ । ଏଡ଼େ ସୁନ୍ଦର ନାଁ, ପୁଣି ମୋ ମାଆ ନାମ ମଧ୍ଯ ଭୁବନେଶ୍ଵରୀ | 
ତୁମେ ଯାଇଁ ତାଙ୍କୁ ଆଣିଆସ । ତାଙ୍କର ଦୀକ୍ଷାବେଳ ଉପସ୍ଥିତ । ମୁଁ ନୂଆଗାଁ ଆସି ଇଶ୍ଵରୀଙ୍କୁ 
ସବୁ କହି ସାଙ୍ଗରେ ଘେନି ଗୁରୁଙ୍କ ପାଖକୁ ଗଲି । ସେତେବେଳକୁ ଇଶ୍ଵରୀ କନ୍ୟାଶ୍ରମ ଆରମ୍ଭ 
କରିଥାନ୍ତି । ନନ୍ଦା ଦୀପୁଙ୍କ ସାଙ୍ଗରେ ରିଲିଫ୍ଵ ଅଫିସର ଉଦ୍ଧାର କରିଥୁବା ଝିଅଙ୍କ ସହିତ, 
ଓଡ଼ିଶାର ବିଭିନ୍ନ ଅଞ୍ଚଳରୁ ସଂଗ୍ରହ କରି ଗୁଡ଼ିଏ ଝିଅଙ୍କୁ ଆଣି ଆଶ୍ରମରେ ରଖୁଥାନ୍ତି । ଗୁରୁ 
ଇଶ୍ବରୀଙ୍କୁ ଦୀକ୍ଷାଦେଇସାରି କହିଲେ, ‘ମା, ତୁମ ଖୁଡ଼ୀ ତୁମର କର୍ମକ୍ଷେତ୍ର ସ୍ଥିର କରିଦେଇଛନ୍ତି । 
ସେ ସ୍ଵୟଂ ଏଶୀଶକ୍ତି ସଂପନ୍ନା ଥଲେ । ଏବେ ମଧ୍ଯ ସେ ତମକୁ, ତମ ଆଶ୍ରମକୁ, ତାଙ୍କ 
ପୁଅଝିଅଙ୍କୁ ଆବୋରିଛନ୍ତି । ତୁମେ ନିଜେ ଏହା ଅନୁଭବ କରିଛ । ଏବେ ଆହୁରି ଭଲଭାବରେ 
ଜାଣିବ ।' . 

ସେଡେବେଳ ଯାଏ ଆଶ୍ରମର ନାମକରଣ ହୋଇ ନଥାଏ । ଇଶ୍ଵରୀ ପଚାରନ୍ତେ ଗୁରୁଦେବ 
ଟିକିଏ ଧ୍ୟାନକରି କହିଲେ, ମା” ଇଶୃରୀ । ତମ ଖୁଡ଼ୀଙ୍କ ନାମଥୁଲା ଜିତା । ତାଙ୍କ ବାପଘର 
ନୂଆଗୀର ଠାକୁରାଣୀ, ଅପରାଜିତା । ସେ ପରମ ଶଚ୍ତିମୟୀ ଓ ପ୍ରଜ୍ଞାମୟୀ । ପିଲାଏ ପଢ଼ା 
ଆରମ୍ଭ କରିବା ଆଗରୁ କନ୍ୟାଶ୍ରମରେ ରହିବେ । କନ୍ୟାଶ୍ରମ କେବଳ କନ୍ୟାଶ୍ରମ ହୋଇ 
ରହୁ । ମାତ୍ର ବିଦ୍ୟାରମ୍ଭପରେ ସେଠାର ଅନ୍ତେବାସିନୀମାନେ ‘ଅପରାଜିତା ବିଦ୍ୟାଶ୍ରମ'ର 
ଅନ୍ତେବାସିନୀ ହୁଅନ୍ତୁ । ତୁମେ ଫେରିଯାଅ । ଇଶ୍ବର ପ୍ରତିବର୍ଷ ତମ ଆଶ୍ରମକୁ ଯିବେ । ତୁମେ 
ଦୁହେଁ ଇଶ୍ଵରୀ-ଭଶ୍ଵର, ଏକାତ୍ବା । ତୁମେ କର୍ମ କରିବ । ଭଶ୍ଵର ଯୋଗୀ ହେବେ । ଗୀତା 
କହିଛନ୍ତି - ‘ଯୋଗସ୍ଥ କୁରୁ କର୍ମାଣି ।” ଭଶ୍ଵରଙ୍କ ପାଇଁ ଯୋଗହିଁ କର୍ମ, ତୁମେ କର୍ମଯୋଗିନୀ, 

ବେହାଗ ୭୪ 
ତୁମପାଇଁ କର୍ମରହିଁ ଯୋଗ । ଆସ ମା !” ଭଶୂରୀ ଗୁରୁଙ୍କୁ ପ୍ରଣାମକରି ଆଶ୍ରମକୁ ଲେଉଟିଗଲେ ।! 
ରଶ୍ଵରୀ ବାହୁଡ଼ା ଦଶମୀରେ ଦୀକ୍ଷା ନେଇଥିଲେ । ସେଇଦିନ ହିଁ ବିଦ୍ୟାଶ୍ରମର ନାମକରଣ 
ହୋଇଥୁଲା । ସେହି ଦିନଟି ଆଶ୍ରମର ପ୍ରତିଷ୍ଠା ଦିବସରୂ ପେ ପାଳିତ ହେଉଛି । ଏବର୍ଷ ପ୍ରଥମ 
ଦଳରେ ଆସିଥୁୂବା ପିଲାଙ୍କର ଏଠା ରହଣିର ବାରବର୍ଷ ପୂରିଗଲା । ବିଦ୍ୟାଶ୍ରମରେ ପ୍ରଥମ 
ପ୍ରବେଶ କରିଥୁବା ଛାତ୍ରୀମାନଙ୍କର ଦଶମଶ୍ରେଣୀର କେନ୍ଦ୍ରୀୟ ପରୀକ୍ଷା ସରିଗଲା । ଗୁରୁକୃପା 
ଓ ଖୁଡ଼ୀଙ୍କ ଆଶୀର୍ବାଦରୁ ପିଲାଏ ଉପାର୍ଚନ କ୍ଷମ ହେବାଯାଏ ଏଠି ରହିପାରିବେ । ସେମାନଙ୍କର 
ଭବିଷ୍ୟତ ଓ ଏ ଅନୁଷ୍ଠାନର ଅଭିବୃଦ୍ଧି ଆଉ ସବୁକୁ ଶ୍ରୀସଂପନ୍ନ କରିବାପାଇଁ ଆପଣଙ୍କ ସହଯୋଗ 
ପାଇବା ଭରସା ଆମେ ରଖୁଛୁ । ନନ୍ଦାକୁ ଏକୋଇଶ ପୂରିଲେ ସବୁକଥା ତାକୁ ଜଣେଇବୁ । 
ସେହିପରି ଦୀପୁକୁ ମଧ୍ୟ ଏକୋଇଶ ପୂରିଲେ ସବୁବିଷୟ ଜଣାଇ ଦେବୁ । ନନ୍ଦା ଓ ଆପଣ 
ପରିଣୟ ସୂତ୍ରରେ ଆବଦ୍ଧ ହେବା ଆଶା କରୁଛୁ । ଆପଣଙ୍କୁ ତେଇଶ ଚବିଶ ବର୍ଷ ହୋଇଥୁବା 
ପରି ଲାଗୁଛି । ଆପଣ ଆଉ ଚାରିବର୍ଷ ଅପେକ୍ଷା କରିବେ ବୋଲି ସେଦିନ ଗଛଲଗା ବେଳେ 
କହିଛନ୍ତି । ତା କରିବେ କି ନାହିଁ ଆପଣଙ୍କ ଉପରେ ନିର୍ଭର କରୁଛି । ଆପଣଙ୍କପରି ଅଧ୍ୟାପକ 
ନିଶ୍ଚୟ ବାହାରକୁ ଯିବାପାଇଁ ଚାହିଁବେ । ବାହାରେ ପାରିବାରିକ ବୃରି ମିଳୁଛି । ତେଣୁ ଆପଣ 
ଏତେଦିନ ଅପେକ୍ଷା ନକରି ବିବାହ କରି ପତ୍ନୀଙ୍କ ସହ ବିଦେଶ ଯିବାକୁ ଚାହିଁ ପାରନ୍ତି । 
ସେପରି ନିଷ୍ପି ନେଲେ ଆମର କରିବାକୁ କି କହିବାକୁ କିଛି ନାହିଁ । ମାଡ୍ର ଆପଣ ନନ୍ଦା ପାଇଁ 
ଅପେକ୍ଷାକରି, ଚାରିବର୍ଷପରେ ତାର ଇତିହାସ ଜାଣିଲେ କ”ଣ କରିଥାନ୍ତେ, କ”ଣ ଭାବିଥାନ୍ତେ 
କିଏ ଜାଣେ ? ଆମେ ଏକଥା ଲୁଚେଇରଖୁ ଆପଣଙ୍କୁ ପ୍ରତାରିତ କରୁଥୂଲୁ ଭାବିଥୂଲେ ଆମେ 
କ”ଣ କରନ୍ତୁ ? ତେଣୁ ଏଇ ଆରମ୍ଭରୁ ସବୁକଥା ଖୋଲାସା କରିଦେବା ଉଚିତ ବିଚାରି, ମୁଁ ଏ 
ଦାୟିତ୍ଵ ନେଲି । ଆପଣ ଖାଲି ନୁହନ୍ତି, ଆପଣଙ୍କୁ ପରିବାର ଓ ଜ୍ଞାତି କୁଟୁମ୍ବଙ୍କ କଥା ମଧ୍ଯ 
ବିଚାର କରିବାକୁ ପଡ଼ିବ । ସବୁକଥା କହିଲି । ଏଣିକି ଆପଣଙ୍କ ଇଛା । 

ଏତିକି କହି ସ୍ଵାମୀଜୀ ମତେ ଅନେଇଁ ରହିଲେ । ଗୋଟେ ସ୍ଵପ୍ନ ଦେଖୁଥିଲା ପରି ମତେ 
ଲାଗୁଥୂଲା । ସେ ନୀରବ ହେଲାରୁ ହଠାତଵ ଚେଇଁ ପଡ଼ିଲି । ତଥାପି ନିଦ ପୂରା ଯାଇ ନଥୂଲାପରି 
ଓ ସ୍ଵପ୍ନ ପୂରା ମିଳେଇ ନଥୁଲା ପରି ମନେହେଲା । କହିଲି - ମୋ ପରିବାର ବୋଇଲେ ମୁଁ 
ଏକା, ଜନ୍ମ ପରେପରେ ବାପାଙ୍କୁ ହରେଇଥଲି । ପାଞ୍ଚବର୍ଷରେ ବୋଉ ଗଲା । ବାପା ତଳ 
ଘଟିରୁ ଉଠି ଆସି ଆମର ଏବ ଗାଁରେ ରହିଥୂଲେ | ତେଣୁ ଜ୍ଞାତି କୁଟୁମ୍ବ କିଏ ଅଛନ୍ତି ନ ଅଛନ୍ତି 
ଜାଣେନା । ମତେ ଜଣେ ପଡ଼ୋଶୀ ସହାୟ ହୋଇଥିଲେ | ମୁଁ ତାଙ୍କୁ ମଉସା କହୁଥଲି । ମତେ 
ସତର ବର୍ଷ ଚାଲୁଥଲାବେଳେ ସେ ଗଲେ । ଭାଗ୍ୟକୁ ମ୍ୟାଟ୍ରିକ୍‌ ପରୀକ୍ଷା ସରିଥୂଲା | ସେଥୂରେ 
ଓଡ଼ିଶାରେ ଡ଼ୃତୀୟ ହେଇ ନାନା ପୁରସ୍କାର ଓ ଢାତୀୟ ବୃତ୍ତି ପାଇଲି । ତାପରେ ଏଯାଏ ସବୁ 
ପରୀକ୍ଷାରେ ପ୍ରଥମ ହୋଇ ଦିଲ୍ଲୀରୁ ଇତିହାସରେ ଏମ୍‌.ଏ କରି, ବର୍ଷକରେ ଏମ୍‌.ଫିଲ୍‌ ସାରିଲି । 
ସେତେବେଳକୁ ମତେ ତେଇଶି ପୂରି ଚବିଶ ଚାଲୁଥିଲା । ଅଧ୍ୟାପକ କାମ ପାଇଗଲି । ଚାକିରି 
ଦେଢ଼ବର୍ଷ । ପ୍ରଥମ ବର୍ଷରୁ ଦୀପୁ ମୋର ଛାତ୍ର । ତାର ନିଷ୍ଠା ଓ ସରଳତା ମତେ ମୁଗ୍ଧ କରିଛି । 

୭୫ ବେହାଗ 
ମତେ ଏଇନା ପଚିଶ ପୂରି ଛବିଶ ଚାଲୁଚି । ସୁନନ୍ଦା ମୋଠାରୁ ନଅବର୍ଷ ସାନ ହେବେ । ସେ 
ମୋଠାରୁ ଏତେ ସାନବୋଲି ଭାବି ନଥୁଲି । ସେଦିନ ତାଙ୍କ ନୂଆବୋଉ ବୟସ କଥା କହିଲେବି 
କେମିତି କେଜାଣି କଥାଟା ମୋ ମନକୁ ଭେଦି ନଥୁଲା । 

ମୁଁ ତାଙ୍କଠାରୁ ବୟସରେ ଏତେବଡ଼ ଜାଣିଲାପରେ ତାଙ୍କ ମନୋଭାବ କ”ଣ ହେବ ? 
ଗୋଟେ ବିଚାରରେ ପତି-ପତ୍ନୀ ବଂଧୁ । ‘ସମାନେ ସମାନେ କରି ବଂଧୁପଣ” ବୋଲି କଥା 
ଅଛି । ସେ ନିଜକୁ ମୋ ସମାନ ଭାବିପାରିବେ କି ? 
- ନନ୍ଦା ଏଇ ଅଛ୍ପଦିନର ପରିଚୟରେ ନିଜକୁ ଆପଣଙ୍କ ସମାସ୍କନ୍ଦ ପରି ବିଚାରୁଚି ଓ ସେହିପରି 
ବ୍ୟବହାର କରୁଛି । ଆପଣବି ତାକୁ ସେଇ ମର୍ଯ୍ୟାଦା ଦେଇଛନ୍ତି । ପରସ୍ପର ପ୍ରତି ଏ ଦୃଷ୍ଟିଭଙ୍ଗୀ 
କେବଳ ବୟସ ବ୍ୟବଧାନରୁ ବ୍ୟାହତ ହେବା ଆଶଙ୍କା କରୁଛନ୍ତି କାହିଁକି ? ତଥାପି ଆମେ 
ତାକୁ ଏହା ଜଣାଇବୁ । ତାପରେ ସେ ଓ ଆପଣ ଯେ ଉଁ ସିନ୍ଧାନ୍ତ ନେବେ, ଆମେ ମାନିନେବୁ । 
ଏଥୁରେ ବିଳମ୍ବ ନକରିବା ଉଚିତ ବୋଲି ମନକୁ ଆସୁଚି । ଇଶ୍ଵରୀଙ୍କୁ ଡକାଉଛି । ସେ 
ଆପଣଙ୍କ ଶଙ୍କା ଜାଣିବା ଉଚିତ୍ଵ । 

ସେ ବାହାରକୁ ଯାଇ ଭୁବନେଶ୍ବରୀଙ୍କୁ ଡାକି ଆଣିବାକୁ ଜଣକୁ ପଠାଇ ଫେରି ଆସି 
କହିଲେ, ‘ମୋଠାରୁ ଭଶ୍ଵରୀ କେତେ ସାନ ହେଇଥୂ୍‌ବେ କହିଲେ !' ଦୁଇ ତିନି ବର୍ଷ ବୋଲି 
ଜବାବ ଦିଅନ୍ତେ ସ୍ଵାମୀଜୀ ହସିହସି କହିଲେ, ଦୁଇତିନି ନୁହେଁ, ବାର ତେରବର୍ଷ । ମୋ ବାପା 
ଗାଁରେ ରହୁଥଲେ । ମୁଁ ଭାରୀ ଦୃରନ୍ତ ଥୁଲି । ବାପା ମତେ ଅରକୁ ଥର ସ୍ତୁଲରେ ଛାଡ଼ନ୍ତି, ମୁଁ 
ପଳେଇଆସେ । ବାପା ମତେ ମାରୁ ନଥୂଲେ । ବୋଉବି ମାରଧର କରୁନଥୁଲା । ସ୍ତୁଲରୁ 
ବାରମ୍ବାର ପଳେଇ ଆସିବାରୁ ବାପା ଦୁଃଖକରି ବୋଉକୁ କହିଲେ, 'ଭୁବନଟା କ”ଣ ପାଠଶାଠ 
ଦିଅକ୍ଷର ପଢ଼ିବ ନାହିଁ ?? ମତେ ସେତେବେଳକୁ ଛଂବର୍ଷ ଚାଲୁଥାଏ । ବୋଉ ମତେ ଡାକି 
କହିଲା - ଡ଼ ସ୍ତ୍ୁଲକୁ ଯାଇ ମନଦେଇ ପାଠ ନପଢ଼ିଲେ, ମୁଁ ଅନଜଳ ଛୁଇଁବି ନାହିଁ । ମୁଁ 
ବୋଉକୁ କୁଣ୍ଢେଇ ବସିରହିଲି । ସତକୁ ସତ ବୋଉ ସେଦିନ ପୂରା ଓପାସ ରହିଲା । ଆରଦିନ 
ସକାଳୁ ମୁଁ କାହାକୁ କିଛି ନକହି ସ୍ତ୍ୁଲକୁ ଗଲି | ବାପା ବିଲରୁ ଫେରି ମତେ ଖୋଜିଲେ । ବୋଉ 
କହିଲା, ଲାଗୁଚି ସ୍କୁଲ୍‌ ଯାଇଚି । ତମେ ଦେଖ” ବାପା ସ୍ତ୍ରଲକୁ ଆସିଲେ । ମୁଁ ସେତେବେଳକୁ 
ମୁହଁ ତଳକୁ କରି ଖଡ଼ିଗୋଟାଳିରେ ଏଏ ଲେଖୁଥାଏ । ବାପା ଶିକ୍ଷକଙ୍କୁ ପଚାରି ଜାଣିଲେ ଯେ 
ମୁଁ ସ୍ତୁଲ ଫିଟିବା ଆଗରୁ ଆସି ପିଣ୍ଡାରେ ବସିଥୂଲି । ଶିକ୍ଷକ ଆସିଲାରୁ ତାଙ୍କୁ ମୁଣ୍ଡିଆମାରି 
ମତେ ପଢ଼େଇବାକୁ କହି କାନ୍ଦିଲି । ସେ କହିଲେ, ‘ହଉ, ପଢ଼େଇବି । କାନ୍ଦୁଚୁ କାଇଁକି ?' 
“ବୋଉ କାଲିଠଉଁ ଓପାସ କରିଚି । ମୁଁ ମନଲଗେଇ ପାଠପଢ଼ୁଚି ବୋଲି ନ ଶୁଣିଲେ ସେ ଆଉ 
ଖାଇବ ନାହିଁ” କହି, ପୁଣି କାନ୍ଦିଲି । ସେ ଖଡ଼ିଗୋଟାଜି ଆଣି ଅଆ ଲେଖୁ ମଡ଼େଇବାକୁ 
କହିଲେ । ମଡ଼େଇଲି । ସେଇଦିନ ସ୍ଵରବର୍ଣ୍ଣତକ ଆୟର ହେଇଗଲା । ବାପା ସ୍ତ୍ୁଲ ଛୁଟିଯାଏ 
ବସିରହି ମତେ ଧରି ଘରକୁ ଗଲେ । ବୋଉକୁ କହିଲେ, ‘ପୁଅ ଖାଇନି, ତମେ ଖାଇନ, ମତେ 
ବି ଭାରୀ ଭୋକ । ପୁଅ ବହୁତ ମନଦେଇ ପଢ଼ୁଛି । ଯୋଉ ଅକ୍ଷରତକ ଆୟର କରିବାକୁ 

ମତେ ପନ୍ଦର ଦିନ ଲାଗିଥୂଲା, ସେ ଆଜି ଦିନକରେ ସେଗୁରା ଲେଖୁ ଶିଖୁଚି । ଖାଇବାକୁ 
ଆଣ । ତିନିହେଁ ଏକାଠି ଖାଇବା ।” ବୋଉ କହିଲା, “ଭଶର ମତେ ଲେଖ୍କି ଦେଖଉ ଆଗ | 
ସେଠୁ ଯାଇ ଯୋଉକଥା ।' ମୁଁ କାହିକାନ୍ଦି ଅକ୍ଷରତକ ଲେଖୁଲି । ବୋଉ ଆଖୁରୁ ବି ଲୁହଧାର 
ଖସୁଥାଏ । ସେ ମତେ କୋଳକୁ ଉଠେଇ ନେଇ କହିଲା, ‘ପଖାଳ, ବଢ଼ି ଛେଚା ଆଉ ଶାଗଭଜା 
ହେଇଚି | ବାଇଗଣ ନଥୂଲା ଯେ ଭର୍ରା ହେଇନି । ଖାଇବୁ ନା ?' ମୁଁ ମୁଣ୍ଡ ହଲେଇ ହଁ କଲି ! 
ବୋଉ ତିନିଜ୍ଣଙ୍କ ପାଇଁ ଅଲଗା ଅଲଗା ବାଢ଼ି ଆଇଲା । ଆମେ ଖାଇଲୁ ¦ ତା ପରଠାରୁ ମୁଁ 
ଖାଇବା ଘେନି କେବେ କୋଉଠି ଅଝଟ ହେଇନି କି କୋଉ ଖାଇବା ବାରିନି । ପାଠପଢ଼ାରେ 
ବି ସବୁବେଳେ ପ୍ରଥମ ହେଇଚି । ନିମ୍ନ ପ୍ରାଥମିକ ବୃରିପରୀକ୍ଷାରେ ଆମଆନାରେ ପ୍ରଥମ, 
ଉଚ୍ଚପ୍ରାଥମିକରେ ଆମ ସବ୍‌ ଡିଭିଜନରେ ପ୍ରଥମହେଲି । ଉଚ୍ଚପ୍ରାଥମିକ ପଢ଼ିବା ପାଇଁ ଦୁଇଟଙ୍କା 
ଓ ମାଇନର ପଢ଼ିବା ପାଇଁ ତିନିଟଙ୍କା ଲେଖାଏ ବୃରି ପାଇଲି । ମାଇନର ସ୍ଟ୍ୁଲ ଆମ ଗାରୁ ତିନି 
କୋଶ । ଦିବର୍ଷକାଳ ଯିବା ଆସିବା କଲି । ମାଇନର ପରୀକ୍ଷାରେ ଆମ ଜିଲ୍ଲାରେ ପ୍ରଥମ 
ହେଲି, ବୃତ୍ତି ପାଞ୍ଚଟଙ୍କା । ଦାଦା ସେତେବେଳକୁ ଡାକ୍ତରୀ ପାସ୍‌କରି ଚାକିରି କରୁଥାଚ୍ତି । ତାଙ୍କ 
ପାଖରେ ଛଂବର୍ଷ ରହି ମ୍ୟାଟ୍ରିକ ଓ ଆଇ,ଏସ୍‌ସି ପାସ୍କଲି । ଉଭୟରେ ରାଜ୍ୟରେ ପ୍ରଥମ 
ହେଲି । ଆଇଏସ୍‌ସି ପରେ ଇଂଚିନିୟରିଂ ପଢ଼ିବାପାଇଁ ରୁର୍‌କି ଗଲି ।! ସେଠି ପାଞ୍ଚବର୍ଷ ପଢ଼ି 
ପ୍ରଥମହେଇ ପାସ୍‌ କଲି ! ମିରଟର ଗୋଟେ ବଡ଼ ଜର୍ମାନ୍‌ କମ୍ପାନୀରେ ଇଂଜିନିୟର କାମ 
ପାଇଗଲି | ବର୍ଷକପରେ କମ୍ପାନୀ ମତେ ଟ୍ରେନିଂ ପାଇଁ ଜର୍ମାନୀ ପଠେଇଲା । ସେଠୁ 
ଚାରିବର୍ଷପରେ ଫେରି ଏକ୍୍‌ଚିକିଉଟିଦ୍ତ୍‌ ଇଂଜିନିୟର ପାହ୍ୟାରେ ଯୋଗଦେଲି । ମତେ ୨୯ 
ଚାଲୁଥାଏ । ବାପାବୋଉ ବାହାଘର ପାଇଁ ବ୍ୟସ୍ତ ହଉଥାନ୍ତି । ବୋଉର ନେଖାଯୋଖା ମାଉସୀଝିଅ 
ଭଉଣୀଙ୍କର ଝିଅଟିଏ ଥାଏ । ବୋଉ ତାକୁ ବୋହୂ କରିବାପାଇଁ ଠିକ୍‌ କରି ମତେ ଲେଖୁଲା - 
ତୁ ଆସି, ଦେଖ୍‌, ରାଜିହେଲେ ବାହାଘର ହେବ । ମୁଁ ଲେଖୁଲି, ‘ଜର୍ମାନୀରୁ ଜମା ଦିମାସ 
ହେଲା ଫେରିଚି । ଏଠି ବହୁ ଦାୟିତ୍ଵ । ତଥାପି ତମମାନଙ୍କୁ ଦେଖା କରିବା ପାଇଁ ମତେ 
ସପ୍ତାହେ ଖଣ୍ଡେ ଛୁଟିଦବାକୁ କମ୍ପାନୀ ରାଜି ହେଇଚି । ତୁତ କନ୍ୟା ପସନ୍ଦ କରିଚୁ, ମୁଁ ଗୋଟା 
ଦେଖୁବି କ”ଣ ? ବାହାଘର ଦିନ ଠିକ୍‌ କରି ମତେ ଟେଲିଗ୍ରାମ କର୍‌, ମୁଁ ହାଜର ହେବି ।' 
ତିନିମାସ ଭିତରେ ବାହାଘର ଦିନ ଧାର୍ଯ୍ୟ ହେଇଗଲା । କମ୍ପାନୀ ଅନୁଗ୍ରହ କରି ପନ୍ଦର ଦିନ 
ଛୁଟି ଦେଲା । ମୁଁ ଗୀରେ ପହଞ୍ଚଲି ! ବୋଉକୁ କନ୍ୟାଙ୍କ ବିଷୟରେ କିଛି ପଚରାଉଚରା କଲି 
ନାହିଁ । ବାହାଘର ଯଥାବିଧୂ ଶେଷହେଲା ! ଆମର ପ୍ରଥମ ସାକ୍ଷାତରେ ମୁଁ ଛଶ୍ଵରୀଙ୍କୁ ଦେଖ୍‌ 
ଆଶ୍ଚର୍ଯ୍ୟ ହେଲି । ବୋଉ ଏ ଛୋଟ ଝିଅଟି ସାଙ୍ଗରେ ମୋ ବାହାଘର କରେଇଲା ! ଇଭଶ୍ବରୀଙ୍କୁ 
ତାଙ୍କ ବୟସ ଓ ପାଠ କଥା ପଚାରିଲି । କହିଲେ, ‘ପନ୍ଦର ପୂରି ଷୋଳ ଚାଲୁଚି ଓ ଏଇବର୍ଷ 
ମ୍ୟାଟ୍ରିକ ପାସ୍‌୍କରି ଘରେଅଛି ।” ବାହାଘର ପରେ ଦାଦାଖୁଡ଼ୀ ଆମକୁ ତାଙ୍କ ସାଙ୍ଗରେ 
ନେଇଗଲେ । ଖୁଡ଼ୀ ଓ ଭଶ୍ଵରୀଙ୍କ ଭିତରେ କ'ଣ ଆଲୋଚନା ହେଲା କେଜାଣି, ଖୁଡ଼ୀ 
କହିଲେ, ‘ଭଶର, ବୋହୁ ଏବେ ଯିବନି । ମୋ ପାଖରେ ରହି କାମଦାମ ଶିଖୁବ, ଆଉ, 

କଲେଜରେ ପଢ଼ିବ । ତୁ ବେଳପାଇଲେ ଆସିବୁ । ଦିଚାରିଦିନ ବୁଲିବାଲି ଯିବୁ । ବୋହୂ 
ଏଇନା ଭାରୀ ଅଜାଣିବାର । କିଛି ଦିନ ପରେ ତୋ ସାଙ୍ଗରେ ଯିବ ।” କିଛିଦିନ, ଛଂବର୍ଷ 
ହେଲା । ରଶ୍ବରୀ ଦର୍ଶନରେ ଏମ୍‌.ଏ ପରୀକ୍ଷା ଦେଲେ । ପରୀକ୍ଷା ସରିଲାପରେ ଖୁଡ଼ୀ ମତେ 
ଲେଖୁଲେ, ‘ ବୋହୂକୁ ଘେନିଯା, ସେ ଏବେ ତୋ ଘର ସମ୍ଭାଳି ପାରିବ । ଆସିଲି । ସାଙ୍ଗହେଇ 
ମିରଟ ଗଲୁ । ଚାରିମାସ ପରେ ଏମ୍‌.ଏ ଫଳ ବାହାରିଲା । ସେ ପ୍ରଥମ ଶ୍ରେଣୀରେ ପ୍ରଥମ 
ହେଇ ପାସ୍କଲେ ! ସେତେବେଳକୁ ମୁଁ ଚିଫ୍ବ ଇଂଜିନିୟର । କାମର ଚାପା ବଢ଼ିଥାଏ । ମୁଁ 
ସକାଳ ଜଳଖୁଆ ଖାଇ ବାହାରିଯାଏ ! ଖରାବେଳେ କ୍ୟାଣ୍ଟିନନରେ ଖାଏ । ଫେରେ ରାତି ନଅ 
କି ଦଶରେ । ଦିନେ ଦିନେ ଫେରି ହୁଏନା । ଏମିତି କେତେଦିନ ଗଲା । ଦିନେ ମତେ 
କହିଲେ, ଏକା ଏକା ଭଲ ଲାଗୁନି । ମୁଁ ଗୋଟେ କ”ଣ କରିବା ଦରକାର । କଲେଜରେ 
ଅଧ୍ୟାପନା କଲେ ଭଲ ହୁଅନ୍ତା । ମତେ ଅନରାରୀ ଚାକିରିଟିଏ ମିଳନ୍ତାନି ?”? ସାଟ୍ଗେ ସାଙ୍ଗେ 
କଲେଜ ପ୍ରିନ୍ଧିପାଲ୍‌ଙ୍କୁ ଫୋନ୍‌କଲି । ସେ କହିଲେ, ‘ଆମର ଦର୍ଶନ ଅଧ୍ଯାପିକା ଦରକାର । 
ଆମର ଏବର ଅଧ୍ଯାପିକା ଆଉ ଦିମାସରେ ଅବସର ନେବେ । ମାଡାମ୍‌ ଏଠି ଯୋଗଦେଲେ 
ଆମେ ଖୁସୀ ହେବୁ | ମୁଁ ଆମ ପରିଚାଳକ ମଣ୍ଡଳୀର ସଭାପତି ଓ ସଂପାଦକଙ୍କ ସହ କଥାହେଇ 
ଖବରଦେବି ।” ଆଉ ଖବର କଂ ଣ, ଏକାବେଳକେ ନିଯୁକ୍ତି ପତ୍ର । ତାପରେ ଉଭୟେ ନିଜନିଜ 
କାମରେ ମାଡିଲୁ । ରଶ୍ଵରୀ ତିନି ବର୍ଷରେ ପି.ଏଚ.ଡି ସାରିଲେ । ପ୍ରତିବର୍ଷ ବଡ଼ଦିନ ବେଳକୁ 
ମତେ ମାସେଖଣ୍ଡେ ହୁଟି ମିଳେ । ଭଶ୍ଵରୀ ପି.ଏବ୍.ଡି କରିବା ତିନିବର୍ଷ, ଛୁଟିରେ ତାଙ୍କୁ 
ସାହାଯ୍ୟ କରୁଥ୍‌ଲି । ତାପରେ ବଡ଼ଦିନ ଛୁଟିରେ ଭାରତର ବିଭିନ୍ନ ସ୍ଥାନ ବୁଲିଯାଉ । ଏମିତି 
ସମୟ ବିତିଗଲା । ଦାଦାଖୁଡ଼ୀଙ୍କ ଅନ୍ତେ କାମରୁ ଇସ୍ତଫା ଦେଲାବେଳକୁ ଆମେ ଦରବୃଢ଼ା 
ଦରବୃଢ଼ୀ । କହିଲେ, ଏଇନା ମତେ କେତେ ହବ ? 

ମୁଁ ମନେ ମନେ ହିସାବ ଯୋଡ଼ିଲି, ବାର ବର୍ଷତଳେ ଦୀକ୍ଷା ନେଲେ । ଅଣତିରିଶିରେ 
ବାହାହେଲେ । ଛ ବର୍ଷପରେ ଇଭଶ୍ଵରୀ ଏମ୍‌.ଏ ପରେ ଚାକିରି କଲେ । ଚାକିରି ଛାଡ଼ିଲାବେଳକୁ 
ଦରବୃଢ଼ା । କେତେବର୍ଷ ଚାକିରି କରିଥ୍‌ବେ ? ପନ୍ଦରବର୍ଷ ? କୋଡ଼ିଏ ବର୍ଷ ? ସ୍ଵାମୀଜୀ ମତେ 
ଅନାଇଁ ହସି ହସି କହିଲେ, ହିସାବ ଯୋଡ଼ା ସରିଲା ? କୁହନ୍ତୁ ।” କହିଲି, ଷାଠିଏ ପାଖାପାଝ୍‌ ।' 
ସେ ଜୋରରେ ହସିଉଠି କହିଲେ, ‘ପନ୍ଦର ବର୍ଷ କମ୍‌ହେଲା ।” ମୁଁ ପୁଣି ହିସାବ ଯୋଡ଼ିଲି । 
ସ୍ଵାମୀଜୀଙ୍କୁ ପଚସ୍ତରୀ ହେଲେ ନୂଆବଵୋଉଙ୍କୁ ବାଷଠି ! କିନ୍ତୁ ଦିହେତ ଏତେ ବୟସର ବୋଲି 
ଜଣାପଡ଼ୁ ନାହାନ୍ତି ! ଭୁବନେଶ୍ଵରୀ ନୂଆବୋଉ ତରତର ହେଇ ପଶିଆସିଲେ, ‘ ଡେରି ହେଇଗଲା | 
ପିଲାଙ୍କ ସାଙ୍ଗରେ ଆଲୋଚନା ଚାଲିଥୁଲା । ନନ୍ଦା ଦୀପୁ ବି ଥୂଲେ । ମୁଁ ବିଚାରୁଥୁଲି ପିଲାଙ୍କୁ 
ପାଖଆଖ କଲେଚ୍ଚରେ ପଢ଼ିବାପାଇଁ ପଠେଇବି । ପିଲାଏ ରାଜି ନୁହନ୍ତି । କନ୍ଦୁଚନ୍ତିୟ ଏଇଠି 
ପଡ଼ିବୁ । ଆପଣ ବୋର୍ଦ୍ଧ ଆଉ ବିଶ୍ବବିଦ୍ୟାଳୟକୁ ଲେଖୁ ଯୁକ୍ତ ଦୁଇପାଇଁ ଅନୁମତି ଆଣନ୍ତୁ ।” 
ପଚାରିଲି, ‘ତାପରେ !” ‘ତାପରେ ବି ଏଇଠି, ଏମ୍‌.ଏ. ଯାଏ ।” ଆପଣ କଂଣ କହୁଚନ୍ତି ?? 
ସ୍ଵାମୀଜୀ କହିଲେ, ‘କହୁଚି । ତା ଆଗରୁ ଅଧ୍ୟାପକ ମହାଶୟଙ୍କ ମତ ନିଏଁ ।” ସେ ପଚାରିବା 

ଆଗରୁ ମୁଁ କହିଲି, ‘ଏମ୍‌.ଏ. କାହିଁକି - ତା ପର ପ୍ରୋଗ୍ରାମ ଏମ୍‌. ଫିଲ୍‌ ଓ ପି.ଏଚ.ଡି ସବୁ 
ଏଇଠି ହବ । ସେତେବେଳକୁ ମୁଁ ବାହାରୁ ଫେରିଆସିଥୁବି । ଏଇଠି ଯୋଗଦେବି । ଭାରତରେ 
ଏହିପରି ବହୁ ଅନୁଷ୍ଠାନ ବିବେଚିତ ବିଶ୍ବବିଦ୍ୟାଳୟ”? ଭାବରେ ସ୍ଵୀକୃତି ପାଉଚନ୍ତି । ଆମେ ବି 
ପାଇବା । 

ସ୍ଵାମୀଜୀ ଆଉ ନୂଆବୋଉ ବିସ୍ମୟରେ ମତେ ଚାହିଁ ରହିଥାନ୍ତି । ନୂଆବୋଉ ହଠାତ 
ଭିଜା ଭିଜା ଗଳାରେ ପଚାରିଦେଲେ, ‘ସତ କହୁଚ ନନ୍ଦନ । ତମେ ଏଠି, ଏ ଅପନ୍ତରାରେ 
କାମ କରିବ ? ତମେ ଚାହିଁଲେ ଭାରତର ଯେକୌଣସି ବିଶ୍ଵବିଦ୍ୟାଳୟ ତମକୁ ଆଗ୍ରହରେ 
ନେବେ !” ଏଇ ପ୍ରଥମ ସେ ମତେ ନନ୍ଦନ ବୋଲି ସତ୍ମୋଧନ କଲେ । ମୁଁ ବି ଗତ କେତେ 
ମିନିଟ୍‌ ଧରି ତାଙ୍କୁ ନୂଆବୋଉ ବୋଲି ମନେମନେ ସମ୍ବୋଧନ କରୁଛି ! ହଠାତ ନଇଁପଡ଼ି 
ସ୍ଵାମୀଜୀ ଓ ନୂଆବୋଉଙ୍କୁ ଜୁହାର ହେଇପଡ଼ି କହିଲି, ଆପଣମାନେ ମତେ ଗ୍ରହଣ କଲେ ମୁଁ 
ନିଜକୁ ଭାଗ୍ୟବାନ ମଣିବି ।” ନୂଆବୋଉ ମତେ ଛାତିକୁ ଆଉଜାଇ ନେଲେ | ସ୍ଵାମୀଜୀ 
ଠିଆହେଇପଡ଼ି ମୋ ମୁଣ୍ଡରେ ହାତ ଦେଇ ଆଶୀର୍ବାଦ କଲେ, “କୀରିମାନ୍‌ ହୁଅ ।” ତାପରେ 
ନୂଆବଵୋଉଙ୍କୁ କହିଲେ, ଶରୀ, ବସ | ଆମକୁ ଗୋଟେ ନିଶ୍ବରି ନବାକୁ ପଡ଼ିବ।? ନୂଆବୋଉ 
ବସୁବସୁ ପଚାରିଲେ, ‘କ'ଣ ?” ସ୍ଵାମୀଜୀ କହିଲେ, “ନନ୍ଦନନ୍ଦନ ସୁନନ୍ଦାଠାରୁ ନଅବର୍ଷ ବଡ଼ । 
ଏକଥା ନନ୍ଦାଜାଣୁ ବୋଲି ସେ ଚାହାଁନ୍ତି । ତାଙ୍କର ଆଶଙ୍କା ଯେ, ବୟସର ଏ ବ୍ଯବଧାନ 
ଯୋଗୁଁ ସେ ନନ୍ଦାପକ୍ଷରେ ଗ୍ରହଣୀୟ ନ ହୋଇ ପାରନ୍ତି ।” ନୂଆବୋଉ ହସି ହସି କହିଲେ, 
‘ଆପଣ ତ ଏତେ ଅଜାଣିବାର ନୁହନ୍ତି ! ନନ୍ଦା ବି ବୋକୀ ନୁହନ୍ତି । ସେ ଜାଣନ୍ତି ।” ‘ନନ୍ଦା 
ଜାଣେ ବୋଲି ମୁଁ ଜାଣେ । ସେ କେମିତି ଜାଣିଲା ନନ୍ଦନନ୍ଦନଙ୍କୁ କୁହ ।” ନୂଆବୋଉ କହିଲେ, 
“ନନ୍ଦା ସାଙ୍ଗରେ କଥାବାର୍ଭା ବେଳେ ନନ୍ଦନନ୍ଦନ ନିଜେ ତାକୁ କହିଥୂଲେ ଯେ ଏମ୍‌.ଫିଲ୍‌ ପରେ 
ତାଙ୍କର ଅଧ୍ୟାପକ ଜୀବନ ଆରମ୍ଭ ହୋଇଛି । ସେ ତେଇଶି ବର୍ଷରେ ଏମ୍‌.ଏ. ଓ ଚବିଶ 
ବର୍ଷରେ ଏମ୍‌.ଫିଲ୍‌ କଲେ । ତା ସାଙ୍ଗରେ ଦେଢ଼ବର୍ଷର ଚାକିରି ମିଶେଇଲେ ବୟସ ହେଲା 
ପଚିଶ ଅଧେ କି ଛବିଶ । ନନ୍ଦାକୁ ଷୋଳ ପୂରି ସତର । ଛବିଶରୁ ସତର ଫେଡ଼ି ପାରିବ 
ନିଶ୍ଭେ”' କହି, ନୂଆବୋଉ ହସିଲେ । “ନନ୍ଦନନ୍ଦନ ଏବେ ବି ପିଲା । ଏମାନେ ଫେରିଲାବେଳେ 
ଶିବତାଣ୍ଡବ ଗାଇଗାଇ ଆସୁଥଲେ । ମୁଁ ଅତିଥଶାଳା ପାଖରେ ଅପେକ୍ଷା କରୁଥିଲି | ଏମାନେ 
ଆସନ୍ତେ ପଚାରିଲି, ‘କପିଳାସ ଯାତ୍ରା ସାର୍ଥକ ହେଲାତ ?” ନନ୍ଦନ ମତେ ଓଳଗି ହୋଇପଡ଼ି 
କହିଲେ, ' ଆପଣଙ୍କ ଆଶୀର୍ବାଦ ଥୁଲେ କ'ଣ ସାର୍ଥକ ନ ହେବ ? ସେଠୁ ନନ୍ଦା କଂଣ କହିଲେ 
ଶୁଣିବେ ? କହିଲେ, ‘ହଠାତ ଭୁବନେଶ୍ବରୀ ସ୍ତୁତି ଆରମ୍ଭ ହେଲା ଯେ !' ସ୍ଵାମୀଜୀ ହୋହୋ 
ହୋଇ ହସୂହସୁ କହିଲେ, ‘ତମେ ତାକୁ ଆକଟ କର, ନହେଲେ ସେ ନିଜକୁ ନିଜେ କିମ୍ଭତ 
କିମାକାର ସ୍ଥିତିରେ ପକାଇବ । ନନ୍ଦନଙ୍କ ସହ୍ୟଶକ୍ତି ଅସୀମ ନୁହେଁ ନିଦ୍ଭୈ !” ‘ଆପଣଙ୍କର 
ଯେମିତି ଥୁଲା !” କହି, ନୁଆବୋଉ ହସିଲେ। ସ୍ଵାମୀଜୀ କହିଲେ, ‘ତମଯୋଗୁ ମୋ ମାନମର୍ଯ୍ୟାଦା 
ଯିବ ଦେଖୁଛି ! 

ମୁଁ କହିଲି, ‘ଆଜ୍ଞା, ଅନୁମତି ଦେଲେ ଫେରିଯିବି ।” ନୂଆବୋଉ କହିଲେ, ଯିବା 
ବ୍ୟବସ୍ଥା ହେଇସାରିଲାଣି । ରାମବାବୁ ହଠାତ୍ଵବ ଗୋଟେ ଖବରପାଇ ଗୀକୁ ଗଲେ । ଦୀପୁ ତା 
ସାଙ୍ଗ ଆଶୀଷ ସାଙ୍ଗରେ ଯିବ । ଆପଣ ତାଙ୍କ ଜିନିଷପତ୍ର ନେଇନେବେ । ନନ୍ଦା ନୀଳିମା 
ଗାଡ଼ିନେଇ ଯିବେ । ରାସ୍ତାରେ ବେଶୀ ଖୁପୁରା ଖୁପୁରି ହେବେନାହିଁ । ମୁଁ ଆଉ ଏତେ ସମ୍ଭାଳି 
ପାରିବି ନାହିଁ ।” କାହାକୁ,” ପଚାରିଲେ ସ୍ଵାମୀଜୀ । ‘ଆପଣଙ୍କ ସମେତ ସମସ୍ତଙ୍କୁ ।” ଗାଡ଼ି 
ଆସି ପହଞ୍ଚିଲା । ନୂଆଵବୋଉ ଆଶୀଷ ଓ ଦୀପୁଙ୍କ ମୁଣ୍ଡରେ ହାତବୁଲେଇ କହିଲେ, ‘ମନଦେଇ 
ପଢ଼ାରେ ଲାଗ ।” ମୁଁ ଇଶ୍ଵର ଶଶ୍ବରୀଙ୍କୁ ନମସ୍କାର ହୋଇ କହିଲି, ‘ଆସୁଚି ।” ଉଭୟେ 
ଏକାବେଳେ କହିଲେ, ଆସ |” 

ଗାଡ଼ିରେ ବସିଲାପରେ ନନ୍ଦା ପଚାରିଲା, ‘ଭାଇଙ୍କ ସାଙ୍ଗରେ ତ ବେଶ୍‌ ଲମ୍ବା ଆଲୋଚନା 
କଲେ | କଥା କଣ ?' “ସେ ତାଙ୍କ କାହାଣୀ ଶୁଣେଇଲେ, ମୋ କାହାଣୀ ଶୁଣିଲେ ।” ନନ୍ଦା 
କହିଲା, ଏଠି ଯୁକ୍ତ ଦୁଇ ଖୋଲିବ । ନୀଳିମା ହେରିକା ପଢ଼ିବେ । ମୁଁ ଆଉ ପଢ଼ିବି ନାହିଁ ?' 
ନିଶ୍ବୟ ପଢ଼ିବ । ଇଗ୍ନୁର ବି.ଏ. ପାଇଁ ପ୍ରାରମ୍ଭିକ ଟେଷ୍ଟ ଦେଇଦିଅ । ତାପରେ ତିନିବର୍ଷରେ 
ବି.ଏ ଓ ପର ଦିବର୍ଷରେ ଏମ୍‌.ଏ ।” ‘ପଢ଼େଇବ କିଏ ?? ଏଟା ପରା ପତ୍ର ବିନିମୟ 
ପାଠ୍ୟକ୍ରମ । ଅସୁବିଧା କ'ଣ ? ମଝିରେ ମଝିରେ ଇଗ୍ନୁର ଆଞ୍ଚଳିକ କେନ୍ଦ୍ରକୁ ଯାଇ ପଡ଼ିବ ।' 
“ସେତିକି ଯଥେଷ୍ଟ ହେବ ?” ‘ଭାବୁଚି ହେଇଯିବ | ତମପରି ବୁଦ୍ଧିମତୀ ପକ୍ଷରେ ପାଠପଡଢ଼ା 
ସହଜହବା ଉଚିତ ।” ‘ବୃଵିମତୀ ନା ଛତୁ ! ସନ୍ଦେହ ଉପୁଜିଲେ ? କିଛି ଅଂଶ ବୁଝି ନହେଲେ ?” 
-ପ୍ରଥମ ଦେଖାରେ କହିଥୁବା କଥା ଭୁଲିଗଲ ? 
-ଭୁଲିନାହିଁ | ମାତ୍ର ଆପଣତ ଏତେ ଦୂରରେ ! ଚିଠିରେ ସବୁବେଳେ ସନ୍ଦେହ ନିରସନ କରିବା 
ସମ୍ଭବ ନହୋଇପାରେ । 
-ସେମିତି ହେଲେ, ମତେ ଡକେଇବ । ମୁଁ ଆସି ସାହାଯ୍ୟ କରିବି । 
-ନି୍୍ଭୈ ? 
-ହଁ | 
ନୀଳିମା କହିଲା, ‘ଦେଇ, ତୁ ନିଜେ ସାରଙ୍କ ନିଆଅଣା କରିବୁ । ମତେ ଟଣା ଓଟରା କରିବୁ 
ନାହିଁ । ଆମର ବି କ୍ଲାସ୍‌ ଚାଲିଥୁବ ନା !” 
-କ୍ାସବେଳେ ଡାକିବି କାହିଁକି ? ବର୍ଷରେ ସାନବଡ଼ ତିନିଟା ଛୁଟି । ଏବେ ଆସିବ ଦଶରା, 
ସେଠୁ ବଡ଼ଦିନ ଓ ପୁଣି ଲମ୍ବା ଖରାଛୁଟି । କେତେ ଏମିତି ଅବୁଝା ରହିବକି ? ହୋ ସାରେ, 
ସେ ଗୀତ ବନ୍ଦ କଲେ ! 
-କୋଉ ଗୀତ ? 
-ଚାଲାଖୁ ? ଅବୁଝା ନାରୀକି କିଏ ବୁଝେଇବ ? ୟା ? ପାଠ କ'ଣ ସରଗ ତରା ? 
-ତମ ନାଁ ନନ୍ଦା କିଏ ଦେଲା ? ଚଣ୍ଡୀ ଠିକ୍‌ ଖାପିଥାନ୍ତା 

ବେହାଗ ro 
-ଦେଖବେ ? 
-ଦେଖ୍ବାକୁ ବାକି କ'ଣ ଅଛି ? 
ନୀଳିମା ଟିସ୍ତଣି କଲା, ଠିକ୍‌ ।” 
“ତୋ ଚାଲାଖୁ ବି ଛଡ଼ଉଚି ରହ” କହି, ନନ୍ଦା ନୀଳିମାର ବେଣୀଧରି ଝାଙ୍କିଦେଲା । 
ମୁଁ କହିଲି, ଏମିତି କଲେ ଗାଡ଼ି ଚାଲିବ ନା !' 
-ନଚାଲୁ । ମୋର ନଗା ନା ପଘା । ଯାହାର ଯିବାକଥା ସେ ଗାଡ଼ି ଚଳଭଉନାହିଁ ! 
-ଆଜି ଜୁଲାଇ ସତେଇଶ । ପୂଢଜାଛୁଟି ମହାଳୟା ଦିନ, ମାନେ ଅକ୍ଟୋବର ବାରରେ ହବ । 
ସେତେବେଳକୁ ମୁଁ ଯଦି ଡ୍ରାଇଭିଂ ଏକ୍ସପର୍ଟ ନହେଇଥୁବି, ମୋ ନାଁରେ କୁଭା ପାଳିବ । 
“କ୍ରୋଧାତ୍ବ ଭବତି ସମ୍ମୋହ,? ଆରମ୍ଭ କଲା ନନ୍ଦା | 
-ହଁ । ମୁଁ ପ୍ରଣଶ୍ୟତି ହେଲେ ନିଶ୍ଚିନ୍ତ ହୋଇଯିବ ଯେ ! 
ନନ୍ଦା ଝରଝର ଲୁହ ଗଡ଼ଉ ଗଡ଼ଉ ପଚାରିଲା, ‘ଆପଣଙ୍କ ବିଚାରରେ ମୁଁ କ'ଣ ପଥର 
ଖଣ୍ଡେ ? 
ନୀଳିମା ଗାଡ଼ି ଅଟକେଇ ଓହ୍ଲେଇ ଯାଉ ଯାଉ କହିଲା - ଏତେ ଶୀଘ୍ର ନୂଆବୋଉଙ୍କ କଥା 
ପାଶୋରି ଦେଲେ ? ଆପଣମାନେ ନିଜନିଜକୁ ଲଗାମ ନଦେଲେ ଏ ଗାଡ଼ି ଏଇଠି ରହିଲା । 
ମୁଁ ହାତବଢ଼େଇ ନନ୍ଦାର ଲୁହପୋନୁ ପୋଛୁ ସେ କଇଁ କଇଁ ହୋଇ ମତେ ଆଉଜି ପଡ଼ିଲା । ମୁଁ 
ତା ପିଠିରେ ହାତ ଥାପୁଡ଼େଇ କହିଲି, ‘ଟିକିଏ ଥଟ୍ଟା ସହୁନା ! 
-ଏ କଣ ଥଟା ? ଆପଣ କଥା ଦିଅନୁ ଆଉ କେବେ ଏମିତି କହିବେ ନାହିଁ । 
-ହଉ, କହିବି ନାହିଁ । ଏଥର ଗାଡ଼ିରୁ ଓହ । ଟିକେ ବୁଲାଚଲା କରି ଫେରିବା । ମୁଁ ନୀଳିମାକୁ 
ବୁଝେଇବି । 
-ନା, ସେ କାମ ମୋର । ମୁଁ ଥାଉଥାଉ ଆପଣ କୋଉଠି ନିଜକୁ ନ୍ୟୁନ କରିପାରିବେ ନାହିଁ 
କହି ଦଉଚି । 
ନନ୍ଦା ଓହ୍ଲେଇପଡ଼ି ନୀଳିମା ଆଡ଼େ ଆଗେଇଗଲା 1. ମୁଁ ଗାଡ଼ି ଛାଡ଼ି ଏକର ସେକର ହେଲି । 
ପାଞ୍ଚସାତ ମିନିଟ୍‌ ପରେ ଭିତରକୁ ଯାଇ ପଛସିଟ୍‌ରେ ଆଉଜିପଡ଼ି ଆଖୁ ବୁଜିଲି । ନିଦ ହେଇଗଲା । 
ଗାଡ଼ି ଚାଲିଲାବେଳକୁ ଟିକିଏ ଚାହିଁଦେଇ ପୁଣି ଶୋଇ ପଡ଼ିଲି । କଟକ ଅନ୍ଛବାଟ ଅଛି ନିଦ 
ଭାଙ୍ଗିଗଲା । ନୀଳିମା କହିଲା, ‘କେଡ଼େ ଜୋରରେ ଶୋଇପଡ଼ିଲେ !” ଦେଖ୍ଲି ନନ୍ଦା ଗାଡ଼ି 
ଚଳଉଚି । ନୀଳିମା କହିଲା, “ସାଢ଼େ ଦଶ ହେଲାଣି ! ବଜାରରୁ ସଉଦା କରିନେଇ ଆପଣଙ୍କ 
ବସାରେ ରନ୍ଧାବଢ଼ା କରିବାକୁ ଠିକ୍‌ କରିଚୁ । ଦୀପୁ ଜିନିଷପତ୍ର ତା ହାତରେ ଦେଇସାରି 
ଆମେ ଆପଣଙ୍କ ବସାକୁ ଯିବା । ଖୁଆପିଆ ସାରି ଆମେ ଗୋଟାଏ ବେଳେ ବାହାରି ପଡ଼ିବୁ ।” 
-ନା, ଆଗେ ବସା | ଖୁଆପିଆ ପରେ ହଷ୍ଟେଲ । ଦୀପୁ ହେରିକାଙ୍କ ଜିନିଷପତ୍ର ହଷ୍ଟେଲରେ 
ଦେଇସାରିବାପରେ ଦୀପୁ ତମମାନଙ୍କ ସାଙ୍ଗରେ ଆଶ୍ରମ ଫେରିବ ଓ କାଲି ବସ୍‌ରେ ଆସିବ । 

re ବେହାଗ 
ତମେମାନେ ଭଲରେ ଭଲରେ ପହଞ୍ଚଲ ନଜାଣିବା ଯାଏ ମୋ ମନ ବ୍ୟସ୍ତ ହଉଥୁବ । 
-ତାର ପରା କଲେଜ ? 
-କାଲି ରବିବାର । ପଅରିଦିନ କଲେଜ ଖୋଲିବ । ହେଲେ ଗ୍ରୀଷ୍ମ ଛୁଟିପରେ ପ୍ରଥମଦିନ 
ପଢ଼ାପଢ଼ି ନଥାଏ । ପିଲାଏ ସାଙ୍ଗସାଥୀଙ୍କୁ ଭେଟନ୍ତି । ରୁଟିନ ଟିପନ୍ତି । ସାର୍‌ ମାନଙ୍କୁ ଭେଟନ୍ତି 
ଇତ୍ୟାଦି । ତେଣୁ ସେ ଗଲେ କ୍ଷତି ନାହିଁ । 

ବାଟରେ ସଉଦା କରାଗଲା ! ଖଲିପତ୍ର ଓଗେର କିଣାଗଲା । ମୋ ବସାରେ ପହଞ୍ 
ନନ୍ଦା ଓ ନୀଳିମା ପରମ ଉତ୍ସାହରେ ରୋଷେଇ କରିବାରେ ଲାଗିଗଲେ । ମତେ ଖାଲି ନିଦ 
ଆସୁଥାଏ । ଅଳ୍ପ ସମୟ ସେମାନଙ୍କ କାମ ଦେଖ୍‌ ଖଟରେ ଗଡ଼ି ପଡ଼ିଲି । ପ୍ରାୟ ସାଢ଼େ ବାରଟା 
ବେଳକୁ ମତେ ନୀଳିମା ଉଠାଇ ଦେଲା | ନନ୍ଦା କହିଲା, ମୁଁ ନୀଳିମା ପରେ ବସିବୁ ।” 
-ନା ସମସ୍ତେ ଏକାଠି ବସିବା । 
-ପଛରେ କିଏ ଦବ ? 
-ଆମେ ନିଜେ ନିଜେ ନେବା ! ଡେକ୍ଚି କଡ଼େଇ ପାଖରେ ରଖ । 

କୁନ୍ଧ କୁନ୍ତୁ ହେଇ ସେ ଦିହେଁ ପତ୍ର ପକେଇଲେ । ବଢ଼ାବଢ଼ି ଆରମ୍ଭ ହେଲା । ଭାତ 
ବାଢୁବାଢୁ ମହକରେ ଘର ପୂରି ଉଠିଲା | ଏତେ ବଢ଼ିଆ ବାସନା ଚାଉଳ ପାଇଇ କୋଉଠୁ 
ର ଜବାବରେ ନନ୍ଦା କହିଲା - କମଳା ରସ, ନଡ଼ିଆ କୋରା ଓ ଘିଅ ବଘରା ହେଇଚି ବୋଲି 
ସେମିତି ବାସୁଚି । 
-ବାଃ | 

ସେଠୁ ମୁଗଡାଲି, ଘାଣ୍ଟ ଶାଗବଡ଼ି ଖରଡ଼ା ଓ ସାଲାଦ୍ଵରେ ପତ୍ର ଭରିଗଲା । ପଚାରିଲି, 
“ଏତେ ଚମଜ୍କାର ଘିଅ ବଜାରରୁ ପାଇଲ ?” ନନ୍ଦା କହିଲା, ‘ନୂଆବୋଉ ଆପଣଙ୍କ ପାଇଁ 
କିଲେ ଓ ଦୀପୁ ପାଇଁ କିଲେ ଦେଇଚନ୍ି ।' 
-ଭଲ କରିଚନ୍ତି । ତମେମାନେ ତ ଆଜି ରାନ୍ଧିଦେଲ । କାଲି କିଏ ରାନ୍ଧିବ ? 
‘ଆପଣ,? କହିଲା, ନୀଳିମା । ‘ପରିବା, ଡାଲି, ଚାଉଳ, ଏକାଠି ବସେଇ ଓପରୁ ଘିଅ 
ଦେଇଦେବେ | ଅଧଘଣ୍ଟାଏ ପରେ ଓହ୍ଲେଇ ଦେବେ | ଏ ରାନ୍ଧଣାତ ଆପଣ ଖାଇଥୁୂବେ ।' 
କହିଲି, ‘ହଁ । ତହିର୍‌ !” 
ନନ୍ଦା କହିଲା - ଆଜି ରାତିପାଇଁ କାକରାପିଠା କରିଦେଇଚୁ ! ଚଳିବ ? 
-ଚଳିବ ମାନେ ? ଗଡ଼ ଗଡ଼ ହେଇ ଗଡ଼ିବ । 
ସେମାନେ ହସି ପକେଇଲେ । ଖାଇସାରିଲାପରେ ବାସନପଡ୍ର ମଜା ଧୁଆକରି ସେମାନେ 
ବାହାରିଲେ । ନମସ୍କାର ଜଣେଇ, ଆସୁଚୁ” କହି, ବାହାରିଗଲା ବେଳକୁ ନନ୍ଦା ପୁଣି କହିଲା, 
‘ଫୋନ୍‌ଟେ ଆଣୁ ନାହାନ୍ତି ?? 
‘ମୁଣ୍ଡରେ ଢୁକିନଥୂଲା । କାଲି ଦରଖାସ୍ତ କରିଦେବି ।” ସେମାନଙ୍କୁ ଗାଡ଼ିରେ ବସେଇ କହିଲି, 

ବେହାଗ ୮୨ 
‘ପହଞ୍ଚ ମୋ ପଡ଼ିଶା ମଧୁସାର୍‌ଙ୍କୁ ଫୋନ୍‌ କରିଦେବ । ଦୀପୁ ତାଙ୍କ ନମ୍ବର ଜାଣେ ।” 
ସେମାନେ ବାହାରିଗଲେ | ମତେ ହଠାତଵ ଭାରୀ ନିଛାଟିଆ ଲାଗିଲା ! ଏତେ ସ୍ଟେହ, 
ଶ୍ରଦ୍ଧା, ସମ୍ମାନ ପାଇଁ ମୁଁ କ'ଣ ଯୋଗ୍ୟ ? ଏଇ ପ୍ରଶ୍ନ ମତେ ବ୍ୟସ୍ତ କଲା । ଶୋଇପଡ଼ିଲି । ପ୍ରାୟ 
ଚାରିଟା ବେଳକୁ ମଧୁବାବୁଙ୍କ ପୁଅ ଆସି ଡାକିଲା, ‘ସାର୍‌, ଫୋନ୍‌ !” ଯାଇଁ ଫୋନ୍‌ ଧରିଲି, 
‘ନନ୍ଦନନ୍ଦନ କହୁଛି ।” “ମୁଁ ନୂଆବୋଉ ! ପିଲାଏ ଭଲରେ ପହଞ୍ଚନ୍ତି । ଆପଣଙ୍କୁ ଏତେ 
ପ୍ରଶଂସା ଯେ, ମୋର ବି ହିଂସା ହଉଚି ।” 
-ତୂଆବୋଉ, ନମସ୍କାର କହିବାକୁ ତର ଦେଲେନି, ଏଇନା କହୁଚି । ଆପଣ ଏମିତି ଆପଣ 
ଆପଣ କାହିଁକି କହୁଚନ୍ତି ? . 
~ଯେତେବେଳେ ଯାହା ହବାକଥା ହବ । ତାଙ୍କ କଥା ମନେ ନାହିଁ ? 
-ମନେ ଅଛି । ତାଙ୍କୁ ବି ପ୍ରଣାମ ଢଜଣଉଚି, ଆପଣ ଘିଅ ପଠେଇ ବଢ଼ିଆ କରିଚନ୍ତି । ନୀଳିମା 
ମତେ ତହିଁର୍‌ ରନ୍ଧା ବତେଇ ଦେଇଚି । ଆଉ ଚିନ୍ତାନାହିଁ । ପୁଣି କେବେ ଦର୍ଶନ ପାଇବି ? 
-ଯେବେ ଚାହିଁବେ, ଆସିବେ । ମାଡ଼ ପୂଢାଛୁଟି ଆଗରୁ ଆସିପାରିଲା ପରି ଲାଗୁନାହିଁ । ନିଜ 
ପଢ଼ାପଢ଼ି, ପିଲାଙ୍କୁ ପଢ଼େଇବା ଓ ପୁଣି ଡ୍ରାଇଭିଂ ଶିଖ୍ବା । ବେଳପାଇବେ ନାହିଁ । ଡ୍ରାଇଭିଂ 
ସ୍ତୁଲ୍‌ ବାଲାତ ରବିବାର ଓ ଛୁଟିଦିନ ମାନଙ୍କରେ ରାସ୍ତାରେ ଗାଡ଼ି ଚଳେଇବା ଶିଖାନ୍ତି । ଏମିତି 
ସଙ୍କଜ ନକରିଥୂଲେ ଚଳିଥାନ୍ତା । ପୂଜାଛୁଟିରେ ମୁଁ ଶିଖେଇ ଦେଇଥାନ୍ତି । 
-ଲାଇସେନ୍ସ ମିଳିବା କଷ୍ଟ ହୁଅନ୍ତା । ହଉ ରହୁଚି । ନମସ୍କାର । 
-ଆୟୁଷ୍ମାନ ଭବ । 
ବସାକୁ ଫେରିଆସି ପଢ଼ି ବସିଲି । ରାତି ନଅଟାରେ କାକରା ପେଟେ ଠୁଙ୍କି ଶୋଇପଡ଼ିଲି । 
ଭୋର ଚାରିଟାରେ ନିଦ ଭାଙ୍ଗିଲା । କାମଦାମ ସାରି ଡାଏରି ଲେଖୁ ପୁଣି ବହିଧରି ବସିଲି । 
କମନଉଏଲ,ୁ ଫେଲୋସିପ୍‌ ପାଇଁ ଯୋଜନାଟିଏ ତିଆରିବାକୁ ହେବ । ଦିପହର ଖୁଆ ସାରି 
ତ୍ରାଇଭିଂ ସ୍କୁଲକୁ ଗଲି । ସ୍ତୁଲର ପ୍ରିନ୍ଧିପାଲ ପୁରୁଖା ଲୋକ । ମୋ କଥା ଶୁଣି କହିଲେ, ‘ସାରେ, 
ଆଜି ଜୁଲାଇ ଅଠେଇଶ । ଆପଣ କହୁଚତ୍ତି ମହାଳୟା ସୁଦ୍ଧା ଆପଣ ଡ୍ରାଇଭିଂ ଏକ୍ସପାର୍ଟ 
ହେବେ । ଅଢ଼େଇମାସ ମାତ୍ର । ତେବେ ମଣିଷର ଅସାଧ୍ଯ କିଛିନାହିଁ । ଆପଣ ହୁଏତ ପାରିବେ । 
ମାତ୍ର ଆମର ଗୋଟେ ଅସୁବିଧା । ଚାରିମାସରୁ କମ୍‌ ଟ୍ରେନିଂ ଦେଇପାରିବୁ ନାହିଁ । ଏ ବ୍ୟାଚବ 
ମେଁ ୧୫ରୁ ଆଦ୍ଵ୍‌ ମିସନ୍ଧ ନେଇଚନ୍ତି । ଆପଣଙ୍କୁ ବି ଆମେ ସେଇଦିନୁ ଆଡ଼ ମିସନ ଦେଇଦବୁ । 
ଅକ୍ଟୋବର ଆଠରେ ଟ୍େନିଂ ସରିବ । ତାପରେ ପରବର୍ରୀ ବ୍ୟାଚ୍‌ । ଆପଣଙ୍କୁ ମୁଁ ନିଜେ 
ଦଶଯାଏ ଗାଡ଼ିଚଳା ଅଭ୍ୟାସ କରାଇବି । ଆମ ଫି ଟିକେ ଚଢ଼ା । ମାସକୁ ସାତଶ ପଚାଶ 
ହିସାବରେ ଚାରିମାସକୁ ତିନିହଜାର । ଆଡ୍‌ମିସନ ଫି ତିନିହଜାର । ଗାଡ଼ିର କ୍ଷୟକ୍ଷତି ଓ 
ତେଲ ବାବଦକୁ ଆଉ ତିନିହଜାର । ଏମିତି ମୋଟ ନ ହଜାର । ଦେଇପାରିବେ ?? 
-ସେଠୁ ଲାଇସେନ୍ସ ଖର୍ଚ୍ଚ ତିନିହଜାର । 

-ନାଇଁ ଆଜ୍ଞା । ଆପଣ ଆଉ ହଜାରେ ଦେବେ । ଅକ୍ଟୋବର ଦଶ ତାରିଖରେ ଆପଣ 
ଲାଇସେନ୍ସ ପାଇବେ । ସାତ ବେଳକୁ ସରକାରୀ ଲୋକେ ଆପଣଙ୍କ ପରୀକ୍ଷା ନେବେ । ସେ 
କଥା ଆମେ ବୁଝିବୁ । ଆପଣ ବ୍ୟସ୍ତହେବେ ନାହିଁ । 

-ତମ ନାଁ ? 

-ଆଦିକନ୍ଦ ମହାରଣା ! 

-ବୁଝିଲ ଆଦିକନ୍ଦ ଦଶହଜାର ଦେଇଦେବି । ଚେକ୍‌ରେ ନେଲେ, ଏଇଖ୍‌ୁଣି ଦେଇଦେବି । 
-ଦିଅନତୁ । ତେବେ ମେଁ ଦଶତାରିଖ ପକେଇବେ । 

-ହଉ | ମାତ୍ର ମୋ କଥା ସରିନାହିଁ । ତମେ ଜାଣ ମୁଁ ଗାଡ଼ି ଚଳେଇଲେ ମୋ ଢୀବନ ଓ ମୋ 
ପାସେଞ୍ଜରଙ୍କ ଜୀବନ ମୋ ଦାୟିତ୍ଵ । ସେଥୁପାଇଁ ମୁଁ ଭଲ ଡ୍ରାଇଭର ଓ ମେକାନିକ୍‌ ହବାକୁ 
ଚାହୁଁଚି । ତମକୁ ଆଉ ଦିହଜାର ଦଉଚି । ତମେ ମୋ ଦାୟିତ୍ସ ନବତ ? 

-ଆଃଜ୍ଞା, କହିବାକୁ ଅଛି ! ବାବା ଚନ୍ଦ୍ରଶେଖରଙ୍କ କୃପାରୁ ଏ ମହାରଣା ଅସାଧ୍ୟ ସାଧନ କରିପାରେ । 
ଆପଣ ଶିଖ୍‌ସାରନ୍ତୁ ସେ ଦିହଜାର ଦେବେ । 

‘ନାଇଁ, ଆଚି ଦଉଚି” କହି, ଦୁଇଟି ଚେକ୍‌ ଲେଖ୍ଲି । ପ୍ରଥମଟି ମହାରଣାଙ୍କ ନାଁରେ ଓ 
ଦ୍ବିତୀୟଟି ସେଲ୍‌ଫ । ମହାରଣାଙ୍କୁ ବଢ଼େଇଦେଇ କହିଲି, ଆଚି ଆରମ୍ଭ ହଉ ! 

- ଆପଣତ ପିନ୍ଧା ପୋଷାକ ବଦଳେଇବା ପାଇଁ କିଛି ଆଣିନାହାନ୍ତି । କିମିତି ହବ ? 

‘ଆଣିଛି କହି' ମୁଁ ସାଇକୁରୁ ପୁଟୁଳିଟିଏ କାଢ଼ି ସ୍ତଲ ଭିତରେ ପଶିଲି । ପ୍ୟାଣ୍ଟସାର୍ଟ ବଦଳେଇ 
ଆସି କହିଲି, “ମୁଁ ରେଡି ।” ସେତେବେଳକୁ ଦିନ ଚାରିଟା ହେଲାଣି । ଆଦିକନ୍ଦ ମୋତେ 
ସାଙ୍ଗରେ ନେଇ ଆଗେ ଗୋଟେ ବଡ଼ ଛାପା ଚାର୍ଟ୍‌ ଦେଖେଇଲେ । ସେଥୁରେ କାର୍‌ ଦେହରୁ 
ଇଂଜିନ୍‌ ଯାଏ ସବୁ ଅଂଶର ଲେବଵେଲ୍‌ ଦିଆ ଚିତ୍ର ସାଙ୍ଗକୁ ଷ୍ଟିୟରିଂ ପ୍ୟାନେଲ୍‌ ଯନ୍ତ୍ରପାତିର ଚିତ୍ର 
ଥିଲା । ସେ ଗୋଟି ଗୋଟି କରି ପାର୍ଟସ୍‌ ଦେଖେଇ ପ୍ରତ୍ୟେକର କାମ ବିଷୟ କହିଲେ । ମତେ 
ଲାଗିଲା, ଏତେ କଥା ମନେରଖ ପାରିବି ନାହିଁ । ତତ୍ଵ କ୍ଷଣାତ୍ବ ଦିଲ୍ଲୀରେ ଶିଖୁଥବା କଥାଟିଏ 
ମନେ ପଡ଼ିଲା ଓ ମୁଁ ସେଇ ଅନୁସାରେ ନିଜର ମନକୁ ମଟର କଥାରେ କେନ୍ଦ୍ରିତ କଲି । ସେଠୁ 
ମହାରଣା ମତେ ଦୁଇଟା ଖୋଲା ଗାଡ଼ି ପାଖକୁ ନେଇ ସେଠାରେ ପାର୍ଟସ୍‌ ଓ ପ୍ରତ୍ୟେକର କାମ 
ବିଷୟ କହିଗଲେ । ଗୋଟେ କଥା ଏକାଗ୍ର ଚିତ୍ତରେ ଦୁଇଥର ଶୁଣି ଓ ଦେଖୁ ମନେ ରହିଗଲା 
ପରି ଅନୁଭବ କଲି । ସେତେବେଳକୁ ରାତି ସାତଟା । ମହାରଣା ମତେ ଚାର୍ଟ୍ଥୁ୍‌ବା ବହିଟିଏ 
ଧରେଇ ଦେଇ କହିଲେ, ‘ସାରେ, ଏଇଟି ନିଅନ୍ତୁ । ଦି'ଦିନ ବାଦେ ମତେ ନଉଟେଇବେ । ୟା 
ଭିତରେ ମଝିରେ ମଝିରେ ଦେଖୁଥୁବେ । ଆପଣ ସକାଳ ସାତଟାକୁ ଆସିପାରନ୍ତେ ନାହିଁ ? 
ତାହେଲେ ସକାଳେ ବି ଦିଘଣ୍ଟା ମିଳନ୍ତା । ଓପରଓଳି ତିନିଘଣ୍ଟା ମିଶିଲେ ଡେଲି ପାଞ୍ଚଘଙ୍ଟା । 
ତାଛଡ଼ା ରବିବାର ଓ ଅନ୍ୟ ଛୁଟିରେ ସାରାଦିନ ବି । ଶିଖୁ ପାରିବେ ?” 

‘ପାରିବାକୁ ହବ” କହି, ସାଇକୁ୍ଧରି ନେଉଟିଲି । ବସାରେ ପହଞ ଡ୍ରାଇଭିଂ ସ୍ତୁଲ୍‌ ପୋଷାକ 

ଖୋଲି, ଗାଧୋଇ ପଡ଼ି ତହିର୍‌ ବସେଇଦେଲି । ଭୋକ ହଉଥାଏ । ଆହୁରି ଦି'ଟା କାକରା 
ଥଲା । ଖାଇ ଦେଲି । ସାଢ଼େ ଆଠବେଳକୁ ତହିର୍‌ ହେଇଗଲା |! ନଅଟାରେ ଖାଇ ଶୋଇ 
ପଡ଼ିଲି । ଭୋରୁ ଉଠି କାମଦାମ ସାରି, ଡାଏରି ଲେଖ୍‌ ପଢ଼ି ବସିଲି । ଠିକ୍‌ ସାଢ଼େ ଛ”'ରେ 
ଡ୍ରାଇଭିଂ ସ୍ତୁଲ୍‌ । ଆଠଦିନ ପରେ ମହାରଣା ମତେ ଗାଡ଼ିଚଳା ଶିଖାଇବା ଆରମ୍ଭକଲେ । 
ସକାଳ ଓଳି ଗାଡ଼ିଚଳା, ଓପରଓଳି ଗାଡ଼ି ଖୋଲା ଓ ପୁଣି ଗାଡ଼ି ଠିକଠାକ କରିବା ଶିଖୁଲି | 
ମହାରଣା ଭାରୀ ଖୁସି ଥାଆନ୍ତି । ଅକ୍ଟୋବର ଦୁଇତାରିଖ ଦିନ ମୋ ହାତରେ ଗାଡ଼ି ଛାଡ଼ିଦେଇ 
ସେ ପାଖରେ ବସି ନଜର ରଖ୍ଥାଆନ୍ତି । କଟକର ଅଙ୍କାବଙ୍କା ଗଳିରାସ୍ତାରେ ଗାଡ଼ି ଚଳଉଥାଏ | 
ଘଣ୍ଟାଏ ଖଣ୍ଡେ ପରେ ସ୍ତ୍ଲ୍‌କୁ ଫେରିଲୁ । ଗାଡ଼ିରୁ ଓହ୍ଲାଇବା ମାତ୍ରେ ମହାରଣା ମତେ କୁଣ୍ଢେଇଧରି 
ପରସ୍ତେ ନାଚିଗଲେ । ସେଠୁ କହିଲେ - ଏତେଦିନେ ଜଣେ ଏମିତି ଶିଖାଳି ପାଇଲି । ଆପଣ 
ମତେ ଧନ୍ୟ କରିଦେଲେ ସାରେ । ଆପଣଙ୍କ ସବୁ ପଇସା ଫେରେଇଦେବି । ପଇସାତ ଆଜ୍ଞା 
ହାତର ମଳି । ଜି ମିଳିବ ସେଥୁରୁ ? କଥା ଦିଅନୁ - ଆମେ ବନ୍ଧୁହେଇ ରହିବା । ଆପଣ 
ଖବର ଦେଲେ ମୁଁ ହାଜର ହେବି । ମୁଁ ଖବର ଦେଲେ ଆପଣ ପାଂଧୂଳି ଦେବେ | 
କହିଲି, ‘ଆଦିକନ୍ଦ ବାବୁ | ମୁଁ କଲେଜ୍‌ ଅଧ୍ୟାପକ । ଆପଣ ମୋଠାରୁ ବଡ଼ । କଲ୍ୟାଣ କରନ୍ତୁ 
ଯେମିତି ଆପଣଙ୍କ ପରି ନିଷ୍ଠାପର ଆଉ ନିୟତିଆ ଶିକ୍ଷକ ହୋଇପାରେ । ମୁଁ ନମସ୍କାର 
କରିବାକୁ ଯାଉଚି । ସେ ଅଟକେଇ ଦେଇ ମତେ ପୁଣି କୁଣ୍ଢେଇ ଧରିଲେ | ମୁଁ ନିଜକୁ 
ମୁକୁଳେଇ କହିଲି, ‘ କଥାଦେଲି । ଟଙ୍କା ସତରେ ହାତର ମଳି - ଆପଣଙ୍କର ବି ମୋର ବି । 
ଏ ସ୍ତୁଲ୍‌ ଓ ଟ୍ରେନିଂଦବା ଆପଣଙ୍କ ପାଇଁ ‘ବୃତି ଏ ମୋ ପୋଷେ କୁଟୁମ୍ବ ।” ତେଣୁ ଟଙ୍କା 
ଫେରାଇବା କଥା ଉଠୁନାହିଁ । କେବେ ଦରକାର ହେଲେ ଆପଣଙ୍କୁ ମାଗିବି ।” 
ଆଦିକନ୍ଦ କାନ୍ଦି ପକେଇଲେ । ‘ଆପଣ ଆଉ ଏଠିକି ଆସିବା ଦରକାର ନାହିଁ । ସାତ ତାରିଖ 
ଦଶଟାବେଳକୁ ଆର୍‌ଟିଓ ଅଫିସରେ ପହଞ୍ଚଯିବେ । ଦଶ ତାରିଖରେ ଲାଇସେନ୍ସ ମିଳିବ । ମୁଁ 
ପଠେଇଦେବି ।' 

- ତା କି ହୁଏ ? ଏଗାର ଯାଏ ଦିଓଳି ଆସିବି । ଆପଣଙ୍କ ପରି ଗୁରୁ ପାଇବି କୋଉଠୁ ? ସବୁ 
ପାଠ ଆପଣଙ୍କ ଆଗରେ ବାରମ୍ବାର ମଡ଼େଇ ରପ୍ତ କରିବାକୁ ହେବ ଯେ | 
-ଆପଣଙ୍କ ଦର୍ଶନ ନିତି ନିତି ପାଇବା ମୋ ଭାଗ୍ୟ | ହଉ, ଆଜି ଆସିବା ହେଉ । 

ମୋର ଆଗ ରୁଟିନ୍‌ ବଜାୟ ରହିଥାଏ । ପରଦିନ ଗୋଟେ ଗାଡ଼ି ପୂରା ଖୋଲିଦେଲି । 
ଚାରି ' ପାଞ୍ଚ ଦି'ଦିନ ଲାଗି ଗାଡ଼ିଟାକୁ ପୁଣି ଠିଆ କରେଇଲି । ଛ”'ରେ ସାରାଦିନ ଗାଡ଼ିଚଳା | 
ସାତରେ ପରୀକ୍ଷାରେ ପାସ୍‌କଲି । ସେଇଦିନ ଲାଇସେନ୍ସ ବି ମିଳିଗଲା । ଆଠରୁ ଏଗାର 
ଦିଓଳି ଗାଡ଼ିଚଳା । ଏଗାର ସଂଜ ସାତରେ ଆଦିକନ୍ଦଙ୍କଠାରୁ ବିଦାୟ ନେଲି । ଫୋନ୍‌ 
ଲାଗିସାରିଥୂଲା । ବସାକୁ ଫେରି ବିଦ୍ୟାଶ୍ରମକୁ ଫୋନ୍‌ କଲି ! ନନ୍ଦା ଧରି କହିଲା, ପ୍ରିନ୍ଧିପାଲଙ୍କ 
ବ୍ୟକ୍ତିଗତ ସଚିବ କହୁଚି । କହନ୍ତୁ ।” ‘ମାଡାମଙ୍କୁ କହିଦେବେ ଯେ ଆସନ୍ତାକାଲି ମହାଳୟା | 
ସକାଳ ନଅଟା ବେଳକୁ ଯିବାପାଇଁ ପ୍ରସ୍ତୁତଥୂବି । ମାଡାମ୍‌ ଚାହିଁଲେ ଗାଡ଼ି ପଠେଇ ଦେବେ !” 

ଟିକିଏ ଧରନ୍ତୁ । ମୁଁ ତାଙ୍କଠୁ ବୁଝିଆସି କହିବି ।” ଟିକକ ପରେ କହିଲା, ‘ମାଡାମ୍‌ କହିଲେ 
ଯେ କାଲି ଆଉଚଜଣଙ୍କୁ ଆଣିବାପାଇଁ ଗାଡ଼ି କଟକ ଯିବାର ଅଛି । ଆପଣ କିଏ କହୁଛନ୍ତି 
ଜାଣିଲେ, ସେ ସେଇଗାଡ଼ିରେ ଆପଣଙ୍କୁ ଅଣାଇବା ବ୍ୟବସ୍ଥା କରିବେ । ଆପଣ କ'ଣ ଆମର 
ଆଫିଲିଏସନ୍‌ ଇନ୍ସପେକ୍ଟର ?' 
ପାଟିରୁ ବାହାରିଗଲା, ‘ ହାହତୋସ୍ମି ମନ୍ଦଭାଗ୍ୟ ! ନନ୍ଦା, ମୁଁ ନନ୍ଦନନ୍ଦନ !” 
-ଏ ମା” ! ଆପଣ ! ତଣ୍ଟି କ'ଣ ହେଇଚି କି ? ଏକାବେଳେ ପଡ଼ିଗଲା ଭଳି ଲାଗୁଛି । 
ନମସ୍କାର ଜଣଉଛି । ନୂଆବୋଭଙ୍କୁ ଡାକୁଛି ! 

ଟିକକ ପରେ ନୂଆବୋଉଙ୍କ କଣ୍ଠ ଶୁଣିଲି, ‘ନନ୍ଦନ ଦେହ ଭଲ ଅଛିତ ? ନନ୍ଦା ତମ 
ସ୍ଵର ବାରି ପାରିଲେନି କହୁଛନ୍ତି । କ'ଣ ହେଲା ?” 
-ନମସ୍କାର, କିଛି ହେଇନି । କାଲି ଦଶରାଛୁଟି ଆରମ୍ଭ ହେଉଚି । ମୁଁ ଯିବାପାଇଁ କଥା ଦେଇଥୁଲି । 
ଦୀପୁତ ଯିବ । ଆପଣମାନଙ୍କର ଅସୁବିଧା ନଥୂଲେ....... 
-କାହାର ଅସୁବିଧା ? ଆଁ ! ତମପାଇଁତ ଶାଢ଼ି ଯିବାପାଇଁ ଠିକ୍‌ ହେଇଚି । କାଲି ନଅଟାରେ 
ଦୀପୁ ପାଖରେ ପହଞ୍ଚବ | ତାକୁ ଧରି ତମପାଖରେ ପହଞ୍ଚୁବ ସାଢ଼େ ନଅରେ । ଏଗାରଟା 
ବେଳେ ତମକୁ ଆମେ ଅପେକ୍ଷା କରୁଅବୁ । ସିଧା ଅତିଥୃଶାଳାକୁ ଆସିବ । ତମର କ'ଣ 
ହେଇଚି କହୁନ | ତମ ସ୍ଵର ଏତେ ସ୍ତିମିତ ହେଇଗଲା କିମିତି ? 
-କିଛି ହେଇନି । ସର୍ଦି ବି ନାହିଁ । ନିଜ କଣ୍ଠସ୍ଵର ନିଜେତ ଶୁଣିପାରୁନି, କିମିତି ଜାଣିବି, କିମିତି 
ଶୁଦଭୁଚି ! ଆପଣଙ୍କୁ ମିଛକହିବା ଦୁଃସାହସ ନାହିଁ । ସତରେ ମୁଁ ସଂପୂର୍ଣ ସୁସ୍ଥଅଛି । ସ୍ଵାମୀଜୀଙ୍କୁ 
ପ୍ରଣାମ ଜଣେଇଦେବେ । 
-ସେତ ବର୍ଷରେ ଥରେ ଆସନ୍ତି-ମାସଟିଏ ରହି ଫେରି ଯାଆନ୍ତି । ପୁଣି ଆଷାଢ଼ ଆରମ୍ଭରେ 
ଆସିବେ । 
-ହଉ, ରହୁଚି । 

ରାତିରେ କାଠଗଡ଼ ପରି ଶୋଇଗଲି । ଭୋରୁ ଉଠି କାମଦାମ ସାରି ଦି'ଘଣ୍ଟା ପଢ଼ା 
ଲେଖା । ମୋ ଟିପାଖାତା ଓ ଦୁଇଖଣ୍ଡ ବହି ବ୍ରି୍ଵକେସ୍‌ରେ ରଖୁଲି । ଚୁଡ଼ାଗୁଡ଼ ଘିଅ ଜଳଖ୍‌ଆସାରି 
ଦୀପୁ ଆସିବାକୁ ଅପେକ୍ଷାକଲି । ଦୀପୁ ଠିକ୍‌ ସାଢ଼େ ନଅରେ ପହଞ୍, ଗାଡ଼ିରୁ ଓହ୍ଲେଇ ଘରଭିତରକୁ 
ଦଉଡ଼ି ଆସି ନମସ୍କାର ହେଇ କହିଲା, ‘ଆପଣଙ୍କ କଥା ସବୁ ପିଲାଏ ପଚଟାରୁଛନ୍ତି । ଆପଣ 
କେଡ଼େ କାଇଲା ହେଇଯାଇଚନ୍ତି । ଆପଣଙ୍କ କଣ୍ଠରେ ଆଗର ଜୋର ନାହିଁ । ଏ ଦିମାସ 
ଆପଣଙ୍କୁ କେବେ ଭେଟି ପାରିନି । ତିନିଚାରିଥର ବସାକୁ ଆସି ତାଲାବନ୍ଦ ଦେଖ୍‌ ଫେରିଯାଇଚି । 
କମନ୍ବରୁମକୁ ଗଲେ ବି ପାଇନି । କ'ଣ ହେଇଚି ?” 
-ଗୋଟେ ପରୀକ୍ଷାପାଇଁ ବ୍ୟସ୍ତଥୂଲି । ଦେହ ପୂରା ଠିକ୍‌ ଅଛି । 
-ପରୀକ୍ଷାପାଇଁ ଏଡେ ଝଡ଼ିଯା'ନ୍ତି ? 

-କେତେ ଝଡ଼ିଚି ଜାଣେନା, ଡେବେ ସଂପୂର୍ଣ୍ଣ ସୁସ୍ଥଅଛି | ବାହାରି ପଡ଼ିବା । ନୂଆବୋଉ ହେରିକା 
ଅପେକ୍ଷା କରୁଥିବେ । 
ଦୀପୁ ମୋ ବ୍ରିଫ୍ରକେସ୍‌ ଉଠାଇନେଇ ଆଗେଇଗଲା । ମୁଁ ବସାରେ ତାଲାପକେଇ ମଧୁବାବୁଙ୍କ 
ଘରେ ଚାବିକାଠି ଦେଇ ଗାଡ଼ିରେ ବସିଲି । ରାମବାବୁ ଗାଡ଼ି ଷ୍ଟାର୍ଟକରି କହିଲେ - କଣ 
କରିଚନ୍ତି ଆଜ୍ଞା ! ଏତେ ମିହନ୍ତ କରନ୍ତି ? 
-ରାମବାବୁ, କଥା ଅଛି ମନ୍ଧଂ ବା ସାଧୟେତ୍ଵ ଶରୀରଂ ବା ପାତୟେତ୍ଵ । ପ୍ରାଣପାତ କରି ସିଵି 
ଆଣିବାକୁ ହୁଏ । 
ଦୀପୁ କହିଲା, ସାର୍‌, ମାପ କରିବେ । ସ୍ବୟଂ ଶିବ କହିଚନ୍ତି, ‘ଅପି ସୃଶଭ୍ତ୍ୟା ତପସି ପ୍ରବର୍ତସେ 
ଶରୀରମାଦ୍ୟଂ ଖଳୁ ଧର୍ମ ସାଧନମ୍‌ ! 
-ତମପରି ଛାତ୍ରର ଶିକ୍ଷକ ହେଇ ମୋ ଜୀବନ ସାର୍ଥକ ହେଇଚି ଦୀପୁ । 

ରାସ୍ତାସାରା କଥାବାର୍ରା ନାହିଁ । ଗାଡ଼ି ସିଧା ଅତିଥୃଶାଳା ପାଖକୁ ଗଲା | ନୂଆକଥାଟିଏ 
ଦେଖ୍‌ଲି । ପିଶ୍ଡାରେ ଦିଜାଗାରେ ଚାରି ଚାରିଖଣ୍ଡ ବେତର ବଗିଚା-ଚଉକି । ମଝିରେ ଗୋଟିଏ 
କରି ଗୋଲ ବେତ ଟେବୁଲ । ନୂଆବୋଉ, ନନ୍ଦା ଓ ନୀଳିମା ସାମ୍ପାକୁ ମୁହଁକରି ବସିଥା'ନ୍ତି । 
ଗାଡ଼ି ହତାରେ ପଶିବାଦେଖୁ ସେମାନେ ଚଉକି ଛାଡ଼ି ବାରଣ୍ଡା ପାହାଚ ଓପରକୁ ଆସି ଅପେକ୍ଷା 
କଲେ । ଗାଡ଼ି ଅଟକିଲା ମାତ୍ରେ ତିନିହେଁ ଗାଡ଼ି ପାଖକୁ ଆସିଲେ । ମୁଁ ବାହାରି ନୂଆବୋଉଙ୍କୁ 
ନମସ୍କାର ହେଲାବେଳକୁ ନନ୍ଦା ଓ ନୀଳିମା ମତେ ନମସ୍କାର କଲେ ! ନୂଆବୋଉ ମତେ 
ପାଖକୁ ଭିଡ଼ିନେଇ କହିଲେ, ‘ଯାହା ହେଇଛି ମୁଁ ଜାଣେ । ଏ ଅଢ଼େଇ ମାସରେ ସବୁ କାମ 
ସାଟ୍ଗକୁ ଡ୍ରାଇଭିଂ ଶିଖବ ଏ ଦଶା ! ହାତ ଦିଟା ଦେଖେ” କହି, ମୋ ହାତ ଟାଣିନେଇ ଦୁଇଟିଯାକ 
ପାପୁଲି ଓ ଆଳି ଗୁଡ଼ା ଓପରେ ହାତ ବୁଲେଇ ନେଇ କହିଲେ - ମେକାନିକ୍‌ କାମ ବି 
ଶିଖାହେଇଗଲା ।” ନନ୍ଦା ନୀଳିମା ଚୁପ୍‌ ଚାପ୍‌ ଛିଡ଼ାହେଇ ମୋତେ ଅନାଇଁଥାନ୍ତି । ‘ରାମବାବୁ 
ଏଇଠି ଅପେକ୍ଷା କରନ୍ତୁ ଆମେ ଆସୁଚୁ' କହି, ନୂଆବୋଉ ପିଲାତିନିଙ୍କୁ ପଛସିଟ୍‌ରେ ବସିବାକୁ 
ଠାରି ନିଜେ ଆଗର ବୀପଟ ଦରଜା ଖୋଲି ବସିପଡ଼ି ମୋ ଆଡ଼େ ଅନେଇଁ କହିଲେ, 
'ଷ୍ଚିୟରିଂ ଧର । ତମ ବିନ୍ଦୁମଗତୀଯାଏ ଯାଇ ଫେରିବା ।” ନୂଆବୋଉ ଏଇ ପ୍ରଥମଥର ଆପଣ 
ଆପଣ ନହେଇ ତମେ କହିଲେ ଦେଖୁ ମୋ ମନ ଖୁସିରେ ନାଚି ଉଠିଲା । ଗାଡ଼ି ଷ୍ଟାର୍ଟ୍‌ କରି 
ଗିୟର ପକେଇ ଚଲେଇବା ଆରମ୍ଭ କଲି । ହତାରୁ ବାହାରି କପିଳାସ ରାସ୍ତା ଧରିବାକ୍ଷଣି 
ନୁଆବୋଉ କହିଲେ, “ବେଳ କମ୍‌ । ଏଠି କାମ, ବିଶେଷକରି କାଗଜପତ୍ର ଜଞ୍ଜାଳ ବଢ଼ିଯାଇଛି । 
ଆଜିପୁଣି ଆଫିଲିଏସନ୍୍‌ ଟିମ୍‌ ଆସିବା ଖବର ମିଳିପାରେ । ଟିକିଏ ଶୀଘ୍ର ଚଳେଇବ । ଜାଣିଲି 
ସେ ମତେ ପରୀକ୍ଷା କରୁଛନ୍ତି । ଆଦିକନ୍ଦଙ୍କୁ ମନେ ମନେ ନମସ୍କାର ଜଣେଇ ଓ ଚନ୍ଦ୍ରଶେଖରଙ୍କୁ 
ପ୍ରଣାମ କରି ସିଡ଼ ବଢ଼େଇଲି । ରାସ୍ତାର ଖଣାଖାଲ କାଟି ଗାଡ଼ି ଚାଲିଲା । କଟକର ଖଣାଖାଲ 
ଭରି ଗଳିରାସ୍ତାରେ ଅଭ୍ୟାସ କରି କରି ମୋ ଦକ୍ଷତା ଉପରେ ମୋର ବିଶ୍ଵାସ ଥାଏ । ଦୂରରୁ 
ଜାହାଣପଟ ପଥର ଚଟାଣ ଦେଖ୍‌ ପାରିଲି । ବ୍ରେକ୍‌ ସାମାନ୍ୟ ଛୁଆଁଇ ଗାଡ଼ି ଅଟକାଇ ଷ୍ଟାର୍ଟ 

ବନ୍ଦକଲି । ନୂଆବୋଉ “ବାଃ” କହି ଓହ୍ଲେଇଲେ । ଆମେ ବି ଓହ୍ଲେଇ ପଥର ଚଟାଣରେ 
ବସିଲୁ । ନୂଆବୋଉ ଖଣ୍ଡେ ଉଚ୍ଚାପଥର ଓପରେ ବସି ସବୁଆଡ଼ ଦେଖୁ କହିଲେ, “ଏମାନଙ୍କଠାରୁ 
ଏ ଜାଗାର ବର୍ଣ୍ଣନା ଶୁଣି ଆସିବାକୁ ଭାବୁଥୂଲି । ଭାରୀ ବଢ଼ିଆ ଜାଗା | କନ୍ୟାଶ୍ରମର ବାର୍ଷିକ 
ପିକ୍ଵନିକ୍୍‌ ଏବର୍ଷ ଏଇଠି କରିବା । ତମେ ଆସିଵବତ ନନ୍ଦନ ?” 
-କେବେ ? 
- ଡ଼ିସେମ୍ବର ଏକ୍ତିରିଶ । ତମର ତ ଛୁଟିଥୂବ । 
-ହଁ । ମାତ୍ର, ପହିଲାରେ କଲେଜ ଖୋଲିବ | 
-କ”ଣ ହେଲା ସେଠୁ ? ପିକ୍ନିକ୍‌ ପରେ ନ ଯାଇପାରିଲେବି ତା ଆରଦିନ ସକାଳୁ ବାହାରିଗଲେ 
ଦଶଟା ଆଗରୁ ପହଞ୍ଚଯିବ । 
-କ୍ଲାସ୍‌ ପଢ଼ା ? 
-ବହି ଖାତା ଆଣିବ । ଏଇଠି ପଡ଼ିବ । 
-ଆଞ୍ଞା | 

“ଏ ଝରଣାରେ ମୁହଁ ହାତ ନ ଧୋଇଲେ କିମିତି ହବ ?” କହି, ନୂଆବୋଉ ଉଠିପଡ଼ି 
ଝରଣା ଖାଲରୁ ବାହାରି ଯାଉଥୂ୍‌ବା ଧାରରେ ଧୁଆଧୋଇ ହେଲେ । ତାଙ୍କ ପରେ ପରେ 
ଆମେବି ଜଣଜଣ କରି ଧୋଇହେଲୁ । ଆମର ସରିଲାବେଳକୁ ସେ ଯାଇଁ ଗାଡ଼ି ପାଖରେ, 
ଆମେ ଦଉଡ଼ି ଦଉଡ଼ି ଗାଡ଼ି ପାଖରେ ହାଜର ହେଲୁ । ମୁଁ ଗାଡ଼ି ଚଳେଇଲି । ଫେରିବାପାଇଁ 
ଆହୁରି କମ୍‌ ସମୟ ଲାଗିଲା । ପ୍ରାୟ ଆଠ ମିନିଟ୍‌ । ଅତିଥୃଶାଳାରେ ପହଞ୍ଚଲାବେଳକୁ 
ପିଣ୍ଡାରେ ଦିଜଣ ଭଦ୍ରଲୋକ ଅପେକ୍ଷା କରୁଥିଲେ | ନୂଆବୋଉ ଗାଡ଼ିରୁ ଓହ୍ଲେଇ ପଡ଼ି ପଚାରିଲେ, 
‘ଆପଣମାନେ ଖବର ନଦେଇ ହଠାତ୍ଵ ଆସିଲେ ଯେ ? କହିବା ନିଷ୍ପ ୟୋଜ୍ନ ଯେ ମୁଁ 
ଭୁବନେଶ୍ଵରୀ ।” ସେଠୁ ଜଣଜଣ କରି ଆମକୁ ଆଗନ୍ତୁକମାନଙ୍କ ସହ ଚିହ୍ନା କରେଇଦେଲେ | 
ଏ ନନ୍ଦନନ୍ଦନ, ଏ ରାଜ୍ୟର ସବୁଠୁ ନାମଜ୍ାଦା କଲେଜର ଇତିହାସ ଅଧ୍ୟାପକ ।” ଆଗନ୍ତୁକମାନଙ୍କ 
ଭିତରୁ ଚନ୍ଦା ବାଙ୍ଗରା ଲୋକ ଜଣକ ମୋ ଆଡ଼େ ଅନେଇଁ କହିଲେ, ନନ୍ଦନନ୍ଦନ ! ନନ୍ଦନନ୍ଦନ 
ମହାପାତ୍ର ନା ? ମୁଁ ତମର ଏମ୍‌.ଏ. ପ୍ରାଚୀନ ଭାରତ ପେପର୍‌ର ପରୀକ୍ଷକ । ତମକୁ ପଞ୍ଚାଅଶୀ 
ଦେଇଥୁଲି । ତମେ ସେବର୍ଷ ରେକର୍ଡ଼ କରିଥିଲ ପରା ?' 
-ଆଜ୍ଞା । ଆପଣ ? 
-ବାରାଣସୀର ଆନନ୍ଦ ଉପାଧ୍ୟାୟ । 
ମୁଁ ନଇଁପଡ଼ି ନମସ୍କାର ଜଣାଇ କହିଲି, ‘କି ଭାଗ୍ୟ ! ଆପଣଙ୍କ ଦର୍ଶନ ପାଇଲି ।' 
-ନନ୍ଦନ୍ ତମେ କମନଉଏଲ,ୁ ଫେଲୋସିପ୍‌ ପାଇଁ ଦରଖାସ୍ତ କଲଣି ? 
-ସାର୍‌, ତିନିବଷ ଚାକିରି ନହେଲେ ପରା ହବନି ? 
-କିଏ କହିଲା ? ଦିବର୍ଷ ହେଲେ ହବ । ତମ ଚାକିରି କେତେଦିନର ? 

- ଦେଢ଼ବର୍ଷ । 
-ସାଟେ ସା ଫର୍ମ ମଗାଅ । ତମେ ଗଲାବେଳକୁ ଆସନ୍ତାବର୍ଷ ଅକ୍ଟୋବର ! ସେତେବେଳକୁ 
ଅଢ଼େଇବର୍ଷ ହୋଇଥ୍‌ବ । ତମେ ମତେ ରେଫରି କରିବ ଓ ଦରଖାସ୍ତ ପଠାଇଲା ସାଙ୍ଗେ 
ସାଙ୍ଗେ ଜଣେଇବ । 
-ସାର୍‌ । ତିନିବର୍ଷ ନହେଲେ ଏଠା ବିଶ୍ବବିଦ୍ୟାଳୟ ଦରଖାସ୍ତ ଗ୍ରହଣ କରିବେ ନାହିଁ । 
“ରାଉତ ତମ କୁଳପତି ନା ? ମୁଁ ତାକୁ ଏଇନା ଫୋନ୍‌ କରୁଚି” କହି, ପ୍ରଫେସର ଉପାଧ୍ୟାୟ 
ମୋବାଇଲ୍‌ ଫୋନ୍‌ ଲଗାଇଲେ ! ଟିକକ ପରେ କହିଲେ, ‘ହେ, ରାଉତ, ଉପାଧ୍ୟାୟ, ବାରାଣସୀ | 
ତମେ କ'ଣ ଆଉ ମିଟିଂକୁ ଆସୁନ, କଥା କ”ଣ ? ବହୁତ କାମ ? ହଇହେ, ତମକୁ ଏ 
କିରାଣୀ କାମ କରିବାକୁ ଏତେ ମନାକଲି । ଶୁଣିଲ ନାହିଁ । ହୁଁ, କଂଣ କହୁଚ - ଏଇ ଗୋଟାଏ 
ଟର୍ମ ପରେ ପ୍ରଫେସରିକୁ ଫେରିବ ? ସାଧୁ ସଙ୍କନଛ୍ । ତେବେ ମୋର ଗୋଟେ କାମ । ତମେ 
ନନ୍ଦନନ୍ଦନ ମହାପାତ୍ରକୁ ଜାଣ ? ବାଃ, ଭଲ କଥା | ସେ ଏଇ ଦଶବାର ଦିନେ କମନଉଏଲ,ୁ 
ଫେଲୋସିପ୍‌ ଦରଖାସ୍ତ ତମକୁ ଦବ । ମୁଁ ଆଉ ପ୍ରଫେସର ଅରବିନ୍ଦ ତା ରେଫରି । ସାଟ୍ଗେ 
ସାଙ୍ଗେ ଫରୱାର୍ଦ୍ବ କରିବ । ଆଉ ଶୁଣ, ଆଗାମୀ ମିଟିଂ ଫେବୃଆରୀ । ତମ ଭାବୀ କହିଚନ୍ତି - 
ନିଶ୍ଚେ ଆସିବ । କ”ଣ କହିଲ ? କୁଆଡ଼େ ଆଇଚି । ଆରେ ତମରାଜ୍ୟରେ ଗୋଟିଏ - 
ରେସିଡେନ୍ସିଆଲ ଗାର୍ଲସ ସ୍ତୁଲ୍‌ ଏଗାର ବାର ପାଇଁ ଆଫିଲିଏସନ ମାଗିଚନ୍ତି । ଅରବିନ୍ଦ ମତେ 
ଆଉ ରାଜଶେଖରକୁ ପଠେଇଚି । ଆରେ ଏହ୍ଲାବାଦ ଫିଜିକ୍ସର ତମ ଦୋସ୍ତୁମ ! ମତେ ସବୁ 
ଜଣା । ତମର ଫିଜିକାଲ କେମିନ୍ତିକୁ ତାର କେମୋ - ଫିଚିକ୍ସ । କ'ଣ କହିଲ, ପାଠ 
ପାସୋରିଲଣି ? ଆଁ, ଶେଖରକୁ ଦେବି ? ଦଉଚି କହି, ଅପର ଭଦ୍ରବ୍ୟକ୍ତିଙ୍କୁ ଫୋନ୍‌ ବଢ଼େଇ 
ଦେଲେ । ରାଜଶେଖର ଟିକିଏ ଶୁଣି କହିଲେ “ନାଇଁ, ଏଥର ନୁହେଁ । ତମେ ବାରାଣସୀରୁ 
ଆହ୍ଲାବାଦ୍‌ ଆସିବ - ସେଠି ଗୋଟେ ଆନ୍ତର୍ଜାତିକ ସେମିନାର କରଉଚି । ତମେ ଉଦ୍‌ଘାଟକ | 
ଧେଡ଼, ବିଜୟ ତ ପ୍ରଫେସର । ସେ କି'ନୋଟ୍‌ ଦବ । ତମେ କୁଳପତି, ତେଣୁ ଉଦ୍ଘାଟକ । 
ଶୁଣ, ନ ଆସିଲେ, କଟି ! ବାଏ ।' 

ପ୍ରଫେସର ଉପାଧ୍ଯାୟ ପୁଣି କହିଲେ, ‘ମହାପାତ୍ର, ଦ୍ଵିତୀୟ ରେଫରି ତମ ମାଷ୍ଟ୍ର ଅରବିନ୍ଦ । 
ସେବି ରାଉତ ପରି ହରଡ଼ଘଣାରେ ପଡ଼ିଚି । ଏନ୍ସିଆର୍‌ଟି ଡିରେକ୍ଟର । କହିଦଉଚି ତମେ 
କସ୍ପିନ୍‌କାଳେ ପ୍ରିନ୍ଧିପାଲ କି ଭାଇସ୍‌ - ଚାନ୍ବେଲର କି କୋଉ ଡିରେକ୍ଟର ହବନି । ଖାଲି 
ଜଞ୍ଜାଳ । କ”ଣ କହୁଚନ୍ତି ମାଡାମ୍‌ ? 
-ଆଜ୍ଞା, ତା ଠିକ୍‌ । ତେବେ ସେ କାମଗୁଡ଼ାତ କିଏ ହେଲେ କରିବେ । 
-ଆଞ୍ଞା, କରିବେ, ଆପଣଙ୍କ ପରି ସନ୍ନ୍ୟାସିନୀ ନହେଲେ ଏ ଶାସନ ଫାସନରେ ଅଭ୍ୟସ୍ତ ଆଉ 
କେହି । ପ୍ରଫେସର ଗୁଡ଼ା ସିଆଡ଼େ ଗଲେ ଖାଲି ମୂର୍ଖ ହେଇଯିବେ ନୁହେଁ, ବିଦ୍ୟାଚର୍ଚ୍ା ବି 
ପଛେଇଯିବ । ଆଚ୍ଛା, କୁହନ୍ତୁ - ଏମାନେ କିଏ ? 
-ଇଏ ନୀଳିମା । ଏବର୍ଷ ଦଶମ ପରୀକ୍ଷାରେ ଭାରତରେ ପ୍ରଥମ । ସେ ଏଇଠି ପଢ଼ିବାକୁ ଜିଦ୍‌ 


Digitized by srujanika@gmail.com 


୮୯ ବେହାଗ 
କଲା । ଆନନ୍ଦ ଚଉଜି ଛାଡ଼ି ନୀଳିମା ପାଖକୁ ଯାଇ କହିଲେ, ‘ନ ଯଯୌ ନ ତସ୍ୌ,” ପୂରା 
ଶ୍ଲୋକଟି ଗାଇଲୁ ମା | 
ନୀଳିମା ଗାଇଲା, ‘ତଂ ବୀକ୍ଷ୍ୟ ବେପଥୁମତୀ ସରସାଙ୍ଗଯଷ୍ତିର୍ନିକ୍ଷେପଣାୟ ପଦମୁଦ୍ଧତମୁଦ୍ବହନ୍ତୀ 
ମାର୍ଗାଚଲ ବ୍ୟତିକରାକୁଲିତେବ ସିନ୍ଧୁ ଶୈଲାଧ୍ୂରାଜ ତନୟା ନ ଯଯୌ ନ ତସ୍ମୌ ॥” 
ପ୍ରଫେସର ନୀଳିମା ମୁଣ୍ଡକୁ ନିଜଛାତିକୁ ଜାକିଆଣି କହିଲେ, “କୀର୍ଭିମତୀ ହୁଅମା ।” ଆଉ 
ନୂଆ ବୋଉଙ୍କୁ କହିଲେ, ‘ମାଡାମ୍‌, ଆପଣଙ୍କ ଆର୍ଟସ୍‌ ଷ୍ଠିମ ଆଫିଲିଏସନ ପ୍ରାୟ ପକ୍କା । ପୁଣି, 
ଏଉଟି କିଏ” କହି ନନ୍ଦା ଆଡ଼େ ଅନେଇଁଲେ । 
-ମୋ ନଣନ୍ଦ ଓ ଏଠି ମୋର ସେକ୍ରେଟେରି । 
-ମାନେ ସ୍ଵାମୀଜୀଙ୍କ ଭଉଣୀ ! କ”ଣ ପଢ଼ିଛି ? 
-ଇଗ୍ନୁର ବିଏ ଦଉଛି । ମୋ ପାଖରେ ମାଟ୍ରିକ ପରଠୁ ଥାଇ ପଢ଼ୁଛି । 
-ବହୁତ ବଢ଼ିଆ । ମା”, ଚର୍ପଟ ପଞ୍ଜରିକାସ୍ତୋତ୍ର ଗାଇଲ । 
“ଶୁ ଗଣେଶାୟ ନମଃ ' କହି, ନମସ୍କାର କରି ନନ୍ଦା ଗାଇଲା, 
ଦିନମପି ରଜନୀ ସାୟଂ ପ୍ରାତଃ ଶିଶିର ବସନ୍ତୌ ପୁନରାୟାତଃ । 
କାଲଃ କ୍ରୀଡ଼ତି ଗଳ୍ଛତ୍ୟାୟୁସ୍ତଦପି ନ ମୁଞ୍ଚତ୍ୟାଶାବାୟୁ । 
ଭଜ ଗୋବିନ୍ଦଂ ଭଜ ଗୋବିନ୍ଦଂ ଗୋବିନ୍ଦଂ ଭଜ ମୂଢ଼ମତେ ॥ 
ସଂପ୍ରାପ୍ତେ ସନିହିତେ ମରଣେ ନହି ନହି ରକ୍ଷତି ଦୁକୃଡ କରଣେ ! 
ଅଗ୍ରେ ବହ୍ନିଃ ପୃଷ୍ଠେ ଭାନୁ ରାତ୍ରୌ ଚିବୁକସମର୍ପିତ ଜାନୁଃ ! 
କରତଲଭିକ୍ଷଃ ତରୁ ତଲବାସ ସ୍ତଦପି ନ ମୁଞ୍ଚତ୍ୟାଶାପାଶଃ ।” 
ପ୍ରଫେସର ଉପାଧ୍ୟାୟ ଏଥର ସ୍ଵର ମିଳାଇଲେ : 
‘ଭଜଗୋବିନ୍ଦଂ ଭଜ ଗୋବିନ୍ଦଂ ଭଜ ଗୋବିନ୍ଦଂ ମୂୃଢ଼ମତେ ॥” ନନ୍ଦା ପୁଣି ଗାଇଲା ବେଳକୁ 
ପ୍ରଫେସର କହିଲେ - ଏଥର ଏହାର ଶେଷ ଶ୍ଲୋକଟି ଶୁଣାଅ ତ ମା” । 
ନନ୍ଦା ଗାଇଲା, “କୁରୁତେ ଗଙ୍ଗାସାଗର ଗମନ ବ୍ରତପରିପାଲନମଥବା ଦାନମ୍‌ ।' 

ଜ୍ଞାନ ବିହୀନେ ସର୍ବମନେନ ମୁଚ୍ତିର୍ଭବତି ନ ଜନ୍ମଣତେନ । 

ଭଜ ଗୋବିନ୍ଦଂ, ଭଜ ଗୋବିନ୍ଦଂ, ' ଗୋବିଦଂ ଭଜ ମୂଢ଼ମତେ ॥! 
ପ୍ରଫେସର ନନ୍ଦାର ମୁଣ୍ଡ ଓପରେ ଦୁଇହାତ ଥୋଇ ଆଶୀର୍ବାଦ କଲେ ପ୍ରଜ୍ଞାମୟୀ ହୁଅ ମା, 
ସୌଭାଗ୍ୟବତୀ ହୁଅ ।” ସେଠୁ ନୂଆବୋଉଙ୍କୁ କହିଲେ, ‘ହେଇଗଲା ମାଡାମ୍‌, ଆପଣଙ୍କ 
ଆର୍ଟସ୍‌ଷ୍ତିମ୍‌ ସହ -ବନ୍ଧନ ପକ୍କା । ସାଇନ୍ସ ଷ୍ତିମ୍‌୍ରୁ କାହାକୁ ଡାକନ୍ତେ ନାହିଁ ?' 
ନୂଆବୋଉ ନନ୍ଦାକୁ ଇଙ୍ଗିତ କଲେ । ନନ୍ଦା ବାହାରିଗଲା । 
ପ୍ରଫେସର କହିଲେ, ସେ ମାଆ ଆସୁ ଆସୁ ଏ ଦୁଇଜଣଙ୍କ ପରିଚୟ ଦିଅନ୍ତୁ । ନୂଆବୋଉ 
ଦୀପୁକୁ ଚାହିଁ କହିଲେ - ଏ ମୋ ଦିଅର, ସୁନନ୍ଦାର ସାନଭାଇ - ଦୀପଙ୍କର, ନନ୍ଦନନ୍ଦନଙ୍କ 

ବେହାଗ ୯୦ 
କଲେଜର ଛାତ୍ର । 
-ନନ୍ଦନର ବି ନିଶ୍ଚେ ? 
ଦୀପୁ, “ଆଜ୍ଞା? କହି ନମସ୍କାର କଲା । 
ପ୍ରଫେସର ପଚାରିଲେ, ‘କହିଲ ବାବା, ଏ ଅପରାଜିତା ବିଦ୍ୟାଶ୍ରମର ଅପରାଜ୍ିତାଟି କିଏ ? 
-ଧାନୀବୁଦ୍ଧ ରତ୍ସମ୍ଭବ କୁଳର ଶର୍ତିମୟୀ ପ୍ରଞ୍ଞାମୟୀ ଚତୁଭ୍ୁଢା ଦେବୀ ! ହାତରେ ଦଣ୍ତ, 
ଅଙ୍କୁଶ ଘଣ୍ଟା ଓ ପାଶ । 
-ଏଇ ନାମରେ ଆଉ ଦେବୀ ଅଛନ୍ତି ? 
-ଅଛନ୍ତି ଆଜ୍ଞା । ଜଣେ ଦୁର୍ଗା ଅପରାଜିତା । ବ୍ରାହଣ୍ୟ ଦେବୀ । ଆଶ୍ଵିନ ଶୁକ୍ଲଦଶମୀ ଦିନ 
ପୂଢିତା ହୁଅନ୍ତି । ଆଉ ଜଣେ ଧ୍ଯାନୀବୁଦ୍ଧ ବୈରୋଚନ କୁଳର ଦେବୀ । କୁଦ୍ଧ ନୟନ ମାତ୍ର ମୃଦୁ 
ସ୍ଵଭାବ । ତିନି ମୁଖ, ତିନିନେତ୍ର, ଛ' ହାତ । ହାତରେ ଚକ୍ର, ଅଙ୍କୁଶ, ଧନୁ, ବଜ୍ର, ଶର, ପାଶ 
ଓ ତର୍ଜନୀ ମୁଦ୍ରା । ମସ୍ତକ ଉପରେ ଧବଳଛତ୍ର | ସେଥୁପାଇଁ ଅନ୍ୟନାମ ସିତାତପତ୍ରା । ସମସ୍ତ 
ଗ୍ରହଦୋଷ ନଷ୍ଟ କରନ୍ତି । 
-ସାବାସ୍‌ ବାବା, ସାବାସ୍‌ ! କିପରି ଜାଣିଲ ? 
-ସାର୍‌ କିଛି କହିଲେ । ଆଉ କିଛି ନିଢେ ପଢ଼ିଲି । 
-ଏହାହିଁତ ବିଦ୍ୟାର୍ଚନର ମାର୍ଗ । କ'ଣ କରିବ ? 
-ପାଠ ଶେଷରେ ଯୋଗ୍ୟ ବିବେଚିତ ହେଲେ ଏଇଠି ଅଧ୍ୟାପକ ହେବି । 
-ନିଶ୍ଚୟ ହେବ । ପୂର୍ଣ୍ଣ ମନସ୍କାମ ହୁଅ ବାବା । 
ସେଠୁ ପ୍ରଫେସର ରାମବାବୁଙ୍କ ଆଡ଼େ ଚାହିଁଲେ । ନୂଆବୋଉ କହିଲେ, ‘ରାମବାବୁ, ରାମଚନ୍ଦ୍ର 
ସୁନ୍ଦରରାୟ |! ଆମର ସାରଥ୍‌ !' 
-ରାମବାବୁ । ରାମଚନ୍ଦ୍ରଙ୍କର ପ୍ରାର୍ଥନାଟିଏ ଗାଇଲ । 
ରାମବାବୁ ନମସ୍କାର କରି ଗାଇଲେ, 
ଯନ୍ମାୟାବଶବର୍ରି ବିଶ୍ଵମଖୁଲଂ ବ୍ରହ୍ମାଦି ଦେବାସୁରଃ 
ଯତବ ସତ୍ସାଦ୍ଵ ମୃଷୈବ ଭାତି ସକଲଂ ରଜୌ ଯଥାହେର୍ତମଃ ¦ 
ଯଦତ୍ଵ ପାଦ ପ୍ଲବମେକମେବ ହି ଭବାମ୍ଭୋଧେସ୍ତିତୀର୍ଷା ବତାଂ 
ବନ୍ଦେହଂ ତମଶେଷକାର ଣପରଂ ରାମାକ୍ଷମୀଶଂ ହରିମ୍‌ |! 
“ସୁନ୍ଦର ।” ସେଠୁ ନୂଆବୋଉଙ୍କୁ ଚାହିଁ କହିଲେ, 
‘ମାଡାମ୍‌, ଆମେ ଏହିପରି ଆଶା କରୁଥୁଲୁ । ଅନେକ ଦିନପରେ ଏପରି ଏକ ଅନୁଷ୍ଠାନ 
ଦେଖୁଲୁ । ମୋ ଅବସରପରେ ମତେ ଏଠି ଜାଗା ଟିକିଏ ଦେବେ ?” 
ନୂଆବୋଉ କହିଲେ, “ଏଡ଼େ ଭାଗ୍ୟ କାହିଁ ଆମର ! ଆପଣଙ୍କୁ ପାଇଲେ ଆମେ ଧନ୍ୟହେବୁ ।' 

୯୧ ବେହାଗ 
‘ମାଡାମ୍‌, ମୋ କଥାବି ବିଚାରିବେ” କହିଲେ ପ୍ରଫେସର ରାଜଶେଖର । 
‘ଆମେ କୃତାର୍ଥ ହେବୁ,” କହିଲେ, ନୂଆବୋଭ । 
ନନ୍ଦା ସାଇନ୍ସ ଷ୍ଟିମର ମଧୁମତୀକୁ ଘେନି ଫେରିଲା । ନୂଆବୋଉ କହିଲେ, ‘ଆଜ୍ଞା, ଏ ମଧୁମତୀ, 
ଦଶମ ପରୀକ୍ଷାରେ ଗଣିତ, ବିଜ୍ଞାନ ଓ ଇଂରାଜୀରେ ଶଏ, ଶଏ ଓ ପଞ୍ଚାନବେ ରଖୁଛି ।' 
ମଧୁମତୀ ସମସ୍ତଙ୍କୁ ନମସ୍କାର କଲା । 
ରାଜଶେଖର ପଚାରିଲେ, ‘ମା' ମଧୁ ! ତମର ଏଗାରକ୍ଲାସ ପଢ଼ାପଢ଼ି କେବେ ଆରମ୍ଭ 
ହେଲା ?” 
- ଅଗଷ୍ଟ ପହିଲା ! 
-ନିଉଟନ୍୍‌ଙ୍କୁ ଜାଣ ? ତାଙ୍କର ଅବଦାନ କ'ଣ ?” 
-ସାର୍‌ ଆଇଜାକ ନିଉଟନ । ବିସ୍ମୟକର ପ୍ରତିଭାର ଅଧବକାରୀ ଥୁଲେ । ମାଧ୍ୟାକର୍ଷଣ ଶକ୍ତିର 
ଆବିଷ୍କରା । ଗତିର ତିନୋଟି ନିୟମର ପ୍ରଶେତା । 
-ଗତି ନା ବେଗ ? 
-ସାର୍‌, ଗତି ହେଲା ଇଂରାଜୀ ମୋସନ, ବେଗ ଇଂରାଜୀ ସିଡ୍‌ । 
-ଇନର୍ସିଆ କ'ଣ ? 
-ବସ୍ୁୁର ଏକ ଗୁଣ । ଏହାଯୋଗୁ ବସ୍ତୁଟି ତାର ସ୍ଥିରତା ରକ୍ଷାକରେ ଦା ଗତିକରୁଥୂଲେ, 
ଗୋଟିଏ ସରଳରେଖାରେ ଅଗ୍ରସର ହେଉଥାଏ | ଏହି ସ୍ଥିରତ୍ନ ବା ଏକମୁଖୀ ଗତି, ବସ୍କୁଉପରେ 
ଅନ୍ୟଏକ ଶକ୍ତିର ପ୍ରଭାବ ନ ପଡ଼ିବାଯାଏ ବଜାୟ ରହେ । 
-ଆଛା, ଇନ୍‌ ଫିନିଟିରୁ ଇନ୍‌ ଫିନିଟି ବାଦଦେଲେ କଣ ରହେ ? 
-ଇନ୍୍‌ଫିନିଟି । ଏଇଟି ଆମର ପୂର୍ଣ୍ଣ ପରି, ପୂର୍ଣ୍ସ୍ୟ ପୂର୍ଣ୍ତମାଦାୟ ପୂର୍ଣ୍ଣ ମେବା ବଶିଷ୍ୟତେ ।” 
ସେଠୁ ପ୍ରଫେସର ଉପାଧ୍ଯାୟ କହିଲେ, ‘ମାଡାମ୍‌ । ନନ୍ଦନନ୍ଦନ ଓ ଆପଣଙ୍କ ସେକ୍ରେଟେରିକୁ 
ଛାଡ଼ି ଅନ୍ୟମାନେ ଯାଆନ୍ତୁ ।' 

ଦୀପୁ, ନୀଳିମା, ମଧୁୂମତୀ ଓ ରାମବାବୁ ନମସ୍କାର କରି ଅପସରି ଗଲେ । ପ୍ରଫେସର 
ରାଜଶେଖର କହିଲେ, ‘ମାଡାମ୍‌, ଆପଣଙ୍କ ଲାଇବ୍ରେରି, ଲାବୋରେଟରି, କ୍ଲାସରୁମ, ହଷ୍ଚେଲ, 
ଆଦି ଦେଖୁବାକୁ ଯିବା । ଶିକ୍ଷକମାନଙ୍କ ତାଲିକା ଓ ସାର୍ଟିଫିକେଟ ଗୁଡ଼ିକ ଫାଇଲ୍‌ରେ ଥୁବ | 
ସେଗୁଡ଼ିକ ବି ଦେଖ୍ବବା । ଆପଣଙ୍କ ହିସାବ ଖାତା ଓ ବ୍ୟାଙ୍କ ଡିପୋଜିଟ ରସିଦ, ପାସବହି 
ମଧ୍ଯ ଦେଖୁବୁ ।” 
-କାଗଜଢପତ୍ର ଆଦି ସବୁ ପ୍ରସ୍ତୁତ ଅଛି । ଆଗେ ବୁଲିବେ ନା ଆଗେ କାଗଜପତ୍ର ତନଖୁ 
କରିବେ ? ‘ଆଗେ ବୁଲିବା” କହି ପ୍ରଫେସର ଦୁହେଁ ଉଠିଲେ | ପ୍ରଫେସର ଉପାଧ୍ୟାୟ କହିଲେ, 
‘ନନ୍ଦନ ତମେ ବି ଆସ । କେତେବେଳେ କୋଉ କାମ ପଡ଼ିଲେ ଦଉଡ଼ା ଦଉଡ଼ି କରିବ । 
ତାପରେ ଚାଲିଲା ପରିଦର୍ଶନ । 

ବେହାଗ ୯୨ 
ବିଦ୍ୟାଶ୍ରମ ପରିସରଟି ମଣ୍ଡଜାକାର ! ପୂର୍ବ ପଶ୍ଚିମ ଉତ୍ତର ଦକ୍ଷିଣରେ ଚାରିଟି ପ୍ରବେଶ 
ଦ୍ଵାର ! ପୂର୍ବଦ୍ଧାର ହିଁ ମୁଖ୍ୟ । ପ୍ରତ୍ୟେକଘର ପୂର୍ବ ମୁହାଁ । ପ୍ରତ୍ୟେକ ମଣ୍ଡଳକୁ ବେଢ଼ି ସମାନ୍ତରାଳ 
ପନ୍ଦର ଦଫ୍ରଟିଆ ରାସ୍ତା । ମୁଖ୍ୟରାସ୍ତା ଚାରିଟି । ତିରିଶ ଫୁଟ ଚଉଡ଼ା । ସେଗୁଡ଼ିକ ବାହାର 
ପରିଧୂରୁ କେନ୍ଦ୍ର ମଣ୍ଡଳ ଯାଏ - ସଳଖେ ଲନମ୍ବିଯାଇଛନ୍ତି । ବହିର୍ମଣ୍ଡଜଳରେ ଅତିଥୂଶାଳା, 
କର୍ମଚାରୀମାନଙ୍କ ବାସଗୃହ, ସ୍ବାସ୍ଥ୍ୟକେନ୍ଦ୍ର ଓ ସମ୍ମିଳନୀ କକ୍ଷ । ସେହି ମଣ୍ଡଳର ବହିର୍ପରିଧୂରେ 
ଦେଢ଼ଶ ଫ୍ରଟ ଚଉଡ଼ାର ନଡ଼ିଆ ଗଛର ବଳୟ ! ଏ ମଣ୍ଡଳର ଚଉଡ଼ା ପ୍ରାୟ ଶଏକୋଡ଼ିଏ 
ଫୁଟ । ପ୍ରତିଘର ଚଉପିଠି କାଛ୍କୁ ଲାଗି ତିନିଫ୍ମଟ ଓସାରର ଫୁଲଗଛ ଜାଗା । ତାପରେ 
ଚାରି ପୁଟିଆ ପଥର ବିଛା ପାଦଚଲା ରାସ୍ତା | ତାପରେ ପ୍ରାୟ କୋଡ଼ିଏଫ୍ୁଟ ଚଉଡ଼ାର ପନିପରିବା 
ଚାଷ ଜାଗା । ସେଠୁ ଟଗର, ସୁଗନ୍ଧରାଜ, ମନ୍ଦାର, ଡାଳିମ୍ବ ପରି ମଧ୍ୟମ ଉଚ୍ଚତାର ଫ୍ୁଲଫଳ 
ଗଛ । ତାପରେ ସତୁରି ଫୁଟର ସବୁଜ ବଳୟ | ବଉଳ, ଅଶୋକ,ବେଲ, ନିମ, ଆମ୍ବ କଦନ୍ବ 
ଆଦି ବଡ଼ବଡ଼ ଫୁଲଫଳ ଗଛ | ତାପର ବଳୟଟି ମଧ୍ଯ ପ୍ରାୟ ଶଏକୋଡ଼ିଏ ଫୁଟ ଚଉଡ଼ା । 
ସେଠି ପାଣି ପମ୍ପ ଓ ଟାଙ୍କି, ବିଦ୍ୟୁତ୍ଵ ସବଷ୍ଟେସନ୍, କେନ୍ଦ୍ରୀୟ ମରାମତି କାରଖାନା ଓ ତିନୋଟି 
କେନ୍ଦ୍ରୀୟ ଭଣ୍ଡାର । ଗୋଟିକରୁ ଲୁଗା ଓ ପୋଷାକପତ୍ର, ଗୋଟିକରୁ ଚାଉଳ, ଡାଲି, ଚିନି, 
ଗୁଡ଼, ତେଲ, ମସଲାମସଲି, ବିଭିନ ପ୍ରକାରର ଫଳ ଓ ଶେଷଟିରୁ କ୍ଷୀର ବଣ୍ଟାଯାଏ । ଏହାପରେ 
ପୁଣି ସତୁରି ଫୁଟର ସବୁଜ ବଳୟ । ତାପରେ ଦେଢ଼ଶପ୍ଫଟ ଚଉଡ଼ାର ବଳୟ ଭିତରେ ଦିଭିନନ 
ଶ୍ରେଣୀର ଛାତ୍ରାବାସ ଓ ଶିଶୁଭବନ । ପ୍ରତ୍ୟେକକୁ ଲାଗି ଛୋଟ ଛୋଟ ଖେଳପଡ଼ିଆ, ସାନ ଓ 
ମଧ୍ୟମ ଧରଣର ଫୁଲଫଳ ଗଛ | ଏଗୁଡ଼ିକ ଥବା ବଳୟର ଚଉଡ଼ା ପ୍ରାୟ ଅଶି ଫ୍ରଟ । ସେଠୁ 
ପନ୍ଦରଫ୍ମଟ ଚଉଡ଼ାର ବୃତ୍ତାକାର ରାସ୍ତା । ଏହାକୁ ବେଢ଼ି ଶଏ ପନ୍ଦର ପ୍ୁଟର ସବୁଜବଳୟ | 
ତାପର ଦେଢ଼ଶଦ୍ଧଟ ବଳୟରେ ଶ୍ରେଣୀଗୃହ ଓ ଲାବୋରେଟରି | ତାକୁ ଘେରି ଶଏ ପନ୍ଦରଫ୍ଟର 
ସବୁଜ ବଳୟ ପରେ ପନ୍ଦର ଫୁଟର ରାସ୍ତା । କେନ୍ଦ୍ରୀୟ ବଳୟରେ ଲାଇବ୍ରେରି, ମାତୃମନ୍ଦିର, 
ପ୍ରାର୍ଥନା ମନ୍ଦିର ଓ କେନ୍ଦ୍ରୀୟ ଭୋଜନାଶାଳା । ଏହି ବଳୟର ଓସାର ଦେଢ଼ଶ ଫୁଟ । ଭିତରପଟକୁ 
ସାନ ଫୁଲଗଛ ଓ ମଧ୍ୟମ ଉଚ୍ଚତାର ଫ୍ୁଲଫଳ ଗଛ ପାଇଁ ଦଶଙ୍ଟ ଓ କୋଡ଼ିଏ ଫୁଟର ଦୁଇଟି 
ବଳୟ | କେନ୍ଦ୍ରରେ ଚାଳିଶଙ୍ଗଟ ବ୍ୟାସର ଗୋଟିଏ ପାଣିଭର୍ରି ଗୋଲାକାର ଜଳକୁଣ୍ଡ । ତାର 
କେନ୍ଦ୍ରରେ ଲାଲପଥରର ପ୍ରସ୍ତଟିତ ପଦ୍ମ । କୁଣ୍ଡରେ କମଳ, କହ୍ାର, ନୀଳ କମଳ, ଶ୍ନେତ 
କୁମୁଦ ଓ ରଢ୍ତ କୁମୁଦ ଗଛ ସାଙ୍ଗକୁ ଛୋଟ ଚିକ୍କଣ ପତ୍ର ଓ ଟିକିଟିକି ଧଳାଙ୍ଗଲ ପୁଟିଥୂବା 
ଜଳଶାକ୍ସଳୀ ଲତା । ଭିତର ମଣ୍ଡଳରୁ କୁଣ୍ଡଯାଏ ଚାରିଦିଗରୁ ଚାରିଟି ଅଣଓସାର ପଥର - 
ଟାଇଲ ବିଛା ରାସ୍ତା, ଟାଇଲ୍‌ ସନ୍ଧିରେ ଦୁବଘାସ । କୁଣ୍ଡକୁ ଘେରି ଧଳା କଳା ତୁଳସୀବଣ । 
କୁଣ୍ଡଟି ଛିଟ ସାହାଣ ପଥର ବନ୍ଧେଇ । ମାଟି ପତ୍ତନରୁ ଉଚ୍ଚତା ମାତ୍ର ଦୁଇ ଫୁଟ । ଶେଷ 
ଶରତରେ ଲାଲ୍‌, ଧଳା ଓ ନୀଳ ପଦ୍ମ ଫୁଟିଥାନ୍ତି । ବାହାର ପରିଧୂବରୁ କେନ୍ଦ୍ର ସ୍ତ ପଦ୍ମକୁଣ୍ଡଯାଏ 
ଦୂରତା ପ୍ରାୟ ପନ୍ଦରଶହ ଫ୍ରଟ । ସମଗ୍ର ପରିସରଟିର କ୍ଷେତ୍ରଫଳ ପ୍ରାୟ ଚାଳିଶ ଏକର । 
ପରିସରକୁ ଘେରି ଦଶଦ୍ରଟ ଉଚ୍ଚର ଢ଼ିମାପଥରର ପାଚିରି । 

୯୩ ବେହାଗ 

ପ୍ରଫେସର ଦୁହେଁ ସବୁ ଟିକିନିଖ୍‌ ଦେଖ୍‌ ପଚାରିଲେ, ଏ ପରିସର କଳ୍ପନାଟି କାହାଙ୍କର ? 
-କାହାରି ଜଣକର ନୁହେଁ । ସ୍ଵାମୀଜୀ ଓ ମୁଁ ପ୍ରଥମେ ଚିଠା ନକ୍ସାଟିଏ କରି ଗୁରୁ ଦେବଙ୍କୁ 
ଦେଖାଇଲୁ । ଆମ ନକ୍ସାରେ ପଡ୍ମକୁଣ୍ଡ ବା ପଥରର ପଡଦ୍ଧଫ୍ରଲ ନଥୁଲା । ଗୁରୁ ଦେବଙ୍କ ଆଦେଶରେ 
ଏଗୁଡ଼ିକ ହୋଇଛି । ତାପରେ ଆମର ବନ୍ଧୁ ଅବସରପ୍ରାପ୍ତ ମୁଖ୍ଯଯନ୍ତ୍ରୀ ହରିହରାନନ୍ଦ ଆମ 
ପରିକଳ୍ପନାକୁ ରୂପଦେଲେ । ଆମେ ସବୁ କର୍ମଚାରୀଙ୍କୁ ପରିସରରେ ଘର ଦେବାକୁ ଭାବିଥୁଲୁ । 
ମାତ୍ର ହରିହରାନନ୍ଦଙ୍କ ପରାମର୍ଶରେ କୃଷି କ୍ଷେତ୍ର ଓ ଗୋଶାଳାର କର୍ମଚାରୀମାନଙ୍କ ପାଇଁ ଆପଣା 
ଆପଣା କ୍ଷେତ୍ରରେ ଓ କ୍ଷେତ୍ରପାଖରେ ଘର ଦିଆଗଲା । 

ପ୍ରଫେସର ଉପାଧ୍ୟାୟ କହିଲେ, ‘ମାଲବ୍ୟଜୀଙ୍କ ବେଳୁ ବାରାଣସୀ ବିଶ୍ବବିଦ୍ୟାଳୟ 
ପରିସରରେ ଅନେକ ଗଛ ଲଗାହେଲା ! ମାତ୍ର ନଡ଼ିଆ, ତାଳ କି ପୁନନାଗ କାହୁଁ ଆସିବ ?” 

ପ୍ରଫେସର ରାଜଶେଖର କହିଲେ, ' ଆପଣଙ୍କର ଏଠି ଶାଳ, ପିଆଶାଳ, ଗମ୍ଭାରି, କଙ୍ଗରା, 
ଶିଶୁ ଆଦିଙ୍କୁ ବି ଦେଖୁନାହିଁ ମାଡାମ୍‌ !” 
- ସେମିତି ଆଜ୍ଞା ବାଉଁଶ, କିଆ, କେତକୀ, ପଳାଶ, ଶିମିଳି, କୁସୁମ, ମହୁଲ ମଧ୍ଯ ନାହିଁ । ଏଠା 
ଜଙ୍ଗଲ ଏବେ ମଧ୍ଯ ସୁରକ୍ଷିତ । ଏ ବଣ, ଜଙ୍ଗଲ, ପାହାଡ଼, ନର, ଝରଣା ଆଦି ଖୁଡ଼ୀଙ୍କ 
ପିଡ଼କୁଳ ଆଶ୍ମୀର୍ବାଦରୁ ଆଶ୍ରମର । କେବଳ ଗାଁ ଓ ଗାଁର ଚାଷଜମି ଉପରେ ଗାଁ ଲୋକଙ୍କର 
ମୌରସୀ ଅଧୂକାର, ମାତ୍ର ମୂଳ ଚୁଲ୍ତିଅନୁଯାୟୀ ସେମାନେ ବାହାର ଲୋକଙ୍କୁ ଚମି ବିକି 
ପାରିବେ ନାହିଁ । ତେଣୁ ଏଠା ପରିବେଶ ଅକ୍ଷୁଣ୍ଡ ରହିବ । 

ପ୍ରଫେସର ରାଜଶେଖର କହିଲେ, ‘ମାଡାମ୍‌, ଏ ଅନୁଷ୍ଠାନ ପଛରେ ଆପଣଙ୍କ ଖୁଡ଼ୀଙ୍କ 
ପ୍ରେରଣା ଓ ନିର୍ଦେଶନା ଥୁବାର ଜାଣିଲୁ । ପଣ୍ଡିତ ମାଲବ୍ୟଙ୍କ ପରେ ଏପରି ଜଣେ ବ୍ୟକ୍ତି 
ବାହାରିଥୂଲେ ଜାଣି ଆମେ ବିସ୍ମିତ । ଏହା କିପରି ସମ୍ଭବ ହେଲା ?? 
“ବାସ୍ତବରେ ସେ ମୋର ଖୂୂଡ଼ୀଶାଶୁ, ସ୍ଵାମୀଜୀଙ୍କର ଖୁଡ଼ୀ । ପୂର୍ବଜନ୍ମର ସଂସ୍କାର ଓ ଏ ଜନ୍ମର 
ଅନୁଭୂତି ତାଙ୍କୁ ଏଥୁପାଇଁ ଅନୁପ୍ରେରିତ କରିଥଲା | ମୁଁ ଏଠାର ପ୍ରତ୍ୟେକ ଧୂଳିକଣାରେ ତାଙ୍କୁ 
ଦେଖୁଛି, ପବନରେ ତାଙ୍କର ସ୍ପର୍ଶ ପାଉଚି । କୌଣସି ବାଧାବିଘ୍ନ ଆସିଲେ ଉଦ୍ଧାର ପାଇବାର 
ବାଟ ପାଉଛି । ଏଇତ, ଏଇ ମୁହୂର୍ଗରେ ତାଙ୍କ କଣ୍ଠ ଶୁଭିଗଲା - ଭଶ୍ଵରୀ, କାମଭିତରେ 
ହଜିଯାଇ ସମସ୍ତଙ୍କୁ ଓପାସ ରଖୁବୁ ନା କଂଣ ? ଆପଣମାନଙ୍କ ଅନୁମତି ହେଲେ ଆମେ 
ଏବେ ଖାଇବାକୁ ଯିବା ଓ ଖାଇଲାପରେ ବାକି କାମ କରିବା ।” ‘ଆଉ କାମ ନାହିଁ । ଆମ 
ରିପୋର୍ଟ୍‌ ଆମେ ଅରବିନ୍ଦକୁ ଦେଇଦେବୁ । ଏଇନା ଟିକେ ଧୁଆଧୋଇ ହେବା ଦରକାର । 
କିହେ ଉପାଧ୍ୟାୟ, ତମର ପୂଜାପତ୍ର ଅଛିନା କ”ଂଣ ?? ପଚାରିଲେ ରାଜଶେଖର । ‘ପୂଜା ? 
ଏଠି ପହଞ୍ଚିବା ମୁହୂର୍ଗରୁ ତ ପୂଜାହିଁ କରୁଚେ,” କହିଲେ ଉପାଧ୍ୟାୟ ! ଚାଲିଚାରି ଅତିଥୁଶାଳା 
ଗଲୁ । ଅଧଘଣ୍ଟାଏ ପରେ ମୁଁ ସେମାନଙ୍କୁ ଘେନି ଭୋଜନଶାଳାକୁ ଯିବି ବୋଲି ଜଣେଇ 
ନୂଆବଵୋଉ ବାହୁଡ଼ି ଯାଇ ଗାଡ଼ି ପଠେଇ ଦେଲେ । ରାମବାବୁ ମତେ ଗାଡ଼ିଚାବି ଦେଇ 
ଚାଲିଗଲେ । 

ବେହାଗ ୯୪ 
ପ୍ରଫେସର ଦୁହେଁ ଗୀଧେଇପାଧେଇ ପୋଷାକପତ୍ର ପିନ୍ଧି ବାହାରକୁ ଆସିଲା ବେଳକୁ ଖାଇବାବେଳ 
ହେଲାଣି । ସେମାନଙ୍କୁ ଗାଡ଼ିରେ ବସେଇ ମୁଁ ଭୋଜନଶାଳାକୁ ଚାଲିଲି । ଭୋଜନଶାଳା 
ପିଣ୍ଡାରେ ନୂଆବୋଉ ଅପେକ୍ଷା କରୁଥିଲେ । ସେ ଅତିଥ ଦୁହିଁଙ୍କୁ ପାଛୋଟି ନେଲେ । ଆଶ୍ରମର 
ଚିରାଚରିତ ସାମୂହିକ ପ୍ରାର୍ଥନା “ସହନୋ ବବତୁ” ପରେ ଖାଇବା ଆରମ୍ଭ ହେଲା । ଅରୁଆ 
ଭାତ, ଚପାତି, ପାଳଙ୍ଗଶାଗ, ହରଡ଼ଡାଲି, ମଟର -ପନୀର ତରକାରି, ଦହି କଡ଼ି ଓ ଅଲଗା 
ଜାଗାରେ ଘିଅ । ଶେଷରେ ଖୁରି । ଉପାଧ୍ୟାୟ ଖାଇସାରି କହିଲେ, ଆଜିର ଏ ଭୋଜନ ଆମ 
ରୁଚିକୁ ସମ୍ମାନ ଜଣାଇ ପ୍ରସ୍ତୁତ ହୋଇଛି । ମାତ୍ର ଆପଣ ଏ ଉତ୍ତର ଭାରତୀୟ ଖାଦ୍ୟ ସଂପର୍କରେ 
ଜାଣିଲେ କିମିତି ? 

-ମିରଟରେ ଅଧ୍ୟାପନା କରୁଥିଲି ଯେ ! ତାଛଡ଼ା, ଆମର ଏଠି ମଝି ମଝିରେ ଭାରତର ବିଭିନ୍ନ 
ଅଞ୍ଚଳର ଖାଦ୍ୟ ପ୍ରସ୍ତୁତ କରିବା ପାଇଁ ସ୍ଵାମୀଜୀ ନିର୍ଦ୍ଦେଶ ଦେଇଚନ୍ତି ଓ ଆମେ ରାନ୍ଧୁଣୀମାନଙ୍କୁ 
ଶିଖେଇବୁ ।' 

ପ୍ରଫେସର ଦିଜଣଙ୍କ କାର୍‌ କନ୍ୟାଶ୍ରମର ପ୍ରବେଶଦ୍ଧାର ପାଖରେ ଅପେକ୍ଷା କରୁଥଲା । 
ରାଜଶେଖର ଗାଡ଼ିକୁ ଯିବାବାଟରେ କହିଲେ, ‘ଡ୍ରାଇଭରଟି କଥା ଭୁଲିଗଲୁ । ସେ ଗଣ୍ଡେ 
ଖାଇଦେଲେ ଆମେ ବାହାରିଯିବୁ ।” ଉପାଧ୍ୟାୟ ଜବାବ ଦେଲେ, ‘ଆରେ, ଏ ମାଡାମ୍‌ ତାକୁ 
ଖୋଇ ସାରିଥୂବେ ।” ସେମାନେ ଗାଡ଼ିପାଖରେ ପହଞ୍ଚଲାବେଳକୁ ଡ୍ରାଇଭର ପ୍ରବେଶ ପଥର 
ବରଗଛ ଛାଇରେ ଗାଡ଼ିଭିତରେ ଶୋଇ ଘୁଙ୍କୁଡ଼ି ମାରୁଚି । ଏମାନେ ଡାକିଲାରୁ ଉଠି କହିଲା, 
‘ଟିକେ ବେଶୀ ଖାଇଦେଲିତ, ଶୋଇପଡ଼ିଲି ।” ଏମାନେ ଗାଡ଼ିରେ ବସିବା ଆଗରୁ ନୂଆବୋଉ 
ପ୍ରତ୍ୟେକଙ୍କୁ ଗୋଟିଏ ଗୋଟିଏ ତନ୍ତବୁଣା ଲୁଗାର ଝୁଲାମୁଣି ବଢ଼େଇଦେଲେ । ମୁଣିର ଉଭୟ 
ପାଖରେ ବୃତ୍ତାକାର କ୍ଷେତ୍ରରେ ହାତୀ, ପଦ୍ମ, ମାଛ ଓ ଶୁଆଙ୍କ ଚିତ୍ର । ନୂଆବୋଉ କହିଲେ, 
‘ଆମ ଅନୁଷ୍ଠାନର ବାର୍ଷିକ ବିବରଣ, ଆପଣମାନଙ୍କ ପ୍ରଶ୍ମାବଳୀର ଲିଖତ ଉତ୍ତର, କନ୍ୟାଶ୍ରମ 
ଓ ବିଦ୍ୟାଶ୍ରମର କେତୋଟି ଫଟୋ ଆଉ ଖୁଡ଼ୀ ଓ ଆମ ଗୁରୁଙ୍କ ଚିତ୍ର ଗ୍ରହଣ କରିବାକୁ 
ଅନୁରୋଧ ।” ସେମାନଙ୍କ ପ୍ରଶ୍ମିଳ ଦୃଷ୍ଟି ପ୍ରଶଂସା-ଦୃଷ୍ଟିରେ ପରିବର୍ଭିତ ହେଲା । ଅଧ୍କ୍ଷାଙ୍କୁ 
ଅଭିବାଦନ କରି ଗାଡ଼ିରେ ବସିଲେ । ନନ୍ଦା, ନୀଳିମା, ମଧୁମତୀ, ଦୀପୁ, ରାମବାବୁ ଓ ମୁଁ 
ନମସ୍କାର ଜଣେଇନଲୁ । ସେମାନଙ୍କ ଆଶୀର୍ବାଦ ଭିତରେ ଗାଡ଼ି ଚାଲିବା ଆରମ୍ଭହେଲା | ଗାଡ଼ିଟି 
ମୁଖ୍ୟରାସ୍ତାକୁ ଉଠିବାଯାଏ ଆମେ ବିଦାୟ ସୂଚକ ହାତହଲେଇ ଠିଆହୋଇ ରହିଲୁ । 

ଲେଉଟିବାକୁ ବାହାରିଚୁ, ନୂଆବୋଉ କହିଲେ, ନନ୍ଦନ | ଏମିତି ପ୍ରାଣପାତକରି ଡ୍ରାଇଭିଂ 
ଶିଖ୍ବା ଦରକାର ନଥୁଲା ! ହଉ ଛାଡ଼, ଏଠି ଏ କେଇଦିନ ଖାଇପିଇ ବିଶ୍ରାମ କର, 
ଫେରିଲାବେଳକୁ ଦେହ ବାଗେଇଯିବ ।” ନନ୍ଦା କହିଲା, କି ଜିଦ୍‌ରେ ବାବା !' 
-ନନ୍ଦୀ, ଜିଦ୍‌ ନରହିଲେ ଲକ୍ଷ୍ୟହାସଲ ହୁଏନି । 
ମୁଁ କହିଲି, “ମୋ ନିବେଦନ ଶୁଣାହେଉ ! 
ନୂଆ”ଉ କହିଲେ, “ହେଉ !” 

୯୫ ବେହାଗ 

-ମା”ମ୍‌, ଏଠ ପହଞ୍ଚବାପରେ ଓଜନ ଦିକିଲୋରୁ ବେଶୀ ବଢ଼ିସାରିବଣି । ଗଳାତ 
ଚେଙ୍ଗାହେଲାଭଳି ଲାଗୁଚି । 

-ଖାଇଚତ ପାଏ | ଦି କିଲୋ ବଢ଼ିଲା କିମିତି ? 

-ଖାଦ୍ୟ ଖାଇଥୁବି ପାଏ । ପ୍ରଫେସର ଆନନ୍ଦ ଉଭପାଧ୍ଯାୟଙ୍କ କଥାରେ ଅନ୍ତତଃ ଦି କିଲୋ 
ଫୁଲିଚି ! ଆଭିତରେ ଆଉ ଗୋଟେ ଦି'ଟା କାମ ହୋଇଗଲେ ଆଉରି ଦଶ ପନ୍ଦରକିଲୋ 
ଫ୍ରୁଲିବି । 

କିମିତି ? 

-ମୋ ନିବେଦନ ଘେନାହେଲେ । 

-ତମର କୌଣସି ନିବେଦନ ତ ଆମ୍ଭ ପାଖରେ ପହଞ୍ଚନାହିଁ ବସ୍ସ ! 

-ନା, ଅନୁମତି ହେଲେ ନିବେଦିବି । 

-ହେଲା | 

-ଏକ-ଆପଣଙ୍କ ପ୍ରସ୍ତାବିତ ବାର୍ଷିକ ପିକନିକ ବର୍ଷର ଶେଷଦିନ ହେଉଥାଉ, ମାତ୍ର ଆସନ୍ତା 
ରବିବାର ଆମ ପରିଦର୍ଶକମାନଙ୍କୁ ସମ୍ମାନ ଜଣାଇ ଗୋଟେ ପିକ୍ନିକ୍‌ ହେଉ ! 

- ଆଫିଲିଏସନ ମିଳୁ । 

-ତା ବୋପା ବି ମିଳିବ । 

ନୂଆବୋଉ ହସିପକେଇଲେ, ‘ତମକୁ ଏମିତି ବି କହିଆସେ । 

-ମା'ମ୍‌, ଆପଣ କର୍ଣ୍ଣ ଡେରିଥ୍‌ଲେ ଏ ତୁଣ୍ଡରୁ ସରସ୍ବତୀଙ୍କଠାରୁ ଚଣ୍ଡିକାଙ୍କ ଯାଏ, ବାବାଙ୍କଠାରୁ 
ବାନୁଙ୍ଗାଙ୍କ ଯାଏ ସବୁରି କଥା ସ୍ତୁରିବ । 

‘ମାଡାମ୍‌, ଆମମାନଙ୍କ କଥା ଶୁଣାହେବ ନାହିଁ ?? ପଚାରିଲା ନୀଳିମା । 

-ଡମର, ଦୀପୁର, ରାମବାବୁଙ୍କର କଥାବି ଶୁଣାହେବ । 

-ମୋର ? ନନ୍ଦା ପଚାରିଲା । 

-ତମେତ ମୋ ସେକ୍ରେଟେରି । ମୁଁ ଯେଉଁ ନିବେଦନ ଶୁଣି ମଞ୍ଜୁର କରିବି ତାକୁ କାର୍ଯ୍ୟକାରୀ 
କରିବା ଦାୟିତ୍ନ ତୁମର । 

- ଠିକ୍‌ | ମାତ୍ର ତା ବାହାରେ ମୋର ବି ତ ନିବେଦନ ଥାଇପାରେ । 

-ଆଛା, ଏମାନଙ୍କ ନିବେଦନ ଶୁଣିଲାପରେ ଶୁଣାଯିବ । ନୀଳିମା ! 

-ମାଡାମ୍‌, ସାରଙ୍କ ବିଲାତଯାତ୍ରା ଖୁସିରେ ଆପଣ ଅପରାଜିତାଙ୍କ ପାଖରେ ଭୋଜିଟିଏ ଦେବେ । 
-ଦୀପୁ ! 

-ଭୋଜି ତିନିଦିନ ପରେ କରିବେ । 

- କାହିଁକି ? 

ବେହାଗ ୯୬ 
-ସାର୍‌ ଏକା କଣ୍ଟାହେଇଗଲେ ! ପ୍ରିଟେଷ୍ଟ ପାଇଁ ପଢ଼ି ପଢ଼ି ଓ ସାରଙ୍କ ପାଇଁ ଚିନ୍ତା କରି କରି 
ମୋ ଅବସ୍ଥା ଯାହା ହେଇଚି, କାହାରି ନଜରରେ ନ ପଡ଼ ପଛେ, ମୁଁ ଜାଣେ । ମୁଁ ତିନିଦିନ 
ଶୋଇବି । 
‘ଫାଳିଲାମି ବାହାରୁଚି ? ଦେଖୁବ ?” 
ଦୀପୁ ଡିଆଁମାରି ଘୁଞ୍ଚଗଲା | 
-ରାମବାବୁ ! 
‘ସାର୍‌ ଥରେ ଗାଡ଼ି ଚଳେଇଲେ, ମୁଁ ପାସେଞ୍ଜର ହେବି ।!” 
-ଏ ନିବେଦନ ସାରଙ୍କୁ କରିବା କଥା । 
-ଆପଣଙ୍କ କଥାରୁ ସାର୍‌ କଂଣ ବାହାର ହେବେ ? 
-ସବୁ ନିବେଦନ ବିଚାର କରି ସିଦ୍ଧାନ୍ତ ନବାପାଇଁ ମତେ ଆଜିଟା ମିଳୁ ! 
-ମୋ କଥା ଶୁଣିବେ ନାହିଁ ? ପଚାରିଲା ନନ୍ଦା | 
- କୁହ | 
-ଯୋଡ଼ିଏ କଥା । ଏକ-ଆଜିର ଖବର ଦୁଇଟି ସାଙ୍ଗେ ସାଙ୍ଗେ ଭାଇଙ୍କୁ ଜଣାଇବାର ଅନୁମତି 
ମିଳୁ । ଦ୍ଵିତୀୟରେ ସାର୍‌ଙ୍କୁ ପଟାଏ ଶୋଧ୍ବବା ପାଇଁ ଅନୁମତି ମିଳୁ । 
ପ୍ରଥମଟି ମଞ୍ଜୁର ହେଲା । ଦ୍ଵିତୀୟଟି ସମ୍ପର୍କରେ ଦୁଇଟି କଥା ବିଚାରିବାକୁ ହେବ : ଏକ-କି 
ଭୁଲ୍‌ ବା ଅପରାଧ ସୁଧାରିବା ପାଇଁ ସେ ଶୋଧା ଖାଇବେ ? ଦୁଇ, ଗୁରୁ ଜନମାନଙ୍କୁ 
ଶୋଧାଯିବକି ? 
-ଆଞ୍ଞା, ଦିତୀୟର ଉତ୍ତର ପ୍ରଥମେ ଦେଉଚି । ଭଗବାନଙ୍କୁ ବଳି ଗୁରୁଜନ ଅଛନ୍ତିକି ? 
-ନା | 
-ଡାଙ୍କୁ ତ ଶୋଧାଯାଇଟି, ଯାଉଚି, ‘ତୁମ୍ଭଙ୍କୁ ଜଗନ୍ନାଥ ଆଜି ମୋ ମନୋରଥ ଭରତି କରି 
ଦେବି ଗାଳି,”୦ାରୁ ‘ଠକ, ଖଣ୍ଟ, ଶଠ,କାଳସର୍ପ, ଘରବୁୃଡ଼ା ଯାଏ ।” ବରଁମାନ ଆପଣଙ୍କ 
ପ୍ରଥମ ବିଚାର୍ଯ୍ୟ ବିଷୟ : ଆପଣ ନିଜେ ଆଜି ଟିକିଏ ସୂଚନା ଦେଲେ - ପ୍ରାଣପାତ କରି 
ଡ୍ରାଇଭିଂ ଶିଖଵବା ଦରକାର ନଥୁଲା । ମୁଁ କଂଣ ପଦେ କହିଦେଲି ବୋଲି ଏତେ ରାଗ ? ଏ 
ରାଗ ନଛାଡ଼ିଲେ ଏ ସମ୍ଭଳା ପଡ଼ିବେ ନାହିଁ ।” 
‘ଯାଂହଉ କହିନା ଯେ ସମ୍ଭାଳିବି କେମିତି ? ଟିସ୍ରଣି କରି ନୂଆବୋଉ ହସିଦେଲେ । 
-ମାଡାମ୍‌, ବିଚାରକର ଆସନରେ ବସିଲାବେଳେ ବ୍ୟନ୍ତିଗତ ସଂପର୍କର ଉର୍୍ଧକୁ ଉଠିବାକୁ 
ହୁଏ । 
-ଆଜଞ୍ଞା ! ତେବେ, ଆଜି ଏ ମାମ୍‌, ମାଡାମ୍‌ କ'ଣ ଖଇ ଦ୍ଟୁଚି ସବୁରି ତୁଣ୍ଡରେ ? କଥା 
କ'ଣ ? 
ମୁଁ କହିଲି, ‘ପ୍ରଫେସର ଉପାଧ୍ଯାୟଙ୍କଠାରୁ ସଂକ୍ରାମକ ବ୍ୟାଧୂ ଡେଇଁଲା ପ୍ରଫେସର ରାଜଶେଖରଙ୍କୁ, 

୯୭ ବେହାଗ 
ତାଙ୍କଠୁ ଆମମାନଙ୍କୁ । ତାଛଡ଼ା ଛୋଟ ଶଦଟିଏ । ଅଧ୍ୟକ୍ଷା କହିଲେ ମହାଶୟା ବା ମହୋଦୟା 
ଲଗାଇବାକୁ ହେବ । ନୂଆବୋଉ କହିଲେ, ବ୍ୟକ୍ତିଗତ ସଂପର୍କ ଯୋଡ଼ାଯିବ । ମା” କହିଲେ, 
ଚଳନ୍ତା, ମାତ ଏ ଡାକତ ଏଠିଥୁବା ଚାରିଜଣ ଡାକିପାରିବେ ନାହିଁ । 
-କୋଉ ଚାରିଜଣ ? 
“ସୁନନ୍ଦା, ଦୀପୁ, ସୁନନ୍ଦାଙ୍କ ଭଉଣୀ ନୀଳିମା ଓ ଦୀପୁ ନୀଳିମାଙ୍କ ସାର୍‌ ମୁଁ ! 
-ନନ୍ଦା ହଠାତ ସୁନନ୍ଦା ହେଲା ଯେ ? 
-ମାଡାମ୍‌, ଶୋଧା ନିବେଦନଟା ଫଇସଲା ହୋଇନାହିଁ ପରା ! 
-ବାକି ସିବ୍ଧାନ୍ତ ତକ କାଲି ଦିଆଯିବ । ଆଜି ସ୍ଵାମୀଜୀଙ୍କୁ ମୋ ସେକ୍ରେଟେରି ଖବର ଦୁଇଟି 
ଏଇଠୁ ମୋବାଇଲ୍‌ରେ ଦେବେ । 
ନନ୍ଦା ମୋବାଇଲ ଲଗାଇଲା, ‘ନମସ୍କାର ଭାଇ, ଏଠି କନ୍ୟାଶ୍ରମ ପୂର୍ବ ଦ୍ଵାରରେ 
ଆମେମାନେ ଠିଆହେଇଚୁ । ମାନେ, ନୂଆବୋଭ, ନନ୍ଦନନ୍ଦନ ସାର୍‌, ନୀଳିମା, ଦୀପୁ, ରାମବାବୁ 
ଆଉ ମୁଁ । ଯୁକ୍ତ ଦୁଇ ଆଫି ଲିଏସନର ପରିଦର୍ଶକମାନେ ଏଇମାତ୍ର ବିଦାହେଲେ । ବାରାଣସୀର 
ପ୍ରଫେସର ଉପାଧ୍ୟାୟ ଓ ଆହ୍ଲାବାଦର ପ୍ରଫେସର ରାଜଶେଖର । ସେମାନେ ସବୁ ଟିକିନିଖୁ 
ଦେଖୁଲେ । ପିଲାମାନଙ୍କୁ ମତେ, ଦୀପୁକୁ ଏମିତିକି ରାମବାବୁଙ୍କୁ ବି ପରୀକ୍ଷା କଲେ । 
ସାର୍‌ଙ୍କ କଥା କହୁଚି - ତାଙ୍କର ପରୀକ୍ଷା ନୁହେଁ, ଏକାବେଳେ ଫଳ ଘୋଷଣା ! 
ପ୍ରଫେସର ଉପାଧ୍ୟାୟ ତାଙ୍କୁ ଓ ପ୍ରଫେସର ଅରବିନ୍ଦଙ୍କୁ ରେଫରୀ କରି କମନଉଏଲ୍‌ଥ ଫେଲୋସିପ 
ଦରଖାସ୍ତ ପଠେଇବାକୁ ସାର୍‌ଙ୍କୁ କହିଲେ । ଏଠୁ ଫୋନ୍‌ରେ ଭାଇସ୍‌ଚାନ୍ଵେଲର ରାଉତଙ୍କୁ ବି 
କହିଗଲେ - ଦରଖାସ୍ତଟା ସୁପାରିଶ କରି ସାଙ୍ଗେ ସାଙ୍ଗେ ପଠେଇ ଦବାପାଇଁ । ଆଉ, ଆମକୁ 
ଆଫିଲିଏସନ ମିଳିବା ଘେନି ଭରସା ଦେଲେ । ଜାଣନ୍ତି ଭାଇ, ଦି'ଜଣଯାକ ପ୍ରଫେସର 
ଅବସରପରେ ସେମାନଙ୍କୁ ଏଠି ଆଶ୍ରୟ ଦେବାପାଇଁ ନୂଆବୋଉଙ୍କୁ ଦରଖାସ୍ତ ଦେଲେ । 
ନୂଆବୋଉ ତତୃକ୍ଷଣାତ ମଞ୍ଜୁର କରିଦେଲେ । କ'ଣ କହିଲେ ? ସାରଙ୍କ ଦେବି ? ଦଉଚି ।' 
ନନ୍ଦା ମୋ ହାତକୁ ଫୋନ୍‌ ବଢ଼େଇଦେଲା । ମୁଁ ନମସ୍କାର କରିଦା ସାଙ୍ଗେ ସାଙ୍ଗେ 
ଆଶୀର୍ବଚନ ପରେ ଭାଇ କହିଲେ, ‘ମୋର ଅଭିନନ୍ଦନ । କେବେ ଯିବେ ?” ଆସନ୍ତା 
ଅକ୍ଟୋବର ଶୁଣି କହିଲେ, ‘ଗଲା ଆଗରୁ ଯା” ହଉ ଦେଖାହେବ । ଭଶ୍ବରୀଙ୍କୁ ଫୋନ୍‌ ଦିଅନ୍ତୁ ।” 
ଫୋନ୍୍‌ଟି ନୂଆବୋଉଙ୍କୁ ବଡ଼େଇଦେଲି । ନୂଆବୋଉ ଫୋନ୍‌ ଧରି କହିଲେ, ପ୍ରଣାମ । ଆପଣଙ୍କୁ 
ଏ ଶୁଭ ଖବର ଦେବାପାଇଁ ନନ୍ଦାର ଅନୁରୋଧ ଭାଟ୍ନପାରି ଆପଣଙ୍କୁ ଅବେଳରେ ବିବ୍ରତ 
କଲି । ହଁ, ସବୁ ଗୁରୁମହାରାଜଙ୍କ କଲ୍ୟାଣରୁ ସମ୍ଭବ ହେଉଛି । ରହୁଛି । ପ୍ରଣାମ !” ତାପରେ 
ଫୋନ୍‌ ଟି ନନ୍ଦାକୁ ଦେଇ କହିଲେ, ‘ଆଉ ଢଣକ କଥା ଶୁଣାହେଲା ନାହିଁ । ମଧୁମତୀକୁ ଟିକିଏ 
ଡାକିଲ ନନ୍ଦା ।” ନନ୍ଦା ଆଗେଇଗଲା । ଆମେ ଅତିଥୂଶାଳାକୁ ଚାଲିଲୁ । ଅନ୍ସମୟପରେ ନନ୍ଦା 
ମଧୁମତୀକୁ ସାଙ୍ଗରେ ଘେନି ଫେରିଲା । ଉଭୟଙ୍କୁ ବସିବାକୁ କହି ନୂଆବୋଉ କହିଲେ, 
‘ମଧୁ, ଆମ ପରି ଦର୍ଶକମାନେ ଯେତେଜଣଙ୍କୁ ପରୀକ୍ଷାକଲେ, ସେମାନେ ସମସ୍ତେ ମତେ ୟା 

କରନ୍ତୁ ତା ଦିଅନ୍ତୁ କହି ସାରିଲେଣି । ତୋର କ'ଣ ? 
-ଆଜ୍ଞା । ନନ୍ଦନନ୍ଦନ ସାର୍‌ ଆମକୁ ସପ୍ତାହରେ ଦିଦିନ ପଢ଼େଇବେ । 
-ସେ ହୁଏତ ଟିକେଟିକେ ସାଇନ୍ସ ଜାଣନ୍ତି । ମାତ୍ର ଟିକେଟିକେ ଜାଣିତ ପଢ଼େଇ ହୁଏନା | 
-ନାଇଁ ଆଜ୍ଞା । ଉଭୟ ନ୍ଟିମ୍‌ର ପିଲାଙ୍କୁୁ ଆମର ସାଂସ୍କୃତିକ ଇତିହାସ ପଢ଼େଇବେ । 
-ରହ, ତାଙ୍କ ପଚାରେ | କ”ଣ କହୁଚନ୍ତି ସାର୍‌ ? 
-ପଢ଼େଇବି । ମାତ୍ର ତାଙ୍କ ରୁଟିନ୍‌ କ୍ଲାସପରେ । ସେମିତି ହେଲେ ତାଙ୍କ ବିଶ୍ରାମ ସମୟ 
କମିଯିବ । ସେମାନେ ରାଜିହେବେ କି ? 
-ଆମେ ସମସ୍ତେ କଥାହେଇ ଏ ପ୍ରସ୍ତାବ ଦେଇଚୁ । 
“କେବେ କଥାହେଇ ?” ପଚାରିଲେ, ନୂଆବୋଉ ! 
ନନ୍ଦା ଦେଇ ଓ ନୀଳିମା ଦେଉଙ୍କଠାରୁ ଅପରାଜିତା ଠାକୁରାଣୀ ଓ କପିଳାସ ଯାତ୍ରା ବିବରଣୀ 
ଶୁଣିଲା ଦିନଠୁ ଆମର ଆଲୋଚନା ଚାଲୁଥଲା । ଆଜି ସାର୍‌ ପହଞ୍ଚବା ଦେଖୁ ଆପଣଙ୍କୁ 
କହିବା ପାଇଁ ନିଷ୍ଠରି ନେଲୁ । 
-ଭଲକରଇ । ହଉ, ଏ ଖବର ପିଲାଙ୍କୁ ଦେଇଦିଅ | ତାଙ୍କ କ୍ଲାସନବା ଦିନ ଠିକ୍‌ କରିବାପାଇଁ 
ରୁଟିନ୍‌ ମାଡାମ୍‌ଙ୍କୁ ମଧ୍ଯ କହିଦିଅ । 
ମଧୁମତୀ ସାଙ୍ଗମାନକୁ ଖବର ଦବାପାଇଁ ଗଲା ! 
‘ଏବେ କଣ କରିବା ?” ପଚାରିଲେ, ନୂଆବୋଉ । 
‘ସାର୍‌ ଓ ଆପଣ ରାଜିହେଲେ ଆମେ ଅପରାଜିତାଙ୍କ ଆଡ଼ୁ ବୁଲିଆସନ୍ତୁ' କହିଲା, ନୀଳିମା | 
-ଚାରିଟା ବାଢିବ । ଯିବ କେତେବେଳେ ଆସିବ କେତେବେଳେ ? ଆଜି ପୁଣି ଅମା - 
ଅନ୍ଧାର । ବେଳଥାଉଁଥାଉଁ ଆଉ ଦିନେ ଯାଅ । 
“ମୁଁ କହିବି ?? ପଚାରି କହିଲି, ‘ଆଜି କ୍ୟାମ୍ପସ୍‌ ବୁଲି ମୋ ଆଶା ମେଣ୍ଟିନି । ପ୍ରତ୍ୟେକ ବଳୟ 
ବୃଲି ସବୁ ଗୁଡ଼ିକୁ ଆହୁରି ଭଲକରି ଦେଖବାକୁ ମନ । ଆଜି ବୁଲିଲେ କେମିତି ହୁଅନ୍ତା ? 
-ସାଧୁ ପ୍ରସ୍ତାବ । ମାତ୍ର, ମୁଁ ଆସିପାରିବି ନାହିଁ । ମତେ ଆଜିର ପରିଦର୍ଶନ ସମ୍ପର୍କରେ 
ରିପୋର୍ଟଟିଏ ପ୍ରସ୍ତୃତ କରିବାକୁ ପଡ଼ିବ । ତମେମାନେ ବୁଲିଆସ । 
-ଆପଣଙ୍କ ସେକ୍ରେଟେରିଙ୍କ ସେବା ଆପଣଙ୍କର ପ୍ରୟୋଜନ ହେବନାହିଁ ? 
‘ନା । ସେ ମଧ୍ଯ ଲୋକସମ୍ପର୍କ ଓ ନିଷ୍ପରି କାର୍ଯ୍ୟକାରୀ କରିବା ଦାୟିତ୍ଵରେ ଅଛନ୍ତି । ତମକୁ 
କ୍ୟାମ୍ପସ୍‌ ଦେଖାଇବା ନିଷ୍ପରି କାର୍ଯ୍ୟକାରୀ କରିବା ଦାୟିତ୍ବ ତାଙ୍କର । ଦୀପୁ ଓ ନୀଳିମା ତାଙ୍କର 
ସହଯୋଗିତା କରିବେ । ରାମବାବୁ ତାଙ୍କ ଘରକୁ ଯିବେ । ହଉ, ମୁଁ ଆସୁଚି” କହି, ସେ 
ବାହାରିଗଲେ ଓ ରାମବାବୁ ବିଦାୟ ନେଲେ । 
ନନ୍ଦା କହିଲା, ‘ନୀଳି, ତୁ ବୁଲେଇ ଆଣନ୍ତୁନି, କାହିଁକି କେଢାଣି ମତେ ବଡ଼ ଅବସନ୍ତ ଲାଗୁଚି ।' 
ନୀଳିମା, କ”ଣ ହେଲା ପଚାରି,” ନନ୍ଦା କପାଳରେ ହାତଦେଇ କହିଲା, ‘ତତେ ତ ଜର । 

୯୯ ବେହାଗ 
ସେଇଥୁପାଇଁ ବୋଧହୁଏ ଆଜି ଆଦୌ ଖାଇପାରିଛୁ ନାହିଁ । ଏଯାଏ ମାଡାମଙ୍କ କହିନାହୁଁ 
କିପରି ? 
ମୁଁ କହିଲି, “ଦୀପୁ, ତୁମେ ଯାଇଁ ମାଡାମ୍‌ଙ୍କୁ ଖବର ଦିଅ । ନୀଳିମା ତମେ ଗୋଟେ ରୁମ୍‌ 
ଖୋଲିଦେଇ ନନ୍ଦାକୁ ଶୁଆଇ ପକାଅ । ଏଠି ଚିଜିସ୍ସା ବ୍ୟବସ୍ଥା କ'ଣ ?” 

ଦୀପୁ ବାହାରିଗଲା । ନୀଳିମା କହିଲା, ‘ନୂଆବୋଉ ନିଜେ ଭଲ ହୋମିଓପ୍ୟାଥ୍‌ । 
ତା” ଛଡ଼ା “ରେକି”ରେ ମଧ୍ଯ ତୃତୀୟ ଡିଗ୍ରୀ । ମୁଁ ବି ରେକି ଜାଣେ । ମୁଁ ଦେରକୁ ରୁମ୍‌ରେ 
ଶୁଆଇଦେଇ ରେକି ଦେବି । ଆପଣ ସେଠି ବସି ଦେଖୁବେ । କାଲିଠାରୁ ଦେଇ ବଡ଼ 
ଟେନ୍‌ସନ୍‌ରେ ଅଛି ।” ନୀଳିମା ନନ୍ଦାକୁ ଧରିଧରି ଗୋଟେ ରୁମ୍‌କୁ ଘେନିଯାଇ ଖଟରେ ଶୁଆଇ 
ଦେଲା । ତାପରେ ପଦ୍ମାସନରେ ବସି, କହିଲା, ‘ଆପଣ ଚଉକିଟେ ଟାଣି ବସି ପଡ଼ନ୍ତୁ ।” 

ମୁଁ ବସିଲି । ନୀଳିମା ନିଜର ଦୁଇଟିଯାକ ପାପୁଲି ନନ୍ଦାର ଆଖୁଠାରୁ କପାଳଯାଏ 
ଉଶ୍ବାସରେ ଛୁଆଁଇ କହିଲା, ‘ତା ମୁଣ୍ଡ ଜୋର୍‌ରେ ବଥଉଚି । ଏଇ ଦଶପନ୍ଦର ମିନିଟ୍‌ରେ ଭଲ 
ହେଇଯିବ । ତାତି ବି ଓହ୍ଲେଇଯିବ । ସେ ଶୋଇପଡ଼ିବ । ହଉ, ଚିକିତ୍ସା ଆରମ୍ଭ କଲି । ଆପଣ 
ଚୁପ୍ଚାପ୍‌ ଦେଖନ୍ତୁ । ଆପଣବି ରେକି ପାଇବେ । 

ନୀଳିମା ଆଖୁ ବନ୍ଦକଲା ! ଦୁଇତିନି ମିନିଟ୍‌ ପରେ ନନ୍ଦାର ଶ୍ରାସ ପ୍ରଶ୍ନାସ ନିୟମିତ ଓ 
ଧୀର ହୋଇଗଲା ! ଦଶମିନିଟ୍‌ ପରେ ଦୀପୁ ଫେରି ଆସି ବାରଣ୍ଡାରୁ କହିଲା, ‘ନୀଳିଦେଇ, ଡୁ 
ରେକି ଦଉଥଆା । ନୂଆବୋଉ କାମସାରି ଆସିବେ । ଟେନ୍‌ସନ ଓ କ୍ଲାନ୍ତିପାଇଁ ଦେଇକୁ ଜର 
ହେଇଯାଇଚି ବୋଲି କହିଲେ । କେହି ବ୍ୟସ୍ତ ହୁଅନା । ସତ୍ୟ ହେରିକା ଆସୁଚନ୍ତି । ମୁଁ ତାଙ୍କୁ 
ଭେଟିବାକୁ ଯାଉଛି ।” 

ମୁଁ ଦେଖୁଥାଏ । ନନ୍ଦାର ଶ୍ଵାସପ୍ରଶ୍ବାସ ଆହୁରି ଧୀର, ଗଭୀର ଓ ନିୟମିତ ହେଲା । ସେ 
କଣ କହିଲାପରି ହେଇ ଚୁପ୍‌ କରିଗଲା । ଟିକକ ପରେ କହିଲା, ‘ଏମିତି କରନ୍ତି !” ସେଠୁ 
ଦରଦ ଭରା କଣ୍ଠରେ ଗାଇଲା, ‘କେ ବୋଲନ୍ତି ରାଧା ହେଲା କଳଙ୍କିନୀ, କେ ବୋଲନ୍ତି ରାଧା 
ହେଲା ପାଗଳିନୀ, କେ ବୋଲନ୍ତି ରାଧା ପ୍ରେମମୟୀ ଧନୀ, ଏ ନିନ୍ଦା ପ୍ରଶଂସା କାହାରଲୋ ?’ 
ତାପରେ କରଲେଇଟାଇ ଶୋଇପଡ଼ିଲା ! ଏ ଭିତରେ ନୀଳିମା କପାଳ ଓ ମୁଣ୍ଡ ପଛପଟେ 
ହାତରଖ୍ଥାଏ । ପୁଣି ପନ୍ଦର ମିନିଟ୍‌ ପରେ ନନ୍ଦାର କଣ୍ଠ ଓ ତଳିପେଟ ଓପରେ ହାତ ରଖୁଲା ! 
ତାପରେ ହାତ ଘୁଞ୍ଚଲା ଆଣ୍ଧ ଓ ତଳିପାକୁ । ସେତେବେଳକୁ ପଇଁଚାଳିଶ ମିନିଟ୍‌ ଗଲାଣି । 
ନୂଆବୋଉ ଆସି ଆଉ ଗୋଟିଏ ଚଉକିରେ ବସିଲେ | ଆଉରି ଅଧଘଣ୍ଟାଏ ଗଲା । ନୀଳିମା 
ଆଖ୍‌ ଖୋଲି କହିଲା, ‘ନୂଆବୋଉ, ଦେଶଟା ବିଶୁଦ୍ଧ ପାଗଳୀଟାଏ । ଶୋଇ ଶୋଇ ବିଳିବିଳେଇ 
ହେଲା - ଏମିତିକରନ୍ତି ? ସେଠୁ, ‘କେ ବୋଲନ୍ତି ରାଧାହେଲା କଳଙ୍କିନୀ” ଆଉ ପର ଦୃଇଟି 
ଛତ୍ର ଗାଇଲା । ସେଠୁ ଶୋଇଗଲା । ଘଣ୍ଟାକରୁ ବେଶୀ ହେଲାଣି । ଜର ଓହ୍ଲେଇଗଲାପରି 
ଲାଗୁଚି | ଦେଖବେ ? 
-ନାଇଁ ତମେ ତା ପାଖରେ ବସ । ମୁଁ ଟିକିଏ ଧ୍ଯାନ କରେ । 

ବେହାଗ e୧୦୦ 


ନୂଆବୋଉ ତାଙ୍କ ମୁଣିରୁ ଆସନଟିଏ କାଢ଼ି ତଳେ ବିଛାଇ ଆଖୁମୁଦି ବସିଲେ । ପ୍ରାୟ 
ଅଧଘଣ୍ଟାକ ପରେ ଆଖୁ ଖୋଲି କହିଲେ, ‘ଗୁରୁ ମହାରାଜ ଦର୍ଶନ ଦେଲେ । ନନ୍ଦାର କିଛି 
ହୋଇନାହିଁ । ଏ ରାତିଟା ବିଶ୍ରାମ କଲେ ସମ୍ପୂର୍ଣ୍ଣ ନିରାମୟ ହୋଇଯିବ । ନୀଳିମା, ତମେ ଏଠି 
ରହ । ନନ୍ଦନ ବି । ମୁଁ ପିଲାଙ୍କୁ ଖୋଇପେଇ ତମ ଦିହିଁଙ୍କ ଖାଇବା ଆଣି ଫେରିବି ।” 
ଗଲାବେଳକୁ ପିଣ୍ଡାରୁ ମତେ ଡାକିଲେ, “ ନନ୍ଦନ ଟିକେ ଶୁଣିଗଲ ।” ମୁଁ ଗଲି । ସେ ମୋ 
ହାତଧରି ମତେ ତଳକୁ ନେଇ କହିଲେ, ନନ୍ଦନ, ନନ୍ଦା ତୁମଠି ସମର୍ପିତ ପ୍ରାଣା । ତମେ କିଛି 
କରିବା ଆଗରୁ ତା ସହ ବିଚାର କରି କରିବା ଉଚିତ ହେବ । ଏ ମୋର ଆଦେଶ ନୁହେଁ, 
ଅନୁରୋଧ । ଆସୁଚି? ଓ ଚାଲିଗଲେ | 

ମୁଁ ରୁମ୍କୁ ଫେରି ବସିରହି ଆଖ୍‌ ମୁଦିଲି । ଆଉ ଗୋଟିଏ ମଣିଷକୁ ମୁଁ ଏପରିଭାବରେ 
କଷ୍ଠ ଦେଇଚି ଜାଣି ମତେ ବଡ଼ ବିକଳ ଲାଗିଲା । ମୁଁ ନନ୍ଦାକୁ ଗଭୀର ଭାବରେ ଭଲପାଉଛି 
ସତ, ମାତ୍ର ମୋର ଏ ଭଲପାଇବା ଆତ୍ମ ସମର୍ପଣ ପର୍ଯ୍ୟାୟକୁ ଉଠିପାରି ନାହିଁ । କେବେ 
ଉଠିବକି ? ଉଠିବା ଉଚିତ କି ? କିଏ କହିବ ? ହଠାତ୍‌ ସ୍ଵାମୀଜୀଙ୍କ ହସହସ ମୁହଁ ଆଖୁଆଗରେ 
ନାଚିଲା - ତାଙ୍କ କଣ୍ଠସ୍ଵର ଶୁଭିଲା - ବଡ଼ କଠିନ ଏ ପ୍ରୀତି ପାଳିବା, ତୀକ୍ଷ ଅସିଧାରେ ପଥ 
ଚାଲିବା । ପୁଣି ଯିମିତି ସ୍ଵାମୀଜୀ କହିଲେ - ପାରିବ । ଏଥୁପାଇଁ ଚେଷ୍ଟାର ପ୍ରୟୋଜନ ନାହିଁ । 
ଏହା ଆପଣାଛାଏଁ ଭିତରୁ ଉତ୍ସାରିତ ହେବ । ମାଭୈ ।” ମୁଁ ଉଚ୍ଚାରଣ କଲି - ମାଭୈ । 
ନୀଳିମା ପଚାରିଲା, ‘କଣ ହେଲା ?” 
“ସ୍ଵାମୀଜୀ ଦର୍ଶନ ଦେଲେ । ଅଭୟ ଦେଲେ । ମୋର ସଂଶୟ ଦୂରହେଲ୍ା ।' 
“ମୁଁ ମଧ୍ଯ ଦର୍ଶନ ପାଇଲି । କହିଲେ, ‘ମା ନୀଳିମା, ତୋର ଓ ନନ୍ଦାର ସମ୍ବନ୍ଧ ଅପାର୍ଥଵବ | ନନ୍ଦା 
ବଡ଼ ଅଧୀରା । ଧୈର୍ଯ୍ୟଧରି ଅପେକ୍ଷା କରିବା ପାଇଁ ମୁଁ ତାକୁ ବାରମ୍ବାର କହିଚି । ମାତ୍ର, ସେ 
ତାର ସ୍ଵଭାବ ଛାଡ଼ିବ କେମିତି ? ସେ ଭାବମୟୀ, ଇଶୂୃରୀଙ୍କ ପରି । ଭଶ୍ଵରୀ ନିଜକୁ ପରମା୍ବାଙ୍କୁ 
ସମର୍ପଣ କରିଛନ୍ତି । ସେଥୁପାଇଁ ତାଙ୍କର ଧୈର୍ଯ୍ୟ ଅସୀମ । ନନ୍ଦାକୁ ଧୈର୍ଯ୍ୟଶୀଳା କରାଇବା 
ତୋ କାମ । ତୁ ଚେଷ୍ଟାକଲେ ପାରିବୁ । ମୁଁ ବରାବର ତମମାନଙ୍କ ପାଖେ ପାଖେ ଅଛି । 
କଲ୍ୟାଣ ହେଉ । 

ଗାଡ଼ି ଶଦ୍ଦ ଶୁଣି ବାହାରକୁ ଗଲି । ନୂଆ ବୋଉ ସ୍ବାସ୍ଥ୍ୟକେନ୍ଦ୍ର ଆମ୍ୁଲାନ୍ଵନରୁ ଓହଲଉଥୂଲେ । 
ତାଙ୍କ ପଛେପଛେ ଦୁଇଜଣ ନର୍ସ ଓହ୍ଲେଇ ଷ୍ଟେଚରଟିଏ ଧରି ନନ୍ଦା ରୁମ୍‌କୁ ଗଲେ । ତାପରେ 
ନନ୍ଦାକୁ ଆଣି ଆନମ୍ଭୁଲାନ୍ନରେ ଶୁଆଇଦେଇ ତା ପାଖରେ ବସିଲେ । ନୀଳିମାବି ଆମ୍ଭୁଲାନ୍ସରେ 
ବସିଲା । ନୂଆବୋଉ କହିଲେ, “ନନ୍ଦନ, ନନ୍ଦାକୁ ତା ରୁମ୍‌କୁ ନେଇଯାଉଛି । ନର୍ସଦୁହେଁ 
ରାତିରେ ତା ପାଖରେ ରହିବେ । ନୀଳିମା ଖାଇସାରି ଛାତ୍ରାବାସକୁ ଯିବ । ତମେ ଆସି 
ଖାଇଦେଇ ଅତିଥୁଶାଳାକୁ ଫେରି ଆସିବ । ଆଜି ବନ୍ଧୁ ଧକ୍କା ସହିଲଣି । ଶୀଘ୍ର ଶୋଇ ପଡ଼ିବ । 
ଆସୁଚି । 

୧୦୧ ବେହାଗ 
ଆମ୍ଭୁଲାନ୍ସ ବାହାରିଗଲା । ଟିକକ ପରେ ମୁଁ ଯାଇ ଖାଇଦେଇ ଫେରି ଆସିଲି । ଭଲକରି 
ଗାଧୋଇପଡ଼ି ବିଛଣା ଧରିଲି । ନିଘୋଡ଼ ନିଦ । ଭୋର ଚାରିଟାରେ ଉଠିଲି । କାମଦାମ ସାରି 
ଖରା ନ ପଡଢ଼ୁଣୁ ବାହାରି ପଡ଼ିଲି । ଧୀର ପବନରେ ଗଙ୍ଗଶିଉଳିର ଗନ୍ଧ । ଛାତ୍ରାବାସରୁ 
ପିଲାମାନଙ୍କର ପ୍ରାର୍ଥନା ଶୁଭୁଥୂଲା । କୁନ୍ତଳାକୁମାରୀଙ୍କର ସେଇ ଅନବଦ୍ୟ ଜଣାଣ, 
‘ହରି ହରି କେହି ଡାକୁଛି ସତତ 
ପ୍ରଭୁ ପ୍ରଭୁ କେହି କହେ 
ଡୃମ୍ଭନାମ ମୁଖେ ନନେଇ କେହିବା 
ତୁମଲାଗି ଦୁଃଖ ସହେ । 
କାଠ ପାଷାଣରେ ଦେଖେ କେ ମୂରତି 
ମାନବ ରୂପେ ବା କେ କରଇ ପ୍ରୀତି 
ଜନନୀ ଭାବିଣ କେ କରୁଛି ନତି 
ପିତୃଭାବ କେହି ବହେ । 
ନାନା ପରକାରେ ଭକତ ଅନ୍ତରେ 
ତୁମରୂପ ଜ୍ୟୋତି ଉନ୍ମଳେ ପ୍ରେମରେ 


ଆଲୋକେ ଅନ୍ଧାରେ ଉଷାରେ ନିଶାରେ 
ତୁମ ରୂପରାଶି ଶୋହେ । 
ତୁମେ ମହାପ୍ରଭୁ ଜାଣିଛି ଅନ୍ତରେ 
ତୁମେ ଚରାଚରେ ମୋ ଆମ୍ମା ଭିତରେ 
ଲୟରଖୁ ମନ ତୁମରି ପୟରେ 
ସତ୍ୟ ପଥେ ଆମ୍ମା ରହେ । 
ଚାଲିବା ଆରମ୍ଭ କଲି । ବାହାର ବଳୟଟି ଅନ୍ତତଃ ଏ ଓଳି ଶେଷ ହେଉ ! ପ୍ରତିଗଛ ଛୁଇଁ 
ଛୁଇଁ ଚାଲିଲେ ଏଇ ପ୍ରଥମ ବଳୟ ପାଇଁ ଦୁଇଦିନ ମଧ୍ଯ ଅଣ୍ଡିବ ନାହିଁ । ତେଣୁ ମଝି ମଝିରେ 
ଗୋଟିଏ ଗୋଟିଏ ଗଛ ଛୁଇଁ ଛୁଇଁ ଚାଲିଲି । ଗଛପାଖରେ ମିନିଟିଏ ଖଣ୍ଡେ ଠିଆ ହେଉଥାଏ । 
ଓପରକୁ ଅନେଇଁ ଚଢ଼େଇ ବସା ଖୋବୁଥାଏ । କାଉ ରାବୁଥାନ୍ତି । କୁମ୍ଭାଟୁଆ ଡାକୁଥାଏ । 
ଗୋଟିଏ ଗଛପାଖରେ ହଳଦୀବସନ୍ତଟିଏ ଫ୍ରକୁରୁ ଫୁକୁରୁ ଡେଉଁଥାଏ । ହଠାତ୍ଵ ହଂସଧ୍ବନି 
ଶୁଭିଲା । ଉପରକୁ ଚାହିଁଲା ବେଳକୁ ମାଳ ମାଳ ହଂସ । ଏସନ ମେରୁରେ ଶୀତ ସହଳ 
ଆସିଲାକି ? ନହେଲେ ଏବଠୁ ହଂସମାନେ ଆସିଗଲେଣି କିମିତି ? ସେମାନେ ନନ୍ଦା ହ୍ରଦ 
ଆଡ଼େ ମୁହେଁଇଥାନ୍ତି । ନନ୍ଦା ହୃଦ ! ଏ ନାଆଁଟି ପାଇଲି କୋଉଠୁ ? ନନ୍ଦା ମନେ ପଡ଼ିଗଲା । 
ନୂଆବୋଉ ତାକୁ ଏମିତି ଘେନିଗଲେ କାହିଁକି ? ନିକପାଖରେ ରଖୁ ଚିକିତ୍ସା ବ୍ୟବସ୍ତାପାଇଁ ନା 

ବେହାଗ ୧୦୨ 

'ଅପକୀରି ହାଟ” ନ ବସିବା ପାଇଁ ? ଭାବିଲି - କିମିତି ଥବ ନନ୍ଦା ? ଅତିଥୁଶାଳା ବାହୁଡ଼ିଯିବାକୁ 
ବସିଛି, ମନେ ପଡ଼ିଲା ଯେ ଏଓଳି ଅନ୍ତତଃ ଏଇ ବଳୟଟି ଶେଷକରିବା ସଙ୍କଳ୍ପ ନେଇଛି ! 
ଚାଲିଲେ ଓ କୋଉ କୋଉ ଗଛମୂଳେ ଠିଆହେଇ ଚଢ଼େଇବସା ଖୋଜିଲେ ବେଳ ନଅଣ୍ଟ 
ହବ | ତେଣୁ ଦଉଡ଼ି ଦଉଡ଼ି ମଝି ମଝିରେ ଗୋଟେ ଅଧେ ଗଛକୁ ଆଉଁଶିଦେଇ ଯିବାପାଇଁ 
ଠିକ୍‌ କଲି । ଏଇ ବାହାର ବଳୟଟି ଅନ୍ତତଃ ଦେଢ଼ କିଲୋମିଟର । ଏତେ ବ୍ୟବସ୍ଥା ହେଲା 
ଅଥଚ ପୂର୍ବଦ୍ଧାରରେ ଆଶ୍ରମର ବଡ଼ ନକ୍ସାଟିଏ ରହିଲା ନାହିଁ କାହିଁକି ? ତାଛଡ଼ା, ଗଛ ଗୁଡ଼ିକର 
ନାମ ଫଳକ ଦିଆହେଉନି କାହିଁକି ? ପିଲାଏ ଗଛ ଚିହ୍ନିବେ କିମିତି ? ଆଛା, କୁଣ୍ଡରେ ମାଛ 
ଅଛନ୍ତି ନା ? ଦଉଡ଼ୁ ଦଉଡ଼ ଦେଖୁଲି ଦିଇଟା କଜଳପାତି ଗୋଟେ କାଉକୁ ଗୋଡ଼େଇ 
ଗୋଡ଼େଇ ଖୁମ୍ପିଲାଗିଛନ୍ତି । ଖୁଞ୍ଚନ୍ତୁ ପଛେ, କି ଚମକ୍ରାର ଉଡ଼ା ! କବିଏ ଏଇମିତି କଜଳପାତିଙ୍କୁ 
ଦେଖ୍‌, ଖେଳାଲୋକ ଖଞ୍ଜନାକ୍ଷିୟ ଲେଖଲେ ? କାଳିଦାସ ଚକିତ ହରିଣୀ ପ୍ରେକ୍ଷଣା ଲେଖଲେ 
ସତ, ଖଞ୍ଜନାକ୍ଷି ଲେଖୁଛନ୍ତି ? ଧ୍ଯାତୃ, କି ପାଠ ପଢ଼ିଲି ? ଆଛା, କ୍ୟାମ୍ପସ୍୍‌ରେ ‘ତମାଳ ତାଳୀ 
ବନରାଜି ନୀଳା'ର ତମାଳ ଅଛି ? ନାଗେଶୁଵର ? ଚନ୍ଦନ ? ମାଳତୀ ? ମାଧବୀ ? ପୂର୍ବଦଧାରର 
ବରଗଛଟି ପାଖରେ ଓସ୍ତ କାହିଁକି ନାହିଁ ? ବରଓସ୍ତ ହେଲେ ବାହାହେବେ । ଥୁଣ୍ଟା ବରଗଛଟା 
ବିକଳ ହବ ନାହିଁ ? ମୋ ମୁଣ୍ଡରେ ଏତେ ରକମର ଆବୃରୁ ଜାବୁରୁ କଥା ପଶୁଚନ୍ତି କିମିତି ? 
ନନ୍ଦାକଥା ଭାବୁଥିଲି ପରା ? ସେକଥା କୁଆଡ଼େ ଗଲା ! ସକାଳ ଜଳଖୁଆ ଖାଇବା ଘଣ୍ଟା 
ଶୁଭିଲା । ସକାଳେ ଗାଧେଇଚି । ନାଇଁ ? ମୁଣ୍ଡରେ ଝାଳ ! ମୁଣ୍ଡଝାଳ ତୁଣ୍ଡେ ମାରି ! ଧେତଵ 
ସବୁବେଳେ ଏ ପରସ୍ପର ସମ୍ପର୍କିତ କଥା ଗୁଡ଼ା ମନକୁ ଆସୁଚନ୍ତି କାହିଁକି ? କି ମାୟାରେ 
ପଡ଼ିଲୁରେ ବାପ ନନ୍ଦନନ୍ଦନ ? ‘ଆରେ ଶୁଖା ଖଡ଼ଖଡ଼୍‌ ଖଡ଼ଖଡ଼୍‌ । ମିଛମାୟାରେ ପଡ଼ିହଉ 
ଲଡ଼୍‌ବଡ଼ ଲଡ଼୍‌ବଡ଼, ଲଡ଼୍‌ବଡ଼ ।” ଏମିତି ହେଇ ହେଇ ଅତିଥୃଶାଳା ପାଖରେ ହେଲାବେଳକୁ 
ଦେଖ୍ଲି ନନ୍ଦା ବାରଣ୍ଡା ଚଉକିରେ ବସିଚି । ମତେ ଦେଖୁ ପଚାରିଲା, “ଏମିତି ଧଇଁସଇଁ ହେଇ 
ଦଉଡୁଥଲେ କାହିଁକି ? କୁଆଡ଼େ ଯାଇଥୂଲେ ? ଅଧଘଣ୍ଟାଏ ହେଲା ବସିଚି ।” 

ପିଣ୍ଡାକୁ ଉଠି ପଚାରିଲି, ‘କିମିତି ଅଛ ? 
-ଏମିତି ପଚାରୁଚନ୍ତି କ'ଣ ? 
-ନାଇଁ, କିଛି ନାଇଁ । ଆଜି ଭୋରୁ ଉଠିଲାବେଳକୁ ଗଙ୍ଗଶିଉଳି ବାସ୍ବା ପାଇଲି । ସେଠୁ 
ବାହାର ସବୁଜବଳୟ ଦେଖୁବାପାଇଁ ଗଲି । ପୂରା ବଳୟଟି ଦଉଡ଼ିବାକୁ ଏତେ ସମୟ ଲାଗିବ 
ଭାବି ନଥୁଲି । ହଁ । ତମକୁ ନୁହେଁ, ନିଜକୁ ନିଜେ ଯେମିତି ପଚାରୁଥୁଲି, ଠିକ୍ଅଛୁ ? କାହିଁକି ? 
ଶୁଣିବ ? ସକାଳୁ ଗାଧେଇଲି କି ନାହିଁ ମନେ ପଢୁନାହିଁ । ତମେ କହିପାରିବ ? 

ହସିଲା ନନ୍ଦା | 'ପଛତାରରେ ଓଦାଲୁଗା ଶୁଖୁଚି କି ନାହିଁ ଦେଖ୍‌ ଆପଣ ଗାଧୋଇଚନ୍ତି 
କି ନାହିଁ ମୁଁ ଯେମିତି ଜାଣିବି, ଆପଣ ବି ସେମିତି ଜାଣିବେ । 
ବାଃ” କହି, ପଛକୁ ଦଉଡ଼ିଲି । ଲୁଗା ଫୁଗା କିଛି ନାହିଁ । ଫେରିଆସି କହିଲି, ‘ନା, ଗାଧେଇ 


a oo 


ନାହିଁ । ସକାଳ ଚାରିରେ ଉଠି ଗାଧେଇବା କଥା ! ନ ଗାଧେଇଲି କିମିତି ? ଫେରେ ଏକଥା 

ଖଆଲବି ରହିଲା ନାହିଁ । କାହିଁକି ?' 
-ଆପଣ ସେଇ ପୋଡ଼ା ଡ୍ରାଇଭିଂ ଶିଖବାରେ ମାତି ମୁଣ୍ଡଟା ବିଗାଡ଼ିଚନ୍ତି । ଯା”ନ୍ଥୁ ଗାଧେଇ 
ଆସନ୍ତୁ ମୁଣ୍ଡ ଥଣ୍ଡାହବ । ମୁଁ ଏଇଠି ବସିଲି । ଗାଧେଇ ସାରିଲେ ସାଙ୍ଗ ହୋଇ ଯିବା । 
ନୂଆବୋଉ ବେସ୍ତ ହଉଚନ୍ତି । ଥରକୁ ଥର ନୀଳି ଆସି ଅନିଶା କରୁଚି ¦ ଯା'ନ୍ତ, ଗାଧେଇପଡ଼ନ୍ତୁ, 
ଠିଆଟା ହେଇ ମୋ ମୁହଁକୁ ବଲବଲ କରି ଅନଉଚନ୍ତି କାହିଁକି ? ଦେଖୁ ନାହାନ୍ତି ମତେ ? 
-ନା, ହୁଁ, ନାହିଁ । 
ଭିତରକୁ ଗଲାବେଳକୁ ନନ୍ଦା କହିଲା, ହୁହୁଁ କ'ଣ ହଉଚନ୍ତି ହନୁ ଭଳି ? ଯା'ନ୍ତୁ ଚଞ୍ଚଳ ଦି 
ନୋଟା ପାଣି ଢ଼ାଳିହେଇ ପଡ଼ନ୍ତୁ । 

ଗଲି । ଦି ନୋଟା ନୁହଁ । ଭଲକରି ଗାଧେଇ, ଲୁଗାପଟା ପିନ୍ଧି ବାହାରି ପଛପଟେ 
ଓଦାଲୁଗା ଶୁଖେଇଦେଇ ଆସି କହିଲି, ‘ମାଡାମ୍‌, ରେଡି |” 

ନନ୍ଦା ବାରଣ୍ଡାରୁ ଉଠି ମୋ ପାଖରେ ପହଞ୍ଚ୍‌ ପହଞ୍ଚୁ କହିଲା, ‘ଆଗେ ଆଗେ ଚାଲନ୍ତୁତ ! 
ସକାଳୁ ଯେମିତି ବେତାଳିଆ ଧରିଚନ୍ତି, କେମିତି ଚାଲୁଚନ୍ତି ଦେଖେ ।” ଥୋଡ଼େ ବାଟ ଗଲାପରେ 
ମୋ ପାଖରେ ପହଞ୍୍‌ କହିଲା, ‘ଡାହାଣ ଗୋଡ଼ଟା ଠିକ୍‌ ପଡ଼ୁନାହିଁ । କଂଣ ହେଇଚି ?” ସେଠୁ 
ମୋ ଡାହାଣ ଗୋଡ଼ ଟେକିଧରି ତଳିପାକୁ ଓପରକୁ ଉଠେଇ କହିଲା, ‘ଗୋଟେ ଏଡ଼େ 
ଫୁଟୁକା ! ସକାଳୁ ବୁଲି ବାହାରିଲେତ ଜୋଡା ପିଛିଲେ ନାହିଁ ?”` 
-ମତେ ଏଠି ଜୋତା କି ଚଟି ପିନଛିବା ଦେଖ୍ଚ ? ତମେମାନେ ପିନ୍ଧୁନା ଦେଖ୍‌ ମୁଁ ବି ପିନ୍ଧେ 
ନାହିଁ । 
-ବଢ଼ିଆ କରନ୍ତି । ଏ ଫୁଟୁକା ହେଇ ଭଲ ହେଇଚି । ଏବେ ଦି ତିନିଦିନ ବୁଲାଚଲା ବନ୍ଦ । ମୁଁ 
ଆଗରୁ ଜଢାଣିଥୂଲେ, ଆପଣଙ୍କୁ ନ ଆଣି, ଖାଇବା ଘେନି, ଫେରିଯାଇଥାନ୍ତି । ହଉ, ଆସିଲେଣିତ, 
ଚାଲନ୍ତୁ । 

ଏଥର ସେ ମୋ ପାଖେ ପାଖେ ଚାଲିଲା । ଡାହାଣ ବାହୁଟା ଶକ୍ତକରି ଧରିଥାଏ । 
ଭୁବନେଶ୍ଵରୀ ଓ ନୀଳିମା ଅପେକ୍ଷା କରୁଥୁଲେ । ଭୁବନେଶ୍ଵରୀ ପଚାରିଲେ, କଣ ହେଲା ? 
-କ” ଣ ନହେଲା ନୂଆବୋଉ ? ଏ ଭଦ୍ରଲୋକଙ୍କ ମୁଣ୍ଡ ପୂରା ବିଗିଡ଼ି ଯାଇଚି । ଆମ ସବୁଜ୍ଵବଳୟି 
ଦେଖବାକୁ ବାବୁ ବାହାରିଗଲେ । ଏତେବାଟ ଦେଖୁ ଦଉଡ଼ି ଦଉଡ଼ି ପୂରା ବଳୟରେ ଘେରାଏ 
ମାରି ଫେରିଲେ । ମତେ ଦେଖୁ ପଚାରିଲେ, କିମିତି ଲାଗୁଚି ? ସେଠୁ କହିଲେ, ନାଇଁ ତମକୁ 
ନୁହେଁ, ନିଜକୁ ପଚାରୁଚି । ଆଛା କହିଲ, ମୁଁ ଗାଧେଇଚି ? ମୁଁ କହିଲି, ପଛତାରରେ ଓଦାରୁଗା 
ଶୁଖୁଚି କି ନାହିଁ ଦେଖୁନାହାନ୍ତି । ସେଠୁ ଦେଖ୍‌ଆସି କହିଲେ, ନା ଗାଧେଇ ନାହିଁ । ପୁଣି 
ପଚାରିଲେ, ନ ଗାଧେଇଲି କିମିତି ! ଯା'ହଉ । ଶୀଘ୍ର ଗାଧେଇପଡ଼ି ମୁଣ୍ଡ ଥଣ୍ଡାକରିବାକୁ 
କହିଲି । ଗାଧେଇ, ଲୁଗା ଶୁଖେଇ ଆସିଲାବେଳକୁ ଦେଖୁଲି, ଛୋଟଉଚନ୍ତି । ଦେଖେତ 
ଡାହାଣ ତଳିପାରେ ଏଡ଼େ ଫୁଟୃକା । ଆମେ ଏଠି ଜୋତାଚଟି ପିନ୍ଧୁନା ବୋଲି ସେ ବି ପିନ୍ଧୁ 

ନାହାନ୍ତି । ଫୁଟୁକା ହେଇ ଭଲହେଇଚି । ଦି ତିନିଦିନ ଚୁପଚାପ୍‌ ବସି ରହିବେ । ଭାବୁଛି ଏଥର 
ମୁଣ୍ଡରୁ ଭୂତ ଓହ୍ଲେଇଯିବ । 

ଭୁବନେଶ୍ଵରୀ, ‘କେଜାଣି ?” କହି, ଫିକ୍‌ କରି ହସିଦେଲେ । ନନ୍ଦା କହିଲା, ‘ଯାହା 
କହିଲ, ଭୂତ ଛାଡ଼ିବା ସହଜ କଥା ନୁହେଁତ ।” ଭୁବନେଶ୍ବରୀଙ୍କ ଇଙ୍ଗିତରେ ନୀଳିମା ଆସି ବାଁ 
ଡେଣା ଧରିଲା । ଦିହେଁ ମତେ ଧରାଧରି କରି ଭିତରକୁ ନେଲେ । ପିଲାମାନେ ଖାଇସାରି 
ଗଲେଣି । ଆମେ ତିନିହେଁ ବସିଲୁ । ଉପମା, ଚଟଣି, ସାଁବର ଓ ଶେଷରେ ଚହ୍ନା । ପେଟେ 
ଠୁଙ୍କିଦେଲି । ଧୁଆଧୋଇ ହୋଇ ଆସିଲାବେଳକୁ ପିଣ୍ଡାରେ ଚାରିଖଣ୍ଡ ଚଉକି ପଡ଼ିଲା । ଆମେ 
ବସିଲୁ । ପରଷୁଣୀ ଝି ଅଜଣକୁ ଭୁବନେଶ୍ଵରୀ ତାକି କହିଲେ, 'ସବାସ୍ଥ୍ୟକେନ୍ଦ୍ୂରୁ କନକ ଅପାକୁ 
ଡାକିଦେ । ଗୋଡ଼ି ବାଜି ପାଦ ତଳି ପ୍ରଟୁକା ପାଇଁ ମଲମପଟି ଆଣିବାକୁ କହିବୁ ।” 

ସେ ବାହାରିଗଲା । ନନ୍ଦା ପଚାରିଲା, ‘ନୂଆବୋଉ, ୟାଙ୍କ ମୁଣ୍ଡ ଥଣ୍ଡା କରିବାପାଇଁ 
କଂ ଣ ବ୍ୟବସ୍ଥା କରିବ ? ରେକି ? ହୋମିଓପ୍ୟାଥ୍‌ ନା ନିଦ ଓଷଦ ?” 
-ରୁହ, ନୀଳିମା କ'ଣ କହୁଚି ଶୁଣେ । 
ନୀଳିମା କହିଲା, “ମୁଁ ଭାବୁଚି ତାଙ୍କୁ ଗୋଟେ କାମରେ ଲଗେଇଦେଲେ ସବୁ ଠିକ୍‌ ହେଇଯିବ । 
ନନ୍ଦା କହିଲା, ‘ତାଙ୍କ ଫେଲୋସିପ୍‌ ପାଇଁ ଗୋଟେ ପ୍ରୋଜେକ୍‌ ଦବାକୁ ହବ । ସେ ଏବେ 
ସେଇଆ କରନ୍ତୁ ।' 
ମୁଁ କହିଲି, ‘କରିବି ଯେ, ଅତିଥୂୃଶାଳାରେ ନୁହଁ, ଲାଇବ୍ରେରି ଯିବାକୁ ହବ । ସେଠି ପୁଣି 
ଆବଶ୍ୟକ ମୁତାବକ ବହି ଖୋଜି ଆଣିଦେବାପାଇଁ ସାହାଯ୍ୟକାରୀ ଲୋଡ଼ା । 
ଭୁବନେଶ୍ଵରୀ କହିଲେ, ନୀଳିମା କାସ ଯିବ । ଲାଇବ୍ରେରିଆନ ତାଙ୍କ କାମରେ ଲାଗିବେ । 
ନନ୍ଦା ଯା'ନ୍ତୁ । ମାତ୍ର ଦିପହର ଖାଇବା ବେଳକୁ ଫେରିଆସିବେ । କାମ ନ ସରିଥୂଲେ କାଲି 
ସକାଳେ ହବ । 
କନକ ଆସି କଣଟିକିଏ ବୋଳିଦେଇ ପଟି ବାନ୍ଧିଦେଲାପରେ ଲାଇବ୍ରେରିକୁ ଯିବା ବେଳକୁ 
ନନ୍ଦା ଓ କନକ ବି ପଖା ଧରି ନେଇଯାଇ ଶିକ୍ଷକମାନଙ୍କ ପାଇଁ ଉଦ୍ଧିଷ୍ଟ କୋଡିଏଟି କକ୍ଷରୁ 
ଗୋଟିକରେ ବସାଇଦେଲେ । କନକ ଗଲେ । ନନ୍ଦା ପଚାରିଲା - ପ୍ରୋକେକ୍‌ କଥା କିଛି ଚିନ୍ତା 
କରିଚନ୍ତି ? 
- ଭବିଷ୍ୟତ ଗଠନରେ ପରମ୍ପରାର ଭୂମିକା । 
-ବାଃ, ଚମଜ଼ାର ¦ ସାରା ଦୁନିଆଁର ପରମ୍ପରା କଂଣ ଆପଣଙ୍କ ଚର୍ଟ୍ଟା- ପରିସରକୁ ଆସିବ । 
-ମୁଁ କେବଳ ଭାରତକଥା ଭାବୁଥଲି । ତମେ କହିଲାଠୁ ଜାଣୁଚି ନାଟାରେ ଭାରତ ଯୋଡ଼ିବା 
ପ୍ରୟୋଜନ ! ‘ଭବିଷ୍ୟତ ଭାରତ ଗଠନରେ ପରମ୍ପରାର ଭୂମିକା” କିପରି ଶୁଭୁଚି ? 
-ବହୁତ ଭଲ | ଆରମ୍ଭରୁ ସୀମା ନିର୍ଧାରିତ ହୋଇଗଲାତ ! ତେବେ, ଆଉ ଗୋଟେ କଥା 
ଭାବୁଛି । ଏ ଭୂମିକା କଥାଟା ବଡ଼ ଘଷରା ଶୁଭୁଛି । ଭବିଷ୍ୟତ ଭାରତ ଗଠନଟା କଣ ? 

ଭବିଷ୍ୟତର ଭାରତ ? ଭାରତର ଭବିଷ୍ୟତ ? 

-ନନ୍ଦା, ତୁମର ବିଚକ୍ଷଣ ବୁଦ୍ଧିକୁ ତାରିଫ୍ବ ନକରି ରହିପାରୁନି ! 

-ମୁଁ କୃତଜ୍ଞ, ମାତ୍ର ଅନୁରୋଧ ଗୀତ ଗାଇବେ ନାହିଁ । ହଉ, ଛାଡ଼ନୁ, ମୋ କଥାରେ କ'ଣ 
ଭାବୁଚନ୍ତି ? 

-ଭାରତର ଭବିଷ୍ୟତ ଓ ପରମ୍ପରା ଚଳିବ ? 

-ନା, ପହିଲେ ପରମ୍ପରା ରହୁ | 

-ପରମ୍ପରା ଓ ଭାରତର ଭବିଷ୍ୟତ କହୁଚ ? 

-ନୀ, ଏଥୁରେ ପରମ୍ପରା ପୁଣି ବ୍ୟାପକ ହେଲା । 

-ଆଛା, ‘ଭାରତୀୟ ପରମ୍ପରା ଓ ଭାରତର ଭବିଷ୍ୟତ ?” 

-ହଁ, ହେଲା | 

-ନନ୍ଦା, ତମେ ସହକାରିଣୀ ନୁହଁ, ସହଯୋଗିନୀ । 

-ଏ ମର୍ଯ୍ୟାଦା ପାଇଁ ମୁଁ କୃତଜ୍ଞ । ବହି ଏବେ ଦରକାର ? 

~ନା ଆଗେ ପ୍ରୋଜେକ୍ଟର ସାରକଥାର ଖସଡ଼ାଟି କରୈ । 

-ଖସଡ଼ାର ରୂପରେଖ କହିପାରିବେ ? 

- ପ୍ରସଙ୍ଗଟି କେତେଗୁଡ଼ିଏ ପର୍ଯ୍ୟାୟରେ ଆଲୋଚନା କରାଯିବ । ସେଥୁପାଇଁ ଉପକ୍ରମ ଉପସଂହାର 
ମଝିରେ ଛଂ'ସାତଟି ଅଧ୍ୟାୟ ରହିବ । ଆମେ ଏବେ ଯାହା ଲେଖୁବା ତାହା ଖସଡ଼ାହିଁ ହେବ । 
ସେଠାରେ ମୋ ଗାଇଡ଼୍‌ ସବୁ ଦେଖ୍‌ ମଞ୍ଜୁର କଲେ ସେଇ ଅନୁସାରେ ପଢ଼ାଲେଖା ଚାଲିବ । 
ଆମର ଏଠି ଅନେକ ପ୍ରାଞ୍ଞ ଲୋକ ଅଛନ୍ତି । ସେମାନେ ସଂଶ୍ଳେଷଣ ଧୁରୀଣ, ବିଶ୍ଲେଷଣ 
ପ୍ରବୀଣ ନୁହନ୍ତି । ସେ ଦେଶରେ ପ୍ରଥମେ ବିଶ୍ଳେଷଣ । ବିଶ୍ଲେଷଣ ବେଳରୁହି ସିନ୍ଧାନ୍ତର 
ରୂପରେଖ ନିର୍ଦିଷ୍ଟ ହୋଇଯାଏ । ତାଛଡ଼ା ସେମାନଙ୍କ ବୌଦ୍ଧିକ ପରମ୍ପରାରେ ପ୍ରଶ୍ବକରିବା 
ବଡ଼କଥା । ଆମେ ଏଠି 'ପରିପ୍ରଶ୍ରେନ ସେବୟା” କହି, ବାସ୍ତବରେ ବିଶ୍ଵାସ ଓ ସମର୍ପଣକୁ 
ବଡ଼ ଭାବୁ । ସେଥୁପାଇଁ “ବିଶ୍ଵାସେ ମିଳଇ କୃଷ୍ଣ ତ୍କେ ବହୁଦୂର” କୁହାଯାଏ ! ମୋ ଚିଠାରେ 
ସମ୍ଭାବ୍ୟ ପ୍ରଶ୍ନ ଗୁଡ଼ାକର ଉତ୍ତର ବି ଠିକଣା କରିବି । ନହେଲେ ‘ଖଳିକାର ନୋହି କଳା 
ନାଗକୁ ଚାଳିବା'ର ପରିଣାମ ଭୋଗିବି । ତେଣୁ ବୁଝି ବିଚାରି ପ୍ରତ୍ୟେକ ଶବ୍ଦକୁ ଠିକ୍‌ ଭାବରେ 
ବ୍ୟବହାର କରିବାକୁ ପଡ଼ିବ । ଏ କାମରେ ତମର ଶାଣିତ ବିଶ୍ଳେଷଣାତମ୍ମକ ବିଚାର ମୋର 
ସହାୟ ହେବ । 

-ଆପଣ ଅଯଥାରେ ମତେ ଟେକୁଚନ୍ତି । ମୁଁ ଆପଣଙ୍କ ଚିନ୍ତାର ପରୀକ୍ଷା-ଭୂମି ମାତ୍ର ! ଚିନ୍ତା 
ଆପଣଙ୍କର । ମଠାମଠି ହୋଇ ଯାହା ସାର ବୋଲି ବାହାରିବ ସେଇଟିବି ଆପଣଙ୍କର | ହଉ, 
କିମିତି ଆଗେଇବେ ?' 

-କେତେକ ଭାବନ୍ତି ପାହାଚେ ଉଠି ସବୁଆଡ଼େ ଟିକେ ନଜର ପକେଇ ପୁଣି ପାହାଚେ ପାହାଚେ 

ବେହାଗ ୧୦୬ 
ଉଠି ଶିଖରରେ ପହଞ୍ଚଲା ବେଳକୁ ସବୁକଥା ଦେଖୁହୋଇଥୁୂବ । ମୋ ବିଚାରରେ ଶିଖରରେ 
ପହଞ୍ଚ ସବୁଆଡ଼ ଦେଖଲେ ଭଲ । ସାମଗ୍ରିକ ପରିପ୍ରେକ୍ଷୀରେ ଅଂଶଗୁଡ଼ିକ ଦେଖୁବା ଉଚିତଵ । 
ଅଂଶ ଗୁଡ଼ିକ ଦେଖୁ ଦେଖୁ ଶେଷରେ ସମଗ୍ରକୁ ଦେଖଲେ ଖଣ୍ଡି ଖଣ୍ଡିଆ ଦେଖାର ଭୁଲଭ୍ରାନ୍ତି 
ସାମଗ୍ରିକ ଦ୍ରଷ୍ଟିକୁ ଆଛନ୍ନ କରିପାରେ । ତେଣୁ ଏକାବେଳକେ ଶୀର୍ଷରେ ପହଞ୍ଟ, ସେଠୁ ସବୁ 
ଦେଖାଯାଉ ! 

-ଏ କ୍ଷେତ୍ରରେ କ'ଣ କରିବେ ? 

-ପୂର। ଖସଡ଼ାଟି ଚିଠା କରିଦେବି । ତାପରେ ତାକୁ ଦି ଚାରିଥର ନିଜେ ପଢ଼ି ମଠାମଠି 
କରିବି । ସେଠୁ ତମକୁ ଶୁଣେଇ ତମ ବିଚାର ଶୁଣିବି ବା ଦୁହେଁ, ଆଲୋଚନା କରିବା |! ସେଠୁ 
ସେଟାକୁ ଆଉଥରେ ପଢ଼ି ଦେଖୁବି । ତାପରେ ଲେଖା ଆରମ୍ଭ କରିବି । 

-ଆପୂ୍ବଚନ ଭୁଲିଗଲେ ? “ବଡ଼ଥଲେ ପଚାରି, ସାନ ଥୁଲେ ବିଚାରି” । ମୁଁ ତ ଖାଲି ବୟସରେ 
ନୁହେଁ, ପାଠରେ, ଅନୁଭୂତିରେ ଆଉ ବୁଵିରେ ସାନ, ମୋ ସାଙ୍ଗରେ ବିଚାର ବିମର୍ଶ କରି କି 
ଲାଭ ପାଇବେ ? 

-ତମେ ବୃଦିରେ ସାନ ବା ନ୍ୟୁନ ନୁହଁ । ତୁମେ ବୁଦ୍ଧିମତୀ ଓ ବିଚକ୍ଷଣା | 

-ମୋ ଲାଚୁଡ଼ ମୋଟ ହେଇଚି ଆଗରୁ । ପୁଣି କାଇଁକି ? 

-ସୁନ୍ଦରେ ତୃପ୍ତିର ଅବସାଦ ନାହିଁ ଭଳି ସତ୍ୟ କଥନରେ ବି କ୍ଲାନ୍ତି ନାହିଁ । 

-ଆହୁରି ! ଏବେ ଲାଇୁଡ଼ ନୁହେଁ, ଏ ଜନ୍ତୁଟି ବି ଫୁଲିବ । ଛାଡ଼ନ୍ତୁ ମୋ ସହ ବିଚାରିଲାପରେ 
ବଡ଼ଙ୍କୁ ପଚାରିବା କଥା କହୁଥୁଲି । 

-ଏଠି, ଏମିତିକି ଆମ ରାଜ୍ୟରେ ବି ସେମିତି କେହି ଦିଶୁନାହାନ୍ତି । 

-ମତେ ତ ରାଜ୍ୟରେ ଜଣେ ଓ ବାହାରେ ଆଉଜଣେ ଦିଶୁଚନ୍ତି । 

-କିଏ ? 

-ନୁଆବୋଉ ଆଉ ଭାଇ । 

-ମୋ ମୁଣ୍ଡ ସତରେ ବିଗିଡ଼ି ଯାଇଚି । 

-ଏଟାତ ହାଟରେ ପଡ଼ି ଦାଣ୍ଡରେ ଗଡଚି । କେତେ ବଗିଡ଼ିଚି ଜାଣିବାପାଇଁ ଏବେ ଖସଡ଼ାଟି 
ଲେଖନ୍ତୁ । କି କି ବହି ଦରକାର କହିଲେ, ଆଣିବି । 

-ବହି ଏଇନା ନୁହେଁ, ଲେଖା ସଇଲେ । 

-କହୁଥଲେ ପରା ଲେଖୁବାପାଇଁ ବହି ଦରକାର । 

-ବାକ୍ୟଟା ଟିକେ ଗୋଳମାଳିଆ ଧରିଥୁୂଲା- ଠିକ୍‌ ବାକ୍ୟ ହେଲା ପ୍ରଥମ ଖସଡ଼ା ଲେଖୁସାରିଲାପରେ 
ସଂଶୋଧନ ଓ ପୁନର୍ଲିଖନ ପାଇଁ ବହି ଦରକାର ? 

-ତାହେଲେ ଲେଖନ୍ତୁ । ମୁଁ କ'ଣ କରିବି ? 

-ଚଉକିଟା ପାଖକୁ ଆଣ । ମୁଁ ଲେଖୁଥୁବି ତମେ ଦେଖୁଥୁବ । 

୧୦୭ ବେହାଗ 
-ଆପଣ ମଝି ମଝିରେ ଷେଣ୍ଢାଟେକି ଓପରତଳ ଅନେଇଁ ଭାବିଲାବେଳେ କ”ଣ କରିବି ? 
-ତମେ ବି ଭାବି ବସିବ । 
-ଏମିତି ଗପୁଥୁବା ନା ଲେଖା ଆରମ୍ଭ କରିବେ ? 
-ହେଇ, ଆରମ୍ଭ ହେଲା ¦ 
“ଓ, ଗଣେଶାୟ ନମଃ” ଲେଖ୍‌, ନମସ୍କାର କରି, ଏକା ନହସକେ ସାତପୃଷ୍ଠା ଲେଖୁଗଲି । 
ଚିଠାଟା ମୋଟାମୋଟି ସମ୍ପୂର୍ଣ୍ଣ ହୋଇଗଲା । ସେଠୁ ଲେଖାଟା ନନ୍ଦା ଆଡ଼େ ଘୁଞ୍ଚେଇ ଦେଇ 
ପଚାରିଲି, କେତେଥର ଷେଣ୍ଢାଟେକି ଓପରତଳ ଅନେଇଲି ? 
-ଥରେ ବି ନୁହଁ । 
-ତାହେଲେ ? 
-ତାହେଲେ କ'ଣ ? 
-ମୁଁ ସେମିତି କରିବି ବୋଲି କହୁଥିଲ କେମିତି ? 
-ସତେତ ! ଲେଖୁଲାବେଳେ ଆପଣଙ୍କୃତ କେବେ ଦେଖୁ ନାହିଁ । ଏମିତି ଭାବିଲି କାହିଁକି ? 
-ଆଉ କାହାକୁ ଦେଖୁଥୁବ ବା ନିଜେ ସେମିତି କରୁଥିବ । 
-ବୋଧହୁଏ ନୂଆବୋଉ ସେମିତି କରନ୍ତି । ମୁଁ ସେମିତି କରୈ କି ନାହିଁ ଜାଣେନା । 
-ଏଥର ଢାଣିବ । ତମେ ମୋଠାରୁ ବୁଝିବା ପାଇଁ କ'ଣ ସବୁ ଟିପିଚ ପରା ? ଏ କାମଟା ସାରି 
ମୁଁ ତମ ଟିପାତକ ଦେଖୁବି ଓ ମୋର ଯାହା କହିବାର ଥୁବ କହିବି । ସେଠୁ ବିଷୟଟା ମୋ 
ପାଖରେ ବସି ଲେଖୁବା ପାଇଁ କହିବି ଓ ଦେଖୁବି ତମେ ସେମିତି କରୁଚ ନା ନାହିଁ । 
-ଉହୁଁ, ଆପଣ ଅନେଇଁ ରହିଲେ ମୁଁ ଜମାରୁ ଲେଖୁପାରିବି ନାହିଁ । ମତେ ମାଡ଼ି ମାଡ଼ି ପଡ଼ିବ । 
-ସେଇଟା କଣ ? 
-ନାଢ଼ ମାଡ଼ିବ । 
-ହଉ ଦେଖାଯିବ । ଏ ଲେଖାଟା ପଢଡ଼ିପକା । 

ନନ୍ଦା ପଢ଼ିବାପାଇଁ ଅଧଘଣ୍ଟାଏ ନେଲା ! ମଝି ମଝିରେ ପଢ଼ା ବନ୍ଦକରି ମୁଣ୍ଡ ଓପର ତଳ 
କରି କଣ ଚିନ୍ତା କରୁଥାଏ । ତା ମାନେ, ସେ ଲେଖୁଲାବେଳେ ବି ସେମିତି କରୁଥୁବ | ତେଣୁ 
ଏକଥା ଜାଣିବା ପାଇଁ ପାଖରେ ବସେଇ ନ ଲେଖେଇଲେ ଚଳିବ । ଲେଖାଟା ପଢ଼ିସାରି 
କହିଲା, - ଗୋଟାଏ ବାଢିବ । ସବୁକଥା କହି ହବନି । ତଥାପି, ଦୁଇ ତିନିଟା କଥା କହିପକାଏଁ । 
ପ୍ରଥମ କଥା, ଆପଣ କେତେ ଗୁଡ଼ିଏ ସାମାଜିକ ବିଧ୍ବନିଷେଧକୁ ପରମ୍ପରା ବିରୋଧୀ କହି 
ସେଗୁଡ଼ା ନଗଲେ ଏକ ସୁସ୍ତ ସମାଜ ସମ୍ଭବ ହବନି ବୋଲି କହିଛନ୍ତି । ଦ୍ବିତୀୟୟ ଆପଣ 
ପରମ୍ପରା ଭିତରେ ବି ବାଛ ବିଚାର କରି କେତେଗୁଡ଼ିକୁ ଠିକଣା ଓ ଅନ୍ୟ ଗୁଡ଼ିକୁ ଭୁଲ ବୋଲି 
କହିଛନ୍ତି । ତୃତୀୟ, ଏକ ମୁକ୍ତ ସମାଜ ହିଁ ସୁସ୍ଥ ସମାଜ ଵୋଲି କହି, ମୁକ୍ତ ସମାଜ ପାଇଁ ନାରୀ 
ପୁରୁଷଙ୍କର ସମାନତା ହିଁ ମୂଳକଥା ବୋଲି କହିଛନ୍ତି । ଆପଣଙ୍କ ତୃତୀୟ କଥାଟି ସଂଗତ ଓ 

ଠିକ୍‌ ବୋଲି ବିଚାରୁଚି । ମାତ୍ର ପ୍ରଥମ ଦୁଇଟି କଥା ବିବାଦୀୟ । ତେବେ ପ୍ରଥମ ଦୁଇଟି ତର୍କ 
ବାସ୍ତବରେ ଗୋଟିଏ ତର୍କ । କାରଣ ବିଧ୍ୂବନିଷେଧ ଗୁଡ଼ିକ ପରମ୍ପରାର ଅଙ୍ଗ । ଖୁବହେଲେ 
ଆପଣ ତାକୁ ଭୁଲ ବା ଅଠିକଣା କହିବେ ସିନା, ପରମ୍ପରା ବିରୋଧୀ କହିବେ କିପରି ? 

- ଶେଷ ପ୍ରଶ୍ବଧର ଉତ୍ତର ପ୍ରଥମେ ଦିଏ । ବେଦ ଆମ ପରମ୍ପରାର ମୂଳଦୁଆ ପକାଇଛି । 
ସେଥୁରେ ଜାୟା ଓ ପତି ଏକତ୍ର ଯଜ୍ଞାନୁଷ୍ଠାନ କରିବା କଥା ଅଛି । ଅନେକ ଗୁଡ଼ିଏ ମନ୍ତ୍ରର କବି 
ପୁଣି ନାରୀ । ଉପନିଷଦୀୟ ଆଲୋଚନାରେ ନାରୀମାନଙ୍କ ଭୂମିକା ଗୌରବାବହ । ମାତ୍ର 
ମନୁ ନାରୀମାନଙ୍କ ବେଦାଧ୍ୟୟନକୁ ଅପରାଧ କହି କାନରେ ତରଳା ସୀସା ଢ଼ାଳିବା ଭଳି ଦଣ୍ଡ 
ବିଧାନ କରିଛନ୍ତି । ଅନେକ କଟ୍ଟରପନ୍ଥୀ ମନୁଙ୍କର ଏ ବିଧ୍ବନିଷେଧକୁ ମାନନ୍ତି ଓ କେହି ତାର 
ଅନ୍ୟଥା କଲେ ତାକୁ ଦଶ୍ତିତ କରିବା ପାଇଁ ଯୁଷ୍ତି କରନ୍ତି । ଏ ଦୃଶ୍ଚିରୁ ମନୁ ପରମ୍ପରା ବିରୋଧୀ । 
ପରମ୍ପରା ପରମ୍ପରା ଭିତରେ ବାଛବିଚାର କରିବା କଥା ଉଠେଇଛ ।! ବେଦରେ ଆର୍ଯ୍ୟେତର 
ଲୋକଙ୍କୁ ଦାସ, ଅନାସ ଇତ୍ୟାଦି କୁହାଯାଇଛି । ସେମାନେ ବୈଦିକ ଲୋକଙ୍କ ବିରୋଧୀ ଓ 
ଶତ୍ରୁ ବିବେଚିତ ହୋଇଚନ୍ତି । ପରବର୍ତୀ କାଳରେ ଜାତିପ୍ରଥା ଏଇ ଅସମ ବିଚାରକୁ ସାମାଜିକ 
ଚଳଣିରେ ପରିଣତ କରିଛି । ଜାତି କର୍ମାନୁସାରୀ ନହୋଇ ଜନ୍ମାନୁସାରୀ ହୋଇଛି । ଏ 
ପରମ୍ପରା ଅଠିକଣା ପରମ୍ପରା । ଜନ୍ମପାଇଁ ଜଣେ ନ୍ୟୁନବୋଲି ଗଣାଯିବା ବିଚାର ସମ୍ମତ କି ? 
ସତୀ ପ୍ରଥାଟି କ”ଣ ଠିକଣା କଥାଟିଏ ? ଓଡ଼ିଶାର ଜଣେ ପ୍ରସିଦ୍ଧ ଓ ପ୍ରତିଷ୍ଠିତ ଲେଖକ, ନୂଆ 
ଓଡ଼ିଶାର ପ୍ରାଣ ପ୍ରତିଷ୍ଠାତା ମଧୁବାବୁଙ୍କ ମୂହଁରେ ସତୀର ଗୌରବ ଗାନ କରାଇଛନ୍ତି । ଭାରତର 
ଜଣେ ବଡ଼ ନେତ୍ରୀ ତାଙ୍କ ଆଡ଼େ ସଂଘଟିତ ଏକ ସତୀଦାହକୁ ସମର୍ଥନ ବି କରିଥୁଲେ । ମାତ୍ର 
ମଜାକଥା, ସେ ମହାଶୟା ନିଜେ ବିଧବା ହୋଇବି ସତୀ ହୋଇନଥୁଲେ । ଏ ବିଚାର ଭେଦ 
କାହିଁକି ? ମୋ ପାଇଁ ଜାତିଏ ତ ତମପାଇଁ ଜାତିଏ କାହିଁକି ? ଜାତିଭେଦ, ଅସ୍ଶ୍ୟତା, 
ସତୀଦାହ ବା ଶିଶୁକନ୍ୟା ହତ୍ୟା ଆଦି ଚଳଣି ଗୁଡ଼ିକ ଭୁଲ୍‌ ପରମ୍ପରା, ତେଣୁ ଯିବା ଦରକାର । 
ନାକରେ କିସମ କିସମର ଅଳଙ୍କାର ପିନ୍ଧିବାଠାରୁ ପର୍ଦ୍ଦାପ୍ରଥା ଯାଏ କେତେ କଥା ଆମ 
ଚଳଣିର ଅଙ୍ଗୀଭୂତ ନ ହୋଇଛି ! ସେହିପରି ଏଠି ଯୌନଶିକ୍ଷା କଥା ଉଠିଲେ ଏହା ଆମ 
ସଂସ୍କୃତି, ପରମ୍ପରା ଓ ଜାତୀୟତାର ବିରୋଧୀ ବୋଲି କୁହାଯାଉଚି ଓ ଥୋକେ ଲୋକ ଏ 
ସମ୍ପର୍କୀୟ ବହି ପୋଡଛନ୍ତି । ଏଣେ ଅବଦମିତ ଯୌନକ୍ଷୁଧା ବଳାକ୍ରାର ଓ ଧର୍ଷଣ ରୂପନେଇ 
ବଢ଼ି ବଢ଼ି ଚାଲିଛି । | 

-ମୁଁତ ଏ ସାମାଜିକ ବିଧ୍ଵନିଷେଧ ବା କଟକଣା ଘେନି ଆପଣଙ୍କ ବିଚାରକୁ ସମର୍ଥନ ଜଣାଇ 
ସାରିଛି । 

- ଠିକ୍‌ । ମାତ୍ର ପରମ୍ପରା ବିଚାର କଲାବେଳେ ଏଇ କଥାଗୁଡ଼ା ମତେ ଧନ୍ଦାଳି ପକାଉଚନ୍ତି ତ ! 
‘ବେଳ ହେଇଗଲା, ଯିବା, ଆପଣ ଏ ପ୍ରାଥମିକ ଚିଠାଟା ନୂଆବୋଉଙ୍କୁ ଦେଖେଇଲେ ଭଲ 
ହୁଅନ୍ତା” କହି, ନନ୍ଦା ଉଠିପଡ଼ିଲା । ମୁଁ ବି ଉଠିଲି । ଲେଖା ଫାଇଲଟା ହାତରେ ଧରି ଲାଇବ୍ରେରି 
ଛାଡ଼ିଲି । ଭୋଜନଶାଳାକୁ ଗଲାବାଟରେ ନନ୍ଦା ପଚାରିଲା, ‘ବହି କେବେ ଦରକାର ?” 

- କାଲି । 

-ଆଗରୁ ତାଲିକା କରିଦେଲେ ମୁଁ ବେଳସୁଁ ଯାଇ ବହିଗୁଡ଼ା ଥାକରୁ ଆଣି ଟେବୁଲରେ ରଖନ୍ତି । 
ବହିକୁ ଅପେକ୍ଷାକରି ଆପଣଙ୍କ ସମୟ ନଷ୍ଟ ହୁଅନ୍ତା ନାହିଁ 

-ତା ସତ ! ତେବେ ଏ ବହି ଆଣ ସେ ବହି ଆଣ କହିଲାପରେ ତମେ ଯାଇ ବହିଖୋଜି ଆଣି 
ମୋ ଟେବୁଲରେ ଥୋଇଲାଵେଳର କର୍ମଚଞ୍ଚଳ ଏକାଗ୍ର ମଣିଷଟିକୁ ଓ ତାର ସାମାନ୍ୟ ରକ୍ତିମ 
ମୁହଁଟିକୁ ଦେଖ୍ବାରୁ ବଞ୍ତ ହୁଅନ୍ତି ଯେ । 

-ଆପଣଙ୍କ ପାଟିରେ ବାଡ଼ବତା ନାହିଁ ? 

“ବାଡ଼ବତା ମୁକ୍ତ ସମାଜର ପରିପନ୍ଥୀ ହେତୁରୁ ଅଠିକଣା ପରମ୍ପରା ପର୍ଯ୍ୟାୟର ଅନ୍ତଦ୍ଧକ୍ତ” ଶୁଣି 
ନନ୍ଦା ହସିପକେଇଲା । 

ଭୋଜନଶାଳା ଦୁଆର ମୁହଁରେ ଭୁବନେଶ୍ବରୀ ଅପେକ୍ଷା କରୁଥୁଲେ । ଆମକୁ ଦେଖୁ କହିଲେ - 
କ'ଣ ! ଭାରୀତ ଖୁସି ! ନନ୍ଦା ହସିହସି କହିଲା, ବାବୁଙ୍କ ମୁଣ୍ଡ ଠିକଣା କରିବାକୁ କେତେ 
ସାଧ୍ଯ ସାଧନା ନକଲି !” ‘ଆଉ କିଏ କରନ୍ତା ?? ପଚାରି ଭୁବନେଶ୍ବରୀ ଭିତରକୁ ଚାଲିଲେ । 
ଖାଇବାକୁ ବସି ପଚାରିଲେ, ‘କାମ ସଇଲା ? 

-ନା । 

-ତାହେଲେ ଏ ଫାଇଲ୍‌ଟା ଆଣିଲ କାହିଁକି ? ସେଠି ରଖଦେଇଥାନ୍ତ ସିନା । 

-ଆପଣ ଅନୁଗ୍ରହକରି ଲେଖାଟା ଥରେ ଦେଖ୍ଦେଲେ ..... 

କୃତାର୍ଥ ହେବି !” ବୋଲି ପୂରଣ କରି ଫାଇଲ୍‌ଟା ମୋ ହାତରୁ ନେଇ ନନ୍ଦାକୁ ଦେଇ କହିଲେ, 
'ଖାଇଲାପରେ ଏଇଟା ମୋ ରୁମ୍‌ରେ ରଖ୍ଦେଇ ଯୁଆଡ଼େ ଯିବ । 

- କୁଆଡ଼େ ଯିବି ? 

-ମୁଁ ଖାଇସାରି ସିଧା ଅଫିସ ଯିବି । ନୀଳିମା କ୍ଲାସ୍‌ ଯିବ । ଦୀପୁ ଆହୁରି ଦିଦିନ ପରେ 
ଫେରିବ । ନନ୍ଦନଙ୍କ ସାଙ୍ଗରେ କିଏ ଅତିଥୁଶାଳା ଯିବ ? 

-ସେ ଏକା ଏକା ଯାଇପାରିବେ ନାହିଁ ? 

- ଯାଇପାରିବେ ! ମାତୁ ମୁଁ ତ ଅତିଥୁଙ୍କର ଅମର୍ଯ୍ୟାଦା କରିପାରିବି ନାହିଁ ! 

ଖ୍ଆସରିଲା । ନନ୍ଦା ମୁଁ ସାଙ୍ଗହେଇ ଭୁବନେଶ୍ବରୀଙ୍କ କୁଟୀର ଆଡ଼େ ଗରୁ । ନନ୍ଦା ଭିତରକୁ ଯାଇ 
ଫାଇଲ୍‌ଟି ରଖଦେଇ ଆସିଲାପରେ ଦୁହେଁ ଅତିଥୃଶାଳା ବାଟ ଧଇଲୁ । ଟିକକ ପରେ ନନ୍ଦା 
କହିଲା, 

-ନୁଆଵୋଉ ଗେହ୍ଲା କରିକରି ଆପଣଙ୍କ ଦୁମ୍‌ ମୋଟା କରୁଚନ୍ତି ! 

-ଲାଙୁଡ଼ ଯାଗାରେ ଦୁମ୍‌ କୋଉଠୁ ଶିଖଲ କିଗୋ ? 

-ଆପଣ ଏ ଫାଢିଲାମି ବନ୍ଦ ନକଲେ ଏଇଠୁ ଫେରିଯିବି । 

-ଗୀତ ଗାଇ ପାରିବି ? 

-ନା ! 


-ତମେ ଗାଇବ ? 
-ନା ¦ 
-କାଲି ନିଦରେ ଏଡ଼େ ସୁନ୍ଦର ଗାଉଥୁୂଲ ! 
-ମୁଁ ଶୋଇକି ଗାଉଥୁଲି ବୋଲି ଆପଣ କିମିତି ଜାଣିଲେ ? 
-କିମିତି ଜାଣିଲି ମାନେ ? କାଲି ଓପରଓଳି ତମ ମୁଣ୍ଡ ବଥଉଥୂଲା ବୋଲି ତମେ ମୋ 
ସାଙ୍ଗରେ ବୁଲିବାକୁ ନଯାଇ ନୀଳିମା ଓ ଦୀପୁ ମତେ ବୁଲେଇ ଆଣନ୍ତୁ ବୋଲି କହିଥୂବା ମନେ 
ଅଛି ? 
ହଁ ! 
-ତା ପରେ ? 
-ମୁଁ ଟିକିଏ ବସି, ମୋ ରୁମ୍‌କୁ ଯାଇ ଶୋଇପଡ଼ିଲି ! 
-ତାହେଲେ ମୁଁ କ'ଣ ସ୍ଵପ୍ନ ଦେଖଲି ? 
-ତା ସମ୍ଭବ ¦! କାଲି ଏତେ ଧକ୍କଲପରେ ଭଲ ଶୋଇ ନଥ୍ବବେ । ସ୍ଵପ୍ନଟା ମନେ ପଡ଼ୁଛି ? 
-ଟିକେ ଟିକେ, ତମେ ଥକ୍କଵାହେଇ ଶୋଇପଡ଼ିଚ । କୋଉଠି ମନେ ନାହିଁ, କିନ୍ତୁ ଗୀତଟିଏ 
ଗୁଣୁଗୁଣୁ ହେଉଥୂଲ । 
-ପୂରା ଗୀତଟେ ? 
- ଉହୁଁ -ମଝିରୁ ଦି ଚାରିଟା ଛତ୍ର । 
-ମନେ ପଡୁଚି ? 
-ନା, ତେବେ “କେ କହନ୍ତି" ନା ସେଇଭଳି କଣ ପୁରି ଲାଗୁଛି । 
-ବୁଝିଲି, ବନମାଳୀଙ୍କ ଗୀତ ନୁହେତ ! କେ କହନ୍ତି ନା ଯେ ଯେତେ କହନ୍ତୁ ନା କେ 
ବୋଲନ୍ତି ? 
-ଧେତ଼, ମନେ ପଡୁନି ଜମା । 
-ଆଛ୍ା, ମୁଁ ଗାଏକି, ମନେ ପଡ଼ିଯିବ ..... କେ ବୋଲନ୍ତି ରାଧା ହେଲା କଳଙ୍କିନୀ 
କେ ବୋଲନ୍ତି ରାଧା ହେଲା ପାଗଳିନୀ 
କେ ବୋଲନ୍ତି ରାଧା ପ୍ରେମମୟୀ ଧନୀ 
ଏ ନିନ୍ଦା ପ୍ରଶଂସା କାହାର ଲୋ । 
-ମଲା, ମୁଁ ତ ପୂରା ଗୀତଟା ଜାଣେ ! କିନ୍ତୁ ତମେ “ଏଇଟା ଗାଇବ କାହିଁକି ? କଳଙ୍କିନୀ, 
ପାଗଜିନୀ, ପ୍ରେମମୟୀ ଧନୀ ଏଗୁରା ତମେ କିଆଁ କହିବ ? 
-ସେୟାତ ! ନାଇଁ, ଆପଣଙ୍କ ମୁଣ୍ଡ ଏବେବି ଠିକଣା ହେଇନି । ଚାଲିଲେ, ଶୋଇପଡ଼ିବେ । 
ଆପଣଙ୍କୁ ନିଦ ହେଇଗଲେ, ମୁଁ ଯାଇଁ ଯିବି । 

-ନିଦ ନହେଲେ ? 
-ନହେଲେ ବାହାର ବାରଣ୍ଡାରେ ଆଖୁବୃଜି ଚୁପ୍‌ ଚାପ୍‌ ବସିରହିବେ । ପ୍ରଚୁର ବିଶ୍ରାମ ଦରକାର 
ଆପଣଙ୍କର ! 
-ଡାକ୍ତରି ପଢ଼ିଲ କେବେ ? 
-ଆପଣ ଏ ଥଟା ଫଟା ଛାଡ଼ିଲେ ! 

ଅଗତ୍ୟା ମୋ ରୁମ୍‌କୁ ଯାଇ ଖଟରେ ଗଡ଼ିପଡ଼ିଲି, ନନ୍ଦା ଚଉକିଟେ ଆଣି ମତେ ଚାହିଁ 
ବସି ରହିଲା । 
-କେହି ଅନେଇଁ ରହିଲେ ମତେ ଜମା ନିଦ ହୁଏନା । 
‘ତାହେଲେ ବହିଟେ ପଢ଼େ” କହି ନନ୍ଦା ଭାରତର ସାଂସ୍କୃତିକ ଇତିହାସ ବହିଟା ଧରି ପଢ଼ିବାକୁ 
ଲାଗିଲା । 
-ନନ୍ଦା, ସେ ଚତୁର ବିଲୁଆ ଆଉ ଖାଉ ଗଧୂଆ କଥା ମନେ ପଡୁଚି ? 
-କୋଉ ବିଲୁଆ, କୋଉ ଗଧ୍‌ଵଆ ? 
-ଆରେ, ସେଇ ଗଧ୍ୁଆ ମ, ଯିଏ ବିଲୁଆର ବୁଢ଼ୀମା ଭଳି ପୋଷାକ ପିନ୍ଧି ବିଲୁଆ' ଘରକୁ 
ଆସି ତା ଖଟରେ ଶୋଇପଡ଼ିଲା । 
-ହଁ, ମନେ ପଡ଼ିଲା । ଆଉ ବିଲୁଆ ଗଧୂଆର ବଦମାସି ଜାଣି ଘରେ ପଶୁ ପଶୁ କହିଲା- 
ଆଲୋ ମା କେତେବେଳେ ଆଇଲୁ ? କିଛି ଜବାବ ନପାଇ କହିଲା, ତୁତ ଶୋଇନୁ । କଥା 
କହୁନୁ କାହିଁକି ? ଜେଜେ ଭଲ ଅଛନ୍ତି ନା ? ଗଧୂଆ ତଥାପି ଚୁପ୍‌ । ସେଠୁ ବିଲୁଆ କହିଲା - 
ନିଦ ହେଲେତ ତୁ ଡାହାଣ ଗୋଡ଼ଟା ହଲଉଥାଉ ....... 
“ଦେଖୁନା ମତେ ନିଦହେଲାଣି” କହି, ମୁଁ ଡାହାଣଗୋଡ଼ଟା ହଲେଇବାରେ ଲାଗିଲି । 
-ଆପଣଙ୍କ ମତଲବ ବୁଝିଲି ! ଶୋଇବେ ନାହିଁତ ? ଉଠନ୍ତୁ ବାହାରେ ଆଖୁବୁଜି ଚଉକିରେ 
ବସନ୍ତୁ । 
-ସେଠିବି ତମେ ମତେ ଅନେଇଁବ ନାହିଁ । 
-ନାଇଁ, ମୁଁ ବି ଆଖୁବୁଜି ବସିବି । 

ସେୟା ହେଲା ! ଆଖୁ ବୁଜି ବସୁ ବସୁ ମତେ ନିଦ ହେଇଗଲା । କେତେବେଳେ 
କାହାର ପାଟି ଶବ୍ଦରେ ନିଦ ଭାଙ୍ଗିଗଲା । ନୀଳିମା କହୁଥ୍‌ବା ଶୁଣିଲି, ଦିଜଣଙ୍କୁ କି ନିଦରେ 
ବାବା ! ଦୁଇଟାରେ ଆସିଲ ଯେ ସାଢ଼େ ପାଞ୍ଚଟା ହବାକୁ ବସିଲାଣି, ଶୋଇଚ !' 
-କଥାବାର୍ରା କୁଆଡ଼େ ଯାଉଚି ଜାଣିବା ପାଇଁ ଘାଲେଇକରି ବସି ରହିଲି । 
“ସାର୍‌ ଶୋଇଲେ ଯିବି ବୋଲି କହି ଜଗିବସିଲି ଯେ ସେ ଭଟରଭଟର ହେଇ ଶୋଇବା ନାଁ 
ଧରିଲେ ନାହିଁ । ସେଠୁ ଏଠିକି ଆସି ଆଖୁ ବୁଜି ଚୁପ୍‌ ଚାପ୍‌ ବସିବାକୁ କହିଲି । ସେ ମତେବି 
ଆଖ୍ବୃଜି ବସିବାକୁ କହିଲେ । କେତେବେଳେ ନିଦ ହେଇଗଲା ଜାଣେନା” କହିଲା ନନ୍ଦା । 

-ଭଲକଲୁ । ଇଏତ ଉଠିବା ନାଁ ଧରୁନାହାନ୍ତି । କେତେ ସମୟ ଜଗିବା ? 
-ଭାବୁଚି, ପ୍ରାର୍ଥନା ଘଣ୍ଟା ବାଢିଲେ ଉଠି ପଡ଼ିବେ । 

ସାଢ଼େ ପାଞ୍ଚରେ ପ୍ରାର୍ଥନା ଘଣ୍ଟା -ବାଚିଲା । ଆଖୁ ଖୋଲି କହିଲି, ‘ଧ୍ୟୋାତ୍ଵ ! କେତେ 
ଶୋଇପଡ଼ିଲି । ନନ୍ଦା, ମତେ ଟିକିଏ ଉଠେଇଦେଲ ନାହିଁ !” 
-ସେତ ବି ଶୋଇଥିଲା ! 
-ହଉ ଭଲହେଲା । ଯା'ନୁ ମୁହଁଧୋଇ ଆସନ୍ତୁ । ଉଠୁଉଠୁ ଶୁଣିଲି, ଦେଇ, ତୁ ବି ଆରରୁମ୍କୁ 
ଯାଇ ମୁହଁ ଧୋଇପକେଇ ଆସ୍‌ । ମାଡାମ୍‌ କେତେବେଳୁ ଅପେକ୍ଷା କରିଚନ୍ତି । ରାମବାବୁ 
ଆଉ କନକ ବି ।” 
-କନକଙ୍କୁ ଘେନି ଆସିଲୁନାହିଁ । ସେ ଏଇଠି ଦେଖୁ ଓଷଦପଟି ବାନ୍ଧି ଦେଇଥାନ୍ତେ । 
-ମାଡାମ୍‌ କହିଚନ୍ତି ସେ ବି ଦେଖବେ । ତେବେ ତମେ ଦୃହେଁ ଏଠିକି ଆସିଲା ବେଳେ ସେ 
ପରା ଚାହିଁ ରହିଥୂଲେ । ତାଙ୍କର ମନେହେଲା ସାର୍‌ ଲାଇବ୍ତେରିରେ ତିନିଚାରିଘଣ୍ଟା ବସିବା 
ଭିତରେ ଅନେକାଂଶରେ ଭଲ ହେଇଯାଇଚନ୍ତି । ତୁ ଗଲୁ । 

ମୁହଁହାତ ଧୁଆପୋଛା କରି ଫେରିଆସିଲି । କିଛି ସମୟପରେ ନନ୍ଦା ଆସିଲା । ତା ମୁହଁ 
ହାତ ପାଣି ସଲବଲ ଦେଖୁ ଭିତରକୁ ଯାଇ ମୋ ତଉଲିଆଟା ଆଣି ବଢ଼େଇ ଦେଇ କହିଲି, 
*ତଉଲିଆଟା ବିଛଣା ଚାଦର, ତକିଆ ଖୋଳ କି ମଶାରି ପରି ଗୋଟେ ଅତି ପ୍ରୟୋଜନୀୟ 
ଜିନିଷ ବାଥ୍ରୁମ୍‌ରେ ରହିବା ଉଚିତ ।” 
-ଆଉ କ'ଣ କ'ଣ ଉତିତ୍‌ ? 
-ମଝି ପାଣିକୁଣ୍ଡରେ ମାଛ । ପୂର୍ବ ପ୍ରବେଶଦ୍ଧାର ବରଗଛ ପାଖରେ ଗୋଟେ ଓସ୍ତଗଛ । ସବୁ 
ଗଛଙ୍କ ପାଇଁ ନାମ ଫଳକ । ନାଗେଶ୍ଵର, ମାଳତୀ, ମାଧବୀ, ଛୁରି ଅନା ଆଦି ନଥୁବା ଗଛଲତା 
ଆଦି ଲଗାଯିବା ବି ଦରକାର । 
-ମାଛ ଅଛଚ୍ତି । ଅନ୍ୟକଥା ଗୁଡ଼ିକ ଆପଣ ନୂଆବୋଉକୁ କହିବେ ନା ଆମେ ? 
-ତମେ । 
ନନ୍ଦା ତଉଲିଆଟା ବଢ଼େଇଦେଲା । ସେଟାକୁ ବାଥ୍ରୁମ୍‌ରେ ରଖ୍ଦେଇ ଆସିଲାବେଳକୁ ପଚାରିଲା, 
ଲୁଗା ତୋଳା ହେଇଚି ?” ମୁଁ ଉଠୁଥିଲି । କହିଲା, ‘ବସନ୍ତୁ ଯେତେ କମ୍‌ ଦଉଡ଼ା ଧାପଡ଼ା 
କରିବେ ସେତେ ଭଲ ।” ସେ ଲୁଗା ତୋଳି ଭାଙ୍ଗି ମୋ ରୁମ୍‌ରେ ରଖୁ ଫେରିଆସି ପଚାରିଲା, 
‘ଆପେ ଯିବେ ନା ଆମେ ଧରିବୁ ?? 
‘ଆପେ । ଖରାବେଳେ ତ ସାହାଯ୍ୟ ଦରକାର ହେଇ ନଥୁଲା । ଏବେ ଆହୁରି ଭଲ ଲାଗୁଚି 
କହି, ଡାହାଣ ପାଦକୁ ତଳେ ଚାପି ପୁଣି କହିଲି, ‘ପୂରା ଭଲହେଇଗଲା ପରି ଲାଗୁଚି । କନକ 
କି ଜିଷଧ ଦେଇଥୁଲେ କେଜାଣି ?” 
ତାଙ୍କୁ ପଚାରିବେ” କହି, ନୀଳିମା ଉଠିଲା । ନନ୍ଦା ବି । ମୁଁ ଆଗେ ଆଗେ ଚାଲିଲି । ବାଟରେ 

ନୀଳିମା କହିଲା, ‘ଏଓଳି ପ୍ରାର୍ଥନା କରିହେଲାନି ।” 
ଜବାବରେ କହିଲି, ‘ ଅତିଥୂମାନେ ଦେବତା । ତମେ ଅତିଥୁଙ୍କୁ ଦେଖାଚାହାଁ କରୁଚ ମାନେ.......... 
-ନିଜେ ଟେକିହେବା ମଉକା ମିଳିଲେ ଆପଣ ଛାଡ଼ିବା ...........- ! 
-ଚନ୍ଧ ନୁହଁନ୍ତି, କହୁଥିଲ ତ ନନ୍ଦା ! 
-ନିଜେ ତ କହିଲେ । ମୁଁ ଅଧକା କଂଣ କହିବି ! 

ଆମେ ମାତୃ ମନ୍ଦିରରେ ପହଞ୍ଚଲାବେଳକୁ ଭୁବନେଶ୍ଵରୀ କହିଲେ, 'ଦିଜଣଯାକ ଶୋଇପଡ଼ି 
ଭଲ କଲ । ନନ୍ଦନ, ତମ ଚିଠା ପଢ଼ିଲି । ଭଲ ହେଇଛି । କାଲି ବହି ଆଦିର ରେଫରେନ୍ସ ଦେଇ 
ସାରିଲାପରେ ମତେ ଆଉଥରେ ଦେବ । ଏବେ ଗୋଡ଼ ଦେଖା ।' 

କନକ ଆସି ଗୋଟେ ଛୋଟ ଟୁଲ୍‌ ଓପରେ ମୋ ପାଦଟା ଥୋଇ ପଟି ଖୋଲିଦେଇ 
ପରୀକ୍ଷାକରି କହିଲେ, ‘କେବେ ଫୋଟକା ଥୁଲାଭଳଜି ବି ଲାଗୁନାହିଁ । ତେବେ, ‘ଓିଷଧ ଓ ପଟି 
ଆଉଦିନେ ରହିବ । ଆପଣଙ୍କ ପାଇଁ ପାଣ୍ଢେଇ ହଜେ ଆଣିଛି । ପିନ୍ଧିବେ । ଖାଲି ପାଦରେ 
ଚାଲି ଗୋଡ଼ିଟେ ରଗଡ଼ି ହେଇଗଲେ ପୁଣି ଫୋଟକା ବାହାରିପାରେ । 
-କି ତଷଧ ଦେଲେକି ? 
- ଗୋଟିଏ ସ୍ଥାନୀୟ ପତ୍ରର ରସ ଦେଇ ପଟି ବାନ୍ଧିଦେଇଥୁଲି । 
-ସ୍ଥାନୀୟ ପତ୍ରର ରସ ? ଲାଗୁଚି ଏ ଜ୍ଞାନ ବାହାରକୁ ଯିବା ଉଚିତ । ପୋଡ଼ିଯାଇଥୁବା 
ରୋଗୀଙ୍କ ପାଇଁ ଏହା ବରଦାନ ଭଳି ହେବ । 
ନିଶ୍ଚେ ହବ ନନ୍ଦନ । ମାତ୍ର ଆଗେ ଆମେ ଜାତୀୟ ଓ ଆନ୍ତର୍ଜାତୀୟ ପେଟେଣ୍ଟ ହାସଲ 
କରିବା ଦରକାର । ତମେ ବିଦେଶରୁ ଫେରିଲେ ଏଥୁପାଇଁ ଲାଗିବ,” କହିଲେ ଭୁବନେଶ୍ବରୀ । 
ଏତିକିବେଳେ ମଧୁମତୀ ଆସି ପହଞ୍ଚଲା । ଭୁବନେଶ୍ଵରୀ କହିଲେ, “ବରଁମାନ ନିଷ୍ଠରି ଘୋଷଣା 
କରାଯିବ !' 
ନନ୍ଦା କହିଲା, ' ଆଜ୍ଞା ଫଇସଲା ବାକିଥୂବା ମୋ ଅର୍ଚ୍ଚିଟା ଉଠେଇନବାକୁ ଅନୁମତି ମିଳୁ !' 
- କାହିଁକି ? 
-ଆଉ ପ୍ରୟୋଜନ ନାହିଁ । କାଲିଠୁ ଆଜି ଭିତରେ ଆପଣଙ୍କ ନନ୍ଦନ ଢ଼େର ଚେଙ୍ଖ। ପାଇଲେଣି । 
ତାଙ୍କ ମୁଣ୍ଡ ସିଧା ହେଇଯାଇଚି । 
-ଅନୁମତି ଦିଆଗଲା । ନୀଳିମା, ତମ ନିବେଦନ ମଞ୍ଜୁର ହେଲା । ପରେ ଦିନ ଠିକ୍‌ ହବ । 
ରାମବାବୁ, ଆପଣଙ୍କ ନିବେଦନ ବି ମଞ୍ଜୁର । ତାରିଖ ପରେ ଠିକ୍‌ ହେବ । ଦୀପୁ ନିବେଦନ 
ଛାଏଁ ଛାଏଁ ଗୃହୀତ ହୋଇଯିବ । ଭୋଜି କାରିତ ହେଉନି । ହଉ, କଚିରି ଅନିର୍ଦିଷ୍ଟ କାଳ ପାଇଁ 


-ମାମ୍‌, ମୋର ନିବେଦନଟିଏ ଆଜି ଫଇସଲା ହେବାପାଇଁ ପ୍ରାର୍ଥନା କରୁଛି । 
-କ'ଣ ? 

- ମୁଁ ପ୍ରୋଜେକ୍‌ ଲେଖ୍‌ସାରି ଦରଖାସ୍ତଟି କୁଳପତିଙ୍କ ହାତରେ ଦେଲାପରେ ଯାଇଁ ସବୁ ଫଇସଲା 
ଗୁଡ଼ିକ କାର୍ଯ୍ୟକାରୀ ହେବ । 
-ମଞ୍ର ! ସେକ୍ରେଟେରି, ସବୁ ନୋଟ୍‌ କରିଚ ତ ! 
-ଆଞଜ୍ଞା । 
-ତାହେଲେ ଅନ୍ୟ ଆଦେଶ ପର୍ଯ୍ୟନ୍ତ କଚିରି ମୁଲତବି ରହିଲା । 

କନକ ମତେ ପାଞ୍ଚେଇ ପିନ୍ଧେଇଦେଲେ । ଯିବା ପାଇଁ ଉଠିଲା ବେଳକୁ ଭୁବନେଶ୍ଵରୀ 
କହିଲେ, ‘ନନ୍ଦନ, ତମପାଇଁ ଖାଇବା ପଠାଯିବ । ନନ୍ଦା ପାଇଁବି । ସେଯାଏ ସେ ତମ ପାଖରେ 
ରହିବ । 
‘ନୁଆବୋଉ, ମୁଁ ଆଉ ନୀଳିମା ଆପଣଙ୍କୁ ନନ୍ଦନନ୍ଦନଙ୍କ ତରଫରୁ କେତୋଟି ଅନୁରୋଧ 
କରୁଚୁ ' କହି, ନନ୍ଦା ମୁଁ କହିଥଵବା କଥାଗୁଡ଼ା କହିଲା । 
‘ଏଇନା ତଉଲିଆ ବ୍ୟବସ୍ଥା ହବ । ତମେ ଭଣ୍ଡାରରୁ ନେଇଯିବ । ସବୁରୁମ୍‌ ପାଇଁ ଦୁଇଟି କରି | 
ତା ସାଙ୍ଗରେ ପ୍ରତିଦିନ ସକାଳୁ ଦୁଇଟି ଲେଖାଏ ଧୁଆ ତଉଲିଆ ଦେଇ, ମଇଳା ତଉଲିଆ 
ଆଣି ସଫାକରାଇବା ବ୍ୟବସ୍ଥା କରିବା ପାଇଁ ଭଣ୍ଡାର ରକ୍ଷକଙ୍କୁ କହିଦବ । ନନ୍ଦନନ୍ଦନ ଲାଵେଲିଂ 
କାମ କରେଇବେ । ତାଙ୍କ ସୁବିଧା ଅନୁସାରେ ହେବ । ଯାହା ଦରକାର, ତମେ ବ୍ୟବସ୍ତା 
କରିବ । ଜ୍ୟେଶ୍ଵମାସରେ ଗଛ ଲଗାଯିବ । ନନ୍ଦନନ୍ଦନ ଏବଠୁ ସ୍ଥାନ ନିରୂପଣ କରିଦେବେ । 
ଉତଭ୍ଭିଦ ବିଜ୍ଞାନର ମାଡାମ୍‌ ଗଛଲତା ଯୋଗାଡ଼ କରିବେ । ତମେ ଆନୁସଙ୍ଗିକ କାମ କରେଇବ ।' 
“ଆମର ଏଠି ନଥୁବା ଦୋହଦ ଗଛତକ ସାରଙ୍କ ନୂଆଗଛ ତାଲିକାରେ ଥିବ ନିଶ୍ଚେ,” କହିଲା 
ସୁନନ୍ଦା । 
-ଅଛି । ମାତ୍ର ଖାଲି ଗଛ ନୁହେଁ, ଲତାବି । ସବୁତକର ନାଁ ଓ ଫୁଲଦୁଟିବା ରୀତି କହିଦିଏ । 
ଦୋହଦ ଗଛଲତା ଏଇଠି ରଖୁବା ଉଦ୍ଦେଶ୍ୟ ମଧ୍ଯ ପରିଷ୍କାର କରିଦିଏ । କାଳିଦାସଙ୍କ ଟୀକାକାର 
ମଲ୍ଲିନାଥ ମହୋଦୟ ରଘୁବଂଶ ଟୀକାରେ ଦୋହଦ ଗଛଲତା କଥା କହିଛନ୍ତି । ଏଠି ପିଲାଏ 
ସେ ଟୀକା ପଢ଼ିଦେଇ ସନ୍ତୁଷ୍ଟ ହେବେକି ? ତମେମାନେ ଅବଶ୍ୟ ଏଯାଏ ସନ୍ତୁଷ୍ଟଥୁଲାପରି 
ଲାଗୁଛି । 
-ନା, ତେବେ ପଚାରି ନାହୁଁ । ପ୍ରୟୋଜନହେଲେ ଆମ ସାର୍‌, ମାଡାମ୍‌ ବା ନୂଆବୋଉ ସବୁ 
ବତେଇବେ ବୋଲି ଧରିନେଇଛୁ । 
-ହଉ ଛାଡ଼ | ପୂରା ତାଲିକାଟି ଶୁଣ । ଦେଖ କେତୋଟି ଏଠି ଅଛି । ତମେ ସମାବରନ ଦିନ 
ଦୁଇଟିକୁ ଚିହ୍ନିଛ - ଅଶୋକ ଓ ବକୁଳ | 
-ସେମାନଙ୍କ ଛଡ଼ା, ଛୁଇଁଲେ ପ୍ରିୟଢୁ ବା ଶ୍ୟାମାଲତା-ମତାନ୍ତରେ ପିସ୍ତଳୀ, ଆଲିଙ୍ଗନରେ 
କୁରବକ, କୋମଳ କଥା ଶୁଣି ମନ୍ଦାର, ମୁରୁକି ହସି ଚମ୍ପା ଗୀତ ଶୁଣେଇ ଆମ୍ବ ଆଗରେ 
ନାଚି କନିଅର ଆଉ ଖାଲି ଅନେଇଁଦେଲେ ଲୋଧ୍ରରେ ଫ୍ରଲ ଫୁଟେ । 

-ଏଠି ଆମ୍ଭ ଚମ୍ପା, କନିଅର ଓ ମନ୍ଦାର ଅଛି । କୁରୁବଳ ଆମ ଗୀରେ ଅଛି । ଏଠିବି 
ଦେଖୁଲାପରି ଲାଗୁଛି, କୋଉଠି ଠିକ୍‌ ହେଢ ହେଉନି କହିଲା ନୀଳିମା । 

-ମୁଁ ଜାଣେନା, ମାତ୍ର ମୋର ଅନୁମାନ ଯେ କନକଙ୍କ ବାରିରେ ଅଁଳେଇ ବା ଇଟଳା ଗଛ 
ସାଙ୍ଗକୁ କୁରୁବକ ବି ଥୁବ । ହଳଦିଆ, ବାଇଗଣୀ ଓ ଧଳା - ଏମିତି ତିନିଜଢାତିର କୁରୁବକ ଅଛି 
ଓ ସବୃଗୁଡ଼ିକ ଥାଇପାରେ । 

କନକ କହିଲେ, ‘ସବୁତକ ଅଛି । ତେବେ ଦାସକେରେଣ୍ଟା ଫୁଲ ମଉଳିଯାଏ । ଅଁଳେଇ ପରି 
ଅମଉଳା ରହେନା । ସେଥୂପାଇଁ ଦାସକେରେଣ୍ଟା ଫୁଲ ବେଣୀରେ କି ଗଭାରେ ଲଗାଯାଏନା, 
ତାଛଡ଼ା ଦାସକେରେଣ୍ଟା ଗୁଡ଼ାରେ ବହୁତ କଣ୍ଟା !' 

ନୀଳିମା କହିଲା, 'ଦାସକେରେଣ୍ଟାରେ କଣ୍ଟା କଥା ସଭିଙ୍କୁ ଜଣା । ମେହେର ପ୍ରଣୟ -ବଲ୍ରୀରେ 
ଲେଖୁଛନ୍ତି : ‘କୁରୁବକ କଣ୍ଟା ଲାଗିଗଲା ବୋଲି ସଖୀଙ୍କି କହିଲା ଛଳି । ପ୍ରିୟମ୍ପଦା ବୋଲେ, 
‘ପୁରୁବକ” କଣ୍ଟା ମୀନାକ୍ଷି ଗଲାକି ଗଳି ।” ତଥାପି ଆପଣଙ୍କ କବିଏ କହିଲେ ଯେ ଆଲିଙ୍ଗନରେ 
କୁରୁବକରେ ଫୁଲ ଫୁଟିବ ! ଝିଅଙ୍କୁ କଷ୍ଠଦବାରେ କି ଆନନ୍ଦ !” 

-ଏମିତି କାହିଁକି ଭାବୁଛ ? ନାରୀ ଖାଲି ହସ ଖୁସିରେ କଥା କହି କି ଗୀତଗାଇ ନୁହେଁ, ଯନ୍ତ୍ରଣା 
ସହି ମଧ୍ଯ ଫୁଲ ଫ୍ୁଟାଇପାରେ ବୋଲି ଲେଖୁଥୁ୍‌ବା କବି, ନାରୀକୁ କି ଗଭୀର ଶ୍ରଦ୍ଧା ନ 
କରୁଥଲେ ! 

‘ଯେତେ ସମଦରଶୀ ଭାବନ୍ତୁ ନିଜକୁ, ଅସଲରେ ଆପଣବି ଜଣେ ପୁରୁଷ, ତେଣୁ ପୁରୁଷ 
ପଟିଆ ବ୍ୟାଖ୍ୟା ନଦେବେ କିପରି ?? ପଚାରିଲା ନନ୍ଦା । 

-ଏ ଆଲୋଚନା ଚାଲିବ ନା ଦୋହଦ ଗଛଲତାରୁ କୋଉଟି ଅଛି କୋଉଟି ନାହିଁ ବୁଝାଯିବ ? 
“ସାର୍‌, ପ୍ରିୟକୁ ବା ଶ୍ୟାମାଲତା ନାହିଁ ବୋଧହୁଏ । ମତାନ୍ତରରେ କୁହାଯାଉଥୁବା ପିସ୍ତଳୀବି 
ନାହିଁ,” କହିଲା ନୀଳିମା । 

ଵପିପ୍ଥଳୀ ମଗେଇନବା । ଶ୍ୟାମାଲତା ବା ଶୁଆଁନରତ ବଣ ବୁଲିଗଲେ ଚିହ୍ନାଇଦେବି,' କହିଲେ 
ଭୁବନେଶ୍ବରୀ । 

-ନୂଆବୋଉ, ଏଠି ଲଗେଇବା ନାହିଁ ? 

-ନା, କାରଣ ଏ ଶୁଆଁନଇ ବଡ଼ୁ ଦଗାଦିଆ ! ଟିକିଟିକି ନେଳିଦୁଲ ଫୁଟିବ । ସେ ଫୁଲ ପାଖକୁ 
ଗୋଟେ ରକମର ପୋକ ଆସିବ ଯେ, କାମୁଡ଼ିଦେଲେ ଦେହରେ ଚକଡ଼ା ଚକଡ଼ା ହେଇ 
ଜାଦୃଭଳି ମାଡ଼ିଯିବ । ପୋକକୁ କାମୁଡ଼ ନାହିଁ ବୋଲି କହିତ ହବନି ! 

-କହିଲେ ବି ଶୁଣିବ କିଏ ନୂଆବୋଉ ? ଭାଗବତ ମନେ ପକା ସୁନନ୍ଦା - ଦି ଢାଗାରେ 
ଦୁଇଟା ଏକାରକମ କଥା ଅଛି - 

‘ସର୍ପରେ ଜାତ କଲୁ ମୋତେ, ସ୍ଵଭାବ ଛାଡ଼ିବି କେମନ୍ତେ 

ଆଉ, ‘ଗରଳେ କଲୁ ଅଧୁକାରୀ, ସ୍ଵଭାବ ଛାଡ଼ିବି କିପରି ? ` 

-ସାର୍‌, ଏଠି ଲୋଧର ବି ନାହିଁ । 
କିମିତି ଜାଣିଲ ? 
-ମୁହଁରେ ‘ପାଣୁତା' ଆଣିବାପାଇଁ ଏହାର ରେଣୁ ବ୍ୟବହାର ହେଉଥଲା ପରା ? ଆମର ଏଠି 
ଥିଲେ - 
-ତମମାନଙ୍କର ଧଳା ମୁହଁକୁ କେତେ ଧଳା କରିଥା'ନ୍ତକି ? 
-ବ୍ୟବହାର କରିବା କଥା କୋଉଠି କହିଲି ? 
-କହିନା, କହିବାକୁ ବାହାରିଥୂଲ ! ଛାଡ଼, ଲୋଧ୍ରକୁ ଲୋଧ ବି କୁହାଯାଏ । ତାର ଆଉ 
ଗୋଟିଏ ନାଁ ତିଳକ, କାରଣ ଏହାର ହଳଦିଆ ଫ୍ଲରେ ଟିପିଟପି କଳା ବିନ୍ଦୁ ଗୁଡ଼ିଏ ଥାଏ । 
ସେଗୁଡ଼ିକ ତିଳପରି ଦିଶେ ! 
“ସାର୍‌, ଦୁଲ ହଳଦିଆ, ରେଣୁ ଧଳା ?” ପଚାରିଲା ନୀଳିମା ! 
-ଆଗୋ ନୀଳିଦେଇ, ହଳଦିଆ ଗୋରୀ କି ହେମଗୋରୀ ଶୁଣିନାକି ? 
ନୂଆବୋଉ ହସିହସି କହିଲେ, ‘ ବେଶ୍କଲ ନନ୍ଦନ |! ସବୁବେଳେ ତମସାଙ୍ଗରେ ନଗେଇଚନ୍ତି !' 
‘ଆମେ ନଗେଇଚୁ ? ଆପଣଙ୍କ ଦିଅର ଆମ ସାଙ୍ଗରେ ନଗଉ ନାହାନ୍ତି ?? ପଚାରିଲା ନନ୍ଦା | 
-ଦେଖୁଛି, ଏଠି କେହି ପାଠରେ କି ଜାଣିବାରେ ଆଗ୍ରହୀ ନାହାନ୍ତି । ଲୋଧ କୁହ କି ତିଳକ 
କହ, ଗଛଟା କେମିତି ? 
ନନ୍ଦା, ନୀଳିମା ଓ କନକ, ଏ ତାକୁ, ସେ ତାକୁ ଅନେଇଲେ । ନୂଆବୋଉ ବି ଚୁପ୍‌ ରହିବା 
ଦେଖୁ କହିଲି, ‘ପୁନାଗ ବା ପୋଲାଙ୍ଗ ପରି ଗଛଟିଏ । ଶୀତଦିନେ ଫୁଟେ । ଦି ଜାତି, 
ହଳଦିଆ ଆଉ ଧଳା । ବିଦ୍ୟାଶ୍ରମ ପରିସରରେ ନାହିଁ ସତ ! ମାତ୍ର ନୀଳିମା ଗଁ ପାଖ ବଣରେ 
ଥିବ । ତା ବାପାଙ୍କୁ ପଚାରିଲେ ଜଣାଯିବ । 
“ସେ ନଜାଣିଥୁୂଲେ ବି କ୍ଷତିନାହିଁ । କିଏ ହେଲେ ଜାଣିଥିବେ । ଲୋଧ୍ରକଥା ପରେ ଦେଖୁବା | 
ଆଗେ ନନ୍ଦନନ୍ଦନଙ୍କ ଏ ଲେଖା” କହି, ନୂଆବୋଉ ନନ୍ଦାକୁ ଫାଇଲ୍‌ଟା ବଢ଼େଇଦେଲେ ! 

ଆମେ ଅତିଥୂଶାଳା ଯିବା ବାଟରେ ନନ୍ଦା ପଚାରିଲା, ଆପଣ ବହି ତାଲିକା କରିବା 
କଥା ଭୁଲିବେ ନାହିଁତ ? 
-ନା | ପ୍ରତି ପ୍ରସଙ୍ଗପାଇଁ ଅଲଗା ଅଲଗା ତାଲିକା କରି ଦେବି । ଅବଶ୍ୟ କେତେଗୁଡ଼େ ବହି 
ଏକାଧୂକ ପ୍ରସଙ୍ଗ ପାଇଁ କାମରେ ଲାଗିବ । 
- ସେକଥା ଆପଣ ବିଚାରିବେ । ଲାଇବ୍ତେରି ଥାକରୁ ବହି ଆଣି ଆପଣଙ୍କ ଟେବୁଲରେ ଥୋଇବା 
ମୋ କାମ । ଆଛା, ଗୋଟେ ଟେବୁଲ ହବ ନା ଆଉଗୋଟେ ଟେବୁଲ ପକେଇବା ? 
-ଆଉଗୋଟେ ପଡ଼ିଲେ ଭଲ । ଗୋଟେ ଟେବୁଲ୍ରେ ବହି ଭରି ହୋଇଗଲେ ଲେଖୁବା ପାଇଁ 
ଜାଗା ନ ରହିପାରେ । 

ଗୋଟେ ଟେବୁଲ ହେଲେ ଆପଣ ତ ବହି ପାଖକୁ ନବାପାଇଁ ବାରମ୍ବାର ଉଠ୍ବସ୍‌ 

ହେବେ ! 

-ହୁଁ । ବହି ଆଣିସାରି ତମେ ପାଖରେ ରହି ମୁଁ ମାଗିଲେ ମୋ ହାତକୁ ବଡ଼େଇଦେଇ ପାରିବ 
ନାହିଁ ? 

ନିଶ୍ଚୟ ପାରିବି” କହି, ନନ୍ଦା ହସିପକେଇଲା । 

-ହସୁଚ କାହିଁକି ? 

-ନାଇଁ, ପାନୁଆଙ୍କ କଥା ମନେ ପଡ଼ିଲା । ଏବର ଜଣେ ଲେଖକଙ୍କ କଥା । ସେ ପାହାନ୍ତାରୁ 
ଉଠି ଚା'କପେ ଖାଇ ଲେଖୁବସନ୍ତି । ଲେଖା ନଂ ସରିବାଯାଏ ଉଠନ୍ତି ନାହିଁ ଆଉ ମଝିରେ 
ମଝିରେ କୁହାଟ ଛାଡ଼ନ୍ତି - ପାନ | ତାଙ୍କ ସ୍ତ୍ରୀ ପାନଟିଏ ଆଣି ବଢ଼େଇ ଦିଅନ୍ତି । ଏ ସେଇଟି 
ପାଟିରେ ପୂରାନ୍ତି । ପାନ ନ ସରିବାଯଏ ବୁପ୍‌ ଚାପ୍‌ । ସଇଲେ ପୁଣି କୁହାଟ । 

-ପାଖରେ ଡବାଏ ଭଙ୍ଗାପାନ ରଖୁ ପାରନ୍ତେ । 

-ଡ଼ବା ଖୋଲିବା, ପାନ କାଢ଼ିବା ପାଟିରେ ପୂରାଇବା, ପୁଣି ଡବା ବନ୍ଦକରିବା, ଲୋ ମା” - 
ଏତେ ବେଳ କାହାର ଅଛି ! . 

-ଆଉଗୋଟେ କଥା ଶୁଣିଥା । କୋଣାର୍କ ଦେଉଳ ଗଢ଼ାବେଳ କଥା ।! ଶିଳ୍ପୀମାନେ ଦେଉଳ 
ଗଢ଼ୁଚନ୍ତି । ଚାର ଓପରେ ସାଙ୍ଗମାନେ ଆବଶ୍ୟକ ମୁତାବକ ଖୋଳା ସରିଥୂଵବା ବା ଖୋଳା ନ 
ହେଇଥୂବା ପଥର ଶିଳ୍ପୀମାନଙ୍କ ପାଖରେ ପହଞ୍ଚଭଛନ୍ତି ଆଉ ନିର୍ଦେଶ ଅନୁସାରେ ଆଗପଛ 
କରି ଥୋଉଚନ୍ତି । ରାଜା ନରସିଂହ ଚାହାଣି ମଣ୍ଡପରେ ଠିଆହେଇ କାମ ଦେଖୁଦେଖୁ 
ବେଳେବେଳେ ଚାର ଓପରେ ଚଢ଼ି ଶିଳ୍ପୀଙ୍କ ପଛରେ ଠିଆହେଇ ବି କାମଦେଖନ୍ତି । ଜଣେ 
ଶିଳ୍ପୀ ଭାରୀ ପାନୁଆ । ପାଇଟାଳଟିଏ ପାନଧରି ପଛରେ ଠିଆହେଇ ଥାଏ । ଶିଳ୍ପୀ ହାତବଢ଼େଇଲା 
ମାତ୍ରେ ପାପୁଲିରେ ପାନଖଣ୍ଡେ ଥୋଇଦିଏ । ଶିଳ୍ପୀ ପାନଟି ପାଟିରେ ପୂରେଇ ଦିଅନ୍ତି । 
କାମରେ ବିରାମ ନାହିଁ । ରାଜା ସାଟ୍ଗିଂଙ୍କ ବାଟରେ ରହିଲେ ପଥର ନିଆଅଣାରେ ଅସୁବିଧା 
ତେଣୁ ଶିଳ୍ପୀଙ୍କ ପଛରେ ଠିଆହେଇ ଦେଖିବା କଥା । ମାତ୍ର ପାନୁଆ ବିନ୍ଧାଣୀଟିର ପଛଆଡ଼େ 
ତ ପାନ ପାଇଟାଳ ଛିଡ଼ା ହେଉଛି । ରାଜା ଛିଡ଼ା ହେବେ କୋଉଠି ? ସେ ପାନ-ପାଇଟାଳକୁ 
ଠାରିଲେ, ‘ମତେ ପାନଦେଇ ଓହ୍ଲେଇ ଯା !' ପାଇଟାଳ ଗଲା, ରାଜା ଠିଆହେଇ କାମ 
ଦେଖୁଚନ୍ତି, ପାନ ବଢ଼ଉଚନ୍ତି । ଥରେ ରାଜା ଶିଳ୍ପୀଙ୍କ କାମ ଦେଖୁବାରେ ଏତେ ତନ୍ମୟ 
ହୋଇଗଲେ ଯେ ଶିଳ୍ପୀ ପାନପାଇଁ ହାତବଢ଼େଇବା ଦେଖୁପାରିଲେ ନାହିଁ । ଶିଳ୍ପୀଙ୍କର ଲୟ 
କଟିଗଲା । ପାଟିକଲେ, ‘ଆଜି ମହାଶ୍ରମଙ୍କୁ କହୁଛି ରହ,” ଆଉ ପାଇଟାଳଟା କିଏ ଦେଖବବା 
ପାଇଁ ପଛକୁ ବୁଲି ଦେଖନ୍ତି ତ ସ୍ଵୟଂ ମହାଶ୍ରମ ପାନଧରି ଠିଆ ହୋଇଛନ୍ତି । ଶିଳ୍ପୀ ସ୍ତମ୍ଭୀଭୂତ 
ହୋଇଗଲେ । ଟିକକ ପରେ ହୋସ୍‌ ଫେରିଲାରୁ କହିଲେ, ମହାଶ୍ରମ ମଣିମା ! ନଜାଣି 
ଅପରାଧ କରିଛି, କ୍ଷମା କରନ୍ତୁ । ମହାଶ୍ରମ କହିଲେ, ‘ତୁମ କାମରେ ବିଘ୍ନ ଘଟେଇବାରୁ ମୁଁ 
ନିଜକୁ ନିଜେ ଦଣ୍ୁଚି । ଆଜି ବାକିବେଳ ପାଇଁ ତମ କାମ ଦେଖା ସୌଭାଗ୍ୟରୁ ନିଜକୁ ବଞ୍ଚୃତ 

କରୁଛି ।” 
-ବାଃ 1 
“ନନ୍ଦା ତମେ ପଛରେ କି ଆଗରେ ନୁହଁ, କଡ଼ରେ ରହିବ । ଗଲାଥର ତମେ ସେକଥା 
କହିନଥୂଲ ?” 
-ହଁ | 
- ସେଇଆ ହବ | ହଉ, ତାଲିକାଟା କରେ । 

ପ୍ରାୟ ଅଧଘଣ୍ଟାଏ ଲାଗି ତାଲିକାଟି କରି ନନ୍ଦାକୁ ଦେଲି । ସେ ଆଖୁବୁଲେଇ ନେଇ 
କହିଲା, ‘ବାପ୍‌ରେ ବାପ୍‌, ଶଏଟା ବହି ! ପ୍ରତ୍ୟେକଟିକୁ ଖୋଚି, ଥାକରୁ ଆଣି ଆପଣଙ୍କ 
ପାଖରେ ରଖୁବାକୁ ତିନିମିନିଟ ନେଲେ, ମୋଟ ତିନିଶ ମିନିଟ୍‌, ମାନେ ପାଞ୍ଚଘଣ୍ଟା । ଆପଣ 
ରେଫରେନ୍ସ ଗୁଡ଼ା ଦେଖବେ କେତେବେଳେ ? ଲେଖବେ କେତେବେଳେ ? ପୁଣି ବିଷୟ 
ସୂଚୀ ଅର୍ଥାତ୍ବ କନ୍ନକଡ଼ାନ୍ସ ଓ ସୂଚନା-ପୁସ୍ତକ ବା ଇନ୍ନଡେକ୍ସ ଗ୍ରନ୍ଧ ସହିତ ମୂଳ ଗ୍ରନ୍ଧ ଗୁଡ଼ିକୁ ବି 
ତାଲିକାଭୁକ୍ତ କରିଚନ୍ତି । ମୂଳଂଗ୍ରନ୍ତ ଗୁଡ଼ିକ ବାଦ ଦେଲେ ଚଳିବ ନାହିଁ ?? 
-ତମେ ନଭ ନ ଦେଖୁଣୁ ଛାନିଆଁ..... 
ନନ୍ଦା ହସିପକେଇ କହିଲା, ‘ବଡ଼ ଜଗିରଖୁ କହୁଛନ୍ତି ତ । ହଉ ଛାଡ଼ନ୍ତୁ । ମୋ ପ୍ରଶ୍ନର ଉତ୍ତର 
ଦିଅନ୍ତୁ । 
-ପୁଥମ ପ୍ରସଙ୍ଗ ପାଇଁ ମାତ୍ର ପାଞ୍ଚଟି ବହି ଦରକାର | ତମେ ସେଇତକ ଆଣି ଦେଲେ ମୁଁ ନିଜେ 
ରେଫରେନ୍ସ ଗୁଡ଼ିକ ଟିପିନେବି । କନନକଡ଼ାନ୍ସ କି ଇନ୍‌ଡେକ୍‌ସ ସାଟ୍ଗକୁ ମୂଳବହି ମଗେଇବା 
ଘେନି ଦିଓଟି କଥା ଶୁଣ । ପ୍ରଥମଟି ଜଣେ ବଡ଼ ଏତିହାସିକଙ୍କ କାହାଣୀ ! ତାଙ୍କର ଗୋଟିଏ 
ବିଖ୍ୟାତ ବହିରେ, ସେପରି ବହିରେ ସଚରାଚର ଦିଆଯାଉଥୁୂବା ପାଦ-ଟୀକାରେ ବହୁ ଗ୍ରନ୍ଧର 
ରେଫରେନ୍ସ, ନାମ ପୃଷ୍ଠାଙ୍କ ଆଦି ଥୁଲା । ଥରେ ଜଣେ ଗବେଷକ ଏମିତି ଟୀକାଦେଖୁ ସଂଶିତ 
ପ୍ରସଙ୍ଗରେ ଅଧ୍ଵକ ଜାଣିବା ପାଇଁ ମୂଳଗ୍ରନଛଟି ଯୋଗାଡ଼ କରି ଟୀକାରେ ଉଲ୍ଲିଖବତ ପୃଷ୍ଠା 
ଖୋଜି, ସେ ପ୍ରସଙ୍ଗ ପାଇଲେ ନାହିଁ । ସେ ନିଜ ଦିଗ୍‌ ଦର୍ଶକଙ୍କୁ କଥାଟି କହନ୍ତେ, ସେ 
ମହୋଦୟ କହିଲେ, ‘ତମେ ସେ ଭଦ୍ରଲୋକଙ୍କ ବହି ପଡ଼, ଆପରି ନାହିଁ । ମାତ୍ର ତାଙ୍କ 
ପାଦଟୀକାକୁ ଜମା ଅନେଇଁବ ନାହିଁ । ସେ ପାଣ୍ଡିତ୍ୟ ଦେଖେଇହବା ପାଇଁ ସେଗୁଡ଼ା ଦେଉଥୂଲେ । 
ସେ ଧରିନେଇଥଲେ ଯେ ପାଦଟୀକା କେହି ପଢ଼ିବେ ନାହିଁ, ଅଥବା ପଢ଼ିଲେବି ଚେକ୍‌ କରିବା 
ପାଇଁ ମୂଳଗ୍ରନଧ ଖୋଜିବେ ନାହିଁ । ଏହାପରେ ଗବେଷକ ସେ ଏତିହାସିକଙ୍କ ବହି ପଡ଼ିବା 
ମଧ୍ଯ ଛାଡ଼ିଦେଲେ । 
-ବିଦ୍ୟାଚର୍ଚାରେ ଏପରି ଶଠତା ଓ ଚଞ୍ଚଳତା ଚାଲେ ? 
-ଚାଲେ ମାନେ ? କେତେ ରକମର ଶଠତା ଜାଣିଲେ କାବା ହବ । କେଇଜଣ “ସୃକ୍ତି' ବା 
‘ଆପ୍ର -ବାକ୍ୟଂର ମୂଳ ଉତ୍ସ ନଜାଣି, ନପଢ଼ି ପାଣ୍ଡିତ୍ୟ ଦେଖେଇହବାକୁ ବା ନିଜ କଥାର 

୧୧୯ ବେହାଗ 
ସମର୍ଥନ ପାଇଁ ଭୁଲ ଗ୍ରନ୍ତର ନାଁ ନିଅନ୍ତି । ଗୋଟେ ସ୍ଵାସ୍ଥ୍ୟର କ୍ଷା ବହିରେ ଜଣେ ଦି-ଧାଡ଼ି ଉପାଧୂ 
ବିମଣ୍ଡିତ ଡାକ୍ତର “ସ୍ବାସ୍ଥ୍ୟହିଁ ସମ୍ଚଦ” ବୁଝାଇବା ପାଇଁ କହିଦେଲେ ଯେ ଉପନିଷଦ ଅନୁଯାୟୀ 
‘ଶରୀରମାଦ୍ୟଂ ଖଳୁ ଧର୍ମ ସାଧନମ୍‌' ଓ ଏହା ଆମ୍ଭେମାନେ ସଦା ସର୍ବଦା ହୃଦୟଙ୍ଗମ କରିବା 
ଉଚିତ । ଛାଡ଼, ତମେ କହିଲ ଦେଖୁ ? 
-ଆପଣଙ୍କ ଦେହ ଅବସ୍ଥା ଦେଖ୍‌, ଦୀପୁ ଆପଣଙ୍କୁ ଏକଥା-ମନେ ପକେଇଦେଇଥୁବା କଥା 
ମତେ କହିଛି । କହିବି ? 
-ନା | 
-ଆପଣ କଂ” ଣ ଏଇ ଦିଓଟି କଥା କହିବାକୁ ବାହାରିଥୂଲେ ? 
-ନା | ଶରୀରମାଦ୍ୟଂ” ଏମିତି ମନେ ପଡ଼ିଗଲା । ଦ୍ବିତୀୟ କଥାଟି ଜଣେ ପ୍ରଖ୍ୟାତ ଅଧ୍ୟାପକଙ୍କୁ 
ଘେନି । ପଢ଼େଇଲା ବେଳେ ବିରାଟ ପାଟିକରି ପଢ଼ାନ୍ତି । ଗୋଟେ କକ୍ଷରେ ପଢ଼ଉଥୁଲେ ତା 
ଏକର ସେକର ତିନି ଚାରିଟା କକ୍ଷରେ ପାଠ ପଢ଼ା ବନ୍ଦରହେ | ସେଥୁରେ ପୁଣି ପ୍ରତି ବାକ୍ୟରେ 
ପ୍ରତି ଶବ୍ଦକୁ ଅନ୍ତତଃ ଦୁଇଥର କହୁଥଲେ-ଥରେ ଡାହାଣ କରକୁ ମୁଣ୍ଡ ବୁଲେଇ ଓ ଥରେ ବୀ 
କରକୁ ମୁଣ୍ଡ ବୁଲେଇ । ଯେମିତି, ‘ଭାରତର ଅତୀତ ଇତିହାସ ଗୌରବମୟ କହିବା ପାଇଁ 
ମୁଣ୍ଡଟି ସର୍ବମୋଟ ଆଠଥର ବା ଡାହାଣ ହବ - ଡାହାଣକୁ ମୁହଁକରି ‘ଭାରତର, ପୁଣି ବାକୁ 
ମୁହଁନେଇ ପୁଣିଥରେ ‘ଭାରତର, ‘ଅତୀତ’ ଦୁଇଥର କି ତିନିଥର ଉଚ୍ଚାରିତ ହେଲା । ଏମିତି 
ପଢ଼ଉ ପଢ଼ଉ ସେ ଧର କହିଲେ, ‘ମଚୁମଦାର, ମାନେ ଆର, ସି, ମଜୁମଦାର, ମାନେ 
ରମେଶ ଚନ୍ଦ୍ର ମଜୁମଦାର, ଅଧ୍ଯାୟ ତିନି, ପୃଷ୍ଠା ଛୟାଳିଶ ।” ପିଲାଟିଏ ଯଦି ପଚାରି ଦେଲା, 
‘ସାର୍‌, କୋଉ ବହି ?' ଚଟାପଟ୍‌ ଟିସ୍ତଣି ହେବ, ‘ଆରେ, ତୁ'ଟା ଏତିକି ବି ଜାଣିନଭଁ ? 
ସେଠୁ କରପଟିଆ ବସିଥୂବା ଝିଅମାନଙ୍କ ଭିତରୁ ଜଣକୁ ସମ୍ବୋଧନ କରିବେ, ‘ହେ ଛନ୍ଦା, 
ଏଇଟା ପ୍ରା ତୋ ପ୍ରେମିକ । କୋଉ ବହି କହିନୁ ଆଜିଯାଏ ? ହଃ, କେମିତି କହିବୁ ! 
ଦେଖାହେଲେତ ଘଣ୍ଟା ଘଣ୍ଟା ବିଶ୍ରମ୍ଭାଳାପ ଚାଲୁଥ୍‌ବ, ନା କଂଣରେ ଗୋକୁଳି ? ଆରେ, 
ଗୋକୁଳି, ତୁ'ଟା ଏ ଅନର୍ସ କ୍ାସ୍କୁ ଆଇଲୁ କେମିତି ? ଓହୋ, ବୁଝିଲି, ବୁଝିଲି, ସେପଟେ 
କିଶୋରୀମଣି ବସିଚନ୍ତି ପରା ! ହେ କିଶୋରୀ, ତୁ ହେଲେ ବହିଟା ନାଁ କହିଦେ ।” କିଶୋରୀ 
ଧର ଛିଡ଼ାହେଇ କହିବ - ପ୍ରାଚୀନ ଭାରତ ।' ପ୍ରଫେସର ପଚାରିବେ, ଏ ଗନ୍ିଆଟା ସାଙ୍ଗରେ 
ସେଦିନ ହେଖୁଲାଭଳି ଲାଗୁଛି । ସେ ଛନ୍ଦାକୁ ଛାଡ଼ି ତତେ ଧଇଲାଣି କି 

ମୋର ଏ ଲମ୍ବା କ୍ୟାରିକେଚର ଭିତରେ ନନ୍ଦା ତୁହାକୁ ତୁହା ହସୁଥାଏ । ମୁଁ ନୀରବ 
ହେଲାରୁ ପଚାରିଲା, ‘ପ୍ରାଚୀନ ଇତିହାସ, ଅଧ୍ଯାୟ ତିନି, ପୃଷ୍ଠା ଛୟାଜିଶରେ ଥୁବ ସେକଥା ?” 
-ପଚାରୁଚ ! ତୃତୀୟ ଅଧ୍ୟାୟ ସରିଥୁବ ପୃଷ୍ଠା ଛତିଶରେ । ତେଣୁ ମନେରଖ ସୁନନ୍ଦା ଦେବୀ - 
ସୂଚୀଗ୍ରନଛ ଓ ମୃୂଳଗ୍ରନ୍ତ ବେନିଏ ପ୍ରୟୋଜନ । 
-ବୁଝିଲି, କଥାଟା ଏବେ ପାଣିପରି ପରିଷ୍କାର ହୋଇଗଲା । 
-ହୁଁ, ପାଣିପରି ପରିଷାର ! ନାଇଁ ? ପାଣିପରି ! ଆଉ ଗୋଟିଏ ଗପ ଶୁଣ । ଥରେ ମୁଁ ଆଉ 

ବେହାଗ ୧୨୦ 
ମୋ ପଡ଼ୋଶୀ ମଧୁବାବୁ ଶିକ୍ଷକମାନଙ୍କ ସାଧାରଣ କକ୍ଷରେ ବସିଚୁ, ଆମର ବହୁତ ସିନିଅର 
ଜଣେ ସାର୍‌ ତରତର ହେଇ ପଶି ଆସି, ‘ହେ ମଧୁ, ହେ ନନ୍ଦନନ୍ଦନ, ମତେ ଟିକେ ଦେଖୁଲ' 
କହି ଦି ଚାରିଥର ଚରକି ପରି ଚକ୍ରାକାରରେ ଘୂରିଗଲେ । ଆମେ ତାଟକା ହେଇ ଅନାଇଲୁ | 
ସେ ସାର୍‌ ସବୁଦିନେ କି ଖରା, କି ଶୀତ, ସୁଟ୍‌ ପିନ୍ଧନ୍ତି, ଟ୍ରାଉଜର, ପୂରାହାତ ଜାମା ଓ କୋଟ୍‌, 
ନେକ୍ଟାଇ ଓ ଫୁଲ୍‌ ଜୋତା । ସେଦିନ ବି ପିନ୍ଧିଥିଲେ । ମଧୁବାବୁ କହିଲେ, ‘ସାର୍‌, ଟାଇ ଠିକ୍‌ 
ଅଛି । ଜୋତାବି ଚକଚକ୍‌ କରୁଚି । ତେବେ କୋଟ୍‌ରେ ଚକଗୁଣ୍ଡ ପଡ଼ିଚି ।” ସାର୍‌, କହିଲେ, 
‘ଆରେ, ତା'ତ ପଡ଼ିବ । ପଢ଼ଉ ପଡ଼ଉ ପିଲାଙ୍କପାଇଁ ପଏଣ୍ଟ ଗୁଡ଼ା କଳାପଟାରେ ଲେଖୁଦିଏ । 
ଚକ୍‌ ଗୁଣ୍ଡ ପଡ଼ିବ ନାହିଁତ କ”ଣ ଅବିର ପଡ଼ିବ ?” କହୁ.କହୁ, ଆପଣା ରସିକତାରେ ହସିଦେଇ 
କହିଲେ, ‘ନାଇଁମ, କୋଟ୍‌ ନୁହେଁ- ପେଣ୍ଟଟା ଦେଖ ।” 

ମଧୁବାବୁ କହିଲେ, “ଠିକ୍‌ ଅଛି । ଭାଙ୍ଗ ଠିକ୍‌ ଅଛି । ସେଥୁରେ ବି ଟିକେ ଟିକେ ଚକ୍‌ 
ଗୁଣ୍ଡ ପ୍ରଫେସର ତାଙ୍କ କୋଟ୍‌ ଓ ପ୍ୟାଣ୍ଟ ହାତରେ ଝାଡ଼ିଦେଇ କହିଲେ, ‘ଗଲା ?” “ସାର୍‌, 
ଆପଣଙ୍କ ହାତପର। ଚକ୍‌ ଭର୍ରି । ଆହୁରି ମେଞ୍ଚେ ଲାଗିଗଲା, ଯିବ କ'ଣ ।” ‘ଆରେ ସେକଥା 
ପରେ ଦେଖୁ୍‌ବା, ତମେ ଆଉ ଟିକିଏ ଭଲକରି ଦେଖୁଲ !” ପୁଣି ଧୀରେ ଧୀରେ ଦିଥର 
ବୁଲିଲେ । ମଧୁବାବୁ କହିଲେ, ‘ସବୁ ଠିକ୍‌ ଅଛି ସାର୍‌ । ସାର୍‌ ସେଠୁ ମତେ କହିଲେ, ‘ହେ 
ନନ୍ଦନନ୍ଦନନ ମଧୁ ଆଖୁ ଖରାପ, ଏଡ଼େ ମୋଟା ଲେନ୍ସ । ଲେନ୍ସ ଭିତରୁ ତା ଆଖୁ ଦିଟା 
କୁମ୍ଭାରଚକ ପରି ଦୃଶୁଚନ୍ତି । ସେ ଦେଖୁ ନାହାନ୍ତି । ତମେ ବାବା ଟିକେ ଭଲକରି ଦେଖୁଲ ।' ମୁଁ 
ଦେଖୁଲି, ସବୁ ଠିକ୍‌ ଠାକ୍‌ । ସେଇଆ କହିଲି । ସାର୍‌ କହିଲେ, ‘ତାହେଲେ ସେ ଟୋକାଟା 
ଏମିତି କ'ଣ କହିଲା ? 
‘କ”ଣ ହେଲା କିହୋ ଗୋବିନ୍ଦ ? ଆଗରୁ କ୍ଲାସ୍‌ ଛାଡ଼ିଦେଲ କିମିତି ?? ପଚାରି ବିଭାଗୀୟ 
ମୁଖ୍ୟ ପଶିଆସିଲେ । 
ଆମ ସାର୍‌ ଗୋବିନ୍ଦବାବୁ କହିଲେ, “ସାର୍‌, କାସ୍୍‌ରେ ସେ ଟୋକାଟା ଗୋଟେ ବେବର୍ଗିଆ 
କଥା କହିଲାରୁ ମୁଁ ଲାଜରେ ପଳେଇ ଆସିଲି । 
‘କିହୋ ତାକୁ ଶୋଧୂଥାନ୍ତ କ'ଣ ନା, ନିଜେ ପଳେଇ ଆସିଲ !” 
‘ନାଇଁ ସାର୍‌ ! ସେ ମତେ କି କାହାରିକି କିଛି ଖରାପ କଥା କହି ନଥୁଲା । ତେବେ, ଯାହା 
କହିଲା ବଡ଼ ନାଜକଥା । ମୁଁ ଆସି ଏ ଦିଜଣଙ୍କୁ ସବୁ ଦେଖେଇଲି । ସେମାନେ ତନ୍ନତନ୍ନ କରି 
ଦେଖୁ କହିଲେ ଠିକ୍‌ ଅଛି । ତେବେବି ତାଙ୍କ କଥାରେ ବିଶ୍ଵାସ ହଉନାହିଁ । ମତେ ଲୋକହସା 
କରିବାପାଇଁ ଦିହେଁ ଏମିତି କହି ପାରନ୍ତି । ସାର୍‌ ଆପଣ ଟିକିଏ ମୋ ପ୍ଯାଣ୍ଟଟା ଦେଖୁ 
କହିଲେ ।' 
ଗୋବିନ୍ଦ ପୁଣି ଦୁଇଥର ବୁଲିଗଲେ । ମୁଖ୍ୟମହାଶୟ କହିଲେ, ‘ସବୁ ଠିକ୍‌ ଅଛି । କଣ କହିଲା 
ସେ ପିଲା ? 
‘ସାର୍‌, ବିଷୟଟା ପଢ଼େଇ ସାରି ପଚାରିଲି, - ବୁଝିଲ ? ସମସ୍ତେ ମୁଣ୍ଡ ହଲେଇଲା ବେଳକୁ ଏ 

୧୨୧ ବେହାଗ 
ଟୋକାଟା ଇଂରେଜୀ ଝାଡ଼ିଲା, ‘ସାର୍‌ ! ଇଉ ହ୍ୟାଭ୍‌ ମେଡ଼୍‌ ଓ୍ୟାଟର ! ମୁଁ ଆଉ କହିବି କ'ଣ । 
କ୍ଲାସରୁ ଦଉଡ଼ି ଦଉଡ଼ି ଆସି ଏମାନଙ୍କୁ ଦେଖଉଚି, ଆପଣ ଆସିଲେ । ସାର୍‌, ସତରେ ମୋ 
ପେଣ୍ଟ୍‌ ଓଦା ହେଇନି ?” 
‘ନାଇଁ ହୋ ଗୋବିନ୍ଦ । ତମେ ସେ ପିଲା କଥାଟା ବୁଝିପାରିଲ ନାହିଁ । ସେ କହୁଥୁଲା ସବୁ 
ପରିଷ୍କାର ହେଇଗଲା - ପାଣି ପରି | ଇଂରାଜୀରେ କହିଦେଲା ‘ଇଉ ହ୍ୟାଭ୍‌ ମେଡ଼୍‌ ଓ୍ୟାଟର 
ସେତେବେଳକୁ ଅନ୍ୟସାର୍‌ମାନେ ଆସି ଶୁଣୁଥାନ୍ତି । ମୁଖ୍ୟଙ୍କ କଥା ନ ସରୁଣୁ ସମସ୍ତେ ହୋ 
ହୋ ହେଇ କହିଲେ- ସୋ ଗୋବିନ୍ଦବାବୁ ! ଇଉ ହ୍ୟାଭ୍‌ ମେଡ଼୍‌ ଓ୍ୟାଟର୍‌ !” 

ନନ୍ଦା ହସି ହସି ଗଡ଼ି ଯାଉଥାଏ । ମୋ ଗପ ସରିବାର କେତେ ସମୟ ଯାଏ ତା ହସ 
ବନ୍ଦ ହେଉ ନଥାଏ । ମୁଁ ଚୂପ୍ଚାପ୍‌ ବସିଥାଏ । ପରଷୁଣୀ ଦିଜଣଙ୍କ ସାଙ୍ଗରେ ନୀଳିମା ଆସି 
ପହଞ୍ଚଲା, ପରଷୁଣୀ ଖାଇବା ବାଢ଼ି ଟେବୁଲ୍‌ରେ ରଖ୍ବାରେ ଲାଗିଲେ | ନୀଳିମା ପଚାରିଲା, 
‘ହସରେ ଖଣ୍ଡ ମଣ୍ଡଳ ଦୁଲୁକୁଚି । ନୂଆବୋଉ ବେଳେବେଳେ ବାହାରକୁ ଆସି ଏଆଡ଼େ 
ଅନେଇଁ ଦେଇ ଯାଉଛନ୍ତି । ସେ ବି ତୋ ହସ ଶୁଣିଚନ୍ତି । ଖାଇସାରି ସାର୍‌ ବିଛଣା ଧଇଲେ 
ତତେ ସାଙ୍ଗରେ ଘେନି ତାଙ୍କ ପାଖକୁ ଯିବାକୁ କହିଛନ୍ତି । ଆଜି ଜୋର୍‌ ଜେରାହବ । 
ହଉ । ଜଣେ ଲାଗିପାତି ହସେଇଲେ ନହସି ରହିହେବକି ?? ପଚାରି, ପୁଣି ତୁହାଏ ହସିଲା 
ନନ୍ଦା । 

ପରଷୁଣୀ ଦିଜଣ ଫେରିଗଲେ । ଆମ ଖୁଆ ଶେଷହେଲା । ନନ୍ଦା ନୀଳିମା ଉଠିଲେ | ମୁଁ 
କହିଲି, ‘ନନ୍ଦା, କାଲି ଟିକେ ସହଳ ଗଲେ ହୁଅନ୍ତା ନାହିଁ ?” 
‘ଲାଇବ୍ରେରିତ ସକାଳ ସାତରୁ ଖୋରୁଚି । ଜଳଖ୍‌ଆ ଖାଇଦେଇ ସାଙ୍ଗେ ସାଙ୍ଗେ ଯିବା ନା 
କାଲି ଆଉ ଗୋଟେ ବଳୟ ଦଉଡ଼ିବେ ।” 
‘ନା । ଏ କାମ ନ ସାରିଲା ଯାଏ ଆଉ କିଛି କରି ହବନାହିଁ ।” 
‘ଖାଲି ହସେଇବା ଛଡ଼ା” କହି, ନନ୍ଦା ପୁଣି ଜୋର୍‌ରେ ହସିପକେଇ କହିଲା, ‘ଚାଲ୍‌ ନୀଳି । 
ତମେ ଦିଜଣ ସବୁ ଶୁଣ । ଦେଖୁବୁ ତମ ଦିହିଙ୍କ ହସରେ ଖଣ୍ଡମଣ୍ଡଳ ନୁହେଁ, ମହୀମଣ୍ଡଳ 
ଦୃଲୁକିବ ।” ସେଠୁ ମୋ ଆଡ଼େ ଚାହିଁ କହିଲା, ଆପଣ ନ ଶୋଇଥୂଲେ, ଏମାନଙ୍କ ହସ 
ଏଠିକି ଶୁଭିଲାକି ନାହିଁ କାଲି ସକାଳେ କହିବେ ।” ଦୁହେଁ ନମସ୍କାର ହୋଇ ଫେରିଗଲେ । ମୁଁ 
ବିଛଣା ଧରିଲି । 
ଭୋରୁ ନିଦ ଭାଙ୍ଗିଗଲା । କାମଦାମ ସାରି, ଲୁଗା ଶୁଖେଇ ପଢ଼ାଟେବୁଲରେ ବସି ଡାଏରି 
ଲେଖ୍‌ଲି । ବହୁତ କଥା ଲେଖ୍‌ବାକୁ ଥଲାରୁ ପ୍ରାୟ ଦେଢ଼ଘଣ୍ଟା ଲାଗିଗଲା । ମୋ ଗବେଷଣାର 
ସଂକ୍ଷି ପ୍ରସାରର ଖସଡ଼ାଟି ଆଉଥରେ ପଢ଼ିଲି । ଉପକ୍ରମଣିକା ପାଇଁ ଆଉ ଦିଖଣ୍ଡ ବହି ତାଲିକାରେ 
ଯୋଡ଼ିବାକୁ ପଡ଼ିଲା । ସେତେବେଳକୁ ସକାଳ ହେଇ ଆସୁଥାଏ । ପିଣ୍ଡାରେ ଯାଇଁ ବସିଲି । 
ଶେଷ ଶରତ ସକାଳର ଧୀର ଶୀତଳ ପବନରେ ଗଟ୍ଗଶିଉଳିର ବାସ୍ବା । ସୂର୍ଯ୍ୟ ଉଠିଲେ । 
ରବୀନ୍ଦ୍ରନାଥ ମନେ ପଡ଼ିଲେ । ‘ଶରତ ତପନରେ, ପ୍ରଭାତ-ସପନରେ କଂଣ ଚାହୁଁଚି ଏପ୍ରାଣ,' 


Digitized by srujanika@gmail.com 


ବେହାଗ ୧୨୨ 
ମୋ ପାଇଁ ଅର୍ଥହୀନ ହୋଇ ପଡ଼ିଛି କେତେଦିନ ହେଲା ! ସ୍ବପ୍ନରେ ବି ଅକଳ୍ଥନୀୟ ସୁଖ ମତେ 
ଆବୋରି ସାରିଛି । ନନ୍ଦା ମାନେ ଯିଏ ନନ୍ଦିତ କରେ ବା ଆନନ୍ଦ ଦିଏ । ଏତେ ଆନନ୍ଦ ¦! ଏପରି 
ଆନନ୍ଦ ! ପରବର୍ର୍ତୀ ପଦଟା ବି ସେମିତି ଅର୍ଥହୀନ । “ଯଦି ଫୁଲଡାଲା ଘେନି ମାଳାଟିଏ ଗୁଛ୍ଧେ, 
ସେ ମାଳାଟି କାହାକୁ ପିନ୍ଧାଇବି' ପଚାରିଥୂଲେ କବିଗୁରୁ । ତାଙ୍କ ମନରେ ଏ ଦ୍ବିଧା ଜନ୍ମିଥୂଲା 
କାହିଁକି ? ତାଙ୍କର ଓ ତାଙ୍କ ସମକାଳୀନ ମାନଙ୍କର ଜୀବନୀ ଗୁଡ଼ିକ ପଢ଼ିବାକୁ ହେବ । ମୋ 
ମାଳାଟିତ ଜଣକୁ ହିଁ ପିନ୍ଧାଇବି । 

ଏମିତି ଭାବୁଭାବୁ ଆଖୁ ବୁଜି ହୋଇଯାଇଥୂଲା ! ମୋ ଭିତରେ ନନ୍ଦା ଖେଳୁଥିଲା । 
କେତେସମୟ ପାଇଁ ମୁଁ ବାହାର ଜଗତରୁ ବିଛିନ୍ନ ହୋଇଥୁଲି ପରା ! 
“କ”ଣ ସକାଳୁ ସକାଳୁ ନିଦ ଲାଗିଲାଣି ? କାଲି ଶୋଇ ନାହାନ୍ତି କି ?' ଶୁଣି ଆଖ୍‌ ଖୋଲିଲି । 
ନାଇଁ, ଭାବୁଥିଲି । କେତେବେଳେ ଆସିଲ ତମେ ?” 
-ପନ୍ଦରମିନିଟ୍‌ ହବ । ଆପଣଙ୍କୁ ଯେତିକି ଦେଖୁଚି ସେତିକି ବିସ୍ମିତ ହେଉଛି । ଆପଣ କେଉଁ 
ସାଧନା ବଳରେ ଏପରି ଏକନିଷ୍ଠ ହୋଇଚନ୍ତି ? କାମରେ ତଲ୍ଲୀନ ହୋଇ ଆଉସବୁ ଭୁଲି 
ପାରୁଚନ୍ତି ? 
-ନିଜକୁ ଏପରି ଭାବିନାହିଁ କେବେ । କୌଣସି ସାଧନା ନୁହେଁ ।! ଏକାଗ୍ର ହୋଇଯିବା ମୋ 
ପାଇଁ ସହଜ । ମାନେ, ଏକାଗ୍ରତା ଓ ମୁଁ ଏକାବେଳେ ହାତଧରାଧରି ହେଇ ଜନ୍ମିଚୁ । 
-ଭାବି ବସିଲେ ଆଖୁବୁଜଢି ନିଶ୍ଚଳ ହେଇଯିବେ । ଦଉଡ଼ିଲେ, ଗୋଡ଼ ଫୁଟୁକା କରିବେ । 
କାମକଲେ ଅସ୍ତି ଚର୍ମସାର ହୋଇ କାମଟି ହାସଲ କରିବେ । ହସେଇବାକୁ ବସିଲେ କଥା 
ଫାନ୍ଦିବାରେ ବିରାମ ବା ବିଚ୍ୟୁତି ହେବ ନାହିଁ । ମୋର ବେଳେ ବେଳେ ଆଶଙ୍କା ହଉଚି, 
କୁଆଡ଼େ ନାଇଁ କୁଆଡ଼େ ମାଡ଼ିଯିବେ ଠିକଣା ନାହିଁ । 
-ଯୁଆଡ଼େ ଯାଏ, ମନ ମୁକୁରରେ ତମ ଛାଇ ପଡ଼ିଥୂବ । ଅନ୍ତଃସ୍ଥଳ ଉନ୍ମଳି ଉଠୁଥୁବ ! 
-ହଉ, ଖୋସାମତି ସେତିକି ଥାଉ ! ଆଚ୍ଛା, କାଲି ନୂଆବୋଉ ନୀଳିମାଙ୍କ ହସ ଶୁଣିଲେ ? 
-ନାଇଁତ ! ତମେ ସେକଥାଗୁଡ଼ା କହି ହସେଇଲ ନା କ'ଣ ? 
-ସେ ରାତିରେ ନୂଆବେୋଉ କେମିତି କହିଥୂଲେ - ମରେ ଗେଲାମ୍ରେ ବାବା, ମରେ ଗେଲାମ୍‌ । 
ତେବେ “ମେଡ଼୍‌ ଓ୍ଯାଟର? ତାକୁ ଟପିଗଲା” କହି ଜୋର୍‌ରେ ହସିପକେଇଲା ନନ୍ଦା । 
-ଲାଇବ୍ରେରି ଯିବା ? 
-କନକ ଆସି ଏଇଠି ପଟି ଖୋଲି ଦେଖସାରନ୍ତୁ 
-କେତେବେଳେ ଆସିବେ ? 
‘ନୀଳିମା ଡାକିଯାଇଚି? କହି ଟିକିଏ ଅନେଇଁ କହିଲା - ˆ ହେଇ ଆସିଗଲେ । 
-କାଲି ଗପବେଳେ ନୀଳିମା ଥୂଲା ? 
ହଁ | 

୧୨୩ ବେହାଗ 
-ତା ସାର୍‌ ଓ ମାଡାମ୍ମାନେ ବୁଝିଲ ବୋଲି ନ ପଚାରିଲେ ରକ୍ଷା । 
-ଲାଗୁଚି, ଆମର ଏଠୁ ଏ ପ୍ରଶ୍ନ ବିଲ୍କୁଲ୍‌ ଉଠିଯିବ । 

କନକ ଆସି ପଟିଖୋଲି ପରୀକ୍ଷାକରି ତଳିପା ଭଲଥୁବା ଘୋଷଣା କରି କହିଲେ, 
‘ଆଉ ଚାରିଦିନ ପାଣ୍ଢେଇ ପିନ୍ଧିବେ ! ତାପରେ ଦେଖୁବି ।” ସେ ବିଦାୟ ନେଲେ । ନୀଳିମା 
କହିଲା, ‘ସାର୍‌, ଆପଣ ଏତେ ଗୁରୁ ଗମ୍ଭୀର କଥା କହନ୍ତି, ବହୁତ ଗମ୍ଭୀର ବି ଦେଖାଯାନ୍ତି, 
ପୁଣି ଏମିତି ମଜା କରନ୍ତି !' 
‘କପିଳାସ ଶିଖରର ସେ ଗୁମ୍ପାରେ କିମିତି ଯାତରା କଲେ !” କହିଲା ନନ୍ଦା 
“ସେ ନାଟକ ଓ କାଲି ତୋ ସାଙ୍ଗରେ ସେ ଗପ !' ଫୈ କିନା ହସିଦେଲା ନୀଳିମା । ନନ୍ଦା ବି 
ତା ସାଙ୍ଗରେ ହସିପକେଇଲା । 
- ହଉ ସେତିକି ହସିଥା । ଆଛା କହିଲ, - ଆଜି ନୁଆବୋଭଙ୍କୁ ଦେଖାକରିବି ନା ନାହିଁ ? 
‘ତାଙ୍କୁ ଦେଖାକରିବାରେ ଅସୁବିଧା କ'ଣ ?” ପଚାରିଲା ନନ୍ଦା । 
- ଅସୁବିଧା କ'ଣ ! ଏତିକି ବୁଝୁନା ? ଦେଖାହେଲେ ସେ ଯଦି ସାମାନ୍ୟ ହସି, ପଚାରନ୍ତି, 
ନନ୍ଦନ ସବୁ ଭଲତ ? ମୋର ତ ନିଶ୍ଚଢୌ ସେକଥା ମନେ ପଡ଼ିଯିବ । ମତେ ନାଜ ମାଡ଼ିବ 
ନେଇଁ ? 
-ଆପଣ ଆଉ ଲାଜ ! “କିସ ପୁଣି ଦେଖା ନଯାଏ, ବଞ୍ଚଥୁଲେ ମହୀରେ ? 
-ତମ ମୁଣ୍ଡରେ ବି ଏଇ ପୁରୁଷ -ପ୍ରଧାନ ସମାଜ ବ୍ୟବସ୍ଥାର ଲଜ଼ା ନାରୀର ଭୂଷଣ ଭଳି ବହୁ 
ଚ୍ଚିତ ବହୁ କଥୃତ କଥାଗୁଡ଼ା ଭରି ହେଇଛି । ଦେଖୁଛି ଏ ଗୁଡ଼ାବି ମୋ ସିନପ୍‌ସିସ୍‌ରେ 
ଆଲୋଚନା କରିବାକୁ ହେବ । 
-ରକ୍ଷାକରନ୍ତୁ ମହାଶୟ । ଆପଣ ବେଦ ଲେଖୁନାହାନ୍ତି । ଗୋଟିଏ ସମ୍ଭାବ୍ୟ ପ୍ରତିପାଦ୍ୟ ବିଷୟର 
ସାରକଥା ସଂକ୍ଷେପରେ ଲେଖୁଲାବେଳେ ଯାହା ମୁଣ୍ଡକୁ ଆସିଲା ଲେଖୁବେ କାହିଁକି ? 
-ନହେଲେ ତମମାନଙ୍କର ଚେତା ହବନାହିଁ । 
-ନାରୀମାନଙ୍କ ତରଫରୁ ଯୁଦ୍ଧ ଦେହି ଡାକରା ଦବାପାଇଁ ଆପଣ କିଏ, ୟା ? 
ମୁଁ ହସି ହସି କହିଲି, ଏକଥାଗୁଡ଼ିକ ନଲେଖୁବା ଯୁଣ୍ତି ଇଉ ହ୍ୟାଭଵ ମେଡ଼' ଆମ ତିନିଙ୍କ 
ହସରେ ଅତିଥୁଶାଳା ଉଛୁଳି ପଡ଼ିଲା । 

ଉଠି ଲାଇବ୍ରେରି ଆଡ଼େ ମୋହିଲା ବେଳକୁ ନୀଳିମା ବି ଆମ ସାଙ୍ଗରେ ଆସିବା ଦେଖୁ 
ପଚାରିଲି, ‘ତମର କ୍ଲାସ ନାହିଁକି ୨? ‘ଅଛି ଯେ, ଦଶଟାରେ । ଏଇନାତ ସାଢ଼େ ସାତ । 
ଢଳଖୁଆ ସାରି ଲାଇବ୍ତେରିରେ ଆଠ ଆଗରୁ ପହଞ୍ଚଯିବା । ବହିଗୁଡ଼ିକ ବାଛି ଆପଣଙ୍କ 
ଟେବୁଲ୍ଯାଏ ଆଣିବାରେ ସେ ମତେ ସାହାଯ୍ୟ କରିବ,” କହିଲା ନନ୍ଦା । 

ସେଇଆ ହେଲା । ଆଠରୁ ସାଢ଼େ ନ ଭିତରେ ବହିଯାକ ଆସିଗଲା । ମୁଁ ଚାରିଟା 
ପ୍ରସଙ୍ଗର ରେଫରେନ୍ସ ଦେବା ସାରିଲି । ନୀଳିମା, ତା କାସକୁ ଗଲା । ବାକି ରେଫରେନ୍ସତକ 

ନୋଟ୍‌ କରିବାରେ ନନ୍ଦା ମତେ ସାହାଯ୍ୟ କଲା ! ଗୋଟାଏର ପନ୍ଦର ମିନିଟ୍‌ ଆଗରୁ ରେଫରେନ୍ସ 
କାମ ସରିଲା । ନନ୍ଦା ମୁଁ ଦୁହେଁ ମିଶି ବହିଯାକ ଲାଇବ୍ରେରିଆନ୍‌ଙ୍କୁ ଦେଇ ଠିକ୍‌ ଗୋଟାକରେ 
ଲାଇବଵ୍ତେରି ଛାଡ଼ିଲୁ ! 

ବାଟରେ କହିଲି, ‘ନନ୍ଦା, ଜଳଖୁଆବେଳେ ନୂଆବୋଉ ନଥୁୂଲେ । ଏଇନାତ ନିଦ୍ଧେ 
ଥିବେ । କ”ଣ କରିବି ? 
-ଯିବେ, ନମସ୍କାର ହେବେ, ଖାଇବସିବେ । 
-ମାତ୍ର ସେ ଯଦି ଟିକିଏ ବି ହସନ୍ତି ନା, ବଡ଼ ନାଜକଥା ହବ । 
-ଧରାଯାଇ ଆପଣ ତାଙ୍କୁ ନଭେଟି ଅତିଥୂୃଶାଳାକୁ ଏକା ନଉଟିବେ । ମୁଁ ସତମିଛ କହି 
ନୂଆବୋଉଙ୍କୁ ଜଣେଇ ଆପଣଙ୍କ ଖାଇବା ନେଇଯିବି ବା ପଠେଇ ଦେବି । ରାତିରେ କ”ଣ 
ହବ ?” 
-ହାହେଲେ କ'ଣ କହୁଚ ? 
-ଆପଣ ନୂଆବୋଉଙ୍ୁ ଭେଟିବେ । ହସିବାର ହେଲେ ହସିବେ । ଏକାଥରକେ କାମ ଫତେ । 
ଅଗତ୍ୟା ଭୋଜନଶାଳାକୁ ଗଲି । ନୂଆବୋଉ ଦୁଆରମୁହଁରେ ଥୂଲେ | ନମସ୍କାର 
ହେଲାମାତ୍ରେ କହିଲେ, “ନନ୍ଦନ, କାମ ସରିଲା ? ଫ୍ୟାକ୍ସରେ ତମ ଫର୍ମ ଆସିଯାଇଚି । ତମେ 
ପୂରଣ କଲାପରେ ଚାରି ସେଟ୍‌ ଜିରକ୍ସ କରିଦେବା । ତମେ ତିନିସେଟ୍‌ ତମ କୁଳପତିଙ୍କୁ ଦେବ 
ଓ ଗୋଟେ ସେଟ୍‌ ମୋ ପାଖରେ ରଖୁବ ।! 
-ସରିଛି । ମାତ ଖସଡ଼ାଟା ଟିକେ ଦେଖୁ ଭଲକରି ଉତାରିବାକୁ ପଡ଼ିବ । ସେଠୁ ଆପଣ ଦେଖୁ 
ସାରିଲେ ଡିଟିପି କରେଇଦବା । 
-ସେ କାମ ନନ୍ଦାର । ତମେ ବ୍ୟସ୍ତ ହବା ଦରକାର ନାହିଁ । ଏ ଉତରା ଉଡ଼ୁରି ବଡ଼ ବିରଭ୍ତିକର । 
ତାଛଡ଼ା ଉତାରି ଲାବେଳେବି ସଂଶୋଧନ କରିବାକୁ ମନହୁଏ । ସେମିତି ହେଲେ ଅଯଥା 
ଡେରି ହବ । ମୁଁ ଭାବୁଚି -ତମେ ଡାକିବ, ନନ୍ଦା ଲେଖୁବ, ତାପରେ ମୁଁ ଦେଖ୍ବି । ପସନ୍ଦ ହଉଚି ? 
ଵରକ୍ଷାହେଲା, ବୁଝିଲ କହିନାହାନ୍ତି” କହି, ବାକ୍ୟଟା ସଂପୂର୍ଣ୍ଣ କରି ପାରିଲିନି । ହସରୋଳରେ 
ଭୋଜନଶାଳା ଦୁଲୁକିଲା । ୟା ଭିତରେ କଥାଟା ବିଦ୍ୟାଶ୍ରମସାରା ଖେଳିଯାଇଥୁୂବା ଜାଣି 
ଟିକିଏ ଆଶ୍ଚର୍ଯ୍ୟ ହେଲି । ଲାଗିଲା, ମୁଁ ସାନ ବଡ଼ ସମସ୍ତଙ୍କର ଏକାନ୍ତ ଆପଣାର ହେଇଯାଇଛି । 
ହସର ଦେବତା ଅଛନ୍ତି ? ଥିବେ ନିଶ୍ଚେ । ତାଙ୍କୁ ମନେ ମନେ ପ୍ରଣାମ ଜଣେଇଲି । 
ଖାଇସାରିଲାପରେ ନୂଆବୋଉ କହିଲେ, “ନନ୍ଦନ, ଓପରଓଳି ପିଣ୍ଡାରେ ଘୁମେଇଁ ପଡ଼ିଥୂଲ । 
ତମେ ନୀଳିମା ସାଙ୍ଗହେଇ ଯା। ନୀଳିମା ଫେରିଆସିବାପରେ ତମେ ଘଣ୍ଟାଏ ଦିଘଣ୍ଟା। ଶୋଇପଡ଼ । 
ନନ୍ଦା ସାଢ଼େ ତିନିଟାବେଳକୁ ପହଞ୍ଚବେ । ସେବି ଟିକେ ଶୋଇପଡ଼ିଲେ ଭଲ | କ'ଣ...... 
ସେବି ବୁଝିଲ' କହିପାରିଲେବି । ପୁଣି ହସ ଉଠିଲା ! ନୀଳିମା ମୁଁ ହସୁହସୁ ଅତିଥୂଶାଳା 
ଆଡ଼େ ଚାଲିଲୁ । ପାହାଚ ପାଖରେ ପହଞ୍ଚ୍‌ ନୀଳିମାକୁ ବିଦାୟ ଦେଲି । ଭିତରକୁ ଯାଇ ଖଟରେ 

ଗଡ଼ି ପଡ଼ିଲି । ସାଙ୍ଗେ ସାଟ୍ଗେ ନିଦ ହେଇଗଲା । 

ନିଦଭାଙ୍ଗିଲାବେଳକୁ ନନ୍ଦାର କଣ୍ଠ ଶୁଭିଲା, ‘ଉଠିଲେଣି ?? ‘ ଆସୁଚି” କହି, ମୁହଁଧୋଇ 
ଆସିଲାବେଳକୁ ନନ୍ଦା ତାଡ଼ାଏ କାଗଜଧରି ଚଉକିରେ ବସିଚି । କହିଲା, ଡାକନ୍ତୁ ।” 
‘ଭାରତୀୟ ପରମ୍ପରା ଓ ଭାରତର ଭବିଷ୍ୟତ” ସନ୍ଦର୍ଭର ସଂକ୍ଷିପ୍ତ ସାର : ଶିରୋନାମ ପରେ 
ଆମ ଖସଡ଼ାଟା ଲେଖୁବ । ପ୍ରତି ପୃଷ୍ଠାରେ ଚାରିପଟେ ମାର୍ଜିନ୍‌ । ପୃଷ୍ଠାତଳେ ପ୍ରାୟ ଚଉଠେ 
ଜାଗା ଉପରେ ଗାର ଦେଇ ତା ତଳେ ପାଦଟୀକା ଲେଖୁବାକୁ ହେବ ।' 
- ଟିକେ ରହନ୍ତୁ । ମୁଁ ଦିକର ଓ ତଳ ଉପର ମାର୍ଚିନ୍‌ ପାଇଁ ନାଲିଗାର ପକେଇ ଦିଏଁ । ତା 
ସାଙ୍ଗକୁ ପାଦଟୀକା ଚଉଠ ଉପରେ ବି ଗାର ଟାଣିଦେବି । ଅନୁଗ୍ରହ କରି ଆପଣ ଅନେଇଁବେ 
ନାହିଁ । ତାହେଲେ ମୁଁ କିଛି କରିପାରିବି ନାହିଁ । 
ପୁଣିଥରେ ମତେ ସେକଥା ମନେପକେଇବା ଦରକାର ନଥୁଲା । ମୁଁ ଜମା ଚାହିଁ ନଥାନ୍ତି ।” ମୁଁ 
ମୋ ଖସଡ଼ା ପଢ଼ିବାରେ ମନଦେଲି । କିଛି ସମୟ ପରେ ନନ୍ଦା କହିଲା, ୮ ମୁଁ ପ୍ରସ୍ତୁତ । ଡାକନ୍ତୁ । 
ପାଦଟୀକା ଦେଲା ଜାଗାରେ, ପାଦଟୀକା କହି, ସେଇଟା ଡାକିବେ । କ୍ରମିକ ସଂଖ୍ୟା ଦେବା 
ମୋ ଦାୟିତ୍ଵ । ପ୍ରସଙ୍ଗ ବଦଳିଲେ ଉପଶିରୋନାମ ଦିଆଯିବ ଓ ପାଦଟୀକା ପୁଣି ଏକରୁ 
ଆରମ୍ଭ ହବତ ?” | 
- ହଁ । ଉପଶିରୋନାମ ଭାବରେ ପ୍ରଥମେ ଲେଖ ଉପକ୍ରମଣିକା । 
-ଲେଖ୍ଲି । 
‘ହଉ, ଆରମ୍ଭ କରୁଛି”' କହି, ମୁଁ ମୋ ଚିଠାଖସଡ଼ା ଡାକିବାରେ ଲାଗିଲି । ଗୋଟେ ପ୍ରସଙ୍ଗ 
ପରେ ଆଉ ପ୍ରସଙ୍ଗ ଆସିଲେ, ପ୍ରସଙ୍ଗ ଓ ଶିରୋନାମଟି ଡାକିଦଉଥାଏ । ସନ୍ଧ୍ୟା ଛ”'ରେ 
ଲେଖା ସରିଲା । ନନ୍ଦା ଫାଇଲଧରି ଉଠୁ ଉଠୁ କହିଲା, ଏଇତକ ନୂଆବୋଉଙ୍କୁ ଦେଇ ମୁଁ 
ଟିକେ ଗଡ଼ି ପଡ଼ିବି । ଆପଣ ବି ଟିକିଏ ବିଶ୍ରାମ କରନ୍ତୁ । ଖାଇବାବେଳ ହେଲେ କିଏ ହେଲେ 
ଡାକି ଆସିବ ।” ସଂଶୋଧନ କରି କରି ଚିଠାଟା ଡାକୁଥଲି । ଅଢ଼େଇଘଣ୍ଟା ଏକାଗ୍ର ପରିଶ୍ରମରେ 
ଟିକିଏ କ୍ଲାନ୍ତି ଅନୁଭବ କରୁଥୁଲି । ନନ୍ଦା ଯିବା ସାଙ୍ଗେ ସାଙ୍ଗେ ଶୋଇପଡ଼ିଲି । 

ସାଢ଼େ ଆଠଟା ବେଳକୁ ନିଦ ଭାଙ୍ଗିଲା । ଟିକକ ପରେ ନନ୍ଦା ଓ ନୀଳିମା ଆସି 
ଡାକିଲେ, ‘ଯିବା ?? ବାହାରିପଡ଼ିଲି । ବାଟରେ ନନ୍ଦା କହିଲା, ‘ନୂଆବୋଉ ପଢ଼ି, ବହୁତ 
ତାରିଫ୍ଵ କରୁଥିଲେ । କାଲି ଆଠଟାରେ ମୁଁ ଡିଟିପି କରିଦେବି । ଆପଣ ତା ଭିତରେ ଦରଖାସ୍ତ 
ଫର୍ମ ପୁରଣ କରିଦେଲେ, ଦଶଟାବେଳକୁ ସେଟାବି ଡିଟିପି ହେଇଯିବ । ଏଗାରଟାରେ ଆପଣ 
ଆଉ ରାମବାବୁ ବିଶ୍ବବିଦ୍ୟାଳୟ ଉଦ୍ଦେଶ୍ୟରେ ବାହାରି ପଡ଼ିବେ । ଗଲାବେଳେ ଆପଣ ଓ 
ଲେଉଟାଣି ରାମବାବୁ ଗାଡ଼ି ଚଳେଇବେ । ନଅଟା ସୁଦ୍ଧା ପହଞ୍ଚବେ । ଏତକ ମୋ କଥା 
ନୁହେଁ । ନୂଆବୋଉଙ୍କର ।” 


-ଦେଖ, କୁଳପତି କ”ଣ କରୁଚନ୍ତି ! 

ବେହାଗ ୧୨୬ 

ପରଦିନ ସନ୍ଦର୍ଭସାର ଓ ଦରଖାସ୍ତ ଡିଟିପି ହେଇଗଲା । ତିନିଟି ସେଟ୍‌ ଗୋଟେ ଫାଇଲ୍‌ରେ 
ମତେ ବଢ଼େଇଦେଇ, ଆଉ ଗୋଟିଏ ସେଟ୍‌ ଅଲଗା ଫାଇଲ୍‌ରେ ନିଜପାଖରେ ରଖୁ ନୂଆବୋଉ 
କହିଲେ, ‘ଆସ । 

ଠିକ୍‌ ଏଗାରଟାରେ ବିଦ୍ୟାଶ୍ରମ ଛାଡ଼ିଲି । କୁଳପତିଙ୍କ ଅଫିସରେ ଗୋଟାଏରେ ପହଞ 
ଦେଖାକରି ଦରଖାସ୍ତ ଫାଇଲ୍‌ ବଢ଼େଇଦେଲି । ସେ ଆଖୁବୁଲେଇ ନେଇ ତାଙ୍କ ସୁପାରିଶ ଓ 
ଚିଠି ଷ୍ଟେନୋଙ୍କୁ ଡାକି ଦେଇ କହିଲେ, ‘ଦୁଇଟା ପୂର୍ବରୁ ଏଟା ସ୍ତିଦ୍ବ ପୋଷ୍ଟରେ ଯିମିତି ଯାଏ 
ଦେଖୁବ ।” ସେଠୁ ମୋ ଆଡ଼େ ଅନେଇଁ କହିଲେ, “ନନ୍ଦନ, ତମ ଦରଖାସ୍ତ ଓ ମୋ ଚିଠିର 
ନକଲ ଉପାଧ୍ୟାୟ ଓ ରାଜଶେଖରଙ୍କୁ ପଠେଇଦେବି । ମୋର ବିଶ୍ଵାସ ତମର ହେଇଯିବ । 
ମତେ ପାଞ୍ଚଟାରେ ଭେଟି ବିଦ୍ୟାଶ୍ରମ ଅଧ୍ଯକ୍ଷାଙ୍କ ପାଖକୁ ଚିଠିଖଣ୍ଡେ ନେଇଯିବ । ଆସ ।' 

ନମସ୍କାର କରି ତାଙ୍କ କକ୍ଷରୁ ବାହାରିଆସିଲି । ରାମବାବୁ କାରୁପାର୍କରେ ଅପେକ୍ଷାକରୁଥୁଲେ । 
ମୁଁ ଗାଡ଼ି ଷ୍ଟିୟରିଂ ଧରି କହିଲି, ‘ରାମବାବୁ, ଟିକେ କଟକ ଯିବା ।' 
-କଲେଜ ? 
-ନାଇଁ, କଲେଚତ ବନ୍ଦ । ମୋ ଡ୍ରାଇଭିଂ ଗୁରୁ ମହାରଣାଙ୍କ ପାଖକୁ । ତିନିହେଁ ସାଙ୍ଗହେଇ 
ଖାଇବା । ସେଠୁ ମୋ ବସାଯାଇ ଚାରିଟାରେ କୁଳପତିଙ୍କ ଅଫିସକୁ ବାହାରିଯିବା । 

ମହାରଣା ମତେ ଦେଖୁ ବହୁତ ଖୂସିହେଲେ । ରାମବାବୁଙ୍କୁ ଦେଖୁ ଦେଖୁ କହିଲେ, 
‘ଆରେ ଡୁ ବିନ୍ଧାଣିମା ରାମ ନା ? ମତେ ଚିହୁ ଚୁ ?' 


-କଣ୍ଠଟା ଚିହ୍ନାଚିହ୍ନା ଲାଗୁଚି । ମାତ୍ର ମୁହଁ ଚିହ୍ନିପାରୁନି । 

ଏଇ ପ୍ରଫେସର ଆଞ୍ଚାଙ୍କ ଭଳି ଶିଖାଳି ହଜାରରେ ଜଣେ ବି ନାହାନ୍ତି । ସମତେ ଯେମିତି 
ଓଳିଆରୁ ଗଜା ! ବୁଵି ବୃତ୍ତି ନାଇଁ, ଖାଟେଣି ନାହିଁ, ଖାଲି ଲାଇସେନ୍ସ ଦରକାର ହ୍ୟାଳ୍ପଙ୍କର ! 
ଆରେ ସେଥର ଭଟ୍ଟାରିକା ବାଟରେ ଆମର ଭେଟ ହେଇନଥୁଲା ? ତୁ ଫେରୁଥଛୁ ।! ହଠାତ 
ବଵ୍ରେକ୍ୃଫେଲ ହେଇଗଲା ଯେ ମୋ ଗାଡ଼ିରେ ଧକ୍କା 'ଂହଉହଉ ଅନ୍ପକେ ବଞ୍ଚଗଲା । ତୋ ଗାଡ଼ି 
ଗୋଟେ କୋଉ ରଜାପିଲା ଚଲଉଥୁଲା । ହ୍ୟାନ୍ଥ ଦିନଟାରେ ଦିଅଁ ଦର୍ଶନ ପାଇଁ ଯାଇ ଟାଙ୍କେ 
ଠୁଙ୍କି ଦେଇଥୁଲା ! ମୁଁ ବ୍ରେକ୍‌ କସି ଗାଡ଼ିଟା ମୋଡ଼ିଦେଇ ନଥୁୂଲେ ନିକୁଛିଆରେ ପୁଅର ମୁଣ୍ଡଟା 
ଫାଟିଥାନ୍ତା । ସେଥୁରେ ଫେର୍‌ ଓହ୍ଲେଇ ତୋ ଓପରେ ତେରିମେରି ହେଲା, ‘ମେକାନିକ୍‌ । କି 
ମେକାନିକ୍‌ ବେ ? ବ୍ରେକ୍ଵ ଧଇଲାନାଇଁ କିମିତି ? 

“ମୁଁ ଗାଡ଼ିରୁ ଓହ୍ଲେଇ ତତେ ସାଙ୍ଗରେ ଧରି ଖୋଲାଖୋଲି କରି ଦେଖଲାବେଳକୁ ଟୋପାଏ ବି 
ଵ୍ରେକ୍ବ ଅଏଲ୍‌ ନାହିଁ । ପଚାରିଲି, “ଏ ଗାଡ଼ି କିଏ ଚଲଉଚି ?” ତୁ କିଛି ନକହି ଚୁପ୍‌ ଚାପ୍‌ 
ଠିଆହେଲୁ । ହେଲେ ତୋ ଆଖୁ ସବୁ କହୁଥାଏ । ମୁଁ ସେ ଟୋକାକୁ କହିଲି, ‘ତମେ ଏ ଗାଡ଼ି 
ଚଲଉଚ ନା ? ବୋପାର ପଇସା ଅଛି ବୋଲି ଗାଡ଼ି ଚଲାବି କଣ ଛାଏଁ ଛାଏଁ ହେଇଯିବ ? 
ଡ୍ରାଇଭିଂ ଲାଇସେନ୍ସ ଅଛି ? ଡ଼ରାଇଭର ତ ଅଛି, ତମେ ଷିୟରିଂ ଧରୁଚ କାଇଁକି ? ଦୁର୍ଘଟଣାକରି 

୧୨୭ ବେହାଗ 
ତା ମୁଣ୍ଡରେ ଅଠା ବୋଳିବା ପାଇଁ, ନାଇଁ ? ଶେଷଥର ଗାଡ଼ି କେବେ ଗାରେଜ ନେଇଥଲ ? 
ମୋ ଗାଡ଼ିରେ ନାଗିଥୂଲେ ଆଜି ଏଇଠୁ ମାମୁଁଘର ଯାଇଥାନ୍ତ । ଭିତରେ ଜଜସାହେବ ବସିଚନ୍ତି, 
ଭଲକରି ଦେଖୁଥା ।” ଏତିକିରେ ତା ଅଠାଠିକ୍୍‌, ସେ ଗାଡ଼ିପଛକୁ ଚାହିଁ ଇଂରେଜୀରେ ମାଫି 
ମାଗିଲା ବେଳେ ତୁ ମତେ ଚିହ୍ନାଦେଲୁ, “ମୁଁ ଶାଳବଣିର ମୁକୁନ୍ଦ ମହାରଣାଙ୍କ ପୁଅ ଆଦିକନ୍ଦ 
ବୋଲି ତତେ କହିଲି । ଏବେ ଚିହ୍ନିଲୁ ?? 

ରାମବାବୁ ନଇଁପଡ଼ି ମହାରଣାଙ୍କ ପା'ଧୂଳି ନେଇ କହିଲେ, “ଚେହେରା କେତେ 
ବଦଳିଯାଇଚି ! 
-ତୋ କଥା କହ | 
-ସେଇଦିନ ଚାକିରି ଛାଡ଼ିଲି । କେଡେଦିନ ବାଦେ ଆମ ନୂଆଗୀ ଆଶ୍ରମରେ କାମ ପାଇଗଲି । 
-ବାହାସାହା ହେଲୁଣି ? 
-ଆଜ୍ଞା, ଦୋଟି ପୁଅଙ୍କ ବାଦେ ଚାରିବର୍ଷର ଝିଅଟିଏ । ତାକୁ ଆମ ଆଶ୍ରମରେ ପଢ଼େଇବି 
ଭାବିଚି । ଭଗବାନ ଯାହା କରିବେ । ଆପଣ ଆମ ସାରଙ୍କୁ ବହୁତ ଭଲ ଶିଖେଇଚନ୍ତିତ ! 
-ଆରେ ମୁଁ କଣ ଶିଖେଇଚି ? ନିଜେ ଖିଖୁଚନ୍ତି । 
“ଚାଲନ୍ତୁ, କୋଉଠି ଗଣ୍ଡେ ଖାଇଦେବା,' ମୁଁ କହିଲି । 
- ଆପଣଙ୍କର ମୋର ତ ସାଦା, ରାମର ? 
-ସାଦା । 

ତିନିଜଣଯାକ ପାଖର ଗୋଟିଏ ନିରାମିଷ ଭୋଜନାଳୟରେ ଖାଇଲୁ । ଖାଇସାରି 
ବାହାରକୁ ଆସି ମହାରଣା ପଚାରିଲେ, “ସାରେ, ଆପଣ ଏଗାରରେ ଏଠୁ ବିଦା ହେଲେ । 
ଆଜି ଅଠର ! ଏ ସାତଦିନ ଦେଖାନଥୂଲା କିମିତି ?” ଟିକିଏ ରହି କହିଲେ, ‘ଓ, ବୁଝିଲି । ଏ 
ରାମ ତା କଥା କହିଲାପରେ ବି ଆପଣଙ୍କୁ ଫେରେ ପଚାରୁଚି ¦! ମୋ ମୁଣ୍ଡ ଠିକଣା ନାହିଁ- 
ଆପଣ ଏ ଦଶହରାଛୁଟିଟା ସେଇ ଆଶ୍ରମରେ କଟଉଚନ୍ତି ପରା ! ଭଲ କଥା । କୋଉଦିନ 
ମଉକାହେଲେ ମୁଁ ଯାଇ ଘେରେ ବୁଲିଆସିବି ।' 
-ଆଜି ଆସୁନାହାନ୍ତି ? 
-ନା ! ସ୍ତ୍ରୀକୁ ଜର | ଡାକ୍ତର କହୁଚି ଟାଇଫଏଡ଼୍‌ ! ଯିବି କେମିତି ? ସେ ସାଷ୍ଟମ ହଉ, ଥରେ 
କପିଳାସ ଯିବୁ । ଢ଼େର ଦିନୁ ଚନ୍ଦ୍ରଶେଖର ଦର୍ଶନ ହେଇନାହିଁ । ସେତିକିବେଳେ ଦିହେଁ ଯାଇଁ 
ଆଶ୍ରମ ଆଡ଼େ ଘେରାଏ ବୁଲିଆସିବୁ । 
‘ଆମେ ଆସୁଚୁ” କହି, ନମସ୍କାର ହେଇ ଫେରିଲୁ । ବାଟରେ ରାମବାବୁ କହିଲେ, ‘ଅଭୁତ 
ମଣିଷ ଇଏ । ନିଜେ ନିଜକୁ ଗଢ଼ିଛନ୍ତି । ତାଙ୍କ ବାପ ମା ଦିଜଣଯାକ ପାଗଳ ହେଇଗଲେ । 
ଦାଦା ଖୁଡ଼ୀ ଏଙ୍କୁ ବିଦା କରିଦେଲେ । ସେ ଗୀ ଛାଡ଼ି ଦେଲେ ଯେ ଆଉ ସେମୁହା ହେଇନାହାନ୍ତି । 
କିନ୍ତୁ ତାଙ୍କ ବାପାଙ୍କ ପରିଚୟ ଦେଲେତ ! 

-ଆଜ୍ଞା, ମହାରଣାଏ ଆମ ଆଡ଼ର ବିଖ୍ୟାତ କାରିଗର ! କେତେଠେଇଁ ତାଙ୍କ ଗଢ଼ା ନାରାୟଣ, 
ରାଧାକୃଷ୍ଣ ସୀତାରାମ, ହନୁମାନ୍‌ ପୂଜା ପାଉଚନ୍ତି । ଖାଲି ପଥର ନୁହେଁ, ଅଷ୍ଟଧାତୁ ମୂର୍ଭି ବି 
ଗଢତୁଥ୍‌ଲେ। 
-ପାଗଳ ହେଲେ କିମିତି ? 
-ଭଗବାନଙ୍କ ଲୀଳା ଆଜ୍ଞା । ଆମକୁ ପାର୍ବତୀ ଚନ୍ଦ୍ରଶେଖର ସପନେଇଚତ୍ତି କହି ଲୁଗାପଟା 
ଫୋପାଡ଼ି ନାଚି ନାଚିକା ଘରୁ ବାହାରି ଚାଲିଗଲେ ଯେ ଆଉ ପରା ମିଳିଲା ନାହିଁ । ମୁକୁନ୍ଦଙ୍କ 
ସାନଭାଇ ବୀର ପେଶେଇଥୂଲା ବୋଲି ଭୁଟ୍ଭାଟ୍‌ ହଉଥ୍‌ଲେ ଲୋକେ | 

ବିଶ୍ଵବିଦ୍ୟାଳୟରେ ପହଞ୍ଚ୍‌ ଦେଖୁଲୁ, ଡାକରା ପାଇ କୁଳପତି ରାଜଭବନ ଯାଇଚନ୍ତି । 
ଆମକୁ ଅପେକ୍ଷା କରିବାକୁ କହି ଯାଇଛନ୍ତି । ସେ ଫେରିଲେ ସଂଜ ଆଠରେ । ମତେ ଦେଖୁ 
କହିଲେ, ‘ନନ୍ଦନ, ଏ ଚିଠି ପ୍ରିନ୍ଧିପାଲଙ୍କୁ ଦେଇ କହିବ, ଚାରି ପାଞ୍ଚଦିନେ ସବୁକଥା ବିଚାରକରି 
ମତେ ଜଣେଇବେ ।' ଷ୍ଟେନୋ ମତେ ଗୋଟେ ପ୍ୟାକେଟ୍‌ ବଡ଼େଇଦେଲେ । କୁଳପତି କହିଲେ, 
‘ସବୁ ଏଥ୍‌ରେ ଅଛି । ତଥାପି ଦରକାର ହେଲେ ମତେ ଫୋନ୍‌ କରିବେ । ହଉ, ଆସ ।' 

ବିଶ୍ଵବିଦ୍ୟାଳୟ ଛାଡ଼ୁ ଛାଡୁ ସାଢ଼େ ଆଠ । ରାମବାବୁ ତ ପୋଖତ ଡ୍ରାଇଭର | ତଥାପି 
ଷାଠିଏ ପିଷଠି କିଲୋମିଟର ବାଟତ, ବିଦ୍ୟାଶ୍ରମରେ ପହଞ୍ଚଲାବେଳକୁ ରାତି ସାଢ଼େଦଶ । 
ସିଧା ଅତିଥୂଶାଳାକୁ ଗଲୁ । ପିଣ୍ଡାରେ ନୁଆବୋଉ, ନନ୍ଦା ଓ ନୀଳିମା ବସିଥୂଲେ ! ମୁଁ ଓହ୍ଲେଇବା 
ମାତ୍ରେ ନୂଆବୋଉ ପଚାରିଲେ, ‘କ'ଣ ତମ ଦରଖାସ୍ତ ପଠେଇବାକୁ ନାମଙ୍ଗ ହଉଥୁଲେ କି ?” 
‘ନାଇଁ, ସେ କାମ ସୁରୁଖୁରୁରେ ହେଲା । ଉପାଧ୍ୟାୟ ଓ ରାଜଶେଖରଙ୍କୁ ମୋ ଦରଖାସ୍ତ ଓ 
ତାଙ୍କ ସୁପାରିଶର ନକଲ ପଠାଇଦେଲେ । ଏଇ ଚିଠି ଦବାପାଇଁ ମତେ ଅଟକେଇ ଦେଲେ” 
କହି, ପ୍ୟାକେଟଟି ବଡଢ଼େଇଦେଲି ଓ କହିଲି, ‘ଚାରି ପାଞ୍ଚଦିନେ ତାଙ୍କୁ ଜଣାଇବାପାଇଁ କହିଛନ୍ତି ।” 
‘ଏତେ ତରବର କ'ଣ ? ହଉ, ମୁଁ ଦେଖୁଚି । ତମେ ଧୁଆଧୋଇ ହେଇ ଆସ । ରାମବାବୁ, 
ନୀଳିମା ଆଉ ନନ୍ଦା ଆପଣଙ୍କୁ ବସାରେ ଛାଡ଼ିଦେଇ ଆସିବେ ।” 

ମୁଁ ଗାଧୋଇସାରି ବାହାରିଲା ବେଳକୁ ନନ୍ଦା-ନୀଳିମା ଫେରି ଆସିଥୂଲେ । ନୂଆବୋଉ 
କହିଲେ, ‘ନନ୍ଦନ, ଆଜି ମୋ ଘରେ ଖାଇବ । ମୁଁ ରାନ୍ଧିଛି । ଗାଡ଼ି ମୁଁ ଚଳଉଚି । ତମେ ମୋ 
ପାଖରେ ବସ । କୁଳପତିଙ୍କ ଚିଠି ସମ୍ପର୍କରେ କଥା ହେଇ ହେଇ ଯିବା ।” ସେ ଶ୍ଟିୟରିଂ 
ଧଇଲେ । ନନ୍ଦା-ନୀଳିମା ପଛରେ । ମୁଁ ବସିବା ମାତ୍ରେ ଗାଡ଼ିଷ୍ଟାର୍ଟ୍‌ କରି ନୂଆବୋଉ କହିଲେ, 
‘ନନ୍ଦନ, ସାଇନ୍ଧ ଆର୍ଟସ ଆଉ ଆଇ.ଟି.ରେ ଡିଗ୍ରୀ କୋର୍ସ ଖୋଲିବାପାଇଁ ଆମେ ଦରଖାସ୍ତ 
କରିବା କୁଳପତି ଚାହାନ୍ତି । ଆଜି ଠିକେ ଠିକେ ଆଲୋଚନା କରିବା । ମୋ ସମସ୍ୟା କଥା 
କହିବି । ସମସ୍ତେ ଆଚିକ ଭାବିବା । କାଲି କଥା ହୋଇସାରି ସ୍ଵାମୀଜୀଙ୍କୁ କହିବା । ସେ 
ରାଜିହେଲେ, ପ୍ରସ୍ତାବଲେଖ୍‌ ପଠାଇବା ଗୋଟେ ଦିଟା ଦିନର କାମ ।” 

ଆମେ ତାଙ୍କ ଘରେ ପହଞ୍ଚଲୁ ! ନନ୍ଦା ନୀଳିମା ଯାଇଁ ଖାଇବା ଆଣି ବାଢ଼ିଦେଲେ । 
ତହିର, ନଡ଼ିଆ ପାଚେଡ଼ି ଆଉ ଖୁରି । ନୂଆବୋଉ ଆମକୁ ସାମ୍ନାକରି ବସିଲେ । ଆଲୋଚନା 

ଆରମ୍ଭ କରି କହିଲେ, ‘ପ୍ରଥମେ ସ୍ଥାନ ସଂଖ୍ୟା । ପ୍ରତ୍ୟେକ କୋର୍ସରେ ବତିଶରୁ କମ୍‌ସ୍ଥାନ 
ରହିଲେ ସହବନ୍ଧନ ମିଳିବ ନାହିଁ । ତେଣୁ ଆମକୁ ତିନିବର୍ଷରେ ୨୮୮ ପିଲାଙ୍କ ପାଇଁ ବ୍ୟବସ୍ତା 
କରିବାକୁ ହେବ । ଏଥୁରୁ ଅଧେ ଫ୍ରି ସିଟ୍‌ ନହେଲେ ମୋ ପିଲାଏ କୁଆଡ଼େ ଯିବେ ? ଏପ୍ରି 
ସିଟ୍‌ପିଲାଙ୍କୁ ଖୋଇବା ଦାୟିତ୍ଵ ଆମର । ସେମିତି ଶିକ୍ଷକ ଲାଗିବେ ପ୍ରାୟ ୨୫ । ଲାଵବୋରେଟରି 
କର୍ମଚାରୀ ୩୦, ପିଲାଙ୍କ ହଷ୍ଟେଲ, ଶିକ୍ଷକ ଓ ଅଣଶିକ୍ଷକ କର୍ମଚାରୀଙ୍କ ପାଇଁ ବାସଗୃହ, 
ସବୁପାଇଁ ପାଣି ଓ ବିଜୁଳି ବ୍ୟବସ୍ତା ! ମୋଟାମୋଟି ଏକ କାଳୀନ ଖର୍ଚ୍ଚ ସାଢ଼େ ତିନିକୋଟିରୁ 
ଚାରି କୋଟି ଓ ପୌନଃପୁନିକ ବାର୍ଷିକ ଖର୍ଚ୍ଚ ୭୦ ଲକ୍ଷରୁ କୋଟିଏ ହୋଇପାରେ । ଆଫିଲିଏସନ 
ପାଇବା ପୂର୍ବରୁ ହଷ୍ଟେଲ୍‌, ଶିକ୍ଷକ ଓ କର୍ମଚାରୀଙ୍କ ବାସଗୃହ, କ୍ଲାସରୁମ୍‌ ଲେକ୍ର ଥୁଏଟର, 
ଲାବଵବୋରେଟେରି ପାଇଁ ଘର ଓ ଯନ୍ତ୍ରପାତି କରିବାକୁ ପଡ଼ିବ । ତା ସାଙ୍ଗକୁ ନିଯୁକ୍ତି ପାଇଁ 
ଦରଖାସ୍ତ ମଗେଇ, ପ୍ରାର୍ଥୀମାନଙ୍କୁ ପରୀକ୍ଷାକରି ତାଲିକା ତିଆରି କରିବାକୁ ହେବ । ଗଲା 
ପନ୍ଦର ବର୍ଷରେ ମୂଳପାଣ୍ଠି ଓ ନୂଆ ସଂଗ୍ରହ ମିଶି ଆମର ମୋଟ ପାଣ୍ଡି ଆଠକୋଟି । ଏବେ 
ଅଧୁଵକ ଚାରି ପାଞ୍ଚକୋଟି ପାଇବା କିମିତି ? 

ନନ୍ଦା କହିଲା, ‘ନୂଆବୋଉ ! ଅଧେ ଫ୍ରି ଓ ଅଧେ ପଇସାଦିଆ ସିଟ୍‌କଲେ ପିଲାଏ ଆରମ୍ଭରୁ 
ଦି ଦଳ ହେଇଯିବେ । ଦବା ପିଲାଙ୍କ ଦାବି ବି ନାନା କିସମର ହୋଇପାରେ । ଆମେ ଆମର 
ଆଶ୍ରମିକ ବାତାବରଣ ରଖୁବା କିମିତି ? 

ଠିକ୍‌, ମୁଁ ଖର୍୍ଟ କମେଇବାକୁ ବାହାରି ସେମିତି ଭାବୁଥଲି ।” 

ନୀଳିମା ପଚାରିଲା, ‘ନୂଆବୋଉ, ଟିକିଏ ଆଗରୁ ଆପଣ ନୁଆପାଣ୍ଡି ସଂଗ୍ରହ କରିଥୂବା କଥା 
କହିଲେ । ସେସବୁ ସ୍ଥାନରୁ ଅଧ୍ବକ ସହାୟତା ପାଇବା ନାହିଁ ?? 

‘ମୁଁ ପଦେ କହିବି ?” ପଚାରି କହିଲି, ‘ନନ୍ଦାର ଆପରି ଠିକ୍‌ ବୋଲି କହି ସାରିଲେଣି । ତେଣୁ 
ଏଠାର ପରମ୍ପରା ଅନୁସାରେ ସବୁ ପିଲାଙ୍କ ଦାୟିତ୍ଵ ଆମର । ଏବେ ତ ଯୁକ୍ତ ଦୁଇରେ ଆମର 
ଜମା ଚାଳିଶଟି ସ୍ଥାନ ଅଛି । ସମସ୍ତେ ଯୁକ୍ତ ଦୁଇରେ ଉତ୍ତୀର୍ଣ୍ଣ ହେବେ ଅବଶ୍ୟ । ତେଣୁ ଡ଼ିଗ୍ରୀ 
ପାଠ୍ୟକ୍ରମ ଆରମ୍ଭ ବର୍ଷ ତିନୋଟି ଯାକ ବିଭାଗରେ ଛୟାଣୋଇ ପିଲାଙ୍କ ନାମ ଲେଖାଇବା 
ପାଇଁ ଆମକୁ ଅନ୍ୟ ଅନୁଷ୍ଠାନ ମାନଙ୍କରୁ ଉତ୍ତୀର୍ଣ୍ଡ ହୋଇଥ୍‌ବା ଛପନ ଜଣଙ୍କୁ ଗ୍ରହଣ କରିବାକୁ 
ପଡ଼ିବ । ଅନ୍ୟ ଅନୁଷ୍ଠାନର ପିଲାମାନଙ୍କୁ କେବଳ ଶେଷ ପରୀକ୍ଷାର ନମ୍ବର ଭିରିରେ ନିର୍ବାଚନ 
ନକରି, ଆମେ ଏକ ବଛାବଛି ପରୀକ୍ଷା କରିବା । ସୈଥୂରେ ବସିବା ପାଇଁ ଶେଷ ପରୀକ୍ଷାରେ 
ସର୍ବନିମ୍ନ ଅଶୀ ଶତାଂଶ ରଖୁବା ଅପରିହାର୍ଯ୍ୟ ହେବ । ତା ଓପରେ ନମ୍ବର ପାଇଥୁୂବା ପିଲାଙ୍କର 
ଗୋଟିଏ ଲିଖୁତ ପରୀକ୍ଷା ଓ ପରେ ଗୋଟିଏ ଇଣ୍ଟରଭିଉ କରାଯିବ । ଏ ତିନୋଟିରେ ପିଲାଟିର 
ସାଫଲ୍ୟ ଦୃଷ୍ଟିରୁ ସବୁ ପିଲାଙ୍କର ଏକ ଯୋଗ୍ୟତା-ତାଲିକା ତିଆରି ହେବ ଓ କ୍ରମାନ୍ଵୟରେ 
ଆଦ଼୍ଵ ମିସନ ଦିଆଯିବ । ଆଗାମୀ ଦଶବର୍ଷ ଏହିପରି ଚାଲିବ । ମାତ୍ର ଏହା ସହିତ ଏଇ 
ବର୍ଷଠାରୁ ଆମକୁ କନ୍ୟାଶ୍ରମରେ ଚାଳିଶ ଜାଗାରେ ଅଶୀ ପଞ୍ଚାଶୀ ଶିଶୁକନ୍ୟା ଭରି କରିବାକୁ 
ପଡ଼ିବ । କ୍ରମେ ଡିଗ୍ରୀ ଶ୍ରେଣୀରେ ଆମ ପିଲାଙ୍କ ସଂଖ୍ୟା ଚାଳିଶରୁ ଅଶୀ ଉପରେ ହେବ ଓ 

ବେହାଗ ୧୩୦ 
ଅନ୍ୟ ଅନୁଷ୍ଠାନର ପିଲାଙ୍କ ସଂଖ୍ୟା ଖୁବ ବେଶୀରେ ଷୋହଳ ହେବ । ତେଣୁ ଅଶୀ ପଞ୍ଚାଶୀ 
ଜାଗାରେ ଶଏ ବା ଶଏ କୋଡ଼ିଏ ପିଲା ଭର୍ଭିକଲେ ସବୁଠୁ ଭଲ ହେବ ଓ ବିଦ୍ୟାଶ୍ରମ ଏକ 
ସଂପୂର୍ଣ୍ଣ ଆବାସିକ ଅନୁଷ୍ଠାନରେ ପରିଣତ ହେବ । 

ନନ୍ଦା ନୀଳିମା ଦୁହେଁ “ଚମଳ୍ାର? କହି ତାଳି ମାରି ମତେ ସମର୍ଥନ କଲେ । ନୂଆବୋଉ 
କହିଲେ, ‘ତମ କଥା କାର୍ଯ୍ୟକାରୀ ହେଲେ ଡିଗ୍ରୀ କଲାସର ଖର୍ଚ ଉପରେ କାଳକ୍ରମେ ଆହୁରି 
କୋଟିଏ ଯାଏ ଲାଗିବ । ଡିଗ୍ରୀକ୍କାସ୍‌ ଖୋଲିବା ଖର୍ଚ୍ଚ ଏକକାଳୀନ ଚାରିକୋଟି ଓ ବାର୍ଷିକ 
ପୌନଃପୁନିକ ପ୍ରାୟ କୋଟିଏ ଯୋଗାଡ଼ କରିବା କଥା ଭାବି ମୋ ମୁଣ୍ଡ ବୁଲେଇ ଦଉଚି । 
ତମେ ଆହୁରି ଦଶବାର କୋଟି ଖଟ କଥା କହିଲଣି । ଟଙ୍କା ଯୋଗାଡ଼ ହବ କୋଉଠୁ ? 
କିମିତି ?? 
-ଆମେ ନିବେଦନଟିଏ ବାହାର କରିବା | ଖବର କାଗଜ, ରେଡିଓ, ଟି.ଭି. ଓ ସାଟେ ସାଙେ 
ଇଣ୍ଟରନେଟ୍‌ରେ ମଧ୍ଯ ସେ ନିବେଦନ ପ୍ରସାରିତ ହେବ । ପାଣ୍ଠି ସଂଗ୍ରହ କଷ୍ଟକର ହେବ ନାହିଁ 
ବୋଲି ବିଶ୍ଵାସ କରୁଛି । 
-ବାବା ! କି ଆତ୍ମବିଶ୍ଵାସ । ନିବେଦନର ରୂପରେଖ କିପରି ହବ ଚିନ୍ତା କଲଣି ? 
-ମୋଟାମୋଟି ଏହିପରି, ‘ଅପରାଜିତା କନ୍ୟା-ବିଦ୍ୟାଶ୍ରମ ବିଗତ ବାରବର୍ଷହେଲା ଆମ ଦେଶର 
ସବୁଠାରୁ ଅବହେଳିତାମାନଙ୍କ ସେବାରେ ଲାଗିଛି । ଅସହାୟ, ଅନାଥ, ଦୁଃସ୍ଥ ଶିଶୁ କନ୍ୟାମାନଙ୍କୁ 
ଉପଯୁଦ୍ତ ଶି କ୍ଷାଦେଇ ଆପଣା ଗୋଡ଼ରେ ଆପେ ଠିଆହେବା ପାଇଁ ଯୋଗ୍ୟ କରିବାକୁ ଆମେ 
ଦଶମଶ୍ରେଣୀ ଶେଷଯାଏ ସେମାନଙ୍କ ଶିକ୍ଷାବ୍ଯବସ୍ଥା କରିଥୁଲୁ । ଏଇବର୍ଷ ଆଉ ଦୁଇବର୍ଷ 
ପଢ଼େଇବା ପାଇଁ ଯୁକ୍ତ ଦୁଇ ଖୋଲିଛୁ । ଆଉ ଦୁଇବର୍ଷପରେ ଏଠାରେ ଯୁକ୍ତ ତିନି ବା ସମ୍ମାନ 
ପରୀକ୍ଷା ଶେଷଯାଏ ଶିକ୍ଷାଦେବାର ଏକ ଯୋଜନା କରିଛୁ । କାଳକ୍ରମେ ସ୍ଵାତକୋରର ଶିକ୍ଷାର 
ବ୍ୟବସ୍ଥା କରିବା ଆମର ଲକ୍ଷ୍ୟ । ଏବେ ଆମେ ବାର୍ଷିକ ମାତ୍ର ଚାଳିଶଟି ଦୁଗ୍ଧ ପୋଷ୍ୟ ଶିଶୁଙ୍କୁ 
ଗ୍ରହଣ କରୁଛୁ । ଆମରାଜ୍ୟ ପାଇଁ ଏହା ବହୁତ କମ୍‌ । ଏଇବର୍ଷରୁ ଆମେ ଚାଳିଶ ଜାଗାରେ 
ଶଏ କୋଡ଼ିଏ ଶିଶୁକନ୍ଯାଙ୍କୁ ଗ୍ରହଣ କରିବାକୁ ସଙ୍କନଛ୍ଥ କରିଛୁ । ସେଥୁପାଇଁ ଏଇବର୍ଷଠାରୁ 
ବର୍ଷକୁ ପୌନଃପୁନିକ ତିନିକୋଟି ଓ ଭିରିଭୂମି ବିକାଶ ପାଇଁ ବାର୍ଷିକ ଦୁଇକୋଟି କରି ଟଙ୍କା 
ପ୍ରୟୋଜନ । ଆମ ପିଲାଙ୍କୁ ନିଜ ନିଜର ସଂସ୍ଥାମାନଙ୍କରେ କାମରେ ଲଗାଇବା ପାଇଁ ଆଗ୍ରହୀ 
ବ୍ୟକ୍ତି ବା ଅନୁଷ୍ଠାନମାନେ ଏଥୁପାଇଁ ଆଗେଇ ଆସିବାକୁ ଆମେ ନିବେଦନ କରୁଛୁ । ଏ 
ଦେଶ ସମ୍ବଳ ବା ମନରେ ଦରିଦ୍ର ନୁହେଁ । ଆମେ ଅକୂଳ ପାରାବାରରେ ନାବ ମେଲିଛୁ ଠିକ୍‌, 
ମାତ୍ର ଏ ନାବ ଧର୍ମନାବ । ଉତ୍କଳମଣିଙ୍କ ‘ଧର୍ମନାବ ଚଳେ ଧର୍ମର ପ୍ରଭାବେ” କଥାଟି ଉପରେ 
ଆମେ ଆସ୍ଥାଶୀଳ । ଏହି ମହାନ୍‌ ଜାତୀୟ କର୍ରବ୍ୟ ପାଇଁ ଆଗେଇ ଆସବାକୁ ଆମେ ସମସ୍ତଙ୍କୁ 
ବିଶେଷରେ ଓଡ଼ିଶାର ଜନସାଧାରଣଙ୍କୁ ଆହ୍ଵାନ କରୁଛୁ ।” 

ନୂଆବୋଉ ମୋ ମୁହଁକୁ ଚାହିଁ ରହିଥାନ୍ତି । ନନ୍ଦା ନୀଳିମା ବି । କେତେ ସେକେଣ୍ଡ 
ସମସ୍ତେ ନୀରବ । ତାପରେ ନୂଆବୋଉ କହିଲେ, “କାଲି ସକାଳେ ତମେ ତିନିହେଁ ନିବେଦନ 

୧୩୧ ବେହାଗ 
ପତ୍ରର ଚିଠା ମତେ ଦେବ । ମୁଁ ନଅଟାରେ ସ୍ଵାମୀଜୀଙ୍କ ସହ କଥାହେବି । ତା'ପରେ ଯାହା 
ହେବ । ଆଛା ନନ୍ଦନ, ମୋ ରାନ୍ଧଣା କିମିତି ଲାଗିଲା କହିଲ ନାହିଁତ !' 
*ଦେଖୁନା, ଭାଷଣ ମାରିବା ଭିତରେ ଆଙ୍କୁଜି ଚାଟି ଟାକରା ଫ୍ୁଟଉଚନ୍ତି ! ପଚାରୁଚ କଣ ?' 
କହିଲା ନନ୍ଦା 
*ଟାକରା ଫୁଟେଇଲି କେତେବେଳେ” ବୋଲି ମୁଁ ପଚାରନ୍ତେ, ନନ୍ଦା କହିଲା, ‘ଭାଷଣ 
ବନ୍ଦହୋଇଥୁଲେ ସିନା ଟାକରା ଶୁଣିଥାନ୍ତେ ।” 
‘ଆଛା ନୀଳିମା, ତମେ ମୋ ଟାକରା ଶୁଣିଚ ? 
ନୀଳିମା ହସି ହସି କହିଲା, ‘ଆପଣଙ୍କ ରୀତିରେ ଢବାବ ଦଉଛି- ତୁଛା ଅପବାଦେ ଚମକି 
ପଡୁଛି, ଏ ବ୍ରଜ ବଜାର ଦାଣ୍ଡ । ତେବେ ତୁଛା କି କ'ଣ କିଏ ଜାଣେ ! 
ନୂଆବୋଉ ହସି ହସି କହିଲେ, ‘ତମେ ଦିଇଟା ବଡ଼ ଫାଢିଲ୍‌ ହେଲଣି ¦ ନନ୍ଦନ, ଏମାନଙ୍କ 
କଥାରେ କାନ ଦିଅନା ! ହଉ, ଦିହେଁ ନନ୍ଦନଙ୍କୁ ବାଟେଇ ଦେଇ ଆସ ।” ଉଠିଲୁ । ମୁଁ 
ନୂଆବୋଉଙ୍କୁ ନମସ୍କାର କରି ବାହାରିଲାବେଳକୁ ସେ କହିଲେ, ‘ଆଚି ବହୁତ ଥକି ଯାଇଥୁବ । 
କାଲି ସକାଳୁ ତରତର ହେଇ ଉଠିବା ଦରକାର ନାହିଁ । ମୁଁ ନିଜେ ଆଠଟା ବେଳକୁ ଜଳଖୁଆ 
ନେଇ ଯିବି ।” 
-ଯାହାହେଲେବି ଚାରିଟାରେ ନିଦ ନିଶ୍ଧେ ଭାର୍ଗିବ । ପଢ଼ାଲେଖା ସାରିଲାବେଳକୁ ସାତଟା 
ହେବ । ଜଳଖୁଆ ଖାଇବାକୁ ନ ଆସି କରିବି କଣ ? 
“ଦ୍ଵିତୀୟ ବଳୟ ଦଉଡ଼ିବେ,” କହିଲା ନନ୍ଦା । 
-ନାଇଁ, ପିଣ୍ଡାରେ ବସି ପଢ଼ାପଡ଼ି କରିବେ ନନ୍ଦନ । 
-ନୁଆବୋଉ, ସେତେବେଳେ ନିବେଦନ ଚିଠାଟା ଫାଇନାଲ କଲେ ଭଲ ହୁଅନ୍ତା | 
-ହଉ | ଦରକାର ହେଲେ ସଂଶୋଧନ ବି କରିବ । ଯାଅ, ଛାଡ଼ି ଆସ | 

ପରଦିନ ସକାଳୁ ପିଣ୍ଡାରେ ବସି ପଢୁଛି, ସେ ଦିହେଁ ଆସିଲେ । ନନ୍ଦା ରୁମ୍ଭିତରକୁ 
ଯାଇ ଗୋଟେ ପ୍ଲେଟ୍‌ ଆଣି ମୋ ସାମ୍ନା ଟେବୁଲ୍‌ ଓପରେ ରଖୁ ଗୁଡ଼ିଏ ଗଙ୍ଗଶିଉଳିଫ୍ମଲ 
ଅଜାଡ଼ିଲା । ନୀଳିମା ଗାଇଲା, 
“ଫୁଲରେ ତାଙ୍କର ଶରଧା, ଫୁଲେ ଦିଶନ୍ତି ତୋରା, 
ସ୍ତୁରୁଚି ତ ବାମନୟନ ମତେ ଚାହିଁବେ ପରା ! 
* ସେତ ଦୁଲଙ୍କୁ ଚାହିଁ ରହିଛନ୍ତି, ତତେ ଚାହିଁବେ କେତେବେଳେ ?” ପଚାରିଲା ନନ୍ଦା । 
“ଆଲୋ କଥାଟା ତୋର, ତୋ ପାଇଁ ମୁଁ ଗାଇଦେଲିନା ! 
‘ଟାପରା ଛଡ଼ଉଚି ରଇଥା !' 
“ବୁଝିଲୁ ଦେଇ, ତୁ ଏ ଫୁଲ ନ ଆଣିଥୂଲେ ବି ଏଠିକି ଗଙ୍ଗଶିଉଳି ବାସ୍ବା ଆସୁଥାନ୍ତା । ତୁ ଦୁଇଟି 
ଲୀଳାକମଳ ଦି ହାତରେ ଧରି ଆସିଲୁ ନେଇଁ ! କେମିତି ନ ଅନେଇଁଥାନ୍ତେ ଦେଖୁଥାନ୍ତି ।” 

‘ଦେଖ୍ବୁ ?? କହି ନନ୍ଦା ଚାପୁଡ଼ା ଉଠେଇଲା | 
“ଫୁଲରେ ନିଶ୍ଚେ ଶରଧା ଅଛି । ମାତ୍ର ଫୁଲରେ ତୋରା ଦିଶିବି କି ନାଇଁ ଜାଣେନା । ତେବେ 
ଲୀଳାକମଳ ଧରି ଚାଲିଲେ ନନ୍ଦା ନିଶ୍ଚୟ ସୁନ୍ଦର ଦିଶନ୍ତେ । ସେଠୁ ଗୀତଟା ହୁଅନ୍ତା, ‘ଫୁଲରେ 
ତାଙ୍କର ଶରଧା ଫ୍ଫଲେ ଦିଶନ୍ତି ତୋରା । ସ୍ତରୁଚି ଦକ୍ଷିଣ ନୟନ ମୋତେ ଚାହିଁବେ ପରା !' 
ନୀଳିମା ତାଳିମାରି ହସିଉଠିଲା । କହିଲି, ‘ହଉ, ଲୀଳାମୟୀମାନେ ¦! ବହୁତ ଲୀଳା ଦେଖାଇଲ । 
ଏବେ ଚିଠାଟା ପଢ଼ !” 

ନନ୍ଦା ନିବେଦନ ଚିଠାଟି ପଢ଼ି ଶୁଣାଇଲା | ଶେଷପଦକ ଥୁଲା -ପ୍ରଭୁଙ୍କ ଇଛା ପୂର୍ଣ୍ଣ ନେଉ । 
ପଚାରିଲି ଏ ଶେଷପଦଟି କାହାର ? 
‘ନୀଳିମା । ସେ କହୁଥିଲା ଅପରାଜିତାଙ୍କ ଇଛା ପୂର୍ଣ୍ଣହେଉ । ସେଠୁ ଦିହେଁ କଥାହେଇ ପ୍ରଭୁ 
ଲେଖବାକୁ ଠିକ୍‌ କଲୁ ।” 
‘ଭଲ କଲ! ପ୍ରଭୁଙ୍କ ଇଛା ପୂର୍ଣ୍ଣହେଉ,? କହି ନମସ୍କାର କଲି । ସେ ଦିଜଣବି ନମସ୍କାର 
କଲେ । ନୂଆବୋଉ ପହଞ୍, ଗାଡ଼ିରୁ ଓହଲାଉ ଓହଲାଉ କହିଲେ, ‘କ'ଣ କଥା ? କାହାକୁ 
ନମସ୍କାର କରୁଚ ତିନିହେଁ ? 
‘ଜାଣିଲେ ନୂଆବୋଉ, ଆପଣଙ୍କ ଏ ନଣନ୍ଦ ଦୋଂଟି ସବୁ କାମରେ ବଡ଼ ପାରଙ୍ଗମ 
ହେଇଗଲେଣି । ସୁନ୍ଦର ନିବେଦନ ଚିଠା କରିଚନ୍ତି ଆଉ ଏ ଗଟଙ୍ଗଶିଉଳିତକ ବି ଏ ଶରତ 
ପ୍ରଭାତକୁ ସେମାନଙ୍କ ଉପହାର । 
ନୂଆବୋଉ ହସି ହସି କହିଲେ, ' ସତେ !' ଆଉ ନନ୍ଦା ହାତରୁ ଚିଠାଟି ନେଇ ପଢ଼ିଲେ ! 
ଶେଷରେ ସେ ବି ହାତଯୋଡ଼ି ଜଣାଇଲେ, ପ୍ରଭୁଙ୍କ ଇଛା ପୂର୍୍ଣହେଉ ।” ସେଇଠି ସେ ଟେବୃଲ୍‌ 
ଓପରେ ଟିଫିନ୍‌ କ୍ୟାରିଅର ଖୋଲିଦେଇ ସଜେଇଦେଲେ - ଇଡ଼ଲୀ, ସୀବର ଓ ପାଚେଡ଼ି । 
‘ଖାଅ । ଏଇଠୁ ସ୍ଵାମୀଜୀଙ୍କୁ ଫୋନ୍‌ କରିବା ।” 
ଖାଇଲାବେଳକୁ ପଚାରିଲି, “ଏ ଦିହେଁ ଖାଇଚନ୍ତି ନା ନାହିଁ ?' 
' ହଇହୋ, କଟକ ଚିନ୍ତା ବାଇମୁଣ୍ଡିକି କିଆଁ ? ଚଞ୍ଚଳ ସାର ! ନଅଟା ବାଜିବ ।” 
ଖାଇସାରି, ଟିଫିନ୍‌ କ୍ୟାରିଅର ଓ ହାତମୁହଁ ଧୋଇ ଫେରି ଆସିଲି । 
“ଏହିପରି ଆମତ୍ମନି୍ଭରଶୀଳତା ଅତି ଉତ୍ତମ ଗୁଣ ଅଟଇ କହିଲା ନନ୍ଦା । 
‘ସବୁବେଳେ ବକବକ ହବା ଏକ ଅତାନ୍ତ ମନ୍ଦଗୁଣ ଅଟଇ” କହି, ହସିଦେଲେ ନୂଆବୋଉ । 
ନନ୍ଦା ମୁହଁକୁ ଢ଼ାଙ୍କୁଡ଼ାଙ୍କୁ ମେଘ ଅପସରି ଗଲା ! 

ନଅଟା । ମୋବାଇଲ୍‌ ଲଗାଇଲେ ନୂଆବୋଉ । ‘ପ୍ରଣାମ । ନନ୍ଦନଙ୍କ ଦରଖାସ୍ତ କୁଳପତି 
କାଲି ପଠାଇ ଦେଲେ । ତାଙ୍କ ହାତରେ ଆମ ପାଇଁ ଗୋଟେ ନୂଆ ପ୍ରସ୍ତାବ ଦେଇଛନ୍ତି । 
ଆର୍ଟସ, ସାଇନ୍ଧ ଓ ଆଇଟିରେ ଡିଗ୍ରୀକୋର୍ସ ଖୋଲ । ପ୍ରତ୍ୟେକରେ କମ୍‌ସେ କମ୍‌ ୩୨ କରି 
ସିଟ ରଖ । ଚାରି ପାଞ୍ଚଦିନେ ଜଣାଅ ।? ମୋଟାମୋଟି ହିସାବ କରି ଦେଖୁଲୁ ଘରଦ୍ଧାର ଓ 

ଲାବୋରେଟରି ପାଇଁ ପ୍ରାୟ ଚାରିକୋଟି ଲାଗିବ । ତାପରେ ପୁଣି ବାର୍ଷିକ ଶିଶୁ ଭରି ତିନିଗୁଣ 
ନହେଲେ, ଆମ ପିଲାଙ୍କ ଅନୁପାତ କମିଯିବ ଓ ଆମ ବାତାବରଣ ବଜାୟ ରଖୁବା କଷ୍ଟହେବ । 
ସେଥୁପାଇଁ ଆଉ ଦଶବାର କୋଟି ଲାଗିଯିବ । ନନ୍ଦା, ନୀଳିମା ଓ ନନ୍ଦନ ଗୋଟିଏ ନିବେଦନ 
କରିବାକୁ କହିଲେ, ଶୁଣନ୍ତୁ ।” ସେଠୁ ନୂଆବୋଉ ନିବେଦନଟି ପଢ଼ି ଶୁଣେଇ ଦେଲେ । 
ସେକରୁ ସ୍ଵାମୀଜୀ କଂଣ କହନ୍ତେ ଏପଟୁ ପ୍ରଶ୍ନ ହେଲା, ‘କଣ କହିଲେ ? ପ୍ରଭୁଙ୍କ ଇଛା 
ପୂର୍ଣହେଉ ! ଏ ନିବେଦନ କାହାର ଚିନ୍ତା ? ପହିଲେ ନନ୍ଦନଙ୍କର ଓ ପରେ ଆମ ସମସ୍ତଙ୍କର । 
ପ୍ରଭୁଙ୍କ ଇଛା ପୂର୍ଣ୍ଣହେଉ' ପଦକ ନୀଳିମା ଆଉ ନନ୍ଦାଙ୍କର । କ”ଣ କହିଲେ ? ପ୍ରଭୁଙ୍କ ଇଛୀ 
ପୂର୍ଵହେବ ? ନିବେଦନ ବାହାର କରିଦବୁ ? ପ୍ରସ୍ତାବଟି ପାଇଁ ଆମର ସମ୍ମତି ଜଣାଇଦେବୁ ? 
ଗୁରୁଜୀଙ୍କୁ ପଚାରିବେ ନାହିଁ ? କଣ କହିଲେ, ସେ ସେଇଠି ଅଛନ୍ତି ଓ ଆଶୀର୍ବାଦ କରୁଚନ୍ତି ! 
ମୋର ତାଙ୍କୁ ପ୍ରଣାମ । ଗୁରୁଦେବ କେବେ ଦର୍ଶନ ପାଇବି ? ନାଇଁ, ସବୁବୋଳେ ତ ଆପଣଙ୍କ 
ଦର୍ଶନ ପାଉଛି । ତଥାପି ଏ ଚର୍ମ ଚକ୍ଷୁରେ ନଦେଖଲେ ଆଶା ମେଣ୍ଡୁନାହିଁ । କ'ଣ କହିଲେ ? 
ଆସନ୍ତା ସମାବର୍ର୍ରନକୁ ଆସିବେ ? କି ଭାଗ୍ୟ ! ପ୍ରଣାମ !” ସେଦିନ, ଅର୍ଥାତ ୧୯ ଅକ୍ଟୋବର 
ବିଶ୍ଵବିଦ୍ୟାଳୟ ପ୍ରଶ୍ନାବଳୀର ଉତ୍ତର ଚିଠାକରି ଡିଟିପି କରିବାରେ ବିତିଲା । ଆମ ଅନୁଷ୍ଠାନ 
ନିର୍ବାଚିତ ହେଲେ ସହବନ୍ଧନ ଦରଖାସ୍ତ ପଠାଇବୁ ବୋଲି କହି ଆମେ ଅବିଳମ୍ବେ ଭିରିଭୂମି 
ତିଆରି କରିବାକୁ ବାହାରିଥ୍‌ବା ଜଣାଇଦେଲୁ । ଆମର ଏବର ଆର୍ଥକ ସ୍ଥିତି ଓ ବ୍ୟାଙ୍କକୁ 
ଆମର ଭୂସମ୍ପଭି ଓ କୋଠାବାଡ଼ି ବନ୍ଧାଦେଇ ପାଣ୍ଠି ସଂଗ୍ରହର ସମ୍ଭାବନା ସଂକ୍ରାନ୍ତରେ ବ୍ୟାଙ୍କର 
ଚିଠି ଯୋଡ଼ାଗଲା । ତା ସାଙ୍ଗରେ ଆମ ନିବେଦନର କପିଟିଏ ମଧ୍ଯ ଦିଆଗଲା । ବିଶ୍ଵବିଦ୍ୟାଳୟ 
ସହବନ୍ଧନ ଆଶାକରି ଛାତ୍ରୀ ଗ୍ରହଣ କରାଯିବ ବୋଲି ମଧ୍ଯ ପ୍ରସ୍ତାବ କରାଗଲା । ଏସବୁ ସାରି 
ମୁଁ କୋଡ଼ିଏରେ ଯାଇଁ କୁଳପତିଙ୍କୁ ଆମ ଉତ୍ତର ଦେଲି । ସେ ସବୁ ଦେଖୁ କହିଲେ, ‘ତମ 
ଅନୁଷ୍ଠାନ ଉପରେ ଭରସା ରଖୁ ମୁଁ ଠିକଣା କାମ କରିଛି ବୋଲି ମତେ ବହୁତ ଖୁସି ଲାଗୁଛି । 
ଆଉ ମାତ୍ର ତିନୋଟି ଅନୁଷ୍ଠାନରୁ ଏପରି ସମ୍ମତି ଆସିଛି -ସେଥୁରୁ ଦୁଇଟି ସରକାରୀ ଓ 
ଗୋଟିଏ ପ୍ରାୟ ପଚାଶବର୍ଷର ଘରୋଇ ମହାବିଦ୍ୟାଳୟ । ସେମାନେ କେବଳ ସୂଚନା ବିଜ୍ଞାନ 
ପାଇଁ ସହବନ୍ଧନ ପ୍ରସ୍ତାବ ଦେଇଛନ୍ତି । ମୋର ବିଶ୍ଵାସ ଏ ଦୁଇଟି ଅନୁଷ୍ଠାନ ସହ ତୁମ ଅନୁଷ୍ଠାନ 
ମଧ୍ଯ ଯୋଗ୍ୟ ବିବେଚିତ ହେବ । ବିଜ୍ଞାନ ଓ କଳାରେ ଡିଗ୍ରୀ ପାଠ୍ୟକ୍ରମ ଫିଟାଇବା ପାଇଁ ମଧ୍ଯ 
ତମେ ଭାରତ ସରକାରଙ୍କ ସ୍ଵୀକୃତି ପାଇବା ବିଶ୍ଵାସ । ଆମ କୁଳାଧୂପତିଙ୍କ ସହ ମୁଁ ମଧ୍ଯ ଯିବି । 
ଦିଲ୍ଲୀରେ ଶିକ୍ଷାମନ୍ତ୍ରୀ ଓ ବିଶ୍ଵବିଦ୍ୟାଳୟ ଅନୁଦାନ କମିଶନ୍‌ର ଚେୟାରମ୍ୟାନ ଉଭୟ, କୁଳାଧୂପତିଙ୍କ 
ବନ୍ଧୁ । ୟୁଜିସି ଚେୟାରମ୍ୟାନ ମୋର ମଧ୍ଯ ବନ୍ଧୁ । ତେଣୁ ସବୁ ସୁରୁଖୁରୁରେ ହେଇଯିବ । 
ମାସେ ଭିତରେ ତମେ ଆମ ଉତ୍ତର ପାଇବ । ମାତ୍ର ତମ ଭିଭ୍ତିଭୂମି ବିକାଶ ଉଦ୍ୟମରେ ହେଳା 
କରିବ ନାହିଁ । ତମ ଅଧ୍କ୍ଷାଙ୍କୁ ଏସବୁ କହି ମୋ ନମସ୍କାର ଜଣେଇଦେବ ।” ପ୍ରଭୁଙ୍କ ଇଛା 
ପୂର୍ଣ୍ଟହଉ' କହି ସେ ନମସ୍କାର କରିସାରି କହିଲେ, ` ନିଷ୍ଠାପର ଓ ନିସ୍ଵା୍ଥ ଉଦ୍ୟମ କେତେବେଳେ 
ନିଷ୍ତଳ ହୁଏନାହିଁ । ହଉ, ଆସ ।!” 

ବେହାଗ ୧୩୪ 

କୃଳପତିଙ୍କଠାରୁ ବିଦାୟନେଇ ମୁଁ ଭୁବନେଶ୍ବର -କଟକର ସବୁ ଖବରକାଗଜ ଓ ଦୂରଦର୍ଶନ 
ତଥା ଆକାଶବାଣୀ କରୁୁପକ୍ଷମାନଙ୍କୁ ଭେଟି ଆମ ନିବେଦନଟି ଦେଲି । ସେମାନେ ପରମ 
ଆଗ୍ରହରେ ଆମ ନିବେଦନ ପ୍ରଚାର ଓ ପ୍ରସାର କରିବା ପାଇଁ ରାଜି ହେଲେ । ଯୋଡ଼ିଏ ମୁଖ୍ୟ 
ସମ୍ବାଦପତ୍ର ତିନି ତିନିଥର ପ୍ରକାଶ କରିବେ ବୋଲି ମଧ୍ଯ କହିଲେ ¦ ସେଇଦିନ ରାତି ନ'ଟା 
ସୁବ୍ଧା ବିଦ୍ୟାଶ୍ରମରେ ପହଞ୍ଚ୍‌ ସବୁକଥା ଜଣେଇଲି । 

ଆମ ନିବେଦନ ଖବରକାଗଜମାନଙ୍କରେ ୨୦ସଂଧ୍ଯାରେ ପ୍ରକାଶିତ ହେଲା । ପର ଦିନ 
ଆକାଶ ବାଣୀ, ତା ପରଦିନ ଦୂରଦର୍ଶନ ମଧ୍ଯ ପ୍ରସାର କଲେ । ଦଶହରା ପରେ ସର୍ବାଧୂକ 
ପ୍ରଚାରିତ ଗୋଟିଏ ସମ୍ବାଦପତ୍ର ଓ ତାଙ୍କ ପରେ ପରେ ଦ୍ବିତୀୟ ସ୍ଥାନରେ ଥୁବା ସମ୍ବାଦପତ୍ର 
ମଧ୍ଯ ମଝିରେ ଦିନେ ଦିନେ ଛାଡ଼ି ଦୁଇଥର ଲେଖାଏ ନିବେଦନଟି ପ୍ରକାଶ କଲେ । ଫଳରେ 
ଆମ ନିବେଦନ ସାତଦିନ ଧରି କୌଣସି ନା କୌଣସି ଗଣମାଧ୍ଯଧମ ଜରିଆରେ ଲୋକଙ୍କ 
ପାଖରେ ପହଞ୍ଲା । 

ସକାଳୁ କାମ ନଥାଏ । ନୂଆବୋଉ ନନ୍ଦା ନୀଳିମାକୁ ଧରି ବିଦ୍ୟାଶ୍ରମ ପରିଦର୍ଶନରେ 
ବାହାରି ମତେ କହିଲେ, “ନନ୍ଦନ ତମେ ଏଯାଏ ସବୁ ଭଲକରି ଦେଖୁନାହଁ । ଆଜିଠୁ ଦେଖା 
ଆରମ୍ଭ ହେଉ । ପ୍ରଥମେ ଲାଇବ୍ତେରି ।? ବାଟରେ କହିଲେ, ପ୍ରତିଷ୍ଠା ଦିବସ, ଶ୍ରୀପଞ୍ଚମୀ, 
ଗଣେଶ ଚତୁର୍ଥୀ ଦୋଳ, ରଜ, ଦଶରା, କୁମାରପୂର୍ଣ୍ଣିମ ବଡ଼ଦିନ ଆଉ ଜାଗର - ଏଇ 
ନଂଦିନ ଛାଡ଼ିଦେଲେ ଅନ୍ଯ ସବୁଦିନେ ସକାଳ ସାତରୁ ରାତି ନ'ଯାଏ ଲାଇବ୍ରେରି ଖୋଲା 
ରହେ । ଲାଇବ୍େରି ବାହାରକୁ ବହିନବା ମନା । ପ୍ରତି ପିଲା, କର୍ମଚାରୀ, ଶିକ୍ଷକ ଶିକ୍ଷୟିତ୍ରୀ 
ସମସ୍ତଙ୍କୁ କାର୍ଡ ଦିଆଯାଏ । ତମେ ଯେପରି କାର୍ଡ ପାଇଚ, ମୁଁ ବି ସେଇପରି କାର୍ଡ ପାଇଛି । 
ତମେ ଜାଣିଚ - କାର୍ଡଦେଇ ବହି ଆଣିବାକୁ ହୁଏ । ବହି ଫେରେଇଲେ କାର୍ଡ ଫେରସ୍ତ 
ମିଳେ । ତମେ ତମ ସନ୍ଦ୍ଭିର ସାରାଂଶ ଚିଠା କଲାବେଳେ ମୋଟାମୋଟି ଦେଖୁଛ । ତେବେ 
ଆଜିର ଦେଖା ଅଲଗା ।” 

ଲାଇଵ୍ରେରିରେ ପହଞ୍ଚଲୁ | ପିଲାଙ୍କ ପାଇଁ ବଡ଼ ବଡ଼ ପଢ଼ାହଲ୍‌ |! ପଢ଼ା ଟେବୃଲ ଗୁଡ଼ିକ 
ଭିତରେ ତିନି ତିନି ଫୁଟ୍‌ ବ୍ୟବଧାନ । ପ୍ରତି ଟେବୁଲକୁ ଘେରି ଚାରିଟି ସିଧା ଚଉକି । ଏକାବେଳେ 
ଦୁଇଶ ଜଣ ବସିବା ବ୍ୟବସ୍ଥା । ଶିକ୍ଷକ ଓ କର୍ମଚାରୀମାନଙ୍କ ପାଇଁ ଚାରିହାତରେ ଛଂହାତ 
କୋଡ଼ିଏଟି କୋଠରି । କୋଉ ଦିନ ଅଧ୍ବକା ଆସିଗଲେ ପିଲାଙ୍କ ପଢ଼ା ଜାଗାରେ ବସିପଡ଼ନ୍ତି । 
ପ୍ରତି କୋଠରିରେ ଗୋଟିଏ ଟେବୁଲ ଓ ଗୋଟିଏ ଚଉକି । 

ପଢୁଆମାନେ ସୂଚନା କାର୍ଡ ଦେଖୁ ବହିର ଥାକ ଓ ନମ୍ବର ଟିପି ନିଜେ ଥାକରୁ ବହି 
ଆଣି ଗ୍ରନ୍ଥାଗାରିକଙ୍କୁ ଦିଅନ୍ତି । ସେମାନଙ୍କ କାର୍ଡ ରଖାଯାଏ ! ବହି ଦେହରେ ଥୁବା କାର୍ଡଟି ସହ 
ଗ୍ରଛାଗାରିକଙ୍କ ସାମ୍ନାରେ ଥବା ଡ୍ରରେ କାର୍ଡ-ଦୁଇଟି ରଖାଯାଏ । ପଢ଼ା ସରିଲେ ପଢୁଆ 
ବହିଟି ଫେରେଇଲେ ନିଜ କାର୍ଡ ଫେରସ୍ତ ପାଏ ! ସହକାରୀ ଗ୍ରନ୍ଧାଗାରିକମାନେ ବହି ନେଇ 
ନିର୍ଦ୍ଦିଷ୍ଟ ସ୍ଥାନରେ ରଖନ୍ତି । ଦୁଇ ଚାରିଟି ବିଷୟ ପାଇଁ ଜଣେ ଜଣେ ଗ୍ରନ୍ଧାଗାରିକ । ସେମାନଙ୍କ 

୧୩୫ ବେହାଗ 
ଟେବୁଲ ସାମ୍ନାରେ ଖଣ୍ଡିଏ ତ୍ରି କୋଣାକାର ଲମ୍ବ ଫଳକ ଉପରେ ସଂପୃକ୍ତ ବିଷୟ ଗୁଡ଼ିକର 
ନାମ ଲେଖାଥାଏ । ପିଅନ ନାହାନ୍ତି । ନୀରବ ରହନ୍ତୁ ବୋଲି କୋଉଠି ଲେଖାନାହିଁ । ମାତ୍ର 
କେବଳ ଯିବା ଆସିବା ପାଦଶବ୍ଦ ଓ ପୃଷ୍ଠା ଓଲଟେଇବାର ଖସଖସ ଶବ୍ଦ ବାହାରେ ଗ୍ରନ୍ଥାଗାର 
ଭିତରେ ଅଖଣ୍ଡ ନୀରବତା ।! ଅଭିଧାନ, ବିଶ୍ଵକୋଷ ଆଦି ରେଫରେନ୍ସ ବହି ପାଇଁ ଅଲଗା 
ବିଭାଗ । ସେଠି ଲମ୍ବା ଲମ୍ବା ଟେବୁଲ ଦିପଟେ ଚଉକି ପଡ଼ି ପଡ଼ିବା ବ୍ୟବସ୍ତା କରାଯାଇଛି । 

ରାତି ସାଢ଼େ ଆଠଟାପରେ ବହି ଦେବା ବନ୍ଦ କରାଯାଏ ଓ ବିଭିନ୍ନ ଥାକରେ ବହି 
ସଜାଡ଼ି ରଖଵବା ଆରମ୍ଭ ହୋଇଯାଏ । ଭୁବନେଶ୍ଵରୀ ବୁଲିବୁଲି ସବୁ ଦେଖୁଥାନ୍ତି । ଗୋଟେ 
ବୋର୍ଡ ପାଖରେ ଠିଆହେଇ ଟିକିଏ ଆଖ୍‌ ବୁଲେଇ ନେଲେ । ସେଠି ନୂଆ ଆସିଥୁବା ବହିଗୁଡ଼ିକର 
ଓପର ମଲାଟ ଲଗାଯାଇଥାଏ ! 

ଲାଇନ୍ତେରିରୁ ଲାବୋରେଟରି ଯିବା ବାଟରେ ପଚାରିଲି, ‘କେତୋଟି ଅଲଗା ଅଲଗା 
ବିଷୟର ବହି ଅଛି ?? ଭୁବନେଶ୍ବରୀ କହିଲେ, “ନନ୍ଦା, କୁହ ।” ନନ୍ଦା କହିଲା, ‘ପଚାଶଟି । 
ଭାରତର ସବୁ ଚଳନ୍ତି ଭାଷା ସାଙ୍ଗକୁ ସଂସ୍କୃତ, ଫରାସୀ, ଜର୍ମାନ, ଇତାଲୀୟ, ଲାତିନ୍୍‌, 
ସ୍ପାନିଶ୍‌, ସ୍କାଣ୍ଡିନେଭିଆନ, ସ୍ଲାଭିକୃ ଆରବୀ, ପାର୍ସୀ, ହିବୁ, ଗ୍ରୀକ ଚୀନା, ଜାପାନୀ, ମଙ୍ଗୋଲୀୟ, 
ରୁଷୀୟ ଆଦି ମୋଟ ଚାଳିଶଟି ଭାଷାର ବହି ମଧ୍ଯ ଅଛି । ମୋଟ ବହି ସଂଖ୍ୟା ଦଶଲକ୍ଷରୁ 
ବେଶୀ । ବିସ୍ମୟରେ ମୋ ପାଟିରୁ ବାହାରିଗଲା ‘ଏତେ ! ନନ୍ଦା କହିଲା, ‘ଭାଇ, ନୂଆବୋଉ 
ଉଭୟେ କହନ୍ତି ଯେ ଗ୍ରନ୍ଧାଗାରଟିଏ ପୁସ୍ତକର ଆକର ନହେଲେ ଜଣେ ପୃଥିବୀର ଜ୍ଞାନ- 
ପରମ୍ପରା ସହ ପରିଚିତ ହେବ କିପରି ? 

ଲାବୋରେଟରି ଗୁଡ଼ିକ ଖୋଲା ରହିଥୂବା ଦେଖ୍‌ ପଚାରିଲି, ' ଆଜିତ ଜ୍ାସନାହିଁ, ଏଗୁଡ଼ିକ 
ଖୋଲା ଅଛି କାହିଁକି ?' 

‘ଯନ୍ତ୍ରପାତି, ଆସ୍ବାବ୍ପତ୍ର ସଫା ସୁତୁରା କରିବା ସାଙ୍ଗକୁ ଆସନ୍ତା ସପ୍ତାହର କ୍ଲାସ 
ଗୁଡ଼ିକ ପାଇଁ ଯନ୍ତ୍ରପାତି, କେମିକାଲ୍‌ ଓ ଆନୁସଙ୍ଗିକ ଜିନିଷ ସଜାଡ଼ି ରଖୁବା ଓ କିଛି ଭାଙ୍ଗିରୁଜି 
ଯାଇଥୁଲେ କେନ୍ଦ୍ରୀୟ ମରାମତି କାରଖାନାରେ ଦେଇ ସଜାଡ଼ିବା, କୋଉ ଜିନିଷ ମାସକ 
ଭିତରେ ଦରକାର ପଡ଼ୁଥିଲେ ତାର ତାଲିକା କରି ଅର୍ଡ଼ର ଚିଠା କରିବା ଆଦି କାମ ଆଜି 
ହୁଏ,” କହିଲା ନନ୍ଦା । ଶିକ୍ଷକ ମାନେ ଓ ଲାବୋରେଟରି ସହାୟକମାନେ କାମରେ ଲାଗିଥାନ୍ତି 
ରସାୟନ ଲାବ୍‌ରେ କେମିକାଲ୍ଵ ଆଦି ବିଷୟରେ ଭୁବନେଶ୍ଵରୀ ପଚାରନ୍ତେ ରସାୟନ ଶିକ୍ଷୟିତ୍ରୀ 
କହିଲେ, ‘ଆଜ୍ଞା, କେତେକ ପିଲା ଥରକ ଜାଗାରେ ତିନିଚାରିଥର ପରୀକ୍ଷା କରୁଛନ୍ତି । 
ଫଳରେ ଅଧ୍ଵକ କେମିକାଲ ଖର୍ଚ ହେଉଛି । କେତେଥର ବାରଣ କଲିଣି, ମାତ୍ର ସେମାନେ 
କହୁଛନ୍ତି, ' ଆଜ୍ଞା ବାରମ୍ବାର ପରୀକ୍ଷା କରି ଆମେ ପ୍ରକ୍ରିୟାଟିକୁ ଭଲଭାବରେ ଆୟତ୍ତ କରିପାରୁଛୁ 
ଓ ଫଳାଫଳରୁ ଆମ ପରୀକ୍ଷଣ ଘେନି ନିଶ୍ଚିନ୍ତ ହେଉଛୁ ।” 

‘ପିଲାଏ ନଷ୍ଟ କରୁନାହାନ୍ତି ତ ? 
‘ନାଇଁ । ଏ ପରୀକ୍ଷଣ ଗୁଡ଼ିକ ପିଲା ଶିଖୁବା ପାଇଁ ଉଦ୍ଦିଷ୍ଟ । ପ୍ରକ୍ରିୟା ଗୁଡ଼ିକ ଆବିଷ୍ଟୃତ 

ବେହାଗ ୧୩୬ 
ହେଲାଦିନୁ ଏ ଗୁଡ଼ିକ ଲକ୍ଷକୋଟିଥର ପରୀକ୍ଷିତ ହୋଇ ସାରିଚି । ଫଳାଫଳ ଘେନି ସଂଶୟର 
ଅବକାଶ ମଧ୍ଯ ନାହିଁ ।” 

‘ହଉ, କେତୋଟି ପିଲା ନିଜ ହାତରେ ଥରକୁ ଚାରିଥର କରି ନିଃସଂଶୟ ହେବାକୁ ଚାହିଁଲେ 
ଆମେ ଆପରି କରିବା କାହିଁକି ? ବାରତ୍ବାର କଥାଟିଏ ପରଖୁବାର ମାନସିକତା ଖୁବ ଭଲ 
ବୋଲି ମୋର ଧାରଣା । ଏପରି ପରଖୁବା ଦ୍ଵାରା କି ପ୍ରକାର ଭବିଷ୍ୟତର ମୂଳଦୁଆ ପଢ଼ୁଛି 
କିଏ ଜାଣେ ?” କହିଲେ ଅଧକ୍ଷା ! 

“ଏମିତି ଦେଖଲେ ଏହାତ ଖୁବ ଭଲ କଥା” କହି, ହସିଲେ ଶିକ୍ଷୟିତ୍ରୀ ¦ ଲାବୋରେଟରି ଗୁଡ଼ିକ 
ପରେ ଛାତ୍ରାବାସ ଗୁଡ଼ିକର ପାଳି । ଗୋଟେ ଛାତ୍ରାବାସ ପାଖରେ ପହଞ୍ଚୁ ପହଞ୍ଚୁ ଭିତରୁ ପିଲାଙ୍କ 
କଳରୋଳ ଶୁଭିଲା । ନାମ ଫଳକରୁ ମୋ ଅନୁମାନ ଠିକ୍‌ ବୋଲି ଜାଣିଲି । ଏଇଠି “ କନ୍ୟାଶ୍ରମ 
ବା ବିଦ୍ୟାଶ୍ରମର ଶିଶୁ ବିଭାଗ । ଏଠି ବର୍ଷକରୁ ପାଞ୍ଚବର୍ଷ ଯାଏ ପିଲାଏ ରହନ୍ତି । ପାଞ୍ଚବର୍ଷ 
ପୂରିଗଲେ ସେମାନେ ପ୍ରଥମ ଶ୍ରେଣୀରେ ଭରି ହେଇ ପ୍ରଥମ ଶ୍ରେଣୀ ଛାତ୍ରାବାସକୁ ସ୍ଥାନାନ୍ତରିତ 
ହେବେ । ଏଭଠୁ ବିଦ୍ୟାଶ୍ରମ ଆରମ୍ଭ ହେଇଥୁଲା । ଏବେବି ଏହା ବିଦ୍ୟାଶ୍ରମର ମୂଳଉତ୍ସ | 
ଆରମ୍ଭରୁ ପାଞ୍ଚବର୍ଷଯାଏ ଖାଲି ଖୁଆପିଆ, ଖେଳ କୁଦ, ଗୀତ ଓ ଗପ ଭିତରେ ଏ ପିଲାଙ୍କ 
ସମୟ ବିତିବ । ଚାରିବର୍ଷ ଓ ପାଞ୍ଚବର୍ଷ ଏଇ ଦିବର୍ଷ ପିଲାଏ ସାମାନ୍ୟ ପଢ଼ା ଲେଖା କରିବେ 
- ଅକ୍ଷର ଚିହ୍ନା, ସଂଖ୍ୟା ଗଣନା ଓଗେର ଓଗେର । ଏଠି ଚାଳିଶରୁ ପଚାଶଯାଏ ପିଲା ରହନ୍ତି । 
ପ୍ରତି ପାଞ୍ଚଟି ପିଲାଙ୍କ ପାଇଁ ଜଣେ ଲେଖାଏ ମା” - ମୋଟରେ ଦଶ । ସେମାନଙ୍କ କାମଦାମ 
ଦେଖୁବା, ପରାମର୍ଶ ଦେବା, ପିଲାଙ୍କ ଖୁଆପିଆ ଠିକଣା ସମୟରେ କରେଇବା ଆଦି ପାଇଁ 
ଜଣେ ବଡ଼ମା ' । ସେ କନ୍ୟାଶ୍ରମର ତର୍ସାବଧାରିକା । ଆମକୁ ଦେଖୁ ପିଲାଏ ଦଉଡ଼ି ଆସିଲେ । 
କେଇଜଣ ଭୁବନେଶ୍ବରୀଙ୍କୁ ଘେରି ଜେଜି ଜେଜି କହି ହାତ ଟେକି କୋଳହବାକୁ ବସିଲାବେଳେ 
ଆଉ କେଇଜଣ ନନ୍ଦା ଓ ନୀଳିମାଙ୍କ ପାଖରେ ପହଞ୍ଚ୍‌ ‘ଦେଇ ଦେଇ” କହି, ତାଳିମାରି 
ଡେଇଁଲେ । ଚାରି ପାଞ୍ଚଜଣ ମଡେ ଅନେଇଁ ଠିଆହେବା ଦେଖ୍‌ ପଚାରିଲି, ‘ଗପ ଶୁଣିବ ?? 
ଏତିକିରେ ଆଉ ଚାରିପାଞ୍ଚଟିବି ମୋ ପାଖକୁ ଆସିଗଲେ । ମୁଁ ତଳେ ବସିପଡ଼ି କହିଲି, ବଣ 
ଦେଖୁଚ ?” “ହଁ, ଆମେ ଥରେ ବୁଲି ଯାଇଥୂଲୁ ସେଠିକି ।” ‘ସେଇମିତିଆ ଆଉ ଗୋଟେ 
ବଣ ।! ଆହୁରି ବଡ଼, ଆହୁରି ଗହଳ ।” ଗୋଟେ ପିଲା କହିଲା, ‘ଆମର ଏଟା ନନ୍ଦା ବଣ ! 
ତମେ କୋଉ ବଣ କଥା କହୁଚ ? ତା ନାଁ କ'ଣ ?” ‘ବଦରିକା ବଣ ।” “କଣ କହିଲ ? 
ଉତ୍ତର ପାଇଲି, “‘ବଦରିକା ବଣ ।” ‘ବାଃ, ଏଥର ଶୁଣ । ସେଇ ବଣରେ ଗୋଟେ ବାପା 
ହାତୀ, ଗୋଟେ ମାଆ ହାତୀ ଆଉ ଦିଇଟି ଛୁଆ ହାତୀ ବି ଥୁଲେ । ହାତୀର ଚାରିଟା ଗୋଡ଼ 
ସିନା, ହାତ ନାଇଁ । ହେଲେ ତା ନାକଟା ବହୁତ ଲମ୍ବା । ତମେ ହାତ ଟେକି ପାଟି କଲାଭଳି 
ହାତୀ ତା ଲମ୍ବା ନାକଟା ଓପରକୁ ଉଠେଇ ପାଟି କରେ । କେମିତି କହିଲ ?? ପିଲାଏ ନିଜ 
ନିଜ ଭିତରେ ଅନାଅନି ହେଲେ । କହିଲି, ‘ଜାଣିନ ? ହଉ ଦେଖ ଆଉ ଶୁଣ ।” ଆଉ ସେଠୁ 


CB b-bd 


ଏମିତି” କହି ମୋ ହାଡ ଓପରକୁ ଟେକି ପାଟି ନାକ ଢ଼ାଙ୍କି ଶବ୍ଦ କଲି - ପୈଏଏଏଏଁ । ଛୁଆଏ 

୧୩୭ ବେହାଗ 

ବି ସେମିତି ହାତ ଉଠେଇ କହିଲେ - ଫେଁ, ପୈ, ପୈ, । ‘ନାଇଁ, ହେଲାନି -ପୈଏଏଏଏଁ 
ହବ । ଚାରି ପାଞ୍ଚମିନିଟ ହାତୀମାନେ ଡାକିବାରେ ଲାଗିଲେ ! ସେତେବେଳକୁ ଆଉ ଥୋଡ଼େ 
ପିଲା ଆମ ପାଖକୁ ଆସି ହାତୀ ଡକା ଦେଲେ । ‘ଆଛା କହିଲ, ବାଘ ରାବେ, ବୋବାଏ, 
ଗାଏ, ରଡ଼େ ନା ଗର୍ଜେ ?? ଗୋଟିଏ ପିଲା କହିଲା, ‘ଡାମରା କାଉରେ ତଡାମରା କାଉ, ଉଞଚ 
ପରବତେ ବୋବଉ ଥାଉ ।” ଆଉ ଜଣେ କହିଲା, ‘ରାତି ପାହିଲା, କାଉ ରାବିଲା, କୁକୁଡ଼ା 
ଡାକିଲା” ‘କେମିତି ? ' ‘କାଉ ରାବିଲା, “କା, କାଅ, କାଆ ।” ? ଆଉ ଦି ତିନିଜଣ ହଲ୍କଲେ, 
‘କ-କ-କ-କଅ ।” ସେଠୁ ପାଞ୍ଚ ଛ'ଜଣ ପାଟିକଲେ, ‘କୋଇଲି ଗାଇଲା, କୁଉ ଉଉଉ....!” 
‘ବାଃ | ବଢ଼ିଆ ! ଆଉ ?” ଗୋଟିଏ ପିଲା କହିଲା, ‘ମେଘ ଗରଜଇ, ମୟୂର ନାଚଇ' - 
ଆଉ ପାଟିରେ ଘଁ ଘଁ ଶବ୍ଦ କରି ଦିହାତ ଟେକି ଫୁକୁରୁ ଫୁକୁରୁ ଡେଇଁଲା ।” ସାବାସ୍‌ ।” ହେଲା 
ହେଲା - ବାଘ କଂଣ କରେ ? ଏ ତାକୁ ସେ ତାକୁ ଅନେଇଁଲେ । ମୁଁ ହାମୁଡ଼ି ହାମୁଡ଼ି 
କହିଲି..... ହାଆଅଆଁ ଉଉଁ । ସେତେବେଳକୁ ସବୁପିଲା ମୋତେ ଘେରି ହାମୁଡ଼ି ହାମୁଡ଼ି 
ବାଘହେଇ ଗର୍ଚ୍ଚି ଚାଲିଥାନ୍ତି । ଭୁବନେଶ୍ଵରୀ, ନନ୍ଦା, ନୀଳିମା ଓ ମାଆମାନେ ଏ ହାଲ ଦେଖୁ 
ହସୁଥାଆନ୍ତି । ଗୋଟେ ପିଲା କହିଲା ‘ଢେଜେମା”, ମା” ଆଉ ଦେଇ ହସନ୍ତି......ହିଇହିଇ, 
ହିଇହିଇ.....” “କିରେ ଏକି କଥା ? ତଡେ ହସି ଆସୁନେଇଁକି ? ପାଟିରେ କ'ଣ ହିଇ ହିଇ 
ହିଇ ହେଇ ହଉଚୁ ?? ସେଠୁ ସେ ହିହି ହେଇ ହସିଲା । ତା ସାଙ୍ଗରେ ଅନ୍ୟମାନେ ତାଳି ମାରି 
ଡେଇଁ ଡେଇଁ କୁହାଟ ଛାଡ଼ିଲେ । ମୁଁ କହିଲି, ‘ହେଲା, ତମେମାନେ ଏଥର ସୁନାପିଲା ହେଇ 
ଯା'ତ, ଆମେ ଯାଉଚୁ । କାଲି ଆସିବୁ ।” ‘ଆସିବ, ଆସିବ? ଗୋଳ ଭିତରେ ଆଉଗୋଟିଏ 
ଛାତ୍ରାବାସ ଆଡ଼େ ମୋହିଁଲୁ । ନୀଳିମା କହିଲା, ‘ଆପଣ ସେ କଲେଜଟାରେ କଂ ଣ କରୁଚନ୍ତି ? 
ଏଠିକି ଆସନ୍ତୁ ।' 

‘ବିଦେଶରୁ ଫେରୈ !' 

ନନ୍ଦା କହିଲା, ‘କିଏ ଜାଣେ ? ସେଠି ବି ରହିଯାଇ ପାରନ୍ତି ।' 

ମୁଁ ନୀରବ ରହିଲାରୁ ନନ୍ଦା କହିଲା, “ସବୁବେଳେତ ଆପଣଙ୍କ ପାଟି ଖଇଫ୍ମଟେ, ଏଇନା 
ଟିକି ପିଲାଙ୍କ ପାଖକୁ ଆସିବାକୁ ପଡ଼ିବ । ସେମାନେ ଭୁଲିଯିବେ ବୋଲି ଭାବିବ ନାହିଁ ।” 

ମୁଁ ନୀରବ ରହିଲି । 

ନନ୍ଦା କହିଲା, “କାଲି କିଏ କିଏ ରାବିବେ କି ରଡ଼ିବେ କି ଆଉ କ”ଣ କରିବେ ଦେଖୁବାକୁ 
ଲୋଭ ହଉଛି ନୂଆବେୋଉ । 

'ଭଲକଥା, ଜଳଖ୍ଆ ପୂର୍ବରୁ ନନ୍ଦନଙ୍କୁ ଧରି ଆସିଯିବ ।” 

‘ମୋର ବି ଚକ୍ଷୁ କର୍ଣ୍ଣ ବିବାଦ ମେଣ୍ଟେଇବାରେ ମନ”, କହିଲା, ନୀଳିମା । 

ହଷ୍ଟେଲରୁ ସିଧା ଏଠିକି ଆସିଯିବାରେ ଅସୁବିଧା କୋଉଠି ?” ପଚାରିଲେ, ନୂଆବୋଉ । 
ହଷ୍ଟେଲ ତକ ବୁଲି ସାରିଲା ବେଳକୁ ଖାଇବା ବେଳ ହେଇଗଲା ! ଫେରିଲା ବାଟରେ ନୂଆବୋଉ 

ବେହାଗ ୧୩୮ 

କହିଲେ, ‘ଖରାବେଳ ବିଶ୍ରାମ ପରେ ଘର ଗୁଡ଼ିକ ବୁଲିବାକୁ ଯିବା ।” 

ଉପରଓଳି ବାସଗୃହ ଗୁଡ଼ିକ ଦେଖୁ ଯିବା ବାଟରେ ପଚାରିଲି, ‘ଆମର ଏଠି ଶିକ୍ଷକ, 
ଅଣ - ଶିକ୍ଷକ ମିଶି କେତେ ।” ନନ୍ଦା କହିଲା, “ଶ୍ରେଣୀ ଶିକ୍ଷକ, ଲାବୋରେଟରି ଓ ଲାଇବ୍ରେରିର 
କର୍ମଚାରୀ ମିଶି ୧୧ ୫ | ସ୍ବାସ୍ଥ୍ୟ କେନ୍ଦ୍ର କେନ୍ଦ୍ରୀୟ ଓ୍ୟାର୍କସପ୍‌, କେନ୍ଦ୍ରୀୟ ଭଣ୍ଡାର, ଜଳ ଯୋଗାଣ, 
ବିଦ୍ୟୁତ ଯୋଗାଣ, ଗୃହ ଓ ରାସ୍ତା ରକ୍ଷଣା-ବେକ୍ଷଣୟ ଆଉ ବଗିଚା ପାଇଁ ୧୫୦, ଶିଶୁ 
ଛାତ୍ରାବାସରୁ ସପ୍ତମ ଶ୍ରେଣୀ ଛାତ୍ରାବାସ ଯାଏ ମା” ବଡ଼ମା' ଆଦି ୫୦ । କୃଷି ଗୋଶାଳାରେ 
୨୦୦ | କୃଷି ଓ ଗୋଶାଳାର ସହକାରୀମାନେ କୃଷିକ୍ଷେତ୍ର ପନି-ପରିବା ବଗିଚା, ଫଳ 
ବଗିଚା ଓ ଗୋଶାଳା ନିକଟରେ ରହନ୍ତି । ସପ୍ତମ ଶ୍ରେଣୀ ଯାଏ ଛାତ୍ରାବାସର ମା”, ବଡ଼ମା” ଓ 
ରାନ୍ଧୁଣୀମାନେ ଛାତ୍ରାବାସ ମାନଙ୍କରେ ପିଲାଙ୍କ ସାଙ୍ଗରେ ରୁହନ୍ତି । ବାକି ୨୬୫ଙ୍କ ପାଇଁ 
୩୦ଜଣିଆ ୫ଟି ଡର୍ମିଟରି ଓ ପଞ୍ଚଷଠିଟି ଘର । .ଡର୍ମିଟରିରେ ପ୍ରତ୍ୟେକଙ୍କ ପାଇଁ ଗୋଟିଏ 
ଶୋଇବା ଘର, ଗୋଟିଏ ପଢ଼ାଲେଖା ଘର ସାଙ୍ଗକୁ ପାଇଖାନା ଓ ଗାଧୁଆଘର । ସମସ୍ତଙ୍କ 
ପାଇଁ ସାଧାରଣ ବୈଠକଖାନା । ବାସଗୃହ ଗୁଡ଼ିକରେ ଦୁଇଟି କରି ଶୋଇବାଘର, ଗୋଟିଏ 
ପଢ଼ାଘର, ଗୋଟିଏ ବୈଠକଖାନା ସାଙ୍ଗକୁ ରୋଷେଇଘର, ଭଣ୍ଡାରଘର, ଖାଇବା ଜାଗା ଓ 
ଦୁଇଟିକରି ପାଇଖାନା - ଗାଧୁଆ ଘର ।” ତା ମାନେ ବିଦ୍ୟାଶ୍ରମର ଚାରିଶ ପଚାଶ ସରିକି 
ପିଲାଙ୍କ ପାଇଁ ଶିକ୍ଷକ ଅଣଶିକ୍ଷକ କର୍ମୀଙ୍କ ସଂଖ୍ୟା ପ୍ରାୟ ସେତିକି । ଏମାନଙ୍କ ଦରମା ଆଦିର 
ମାସିକ ଖର୍ଚ୍ଚ କେତେ ନନ୍ଦା ?” 
‘ଆମେ ତାଙ୍କୁ ବେତନ ସାଙ୍ଗକୁ ସ୍ତ୍ୁଲ ପୋଷାକ ଓ ଖାଦ୍ୟ ଦେଉଁ । ସେମାନଙ୍କ ପାଇଁ ସବୃମିଶି 
ମାସକୁ ପ୍ରାୟ ୧୨ ଲକ୍ଷ ଲାଗେ । ପିଲାଙ୍କ ଖଙ୍ଟ, ବହିପତ୍ର ଲାଇବ୍ରେରିବହି, ଯନ୍ତ୍ରପାତି ଆଦି 
ମିଶିଲେ ବର୍ଷକୁ ପ୍ରାୟ ଦେଢ଼ କୋଟି ଲାଗେ । ବାବା ମା'ଙ୍କ ମୂଳପାଣ୍ଡି କେତେଟା ବଡ଼ 
କମ୍ପାନୀରେ ଖଟାଯାଇଛି । ସେମାନେ ବର୍ଷକୁ ଡିଭିଡେଣ୍ଡ ବାବଦରେ କୋଟିଏ ପଚିଶଲକ୍ଷରୁ 
ଦେଢ଼କୋଟି ଯାଏ ଦିଅନ୍ତି । ବାକି ପଇସା ପାଇଁ ବଦାନ୍ୟ ଦାତା ଓ ଦାତବ୍ଯ ଅନୁଷ୍ଠାନଙ୍କ 
ଉପରେ ନିର୍ଭର କରିବାକୁ ହୁଏ ।' 
‘କମ୍ପାନୀମାନଙ୍କରେ କ”ଣ ମୂଳରୁ ଖଟାଯାଇଥୁଲା ?” 
ନନ୍ଦା ଭୁବନେଶ୍ବରୀଙ୍କୁ ଚାହିଁଲା । ସେ କହିଲେ, ହଁ, ମୂଳରୁ, ମାନେ ଦାଦା ଖୁଡ଼ୀଙ୍କ ଜୀବଦଶାରୁ । 
ସେ ଦୁହେଁ ବଡ଼ ଜଗିରଷଖୂ ଚଳୁଥିଲେ । ବିଳାସ ବ୍ୟସନ ନଥୁଲା । ଏପରି ଅନୁଷ୍ଠାନଟିଏ ଗଢ଼ିବା 
ଖୁଡ଼ୀଙ୍କର ବହୁଦିନର ସ୍ଵପ୍ନ । ଦାଦା କସ୍ମିନ୍‌କାଳେ ଖୁଡ଼ୀଙ୍କ କଥା ତଳେ ପକାନ୍ତି ନାହିଁ । ତେଣୁ 
ପ୍ରାୟ ସବୁ ଉଦ୍ବବୃତ୍ତ ପଇସା କମ୍ପାନୀ ଓ ଶିଳ୍ପାନୁଷ୍ଠାନରେ ଖଟେଇଥୁୂଲେ । ତାଙ୍କ ଇଛାପତ୍ରରେ 
ସବୁ ମତେ ଦେଇଗଲେ ବୋଲି ଜାଣିଛ । ଦାଦା ପାଞ୍ଚଟି କମ୍ପାନୀର ଡିରେକ୍ଟର ବୋର୍ଡରେ 
ଥିଲେ । ତାଙ୍କ ଅନ୍ତେ ମୁଁ ଥୁଲି । ମୁଁ ଆରମ୍ଭରୁ ଡିଭିଡେଣ୍ଡ ଗୁଡ଼ା ପୁଣି ସେଇ କମ୍ପାନୀ ଗୁଡ଼ିକରେ 
ଖଟେଇଲି । ବଢ଼ି ବଢ଼ି ଏବେ ପ୍ରାୟ ପାଞ୍ଚକୋଟି । ତାର ଡିଭିଡେଣ୍ଡ ପ୍ରାୟ କୋଟିଏ ।” ତେଣୁ 
ଆମର ଡିଭିଡେଣ୍ଡ ଆୟ ପ୍ରାୟ ଅଢ଼େଇକୋଟି । ସବୁ ଖର୍ଚ୍ଚ ତୁଲେଇଲା ପରେ ଯାହା ଉଦ୍ଵବୃତ୍ତ 

୧୩୯ ବେହାଗ 

ରହୁଚି ତାହାବି ଦୁଇଟି ଟ୍ରଷ୍ଟରେ ଖଟାଯାଇଛି । 

‘ନନ୍ଦା ପରା କହୁଥିଲେ ଯେ କିଛି ନିଅଣ୍ଟ ହଉଚି ଓ ତାହା ଦାତା ଓ ବଦାନ୍ୟ ଅନୁଷ୍ଠାନମାନଙ୍କଠାରୁ 
ମିଳୁଛି ।” 

ହଁ, ଆମକୁ ଦୃଇଟି ଟ୍ରଷ୍ଠ ମୁଖ୍ୟତଃ ଦିଅନ୍ତି ଆଉ ସେ ଦୁଇଟି ମୋ ଶଶୁର ଶାଶୁଙ୍କ ନୀରେ 
ଗଢ଼ାହେଇଚି । ସେ ଦୁଇଟିର ପରିଚାଳନା ଦାୟିତ୍ଵ ଭଶ୍ଵରଙ୍କର ।” 

ତାହେଲେ ବଡ଼ବାପା ହେଲେ ନାରାୟଣ ଓ ବଡ଼ମା' କମଳା ? ମତେ ତ କେବେ କହିନ 
ତମେ ନୂଆବୋଉ !” କହିଲା, ନନ୍ଦା | 

‘ତମ ଭାଇ ବହୁଦିନୁ ତମକୁ ମ୍ୟାନେଜିଂ ଟ୍ରଷ୍ଚି କରିବାପାଇଁ ଲଗେଇଲେଣି । ମୁଁ କହୁଚି, “ନନ୍ଦା 
ପିଲାଲୋକ, ପଢ଼ାପଢ଼ି ସାଙ୍ଗକୁ ମୋର ବ୍ୟଷ୍ତିଗତ ସହକାରୀ ହେଇ ଏତେ ଦାୟିତ୍ବ ତୁଲଉଚନ୍ତି । 
ଏ ଟ୍ରଷ୍ଟ ଫଷ୍ଟ ଦାୟିତ୍ଵ ଏବେ ନଦି ଦେଲେ ସେ ଅଯଥା ହଇରାଣ ହେବେ ଓ ତାଙ୍କ ପଡ଼ା ବନ୍ଦ 
ରହିବ । 

‘ହଇରାଣ କାହିଁକି ?” 

ନିମାଳୟ କେଦାରବଦ୍ରି ରାସ୍ତାରେ କମଳା ଟ୍ରଷ୍ଟ ପକ୍ଷରୁ ଗୋଟିଏ ବିଧବାଶ୍ରମ ଓ ନାରାୟଣ 
ଟ୍ରଷ୍ଟ ପକ୍ଷରୁ ଗୋଟିଏ ଆୟୁର୍ବେଦ ଭବନ ଚାଲିଚି । ତମେ ସେ ଦାୟିତ୍ଵ ତୁଲେଇବାକୁ ରାଚିହେଲେ 
ତମ ଭାଇ ମହା ଆନନ୍ଦରେ ସବୁ ହସ୍ତାନ୍ତର କରିଦେବେ । ଜଣେଇବି ତାଙ୍କୁ ?” 

ନାଇଁରେ ବାବା ! ଏ ସ୍ଵାମୀଜୀ ମହାରାଜଟି ତ ଅଭୁତ । ତମେ ବି କମ୍‌ ନୁହଁ ଭଶ୍ଵରୀ 
ଦେବୀ ! ଆଉ କେତେ କଥା ଜଣେଇନା ମତେ ?” 

‘ବହୁତ । ବେଳହେଲେ ସବୁ ଜାଣିବ ।' 

‘ମୋର କିଛି ଜାଣିବା ଦରକାର ନାହିଁ କି ଆଉ ଗୋଟିଏ ନୂଆ ଦାୟିତ୍ଵ ଛଡ଼ା ଅନ୍ୟ ଦାଯିତ୍ବ 
ପାଇଁ ଆଗ୍ରହ ନାହିଁ ।' 

“କୋଉ ନୁଆ ଦାୟିତ୍ସଟି ନେବ ?' 

‘ବିଦ୍ୟାଶ୍ରମ ଡିଗ୍ରୀ ପିଲାଙ୍କ ଅଧ୍ଯାପନା ।” 

‘ତମ ବର ରାଜିହେଲେ ତ ! 

‘ମାଂଙ୍କ କଥାରେ ବାବା ରାଜିହେଲେ । ତମ କଥାରେ ଭାଇ । ଆଉ ମୋ ବେଳକୁ କ'ଣ ନା 
ବର ରାଜିହେଲେ ତ ¦! ତମ ଯୁଗ ଗଲାଣି ନୂଆବୋଉ । ଏବେ ବର ନଖରୁ ଶିଖ ଦେଖ୍‌ କନ୍ୟା 
ବାଛିବା ଉଠିଗଲାଣି । କନ୍ୟା ବର ବାଛୁଚି । ତାକୁ ଇଣ୍ଡରଭିଉ କରୁଚି । ତାଠଉଁ ଲେଖାପଢ଼ାରେ 
ରାଜିନାମା ନଉଚି । ମୁଁ ବି ସେୟା କରିବି ।” 

‘କର ବାବା, କର !” 

ପଚାରିଲି, ‘ତମ ସର ଭିତରେ ବର ପାଇଁ ଦଣ୍ଡ ବ୍ୟବସ୍ଥା ରହିବ କି ?” 

ବେହାଗ ୧୪୦ 
‘ଆଛା ଅଳପ ଖୁଲାପ୍‌ କଲେ ଯାହା ବେଶୀ ଖୁଲାପ୍‌ କଲେ ସେୟା ଦଣ୍ଡ ରହିବ ?” 
‘ନା, ଅଳପରେ ସକାଳେ ସଂଜେ ତିନିଦିନ ବସଉଠ ! ବେଶୀରେ ସାତଦିନ ।’ 
ଏମିତି ବଢ଼ି ବଢ଼ି ଦିନେ ଛାଡ଼ପତ୍ର ?” 
ନ 
ବର କିନ୍ତୁ ଛାଡ଼ପତ୍ର ମକଦ୍ଦମା କରିବ - ଶାରୀରିକ ଓ ମାନସିକ ଯନ୍ତ୍ରଣା ପାଇଁ !” 
“ଆପଣ କେମିତି ଜାଣିଲେ ?” 
‘ମତେ ଏମିତି କଥା ସବୁ ଦୃଶ୍ୟ ହୁଏ ।” 
‘ଏତ ଜମା ଗୋଟିଏ ହେଲା | ସବୁର ଆଉ ଗୁଡ଼ିକ କ'ଣ ?” 
‘ମତେ ଥରକେ ଗୋଟିଏ ଦୃଶ୍ୟ ହୁଏ । ରୁହ ଟିକେ ଦେଖେ” କହି ଆଖ୍‌ ବୁଜି କହିଲି, ହଁ, 
ହେଲା । ଅପରାଜିତା ବଣରେ ନନ୍ଦାନର କୂଳରେ ଗୋଟିଏ ଆଶ୍ରମ । ସେଠି ଜଣେ ତପସ୍ବିନୀ 
ବସିଚନ୍ତି । ସେ ଧ୍ୟାନମଗ୍ନା ଉର୍ବଶୀ ଯେମିତି । ଆଉ ତାଙ୍କୁ ହିର୍ନିମେଷ ନୟନରେ ଚାହିଁ ରହିଛନ୍ତି 

ପୁରୁରବାଙ୍କ ପରି ଜଣେ । ଦିଜଣଯାକ ଚିହ୍ନା ଚିହ୍ନା ଲାଗୁଚନ୍ତି, ମାତ୍ର ମୁଁ ଚିହ୍ନି ପାରୁନାହିଁ ।” 

ନନ୍ଦନ, ମୁଁ ଦିହିଙ୍କି ଚିହ୍ନିଲି? କହି ହସିଲେ ନୂଆବୋଉ । 


ଉର୍ବଶୀ ବି ସର ରଖୁଥଲେ” କହିଲା ବେଳକୁ ନନ୍ଦା ମୁହଁରେ ଫଗୁ ଉକୁଟି ଉଠିଲା | କିଛି ଲକ୍ଷ୍ୟ 
ନକରିଥୁୂବା ପରି ମୁଁ ପଚାରିଲି, ‘ନନ୍ଦା, ଅଧ୍ଯକ୍ଷା କ'ଣ ସବୁଘର ବୁଲିବେ ?” 
‘ନାଇଁ, ଯୋଉ ଯୋଉ ଘରୁ ଭଲମନ୍ଦ ଖବର ଆସିଚି, ଆଗେ ସେଗୁଡ଼ିକ ଦେଖାହେବ । 
ତାପରେ ବେଳହେଲେ ଅନ୍ୟ ଘର ।” 
‘ଆଜି କି କି ଖବର ଅଛି ?' 
‘ଗଣିତ ମାଡାମ୍‌ ଖବର ଦେଇଚନ୍ତି ଯେ ତାଙ୍କ ଶାଶୁ ଶଶୁର କାଲି ପହଞ୍ଚନ୍ତି । ଶାଶୁଙ୍କର 
ଆଣ୍ତଗଣ୍ଡିବାତ - ମାତ୍ର ସେ ସ୍ବାସ୍ଥ୍ୟକେନ୍ଦ୍ର ଡାକ୍ତରଙ୍କ ଉିଷଧ ଖାଉନାହାନ୍ତି । ନୂଆ”ଉ ତାଙ୍କୁ 
ବୁଝାସୁଝା କରେଇବେ ।' 

ଗଣିତ ମାଡାମ୍‌ଙ୍କ ଘରେ ପହଞ୍ଲୁ | ତାଙ୍କ ସ୍ଵାମୀ ରକ୍ଷଣାବେକ୍ଷଣ ଇଂଜିନିୟର । ସେ 
ମୋ ସହିତ ବୈଠକଖାନାରେ ବସି କଥାବାର। ହେଲେ । ନୂଆବୋଉ ଓ ନନ୍ଦା ଭିତରକୁ 
ଗଲେ, ଫେରିଲେ ଅଧଘଣ୍ଟାକ ପରେ । ନୂଆବୋଉ ଇଂଜିନିୟରଙ୍କୁ କହିଲେ, ‘ଆପଣଙ୍କ 
ବୋଉଙ୍କ ଫ୍ୁଲାଫୁଲି ଓ ଦରଜ କମିଯାଇଚି । ସେ ହୋମିଓପାଥୁୂ ଓିଷଧ ଖାଇବାକୁ ଓ ଆୟୁର୍ବେଦୀୟ 
ତୈଳ ମାଲିସ୍‌ କରେଇବାକୁ ରାଜିହେଇଚନ୍ତି । ଆପଣ ସାଙ୍ଗେ ସାଙ୍ଗେ ଯାଇଁ ଆମ ହୋମିଓପାଥ୍‌, 
କବିରାଜ ଆଉ ତାଙ୍କ ନର୍ସଙ୍କୁ ଘେନି ଆସନ୍ତୁ ।? ଆମେ ବାହାରି ଆସିଲାବେଳକୁ ପଚାରିଲି, 
‘ନୁଆବୋଉ, ଏ ଫୁଲାଫୁଲି ଆଦି କମିଲା କେମିତି ? 
“ରେକି । ନନ୍ଦା ଆଉ ମୁଁ ଦିଜଣ ରେକି ଦେଲୁ । ବୃଢ଼ୀଙ୍କୁ ପୂରା ନିଦ ହେଇଗଲା । ଏଇ 
ପାଞ୍ଚମିନିଟ୍‌ ତଳେ ଉଠି କହିଲେ - ଆଃ, ବଡ଼ ଆରାମ୍‌ ଲାଗୁଚି । ତମେ ଦିହେଁ କ'ଣ କିମିଆ 

ଜାଣକି ?” ମୁଁ କହିଲି - ନାଇଁ ଏଇଟି ଭଲହେବା ପାଇଁ ଆଉ ଗୋଟେ ବାଟ । ତେବେ, 
ଆପଣଙ୍କୁ ଖଷଧ ଖାଇବାକୁ ପଡ଼ିବ ଆଉ ଡୈଳ ମାଲିସ୍‌ କରିବାକୁ ପଡ଼ିବ । ସେ ହଁ ନା 
କହିବା ଆଗରୁ ଆମେ ଚାଲି ଆସିଲୁ । ନନ୍ଦା, ଆଗେ କାହାଘର ? କେମିଷ୍ଟି ସାର୍‌ ନା ସଂସ୍କୃତ 
ମାଡାମ୍‌ ?’ 
“କେମିଷ୍ଟି ସାର୍‌ ।” 
ମୁଁ ସେଠିକା ଖବର କଂ ଣ ପଚାରନ୍ତେ ନନ୍ଦା କହିଲା, ‘ପୁଅର ବର୍ଷ ପୂରାଣି ।” ଆମକୁ ଦେଖୁ 
ଦି ପରାଣି ମହା ଖୁସି ! ଭଦ୍ରଲୋକ ପୁଅକୁ ଡାକିଲେ । ସେ ଠୁକୁରୁ ଠୁକୁରୁ ଚାଲି ଆମ 
ପାଖରେ ବୈଠକଖାନାରେ ପହଞ୍ଚଲା । କେମିନ୍ତି ସାର୍‌ କହିଲେ, ‘ସନ୍ତୋଷ ଜେଜେମାଙ୍କୁ 
ମୁଣ୍ଡିଆ ମାର ।’ 
ଛୁଆଟି ଗୋଡ଼ ଭାଙ୍ଗି ମୁଣ୍ଡ ନୁଆଁଉ ନୁଆଁଉ ଭୁବନେଶ୍ଵରୀ ତାକୁ କୋଳକୁ ଉଠାଇନେଇ 
କହିଲେ, ‘ବାବୁ, ଗୀତଟିଏ ଗାଇଲ । 
ସେ ଗାଇଲା, ‘ଚକା ଚକା ଭଉଁଲି, ମାମୁଁଘଲ ଚଉଁଲି !” 
ଆମେ ତିନିହେଁ ଏକାବେଳେ କହିଲୁ, ଆରେ ବାଃ ।” ଛୁଆଟି ହସିଦେଇ କହିଲା, ଆଉ 
ତାଇବି ? କାଉ କହିଲା, ସଂତୁ ବାବୁ, ଉଠିବୁ ନାହିଁ, ବେଳହେଲାଣି ତେତେ !' 
ସଂତୁ କହିଲା ଥ'ତେ ।” ସେତେବେଳକୁ ତା ମା” ଆସିଯାଇଥୁଲେ | ଭୁବନେଶ୍ବରୀ ସନ୍ତୋଷକୁ 
ଟିକିଏ ଗେଲକରି ତାଙ୍କୁ ଦେଇ କହିଲେ, ‘ଆସୁଚୁ ମା !” 

ତାପରେ ସଂସ୍କୃତ ମାଡାମ୍‌ଙ୍କ ଘର । 
ମାଡାମ୍‌ ଦୁଆର ମୁହଁରେ ଅପେକ୍ଷା କରୁଥାନ୍ତି । ମୁହଁଟି ଉତୁରି ପଡ଼ିଥାଏ । ସେ ଭୁବନେଶ୍ବରୀଙ୍କୁ 
ନଇଁପଡ଼ି ପ୍ରଣାମ କରି କହିଲେ, “ମା” ସବୁ ସରିଗଲା । ସେ ମତେ ଛାଡ଼ପତ୍ର ଦବାକୁ 
ବାହାରିଲେଣି ।' 
‘କ'ଣ ହେଲା ?” 
“ସେ ବରାବର ଲଗେଇଚନ୍ତି - ମୁଁ କୃଷି ବିଜ୍ଞାନୀ | ସେଠି ବେକାର ବସିପାରିବି ନାହିଁ । ତମେ 
ସେ କାମ ଛାଡ଼ିଦିଅ । ମୁଁ ରାଜି ହେଲିନାହିଁ ବୋଲି ଏବେ ଏମିତି ଲେଖୁଛନ୍ତି ।” 
‘ତମ ସ୍ଵାମୀ ପଢ଼ଚନ୍ତି ବୋଲି କହୁଥିଲ । କ”ଣ ପଢ଼ଚନ୍ତି କି ପଡ଼ା କେବେ ଶେଷ ହେବ 
କହିନା । ଠିକ୍‌ ଅଛି । ଜଗଦୀଶ ବାବୁଙ୍କୁ ଟେଲିଗ୍ରାମ କର, ସେ ଆସି ମତେ ଦେଖାକରନ୍ତୁ | 
ଆମ କୃଷିଫାର୍ମ ଦାୟିତ୍ଵ ତାଙ୍କୁ ଦେଇଦେଲେ ମତେ ସେଥୁରୁ ମୂର୍ତି ମିଳିବ ।” 
ନାଇଁ ମା”, ସେ ରାଜିହେବେନି । ଆପଣଙ୍କୁ ପରାମର୍ଶ କରିବାପାଇଁ ମୁଁ ତାଙ୍କୁ ଲେଖୁଥୁଲି । 
କହିଲେ, - ଜଣେ ମହିଳାଙ୍କ ସହ କି ପରାମର୍ଶ କରିବି ? ତାଙ୍କର ଅଦ୍ଭୁତ ମାନସିକତା ମତେ 
ବିବ୍ତତ କରୁଛି । କୋଉ ଯୁଗରେ ଅଛନ୍ତି ସେ କେଢାଣି ? ଆଗରୁ ଟିକେ ଟିକେ ସୁରାଖ୍‌ 
ପାଉଥୁଲି, ମାତ୍ର ସେ ପାସ୍କଲା ପରଠାରୁ ଆହୁରି ଏକବାଗିଆ ହେଇଯାଇଚନ୍ତି । ଏପରି 

ଲୋକ ସାଙ୍ଗରେ କି ଘର କରିବି ମୁଁ ?' ମୁଁ ଟିକେ ଚେଷ୍ଟାକରି ଦେଖୈ । ତାଙ୍କ ଠିକଣା ଦିଅ । 
ମୁଁ ଲେଖୁବି”' କହି, ଭୁବନେଶ୍ବରୀ ଅନ୍ୟଘର ଆଡ଼େ ଚାଲିବାକୁ ବସିଚନ୍ତି, ନନ୍ଦା କହିଲା, 
‘ନୁଆବୋଉ, ଏ ଚିଠିଟା ଆଜି ଲେଖ୍ପକା । କାଲି ବେଳ ନ ମିଳିପାରେ । ‘ଆଛା ହଉ” କହି 
ଭୁବନେଶ୍ଵରୀ ତାଙ୍କ କୁଟୀର ଆଡ଼େ ମୋହିଁଲେ । ନନ୍ଦା ମତେ ବାଟରେ ଟେହିଲା, ‘ସାରେ, 
ସଂସ୍କୃତ ମାଡାମଙ୍କ କଥା କ”ଣ ଦୃଶ୍ଯ ହଉଚି ଆପଣଙ୍କୁ ?' ‘ବାଳିକେ, ଏହା ଧାନସ୍ତ ହେବା 
ସ୍ଥାନ ନୁହଇ | ଉପଯୁକ୍ତ ସ୍ଥାନରେ ଧାନସ୍ଥ ହୋଇ ଆମ୍ଭକୁ ଯାହା ଦୃଶ୍ୟହେବ, ତାହା ଡୁମ୍ଭଙ୍କୁ 
କହିବୃ ।” 
ନୂଆବୋଉ ମୋ କହିବା ଢ଼ଙ୍ଗରେ କହିଲେ, ‘ଅତିଥୁଶାଳା ସମ୍ମୁଖସ୍ଥ ଉଚ୍ଚ ପିଶଣ୍ଡିକା ଧାନସ୍ଥ 
ହୋଇବାର ଉପଯୁକ୍ତ ସ୍ଥାନ ଅଟଇ । ଆପଣ ସେଠାକୁ ଯିବା ହେଉନ୍ତୁ ।” 

‘ଅବଶ୍ୟ, ଅବଶ୍ୟ କହି ମୁଁ ଅତିଥ୍ଶାଳା ଆଡ଼େ ବାଟ ଭାଟିଂଲି । ପଛରୁ ନନ୍ଦା କହିବା ଶୁଣିଲି, 
‘ଧାନସ୍ଥ ହୋଇବେ, ଶାୟିତ ନୋହିବେ !” ଆମ ତିନିଙ୍କର ମିଳିତ ହସ ଭିତରେ ସେମାନେ 
ମାତୃମନ୍ଦିର ଓ ମୁଁ ଅତିଥଶାଳା ଆଡ଼େ ଆଗେଇଗରୁ । 

ରାତିରେ ଖାଇବାକୁ ଯିବା ପୂର୍ବରୁ ନନ୍ଦା ମୋ ପାଖରେ ପହଞ୍ଚ ଦିଖଣ୍ଡ କାଗଜ ବଢ଼ାଇଦେଇ 
କହିଲା, “ଏ ଚିଠି ପଢ଼ି ଆପଣଙ୍କ ମତାମତ ଜଣାଇବା ପାଇଁ ନୂଆବୋଉ କହିଚନ୍ି ।” 
ଦେଖୁଲି ଭଦ୍ରଲୋକଙ୍କୁ ମନେଇବା ପାଇଁ ନୂଆବୋଉ ବଡ଼ ସ୍ଵେହବୋଳା ନରମା ଚିଠିଟିଏ 
ଲେଖୁଚନ୍ତି । ଆମ କୃଷିଫାର୍ମ ଦାୟିତ୍ଵ ନେଇ ଗୋଟେ ବଡ଼ ଫଳବଗିଚା ଆରମ୍ଭ କରିବାକୁ 
ଅନୁରୋଧ କରିଚନ୍ତି । ‘ କୃଷିକ୍ଷେତ ପାଇଁ ଆପଣଙ୍କୁ ଫି ରେସନ ସହ ମାସିକ ଚାରି ହଜାର 
ମିଳିବ । ଫଳବଗିଚା ଆରମ୍ଭ କଲେ ପ୍ରଥମ ଚାରିବର୍ଷ ଆପଣଙ୍କୁ ଆଉ ଦୁଇ ହଜାର ମିଳିବ । 
ତାପରେ ଲାଭରୁ ଆପଣ ଏହା ସହିତ ଦଶ ଶତାଂଶ ପାଇବେ |! ଅଧ୍ଵକ ଆଲୋଚନା ପାଇଁ 
ଆପଣ ଆସନ୍ତା ରବିବାର ଆସନ୍ତୁ ।” ଚିଠିଟି ପଢ଼ିସାରି ପଚାରିଲି, ‘ନୂଆବୋଉଙ୍କୁ କେତେବେଳେ 
ଭେଟି ହେବ ?” 

- ଅଧଘଣ୍ଟା ପରେ । 

-ସେ ଯାଏ ? 

-ମୁଁ ଫେରିଯାଉଚି । କାମଦାମ ସାରି ଆସିବେ ! 

-ତା ଆଗରୁ ସଂସ୍କୃତ ମାଡାମ୍‌ଙ୍କ ପାଖରୁ ତାଙ୍କ ସ୍ଵାମୀଙ୍କ ଚିଠି ଦୁଇଟା ଆଣିପାରିବ ? 
-ପ୍ରବାସୀ ସ୍କାମୀଟିଏ ତା ପତ୍ନୀଙ୍କୁ କ”ଣ କ”ଣ ଲେଖଥୁବ ! ସେ ଆମକୁ ସେ ଚିଠି ଦେବେ 
କାହିଁକି ?? 

-ଜଗଦୀଶ ଲୋକଟା ଏତେ ସୁଧାର ନୁହଁ । ଖାଲି ନରମା ଚିଠିରେ କାମ ହବନି । ଟିକେ 
ଗରମ ହବା ବି ଦରକାର ! 

‘ଆପଣ ନୁଆବୋଉଙ୍କୁ କହନ୍ତୁ ଆଗେ’ କହି ନନ୍ଦା ଲେଉଟିଗଲା । ମୁଁ ଖଣ୍ଡେ ବହିଧରି ବସିଗଲି । 

୧୪୩ ବେହାଗ 

ଖାଇବାକୁ ଯିବା ବେଳକୁ ନନ୍ଦା ପହଞ୍ଚଲା । ମାତୃମନ୍ଦିର ଯିବା ବାଟରେ ପଚାରିଲି, 
“ତମେତ ସବୁକଥା ମାଡାମ୍‌ଙ୍କୁ ରିପୋର୍ଟ କର । ଜଗଦୀଶ ସମ୍ପର୍କରେ ମୋ ମତାମତ ତାଙ୍କୁ 
ଜଣାଇବ ?’ 
-ନା । ଆପଣଙ୍କୁ କହିବାକୁ ପଡ଼ିବ । 
ମାଡୃମ ନ୍ଦିରରେ ପହଞ୍ଚଲାପରେ କଥାଟା କିମିତି ଉଠେଇବି ଭାବୁଚି, ଭୁବନେଶ୍ବରୀ ପଚାରିଲେ, 
“କଣ ଭାବୁଚ ଏତେ ?” 
‘ଆପଣଙ୍କ ଚିଠି ଦେଖୁଲି । ମାତ୍ର ସେ ଭଦ୍ରବ୍ୟକ୍ତି ଠିକଣା ଲୋକ ନୁହନ୍ତି । ଯାହା ଲେଖ୍‌ୁଚନ୍ତି, 
ରହୁ । ମାତ୍ର ତାଙ୍କୁ ଟିକେ ଡରେଇବା ବି ଦରକାର । ସେଥୁପାଇଁ ସଂସ୍କୃତ ମାଡାମ୍‌ଙ୍କ ପାଖରୁ 
ଜଗଦୀଶଙ୍କ ଚିଠି ଆଣିବାକୁ ପଡ଼ିବ ।” 
-ଭଦ୍ରଲୋକଙ୍କୁ ଡରେଇଲେ ହିତେ ବିପରୀତ ହୋଇପାରେ, ତାଛଡ଼ା ପତିପତ୍ନୀଙ୍କ ଭିତରର 
ଚିଠି ଆଉମାନେ ପଡ଼ିବା ଠିକ୍‌ ନୁହେଁ । 
-“କ୍ଷେତ୍ରେ କର୍ମ ବିଧୀୟତେ ” ଭୁଲିଗଲେ କି ? ଆପଣ ନହନ୍ଦାଙ୍କୁ ଚିଠି ପାଇଁ ପଠାନ୍ତୁ, ଦେଖୁବେ 
ସଂସ୍କୃତ ମାଡାମ୍‌ ଚିଠି ଦେବେ ନାହିଁ । 
-ତା” ତ ସ୍ଵାଭାବିକ । 
-ନା, ସ୍ଵାମୀଙ୍କ ଛାଡ଼ପତୁ ଧମକ ତାଙ୍କୁ ବାଧଵଛି । ସେଥୁପାଇଁ ସେ ଚିଠିଟା ପାରାଫ୍ରେଜ ନକରି 
ଆପଣଙ୍କୁ ଦେଖେଇଦେବା ସ୍ଵାଭାବିକ ହୁଅନ୍ତା । ମାତ୍ର ସେ ଚିଠି ଦେଖେଇଲେ ନାହିଁ । ଲାଗୁଛି 


Ss oS 


ଚିଠିଟିର ଅଶାଳୀନ ବକ୍ତବ୍ୟ ତାଙ୍କୁ ନିରସ୍ତ କରିଚି । 
-ସେଥୁରେ ଅଶାଳୀନ ବକ୍ତବ୍ୟ ଥୁବା କଥା ତମେ କିମିତି ଜାଣିଲ ? 
-ଆପଣଙ୍କ ଚିଠିର ଚିଠାଟି ପଠେଇ ତାଙ୍କୁ କହି ପଠାଇବେ ଯେ ସେ ସହଯୋଗ ନକଲେ 
ତାଙ୍କ ସ୍ଵାମୀଙ୍କ ମନୋଭାବର ସ୍ପଷ୍ଟ ପରିଚୟ ଆପଣ ପାଇବେ ନାହିଁ । ଫଳରେ ଭବିଷ୍ୟତ 
କାର୍ଯ୍ୟପନ୍ଧା ସ୍ଥିର କରିପାରିବେ ନାହିଁ । ସେ ନଦେଲେ ତାଙ୍କୁ କହିବେ ଯେ ସେ ନିଜେ କୌଣସି 
ମନ୍ଦ ଉଦ୍ଦେଶ୍ୟ ରଖ୍‌ ସ୍ବାମୀଙ୍କୁ ଆପଣଙ୍କ ଆଗରେ ଛୋଟ କରାଇଚନ୍ତି । 
-ଏହା କ'ଣ ସତ ? 
-ନା, ମାତ୍ର ଏପରି ଖୁଞ୍ଚାଖାଇଲେ ସେ ସ୍ଵାମୀଙ୍କ ଚିଠି ଦେବେ । ସେଠୁ ମୋ ଆଶଙ୍କା ସତ କି 
ମିଛ ଜଣାଯିବ । 
-ନନ୍ଦା | 

ନନ୍ଦାକୁ ବୁଝେଇବା ଦରକାର ନଥୁଲା । ସେ ଯାଇ ଟିକକ ପରେ ଫେରି ଆସି କହିଲା, 
“ନା, ଦେଲେ ନାହିଁ ।” 
‘ହଉ, ଏଥର ଏ ଚିଠି ନେଇ ତାଙ୍କୁ ଦେଖାଅ ଓ ନନ୍ଦନ କହିଲା ପରି କୁହ ।” ନନ୍ଦା ଗଲା । 
ଫେରିବା ଟିକିଏ ବିଳମ୍ବ ହେଲା । ମାତ୍ର ଏ ଯାତ୍ରାଟି ବି ନିଷ୍ତଳ ହେଲା । ଭୁବନେଶ୍ବରୀ ଏଥର 

ବେହାଗ ୧୪୪ 
ନିଜେ ଗଲେ ଓ ଅଳ୍ପ ସମୟ ପରେ ଦିଖଣ୍ଡ ଚିଠିଧରି ଫେରି ଆସିଲେ । ମୁହଁ ଖାଲି ଗମ୍ଭୀର 
ନୁହେଁ, ରାଗରେ ଲାଲ୍‌ ପଡ଼ିଯାଇ ଥାଏ । ମତେ ଚିଠି ବଢ଼େଇଦେଲେ ! 
ମୁଁ ପଢ଼ି ନନ୍ଦାକୁ ଦେଲି । ସେ ପଢ଼ି ଫି ଫି ହେଲା । 
ଭୁବନେଶ୍ଵରୀ କହିଲେ, ‘ଏବେ କ”ଣ କରିବା ?? 
ଏହିପରି ଲେଖନ୍ତୁ କହି ମୁଁ ପ୍ୟାଡ୍‌ଟା ଭିଡ଼ି ଆଣି ଦଶବାର ଧାଡ଼ି ଲେଖୁ ନନ୍ଦାକୁ ବଢ଼େଇଦେଲି । 
ନନ୍ଦା ପଢ଼ି ଭୁବନେଶ୍ବରୀଙ୍କୁ ଦେଲା । ଭୁବନେଶ୍ଵରୀ ପଢ଼ିସାରି ପଚାରିଲେ, ଏ ଧମକାଣର 
ପରିଣତି କ'ଣ ହେବ ?” 

-ବାବୁଙ୍କ ମୁଣ୍ଡ ଘର ଧରିବା ଉଚିତ । ମାତ୍ର ଲୋକଟା ହାଡ଼େ ହାଡ଼େ ବଦମାସ ଲାଗୁଛି । ତେଣୁ 

ଆପଣଙ୍କ ଧମକାଣ ଯଥେଷ୍ଟ ନୋହିପାରେ । ଓକିଲ ନୋଟିସ୍‌ ବି ଦରକାର । ଆପଣ ଜାଣନ୍ତି 

କାହାକୁ ? 

-ହଁ | କଟକ ବାର୍‌ର ବରିଷ୍ଠ ଆଡ୍‌ଭୋକେଟ୍‌ ଅମ୍ଭିକା ମୋର ସାଙ୍ଗ | 

-ତାହେଲେ ଆପଣଙ୍କ ଚିଠି ସାଙ୍ଗରେ ସେ ଲୋକଟାର ଚିଠି ଦୁଇଟାର ଜିରକ୍ସ ପଠେଇ 

ଦିଅନ୍ତୁ । 

-ଅନିକାଙ୍କୁ କିଛି ଅନୁରୋଧ କରିବା ନାହିଁ ? 

-ଏଟା ଆପଣଙ୍କ ସାଙ୍ଗଙ୍କ ପାଇଁ ବି ପରୀକ୍ଷା । ମୋର ବିଶ୍ଵାସ ସେ ଅବିଳମ୍ବେ ଉତ୍ତର ଦେବେ । 
ଚିଠି ଗୁଡ଼ିକ ଲେଖାଯାଇ ଖାମ୍‌ବନ୍ଦ ହେଇ ପରଦିନ ଡାକରେ ଦବାପାଇଁ ରହିଲା ପରେ 

ଭୁବନେଶ୍ଵରୀ ପଚାରିଲେ. ‘ନନ୍ଦନ, ସେ ଲୋକଟା ଏପରି ଲେଖୁଥିବ ବୋଲି ଭାବିଲ କିପରି ? 

‘ନୁଆବୋଉ, ମୁଁ ଜଣେ ଅଧ୍ୟାପକଙ୍କୁ ଜାଣେ । ଦିଂଦି'ଟା ବାହା ହେଇଚନ୍ତି । ତା ଓପରେ 

ଅନ୍ୟକୁ ପ୍ରେମ ନିବେଦନ କରିଚନ୍ତି । ସେ କସ୍ପିନୃକାଳେ କୌଣସି ନାରୀଙ୍କୁ କୌଣସି ମର୍ଯ୍ୟାଦା 

ଦେଇ ନାହାନ୍ତି । ଇନ୍ଦିରାଙ୍କୁ ତ ବିଧବା ନକହି ତାର କଞ୍ଚା ଓଡ଼ିଆ ପ୍ରତିଶବ୍ଦ ନ ଲଗେଇ ଛାଡ଼ନ୍ତି 

ନାହିଁ । ଗୋଟେ ପ୍ରସିଦ୍ଧ ଛବିରେ ଜଣେ ପ୍ରତିଷ୍ଠିତା ନାୟିକା ସନ୍ନ୍ୟାସିନୀ ଭୁମିକା ନେଲେ ବୋଲି 

ଏ ମହାଶୟ ସମସ୍ତଙ୍କ ଆଗରେ ଯାଇଛା ତା କହିଲେ । ସେ ଭାଷା ଆପଣ ଓ ନନ୍ଦାଙ୍କ 

ଆଗରେ କହିବା ପରି ସାହସ ମୋର ନାହିଁ । ଜଗଦୀଶ ତ କବୀରଙ୍କୁ ଉଦ୍ଧାର କରିଚି ମାତ୍ର 

ଅଧ୍ୟାପକ ମହାଶୟଙ୍କ ପଦଗୁଡ଼ା ତୁଣ୍ଡରେ ଧରିବାକୁ ରଥ ଡାହୁକ ବି ପଛେଇବେ ।' 

‘ଶିକ୍ଷା ବିଭାଗ ତାଙ୍କୁ ସହିଥୂଲା କିମିତି ?? ପଚାରିଲା ନନ୍ଦା । 

‘କେତେଥର କେତେଲୋକଙ୍କ ଗୋଡ଼ତଳେ ଲମ୍ବ ଲମ୍ବ ନ ପଡ଼ିଚନ୍ତି ବାବୁ ! ଜଣେ ଗୋଡ଼ତଳେ 

ଲମ୍ବହେଇଗଲେ ଆମ ପ୍ରଭୁମାନେ କରୁଣାରେ ବିଗଳିତ ହୋଇ ଯାଆନ୍ତି । ଅଧ୍ୟାପକଙ୍କ ଚାକିରି 

ଯାଉ ଯାଉ ରହେ। ମାତ୍ର ଦିନେ ସତକୁ ସତ ଚାକିରି ଚାଲିଗଲା । କାରଣ ସେଥର ଦେବୋପମ 

ଲୋକଟିଏ ନହେଇ ଜଣେ ଚଣ୍ଡୀ ସିବ୍ଧାନ୍ତ ନେଲେ । ବାବୁଙ୍କ କାକୁତି ମିନତି କିଛି କାଟୁ 

କଲାନି ! ଗଲେ !” 

୧୪୫ ବେହାଗ 

ନନ୍ଦା ପଚାରିଲା, “ପୃଥ୍ତୀଙ୍କ ଭାରା ଗଲା ?” 

-ନା, ଭାରା କ୍ଷଣକପାଇଁ ହୁଏତ ନିବାରିତ ହୁଏ । ମାତ୍ର ଯାଏ ନାହିଁ । ଦୁଷ୍କତ-କାରୀମାନେ 
ବିନଷ୍ଟ ହୁଅନ୍ତି । ସାଧୁମାନେ ପରିତ୍ରାଣ ପାଆନ୍ତି । ମାତ୍ର ସବୁ ସାମୟିକ । ଲୀଳା ଚାଲେ । ରାତି 
ଦିନ, ଖରାବର୍ଷା, ଭଲମନ୍ଦ, ସୁଖ ଦୁଃଖ ଆସନ୍ତି, ଯାଆନ୍ତି । 

-ଏତେ କମ୍‌ ବୟସବେଳୁ ତମେ ଏମିତି ପକ୍କା ବୁଢ଼ାଭଳି କହୁଛ କିପରି ନନ୍ଦନ ? 
-ନୂଆବୋଉ, ଆପଣ ଏମିତି ପଚାରିଲେ ଆମ ସାରଙ୍କୁ ଉତ୍ତର ପଇଟିବ ନାହିଁ । ସେ ହୁଏତ 
ଉଦ୍ଧାର କରିବେ, ‘ନୁହେଁ ବୃଦ୍ଧ ସେହି ଜନ ଶୁକୁ କେଶ ଅଟେ ଯାର ଶିର, ଯୌବନେ ଯେ 
ଜ୍ଞାନେ ରତ ଲୋକେ ତାକୁ ବୋଲନ୍ତି ସ୍ଥବିର? କହିଲା, ନନ୍ଦା 

ନନ୍ଦନ, ତମେ ଏମିତି ମିଟି ମିଟି ହସୁଚ କାହିଁକି ?? ପଚାରିଲେ ନୂଆବୋଉ । 

-ଏଥର ବି ଉତ୍ତର ଦିଅନ୍ତୁ ସୁନନ୍ଦା । 

-ଦିଅନ୍ତି ଯେ, ହେଲେ ପହଳିଟେ ମନେ ପଡୁଚି : କହିବି ନାହିଁ, କହିଲେ ଏ ଘରେ ରହିବି 
ନାହିଁ 

-ଆଜ୍ଞା, ନନ୍ଦା ବାସ୍ତବରେ କହିବାକୁ ବାହାରିଥୂଲେ - ତୁଛାକୁ ଏତେ, ମୁଦି ନାହିଁ ଗୋଡ଼ 
କଚାଡୁ କେତେ, ମାତ୍ର ବାଆଁରେଇ ଦେଇ ସେ ଶୁକଲକେଶ ବକ୍ତିମା ଝାଡ଼ିଲେ । ସେଠୁ ପୁଣି 
କହିବି ରହିବି” ବାଆଁରେଇଲେ । 

-ଆପଣ ଖାଲି ଖାରା କଥା କୁହନ୍ତି, ମୁଁ କହିଲେ ନାକରା ନହେଲେ ବାଆଁରା । 

‘ଜୁଆବୋଉ, “କିଏ ସେ ଯମୁନା ଯାଉନାହିଁ ?? କିଏ ଲେଖୂଚନ୍ତି କି ?' 

“କେଢାଣି ? ଏ ଗୀତ, ପହଳି ଫହଳି ଛାଡ଼ି ମତେ ସିଧା ଜବାବ ଦିଅ ।' 

-ଗଲି, ଆଇଲି, ଯାହା ଦେଖ୍ଲି କହିଲି । 

-ନାଇଁ ନନ୍ଦନ, ଖାଲି ଦେଖ୍ବା କଥା ନୁହେଁ । 

-ନୁହେଁତ, ‘ଗଲି ଆଇଲିର ମର୍ମରେ ପଶିଲେ ଦେଖ୍ବେ - ଏହାହିଁ ଲୀଳା ରହସ୍ୟ !' 

ଟିକିଏ ଚୁପ୍‌ ରହି ଭୁବନେଶ୍ଵରୀ କହିଲେ, “ହଁ ।” 

ନନ୍ଦା ମତେ ଅନେଇଁଥୁବା ଦେଖ୍‌ ଭୁବନେଶ୍ବରୀଙ୍କୁ କହିଲି, ନୂଆ ଉ, ଆପଣଙ୍କ ନଣନ୍ଦ ଗୋଟେ 
ମନ୍ତବ୍ୟ ପାଇଁ ମତେ କ୍ଷମା ମାଗିବାକୁ ଚାହାନ୍ତି । ମାତ୍ର କେମିତି ମାଗିବେ ଜାଣିପାରୁ ନାହାଁନ୍ତି । 
- କୋଉ ମନ୍ତବ୍ୟ ? 

- ସେଇ ପ୍ରଥମ ଆଲୋଚନା ବେଳେ ଏ କହିଥୂଲେ, ଯେ ମୁଁ ଆକାଶରେ ଉଡ଼ିବା ଲୋକ ଆଉ 
ବେଳେ ବେଳେ ମାଟିରେ ଗୋଡ଼ ଥାପିଲେବି ବସାବାନ୍ଧିବି ଗଛ ଓପରେ । ବରଁମାନ ଦେଖୁଛନ୍ତି 
ଯେ ମୁଁ ମାଟିରେ ଠିଆହେଇପାରେ, ଚାଲିପାରେ, ଦଉଡ଼ିପାରେ .....” 

*ଓ କଚାଡ଼ି ହୋଇ ଆଣ୍ଡଗଣ୍ଠି ଛିଶ୍ତେଇ ପାରୈ” କହିଲା, ନନ୍ଦା 

କହିଲି, ଏଇଟା ବଡ଼ ଦଶିଆ କଥାପଦେ । ନୁହେଁ ?” ନନ୍ଦା ମୁହଁ ତଳକୁ କଲା ! ତାର ସାରା 

ସତ୍ତା ଯେମିତି କହୁଥିଲା, ‘ଅପରାଧ ମାର୍ଜନା ହେଉ ! 

ସମସ୍ତେ ଉଠିଲୁ । ଭୋଜନଶାଳା ଦୁଆରେ ନୀଳିମା ଅପେକ୍ଷା କରୁଥଲା । ପଚାରିଲି, 
“ଏ ଓଳି ତ ଆମ ସାଙ୍ଗରେ ଗଲନାହିଁ ?” 
-ପଢ଼ୁଥଲି। 

ପରଦିନ ସକାଳୁ ନିତ୍ୟ ନୈମିଭ୍ତିକ କାମ ଦାମ ସାରି ବାରଣ୍ଡାକୁ ଯିବାର ପାଞ୍ଚ ସାତ 
ମିନିଟ୍‌ ଭିତରେ ନନ୍ଦା ପହଞ୍ଚଗଲା । ଆମେ ଶିଶୁ ଛାତ୍ରାବାସରେ ପହଞ୍ଚରୁ ଠିକ୍‌ ସାଢ଼େ ସାତରେ । 
ପିଲାଏ ମତେ ଘେରିଗଲେ । ନୀଳିମା ବି ପହଞ୍ଚଗଲା । ମୁଁ ପିଲାଙ୍କୁ ପଚାରିଲି, ‘କାଲି ଯାହା 
କହିଥୂଲି ମନେ ଅଛି ନା ?” ସମସ୍ତେ କବାବଦେଲେ, “ହଁ ।” “ଉହୁଁ । ହେଲା ନାହିଁ । 
ଦେଖେଇବ ନା, ଖାଲି ହଁ କ”ଣ ।” ସେଠୁ କିଏ ହାତୀହେଇ ପଫୈ ଏଁ ଏଁ ଏଁ କଲାତ କିଏ ବାଘ 
ସାଜି ହାଉଁ ହାଉି ହେଲା । ଆଉ କିଏ କାଉହେଇ ରାବିଲା ତ କିଏ କୋଇଲି ହେଇ ଗାଇଲା | 
କିଏ କେତେ ବଡ଼ ରେ କି ହାଉଁ କରିପାରୁଚି ଦେଖେଇବାର ପ୍ରତିଦ୍ଧନ୍ଦିତା ବି ଛାଏଁ ଛାଏଁ ଆରମ୍ଭ 
ହେଇଗଲା । ଦଶ ମିନିଟ ଗଲାପରେ କହିଲି, ‘ହେଲା । ଏଥର ଗପଟିଏ ଶୁଣ ।” ଗୋଟିଏ 
ପିଲା ପଚାରିଲା, ‘କି ଗପ ?” କହିଲି, ‘ବେଙ୍ୁଲି ଗପ ।” ପିଲାଟି କହିଲା, ‘ସେ ଫୁଲେଇ 
ବେଙ୍କୁଲୀତ ? ଯିଏ ଫୁଲି ଫୁଲି ହାତୀ ହଉଥୂଲା ?? କହିଲି, ‘ତମେତ ଏ ଗପଟା ଜାଣିଚ ! 
ଆଛା ପତର ଶିଇଁ ଗପ ?” 
ନାଇଁ ।” 
ଶୁଣ : ‘ଗୋଟିଏ ସାନ ଝିଅ ଛେଳିଟିଏ ରଖ୍ଥଲା ! ସବୁଦିନେ ଛେଳିକି ଚରେଇବାକୁ ନିଏ । 
ଦିନେ ବଣଭିତରେ ଛେଳିକି ଛାଡ଼ିଦେଇ ସେ ଗୋଟେ ଗଛ ଛାଇରେ ବସି ପଡ଼ିଲା । ସେ ଗଛ 
ଓପରେ ଯୋଡ଼ିଏ ଚଢ଼େଇ ବସି ଗୀତ ଗାଉଥାନ୍ତି । ଝିଅଟି ଗୀତ ଶୁଣୁ ଶୁଣୁ ତାକୁ ନିଦ 
ହେଇଗଲା । ଏଣେ ଛେଳିଟା ବୁଲୁବୁଲୁ ଗୋଟେ ଗହୀରା ଖାଲରେ ପଡ଼ିଗଲା | ସେ ଖାଲରେ 
ଟିକିଏ ପାଣି, ବହୁତ ପଙ୍କ । ଛେଳି ପଙ୍କରେ ବୃଡ଼ିଗଲା । ତା ଦିହମୁଣ୍ଡ ସବୁଠି ପଙ୍କ ନେସି 
ହେଇଗଲା | ବହୁତ ଚେଷ୍ଟା ଚରିତ୍ରକରି ସେ ଖାଲରୁ ବାହାରିଲା । ପଙ୍କ ଛଡ଼େଇବାକୁ ତଳେ 
ଗଢ଼ି ଘସିହେଲା । ତଳେ ଖାଲି ପତର ! ସେଇ ପତର ତା ଦେହସାରା ଲାଗିଗଲା । ସେ 
ଯେତେ ଗଡ଼ିଲା ସେତେ ପତର ନାଗିଲା ।! ଖାଲି ଶିଙ୍ଗ ଦିଇଟା ଆଉ ଆଖୁ ଦୋଟି ଛାଡ଼ି 
ସବୁଠେଇଁ ପତର, ଶିଇଁ ହେଇଗଲା | ଏଣେ ଗୋଟେ ପିମ୍ପୁଡ଼ି ଚୁଟ୍‌ କରି କାମୁଡ଼ି ଦେଲାରୁ 
ଡାକନ୍ତି ଜାଣିଚ ? କହନ୍ତି - ଅର୍‌ର୍‌ର୍‌, ଅର୍‌ର୍‌ ! ଛେଳି ଶୁଣି କୁହେ......ମୈ ଏଁ ଏଁ । ଝିଅଟି 
ଯେତେ ଅର୍ର୍‌ର୍‌, ଅର୍‌୍ର୍‌ର୍‌ କଲେବି ଛେଳି ଶୁଣିଲା ନାହିଁ । କାହିଁକି କହିଲ ? 
‘ତା କାନରେ ପତର ନାଗିଥୂଲା,? ଜଣେ କହିଲା । ‘ନାଇଁ, ପତର ନାଗିଲେବି କାନକୁ ଶୁଭିବା 
କଥା, ହେଲେ ସେ ଛେଳିର ଟିକିଏ ଚଗଲାମି ବାହାରିଥାଏ ! ଭାବୁଥାଏ ଦିନେ ଦିଦିନ ବଣରେ 
ରହି ବୁଲି ଚାଲି ସବୁ ଦେଖୁ ତା ବାଦେ ଘରକୁ ଯିବ । ସେଥୁପାଇଁ ସେ ଜବାବ ଦଉନଥାଏ । 

ଝିଅଟି ଖୋଜି ଖୋଜି ପତରଶିଆଁ ଛେଳିକୁ ଦେଖୁ ପଚାରିଲା, ‘ପତର ଶିଇଁ ପତରଶିଇଁ, ମୋ 
ମିଇଁକି ଦେଖୁଚୁକି ?? ଦେଖ୍‌ କହିଲ, କ'ଣ ପଚାରିଲା ଝିଅ ।' ଅନେକେ ଜବାବ ଦେଲେ, 
‘ପତର ଶିଇଁ ପତର ଶିଇଁ ମେ ମିଇଁକି ଦେଖୁଚୁ କି ?' ହଉ, ସେଭଠୁ କ'ଣ ହେଲା ଶୁଣ - 
ଆଉ ଟିକିଏ ଖୋଜାଖୋଜି କରି ସଂଜ ହେଇଆସିବାରୁ ଝିଅଟି ମନକଷ୍ଟରେ ଘରକୁ ନଉଟିଲା । 
ରାତିହେଲା । ଜହୁ ଉଠିଲା ! ବାଘ ହେଣ୍ଟାଳ ଶୁଭିଲା !” ପିଲା ଚୁପ୍ଚାପ୍‌ ବସିବା ଦେଖୁ କହିଲି, 
‘ଯାଆମ, ଗପ ଫପ କିଛି କହିବି ନାହିଁ । କହିଲି ବାଘ ହେଣ୍ଟାଳ ଶୁଭିଲା । କାଇଁ ? ହେଣ୍ଟାଳ 
କାଇଁ ?' ଗୋଟେ ପିଲା କହିଲା, “ହେଣ୍ଟାଳ କଂଣ ଆମେ ଢାଣିନାହୁଁ ।” ‘କାଲି ପର। କହିଲି, 
ଆଜି ସକାଳୁ ତମେ ସବୁ ହାଉଁ ହାଉଁ କରୁଥିଲ ପରା ! ଢାଣିନା କ'ଣ ?” 

‘ଆମେ ଗରୁଥଲୁ ନା !' ‘ମୋର ଭୁଲ୍‌ ହେଇଚି । ବାଘ ଗର୍ଚନକୁ ହେଣ୍ଟାଳ କୁହାଯାଏ ବୋଲି 
କହି ନଥୁଲି । ବାଘ ହେଣ୍ଟାଳିବାରୁ.....ଏଥର ପିଲାଏ ହାମୁଡ଼େଇ ହାମୁଡ଼େଇ ହୀଉଁ ହାଆଁ ଆଉଁ 
ହେଲେ । ମିନିଟିଏ ଦି ମିନିଟ୍‌ପରେ କହିଲି, ହଉ ଗପଟା ଶୁଣ । ଛେଳି ଛାତିରେ ଛନକା 
ପଶିଲା । ବାଘ ଆସି ଯଦି ତାକୁ ଖାଇବାକୁ ବସିବ କ”ଣ କରିବ ? ତା ମୁଣ୍ଡକୁ ବୃଵ୍ଧିଟିଏ 
ଜୁଟିଲୀ । ଗୋଟେ ମୋଟା ଗଛକୁ ଘେରି ବିରାଟ ବଡ଼ ଉଇହୁଙ୍କାଟିଏ ହେଇଥାଏ । ଛେଳି ଯାଇ 
ସେଇ ଉଇଛହୁଙ୍କା ଦିହରେ ଆଗଗୋଡ଼ ଦିଇଟା ନଦିଦେଇ ପଛ ଦିଗୋଡ଼ରେ ଠିଆହେଲା | ତା 
ଗୋଳିଆ ଶିଙ୍ଗ ଦିଇଟା ଆକାଶ ମୁହାଁ ରହିଥାଏ । ଗୋଟେ ହନୁମାଙ୍କଡ଼ ଗଛରୁ ଗଛକୁ ଡେଇଁ 
ହାଜର ହେଇଗଲା । ସେଇଟାକୁ ବାଘ ବଟେଇଥାଏ - ଯା, ଦେଖ୍ବୁ କୋଉଠି କୋଉ କନ୍ଧ 
ଅଛି । ମତେ ଖବର ଦେଲେ ମୁଁ ଶିକାର କରିବି । ତୋଫା ଜହ୍ନ ଆଲୁଅ ପଡ଼ିଥାଏ । ଏ 
ପତରଶିଇଁ-ଛେଳିଭଳି ଜନ୍ଧୁଟେ ମାଙ୍କଡ଼ ଆଗରୁ ଦେଖୁନଥୂଲା । ତେଣୁ ପଚାରିଲା, ତୁ କିଏ ? 
ତୋ ନାଁ କ'ଣ ? କୋଉଠୁ ଆଇଚୁ ? କାଇଁକି ?? ପତରଶିଇଁ ଜାଣେ ଯେ ଏ ହନୁଟା ବାଘର 
ଚର । ତହୁଁ ସେ ତା ମୁଣ୍ଡଟା ତେଢ଼େଇ, ଗାରଡ଼େଇ କରି ଅନେଇଁ ପତରଶିଆଁ ଲମ୍ବା କାନଦିଟାକୁ 
ଢ଼ାଉଁ ଢ଼ାଉଁ ପିଟି କହିଲା, ‘ମୁଁ ହେଲି : 

ମିଇଁ ମିଇଁକା ମାଣିକା ରଜା 

ଶିଙ୍ଗ ଦିଇଟା ଗୋଜା ଗୋଜା 

ଏକ ଶିଙ୍ଗରେ ମାଟି ତାଡ଼େ 

ଦୁଇ ଶିଙ୍ଗରେ ପାହାଡ଼ ଫାଡ଼େ 

ସକାଳ ସଂଢେ ବାଘ ଖାଇ ରାତିରେ ଖାଏଁ ହାତୀ 

ଏଇବଣର ରାଜା ମୁହିଁରେ, ବୁଝିଲୁ ବେଟା ପାତି !' 

ଏମିତି ଶୁଣି ମାଙ୍କଡ଼ କି ଆଉ ଥାଏ ! ଆସିଲା ବେଳେ ଡାକୁଥୁଲା ହୁଁମ୍‌, ହମ୍‌, ହଉ 
ଗଲାବେଳେ ବୋବାଳିଲା କୁଉମ୍‌,, କୁଉଁମ୍‌, କୁଁ କୁ କୁଁ । ପିଲା କହିଲେ, କୁ କୁ କୁଉଁ କୁଭଁ 
ବାଃ, ସାବାସ୍‌, ପତର ଶିଇଁ କ'ଣ କହିଲା ? 

ବେହାଗ ୧୪୮ 
ଜଣେ ଟିକିଏ ରହି କହିଲା : ମିଇଁ ମିଇଁକା ମାଣିକା ରାଜା, ଶିଙ୍ଗ ଦିଇଟା ଗୋଜା ଗୋଜା ! 
ଆଉଜଣେ ଡା ସାଙ୍ଗରେ ମିଶି ଦିହେଁ, ଏକ ଶିଙ୍ଗରେ ମାଟି ତାଡ଼େ ଦୁଇ ଶିଙ୍ଗରେ ପର୍ବତ 
ଫାଡ଼େଂ କହି ଏ ତାକୁ ସେ ତାକୁ ଅନେଇଁଲେ । ପଚାରିଲି, ‘ସେଠୁ ?” 
ଆଉ ଗୋଟେ ପିଲା କହିଲା, ‘ସକାଳେ ସଂଜେ ବାଘ ଖାଇ” ସେଠୁ ପଂଝାଏ ଏକାଠି କହିଲେ, 
‘ରାତିରେ ଖାଏଁ ହାତୀ ! 
ସେଠୁ ପ୍ରାୟ ସମସ୍ତେ କହିଲେ, ‘ଏଇବଣର ରାଜା ମୁହିଁରେ, ବୁଝିଲୁ ବେଟା ପାତି !' 

‘ବାଃ ବଢ଼ିଆ । 
‘ସେଠୁ କ'ଣ ହେଲା ?” 
‘ଆଜି ସଂଜରେ, ନହେଲେ ଆଉ ଦିନେ କହିବି । ଏବେ ଯାଇଁ ପଢ଼ିବସ ।!” 
ନାଇଁ, କୁହ !' 
“କହନ୍ତି,” ଯେ, ତମେ ପଢ଼ୁନା କାଇଁକି ବୋଲି ବଡ଼ମା' ମତେ ଗାଳି ଦେବେ । ଯା ସୁନାପିଲା 
ହୁଅ । ପଢ଼ିବସ । ଆସୁଚି ।” 
‘କୁହାର । 
ଫେରିଲାବେଳେ ନୀଳିମା କହିଲା, ‘ଆପଣ ଆଗରୁ କେବେ ଏମିତି ଗପିଚନ୍ତି ନା ଏଇ 
ପ୍ରଥମ ?’ 
ଗପିନି । ଶୁଣିଚି । ଏମିତିଆ ଗପ କହିବାରେ ମୋ ଦେର, ମାନେ ମୋ ପିଇସୀ ଓସ୍ତାତଵ । 
ମତେ କେଜାଣି ଶଏ ଦେଡ଼ଶ ଗପ କହିଥୁବ । ଗପରେ କଥା ପଦକୁ ଗୀତ ପଦେ । ସାଙ୍ଗକୁ 
ପୁଣି ଜନ୍ତୁ ଜୁନ୍ତାଙ୍କ ବୋବାଳି । କି ବଢ଼ିଆ ତା ଗପ କହିବା ଢ଼ଙ୍ଗ ।” 
‘ଆପଣଙ୍କ ଦେଇ ଆସନ୍ତେ ନାହିଁ ଏଠିକି ?” ପଚାରିଲା ନନ୍ଦା । 
-ଆସିପାରେ । ଆଉଥରେ କଜନ୍ଧିଲେ । ଗଲା ବର୍ଷ ତା ମାଣକ ପୂରିଗଲା । 
‘ମାଣକ ପୂରିଲା ବି କଣ ତାଙ୍କରିଠାରୁ ଶୁଣିଥୁଲେ ?” ପଚାରିଲା ନୀଳିମା । ସେଠୁ ନନ୍ଦା 
ନୀଳିମା ଦିହେଁ ଭୁଟଭାଟ ଠେଲାପେଲା ହେଇ ନୀଳିମା କହିଲା, ଆମକୁ ଦେଇଙ୍କ ଗପଗୁଡ଼ା 
ଶିଖଉ ନାହାନ୍ତି !” 
-ଶିଖାନ୍ତି, ମାତ୍ର ସେମିତି ହେଲେ ତମ ପାଠ ଖଇଚା ହବ ଆଉ ନନ୍ଦା କାମ ମାରାହବ । 
“ମୋର ଭାରୀ ଡର ତମ ନୂଆବୋଉଙ୍କୁ କହି ପକେଇ ଫି କରି ହସିପକେଇଲି । ନନ୍ଦା ଟିସ୍ତଣି 
‘କହିଥୁଲେ କଣ ନା ମୁଁ ଶଠ ନୁହେଁ ! ନୂଆବୋଉଙ୍କୁ ଭାରୀ ଡର କହିବା ଶଠତା 
ନୁହେଁ ।' 
‘ନା, ସତରେ ଡର, ପୁଣି ହସି ପକେଇଛି । 
-ଡର କହୁଛନ୍ତି । ଏଣେ ହେଁ ହେଁ ହଉଚନ୍ତି ! କଥା କଣ ? 
-ତଜୁଆବୋଉ ଥାଇ ଆଉଦିନେ ଶୁଣିବ । 

୧୪୯ ବେହାଗ | 

ନୂଆବୋଭଙ୍କୁ ଭେଟିଲାବେଳକୁ ଆଠଟା ହେଲାଣି । ତେବେ ପୂର୍ବଦିନ ରବିବାର ଯାଇଥୂବାରୁ 
ଚିଠି ପତ୍ର ଚିଠା କି ହିସାବଲେଖା କାମ ନଥାଏ । ଦିନ ଏଗାରଟାରେ ଡାକ ଆସିଲେ, ଯାଇଁ 
କାମ ଆରମ୍ଭ ହେବ ! ଜଳଖ୍ଆ ବେଳେ ନନ୍ଦା ନୀଳିମା ଠରାଠରି ହଉ ହଉ ନନ୍ଦା କହିଲା, 
‘ନୁଆବୋଉ, ସାର୍‌ କହୁଚନ୍ତି ଯେ ତମକୁ ତାଙ୍କର ଭାରୀ ଡର । କିନ୍ତୁ ଡର କହିଦେଇ ହି ହି 
ହେଇ ହସୁଚନ୍ତି । ମୁଁ ପଚାରିଲି ଏଇଟା କିମିତି କଥା ? ଡରୁଚନ୍ତି କହି ଏମିତି ହସୁଚନ୍ତି 
କିମିତି ? କଥା କ”ଣ ?” କହିଲେ, ‘ନୂଆବୋଉ ଥାଇ ଆଉଦିନେ ଶୁଣିବ । ଆଜିତ ଆହୁରି ଦି 
ଅଢ଼େଇ ଘଣ୍ଟା ଆମ ହାତରେ । ଆପଣ ଟିକିଏ ପଚାରିଲେ କହନ୍ତେ ।” 

-କିହୋ ନନ୍ଦନ ! ଏ ନୂଆ କଥା କଂଣ ? ମତେ ଡରିଲ କୋଉଦିନଠୁ ଆଁ ? 

-ଆରମଭରୁ | 

-ଆଛା ଧରାଯାଉ ସତ |! ତାହେଲେ ହସୁଚ କାହିଁକି ? 

-ନୁଆବୋଭ, ଆପଣଙ୍କୁ ହସୁନାହିଁ । ସେଇ ଶବ୍ଦ କେଇଟା କହିଲାମାତ୍ରେ ଗୋଟେ ଗପ ମନେ 
ପଢଡୁଚି । ହସ, ଗପଟା ପାଇଁ | ସେଥ୍ରୁ ଗୋଟେ ଶବ୍ଦ ନଥୂଲେ ହସ ନାହିଁ । 

-ନନ୍ଦା କହିଲାବେଳେ ତ ହସିଲ ନାହିଁ । 

‘ନ ହସିବାକୁ କେତେ ଚେଷ୍ଟା କରିଚି କ”ଣ କହିବି !” କହି ଜୋର୍‌ରେ ହସି ପକେଇଲି । 
-ହଉ, ଗପଟା କହିଦେଲ ନାହିଁ ସେମାନଙ୍କୁ ? 

-ନନ୍ଦାତ ଚୁଛାରେ ମତେ ଗାଳିମନ୍ଦ କରୁଚନ୍ତି । ସେ ଗପଟା କହିଥିଲେ ମାଡ଼ ଖାଇଥାନ୍ତି କି 
କଂଣ ! 

-ଆଁ, ଏଡ଼େ କଥା ! ହଉ, ଦେଖାଯିବ, କୁହ । 

-ଗୋଟେ କଲେଜରେ ଜଣେ ପ୍ରୈୌଢ଼ ପ୍ରିନ୍ଧିପାଲ..... 

ବାକ୍ୟଟା ପୂରା ନକରୁଣୀ ନନ୍ଦା କହିଲା, ‘ନୂଆବୋଉ, କଥାଟା ତମକୁ ଲକ୍ଷ୍ୟକରି କୁହାହେଲାଭଳି 
ଲାଗୁଛି ।” 

-ତମକୁ ଲାଗୁଥ୍ବ, ମତେ ନୁହଁ, ହଁ, କୁହ ନନ୍ଦନ | 

-ତାଙ୍କର ବ୍ୟକ୍ତିଗତ ଅଡର୍‌ଲିଟି ଭାରୀ କାମିକା । କଲେଜ ଖୋଲେ ଦଶରେ । ପ୍ରିନ୍ଧିପାଲ 
ନଅରେ ଅଫିସ ଯାଇ ପୁରୁଣା କାମଦାମ ସାରି, ସେଦିନର ସମ୍ଭାବ୍ୟ କାମର ତାଲିକା କରନ୍ତି । 
ଖରାବେଳେ ଅଡର୍‌ଲି ଯାଇଁ ଖାଇବା ଘେନି ଆସେ । ସେ ଖାଇଦେଇ କାମରେ ଲାଗନ୍ତି ! 
କଲେଜ ଛୁଟିତୁଏ ପାଞ୍ଚରେ । ପ୍ରିନ୍ଧିପାଲ ଅଫିସ୍‌ ଛାଡ଼ନ୍ତି ପ୍ରାୟ ଛ'ରେ । ଅତର୍‌ଲି ସକାଳ 
ସାଡ଼େ ଆଠରୁ ଆସି ଘର ଝାଟେଇ ଟେବୁଲ ଚଉକି ଝଡ଼ା ପୋଛାକରି, କଲମଦାନି, ସ୍ୟାହି, 
ପେନ୍ବିଲ ରବର ଆଦି ସଢାଡ଼ି ଦୁଆର ମୁହଁରେ ଠିଆହେଇ ରହେ । ପ୍ରିନ୍ଧିପାଲ ଆସିବା 
ଦେଖ୍ଲେ ଦଉଡ଼ିଯାଇ ବ୍ରିଫ୍ବ କେସ୍‌ଟା ଆଣେ । ସଂଜ ଛଂରେ ପ୍ରିନ୍ଧିପାଲଙ୍କ ହାତକୁ ବ୍ରିଫ୍ରକେସ୍‌ 
ବଢ଼େଇ ଦେଇ, କଲମଦାନି ଇତ୍ୟାଦି ଡ୍ରରେ ଥୋଇ ଛଟା ପନ୍ଦର କି ସାଢ଼େ ଛ'ରେ ଅଫିସରେ 

ବେହାଗ ୧୫୦ 
ତାଲାଦେଇ ଘରକୁ ଯାଏ ! କେବେହେଲେ ଛୁଟିପତ୍ର ନିଏ ନାହିଁ । ପ୍ରିନ୍ଧିପାଲ ବହୁତ ସନ୍ତୁଷ୍ଟ 
ଥାନ୍ତି । ପ୍ରିନ୍ଧିପାଲ ସେଠି ଦିବର୍ଷ ରହିଲାପରେ ଦିନେ ସଂଜବେଳିଆ ଉଠିଲା ବେଳେ ଅଡର୍‌ଲି 
ଖଣ୍ଡେ ଦରଖାସ୍ତ ବଢ଼େଇଦେଲା । ଦଶଦିନ ଛୁଟି ଦରଖାସ୍ତ । ପ୍ରିନ୍ଧିପାଲ ଟିକେ ଆଶ୍ଚର୍ଯ୍ୟ 
ହେଲେ । ଏକାବେଳେ ଦଶଦିନ ଛୁଟି ! ପଚାରିଲେ, ‘ଏତେଦିନ ଛୁଟି କ'ଣ ହବ ? ଦଶଦିନ 
ଛୁଟିତ ଦେଇପାରିବି ନାହିଁ, ମାଧବ !' 

‘ଆଜ୍ଞା, ମୋ ବାହାଘର ।” 

‘ବାଃ । ତାହେଲେତ ଅଲବଦ୍‌ ଛୁଟି ମିଳିବ । ଆଉ, ପଇସାପତ୍ର ଅଛି ନା କିଛି ଅଗ୍ରୀମ ନବୁ ? 
‘ନାଇଁ ଆଜ୍ଞା । ପିତା ସମାନ ବଡ଼ଭାଇ ଅଛନ୍ତି । ସେ ସବୁ ସମ୍ଭାଳିବେ । ଆପଣ ଖାଲି 
ଛୁଟିଦେବେ ଆଉ ବାହାଘର ଭୋଜିକି ଆସିବେ । ମୁଁ ସବୁ ସାରଙ୍କୁ ଡାକିବି ।” 

“ହଉ ଯିବି । ତୃତ ଆଇଏ ପଡ଼ିଚୁ, କନ୍ୟାଟି ପଡ଼ିଚି ନା ନାହିଁ ?? 

‘ଆଜ୍ଞା ମେଟ୍ରିକ୍‌ ପାସ୍‌ କରିଚି ?' 

“ଆଉ ପଡ଼ିବ ? 

“ମୁଁ କହିଚି । ହେଲେ ତା ଇଛା ।' 

“ତୋ କଥାରୁ ବାହାର ହବ କାହିଁକି ? ପୁଣି ତୁ ତ ନାକରା କଥା କହୁନୁ !” 

“ସେ ବେଳ ତ ଅଛି ଆଞ୍ଚା' କହି ଅଡର୍‌ଲି ନମସ୍କାରଟେ ପକେଇ, କର ପଟିଆ ଠିଆହେଲା । 
ପ୍ରିନ୍ଧିପାଲ ଗଲେ । ପନ୍ଦରଦିନ ପରେ ବାହାଘର । ପ୍ରିନ୍ଧିପାଲ ଓ ଅନ୍ୟ ଅନେକ ଶିକ୍ଷକ, 
କଲେଜ ଅଫିସ୍‌ର କିରାଣୀବାବୁ ଓ ଅନ୍ୟ ପିଅନମାନେ ବାହାଘର ଭୋଜିକି ଗଲେ । ମାଧବ 
ଜିଦ୍ଵରେ ତା ବୋହୂ ଆସି ପ୍ରିନ୍ଧିପାଲ ଦମ୍ପଭତିଙ୍କୁ ଚୁହାର ହେଲା । ପ୍ରିନ୍ଧିପାଲଙ୍କ ସ୍ତ୍ରୀ ସରୁ ସୁନା 
ହାରଟିଏ ପିନ୍ଧେଇଦେଲେ । ଦଶଦିନପରେ ମାଧବ ଡିଉଟିକୁ ଫେରିଲା ! ଆଗପରି ଶୀଘ୍ର ଆସି 
ତା କାମସବୁ କରିଗଲା । ପ୍ରିନ୍ଧିପାଲ୍‌ଙ୍କୁ କହିଲା, ‘ଆଜ୍ଞା, ସେ ପଢ଼ିବେ । ପ୍ରିନ୍ଧିପାଲ ଟିକିଏ 
ଅନ୍ୟମସ୍କ ଥୁଲେ । ପଚାରିଲେ “କିଏ ?? ‘ଆଜ୍ଞା, ମୋ ତିରୀ !” 

ପ୍ରିନ୍ଧିପାଲ ବନାରସୀ ବଙ୍ଗାଳୀ । ଓଡ଼ିଶାରେ ଆରମ୍ଭରୁ ଚାକିରି କରିଥୁଲେବି ଓଡ଼ିଆ ବୁଝିବାରେ 
ବେଳେବେଳେ ଅସୁବିଧା ହୁଏ । ସେ ପୁଣି ଟିକିଏ ତାସ୍ପ୍ରିୟ । ଛୁଟିଦିନେ କେଇଜଣ ଶିକ୍ଷକଙ୍କୁ 
ଭେଳେଇ ଖେଳି ବସନ୍ତି । ମାତ୍ର ସଂଜ ଆଠରେ ନିଶ୍ଭୌ ଘରକୁ ଫେରନ୍ତି । ପତ୍ନୀଙ୍କ କଡ଼ା 
ହୁକୁମ୍‌ । ତିରୀ କଥାଟା କ”ଣ ଧରିପାରିଲେ, ନାହିଁ । କହିଲେ, ‘କ”ଣ ?” 

ମାଧବ କାବାହେଇ ଅନେଇଲା | ତିରୀ କଥାଟା ବୁଝେଇବ କିମିତି । କହିଲା, ଆଜ୍ଞା, ମୋ 
ଘର ଲୋକ ! 

‘ଓ, ତୋ ସ୍ତୀ ¦ ସିଏ ପଢ଼ିବ ? ଭଲ କଥା | ଏଇଠି ପଢ଼ିବ ତ ?” 

ନାଇଁ ଆଜ୍ଞା । ମହିଳା କଲେଜ | ଆପଣ ଟିକିଏ ସେଠା କଳ୍ପନା ମାଡାମ୍‌ଙ୍କୁ କହନ୍ତେ ନେଇଁ ? 
‘ଏଇନା କହିବି କହି, ପ୍ରିନ୍ଧିପାଲ ମହିଳା କଲେଜ ପ୍ରିନ୍ଧିପାଲଙ୍କୁ ଫୋନ୍‌ କଲେ,  କଳ୍ନା, ମୋ 

୧୫୧ ବେହାଗ | 
ଅଡର୍‌ ଲି ମାଧବର ସ୍ତ୍ରୀ ତମ କଲେଜରେ ନାଁ ଲେଖେଇବ । ତାକୁ ସିଟ୍‌ଟେ ଦବ । ହଉ, ପରେ 
କଥାହବା । 

ସେଠୁ ମାଧବକୁ କହିଲେ, “ ହେଇଗଲା । ଆଜି ନାଁ ଲେଖେଇ ଦେ । ଯା, ଆଜି ଆଉ ଡିଉଟି 
କରିବା ଦରକାର ନାହିଁ । ପଇସା ଅଛି ନା, ନବୁ ? 

‘ଅଛି ଆଜ୍ଞା? କହି ଜୁହାର ହେଇ ମାଧବ ବାହାରିଗଲା । ସ୍ତ୍ୀର ନୀ ଲେଖେଇଲା । ଦିନେ 
ପ୍ରିନ୍ଧିପାଲଙ୍କୁ କହିଲା, ‘ଆଜ୍ଞା, ମାଳତୀ ଭଲ ପଢ଼ୁଚନ୍ତି ବୋଲି ସୁଷମା ଦିଦି କହୁଥଲେ । 
“ଭଲ କଥା !” 

‘ଆଜ୍ଞା, ସବୁଦିନେ ପନ୍ଦର କିଲୋମିଟର ଦିହେଁ ସାଇକଲରେ ଆସୁଚୁ ପୁଣି ଯାଉଚୁ । ଓପରଓଳିଆ 
ମତେ ଟିକିଏ୍‌ ସହଳ ଛାଡ଼ିଲେ ଭଲ ହୁଅନ୍ତା !” 

‘ହଉ ଛଂଟାକୁ ଯିବୁ ।” 

‘ନାଇଁ ସାରେ, ଆଉଟିକେ ଆଗରୁ !” 

‘ହଉ, ଚଉକିଆ ଆସିଲେ ତାକୁ ସବୁ ବୁଝେଇ ଦେଇ ଯିବୁ ।” 

ଥରକର ମନ୍ତ୍ରୀ କଲେଜ ଆସୁଥାଆନ୍ତି । ତାଙ୍କ ସାଙ୍ଗରେ ଶିକ୍ଷାସଚିବ ଓ ଶିକ୍ଷାନିର୍ଘେଶକ ମଧ୍ଯ 
ସେମାନଙ୍କ ପାଇଁ କାଗଜପତ୍ର ତିଆରିକରିବା, ମାନପତ୍ର ଲେଖ୍ବା ଆଦି କାମ ଲାଗିଥାଏ । 
ପ୍ରିନ୍ଧିପାଲ, ଶିକ୍ଷକମାନେ ଓ ଅଫିସ୍‌ କର୍ମଚାରୀ ସମସ୍ତେ ଖଟୁଥାଆନ୍ତି । ସେଦିନବି ଠିକ୍‌ ସାଢ଼େ 
ପାଞ୍ଚରେ ମାଧବ କଲମଦାନି ଇତ୍ୟାଦି ଡ୍ରରେ ରଖୁବାପାଇଁ ବାହାରିବା ଦେଖୁ ପ୍ରିନ୍ଧିପାଲ 
ଚିଡ଼ିଗଲେ । କହିଲେ, ‘ଆରେ ତୁ ଏକା ବାହାହେଇଚୁ ନା କ”ଣ ?” 

‘ନାଇଁ ଆଜ୍ଞା ଆପଣେ ବାହା ହେଇଚନ୍ତି । ଆଉମାନେ ବି ।” 

‘ତାହେଲେ ?” 

‘ଆଜ୍ଞା ଯାହା କହନ୍ତୁ କି କରନ୍ତୁ, ମୁଁ ଜମା ରହିପାରିବି ନାହିଁ ?? 

କାହିଁକି ?? 

‘ଆଞ୍ଞା, ମୋ ତିରୀ ବହୁତ କଡ଼ା, ମୋର ଭାରୀ ଡର ।” 

ପ୍ରିନ୍ଧିପାଲ୍‌ ହସି ପକେଇ କହିଲେ, ମୋ ତିରୀ ବି ବହୁତ କଡ଼ା । ମୋର ଭାରୀ ଡର ।” ‘ହଉ 
ଯା । ପ୍ରିନ୍ଧପାଲଙ୍କ କଥାରେ ଉପସ୍ଥିତ ସମସ୍ତେ ହସି ଉଠିଲେ । ସେ ଏ କାହାଣୀ ବହୁତ ଥର 
ଶୁଣେଇଚନ୍ତି । ଆଉ ସବୁ ଥର କଥାଟା ସରେ - ମୋ ତିରୀବି ବହୁତ କଡ଼ା, ମୋର ଭାରୀଡର । 
ତେଣୁ ଭାରୀଡ଼ର ଶୁଣିଲେ କି କହିଲେ ମୁଁ ହସିପକାଏ । ନୂଆବୋଉ ଗମ୍ଭୀର ହୋଇ କହିଲେ, 
‘ମତେ ଭାରୀଡର କାଇଁକି ? 

-ଆପଣ ବି ବହୁତ କଡ଼ା ! 

-କିମିତି ଜାଣିଲ ? 

-ନହେଲେ ଆପଣଙ୍କର ପଦେପଦେ କଥାରେ ଏ ମହାଶୟାମାନେ ଏମିତି କାକୁର୍ରି ହୁଅନ୍ତେ 

ବେହାଗ ୧୫୨ 
କାହିଁକି ? 
-ମୁଁତ କେବେ ଗାଳିମନ୍ଦ କରେନା । 
-ଦରକାର କ'ଣ ! ଆଖୁ ଉଠେଇ ଥରେ ‘କ'ଣ ?” ପଚାରିଦେଲେ କି ତାକିଦେଲେ, ପିଳେହି 
ପାଣି ¦ 
-ନନ୍ଦନ, ଏମିତି କେତେ ଗପ ଅଛି ତମ ପାଖରେ ? 
ନନ୍ଦା, “ଖାଲିତ ଗପ ଅଛି କହିବା ମାତ୍ରେ ନୂଆବୋଉ କହିଲେ, “ନନ୍ଦା !' 
ମୁଁ ଚଟ୍‌କିନି କହିଲି, ‘ ଦେଖଲେ ! ଆପଣଙ୍କ ଗେହ୍ଲା ନଣନ୍ଦ କିମିତି ଝାଉଁଳିଗଲେ ! 
ନନ୍ଦା କହିଲା, ‘ଆପଣଙ୍କୁ ତ ସବୁ ଦେଖା ଯାଉଚି ! 
-ନହେଲା ନାହିଁ । ମୋର ଏଣିକି ଥୁକୁଲ । 
ନୂଆବୋଉ ହସି ହସି କହିଲେ, ‘ନନ୍ଦା ଡାକ ପାଇଁ ଯିବ ନାହିଁକି ? 
ନନ୍ଦା ଉଠୁ ଉଠୁ ମତେ ଚାହିଁ ପଚାରିଲା, ଆପଣ ସାଙ୍ଗରେ ଯିବେ କି ?” 
‘ନାଇଁଲେ। ମା, ତମକୁବି ମୋର ଭାରୀ ଡର ।” ସମସ୍ତଙ୍କ ହସଭିତରେ ସକାଳ ବୈଠକ 
ସରିଲା | ମୁଁ ଉଠିଲା ବେଳକୁ ଭୁବନେଶ୍ଵରୀ ନୀଳିମାକୁ କହିଲେ, ତମେ ସାରଙ୍କୁ ଅତିଥୁଶାଳାରେ 
ଛାଡ଼ି କ୍ଲାସ ଯିବ । ଯିବା ବାଟରେ ନୀଳିମା ପଚାରିଲା, କ'ଣ କରିବେ ?' 
-ବାଘ, ଛେଳିରୁ ମାଧବ ଯାକେ ଗପି ଗପି ବଡ଼ କ୍ଲାନ୍ତ ହେଲାପରି ଲାଗୁଚି । ଭାବୁଚି ଘଣ୍ଟାଏ 
ଦିଘଣ୍ଵା ଶୋଇପଡ଼ିବି । ଅନ୍ତତଃ ଆଖ୍‌ ବୁଜି ଖଟରେ ପଡ଼ିରହିବି । 
-ଆପଣ ଆଉ କ୍ରି ! 
-ସତରେ କ୍ଳାନ୍ତି । ବୋଧହୁଏ କାରଣଟା ଭୁଲ ହେଇଗଲା । ଅସଲରେ ତରରୁ କ୍ଲାନ୍ତି ! 
- ଆପଣ ତ ଡରିବା ଲୋକ ! 
‘ନହେଲା ନାଇଁ ! ମୋର ସତରେ ଥୁକୁଲ୍‌ କହି, ରୁମ୍‌ରେ ପଶିଲି । ନୀଳିମା କ୍ାସଗଲା | 
ପ୍ରାୟ ସାଢ଼େ ବାରଟାରେ ନନ୍ଦା ଆସି କହିଲା, ‘ବାବାଃ ! କି ନିଦ । ଆଜି ବହୁତ ଚିଠି । 
ନୂଆବୋଉ ଆଉ ମୁଁ ସବୁ ଉତ୍ତର ଲେଖ୍‌ସାରିଚୁ । ଆପଣ ଦେଖୁଲାପରେ ଡାକରେ ଦିଆଯିବ । 
ଉଠିପଡ଼ି ମୁହଁଧୋଇ ବାହାରି ଆସି କହିଲି, ‘ଚାଲ ।” ଲୁନାରେ ଗଲାବେଳକୁ ନନ୍ଦା କହିଲା, 
“ଏଇନା ଡର ମାଢ଼ୁନି ? 
-ମାଢୁଚି, ହେଲେ କଥା ଅଛି ପରା ‘ଦୁନିଆ ଭିତରେ ଘର ପରିଥ୍‌ଲେ ପଥର ପଡ଼ିଲେ ସହି ।” 
କ”ଣ ଆଉ କରିବି ? ସବୁ ପିଠେଇ ଯାଉଚି । ଡର ଆଉ ପଥର ମତେ କାବୁ କଲେଣି । 
ହେଲେ, ଥରି ବି ହଉନି, ଲୁନା ଚହଲିଗଲେ ..... 
-ଆପଣ ସୁଧୁରିବେ ନାହିଁ । 
-ନା | ମତେ ଯେତେ ମାଠିବୁ ମାଠ, ମୁଁ ସେଇ ଦରପୋଡ଼ା କାଠ । 
-ପୁଣି ଅପଦଶିଆ କଥା ! 

-ହଉ ହଉ, ହେଲା । ବେଶୀ ଗାଳି ଦିଅନା | 

ଛବିଶ ତାରିଖ ଦିନ ସମ୍ବଲପୁରରୁ ଖଶ୍ତିଏ ଚିଠି ମିଳିଲା 
ମା, 

ମୋର୍‌ ପୋ ବନ୍ଧୁ ଡାକ୍ତର୍‌ ଡାକ୍ତର୍‌ନୀ ଥୁଲେ । ପଚିଶ୍‌ ଛବିଶ୍‌ ବେଲୁଁ ହେମାନେ ଆମେରିକା 
ଯାଇଥୁଲେନ । ସେନ ପଇଁତରିଶ୍‌ ବଛର୍‌ ରହେଲା ଉତ୍୍‌ରୁ ତାଁକର୍‌ କାଲ୍‌ ହେଇଗଲା । ମୋର୍‌ 
ବର୍‌ ଅଶୀ ବଛ୍‌ରେ, ଇ ପାଞ୍ଚ୍‌ ବଛର୍‌ ହେଲା ଗଲେନ । ମୋର୍‌ ବଲିକରି ଏଛେନ୍‌ ଜୁଡ଼େ 
ନାତି । ମୋର୍‌ ଦୁହି ନାଏତ୍ଵ ବହୁଭି ମୋର୍‌ ଲେଖେ ସନ୍ଵପୂରର୍‌ ଆନ୍ଵ । ଚାର୍‌ହିଜନ୍‌ ଆମେରିକାନେ 
ବଡ଼ ବଡ଼୍‌ କମ୍ପ୍ୟୁଟର୍‌ ଇଂଜିନିୟର୍‌ ଅଛନ୍ବ । ବଡ଼୍‌ ନାତିକେ ପଇଁତିରିଶ୍‌ ଆର୍‌ ସାନ୍ନଟାକେ ତିରିଶ୍‌ 
ବଛର୍‌ । ବହୁ ଦୃହିଜନ୍‌ ତାକର୍‌ ବର୍‌ମାନ୍‌କର୍ନୁ ଦୁଇ ଦୁଇ ବଛର୍‌ ସାନ୍‌ । ନାତିମାନେ ତ 
ଜନମ୍‌ନୁ ଆମେରିକାର୍‌ ନାଗ୍ରିକ୍‌ ଆନ୍‌ । ବହୁ ଦୃହିଜନ୍‌ ଭି ବିହାଉତ୍ବରୁ ସେନର୍‌ ନାଗରିକ 
ହେଇ ଗଲେନ । ଫିର୍‌ଭି ତାକର୍‌ ଆମର୍‌ ଦେଶ୍‌ ଲାଗି ବହୁତ୍‌ ମମ୍ତା ଅଛେ । 

ମତେ ଏଛେନ୍‌ ଅଶୀ ବଛର୍‌ । ପାଚଲା ଆମ୍‌ । କେନ୍‌ ଦିନେ ଝଡ଼ି ପଡ୍ମି । ମୋର୍‌ ବର୍‌ 
ଘରର୍‌ ବହୁତ୍‌ ଧନ୍‌ ଅଛେ । ମୋର୍‌ ନିଜର୍‌ ଭି । ବାପ୍ଘରେ କିଏ ନାଇନ । ଇସବୁ ବିକ୍ଲେ 
ଚାଲିଶ୍‌ ପଚାଶ୍‌ ଲାଖ୍‌ ମିଲ୍‌୍ବା | ଯେତୃକି ପାଏମି ତମକେ ଦେଇଦେମି । ତୁମର୍‌ ପାଶେ ଶେଷ୍‌ 
ଜୀବନ୍‌ ଟା କଟାର୍ମି । ମୋର୍‌ ପିଲାମାନେ ଇଂଥ୍‌ ରାଚି । ହେମାନେ ତୁମ୍କୁ ଲେଖ୍ବେ । ତୁମ୍ହେଁ 
ଗୁଟେ ବନେ କାମ୍‌ କରୁଛ । ହେନୈ ସଫଲ୍‌ ହେବ ବଲିକରି ମା ସମ୍‌ଲେଇକେ ଗୁହେର୍‌ 
କରୁଛୈ । ତୁମର୍‌ ହଁ ନାଇଁ ସୁନଲେ ଇନ ସବୁକାମ୍‌ ଲିପ୍ଟାଇକରି ସବୁପଏସା ଧରିକରି ତୁମର୍‌ 
ପାସେ ପଲେଇ ଆଏମି । ତୁମର୍‌ ଆର୍‌ ତୁମର୍‌ ପିଲାମାନ୍‌କର୍‌ ମଗଲ୍‌ କାମ୍ନା କରି ରହେଲି । 
ଇତି ତମର୍‌ ମା, ଦେବିକା ଗୌନ୍ତିଆଣୀ । 

ନୂଆବୋଉ ଚିଠିଟି ପଡ଼ି ଶୁଣଉଥୂଲେ । ଶେଷ କଲା ବେଳକୁ ତାଙ୍କ ଗଳା ଭାରୀ 
ହେଇଆସିଲା | ଆଖ୍ରେ ଲୁହ ଟଳମଳ କଲା, ସେ ହାତ ଯୋଡ଼ି ଭଶ୍ଵରଙ୍କୁ ନମସ୍କାର ହେଲେ । 
ଆମମାନଙ୍କ ପାଟିରୁ ବି ଜୟପ୍ରଭୁ ଛଡ଼ା ଆଉ କିଛି ବାହାରିଲା ନାହିଁ। କେତେବେଳେ କୋଉକଥା 
କାହାପ୍ରାଣକୁ ଚହଲାଇ ଦିଏ କିଏ ବା ଜାଣିବ ? ସମସ୍ତେ ଚାରିପାଞ୍ଚମିନିଟ ଚୁପଚାପ୍‌ ବସି 
ରହିଲୁ । ନୂଆବୋଉ ଭାଇଙ୍କୁ ଫୋନ୍‌ କରି ଭିଜା ଭିଜା କଣ୍ଠରେ ଆଉଥରେ ଚିଠିଟି ପଢ଼ି 
ଶୁଣେଇ, ଭାଇଙ୍କ କଥା ଶୁଣି ଫୋନ୍‌ ବନ୍ଦକରି କହିଲେ, ‘ସେ ଦୁଇଟି କଥା କହିଲେ । ଶଶ୍ବରଙ୍କ 
ଇଛା ପୂର୍ଣ୍ଣ ହେବ । ଦ୍ଵିଦୀୟ, ଆମ ଦାୟିତ୍ଵ ବଢ଼ିଗଲା । ତାପରେ ଟେଲିଗ୍ରାମଟିଏ ଡାକିଦେଲେ : 
‘ମୀ, ମୋର ଶତକୋଟି ପ୍ରଣାମ । ଆପଣଙ୍କ ଆସିବାକୁ ଅନାଇଁ ରହିଲି । ଆପଣଙ୍କ ଝିଅ 
ଭଶ୍ଵରୀ । ନନ୍ଦା ଟେଲିଗ୍ରାମ ପଠାଇବାକୁ ବାହାରିଗଲା ।! 

ମୁଁ ପ୍ରସ୍ତାବକଲି, ‘ନୂଆବୋଉ, ଯାହା ଦେଖୁଛି ଏଠି ଏଣିକି ଧୀ ଦଉଡ଼ ବଢ଼ିଯିବ । 
ସବୁବେଳେ ସବୁଠିକୁ ଗାଡ଼ିନେଇ ଅଯଥା ଖର୍ଚ୍ଚାନ୍ତ ହେବା ଠିକ୍‌ ନୁହେଁ । ଆଉ ଗୋଟେ ଲୁନା 
କିଣିଲେ ଭଲ ହୁଅନ୍ତା ।' 

-କଟକର ଗାଡ଼ି ତିଲର ମଧ୍ଯ ରୁନା ତିଲର । ତାଙ୍କଠାରୁ ବୁଝିବା । ନନ୍ଦା ଆସନ୍ତୁ । 

ନନ୍ଦୀ ଫେରିଲାପରେ ନୂଆବୋଉଙ୍କ ନିର୍ଦ୍ଦେଶରେ କଟକ ତିଲର୍‌ଙ୍କୁ ଫୋନ୍‌ କଲା ! ସେ 
କହିଲେ ଯେ ସୋମବାର ତାଙ୍କ ଲୋକ ହାତରେ ଲୁନା ଓ ତାର କାଗଜପତ୍ର ପଠାଇଦେବେ । 
ମୋଟ ଖର୍ଚ୍ଚ ଚଉଦ ହଜାର । ତେବେ ଆମ କାମପାଇଁ ସେ ତାଙ୍କ କମ୍ପାନୀ ତରଫରୁ ଏଇଟିକୁ 
ଉପହାର ଦେଇଚନ୍ତି । ପୁଣିଅରେ ‘ଜୟ ପ୍ରଭୁ” ପରେ ନୂଆବୋଉ କହିଲେ, ‘ନନ୍ଦା, ଗୋଟିଏ 
ପ୍ରତିଶ୍ରତି ଖାତା ଆରମ୍ଭ କର । ସେଥୁରେ ପ୍ରଥମେ ଦେବିକା ଗୌନ୍ତିଆଣୀଙ୍କ ନାମ ଓ ଠିକଣା 
ଲେଖୁ ପ୍ରତିଶତ ପରିମାଣ ସ୍ତମ୍ଭରେ ପଚାଶଲକ୍ଷ ଲେଖୁ ପ୍ରଶ୍ବ ଚିହ୍ନଟିଏ ଦିଅ । ତାପରେ ତମେ 
ଦସ୍ତଖତ କର । ସେଠୁ ପ୍ରତିଶତ ପରିମାଣ ମିଳିବା ତାରିଖ ଓ ହିସାବ ଖାତାର ପୃଷ୍ଠା ପାଇଁ 
ସ୍ତମ୍ଭଟିଏ ଛାଡ଼ି ମୋ ଦସ୍ତଖତ ପାଇଁ ସ୍ତମ୍ଭଟଏ ରଖ । ଶେଷ ସ୍ତମ୍ଭଟି ମନ୍ତବ୍ୟ । ନନ୍ଦା ସାଙ୍ଗେ 
ସାଙ୍ଗେ ଦଶଟି ସ୍ତମ୍ଭର ରେକର୍ଡ଼ ଖାତାଟିଏ ତିଆରି କରି ପ୍ରଥମେ ଦେବିକା ଓ ଦ୍ଵିତୀୟରେ ଲୁନା 
ଡ଼ିଲର ଚନ୍ଦ୍ରଶେଖର ସିଂହଙ୍କ ପ୍ରତିଶୁତି ଲିପିବଦ୍ଧ କରି ନୂଆବୋଉଙ୍କୁ ଦେଖାଇଲା । 

ମୁଁ କହିଲି, ‘ନୂଆବୋଉଭ, ଆମ ନିବେଦନ ଲୋକଙ୍କୁ ଛୁଇଁଚି । ପଶ୍ଚିମରୁ ଓ ପୂର୍ବରୁ 
ଏହାର ପ୍ରମାଣ ପାଇଗଲେ । ସେମିତି ଓଡ଼ିଶା ବାହାରେ, ସୁଦୂର ଆମେରିକାରେ ମଧ୍ଯ ଏ 
ଢ଼େଉ ଖେଳିଛି । ଓଡ଼ିଆ ହୁଅନ୍ତୁ ପଛେ । ଚାରିଜଣ ଆମେରେକୀୟତ ପୁଣି ଆମକୁ ସାହାଯ୍ୟ 
କରିବାକୁ ଆଗେଇ ଆସୁଥୁବା ତାଙ୍କ ଜେଜେମାଙ୍କୁ ସମର୍ଥନ କରିଛନ୍ତି ! ଆଜି ଦିନଟି କ'ଣ 
ମନେ ଅଛିତ ?' 
‘ଶନିବାର । କାଲି ରବିବାର ! ତମେ କାଲି ସଂଜରେ ଯିବ ନା ପହରିଦିନ ସକାଳେ ?' 
‘ଆଜି କୁମାରପୂର୍ଣ୍ଡିମା-ଲକ୍ଷମୀପୂଜା, କହନ୍ତି ପରା ଲକ୍ଷ୍ମୀ ସରସ୍ଵତୀଙ୍କର ବିବାଦ ? ସରସ୍ବତୀଙ୍କ 
କାମ ସଫଳ କରିବାକୁ ମହାଲକ୍ଷ୍ମୀ କେମିତି ବରଦା ହେଲେ ଦେଖୁଛନ୍ତି ! ପହିଲୁ ଭାବିଥୁଲି 
କାଲି ସଂଜରେ ଯିବି । ଏଇନା ଭାବୁଚି ସୋମବାର ପ୍ରଥମଡାକ ଦେଖ୍‌ସାରି ଯିବି । କଲେଜରେ 
ଗୋଟାଏ ଆଗରୁ ପହଞ୍ଚଲେ ଚଳିବ, ଅବଶ୍ୟ ଗାଡ଼ି ମିଳିଲେ ।” 
- ମିଳିଲେ ମାନେ ? ଅଲବତ୍‌ ମିଳିବ । ନନ୍ଦା ନୀଳି ଦିହେଁ ସାଙ୍ଗରେ ଯିବେ । 
-ସୋମବାର କାମ କେମିତି ହବ ? ତାଛଡ଼ା ନୀଳିମାର କ୍ଲାସ୍‌ ? 
-ନନ୍ଦନ, ତମେ ଆମେ ସମସ୍ତେ ପାଠ ପଢ଼ିଛେ । ଗୋଟାଏ ଦିନ କ୍ଲାସ ନଗଲେ କେତେ କ'ଣ 
ଲୋକସାନ ହୁଏ ଢାଣିଚେ । ତେବେ ନୀଳିମା ନ ଚାହିଁଲେ ଅଲଗା କଥା । 
‘ଆଜ୍ଞା, ସାରେ ମତେ ନବାପାଇଁ ଚାହୁଁ ନାହାନ୍ତି” କହି, ନୀକିମା ମୁଟୁ ମୁଟୁ ଅନେଇଁ ରହିଲା ମୁଁ 
‘ନୀଳିମା !” ବୋଲି ପାଟି କରନ୍ତେ ସେ କହିଲା, ‘ଦେଖୁଥୁଲି, ସାର୍‌ଙ୍କ ରାଗ କମିଲାଣି ନା 
ନାହିଁ !” 
ନନ୍ଦା ନୀଳିମା ଓ ନୂଆବଵୋଉ ତିନିହେଁ ହସିଲା ବେଳକୁ ମୁଁ ଗଣିଲି ଏକ, ଦୁଇ, ତିନି, ଚାରି, 
ପାଞ୍ଚ ଛ, ସାତ | 

୧୫୫ ବେହାଗ 
ନୂଆବୋଉ ହସୁ ହସୁ କହିଲେ, ‘ ହେଇଗଲା, ଏବେ କ୍ରୋଧ ବଶୀଭୂତ ହୋଇଲା ।” 
ପଚାରିଲି, ‘ନୂଆବୋଉ, କାମ କିମିତି ହେବ ?” 
-ମୁଁ ଏକା ଚିଠିତକର ଉତ୍ତର ଦେଇ ପାରିବି ନାହିଁ ? ତାଛଡ଼ା ସଂସ୍କୃତ ମାଡାମ୍‌ ଓ ଗଣିତ ସାର୍‌ 
ବି ଥୁବେ | 

ଅଠେଇଶ ସକାଳୁ ମୁଁ ଜିନିଷପତ୍ର ପ୍ୟାକ୍ରକରି ଗାଡ଼ିରେ ରଖୁଦେଲି । ଦଶଟାରେ ନନ୍ଦା 
ମୁଁ ଡାକଘର ଯାଇ ଚିଠି ବଛା ବଛି ବେଳେ ଆମ ଚିଠିତକ ଘେନି ଫେରିଆସିଲୁ । ନୂଆବୋଉ, 
ନୀଳିମା ଓ ଶିକ୍ଷକ ଦିଜଣ ଅପେକ୍ଷା କରୁଥୁଲେ । ଗୁଡ଼ିଏ ଚିଠି । ପ୍ରଥମଟି କୃଷ୍ଠାନନ୍ଦ କମ୍ପ୍ୟୁଟର୍ସର 
ପରିଚାଳକଙ୍କର : ‘ଆପଣଙ୍କ ଅନୁଷ୍ଠାନରୁ ଆଇଟି ଗ୍ରାଜୁଏଟ ମାନଙ୍କ ଭିତରୁ ପାଞ୍ଚଜଣଙ୍କୁ ବାଛି 
ନିଯୁଭ୍ତି ଦବା ପାଇଁ ଚାହୁଁଛୁ । ଏଇ ପାଞ୍ଚଚଣଙ୍କର ପାଞ୍ଚବର୍ଷର ରହିବା ଖାଇବା ଖର୍ଚ୍ଚ ବାବଦକୁ 
ଓ ଆପଣଙ୍କ ଅନୁଷ୍ଠାନର ବିକାଶ ପାଇଁ ଆମେ ପଚିଶଲକ୍ଷ ଦେବୁ । ତାଛଡ଼ା ଆପଣଙ୍କର ସବୁ 
କମ୍ୟୁଟର ଗୁଡ଼ିକ ମଧ୍ୟ ଆମେ ଯୋଗାଇବୁ ଓ ସ୍ଥାପନା କରିବୁ । ଟ୍ୟାକ୍ସ ରିହାତି ବିଞ୍ପ୍ରିର 
କପିଟିଏ ପାଇଲାପରେ ଆମେ ବ୍ୟାଙ୍କଡ୍ରାଫୁ୍‌ ପଠାଇବୁ ।' 

ଦ୍ଵିତୀୟ ଚିଠି ଆଇ. ଆଇ. ଟି. କାନପୁରର ଛାତ୍ରୀ କସ୍ତୁରୀର : 
‘ମହାଶୟା, 

ମୁଁ ଏଇମାସ ଶେଷରେ ସିଲିକନ୍‌ ଭ୍ୟାଲିର ଗୋଟିଏ ଚାକିରିରେ ଯୋଗ ଦେବି । ସେଠା 
ଠିକଣା ପଠାଇଲି । ଏଇନା ପାଞ୍ଚବର୍ଷ କନଟ୍ରାକ୍‌ରେ ଯାଉଚି । ବର୍ଷକୁ ଛ' ଲକ୍ଷ ଡଲାର ଦେବେ । 
ପ୍ରଥମ ଦୁଇ ମାସର ଲକ୍ଷେ ଡଲାର ଆପଣଙ୍କୁ ଜାନୁଆରୀ ଆରମ୍ଭରେ ପଠାଇବି । ପାଞ୍ଚବର୍ଷପରେ 
ମତେ ଆପଣଙ୍କ ପାଖରେ କାମଟିଏ ଦେଲେ କୃତଜ୍ଞ ରହିବି । ସେତେବେଳକୁ ମୋ ପାଖରେ 
କୋଡ଼ିଏ ଲକ୍ଷ ଡଲାର ବା ପ୍ରାୟ ଦଶ କୋଟି ଟଙ୍କା ଥ୍ବ । ସେଇଆକୁ ମୂଳଧନ କରି ଟୁଷ୍ଟଟିଏ 
ଖୋଲିବି । ବର୍ଷକୁ ପାଞ୍ଚଟି ପିଲାଙ୍କ ଦାୟିତ୍ଵ ଏ ଟ୍ରଷ୍ଟ ନେବ ।” 

ତୃତୀୟ ଚିଠି ଓଡ଼ିଶା ଟ୍ରଷ୍ଠ'ର ସଭାପତିଙ୍କର : 
ମହାଶୟା, 

ବିଦ୍ୟାଶ୍ରମର ନୂଆ ଉଦ୍ୟମର ସଫଳତା କାମନା କରୁଛି । ଏ ଟ୍ରଷ୍ଟ ତରଫରୁ ପାଞ୍ଚଲକ୍ଷ 
ଓ ମୋ ନିଜ ତରଫରୁ ପଚାଶ ହଜାର ଦେବାପାଇଁ ସ୍ଥିର କରିଛି । ଟ୍ୟାକ୍ସ ରିହାତି ବିଜ୍ଞପ୍ତିର 
କପିଟିଏ ପାଇଲାପରେ ଡ୍ରାଫ୍ବରେ ଟଙ୍କାତକ ପଠାଇବି । 

ଚତୁର୍ଥ ଚିଠି ଚାନ୍ଦିପୁର ଗବେଷଣା ପ୍ରତିଷ୍ଠାନର ବୈଜ୍ଞାନିକ ମଞ୍ଜୁଳା ମିଶ୍ରଙ୍କର : 
ମହାଶୟା, 

କ୍ଷେପଣାସ୍ତ୍ର ବିଜ୍ଞାନରେ ଅଛକେଇଜଣ ଓଡ଼ିଆ ଝିଅ ବାହାରିଚନ୍ତି । ଏମାନେ ଆମେରିକା 
ବା ରୁଷିଆରେ ପଢ଼ିଛନ୍ତି । ମୋ ବାପା ଇସ୍ରୋ ବୈଜ୍ଞାନିକ ଥଲେ । ତାଙ୍କ ସ୍ମତିରେ ଆପଣଙ୍କ 
ବିଜ୍ଞାନ ଶ୍ରେଣୀର ଝିଅଙ୍କର ରହିବା, ଖାଇବା ଓ ପଢ଼ାଖର୍୍ଚ ପାଇଁ ବର୍ଷକୁ ବାପାଙ୍କ ନାମରେ 

ବେହାଗ ୧୫୬ 
ବୃତଭ୍ତିଟିଏ ଦେବାପାଇଁ ପନ୍ଦରଲକ୍ଷ ଟଙ୍କାର ଡ୍ରାଫ୍ଟ ପଠାଇବି । ଏହାକୁ ଭଲ କମ୍ପାନୀ ସେୟାର 
କିଣାରେ ଲଗାଇଲେ ଆପଣ ବାର୍ଷିକ ଦେଡଢ଼ଲକ୍ଷ ପାଇବେ । ଅଧକ ପ୍ରୟୋଜନ ହେଲେ 
ଜଣାଇବେ । ଟ୍ୟାକ୍ସ ରିହାତି ବିଜ୍ଞପ୍ତିର କପି ପଠାଇବେ ।' 

ପଞ୍ଚମ ଚିଠି ରାମଗିରି ଉଦୟଗିରିର ରାଣୀ କୁସୁମପ୍ରିୟାଙ୍କର : 
ମହାଶୟା, 

ପିଲାଦିନୁ ବାପାମାଙ୍କୁ ହରାଇଚି | ପନ୍ଦରବର୍ଷଯାଏ ବଣ ମୃଗୁଣୀପରି ଡେଇଁଥୁଲି । ଦିନେ 
କୁମାର ମଧୁସୁଦନ ମତେ ଦେଖୁଲେ ଓ ନିଢ ତରଫରୁ ମତେ ସିଧା ବିବାହ ପ୍ରସ୍ତାବ ଦେଲେ । 
ମୋର ଅଭିଭାବକ ଥୂଲେ ଦୂର ସଂପର୍କୀୟ ମାମୁଁ । ସେ ରାଜିହେଲେ ! ଷୋହଳରେ ବାହାହେଲି । 
ଘରେ ପଢ଼ି ଏମ୍‌.ଏ ପାସ୍କଲି । ଅନାଥୂନୀର ଦୁଃଖ ମୁଁ ଜାଣେ । ରେଜିଷ୍ତି ଡାକରେ ପାଞ୍ଚଲକ୍ଷ 
ପଠାଇଛି ।” ‘ଷଷ୍ଠ ଓ ସପ୍ତମ ଚିଠି ଦୃଇଟି ଓଡ଼ିଶାର ଦୁଇଟି କମ୍ପୁଟର କମ୍ପାନୀ ମାଲିକ 
କମ୍ୟୁନିକେସନ୍ଧ ଓ ସେଞ୍ଚୁରୀ କମ୍ପ୍ୟୁଟର୍ସର ପରିଚାଳକ ମାନଙ୍କଠାରୁ ଆସିଥୂଲା । ସେମାନେ 
କ୍ୟାମ୍ପସ୍‌ ରିକୁଟମେଣ୍ଟ କରିବେ କହି ଅଢ଼େଇଲକ୍ଷ ଲେଖାଏଁ ପଠାଇଥୂଲେ ¦ 

ବାରିପଦାର ତିନିଜଣ ମହିଳା ଓକିଲ ଢଣକା ପାଞ୍ଚହଜାର କରି ପନ୍ଦରହଜାର ପଠାଇ 
ପରେ ଆଉକିଛି ଦେବାକୁ ପ୍ରତିଶ୍ରୁତି ଦେଇଥୁଲେ । 

ଆମର ସବୁ ଶୁଭେଚ୍ଛୁ ଓ ଦାତାଙ୍କୁ ଆଗାମୀ ସମାବର୍ଭନକୁ ନିମନ୍ତ୍ରଣ କରାହେଲେ ଭଲ 
ହୁଅନ୍ତା କହିଲି ! ଭୁବନେଶ୍ଵରୀ କହିଲେ, “ମୁଁ ବି ଭାବିଚି ଏକଥା | ଏପରି ଲୋକଙ୍କ ସଂଖ୍ୟା 
ଦେଡ଼ଶ ଟପିଯିବାଭଳି ଲାଗୁଚି । ସେଥୂରୁ ଅଧେ ରହିବାକୁ ଚାହିଁଲେ, ରଖାଇବା କୋଉଠି ?” 
-ଆମର, ଏ ପରିସର ପାଇଁ କେତେଦିନ ଲାଗିଥୁଲା ? 
-ଭୂମିଶୁଵିଠାରୁ ପ୍ରତିଷ୍ଠାଯାଏ ଠିକ୍‌ ବର୍ଷେ । 
-ଅକ୍ଟୋବର ଅଧାହେଲା । ସମାବରଁନ କଥା ଭାବୁଚ କାହିଁକି ? ଆମ ଯୁଲ୍ଥ ଦୁଇପିଲା ପାସ୍‌ 
କରିବେ ଦିବର୍ଷପରେ । ତାପରେ ଆମ ଡିଗ୍ରୀ ଆରମ୍ଭ ହେବ । ସେତେବେଳକୁ ଖାଲି ଘର 
ତିଆରି ନୁହଁ ଗଛପତ୍ର ବି ଲାଗି ସାରିଥୂବ । 
- ଆସନ୍ତା ସମାବରଁନକୁ ଆପଣଙ୍କ ଗୁରୁମହାରାଜ ଆସିବେ । ଆମ ପୃଷ୍ଠପୋଷକମାନେ ଆସିଲେ 
ତାଙ୍କ ଦର୍ଶନ ଓ ଆଶୀର୍ବାଦ ପାଆନ୍ତେ । 
‘ଗୁରୁମହାରାଜ ତା ପର ସମାବର୍ନକୁ ନ ଆସିବେ କାହିଁକି ?? ପଚାରିଲା, ନନ୍ଦା । 
‘ହଉ କାଲି ୟାଙ୍କ ସାଙ୍ଗରେ କଥାହେବି ।” 
ପରବର୍ରୀ ଡାକମାନଙ୍କରେ ଅଛ୍ପ ଚିଠିପତ୍ର ଆସିଲା । ଦୁଇଜଣଙ୍କଠାରୁ ଦୁଇହଜାର ଲେଖାଏ ଓ 
ତିନିଜଣଙ୍କଠାରୁ ହଜାରେ ଲେଖାଏ ମୋଟ୍‌ ସାତହଜାର ମିଳିଲା । 

ସାତରେ ନୂଆବୋଉଙ୍କ ଫୋନ୍‌ ପାଇଲି, “ନନ୍ଦନ, ଦେବିକା ଏଗାରରେ ଆସିବେ । 
ତମେ ଓ ନନ୍ଦା ତାଙ୍କୁ ଭୁବନେଶ୍ବର ବସ୍‌ଷ୍ଟାଣ୍ଡରେ ଭେଟି ଏଠାକୁ ଆଣିବ । 

୧୫୭ ବେହାଗ 

ପରଦିନ ପୁଣି ଫୋନ୍‌, ‘ନନ୍ଦନ, ଦେବିକାଙ୍କ ଦୁଇ ନାତି ଓ ଦୁଇ ନାଡୁଣୀ ବୋହୂ ମଧ୍ଯ 
ତାଙ୍କସାଙ୍ଗରେ ଆସିବେ । ପିଲାଏ ଏଠି ଦିନେ ଦୁଇଦିନ ରହି ଫେରିଯିବେ । ଆମ ନିବେଦନଟି 
ସେଠି ଇଣ୍ଟରନେଟ୍‌ରେ ଦେଇଚନ୍ତି ସେମାନେ । ନିଜତରଫରୁ ତିରିଶ ହଜାର ଡଲାର ଓ 
ଆମେରିକାର ଓଡ଼ିଆଣୀମାନଙ୍କର ଏକ ଅନୁଷ୍ଠାନ ତରଫରୁ ଲକ୍ଷେ ଡଲାର ଆଣୁଛନ୍ତି । ଏହାଛଡ଼ା 
ଏଠୁ ଆଜି କେତେ ଗୁଡ଼ିଏ ସଂସ୍ଥା ଓ ବ୍ୟକ୍ତିବିଶେଷଙ୍କ ଠାରୁ ପ୍ରାୟ ସାଢ଼େ ଦଶଲକ୍ଷ ଟଙ୍କାର 
ପ୍ରତିଶ୍ରୁତି ମିଳିଛି । ଆୟକର ବିଭାଗରୁ ଏ ଦାନ ଗୁଡ଼ିକର କର ରିହାତି ମିଳିଲାପରେ ସେମାନେ 
ପଠାଇବେ | ଆମେ ଆଜି ଆୟକର କମିଶନରଙ୍କୁ ଲେଖୁଛୁ । ହଠାତ଼ କାମ ବହୁତ ବଢ଼ିଯାଇଚଟି । 
ତମେ ମାସେ ଖଣ୍ଡେ ଛୁଟି ନିଅନ୍ତ ନାହିଁ ?? 
-ମୋର ଆପତି ନାହିଁ | ମାତୁ ଅଧ୍ଯକ୍ଷ ଓ ଶିକ୍ଷା ବିଭାଗ ରାଜିହେଲେ ସିନା ! 
-କୁଳପତି ସାହାଯ୍ୟ କରିପାରିବେ ନାହିଁ ? 
-ସେ କହିଲେ, ଶିକ୍ଷାମନ୍ତ୍ରୀଙ୍କଠାରୁ ଅଧ୍ଯକ୍ଷଙ୍କ ଯାଏ ତାଙ୍କ କଥା ଶୁଣିବେ | ସଭିଏଁ ତାଙ୍କ ଛାତ୍ର, 
ତାଙ୍କୁ କହିବେ ନା କ'ଣ ? 
ତମେ ଆସିଲା ପରେ ସବୁକଥା ଠିକ୍‌ କରିବା । 
ନୂଆବୋଉ ପୁଣି ପରଦିନ ଫୋନ୍‌କରି ଜଣାଇଲେ ଯେ ଦେବିକା ଓ ତାଙ୍କ ପିଲାଏ ଏଗାର 
ତାରିଖ ସୋମବାର ଆସି ଭୁବନେଶ୍ବରର ବସ୍‌ଷ୍ଟାଣ୍ଡରେ ଆଠଟା ବେଳକୁ ପହଞ୍ଚବେ । ଦୀପାବଳୀ 
କଲେଜ ଛୁଟି । ମୋ ଅନୁରୋଧରେ ନୂଆବୋଉ ନନ୍ଦାକୁ ନ' ତାରିଖ ଖରାବେଳେ ପଠାଇଦେଲେ । 
ମୋ ବସାରେ ତହିର ଖାଇସାରି ଦୁହେଁ ଦୁଇଟାରେ କଟକରୁ ବାହାରିଲା ବେଳକୁ ନନ୍ଦା 
କହିଲା, ‘ଆପଣ ଗାଡ଼ି ଚଳାନ୍ତୁ । ମୁଁ ପଛରେ ଶୋଉଛି । ମୁଁ ଧୀରେ ସୁସ୍ଥେ ଗାଡ଼ି ଚଳାଇଲି । 
ନନ୍ଦା ପଛ ସିଟ୍‌ ଓପରେ ଲମ୍ବହେଇ ନିଘୋଡ଼ ନିଦରେ ଶୋଇଗଲା । ପ୍ରାୟ ସାଢ଼େ ପାଞ୍ଚଟା 
ବେଳକୁ ଗାଡ଼ି ପୂର୍ବ ଦ୍ଧାରରେ ପହଞ୍ଚଲା ବେଳକୁ ଉଠିଲା । କହିଲି, ‘ଲାଗୁଚି ଖଟି ଖଟି ତମେ 
ବହୁତ ଥକିଯାଇଛ । ରାମବାବୁଙ୍କୁ ପଠାଇଲ ନାହିଁ ?” ନନ୍ଦା କହିଲା, ଆପଣଙ୍କୁ ନବାପାଇଁ 
ସେତ ଏକା ଆସି ନଥାନ୍ତେ ! ମତେ ବି ଆସିବାକୁ ହୋଇଥାନ୍ତା । ସେ ଥୁଲେ ମୁଁ କଂଣ ଏତେ 
ନିଶ୍ଚିନ୍ତରେ ଶୋଇ ପାରିଥାନ୍ତି ?? 
କ'ଣ କହିବି ଏ ଝିଅଟିକୁ ! ନୂଆବୋଉଙ୍କ କଥା ମନେ ପଡ଼ିଲା, ‘ନନ୍ଦା ଡୁମଠାରେ ସମପିତ 
ପ୍ରାଣା !' ମୁଁ କ'ଣ ନନ୍ଦାର ଯୋଗ୍ୟ ହୋଇପାରିବି ? 

ଅତିଥୂଶାଳାରେ ପହଞ୍ଚଲା ବେଳକୁ ନୂଆବୋଉ ଓ ନୀଳିମା ଅପେକ୍ଷା କରୁଥୂଲେ । 
ନୂଆବୋଉ ଆମକୁ ଚାହିଁଦେଇ ନନ୍ଦାକୁ କହିଲେ, “ନନ୍ଦା, ଶୋଇପଡ଼ି ଖୁବ୍‌ ଭଲ କରିଚ । ଆଜି 
ବହୁତ ଚିଠି ।” ନନ୍ଦା କହିଲା, ‘ନୂଆବୋଉ, କାଲି ରବିବାର, ଡାକ ବନ୍ଦ । ତେଣୁ କାଲି ସେ 
କାମ କରିବା । 
‘ହଉ, ଦିହେଁ ଧୂଆଧୋଇ ହେଇ ଆସ । ମୋ ଘରେ ଜଳଖୁଆ ଖାଇସାରି କଥାହେବା !” 

ବେହାଗ ୧୫୮ 
ମାତୃମନ୍ଦିରରେ ପହଞ୍ଚ୍‌ ପହଞ୍ଚୁ ପଚାରିଲି, ‘ଆଉ କିଛି ପ୍ରତିଶ୍ରୁତି ମିଳିଛି ?? 
‘ଆଜି ପାଞ୍ଚଲକ୍ଷ ପଚାଶହଜାର,” କହିଲା, ନୀଳିମା । 
‘ତା ମାନେ ..... 
‘ତା ମାନେ, ଆଜି ସୁଦ୍ଧା ଦୁଇକୋଟି ଛତିଶ ଲକ୍ଷ ଛୟାଅଶୀ ହଜାରର ପ୍ରତିଶ୍ରୁତି ମିଳିଚି” 
କହିଲା, ନନ୍ଦା । ମୁଁ ‘ଢୟପ୍ରଭୁ' କହି ହାତଯୋଡ଼ି ନମସ୍କାର ହେଲାବେଳକୁ ସେମାନେ ବି 
ଯୋଗଦେଲେ । 


‘ଆଉ କି ଧରଣର ଚିଠି ଆସୁଚି ? କି କି କାମ କରିବାକୁ ପି ?” ପଚାରନ୍ତେ, ନନ୍ଦା 
କହିଲା, ‘ଅନେକେ ଆମ ସଂସ୍ଥାରେ କାମ କରିବାକୁ ଚାହୁଁଛର୍ତି । 
“କି କାମ ?” 


' ପଡ଼େଇବା, କମ୍ୟୁଟର ଚଳେଇବା ସହିତ ଅଫିସକାମ ଓ ପରିଚାଳନାରେ ସହଯୋଗ ଇତ୍ୟାଦି । 
ଆମେ ସବୁ ଚିଠିର ପ୍ରାପ୍ତିସ୍ଵୀକାର କରୁଛୁ । ସେମାନଙ୍କ ସହଯୋଗ ପ୍ରସ୍ତାବ ପାଇଁ କୃତଜ୍ଞତା 
ଜଣାଉଛୁ ଓ ଦରକାର ହେଲେ ସେମାନଙ୍କର ଦ୍ବାରସ୍ଥ ହେବୁ ବୋଲି ମଧ୍ଯ କହୁଛୁ ।' 
‘ନୂଆବୋଉ, ଭାବୁଚି କାମଗୁଡ଼ିକ ବାଣ୍ଟି ଦେଲେ ଭଲହେବ । ଧରନ୍ତୁ ନନ୍ଦା ଚିଠି ଆଣିବ, 
ହିସାବ ରଖୁବ ଓ ବ୍ୟାଙ୍କ କାରବାର ଇତ୍ୟାଦି କରିବ । ମୁଁ ଚିଠିର ଉତ୍ତର ଚିଠା କରି ଆପଣଙ୍କ 
ଅନୁମୋଦନ ନେବି । ନୀଳିମା ବା ଆଉ କେହି ଅନୁମୋଦିତ ଚିଠି ଗୁଡ଼ିକ ଡିଟିପି କରି, 
ଆପଣଙ୍କ ସ୍ଵାକ୍ଷର ପରେ ଡାକରେ ଦେବା ବା ଫ୍ୟାକ୍ସ କରିବାରେ ଲାଗିବେ ।' 
‘ଭଲ ! ଏବେ ନୀଳିମା ଓ ନନ୍ଦା ମୋ ସହ ମିଶି କାମ କରୁଚନ୍ତି । ତାଙ୍କ ଭିତରୁ ଯାହାର 
ଯେତେବେଳେ ସୁବିଧା ସେ ଡାକ ଆଣୁଚି । ଦିନରେ ଦୁଇଥର ଡାକ ଆସୁଚି । ଦିନ ଏଗାରଟାରେ 
ଓ ଓପରଓଳି ତିନିଟାରେ । ଡାକପିଅନ ରେବଜିଷ୍ତି ଡାକ ଦେଇଯାଉଚନ୍ତି । ଡିଟିପି କାମପାଇଁ 
ଫିଜିକ୍ସ ସାର୍‌ ବେଳେବେଳେ ଆସୁଚନ୍ତି । ସେମିତି ସଂସ୍କୃତ ମାଡାମ୍‌ବି । ମାତ୍ର ସେମାନଙ୍କର 
ପ୍ରାଥମିକ କାମ ପଢ଼େଇବା । ନୀଳିମାର ସେମିତି କାମହେଲା ପଡ଼ିବା । ତେଣୁ ଏଗାରରୁ ପାଞ୍ଚ 
ସେ ଆମକାମ ନକରୁ ବୋଲି ଚାହୁଁଚି । ତମେ ଆସି ଆମ ସାଙ୍ଗରେ ମିଶିଲେ କାମ ଚାପା 
ସମସ୍ତଙ୍କ ଓପରୁ ଟିକେ ଟିକେ କମିବ । କୁହ, କେବେ ଆସିବ ।’ 
'ଗୌନଳ୍ଧିଆଣ1 ଆସିବେ ଏଗାରରେ । ମୁଁ ବାରରେ ଫେରିଯିବି । ସେଦିନ ଓ ତା ପରଦିନ 
ଆପଣ, ନୀଳିମା ଓ ସାର୍‌ ଆଉ ମାଡାମ୍‌ କାମ ତୁଲେଇବେ -କାରଣ ନନ୍ଦା, ଗୌନ୍ତିଆଣୀଙ୍କ 
ପାଇଁ ବ୍ୟସ୍ତ ରହିବ । ମୋ ଛୁଟି ତେରରୁ ବା ଚଉଦରୁ ଡିସେମ୍ବର ବାଇଶଯାଏ ହେଲେ, ପ୍ରାୟ 
ଦେଡ଼ମାସ ମୁଁ ଆପଣମାନଙ୍କ ସାଙ୍ଗରେ ରହିପାରିବି । ଆପଣ ଏବେ ଡକ୍ର ରାଉତଙ୍କୁ ଫୋନ୍‌ 
କରନ୍ତୁ ।” 

ଭୁବନେଶ୍ଵରୀ ଫୋନ୍‌ ଉଠାଇ କହିଲେ, ‘ଆଜ୍ଞା, ନମସ୍କାର, ଭୁବନେଶ୍ଵରୀ । ମତେ ଏ କି 
ଚଞ୍ଜାଳରେ ପକେଇଲେ ! ନନ୍ଦନନ୍ଦନ ଦୀପାବଳୀ ଛୁଟିରେ ଆସି ମତେ ବହ୍ଦୁତ ସାହାଯ୍ୟ 

୧୫୯ ବେହାଗ 

କରୁଚନ୍ତି । ମାତ୍ର ସେ ବାରରେ ଫେରିଯିବେ ! ଏ ନୂଆକାମ ଲାଗି ମୋର ନିୟମିତ କାମ 
ହୋଇପାରିଲା ନାହିଁ । ନନ୍ଦନ ଏବଠାରୁ ଡିସେମ୍ବର ଶେଷଯାଏ ଏଠି ରହିଲେ ଭଲହେବ 
ବିଚାରି ତାଙ୍କୁ ଛୁଟିନେବାକୁ କହିଲାରୁ, ସେ କହୁଚନ୍ତି ଯେ ପ୍ରିନ୍ଧିପାଲ, ତିରେକୃର ଓ ସେକ୍ରେଟେରି 
ଛୁଟି ଦେଲେତ ! କ'ଣ କରିବି ?? ସେଠୁ ଟିକିଏ ଶୁଣି କହିଲେ, ଆଜ୍ଞା, ଆପଣଙ୍କ ଫୋନକୁ 
ଅପେକ୍ଷା କରୁଚି ।” ଫୋନ୍‌ଟି ଥୋଇଦେଇ କହିଲେ, ‘ଡକୃର ରାଉତ ସେ ତିନିଙ୍କ ସାଙ୍ଗରେ 
କଥାହେଇ ଅଧଘଣ୍ଟାକ ଭିତରେ ଫୋନ୍‌ କରିବେ । ଡିସେମ୍ବର ପରେ କାମର ଦ୍ଵିତୀୟ ପର୍ଯ୍ୟାୟ 
ଆରମ୍ଭ ହେବ । ସେ ପର୍ଯ୍ୟାୟ ପାଇଁ ମୁଁ ଅଯୋଗ୍ୟ ।' 

‘ଆପଣ ପୁଣି ଅଯୋଗ୍ୟ ! କ'ଣ ସେ ପର୍ଯ୍ୟାୟ ? 

‘ନୂଆ କ୍ୟାମ୍ପସ୍‌ ତିଆରି । ନକ୍ସାଠାରୁ କୋଠାତିଆରି, ସେଠୁ ଗୃହ ପ୍ରତିଷ୍ଠା ଓ ଗୃହପ୍ରବେଶ । 
ସେ ପର୍ଯ୍ୟାୟ ପାଇଁ ଆଶାକରୁଚି ଆମେ ଠିକଣା ଲୋକଙ୍କ ସାହାଯ୍ୟ ପାଇବା ।” 

କ୍ରିଏ ?? 

“ସ୍ଵାମୀଜୀଙ୍କର ଜଣେ ବନ୍ଧୁ । ସିଭିଲ୍‌ ଇଂଚିନିୟର । ବହୁ ଦିନ ହେଲା ତାଙ୍କ ସାଙ୍ଗରେ ସମ୍ପର୍କ 
ନାହିଁ । ଦେଖେ” କହି ନୂଆବୋଉ କମ୍ପୁଟରରୁ ବିଦ୍ୟାଶ୍ରମ ଆରମ୍ଭ ବେଳର ଫାଇଲ୍‌ ଖୋଜି 
ବସିଲେ । ହଁ ପାଇଲି | ହରିହରାନନ୍ଦ ନାଥ, ସହୀଦନଗର, ଭୁବନେଶ୍ବର । ଫୋନ୍‌ ତ ନିଶ୍ଭୈ 
ବଦଳିଥୂବ । ନନ୍ଦା ତମେ ତାଙ୍କ ଫୋନ୍‌ ନମ୍ବର ତଲାସ କରତ । ମୁଁ ସ୍ଵାମୀଜୀଙ୍କ ସାଙ୍ଗରେ 
ଟିକେ କଥାହୁଏଁ ।” ସେଠୁ ମୋବାଇଲ୍‌ ଲଗାଇ କହିଲେ, ' ପ୍ରଣାମ । ଗୋଟେ ସମସ୍ୟା ପାଇଁ 
ଅବେଳରେ ଫୋନ୍‌ କଲି । ଜାନୁଆରୀ ଆରମ୍ଭରୁ ଆମର ଦ୍ଵିତୀୟ ପର୍ଯ୍ୟାୟଂମାନେ ନୂଆ 
କ୍ୟାମ୍ପସ୍‌ ତିଆାରି କାମ ଆରମ୍ଭ ହେବ । ଭାବୁଛି, ଆପଣଙ୍କ ବନ୍ଧୁ ହରି ହରାନନ୍ଦଙ୍କ ଶରଣାପନ୍ନ 
ହେବି । ନନ୍ଦା ତାଙ୍କ ଫୋନ୍‌ ନମ୍ବର ବୁଝୁଚି । ମିଳିଲେ ଫୋନ୍‌ କରିବି ବିଚାରୁଚି । କ'ଣ 
କହିଲେ, ନମ୍ବର କନଫାର୍ମ କରି ଆପଣଙ୍କୁ ଜଣାଇଲେ ଆପଣ କଥାହେବେ । ହଉ, ମୁଁ 
ଦେଖୁଚି ।” ସେଠୁ ମତେ କହିଲେ, ' ନନ୍ଦନ ସେ ଆମର ଏଇ କ୍ୟାମ୍ପସ୍‌ ତିଆରିଥୂଲେ । ସେ 
ଦାୟିତ୍ଵନେଲେ ଆମେ ନିଶ୍ଚିନ୍ତ ହୁଅନ୍ତେ ।” ନନ୍ଦା କହିଲା, 'ନୂଆବୋଉ, ମିଳିଗଲା, ଏ ନାଆଁରେ 
ସହୀଦ ନଗରରେ ଜଶେହିଁ ଅଛନ୍ତି - ଅବସର ପ୍ରାପ୍ତ ଚିଫ୍ବ ଇଂଚିନିୟର, ପ୍ରୋପ୍ରାଇଟର, ସୁଧା 
ଇଂଜିନିୟର୍ସ । ତାଙ୍କ ବ୍ୟଭ୍ତିଗତ ସଚିବଙ୍କଠାରୁ ନମ୍ବରଟା କନଫାର୍ମ ମଧ୍ଯ କରିନେଇଛି । ଭାଇଙ୍କୁ 
ଦିଅ” କହି, ନନ୍ଦା ଚିରକୁଟିଟିଏ ବଢ଼େଇଦେଲା । ନୂଆବୋଉ ସ୍ଵାମୀଜୀଙ୍କୁ ନମ୍ବରଟି ଜଣାଇ 
ଟିକିଏ ଶୁଣି ଫୋନ୍‌ ଥୋଇଲେ । 

ସୁଧା ତାଙ୍କ ପତ୍ନୀ । ସେ ବି ହରିହରାନନ୍ଦଙ୍କ ସାଙ୍ଗରେ ଆସିଥୁଲେ । ଦୁହେଁ ଏକାଠି ତମ୍ଭୁରେ 
ପ୍ରାୟ ବର୍ଷେ ରହିଲେ । ସୁଧା ଅଛନ୍ତି କି ନାହିଁ ଜାଣେନା । ସବୁବର୍ଷ ପ୍ରତିଷ୍ଠା ଦିବସ ପାଇଁ ତାଙ୍କୁ 
ନିମନ୍ତ୍ରଣ ଯାଏ । କେବେ ଆସି ନାହାନ୍ତି କି ଉତ୍ତର ଦେଇ ନାହାନ୍ତି । ସ୍ଵାମୀଜୀଙ୍କୁ କ'ଣ 
କହିବେ କେଜାଣି ?” ତିନିହେଁ ଚୁପ୍ଚାପ୍‌ ବସିରହିଲଛୁ । ସାତ ଆଠମିନିଟ୍‌ ପରେ ନୁଆବୋଉଙ୍କ 
ମୋବାଇଲ୍‌ ବାଜିଲା । ସେ ତିନି ଚାରି ମିନିଟ୍‌ ଶୁଣି ପ୍ରଣାମ ଜଣାଇ ଫୋନ୍‌ ଥୋଇଦେଲେ । 

ବେହାଗ ୧୬୦ 
ସେତେବେଳକୁ ତାଙ୍କ ଆଖରେ ଲୁହ ଟଳମଳ କରୁଛି । କହିଲେ, ‘ସୁଧା ଦଶବର୍ଷ ତଳେ 
ଚାଲିଗଲେ । ଏକମାତ୍ର ପୁଅ ଦିବର୍ଷତଳେ ନିଉୟର୍କରେ ଗୋଟେ ମଟର ଦୁର୍ଘଟଣାରେ ଗଲା । 
ଝିଅଜ୍ଵାଇଁ ଉଭୟେ କମ୍ପ୍ୟୁଟର ଇଂଜିନିୟର । କାନାଡ଼ାରେ ନିଜର କମ୍ପାନୀ । ହରିହରାନନ୍ଦ ୟାଙ୍କୁ 
ପଚାରିଲେ, ‘ଇଶଵରୀ ମତେ ମନେ ରଖୁଚନ୍ତି ୨? ଓ କହିଲେ, ଅଧଘଣ୍ଟାକ ପରେ ତାଙ୍କୁ 
ଫୋନ୍‌ କରିବି ।” 

ମୋବାଇଲ୍‌ ଥୋଇଚନ୍ତି କି ନାହିଁ, ଆର ଫୋନ୍‌ ବାଜିଲା । ଭୁବନେଶ୍ବରୀ, ଆଜ୍ଞା 
ନମସ୍କାର ।” ସେଠୁ ଟିକିଏ ଶୁଣି କହିଲେ, ‘ବଡ଼ ଅନୁଗ୍ରହ ଆପଣଙ୍କର । ହଁ ତାଙ୍କୁ କହିଦଉଚି ।' 
ନନ୍ଦନ ତମେ ବାରତେର ଦୁଇଦିନ କଲେଜ କରି ଚଉଦରୁ ଡିସେମ୍ବର ବାଇଶିଯାଏ ଛୁଟି 
ପାଇବ । ବାରରେ ଦରଖାସ୍ତ କରିଦେବ । ବେତନହୀନ ଛୁଟି । ତେବେ ଚିନ୍ତାନାହିଁ । ଆମେ 
ଭରଣା କରିଦେବ୍ୃ ।” 
‘ନୂଆବୋଉ, ଆଜିଯାଏ ଏ କାମକୁ ମୁଁ ଆପଣମାନଙ୍କ ସାଙ୍ଗରେ ମୋ କାମ ବୋଲି ବିଚାର 
କରୁଥଲି । ଆପଣ ମତେ ଏମିତି ପର କରିଦେଲେ !” 

ହଠାତ୍ଵବ ମୋ କଣ୍ଠ ରୁନ୍ଧି ହେଇଗଲା । ଚୁପ୍ଚାପ୍‌ ବସି ଲୁହ ଗଡ଼ାଇଲି । ନୂଆବୋଉ 
ଉଠିପଡ଼ି ମୋ ମୁଣ୍ଡରେ ହାତ ରଖ୍‌ କହିଲେ, ‘ନନ୍ଦନ, ମତେ ମାଫ୍କର !” ମୁଁ ଠିଆହେଇ ତାଙ୍କ 
ପାଦ ଓପରେ ମୁଶ୍ଡରଖୁ କହିଲି, ଆପଣ ମତେ ମାଫି ମାଗୁଚନ୍ତି !? ନୁୂଆବୋଉ ମତେ ଉଠାଇ 
କୁଣ୍ଢେଇ ପକେଇଲେ । ତାପରେ କହିଲେ, ‘ହଉ ଛାଡ଼ । କାମ ଚାପାରେ ମୋ ମୁଣ୍ଡ ଠିକ 
ରହୁନାହିଁ ।' 
ସେତିକିବେଳେ ଫୋନ୍‌ ବାଜିଲା । ନୂଆବୋଉ ଉଠେଇ କହିଲେ, 'ଭୁବନେଶବରୀ, ଆଜ୍ଞା, 
ପ୍ରଣାମ ।' ତାପରେ ଚାରିପାଞ୍ଚ ମିନିଟ୍‌ ଚୁପ୍ଚାପ୍‌ ଶୁଣି, ପ୍ରଣାମ ଜଣାଇ ଫୋନ୍‌ ବନ୍ଦକଲେ | 
ସେଠୁ ‘ଜୟପ୍ରଭୁ' କହି ହାତଯୋଡ଼ି ନମସ୍କାର ହୋଇ କହିଲେ, ‘ଡିସେମ୍ବର ସତେଇଶରେ 
ହରି ହରାନନ୍ଦ ସଦଳବଳେ ପହଞ୍ଚବେ ।’ I 
‘ସଦଳବଳେ ?” 
'ସର୍ଭୋୟର, ଡ଼ରାଫ୍‌ସ୍ମ୍ୟାନ, ପାଞ୍ଚଜଣ ସହକାରୀ ଇଂଜିନିୟର, ସାତଜଣ ମିସ୍ତୀ, ତିରିଶ ଜଣ 
ପୁରୁଖା ପାଇଟାଳ । ପରେ ଆବଶ୍ୟକ ଅନୁସାରେ ଆହୁରି ଲୋକ ଆସିବେ ! ଲୁହାଛଡ଼, ଇଟା 
ସିମେଣ୍ଟ, ବାଲିଠାରୁ ଗ୍ରିଲ କବାଟ ଯୋଗାଡ଼ କରିବା ତାଙ୍କ କାମ | ସମସ୍ତଙ୍କ ଦରମା, ମଜୁରି 
ଓ ଖାଇବା ଖର୍ଚ୍ଚ ସେ ବୁଝିବେ । ପ୍ରୟୋଜନ ଅନୁସାରେ ଜିନିଷପତ୍ରର ମୂଲ୍ୟ ବାବଦକୁ ପଇସା 
ପଇଠ କରିବା ଆମ ଦାୟିତ୍ସ । ପୁଣି ଆମ ଆଇଟି ବୁକ୍ଵ“ଲାବୋରେଟରି, କ୍‌ାସରୁମ୍‌, ହଷ୍ଟେଲ 
ଆଦିକୁ ତାଙ୍କ ପତ୍ନୀ ଓ ପୁଅଙ୍କ ନାମରେ କଲେ, ସେଗୁଡ଼ିକର ସବୁ ଖର୍ଚ୍ଚ ସେ ବହନ କରିବେ । 
ଭାବୁଛି, ଆମ ଆଇଟି ହଷ୍ଟେଲଟି ସୁଧାଙ୍କ ନାମରେ ଓ ଶ୍ରେଣୀଗୃହ ଆଉ ଲାଵୋରେଟରି ପୁଅ 
ସଂବିତ୍‌ଙ୍କ ନାମରେ କରିଦବା । କାମ ସରିଲେ ହିସାବପତ୍ର ପରେ, ଆମେ ତାଙ୍କର ପ୍ରାପ୍ୟ 
ପଇଠ କରିବା ।” 

୧୬୧ ବେହାଗ 

“ଏପରି ଲୋକ ଅଛନ୍ତି ନଆ ବୋଉ ? ଆଇଟି ବୁକଟିର ଖର୍ଚ୍ଚତ କୋଟିଏ ପାଖାପାଖୂ ହେଇଯିବ ।' 
‘ଆଗେ ହୁଏତ ଆହୁରି ବେଶୀଥଲେ । ଏବେ କମ୍‌ ଅଛନ୍ତି । ଏପରି ଲୋକ ସବୁକାଳେ ଅଳ୍େ 
ବନୁତେ ରହିବେ । ଖାସ୍‌ ସେଇମାନଙ୍କ ପାଇଁ ଏ ପୃଥ୍‌ବୀ ଏବେବି ମରୁଭୂମି ପାଲଟି ନାହିଁ !' 
ନୂଆବୋଉ ପୁଣି ଫୋନ୍୍‌ବ କରି ସ୍ଵାମୀଜୀଙ୍କୁ ସବୁ ଜଣାଇ କିଛି ସମୟ ଶୁଣି ଫୋନ୍‌ ରଖୁଦେଇ 
କହିଲେ, କହୁଛନ୍ତି, ସମସ୍ତଙ୍କ ଦାୟିତ୍ଵ ବଢ଼ିଗଲା । ଦେବିକା ଓ ହରିହରାନନ୍ଦଙ୍କ ସେବାଯତ୍ନ 
କରିବା ଆମର ପବିତ୍ର କଉଁବ୍ୟ । ଏ କାମ ନନ୍ଦା ଓ ନୀଳିମା କରିବେ । ଭାବୃଚି ସ୍ଵାସ୍ଥ୍ୟ କେନ୍ଦ୍ରରୁ 
କନକକୁ ଆଣି ଆମ କୁଣିଆମାନଙ୍କ ଦାୟିତ୍ସ ଅନ୍ତତଃ ଦେବିକାଙ୍କ ଦାୟିତ୍ଵ ଦେବା । ଯାଏ, 
କନକକୁ କହିଦିଏ କହି, ନୂଆବୋଉ ଉଠିଲେ । ଗଲାବେଳକୁ କହିଲେ, “ନନ୍ଦନ, ତମେ ସବୁ 
କଥାକୁ ନଜର ରଖ୍ବବ ।' 

ସେ ଗଲାପରେ ନନ୍ଦା କହିଲା, କ୍ରନ୍ଦନଟା କାହାର ଭୂଷଣ ମହାଶୟ । 

ଝିଅଙ୍କର ଓ ପିଲାଙ୍କର ।” 

‘ଆପଣ କୋଉଟି ୟା ଭିତରୁ ।' 

‘ଉଭୟ !” 

ନନ୍ଦାକୁ କିଛି ଉତ୍ତର ପଇଟିଲା ନାହିଁ । ସେ ବଲବଲହେଇ ମତେ ଚାହିଁ ରହିଲା । 

‘ଆଖ୍‌ ରହୁଚି ଲାଖ୍‌, ସଖୀ ଶିଖୀଚୂଳକୁ !” କହନ୍ତେ ନୀଳିମା ହସିଲା । ମାତ୍ର ନନ୍ଦା ସେମିତି 
ଚାହିଁ ରହିଲା । 

କହିଲି, ନନ୍ଦା, ତମେ ଏମିତି ଚାହିଁ ରହିଲେ ଏଠୁ ପଳେଇବି ।” 

‘କୁଆଡ଼େ ?’ 

“ ଅତିଥୂଶାଳା । 

‘ଯାଉନାହାନ୍ତି, କିଏ ଗୋଡ଼େଇଯାଉଚି ? 

ନା | ମାତ ଆଖୁ ଲାଖୁରହିଥୁବ । ସେଠୁ ଲୋକେ ଟିହାଇଲେ କାନ୍ଦ ବାହାରିବ- ଚାହିଁଚି ମାତ୍ର 
ଶିଖଣ୍ଡ ଲୋ ସଖୀ ମୁଁ, ଚାହିଁଛି ମାତ୍ର ଶିଖଣ୍ଡ ।” 

‘କାହାର କାନ୍ଦ ?? ପଚାରିଲା ନନ୍ଦା । 

“ମୋର” କହି, ଉଠିଲାବେଳକୁ ନନ୍ଦା କହିଲା, ଅତିଥୃଶାଳାରେ ରହୁଥିବା ଯାଏ ଆପଣ 
ଅତିଥ୍‌ । ତେଣୁ ଆପଣଙ୍କ ମର୍ଯ୍ୟାଦା ଜଗିବା ମୋ କର୍ବ୍ୟ । ଏକା ଯିବେ କିମିତି ? ତାଛଡ଼ା 
ନୂଆବୋଉଙ୍କ ଠାରୁ ବିଦାୟ ନନେଇ ପଳେଇବେ ?” ଅଗତ୍ୟା ବସିଲି । ନନ୍ଦା କହୁଥିଲା, 
ମତେ ପଡ଼ିବା ସହଜ । ତାହେଲେ ଆଜି ଏମିତି ବଲବଲ ହେଇ ଅନେଇଁ ରହିଲା କାହିଁକି ? 
ଲାଗିଲା, ମୋ କାନ୍ଦ ପରଠୁ ତା ଭିତରେ ଗୋଟେ ଘଣ୍ଟାଚକଟା ଲାଗିଚି । ମୁଁ ହଠାତ୍ଵ ତା'ପାଇଁ 
ଗୋଟେ ଦୃର୍ବୋଧ୍ୟ ପ୍ରହେଳିକା ହେଇ ଯାଇଚି । ସେ ହୁଏତ ଆବିଷ୍ଠାର କରୁଚି, ମଣିଷ ମନର 
କନ୍ଦି ବିକନ୍ଦି ବୁଲିବା ଏତେ ସହଜ ନୁହେଁ । କୋଉଠି ନା କୋଉଠି ଗୋଟେ ଗଣ୍ଡି ପଡ଼ିଥୁବ କି 

ବେହାଗ ୧୬୨ 
ଗୁମର କଥାଟିଏ ଲୁଚିଥ୍‌ବ । ସେ ଗଣ୍ଠି ଫିଟେଇବା ବା ଗୁମର ଭେଦିବା ସହଜ ତ ନୁହେଁ, 
ବେଳେବେଳେ ଅସମ୍ଭବ ବି ହୋଇପାରେ । ବାରମ୍ବାର ମନରେ ଗୋଟେ ବାକ୍ୟରୁ ଫାଳେ 
ଖେଳିଲା, ‘ନନ୍ଦା ବୋଲି ଯୋଉ ଝିଅଟି.....” ତାପରେ କ”ଣ ? ସିଏ କାହାର ? ତାକୁ ବି 
ବୃଝିହେବ ନାହିଁ ? ‘ସିଏ କାହାର ନୁହଇଁଟି !” ଏଇଟି ମନରେ ଉଠିଲାମାତ୍ରେ ମୋ ଭିତରଟା 
ଶିହରି ଉଠିଲା । 
ନନ୍ଦା ଗଭୀର ଆବେଗରେ କହିଲା, “କୌଣସି ମଣିଷକୁ ପୂରା ବୁଝାଯାଏନା । ଏକଥା ଆମେ 
ସମସ୍ତେ ମନେ ରଖୁବା ଦରକାର ।’ 
ଠିକ୍ସ ।” 

‘ଆଜି କଣ ପଦେ ବା ଦିପଦ କଥାରେ ଵବାବ ଦଉଚନ୍ତି ? ” ପଚାରି ନନ୍ଦା ନୀଳିମାକୁ କହିଲା, 
‘ନୀଳି, ନୂଆବୋଉଙ୍କୁ କହିଦବୁ ଯେ ନନ୍ଦନ ବଡ଼ କ୍ଲାନ୍ତ ତେଣୁ ତାଙ୍କ ଫେରିବା ଯାଏ ଅପେକ୍ଷା 
ନକରି ମୁଁ ତାଙ୍କୁ ଅତିଥଶାଳା ନେଇଯାଉଛି ।” ସେଠୁ ମତେ କହିଲା, “ଉଠନ୍ତୁ ।” ମୁଁ ଉଠିଲି । 
ଆମେ ଦିହେଁ ମାତୃମନ୍ଦିର ବାହାରକୁ ଆସିଲାବେଳକୁ ନୂଆବୋଉ ପହଞ୍ଚଗଲେ । 
‘କନକକୁ କହିଦେଲି । ଦେବିକା ଆସିଲାପରଠୁ ତାଙ୍କ ସେବାଯତ୍ନ ମୁଖ୍ୟତଃ ତାର ଦାୟିତ୍ବ । 
ନନ୍ଦା, ନୀଳିମା ବେଳେବେଳେ ସାହାଯ୍ୟ କରିବେ । ତମେ ଦିହେଁ ଅତିଥ୍ଶାଳା ବାହାରିଲକି ? 
ଆଗରୁ ଯାଇପାରିଥାନ୍ତ । ନନ୍ଦନ ବଡ଼ କ୍ଲାନ୍ତ ଜଣାପଡୁଚନ୍ତି ।” 
' ଆସୁଚି' କହି ନମସ୍କାର ଜଣାଇ ବିଦାୟ ହେଲାବେଳକୁ ନୂଆବୋଉ କହିଲେ, ‘ତମ ରାତି 
ଖାଇବା ମୁଁ ନେଇଯିବି । ତମେ ବିଶ୍ରାମକର ।” ସେଠୁ ନନ୍ଦାକୁ କହିଲେ, “ନନ୍ଦା, ତମେ 
ତରତର ହେଇ ଫେରି ଆସିବା ଦରକାର ନାହିଁ । ନନ୍ଦନ ଶୋଇବାକୁ ଗଲେ ଆସିବ । ସେ 
ପିଣ୍ଡାରେ ଚୁପ୍ଚାପ୍‌ ବସି ବିଶ୍ରାମ କଲେ ତମେ ବି ଚୁପ୍ଚାପ୍‌ ବସିରହିବ । 
‘ହଉ |! 

ମାତୃମନ୍ଦିରରୁ ଅତିଥଶାଳା ବାଟରେ ନନ୍ଦା କହିଲା, ଗୋଟେ କଥା ପଚାରିବି ?” 
‘ପଚାର । 
‘ଆପଣ ଏମିତି ଭାବବିହ୍ଵଳ ହୋଇପଡ଼ିଲେ କାହିଁକି ? ନୂଆବୋଉଙ୍କ କ୍ଷତିପୂରଣ କଥାଟାକୁ 
ଥଟ୍ଟା ବୋଲି ଭାବି କେବଳ, ‘ ଦେଖାଯିବ” କହି ପାରିଥାନ୍ତେ ।' 
ନନ୍ଦା, ଗୋଟିଏ ଘଟଣା ଘଟିଗଲାପରେ ତାର ବିକଛ୍ଧ ସଂଭାବନା ଆଲୋଚନା କରି ଲାଭନାହିଁ । 
ତଥାପି ପଚାରିଚଡ, କହିଦିଏ । ମଣିଷର ମନ ଓ ମାନସିକତା ବୁଝିବା ସମ୍ଭବନୁହେଁ। ନୂଆବୋଉଙ୍କ 
କ୍ଷତିପୂରଣ କଥାଟା ମତେ ବାଧୂଲା ଓ ପ୍ରତିକ୍ରିୟା ପରେ ଯାହା ଘଟିଲା ତାହା ମୁଁ ବୁଝି ବିଚାରି 
କରି ନଥୁଲି । ତମ କାନ୍ଦିବା କଥା ମନେ ପକାଅ । ମୋ କଥାଟାକୁ ତମେ ଥଟ୍ଟା ବୋଲି ବିଚାରି 
ପାରିଥାନ୍ତ, ମାତ୍ର ପାରିଲ ନାହିଁ !” 
ଆପଣଙ୍କ ହୃଦୟ କେତେ କୋମଳ, ମୁଁ ଜାଣେ । ତଥାପି ଆପଣଙ୍କ କାନ୍ଦ ମତେ ବାଧୂଲା ! ମୁଁ 

୧୬୩ ବେହାଗ 

ନିଜେ ମଧ୍ଯ ଗୋଟେ ରକମର ବିହ୍ଳତା ଅନୁଭବ କଲି । କିଛି ବୁଝିପାରିଲି ନାହିଁ । ହଉ, 
ଛାଡ଼ନ୍ତୁ । କଂ ଣ ସତରେ ଶୋଇବେ ?” | 

‘ତମ ପାଖରେ ଚୁପଚାପ୍‌ ବସିବାହିଁ ମୋ ପାଇଁ ସବୁଠାରୁ ବଡ଼ ଶୀତଳ ପ୍ରଲେପ ।' 
ଅତିଥୁଶାଳା ହୋଇଗଲା । ଆମେ ଦିହେଁ ପିଣ୍ଡା ଚୌକିରେ ବସି ପଡ଼ିଲୁ । ମୋ ଡାହାଣରେ 
ନନ୍ଦା, ମୋ ଡାହାଣ ହାତଟି ବଢ଼ାଇଦେଲି, ନନ୍ଦା ମଧ୍ୟ ତା ବାଁ ହାତ ବଢ଼ାଇଦେଲା । ଦୁହେଁ 
ହାତରେ ହାତରଖ୍‌ ଆଖ୍ବୁଜି ଚୁପ୍ଚାପ୍‌ ବସିରହିଲୁ । ମୋ ଭିତରେ ଅପୂର୍ବ ଶାନ୍ତି । ମନର ସବୁ 
ଦୁଃଖ ବେଦନା ଅପସରିଗଲା ! ମୁଁ ଶୋଇପଡ଼ିଲି । କେତେ ସମୟପରେ ନନ୍ଦା କହିଲା, ‘ମାଫ 
କରନ୍ତୁ, ଉଠାଉଚି । ନୂଆବୋଉ ଆସୁଚନ୍ତି । ଆମେ ଏମିତି ହାତଧରାଧରି ହେଇ ବସିଚନ୍ତି 
ଦେଖୁଲେ.....” ‘ତମେ ଯେ ମୋର ପରମ ଆଶ୍ରୟ ଏହା ସେ ଜାଣନ୍ତି । ତଥାପି ତମେ ଠିକ୍‌ 
କହୁଚ କହି, ମୁଁ ମୋ ହାତ କାଢ଼ିନେଲି । ନନ୍ଦା କ'ଣ କହିବାକୁ ବାହାରୁଥୁଲା । କହିଲି, ନନ୍ଦା, 
ମୋ କଥା ସରିନାହିଁ । ଏ ସନ୍ଧ୍ୟାର ସାନିଧ୍ୟରୁ କି ଅମୂଲ୍ୟ ନିଧ୍ୂ ନପାଇଲି ! 

‘ଆପଣ ମତେ ସତରେ ପାଗଳୀ କରିଦେବେ ।” 

‘ନୂଆକଥା କ'ଣ, ‘କେ ବୋଲନ୍ତି ରାଧା ହେଲା ପାଗଳିନୀ..... 

ନନ୍ଦା ହଠାତ୍ବ ଭାବାବିଷ୍ଠ ହେଲାପରି କହିଲା, ‘ମନେ ପଡ଼ିଲା, ସେଦିନ ମୁଁ ସ୍ଵପ୍ନ ଦେଖୁଥୁଲି 
ଆଉ ସେଇ ସ୍ବପ୍ନରେ ଗାଇଥୁଲି..... କେ ବୋଲନ୍ତି ରାଧା ହେଲା କଳଙ୍କିନୀ.....” 

“ହଁ । ଆଉ ତମ ଗୀତଶୁଣି ନୀଳିମା କ'ଣ କହିଥୂଲା ଜାଣ ?” 

“କୁହନ୍ତୁ ।” 

‘ଜୁଆବୋଉ, ଦେଇଟା ସତରେ ପାଗଳୀଟାଏ”? ଆଉ ସେଇଦିନ ନଚୂଆବୋଉ ମତେ ବାହାରକୁ 
ଡାକିନେଇ କହିଥୁୂଲେ, ନନ୍ଦନ, ନନ୍ଦା, ତମଠାରେ ସମର୍ପିତପ୍ରାଣା, ଯାହା କରିବ ତାକୁ ପଚାରି 
କରିବ । 

‘ଓଃ, ଭାରିତ ପଚାରୁଚନ୍ତି ! 

‘ନ ପଚାରି କ”ଣ କରିଛି ? 

“ଏଥର ଏଠିକି ଆସିଲେ ପୁଣି ଛୁଟିନେବାକୁ ରାଜିହେଲେ । ପଚାରିଚନ୍ତି ? 

ଭାବିଥୁଲି ତୁମେ ବି ଚାହୁଁଚ । ପଚାରିଥାନ୍ତି କାହିଁକି ?? 

ଏଣିକି ପଚାରିବେ । କାରଣ, ଦୁହେଁ ଆଲୋଚନା କଲେ ହିଁ ଠିକଣା ରାସ୍ତା ମିଳିବ ।” 

‘ହଉ । ମାତ୍ର ଏ ଆଲୋଚନା ଏଇଠି ସରୁନାହିଁ । ଆଉ ଦିନେ କଥାହେବା ।” 

‘ନିରୋଳା ହେଲେତ । 

'ଦେଖ୍ବା ।' 

ନୃଆବୋଉ, ନୀଳିମା ଆଉ କନକଙ୍କ ସାଙ୍ଗରେ ପହଞ୍ଚ୍‌ କହିଲେ, ନନ୍ଦନ, ମୁଁ ମୋ ଘରୁ 


a ~~ 


ତମକୁ ରେକି ଦେଉଥୁଲି । କିମିତି ଲାଗୁଛି ?? 


Digitized by srujanika@gmail.com 


ବେହାଗ ୧୬୪ 

‘ନୁଆବେୋଉ, ସେଇଥୂପାଇଁ ବୋଧହୁଏ ବାବୁ ଏଇଠି ବସି ବସି ନିଘୋଡ଼ ନିଦରେ 
ଶୋଇପଡ଼ିଲେ, ” କହିଲା ନନ୍ଦା । 
‘ଭଲହେଲା । ତମେ ଦିହେଁ ଖାଇଦିଅ । ତାପରେ କନକ, ନୀଳିମା ଓ ତମେ ନନ୍ଦନକୁ ପ୍ରତ୍ୟକ୍ଷ 
ରେକି ଦେବ । ସେ ଶୋଇପଡ଼ିଲେ ତମେମାନେ ଯିବ । ମୋର ଟିକିଏ କାମ ଅଛି, ଆସୁଛି ।' 
ମୁଁ ଚଉକିରୁ ଉଠି ନମସ୍କାର କଲି । ତାପରେ ନନ୍ଦା ମୁଁ ଖାଇଦେଲୁ । ସେଠୁ ମତେ ଖଟରେ 
ଶୁଆଇଦେଇ ନନ୍ଦା ମୋ ମୁଣ୍ଡ କନକ ଆଣ୍ମ ଓ ପାଦ ଆଉ ନୀଳିମା ଛାତି ଓ ପେଟଉପରେ 
ପାପୁଲି ଛୁଆଁଇ ରେକିଦେବା ଆରମ୍ଭ କଲେ । କେତେବେଳେ ନିଦହେଇଗଲା ଜାଣେନା । 

ସକାଳୁ କାମଦାମ ସାରି ବାରଣ୍ଡାରେ ବସିଚି, ନନ୍ଦା ଆସି, ପଚାରିଲା, କାଲି ଭଲ 
ଶୋଇଲେତ ? 
ହଁ । ବହୁଦିନ ହେଲା ଏମିତି ଶୋଇ ନଥୁଲି । ସକାଳୁ ଉଠିଲାବେଳକୁ ପ୍ରାର୍ଥନାଟିଏ ଗୁଣୁ 
ଗୁଣଉଥାଏ, ପଂଛିୱନ ବୋଲେ, ଢାଗିଓ ରଘୁନାଥ କୁଅଁର ! ତମମାନଙ୍କୁ ମୋର କୃତଜ୍ଞତା 
ଜଣାଉଛି । 
-ଏଠିତ ମୁଁ ଜଣେ, ତମମାନଙ୍କୁ କହିଲେ କାହିଁକି ? 
- ହେଲା ନନ୍ଦା, ତମକୁ | କୁଆଡ଼େ ଆସିଲ ? 
-ଆସିବା ମନା କି ? 
-କୁଆଡ଼େ ଆସିଲ, ମାନେ କି କାମ ବରାଦ କରୁଚ ? 
-ନୁଆବୋଉ କହିଚନ୍ତି, ତାଙ୍କଘରେ ଖାଇଲାପରେ ଚିଠିତକ ଖୋଲିବା । 
-ତମେ କ'ଣ କହୁଚ ? 
- ଖୋଲିବା । 
-ଆଛା ନନ୍ଦା, ଆଜି କାମକରିବା ପାଇଁ ଗୋଟେ ରୁଟିନ୍‌ ତିଆରିଦେଲେ କିମିତି ହବ ? 
-ଭଲ । 
-ଯିବା ? 
ହଁ 
ଆମେ ବାହାରିଲୁ । ବାଟରେ ନନ୍ଦା କହିଲା, ମତେ ତ ପଚାରିଲେ ନାହିଁ-"ମୋ ରାତି କିପରି 
କଟିଲା ? 
ଭୁଲ୍‌ ହୋଇଗଲା | କିମିତି ? 
-ବହୁତ ଭଲ | ରାତି ସାରୀ ଆପଣ ମୋ ହାତଧରିଥୂଲେ ଯେମିତି । 
-ହେ, ବାଉଳି ଚାଉଳି ହେଇନା ତ ? 
-ହେଲେ କ”ଣ ହେଲା ? ସମସ୍ତେ ତ ଯାହା କହିବାର କହୁଚନ୍ତି ¦ ଅଧ୍ୟକା କ'ଣ କରିବେ ? 
ତାଛଡ଼ା, ମୁଁ ତ ମୋ କୋଠରୀରେ ଶୋଉଚି । ଜୋରରେ ନ କହିଲେ, ନୁଆବୋଉ ବି 

୧୬୫ ବେହାଗ 
ଶୁଣିବେ ନାହିଁ । ଶୁଣିଲେ ବି କ୍ଷତି ନାହିଁ । ସେ ନ ଵାଣନ୍ତି କ'ଣ ? 
-ନନ୍ଦା, ଗୋଟେ କଥା କହିବି କହିବି ହୋଇ କହି ପାରୁନାହିଁ, ଆଜି ପାରିବି କି ନାହିଁ ଜାଣେନା, 
ଚେଷ୍ଟା କରୁଚି..... ମୋ ଭିତର ବାହାର ସବୁଠି ତମେ ଛାଇ ରହିଲାପରି ଅନୁଭବ କରୁଚି । ଏ 
ଏକ ଅପୂର୍ବ ଅଭୁତ ଅନୁଭବ । ଗୋଟେ ଅନୁରୋଧ ରଖୁବ ? 
-ଶୁଣେ ଆଗେ । 
-ସବୁକଥା ତମକୁ ପଚାରିବାରୁ ଅବ୍ୟାହତି ଦିଅ । ତମେ ଯାହା ନ ଚାହିଁବ, ମନା କରିଦବ । 
-ମୋ ବୋଝ ବଢ଼େଇଦେଲେ ଯେ ହଠାତଵ ! 
-ବୋଝଖ ନୁହେଁ ନନ୍ଦା । ମୋ ଭିତରେ ଯୋଉ ନନ୍ଦା ଅଛି ତାକୁ ପଚାରୁଥ୍‌ବି । ଭାବୁଚି, ସେ 
ମତେ ଠିକଣା କଥା କହିବ ଓ ସେଥୁରେ ତମେ ଅରାଜି ହବା ପ୍ରଶ୍ନ ଉଠିବ ନାହିଁ, ତେଣୁ ମନା 
କରିବା ଦରକାର ହେବ ନାହିଁ । 
-ଏଇଟା ଧର୍ମ ଗୁଳାର ସେ କଥାପରି ହେଇଗଲା ଯେ-ମୁଣ୍ଡ ହେଲେ ଆପଣ ଜିତିବେ, ନାଢୁଡ଼ 
ହେଲେ ମୁଁ ହାରିବି ! ଆଉ କିଛି ଦିନ ଯାଉ । 

ନୂଆବୋଉ, କନକ ଓ ନୀଳିମା ଅପେକ୍ଷା କରୁଥିଲେ । ଆମେ ପହଞ୍ଚଲାମାତ୍ରେ କନକ 
କହିଲେ, “ଆପଣଙ୍କ ରକ୍ତଚାପ ଓ ଦେହ ଉତ୍ତାପ ପରୀକ୍ଷା କରିବି ।' ପରୀକ୍ଷା କଲାପରେ 
କନକ କହିଲେ, “ନିମୀଲ୍‌ ଉତ୍ତାପରୁ ଡିଗ୍ରିଏ କମ୍‌ ! ରକ୍ତଚାପ ବି ସେଇପରି । ଅର୍ଥାତ୍ଵ ଆପଣ 
ଥଣ୍ଡା ମିଞ୍ଞାସର ଲୋକ ।” 
-କନକ, ତମେ ବି ଥଟା କରୁଚ ? 
-ନାଇଁ ଆଜ୍ଞା, ଥଟ୍ଟା ନୁହେଁ, ସତ । 

ଜଳଖୁଆ ପର୍ବ ସରିଲାପରେ ଆଲୋଚନା ଆରମ୍ଭକରି କହିଲି, ପ୍ରଥମେ କାର୍ଯ୍ୟନିର୍ଘଣ୍ଟଟିଏ 
ତିଆରିଦେବା । ସାଢ଼େସାତ ସୁଦ୍ଧା ଜଳଖୁଆ । ତାପରେ ପୂର୍ବ ଦିନର ବକେୟା ଚିଠିପତ୍ରର 
ଉତ୍ତର । ଏଥୁପାଇଁ ଦେଢ଼ଘଣ୍ଟା ଯଥେଷ୍ଟ । ସାଢ଼େ ନଂରେ ନୂଆବୋଉ ତାଙ୍କ ରାଉଣ୍ଡରେ 
ଯିବେ । ନନ୍ଦା ଓ ନୀଳିମା ନିଜ ପଢ଼ାରେ ଲାଗିବେ । ଏଗାରରେ ନନ୍ଦା ପ୍ରଥମଦଫା ଡାକ 
ଆଣିବା ପାଇଁ ଯିବେ । ସେଗୁଡ଼ିକର ଯଥାଯଥ ଉତ୍ତର ଚିଠା କରିବାରେ ଘଣ୍ଟାଏ କି ଦେଢ଼ଘଣ୍ଟା 
ଲାଗିବ । ସାଢ଼େ ବାରଟାରେ ନୂଆବୋଉ ରାଉଣ୍ଡରୁ ଫେରି ଚିଠା ଉତ୍ତର ଦେଖ୍‌ ପ୍ରୟୋଜନ 
ଅନୁସାରେ ସଂଶୋଧନ କରି ଅନୁମୋଦନ କରିବେ । ନନ୍ଦା ଡିଟିପି କରି ନୂଆବୋଉଙ୍କ 
ସ୍ବାକ୍ଷର ନେଇ ଚିଠି ଗୁଡ଼ିକ ଡାକରେ ଦେବାପାଇଁ ରଖୁବେ । ଦେଢ଼ଟାରେ' ମଧ୍ଯାହନ ଭୋଜନ ! 
ଦୁଇରୁ ତିନି ସମସ୍ତଙ୍କର ବିଶ୍ରାମ । ସାଢ଼େ ତିନିରେ ରେଚିଷ୍ତି ଡାକ ଓ ଦ୍ଵିତୀୟ ଦଫା ଡାକ 
ଖୋଲାଯାଇ ଯଥାଯଥ କାମ ହେବ । ଏଇ ଡାକରେ ଟଙ୍କା ପଇସା ମିଳିଥୂଲେ ସେଗୁଡ଼ିକ 
ହିସାବ ଖାତାରେ ଲେଖାଯାଇ ପରଦିନ ବ୍ୟାଙ୍କରେ ଜମାଦିଆଯିବ । ଏ କାମ ନନ୍ଦାଙ୍କର । 
ଏଗାରରେ ଡାକ ପାଇଁ ଗଲାବେଳେ ସେ ବ୍ୟାଙ୍କ କାମ ବି କରିବେ । ଓପରଓଳି ଡାକ, 

ବେହାଗ ୧୬୬ 
ଡାକବାଲା ଘେନି ଆସିବା ପାଇଁ ଅନୁରୋଧ କରାଯିବ । ଭାବୁଛି, ସେ ରାଜିହେବେ । 
“ଭଲ ପ୍ରସ୍ତାବ । ମାତ୍ର ପାଞ୍ଚପରେ କ'ଣ ?? ପଚାରିଲେ ନୂଆବୋଉ | ପଢ଼ାଳିଏ ପଢ଼ିବେ । 
ଅନ୍ୟମାନେ ନିଜନିଜ କାମ କରିବେ ବା ଆମ ପରିସରରେ କିଛି କାମଥଲେ କରିବେ! 
କହନ୍ତେ, ନନ୍ଦା କହିଲା, ‘ଅନ୍ୟମାନେ ମାନେ ଆପଣ ଆଉ ନୂଆବୋଉ । କନକତ ଅତିଥୂମାନଙ୍କ 
ଦାୟିତ୍ଵ ନେବେ । ନୂଆବୋଉ ତାଙ୍କ ରାଉଣ୍ଡରେ ଯିବେ । ଆପଣ ?” 

“ବେଳେବେଳେ ବୋଲହାକ ଶୁଣିବାପାଇଁ ସେ ଚାହିଁଲେ ତାଙ୍କ ସାଙ୍ଗରେ ଯିବି । ଅନ୍ୟବେଳେ 
ମୋ ଖୁସିରେ ବୁଲାବୁଲି କରିବି ।' 

‘ରାତି ଖୁଆ ?? ପଚାରିଲେ ନୂଆବୋଉ । 

“ଯେତେବେଳେ ହଉଚି ।! ମାନେ ଠିକ୍‌ ନଅଟାରେ ।” 

ଭାବୁଚି ପାଞ୍ଚରୁ ଛ'ବା ସାଢ଼େ ଛ'ଯାଏ ନୂଆବୋଉ ବା ନନ୍ଦନ ବା ଉଭୟଙ୍କସହ ଦରକାର 
ହେଲେ ଆମେ ଦୁହେଁ, ମାନେ ମୁଁ ଓ ନୀଳିମା ବି ଯିବୁ । ଛ'ସାଢ଼େ ଛ”ରୁ ନିଜ ନିଜ ପଢ଼ାରେ 
ଲାଗିବୁ' କହିଲା, ନନ୍ଦା । ମୁଁ କିଛି ନକହିବାରୁ ନୂଆବୋଉ ପଚାରିଲେ, “ନନ୍ଦନ, ନନ୍ଦାର 
ପ୍ରସ୍ତାବ ସମ୍ପର୍କରେ ତମ ମତ କ'ଣ ?” 

‘ରାମାନନ୍ଦୀ ।' 

‘ମାନେ ?' 

ମୋ ଛଡ଼ା ଅନ୍ୟମାନଙ୍କର ଯାହା ମତ ମୋର ବି ସେଇ ମତ ବୋଲି ଧରି ନିଆଯିବ ।” 
‘କଥାଟା କ'ଣ, କହିବ ?? ପଚାରିଲେ ନୂଆବୋଉ | 

‘ଏଟା ଶୁଣାକଥା, ତେବେ ମୋଟା ମୋଟି ସତ । ଏକ ସମୟରେ ଓଡ଼ିଶ' ବିଧାନସଭା ପାଇଁ 
ଭୂମ୍ୟଧଵକାରୀ ଓ ଜମିଦାର ମାନଙ୍କର ଜଣେ ପ୍ରତିନିଧୂ ମନୋନୀତ ହେଉଥୁୂଲେ । ଥରକର 
ଜଣେ ବିଶିଷ୍ଟ ମଠମହନ୍ତ ମନୋନୀତ ହେଲେ । ଜମିଜମା ସଂକ୍ରାନ୍ତ ଗୋଟିଏ ପ୍ରସ୍ତାବ ସଂପର୍କରେ 
ବାଚସ୍ପତିଙ୍କ ଚେମ୍ବରରେ ଆଲୋଚନା ହେଲା । ଜମିଦାରମାନଙ୍କ ପ୍ରତିନିଧୂ ଭାବରେ ମହନ୍ତ 
ମହୋଦୟ ଉପସ୍ଥିତ ଥୁଲେ । ଆଲୋଚନାଟି ଦିପହର ପରେ ହେଉଥୁଲା । ସେଇଟା ମହନ୍ତଙ୍କ 
ପହୁଡ଼ିବା ବେଳ । ମହନ୍ତ ମହୋଦୟ ସବୁବେଳେ ଜପମୁଣ୍‌ ଭିତରେ ହାତପୂରେଇ ଆଖୁବୁଢି 
ମାଳା ଗଡ଼ାନ୍ତି । ସେଦିନ ବି ସେୟା କରୁଥାନ୍ତି । ଆଲୋଚନା ଶେଷରେ ବାଚସ୍ପତି ସମସ୍ତଙ୍କଠାରୁ 
ମତାମତ ନେଉଥାନ୍ତି । ମହନ୍ତଙ୍କ ପାଳି ପଡ଼ନ୍ତେ ତାଙ୍କୁ ପଚାରିଲେ, ‘ଆଜ୍ଞା, ଆପଣଙ୍କ ମତ ?” 
ମହନ୍ତଙ୍କୁ ଟିକେ ଝୁଙ୍କ ଲାଗିଯାଇଥାଏ । ସେ କିଛି ଜବାବ ଦେଲେ ନାହିଁ । ବାଚସ୍ପତି ଆଉ 
ଦିଥର ପଚାରି ଉତ୍ତର ନପାଇ ଆଉଜଣେ ମାନ୍ୟବର ସଦସ୍ୟଙ୍କୁ ଠାରିଲେ । ସେ ମହନ୍ତଙ୍କ 
କାନପାଖରେ ମୁହଁରଖୁ ବଡ଼ପାଟିରେ ପଚାରିଲେ, ଆପଣଙ୍କ ମତ ?” ମହନ୍ତ ମହାରାଜଙ୍କ 
ତନ୍ଦ୍ରା ତୃଟିଗଲା ଓ ପାଟିରୁ ବାହାରିଗଲା, “ରାମାନନ୍ଦୀ' ଅର୍ଥାତ୍ଵ ସେ ରାମାନନ୍ଦ ସଂପ୍ରଦାୟର 
ହୋଇଥୂବାରୁ ତାଙ୍କର ରାମାନନ୍ଦୀ ମତ ।” ବାଚସ୍ପତି କଥାଟା ବୁଝିଯାଇ କହିଲେ, ‘ତା ମାନେ 


Digitized by srujanika@gmail.com 


୧୬୭ ବେହାଗ 
ଏଠି ସମସ୍ତଙ୍କର ମତ ସାଙ୍ଗରେ ଆପଣ ସହମତ ।” ମହନ୍ତ ମହାରାଜ ସାମାନ୍ୟ ଆସ୍ତିସୂଚକ 
ମସ୍ତକ ସଞ୍ଚାଳନ କରି କହିଲେ, “ ଆଜ୍ଞା, ସଂପ୍ରଦାୟର ସମସ୍ତଙ୍କଠାରୁ ଅଲଗା ହେବି କେମନ୍ତେ ? 
ସେଥୁପାଇଁ ମୋର ରାମାନନ୍ଦୀ ମତ !” ବାଚସ୍ପତି ଓ ଅନ୍ୟମାନେ ସାମାନ୍ୟ ହସିଲେ ! ପରଦିନ 
ଖବର କାଗଜରେ ଜମିଦାର -ପ୍ରତିନିଧ୍ଟ୍‌ ମହନ୍ତ ମହାରାଜ ପ୍ରଜାମାନଙ୍କ ସ୍ଵାଥରକ୍ଷା କଲେ' 
ଶିରୋନାମରେ ସମ୍ବାଦ ବାହାରିଲା । ଓଡ଼ିଶା କୃଷକ ମହାସଭା ତରଫରୁ ମହନ୍ତଙ୍କୁ ସମ୍ବର୍ବନା 
ଦିଆଗଲା । ସବୁ ପ୍ରଶଂସା ଆମ୍ମସ୍ତ କରି ମହନ୍ତ ମହାରାଜ କହିଲେ, “ରାମାନନ୍ଦୀ ମତରୁ 
ଅଲଗା ହୋଇଥାନ୍ତି କିପରି ?” 
କନକ, ନନ୍ଦା, ନୀଳିମା ଓ ନୂଆବୋଉ ହସି ଉଠିଲା ବେଳକୁ ନୀଳିମା କହିଲା, “ସାରେ, 
ରାମାନନ୍ଦୀମତ କଥାଟା ଇଉ ହ୍ୟାଭବ ମେଦ୍ର.....' ଏଥର ଜୋର ହସ ଭିତରେ ନୂଆବୋଉ 
କହିଲେ, ‘ତମ କାର୍ଯ୍ୟ ନିର୍ଘଣ୍ଟ ଗୃହୀତହେଲା । ସଚିବ ଲେଖ୍‌ ଏଠି ଟଙ୍ଗେଇ ଦେବେ ।' ନନ୍ଦା 
କହିଲା, ‘ଯଥା ଆଜ୍ଞା, ଏବେ କାଲିର ଡାକ ଦେଖୁ୍‌ବା ?' 

ନନ୍ଦା, ନୀଳିମା ଓ କନକ ଲଫାପାଗୁଡ଼ିକ ଖୋଲି ଚିଠିଯାକ ସଜେଇ ମତେ ବଢ଼େଇ 
ଦେଉଥାନ୍ତି । ପ୍ରଥମ ଚିଠିଟି ପ୍ରଫେସର ଉପାଧ୍ଯାୟଙ୍କର ଦେଖୁ ସେଟିକୁ ନୂଆବୋଉଙ୍କୁ ବଢ଼ାଇ 
ଦେଲି । ସେ ପଢ଼ି ଆମକୁ ଶୁଣାଇଲେ, ‘ମା ଭୁବନେଶ୍ବରୀ, ଆଶା ଆମ ଅନୁରୋଧ ଭୁଲି 
ନାହାନ୍ତି । ଏବର୍ଷ ଯୁକ୍ତଦୁଇ ଖୋଲିଚନ୍ତି । ଏ ପିଲାଙ୍କ ପରୀକ୍ଷାତରେ ଆପଣଙ୍କ ଡିଗ୍ରୀ କ୍ଲାସ 
ଆରମ୍ଭ ହେବ । ସେତେବେଳକୁ ମୁଁ ଓ ରାଜଶେଖର ବିଶ୍ବବିଦ୍ୟାଳୟରୁ ଅବସର ନେଇଥ୍‌ବୁ । 
ଶେଖର ଫିଜିକ୍ସ ଓ ମୁଁ ପ୍ରାଚୀନ ଭାରତୀୟ ଇତିହାସ ପଢ଼ାଇପାରିବୁ । ଆପଣ ଆମକୁ ଗ୍ରହଣ 
କରିବେତ ? ଆମେ ପୁଣି ଲେଖୁବୁ ଓ ଆପଣଙ୍କ ସମ୍ମତି ପାଇବାର ମାସକ ଭିତରେ ଆପଣଙ୍କ 
ଆଶ୍ରମରେ ପହଞ୍ଚବୁ । ମୋ ପତ୍କୀମଧ୍ଯ ଆସିବେ । ମୋ ପୁଅ ଝିଅ ଉଭୟେ ଜର୍ମାନ୍‌ ନାଗରିକ । 
ସେମାନେ ଆମ ସିବ୍ଧାନ୍ତରେ ବହୁତ ଖୁସୀ । ସେମାନେ ଆପଣଙ୍କୁ ଲେଖ୍‌ବେ ଓ ଜର୍ମାନୀର 
ଭାରତୀୟ ମାନଙ୍କଠାରୁ ପ୍ରାୟ ଦୁଇଲକ୍ଷ ଡଲାର ପଠାଇବେ । ମୁଁ ଦିନେ ଦିଦିନେ ଶେଖର ଓ 
ମୋ ତରପରୁ ପଚାଶହଜାର ଟଙ୍କା ପଠାଇବି । ଆପଣଙ୍କ ଆଶ୍ରମର ସବୁ ପିଲା, ବିଶେଷରେ 
ନୀଳିମା, ମଧୁମତୀ ଓ ଆପଣଙ୍କ ସଚିବ ସୁନନ୍ଦାଙ୍କୁ ଆମ ତିନିଙ୍କ ଆଶୀର୍ବାଦ ।' 

ନୂଆବୋଉ ପ୍ୟାଡ୍‌ଟି ଭିଡ଼ିନେଇ ଉତ୍ତର ଲେଖୁ ଶୁଣେଇଲେ - ମହାଶୟ, ଆପଣଙ୍କ 
ଚିଠିପାଇଁ ମୋର ଓ ମୋ ଆଶ୍ରମର କୃତଜ୍ଞତା ଜଣାଉଛି । ଆପଣ ଏଠାକୁ ଆସି ରହିବାହିଁ 
ଆମର ପରମ ସୌଭାଗ୍ୟ । ଆପଣମାନେ ପଢ଼ାଇଲେ ଆମ ପିଲାଏ ପାଠରେ କାହାରିଠାରୁ 
ପଛରେ ରହିବେ ନାହିଁ । ପ୍ରଣାମାନ୍ତେ, ସ୍ବେହଧନ୍ୟା ଭୁବନେଶ୍ଵରୀ । 
ପ୍ରଫେସର ଉପାଧ୍ୟାୟ ଓ ରାଜଶେଖର ପଚାଶହବଜାର । ଜର୍ମାନୀର ଭାରତୀୟମାନେ ଉପାଧ୍ଯାୟଙ୍କ 
ପୁଅଝିଅଙ୍କ ଜରିଆରେ ଦୁଇଲକ୍ଷ ଡ଼ଲାର ଅର୍ଥାତ୍ଵ କୋଟିଏ ଟଙ୍କା !” 

ତା ପରଟି ଆୟକର କମିଶନରଙ୍କ ଚିଠି, ‘ଆପଣଙ୍କ ଦରଖାସ୍ତ ପାଇଚି । ଚାରିପାଞ 


Digitized by srujanika@gmail.com 


ବେହାଗ ୧୬୮ 
ଦିନରେ ଆମ ବିଜ୍ଞପ୍ତି ଫ୍ୟାକ୍ସ କରିବି । ତାପରେ ମୋର ବ୍ୟକ୍ତିଗତ ସାହାଯ୍ୟ ତିରିଶହଜାର 
ଟଙ୍କା ଡ୍ରାଫ୍୍‌ ଆକାରରେ ପଠାଇବି ।” 

ନୂଆବୋଉ ନନ୍ଦାକୁ କହିଲେ, ‘ଫ୍ୟାକ୍ସ ପଠାଅ : ଆମ ଦରଖାସ୍ତ ଏତେ ଶୀଘ୍ର ଫଳପ୍ରସୂ 
ହେଉଥୁବାରୁ ମୋର ଗଭୀର କୃତଜ୍ଞତା ଜାଣିବେ । ବିଜ୍ଞପ୍ତି ପାଇଁ ଅପେକ୍ଷା କରୁଛି ।” ନନ୍ଦା 

ଫ୍ୟାକ୍ସ ପଠାହେଇଗଲା । ତାପରେ ନନ୍ଦା ପୁଣି ପ୍ରତିଶ୍ରୁତି ଖାତାରେ ଦରଜକଲା-ଆୟକର 
କମିଶନର ତିରିଶି ହଜାର । ତା ପରେ ପରପର ତିନୋଟି ଚିଠିରେ ଆଉ ତିନିଚଣଙ୍କ ପ୍ରତିଶ୍ରୁତି 
ପଚିଶ ହଜାର ଲେଖାଏ ପଞ୍ଚସ୍ତରି ହଜାର । ମୁଁ ଚିଠି ଗୁଡ଼ିକର ପ୍ରାପ୍ରିସ୍ଵୀକାର ସହିତ କୃତଜ୍ଞତା 
ଜଣାଇ ଉତ୍ତର ଚିଠା କଲାବେଳକୁ ନନ୍ଦା ତା ପ୍ରତିଶ୍ରୁତି” ଖାତାରେ ସେଗୁଡ଼ିକୁ ଉଠାଇବାକୁ 
ଯାଉଥ୍‌ବା ଦେଖୁ କହିଲି, ‘ନନ୍ଦା ସବୁତକ ଚିଠି ଦେଖୁଲାବେଳେ ପ୍ରତିଶ୍ରୁତି ଗୁଡ଼ିକ ଅଲଗା 
ରଖୁ ଏକାବେଳେ ତମ ଖାତାରେ ଉଠାଇଲେ ଭଲ ହୁଅନ୍ତା ନାହିଁକି ୨? ନୂଆବୋଉ କହିଲେ, 
‘ନନ୍ଦନ, ଆଜି କ”ଣ ଏମିତି କର ନକହି, ପଚାରୁଚ ?” 
‘ତିନୋଟି କାରଣ । ଗଣତନ୍ତ୍ରର ବ୍ୟ୍ତିସ୍ଵାତନ୍ତ୍ୟ ଓ ଆମ ଚଳଣିର ‘ବଡ଼ଥ୍‌ଲେ ପଚାରି, ସାନ 
ଥୁଲେ ବିଚାରି'କୁ ସମ୍ମାନକରି ଏକାବେଳେକେ ପଚରା ଓ ବିଚାରଣା କରୁଛି ।” 
ନନ୍ଦା ଟିସ୍ତଣି କଲା, ‘ନୂଆବୋଉ, ୟାଙ୍କ ମୁଣ୍ଡ ଆହୁରି ଠିକ୍‌ ହେଇନି । କେତେବେଳେ ଏକଶବ୍ଦୀ 
ଉତ୍ତର ତ କେତେବେଳେ ଲମ୍ବା ଭାଷଣ ଚାଲିଚି ।’ 
ନୂଆବୋଉ ମୁରୁକି ମୁରୁକି ହସିଲାବେଳକୁ ମୁଁ “ହଁ କହି ଅନ୍ୟ ଚିଠି ଗୁଡ଼ିକ ଦେଖୁଲି । 

ଷଷ୍ଠ ଚିଠିଟି ଯାଜପୁର ପାଖ ମଙ୍ଗଳପୁରର ଗୋଟିଏ ଝିଅର ! ପଡ଼ି ଶୁଣେଇଲି : 
‘ମହାଶୟା, 

ମୁଁ ବି.ଏସସି ପାସକରି କମ୍ପ୍ୟୁଟର ଅପରେଟର ଟ୍ରେନିଂ ନେଇଛି । ମା ବାପା ନାହାନ୍ତି । 
ମାମୁଁଙ୍କ ପାଖରେ ରହି ପଢ଼ାପଢ଼ି କରିଛି । ମତେ ଆପଣଙ୍କ କମ୍ପ୍ୟୁଟର ଚଳେଇବା ଦାୟିତ୍ବ 
ଦେବେ କି ? ଦରମା ଦରକାର ନାହିଁ । ଖାଲି, ଗଣ୍ଡେ ଖାଇବାକୁ ଦେବେ । ଆପଙ୍କର 
ବିନୀତା, ସାରଦା” । ନୂଆବୋଉ କହିଲେ, “ସାଙ୍ଗେ ସାଙ୍ଗେ ଆସିବାପାଇଁ ଲେଖ, ନାଇଁ ମୁଁ 
ଲେଖୁଛି ।” ସେ ଚିଠିଲେଖା ପ୍ୟାଡ୍ଟା ଟାଣିନେଇ ଲେଖ୍‌ ବସିଲେ । ତିନି ଚାରି ମିନିଟ୍‌ ପରେ 
ପଢ଼ି ଶୁଣେଇଲେ, 
‘ମା ସାରଦା, 

ତୋ ଚିଠି ପାଇଲି । ତୋ ଆସିବା ଖର୍ଚ୍ଚ ବାବଦକୁ ପଚାଶ ଟଙ୍କା ମନିଅର୍ଡ଼ର କରୁଛି । 


ମୋ ଝିଅମାନଙ୍କ ସାଙ୍ଗରେ ମୋ ଝିଅହେଇ ରହିବୁ । ମୋର କଲ୍ୟାଣ ଜାଣିବୁ । ତୋର ମା', 
ଭୁବନେଶ୍ବରୀ ।” 


~~ 


ପର ଚିଠିଟି କୋରାପୁଟ ସହରରୁ ଆଦିବାସୀ ଝିଅଟିଏ ଲେଖୁଥାଏ : 

୧୬୯ ବେହାଗ 
‘ମା, 

ମୁଁ ଏଠି ଡିଏଭିରେ ଯୁକ୍ତଦୁଇ ବିଜ୍ଞାନରେ ନାଁ ଲେଖେଇଛି । ଆପଣଙ୍କର ତ ଏଇବର୍ଷ 
ଯୁକ୍ତଦୁଇ ଖୋଲିଲା । ମୁଁ ପାସ୍‌ କଲାବେଳକୁ ଆପଣଙ୍କ ପିଲାଏ ବି ପାସ୍‌ କରିଥୁବେ ! ଆପଣ 
ବି.ଏସସି ଖୋଲିବେ । ମତେ ସିଟ୍‌ଟିଏ ମିଳିବ କି ? 

ଆପଣଙ୍କ ଝିଅ ଧରିତ୍ରୀ ।” 
ନୂଆବୋଉ ପୁଣି ନିଜେ ଉତ୍ତର ଲେଷଖୁଲେ । ତିନି ମିନିଟ୍‌ ପରେ ପଢ଼ିଲେ : 
‘ମା ଧରିତ୍ରୀ, 

ଦୁଇବର୍ଷପରେ ଆମେ ଏଠି ବି.ଏ.ବି.ଏସସି ଖୋଲୁଛୁ । ଆମର ଏଠି ଯୁକ୍ତଦୁଇରେ 
ମୋଟ ଚାଳିଶଜଣ ଅଛନ୍ତି । ତେଣୁ ଗ୍ରାଚୁଏଟ ଶ୍ରେଣୀର ଆଉ ଛପନଟି ସିଟ୍‌ ପୂରଣ କରିବା 
ପାଇଁ ଆମେ ପ୍ରତିଯୋଗିତା ଭିଭ୍ଜିରେ ଛାତ୍ରୀ ନିର୍ବାଚନ କରିବୁ । ସର୍ବନିମ୍ନ ପଞ୍ଚସ୍ତରି ଶତାଂଶ ନ 
ରହିଲେ କାହାରି ପ୍ରାର୍ଥୀତ୍ଵନ ବିଚାର କରାଯିବ ନାହିଁ । ମନଦେଇ ପଢ଼ାପଢ଼ି କର । ତୋ ଠିକଣା 
ରଖୁଲି । ଉପଯୁକ୍ତ ସମୟରେ ଦରଖାସ୍ତ ଫର୍ମ ପାଇବୁ । ତୋର କଲ୍ୟାଣ କାମନା କରୁଛି । 
ତୋର ମା” ଭୁବନେଶ୍ଵରୀ । 

ନନ୍ଦା କହିଲା, ‘ନୂଆବୋଉ, ପଞ୍ଚସ୍ତରି ହବନାହିଁ । ଆମର ତ ଚମା ବତିଶଟି ସିଟ୍‌ । 
ସେଥୁରୁ ଆମ ପିଲା କୋଡ଼ିଏ ଗଲେ, ଅବଶିଷ୍ଟ ବାରଟି ପାଇଁ ସାରା ଓଡ଼ିଶାରୁ ଝିଅମାନେ 
ପ୍ରତିଯୋଗିତା କରିପାରିବେ । ଏବେ ପ୍ରାୟ ସବୁ ପରୀକ୍ଷାରେ ଝିଅମାନେ ପୁଅଙ୍କଠାରୁ ଭଲ 
କରୁଛନ୍ତି । ତେଣୁ ବିଜ୍ଞାନ ଶ୍ରେଣୀପାଇଁ ନବେରୁ ପଞ୍ଚାନବେ ଭିତରେ ନମ୍ବର ନହେଲେ, ସିଟ୍‌ 
ମିଳିଲା ପରି ଲାଗୁନାହିଁ । 

ନୂଆବୋଉ କହିଲେ, “ନନ୍ଦା, ଏ ଅନୁଷ୍ଠାନଟି ନିରାଶ୍ରୟାମାନଙ୍କ ପାଇଁ ଉଦ୍ଦିଷ୍ଟ ବୋଲି 
ଭୁଲି ଯାଉଛ । ଧରିତ୍ରୀର ବାପା - ମା ବଞ୍ଥୁଲେବି, ଆମ ଦେଶର ସାମାଚିକ ଓ ରାଜନୀତିକ 
ବାତାବରଣରେ ସେ ଗୋଟିଏ ଅରକ୍ଷ ଝିଅ ଛଡ଼ା ଆଉକିଛି ନୁହେଁ । ସେ ନିଶ୍ଚୟ ଭଲ ନମ୍ବର 
ରଖ୍‌ ମ୍ୟାଟ୍ରିକ୍‌ ପାସ୍‌ କରିଛି । ନହେଲେ, ଡିଏଭିରେ ସିଟ୍‌ ପାଇ ନଥାନ୍ତା । ବୃରିବି ପାଇଥୁବ । 
ସେ ସର୍ବନିମ୍ନ ଷାଠିଏ ଶତାଂଶ ରଖୁ ପ୍ରଥମଶ୍ରେଣୀଟିଏ ପାଇଲେବି ତା କଥା ଆମେ ବିଚାର 
କରିବା ଉଚିତବ ହେବ । ମୁଁ ଯୋଡ଼ିଲି, ‘ନନ୍ଦା, ମୋ ଗବେଷଣାର ସଂକ୍ଷିପ୍ର“ସାର ଚିଠାକଲାବେଳେ 
ଆମେ ସାମାଜିକ ବିଷମତା ବିଷୟ ଆଲୋଚନା କରୁଥୁଲେ । ଆମ ସମାଜପରି ଏକ ଥାକ- 
ଥାକିଆ ସମାଜରେ ତଳଥାକମାନଙ୍କରେ ଥୁବା ଲୋକଙ୍କ ପାଇଁ ଶିକ୍ଷା ଓ ଚାକିରି ସାଙ୍ଗକୁ 
ନିର୍ବାଚନରେ ମଧ୍ଯ ସଂରକ୍ଷଣ ବ୍ୟବସ୍ଥା କରାଯାଇଛି । ଏପରି ହେଲାପରେ ମଧ୍ଯ ସେମାନଙ୍କୁ 
ସୁବିଚାର ବା ନ୍ୟାୟ ମିଳୁନାହିଁ । ସରକାରର ତଳିଆ ଚାକିରି ପାଇଁ ଶିକ୍ଷାଗତ ଯୋଗ୍ୟତା 
କଥାରୁ ମୋ କଥା ସ୍ପଷ୍ଟହେବ । ଆଗେ ପିଅନ -ଚପରାସି ପାଇଁ ଶିକ୍ଷାଗତ ଯୋଗ୍ୟତା ନଥୁଲା । 
ପରେ ମାଇନର ମାନେ ସପ୍ତମଶ୍ରେଣୀ ଓ ପରେ ପରେ ୮ମ ଶ୍ରେଣୀ, ମାଟ୍ରିକ ଓ ଆଇଏ 
ପାସ୍‌୍କରିବା ଆବଶ୍ୟକ ହେଲା । ଶିକ୍ଷାର ଗୁଣାତ୍ମକ ମାନ କମିଯିବାରୁ ଏପରି ହେଲାବୋଲି 

ବେହାଗ ୧୭୦ 
ସଫେଇ ଦିଆଗଲା । ମାତ୍ର ଆଦିବାସୀ- ହରିଜନ ପିଲାଙ୍କ ପାଇଁ ଥବା ଆବାସିକ ବିଦ୍ୟାଳୟ 
ଗୁଡ଼ିକରେ ପଞ୍ଚମ, ସପ୍ତମ, ଅଷ୍ଟମ ଓ ବହୁତ କମ୍‌ ଜାଗାରେ ମ୍ୟାଟ୍ରିକ୍‌ ପଢ଼ିବା ବ୍ଯବସ୍ଥା 
ହେଲା । ପରିଣାମରେ ସରକାର -ପ୍ରତିଷ୍ଠିତ ବିଦ୍ୟାଳୟରୁ ପାସ୍‌କରି ମଧ୍ଯ ବର୍ଗୀକୃତ ଶ୍ରେଣୀର 
ପିଲାଏ ପିଅନ ଚାକିରିଟିଏ ପାଇବା ପାଇଁ ଯୋଗ୍ୟ ହେଲେ ନାହିଁ ଓ ଯୋଗୀ୍ୟପ୍ରାର୍ଥୀ ମିଳୁନଥୂବା 
ଆଳରେ ସଂରକ୍ଷିତ ପଦଗୁଡ଼ିକ ଅ-ସଂରକ୍ଷିତ ଘୋଷଣା କରଯାଇ ସମାଜର ଉଚ୍ଚବର୍ଗର ଲୋକଙ୍କୁ 
ନିଯୁକ୍ତ କରାଗଲା । ଏପ୍ରକାର ଅନ୍ୟାୟ ଦୂର କରିବା ପାଇଁ ନାନା ଉପାୟ କରାଗଲେବି 
ସେଗୁଡ଼ିକ ଫଳପ୍ରସୂ ହେଉନାହିଁ । କାରଣ ଲୋକଦେଖାଣିଆ ବ୍ୟବସ୍ଥାରେ ସରକାର ଡାଳେ 
ଡାଳେ ଗଲେ, ନ୍ୟସ୍ତ ସ୍ଵାର୍ଥ ବର୍ଗର ହାକିମ-ହୁକୁମାମାନେ ପତ୍ରେ ପତ୍ରେ ନହେଲେ ଶିରାଏ 
ଶିରାଏ ଯାଉଚଚ୍ତି ! ଉପସ୍ଥିତ କ୍ଷେତ୍ରରେ ନୂଆବୋଉଙ୍କ ଆଶୀର୍ବାଦରୁ ଧରିତ୍ରୀ ସର୍ବୋଜ ସ୍ତରର 
ଝିଅଙ୍କୁ ଟକ୍କର ଦେଇପାରେ । 
ନୂଆବୋଉ କହିଲେ, “ନନ୍ଦନ ତମେ ମତେ କୋଉଠି ନେଇ ଥୋଉଚ !” 
ମୁଁ ହସି ହସି କହିଲି, ‘ମୁଁ ଥୋଉନି । ଆପଣ ସେଠି ଅଛନ୍ତି, ମୁଁ ଦେଖୁଛି ମାତର ।” 
ନନ୍ଦା କହିଲା, ‘ସାମାନ୍ୟ ମଉକା ମିଳିଲେ ଆପଣ ଲମ୍ବା ଭାଷଣଟିଏ ନଦେଇ ଛାଡ଼ିବେ ନାହିଁ ! 
ତେବେ ମୋର ଗୋଟିଏ ଆଶଙ୍କା କଥାବି କହିଦିଏ । ଆପଣ ନୂଆବୋଉଙ୍କୁ ଏପରି ଟେକିଲେ 
ସେ ଆମମାନଙ୍କୁ ଆଡ଼ ଆଖରେ ଅନେଇଁବେ ନାହିଁ ।' 

‘ମିଛରେ ଶଙ୍କା କରୁଚ ସୁନନ୍ଦା ଦେବୀ । ଯେତେହେଲେ ତମେପରା ତାଙ୍କର ଗେହ୍ଲା ନଣନ୍ଦ !' 
ଆମେ ଯେଝା ଯେଝା କାମରେ ଲାଗିଲୁ । ଖରାବେଳେ ଖାଇସାରି ଓ ବିଶ୍ରାମକରି ପୁଣି 
ଏକାଠି ହେଲା ବେଳକୁ ନନ୍ଦା ପରବର୍ତୀ ତାକରେ ମିଳିଥିବା ଚିଠିଗୁଡ଼ିକ ଖୋଲି, ଆକକରି 
ମୋ ଆଡ଼େ ବଢ଼େଇଦେଲା । ପ୍ରଥମଟି ଭୁବନେଶ୍ବରର ପ୍ରସିଦ୍ଧ ବୃତ୍ତଚିତ୍ର ପ୍ରଯୋଜିକା 
ମଧୁସ୍ମିତାଙ୍କର : 
‘ମହାଶୟା, 
ଆପଣଙ୍କ ଅନୁଷ୍ଠାନ ଘେନି ଗୋଟିଏ ବୃତ୍ତଚିତ୍ର କରିବା କଥା ଭାବୁଛି । ଆପଣଙ୍କ ସମ୍ମତି 
ପାଇଲେ ଓ କେଉଁଦିନ ସାକ୍ଷାତ ଆଲୋଚନା ସମ୍ଭବ ହେବ ଜାଣିଲେ, ନିଜେ ଯାଇ ଆଲୋଚନା 
କରି ସବୁକଥା ଚୂଡ଼ାନ୍ତ କରିବି । ବୃତ୍ତ ଚିତ୍ରଟି ବିଭିନ୍ନ ଟେଲିଭିଜ୍ନ- ସଂସ୍ଥାକୁ ଦେଇ, ସେ ବାବଦ 
ଆୟ ବିଦ୍ୟାଶ୍ରମକୁ ଦେବି । ଉତ୍ତର ଅପେକ୍ଷାରେ, ଅପଶଣଙ୍କର ସ୍ବେହଭିକ୍ଷୁ ମଧୁସ୍ଥିତା ।” 
ଚିଠିଟି ଶୁଣିସାରିଲାପରେ, ନୂଆବୋଉ ଉତ୍ତର ଲେଖୁଲେ : 
କଲ୍ୟାଣୀୟା ମଧୁସ୍ମିତା, 
ଶ୍ରୀପଞ୍ଚମୀ ପରେ ବୃତ୍ତଚିତ୍ର ଉଠାଇ ପାରିବା । ଡିସେମ୍ବର ପନ୍ଦର ପରେ କେବେ ଦିନେ 
ଆସିଲେ କଥାହେବା । ତମର ସ୍ବେହ ସଦିଳ୍ଛା ପାଇଁ ମୁଁ କୃତଜ୍ଞ । ତୁମର ଭୁବନେଶ୍ବରୀ । 


ନନ୍ଦା ଚିଠିତକ ଡାକରେ ଦେଇ, ହିସାବଖାତା ପୂରଣକରି ଦସ୍ତଖତ ନେଲାପରେ 

୧୭୧ ବେହାଗ 
ନୂଆବୋଉ ପଚାରିଲେ, ‘କାମ ସରିଲା ?” 
“ସରୁଚି” କହି ନନ୍ଦା ପୂର୍ବଦ୍ଧାର ଆଡ଼େ ଚାହିଁଲା । ଜଣେ ମଟରବାଇକ୍୍‌ରେ ଓ ଜଣେ ଲୁନାରେ 
ଆସି ପହଞ୍ଚଲେ । ଚବିଶ ପଚିଶ ବର୍ଷର ଦୁଇଜଣ ତରୁଣ ନମସ୍କାର କରି ଲୁନାର କାଗଜପତ୍ର 
ଓ ଚାବି ବଢଡ଼ାଇଦେଲେ ¦ ନୂଆବୋଉ ନିଜେ ପ୍ରାପ୍ରିସ୍ବୀକାର କରି ଆଗରୁ ଲେଖୁରଖୁଥୁୂବା ଚିଠି 
ବଢ଼େଇଦେଲେ । ବାବୁ ଦୁହେଁ ମଟର ସାଇକ୍ଲରେ ବାହୁଡ଼ିଲେ ! “ଉଠିବା” କହି, ନୂଆବୋଉ 
ଠିଆହୋଇ ମାଡ଼ମନ୍ଦିର ଆଡ଼େ ଯାଉଁ ଯାଉଁ କହିଲେ, “ନନ୍ଦା, ଲୁନାଟି ଗଡ଼େଇ ଗଡ଼େଇ 
ଧ୍ୟାନମନ୍ଦିର ଯାଏ ଆଣ । ସେଠି ପୂଜା କରିବାପରେ ମୁଁ ଘେରାଏ ବୁଲିଆସି ତମକୁ ଲୁନାଟି 
ଦେବି ।” ସେଠୁ ମୋ ଆଡ଼େ ବୁଲି କହିଲେ, ‘ନନ୍ଦନ, ଆମେ ଆସୁଁ ତା ହେଲେ !' 
-ଆଞ୍ଞା | 

ପରଦିନ ସକାଳୁ ବାରଣ୍ଡାରେ ବସି ଆମ ନିବେଦନଟି ଓଡ଼ିଆ ଓ ଓଡ଼ିଆମାନଙ୍କ ସହ 
ସଂପୃକ୍ତ ଲୋକମାନଙ୍କୁ କାହିଁକି ଏପରି ଛୁଇଁଲା ବୋଲି ଭାବୁଥୁଲି । ସ୍ଵାଭାବିକ ଭାବରେ କୋଣାର୍କ 
ଗଢ଼ାହେବା ବେଳ କଥା ମନକୁ ଆସିଲା । କୋଣାର୍କର 'ଅର୍କକ୍ଷେତ୍ର ମହୀରେ' ମହାଭାସ୍କରଙ୍କ 
ଦେଉଳଟିଏ ତୋଳିବା କଥା ପ୍ରଥମେ ଚୋଡ଼ଗଙ୍ଗଦେବଙ୍କ ପଟ୍ଟମହିଷୀ ରାଣୀ କସ୍ତରିକାମୋଦିନୀଙ୍କ 
ମନକୁ ଆସିଥୂଲା । ନାତି ନରସିଂହ ପିଲାହୋଇଥୂଲାବେଳେ ସେ, ତାଙ୍କୁ କହିଥୂଲେ, “ବାବୁ, 
ନାରାୟଣ ପୁରୁ ଷୋତ୍ତମଙ୍କ ପାଇଁ ଶ୍ରୀକ୍ଷେତ୍ର ଗଣନାଥଙ୍କ ପାଇଁ ମହାବିନାୟକ, ଦୃର୍ଗାଙ୍କ ପାଇଁ 
ବିରଜା ଓ ଶିବଶମ୍ଭୁଙ୍କ ପାଇଁ ଏକାମ୍ରରେ ମନ୍ଦିର ଗଢ଼ାହୋଇଛି । ବିଗତ କେତେ ବର୍ଷ ଭିତରେ 
ଏ ଦେଶର ଲୋକେ ଏଗୁଡ଼ିକୁ ଗଢ଼ିଛନ୍ତି । ରାଜାଏତ ନିମିତ୍ତ ମାତ୍ର ! ଶାମ୍ଭପୀଠ କୋଣାର୍କରେ 
ନୂଆ ସୂର୍ଯ୍ୟମନ୍ଦିରଟି ଏ ଗଢ଼ନ୍ତେ ନାହିଁ ? ପୁରୁଣା ମନ୍ଦିର ଓ ମୂର୍ଭି ବଇତମ ହେଲେଣି । ନୂଆ 
ମନ୍ଦିରରେ ନୁଆବିଗ୍ରହ ପ୍ରତିଷ୍ଠିତ ହୋଇ ପୁରୁଣା ମୂରି ବିସର୍ଚିତ ହେବା ଆବଶ୍ୟକ ହେଲାଣି ।' 
ନରସିଂହ ସିଂହାସନରେ ବସିଲାପରେ କସ୍ତୁରିକାମୋଦିନୀ ପୁଣି ମନେପକେଇ ଦେଲେ । 
*ମୋର ମନେ ଅଛି ମା’, ମାତ୍ର ଗଢ଼ା-ଦାୟିତ୍ସ କାହାକୁ ଦେବି, ପରାମର୍ଶ କରୁଛି ! ରାଜଗୁରୁ, 
ମନ୍ତ୍ରୀଗଣ ଓ ଶିଳ୍ପୀମାନଙ୍କୁ କହିଛି-ମତେ ସବୁଠାରୁ ଯୋଗ୍ୟ ସୃତ୍ରଧର, ମୂରିକାର, ଚିନରା, 
ଚୂନରା ଆଦିଙ୍କ ନାମ କୁହ । ସେମାନେ ଅନୁସନ୍ଧାନ ଜାରି ରଖୁଛନ୍ତି । ମୁଁ ପ୍ରତିଦିନ ପ୍ରଭ 
ନରସିଂହଙ୍କୁ ତ୍ରିସନ୍ଧ୍ୟାରେ ଜଣାକରୁଛି - ହେ ପ୍ରଭୁ, ଢୁମେହିଁ ମୋ ଭିତରେ ଅଛ, ମତେ 
ଆବୋରି ରହିଛ ଓ ମତେ ତୁମରି ନାମବି ଦେଇଛ । ମତେ କରୁଣା କର |! ତମ ଶକ୍ତିରୁ କିଛି 
ଏ ଅଧମଠାରେ ପ୍ରକାଶିତ ହେଉ । ନହେଲେ ମହାଭାସ୍କରଙ୍କ ମନ୍ଦିର ଗଢ଼ାହେବ କିପରି ? 
ମତେ ଯୋଗ୍ୟ ସ୍ଥପତି, ଭାସର ଓ ଶିଳ୍ପୀ ଦିଅ । ଯୁଦ୍ଧଯାତ୍ରାରେ ବାହାରି ଜୟଲାଭ କରି ଧନ 
ସଂଗ୍ରହ କରିବାରେ ସଫଳ କରାଅ ।” ମା”, ମତେ ଲାଗୁଛି ଆଗାମୀ ଦି ତିନିବର୍ଷରେ ଆଦିଦେବ 
ନରସିଂହ ଓ ଜଗତର ଏକମାତ୍ର ଚକ୍ଷୁସ୍ଵରୂପ ପ୍ରଭୁ ସହସ୍ରରଶ୍ମିଙ୍କ କୃପାରୁ ସବୁ ବାଟ ଖୋଲିଯିବ । 
ମନ୍ଦିର ନିର୍ମାଣ ଆରମ୍ଭ ହେବ । 


ଜେଜେମା ନାତି ଦିହେଁ ହାତଯୋଡ଼ି ପ୍ରଣାମ କରି ନିଜ ନିଜର ସ୍ବପ୍ନକୁ ପ୍ରଭୁଚରଣରେ ସମର୍ପି 

ବେହାଗ ୧୭୨ 
ଦେଇ କହିଥୂବେ - ତୁମରି ଇଛା ପୂର୍ଣ୍ଣହେଉ । ସେମାନଙ୍କର ଏ ସ୍ଵପ୍ନ ଓ ଆଶା ଓଡ଼ିଶାରେ 
ଖେଳିଥୁବ । ପ୍ରତି ଜନପଦ, ଦୁର୍ଗ, ସାମନ୍ତରାଜ୍ୟ, ମଠ ଓ କ୍ଷେତ୍ରରେ କଥା ପଡ଼ିଥୁବ। ପ୍ରତ୍ୟେକେ 
ଦେଉଳ ତୋଳାପାଇଁ କିପରି କ'ଣ କରିପାରିବେ ଭାବିଥୁବେ | ଅଧକ ଫସଲ ଫଳେଇ ଅଧ୍ୂକ 
ରାଜସ୍ବଦେଇ ଦେଶର ଗନ୍ତାଘରକୁ ପୂର୍ଣ୍ଣକରିବା ପାଇଁ ଚାଷୀକୁଳ ସଙ୍କଳ୍ପ କରିଥୁବେ । ପ୍ରତ୍ୟେକ 
ପାଇକ ଓ ସେନାନାୟକ ସଙ୍କଛ୍ଥ କରିଥିବ, ଯେମିତି ହେଉ ଯୁଦ୍ଧ ଜିଣିବାକୁ ପଡ଼ିବ । ଶିଳ୍ପୀଏ 
ଭାବିଥୁବେ-ସୌଭାଗ୍ୟକୁ ଦେଉଳ ଗଡ଼ାପାଇଁ ବଛାହେଲେ ପ୍ରାଣପାତ କରି ଦେଉଳ ଗଢ଼ାରେ 
ଲାଗିବୁ । ଗଉଡ଼ ଭାବିଥୂବ, ଶିଛୀଙ୍କୁ କ୍ଷୀର ଯୋଗେ ଇବି । ନଡ଼ିଆ ଚାଷୀ କହିଥୂବ ନଡ଼ିଆ, 
ନଡ଼ିଆ କତା ଓ ଦଉଡ଼ି ଯୋଗେଇବି । ତାପଟ୍ଗରୁ ରେମୁଣା ଯାଏ, କେରାଣ୍ଡିମାଳରୁ ବାଣେଶ୍ଵର 
ନାସି ହେଇ ନୀଳଗିରି ଯାଏ ସବୁ ପଥୁରିଆ ଭାବିଥୂବେ - ଖଣିରୁ ପଥରକାଟି, କୋଣାର୍କ 
ଖଳାରେ ଜମେଇବୁ । ଲୁହାପଥର ଓ କାଠଗୟଳ ମିଳୁଥିବା ରାଜ୍ୟର ସାମନ୍ତ କହିଥବ-ଯେତେ 
କଞ୍ଚାଲୁହା କି କାଠଗୟଳ ଲାଗିବ, ସବୁ ଯୋଗେଇବି ¦ ବାଉଁଶଝାଡ଼ର ସାଆନ୍ତ କହିଥୂବ - 
ଚାର ପାଇଁ ବାଉଁଶ ଦେବି । ଚାର ଗଢ଼ାଳି କହିଥ୍‌ବ - ଶୁଆଚାର, ଠିଆ ଚାର, ବସାଚାର 
ଆଦି ଏମିତି ଟାଣକରି ଗଢ଼ିବି ଯେ, ଦେଉଳ ମୁଣ୍ଡି ମଲାପରେ ଫିଟିବ ସିନା, ତା ଆଗରୁ 
ଚହଲିଯିବ ନାହିଁ । ସାରା ଓଡ଼ିଶା ଅଣ୍ଟା ଭିଡ଼ିଥବ । ନହେଲେ କ”ଣ କୋଣାର୍କ ହେଇଥାନ୍ତା ! 
ଲୋକଙ୍କ ଅନ୍ତରାତ୍ମା ଜାଗ୍ରତ ହୋଇ ସଙ୍କନଛ୍ଥ ନକରିଥଲେ ଖାଲି ରାଜାଦେଶରେ ହେଇଥାନ୍ତା 
କୋଣାର୍କ ? ଭାଦ୍ର ଶୁକୁ ଏକାଦଶୀଦିନ ଚାରିଅଙ୍କ ପୂରିଲା । ପଞ୍ଚମ ଅଙ୍କ ଆରମ୍ଭହେଲା ଭାଦ୍ର 
ଶୁକ - ଦ୍ଵାଦଶୀ, ବାମନଜନ୍ସ ଓ ସୁନିଆଁ ଦିନ । ଆଶ୍ନିନ ଶୁକ୍ଲ ଦଶମୀ ବା ବିଜୟା ଦଶମୀ ଦିନ 
ଭୂମିଶୁବି ହୋଇ ସଦାଶିବ ସାମନ୍ତରାୟ ମହାପାତ୍ରଙ୍କ ମୁଣ୍ଡରେ ସୂତ୍ରଧର ଶାଢ଼ି ବନ୍ଧାଗଲା । ସେ 
ବାଛିଥୁୂବା ମୂଭିକାର ଆଦି ସାତ ସାମନ୍ତଙ୍କୁ ମଧ୍ଯ ଶାଢ଼ି ବନ୍ଧାଗଲା । ଦେଉଳକାମ ଆରମ୍ଭହେଇ 
ପ୍ରାୟ ଷୋଳ ବର୍ଷପରେ ମାଘସପ୍ତମୀ ରବିବାରଦିନ ମହାଭାସ୍କର ବିଗ୍ରହ ଓ ଦେଉଳର ପ୍ରତିଷ୍ଠା 
ଉତ୍ସବ ସମ୍ପନ୍ନ ହେଲା । ପ୍ରଥମ ପୂଜା ଅନୁଷ୍ଠିତ ହେବା ପ୍ରଭାତରେ ସାରା ଓଡ଼ିଶା ଏକ ସ୍ଵରରେ 
ଜୟଧ୍ବନି କରିଥୁବ - ଜୟ ମହାଭାସ୍କର, ଜୟ ମା ମହାଗାୟତ୍ରୀ, ଜୟ ଦେବୀ କସ୍ତୁରିକାମୋଦିନୀ, 
ଜୟ ମହାଶ୍ରମ ଲାଚୁଂଳା ନରସିଂହ ।” ସିନ୍ଧୁଘୋଷ ଜିଣି ସେ ଉଲ୍ଲାସ ଧ୍ବନି ମୋ କାନରେ 
ବାଜୁଥିଲା | ୧୨୫୮ ଖ୍ରୀଷ୍ଟାଦ୍ଦ ଜାନୁଆରୀ ତେର ତାରିଖର ସେଇ ପ୍ରଭାତ ମୋ ପାଇଁ ଜୀଇ 
ଉଠିଥୁଲା । 

ଲୁନା ଶବ୍ଦରେ ମୋ ଧ୍ଯାନ ଭାଙ୍ଗିଗଲା । କାହିଁ କୋଣାର୍କ, କାହିଁ ଅପରାଜିତା ବିଦ୍ୟାଶ୍ରମ ! 
ତଥାପି ସବୁ ପାର୍ଥକ୍ୟ ସନ୍ତ୍ରେ ଗୋଟାଏ ସଂକଳନ୍ତର ଲହରୀ ଯେପରି ଖେଳିଯାଇଛି । ବହୁପରେ 
ଭୀମଭୋଇ କହିଥୂଲାପରି କୋଣାର୍କରେ କାହାରି ଯଶ ନୁହେ, ମାତ୍ର କୀରି ପ୍ରକାଶିତ ହେଲା | 
ଏଠି ଓଡ଼ିଶାର ଝିଅମାନଙ୍କ ପାଇଁ ଶିକ୍ଷାର ସର୍ବୋଜ୍ୃଷ୍ଠ ସାଧନା କ୍ଷେତ୍ରର ଭିତ୍ତିଭୂମି ତିଆରି 
ହେଉଛି । -ମହାଗାୟତ୍ରୀ ମହାଭାସ୍କର ନୁହନ୍ତି, ସେମାନଙ୍କର କନ୍ୟାମାନଙ୍କ ପାଇଁ ବିଦ୍ୟାର 
କୋଣାର୍କ ଗଢ଼ାହେଉଛି । ନନ୍ଦା ହସହସ ମୁହଁରେ ଲୁନା ଉପରୁ କହିଲା, ‘କଂ”ଣ ଭାବୁଛନ୍ତି 

୧୭୩ ବେହାଗ 
ଏତେ ନା ଶୋଇପଡ଼ିଥ୍‌ଲେ ? ଆପଣଙ୍କୁ ଉଠେଇବା ପାଇଁ କେତେବେଳୁ ଭୁନାରେ ଷ୍ଟାର୍ଟରଖୁ 
ବସିର ହିଛି ! 
-ମୁଁ ତ ଶୋଇ ନଥୁଲି । 
-ନା, ଖାଲି ଚେତା ହରେଇ ଆଖ୍ବୁକି ବସିଥୂଲେ ! 
-ନା, ଭାବୁଥ୍ଲି | କୋଣାର୍କ ତିଆରିବେଳେ ଓଡ଼ିଶାରେ ଖେଳିଥୁବା ସଙ୍କନ୍ଥ ଓ ସହଯୋଗର 
ଢ଼େଉ, ସାତଶପଚାଶ ବର୍ଷପରେ ପୁଣିଥରେ ଏବେ ଖେଳୁଛି ପରା ! 
-ବାବାଃ ! କି କଳନା ! 
-ନନ୍ଦା, କଛନା ନୁହେଁ । ଗୋଟିଏ ସ୍ବପ୍ନକୁ ସାକାର କରିବା ସଂକଳ୍ପ । ଗୁରୁ ଦେବଙ୍କଠାରୁ ଏଠାର 
ଆମର ସବୁ ସହଯୋଗୀଙ୍କ ଯାଏ ସମସ୍ତେ ଏକମନ ଏକପ୍ରାଣ ହୋଇ ଲାଗିଛେ ବୋଲି 
ଅନ୍ୟମାନେ ମଧ୍ଯ ସହଯୋଗର ହାତ ବଢ଼ାଇଦେଲେ ! ହଉ ଛାଡ଼, କୁଆଡୁ ଆଉଚ ? 
-ମାତୃମନ୍ଦିରରୁ ବାହାରି ଗୋଟି ଗୋଟିକରି ସବୁ ବଳୟ ବୁଲି, ଶେଷରେ ଏ ବହିର୍ବଳୟର 
ଅଧା ବୁଲିସାରି ଏଠି ଅଟକିଛି । ହଉ, ଆସନ୍ତୁ ଆଉ ଚୁପ୍ଚାପ୍‌ ମୋ ଲୁନା ପଛରେ ବସନ୍ତୁ । 
-ମତେ ନାଢ ମାଡ଼ିବ ନେଇଁ ! 
-ମାଢୁ | 
“ହଉ ଚାଲ” କହି, ପଛରେ ବସିଲି । ନନ୍ଦା ବାହାର ପରିଧୂ ଧରି ଚାଲିବା ଦେଖୁ ପଚାରିଲି, 
କଂ ଣ ଆଜି କାମ ନାଇଁକି ?” 
-କାଲିର ବକେୟା ଟିକେ କ'ଣ ଥଲେ ଥୁବ । 
-କାହିଁକି ? 
-ଆଜି ଡାକ ନାହିଁ । 
-କାହିଁକି ? 
- ରବିବାର | 
-ତା ମାନେ, କାଲି ସକାଳେ ଯିବି । 
-ସେ ବେଳତ ଅଛି ! 

ନନ୍ଦା ଭୋଜନଶାଳା ଆଗରେ ଲୁନା ରଖୁଲା । ମୁଁ ଓହ୍ଲାଇଲାପରେ କହିଲା, ‘ଭାରୀତ 
ବାସନା ବାରିପାରନ୍ତି, କହିଲେ ଆଜି କି ଜଳଖ୍‌ଆ ହେଇଛି ? ମୁଁ ବାସନା ବାରିବାକୁ ଚେଷ୍ଟାକଲି । 
ନନ୍ଦା କହିଲା, “ ଚିହନାଜଣା ବାସନା କହିବା ସହଜ । ଗଙ୍ଗଶିଉଳି, ମାଳତୀ, ହେନା, ରଜନୀଗନ୍ଧା, 
ମଲ୍ଲୀ ଏମିତିକି ପଦ୍ମ ଓ କଇଁ ବି ସହଜରେ କହିଦେବେ । ଆଜି କହିପାରିବେ ନାହିଁ ।' 
-ସେମିତି କୁହନା | ମୁଁ ଦିଲ୍ୀରେ ତିନିବର୍ଷ ଥବାକଥା ଭୁଲିଗଲକି ? 
-ସତ କଥା ତ ! ତଥାପି, କୁହନ୍ତୁ ଦେଖୁ ! 
-ଛୋଲେ ଭତୋରେ | 

ବେହାଗ ୧୭୪ 
ନନ୍ଦା କହିଲା, ଆଉକେବେ ଆପଣଙ୍କ ବାସନା ବାରିବା କ୍ଷମତା ଘେନି ପ୍ରଶ୍ନ କରିବି ନାହିଁ ।” 
-ସାଧୁ ସିବାନ୍ତ । 

ଜଳଖୁଆ ସରିଲା । ସମସ୍ତେ ଏକାଠି ହେଲାପରେ ନୂଆବୋଉ କହିଲେ, ନୂଆ କ୍ୟାମ୍ପସ୍‌ 
କୋଉଠି କରିବା ? ସେଇଟି ବି କ'ଣ ଏହିପରି ବୃତ୍ତାକାର ହେବ ?” 

ମୁଁ ପଚାରିଲି, ‘କୋଉଭପଟେ ଆମର ଜମି ଅଛି ?” 
-ଉତତରପଟେ ଶଏ ଏକର ଯାଏ । ପୂର୍ବ ବା ଦକ୍ଷିଣରେ ଆଦୌ ନାହିଁ । ପଶ୍ଚିମ ଓ ପଶ୍ଚି ମୋତ୍ତର 
ପଟେ ବହୁତ ଜମି - ମାତ୍ର ଘରପାଇଁ ଜମିନାହିଁ । ଆମ କ୍ଷେତ, ଗୋଶାଳା, କୃଷି ଓ ଗୋଶାଳା 
ଶ୍ରମିକମାନଙ୍କ ଘର ଡେଇଁଲେ ଆମ ବଣ ଓ ପାହାଡ଼ । 
-ଏ କ୍ୟଯୟାମ୍ପସ୍‌ରେ ନୂଆଘର କଲେ ଏଠା ଗଛପତ୍ର କାଟିବାକୁ ହେବ ଓ ସେକଥା ଆମ 
କାହାପାଇଁ ଗ୍ରହଣୀୟ ନୁହେଁ । ତେଣୁ ନୂଆ କ୍ୟାମ୍ପସ୍‌ ଉତ୍ତର ଦିଗର ଖାଲି ଜମିରେ ଅଥବା 
ଆମ କୃଷି କ୍ଷେତର ପଶ୍ଚି ମୋତ୍ତରରେ ହେବ । ଜମି ପଡ଼ିଆ ରହିଚି କାଇଁକି ? 
-ଜନ୍ଦନ ଆମେ ଏଠିକୁ ଆସିବା ମାତ୍ର ବାରବର୍ଷ । ଏ ଜାଗା ଖାଲି କଣ୍ଟାବଣ ଓ କିଛି 
ଅନାବନା ଗଛରେ ଭର୍ଭି ହୋଇଥଲା ¦! ପ୍ରତିବର୍ଷ ହାରାହାରି ଶଏ ଏକର କରି ଏଯାଏ ବାରଶ 
ଏକର ଆବାଦ କଲୁଣି । ଏ ଶଏ ଏକର ଆସନ୍ତାବର୍ଷ ଆବାଦ ହେଇଥାନ୍ତା ! 
-ମୋଟାମୋଟି. କେଉଁ ଆକାରର ଜମି ? 
-ଆୟତାକାର | 
-ଭଲ । ଭାବୃଛି ପ୍ରତ୍ୟେକ ପର୍ଯ୍ୟାୟର ପରିସର ଓ ଘରମାନଙ୍କର ସ୍ଵତନ୍ତ୍ର ଚରିତ୍ର ରହିବା 
ଉଚିତ । ଯୁକ୍ତଦୁଇ ଶେଷଯାଏ ସ୍ତ୍ଲ ପର୍ଯ୍ୟାୟ । ଏହାପରେ ଆସୁଚି ସ୍କାତକ ପର୍ଯ୍ୟାୟ | ତାପରେ 
ସ୍କାତକୋତ୍ତର । ଏସବୁ ବାହାରେ ଆପଣ ଅଲଗା ଅଲଗା ବିଷୟ ମଧ୍ଯ ପ୍ରବର୍ରନ କରିପାରନ୍ତି । 
-କୋଉ ଅଲଗା ବିଷୟ ? 
-ଇଂଜିନିୟରିଂ, ତାର୍ତରୀ. ଆୟୁର୍ବେଦ, କୃଷି, ଉଦ୍ୟାନ, ପଶୁପାଳନ ଓଗେର ଓଗେର | 
-ନନ୍ଦନ, ଏ ପ୍ରତ୍ୟେକ ବିଦ୍ୟାପାଇଁ ଅଲଗା ଅଲଗା ଭିତ୍ତିଭୂମି ଗଢ଼ିବାକୁ ହେବ | ତାର ବାରବର୍ଷ 
ଆଗରୁ ଆମର ବାର୍ଷିକ ଶିଶୁ ସଂଗ୍ରହ ବଢ଼େଇବାକୁ ହେବ । ପାରିବା ? 
-ଶିଶୁ ସଂଖ୍ୟା ବଢ଼େଇବାପାଇଁ ଆପଣ ସ୍ଥିରକରିଚନ୍ତି । ବର୍ଭମାନ ଚାଳିଶ ପଇଁଚାଳିଶକୁ ଶଏ 
ଯାଏ କରିବେ | ଭାବୁଚି ଶଏ ଯାଗାରେ ଦୁଇଶ କଲେ ଭଲହେବ । 
-ତା ମାନେ ପ୍ରତିବର୍ଷ କୋଟିକରୁ ଅଧକ ଖଙ୍ ବଢ଼ିଯିବ ଯେ ! 
-ନୁଆବୋଉ, ସାରା ଭାରତ କଥା ଛାଡ଼ନ୍ତୁ କେବଳ ଓଡ଼ିଶାରେ ଆପଣଙ୍କ ସହାୟତା ଆବଶ୍ୟକ 
କରୁ ଥବା ଟିକିଝିଅଙ୍କ ସଂଖ୍ୟା କେତେ ହେଇଥୁବ କହିଲେ । 
‘ଧରନ୍ତୁ ପାଞ୍ଚହଜାର” କହିଲା ନନ୍ଦା । 
“ଏହାର ଭିଭି କଣ ?” ମୁଁ ପଚାରିଲି । 

୧୭୫ . ବେହାଗ 

* ଓଡ଼ିଶାରେ ପ୍ରାୟ ଷାଠିଏ ଲକ୍ଷ ପରିବାର । ସେଥୁରୁ ଦାରିଦ୍ର୍ୟ ସୀମାରେଖାତଳେ ଥବେ ପ୍ରାୟ 
ଚବିଶଲକ୍ଷ । ଏମାନଙ୍କ ଭିତରୁ ଶତକଡ଼ା ଏକ ପରିବାରର ପିଲାଏ ଅନାଥ ହେଉଥୁୂଲେ ଏପରି 
ପରିବାର ସଂଖ୍ୟା ଚବିଶହଚାର । କେବଳ ଦାରିଦ୍ର୍ୟ ସୀମାରେଖା ତଳର ପିଲାଏ ନୁହନ୍ତି ଅନ୍ୟ 
ଆଉ କେତେ ବି ଅନାଥ ହଉଥ୍‌ବେ । ଏ ହିସାବରେ ଧରାଯାଉ ପଚିଶହଚ୍କଚାର ପରିବାର । 
ଏଥିରୁ ଝିଅପିଲାଙ୍କ ସଂଖ୍ୟା ଶତକଡ଼ା କୋଡ଼ିଏ ହେଲେ ଝିଅଙ୍କ ସଂଖ୍ୟା ପଇଁତିରିଶ ବା 
ଚାଳିଶ ହଜାର । ତାର ଆଠଭାଗରୁ ଭାଗେ ସହାୟ ସମ୍ବଳହୀନ ହେଲେ ସେମାନଙ୍କ ସଂଖ୍ୟା 
ସାଢ଼େ ଚାରିରୁ ପାଞ୍ଚହଜାର । ଶ୍ବାଟିଷ୍ଠିକୁ ବାଲାଏ ଗୋଟେ ହିସାବ କଲାବେଳେ ଅଖାଢଡ଼ଆ 
ସଂଖ୍ୟାକୁ ବହୁତ କମାନ୍ତି । କଂଣ ନା ହିସାବରେ ଭୁଲଭ୍ରାନ୍ତି ରହୁଥିବାରୁ ବିସ୍ତର ସାବଧାନତା 
ପ୍ରୟୋଜନ ! ସେତିକି କରିବି ସଂଖ୍ୟାଟିର ଶତକଡ଼ା ଠିକଣା ହେବା ସମ୍ଭାବନା ପାଇଁ ପାଞ୍ଚ 
ସାତ ଶତାଂଶ ଯୋଗ ବିୟୋଗ କରନ୍ତି ।” 

‘ତମେ ତାଠାରୁ ଆହୁରି ହୁସିଆର ହେଇଚ ନନ୍ଦା | ତେବେ ତମହିସାବ ଠିକ୍‌ ହେଲେ ଓଡ଼ିଶାରେ 
କେତୋଟି ସଂସ୍ଥା ଏ ଦିଗରେ କଣ କରୁଚନ୍ତି ?? 

“ଖବର କାଗଜରେ ବାହାରୁଥିବା ବିବରଣୀ ଅନୁସାରେ ଦେଶୀ ଓ ବିଦେଶୀ ବା ଆନ୍ତର୍ଚାତୀୟ 
ସଂସ୍ଥା ମିଶି କୋଡ଼ିଏ ଯାଏ ଅଛନ୍ତି । ସେମାନେ ବର୍ଷକୁ ଶଏ ଲେଖାଏ ପିଲାଙ୍କୁ ଆଶ୍ରା 
ଦେଉଥୂଲେ ପୁଅଝିଅ ମିଶି ଏପରି ପିଲାଙ୍କ ସଂଖ୍ୟା ଦୁଇହଜାର ଓ ତା ଭିତରୁ ଝିଏ ହଜାରେ 
' .ବ |” 

-ତା ହେଲେ ତମର ଅତ୍ଯନ୍ତ ସାବଧାନୀ ହିସାବରେ କେତୋଟି ଝିଅ ସହାୟତାରୁ ବଞ୍ଚୃତ 
ହଉଚନ୍ତି ? 

-ପ୍ରାୟ ଚାରି ହଜାର । 

-ନୁଆବୋଉ, ନନ୍ଦାଙ୍କ ହିସାବକୁ ମୋଟାମୋଟି ଠିକ୍ଵବୋଲି ଧରିନେଲେ, ଆମେ ପ୍ରତିବର୍ଷ 
ଆଉ ଶଏ ପିଲାଙ୍କୁ ଆଣିଲେବି ତିନିହଜାର ନଅଶହଟି ଝିଅ ମରଣାନ୍ତକ ଯନ୍ତ୍ରଣା ପାଇବା ପାଇଁ 
ବଞ୍ଚୁଥୁବେ !” ନୁଆବୋଉ କହିଲେ, “ନନ୍ଦନ, ନନ୍ଦାଙ୍କର ଆଉ ତମର ହିସାବ ଶୁଣି ମୋ 
ନିଜପ୍ରତି ଧକ୍କାର ଆସୁଚି । ତମ ପ୍ରସ୍ତାବ ଗ୍ରହଣ କରୁଚି । ଆସନ୍ତା ବର୍ଷରୁ ଏ ଅନୁଷ୍ଠାନ ଅନ୍ୟୁନ 
ଦୁଇଶଟି ଝିଅଙ୍କୁ ରଖୁବ । ଭୀମଭୋଇ ମନେ ପଡ଼ୁଚନ୍ତି - ପ୍ରାଣୀଙ୍କ ଆରତ ଦୁଃଖ ଅପ୍ରମିତ 
ଦେଖୁ ଦେଖୁ କେବା ସହୁ ! 

ତାଙ୍କସହ ସୁରମିଳେଇ ଆମେ ସମସ୍ତେ ଗାଇଲୁ, ଏ ଢୀବନ ପଛେ ନର୍କେ ପଡ଼ିଥଆାଉ ଜଗତ 
ଉଦ୍ଧାର ହେଉ ।' 

ମୁଁ କହିଲି, ‘ନୂଆବୋଉ, ଦେଖବେ । ଏ ରାଜ୍ୟର ଲୋକେ ମନ ବା ଧନରେ ଦରିଦ୍ର ନୁହନ୍ତି 
ବୋଲି ଆମେ ଯୋଡଉଁ ଦମ୍ଭରେ ଘୋଷଣା କରିଛେ, ତାହା ନିଷ୍ତଳ ହେବନାହିଁ ।” 

-ସେଇଆ ହଉ | ଜୟ ପ୍ରଭୁ । 

ବେହାଗ ୧୭୬ 
ସମସ୍ତେ ‘ଜୟ ପ୍ରଭୁ” କହି ହାତ ଯୋଡ଼ିଲୁ ।” 
‘ଆମ ପୂର୍ବ ପ୍ରସଙ୍ଗକୁ ଫେରିବା ?” ପଚାରି କହିଲି, “ଦିବର୍ଷପରେ କାର୍ଯ୍ୟକର ହେଉଥୁବା 
ଡିଗ୍ରୀ କ୍ୟାମ୍ପସ୍‌ ଉତ୍ତରରେ ଥୁବା ଜମିରେ କରିହେବ ଯେ, ଏ ପରିସରକୁ ଲାଗି ନୂଆ ପରିସର 
ଗଢ଼ାହେଲେ ଅନ୍ତତଃ ବର୍ଷକଯାଏ ଗୋଳମାଳ ଲାଗିରହିବ । ତେଣୁ କୃଷିକ୍ଷେତ୍ର ସେପଟ ଜମିକଥା 
ବିଚାର କରନ୍ତୁ । ସେଥ୍‌ରୁ ଦଶ ଏକର ଜାଗା “ଶିଶୁ ଆଶ୍ରମ”ଂ ପାଇଁ ଅଲଗା ରହିବ । ସେଠି 
ମାସିକିଆରୁ ପାଞ୍ଚବର୍ଷିଆ ପିଲା ରହିବେ । ଏବପରି ସେମାନଙ୍କ ଦାୟିତ୍ଵରେ ରହିବା ମା'ଓ 
ବଡ଼ମା'ମାନେ ସେମାନଙ୍କ ସାଙ୍ଗରେ ରହିବେ ।” ତାଠାରୁ ଟିକିଏ ଛଡ଼ାରେ ଆମ ଡିଗ୍ରୀ 
କ୍ୟାମ୍ପସ୍‌ ଖୋଲିବ । ସେଥୁପାଇଁ ସାନ ବଡ଼ କ୍ରମରେ ମୋଟ ଆଠଟି ଆୟତାକାର କ୍ଷେତ୍ର 
ହେବ । ମଖଝି କ୍ଷେତ୍ରଟି ଖାଲି ଛଡ଼ାଯିବ । ପ୍ରଥମ କ୍ଷେତ୍ରରେ ଶିକ୍ଷକ ଓ ଅଣଶିକ୍ଷକଙ୍କ ବାସଗୃହ 
କରାଯିବ । ତାପରେ ପ୍ରତ୍ୟେକ ସ୍ରୋତ, ମାନେ କଳା, ବିଜ୍ଞାନ ଓ ସୂଚନା ବିଜ୍ଞାନ ପାଇଁ 
ଅଲଗା ହଷ୍ଟେଲ, ଶ୍ରେଣୀଗୃହ, ଲାବୋରେଟରି ଇତ୍ୟାଦିପାଇଁ ଦୁଇଟି କରି ଛ'ଟି କ୍ଷେତ୍ର ରହିବ, 
ତା ମଝିରେ ଏବପରି କୃତ୍ରିମ ଜଳାଧାର ବା କୁଣ୍ଡ ନରହି, ସତସତିକା ପୋଖରୀଟିଏ ରହିବ । 


ମୋଠାରୁ ଛଡ଼େଇନେଇ ନନ୍ଦା କହିଲା, ‘ଆଉ, ସେଠି ଲଗାଯିବ ରକ୍ତ ଓ ଶ୍ନେତ କୁମୁଦ, 
ନୀଳୋପ୍ବଳ ଆଉ କମଳ ଓ କହ୍ଲାର । 

‘ହୃଡ଼ାରେ ?' ନୁଆବୋଉ ପଚାରନ୍ତେ, ନୀଳିମା, କନକ ଓ ନନ୍ଦା କହିଲେ, ‘ଦୋହଦର 
ବ୍ରକ୍ଷଲତା ବାହାରେ ସାର୍‌ ଆଉ କ'ଣ କହିବେ ?” 

‘ତମେମାନେ କୁହ” ନୂଆବୋଉ ଟେହିଲେ । 

‘ସେଇଆ ହଉ” କହିଲେ, ତିନିହେଁ । 

‘ନନ୍ଦନ, ତମେ କ'ଣ କହୁଚ ? ଦୋହଦଙ୍କ ସାଙ୍ଗକୁ - 

‘ମୁଚୁକୁନ୍ଦ ଶିରୀଷ, କଦମ୍ବ ଶେଫାଳି ଆଦି ଗଛ, ମଲ୍ଲୀ, ମାଧବୀ, ନିଆଳୀ, ୟଯୂଇ, ଯାଇ 
ଆଦି ଫୁଲଗଛ ଓ ଲତା ଆଉ ମାଳତୀ ମାଡ଼ିଥବା ଆତ୍ବଗଛ ।” 

‘ଆପଣମାନେ ପଳାଶକଥା ବିଚାରୁନାହାନ୍ତି କାହିଁକି ?? ପଚାରିଲା ନୀଳିମା । 

‘ଆମର ଶେଷ ଆୟତାକାର କ୍ଷେତ୍ରକୁ ଘେରି ରହିବେ ପଳାଶ, କୁସୁମ, ସୁନାରି ଓ କୃଷ୍ଣଚୂଡ଼ା 
ସାଙ୍ଗକୁ କରଞ୍ଜ ଓ ଚନ୍ଦନ । 

କରଞ୍ଜ କାହିଁକି ?? ପଚାରିଲେ, ନୂଆବୋଉ । 

‘ଖରାଦିନେ ଛାଇ କିଏ ଦବ ?’ ମୁଁ ଭାବୁଚି କଣରେ ରହିବ କୁସୁମ-ତା' ପାଖରେ ଚାରୋଟି 
ପଳାଶ, ସେଠୁ ଗୋଟିଏ କରଞ୍ଜ, ସେଠୁ ତିନୋଟି ସୁନାରି, ପୁଣି କୁସୂମ, ସେଠୁ ତିନୋଟି ବା 
ଚାରୋଟି ପଳାଶ, ସେଠୁ ଚନ୍ଦନ, ତାପରେ ସୁନାରି, କୁସୁମ, ଓଗେର ଓଗେର | 

‘ନନ୍ଦନ ଚମକ୍କାର ବ୍ୟବସ୍ତା । କୁସୂମ, କରଞ୍ଜ ପରି ବଡ଼ଗଛ ମଝିରେ ଗୋଟିଏ ଲେଖାଏଁ 

୧୭୭ ବେହାଗ 

ପଳାଶ, ସୁନାରି, କୃଷ୍ଣଚୂଡ଼ା ଓ ଚନ୍ଦନ ରଖୁଲେ, ଛାଇ, ଫୁଲ ଓ ରଙ୍ଗ ସବୁ ମିଳିବ । ମନୋଟନି 
ବି ଭାଙ୍ଗିବ” କହିଲେ, ନୂଆବୋଉ । 

ରାସ୍ତା ?? ପଚାରିଲା ନନ୍ଦା 

ଚାରି ଦିଗକୁ ଚାରିଟି ବଡ଼ ରାସ୍ତା । ବାହାରୁ କେନ୍ଦ୍ରୀୟ ସରୋବର ଯାଏ ଗୋଟିଏ ଭାଗ - 
ବିପରୀତ ଦିଗରେ ଆଉ ଏକ ଭାଗ । ପ୍ରତ୍ୟେକ ରାସ୍ତାର ଦୁଇକଡ଼ରେ ଆତ୍ବ ବଉଳ, ଶିଶୁ, 
ପାଟଳୀ, ମୁଚୁକୁନ୍ଦ ପରି ଗୋଟିଏ ଗୋଟିଏ ଗଛରୁ ଦିଧାଡ଼ି ।” 

' ଶାନ୍ତିନିକେତନ ଡ଼ଙ୍ଗରେ ?’ 

“ହଁ, ନାମ ମଧ୍ଯ ସେଇପରି : ଆମ ବୀଥୀ, ବକୁଳ ବୀଥୁକା, ଶିଂଶପା ପଥ, ପାଟଳୀ ମାର୍ଗ, 
ମୁଚୁକୁନ୍ଦ ସରଣୀ ।” 

‘ଆଜ୍ଞା, ଆପଣମାନେ ନାଗେଶ୍ଵର ଓ ଅନନ୍ତନାଗେଶ୍ଵର କଥା କହୁନାହାନ୍ତି କିଆଁ ?? ପଚାରିଲା 
କନକ । 

‘ନାଗେଶ୍ଵର ଓ ଚନ୍ଦନର ଦୁଇଟି ବଣ ହେଲେ ଭଂ ହେବ । ଶିଶୁ ଆଶ୍ରମ ଓ ଡିଗ୍ରୀ କ୍ୟାମ୍ପସ୍‌ 
ମଝିରେ ପାଞ୍ଚ ଏକର କରି ଦଶ ଏକରର ବଣ । ରାସ୍ତା କଡ଼ରେ ଅନନ୍ତନାଗେଶ୍ଵର ଓ ଆଉ 
ଗୋଟିଏ ରାସ୍ତା କଡ଼ଟେ ଜାକାରାଣ୍ଡା ବି ରହିବ । 

‘ସାରେ, ଆପଣଙ୍କ କଳ୍ପନା-ଦିହଂଗମଟି ଏମିତି ଡେଣା ମେଲେ ?” ପଚାରିଲା ନନ୍ଦା । ନୂଆବୋଭ 
କହିଲେ, ଏ ମନ ଭାବୁଥାଇ ଯାହା, କାଳେ ପ୍ରାପତ ହୁଏ ତାହା ଦେଖୁବ, ଏହା ଘଟିବ । 
ନନ୍ଦନଙ୍କ କଳନ୍ପଥନା ଙଂମତ ଉଡ଼ୁନଥୁଲା, ତାଙ୍କ ଆଖୁ ଦେଖୁଥୁଲା ।” 

ଗୋଟିଏ ରାସ୍ତା ପାଇଁ ଗହ କୁହାହେଇନି ଏଯାଏ” କହିଲା, ନନ୍ଦା । 

କହିଲି, ‘ଅଶୋକ ।” ତାପରେ ଯୋଡିଲି, ‘ନୂଆବୋଉ, ମୋ କଥାଟି ଭୁଲି ଗଲାପରି 
ମନେହଉଚି ।” ‘ନା, ତେବେ ସେପଟେ ଜମି ଅଛି କି ନାହିଁ ଓ ଥଲେ ମିଳିବ କି ନାହିଁ ବୁଝିନି 
ତମେ ଯୋଉ ଗଡ଼ାଭଙ୍ଗା ଶବ୍ଦ ଯୋଗୁ ଏ ପରିସରର ବାତାବରଣ ଅଯଥା ଭାରାକ୍ରାନ୍ତ ହେବା 
ଆଶଙ୍କା କରୁଚ, ତାହା ଯଥାର୍ଥ । ତମେ ମତେ ଟିକେ ଛୁଟିଦେଲେ ମୁଁ ନୂଆଗୀଁରେ ନୀଳିମାର 
ବାପାଙ୍କୁ ଭେଟି ଆସନ୍ତି । 

“ନିଶ୍ଚୟ ଯାଆନ୍ତୁ ।” 

ନୂଆବୋଉ ଲୁନାନେଇ ବାହାରିଗଲେ, ଆଠଟାରେ ଫେରି କହିଲେ, ନନ୍ଦନ, ଜମି ଅଛି । 
ମିଳିବ ମଧ୍ଯ ।” 

-କେତେ ? 

‘ହଜାରେ ଦେଡ଼ହଜାର ଏକର ।’ 

ନୂଆବୋଉ ପୁଣି କହିଲେ -କାଲି ସକାଳେ ତାଙ୍କ ସାଙ୍ଗରେ କଥାହେଇ ସିଦ୍ଧାନ୍ତ ନେବା । 
ତମେମାନେ ସକାଳ ପାଞ୍ଚରେ ଏଠୁ ବାହାରିବ । ଭୁବନେଶ୍ବର ବସ୍‌ଷ୍ଟାଣ୍ଡରେ ସାଢ଼େ ସାତ 

ବେଳକୁ ପହଞ୍ଚଲେ ଭଲହେବ ।' ମୁଁ ଓ ନନ୍ଦା ମୁଣ୍ଡହଲାଇ ହଁ କଲୁ | ନନ୍ଦା ତା ପଢ଼ାପଢ଼ି କରିବା 
ପାଇଁ ଗଲା । ମୁଁ ସକାନୁ ବେଳ ନଥୂବ ବୋଲି ଅତିଥୃଶାଳା ଫେରି ସେଦିନର ଡାଏରି 
ଲେଖ୍ବସିଲି । ନଅଟାରେ ଖାଇଦେଇ ସାଢ଼େ ନଂରେ ବିଛଣା ଧରିଲି । 

ଭୋର ସାଢ଼େ ଚାରିରେ ପ୍ରସ୍ତୁତ ହେଇ ବାହାରେ ବସିଚି ନନ୍ଦା ଓ ନୂଆବଵୋଉ ଗାଡ଼ି 
ଧରି ଆସିଲେ । ନନ୍ଦା ଚୁଡ଼ା, ଛେନା, ଗୁଡ଼, ନଡ଼ିଆ ଚକଟା ବାଢ଼ିଦେଲା । ତିନିହେଁ ଖାଇଲୁ । 
ଠିକ୍‌ ପାଞ୍ଚରେ ନନ୍ଦା ମୁଁ ବାହାରି ପଡ଼ିଲା ବେଳକୁ ନୂଆବୋଉ କହିଲେ, ‘ମୋବାଇଲଟି 
ଦଉଚି । ସେଠୁ -ବାହାରିଲା ବେଳକୁ ଓ ଦରକାର ହେଲେ ବାଟରୁ ଫୋନ୍‌ କରିବ ।” ସେ 
ନନ୍ଦାକୁ ଫୋନ୍ନଟି ବଢ଼େଇଦେଲେ । ନନ୍ଦା ସେଇଟା ଧରି ଆଗ ସିଟ୍‌ରେ ବସିଲା । ମୁଁ ଗାଡ଼ି 
ଚଳେଇଲି । ନନ୍ଦା କହିଲା, ‘ନିହାତି ଦରକାର ନହେଲେ କଥା ହେବାନି । ମୁଁ ରେକି ଦେବି ।' 
*ରେକିଦେଲେ ତ ମୁଁ ଶୋଇପଡ଼ୈ । ଗାଡ଼ି ଚଳେଇବି ନା ଶୋଇବି ?” 
-ଆଜିର ରେକି, ଗାଡ଼ିକୁ, ରାସ୍ତାକୁ, ଗୌନ୍ତିଆଣୀଙ୍କୁ, ତାଙ୍କ ନାତି, ନାତୁଣୀ ବୋହୁଏ ଆଉ 
ରାସ୍ତାରେ ପଡ଼ିବା ଗଛଲଟା, ଜନ୍ତୁଜୁନ୍ତା ଓ ମଣିଷଙ୍କୁ ।” 
-ମାନେ ଜଗତକୁ ? 
-ହଁ । ଏବେ ଗାଡ଼ି ଚଳାଇବାରେ ମନ ଦିଅନ୍ତୁ । 

ସାଢ଼େ ସାତରେ ଭୁବନେଶ୍ବର ବସ୍‌ଷ୍ଟାଣ୍ଡରେ ପହଞ୍ଚଲୁ । ଆମେ ଗାଡ଼ିରୁ ଓହ୍ଲେଇଲା 
ବେଳକୁ ଦୁଇଟି ତରୁଣ ଦମ୍ପରି ହସି ହସି ଆମକୁ ଅଭିବାଦନ କଲେ । ତାଙ୍କ ଭିତରୁ ବଡ଼ 
ଜଣକ କହିଲେ, “ମୁଁ ଶିବ, ଏ ମୋ ସ୍ତ ନିର୍ମଳା । ଆର ଦିଜଣ ମୋ ସାନଭାଇ ଶଙ୍କର ଓ ତା 
ସ୍ତ୍ରୀ ଅପଣ୍ତା । ଆପଙ୍କ ଗାଡ଼ି ଆସୁ ଆସୁ ଆମେ ଜାଣିଲୁ ଯେ ନନ୍ଦନନ୍ଦନ ବାବୁ ଓ ସୁନନ୍ଦା 
ଦେବୀ ମୀଙ୍କୁ ନେବାପାଇଁ ଆସିଗଲେ । ପୁଣିଥରେ ନମସ୍କାର ବିନିମୟ ହେଲା । ନନ୍ଦା ଦୁଇ 
ମହିଳାଙ୍କ ସାଙ୍ଗରେ ଗପ ଜମେଇଲା । ମୁଁ ଶିବ ଓ ଶଙ୍କରଙ୍କ ସହ ଟହଲ ମାରି ସେମାନଙ୍କ 
ଆମେରିକା ଜୀବନ ବିଷୟରେ କଥା ହେଲି । ଶିବ କହିଲେ, ‘ଆଜ୍ଞା ପଇସା ରୋଜଗାର 
ବହୁତ, ଖର ବନୁତ । ଖଟି ଖଟି ଦିନ ଯାଉଚି । ଯାହାକୁ କହନ୍ତି ନିଶ୍ଵାସ ମାରିବାକୁ ବି ଫ୍ରରୁସତ 
ମିଳୁନି । ଆମମାନଙ୍କର ସାତଟି ପ୍ୟାଟେଣ୍ଢ ଅଛି । ସେଥରୁ ଭଲ ରୋଜଗାର କରି ସଞ୍ଚୟ 
କରୁଚୁ । ଆମେ ଜନ୍ମରୁ ଆମେରିକା - ନାଗରିକ । ଭାବିଚୁ, ଅବସର ପରେ ଦେଶକୁ ଫେରି 
ଆସିବୁ । ମତେ ପଇଁତିରିଶ, ଶଙ୍କରକୁ ତିରିଶ । ନିର୍ମଳା ଓ ଅପର୍ଣ୍ଣା ଆମମାନଙ୍କଠାଙ୍କ ଦିବର୍ମ 
ଲେଖାଏ ସାନ । ସମସ୍ତେ ବିଭିନ୍ନ କମ୍ପୁଟର ଫାର୍ମରେ କାମ କରୁଚୁ । ଅପଣ୍ତା ଅବସର 
ନେବାଯାଏ ସମସ୍ତେ ରହିବୁ ନା ମୋ ଅବସର ସାଙ୍ଗେ ସାଙ୍ଗେ ସମସ୍ତେ ଚାଲିଆସିବୁ ଠିକ୍‌ 
ହେଇନି । ବୋଉ ବାପା ଉଭୟେ ଡାକ୍ତର ଥଲେ । ଆମେ ଦି'ଭାଇ କାମ ଆରମ୍ଭ କଲାବେଳକୁ 
ଆଗପଛ ହେଇ ଚାଲିଗଲେ । ଡେଥ୍‌ ଡିଭଟି ଆଦି ବା'ଦେ ସେମାନଙ୍କଠାରୁ ସେଠା ହିସାବରେ 
ପାଞ୍ଚ ମିଲିଅନ ଡଲାର ମାନେ ଆମ ଏଠା ହିସାବରେ ଦୁଇକୋଟି ପଚାଶଲକ୍ଷ ପାଇଥୁଲୁ ! 
ବିଭିନ୍ନ ସେୟାରରେ ସେ ପଇସା ଖଟେଇଚୁ । ଆମ ଅବସର ବେଳକୁ ସେଗୁଡ଼ିକ ନିକୁଛିଆରେ 

ଶଏଗୁଣ ବଢ଼ିବ । ତାଛଡ଼ା ଆମ ସଞ୍ଚୟରୁ ଧରନ୍ତୁ କୋଡ଼ିଏ କୋଟି ମିଳିବ । ଏ ଟଙ୍କା ଖଟେଇ 
ଆମେ ବାପା ବୋଉଙ୍କ ସ୍ମତିରେ ଗୋଟିଏ ମେଡିକାଲ କଲେଜ ଖୋଲିବାକୁ ସ୍ଥିର କରିଛୁ । 
ଏତିକିରେ ହେବ ନା ଆଉ ଦରକାର ପଡିବ ?’ 

- ପିଲାମାନଙ୍କ ପାଇଁ କିଛି ରଖ୍ଣବେ ନାହିଁ ? 

- ବାପାଙ୍କର ପନ୍ଦର ହଜାର ଏକରର ଗୋଟିଏ ରାଞ୍ଚ ଅଛି । ପିଲାଙ୍କପାଇଁ ସେଇଟି ରହିବ । ସେ 
ଅଞ୍ଚଳ ଯେପରି ବିକଶିତ ହେଉଛି, ଏ ରାଞ୍ଚର ମୂଲ୍ୟ ପାଞ୍ଚଶକୋଟି ହୋଇପାରେ । ସେତକ 
ଯଥେଷ୍ଟ ହେବ ବୋଲି ବିଚାରୁଚୁ । 

- ମେଡିକାଲ କଲେଜ ବିଷୟରେ ମୋର କିଛି ଧାରଣା ନାହିଁ । ଆଉ ବାର ପନ୍ଦର ବର୍ଷପରେ 
ଆମେ ମେଡିକାଲ କଲେଜଟିଏ ଖୋଲିବାକୁ ଭାବୁଛୁ । ସେଥୁପାଇଁ ଏବେ କିଛି ବୁଝାବୁଝି 
କରିନାହୁଁ । ତେବେ ଆପଣମାନେ ଚାହିଁଲେ ବୁଝାବୁଝି କରି ଜଣେଇବି । 

-ଆପଣମାନେ ଖୋଲିବେ ? ତାହାହେଲେ ଆମେ ଏ ସଞ୍ଚୟତକ ଆପଣଙ୍କୁ ଦେଇ ନିଶ୍ଚିନ୍ତ 
ହବୁ । ତେବେ ଏଥୁପାଇଁ ତିନିଶ ଏକର ଜମି ଦରକାର ହେବ । ଏବଠାରୁ କିଣିଲେ ଭଲ । 
କେତେ ପଡ଼ିବ ? 

-କହିପାରୁନି । ସେ ଅଞ୍ଚଳ ଚାଷପାଇଁ ଉପଯୁକ୍ତ ନୁହଁ ବୋଲି ଦରଦାମ ଅପେକ୍ଷାକୃତ କମ୍‌ । 
ଧରନ୍ତୁ ଏକର ପିଛା ପନ୍ଦରକୋଡ଼ିଏ ହଜାର । ତା ବାଦେ ସରକାରୀ ଫି ମଧ୍ଯ ପଡ଼ିବ । 
ଜମିଦାମ୍‌ ଷାଠିଏ ଲକ୍ଷୟ ସରକାରୀ ଫି ଓ ଅନ୍ୟ ଖର୍ଚ୍ଚ ମିଶିଲେ ଆଉ ପନ୍ଦର ଲକ୍ଷ ଏମିତି 
ପଚସ୍ତରି ଲକ୍ଷ । ଶଙ୍କର କହିଲେ, ‘ପଚସ୍ତରି ଲକ୍ଷ ଟଙ୍କା ମାନେ ପ୍ରାୟ ଦେଢ଼ଲକ୍ଷ ଡ଼ଲାର । 
ଭାଇ, ଆମେ ଫେରିଯାଇ ଏତକ ମାଡାମ ଭୁବନେଶ୍ବରୀଙ୍କୁ ପଠେଇଦେଲେ ହୁଅନ୍ତା ନାହିଁକି ?? 
ନିଶ୍ଚୟ ହୁଅନ୍ତା, ମାତ୍ର ତାଙ୍କୁ ଆଗେ ପଚାରିବା ଦରକାର । ତାଙ୍କର ସବୁକାମ ସାଙ୍ଗକୁ ଏ 
ବୋଝ ସେ ମୁଣ୍ଡେଇବେ ତ !' 

ଭାଇ, ସେ କଲେଜ ପରା ବିଦ୍ୟାଶ୍ରମ ସହ ସଂଯୁକ୍ତ ହେବ । ଖାଲି ବାପାବୋଉଙ୍କ ନାଁ ଯାହା 
ରହିବ । 

‘ବାର ପନ୍ଦର ବର୍ଷପରେ ମେଡିକାଲ କଲେଜ ଖୋଲିବାକୁ ବିଚାର ଚାଲିଚି ବୋଲି ନନ୍ଦନନ୍ଦନ 
କହିଲେ । ଆଃ" ଘସ୍ତାବ ଗ୍ରହଣକଲେ, ଏବେ ସାଙ୍ଗେ ସାଙ୍ଗେ ମାଡାମଙ୍କୁ ସିଦ୍ଧାନ୍ତ ନବାକୁ 
ପଡ଼ିବ ।” ମୁଁ କହିଲି, ` 5 ବବାବୁ, ମାଡାମ୍‌ ଏବେ ଜମି କିଣିବା ପାଇଁ ରାଜି ହେଲେ ବି କଲେଜ 
ସେଇ ବାର ପନ୍ଦର ବଷ ¬ ହିଁ ହେବ !” 

‘ଆମେତ ଆହୁରି ପରେ କରିବାକୁ ଦାବୃଥୁଲୁ - ମାନେ ତିରିଶବର୍ଷପରେ । ପନ୍ଦରବର୍ଷ ହେଲେ 
ଆମକୁ ଆଉ ପଇସା ଯୋଗାଡ଼ କରିବାକୁ ହେବ । ପାରିବା ଶଙ୍କର ? 

ଭାଇ, ଆପଣ ନିର୍ମଳା ଭାଉଜ ଆଉ ଅପର୍ଣ୍ଣାଙ୍କ ରୋଜଗାର ଓ ସଞ୍ଚୟ କଥା ହିସାବ କରୁନାହାନ୍ତି 
ଜମା । ସେମାନେ ଆମଠାରୁ ବେଶୀ ରୋଜଗାର କରୁଚନ୍ତି ଓ ସବୁତକ ସଞ୍ଚୟ କରୁଚନ୍ତି । 

ପନ୍ଦରବର୍ଷ ପରେ ସେମାନଙ୍କ ସମ୍ପଭି ଶଏ କୋଟିରୁ କମ୍‌ ହବନାହିଁ ।” 
-ଶିଙ୍କର, ସେମାନଙ୍କ ଆୟ ଆଉ ସଞ୍ଚୟ ସେମାନଙ୍କର । ସେମାନେ ତାହା କିପରି ବିନିଯୋଗ 
କରିବେ ସେ ବିଷୟ ନିଜେ ନିଜେ ସ୍ଥିର କରିବେ । 
-ଭାଇ, ସେମାନେ ବି ଭାରତ ଫେରିବାକୁ ଚାହାନ୍ତି । 
-ତା ଠିକ୍‌ । ମାତ୍ର ସେମାନଙ୍କ ସାଙ୍ଗରେ କଥା ନହୋଇ ଆମେ ଦିହେଁ ସେମାନଙ୍କ ପଇସାପତ୍ର 
ଘେନି ଫଇସଲା କରିପାରିବା ନାହିଁ । ଏତେ ତରବର ହେଇ ଲାଭ ନାହିଁ । ସେମାନେ ସବୁ 
ଦେଖୁଚାହିଁ ଫେରିଲାପରେ ଆମେ ଆଲୋଚନା କରି ଯାହା କରିବା । 
ମୁଁ, “ମେଡିକାଲ କଲେଜ ପାଇଁ ଏବେ ତାହେଲେ ଜମିନେବା ଦରକାର ନୁହେଁ ?' ପଚାରିଲାରୁ 
ଶିବ କହିଲେ, ‘ବାପା ବୋଉଙ୍କ ସ୍ମତିରେ କଲେଜତ ଆମେ ଦିଭାଇ କରିବୁ, ଯାହା ଖର୍ଚ୍ଚ 
ଲାଗିବ ବରଁମାନପାଇଁ ଆମେ ଦବୁ । ଅଧବକା ଦରକାର ହେଲେ ତା ବ୍ଯବସ୍ଥା ବି କରିବୁ । 
ନିର୍ମଳା ଓ ଅପର୍ଣ୍ଣା କ'ଣ କରିବେ ନକରିବେ ତା ଉପରେ ଏ କଲେଜ ହବା ନହବା ନିର୍ଭର 
କରୁନାହିଁ । ସେମାନେ ଏଥୁପାଇଁ ପଇସା ବିନିଯୋଗ କଲେ ଭେଷଜ ବିଦ୍ୟାର କୌଣସି ଏକ 
ନବ୍ୟ ଶାଖାରେ ଗଦେଷଣା ପାଇଁ ମଧ୍ଯ ବିନିଯୋଗ କରିପାରନ୍ତି । ତେଣୁ ଭୁବନେଶ୍ବରୀ 
ମାଡାମ୍‌ ରାଜିହେଲେ ଜମି ଏବେ ନିଆଯିବ ।” 

ଏତିକିବେଳେ ଗେଟ୍‌ ଭିତରେ ସମ୍ବଲପୁର ବସ୍‌ ପଶିବା ଦେଖ ଆମେ ବୁପ୍ଚାପ୍‌ 
ଅପେକ୍ଷାକଲୁ । ବସ୍‌ର ସାମନା ସିଟ୍‌୍ରୁ ଜଣେ ହାତ ହଲେଇବା ଦେଖୁ ଜାଣିଲୁ ଗୌନ୍ତିଆଣୀ 
ଆମକୁ ଦେଖସାରିଲେଣି । ବସ୍‌ ରହିଲା । ପ୍ରଥମେ ଗୌନ୍ତିଆଣୀ ଓହ୍ଲେଇଲେ । ନନ୍ଦା ଓ ମୁଁ 
ତାଙ୍କୁ ଜୁହାର ହେଲୁ । ନାତି ଓ ନାତୁଣୀ ବୋହୂମାନେ ବି ଜୁହାର ହେଲେ । ବୃଢ଼ୀ ଦୁଇହାତ 
ମେଲି ଆମ ସମସ୍ତଙ୍କୁ କୁଣ୍ଠାଇପକାଇ ପିଲାମାନଙ୍କୁ କହିଲେ, “ଗାଡ଼ିଗୁଟେ ଭଡ଼ା କର୍ଛ ପରେ ? 
ସେଥ୍‌ ଆସ୍ବ । ଦିନା ତିନେତ ରହୁଛ | ସେନେ ପୁହୁଁଚିଲେ କଥା ଲାଗ୍ମା | ମୁଇଁ ଇ ନନି ଆର୍‌ 
ସୁରୁ ବାବୁର୍‌ ସାଙ୍ଗେ ହେମାନ୍‌କର୍‌ ଗାଡ଼ିନେ ଯିମି ।?ସେ ଆମ ସାଙ୍ଗରେ ଆମ କାର୍‌କୁ 
ଆସିଲେ । ନନ୍ଦା ତାଙ୍କୁ ଘେନି ପଛରେ ବସିଳା । ଶିବବାବୁ ଆଦି ଆମକୁ ଅନୁସରଣ କରିବାକୁ 
ଠାରିଦେଇ ମୁଁ ଗାଡ଼ି ଷ୍ଟାର୍ଟ କଲି । 

ଟିକକ ପରେ ନନ୍ଦା ପଚାରିଲା, “ମା, କିଛି ଖିଆପିଆ କରିବେ ନାହିଁ ?? ଦେବିକା 
ଜବାବ ଦେଲେ, “ନେଇଁ । କଟକ୍ଥୁ ସାତ୍‌ ବଢେ ବୃତ୍ଲେ ପାଏନ୍‌ ପିଇଛେ । ନ'ବକଜେ ଦହି 
ଟିକେ ପି କରି ଦଶ୍‌ ବଜେ ଭାତ୍‌ ମୁଠେ ଖାଇମି ।” 
କି ଦହି ? ବସା ନା ଘୋଳ ?” 
ମହି । କାଏଁ ଅସ୍ବିଧା ହେବା ଭାଏଲ୍‌ ?” 
‘ନାଇଁ, ଖବରଟା ଖାଲି ଜଣାଇ ଦେଲେ ହେବ । ତେବେ ଆଜି ଡେରି ହେଇଯିବ । ପହଞ୍ଚିବାକୁ 
ଦି' ଘଣ୍ଟା ଲାଗିଯିବ । ଦେବିକା, ‘ଲାଗୁ ନ କାଏଁ' କହିଲା ବେଳକୁ ନନ୍ଦା ମୋବାଇଲ ଲଗାଇ 

କହିଲା, ‘ନୂଆବୋଉ, ଆମେ ଆଠଟା ପାଞ୍ଚରେ ବସ୍‌ଷ୍ଟାଣ୍ଡ ଛାଡ଼ିଲୁ। ଦଶଟା ବେଳକୁ ପହଞ୍ଚବୁ ! 
ମାଁ” ସାଙ୍ଗେ ସାଙ୍ଗେ ଘୋଳଦହି ମୁନ୍ଦେ ପିଇବେ । ଘଣ୍ଟାକପରେ ଭାତ ଖାଇବେ । କଂଣ 
କହିଲ ? ଦଉଚି” କହି, ନନ୍ଦା ଦେବିକାଙ୍କୁ ଫୋନ୍ନଟି ବଢ଼ାଇଲା । ମୁଁ ଗାଡ଼ିର ବେଗ ଟିକେ 
କମେଇଲି । ଦେବିକା ଟିକିଏ ଶୁଣି କହିଲେ, 'ବୁଢ଼ୀଟେ ହେଇଥା ।” ସେଠୁ ଆଉ ଟିକିଏ ଶୁଣି 
ପଚାରିଲେ, ‘ଏ ଟୁକେଲ୍‌, ତତେ କେତେ ବଛର୍‌ ହେଲାନ ?” ପୁଣି ଶୁଣି ଖକଖଳ ହସି 
କହିଲେ, ‘ବାସଠ୍‌ ବଛର୍‌ ? ତାର୍‌ ପଛେ ମର୍‌ ଆଘେ ମର୍‌ ପିଲାମାନେ କେନ୍ତେଇ ବୁଢ଼ାବୁଢ଼ୀ 
ହେଇଚିବେ ? ଆର୍‌ କେଭେ ହେନ୍ତା ନି ବଲ୍ବୁ । ମୁଁ ପୁହୁଞ୍ଚଲା ବେଲ୍‌କେ ତୁଇଥୁବୁକି କେନ୍‌ 
ଆଡେ ବୁଲୁଥୁବୁ ? ମତେ ବାଟ୍‌ ଦେଖୁଥୁବୁ | ହଉ, ରହୁଛେ” କହି ନନ୍ଦାକୁ ଫୋନ୍‌ଟା ବଡ଼େଇ 
ଦଉ ଦଉ ନନ୍ଦା ମୁଣ୍ଡକୁ ଆଙ୍ଗୁଳି ବଢ଼େଇ ପଚାରିଲେ, ‘ଇଟା କାଇଁଟା ? ବେନି କାଇଛେ ? 
ଖୁସାରେ ଫୁଲ୍‌ ଖୁଚ୍ବୁ କେନ୍ତା କରି ? ଜଲ୍ଦି ଢଲ୍ଦି ବାଏଲ୍‌ ବଢ଼ା | ମୁଇଁ ତର୍‌ ବେନିକେ 
ଖୁସାଟେ କରି ଦେଇକରି ସେଠାନେ ମଲି ଆର୍‌ କେଦ୍ବକି ଫୁଲ୍‌ ପାଖ୍ଡ଼ା ବେଢ଼େଇ ଦେଇକରି 
ସଜେଇଦେମି । ତୁଇ ସୁରୁବାବୁ କେ ବିହା ହେବୁତ ?' ନନ୍ଦାର ଉତ୍ତରକୁ ଅପେକ୍ଷା ନକରି 
ମତେ ପଚାରିଲେ, “ନାଁରେ ସୁରୁବାବୁ, ତୁଇ କେନ୍ତା ଇତାକେ ଆଏଜ୍‌ତକ୍‌ ନି କହେବାର୍‌ 
ତାଲି ।' 

“କହିନେଇଁ କିସ ଗୋ ମା ! କେତେ କହିଚି, ନେହୁରା ହେଇଚି, ଗାନା ବି ଗାଇଚି ! ଶୁଣିଲେ 
ସିନା !' 

ବୃଢ଼ୀ କିଛି କହିବା ଆଗରୁ ନନ୍ଦା କହିଲା, ‘ମୀ, ଏଙ୍କ ମନ ମତେ ବିହା ହେବେ । ମୋର ମନ 
ନାଇଁ ।” 

କା ହେଲା ? ସେ କାଏଁ ରୁଲ୍‌ କି ଘୁର୍ଘୀ କାଣା ହେଇଛେ ଭାଏଲ୍‌ ? କି ପାଠ୍‌ ସାଠନି ପଢ଼ି ?” 
‘ବଡ଼ କଳିହା ।” 

ଇଟା ଗୁଟେ କଥା ! ଗୁଏଲ୍‌ ନି ହେଲେ ମଢା ଆର୍‌ କେନ୍‌ ଅଛେ ଆଏଁ ?” 

ମା, ତମେ ତମର ତାଙ୍କ ସାଙ୍ଗରେ କଢିଆ କରୁଥିଲ ? ପଚାରିଲି । 

“କେନ୍‌ ଦିନେ ମୁଇଁ କରୁଥିଲି ତ ଆର୍‌ କେନ୍‌ ଦିନେ ସେ କରୁଥୁଲା ।' 

କାହିଁକି ?? 

“ନାଇରେ, କା ହେଲାଯେ ଫେର୍‌ ବଲ୍ସୁ । କାଏଁ ଆମେ ଗୁଏଲ୍‌ କର୍‌ସୁ ବଲି ଭାବିକରି 
କରୁଥୁଲୁ ? ତାପ୍ନେ ତ ରସିଆଟା, ଗାନା ଗାଏବା ଆର୍‌ ମତେ ତିହିଁକାବା । ମୁଇଁ ରିସ୍ମି 
ହେଲେ, ରସର୍କେଲି ପଦେ ଗାଇ ଦଉଥୂଲା ଆର୍‌ ବଲୁଥୁଲା - ରସ୍‌ ଢା ଚାଲିଜା । ମତେ 
ବଏଲା, “ରାତେ ନି ହବୁ, ଚୁଡ଼ି ନି ଉଦ୍ଵରାବୁ, ଏଭର୍‌ ବାଗିର୍‌ ସାଢ଼ି ପିଂଧ୍ବୁ । ଖୁସା ଖୁସି କରି 
ଫୁଲ୍‌ ଖୁଚ୍ବୁ | ଦେଖ୍‌ ତାର୍‌ କଥା କେନ୍ତା ଗୁଟ୍‌ ଗୁଟ୍‌ କରି ପାଲିଛୈ” କହି ମାଁ” ଟିକିଏ ବୁଲିଯାଇ 
ଗଭା ଦେଖାଇଲେ : 

ମୁଁ ଗାଇଲି, ‘ଟଭା ଫଳ ପରି ଖୋସିଚି ଖୋଷା .....ଏ ।” 
ଏ ବୁଇ, ଆରେ ଇଟାତ ଅଏନ୍ଵ ନାଏଡ଼ ଜୁଏଟାରେ ! ତର୍‌ ସବୁ ଗାଏଲ୍‌ କେ ଜିରେଇ 
ଦଉଥୂବା, ଆର୍‌ ତର୍‌ ସାଗେ ଲାଗିଥଵବା, ଦେଖ୍‌୍ମି ଇତାକେ କେନ୍ତା ବିହା ନି ହବୁଜେ !” 
ସେଠୁ ମତେ କହିଲେ, ଏ, ସୁରୁବାବୁ, ଗାନାଟେ ସୁନାତ । 
ଟିକିଏ ଭାବେ ! 
‘କାଣା ଭାବ୍ବୁ ?' 
ନାଇଁ, ନନି ଗାନାଟା ମନେପଡ଼ିଗଲା ଯେ ସେଟାତ ଇନେ ଗାଇହବନି ।” 
‘ଭଲା କହେରୁ, ତମେ ଦୃହି ଝନ୍‌ ଥିଲା ବେଲ୍କେ ହେ ଗାନା ବନେ ଲାଗ୍ବା । ତର୍ନେ ଆର୍‌ 
ଡଉଲ୍‌ ଗାନା ନାଇଁନ ଭାଏଲ ?” 
“ଏଇଟା ଶୁଣି କେମ୍ତି ଲାଗିଲା କହିବ” କହି, ଗାଇଲି : 
ଲମ୍ବ ଲମ୍ବ ବାଳ କୁଞ୍ଚ ତୋ ବୃଷାଳ ତହିଁକି ଲୋଟଣୀ ବୁଡ଼ା 
ଝମଝମ ନାଦେ ଝୁଣ୍କିଆ ଶବଦେ ମୋହୁ ତିନିପୁର ପରାଲୋ 
ପ୍ରାଣ ସଜନୀ ଗୋରୀ 
ମୋର ନୟନ ତେ 'ଗାରୀ ଲୋ, ପ୍ରାଣ ସଜନୀ ଗୋରୀ !' 
ଗୌନ୍ତିଆଣୀ ଚଟ ଗୀତରେ ଜବାବ ଦେଲେ : 
“ଝୁଲ୍‌ପି ବାଲେ = ଲଲା ଖୁସା କେନ୍ତେଇ ହେବା କହ 
ଝୁମୁର୍‌ ଝୁମ୍‌କା ନନି ନାଇଁ ପିଧେ କାଣା ବାଜ୍‌ବା କହ ? 
ପରାନ୍‌ ସଜ୍‌ନି ନି ଚାହୁଁଛେ ବାବୁ, 
ଆଏଖ ଭଗାରି ଆର୍‌ କାହିଁ ହେବା 
ସୁରୁବାବୁ ମୋର କାଁଦି ଫିରିଗଲେ କିଏ ତାର୍‌ ପଛେ ଧାଏବା, କାର୍‌ ଆଏଁଖ ଭଗାରି ହେବା ? ` 
ସେଠୁ ହସି ହସି ନନ୍ଦାକୁ କହିଲେ, ଏ ବୁଇ, ଇଟା ସୁଓର୍‌ କରିଥୂବୁ - 
ପୁଅର୍‌ ବନେ ଗୁନ୍‌ କେନ୍ତେଇ ଜାନ୍‌ବୁ- 
ବୁଡ଼ାଦିନେ ଯେଭେ ପୁସେ 
ଘଏଁତାର୍‌ ଗୁନନ କେ କେନ୍ତେଇ ଜାନ୍‌ବୁ- 
ବୃଢ଼ି ବେଲେ ଯଧୂ ରସେ ।” 
“ତମେ ବିଡ଼ିଛ ମା” ?” ପଚାରିଲି, N 
‘ପବରଭଛୁ ! ସେତ ଢିବାର ଇ ପାଚ ବଛର୍‌ ହଉଛେ | ମତେ ପସେତର ବେଲ୍‌କେ ତାହାକେ 
ପନ୍ନଚାସି । ମତେ ମୁଡ଼ ଆଡ଼େ ବସେଇ ଥଲା ଆର୍‌ ଗଲାବେଲ୍‌କେ କହେଲା, ‘ହଏରେ 
ତତେ ଜାହା ଜାହା କହେଲି ଆନ୍‌ ନାଇଁ କର୍‌ବୁ । ମୁଇଁ ତୋର ପାଖ୍‌ ମୁଟେ ନାଇଁ ଛାଡ଼ୈ ।” 

୧୮୩ ବେହାଗ ` 
‘ସେ ଅବିକାବି ଅଛନ୍ତି ତମ ପାଖରେ ?” ପଚାରିଲା ନନ୍ଦା । 
‘ଅଛେ | ହର୍‌ଦମ୍‌ ରହୁଛେ । ଏହେଦେ ଭିନ୍‌ - ହେ ଦେଖ୍‌ ଦୃହି ପିଲାର୍‌ ଆଘାଡ଼େ କୁତ୍ବ 
କୃତଉଛେ, ଦେଖ୍ବୁ କାଏଁ ?? ଗାଡ଼ି ଅଟକେଇ, ପଛକୁ ଫେରି ଅନେଇଁ ରହିଛି । ନନ୍ଦା ବି 
ତାଙ୍କୁ ଅନେଇଁଥୁଲା । ଗୌନ୍ତିଆଣୀ ଆଖିବୁଜି ସ୍ଵାମୀଙ୍କ ସ୍ପର୍ଶ ଅନୁଭବ କରି ହସୁଥିଲେ । ଗାଡ଼ି 
ବନ୍ଦ ହେବାରୁ ଆଖୁ ମେଲି କହିଲେ, ‘ ଅଟ୍କିଲ, ବନେ କଲ ¦ ମୂଇଁ ଟିକେ ଗୋଡ଼ୁହାତ୍କେ ଛାଟ୍‌ 
ପାଟ୍‌ କରସି” କହି, ଗାଡ଼ିରୁ ଓହ୍ଲେଇଲେ । ନନ୍ଦା ମୁଁ ଦିଂକରରେ ଚାଲିଲୁ । ତାଙ୍କ ପିଲା ବି 
ଅଟକି ଆମ ସାଙ୍ଗରେ ଚାଲିଲେ । ପାଞ୍ଚସାତ ମିନିଟ୍‌ପରେ ଗୌନ୍ତିଆଣୀ ଗାଡ଼ିକୁ ଫେରି 
ପଚାରିଲେ, ‘ଆର୍‌ କେତେ ବେଲ୍‌ ଲାଗ୍ବା ଆନ୍‌ ?? 
କହିଲି, ଅଧଘଣ୍ଟାଏ ।” 
“ହେନ୍ତା ହେଲେ ମୁଇଁ ଟିକେ ସୁ' ଛୈନେଂ କହି, ଗୌନ୍ଧିଆଣୀ ପଛ ସିଟ୍‌କୁ ଆଉଜି, ନନ୍ଦାକୋଳରେ 
ହାତଟିଏ ରଖୁ ଶୋଇପଡ଼ିଲେ । 

ଅତିଥୃଶାଳା ଆଗରେ ପହଞ୍ଚ ଗାଡ଼ି ବନ୍ଦକଲି । ଗୌନ୍ତିଆଣୀ ଉଠିପଡ଼ି ପଚାରିଲେ, 
' ହେଇଗଲାନ ?” ମୁଁ ଓହ୍ଲେଇ କବାଟ ଖୋଲିଦେଲି । ନୂଆବୋଉ ଆସି ଚୂହାର ହେଲେ । 
ଗୌନ୍ତିଆଣୀ କହିଲେ, ' ତୋର୍‌ ପିଲେ ମତେ ଆରାମ୍ନେ ଆନୁଲେ।” ଗୌନ୍ତିଆଣୀଙ୍କ ପିଲାମାନେ 
ନୂଆବୋଉଙ୍କୁ ନମସ୍କାର ହେଲେ । ସମସ୍ତେ ପିଣ୍ଡାକୁ ଉଠି ଚଉକିରେ ବସିଲେ । ଗୌନ୍ତିଆଣୀ 
ବସି ଚାରିଆଡ଼େ ଆଖୁ ବୁଲେଇ କହିଲେ, ‘ମାଏକି ଆସ୍ରମ୍‌ ଗୁଟେ ଆନ୍‌ । ହଉ, ହାତ ମୁହୁଁ 
ଟିକେ ଧୁଇକରି ଆସୈ ଗପ୍‌ ମାର୍ମା ।” ସେଠୁ ପିଲାଙ୍କୁ ଚାହିଁ କହିଲେ, ‘ତମେମାନେ ବି 
ଟିକେ ଧୁଆଧୁଇ ହ ।” ନନ୍ଦା ସମସ୍ତଙ୍କୁ ଭିତରକୁ ଡାକି ସେମାନଙ୍କ ରହିବା ରୁମ୍‌ ତିନୋଟି 
ଦେଖେଇଦେଲା । ସେମାନେ ଗାଧୁଆଘରେ ପଶିଲାରୁ, ନନ୍ଦା ନିଜେ ମୋ ରୁମ୍‌କୁ ଯାଇ 
ଧୁଆଧୋଇ ହେଇ ଫେରିଆସି ଗୌନ୍ତିଆଣୀଙ୍କ ଦୁଆର ପାଖରେ ଠିଆହେଇ ଅପେକ୍ଷାକଲା | 
ଏ ଭିତରେ କନକ ବି ଆସି ପହଞ୍ଚଗଲେ । ନୂଆବୋଉ ଓ କନକ ମିଶି ଗୌନ୍ତିଆଣୀଙ୍କ ପାଇଁ 
ଘୋଳଦହି ଓ ତାଙ୍କ ପିଲାମାନଙ୍କ ପାଇଁ ଦହି ସରବତ୍ଵ ସଜେଇ ଦେଲେ । ଗୌନ୍ତିଆଣୀ 
ବାହାରକୁ ଆସିଲା ମାତ୍ରେ ନୂଆବୋଉ କନକକୁ ଚିହ୍ନା କରେଇ ଦେଲେ, “କନକ, ନନ୍ଦା 
ସାଙ୍ଗରେ ମିଶି ଆପଣଙ୍କ ଦେଖାଚାହା କରିବ ।” ‘ଇ ମା କାଁ କର୍‌୍ସନ୍‌ ଯେ ?” ପଚାରିଲେ 
ଦେବିକା ! 
‘ଆମ ସ୍ବାସ୍ଥ୍ୟକେନ୍ଦ୍ରର ସେବିକା ।' 
‘ମୋର ପାଖେ ରହେଲେ ତା'ର କାମ୍‌ କିଏ କର୍‌ବା ? 
'ଆଉମାନେ ଅଛନ୍ତି କହି, ନୂଆବୋଉ ଦହି ଗିଲାସଟି ବୁଢ଼ୀଙ୍କୁ ବଢ଼େଇଦେଲେ । କନକ ଓ 
ନନ୍ଦା ତାଙ୍କ ପିଲାଙ୍କୁ ଦହିସରବତ ଦେଲେ । 
ବୃଢ଼ୀ ପଚାରିଲେ, ‘ତୁମ୍ମାନଙ୍କର୍‌ ?” 

ବେହାଗ ୧୮୪ 
‘ଆମେ ଖଆ ସମୟରେ ଯାହା ଖ୍ଆପିଆକରୁ, ଅନ୍ୟବେଳେ ନୁହେଁ ।” 
‘ଠିକ୍‌, ସମିହାଥୁ ଖିଆପିଆ କର୍‌ଲେ ତ ଦିହି ବନେ ରହେବା ଯେ ।” ବୁଢ଼ୀ କହିଲେ । 
କହିଲି, ' ଶୋଇବାରେ ବି । 
ବୁଢ଼ୀ କହିଲେ, ଠିକ୍‌ ଯେ, ଅଥା ହେଲେ ସାୀଁଗେ ସାଗେ ସୁଇ ପଡ଼୍‌ବାର୍‌ କଥା ବଲ ତ !' 
କହିଲି, ‘ତା ବି ଠିକ୍‌ ।” 
‘ତୁଇ ସୁଇବୁ ? 
‘ନାଇଁ, ମତେ ତ ଅକ୍ା ଲାଗୁନାହିଁ ।” 
ବୃଢ଼ୀଙ୍କ ବଡ଼ନାତି ପଚାରିଲେ, ‘ମା, କାଲ୍‌କି ଆମର୍‌ ସାଗେ କପିଲାସ ଯିବ ?” 
“'ଇଛେନ୍‌କା ତ ଇଟା “ମୋର୍‌ ଘର୍‌ | ଯେଭେ ମନ୍‌କେ ଲାଗ୍ବା ଯିମି । ଆଘୋନେ ସମ୍କର୍‌ 
ସୀଗେ ଚିନ୍‌ ହାର୍‌ ଜନାର୍‌ ହେସିଁ ।” ସେଠୁ ନୂଆବୋଉଙ୍କୁ ପଚାରିଲେ, 'ଇ ପିଲାମାନ୍‌କର୍‌ 
ସାଗୈ କିଏ କପିଲାସ୍‌ ଯିବା ? 
ନୂଆଵୋଉ କହିଲେ,  ନନ୍ଦନନ୍ଦନଙ୍କ କଲେଜ କାଲି ଖୋଲୁଚି । ସେ ଏଇ ସଂଜରେ ଫେରିଯିବେ । 
ମୁଁ ତ ଏଠା କାମ ଧନ୍ଦାରେ ଲାଗିଚି । ନନ୍ଦା ଯିବେ ।” 
ସାନ ନାତି ପଚାରିଲେ, ‘ମା ପାଖରେ କିଏ ରହିବ ?” 
“କନକ ସାଙ୍ଗକୁ ଆଉ ଗୋଟିଏ ଝିଅ, ନୀଳିମା । ହେଇ, ଆସୁଚି ।” 
ନୀଳିମା ଆସି ସମସ୍ତଙ୍କୁ ନମସ୍କାର ହେଇ କହିଲା, ‘ଡାକ ଗୁଡ଼ିକ ଆପଣଙ୍କ ପଢ଼ାଟେବୁଲରେ 
ରଖ୍ଛି । ଖାଇବା ହେଇଗଲାଣି । ମା ଏକା ଖାଇବେ ନା ଏମାନେ ବି ?” ଶିବ କହିଲେ, 
‘ନାଇଁ, ଆମେ ଆପଣମାନଙ୍କ ସାଙ୍ଗରେ ଖାଇବୁ ।” ସେଠୁ ମାଙ୍କୁ ପଚାରିଲେ, 'ତୁଇ ଖାଇ 
ସାର୍‌ଲେ ଟିକେ ସୁଇ ପଡ଼୍‌ବୁ ନି କାଏଁ ?? ନୀଳିମା କଥୋପକଥନକୁ ଅପେକ୍ଷା ନକରି, 
‘ଖାଇବା ଆଣୁଚି' କହି, ବାହାରିଗଲା । “ଟିକେ କାଣାରେ ! ପୁରା ଦୁଇ କି ଅଢ଼େ ଘଂଟା । 
ସାଢ଼େ ଦଶ୍‌ ନୁ ଏକ୍‌ । ସେନୁ ତମର୍‌ ମାନ୍‌କର୍‌ ଖଆପିଆ ଦେଖ୍‌ମି । ଟୃୁକେଲ୍‌ମାନେ, ତମେ 
କେନ୍ବନେ ଖାଏବ ୧?” 
‘ଆମ ଭୋଜନଶାଳାରେ । ନୀଳିମା ସହ ଓପର କ୍ଲାସର ବଡ଼ପିଲା, କେତେଜଣ ଶିକ୍ଷକ 
ଶିକ୍ଷୟିତ୍ରୀ ଆମର କୁଣିଆ ଆଉ ଆମେ, ମାନେ ନନ୍ଦନ, ନନ୍ଦା ଆଉ ମୁଁ । ଏବେ କନକ ବି 
ଆମ ସାଙ୍ଗରେ ବସିବ । 
‘ଚଲ୍ଖଆ କେତେବେଲ୍‌କେ କେନ୍ନେ ହେସି ?' 
‘ଅରେ । ସକାଳ ସାଢ଼େ ସାତଟା ! କୁଣିଆମାନେ ଏଇ ଅତିଥୁଶାଳାରେ ଓ ଆଉମାନେ 
ଭୋଜନାଶାଳାରେ । ଏବେ ନନ୍ଦା, ନନ୍ଦନ, ନୀଳିମା ଆଉ ମୁଁ ଏକାଠି କାମ କରୁଥ୍‌ବାରୁ ମୋ 
ଘରେ ଜଳଖୁଆ କରୁଚୁ । 
ଦିଜଣ ପରଷୁଣୀଙ୍କ ସାଙ୍ଗରେ ନୀଳିମା ଆସୁଚି ଦେଖୁ ନନ୍ଦା ଉଠି କହିଲା, ‘ମା, ଉଠ, 

୧୮୫ ବେହାଗ 
ଭିତରକୁ ଯିବା । ତମ ଖାଇବା ଆସିଗଲା । 
କାଁ କରିରେ ବୁଇ ? ଇନେ ସମ୍କର ସାଂଗେ କଥା ହେଇ ହେଇ କରି ଖାଏସି ।' 
ଉହୁଁ ତମ ଝିଅ, ନୀଳିମା, ନନ୍ଦନ କାମକରିବାକୁ ଯିବେ । ଶିବବାବୁ, ଶଙ୍କରବାବୁ ଓ ଅପାମାନେ 
ଆମ ଏଠା ବୃଲିବାଲି ଦେଖୁବେ । ଏଠି ରହିବା ଖାଲି ତମେ, ମୁଁ ଆଉ କନକ ! ତମେ 
ଶୋଇପଡ଼ିଲେ, ଖାଲି କନକ । ମୁଁ ଏମାନଙ୍କ ସାଙ୍ଗରେ କାମ କରିବାକୁ ଯିବି ।” 
“ଏ .ଇ, ମୋରଠାନେ କାଏଁ କପଟ୍‌ କର୍ସୁ । ଇମାନ୍‌କର୍‌ ସାଂଗେ ଯିବୁ କି ସୁରୁବାବୁ ର୍‌ 
ସାଂଗେ ? 
‘ହଉ ହେଲା, ତମ ସୁରୁବାବୁ ସାଙ୍ଗରେ ।! ଏଥର ଉଠିଲ, ଖାଇବ ! 
‘ହଉ. ଚାଲ୍ସିନେ ?” 

ସେମାନେ ଉଠିଲେ । ଆମେ ବି । ମାତୃମନ୍ଦିରରେ ଫିଚିକ୍ସ ସାର ଓ ସଂସ୍କୃତ ମାଡାମ୍‌ 
ଅପେ ଷା କରୁଥୂଲେ । ଗୌନ୍ତିଆଣୀଙ୍କ ନାତି ଓ ନାତୁଣୀ ବୋହୂମାନଙ୍କୁ ସେମାନଙ୍କ ସାଙ୍ଗରେ 
ଚିହ୍ନାକରେଇ ଦେଇ ନୂଆବୋଉ କହିଲେ, ‘ଆପଣମାନଙ୍କୁ ଏ ଦୁହେଁ ଆମ ପରିସର ବୁଲେଇ 
ଦେଖାଇବେ । 
ନିର୍ମଳା ପଚାରିଲେ, ‘ଆପଣଙ୍କ ନୂଆ କ୍ୟାମ୍ପସ୍‌ ଜାଗା ଦେଖୁହେବ ନାହିଁ ?' 
“କାହିଁକି ହବନାହିଁ । ଏମାନେ ଦେଖାଇଦେବେ । ତେବେ ଢାଗାଟି ଏଯାଏ ଫାଇନାଲ ହେଇନି । 
ରାସ୍ତାଘାଟବି ହେଇ ନାହିଁ । ବୁଲିବା କଷ୍ଠ ହୋଇପାରେ । ଆମର ବର୍ରମାନ କ୍ୟାମ୍ପସ୍‌ର ଠିକ୍‌ 
ଉତ୍ତରକୁ କେତେଚୁଡ଼ିଏ ସମକେନ୍ଦ୍ରିକ ଆୟତାକାର କ୍ଷେତ୍ରରେ ନୂଆ କ୍ୟାମ୍ପସ୍‌ ଗଢ଼ାହେବ । । 
ପ୍ରତି କ୍ଲାସପାଇଁ ଅଲଗା ଶ୍ରେଣୀକକ୍ଷ ଓ ଛାତ୍ରାବାସ ହେବ । ପ୍ରତ୍ୟେକ କ୍ଲାସର ଲାଵୋରେଟରି 
ଠିକ୍‌ ଶ୍ରେଣୀକକ୍ଷ ପଛରେ ରହିବ । ପୁଙ୍ଖାନୁପୁଙ୍ଖ ନକ୍ସା ତିଆରିହୋଇନି । ତେବେ ଗୋଟେ 
ବୋର୍ଡ଼ରେ ଠିକେ ଠିକେ ନକ୍ସା ଅଙ୍କାଯାଇ ସେ ଜାଗାରେ ମରାହୋଇଛି । ସେଇଥ୍‌ରୁ ଆପଣମାନେ 
ନୂଆକ୍ୟାମ୍ପସ୍‌ ସଂପଟ୍ଟ ମୋଟାମୋଟି ଗୋଟେ ଧାରଣା କରିପାରିବେ ।' 
ଅପର୍ଣ୍ଣା କହିଲେ, ` .ଧା ଆପଣଙ୍କୁ ନ ପଚାରି ଏପରି ଡାକୁଚି । ମାଂତ ଆପଣଙ୍କୁ ଝିଅ 
କରିସାରିଚନ୍ତି ।' 
ଭୁବନେଶ୍ଵରୀ ହସି ହସି କହିଲେ, ‘ତମେ ଦିହେଁ ମୋ ଝିଆରୀବୋହୂ, ମୁଁ ତମ ପିଉସୀ ।” ମୁଁ 
ପଚାରିଲି, ‘ନୂଆବୋଉଙ୍କ ଝିଆରୀବଵୋହୂମାନେ ମୋର କ”ଣ ହେବେ ?” 
“ଝିଆରୀବୋହୂ ।” ‘ଆଉ ମୁଁ ?” ‘ପିଉଷା, ସାନ ପିଉଷା ।” 
ଚାରିଜଣଯାକ ମତେ ଜୁହାର ହେଲେ । କହିଲି, ବୁଢ଼ା ବୁଢ଼ୀ ହେଇଥା । ନନ୍ଦା କେତେବେକୁ 
ଆସି ସବୁ ଶୁଣୁଥୁଲା । କହିଲା, ‘ନୂଆବୋଉ ମୁଁ କ'ଣ ହେବି ?” ପିଉସୀ, ସାନ ପିଉସୀ ! 
ସେମାନେ ନନ୍ଦାକୁ ନମସ୍କାର ହେଲେ । ନନ୍ଦାବି କଲ୍ୟାଣ କଲା । ସେମାନେ ଚାଲିଯିବା ଆଗରୁ 
ନିର୍ମଳା ସେମାନଙ୍କ ତରଫରୁ ଲକ୍ଷେ ତିରିଶ ହଜାର ଡଲାରର ଗୋଟିଏ ଓ ଦେବିକାଙ୍କର 

ବେହାଗ ୧୮୬ 
ପଚାଶ ଲକ୍ଷ ଟଙ୍କାର ଗୋଟିଏ, ଏମିତି ଦୁଇଟି ଡ୍ରାଫ୍‌ ନୂଆବୋଉଙ୍କୁ ବଢ଼ାଇଦେଲେ । 

ଆମେ କାମରେ ଲାଗିଲୁ । ଚାରିଟା ସାଧାରଣ ଚିଠି-ଲାଇବ୍ତେରି ପାଇଁ ଦୁଇଟା, 
ଲାବୋରେଟରି ପାଇଁ ଡୂଇଟା । ଆମକୁ ଜିନିଷ ଯୋଗାଉଥୁୂବା ବ୍ୟବସାୟୀ ସଂସ୍ଥାଙ୍କ ଚିଠି ! 
ଖଣ୍ଡେ ଚିଠି ଗୋଟିଏ ନୂଆ ଯୋଗାଣକାରୀ ସଂସ୍ଥାରୁ । ଲାଇବ୍ତେରି ଓ ଲାବୋରେଟରି ଚିଠି 
ଗୁଡ଼ିକ ପରେ ନନ୍ଦା ନେଇ ସେଠାରେ ଦେଇଦେବ । ନୂଆ ସଂସ୍ଥାକୁ ଭୁବନେଶ୍ବରୀ ଧନ୍ୟବାଦ 
ଦେଇ ଲେଖୁଲେ- ଆମର ପ୍ରୟୋଜନ ହେଲେ ଆମେ ନିଜତରଫରୁ ଲେଖୁବୁ । ଏଇ ଚିଠିଟି 
ଡିଟିପି କରି ଓ ଡ୍ରାଫ୍ଟ ଗୁଡ଼ିକୁ ହିସାବ ଓ ବ୍ୟାଙ୍କଖାତାରେ ଉଠାଇଦେଇ ନନ୍ଦା ବାହାରିଗଲା । 
ସେ ଫେରିଲା ପରେ ଭୁବନେଶ୍ବରୀ ତାକୁ ମୀଙ୍କୁ ଆଣିବାକୁ କାର୍‌ ସହ ପଠେଇଦେଲେ । 
ଆମେ ମାଡ଼ମନ୍ଦିର ବାରଣ୍ଡାରେ ଅପେକ୍ଷା କଲୁ । ମୀ, ନନ୍ଦା ଆଉ କନକଙ୍କ ସାଙ୍ଗରେ ସିଧା 
ମାତୃମନ୍ଦିରକୁ ଆସି ଭିତରକୁ ଯାଇ ସବୁ ଆଡ ଦେଖୁଚାହିଁ ଫେରିଆସିଲେ | ତା'ପରେ ଗଲେ 
ଆମ ପଦ୍ମକୁଣ୍ଡ ପାଖକୁ । ପିଣ୍ଡି ଉପରେ ଦି'ମିନିଟ୍‌ ବସି କହିଲେ, “ଏ ଟୁକେଲ୍‌, ଡୋର୍‌ 
ଖାଏଲା ଘର୍‌କେ ନାଇଁ ଯଉଁ କାଏଁ । ସଭେ ଯାକର୍‌ ଭୁକେ ବାଟ୍‌ ଦେଖୁଥୂବେ ଯେ !' 
‘ଆସନ୍ତୁ କହି” ଭୁବନେଶ୍ଵରୀ ଗୌନ୍ତିଆଣୀଙ୍କୁ ବାଟ କଢ଼େଇଲେ । ନନ୍ଦା ମୁଁ ଗୌନ୍ତିଆଣୀଙ୍କ 
ଦି'ପଟେ ଚାଲିଲୁ । ଠିକ୍‌ ଦେଢ଼ଟାରେ ମୀଙ୍କ ନାତି ଓ ନାତୁଣୀବୋହୂମାନେ ପହଞ୍ଚଗଲେ । 
ଫିଜିକ୍ସ ସାର୍‌ ଓ ସଂସ୍କୃତମାଡାମ୍‌ ନିଜନିଜ ବସାକୁ ବାହୁଡ଼ି ଗଲେ । କୁଣିଆମାନଙ୍କ ସହ 
ଆମେମାନେ ବସି ପଡ଼ିଲୁ । ମା ତାଙ୍କ ଝିଅଙ୍କ ପାଖରେ ବସି ସବୁଆଡ଼େ ନିଘା ରଖୁଥାନ୍ତି । 
ଭୋଜନମନ୍ତ୍ର ପଢ଼ାସରିଲା । ମା କହିଲେ, “ହଁରେ ପିଲେ, ହାତ୍‌ ଚାଲୁ ।” ସେଠୁ ଜଣେ 
ପରଷୁଣୀକୁ ଡାକି କହିଲେ, ‘ଏ ନନି, ଉଠା ଆର୍‌ ମର୍‌ ସାଙ୍ଗେ ଚାଲ୍‌ । ପିଲେ କାଣା କେନ୍ତା 
ଖାଉଛନ୍‌ ଦେଖ୍ସି ।” ଠାଆକୁ ଠାଆ ଯାଇ ଡାକୁଥଆାନ୍ତି, “ଦେ ଇନେ ଡାଲ୍‌ ଦେ, ଇନେ 
ତରକାରି ଦେ, ଇନେ ଭାତ୍‌ ଦେ ।” ସେଠୁ ଆସି ନନ୍ଦା ପାଖରେ ଠିଆହେଇ କହିଲେ, “ କିଛି 
ତ ନାଇଁ ସାରି ଇନ୍‌ନତା ଚରେଇ ଲେଖେନ୍‌ ଖୁପୁଛୁ ବଲି ଦିହ ନାଇ ଲାଗ୍‌ବାର୍‌ | କେନ୍ତା ବିହା 
ହେବୁ ? ' ସେଠୁ ଜଣେ ପରଷୁଣୀକୁ ଡାକିକହିଲେ, ‘ଇ ବୁଇକେ ଭଲ୍କରି ଖିରି ଆର୍‌ ତର୍କାରି 
ଦେ ତ! ବୃଇ ନାହିଁ ନାହିଁ କରୁଥାଏ । ମୁଁ କହିଲି, ‘ମରେ ଗେଲୁମ୍‌ରେ, ବାବା ! ମରେ 
ଗେଲୁମ ।” ସମସ୍ତଙ୍କ ହସରେ ନନ୍ଦା ବି ହସ ମିଳେଇ ଖ୍‌ରି ତରକାରିତକ ଖାଇଦେଲା । ମୀ 
କହିଲେ, “ମୁଇଁ କହେଲାବେଲ୍‌କେ ନାଇଁ ନାଇଁ, ଆର୍‌ ସୁରୁବାବୁ କାଣା କହେଲା ଯେ ସୁଡ଼୍‌ସାଡ଼୍‌ 
ସବୁ ଖତମ୍‌ ! ଆଁ ?? ଅପର୍ଣ୍ଣା ପଚାରିଲେ, “ନନ୍ଦନ ପିଇସା, ଏ ମରେ ଗେଲୁମ୍‌ କଥାଟା 
କଣ ?” ‘କାଲି କପିଳାସ ବାଟରେ ନନ୍ଦାକୁ ପଚାରିବେ ।” ଖାଇସାରି ଉଠିଲାବେଳକୁ ଶିବ 
ପଚାରିଲେ, ‘ଅପା, ଏବେ କଂଣ ? “ସାଢ଼େ ତିନିଟା ଚାରିଟା ଯାଏ ବିଶ୍ରାମ ।? ‘ଖୁବ୍‌ ଭଲ | 
ଚେଟ୍‌ ଲ୍ଯାଗ୍‌ ଯାଇନାହିଁ ଆହୁରି । ଆଉଟିକିଏ ଅଧ୍ବକା ଶୋଇଲେ ଚଳିବ ?” ‘ଯେତେ 
ଶୋଇବେ ଶୁଅନ୍ତୁ । ରାତି ଖାଇବା ନଅଟାରେ । ନନ୍ଦା କନକ ମୀଙ୍କୁ ଧରି ବସିଲେ । ମୁଁ ଗାଡ଼ି 
ଚଳେଇଲି । ଶିବପ୍ରଭୂତିଙ୍କୁ ତାଙ୍କ ଡ୍ରାଇଭର ଘେନିଗଲା । ନନ୍ଦା ଆଶ୍ରମରଗାଡ଼ି ଫେରେଇନେଲା ! 

୧୮୭ ବେହାଗ 
ଶିବବାବୁଙ୍କ ଡ୍ରାଇଭର ଗେଟ୍‌ପାଖ ବରଗଛ ମୂଳ ଛାଇରେ ଗାଡ଼ିରଖୁ ବିଶ୍ରାମ କରିବାକୁ ଗଲା । 
ଆମେ ଯେଝା ଯେଝା ରୁମ୍‌ରେ ପଶି ବିଛଣା ଧଇନରୁ !” 

ମୋ ନିଦ ଭାଙ୍ଗଲାବେଳକୁ ଚାରିଟା । ପଦାକୁ ବାହାରି ଦେଖୁଲି ମା ତାଙ୍କ ବୁଇକୁ ଧରି 
ପିଣ୍ଡାରେ ବସିଚନ୍ତି । “ଉଠ୍ଲୁ ସୁରୁବାବୁ ? କେତେ ବେଲ୍‌କେ ଯିବୁ ?? ନୂଆବୋଉଙ୍କୁ ପଚାରୈ ? 
କହି ଗାଡ଼ିରେ ମାଡ଼ମନ୍ଦିର ଗଲି । ନୂଆଵୋଉ ମତେ ଦେଖୁ ଦେଖୁ କହିଲେ, 'ରାମବାବୁ 
ସାଢ଼େ ଚାରିରେ ଅଡିଥୂଶାଳାରେ ପହଞ୍ଚବେ । ତମେ ପ୍ରସ୍ତୁତ ହୁଅ ।” ମୁଁ ସବୁବେଳେ ପ୍ରସ୍ତୁତ !' 
ନୂଆବୋଉ ହଠାତ୍ଵ ଗମ୍ଭୀର ହେଇଗଲେ, “ନନ୍ଦନ, ନନ୍ଦା କହିଲାପରି ତମେ ବଡ଼ ଅପଦଶିଆ 
କଥା କୁହ | ମହାତ୍ମା ଏକଥା ମୃତ୍ୟୁ ସଂପର୍କରେ କେବଳ କହୁଥିଲେ । ତମର ପଢ଼ାପଢ଼ି 
ବ୍ୟାପକ ଓ ଗଭୀର | ଅନୁଭୂତିବି ଯଥେଷ୍ଟ । ମାତ୍ର ବୁଦ୍ଧି ପାକଳ ହୋଇନାହିଁ । ତମେ ଜାଣ ଯେ 
କଲେଜ ଫେରିବାପାଇଁ ତମେ ପ୍ରସ୍ତୁତ ହୋଇନାହିଁ । ବ୍ରିଫ୍ଵକେସ୍‌ ସଜଡ଼ା ସଜଡ଼ି କରିବ, ତମ 
ଜୋତା ପିନ୍ଧିବ, ନନ୍ଦା, ନୀଳିମା, ମା ଓ ତାଙ୍କ ପିଲାଙ୍କଠାରୁ ବିଦାୟ ନେବ । ମୁଁ ଏଠି ଅଛି, 
ଅନ୍ୟମାନେ ଅତିଥୁଶାଳାରେ ମାତ୍ର ନୀଳିମା ତା କ୍ଲାସ୍‌ରେ । ମୋ ପ୍ରଶ୍ନର ଚଟାପଟ୍‌ ଉତ୍ତର 
ନଦେଇ ଟିକେ ଭାବିଥୂଲେ, ଅନ୍ତତଃ ମୋ ଆଗରେ ବାହାଦୁରି ଦେଖେଇ ନଥାନ୍ତ ! ହଉ, 
ନେସେଡ଼ି ପଡ଼ନାହିଁ । ମନେରଖ, ହଠାତ୍‌ ଯାହା ପାଟିକି ଆସିଲା ନକହି ଟିକିଏ ରହି, ଧର, 
ମନେ ମନେ ଏକ ଦୃଇ ଗଣିଦେଇ କହିବ । ବୁଝିଲ ?? ଆମେ ଦୁହେଁ ହସିଲୁ । ସେଠୁ କହିଲେ, 
‘ଚାଲ, ମୁଁ ତମସାଙ୍ଗରେ ଅତିଥୂଶାଳା ଯିବି । ନନ୍ଦା ଟିଫିନ୍‌ କ୍ୟାରିୟରରେ ତମପାଇଁ ଖାଇବାଧରି 
ଚାରିଟା ପଇଁଚାଳିଶରେ ସେଠି ପହଞ୍ଚବ । 
‘ଖାଇବା ?' 
“ହଁ, କାକରା | ଛେନା ପୂର ପୁଣି ନଡ଼ିଆ ପୂର । ମୁଁ କରିଚି ।' 
‘କୋଉଠି ? କେତେବେଳେ ?” 
' ଭୋଜନଶାଳାରେ, ତମେମାନେ ଗଲା ପରେ ।’ 
‘ତା ମାନେ ଆପଣ ଆଜି ବିଶ୍ରାମ କଲେ ନାହିଁ ?” 
'ପ୍ରିୟଜନଙ୍କ ତୃପ୍ତିକର କାମ କରିବାର ଶାନ୍ତି ଓ ସନ୍ତୋଷରେ ଜଣେ ପ୍ରତିମୁହୃ୍ତରେ ନୂଆ 
ହୁଏ । ଏହା ପୋଥୂ ବାଇଗଣ, ନୁହେଁ । ବାଡ଼ି ବାଇଗଣ । ଉପଲବ୍ଧି । ସେମିତି ଅନେଇଚ 
କ'ଣ ? ଚାଲ ।’ 

ଆମେ ଅତିଥୁଶାଳାରେ ପହଞ୍ଚଲାବେଳକୁ ଅନ୍ୟମାନେ ଭଠୁଥାନ୍ତି । ସମସ୍ତେ ବାରଣ୍ଡାରେ 
ରୁଣ୍ଡହେଲେ। ନୀଳିମା ତିନିଜଣ ରାନ୍ଧୁଣୀଙ୍କୁ ସାଙ୍ଗରେ ଧରି ପହଞ୍ଚଲା ଠିକ୍‌ ଚାରିଟା ପଇଁଚାଳିଶରେ । 
ସେମାନେ ଖଲିପତ୍ରରେ ପିଠା ବାଢ଼ିଦେଲେ । ମାଙ୍କ ପାଇଁ ଛେନାପୂରଦିଆ କଞ୍ଚା ମଣ୍ଡା । ସେ 
ଖାଇ ମହାଖୁସ୍‌ । କହିଲେ, “ଏନ୍ତାଟା ମୁଇଁ କର୍ସି । ତାର୍‌ ଭାରି ସଉକି ଇ ପିଠା ଖାଏବାର୍‌ 
ଲାଗି । ବାକି ମୋର୍‌ ମାଁ କଲା ବାଗିର୍‌ ନି କରି ପାରୈ । ଇଟା କିଏ କରିଛେ ?’ 

‘ଆପଣଙ୍କ ଝିଅ” କହିଲା, ନୀଳିମା ! 
‘ଆର୍‌ ଅଛେ ?” 
ହଁ” କହି, ନୀଳିମା ଗୋଟେ ବଡ଼ ହଟ୍‌ କେସ୍‌ ଫିଟେଇ, ସମସ୍ତଙ୍କୁ ଦୁଇ ଦୁଇଟା ଦେଲା । ମାଁ 
ଉଠିପଡ଼ି ନୂଆବୋଉଙ୍କୁ କୁଣ୍ଢେଇ ପକେଇଲେ, “ତୁଇ ମୋର୍‌ ମା ଆନ୍‌, ମୋର୍‌ ମାଁ ହେଇକରି 
ଜନମ୍‌ ହେଇଛୁ, ନି ହେଲେ ଝି କାଣା ଖାଏବାକେ ଭଲ୍‌ ପାଏସି ଜାନ୍ନଲୁ କେନ୍ତା କରି ?' 
ବୃଢ଼ୀଙ୍କ ଆଖ୍‌ରୁ ଧାରଧାର ଲୁହ ଗଡ଼ିଲା । ନୂଆବୋଉ, ହଠାତ୍ଵ ମାଙ୍କ ଗୋଡ଼ଧରି ମୁଣ୍ଡିଆ 
ମାଇଲେ । ମୁଁ ରୁମ୍‌କୁ ଯାଇ ବ୍ରିଫକେସ୍‌ ପ୍ୟାକ୍‌ କରି, ଜୋତା ହଳକ ବାଁ ହାତରେ ଧରି 
କାର୍‌ପାଖକୁ ଯାଇ ରଖୁଆସିଲି । ସମସ୍ତଙ୍କଠାରୁ ବିଦାୟ ନେଇ ବାରଣ୍ଡାରୁ ଓହ୍ଲାଇଲା ବେଳକୁ 
ମା ପଚାରିଲେ, ‘କେଭେ ଫେର୍‌ବୁ ସୁରୁବାବୁ ।” ‘ଚଉଦ ସଂଜ ।” ବୁଢ଼ୀ ହିସାବ କଲେ, 
‘ଆଜି ଏଗାର । ଯୁଡ଼େ ଦିନ୍‌ ଛାଡ଼ି ଚଉଦରେ ଆସ୍ବୁ । କେନ୍ତେଇ ଆସ୍ବୁ ?” ‘ନୂଆବୋଉ 
ଗାଡ଼ି ପଠେଇବେ ।” ‘ପଠାବେ କାଣାରେ ? ବୁଇ ନେଇକରି ଯିବା ! 
‘ତାର ଏଠି କେତେ କାମ ।' 
‘ତତେ ଆନବାର୍‌ନୁ ବଡ଼୍‌ କାମ୍‌ ଆର୍‌ କାଣା ଅଛେ ? ଆଁଏ ! କାଣା କହେଲୁ ବୁଇ ?” 
ହଁ. ‹ ଦା ଯିବେ |” 

ବାଉ, ଦୀପୁ ମୋ ସାଙ୍ଗରେ ଯିବପରା ?? 

. ପିଳାସ ଛକରେ ଅପେକ୍ଷା କରୁଥୁବେ ।! 

ଆମେ ବାହାରିଲୁ । ବାଟରୁ ଦୀପୁକୁ ନେଇ ତା ହଷ୍ଟେଲରେ ଛାଡ଼ି ମୋ ବସାରେ 
ପହଞ୍ଚଲାବେଳକୁ ଆଠଟା । ଧୁଆଧୋଇ ହେଇ କ୍ଲାସପାଇଁ ପଢ଼ିବସିଲି । ପରଦିନ କଲେଜରେ 
ପହଞ୍ଚ୍‌ ଅଧ୍କ୍ଷଙ୍କୁ ଛୁଟି ଦରଖାସ୍ତ ଦେଲି । ସେ କହିଲେ, ‘ନନ୍ଦନନ୍ଦନ, ତମ ଛୁଟି ମଞ୍ଜୁର 
ହେଇଯିବ । ଆଜି କୁଳପତିଙ୍କୁ ଭେଟ ।” କ୍ଲାସ୍ପରେ କୁଳପତିଙ୍କୁ ଭେଟିବାକୁ ଗଲି । ମତେ 
ଦେଖୁ ଦେଖୁ କହିଲେ, ‘ନନ୍ଦନ, ଉପାଧ୍ୟାୟ ଖବରଦେଇଚନ୍ତି, ଏଇ ଦଶପନ୍ଦର ଦିନେ ସାକ୍ଷାତ୍ବ 
ଆଲୋଚନା ପାଇଁ ଡାକରା ଆସିବ । ପଡ଼ାପଢ଼ି କରି ପ୍ରସ୍ତୁତ ହୁଅ । କଲ୍ୟାଣ କରୁଛି, ସଫଳ 
ହୁଅ ।” 

ଚଉଦ ସଞ୍ଜ ପାଞ୍ଚଟାରେ ବସା ସାମନାରେ ଗାଡ଼ିରହିବା ଶବ୍ଦ ଶୁଣି ଜାଣିଲି ନନ୍ଦା 
ଆସିଗଲା ! ମୁଁ ବିଫୂରକେସ୍‌ ଧରି ଗାଡ଼ି ପାଖକୁ ଗଲାବେଳକୁ ନନ୍ଦା କହିଲା, ‘ଭିତରକୁ ଡାକିବେ 
ନାହିଁ ୨? ସେଠୁ ଗାଡ଼ିରୁ ଓହ୍ଲେଇପଡ଼ି ମୋ ରୁମ୍‌ ଭିତରେ ପଶିଲା ।'ପାଣିଟିକେ ମିଳିବ ?” 
‘ଆରେ ଏ ଗୋଟେ କଥା !” କହି, ପାଣି ଗିଲାସେ ଆଣି ବଢ଼େଇଲି । ନନ୍ଦା ନେଲାଵେଳକୁ 
ତା ହାତ ଟିକିଏ ଥରିଗଲା । ମୁହଁରେ ହସନାହିଁ । ରାଗ ଆଉ ଅପମାନରେ ଯେମିତି ଜଳିଯାଉଚି 
ନନ୍ଦା । ପଚାରିଲି, ‘ଏମିତି କାହିଁକି ହଉଚ ? କ”ଣ ହେଲା ?” 
‘ଜୀବନରେ ପ୍ରଥମଥର ଏମିତି ଅପମାନ ପାଇଲି । ଦିଇଟା ଟୋକା ସେ ଛକରେ ଠିଆ 

ହେଇଥୁୂଲେ । ମୁଁ ଏଆଡ଼େ ଗାଡ଼ି ମୋହିଁବା ଦେଖୁ କହିଲେ,.....ଛାଡ଼ନୁ, ତୁଣ୍ଡରେ ଧରି ପାରିବି 
ନାହିଁ । ବଡ଼ ରାଗହେଲା । ଭାବିଲି ଗାଡ଼ି ଅଟକେଇ ସେ ଦିଇଟାଙ୍କୁ ପଟାଏ ଶୋଧ୍ବି । ମାତ୍ର 
ଡରବି ମାଡ଼ିଲା ।” ଦିଇଟା ଷଣ୍ଢାମାର୍କା ଟୋକାଙ୍କୁ ଏକା ଏକା ଆହ୍ଵାନ କରିବି କେମିତି ! 
ଗାଡ଼ିଘେନି ପଳେଇ ଆସିଲି । ପଳେଇବା ଲୋକ ବଞ୍ଜେ ବୋଲି ଶୁଣିଚି ।ମାତ୍ର -” 
‘ହେଲା, ମତେ ଆଉ ବୁଝେଇବା ଦରକାର ନାହିଁ । ସ୍ଵାମୀଜୀ ଆଉ ନୂଆବୋଉ ଆପଣା 
ଭଲପଣିଆରୁ ଦୁନିଆକୁ ବି ଭଲ ବୋଲି ବିଚାରି ନେଇଛନ୍ତି । ପୁରୁଣା ଆପ୍ବବଚନ ‘ଉପାୟ 
ଚିନ୍ତୟେତଵ ପ୍ରାଞ୍ଞ ଅପାୟମପି ଚିନ୍ତୟେତ୍‌” ଭୁଲିଚନ୍ତି । ଆଜିହିଁ ଏହାର ସଂଶୋଧନ ଆରମ୍ଭହେବ । 
କରାଟେ କେନ୍ଦ୍ରର ଅଞ୍ଚଳି ମାଡାମ୍‌ଙ୍କୁ ଭେଟିବା । ସେ ଏମ୍‌.ଏ. ବେଳେ ମୋର ସହପାଠିନୀ 
ଥୁଲେ । 

ଅଞ୍ଜଳି କରାଟେ କେନ୍ଦ୍ରରେ ଥୁଲେ । ନନ୍ଦାକୁ ତାଙ୍କସହ ଚିହ୍ନାକରେଇ ଦେଇ କହିଲି, 
“ତମେ ବିଦ୍ୟାଶ୍ରମ ଝିଅମାନଙ୍କୁ ଜୁଡୋ ଆଉ କରାଟେ ଶିଖାଇବା ବ୍ୟବସ୍ତାକର । 
“ବିଦ୍ୟାଶ୍ରମ କଥା ଜାଣେ । ମୋ କମ୍ୟୁଟର କମ୍ପାନୀ ତାର ଡିଗ୍ରୀ କୋର୍ସପାଇଁ କିଛି ଦବାପାଇଁ 
ସ୍ଥିର କରିଚି । ବାର ଚଉଦବର୍ଷର ଅନୁଷ୍ଠାନ । ଆଜି ହଠାତ୍ଵ କରାଟେ କଥା ମନେ ପଡ଼ିଲା 
କିମିତି ୨ ସେଦିନ ଟିକିଏ ଆଗରୁ ନନ୍ଦା ପ୍ରତି ହୋଇଥୁବା ଦୁର୍ବ୍ୟବହାର କଥା କହିଲି । ଅଞ୍ଚଳି 
କହିଲେ, ‘ଚାଲ ଆଗେ ସେ ଛକକୁ ଯିବା । ସେ ଟୋକାଦିଇଟାଙ୍କୁ ଚେଙ୍ଖେ ନଦେଲେ ତାଙ୍କ 
ଅଦଉଡି ବଢ଼ିବ । ନନ୍ଦନ, ବାଡ଼ିଖେଳ ଅଭ୍ୟାସ ଅଛି ନା ଭୁଲିଗଲଣି ?” 
ଅଭ୍ୟାସ ନାହିଁ, ମାତ୍ର ଭୁଲିନାହିଁ ।” 
“ତାହେଲେ ପ୍ରସ୍ତୁତ ହୁଅ” କହି, ଅଞ୍ଜଳି ଚିତାଏ ଉଞ୍ଚ ଗୋଟିଏ ପାକଲା ମୂଳିବାଉଁଶ ଠେଟ୍ଗା 
ଆଣି ଦେଲେ । ସାଙ୍ଗରେ ଧୋତି, ଗାମୁଛା ଓ ପଗଡ଼ିପାଇଁ ଗୋଟେ ଢାଉଆ ଶାଢ଼ି ଦେଇ 
ବାଥ୍ରୁମ୍‌ ଦେଖେଇଦେଲେ - ‘ଯା, ଶୀଘ୍ର ଲାଠିଖେଳ ପୋଷାକ ପିନ୍ଧିପକା ।' ପଚାରିଲି, 
କାହିଁକି ?? 
‘ଆରେ, ଏ ବଦମାସ୍‌ ଗୁଡ଼ାକ ବାଘ ସିଂହ ନୁହନ୍ତି ଯେ, ଏକା ବାହାରିବେ । ଏଗୁଡ଼ା ଗଧୂଆ, 
ଦଳବାନ୍ଧି ରୁହନ୍ତି । ଶିକାରକୁ ଦଳବାନ୍ଧି ବାହାରନ୍ତି । ତିନିଟାଙ୍କ ପାଇଁ ମୁଁ ଯଥେଷ୍ଟ । ମାତ୍ର 
ବେଶୀ ହେଲେ, ଟିକେ ଅସୁବିଧା ହେଇପାରେ । ତମେ ଠେକା ଭିଡ଼ି, ଦୋକହ୍ଜିମାରି 
ଠେଙ୍ଗାହାତରେ ପାଖେ ପାଖେ ଥୁଲେ ସେ ଗୁଡ଼ା ଭରସିବେ ନାହିଁ ।” 
“ପୁଲିସକୁ କହିଲେ ହବନାହିଁ ?? 
ହସିଲେ ଅଞ୍ଚଳି, “ତାଙ୍କ ଭିତରେ ପୁଲିସ କି.ଅନ୍ୟ ହାକିମ ହୁକୁମାଙ୍କ ପିଲାବି ଥାଇପାରନ୍ତି । ତା 
ନହେଲେ ଅନ୍ୟଭାବରେ ପୁଲିସ, ହାକିମ ଓ ରାଜନୀତି ବାଲାଙ୍କ ସାଙ୍ଗରେ ଯୋଗାଯୋଗ 
ଥାଇପାରେ । ସେଥୁପାଇଁ ଆମେ ତାଙ୍କୁ ଆପେ ଥଣ୍ଡା କରିବା । ପୁଲିସ୍‌ ପାଖକୁ ଯାଇ ସୁଫଳ ବି 
ମିଳିପାରେ । ମାତ୍ର ନନ୍ଦାକୁ ପଚାଶଥର ଥାନା, କଚିରି ଦଉଡ଼ିବାକୁ ପଡ଼ିବ । ସେ ପାଠ ପଢ଼ିବ 
ନା ଏଇଥୂରେ ମାତିବ ? ଯିବେତ ସେଗୁଡ଼ା ଯାଆନ୍ତୁ । ପୁଲିସ୍‌ ମତେ ଟଣା ଝିଙ୍କା କରିବା 

ଆଗରୁ ପଚାଶଥର ଭାବିବ । ଯାଅ । ଡେରି କରନା ।' 

ମୁଁ ଲାଠିଆଳ ବେଶରେ ବାହାରିବା ଦେଖୁ ନନ୍ଦା ହସିପକେଇ କହିଲା, ‘ସତରେ 
ଠେଙ୍ଗା ବୁଲିବ ନା ସୁଆଙ୍ଗ ହବ ?? ଜବାବରେ ମୁଁ ପଦାକୁ ବାହାରିପଡ଼ି ସର୍‌ ସର୍‌ ବି ବି କରି 
ଠେଙ୍ଗା ବୁଲେଇଲି । ଅଞ୍ଜଳି ଦେଖୁ କହିଲେ, ‘ବାଃ, ଭୁଲିନା ଦେଖୁଛି ।” ସେଠୁ ସେ କହିଲେ, 
‘ନନ୍ଦା ତମେ ଗାଡ଼ିନେଇ ଏକାବେଳେ ସେଗୁଡ଼ାଙ୍କ ପାଖରେ ରଖବ ଆଉ ସାଟ୍େ ସାଙ୍ଗେ 
ଓହ୍ଲେଇ ପଡ଼ିବ । ନନ୍ଦନ, ତୁମେ ଠିକ୍‌ ପାଞ୍ଚ ଗଣି ଗାଡ଼ିରୁ ଓହ୍ଲେଇ ପଡ଼ି ଆମ ପଛପଟେ 
ରହିବ । ଚାଲ । 

ଅଞ୍ଜଳି କହିଥୂଲାପରି ନନ୍ଦା ଆଗରୁ ସ୍କାର୍ଟ ବନ୍ଦକରି ଗାଡ଼ି ଗଡ଼େଇନେଇ ଟୋକା ଦିଇଟାଙ୍କୁ 
ଦଶଫ୍ୁଟ ଖଣ୍ଡେ ଛାଡ଼ି ବ୍ରେକ୍‌ କଲା । ଅଞ୍ଜଳି ଓ ନନ୍ଦା ଦିହେଁ ଚଟାପଟ୍‌ ଓହ୍ଲେଇପଡ଼ିଲେ | ଆଖୁ 
ପିଛୁଳାକେ ଅଞ୍ଜଳି ଗୋଟାଏ ବିକଟାଳ ରଡ଼ିକରି ଦି ଟୋକାଙ୍କ ହାତ ଭିଡ଼ି ଦୁଇଟି ଗୋଇଠା 
ଚଢ଼େଇଲେ । ଦିଇଟାଙ୍କ ଗୋଡ଼ ମାଟି ଛାଡ଼ିଲା, ଆଉ, ସେଗୁଡ଼ା ପଡ଼ିଗଲାବେଳକୁ ଦିହିଙ୍କ 
ବେକରେ ଅଞ୍ଜଳିଙ୍କର ଦି ଦି'ଟା କୁରାଢ଼ିଆ ପଡ଼ିଲା । ଏତକ ଘଟିବାକୁ ପାଞ୍ଚ ସାତ ସେକେଣ୍ଡ 
ଲାଗିଥୁ୍‌ବ । ଦିଇଟାଯାକ ତଳେ ପଡ଼ି ଗଁ ଗଁ ହଉଥାନ୍ତି । ଆଖୁ କଣରୁ ଦେଖୁଲି ତିନିଚାରିଟା 
ଟୋକା ଖେପି ଆସୁଚନ୍ତି । ଆଗ ଟୋକା ଷଣ୍ଢାରେ ପାହାରଟେ ଦେଇ ଆର ତିନିଟାଙ୍କୁ ଦୁଇଥର 
ବାଡ଼ିବୁଲାରେ କାବୁ କଲି । ରୁହ” କହି ଅଞ୍ଜଳି ଯାଇଁ ଚାରିଟା ଯାକଙ୍କୁ ଗୋଇଠା କସିଦେଇଗଲେ । 
ଏତକ ଆଉ ଦଶ ପନ୍ଦର ସେକେଣ୍ଡର କଥା । ତାପରେ ଅଞ୍ଜଳି କହିଲେ, ଯିବା ।” 
ସେତେବେଳକୁ ଛକ ପୂର। ଫାଙ୍କା । 

ମୁଁ ଗାଡ଼ି ଦାଯିତ୍ଵ ନେଲି, ନନ୍ଦା ଓ ଅଞ୍ଜଳି ପଛରେ ବସିଲେ । ସହର ଛାଡ଼ିଲାପରେ 
ଅଞ୍ଜଳି କହିଲେ, ` ସେ ବଦମାସ୍ଗୁଡ଼ାଙ୍କ ଓପରେ ଏତେ ରାଗହେଲା ଯେ ଗୋଟେ କଥା 
ଭୁଲିଗଲି !” 
‘କ'ଣ ?` 
‘ତମ ଗାଡ଼ି ନମ୍ବର ଫଳକ ଦିଇଟା ଓପରେ ଦିଖଣ୍ଡ କାଗଜ ମଡ଼େଇ ଦେଇଥୂଲେ, ସେ ନମ୍ବର 
କେହି ଦେଖୁ ନଥାନ୍ତେ । ତେବେ ଯାହା ହବାର ହେଇସାରିଚି । ବର୍ରମାନ କ'ଣ କରିବା 
ଭାବୁଚି ।' ଚୁପ୍ଚାପ୍‌ କିଛିବାଟ ଗଲାପରେ ଅଞ୍ଜଳି କହିଲେ, ‘ଗୋଟେ ଫୋନ୍‌ କରି ଦେଖେ ।” 
ସେଠୁ ସେ ନିଜ ମୋବାଇଲ ବୁଲାଇ କହିଲେ, ‘ଆଜ୍ଞା, ନମସ୍କାର, ଅଞ୍ଜଳି । ବିପଦରେ 
ପଡ଼ିଗଲି । ମୋ ସାଙ୍ଗରେ ଆଉ ଦିଜଢଣବି ହଇରାଣ ହେଇପାରନ୍ତି । ତେବେ, ସେଟା ବଡ଼ 
କଥା ନୁହଁ । ଅସୁବିଧା ହେଲା, ବିଦ୍ୟାଶ୍ରମ ପରି ଅନୁଷ୍ଠାନକୁ ଏମିତି ଗୋଟେ ଜଞ୍ଜାଳ ଭିତରକୁ 
ଟାଣିଆଣିଲି ।” ସେଠୁ ଟିକିଏ ଶୁଣି କହିଲେ, ‘ସାର୍‌ ମୋର ଜଣେ ସାଙ୍ଗକୁ ଏଠୁ ନବାପାଇଁ 
ବିଦ୍ୟାଶ୍ରମ ଅଧ୍ୟକ୍ଷାଙ୍କ ବ୍ୟକ୍ତିଗତ ସଚିବ ଗାଡ଼ିଘେନି ଆସିଥୁଲେ.....ନାଇଁ ସାର୍‌ ଦୁର୍ଘଟଣା 
ନୁହେଁ, ତାଙ୍କୁ ଦିଇଟା ଟୋକା ବଢାର ଛକପାଖରେ ଠିଆହେଇ ଇଆଡ଼ୁ ସିଆଡ଼ୁ କହିଲେ । 
ମୋ ସାଙ୍ଗ ଆସି ମତେକହିଲେ, “ତମେ ବିଦ୍ୟାଶ୍ରମ ପିଲାଙ୍କୁ ଆତ୍ମରକ୍ଷା ପାଇଁ କରାଟେ, 

ଜୁଡୋ ଶିଖାଅ :!` ଠିଳାଙ୍କ ଆତ୍ମରକ୍ଷା କଥା ହଠାତ କାହିଁକି ଉଠିଲା ଜାଣିବାକୁ ଚାହିଁଲାରୁ 
ନନ୍ଦନ ସବୁ କଥା କହିଲା । ସେ ଦିଟାଙ୍କ ସାଟଟ ` କାଳେ ଆଉ କିଏ କିଏ ଥୁବେ ବୋଲି 
ନନ୍ଦନକୁ ଲାଠି ଚଳେଇବା ପାଇଁ କହିଲି.....ହ . 'ର, ନନ୍ଦନ ମୋ ଦିଲ୍ଲୀ ସାଙ୍ଗ ଓ ଭାରୀ 
ବଢ଼ିଆ ଲାଠିଆଳ । କୋଡ଼ିଏ ସେକେଣ୍ଡ, ଭିତରେ ଛଟାଙ୍କୁ ପଟାପଟ୍‌ ଶୋଇଦେଲୁ ସିନା, ଆମ 
ଗାଡ଼ି ନମ୍ବର କେହି ନୋଟ୍‌ କରିଥୂଲେ.....” ସେପଟୁ ତୁହାକୁ ତୁହା ହସ ପରେ କଣ ପଦେ 
ଦିପଦ ଶୁଣି ଅଞ୍ଜଳି କହିଲେ, “ବଞ୍ଚଗଲି ସାର୍‌ । ମତେ ବିଦ୍ୟାଶ୍ରମ ଫୋନ୍୍‌ଵରେ ଜଣେଇବେ । 
ନମସ୍କାର ସାର୍‌ । କ”ଣ କହିଲେ ? ନନ୍ଦନକୁ ଦେବି ? ଦଉଚି” କହି, ଫୋନଟି ବଡ଼େଇ 
ଦେଲେ । ହସୁ ହସୁ ତକ୍ର ରାଉତ କହିଲେ, ‘କିହୋ ତମ ସାଙ୍ଗ ଚଣ୍ଡୀ ଆଉ ତମେ ନହନ୍ଦୀଙ୍କ 
ଅବତାର ନା କଂଣ ? ତମେ ମୋ ପିଲାଙ୍କୁ ଲାଠିବୁଲା ଶିଖଉନା !” 

ସାର୍‌ । ବର୍ଷେ ଖଶ୍ରେ ଅଭ୍ୟାସ ନକଲେ ସେଟାତ ଆୟତ୍ତ ହବନାହିଁ । ଆପଣଙ୍କ ପିଲାଙ୍କର 
ଏତେ ବେଳ କାହିଁ ?' ‘ହଉ ଦେଖାଯିବ । ବ୍ୟସ୍ତ ହୁଅନା । 

ବିଦ୍ୟାଶ୍ରମରେ ପହଞ୍ଚଲାବେଳକୁ ରାତି ଦଶ । ସିଧା ଅତିଥୂୃଶାଳାକୁ ଗଲୁ । ମୋ ବେଶ 
ପୋଷାକ ଦେଖୁ ନୂଆବୋଉ ପଚାରିଲେ, “କିହୋ, କଥା କଂଣ | 

‘ନୁଆବୋଉ, ୟାଙ୍କୁ ଚିହୁନ୍ତୁ - ଅଞ୍ଜଳି କୃଷ୍ଣାନନ୍ଦ, କୃଷ୍ଣାନନ୍ଦ କମ୍ପ୍ୟୁଟର୍‌ ସର ମାଲିକ ଆଉ ଆମ 
ସହରର ସବୃଠାରୁ ନାମୀ କରାଟେ କେନ୍ଦ୍ରର ପ୍ରତିଷ୍ଠାତ୍ରୀ । ଅଞ୍ଜନିଙ୍କୁ ମୀଙ୍କ ସହିତ ଚିହ୍ନାକରେଇ 
ସାରିଲାବେଳକୁ ନୂଆବୋଉଙ୍କ ମୋବାଇଲ୍‌ ବାଜିଲା, ‘ଭୁବନେଶ୍ଵରୀ, ଆଜ୍ଞା ନମସ୍କାର, କ'ଣ 
କହିଲେ, ? ହଉ କହିଦଉଚି ।” ସେଠୁ ଅଞ୍ଜଳିଙ୍କୁ କହିଲେ, ‘ଡକ୍ର ରାଉତ କହୁଚନ୍ତି ଯେ ସେ 
ଆରକ୍ଷୀ ମହାନିର୍ଦଦେଶକଙ୍କ ସହ କଥା ହେଇଚନ୍ତି । ଆପଣ, ନନ୍ଦନ କି ନନ୍ଦା ବ୍ୟସ୍ତ ହେବେନି । 
କଥା କ'ଣ ?' 

ନନ୍ଦା ସବୁକଥା କହିସାରି କହିଲା, ‘ଏଠି ପିଲାଙ୍କୁ କରାଟେ ଶିଖାଇବା ପାଇଁ ନନ୍ଦନଙ୍କ 
ଅନୁରୋଧରେ ଅଞ୍ଜଳି ଆସିଛନ୍ତି । ସେ ନନ୍ଦନଙ୍କ ଦିଲ୍ଲୀ ସାଙ୍ଗ ।” 

ମୁଁ ଯୋଡ଼ିଲି, ‘ନୂଆବୋଉ, ଡକ୍ର ରାଉତ ଅଞ୍ଜଳି ଆଉ ମତେ ନୂଆ ନାଁ ଦେଇଚନ୍ତି, ଚଣ୍ଡୀ 
ଆଉ ନନ୍ଦୀ ! ମତେ ପୁଣି ତାଙ୍କ ପିଲାଙ୍କୁ ଲାଠିଖେଳ ଶିଖେଇବାକୁ କହିଛନ୍ତି ! ତମ ଅନୁମତି 
ନନେଇ ଅଞ୍ଳିଙ୍କି ଘେନି ଆସିଲି । ତମେ ରାଜି ନହେଲେ ସେ ଖାଲି ବୁଲାବୁଲି କରି 
ଫେରିଯିବେ । 

କାହିଁକି ରାଜିହେବେ ନାହିଁ ? ଝିଅଗୁଡ଼ିକ ଏମିତି ଅରକ୍ଷ ହେଇ ରହିବେ ?” ପଚାରିଲା 
ଅଞ୍ଜଳି । “ନାଇଁ, ନାଇଁ, ମୁଁ ରାଜି । କାଲି ସକାଳେ ସ୍ଵାମୀଚୀଙ୍କୁ ଜଣେଇ ତାଙ୍କ ଅନୁମତି 
ଆଣିବି ।' 

‘ସିଏ କିଏ ?' 

“ସ୍ଵାମୀ ଭୁବନେଶ୍ବର ପରମହଂସ, ମୋ ଗୁରୁ ଆଉ ପୂର୍ବାଶ୍ରମରେ ସ୍ଵାମୀ ।' ଅଞ୍ଜଳି ନୂଆବୋଉଙ୍କ 
ପାଦଛୁଇଁ ମୁଣ୍ଡିଆ ମାରି କହିଲେ, “ଆପଣ ଦିହେଁ ଅଜୟ ମଉସା ଆଉ ସୁରଭି ମାଉସୀଙ୍କ 

ବେହାଗ ୧୯୨ 
ପୁତୁରା, ପୁତୁରାବୋହୁ ନା ? ମୋ ବାପା ଏଠୁ ଇଂଜିନିୟରିଂ ପରେ କାନାଡ଼ା ଗଲେ | ବୋଉ 
ସାଙ୍ଗରେ ସେଇଠି ଦେଖା ଓ ବାହାଘର । ସେ ମଉସା ମାଉସୀ ଆଉ ଆପଣମାନଙ୍କ କଥା 
ବହୁତଥର କହିଛନ୍ତି । ମାତ୍ର ତାଙ୍କର ଧାରଣାଥୂଲା ଯେ ଆପଣମାନେ ବାବାଜି ବାବାଜିଆଣୀ 
ହେଇ ହିମାଳୟରେ ଅଛନ୍ତି । ଆମେ ଜାଣିଚୁ - ଆପଣଙ୍କ ନାଁ ଭଶ୍ଵରୀ ଆଉ ଭାଇଙ୍କ ନାଆଁ 
ଭଶ୍ଵର । ସନ୍ନ୍ୟାସପରେ ଆପଣମାନଙ୍କ ନାଁ କ”ଣ ହେଲା ଆମେ ଜାଣୁନା ।” 

‘ଖୁଡ଼ୀ ବି ଅନେକଥର ଆନନ୍ଦ ମଉସା ଆଉ କୃଷ୍ଣା ମାଉସୀଙ୍କ କଥା କହିଚନ୍ତି । ମଉସା 
ମାଉସୀତ କାନାଡ଼ାର ନାଗରିକ, ତମେବି ତ ସେଇଆ ! ଏଠିକି ଆସିଲ କିମିତି ? 
ମୁଁ କମ୍ପୁଟର ଇଂଜିନିୟର । ବାପାବୋଉ ଅକାଳରେ ଚାଲିଗଲାପରେ ମୋ ମନ ସେଠି 
ଲାଗିଲା ନାହିଁ । ଓଡ଼ିଶା ଆସିବାକୁ ଛଟପଟ ହେଲି । ସିକାଗୋରେ ଓଡ଼ିଆ ଭାଷା ଶିଖୁଲି ଆଉ 
ଭାରତ ବିଦ୍ୟା ମାନେ, ଇଣ୍ଡୋଲଜିରେ ଏମ୍‌ଏ କଲି । ଭାରତ କଥା ଅଧୂକ ଜାଣିବା ପାଇଁ 
ଦିଲ୍ଲୀରେ ଇତିହାସ ଏମ୍‌ଏ କଲି । ନନ୍ଦନଙ୍କ ଠାରୁ ସେଇଠି ଜାଣିଲି, ନାରୀଧର୍ଷଣରେ ଓଡ଼ିଶା 
€ˆ ;¡ ଆଗୁଆ ରାଜ୍ୟ ¦ ଆତ୍ମରକ୍ଷାପାରଁ ଝିଅଙ୍କୁ କରାଟେ, ବୁଡୋ, ଲାଠି, ଖଣ୍ଡା ସବୁ ଶିଖେଇବି 
ବୋଲି ସଙ୍କଛ୍ଥ କଲି । ମୋ କଥାରେ ନନ୍ଦନ ଲାଠି ଶିଖୁଲା । ଛାଡ଼ନ୍ତୁ, ଭାଇଙ୍କ ସାଙ୍ଗରେ 
କଥାହେଇ ହବନି ?” 
‘କାଲି ନଅଟାରେ କଥାହେବା | ବହୁତ ରାତିହେଲାଣି | ଆମର ଖୁଆପିଆ ସରିଚି । ନନ୍ଦନ ଓ 
ଆଉ ନନ୍ଦାଙ୍କ ଖାଇବା ଏଠିକି ଅଣାହେଇଚି । ତମେ ତିନିହେଁ ସେଇତକ ବାଣ୍ଡିକୁଣ୍ଡି ଖାଇଦିଅ । 
ନନ୍ଦା ମାଙ୍କ ରୁମ୍‌ରେ ରହିବ । ତମେ ତା ପାଖରୁମ୍‌ରେ !” 

ଖ୍ଆ ପିଆ ପରେ ଶୋଇ ପଡ଼ିଲୁ । ଭୋ”ରୁ ଉଠି କାମଦାମ ସାରି ବାରଣ୍ଡାକୁ ଯାଇଁ 
ଦେଖେତ ଅଞ୍ଜଳି ଆଉ ନନ୍ଦା ବସିଚନ୍ତି । 

ନନ୍ଦା କହିଲା, ‘ମୀ ଉଠିନାହାନ୍ତି । କନକ ଆସିଲେ ଆମେ ଟିକିଏ ବୁଲିଚାଲି ଆସିବା 
ପାଇଁ ଅପା କହୁଚନ୍ତି । କନକ ଆସି ପହଞ୍ଚଲେ । ଅଞ୍ଜଳିଙ୍କି ପଚାରିଲି, “ଖାଲି ବୁଲିବା ?” 
ଅଞ୍ଜଳି ଜବାବ ଦେଲେ, ବୁଲିବା ଭିତରେ ଜୁଡୋ କରାଟେ ଶିଖେଇବାପାଇଁ ଜାଗାଟିଏ 
ଠିକଣା କରିବା ।” ଆମେ ବାହାରିଲୁ | ସପ୍ରମଶ୍ରେଣୀ ଛାତ୍ରାବାସପାଖ ଘାସ ପଡ଼ିଆଟି ଉପଯୁକ୍ତ 
ହେବ ବୋଲି ଅଞ୍ଜଳି କହିଲେ । ମାତୃମନ୍ଦିରରେ ଇଡ଼୍‌ଲି ସାତ୍ବର ଧରି ନୂଆବୋଉ ଅପେକ୍ଷା 
କରୁଥୂଲେ ! ଅଞ୍ଜଳି କହିଲେ, ଶିଖାଳିମାନେ ପ୍ରତିଦିନ ସକାଳେ ଗଜାମୁଗ, ଗଜାବୁଟ ଓ ଗୁଡ଼ 
ଖାଇବେ । ଜଣକା ଖୁବ ବେଶୀରେ ଦଶମିନିଟ ମାତ୍ର ଶିଖଵବେ । ତାପରେ ଯୋଗାସନ । ସେ 
ସବୁ ସରିଲେ ଗିଲାସେ ଲେଖାଏଁ ପେସ୍ତାବାଦାମ ସରବତ ଓ ବସାଦହି ମହୁ ଖାଇବେ । 
ସକାଳଓଳି ଯୁକ୍ତ ଦୁଇ ପିଲାଙ୍କୁ ଓ ଓପରଓଳି ସପ୍ତମଶ୍ରେଣୀ ପିଲାଙ୍କୁ ଶିଖାଇବା । ଭାଇଙ୍କ 
ସାଙ୍ଗରେ କଥାହେଇ ଅନୁମତି ମିଳିଲାପରେ ଆଜି ଫୋନ୍‌ କରି ମୋ ପ୍ରତିଷ୍ଠାନରୁ ତିନିଜଣ 
ଶିକ୍ଷୟିତ୍ରୀଙ୍କୁ ଆସିବାପାଇଁ କହିବି । ଗାଡ଼ି ପଠେଇହବତ ?” 
ନୂଆବୋଉ କହିଲେ, ‘ହବ । 

୧୯୩ ବେହାଗ 

ନଅଟାବେଳେ ସ୍ଵାମୀଜୀଙ୍କୁ ଫୋନ୍‌ କରି ଅନ୍ୟାନ୍ୟକଥୀ ସାଙ୍ଗକୁ ନନ୍ଦାର ଦୁଭଭୋଗ ଓ ଅଞ୍ଚଳିଙ୍କ 
କଥାକହି ନୂଆବୋଉ ଅଞ୍ଜଳିଙ୍କୁ ଫୋନ୍‌ଟି ବଢ଼େଇଦେଲେ । ଅଞ୍ଚଳି କଥାହେଲେ | ଅନୁମତି 
ମିଳିଲା | ଶିକ୍ଷୟିତ୍ରୀମାନେ ଡର୍ମିଟରିରେ ରହିବା ଠିକ୍‌ ହୋଇଗଲା । ଅଞ୍ଚଳି ଶିକ୍ଷୟିତ୍ରୀମାନଙ୍କୁ 
ଫୋନ୍ନରେ କହିଦେଇ ରାମବାବୁଙ୍କ ହାତରେ ଚିଠିଟିଏ ଦେଲେ । ରାମବାବୁ ବାହାରିଗଲେ । 
ଆମେ ଆମର ନିୟମିତ କାର୍ଯ୍ୟନିର୍ଘଣ୍ଟ ଅନୁସାରେ କାମ କରିବାକୁ ବସିଲୁ । ଅଞ୍ଜଳି ବି ଆମ 
ସାଙ୍ଗରେ ବସିଲେ । କାମ ଆରମ୍ଭ ହବା ପୂର୍ବରୁ କହିଲି, ‘ମୁଁ ନଥ୍ବା ତିନି ଦିନର ଖବରାଖବର 
ଜାଣିବି ନାହିଁ ?? ନୂଆବୋଉ କହିଲେ, ‘ନନ୍ଦା, କାଲିସୁଦ୍ଧା କେତେ ପାଇଛେ କୁହ ।' 

ନଗଦ ଓ ପ୍ରତିଶ୍ରୁତି ମିଶି ତିନିକୋଟି ଅଠତିରିଶି ଲକ୍ଷ ଏକଚାଳିଶ ହଜାର । ଆୟକର ବିଭାଗର 
ଟିକସ ରିହାତି ବିଜ୍ଞପ୍ତି ମିଳିଛି । ମୀଙ୍କ ପଇସା ମିଳିବା ସାଙ୍ଗେ ସାଙ୍ଗେ ବଢ଼ିପାଣିପରି ଟଙ୍କା 
ଆସିବାରେ ଲାଗିଛି । ଅଞ୍ଜଳି କହିଲେ, ‘ନୂଆବୋଉ ଆପଣଙ୍କ ନିୟମିତ କାମ ଆରମ୍ଭ ହବା 
ଆଗରୁ ଦୁଇଟା କଥା ଆଲୋଚନା କଲେ ଭଲ ହୁଅନ୍ତା ।” 

-କ”ଣ କୁହ | 

-ଆପଣଙ୍କର ଏଠି ଆଖଡ଼ାଘର ବା ବ୍ୟାୟାମଶାଳାଟିଏ ଦରକାର । ତା'ରି ଭିତରେ କରାଟେ 
ଜୂଡୋର ରଙ୍ଗଭୂମି ହବ । ଏଯାଏ ଆପଣ ହାଇସ୍ତରଲ ପାଠ ପଢ଼ାଉଥୂଲେ । ଏବେ ହାୟର 
ସେକେଣ୍ଡାରି ପାଠ ଆରମ୍ଭ କରିଛନ୍ତି । ଦୁଇବର୍ଷପରେ ପୁଣି ଡିଗ୍ରୀପାଠ ଆରମ୍ଭ ହେବ । ମାତ୍ର 
ଏଠି ଖେଳାଖେଳି ବ୍ଯବସ୍ଥା ନାହିଁ । ପିଲାଙ୍କର ଶାରୀରିକ ବିକାଶ ପାଇଁ ଏଠି ଖୋ ଖୋ, 
ବାସ୍କେଟ୍‌ବଲ୍‌, ବ୍ୟାଡମିଣ୍ଟନ ଆଉ ହକିଖେଳ ସାଙ୍ଗକୁ ଆଥ୍ଲେଟିକ୍ସ, ଜିମ୍‌ନାଷ୍ଟିକ୍ସ ସନ୍ତରଣ 
ଆଦି ଆରମ୍ଭ କଲେ ଭଲହୁଅନ୍ତା ।। ଏବେ ଯୋଗାସନ ଶିଖାଯାଉଛି । ତମେ କରାଟେ, 
ଜୁଡୋ ଲାଠି ଓ ଖଣ୍ଡାଖେଳ ଶିଖାଇବାକୁ ବାହାରିଛ । ଭାବୁଛି ବ୍ୟାୟାମଶାଳାଟିଏ କଲେ 
ଜିମ୍‌ନାଷ୍ଟିକ୍ସ ଶିଖାଇ ପାରିବ । ଆମର ସୀମିତ ସ୍ଥାନ ଦୃଷ୍ଟିରୁ ଅନ୍ୟଖେଳ ପାଇଁ ପିଲାପାଇବା 
କାହୁଁ ?? 

‘ତାହେଲେ ମୋର ଦ୍ଵିତୀୟ କଥାଟି କହେ । ବ୍ୟାୟାମଶାଳା ତିଆରିକରି ତାର ଆନୁସଙ୍ଗିକ 
ବ୍ୟବସ୍ତା ସାଙ୍ଗକୁ, ଶିକ୍ଷକ-ଶିକ୍ଷୟିତ୍ରୀ ଆଦିଙ୍କ ଦାୟିତ୍ଵ ମତେ ଦିଅନ୍ତୁ ।” 

-ତମେ କମ୍ପାନୀ ଓ କରାଟେ ପ୍ରତିଷ୍ଠାନ ସାଙ୍ଗକୁ ଏ କାମ କଲେ, ବେଳପାଇବ କୋଉଠୁ ? 
ତାଛଡ଼ା ଏହାର ଖର୍୍ଚପତ୍ର କଥାବି ଅଛି । ସବୁ ବିଚାରକରି ତମେ ନିଶ୍ଚୟ କହୁଛ । ତଥାପି 
ଆଉଟିକିଏ ଭାବ ! . 

-ଭାବିଛି । ପ୍ରଥମେ ବେଳକଥା । ମୁଁ ଏକା କରିବି ନାହିଁ, ଲୋକ ରଖ୍ବି । ଆଉ ପଇସା କଥା ! 
ଆପଣଙ୍କୁ ମୋର କାନାଡ଼ା କାରଖାନା କଥା କହିନାହିଁ । ଟି.ଭି. ରେଡିଓଠାରୁ ନାନାପ୍ରକାରର 
ଇଲୋକୋନିକ୍ସ ଜିନିଷ ତିଆରି ହୁଏ । ମୋର ନିଜର ପନ୍ଦରଟି ପ୍ୟାଟେଣ୍ଟ ଅଛି । ମୋର 
ମ୍ୟାନେଢ୍ରରମାନେ ସବୁ ଚଳାନ୍ତି । ମତେ ନିୟମିତ ରିପୋର୍ଟ୍‌ କରନ୍ତି । ସେଠାର ପ୍ରତ୍ୟେକ 
ଲୋକ -ମ୍ୟାନେଜର, କାରିଗର ଆଉ ଶ୍ରମିକ ପ୍ରତିଷ୍ଠାନର ଅଂଶୀଦାର । ତେଣୁ ଠକାମି ବା 

ଅବହେଳା କଥା ଉଠୁନାହିଁ । ସେଠୁ ମୋର ବ୍ୟକ୍ତିଗତ ବାର୍ଷିକ ହାରାହାରି ଆୟ ପ୍ରାୟ କୋଡ଼ିଏ 
ମିଲିୟନ, ମାନେ ଆମ ଏଠା ହିସାବରେ ଶଏ କୋଟି ଟଙ୍କା । ଏବେ ସବୁ ଆୟ କମ୍ପାନୀରେ 
ହିଁ ପୁଣି ଖଟଉଚି । ଫି ବର୍ଷ ଆୟ ବଢ଼ୁଛି । ତେଣୁ ମୁଁ କେବଳ ସ୍ବଚ୍ଛଳ ନୁହେଁ, ବେଶ୍‌ ଧନୀ । 
ଆସନ୍ତା ପାଞ୍ଚ ସାତବର୍ଷରେ ଏଠି ଗୋଟିଏ କ୍ରୀଡ଼ା ବିଦ୍ୟାଳୟ ଖୋଲିବା ମୋ ଇଛା ।' 
ସାଧୁ, ସାଧୁ' କହି ମୁଁ ତାଳି ମାରିଲି । 

‘ଅପା, ଆମେ ବିଦ୍ୟାଶ୍ରମ ପାଇଁ ଯେଉଁ ଦଶବାରକୋଟି ଉଠେଇବାକୁ ବାହାରିଚୁ ତମେ 
ଚାହିଁଲେ ଏକା ସବୁ ଦେଇପାରନ୍ତଂ କହିଲା, ନନ୍ଦା । 
‘ପାରନ୍ତି । ମାତ୍ର, ଉଚିତ ନୁହେଁ । ଏହା ଏକ ସାଧାରଣ ଅନୁଷ୍ଠାନ । ଅଧ୍ବକରୁ ଅଧ୍ଵକ ଲୋକଙ୍କ 
ସାହାଯ୍ୟରେ ଏ ଅନୁଷ୍ଠାନ ବିକଶିତ ହେବା ଦରକାର ।” 
‘ଅଞ୍ଜଳି, ତମ ବ୍ୟାୟାମଶାଳା ପ୍ରସ୍ତାବରେ ମୁଁ ରାଜି । କାଲି ଭାଇଙ୍କୁ ଜଣାଇବା” କହିଲେ, 
ନୂଆବୋଉ । 
-ନୂଆବୋଉ, ମୋ କଥା ସରିନାହିଁ, ତମେ ମତେ ତମର ସହଯୋଗୀ କରି ରଖୁବ ? 
ତାହେଲେ ଭାଇଙ୍କି ସେ କଥା ବି କହିବ । 
-ହଉ | 
ନୂଆବୋଉ ମତେ କହିଲେ, ‘ନନ୍ଦନ ତମେ ପିଲାଙ୍କୁ ଗପଟା ଶୁଣାଇବା କଥା ଭୁଲିଗଲକି ? 
ଚାଲ, ସମସ୍ତେ ଯିବା । ସେ କାମଟା ସାରିଆସିବା ।” 
'ନୂଆବୋଉ, ମୀ”ଙ୍କୁ ସାଙ୍ଗରେ ନେଲେ ଭଲ ହୁଅନ୍ତା” ନନ୍ଦା ପ୍ରସ୍ତାବ କଲା ! 
ଠିକ୍‌, ତମେ ତାଙ୍କୁ ଘେନି ସେଠି ପହଞ୍ଚ । ମୁଁ ନୀଳିମାକୁ ଡକେଇ ପଠଉଚି । ଅଞ୍ଜଳି ବି 
ଯିବେ ।' 

ଆମେ ଉଠିଳୁ । ଆମେ ପହଞ୍ଚଲାବେଳକୁ ନନ୍ଦା ଓ ମା ପହଞ୍ଚଗଲେ । ପିଲାଏ ଆମକୁ 
ଘେରିଗଲେ | ଅଞ୍ଜଳି ତାଙ୍କ ପାଇଁ ନୂଆ, ତେଣୁ ତାଙ୍କ ପାଖରେ ବେଶୀ ଭିଡ଼ । ଭୁବନେଶ୍ବରୀଙ୍କୁ 
ପ୍ରଶ୍ନ 
-ମା, ଏ ଦେଇ କିଏ । ଇଏ ଗପ କହିବେ ନା ଗୀତ ଗାଇବେ ?” 
-ତାଙ୍କୁ ପଚାର । 
ପିଲାଙ୍କୁ ଅପେକ୍ଷା ନକରି ଅଞ୍ଜଳି କହିଲେ, ‘ତମ ଭାଇପରା ଗପ କହିବେ । ମୁଁ ବି ତମ 
ସାଙ୍ଗରେ ଶୁଣିବି । ଠାକୁର ମା, ଗୀତ ଗାଇବେ !' 
‘ଇଛନେ ଗାନା ନାଇଁ ! ଗପ୍‌ ଶୁନ୍‌ବି ।' 
ପଚାରିଲି, ‘ମିଇଁ ମିଇଁକା ଗୀତ ମନେ ଅଛିଟି ? 
ପିଲାଏ ଏକାବେଳେ କହିଲେ, ' ମିଇଁ ମିଇଁକା ମାଣିକା ରଢା, ଶିଙ୍ଗ ଦିଇଟା ଗୋଜା ଗୋଢଜା, 
ଏକ ଶିଙ୍ଗରେ ମାଟି ତାଡ଼େ ଦୁଇଶିଙ୍ଗରେ ପାହାଡ଼ ଫାଡ଼େ, ସକାଳେ ସଞ୍ଜେ ବାଘ ଖାଇ, 

ରାତିରେ ଖାଏଁ ହାତୀ, ଏଇ ବଣର ରଜା ମୁଇଁରେ ବୁଝିଲୁ ବେଟା ପାତି !' 

ଅଞ୍ଜଳି କହିଲେ, ‘ଆରେ ବାପ୍ରେ ¦! ଏଡ଼େ ଭୋକ ? ଦିନକୁ ଦିଇଟା ବାଘ ଆଉ ଗୋଟେ 
ହାତୀ । 

‘ପଚାରୁଚ ! ଖାଏ ବୋଲି ସିନା ଗୋଟେ ଶିଙ୍ଗରେ ମାଟି ତାଡ଼େ, ଦୁଇ ଶିଙ୍ଗରେ ପାହାଡ଼ 
ଫାଡ଼େ' କହିଲେ, ପିଲାଏ । 

‘ହଉ ଶୁଣ କହି, ଆରମ୍ଭ କଲି : 

ମାଙ୍କଡ଼ଟା ପ୍ରାଣ ବିକଳରେ ପଳେଇଯାଇ ବାଘ ରଜାକୁ ସବୁ କହିଲା । ମାଣିକା ରଜାକଥା 
ଶୁଣି ବାଘ ବି ଛାନିଆଁ । କହିଲା, ଏ ବଣ ଛାଡ଼ି ଆଉ ଗୋଟେ ବଣକୁ ନଗଲେ କୋଉଦିନ 
ସେ ଗୋଢାଶିଙ୍ଗା ପେଟକୁ ଯିବି ।” ବାଘ ଗଲା । ମାଙ୍କଡ଼ ଗଲା | ତାଙ୍କ ଦେଖାଦେଖ୍‌ ଆଉସବୁ 
ଜୀବଜନ୍ତୁ ବି ସେ ବଣଛାଡ଼ି ଆଉ ଆଉ ବଣକୁ ପଳେଇଲେ । ପତରଶିଇଁ ବଣରେ ଏକା 
ରହିଲା । ସେତେବେଳକୁ ତାକୁ ଭାରୀ ଭୋକ ହେଲାଣି । ହେଲେ, ମୁହଁରୁ ପତର ନବାହାରିଲେ 
ଖାଇବ କିମିତି ? ସେଥୁପାଇଁ ବହୁତ ପରିଷ୍କାର ପାଣିଥ୍ବା ଝରଣାରେ ଗାଧେଇବା ଦରକାର । 
କେତେ ଆଡ଼ ବୁଲି ଭାରୀ ଭଲ ଝରଣାଟିଏ ପାଇଲା ! ଦିଇଟା ପଥର ସନ୍ଧିରୁ କଳକଳ ହେଇ 
ପାଣି ବାହାରି ଗୋଟେ ବଡ଼ ପଥର କୁଣ୍ଡରେ ପଶୁଥାଏ ଓ ସେଠୁ ବାହାରି ତଳକୁ ବୋହିଯାଉଥାଏ । 
ପତରଶିଇଁ ସେଠି ଭଲକରି ବୁଡ଼ି ଗାଧେଇପଡ଼ିଲା । କୁଣ୍ଡର ବାହାରି ପାଞ୍ଚସାତଥର ଝାଡ଼ିହେଇ 
ପାଣି ନିଗାଡ଼ି, ଖରାରେ ଶୋଇ ଦିହ ଶୁଖେଇଲା । ସେଉଠୁ ଉଠି ପାଖ ବୁଦାରୁ ଡାଳପତ୍ର 
ପେଟେ ଖାଇ ଗୋଟେ ଗଛମୂଳେ ଶୋଇଲା । ତେଣେ କ'ଣ ହେଇଚିନା, ବାଘ ସାଙ୍ଗ ବିରୁଆ 
ଆଛା କହିଲ, ‘ବିଲୁଆ କେମିତି ବୋବାଏ ?” 

ଦି ଚାରିଜଣ କହିଲେ, ହୃୁକେ ହୋ, ହୁକେ ହୋ ।' 

‘ମୁଁ ପଚାରିଲି କେମିତି, ତମେ କହୁଚ ବୋବେଇଲେ କଣ ଶୁଭାଯାଏ । ହଉ, ଦେଖା, 
କିମିତି ? ? ପିଲାଏ କିଛି ନକରି ନିଜ ନିଜ ଭିତରେ ମୁହଁ ଚୁହା ଚୁହିଁ ହେଲେ । କହିଲି, ' ହେଇ 
ଦେଖ ।” ସେଠୁ ଗୁରୁଣ୍ତେଇ ପଡ଼ି, ଷେଣ୍ଢା ଭାଇି ପାଟି ଓପରକୁ ଉଠେଇ କହିଲି, ‘ହୃୁକେ ହୁକେ 
ହୃୁକେ ହୋଓଓ ହୁଃକେ ଏଏ ।” ମୋ ଦେଖାଦେଖ୍‌ ପିଲାଏ ବି ସେମିତି ଗୁରୁଣ୍ଡି ଷେଣ୍ଟାବଙ୍କେଇ 
ବୋବେଇଲେ .....! 

-ବାଃ, ବଢ଼ିଆ, ହଉ ସେଠୁ ଶୁଣିବ ନା ଆଉଦିନେ ? 

-ନାଇଁ ନାଇଁ କୁହ । 

“ବିଲୁଆ ମାଙ୍କଡ଼ କଥା ପରତେ ଯାଉନଥାଏ । କହିଲା, ଆରେ ଗୋଟେ ଚନ୍ତୁ ଥୁଲା ତିମିଙ୍ଗିଳ 
ସେଇଟା ତିମିଭଳି ବଡ଼ ଜନ୍ତକୁ ଖାଉଥୁଲା । ଆଉଥୂଲା ଗଣ୍ଡଭୈରବ ଚଢ଼େଇ । ସେ ନଖରେ 
ହାତୀଧରି ଉଡ଼ିଯାଇ ଉଁଚା ପର୍ବତ ଶିଖରରେ ହାତୀକୁ କଚାଡ଼ି ହାଡ଼ଗୋଡ଼ ଚୂନାକରି ତାକୁ 
ଖାଉଥୂଲା । ସେ ଦିଇଟା କୋଉକାଳୁ ମଲେଣି ¦! ଏ ଗୋଟା ଗୋଜାଶିଙ୍ଗା କୋଉଠୁ ଆଇଲା ? 

ବେହାଗ ୧୯୬ 
ଏଥୁରେ ନିଶ୍ଚେ କିଛି ଗୁମର ଅଛି ।? ସେଠୁ ସେ ମାଙ୍କଡ଼ ବତେଇଥବା ଜାଗାକୁ ଯାଇ ଦେଖୁଲା, 
କେହି କୁଆଡ଼େ ନାହାଁନ୍ତି । ଆହୁରି ଆଗକୁ ଯାଇ ଝରଣା ପାଖରେ ପହଞ୍ଚଲା । ଦେଖୁଲା ଯେ 
ଝର ମୁହଁରେ ଗୁଡ଼େ ଶୁଖଲ। ପତର ଲାଗିଚି । ଆଉ, କୁଣ୍ଡପାଣି ଟିକିଏ ଗୋଳିଆ ଦୁଶୁଚି । କିଏ 
ଏମିତି କଲା ବିଚାରି ଗଛମୂଳେ ନିଦେଇଯାଇଥୁବା ଗୋଜା ଗୋଜା ଶିଙ୍ଗଥୁବା ଛେଳିକି ଦେଖୁଲା । 
ବିରୁଆତ ବଡ଼ ବୁଵ୍ିଆ । ଜାଣିଲା, ଏଇ ଛେଳି ମାଙ୍କଡ଼କୁ ବୋକା ବନେଇଚି । ସେଠୁ ବାଘକୁ 
ଡାକିବା ପାଇଁ ବିଲୁଆ ବୋବାଳି ଛାଡ଼ିଲା.....ହୁକେ ହୁକେ ହୁକେ ହୋଓଓଓଓ.....ଛେଳି ଜିଦ 
ଭାଙ୍ଗିଗଲା । ସେ ଧଡ଼ପଡ଼ ହେଇ ଉଠି ପଡ଼ିଲା । ତା ଫନ୍ଦି ବିଲୁଆ ଧରିପକେଇଚି ଜାଣି 
ବିଲୁଆ କେମିତି ବାଘ ପାଖକୁ ନଯାଉ କି ଆଉ ନ ବୋବାଉ ବୋଲି ବିଲୁଆକୁ ରଗେଇବା 
ପାଇଁ କହିଲା.....ବିଲୁଆ ନନାହୋ ବିଲୁଆ ନନା, ଘର ପୋଡ଼ିଗଲା ପଛକୁ ଅନା, ପଛକୁ 
ଅନା, ପଛକୁ ଅନା ।” “ହୁଁ । କଣ କହିଲା ଛେଳି ?” ପିଲାଏ ହଲ୍‌।କଲେ, ‘ବିଲୁଆ ନନା ହୋ 
ବିଲୁଆ ନନା.....” ବିଲୁଆ ରାଗିଯାଇ କହିଲା, ‘ଆରେ ଖେଚଡ଼ ଛେଳି, ମୋ ଘର ପୋଡ଼ିଗଲା 
କହୁଚୁ । ବାଘ କଣ କରିବ ! ତତେଂ ମୁଁ ଶେଷ କରୁଚି ରହ | ଛେଳି ଦଉଡ଼ି ଦଉଡ଼ି ବିଲୁଆକୁ 
ଛିଗୁଲେଇଲା । ବିଲୁଆ ଛେଳିକି ଧରିବାପାଇଁ ଗୋଡ଼େଇଲା । ଛେଳି ଦଉଡ଼ି ସେ ଯୋଉ 
ଗାତରେ ପଡ଼ି ପତରଶିଇଁ ହେଇଥୁଲା ସେଇଗାତକୁ ଗୋଟେ କୁଦାରେ ଡେଇଁଗଲା । ବିଲୁଆତ 
ରାଗରେ ଅନ୍ଧ । ତା ବୁଦ୍ଧି ବଣା ହେଇଯାଇଥାଏ । ସେ ଗାତଟା ପାଖରେ ନ ଅଟକି କି ନ କୁଦି 
ଦଉଡ଼ିଲାବେଳକୁ ଗୁବ୍ରକିନା ଗାତରେ ଖସିପଡ଼ି ପଙ୍କରେ ନାଖୁଗଲା । ଛେଳି ଗାତ ଚାରିପିଠି 
ବୁଲି ବୁଲି ଗାଇଲା, ‘ବିଲୁଆ ନନାର ବୁଦ୍ଧି, ଗାତରେ ପଡ଼ି ପଙ୍କରେ ଗଡ଼ି ମରୁଥ୍‌ବ କାନ୍ଦି 
କାନ୍ଦି..... କାନ୍ଦି କାନ୍ଦି । ବିଲୁଆ ଆହୁରି ରାଗି ଓପରକୁ କୁଦାମାରି ପୁଣି ପଙ୍କରେ ପଡ଼ିଗଲା । 
ଛେଳି ଦଉଡ଼ି ଦଉଡ଼ି ବଣରୁ ବାହାରି ଆପଣା ଘରେ ପହଞ୍ଚଲା ।” 
ମୋ କଥାଟି ସଇଲା 
ଫୁଲ ଗଛଟି ମଇଲା । 
କିଇରେ ଫୁଲଗଛ କାଇଁକି ମଇଲୁ ? 
ମାଳୀ ପାଣି ଦେଲାନି । 
କିଇରେ ମାଳୀ, ପାଣି କାଇଁକି ଦେଲୁନି । 
କୁମ୍ଭାର ମାଠିଆ ଦେଲାନି । 
କିଇରେ କୁମ୍ଭାର, ମାଠିଆ କାଇଁକି ଦେଲୁନି ? 
କୁମ୍ଭାରୁଣୀ ବୋହୁ ଝଟା ଆଣିଲାନି 
କିଇଲୋ କୁମ୍ଭାର ଘର ବୋହୂ, ଝଟା କାଇଁକି ଆଣିରୁନି ? 
ପୁଅ କାନ୍ଦିଲା 
କିଇରେ ପୁଅ କାଇଁକି କାନ୍ଦିଲୁ ? 


Digitized by srujanika@gmail.com 


୧୯୭ ବେହାଗ 
ଜନ୍ଦା କାମୁଡ଼ିଲା । 
କିଇରେ ଜନ୍ଦା , କାଇଁକି କାମୁଡ଼ିଲୁ ? 
“ମୁଁ ମାଟି ତଳେ ତଳେ ଥାଏଁ, କଅଁଳ ମାଉଁସ ଟିକିଏ ପାଇଲେ ରୁଟୁକିନା କାମୁଡ଼ିଦିଏ” କହି, 
ମୋ ପାଖ ପିଲାଟିକୁ ଚୁମୁଟି ଦେଲି । ସେ ବି କଅଁଳ ମାଉଁସ ଟିକିଏ ପାଇଲେ କହି ତା ପାଖ 
ପିଲାକୁ ବୁମୁଟିଲା । ଟିକକ ଭିତରେ ସମସ୍ତେ ସମସ୍ତିଙ୍କି ଚୁମୁଟିବାରେ ଲାଗିଲେ । ସେଠୁ 
ପାଟିକଲି-ହେଇ, ଏମିତି ଚୁମୁଟା ଚୁମୁଟି ପାଟିକଲ, ହେଇ, ହେଇ ବାଘ ଆଇଲା....ସେଠୁ 
ହାମୁଡ଼େଇ ମୁଣ୍ଡ ଏକର ସେକର କରି ଗର୍ଚଚିଲି ହାଆଁ ଆଁ ଭଁ ଉଁ ଉଁ । ପିଲାଏ ବି ସେଇମିତି 
କଲେ । ସେଠୁ କହିଲି, ‘ ହେଲା, ହେଲା ହେଲା ।” ଏଥର ଚୁପ୍ଚାପ୍‌ ସୁନାପିଲାହେଇ ଖାଇଦେଇ 
ଶୋଇପଡ଼ । ଯାଅ..... ଜଣେ କହିଲା ସେ ତିମିଟିଳ ଆଉ ଗଣ୍ଡଭୈରବ କଥା କହିବ ନେଇଁ ? 
ନାଇଁ, ଏଣିକି ଏ ମୀ, ଠାକୁରମା, ନହେଲେ ଏଇ ତିନି ଦେରଙ୍କ ଠାରୁ ତମେମାନେ ଗପ 
ଶୁଣି ମତେ ଶୁଣେଇବ । ତାପରେ ମୁଁ ପୁଣି ଗପ କହିବି । ଯା ।” ତଥାପି ସେମାନେ ଯାଉ 
ନଥୁୂଲେ । ବଡ଼ମା' ଆସି ମତେ ଛାଟ ଉଁଚେଇଲେ । ମୁଁ କାନ୍ଦିଲି, ନାଇଁ ମତେ ମାରନେଇଁ, 
ନାଇଁ ନାଇଁ, ହେଇପା, ପିଲାଏ ଯାଉଚନ୍ତି ।” ପିଲାଏ ଗଲେ । ଆମେ ଫେରିଲୁ । ନନ୍ଦା 
ଡାକଘରକୁ ଗଲା, ନୀଳିମା କ୍ଲାସକୁ । ନୂଆବୋଉ ଆଉ କେଇଜଣଙ୍କ ହାଲଚାଲ୍‌ ବୁଝିବା ପାଇଁ 
ଗଲେ । ମାଁ, ଅଞ୍ଜଳି ଆଉ ମୁଁ ଅତିଥୃଶାଳା ଲେଉଟିଲୁ । 

ଅତିଥୃଶାଳାରେ କନକ ଅପେକ୍ଷା କରିଥୁଲେ । ମାଙ୍କୁ କହିଲେ, ‘ଆପଣ କ୍ଲାନ୍ତ ହେଲାପରି 
ବିଶୁଚନ୍ତି। ଖାଇବାବେଳ ଗଡ଼ିଗଲାଣି । ଚଞ୍ଚଳ ଖାଇଦେଇ ଶୋଇପଡନ୍ତୁ। ମା ଖାଇବସିଲାବେନକୁ 
ନନ୍ଦା ପହଞ୍ଚଲ୍ଲା । ମାଙ୍କ ପାଖରେ କନକକୁ ଛାଡ଼ି ଆମେ ମାତୃମନ୍ଦିର ଗରୁ । ସେଓଳି ଡାକରେ 
ମାତ୍ର ତିନିଖଣ୍ଡ ମାମୁଲି ଚିଠି ।” 

ନୂଆବୋଉ କହିଲେ, ‘ମାତ୍ର ସାଢ଼େ ଏଗାର । ଆଉ କେତୋଟି ଘର ଦେଖୁହେବ । 
ତମେମାନେ ଯିବକି ?’ 

କହିଲି, ‘ନୂଆବୋଉ, ଗୋଟେ ଦି'ଟା କଥା ବାରମ୍ବାର ମତେ ବିବ୍ରତ କରୁଛି । ମୁଁ 
କୌଣସି ସନ୍ତୋଷଜନକ ଉତ୍ତର ପାଉନି । କହିବି ? 
- କୁହ | 
-ଏଠି ପର୍ବପର୍ବାଣି ହଉନାହିଁ । ଯୋଗାସନ ଶିଖାଯାଉଛି ମାତ୍ର କଳା ଶିକ୍ଷାର ବ୍ୟବସ୍ଥା ନାହିଁ । 
ଚିତା କି ମୁରୁଜ ବି ନାହିଁ । ଭଜନ ଅଛି, ଗୀତ ନାହିଁ । ଶଙ୍ଂ ଅଛି, ହୁଳହୁଳି ନାହିଁ । ପୂର୍ଣ୍ଣକମ୍ଭ ବି 
ମୋ ଆଖରେ ପଡ଼ିନାହିଁ । କାହିଁକି ? 
-ମୁଁ ଏକଥା ଭାବିବାକୁ ବେଳ ପାଇନାହିଁ । ଅବଶ୍ୟ ସନ୍ୟାସ ଗ୍ରହଣପରେ ସାଂସାରିକ ଜୀବନ 
ସ୍ତୋତରୁ ଦୂରେଇ ଯାଇଚି । ସେଥୁପାଇଁ ପର୍ବପର୍ବାଣି କଥା ସ୍ମରଣ ବି ନାହିଁ । ପିଲାଙ୍କ ପାଇଁ 
ସେମାନଙ୍କ ପାଠ୍ୟକ୍ରମ ଅନୁସାରେ ବ୍ୟବସ୍ତା କରାଯାଇଛି । ପ୍ରଥମ ତିନି ଶ୍ରେଣୀରେ ଡ୍ରଇଂ ଅଛି । 

ବେହାଗ ୧୯୮ 
ମାତ୍ର ପରେ ଏହା ନାହିଁ । ଏହା ଆମ ଶିଯ୍ଷା ବ୍ୟବସ୍ଥାର ତୁଟି । 

-ଆପଣ ପର୍ବପର୍ବାଣିରୁ ଦୂରେଇଗଲେ । ମାତ୍ର ଏଠି ଏତେ ପରିବାର । ସେମାନଙ୍କର କ”ଣ 
ହେଲା ? ଦଶହର। ଗଲା । କୁଆଁର ପୁନେଇଁ ଗଲା । ଦୀପାବଳୀ ଗଲା, ସେମାନେ ବି 
ମନେପକେଇଲେ ନାହିଁ ¦ 

ଅଞ୍ଜଳି କହିଲେ, ‘ମତେ ଲାଗୁଛି, ସେମାନେ ଏଠା ଆଶ୍ରମ ନାରୁ ଓ ନୂଆବୋଉଙ୍କ ଉଦାହରଣରୁ 
ପୁନିରଅପର୍ବ ପାଳିବା କଥା ଚିନ୍ତା କରୁନାହାନ୍ତି । ଏତ ଆଜି ନୁହେଁ - ଗଲା ବାର ବର୍ଷହେଲା 
ହୋଇନାହିଁ । ନୂଆକେହି ଆସି କରିବା ପାଇଁ ଭାବିଲେବି ସେମାନଙ୍କ ସାହସ କୁଳଉ ନାହିଁ ।' 
‘ନନ୍ଦନ, ତୁମକଥା ଓ ଅଞ୍ଚଳିଙ୍କ କଥାଶୁଣି ମତେ ବଡ଼ ଦୋଷୀ ଦୋଷୀ ଲାଗୁଛି । ଏବଠୁ 
ସଚେତନଭାବରେ ଆମ ଏଠା ଢୀବନ ଭିତରକୁ ଏଗୁଡ଼ିକୁ ଆଣିବାପାଇଁ ଚେଷ୍ଟା କରିବି ! 
ତେବେ ମୋର ବି ଗୋଟେ ପ୍ରଶ୍ନ - ତମେ ଏମିତି ଭାବିଲ କାହିଁକି ?' 

-ଦୁଇଟି କାରଣ । ପ୍ରଥମଟି ମାଙ୍କ ଶାଢ଼ି ଓ ଫୁଲଗଭା । ଦ୍ଵିତୀୟଟି ପିଲାଙ୍କୁ ମୋ ଗପକୁହା | 
ମତେ ଚାରିପାଞ୍ଚ ବର୍ଷ ହେଲାବେଳକୁ କେତେ ଗୀତ ଓ କାହାଣୀ ନ ଶିଖ୍ଥୁଲି ! ନୂଆବୋଉ, 
ଆପଣଙ୍କୁ ଚିତା ପକେଇ ଆସେ ? 

ହଁ । 

-ଅଞ୍ଜଳି, ତମେ: ˆ ।ଣିନଥୁବ । ନନ୍ଦା, ତମେ ? 

-ନା | 

-ତା ହେଲେ, ନୁଆବୋଉ ଆଜି ଚିତା ପକାନ୍ତୁ. ଅଞ୍ଜଳି ନନ୍ଦା ଦେଖନ୍ତୁ । 

-ଆମର ତ ଚୂନଧଉଜା କାନ୍ଧ । କୋଉଠି ପକେଇବି ? 

-ତଳେ ପଢ଼ ! ଲାଇବ୍ରେରିରୁ ଆରମ୍ଭ ହେଉ । ମୁଁ ନିଶ୍ଚିତ ଯେ କାଲି ସକାଳୁ ସେ ଚିତା ଦେଖ୍‌ 
ଚିତା ପକେଇ ପାରୁଥୁବା ଅନ୍ୟମାନେ ଆଗେଇ ଆସିବେ । 

-କାଛରେ ନ ପକେଇଲେ ସବୁରକମ ଚିତା ହବନାହିଁ । କଂଣ କରିବା ? 

-କାଲି ଆପଣଙ୍କ ରକ୍ଷଣାବେଣଣ ବିଭାଗକୁ କହି ପିଣ୍ଡାରୁ କବାଟବନ୍ଧ ଉପର ଯାଏ ମାଟି - 
ଗୋବର ପଲସ୍ତରା କରେଇ ଦବା । ତାହେଲେ ଧାନ ଶିଷାରୁ ଡାଳି, ଫୁଲ, ଫଳ ସବୁରକମ 
ଚିତା ପଡ଼ିବ । ପିଣ୍ଡାରେ, ଦୁଆର ମୁହଁରେ ତ ସହଜେ ଲତା, ପଡ୍ମ, ଶଙ୍ଗ, ଯୋଡ଼ିମାଛ, 
ଓଲଟଶୁଆ, ପୂର୍ଣ୍ଣକୁମ୍ଭ ଲକ୍ଷ୍ମୀପାଦ ଓଗେର ଓଗେର ଲେଖୁହେବ । ତା ସାଙ୍ଗକୁ ଲାଇବ୍ତେରି 
ଦୁଆର ଦିପଟେ ଶୁକୁ ଧାନ୍ଯ ଉପରେ ପ୍ରର୍ଣ୍ଣକୁମ୍ଭବି ରହିବ । ଏଥୁପାଇଁ ଆଜି ମାଟିକଳସୀ, 
ନାସିଲଗା ପଇଡ଼, ଆମ୍ଭତାଜ ଯୋଗାଡ଼ କରିବା । ସକାଳୁ ଫୁଲ ଆଣିବା । 

-ତମେ, ଅଞ୍ଚଳି ଓ ନନ୍ଦା ପୂର୍ଣ୍କୁମ୍ଭ ଓ କାନ୍ଧ ପଲସ୍ତରା କଥା ଦେଖ । ମୁଁ ପିଠଉ ପାଇଁ ଚାଉଳ 
ଦେଖୈ । 

-ତୁଆବୋଭ, କାଲି ସକାଳେ ମୀଂଙ୍କ <" *£ର ଚିତା ଓ ପୂର୍୍କୁମ୍ଭ ଶୋଭିତ ଲାଇବ୍ତେରି ଦ୍ଵାର 

୧୯୯ ବେହାଗ 
ଉନ୍ମୋଚିତ ହେଉ । ଶଙ୍ଂ ବାଜୁ । ହୁଳହୁଳି ପଡ଼ୁ । ହୁଜହୁ ଜି ପକେଇବା ମହିଳାମାନଙ୍କୁ 
ତଲାସକରି ଅଣାଇବା ବି ଆମ ଦାୟିତ୍ସ । ଆମେ ବାହାରୁ । 

ଆମେ ତିନିଜଣ ବାହାରିଲା ବେଳକୁ ନନ୍ଦା କହିଲା, “ଟିକିଏ ମୀଂଙ୍କୁ ଦେଖ, ଯିବା !` 
ଅତିଥୃଶାଜାରେ ପହଞ୍ଚଲା ବେଳକୁ ମୀ ପିଣ୍ଡାରେ ବସିଥୂଲେ । ଆମକୁ ଦେଖୁ ପଚାରିଲେ, 
କାଣା ଜଲ୍ଦି ଖାଇଦେଲ ! 
ନନ୍ଦା କହିଲା, ‘ନାଇଁ । ଆମେ ଘର ବୁଲିବାକୁ ବାହାରିଚୁ । ସେଆଡ଼ୁ ଫେରିଲେ ଖାଇବୁ ।' 
କନକ ପଚାରିଲେ, ‘ଅବେଳରେ ଘରବୃଲା କାଇଁକି ? କ'ଣ ଜରୁରୀ କାମ ଅଛିକି ?” 
-ଆମେ ଚିତା ଓ ହୁଳହୁଳି ପକେଇବା ଲୋକଙ୍କୁ ଠାବ କରିବାକୁ ବାହାରିଛୁ । 
‘ବୃଇ, କାର୍‌ ବିହା ?? ମାଁ ପଚାରିଲେ | 
ନାଇଁ, ବାହାଘର ନୁହେଁ, କାଲି ସକାଳୁ ଆଉଗୋଟେ ଭଲକାମ ଅଛି ।' 
କନଜ କହିଲେ, ‘ତାହେଲେ ସିଧା ମୋ ବସାକୁ ଯାଆନ୍ତୁ । ବୋଉ ଅଛି । ସେ ଏ ଦୋଟିରେ 
ଓସ୍ତାତ୍‌ । ତା ଛଡ଼ା ହାଣ୍ଡି, କଳସୀ, ମାଟି ମାଠିଆ, କୁଲା, ଡାଲା, ଚାଇୁଡ଼ି, ଚାଭଳଧୁଆ ଆଦି 
ଚିତ୍ର କରିବା ଆଉ ଫୁଲ ପକା ଖଲି ସିଇଁବା ଭଳି ନାନା କାମ ତାକୁ ଚଣା । ବୋଉ ମଧ୍ଯ 
ସୁନ୍ଦର ଗାଏ ।” ପଚାରିଲି, ‘ନାଚର୍ତି ? 
-ନାଇଁ । ନାଚ ଶିଖ୍ଥଲା ମାତ୍ର ବାହାର ବାଦେ ଆଉ ନାଚିଲା ନାହିଁ । 
-ତମ ଘର କୋଉଠି କନକ ? 
-କୁଲାଡ଼, ମାତ୍ର ବୋଉ ପାରଳାର ଝିଅ । 
-ତମେ ଚାରୁନା, ନନ୍ଦା ଏଠି ରହିଯିବେ । 
-ନାଇଁ, ଆପଣମାନେ ଯାଆନୁ । ବୋଉ ନନ୍ଦାଙ୍କୁ ଚାଣେ । ଆପଣଙ୍କୁ ସମାବରଁନରେ ଦେଖୁଛି । 
କିଛି ଅସୁବିଧା ହବ ନାହିଁ । 

ଆମେ କନକଙ୍କ ବସାରେ ପହଞ୍ଚଲାବେଳକୁ ତାଙ୍କ ବୋଉ କନ୍ଧା ସିଉଁଥୂଲେ । ପଚାରିଲି, 
‘ମାଉସୀ, ଏଇଟି କ'ଣ ହବ ? 
-ଶୀତଦିନ ଆଉଚି, ଘୋଡ଼େଇ ହେବି । ମତେ ରେଢେଇ ମେଜେଇ ଭଲ ଲାଗେନାଇଁ । 
-ଏ ସିଆଁ ସଇଲାଣି ? 
-କିସ କହୁଚ ପୁଅ ! ଆରମ୍ଭ ହେଇ ନାହିଁ । ଚାରିତଡ଼େ ଚାରିଟା, କୋଣରୁ କୋଣ ଦିଇଟା 
ଏମିତି ଛ'ଟି ଢ଼ଗା ସିଲେଇ ବାଦେ, ଧଡ଼ିରେ ଡାଳିକାମ ଆରମ୍ଭ କରିଛି । ସେ ସରିଲେ 
ମଝିରେ ପଦୁଅଁ ଫୁଲ, ଓପର ତଳେ ଯୋଡ଼ି ହାତୀ ସିଇଁବି । ହଂସ ବେଡ଼, ଯୋଡ଼ି ମାଛ ବେଢ଼, 
ପ୍ରଜାପତି ବେଡ଼, ରଙ୍ଗଣୀଫ୍ୁଲ ବେଢ଼ ହେବ । 
' ଆପଣଙ୍କ ନାଁ କ'ଣ ?' ପଚାରିଲେ ଅଞ୍ଚଳି । 
-ଅସ୍ପରା । 

ବେହାଗ ୨୦0 
ନନ୍ଦା ପଚାରିଲା, ‘କନକ କହୁଥିଲେ ଆପଣ କୁଲା, ତାଟ, ମାଟିର ମାଠିଆ, କଳସୀ ବି ଚିତ୍ର 
କରନ୍ତି । ଏଠି କିଛି କଲେଣି ? 

-ତମେ ଝିଅ କେଇଥର ଆଇଚ । କୋଉଦିନତ ପଚାରି ନାହଁ । ଆଜି କିମିତି ? 

ନନ୍ଦା ନୀରବ ରହିଲା ! ଅସ୍ତରା ପୁଣି କହିଲେ, “ମୁଁ ଜାଣିଚି । ଏଠି ଆଶ୍ରମରେ ତମେ 
ମାତାଜୀ । ଏଡ଼େ ବଡ଼ କୁଆଁର ପୁନେଇଁ ଗଲା । କେହି ଜହ୍ନିଓଷା କଲନାହିଁ । ଆମ ସ୍ୟାଡର 
କେତେ ମାଇକିନିଆ ଅଛନ୍ତି । ତାଙ୍କୁ ଭେଳେଇ ଜହ୍ନିଓଷା କରିବାକୁ ବାହାରିଲି ଯେ କନକ 
ମନାକଲା । କହିଲା ଏଠି ଏସବୁ ଚଳେନା । ଗୀତ ବି ନାହିଁ । ଖାଲି ଭଜନ !' 

-ନାଇଁ, ସେ କଥା ନୁହେଁ । ମା'ଙ୍କ ଖଆଲ ନଥୁଲା । ଏବେ ସବୁହବ । ଆମେ ସେଥୁପାଇଁ 
ଆଇଚୁ । ଆଜି ରାତିରେ ଆମ ଲାଇବ୍ତେରି ଦୁଆରେ ଝୋଟି ପଡ଼ିବ | କାନ୍ଧରେ ଆଉ ଦୁଆର 
ଚାରିପିଠି ଚିତ୍ର ଲେଖା ହେବ । କାନ୍ଥରେ ହାତୀ ଆଉ ଦୁଆର ଓପରେ ଓଲଟ ଶୁଆ ଚିତ୍ର 
ହବ । କଳସୀରେ ପୂର୍ଣ୍ଣକୁମ୍ଭ ବସିବ । ମା ଚିତା ପକେଇବେ । ଆପଣ ଚିତ୍ର ଲେଖୁବା ପାଇଁ 
କହିବାକୁ ଆଇଚତୁ । କାଲି ସକାଳେ ସମ୍ବଲପୁର ମାଙ୍କ ହାତରେ ଦୀପଜଳେଇ ଲାଇଛବ୍ତେରି 
ଦୁଆର ଫିଟା ଯିବ । ଶଙ୍ଖ ବାଜିବ । ହୁଳହୁଳି ପଡ଼ିବ । କିଏ ପକେଇବେ ଖୋଚଜୁଚୁ ! 

‘କହିଲି ପରା, ଆମ ସ୍ୟାଡ଼ର ଲୋକ ଅଛନ୍ତି । ସେ କାମ ମତେ ଛାଡ଼ିଦିଅ । ମୋ ପାଖରେ 
ଟିତ୍ରହେଇ କଳସୀ ଯୋଡ଼େ ଅଛି । ଆମ୍ଭତାଳ, ନାସିନଗା ପଇଡ଼ ଆଉ ଧୋବ ଧାନହେଲେ 
ପୂର୍ଣ୍ଧକୁମ୍ଭ ବସିବ । ଦିକଡ଼େ ଦିଇଟା ବଡ଼ ବଇଠା ରଖୁବା । ମୋ ପାଖରେ ଅଛି । ତଳେ ମୟୂର 
ଆଉ ଓପରେ ଓଲଟଶୁଆ ଖାନ୍ଦରେ ପଞ୍ଚୁ ପ୍ରଦୀପ ! ହବନେଇଁ ? ଟିକେ ରହ”ଂ କହି, ଅସ୍ତରା 
ଘର ଭିତରକୁ ଯାଇ ଚିତ୍ର କଳସୀ, ବଇଠା, ତାଟ, ଚିତ୍ର ହାଣ୍ତି ଆଣି ପିଣ୍ଡାରେ ସଜାଡ଼ି 
ରଖୁଲେ 

କି ସୁନ୍ଦର !' ଆମ ତିନିଙ୍କ ତୁଣ୍ଡରୁ ଏକାବେଳେ ବାହାରିଲା । 

-ଏଠି ଏସବୁ ଚଳିବ ନେଇଁ ଶୁଣି ମୋ ମନ ଦବିଗଲା । ନଇଲେ ଆହୁରି କେତେ କଂଣ ଚିତ୍ର 
କରିଥାନ୍ତି । ପୁଅ, ଏ ପକ୍କା କାଛକୁ ଟିକିଏ କଣ କରନ୍ତ ନାହିଁ । ଦୁଆରେ ଅଳତାରେ ଡାଳି 
ଲେଖିବି । କାନ୍ଧରେ ଡ଼ାଉରେ ହାତୀ ଲେଖବି । ମାତ୍ର ଧୋବକାନ୍୍ରରେ ଝୋଟି ପକେଇବି 
କେମିତି ? 

- ସେ କାମ ବି ହବ । ପିଣ୍ଡା ଓପରୁ ଦି ଅଢ଼େଇ ହାତ ଉଞ୍ଚାରେ ମାଟି-ଗୋବର -ସିମେଣ୍ଟ-ଚୂନ 
ପଲସ୍ତରା ହବ । କୋଉଠି କୋଉଠି ଗୋବର ନଦେଇ ଢ଼ାଉ ଦିଆଯିବ । ଆପଣଙ୍କ ଘରୁ ଏ 
କାମ ଆରମ୍ଭ ହବ । ହଉ, ଲାଇବ୍େରି କାମ ପାଇଁ କେତେବେଳେ ଯିବେ ? 

-ରାତି ଖୁଆ ସଇଲେ । - 

-ମା” ଆଉ ଆପଣ କରିବେ ନା ଆଉ କାହାକୁ ଡାକିବେ ? 

-ମାଂଙ୍କୁ କାଇଁକି ହଇରାଣ କରୁଚ ? ସେ ପିଣ୍ଡାରେ ଯାନାଟିକିଏ ଝୋଟି ପକେଇଦେଇ ଯିବେ । 


ବାକିତକ ମୁଁ କରିବି, କିଇବା ପାଇଟି ଯେ ଆଉ କାହାକୁ ଲୋଡ଼ିଯିବି ! 

୨୦୧ ବେହାଗ 

ଆମେ ନମସ୍କାର ହେଇ ରକ୍ଷଣାବେକ୍ଷଣବାଲାଙ୍କ ପାଖକୁ ଚାଲିଲୁ । ବାଟରେ ନନ୍ଦା କହିଲା, 
ଲାଗୁଚି, ଦିନ କେଇଟାରେ ଆମ ଏଠା ଘର ଗୁଡ଼ିକର କାୟାପାଇଟ ହେଇଯିବ । ଏ କାମପାଇଁ 
ନୂଆବୋଉ ଭାଇଙ୍କୁ ପଚାରିବା ପାଇଁ କହିଲେ ନାହିଁ କିମିତି ?' 

-ଆଗୋ କେମାଦେଇ, ତମ ନୁଆବୋଉଙ୍କୁ ଜାଣିଲ ନେଇଁ ? କୌତୁକମୟୀ ବି ସିଏ । 
ଭାଇଙ୍କୁ ଚମକାଇ ଦେବାପାଇଁ ଲୋଭ ହେଇଥ୍‌ବ । ତା ଛଡ଼ା ଏଥୁରେ ସାଙ୍ଗେ ସାଙ୍ଗେ କିଛି 
ଖର୍୍ଟ ପତ୍ର ନାହିଁ । ଆମର ପାରମ୍ପରିକ ଝୋଟି ଆଦି ଶିଖେଇବା କାମ ପାଇଁ କୁଆଡ଼େ 
ଖୋଜାଖୋଜି କରିବା ଦରକାର ନାହିଁ । ଅସ୍ତରରା ମାଉସୀ ଆଉ ତାଙ୍କ ସ୍ୟାଡ଼ର ୟାଡ଼େଥୁବା 
ଲୋକେ ଏ କାମ ତୃଲେଇବେ । ଆସନ୍ତା ଶିକ୍ଷାବର୍ଷ ଆରମ୍ଭରେ ପାରମ୍ପରିକ ତଥା ଆଧୁନିକ 
ଚିତ୍ରକଳା ପାଇଁ ଶିକ୍ଷକ ନିଯୁକ୍ତ ହୋଇପାରିବେ । ସେମିତି ସଙ୍ଗୀତ ପାଇଁବି । 

ଅଞ୍ଜଳି ଟିସ୍ତଣି କଲେ, ‘ତମେ ଗୋଟେ ପାଉଁଶିଆ ଗେରୁଆ ରାଜ୍ୟକୁ ରଙ୍ଗ ଆଉ ରୂପରେ 
ମଶ୍ଡିଦେବାକୁ ବାହାରିଛ ଯେ !' | 

-ମଣ୍ଡନ କରିବେ ନୂଆବୋଉ, ଏଠାର ଶିକ୍ଷକ ଶିକ୍ଷୟିତ୍ରୀୟ ଘରଘରର ମା ମାଉସୀ ଆଉ 
ତମେମାନେ । କଥାଟା ମୁଁ ଉକୁକଲି ମାତ୍ର ! 

'ଖର୍ଚବାର୍ଚ୍ଚ ନାହିଁ ବୋଲି କିମିତି କହୁଚନ୍ତି ଆପଣ ? କାଛ୍ଥ ପଲସ୍ତରାଠଉଁ ରଙ୍ଗ କିଣା ଯାଏ କିଛି 
ତ ଖର୍ଚ ଲାଗିବ” କହିଲା, ନନ୍ଦା । 

ନନ୍ଦା, ସେଥୁପାଇଁ ତମେ ଚିନ୍ତା କରନା, ମୁଁ କାଇଁକି ଅଛି ?? କହିଲେ ଅଞ୍ଜଳି । 

“ଅପା ତମେତ କେଡ଼େବଡ଼ ଦାୟିତ୍ଵ ମୁଣ୍ଡେଇଲଣି । ପୁଣି ଏ କାମ କାଇଁକି ?? ବୋଲି ନନ୍ଦା 
ପଚାରନ୍ତେ ଅଞ୍ଜଳି କହିଲେ, ‘ଲାଗୁଚି, ତମେମାନେ ମତେ ଏବେବି ନିଜର କରିନାହଁ ।' 
ନାଇଁ, ସିମିତି ନୁହଁ” : ପ୍ରତିବାଦ କଲା ନନ୍ଦା 

ହସିପକେଇଲେ ଅଞ୍ଚଳି, ‘ତାହେଲେ ଶୁଣ । ତମ ନନ୍ଦନନ୍ଦନଙ୍କଠାରୁ ଗୋଟେ ଗୀତ ବାରମ୍ବାର 
ଶୁଣି ମୋ ମୁଖସ୍ଥ ହେଇ ଯାଇଛି - ସେଥ୍ରୁ ପଦେ ସବୁବେଳେ ଆଉଡ଼େଇ ହଉଚି- ‘ଗଲେଣି 
ତୋ ସଙ୍ଗତ ଯେତେକ ଜନ, ଗଣ୍ଡିରେ ବାନ୍ଧିନେଲେ କେ କେତେ ଧନ ?” ମୋ କମ୍ପାନୀଗୁଡ଼ାଙ୍କ 
ଲାଭର ମୋ ଅଂଶ ଗୁଡ଼ିକ କଂଣ ହବ କହିଲ ? କଣ କିହୋ ନନ୍ଦନ, ହସରେ ଫାଟିପଡ଼ିଲା 
ପରି ଲାଗୁଚି, କଥା କଣ ?” 

ନାଇଁ, ଘ ଧାଡ଼ିଟା' କହି ଜୋର୍‌ରେ ହସିଲି । 

‘ଅସୁବିଧା କ'ଣ ? ସେଟା ମୁଁ ବଦଳେଇ ଦେଇଚି, ଶୁଣ : 

ଘର ଘରଣା ଦେହ.....” 

‘ଘରଣା ନା ଘୋରଣା ?” ପଚାରି ପୁଣି ହସିଲି । 

'ହଇହୋ, ଘରଣୀ ହଉଚିତ ଘରଣା ନହବ କାହିଁକି ? ହଉ ଛାଡ଼, ଘୋରଣା ? 

‘ଚାଲ, ଦେଖ୍ଆସିବା” କହି, ମୁଁ ଅସ୍ରା ମାଉସୀଙ୍କ ଘରଆଡ଼େ ମୁହାଁଇଲି । 

ବେହାଗ ୨୦୨ 
ମାଉସୀ ଘୋରଣାରେ ଚାଉଳ ଘୋରୁଥାନ୍ତି । ଆମେ ପହଞ୍ଚନ୍ତେ କହିଲେ, ‘ପିଠଉ ପାଇଟିଟା 
ସାରିଦଉଚି । ନଉଟିଲ କିଆଁ ?' 

‘ଏ ଝିଅ ଘୋରଣା ଦେଖ୍ବାକୁ ଆଇଚନ୍ତି ! କହି, ଅଞ୍ଜଳିଙ୍କୁ ଦେଖାଇଲି । 
‘ଏ ଝିଅ ! ତମେ କୋଉ ଗାର କି ? ଘୋରଣାଟା ଦେଖୁବ କିସ ?” 
‘ମାଉସୀ, ସିଏ ଆମେରିକାର ଉତ୍ତରକୁ କାନାଡ଼ାରେ ଜନ୍ମିଲେ । ସେଠି ବଡ଼ହେଲେ ଓ 
ପଢ଼ିଲେ । ବଡ଼ ଇଂଜିନିୟର । ଏଇ ଦି'ଚାରି ବର୍ଷହେଲା ଆମ ଦେଶକୁ ଆସିଚନ୍ତି ଜମାରୁ !' 
“ଓ, ସେଇତା ବୋଲ !' 
‘ମାଉସୀ, ମୁଁ ତମପାଖରୁ ଗଛାସିଆଁ ଶିଖୁବି,” କହିଲେ ଅଞ୍ଜଳି | 
‘ହଉ, ଆଗ ଦେଖ । ଏଇଟା କେତେଦିନ ନାଗିବ । ବେଳ ପାଇଲେ ଆଇବ ।' 

ଆମେ ଫେରିଲୁ । ଇଂଜିନିୟରଙ୍କ ସାଙ୍ଗରେ ଦେଖାହେଲା । ନୂଆପଲସ୍ତରା କଥା କହନ୍ତେ, 
କହିଲେ, ‘ଆମ ପଲସ୍ତରା ତ ବହୁତ ସୁନ୍ଦର, ତାକୁ ବଦଳେଇବା କାଇଁକି ?? 
‘ଆମର କାଛ ଗୁଡ଼ିକରେ ଝୋଟି ପଡ଼ିବ ଆଉ ଚିତ୍ର ଲେଖାହେବ ଏଣିକି । କ୍ଵାଟର୍ସ ଗୁଡ଼ିକରୁ 
ଆରମ୍ଭହେବ ।' 
-ତାହେଲେ ଏବର୍ଷ ମାଣବସା ଗୁରୁବାର ପାଳିହବ ? 
-ଆଗରୁ ବି ପାଳିହେଇଥାନ୍ତା । 
-ଆମର ଧାରଣା ଥୂଲା ଏଠି ସେସବୁ ଚଳିବ ନାହିଁ । 
- କାହିଁକି ? 
- ଆଶ୍ରମ ପରା ! 
-କୋଉ ଆଶ୍ରମ ଦେଖଚେ ଆମେ ? କଣ୍ଠ, ବାଲ୍ମୀକି, ଅତ୍ରି, ବଶିଷ୍ଟର ଭରଦ୍ଧାଜ କାହା ଆଶ୍ରମ ? 
-ଦେଖ୍‌ ନାହାନ୍ତି ସତ, ମାତ୍ର ଆଶ୍ରମରେ ଝୋଟି ପଡ଼ୁଥୁଲା ଜାଣିଲେ କିପରି ଆପଣ ? 
-ତା ଜାଣେନା । ମାତ୍ର ନପଡୁବୋଲି କୋଉଠି ବିଧାନ ଦିଆଯାଇଥବା ପଢ଼ିନାହିଁ । ବରଂ 
ଜଣେ ପରମ ରଷିଙ୍କୁ ଜାଣେ ଯିଏ ନିଜ ବହିରେ ଶିଳ୍ପ କଳାର ମୂଳକଥା ବ୍ୟାଖ୍ୟା କରିଛନ୍ତି 
-କିଏ ? 
-ରଷି ପିସ୍ତଳାଦଙ୍କ ନାଁ ଶୁଣିଛନ୍ତି ? 
- ଶୁଣିଛି ମାନେ ! ମୁଁ ପରା ଆଥର୍ବଣ କୌତ୍ସସଗୋତ୍ରୀୟ ଭଙ୍ଗ ବ୍ରାହ୍ମଣ ! କି ବହି ? 
- ବାସୁସୂତ୍ରୋପନିଷଦ୍‌ ' । ମୂଳତତ୍ତ ବଖାଣିଥୁବା ପିସ୍ତଳାଦଙ୍କ ଆଶ୍ରମରେ ଶିଳ୍ପକର୍ମ ହେଉ ନଥୁଲା ? 
-ତା ଅବଶ୍ୟ ! ତେବେ ଏମିତି ଧାରଣା ହେଲା କାହିଁକି ? 
-ଆମ ପାଠର ଦୋଷ । ଆମ ଏବର ଇତିହାସର ଦୋଷ । ଭିକ୍ଟୋରିଆ ଯୁଗରୁ ସାଇବମାନଙ୍କ 
ପ୍ରଭାବରୁ ଆମଭିତରେ ଗୋଟେ କିମ୍ଭୁତ କିମାକାର ନୀତିବାଗୀଶ ଗୋଷ୍ଠୀ ବାହାରିଲେ । 

୨୦୩ ବେହାଗ 
ସେମାନେ ମୂର୍ଭି ପୂଜାର ବିରୋଧୀ । ପୁଣି ଥୋଡ଼ାଏ ମନ୍ଦିର ଶିନ୍ତ ଦେଖୁ ସେଗୁଡ଼ିକ ଅଶ୍ଲୀଳ 
ବୋଲି କହି ବୁଲନ୍ତି । ଜୟଦେବଙ୍କୁ ଘୃଣା କରନ୍ତି । ସେହିମାନଙ୍କ ବିଚାରକୁ ଆମେ ଅନ୍ଧଭାବରେ 
ମାନିନେଇ ଏମିତି ଧାରଣା ଧରି ବସିରହିଲୁ । ସେ ଧାରଣା ଭୂତପରି ଆମକୁ ଗ୍ରାସିଛି । 
କେବେ ମୁକୁଳିବୁ କେଜାଶି ? 
-ଆମର ଏଡ଼େ ବିରାଟ ଏଡିହ୍ୟ ଥାଇବି, ଆମେ ସାହେବମାନଙ୍କୁ ମାନିଲୁ କାହିଁକି ? 
-ସେମାନେ ଆମର ରାଜାଥଲେ ! ରାଜାଙ୍କର ସବୁ ସୁନ୍ଦର । ସେମାନଙ୍କ ବାଟରେ ନ ଚାଲିଲେ 
ଆମେ ରାଜ ଅନୁଗ୍ରହରୁ ବଞ୍ଚତ ହେବା ଯେ ! ଗାନ୍ଧୀଜୀ ଏ ଢ଼ଙ୍ଗ ବଦଳେଇଲେ ମାତ୍ର ତାଙ୍କ 
ଚେଲାଙ୍କ ଭିତରେବି ଏମିତି ନୀତିବାଗୀଶ କମ୍‌ ନଥୁୂଲେ ¦! ସେମାନେ ଭୁଲିଗଲେ ଯେ ପରମାମ୍ାଙ୍କ 
ମୂଳରୂ ପହିଁ ସବୁରୂପ ଭାବରେ ପ୍ରକଟିତ ହୋଇଛି । ଗକ୍୍‌ବେଦ ଭାରୀ ସଂକ୍ଷେପରେ ଏହି 
କଥାଟି କହିଛନ୍ତି : 
“ରୂପଂ ରୂପଂ ପ୍ରତିରୂପଂ ବଭୂବ 
ତଦସ୍ଯ ରୂପଂ ପ୍ରତି ଚକ୍ଷଣାୟ ।' ଅର୍ଥାତ ସେହି ହିଁ ପ୍ରତ୍ୟେକ ରୂପର ମୂଳରୂପ । ଆମେ 
ସବୁଠି ତାଙ୍କରି ରୂପହିଁ ଦେଖୁଛେ । 

ଭଟ୍ଟ ମହାଶୟ ଆଉ ତର୍କନକରି ସାଙ୍ଗେ ସାଙ୍ଗେ ପଲସ୍ତରା କାମ ଆରମ୍ଭ କରିବାକୁ 
ପ୍ରସ୍ତୁତ ହେଲେ । କନକଙ୍କ ଘରୁ ଆରମ୍ଭ କରିବାକୁ ଅନୁରୋଧ କରି ଆମେ ଫେରିଲୁ । 
ନୂଆବୋଉଙ୍କୁ ଅସ୍ତତରାଙ୍କ କଥା ଜଣାଇ କହିଲି, ‘ସେ ଏଗୁଡ଼ିକ ପିଲାମାନଙ୍କୁ ଶିଖାଇବେ । 
ଇଂଜିନିୟର ଭଙ୍ଗ ଲେପ ଦବାପାଇଁ ରାଜି ହେଲେ । ଏ ବାବଦ ଖର୍ଟ୍ପତ୍ର ଅଞ୍ଜଳି ତୁଲେଇବେ ।' 
-ଆଉ କଣ ବାକି ରହିଲା ? 
-ନାସିଲଗା ପଇଡ଼ ଦୁଇଟା, ଆମ୍ଭମତାଳ ଆଉ ଧୋବ ଧାନ । 
-ନନ୍ଦା ଡାକପାଇଁ ଗଲାବେଳେ ଫଳବଗିଚାରେ କହିଦେବେ । ତାପରେ ? 
-ଆସନ୍ତା ଶିକ୍ଷାବର୍ଷ ଆରମ୍ଭରୁ କଳା ଶିକ୍ଷକ ଓ ସଂଗୀତ ଶିକ୍ଷକଙ୍କୁ ନିଯୁକ୍ତ କରିବେ ଆପଣ । 
ଆଗ୍ରହୀ ପିଲାମାନେ ଏ ଉଭୟ ବିଦ୍ୟା ଶିଖୁବେ । 
- ଶ୍ରେଣୀଘର ହେବ ନାହିଁ ? 
-ହେବ ନାହିଁ ମାନେ ? କଳାଭବନ, ସଂଗୀତ ଭବନ ଓ ରଙ୍ଗଶାଳା ହେବ । 
-ଖାଲି ଆମ୍ରକ୍ଷା ନୁହେଁ, ଏ ପ୍ରକାର ସବୁ ଆମ୍ମିକ ବିକାଶର ଦାୟିତ୍ସ ମତେ ଦେବାପାଇଁ 
ଅନୁରୋଧ କରୁଚି” କହିଲେ, ଅଞ୍ଜଳି । 
‘ଅଞ୍ଜଳି, ଦିନେ ଏ ସମଗ୍ର ଅନୁଷ୍ଠାନର ଦାୟିତ୍ଵ ତମକୁ ତୁଲେଇବାକୁ ପଡ଼ିବ” କହିଲେ, 
ନୂଆବୋଉ । 
-ଦେଖାଯିବ । ମାତ୍ର ମୁଁ ଏକାନୁହେଁ, ନନ୍ଦନ, ନନ୍ଦା ଆଉ ନୀଳିମାବି ମୁଣ୍ଡେଇବେ । 
‘ଚାରିଜଣ ହେଲେ । ବିମାନ କାନ୍ଧେଇବା, ନହେଲେ ସବାରୀ । ସବାରୀ ଡାକ ମନେ ପଡୁଚି 

ନୂଆବୋଉ ? ହାଆଁକୁ ଧାବଲୋ, ହାଙ୍କୁଇ ଧାବଲୋ, ଏଇଠି ଖାଲ ଲୋ, ଏଇଠି..... 
ଅଞ୍ଜଳି ଆଉ ନନ୍ଦା ହସିଲାବେଳକୁ ନୂଆବୋଉ କହିଲେ, “ନନ୍ଦନ, ଓଡ଼ିଶାକୁ ଏମି 
ଭାବରେ ଆପଣେଇଲ କିପରି ? 

-ହେ ନୂଆବୋଉ, ନେହୁରା ହଉଚି ସେମିତି କୁହନାହିଁ । ଶଶୁରଘରେ ମର୍ଯ୍ୟାଦାବନ୍ତ ବ୍ୟବହାର 
ଦେଖାଇବାପାଇଁ ଉପଦିଷ୍ଠ ହୋଇଥୁବା ବୁଆଇଁ ବାବୁଙ୍କ କଥା ଟିକେ ହେଚିବା ହେଉ ! 
“ସେତା କିସ ?” ପଚାରିଲେ ଅଞ୍ଜଳି । 

-ତମେ ବି ଜୋର୍‌ରେ ଆଗେଇ ଚାଲିଲଣି ଅଞ୍ଜଳି । ଅସ୍ତରାଙ୍କଠୁ ଏତକ ଶିଖଲଲ ପରା ¦ ସେଠୁ 
ମତେ ଚାହିଁ କହିଲେ, କଥାଟା କୁହ । 

“କହୁଚି । ମାତର ସର୍ଗ, କେହି ହସିବେ ନାହିଁ - ବାହାଘର ବାଦେ ହୁଣ୍ଡା ଜୁଆଁଇଙ୍କୁ ପୁନେଇଁଖୁଆ 
ଡାକର! ଆସିଲା । ବାରିକକୁ ବିଦାକି ଦେଇ ଫେରସ୍ତ ପଠାଇ ପୁଅର ବାପ, ମା” ବଡ଼ଭାଇ 
ସମସ୍ତେ ବୁଝେଇଲେ - ଦେଖ୍‌, ସେଠି ହୁଣ୍ଡାମି କରିବୁ ନାହିଁ । କିଛି ବେଆଡ଼ା କଥା କଲୁବୋଲି 
ଖବର ପାଇଲେ ତୋର ଦିନକୁ ଆମର ଦିନେ ! ନିଜର ସମ୍ମାନ ରଖୁବୁ । ମର୍ଯ୍ୟାଦା ରଖୁବୁ । 
ପୁଅ କହିଲା, ‘କଥାଟା ନକହି ମୂଳରୁ ଏମିତି ଚଦାଚଦି ଗୋଟେ କ'ଣ ? ପୁଣି କହିଲଣି 
ମରିଯା ! ଭଲ କଇଲାଣ କରୁଚ ମତେ !' ମା” କହିଲେ, “ଆରେ ଆମେ ମର୍ଯ୍ୟାଦା କଥା, 
ମାନେ ଆମର ଓ ତୋ ଶଶୁରଘରର ମାନ ସମ୍ମାନ ବଜାୟ ରଖୁବା କଥା କହୁଥଲୁ । ପ୍ରଥମେ 
ଲୁଗାପିନ୍ଧା । ସରୁକୁଞ୍ଚ ପଡ଼ି ବାସି ଧୋତି ଚାଦର ଅଛି, ପିନ୍ଧିବୁ ।' 

ପୁଅ ପଚାରିଲା, ‘ସେଠିତ ?? ‘ଆରେ ସେଠି ଗାଧେଇଲେ ପିଛିଥାନୁ । ଏଠୁତ ଗାଧେଇସାରି 
ଯାଉଛୁ । ଏଇଠୁ ପିନ୍ଧିକରି ଯିବୁ ! ଛତାଟା କାଖରେ ଜାକିବୁ ।' 

‘ଭୀମା ବାରିକ କ'ଣ ପାଇଁ ଯିବ ?’ 

‘ଆରେ ଗବା ¦! ଶଶୁରଘରେ ପହଞ୍ଚଲେ ସେ ତୋ ହାତରୁ ସିନା ନବ ! ସେ ଯାଏ ତୁ ଧରିବୁ ।' 
‘ସେଠୁ ?' 

‘ଶଶୁରଘରେ ପହଞ୍ ସାଟ୍ରେ ସାଙ୍ଗେ ବସି ପଡ଼ିବୁ ନାହିଁ । ତାଙ୍କ ବାରିକ ତୋ ଗୋଡ଼ ଧୋଇ 
ଗାମୁଛାରେ ପୋଛିବା ଭିତରେ ସେମାନେ ଆମର ସବୁ କୁଶଳତ ବୋଲି ପଚାରିବେ” ବାପା 
କହିଲେ । 

‘କଙ୍କଇଲ ? କୋଉଶଳା ମତେ କୋଉ ଶଳା କହିଲେ ଗୋଟେ ଜାବ୍‌ଡ଼ାରେ ଗଣ୍ଡିମୁଣ୍ଡ ଅଲଗା 
କରିଦେବି ନେଇଁ ।” 

ଧୟାଡ଼୍ବ ବୋକା, କୋଉ ଶଳା ନୁହଁ, ଆମର ସବୁ କୁଶଳତ ପଚାରିବେ ମାନେ ଆମ ଭଲ ମନ୍ଦ 
ପଚାରିବେ ଯେମିତି, ବାବୁ, ଭଲରେ ଆଇଲତ ? ବାଟରେ କିଛି ଅସୁବିଧା ହେଇନାଇଁତ ? 
ସମୂଦୀ ସମୁଦୁଣୀ ଭଲ ଅଛନ୍ତି ତ ?” 

‘ଏଇଟା ଗୋଟେ କଥା ! ଚଟାପଟ କହିଦେବି - ଭଲରେ ନ ଆଇଥିଲେ ଏଠି ଏମିତି ସଫା 

ସୁତୁରା ହେଇ ପହଞ୍ଚୁଥାନ୍ତି କେମିତି ? ମୋ ବାପାବୋଉ ଭଲରେ ନଥାଇ କେମିତି ଥାଆନ୍ତେ 
କି ତମ ମନେ ମନେ ।' 

ଭାଇ କହିଲେ, ‘ଦେବି ଗୋଟେ ଥାସ୍ତଡ଼ ଯେ ! ସେମିତି କହିଲେ ତୁଟା ଗଜମୂର୍ଖ ବୋଲି ଧରା 
ପଡ଼ିଯିବୁ । ଖାଲି କହିବୁ, ‘ଆଜ୍ଞା ସବୁ ଭଲ ।” ‘ହସିବ ଠୋ ଠା, ନଇଲେ ନାଇଁ । ଏ 
ମାଇଚିଆ ମଦନାସାଉ, ବୁଡ଼ାକୁଟେ ଢ଼ାଉଁ ଢ଼ାଉଁ ବାଗିଆ ଦାନ୍ତ କିଲେଇବି କାହିଁକି ? ୟୀ, 
କାହିଁକି ?? ‘ମୋ ସୁନାଭାଇଟା ପର। ! ଶଶୁରଘରେ ମାନଥାନରେ ଚଳିବାକୁ ହୁଏ, ଓଠ ଚିପି 
ହସିବାକୁ ପଡ଼େ । ଏଇଥରକ ମୋ କଥା ମାନିବୁ । ତାପରେ ଦେଖୁବା ନେଇଁ ।” ‘ହଉ, 
ସେଠୁ ?” ‘ସେଠୁ ପିଢ଼ାରେ ବସିବୁ । କୋଇଲି ପରି ଭାସିବୁ !” କହିଲେ ବୋଉ । 

‘ଆଲୋ ବୋଉ, ଡୋ ମଗଜରେ ଦହି ଅଛି ନା ଗୋବର । କିଲୋ, କୋଉ ମାଆ ପୁଅକୁ 
ଭସେଇଦିଏ କହିଲୁ ?? 

‘ଆରେ ନାଇଁ ନାଇଁ, ଭାସିବୁ, ମାନେ କହିବୁ, କୋଇଲି ପରି କହିବୁ ।” 

“ବାସ୍‌, ହେଲା । ସେଠୁ ?” 

ସେଠୁ ଶାଶୁ “ଠା” ପାଣି ଲାଗିହେଲାଣି । ଆସ ବାବୁ, ଆସ,” ବୋଲି ଡାକିବେ । 

‘୦!’ ପାଣି ? ମିଠା ପାଣି ? ମାନେ ସରବତ ? ଚେଣି ସରବତ ! ବାଃ, ଶଳା ଦିଚାରିଗିଲାସ 
ତେଣ୍ରି ଦେବି ।” 

‘ଆରେ, ସରବତ ନୁହଁ । ଭାତ ବଡ଼ାକୁ ସେମିତି କୁହାଯାଏ । 

‘ସେଇଆ ସିଧା ସିଧା କହୁନୁ ! ଆଉ ?” 

‘ସେଠୁ. ?? ତୁ ଶଶୁର ଶାଶୁଙ୍କୁ ଜୁହାର ହେଇ କହିବୁ,” “ଶ୍ଵଶୁର ମହାଶୟ ପ୍ରଣାମ । ଶ୍ଵଶ୍ର 
ମହାଶୟା, ପ୍ରଣାମ । 

' ହେଲା । ସେଠୁ ?' 

“ସେ ଦିହେଁ ତୋର କଲ୍ୟାଣ ମନାସିବେ, “ଚିରଞ୍ଜୀବୀ ହୋଇଥାଅ ।” “ସେଠୁ ? 

‘ସେଠୁ ଆଉ କଂଣ । ସେଠି ଅବସ୍ଥା ଦେଖ୍‌ ବ୍ୟବସ୍ଥା କରିବୁ ।” 

ଵୁଆଁଇଁ ସାମନ୍ତ ଶଶୁରଘ୍ରେ ପହଞ୍ଚଲେ । ଗୋଡ଼ ଧୂଆ ପୋଛା ହେଲା । ଶିଖୁଲାପରି ପ୍ରଣାମ 
କଲେ, ଶ୍ଵଶୁର ଓ ଶ୍ଵଶ୍ୁ ପାଟିରେ ପଇଟିଲା ନାହିଁ ବୋଲି କହିଲେ - ପ୍ରଣାମ ଶ୍ୟଶୁର ମହାଶୟ 
ପ୍ରଣାମ ଶ୍ୟାଶ୍ୁ ମହାଶୟା । ସେଡିକିରେ ଶାଶୁ ଶଶୁରଙ୍କ ଆନନ୍ଦ ଦେଖେ କିଏ ! ଶାଶୁ କବାଟ 
କଂ ଣରୁ କହିଲେ, ‘ଜୁଆଇଁ ସାଂନ୍ତେ କେଡ଼େ ପଣ୍ଡିତ, କେମନ୍ତେ କହିଲେ !' ବ୍ଵାଇଁ ଏହା ଶୁଣି 
କହିଲେ, ‘ମୁରୁକି ମୁରୁକି ହସିନେଇଁ, ଉଞ୍ଚ ପିଢ଼ାରେ ବସିନେଇଁ, କୋଇଲି ପରି ଭାସିନେଇ, 
ଏତିକି ବେଳୁ ଡ଼୍ୟାସ୍‌ ଫାଟ୍‌ ମୁରାରି !” ଆଉ, ଗୋଟେ ଖେପାରେ ପିଢ଼ାରେ ଚଢ଼ି ରାବି 
ଚାଲିଲେ, “କୁ କୁ ଉ ଉ ଉ କୁହୁ କହୁ ଉ ଉ ଉ ।” ହୂଆବୋଉ, ଅଞ୍ଜଳି ଆଉ ନନ୍ଦା ହସିହସି 
ଗଡ଼ିଗଲେ । ନନ୍ଦା ପଚାରିଲା, ‘ସେଠୁ ?? ‘ସେଠୁ ଆଉ କିସ ? ଶଶୁର ଶଳା ମିଳି ଉତ୍ତମ 

ମଧ୍ଯମ ଦେଇ ବିଦାକଲେ । ଝିଅପାଇଁ ଆଉ ବର ଖୋଜିଲେ । ବାବୁଟି ଘରେ ପହଞ୍ ଗାଳି 
ମାଡ଼ ଖାଇ ଦିହହାତ ଦରଜ କଲା । କାଳେ କୃୂଅକୁ ଡେଇଁପଡ଼ିବ ନହେଲେ ଦଉଡ଼ି ଦେଇଦବ 
ବୋଲି ତା ଗୋଡ଼ହାତ ବାନ୍ଧିଦେଇ ପକେଇଦେଲେ ।’ 
ଅଞ୍ଜଳି କହିଲେ, ‘ବିଚରା ! 

‘ସେଇଆ ପରା ! ଏ ନୂଆବୋଉ ମତେ ସେଇ ବାଗିଆ କରେଇବେ କି କ'ଣ !' 
‘ନା । ତମେ ବେଧଡ଼କ ରହ । ଠୋଠୋ ହସ, ଧଡ଼୍‌ ଧାଡ଼୍‌ କୁହ | ଝିଅଙ୍କର ଦଶଦୋଷ କ୍ଷମିବା 
ପାଇଁ ଝିଅର ବାପା ମାଗୁଣି କରନ୍ତି । ତମକୁ ଦଶ ଗୁଣିତକ ଦଶ ଗୁଣିତକ ଦଶ ଦୋଷ ମାଫ୍ବ । 


ନୂଆବୋଉଙ୍କୁ କୁହାଇ ନଦେଇ ନନ୍ଦା କଥା ମଝିରେ ଯୋଡ଼ିଲା, ‘କାରଣ ତମ ଗେହା .....” 
ନୂଆବୋଉକି ଛାଡ଼ିଲା ଲୋକ ! ସେବି କଥା ମଝିରେ କହିଦେଲେ ନଣନ୍ଦେଇ ଆଉ ଓଠ ଚିପି 
ହସିଲେ । ନନ୍ଦା ତାଙ୍କୁ ନଅନେଇଁ କି ଜବାବ ନଦେଇ ବୁପଚାପ୍‌ ବାହାରିଗଲା । ଅଞ୍ଜଳି 
ପଚାରିଲେ, ‘ନଣନ୍ଦେଇଟା କିସ ? 
‘ନଣନ୍ଦଙ୍କ ବର ! 

ମୁଁ ପଚାରିଲି, ‘ନୂଆବୋଉ, କୃଷିକ୍ଷେତ୍ର ସେକରକୁ ଜମି ଯୋଗାଡ଼ ସରିଲା ? ସେଇଠି 
ନୂଆ କ୍ୟାମ୍ପସ୍‌ ହବତ ?? ନୂଆବୋଉ କହିଲେ, ‘ଦେଖ୍ଲ, ଗୋଟେ କଥା. କହିବାପାଇଁ 
ବିବାକେ ଭୁଲିଗଲି । ଶିବ ଓ ଶଙ୍କର ଏଠି ମେଡିକାଲ କଲେଚଚଟିଏ କରିବାପାଇଁ ବାହାରିଚନ୍ତି । 
ସେଥୁପାଇଁ ତିନିଶ ଏକର ଜମି କିଣବା ପାଇଁ ମତେ କହିଲେ । ଜମିକଥା ବୁଝି ତାର ମୂଲ୍ୟ 
ଜଣାଇଲେ ସେମାନେ ଟଙ୍କା ପଠାଇଦେବେ ।” ଅଞ୍ଜଳି କହିଲେ, ‘ମେଡିକାଲ କଲେଜ କରିବା 
ପାଇଁ ବହୁତ ପଇସା ଦରକାର । ପାଠପଢ଼ା ସାଙ୍ଗକୁ ଗବେଷଣା ବିଭାଗ ରହିବା ଦରକାର । 
ସେମାନେ କେତେ ଦେଇପାରିବେ ?” ‘ପ୍ରାୟ ଦୁଇଶ କୋଟି ।” ‘ବାଃ, ବହୁତ ଭଲ ।” 
ଖୁଆପିଆ ଓ ବିଶ୍ରାମପରେ ଓପରଓଳି ପୁଣି ଏକାଠି ହେଲୁ । ତାପରେ ଏଣୁ ତେଣୁ କଥା 
ହଉଚୁ, ରାମବାବୁ ତିନିଜଣ କରାଟେ-ଜୁଡୋ ଶିକ୍ଷୟିତ୍ରୀଙ୍କି ଘେନି ପହଞ୍ଗଲେ । ଅଞ୍ଜଳି 
ସେମାନଙ୍କୁ ଆମ ସାଙ୍ଗରେ ଚିହ୍ନା କରେଇ ଦେଇ ତାଙ୍କୁଧରି ଡର୍ମିଟରିକୁ ଗଲେ ! ପଛେ ପଛେ 
ଗୋଟେ ମିନିଟ୍ରକ୍କରେ କେତେଗୁଡ଼େ ମୋଟା ଗଦି । ସେମାନେ ଗଲା ପରେ ପରେ ଅସ୍ତରା 
ଆସି ପହଞ୍ଚଲେ । ସମସ୍ତେ ଲାଇବ୍ରେରିକୁ ଗଲୁ । ଅସ୍ତରା ଓ ନୂଆବୋଉ ହାତରେ ଖଣ୍ତିଏ 
ଖଣ୍ତିଏ ଚଉତା ସରୁକନାଧରି ପିଠଉରେ ବୃଡ଼େଇ ଝୋଟି ପକେଇବା ଆରମ୍ଭକଲେ । ବହୁଦିନରୁ 
ଅଭ୍ୟାସ ନଥୁବାରୁ ନୂଆବୋଉ ଧୀରେ ଧୀରେ କରୁଥାନ୍ତି । ଅସ୍ରାଙ୍କ ହାତ ବିଜୁଳି ବେଗରେ 
ଛୁଟିଥାଏ । କୋଡ଼ିଏ ମିନିଟ୍‌ରେ ପାହାଚଠାରୁ ଦୁଆର ବନ୍ଧଯାଏ ଝୋଟି ପଡ଼ିଗଲା । ଦିହେଁ 
ଆଲୋଚନାକରି ପତ୍ରବେଡ଼ ଭିତରେ ପଦ୍ମପ୍ମଲ ଲେଖ୍‌ଗଲେ । ମଝି ମଝିରେ ଲକ୍ଷ୍ମୀପାଦ, 
ଦୁଆରବନ୍ଧ ଆଗରେ ଶଙ୍ଖ, ଯୋଡ଼ିମାଛ ଆଉ ଦିପଟେ ହଳେ ଲେଖାଏଁ ଓଲଟ ଶୁଆ । ସେଠୁ 
ଦ୍ଵାର ବଂଧ କଡ଼େ କଡ଼େ ପତ୍ର ଫୁଲରେ ମଣ୍ଡିହେଇ ଲତାଡାକି ମାଡ଼ିଗଲେ । ପଦ୍ମ ମୂଳରୁ 

ଆରମ୍ଭ ହେଇ ମକର ତୋରଣରେ ସରିଲା ¦! ଓପର ବନ୍ଧର ଠିକ ମଝିରେ ଶ୍ଵେତ ପଡ୍ମାସନା 
ଶୁକୁବ ସ୍ତ୍ରାନ୍ନିତା ବିପଞ୍ଚ ହସ୍ତା ଲଳିତାସନା ବୀଣାପାଣି । ଲତା ଡାଳିର ସମୀନ୍ତରାଳ ହେଇ 
ଉପରୁ ମଗର ମୁହଁରୁ ଅଧବାଟ ଲମ୍ବି ଆସିଲା  ଉ୍୍ଦିମୂଳ ଅଧଃଶାଖ ଅଶ୍ଵଙ୍ତ' । ତା ତଳେ 
ଗୋଟିଏ ଗୋଟିଏ ଦନ୍ତାବଳ । ଦ୍ଵାରବନ୍ଧର ଚିତ୍ର ଗୁଡ଼ିକ ଲେଖାହେଲା ଅଳତା, ଗେରୁ, ଦୀପକଳା 
ଆଉ ପତ୍ର ରସରେ । ଆମେ ଚିତ୍ରାର୍ପିତ ପରି ଚିତ୍ରଲେଖା ଦେଖୁଥାଉଁ । ନୂଆବୋଉ ବି । ମାତ୍ର 
ଅଧଘଣ୍ଟାକରେ ସବୁ ଶେଷହେଲା । ମୁଁ କହିଲି, ‘ମୋ ସାଙ୍ଗରେ ସେମାନେ ଆରମ୍ଭରେ 
ଏଘେନି କଥା ହେଇଥୁଲେ । ମୁଁ ବି କହିବାକୁ ଭୁଲିଗଲି । ତେବେ, ସେପାଇଁ ବି ସେଇପଟେ 
ଜମି ନେଲେ ଭଲ ହେବ ।” ନୂଆବୋଉ କହିଲେ, “ହଉ, ଏ ଚିତାକାମ ସରୁ, ବୁଝାବୁଝି 
କରିବା ।” ଅସ୍ତରରା କହିଲେ, ‘ପଇଡ଼, ଆତ୍ମତାଳ ଆଉ ଧାନ, ପାଇଚି । କାଲି ସକାଳୁ 
ଚିତ୍ରକଳସୀ ଓ ବଇଠା ଧରି ଆସିବି । ମା କେତେବେଳେ ଦ୍ଵାର ଫିଟେଇବେ ?” 

କହିଲି, ‘ସାତଟା ।' 

‘ତା ଆଗରୁ ମୁଁ ସବୁକାମ ସାରିଥୁବି । ଝୁଣାଦାନି ଆଉ ଶଙ୍ଖବି ଆଣିଥୁବି । କନକ ଶଙ୍ଖ 
ବଜେଇବ । ମୋ ସାଙ୍ଗରେ ଆଉ ଛଂଜଣ ଅହ୍ୟମାଇପେ ଆସି ହୁଳହୁଳି ପକେଇବେ । 
ସରସ୍ଵତୀ କେମିତି ମୁଚୁମୁଚୁ ହସିବେ କାଲି ଦେଖୁବ ।' 

ରାତି ସାଢ଼େ ଦଶ ହେଲାଣି ଦେଖ୍‌, ମୁଁ କହିଲି, ନନ୍ଦା ନୀଳିମା ମାଉସୀଙ୍କୁ ଘରେ ଛାଡ଼ିଦେବେ । 
ଅଞ୍ଜଳିଙ୍କୁ ସାଙ୍ଗରେ ଘେନି ମୁଁ ଅତିଥୁଶାଳା ଯିବି । କାଲି ସକାଳେ ନନ୍ଦା ମାଙ୍କୁ ଗାଡ଼ିରେ ଘେନି 
ଆସିବ । କନକ ବି ଆସିବେ । ଅଞ୍ଜଳି ଆଉ ମୁଁ ଚାଲିଚାଲି ଆସିବୁ ।” 

‘ଗାଡ଼ିରେ ନୁହଁ କାହିଁକି ?? ବୋଲି ନନ୍ଦାର ପ୍ରଶ୍ଵର ଉତ୍ତରରେ କହିଲି, 'ଗଙ୍ଗଶିଉଳି । ସମସ୍ତଙ୍କୁ 
ନମସ୍କାର ।” | 

ବାଟରେ ଅଞ୍ଜଳି ପଚାରିଲେ, ‘ଗଟ୍ଟଶିଉଳି କଥା କ”ଣ ?” ପୁରୁଣାକଥା କହିସାରି କହିଲି, 
' କବିସୂର୍ଯ୍ୟଙ୍କର ଗୋଟିଏ ଚମଜ୍କାର ଗୀତର ଗୋଟିଏ ପଦ, କିଛି ନକହି ବି ଅନେକ କଥା 
କୁହା ହେଇଯାଏ !” ଅଞ୍ଜଳି କହିଲେ, ‘ପୂରା ପଦଟା ଗାଇବ ନାହିଁ ?' ‘ହଉ, ଶୁଣ' କହି, 
ଗାଇଲି ଛୁଇଁ ଗଙ୍ଗଶିଉଳି ବନ, ବହିଲାଣି ମୃଦୁ ପବନ, ରଥାଙ୍ଗ ଦମ୍ପରି ହୃଦୟରୁ କିଛି ଦୂର 
ହୋଇଲାଣି ବିରହ ତାତି । 

‘ଗୀତର ଆରମ୍ଭ ? 

-ରାତି ପାହିଗଲା ହେ ହାତୀ, ହୁଅ ଅପହୁଡ଼ ଡେଜ ସୁପାତି । ହେମ ହେଲା ଉଚରମୁକୁଡା, 
ପାନକଳ ଲାଗିଲା ପିତା, କରଟ କୁମ୍ଭାଟ ଚମକି ରଟନ୍ତି, ବାଜିଲା ଅରୁଣ କିରଣ କାଚ୍ତି ।” 
-ଜିଏ କାହାକୁ ହାତୀ କହୁଚି ? 

-ରାଧା, କୃଷ୍ଣଙ୍କୁ | 

-ତମେ ଗାଇଲ କାହିଁକି ? 

-ଏତିକି ନ ବୁଝିଲେ କିମିତି ବୁଝେଇବି ତମକୁ ! 
-ନନ୍ଦନ, ନନ୍ଦା ତୁମର ପ୍ରଣୟିନୀ, ମାତ୍ର ପିଲାଟିଏ । ତମର ଏ ଉନ୍ଦୁଳାପ୍ରେମ ଗ୍ରହଣ କରୁଛି 
ସତ, ମାତ୍ର ଧରି ରଖ୍ବାର କ୍ଷମତା ତାର ଅଛିକି ? 
-ଅଞ୍ଜଳି, ଝିଅମାତ୍ରେଇ ପ୍ରକୃତି ସତ୍୍ବରେ ଗଢ଼ା । ଆଧାର ସାନ ବଡ଼ ହବା କଥା ଉଠୁନାହିଁ । 
ଅସୀମ କ୍ଷମତାର ଅଧ୍ୂବକାରିଣୀ ସେମାନେ ? 
-ମୁଁ ବି ସେଇଆ ? 
-ନିଶ୍ଚୟ । 
-ଏମିତି ଖୋସାମତି ପାରଗ ହବାପାଇଁ କେତେ ସାଧନା ଲୋଡ଼ାହୁଏ ବସ୍ଥ ନନ୍ଦନନ୍ଦନ ? 
-ଏହା ସାଧନା ନିରପେକ୍ଷ | ‘ଅଗୁରୁ ବିଦ୍ୟା !' ଦୁହେଁ ହସି ହସି ପରସ୍କରକୁ ଅଭିବାଦନ କରି 
ନିଜ ନିଜ ରୁମ୍‌କୁ ଗଲୁ । ସକାଳୁ ବାହାରକୁ ଆସି ଦେଖୁଲାବେଳକୁ ଅଞ୍ଜଳି ସାମ୍ନାରେ 
ଥାଳିଆଭର୍ରି ଗଙ୍ଗଶିଉଳି ଫୁଲଧରି ବସିଚନ୍ତି । ଅଭିବାଦନ ପରେ ପଚାରିଲି, କେତେବେଳୁ 
ଉଠିଲକି ? 
-ମୁଁ ଉଠେ ଚାରିରେ । ସାଢ଼େ ପାଞ୍ଚଟା ସୁଦ୍ଧା ଦିନଟି ପାଇଁ ପ୍ରସ୍ତୁତ ହୋଇପଡ଼େ । ମୋର ଏଠି 
ଆଚି ମାତ୍ର ତୃତୀୟଦିନ । ଘଣ୍ଟ। ହିସାବରେ ଚଉତିରିଶ ଘଣ୍ଟା । ଗଙ୍ଗଶିଉଳିର ଗୋଟେ 
ମାଦକତା ଅଛି- ରୂପରେ ଆଉ ସୁରଭିରେ । ଡେମ୍ପଟି ଗୈରିକ, ଫୁଲ ଭିତରଟିବି ସାମାନ୍ୟ 
ଗେରୁ, ପାଖୁଡ଼ା ଧଳା, ଇଷିକନ୍ୟା ଶକୁନ୍ତଳା ଯେପରି ! ଆଗରୁ ଏତେ ଲକ୍ଷ୍ୟ କରିନଥୁଲି । 
ତମଠୁ ଏମିତି ଦେଖବବା ଶିଖୁଚି । 
-କାଲି ରବୀନ୍ଦ୍ରନାଥଙ୍କ ଗୀତ କଥା କହିଥୁଲି । 
-ସେଇତ ସମସ୍ୟା । ମାଳା ଗୁଳ୍ଧିଲେ ତୁମେ କାହାକୁ ପିନ୍ଧେଇବ ଠିକ୍ଵ କରି ସାରିଛ । ମୁଁ 
କାହାକୁ ଦେବି ? 
-ବରଁମାନ ପାଇଁ ପ୍ରଭାତ, ଶରତ ଓ ତପନଙ୍କ କଥା ବିଚାରିପାର । ବିଶ୍ଵାସ ରଖ ସେମାନଙ୍କ 
କଲ୍ୟାଣରୁ ଦିନେ ପିନ୍ଧେଇବା ଲୋକଟିକୁ ଠିକ୍‌ ପାଇଯିବ ! 
-ଏଠା ଢ଼ଙ୍ଗରେ କହେଁ, “ସାଧୁ ! ସାଧୁ !! ସାଧୁ !!!” 
-ତମ କାନାଡ଼ା କାରବାର କଥା ବୁଝୁଚ କେତେବେଳେ ? 
-ରାତି ଏଗାରଟାରେ, ଆଇ. ଏସ୍‌. ଡିରେ । 
-ଆଉ ଏଠା କମ୍ପାନୀ ଓ କରାଟେ କେନ୍ଦ୍ର କଥା ? 
-ଦିନ ବେଳା । 
-ଏଠା କମ୍ପାନୀରୁ କେତେ ଲାଭ ହଉଚି ? 
-ଦ୍ସିତୀୟ ବର୍ଷଠାରୁ ବର୍ଷକୁ ପଚାଶ ଷାଠିଏ ଲକ୍ଷ ମିଳିଲାଣି । କରାଟେ ପ୍ରତିଷ୍ଠାନର ଖର୍ଚ ବର୍ଷକୁ 
ପନ୍ଦର ଲକ୍ଷ । ଆୟ ବାର୍ଷିକ ଦଶବାର ଲକ୍ଷ ବଢ଼ଛି । ଗୋଟେ ଘର କରିବା କଥା ଭାବୃଛି । 

କୋଉଠି, ଠିକଣାକଲେ, କରିବି । କରାଟେ ପ୍ରତିଷ୍ଠାନ ପାଇଁ ଫରାକତ ଢ୍ାଗାଟେ ବି ଦରକାର ! 
ମୋ ସହଯୋଗୀମାନେ ବୁଝାବୁଝି କରୁଛନ୍ତି । ପାଇଲେ ନିଜ ଜାଗାକୁ ଘୁଞ୍ଚଯିବୁ ।” 

-ତମକୁ ସହଯୋଗୀ କରିବାକୁ ତମେ ନୂଆବୋଉଙ୍କ କହିଲ । ସେ ଆହୁରି ଆଗେଇ ତମକୁ 
ପୂରା ଦାୟିତ୍ଵ ଯାଚିଲେ । ଏଠି ଘରଟିଏ କରିବା କଥା ବିଚାରୁ ନାହଁ କାହିଁକି ? 

-କେମିତିକା ଘର ? 

-ବଡ଼ ଘର | ରହିବାଘର ଓ ଦପ୍ତର । ନୂଆବୋଉଙ୍କ ମାତୃମନ୍ଦିର ପରି, ମାତ୍ର ଆହୁରି ବଡ଼ । 
-କାହିଁକି ? 

-ଗୋଟେ ତମ ଶୋଇବା ଘର । ତା ପାଖକୁ ଗୋଟେ ପାଠଘର ଓ ବୈଠକଖାନା । ଗୋଟେ 
ପଟେ ତମ କୁଣିଆ ଘର ଓ ତାର ବୈଠକଖାନା । ସେଠୁ କେନ୍ଦ୍ରୀୟ ଦପ୍ତର । ପାଖକୁ ଲାଗି 
ତୁମ ସହଯୋଗୀ ଓ ସହକାରୀମାନଙ୍କ କକ୍ଷ, ବର୍ରମାନ ପାଇଁ ଚାରିଟି । 

-ଚାରିଟି କେମିତି ? ତମେ, ନନ୍ଦା, ନୀଳିମା ଏମିତି ତ ତିନିଜଣ । ଧରି ନେଇଚି, ନୀଳିମା 
ବାହାହବ ଓ ତା ସ୍ଵାମୀ ଆମର ସହଯୋଗୀ ହେବେ । 

-ତାହେଲେ ଦୀପୁକୁ ଛାଡୁଚ କାହିଁକି ? 

-ଦୀପୁ ବିଦେଶଯିବା ନିଶ୍ଚିତ । ସେଠୁ ଫେରିଲେ ଆମର ଶିକ୍ଷାୟତନର ଗୋଟିଏ ବିଭାଗ, 
ସମ୍ଭବତଃ ସୂଚନା ବିଜ୍ଞାନର ଦାୟିତ୍ଵ ନେବ, ପ୍ରଥମେ ତୁମର ସହକାରୀ, ପରେ ସ୍ଵାଧୀନ । 
ତେଣୁ ସେ ତା ବିଦ୍ୟାଳୟରେ ରହିବ । କେନ୍ଦ୍ରୀୟ ଦପ୍ତରରେ ନୁହେଁ । 

-ନୀଳିମାକୁ ବାହାହେଲେ ? 

-ତା ହେଲେ ବି ଦୀପୁ ବିଦ୍ୟାଳୟରେ ହିଁ ରହିବ । 

-ନା ସେକଥା ନୁହେଁ, ଚତୁର୍ଥ ଅଫିସଟି କଥା ପଚାରୁଚି । 

-ତମେ ବାହାହେଲେ ? 

-ବୁଢ଼ୀ ଦିନେ ? 

-ମୋ ଜେଜେମା କହୁଥିଲା - କ'ଣ ଭେଣି ନା କାକୁଡ଼ି ଯେ ବୁଢ଼ା ? 

ଅଞ୍ଜଳି ହସି ହସି କହିଲେ, ‘ମନ୍ଦ ଯୁକ୍ତି ନୁହେଁ ! ଏମିତି କେତେ କଥା ଅଛି ତମ ପାଖରେ ? 
ସେଗୁଡ଼ା ଶିଖ୍ବା ପାଇଁ ତମକୁ ଗୁରୁ କରିବାକୁ ଭାବୁଛି ଯେ କହିପାରୁ ନାହିଁ । 

-ହେ ! ପିଢ଼ାରେ ବସିନି, କୋଇଲି ପରି ..... 

ଅଞ୍ଜଳି ଜୋର୍‌ରେ ହସି ପକେଇ କହିଲେ, ‘ଆଛା ନନ୍ଦନ, ତମ ପାଟିରେ ବାଡ଼ବତା ନାହିଁ ? 
ସେ କଥାଟା ସମସ୍ତଙ୍କ ଆଗରେ କହିଲ କିମିତି ? 

-ଏଇନା ଭାବୁଚି ମୁଁ ଡ୍ୟାସ୍‌ କହି ଭୁଲ କଲି । ଥରେ ଆମ ବିଧାନ ସଭାରେ ଜଣେ ସଭ୍ୟ ଏଇ 
ଶବ୍ଦଟା କହନ୍ତେ, ଅନ୍ୟମାନେ ଏହା ବିଧାନ ସଭାରେ କୁହାଯିବା ଭଚିତ ନୁହେଁ କହିଲେ । 
ସେଠୁ ସେ କହିଲେ, ‘ମତେ ଶିଖେଇବ ତମେ ? ମହାଭାରତ କ'ଣ ଅଶ୍ବୀଳ ନା 

ଅଣବୈଧାନିକ ? ସାରଳାଙ୍କ ମହାଭାରତ କଥା ଜାଣ ! ମାତ୍ର ସେଇଟି ମହାନ ଗ୍ରନ୍ଧ ହେଲେବି 
ବ୍ୟାସଙ୍କ ଗ୍ରନଛର ଅନୁବାଦ ନୁହେଁ । ସେଥୁପାଇଁ ଧରାକୋଟର ରାଜା କୃଷ୍ଣସିଂହ, ବ୍ୟାସ - 
ମହାଭାରତର ଓଡ଼ିଆ ଅନୁବାଦ କଲେ । ସେଥୁରେ ଠାଏ ଲେଖାହେଇଛି ‘ସଭାରେ ବସନ୍ତି 
ଯେତେ କର୍ପୂର ମାଳିଆ, ଗାଣ୍ଡିଟିମାନ ତାଙ୍କର ଯେସନେ ଓଳିଆ”। ବାସ୍‌, ଶଦ୍ଦଟା ଅନ୍ତତଃ 
ସେଦିନ ପାଇଁ ଚଳିଗଲା । ତମେତ ଜିନ୍‌ ପ୍ୟାଣ୍ଟ କାମିଜ ପିନ୍ଧୁଛ । ବାଳ ବି ବାବୁରି । ପାଖରୁ 
କି ଦୂରରୁ ତମେ ପୁଅ କି ଝିଅ ବାରିହବ ନାହିଁ । ବେଳେ ବେଳେ ଏଇ ପାଖଆଖ ଗା 
ବୁଲିଯିବା । ତମେ କାନ ଖୋଲାରଖୁ ଲୋକଙ୍କ କଥା ଶୁଣିବ । ଦେଖୁବ କେଡ଼େ ନିଃସଙ୍କୋଚରେ 
ସେମାନେ ନିଜ ନିଜ ଭିତରେ କଥା ହୁଅନ୍ତି ! ଆମ ସାଙ୍ଗରେ କଥାହେଲେ ଆମକୁ ସୁହାଇଲା 
ଭଳି ଭାଷା କହିବେ । ଦାରୀ ନକହି କହିବେ ବେଶ୍ୟା ! ବାଳ ନ କହି କହିବେ କେଶ । 
କାରଣ ବାଳକୁ ବି ଥୋଡ଼େ ଅଶ୍ବୀଳ ବିଚାରନ୍ତି । ବଙ୍ଗାଳୀଏ ବା ସମଭାବାପନ୍ନ ଲୋକେ 
ବାଳକୃଷ୍ଣ ନାମକୁ ଚୁଲ୍କୃଷ୍ଣ ବା କେଶକୃଷ୍ଣ କହନ୍ତି । 

-ଯାଃ ! 

-ନହେଲା ନାହିଁ ! 

-ଆଛା, ଅନ୍ୟମାନେ ନଜାଣି ନିଜ ନିଜ ଭିତରେ ଖୋଲା ଖୋଲି କଥାହେବାପାଇଁ କିଛି ଫନ୍ଦି 
ବାହାରିନଥୂଲା ? 

କଥାଟା ବୁଝିଲେବି ଅଞ୍ଜଳି କ'ଣ ଠିକ୍‌ ଚାହୁଁଚି ଜାଣିବାପାଇଁ ପଚାରିଲି, ' ଯେମିତି ? 

-ଆମ ଏଠି ଅନେକ ଶିକ୍ଷିତ ପୁରୁଷ ପତ୍ନୀ ବା ସ୍ତ୍ରୀ ନକହି କହନ୍ତି ଉଆଇପଫ୍ବ । ସେମିତି 
ସ୍ତ୍ରୀମାନେ ମୋ ସ୍ଵାମୀ ନକହି କହନ୍ତି ମୋ ହଜବ୍ୟାଣ୍ଡ । ଏମାନେ ଓଡ଼ିଆ ବଦଳରେ ଇଂରେଜୀ 
ଶବ୍ଦଟେ କହନ୍ତି । କାରଣ ଓଡ଼ିଆରେ କହିଲେ ତାଙ୍କୁ ଲାଜ ଲାଗୁଥୁ୍‌ବ ! ସେମିତି କେଇଜଣ ସ୍ତ୍ରୀ 
ନକହି କହନ୍ତି ପିଲାପିଲି ବା ପରିବାର, ଏପରିକି ଫ୍ୟାମିଲି ବା ଫେମିଲି ! 

-ବାଃ ବେଶ୍‌ ଲକ୍ଷ୍ୟ କରିଛତ ! 

-ଇଂରେଜୀ ଚଳିବା ଆଗରୁ କ”ଣ କହୁଥିଲେ ? 

-ଗେରସ୍ତ, ତିରୀ, ସ୍ବାମୀ, ପତିଦେବ, ପତ୍ୀ ଭଳି ଶବ୍ଦ ତ ଅଛି । ମାତ୍ର ତଥାକଥୁତ ସଭାରେ 
ବା ସର୍ବସମକ୍ଷରେ କୁହାଯିବା ପାଇଁ ଗୋଟେ ଠାରଭାଷା ଚଳୁଥିଲା । ସେଥୂରେ ଶବ୍ଦୁହେ, 
ଅକ୍ଷରଯାକ ବଦଳୁଥୂଲା । କ ଜାଗାରେ ଅ, କୁ ଜାଗାରେ ଉ, କୁଣ୍ଡେଇ ହଉଚି ବଦଳରେ 
ଉଣ୍ଡେଇ ହଉଚି ବା ବ ଜାଗାରେ ଦ ଅର୍ଥାତ୍ଵ ବାଳକୃଷ୍ଣକୁ କୁହାହୁଅନ୍ତା ଦାଳକୃଷ୍ଣ ! 

-ତମେତ ସେମିତି କରିପାରନ୍ତ । 

-ପାରନ୍ତି, ମାତ୍ର ବୁଝାନ୍ତା କ'ଣ ? 

-ଯୋଉଟା ନ କହିବା ପାଇଁ କହୁଚ ସେଇଟା କୁହାହେଇ ଯାଆନ୍ତା ! 

- ଅବଶ୍ୟ । ତେବେ ଗୋଟେ କଥା ଶୁଣିଥା' । ଏମିତି କରୁକରୁ ଲୋକେ କିମିତି ଉତ୍ତଟ କାମ 

୨୧୧ ବେହାଗ 

କରନ୍ତି ଜାଣିବ । ଜଣେ ଭଦ୍ରଲୋକ କୁକୁର ପାଳି ତାକୁ ଲଙ୍ଗଳା ନ ରଖୁବା ପାଇଁ ଜାମା 
ତିଆରି କରି ପିନ୍ଧେଇଲେ ।’ 

“ସେଠି ଗୋରୁ ଗାଇ ନଥୂଲେ କି ?' ପଚାରି ଅଞ୍ଜଳି ଠୋ ଠୋ ହସି ଲାଗିଲେ । 

ନନ୍ଦା ପହଞ୍ଚ୍‌ ହସ ଶୁଣି ପଚାରିଲା, ‘କ”ଣ ହେଲା ଅପା ?” 

ମୁଁ କହିଲି, “ସେ ହୁଣ୍ଡାକ୍ାଇଁ ଡ଼୍ୟାସ୍‌ଫାଟ୍‌ ମୁରାରୀ ନ କହି ଆଉ ଗୋଟେ କ'ଣ କହିଥୁଲା 
ବୋଲି ମୁଁ କହିଥୁଲେ ଭଲ ହେଇଥାନ୍ତା ବୋଲି କହିଲେ । ସେଠୁ ଆମ ଭିତରେ ଆଲୋଚନା 
ଚାଲିଲା । ଏବେ ଗୋରୁଗାଇ ନଙ୍ଗଳା ବୁଲୁଚନ୍ତି ଦେଖ୍‌ ସେମାନଙ୍କୁ ପୋଷାକ ପିନ୍ଧେଇବା ଯାଏ 
କଥାଗଲା | ସେ ଦୃଶ୍ୟ କଳ୍ପନାକରି ଏମିତି ହସୁଚନ୍ତି । 

- ଓଃ, କି ଦୁର୍ଦାନ୍ତ ଲୋକ ଆପଣ ! 

-ହେ ମହାଶୟା, ମୋର ଅପରାଧ ନାହିଁ । ବିନା ଅପରାଧରେ ତଣ୍ତିବ ? 'ଚପରାସିଚୟ 
ପେଶି କଂସରାୟ ନିର୍ଦୋଷେ ନେବେ କି ତଣ୍ଡଲୋ ?” ତା ଛଡ଼ା, ତମେ ଏମିତି ବଙ୍ଗଳାକଥା 
କହିଲ କିମିତି ? ସେଠି କଥା କଥାକେ ଦାରୁଣ, ଦୁର୍ଦାନ୍ତ ଭୟଙ୍କର କୁହାଯାଏ । ଜଣକୁ ଗୋଟେ 
କଥା ବହୁତ ଭଲ ଲାଗିଲେବି ତାଙ୍କ ପାଟିରୁ ବାହାରେ ଦାରୁଣ୍‌ । ଦୁର୍ଦାନ୍ତ ମାନେ, ପ୍ରବଳ, 
ଉଦ୍ଧତ, ଅତ୍ୟାଚାରୀ ଇତ୍ୟାଦି । ତମେ ଖୁବ୍ବହେଲେ ମତେ ଦୁର୍ଦମ ମାନେ ଶାସନ ନ ମାନୁଥିବା 
ଲୋକ କହିପାରନ୍ତ ହୁଏତ, ମାତ୍ର ତା ବି ଠିକ୍‌ ନୁହେଁ, କାରଣ ମୁଁ ମାନେ । 

ନନ୍ଦା ରାଗରେ ଗାରୁମାରୁ ହେଲାବେଳକୁ ଅଞ୍ଜଳି କହିଲେ, “ନନ୍ଦନ ତମପ୍ରିୟ କବିମାନଙ୍କ ବହି 
ତାଲିକା ଦେଲେ ମୁଁ ଆଜି ସେଗୁଡ଼ା ମଗେଇବି । 

-ଭଲକଥା ! 

-କିହୋ, ବହିତାଲିକାରେ ଭଲମନ୍ଦ କ'ଣ ? 

-ନାଇଁ, ବହି କଥା ନୁହେଁ, ମୁଁ ବଞ୍ଯିବି । 

-କେମିତି ? 

-କିଏ କାହାକୁ କ”ଣ କହିଲା କି ସେଠୁ କ'ଣ ହେଲା ତମେ ପଚାରିବ ନାହିଁ କି ମତେ 
କହିବାକୁ ପଡ଼ିବ ନାହିଁ । 

ନନ୍ଦା ପଚାରିଲା, ‘ଅପା ଏ ଫୁଲ କିଏ ଆଣିଲା ?” 

-କାହିଁକି ? ମୁଁ । 

-ନାଇଁ, ୟାଙ୍କର ଏ ଫୁଲ ଭାରୀ ପ୍ରିୟ, ଭାବିଲି ସେ ଆଣିଚନ୍ତି । ତାଙ୍କୁ ପଚାରିଲେ ମୁହଁରୁ ଗୀତ 
ଛୁଟିବ, ତେଣୁ ତମକୁ ପଚାରିଲି । 

-ମୋ ଚିନ୍ତା କରନାହିଁ ନନ୍ଦା ‘ଫୁଲରେ ତାଙ୍କର ଶରଧା” ଗାଇବା ପାଇଁ କି ଗୋପୀ ହେବାକୁ 
ମେର ତିଳାର୍ଵ ଆଗ୍ରହ ନାହିଁ । 

“ମୁଁ ଜାଶେ” କହି, ନନ୍ଦା ତାର ସଂଯମ ଓ ମୋ ପ୍ରତି ଥବା ଗଭୀର ପ୍ରତ୍ୟୟ ଘୋଷଣା କଲା । 

ବେହାଗ ୨୧୨ 
ଡରୁଥିଲି - ଦିଜଣଯାକ ଝିଙ୍କପରି ଝଟାପଟା ଲାଗିବେ । ଅଜ୍ଚଳି ଭିତରେ ମୋ ପାଇଁ ଏପରି 
ବାତୁଳତାରେ ବିବ୍ରତ ହେଲି । ସେ ବୁଦ୍ଧିମତା । ନନ୍ଦା ଓ ମୋ ସମ୍ପର୍କ କଥା ସେ ଜାଣେ । 
ତଥାପି ତା ଭିତରେ ଏ ପରିବର୍ରନ କାହିଁକି ? ପୂରୁଣା ଆପ୍ଠବବଚନଟା ମନରେ ଖେଳିଲା, 
“ନାରୀର ମନ ଓ ପୁରୁଷର ଭାଗ୍ୟ, ଦେବତାମାନଙ୍କୁ ବି ଅଜଣା ! ` ମୋ ଭାବନାରେ ପୂର୍ଣ୍ଣଛେଦ 
ପକାଇ ନନ୍ଦା କହିଲା, ସାତଟା ବାଢିବାକୁ ଆଉ ପନ୍ଦର ମିନିଟ୍‌ ରହିଲା । ମାଁ ଉଠିଲେଣି ? 
ସେତିକିବେଳେ ମୀ ପିଣ୍ଡାକୁ ଆସି କହିଲେ, 'ଯିମା ।” କନକ ଓ ନନ୍ଦା ମୀଙ୍କ ହାତଧରି ପାହାଚ 
ଓହ୍ଲେଇ ଦେଇ ଗାଡ଼ିରେ ବସାଇଦେଲେ । ନନ୍ଦା ସେମାନଙ୍କୁ ଘେନି ବାହାରିଲାବେଳକୁ ଅଞ୍ଜଳି 
ଓ ମୁଁ ଲାଇବ୍ତେରି ଆଡ଼େ ମୋହିଁଲୁ । ଅଞ୍ଜଳି କହିଲେ, “ନନ୍ଦନ, ତମେ ଆଉ ନନ୍ଦା ଦିହେଁ 
ପରୀକ୍ଷାରେ ପାସ୍‌ କଲ । ନନ୍ଦାର ସଂଯମ ଓ ତୁମ ଉପରେ ରହିଥୁବା ଭରସା ମତେ ବିସ୍ମିତ 
କରୁଛି । ମୋର ସବୃଚେଷ୍ଟା ସତ୍ଗନେବି ତମେ ଆମ ବନ୍ଧୁତ୍ଵର ଗଣ୍ଡି ଡେଇଁ ନାହଁ | ମୁଁ ଜାଣେ 
ତମେ ମୋର ଏକଥା ପୂରା ବିଶ୍ବାସ କରି ପାରୁ ନାହଁ । ଦିନେ କରିବ । 

-ତମ ଘରର ସେ ଚତୁର୍ଥ କୋଠରୀଟା ? 
-ହେବ । କିଏ ବସିବ ଭବିଷ୍ୟତ କହିବ । ତାଛଡ଼ା ସମ୍ମିଳନୀ କକ୍ଷୟ ଆଗନ୍ତୁକ ମାନଙ୍କ ସହ 
ଦେଖାସାକ୍ଷାତ ପାଇଁ ଗୋଟେ ଲାଉଞ୍ଜବି ହବ । ସବୁ ଘର ସାଙ୍ଗରେ ଟଏଲେଟ୍‌ ରହିବ । ନାରୀ 
ଓ ପୁରୁଷଙ୍କ ପାଇଁ ଭିନଭିନନ ବ୍ୟବସ୍ଥା ମଧ୍ଯ ରହିବ । 

ଏମିତି କଥା ହେଉଁ ହେଉଁ ଲାଇବ୍ରେରିରେ ପହଞ୍ଚଗଲୁ । ଗ୍ରନ୍ଧାଗାରିକ ଓ ପଢ଼ାଳିମାନେ 
ଜମି ସାରିଥାନ୍ତି । ମା ଦ୍ଵାର ଫିଟେଇବାକୁ ପ୍ରସ୍ତୁତ ହେଉଥାନ୍ତି । ଠିକ୍‌ ସାତଟାରେ କନକଙ୍କ 
ଶଙ୍ଖଧ୍ବନି ସାଙ୍ଗକୁ ଅସ୍ତରାଙ୍କ ସମେତ ସାତ ଅହ୍ୟଙ୍କ ହୁଳହୁଳି ଭିତରେ ମାଁ ଓ ନୀଳିମା ବଇଠା 
ଦୁଇଟି ଟେକିଧରିଲେ । ଅଞ୍ଜଳି ମହମବତୀଟିଏ ଜଳେଇ ମାଙ୍କୁ ବଢ଼େଇଦେଲେ। ମୀ ଦୀପଗୁଡ଼ିକୁ 
ଜଳାଇ ଗୋଟିଏ ବଇଠା ସରସ୍ବତୀଙ୍କ ଉଦ୍ଦେଶ୍ୟରେ ଉପରକୁ ଟେକି ଆରଟିକୁ ଧରିବାପାଇଁ 
ନୂଆବୋଉଙ୍କୁ ଠାରିଦେଲେ । ଦୁଇଟି ପଞ୍ଚମୁଖୀ ବଇଠା ଆଲୁଅରେ ବୀଣାପାଣି ଉଜ୍ଜଳି ଉଠିଲେ । 
ଦୃହେଁ ଦ୍ଵାରର ଦୁଇପଟେ ବଇଠା ଦୁଇଟି ଥୋଇ ମୁଣ୍ଡିଆ ମାରିଲେ | ଅନ୍ୟ ସମସ୍ତେ ବି । ମୁଖ୍ୟ 
ଗ୍ରଛାଗାରିକ ଦ୍ଵାର ଚାବି ଖୋଲି ଆଡ଼େଇ ହେଇଗଲେ । ନୂଆବୋଉ ମାଙ୍କୁ ଦ୍ଵାର ମେଲାଇବାକୁ 
କହନ୍ତେ, ସେ କହିଲେ, ‘ଟୃକେଲ୍‌, ତୁଇଭି ମୋର୍‌ ସାଙ୍ଗେ ଓ କବାଟ୍‌ ଖୁଲ୍‌ ।” ଦ୍ଵାର ଫିଟିଲା । 
ନୂଆବୋଉଙ୍କ ଆଖରେ ଲୁହ ! ମା ଓ ନୂଆବୋଉ ଭିତରେ ପଶିଲେ । ପଛେ ପଛେ ମୁଖ୍ୟ 
ଗ୍ରନ୍ଧାଗାରିକ । ତାପରେ ଅଞ୍ଜଳି, କନକ, ନନ୍ଦା ଓ ନୀଳିମା ! ଅସ୍ତରା ମାଉସୀ ଓ ତାଙ୍କ 
ସହଯୋଗୀ ମାନଙ୍କୁ ଭିତରକୁ ଯିବାପାଇଁ କହିଲି । ସେଠୁ ଅନ୍ୟ ଗ୍ରଛ୍ଧାଗାରିକମାନେ । ତାଙ୍କ 
ପଛେ ପଛେ ପିଲାଏ । ସବାଶେଷରେ ମୁଁ । 

ନୂଆବୋଉ, ନନ୍ଦା ଓ କନକ ମୀଙ୍କୁ ଲାଇବ୍ରେରି ଦେଖାଇଲାବେଳକୁ ଅଞ୍ଜଳି ନୀଳିମା 
ସାଙ୍ଗରେ ଯାଇ ଗ୍ରନ୍ଥାଗାରି କଙ୍କ ପାଖରୁ ଦିଖଣ୍ଡ ବହି ଆଣିଲେ । ନୀଳିମା ତା କାଦ୍ଵଟି 
ବଢ଼େଇଦେଲା । ଦିହେଁ ଗୋଟିଏ ପଢ଼ାକୋଠରିରେ ବସିଲେ । ଅଞ୍ଜଳି ଏଯାଏ ଲାଇବ୍ରେରିର 

୨୧୩ ବେହାଗ 
ସଦସ୍ଯ ହୋଇନଥୂବାରୁ ନୀଳିମା ସହାୟତାରେ ବହି ଆଣିଚନ୍ତି । ମୁଁ ଯାଇଁ ଦରଖାସ୍ତଟିଏ 
ଲେଖ୍ବଦେବା ପାଇଁ କହିଲି । ସେ ଲେଖଣଦେଲେ ଓ ସେଟି ନେଇ ନୂଆବୋଉଙ୍କୁ ଦେଖାଇଲି । 
ନୂଆବୋଉ ଦରଖାସ୍ତରେ ଅଞ୍ଜଳିଙ୍କ ନୀ ତଳେ ଲେଖା “କରାଟେ ଶିକ୍ଷୟିତ୍ରୀ? ଦେଖ୍‌ ଟିକିଏ 
ହସି କହିଲେ, ‘ନନ୍ଦନ, ଯାଇଁ ଅବୈତନିକ ଶବ୍ଦଟି ଯୋଗକରାଅ । 

ମୁଁ ସେଇଆ କରାଇ ଆଣିଲାପରେ ଦରଖାସ୍ତ ଉପରେ ଲେଖ୍ୁଲେ, ଟଗ୍ରକ୍ରାଗାରିକ, 
ଆପଣ ଆଜି ଅଞ୍ଳିଙ୍କ ନିଯୁକ୍ତି ପତ୍ରର ନକଲ ପାଇବେ । ବର୍ମାନ ତାଙ୍କୁ ସଦସ୍ୟ କରି 
ଦିଅନ୍ତୁ । ଦରଖାସ୍ତଟି ନେଇ ଗ୍ରନଛ୍ଥାଗାରି କଙ୍କୁ ଦେଲି । ସେ ଜଣେ ସହକାରୀଙ୍କ ହାତରେ 
ସଦସ୍ୟ କାର୍ଦ୍ଧ ସଦସ୍ୟ ଖାତା ପଠାଇ, ଖାତା ଓ କାର୍ଦ୍ଧରେ ଅଞ୍ଜଳିଙ୍କ ସ୍ବାକ୍ଷର ଅଣାଇ, ନିଜେ 
ଉଭୟ ଜାଗାରେ ସ୍ଵାକ୍ଷର କରି, କାର୍ଦୃଟି ରଖୂଲେ ଓ ସେଇ ସହକାରୀଙ୍କ ହାତରେ ନାଳିମାର 
କାର୍ଦ୍ଧ ପଠାଇଦେଲେ । ମୁଁ ବିଲାତ ସମ୍ପର୍କରେ ଥାକରୁ ବହିଟିଏ ଆଣି, କାର୍ଦ୍ଟି ସମର୍ପଣ କରି 
ଗୋଟିଏ କୋଠରିକୁ ଗଳାବେଳକୁ ଦେଖୁଲି, ନୀଳିମା ଲାଇବ୍େରିର ପିଲାଙ୍କ ପଢ଼ା ଜାଗାକୁ 
ଯାଉଛି । ମତେ ବହି ହାତରେ ଦେଖୁ ଅଞ୍ଜଳି ହାତ ହଲେଇ ପାଖକୁ ଡାକି କାଗଜ ଖଣ୍ଡେ 
ବଢ଼େଇଲେ | ସେଥୂରେ ଦୁଇଟି ପ୍ରଶ୍ନ ଲେଖାଥୂଲା : ( ୧) ତମେ ତମ ଦରଖାସ୍ତରେ କି 
ପରିଚୟ ଲେଖୁଥୂଲ ? ( ୨) ନୂଆବୋଉ କ”ଣ କହିଲେ, ? ଉତ୍ତର ଲେଖୁଛି, ‘ପରାମର୍ଶଦାତା’ 
ତମେବି ସେୟା ଲେଖୁଥୂଲେ ଭଲ ହୋଇଥାନ୍ତା । ନୂଆବୋଉ କିଛି ନକହି ଖାଲି ଅନ୍ପ ହସିଲେ । 
ଲାଗୁଚି ତମ ନମ୍ରତାରେ ମୁଗ୍ଧହେଲେ ।” ଅଞ୍ଜଳି ପୁଣିଥରେ ଲେଖୁଲେ, ‘ପରେ କଥାହେବା ।” 
ମୁଁ ଲେଖୁଲି, “କି ବହି ଆଣିଲ ?? ଜବାବରେ ସେ ବହି ଦୁଇଟିର ମଲାଟ ଦେଖେଇଲେ - 
କବିସୂର୍ଯ୍ୟ ଗ୍ରନ୍ଧାବଳୀ ଓ ପଣ୍ତିତ ଗୋପୀନାଥ ନନ୍ଦଙ୍କ ଶବ୍ଦତର୍ଵ ବୋଧ ଅଭିଧାନ । ମୋ ବହିଟି 
କ'ଣ ଜାଣିବାର ଓସ୍ସୁକ୍ୟ ଥୁବ ଜାଣି ବହିଟିର ମଲାଟ ଦେଖାଇ ପୁଣି ଲେଖୁଲି, ଶୀଘ୍ର କାମ 
ସାର । ସାଢ଼େ ସାତବେଳକୁ ଯିବା ।” 

ମୁଁ ମୋ କୋଠରିକୁ ଯାଇ ବହିଟି ଓଲଟେଇଲି । ବହିଟି ଭ୍ରମଣକାରୀଙ୍କ ପାଇଁ ଉଦ୍ଦିଷ୍ଟ | 
ଭୌଗୋଳିକ ଓ ଏତିହାସିକ ବିବରଣୀ, ସମକାଳୀନ ରାଜନୀତି, ପ୍ରସିଦ୍ଧ ସ୍ଥାନମାନଙ୍କର 
ଅବସ୍ଥିତି, ଲଣ୍ଡନରୁ ଦୂରତା, ଇତିହାସ ଓ ସେଠାକାର ଦର୍ଶନୀୟ ଘର, ନଇ, ଘାଟ, ଢାଦୁଘର 
ଆଦିର ସଂକ୍ଷିପ୍ତ ବର୍ଣ୍ଣନା ବି ଥୁଲା । ମୁଁ ଅକ୍ସଫୋଡ୍ଡ଼ ବିଶ୍ବବିଦ୍ୟାଳୟ ପ୍ରସଙ୍ଗଟି ପଢ଼ିଲି । ପଢ଼ା 
ଶେଷକଲାବୋନକୁ ଅଞ୍ଜଳି ପହଞ୍ଚୁଗଲେ । ଦୁହେଁ ଗ୍ରନ୍ଥାଗାରିକଙ୍କୁ ବହି ଦେଇ ନିଜ ନିଜ କାର୍ଦ୍ଧ 
ଫେରସ୍ତ ଆଣିଲୁ । ନୂଆବୋଉ, ନନ୍ଦା, ମା ଓ କନକ ଯାଇସାରିଥୂଲେ । ଆମେ ବାହାରିଲୁ । 
ଡୂଆରମୁହଁର ଦିପଟରେ ଆମର ସହଯୋଗୀ ଓ ପିଲାଙ୍କର ଭିଡ଼ । ଯିବା ଆସିବା ଲାଗିଥାଏ ! 
ସମସ୍ତଙ୍କ ମୁହଁ ହସ ହସ । ମାତୃମନ୍ଦିର ଗଲାବାଟରେ ଅଞ୍ଜଳି କହିଲେ, “ନନ୍ଦନ, ତମେ କେଡ଼େ 
ବଢ଼ିଆ କାମଟିଏ କରେଇଲ ସତେ ! ମାଡୃମନ୍ଦିରରେ ମା ବି ଥୁଲେ । ମତେ ଦେଖୁଦେଖୁ 
କହିଲେ, “ଏ ସୁରୁବାବୁ, ଆଘର ଦିବାଲ୍ଟା ବାଗେଇ ଦେ । ମୁଇଁ ମଗ୍ଶିର ଗୁରୁବାର୍‌ ଲାଗି 
ଝୁଟି ପକାମି ।” କହିଲି, ‘ନାଇଁ, କାନ୍ଧ ଖୋଳାଖୋଳିରେ ତମେ ବିଶ୍ରାମ ନେଇପାରିବ ନାହିଁ । 

ବେହାଗ ୨୧୪ 
ତା ଛଡ଼ା ଧୂଳି ବି ଉଡ଼ିବ ।” ‘ଇଟା ଗୁଟେ କଥା ! ଦଶ୍ବଜେ ମୁଇଁ ଖାଇସାର୍‌ଲେ ଏ ଟୁକେଲ୍‌ 
ଘର୍କେ ଆସ୍ମି । ତମର୍‌ ଦୂଇପହର୍‌ ଖଆ ସର୍‌ଲାତକ୍‌ ଇଆଡ଼େ ରହିମି । ତିନ୍‌ ଚାର୍‌ଘଣ୍ଟା 
କାମ୍ତ ହେବା ! ହଁ, ସବୁକାମ୍‌ ସାର୍‌ବାର୍‌ ଲାଗି ହପ୍ରେ ଲାଗିଯିବା । ଲାଗୁ, ଗୁରୁବାର ଉପାସ 
ଚଉଦ ଦିନ ଉତ୍ରୁ ମୁପୁ ହେବା । ତୁଇତ ଥୂବୁ, ଦେଖ୍ବୁ ତର୍‌ ମାର୍‌ ଝୁଁଟି ।' 

-ହଉ, ଅସ୍ତରା ମାଉସୀଙ୍କ ଘର ସରିଲେ, ଅତିଥୂୃଶାଳା କାମ କରିବା । କ'ଣ କହୁଚ ନୂଆବୋଉ ? 
-ମତେ କ'ଣ ପଚାରୁଚ ? ମାଙ୍କ କଥା ଓପରେ କଥା କହିବା ବହପ ମୋର ନାହିଁ । ଯାହା 
ଯେମିତି ଚାହୁଁ ଛନ୍ତି କରେଇବା ଆମ କାମ । 

ଅଞ୍ଚଳି କହିଲେ, “ଏ ମା, ସେତେବେଳକୁ ମୁଁ ବି ଝୁଟି ଶିଖଥିବି । ମୁଁ ବି ତମସାଙ୍ଗରେ 
ପକେଇବି । 

-ଭଲ୍‌ | ସେଠୁ ମୀ ନୂଆବୋଭଙ୍କୁ ପଚାରିଲେ, “ଏ ଟୁକେଲ୍‌ ତୋର୍‌ ଘରେ କିଏ ପକାବା ?” 
ନୂଆବୋଉ କହିଲେ, “ନନ୍ଦା ଆଉ ମୁଁ ।” 

-ସୁରୁବାବୁ, ସେତ୍କି ବେଲ୍‌କେ କେତଟା ଘର୍‌ ସରିଥୂବା ? 

-ତମଘର, ଏ ଘର, ଅସ୍ତରା ମାଉସୀଙ୍କ ଘର ମିଶି ବାର ଚଉଦଟା ଘର । 

-ଆରଟିକେ ବେଶି କର୍‌ । ଗୁଟେ ନାଇଁ ଯୁଡ଼େ ଇନାମ୍‌ ଦେମି । ଜାନ୍ବାର୍‌ ଲୋକ୍କେ ଗୁଟେ, 
ନୂଆଶିଖାନ୍‌ ଲୋକ୍‌କେ ଆର୍‌ ଗୁଟେ । 

“ଏ ମା, ତମର ଦିଇଟା ଯାକ ପୁରସ୍କାର ଆମେ ପାଇବୁ । ପୁରୁଣା ଭିତରେ ନୂଆବୋଭ, 
ନୂଆରେ ମୁ କହିଲା ନନ୍ଦା ! 

-ଉଁଃ, ସୁରୁବାବୁ ନାଇଁ ବାଛେ, ଅଞ୍ଲି ଆର ମୁଇ ବାଛ୍ମୁଁ । 

-ଯିଏ ବାଛୁ ପୁରୁଣାଙ୍କ ଭିତରେ ଅସ୍ତରାମାଉସୀଙ୍କୁ କେହି ଟପି ପାରିବେ ନାହିଁ ମୁଁ କହିଲି, 
‘ଶିଖାଳିଙ୍କ ଭିତରେ ?” ପଚାରିଲା ନନ୍ଦା 

ମୁଁ କହିବା ଆଗରୁ ମା କହିଲେ, ' ଦେଖ୍ମା !” 

ଜଳଖୁଆ ସାରି ଉଠିଲୁ । ନୂଆବୋଭ କହିଲେ, ‘ନନ୍ଦନ, ଆଜି ଖରାବେଳେ ଛୁଟି ନାହିଁ । ଯାହା 
ବିଶ୍ରାମନବା କଥା ଏଓଳି ନେଇଯା । ଡାକ ଆସିଲେ, ନନ୍ଦା ଡାକି ଆଣିବେ । 
-ନୁଆବୋଉ, ତେଲିଘଣା ବଳଦ କଥା ଢାଣନ୍ତିତ ! ଏଠା କାମ ନ ସରିଲାଯାଏଁ ବିଶ୍ରାମ 
କାହିଁ ? ଘଣା ପେଲୁଥୁ୍‌ବା ବେଳେ ଶୋଇବା ଅଭ୍ୟାସ କରିବାକୁ ପଡ଼ିବ । ଏଇନା ଆଥର୍ବଣ 
ଭଟ୍ଟ ମହାଶୟଙ୍କୁ କହିବାକୁ ପଡ଼ିବ ଯେ ଅସ୍ସରା ମାଉସୀଙ୍କ ଘର ଓ ଅତିଥୂଶାଳା ଏକାବେଳେ 
ଲେପ ହେବ । ତାପରେ ଅସ୍ତ୍ରା ମାଉସୀଙ୍କୁ ଘେନି ତାଙ୍କ ସ୍ୟାଡ଼ର କୋଉ କୋଉ ଘରେ ଏ 
କାମ ହବ ସେକଥା ଠିକଣା କରି ତାଲିକାଟି ଭଟ୍ଟଙ୍କୁ ଦବାକୁ ପଡ଼ିବ । 

‘ଆଉ, ୟାଡ଼ର ?”? ପଚାରିଲେ ନୂଆବୋଉ । 

-ୟାଡ଼ର ମାନେ ଗଞ୍ଜାମ ଛଡ଼ା ଆଉସବୁ ଜିଲ୍ଲା । ଭଟ୍ଗତ ମୟୁରଭଞ୍ଜ, ବାଲେଶ୍ଵର ସୀମାର । 

୨୧୫ ବେହାଗ 

ତାଙ୍କ ସାଙ୍ଗରେ କେତେଗୁଡ଼େ ଘର ବୃଲିବି । ଅଞ୍ଚଳି, ତମ ଗୀ ? 

-ନୁଆବୋଉ ଢାଣିଥୂବେ । 

-ଅନୁଗୋଳ ଆଉ ଢ଼େଙ୍କାନାଳ ଦୋସୁଆଁଳିରେ ଧଳପୁର ପାଖର ଛୋଟିଆ ପଡ଼ାଟିଏ । 
ତମଘରତ କଟକ ଢ଼େଙ୍କାନାଳ ଦୋସୁଆଁଳିରେ ନା ନନ୍ଦନ ? 

-ହଁ, ମାତ୍ର ଘର କାହିଁ ? 

-ମୋର ବି ଘର କାହିଁ ? ତେବେ ନୁଆବୋଉ ଚାହିଁଲେ ନନ୍ଦା, ନୀଳିମା, ନନ୍ଦନ ଓ ମୁଁ 
ଗୋଟିଏ ବଡ଼ଘର କରି ଏଇଠି ରହିପାରିବୁ । 

-ଗୋଟିଏ ଘର ? 

-ବିଦ୍ୟାଶ୍ରମର କେନ୍ଦ୍ରୀୟ ଦପ୍ତର ଓ ମୋର ରହିବା ଘର । ନନ୍ଦନ ଫେରିବାଯାଏ ତମର ବି 
ଦପ୍ତର । 

-ତମେମାନେ ଏପରି ଠିକଣା କରିଛ ଶୁଣି ବଡ଼ ଭଲ ଲାଗୁଛି । ଏ ଘରୁ ଆଉ ବେଶୀଦିନ କାମ 
ଚଳେଇବା ସମ୍ଭବ ନୁହେଁ । ହରିହରାନନ୍ଦଙ୍କୁ ବି ଏଥୁପାଇଁ କହିବା । ଆମର ନୂଆ ପରିସରରେ 
ବହୁତ ଜାଗା । ତମେ ଆଉ ହରିହରାନନ୍ଦ ଯୋଉଠି ଠିକଣା କରିବ, ହେବ ! 

-ନୁଆବୋଉ, ତମର ମୋଟ ଜମି ଏଠି କେତେ ? 

ନୂଆ ପରିସର ମିଶେଇ ଆଉ ପ୍ରାୟ ପାଞ୍ଚଶ ଏକର । କାହିଁକି ? 

-ଆମେ ଏଠି ଭାରତର ଅନ୍ୟତମ ନାରୀ ବିଶ୍ବବିଦ୍ୟାଳୟ ବା ବିଶ୍ବବିଦ୍ୟାଳୟ-ମର୍ଯ୍ୟାଦା ଓ 
ସ୍ଵୀକୃତି ପାଇଥ୍‌ବା ଏକ ଅନୁଷ୍ଠାନ କଥା ଭାବୁଛୁ । ଇଂଜିନିୟରିଂ, ଡାକ୍ତରି, ଆୟୁର୍ବେତ, 
ପରିଚାଳନା ଆଦି ନାନା ବିଷୟ ସାଙ୍ଗକୁ ଚିରାଚରିତ କଳା, ବିଜ୍ଞାନ, ଚିତ୍ରକଳା ଆଦିର 
ଅଲଗା ଅଲଗା ଅନୁଷ୍ଠାନ ! ସବୁଥରେ ମାଷ୍ଟରସ୍‌ ଡିଗ୍ରୀ ଓ ପରବର୍ଗୀ ଏମଫିଲ୍‌, ପିଏଚତିର 
ବ୍ୟବସ୍ଥା ହେବ । ଅନ୍ତତଃ ଆଉ ଚାରିପାଞ୍ଚ ହଜାର ଏକର ଦରକାର । ଥରେ ଦ୍ଵିତୀୟ ପରିସରରେ 
କାମ ଆରମ୍ଭ ହେଇଗଲେ ଏଠି ଚାରିପିଠି ଜମିଦାମ ହୁ ହୁ ବଢ଼ିବ । ତେଣୁ ଡିସେମ୍ବର ପୂର୍ବରୁ 
ଆମକୁ ଚମି କିଣିବାକୁ ହେବ । ସବୁଜମି ଅପରାଜିତା ବିଦ୍ୟାଶ୍ରମ ନାଆଁରେ କିଣାହେବ । 


ବଣ, ନୂଆଗୀ ଓ ତାକୁ ଭରଉଁରି କାଟୁଥୁବା ପାହାଡ଼ ପର୍ବତ ଆମ ମକଦମିର । ଗୀ ଛାଡ଼ିଦେଲେ, 
ବାକିସବୁରେ ଏବେବି ମୋର ବ୍ୟକ୍ତିଗତ ଅଧୂକାର । ମୁଁ ସେ ଗୁଡ଼ିକ ଦାନ କରିଦେବି । 
-ଢମି ପରିମାଣ କେତେ ? 

ପ୍ରାୟ ଦୁଇହଜାର ଏକର । ମାତ୍ର ସେପଟେ କୋଠାବାଡ଼ି ହେବ ନାହିଁ । ତେଣୁ ଆର ତିନିପଟ 
କଥା ବୁଝିବା । ରୁହ, ତାଙ୍କ ସାଙ୍ଗରେ କଥାହେଲାପରେ ଯାଇଁ ଯାହା କରିବା ! 

‘ନୁଆବୋଉ, ଅନୁଗ୍ରହ କରି ଖର୍୍ଚପତ୍ର ମୋ ଜିମା ଛାଡ଼ିଦେବେତ ?? ପଚାରିଲେ ଅଞ୍ଜଳି ! 
-ସନ୍ଦେହ କାହିଁକି ? ତେବେ, ନୂଆ କିଣା ଚାରି ହଜାର ଏକର ଓ ମୋର ଦୃୁଇହଜାର ଏକର 

ବେହାଗ ୨୧୬ 
ମିଶିଲେ କିଣା ଓ ରେକିଷ୍ଟେସନ୍‌ ଖର୍ଚ୍ଚ ପ୍ରାୟ ଛ” କୋଟି ହେବ । ତା ବାଦେ ଆମ ସୀମା 
ନିର୍ବାରଣର ଖର୍ଚ୍ଚ ବି ଅଛି । 
କହିଲି, ‘ନୂଆବୋଉ, ନିର୍ବାରଣ ଖାଲି ନୁହଁ, ପାଚିରି ଦେଇ ଆବଦ୍ଧ କରିବାକୁ ହେବ ଓ 
ଜଗୁଆଳି ରଖୁବାକୁ ପଡ଼ିବ । ଆଉ କୋଟିଏ ଦେଡ଼କୋଟି ଲାଗିପାରେ । ତାଛଡ଼ା ଆପଣ 
ଶିବବାବୁଙ୍କ ଜମିକଥା ହିସାବକୁ ନେଇ ନାହାନ୍ତି । ମେଡିକାଲ କଲେଜ ଜମି କିଣିବାକୁ କୋଟିଏ 
ଦେଡ଼କୋଟି ଲାଗିଯିବ ।” 

-ନନ୍ଦନ, ତମେ କଣ ନିର୍ବିକାରରେ କହିଦଉଚ ? 

-ହେ ନୂଆବୋଉ, ତମେ ଛ' କୋଟି କହିଲାବେନେତ ପାଟିରେ ବାଟୁଳି ବାଜିଲାନି । ମୋ 
ବେଳକୁ..... ନନ୍ଦା ମଝିରେ କହିଲା, କିଏ ବା ଯମୁନା ଯାଉନାହିଁ ?? 

ସବୁବେଳେ ପଦେ ପଦେ ଗାଇବା ଫଳ ପାଇଲତଂ କହିଲେ ନୂଆବୋଉ । 

ମୁଁ କହିଲି, ‘ନୂଆବୋଉ, ଅପରାଧ କ୍ଷମାହେଉ । ମାଷ୍ଟ୍ରୀମି କରୁଚି । ଗୀତ ପଦଟା ନନ୍ଦା 
ଜ଼ାଣିନଥୂଲା ପରି ଲାଗୁଛି । ଘୋଷା ସହ ପ୍ରଥମ ପଦଟି ହେଲା - 

ଆରେ ପ୍ରିୟ ସହି, ଛାତି ପଥର କଲିଣି ସହି ସହି ॥ 

କେ କେତେ ଯମୁନା ଯାଉନାହିଁ, କେ ଶ୍ୟାମ ବନ୍ଧୁଙ୍କୁ ଚାହୁଁ ନାହିଁ, 

ଫଟା କପାଳରେ କଳଙ୍କିନୀ ବାଦ କାଳଯାକ ମୋର ଯାଉନାହିଁ ॥ 

ନୂଆବୋଉ କହିଲେ, “ବାଃ” କାହା ଲେଖା ଏଇଟି ? 

-ଦ୍ଵିଜଦୀନବନ୍ଧୁ । 

ନନ୍ଦା କହିଲା, ମୁଁ ହାରିଲି ହେଉ.....” 

“ବାସ୍‌, ସେତିକି ସେତିକି, ଆଗକୁ ଖାଲ ଖମା ଅଛି କହି, ମୁଁ ଭଟ୍ଟ ଭେଟିବାପାଇଁ ବାହାରିଗଲି । 
ଫେରିଲାବେଳକୁ ଏଗାରଟା । ନନ୍ଦା ଡାକ ଖୋଲୁଥାଏ । ଅଞ୍ଜଳି ଆଉ ନୁଆବୋଉ କଥା 
ହଉଥାନ୍ତି । ସ୍ଵାମୀଜୀଙ୍କ ଅନୁମତି ନ ମିଳିଥୂଲେ ସମସ୍ତେ ଏତେ ପ୍ରସନ୍ନ ଦିଶୁ ନଥାନ୍ତେ । ତେଣୁ 
ସେ କଥା ନ ପଚାରି କହିଲି, 'ଭଟଙ୍କ ସାଙ୍ଗରେ ବୁଲି ଗଞ୍ଜାମର ପନ୍ଦରଟି, ଢ଼େଙ୍କାନାଳର 
ଚାରିଟି, କଟକ, ଯାଜପୁରର ଚାରିଟି, ବାଲେଶବରର ତିନିଟି ଓ ମୟୁରଭଞ୍ଜର ଚାରିଟି - ଏମିତି 
ତିରିଶଟି ଘର ଠିକ୍‌ ହେଲା । ଭଟ୍ଟ ତାଙ୍କ ଚଳନ୍ତି ପାଣ୍ଠିରୁ ଖର୍ଚ କରି, କାମ ସାଇଲେ ହିସାବ 
ଦେବେ । ସେ ଏ ପ୍ରସ୍ତାବ ମାଡାମ୍‌ଙ୍କୁ ଜଣାଇ ତାଙ୍କ ଅନୁମତି ପାଇଲେ କାମ ଆରମ୍ଭ କରିବେ !' 
-ହଉ, ଅନୁମତି ମିଳିଲା । 

“ଏ ବଳଦ ଚାଲିଲା” କହି, ନନ୍ଦାଠୁ ଲୁନାଚାବି ଘେନି ବାହାରିଗଲି । ଅଧଘଣ୍ଟାକପରେ 
ଫେରିଲାବେଳକୁ ନୂଆବୋଉ ବନ୍ଦ ଲଫାପାଟଏ ବଢ଼େଇଦେଲେ । ଲଫାପା ଖୋଲି ଚିଠି ପଢ଼ି 
କହିଲି, ‘ଛ”ରେ ଫେଲୋସିପ୍‌ ଇଣ୍ଟରଭିଉ । ପାଞ୍ଚରେ ଉଡାଜାହାଜରେ ଯିବି । ଫେରିବି 
ଆଠରେ । ଦି ପିଠିର କନ୍‌ଫାର୍ମନଡ଼ ଏଆର ଟିକେଟ ବି ଆସିଚି ।” 

୨୧୭ ବେହାଗ 
‘ତାହେଲେ ଚାରିରେ ଏଠୁ ଯିବ । ମୁଁ ରାମବାବୁଙ୍କୁ କହିଦଉଚି' କହିଲେ ନୂଆବୋଉ । 
ଅଞ୍ଜଳି କହିଲେ, ‘ନୂଆବୋଉ, ଦୁଇଟି ନୂଆ ଗାଡ଼ି ମଗେଇବା ପାଇଁ ମତେ ଅନୁମତି ଦିଅ । 
ଗୋଟେ ମାଙ୍କର ଓ ଗୋଟେ କରାଟେ କେନ୍ଦ୍ରର !” 
-ହଉ | 

ଅଞ୍ଜଳି ତାଙ୍କ ମୋବାଇଲ୍‌ରେ କଟକ ଅଫିସକୁ ଦୁଇଟି ପେଟ୍ରୋଲ ଏ.ସି. ଆନ୍ଭାସାଡ଼ାର 
କିଣିବାକୁ କହି କେବେ ଡେଲିଭରି ମିଳିବ ଜଣେଇବା ପାଇଁ କହିଲେ । ସେଠୁ ମତେ ଫୋନଟି 
ବଡ଼େଇ କହିଲେ, ‘ତମ ଗାଡ଼ି ଗୁରୁଙ୍କୁ କହ । ସେ ଦୁଇଜଣ ତ୍ରାଇଦଭର ଦେଖନ୍ତୁ । ମୋ ଅଫିସ୍‌ 
ଡେଲିଭରି ତାରିଖ ଜଣାଇଲା ବେଳେ ଡ୍ରାଇଭର ପାଇଁ ତମ ଗୁରୁଙ୍କୁ କହିବାକୁ କହିବି ।' 
ମୁଁ ଫୋନ୍‌ କରିଦେଲି ଓ ସେପଟୁ, “କିଛି ଚିନ୍ତା ନାହିଁ ଉତ୍ତର ପାଇ ଜଣାଇଦେଲି । 
‘ହଉ, ଏଥର ଏ ଚିଠିତକ ଦେଖୁ ଉତ୍ତର ଚିଠା କରୁଥା । ମୁଁ ଆସୁଚି” କହି, ନୂଆବୋଉ 
ଲୁନାଧରି ବାହାରିଗଲେ । ପାଞ୍ଚଟି ମାତ୍ର ଚିଠି । ପ୍ରତ୍ୟେକ ଚିଠିରେ ପାଞ୍ଚହଚାରର ଡ୍ରାଫ୍ଟ । 
ପ୍ରାପ୍ରିସ୍ଵୀକାର କୃତଜ୍ଞତା ଜଣାଇ ଉତ୍ତର ଡିଟିପି କରାଗଲା । ନନ୍ଦା ଅଞ୍ଚଳି ସାଙ୍ଗ ହୋଇ ବ୍ୟାଙ୍କରେ 
ଜମା କରାଇବାକୁ ଓ ଡାକ ଆଣିବାକୁ ବାହାରିଗଲେ । ନୂଆବୋଉ ପ୍ରାୟ ଘଣ୍ଟାକପରେ ଫେରି 
ଉତ୍ତର ଗୁଡ଼ିକୁ ଓ ହିସାବ ଖାତା ସ୍ଵାକ୍ଷର କରିସାରି, କହିଲେ, ନନ୍ଦନ, କାଲିଠାରୁ ତମେମାନେ 
ଏସବୁ କଥା ସମ୍ଭାଳିବ । ମୁଁ, ନୀଳିମାର ବାପା ଓ ଆଉ ଦୃଇଜଣଙ୍କ ସାଙ୍ଗରେ ଜମି ବୁଝାବୁଝି 
କରିବାକୁ ଯିବି । ଯାହା ଦେଖୁଛି ଉତ୍ତରପଟେ ତମ ବିନ୍ଦୁମତୀ ଯାଏ ଜମି ମିଳିଯିବ । ଅନ୍ୟ 
ଦୁଇପଟେ ବି କିଛି ମିଳିବ । ଯାହା ମିଳିବ ନେଇନବା । କାଲି ଆମେ ଏକର ଦଶହଜାର 
ହିସାବ କରୁ ଥଲେ । ମାତ୍ର ଏମିତି ପଥୁରିଆ ଅପାଣିଆ ଜମି ଅଧା ଦାମ୍‌ରେ କି ଆହୁରି 
ଶସ୍ତାରେ ମିଳିବ । ଦେଖୁଛି ମତେ ମାସେ ଖଣ୍ଡେ ଲାଗିବାକୁ ପଡ଼ିବ । ଅଞ୍ଜଳି ଗାଢ଼ି ଦୁଇଟି 
ମଗେଇ ଭଲ କରିଚନ୍ତି । ଜମି କିଣିବା ପାଇଁ ଆମ ସଂଗ୍ରହରୁ ଖର୍ଚ୍ଚ କରିଯିବା । ଶେଷରେ 
ମୋଟ ହିସାବ ଅଞ୍ଚଳିଙ୍କୁ ଦେବା ଭରଣା ପାଇଁ । କ”ଣ କହୁଚ ?' 
-ଠିକ୍‌ । ସେ ଫେରିଲେ । ତାଙ୍କୁ କହିଦିଅନ୍ତୁ । 
‘ହଉ, କହି ନୂଆବୋଉ ପ୍ୟାଡ୍ଟେ ଭିଡ଼ିନେଇ ଲେଖଲେ, ଆମର ଦୃଇ ପରାମର୍ଶ ଦାତା 
ଅଞ୍ଜଳି କୃଷ୍ଣାନନ୍ଦ, ନନ୍ଦନନ୍ଦନ ମହାପାତ୍ର ଓ ମୋ ସଚିବ ନନ୍ଦା ସରସ୍ବତୀଙ୍କ ମଧ୍ଯରୁ ଯେ କେହି 
ମୋ ତରଫରୁ ଦସ୍ତଖତ କରି ବ୍ୟାଙ୍କରୁ ପଇସା ଉଠେଇ ପାରିବେ । ସେମାନଙ୍କ ଦସ୍ତଖତ 
ଏଥୂସହ ସଂଲଗ୍ନ ରହିଲା ।” ପୁଣି ଦିଖଣ୍ଡ ବି ଲେଖୁଲେ : ( ୧) ଶ୍ରୀମତୀ ଅଞ୍ଜଳି କୃଷ୍ଣାନନ୍ଦଙ୍କୁ 
ଆମର ଅନ୍ୟତମ ପରାମର୍ଶଦାତା ରୂପେ ଚଉଦ ନଭେମ୍ବରରୁ ଗ୍ରହଣ କରାହେଲା ।” 
{ ୨ ) ଶ୍ରୀମତୀ ଅଞ୍ଚଳି କୃଷ୍ଠାନନ୍ଦ ବିଦ୍ୟାଶ୍ରମର କରାଟେ କେନ୍ଦ୍ରର ଅବୈତନିକ ମୁଖ୍ୟ ଶିକ୍ଷୟିତ୍ରୀ 
ରୂପେ ଚଉଦ ନଭେମ୍ବରରୁ ନିଯୁକ୍ତ ହେଲେ । 


ଏ ଦୁଇଟି ଆଦେଶର ନକଲ ଲାଇବ୍ତେରି ଓ ସବୁ ବିଭାଗର ମୁଖ୍ୟମାନଙ୍କ ଗୋଚରାଥୈ ମୋ 

ବେହାଗ ୨୧୮ 
ସଚିବ ମୋ ତରଫରୁ ପଠାଇବେ । ତଳେ ସ୍ଵାକ୍ଷର : ଭୁବନେଶ୍ଵରୀ, ଅଧ୍ୟକ୍ଷା, ଅପରାଜିତା 
ବିଦ୍ୟାଶ୍ରମ । 

ଅଞ୍ଜଳି ଓ ନନ୍ଦା ତାଡ଼ାଏ ଚିଠିଧରି ପହଞ୍ଚଲେ । ନୂଆବୋଉ ନନ୍ଦାକୁ ତିନୋଟି ଯାକ ଚିଠି 
ଡିଟିପି ପାଇଁ ବଡଢ଼େଇଦେଲେ । ନନ୍ଦା ତା କଣରେ ବସି ସେ କାମରେ ଲାଗିଲା । ଆମ 
ଆଲୋଚନା ଅନୁସାରେ ନୂଆବୋଉ ଆମ ସଂଗ୍ରହରୁ ଜମିକିଣି ଶେଷରେ ଭରଣା ପାଇଁ 
ହିସାବ ଦବା କଥା କହନ୍ତେ, ଅଞ୍ଜଳି କହିଲେ, ‘ନାଇଁ ନୂଆବୋଉ, ଯୋଉ ପଇସା ଯୋଉ 
କାମପାଇଁ ସଂଗୃହୀତ ହୁଏ ତାହା ସେଥୂରେ ଲାଗିବା ଉଚିତ । ତେଣୁ ମୁଁ ମୋ ଆକାଉଣ୍ଡରୁ 
ଆପଣଙ୍କୁ ପ୍ରଥମ ଦଫାରେ ତିନିକୋଟି ଜମା ଦିଆଇବାର ବ୍ଯବସ୍ଥା କରୁଛି । ଏହା ସରିବା 
ଆଗରୁ ଆଉ ଚାରିକୋଟି ଜମା ଦିଆଇବି ।” ସେଠୁ ସେ ତାଙ୍କ କାନାଡ଼ା ଅଫିସକୁ ଫୋନ୍‌ କରି 
ଯଥାଯଥ ଆଦେଶ ଦେଇସାରି କହିଲେ, ତିନିଦିନରେ ଟ୍ରାନ୍ସଫର ହେଇଯିବ ।” 

ମୁଁ ନୂଆବୋଉଙ୍କୁ, ‘ଚିଠିତକ ଦେଖୁବେ କି ?' ବୋଲି ପଚାରନ୍ତେ ସେ କହିଲେ, 
‘ସେସବୁ କାମ ତମ ତିନିଙ୍କର । ମୋର ଏଇନା ଗୋଟିଏ କାମ - ଜମିକିଣା ।” ସେଠୁ 
କହିଲେ, ‘ଅଞ୍ଜଳି, ପଶ୍ଚିମୋରରପଟେ ଓ ଉତ୍ତରପଟେ ପ୍ରଚୁର ଜମି ମିଳିଯିବ । ପୂର୍ବ ଓ 
ଦକ୍ଷିଣପଟେ ଯାହା ମିଳିବ, ନବା, ମାତ୍ର ବେଶୀ ମିଜିଲାପରି ଲାଗୁନାହିଁ ।” 
‘ମକଦଦମିଆଣୀ ଲୋକଙ୍କର ଚାଷଜମି ନେବାରେ ଆଗ୍ରହୀ ନହେବା ଅତି ସ୍ଵାଭାବିକ” କହି, ମୁଁ 
ମୁରୁକି ମୁରୁକି ହସିଲି । 
‘ହଇହୋ ନନ୍ଦନ ? ଏ କି ହସ ଆଁ ? ତମେ ପରା ଠୋ ଠୋ ହସିବା କଥା !” 
ତିନିହେଁ ଜୋର୍‌ରେ ହସିଉଠିଲା ବେଳକୁ ନନ୍ଦା କାଗଚତକ ବଢ଼େଇଦେଲା । ନୂଆବୋଉ 
ଆଖ୍ବୁଲେଇ ଦସ୍ତଖତ କରିଦେଲେ । ଅଞ୍ଜଳି ବ୍ୟାଙ୍କ ଚିଠିରେ ଦସ୍ତଖତ କରି, ମତେ ଦେଲେ । 
ମୁଁ ଦସ୍ତଖତ କରି ନନ୍ଦାକୁ ଦେଲି । ସେ ଦସ୍ତଖତ କରି ବ୍ୟାଙ୍କରେ ଦାଖଲ କରିବାକୁ ବାହାରିଲା 
ବେଳକୁ, ଅଞ୍ଜଳି ନିଯୁକ୍ତି ପତ୍ର ଦୁଇଟି ନିଜ ଝୁଲାରେ ରଖୁ କହିଲେ, ‘ନନ୍ଦନ, ମୋର ଦୁଇ 
ଦୁଇଟା ନିଯୁକ୍ତି, ଅର୍ଥାତ୍ବ ସବୁଥୁରେ ଡବଲ୍‌ ।” 
ମୋର ସିଙ୍ଗଲ୍‌,” କହି ମୁଁ ତ୍ଜନୀଟି ବଙ୍କେଇ ଉପରକୁ ଟେକିଲି । ଅଞ୍ଜଳି ପଚାରିଲେ, ଏତା 
କିସ ? 
-ରେଭେନ୍ନାରେ ପାଠପଢ଼ାବେଳେ ଚା” ମାଗିବା ମୁଦ୍ରା, “ତର୍ଚ୍ଚନୀ ଓ ମଧ୍ୟମା ସିଧାରଖୁ 
ଦେଖେଇଲେ ପୂରା ଦୁଇକପ୍‌, ଖାଲି ତର୍ଚନୀ ଉଠେଇଲେ ଗୋଟେ ପୂରାକପ୍‌, ତର୍ଜନୀ ବଙ୍କେଇ 
ସିଙ୍ଗଲ୍‌ କହିଲେ ଅଧକପେ । 
‘ଡବଲ୍‌ ପାଇଁ ମୁଦ୍ରାନାହିଁ ?? ପଚାରିଲେ ଅଞ୍ଚଳି ! 
“ନା, ଜଣେ କେବେହେଲେ ଥରକରେ ଦିକପ୍‌ ପିଉ ନଥୁଲା ! 
‘ନୁଆବୋଉ, ତମର ଏଠି ଚା” ଚଳୁନାହିଁ କିଆଁ ?? ପଚାରିଲେ ଅଞ୍ଜଳି । 

ଦଇଟି କାରଣ - ପ୍ରଥମ ଏହା ଖୁବ୍‌ ସ୍ଵାସ୍ଥ୍ୟକର ନୁହେଁ । ଦ୍ଵିତୀୟରେ ଏଇଟି ଚାଲୁକଲେ ଏଇ 
ନନ୍ଦନପରି ଚା' ଖୋରମାନେ ଯେତେବେଳେ ନାଇଁ ସେତେବେଳେ ଚା’ ମାଗିବେ ।' 
“ସ୍ଵାସ୍ଥ୍ୟକର ନୁହେଁ ବୋଲି କିଏ କହିଲା ?? ପଚାରିଲେ ଅଞ୍ଜଳି । 

“ମୁଁ ଚାଂ ଖୋର ବୋଲି ତମେ କିମିତି ଜାଣିଲ ?” ମୁଁ ପଚାରିଲି । 

ନନ୍ଦା, କହିଦିଅତ ! 

‘ମହାଶୟ, ମଧୁବାବୁଙ୍କୁ ଚାବିକାଠି ଦେଇ ଆସୁଚି ବୋଲି କହି କ'ଣ କରନ୍ତି ଆପଣ ? 
ବିଲେଇ ଆଖୁବୁଚି .....” କହି ହସିଲା ନନ୍ଦା । 

“ମୋର ଏଇ ମୁହୂ୍ଭରୁ ଥୁକୁଲ୍‌' କହି ମୁଁ ଓପରକୁ ଅନେଇଁ ରହିଲି । 

 ଥୁକୁଲ୍‌ଟା କିସ ?? ପଚାରିଲେ ଅଞ୍ଜଳି । 

‘କବାବରେ ମୁଁ ଦିଓଠ ଚିପି ତର୍ଚ୍ଚନୀ ଲଗାଇଲି ।” 

ଓଃ, ପାଟି ସିଆଁ !' 

ନୂଆବୋଉ, “ନନ୍ଦା? ବୋଲି ଡାକି ଦେଇ ଆଖ୍‌ ଠାରିଲେ । ନନ୍ଦା ଉଠି ଭିତରକୁ ଗଲା । ପାଞ୍ଚ 
ମିନିଟ୍‌ ପରେ ଗୋଟେ ପଟ୍‌, ଚାରିଟି କପ୍‌, ଦୁଧ ଓ ଚିନି ଟ୍ରେରେ ଆଣି ପହଞ୍ଚ, ଚା” ତିଆରି 
କରୁ କରୁ ପଚାରିଲା, ‘ଚିନି ?? 

ଅଞ୍ଜଳି କହିଲେ, ‘ମୋର ବେଗର ଚିନି ।' 

ମୁଁ କହିଲି, ‘ଅଧ ଚାମୂଚେ ।” ନନ୍ଦା ଚିନିହୀନ କପ୍‌ଟି ଅଞ୍ଚଳିଙ୍କି ଦେଲା । ମୋ କପ୍‌ରେ ଅଧ 
ଚାମୁଚେ ଦେଇ, ଚାମୁଚ ସହ ମତେ ବଢ଼େଇଲା । ନୂଆବୋଉଙ୍କୁ ଗୋଟେ ଚାମୁଚ ଚିନି 
ଦେଇ କପ୍‌ଟି ବଢ଼େଇ ନିଜେ ଚାମୁଚେ ଚିନି ପକେଇ କପ୍‌ଟିଏ ଉଠେଇ ନେଲା । ମୁଁ କପ୍ଟି 
ଧରି କହିଲି, ‘ନୂଆବୋଉ, ଆପଣଙ୍କୁ ବି ଠକି ଆସେ ?’ 

ଏଠିକାର ମୂଳମନ୍ତ୍ର ଦୁଇଟି ହେଲା, କିଛି ଲୁଚା ନାହିଁ ଆଉ ଯାହା ଲୋଡ଼ା ମାଗ । ତମେ ଏ 
ଦୁଇଟି ଯାକ ଲଂଘିଥୁଲ ।” 

‘ଅଞ୍ଜଳି ? 

‘ସେତ ଦିଦିନ ହେଲା ଆସିଚନ୍ତି । ତମ ଦେଖାଦେଖ୍‌ ସେବି ମାଗୁନଥୂଲେ । ତମେ ନ 
ମାଗିବାଯାଏ ଏଠି ଚା” ହବନାହିଁ ବୋଲି ଆମେ ଠିକ୍‌ କରିଥୁଲୁ । ତମ ଥୁକୁଲ୍‌ କୁଆଡ଼େ ଗଲା ?” 
‘ଚା’ ପିଇଥାନ୍ତି କିମିତି ?' ପୁଣି ତୁହାଏ ହସ । ଚା ସାରି ନନ୍ଦା ବ୍ୟାଙ୍କ ବାହାରିଗଲା । ଅଞ୍ଜଳି 
ପଟ ଢ଼ାଙ୍କୁଣି ଖୋଲି କହିଲେ, ଆଉରି ତିନିକପ୍‌ ଯାଏ ଅଛି । ଦେବି ?’ 

“ଦିଅ” କହିଲେ ନୂଆବୋଉ । 

ନନ୍ଦନ ?’ 

‘ଦିଅ ।” 

‘କିହୋ, ତମର ପରା ଡବଲ୍‌ ଚଳେନା !' “ସଙ୍ଗଦୋଷ'” କହି ମୁଁ କପ୍‌ଟି ଉଠେଇ କହିଲି, 

“ଓଃ, ଏ କେତେଦିନ ପାଟିଟା ଚା” ବିନା ଛତିଆ ହେଇଯାଇଥୁଲା !” 
‘ନୂଆବୋଉ, ହିମାଚଳ ଶାଗୁଆ ଚା” ମଗଉଚି । ତାହା ଏକାନ୍ତ ସ୍ଵାସ୍ଥ୍ୟପ୍ରଦ' କହି ଅଞ୍ଜଳି 
ତାଙ୍କ କଟକ ଅଫିସ୍‌ ସହ କଥାହେଇ, କହିଲେ, ଏଇ ପନ୍ଦରଦିନେ ଆସିଯିବା ଆଶା !' 
ତାପରେ ସେ ଚା” ଟ୍ରେ ଉଠେଇ ଭିତରେ ଧୁଆପୋଛା କରିସାରି ଫେରିଆସି କହିଲେ, 
ଏବେ ?’ 
‘ଘଣା ପେଲା” କହି ଚିଠି ତାଡ଼ାଟା ଉଠାଇ ଖୋଲି ଅଞ୍ଜଳିଙ୍କୁ ବଡ଼ାଇଲି । ସେ ଅଲଗା ଅଲଗା 
କିସମର ଚିଠିଗୁଡ଼ିକୁ ତିନିଆକରେ ସଜାଡ଼ି ରଖୁଲେ । ମୋଟ କୋଡ଼ିଏ ଖଣ୍ଡ ଚିଠି । 
‘ଛ”ଟିରେ ବ୍ୟକ୍ତିଗତ ଦାନ. ମନ୍ଦର ହଜାର । ଦ୍ଵିତୀୟ ଥାକରେ ସାତଖଣ୍ଡ ବିଭିନ୍ନ ବିଭାଗର 
ମାମୁଲି ଚିଠି । ତୃତୀୟ ' ଧାତଖଣ୍ଡ ଆମ ଅନୁଷ୍ଠାନରେ ଚାକିରି କରିବାକୁ ବା ପଢ଼ିବାକୁ 
ଚାହୁଁଥିବା ଝିଅମାନଙ୍କ । ଦାନ ଚିଠି ଗୁଡ଼ିକର ଉତ୍ତର ଚିଠା କରୁକରୁ କହିଲି, ଏପରି 
ଚିଠି ପାଇଁ ନାଁ, ଠିକ ।ରିମାଣ ଶୂନ୍ୟରଖୁ ଶଏଖଣ୍ଡେ ଉତ୍ତର ଜିରକ୍ସ କରି ଦେଲେ ହୁଅନ୍ତା ।' 
ନନ୍ଦନନ୍ଦନ, ଦାତାର ମଧଧ୍ୟାଦା କଥା ପାଶୋରିଦେଲ ?” ଚାପାଗଳାରେ ପଚାରିଲେ ନୂଆବୋଉ । 
‘ଆଜ୍ଞା, ନାକ କାନ ମୋଡ଼ି ହଉଚି, ଏମିତି ଭୁଲ୍‌ ଆଉ ହବନି” କହି କାନ ନାକ ମୋଡ଼ି ହେଲି । 
ନୂଆବୋଉ ହସି ପକେଇଲେ । ତଥାପି ମୁଁ ତଳକୁ ଅନେଇଁ କହିଲି, ‘ଚାଣେପା, ଆପଣ 
ବହୁତ କଡ଼ା ଆଉ ସେଇଥ୍‌ ପାଇଁ ମୋର ଭାରୀ ଡର ।” ନୂଆବୋଉ ଜୋର୍‌ରେ ହସିପକେଇଲେ । 
ଅଞ୍ଜଳି ପଚାରିଲେ, ‘ନନ୍ଦନ ଏ ଗପଟା କେବେ ଶୁଣିବି ? 
‘ଦେଖାଯାଉ । 

ନନ୍ଦା ଆସିଲାପରେ ପନ୍ଦର ହଜାରର ଡ୍ରାଫ୍‌ ବଢ଼ାଇ ଦେଲି । ସେ ଖାତାରେ ଚଢ଼େଇ 
ଜମାଦେବାକୁ ବାହାରିଗଲା । ମୁଁ ଚିଠିଗୁଡ଼ିକର ଯଥାଯଥ ଉତ୍ତର ଚିଠା କରିବାରେ ଲାଗିଲି । 
ନନ୍ଦା ଫେରିଲାବେଳକୁ ଅଞ୍ଜଳି କଟକ ଅଫିସରୁ ଫୋନ୍‌ ପାଇ କହିଲେ, ‘ପଅରିଦିନ ଆମେ 
ଅପେକ୍ଷା କରୁଥୁବୁ । ତ୍ରାଇଭିଂ ସ୍ତ୍ଲର ପ୍ରିନ୍ଧିପାଲ ଆଦିକନ୍ଦ ମହାରଣାଙ୍କୁ ଦୁଇଜଣ ଡ୍ରାଇଭର 
ଦେବାପାଇଁ କହିବ । ସେମାନେ ଗାଡ଼ି ଦୁଇଟି ଓ କାଗଜପତ୍ର ଘେନି ଆସିବେ । ତମ ଭିତରୁ 
କେହି ଜଣେ ଆସିବାରେ ଆପରି ନାହିଁ । ମାତ୍ର ଫେରିବ କିମିତି ?? 
ସେଠୁ ଟିକିଏ ଶୁଣି କହିଲେ, ‘ହଉ, ଆସ !’ 
‘ନୂଆବୋଉ, ପଅରିଦିନ ବାରଟା ସୁଦ୍ଧା ଗାଡ଼ି ଦି'ଟା ପହଞ୍ଚଯିବ । ମୋ ଅଫିସ୍‌ର ଦୁଇଜଣ 
ସହକାରୀ ପରିଚାଳକ ଆସିବେ । ଜଣେ ଗାଡ଼ିରେ, ଆର ଜଣକ ମୋଟର ସାଇକୁରେ । 
ସେଇଥୁରେ ଦିହେଁ ଫେରିଯିବେ ।” 
‘ଖାଇସାରିଲା ପରେ ଲେଉଟିବେ । ଗାଡ଼ି ଦାମ ଜାଣିଲେ ହିସାବ ଖାତାରେ ଉଠାଯିବ । ନନ୍ଦା, 
ତମ ଲୁନାପରି ହିସାବ ଦେଖେଇବ । ଏ ଦିଦିନ ମୁଁ ଆମ ଗାଡ଼ି ନେବି । ତମେମାନେ ଲୁନାରେ 
ଚଳେଇନେବ । ମା'ଙ୍କୁ ଟଣାଝିଙ୍କା କରିବ ନାହିଁ ! ଖାଇସାରି ମୁଁ ବାହାରିଯିବି । 

୨୨୧ ବେହାଗ 
ଖଆପିଆପରେ ଦୁଇଟା ବେଳକୁ ନୂଆବୋଉ ବାହାରିଗଲେ । ନନ୍ଦା ଚିଠିତକ ଡାକରେ ଦେଇ 
ଖାଲି ହାତରେ ଫେରି କହିଲା, ଏ ଓଳି ଡାକନାହିଁ ।” 

“ତାହେଲେ ବିଶ୍ରାମ ?” 

“ମୁଁ ପଢ଼ାପଢ଼ିପାଇଁ ଟିକେ ଲାଇବ୍ରେରି ଯିବି କି ?? ପଚାରିଲା ନନ୍ଦା । 

ଅଞ୍ଜଳି ଯୋଡ଼ିଲେ, ମୁଁ ବି ।” ଦିହେଁ ମୋ କଥାକୁ ଅପେକ୍ଷା କରିବା ଦେଖୁ କହିଲି, ‘ଘଣା, 
ମାନେ ଭଟ୍ଟ ମହାଶୟଙ୍କ କାମ ତନଖ୍‌ । 

“ତମେ କୋଉଦିନ ଇଂଜିନିୟରିଂ ବିଦ୍ୟାରେ ପ୍ରବୀଣ ହେଲ ?? ପଚାରିଲେ ଅଞ୍ଜଳି । 

“ମୋ ସୁବିଧା ତ ସେଇଠି ! ଅଜାଣିବା ଦୃଷ୍ଟିରେ ଅନେକ କଥା ଧରାପଡ଼ିଯାଏ ।' 

‘ଯଥା ?? ପଚାରିଲା ନନ୍ଦା | 

‘ଆଜି ଗାରଦୁଧରୁ କିମିତି ଗୋଟେ ବାସ୍ମା ବାହାରୁଥୁଲା । ମୋ ସାଙ୍ଗରେ ତମେଦିହେଁ ଆସିଲେ 
ଗଉଡ଼ ଆଉ ଏ ଅଣଗଉଡ଼ର ଫରକ୍‌ ଦେଖ୍‌ ପାରିବ । 

‘ଫନ୍ଦି କାଢୁଛ ? ସିଧା ସଳଖ କହୁନା, ଦିଜଣ ସୁନ୍ଦରୀଙ୍କ ଗହଣରେ ବୁଲିବା .ପାଇଁ ଲୋଭ 
ହଉଛି” ଟିପ୍ଣି କାଟିଲେ ଅଞ୍ଜଳି । 

' ହୋସିଆର୍‌ କୋ ଇସାରା କାଫି ହୈ” କହି ଟିକିଏ ଚାଲି ପଛକୁ ଚାହିଁ ଦେଖୈତ ଦିଜଣ ଯାକ 
ଆସୁଚନ୍ତି । ସେମାନେ ମୋ ପାଖରେ ପହଞ୍ଚବା ଯାଏ ଅପେକ୍ଷାକଲି । ଗୋଶାଳା ବାଟରେ 
ପ୍ରିନ୍ଧିପାଲଙ୍କଠାରୁ ଶୁଣିଥୂବା “ବହୁତ କଡ଼ା” ଗପ ଶୁଣେଇଲି ଅଞ୍ଜଳିକି । ମୋ ଗପ ପରେ ନନ୍ଦା 
ଅଞ୍ଜଳିଙ୍କଠାରୁ ପାଠକଥା କିଛି ବୁଝିଲା । ଗୋଶାଳାରେ ପହଞ୍ଚୁରୁ । ଦୁଧରୁ ଏମିତି ଗନ୍ଧ କାହିଁକି 
ହେଲା ପଚାରନ୍ତେ ଗୋଶାଳାର ମୁଖ୍ୟ ଡାକ୍ତର କହିଲେ ଯେ ନୁଆବୋଉଙ୍କ ପାଇଁ ଉଦ୍ଦିଷ୍ଟ 
ଗାଇଟିର ଅସୁସ୍ଥତା ପାଇଁ ତାକୁ ଖିଷଧ ଦିଆଯାଇଛି ଓ ଦୁଧରୁ ସେଇ ଥିଷଧର ଗନ୍ଧ ବାହାରୁଛି । 
ମାତ୍ର ଏହା ସ୍ଵାସ୍ଥ୍ୟ ପାଇଁ ହାନିକାରକ ନୁହେଁ । କହିଲି, “ନନ୍ଦା, ଡାକ୍ତରଙ୍କୁ କହ ଯେ ଖାଇବାରେ 
ଜିଭ, ତଣ୍ଟି ଓ ନାକ ତୃପ୍ତ ନହେଲେ ଖାଦ୍ୟ ରୁଚିକର ହୁଏନା ! ରୁଚିକର ନହେଲେ ତାହା 
ସ୍ବାସ୍ଥ୍ୟ ହାନି କରିପାରେ । ତେଣୁ ଅସୁସ୍ଥ ଗାଇର କ୍ଷୀର ବରଂ ଇଡ଼ିଦବା ଉଚିତ ।' 

ନନ୍ଦା କହିଲା, ଡାକ୍ତରବାବୁ, ଶୁଣିଲେ ତ ? ଏହା ଅଧକ୍ଷାଙ୍କର ଆଦେଶ ବୋଲି ଜାଣିବେ ।' 
ଫେରିଲା ବାଟରେ ଅଞ୍ଜଳି ପଚାରିଲେ, “ନନ୍ଦନ, ତମେ ଏ ଗନ୍ଧ କେତେବେଳେ ବାରିଲ ? 
‘ଚା ପିଇଲାବେଳେ। ଲିପ୍ଟନ ଗ୍ରୀନଲେବଲ୍‌ର ମହକ ଏ ଦୁଧ ଯୋଗୁ ପ୍ରାୟ ଖତମ ହେଇଥିଲା । 
ଏଥୁରୁ ପ୍ରମାଣିତ ହେଲା ଯେ ଚା' ସ୍ବାସ୍ଥ୍ୟପ୍ରଦ ହେବାସାଙ୍ଗକୁ ମଗଚ୍ର ବି ସଫା କରିବାରେ 
ସହାୟକ ହୁଏ । ଏଣୁ, ଚା” ପିଇବା ଉଚିଡ଼ । ଏଠୁ ଫେରି ଦୁଧତକ ବିସର୍୍ଟନ ଦେଇ ସାଦା ଚା' 
ପିଆଯିବା ଉଚିତ ।' 

ନନ୍ଦା କହିଲା, ଏଡ଼େ ବଙ୍କା କଥା କିଆଁ ?' 

‘ଗୁରୁବାଣୀ ଅଛି -ସବୁବେଳେ ବକବକ ନହେଇ ଚୁପ୍‌ ରହି ଭାବିଲେ ଅନେକ ପ୍ରଶ୍ବ ନିଜେହିଁ 

ବେହାଗ ୨୨୨ 

ସମାଧାନ କରିପାରିବଂ କହି ହସିଲି । 
ଦିଇଟା ଚାପୁଡ଼ା କଷିଦବାକୁ ମନ ହଉଚି କହିଲା ନନ୍ଦା । 
‘ମହାଶୟା, କୋଉ ଗାଲରେ ଆଗ ବସିବ ଜାଣିଲେ, ଦେଖେଇବି । ତାପରେ ଆରଗଟିଂ 
କହିଲା ମାତ୍ରେ ନନ୍ଦା ଝପଟି ଆସୁ ଆସୁ ନିଜକୁ ରୋକିନେଲା । 
‘ନନ୍ଦା, ତୁମେ କୌଣସି ପରୀକ୍ଷାରେ ଫେଲ ହେବ ବୋଲି ଭାବି ନଥୁଲି,” କହିଲେ ଅଞ୍ଜଳି । 
‘ନୁଆବୋଉଙ୍କ ଭାଷାରେ “ଅତିଥୂମାନଙ୍କର ଅମର୍ଯ୍ୟାଦା ଯେମିତି ନହୁଏ” ମାନୁ ନଥୁଲେ 
ତମମାନଙ୍କୁ ଏଠି ଛାଡ଼ି ମୁଁ ପଳାଇ ଯାଆନ୍ତି । 
' କହିବା ପୂର୍ବରୁ ଅନ୍ତତଃ ଏକ ଦୁଇ ତିନି ଗଣିବା ପାଇଁ କେତେ ମହାମ୍ଭା ନକହିଛନ୍ତି' କହି, 
ଅଞ୍ଚଳିଙ୍କୁ କହିଲି, ‘ତମ ପ୍ରଶ୍ନ ଶେଷହୋଇ ନଥୁବାପରି ଲାଗୁଥୂଲା ।' 
-ତମେ ସିଧା ନକହି ନନ୍ଦାକୁ କହିବାପାଇଁ କହିଲ କାହିଁକି ? 
-ଏଠାର ସହକର୍ମୀ, ସହଯୋଗୀ ବା ବିଭାଗୀୟ ଅଧୂକାରୀମାନଙ୍କୁ ଆଦେଶ ଦେବା ଅଧୁକାର 
ମୋର ନାହିଁ । ସେଥୁପାଇଁ ଆଉ ଖଣ୍ରିଏ ଆଦେଶପତ୍ରର ଚିଠା ଚୂଆବୋଉଙ୍କୁ ଦିଆଯିବ- 
ଅନ୍ୟାଦେଶ ପର୍ଯ୍ୟନ୍ତ ଦେବିକା ଗୌନ୍ତିଆଣୀ, ଅଞ୍ଜଳି କୃଷ୍ଠାନନ୍ଦ, ନନ୍ଦନନ୍ଦନ ମହାପାତ୍ର ଓ ନନ୍ଦା 
ସରସ୍ବତୀଙ୍କ ଆଦେଶକୁ ମୋ ଆଦେଶ ବୋଲି ଜାଣିବେ ।' 
-ଏହାର ଅପବ୍ୟବହାର ହେବନାହିଁ ? 
' ହୋଇପାରେ । ମାତ୍ର ତାହାହିଁ ପ୍ରଥମ ଓ ଶେଷ’ କହି, ମୁଁ ଭଟ୍ଟଙ୍କ ଆଡ଼େ ବଙ୍କେଇଲି । 
‘ଚା ପିଇବେ ନାହିଁ ?' ପଚାରିଲା ନନ୍ଦା । 
-ଘଣାପେଲା ସରୁ । 

ଭଙ୍ଗମହାଶୟ ଓ ତାଙ୍କ ଦଳ ପ୍ରାଣପାତ କରି ଲାଗିଥାନ୍ତି । ଅସ୍ତରାଙ୍କ ଘର ଓ ପାଖର 
ଆଉ ଦିଇଟି ଘର ସରିଥାଏ । ଅସ୍ମରାଙ୍କ ଘରେ ଗୋବର ପଲସ୍ତରାକୁ ପାଖଘର ଗେରୁ 
ପଲସ୍ତରା, ତା ପରଟିରେ ପୁଣି ଦୁଇଟି ଗୋବର ଲେପ ଭିତରୁ ଗୋଟିଏ ପାଉଁଶିଆ ହେଲାବେଳକୁ 
ଆରଟି କାଳିଆ ହୋଇଥାଏ । କହିଲି, ‘ଆପଣତ ତିନିଟି ରଙ୍ଗ ଉକୁଟେଇଲେଣି !' ଜବାବରେ 
ଭଙ୍ଗ କହିଲେ, ‘ଗୋବର ଭାଗ କମ୍‌ ବେଶୀ ହେଇ ସେମିତି ହେଇଗଲା । ଆଉ ହବନାହିଁ !' 
“ ହେଲେବି କ୍ଷତି ନାହିଁ । ଦୁଇର କମର ଗୋବର ରଙ୍ଗ ପାଇଗଲେ । ଗେରୁରେ ବି ସେମିତି କମ୍‌ 
ବେଶୀ କରନ୍ତୁ । ତାହେଲେ ଏବକା ଘରମାନଙ୍କ ପରି ଏକାଭଳି ନ ଦିଶି ପ୍ରତ୍ୟେକ ଘର ଭିନେ 
ଭିନେ ଦିଶିବ । ଗୋଟେ ପଞ୍ଚମ ସେଡଵକଥା ଭାବୁଚି ।' 
-କଂଣ ? 
-ବନମାଟି । 
-ହବ ।! ଆପଣଙ୍କ ନଜରକୁ ତାରିଫ୍ବ କରୁଚି । 
-ଆପଣଙ୍କ କାମକୁ ବି ! ଚମଜ଼୍ାର ହଉଛି । 

୨୨୩ ବେହାଗ 
-ନନ୍ଦନନ୍ଦନ ବାବୁ, ଅତିଥୃଶାଳାରେ କି ପଲସ୍ତରା ହେବ । 
-ଦେବିକା ଗୌନ୍ତିଆଣୀଙ୍କୁ ପଚାରିବେ । ଆସୁଚି, ନମସ୍କାର । 
-ନମସ୍କାର । 

ମାତୃମନ୍ଦିରରେ ପହଞ୍ଚଲାବେଳକୁ ନୂଆବୋଉ ଆସିନଥୂଲେ । ନନ୍ଦା ଗୋଟେ ମୋଟା 
ବହି ମେଲେଇ ଅଞ୍ଚଳିଙ୍କ ସହ ଆଲୋଚନା କରୁଥଲା । ମୁଁ ଚୁପ୍ଚାପ୍‌ ବସି ଆଲୋଚନା 
ଶୁଣିଲି । ‘ହାମ୍ଲେଟ” ପରି ଏକ ଚରିତ୍ର ସୃଷ୍ଟିପଛରେ ସେକ୍୍‌ସପିଅରଙ୍କର କି ଉଦ୍ଦେଶ୍ୟ ଥୁଲା 
ବୋଲି ନନ୍ଦାର ପ୍ରଶ୍ନର ଉତ୍ତରରେ ଅଞ୍ଚଳି କହିଲେ, ‘ମୋଟାମୋଟି ଦୁଇଟି । ଯେତେ ଭଲଲୋକ 
ହେଲେ ବି ସିବାନ୍ତ ନେବାବେଳେ ଦୋ ଦୋ ପାଞ୍ଚହେବା ଅର୍ଥ ସର୍ବନାଶ ନିମନ୍ତ୍ରଣ କରିବା - 
ମାନେ ଗୋଟେ ସାବଧାନ ବାଣୀ ।” ସେମାନଙ୍କ ପାଠ ଆଲୋଚନାରେ ବ୍ୟାଘାତ ନକରିବାପାଇଁ 
ମୁଁ ଚୁପ୍ଚାପ୍‌ ଉଠିଗଲାବେଳକୁ ନନ୍ଦା କହିଲା, ରିପୋର୍ଟ ।” 
-ଭଟ ଓ ତାଙ୍କ କର୍ମୀମାନେ ଦୁଇଟି ଜାଗାରେ ତିନୋଟି ରଙ୍ଗ ଉକୁଟେଇବା ଦେଖୁ ମୁଁ ଆଉ 
ଦୁଇଟି ରଙ୍ଗ କଥା କହିଲି । ମୋଟ ପାଞ୍ଚଟି ରଙ୍ଗ ହବ - ପାଉଁଶିଆ, ହାଲ୍‌କା କଳା, ହାଲ୍‌କା 
ଢାଉଆ, ଢାଉଆ ଓ ମାଟିଆ । ଅତିଥୁଶାଳାରେ ଗୌନ୍ତିଆଣୀଙ୍କ ସିଦ୍ଧାନ୍ତ ଅନୁସାରେ ରଙ୍ଗହେବ । 
ଆଜି ତିନୋଟି ଘର ସରିଚି । ଅସ୍ତରା ନଥୁଲେ ! 
-ଏଠି ? 
‘କାଶେନା” କହି ଉଠିପଡ଼ିଲି । ‘ଚା? ?? ପଚାରିଲା ନନ୍ଦା । 'ଘଣାପେଲା ସରିନାହିଁ' କହି ପୁଣି 
ଗୋଶାଳା ଆଡ଼େ ଚାଲିଲି । I 

ଗୋଶାଳାରେ ଡାକ୍ତରବାବୁ ନଥୂଲେ । ଗଉଡ଼ମାନେ ଗାଇଙ୍କ ପାଇଁ ଦାନା ତିଆରିରେ 
ଲାଗିଥୂଲେ । ଗାଭ-ମୁହାଁ ବେଳ ! ପଚାରିଲି, ‘ତମ ଭିତରେ ମୁଖିଆ କିଏ ? 
ଜଣେ ଦାନା ତିଆରିରୁ ଉଠି ମୋ ପାଖକୁ ଆସି କହିଲେ, ଆଞ୍ା, ମୁଁ । 
-ତମ ନାଁ ? 
-ଗୋପାଳ ମହାଖୁଡ଼ । 
-ବାଃ ଚମକ୍କାର |! କେତୋଟି ଗାର ଦୃହାଁହେବେ ? 
- ଆଜ୍ଞା, ଶଏ ଦଶଟି, ବାକି ଚାଳିଶଟି ଏଇ ମାସେ ଦିମାସରେ ବାଛୁରି ପକେଇବେ । ତା'ରି 
ଭିତରେ ଏ ଶଏ ଜଣରୁ ତିରିଶ ବା ଚାଳିଶଟି ପଡ଼ିଆ ହେଇଯିବେ । 
-ଏଓଳି କେତେ କ୍ଷୀର ପାଉଛ । 
- ସାଢ଼େ ତିନିଶ ଲିଟର ପାଖାପାଖୁ । 
-ସକାଳେ ? 
-ଚାରିଶ କୋଡ଼ିଏ ପଚିଶ ଲିଟର । 
-ଆମର ଦୈନିକ କେତେ ଦରକାର ? 

ବେହାଗ ୨୨୪ 
-ସର୍ବମୋଟ୍‌ ସାତଶ ପଚାଶ ଲିଟର । 
-ତମର କ୍ଷୀର କମ୍‌ହେଲେ ? 
-ବଡ଼ ପିଲା ଓ ଘରୁ ଆଲୋକଙ୍କୁ କମ୍‌ କମ୍‌ ଦିଆଯାଏ । 
-ବେଶୀ ହେଲେ ? 
-ସାନପିଲା ଆଉ ଭୋଜନଶାଳା ଯୋଗାଣ ବଢ଼େଇଦିଆହୁଏ । 
-ଏ ବଣ୍ଟାବଣ୍ି କଏ କରେ ? 
-ମୁଁ କରେ ଆଜ୍ଞା । ସବୁ କ୍ଷୀର କେନ୍ଦ୍ରୀୟ ଭଣ୍ଡାରକୁ ଯାଏ । ସେଠୁ ବଣ୍ଟାଯାଏ । ଡାକ୍ତରବାବୁଙ୍କୁ 
ରିପୋର୍ଟ୍‌ ଯାଏ ! ସେ ମା'ଙ୍କୁ ପଠାନ୍ତି । 
-ଗୋବର ଆଉ ମୂତ କଣ ହୁଏ ? 
-କ”ଣ ହବ ଆଜ୍ଞା ! ଖତ ଖାଲକୁ ଯାଏ । ପ୍ରତି ହପ୍ତାରେ ସେ ଖାଲଗୁଡ଼ା ଉଝୁଳା ହୁଏ । 
ଶୁଖୂଲେ ଗଦାକରି ରଖାଯାଏ । ଫାରମ ଆଉ ବଗିଚାପାଇଁ ମାଳୀଏ ନିଅନ୍ତି । 
-ଗୋବର ଗ୍ୟାସ ନା ଶୁଣିଚ ? 
-ଶୁଣିଚି କଣ ଆଜ୍ଞା ? ଆମ ଗାଁରେ ମୋ ଦାଦାଙ୍କ ସାଙ୍ଗକୁ ଆହୁରି ପଚିଶଘରଙ୍କର ଗୋବର 
ଗ୍ୟାସ୍‌ ଟାଙ୍କି ବସିଚି । 
-ଏଠି କରୁନା ? 
-ଡାଲ୍ତରବାବୁ କହୁଚନ୍ତି - ଗ୍ୟାସ୍ପାଇପ୍‌ ବସେଇବା ଖର୍ଚ ଗ୍ୟାସ୍‌ ରୋଜଗାରକୁ ବୁକେଇ ପଡ଼ିବ । 
-ତମେ କ'ଣ ଭାବୁଚ ? 
-ନାଇଁ ଆଜ୍ଞା, ଟାଙ୍କି ପାଇପ ଏସବୁ ତ ଥରେ ବସିବ । ଗ୍ୟାସ୍‌ ସବୁଦିନେ ବାହାରିବ । ଦି 
ଚାରିବଷ୍ ହିସାବ କଲେ ଦେଖୁବେ ଖର୍ଚ୍ଚ ଭରଣା ହୋଇଯାଇ ଖାଲି ଲାଭ ! 
-ହଉ, ତମ କାମ କର । 
ସେ ବାହାରିଲାବେଳକୁ ପଚାରିଲି, ‘ଗୋପାଳ, ତମ ଘର କୋଉଠି ? 
- ଆଜ୍ଞା, ଏ ନୂଆଗୀ ଉତ୍ତରକୁ ପାହାଡ଼ ଦିଘେରା ଡେଇଁ ଆଉ କୋଶେ, ଗୋପ ପାଟଣା । 
-ଆଛା, ଏ ଯୋଉ ନନ୍ଦା ନଣଶ, ସେଟା କୋଉଠି ପାହାଡ଼ ଭେଦିଚି ? 
-ଆଜ୍ଞା, ଆମ ଗୀ ପାଖରେ ! ଭେଦିଚି ନୁହଁ ଟପିଚି । ଡେଇଁଚି ଆଜ୍ଞା । ଶଏ ହାତ ଓପରୁ ଡେଇଁ 
ଡେଇଁ ଛୁଟିଚି । ଭାରୀ ବଢ଼ିଆ ଦୁଶେ ବର୍ଷାଦିନେ । ଶୁଣିବେ କ'ଣ ! ଗର୍ଚ୍ି ଗର୍ଚ୍ି ତଳକୁ ସେ କି 
ଡିଆଁ ! ଆଜ୍ଞା, ଏ ନଭରୁ ପାବାର ବାହାରନ୍ତା ନେଇଁ ? 
-ଗୋପାଳ, ତମ ସାଙ୍ଗରେ କଥାହେଇ ଭାରୀ ଭଲ ଲାଗିଲା | କେତେ ପଢ଼ିଚ ? 
-ମା ବାପ ଛେଉଣ୍ଡ ଆଜ୍ଞା । ଗୋରୁଙ୍କ ପଛରେ ଗୋଡ଼େଇ ଗୋଡ଼େଇ ବଡ଼ ହେଇଚି । 
କଳାକଳେବର କହ୍ନେଇରେ କହିନାହାନ୍ତି - ଘରେ ନ ରହନ୍ତି ଗଉଡ଼େ ବଡ଼ ଅଧମ କଜ୍ାତି, 
ଘେନି ବସ୍ସାବ୍ନ୍ଦ ସଙ୍ଗତେ ବନେ ବୁଲନ୍ତି ନିତି ! ମୋ ହାଲ ସେଇଆ, ପଢ଼ିବି କେତେବେଳେ ? 

ତେବେ ଏ ବଣର ସବୁ ଗଛନଟା ମୋର ଚିହ୍ନା ଆଜ୍ଞା । ମୟୂର ଡାକ ଶୁଣିଚନ୍ତି ? ତା ନାଚ 
ଦେଖଚନ୍ତି ? ବର୍ଷାଦିନ ହଉ, ଦେଖୁବେ । 
-ଆରେ, ଘରେ ନରହୁଥବାରୁ ତାଙ୍କ ମନ୍ଦଭାଗ୍ୟ ପାଇଁ କବି ସେମିତି କହିଛନ୍ତି ନା, ନହେଲେ 
ଭଗବାନ ସ୍ଵୟଂ ପରା ଯଦୁବଂଶୀ । ଅଧମ ନୁହନ୍ତି ହେ, ଉତ୍ତମ ! ଫି ମାସରେ ତମସାଟଙ୍ଗରେ 
ବଣ ବୁଲିବାକୁ ମନ ହଉଚି । ଦେଖୈ ! ଆଛା ପିଲାପିଲି କଣ ? 
-ଦୋ'ଟି ଆଜ୍ଞା । ପୁଅ ଗୀ ଇସ୍ତୁଲରେ ଦୃତିଅରେ ପଢ଼ୁଚି । ଦାଦାଙ୍କ ପାଖରେ ଅଛି । ତାଙ୍କର 
ପୁଅପାତି ନାହାନ୍ତିତ, ଭାରୀ ଗେହା ହେଇଚି । ଝିଅଟି ଏଇଠି । ଚମାରୁ ବରଷେ ! 
-ତମ ଗୋପାଳୀ କ'ଣ କରନ୍ତି ? 
“ଖ୍ଲାସା ନାଁ ଦେଲେ ଆପଣ, ଗୋପାଳ ତିରୀ ଗୋପାଳୀ !” କହି ହସିଲେ ଗୋପାଳ । 
- ହଉ, ଆସୁଚି ! ଦେଖାହେବ ! 

ମାତୃମନ୍ଦିରରେ ପହଞ୍ଚଲାବେଳକୁ ସଞ୍ଜ ଗଡ଼ି ଗଲାଣି । ନୂଆବୋଉ ଫେରିଥା'ନ୍ତି । 
କହିଲେ, ‘ନନ୍ଦନ ଘୋଷପଲ୍ଲୀ ଆଡ଼େ ଗଲକି ?” 
-ନା, ବେଳ ନଥୁଲା । ମାତ୍ର ଗୋପାଳ ମହାଖୁଡ଼ଙ୍କ ସାଙ୍ଗରେ ବହୁତ କଥାହେଲି । ଆପଣଙ୍କ 
କଥା ଶୁଣି ସାରିଲେ, କହିବି । 
- ଆଜି ଶୁକରପଡ଼ାର ମକଦମଙ୍କ ସାଙ୍ଗରେ କଥାହେଲି । ଦୁଇପୁଅ ଦୁଇବୋହୃ ଜଣକ ପରେ 
ଜଣେ ଜରରେ ଚାଲିଗଲେ । 
-ଢର ? 
-ଲାଗିଲା, ମସ୍ତିସ୍କ ମେଲେରିଆ, ବୁଢ଼ାଙ୍କୁ ସତୁରି ଟପିଲାଣି । କହିଲେ, ‘ମା, ମୋ ନାଁରେ କିଛି 
ରଖୁ, ବାକି ଜମିଗୁଡ଼ା ପୁଅବୋହୂଙ୍କ ନାରେ ଲେଖ୍‌ଦେଇଥୁଲି । ଟାଙ୍ଗରା ଜମିତ, ଜଣକା ଶଏ 
ପଚିଶ ମାଣ ଲେଖାଏଁ, ମୋଟ ଛଅଶ ପଚିଶ ମାଣ । ମାଣକୁ ହଜାରେ ଟଙ୍କା ଲେଖୈ । ସେ 
ଟଙ୍କାବି ତମ ଆଶ୍ରମ ନାଁରେ ଜମାରଖ । ପୁଅବୋହୂ ନୀରେ ଫିସନ ଚାରିଟି ପିଲାଙ୍କର ରହିବା 
ଖାଇବା ପଢ଼ିବା ବେବସ୍ତା କର ! ମତେ ବି ତମ ଆଶ୍ରମରେ ଆଶ୍ରାଦିଅ । ଡାକରା ଆସିଲେ, 
ଏଇ ଝର ଜଳରେ ପୋଡ଼ିଦବ ମା । ସେଇତ ମୋ ମା' । କି ମିଳିବ ଗଙ୍ଗା ଗୟାରୁ, ପାଉଁଶ 
ସେଇଠି ଭସେଇଦବ ।” ମୁଁ ରାଜିହେଇଗଲି । 
କହିଲି, ‘ଖୁବ ଭଲକଲେ ନୂଆବୋଉ । ମକଦମଙ୍କ ନାରେ ବି ଆଉ ଯୋଡ଼ିଏ ପିଲାଙ୍କୁ 
ରଖନ୍ତୁ । ଆମ ଆଶ୍ରମ ତରଫରୁ ଆଉ କିଛି ମିଶାଇ କମ୍ପାନୀରେ ମୋଟ ଦଶଲକ୍ଷ ଖଟାନ୍ତୁ 
ବର୍ଷକୁ ନିକୁଛିଆରେ ଲକ୍ଷେ ପାଇବା । ଛଂଟି ପିଲାଙ୍କ ପାଇଁ ଯଥେଷ୍ଟ ।” 
‘ନୂଆବୋଉ, ନନ୍ଦନର ହିସାବ ଭୁଲ । ପ୍ରଥମ ବର୍ଷ ଷାଠିଏ ହଜାର, ଦ୍ଵିତୀୟ ବର୍ଷ ଲକ୍ଷେ 
କୋଡ଼ିଏ ହଜାର ଏମିତି ହେଇ ତିଗ୍ରୀ ଶେଷ ବେଳକୁ ବର୍ଷକୁ ଷାଠିଏ ଗୁଣନ ପନ୍ଦର, ନଂ ଲକ୍ଷ 
ଲାଗିବ । ଅଣବିଶେଷଞଜ୍ଞଟିଏ ବିଶେଷଜ୍ଞ ହବାକୁ ବାହାରିଲେ ‘ଜଗତେ କେବଳ' କହିଲେ 

ଅଞ୍ଜଳି । 
ଠିକ୍‌, ମାତ୍ର ତମେ ଏ କବିତାଟି ମୁଖସ୍ଥ କଲ କେବେ ? ନନ୍ଦନଙ୍କ କବିତା ଉଦ୍ଧାର କରିବା 
ନିଶା ସମସ୍ତଙ୍କୁ ରାଗିଲାଣି ଦେଖୁଚି” କହିଲେ, ନୂଆବୋଉ । 
‘ଆଜି ସକାଳେ, ଲାଇବ୍ବେରିରେ” ଜବାବ ଦେଲେ ଅଞ୍ଜଳି । 
‘ଜୁଆବୋଉ, ନନ୍ଦଙ୍କୁ ରିପୋର୍ଟ୍‌ ମାଗିବ ନାହିଁ ?? ପଚାରିଲା ନନ୍ଦା । 
“ମୋ କଥା ଶୁଣିଲାପରେ ସେତ କହିବେ କହିଛନ୍ତି ।” 
ରିପୋର୍ଟ୍‌ ଆଗରୁ ଦୁଇଟି କଥା କହିଦିଏ । ସ୍ଵୀକାର କରୁଚି ଯେ ମୋ ହିସାବ ଭୁଲ୍‌ ! ଏଥୁପାଇଁ 
ଏକାଧୂକ ମଗଜ ଲୋଡ଼ାହୁଏ । ଦ୍ଵିତୀୟ, କବିତା ବା ଯଥାଯଥ କଥା ଉଦ୍ଧାର କରିବା ମୋଠୁ 
ଡେଇଁନାହିଁ । ସେଟା ଏ ଦେଶର ପାଣି ପବନରୁ ଆସିଚି । ଆଜି ଗୋପାଳ ମହାଖୁଡ଼ ନିଜେ 
କାହିଁକି ପଢ଼ିପାରିଲେ ନାହିଁ ବୁଝାଇବା ପ୍ରାଇଁ, ‘ଛୁଆଦିନୁ ତ ଗୋରୁ ପଛରେ ଗୋଡ଼େଇଲି, 
ପଡ଼ନ୍ତି କେମିତି ।” କହି, କଳାକଳେବର ଚଉଡିଶାରୁ ଗାଇଲେ, ‘ଘରେ ନ ରହନ୍ତି.....!” 
‘ଏଥର ରିପୋର୍ଟ ଶୁଣନ୍ତୁ” କହି ଗୋପାଳଙ୍କ ସାଙ୍ଗରେ ହୋଇଥୁବା ଆଲୋଚନା କଥା କହିଲି । 
ନୂଆବୋଉ କହିଲେ, ‘ଏଥକୁ ? 
“ଏଥକୁ ଗୋବରଗ୍ୟାସ ବିଶେଷଜ୍ଞ ଓ ପାଇପ ମିସ୍ତ୍ରୀଙ୍କୁ ଡକାଇ ହିସାବ କରାଯାଉ ଯେ ବାସ୍ତବରେ 
ହାନି ହେବ ନା ଲାଭ । ଖାଲି ଗୋବର ନୁହେଁ, ବାଇଓଗ୍ୟାସ୍‌୍କଥା ବିଚାର କରାଯାଇପାରେ !' 
‘ହେଲା । କାଲି ଏ ବ୍ୟବସ୍ଥା ହେବ” କହିଲେ ନୂଆବୋଉ ! 
‘ମୋ କଥା ସରିନାହିଁ । ନନ୍ଦା ନଦୀ ଆମ ପାଇଁ ବରଦାହେବେ ବୋଲି ବହୁକାଳୁ ପ୍ରତୀକ୍ଷା 
କଲେଣି । ତଦ୍ବବିଦ୍ରମାନଙ୍କ ସହ ପରାମର୍ଶ କରାଯାଉ ଯେ ଏଠି ନନ୍ଦା ପ୍ରକଳ୍ପଟିଏ ହେଲେ ଖର୍ଚ 
କେତେ, ଆୟ କେତେ | ଦୁଇ, ନନ୍ଦା ସବୁଦିନେ ପାଣିରେ ଭରପୂର । ଆମେ କିଛି ପାଣି ଆଣି 
କ୍ଷେତରେ ନ ମଡ଼େଇବା କାହିଁକି ?? 
‘ନନ୍ଦନ ସାନ ଜଳବିଦ୍ର୍ୟୁତ୍ଵ ପ୍ରକଳ୍ପ କାର୍ଯ୍ୟକାରୀ କରିବାରେ ଚୀନାମାନେ ସର୍ବଶ୍ରେଷ୍ଠ ଓ 
ସର୍ବଶେଷ ଜ୍ଞାନର ଅଧୁକାରୀ । ଏ ପ୍ରକଳ୍ପ ଲାଭଦାୟକ ମନେ ହେଲେ,’ ମୋ ବେପାରୀ ବୁଦ୍ଧି 
କହୁଚି, “ ଅଞ୍ଜଳି, ପୁଞ୍ଜି ଖଟା, ଫାଇଦା ଉଠା !” 
ନନ୍ଦାର ସପ୍ରଶଂସ ଦୃଷ୍ଟି ମୋ ଉପରେ ନିବଦ୍ଧ ଥୁବା ଦେଖୁ ନୂଆବୋଉ କହିଲେ, ନନ୍ଦା, ଖାସ୍‌ 
ତମକୁ ଇମପ୍ରେସ୍‌ କରିବାପାଇଁ ନନ୍ଦନ ଏଗୁଡ଼ା କହୁଛନ୍ତି ।” 
କହିଲି, 'ନୂଆବୋଉ, ଗୋବରଗ୍ୟାସ୍‌ କଥା ଆପଣ ବୁଝିବେ । ଅଞ୍ଜଳି ଜଳବିଦ୍ୟୁତ୍ଵ ଓ ଜଳସେଚନ 
ପ୍ରକଳ୍ପ ଦୁଇଟି କଥା ବୁଝିବେ । ସେତକ ସରିଲେ ମୁଁ କାହାକୁ ଇମପ୍ରେସ୍‌ କରିବାକୁ କହୁଛି ଜି 
ନାହିଁ ବଳେ ଜଣାଯିବ । ଚା” ମିଳିବ ?” 
ନୂଆବୋଉ “କ୍ଷୀରପାଇଁ ଅପେକ୍ଷା? କହିଲାବେଳକୁ କ୍ଷୀର ଭାଣ୍ଡ ହାତରେ ସ୍ଵୟଂ ଗୋପାଳ 
ମହାଖୁଡ଼ ପ୍ରବେଶ କରି କହିଲେ, ଏ ବେଳା କ୍ଷୀର ମହକ ଦେଖୁବେ ଆଞ୍ଚାମାନେ !” 

ମୁଁ ପଚାରିଲି, ‘କୋଉ ଗାଇ ?” 

-ପାଟ । ଆପଣ ଆଜି କିମିଆ କରିଦେଲେ ସାରେ । ଆପଣ ଯୋଉ ବୁଲିବୁଲି ଆଉଁଶିଲେ, 
ସେଥୂରେ ସବୁ ଗାଇ ଆଜି ଅଧୂକା ଅଧ୍ବକା କ୍ଷୀର ଦେଲେ । ଆପଣ ନିଶ୍ଚେ ଗାର ଗୋରୁଙ୍କ 
କଥା ଜାଣନ୍ତି । ମାଂ ଦିନେ ଦିନେ ଏମିତି ଯାଇଁ ଆଉଁଶି ଆସିଲେ, ସେଦିନ କ୍ଷୀର ବେଶୀ 
ହୁଏ । ତେବେ ସେତ ବାପଘ୍ରରେ ଗାଲକାମ କରୁଥିଲେ ।! ଆପଣ ? 

-ହେଡୁ ହେଲାଦିନୁ ଗୀ ଛାଡ଼ିବାଯାଏ ଗାଲଙ୍କମେଳରେ ଦିନ ବିତେଇଚି । ଘାସ ପେଟେ ଚରି 
ଧବଳୀ ଶୋଇପଡ଼ି ପାକୁଳି କରୁଥୁବ, ମୁଁ ତା ପେଟକୁ ଆଉଜି ପାଠ ପଢ଼ୁଥୁବି । ସେ ବେଳେବେଳେ 
ମତେ ଚାଟି ଦଉଥୂବ ! ଏଇଖୁଣି ସେକଥା ମନେ ପଡ଼ି ରୁମ କେମିତି ଟାଙ୍କୁରି ଗଲାଣି ଦେଖ ! 
ହଉ, ଛାଡ଼, ସବୁ ଗାଇଙ୍କୁ ନା ଦେଇଚ ? 

-ନହେଲେ ଗେଲ କରିବୁ କେମିତି ? 

“ଏତେ ଗାର, ସମସ୍ତଙ୍କର ପୁଣି ଅଲଗା ଅଲଗା ନାଁ ?” ପଚାରିଲା ନନ୍ଦା । 

‘ଗାରଙ୍କ ରୂପ, ଗୁଣ, ଢନ୍ମବାର, ଜନ୍ମମାସ ଦେଖୁ ଛାଏଁ ଛାଏଁ ନା ଚାଲିଆସେ ତୁଣ୍ଡକୁ । 
ଧବଳୀ, ଶ୍ୟାମଳୀ, ପାଟ, ଛିଟ, ରଙ୍ଗ, କସରୀ, ଓଲେଇ, ଗେଲେଇ, ସବାରୀ, ମଙ୍ଗଳୀ, 
ବୁଧେଇ, ଗୁରେଇ, ଶୁକୁରୀ, ପୁନି, ଚଇତୀ, ଭୋଦେଇ, ବିଜୁଳି, ସୁନେଇ ଏମିତି କେତେ 
ରକମ ନାଁ ଅଛି ମା । 

ନନ୍ଦା କ୍ଷୀର ଢ଼ାଳି ଭାଣ୍ଡଟି ଫେରାଇଲା ।! ମହାଖୁଡ଼େ, ‘ଆଉଚି ଆଞ୍ଞା' କହି ନଇଁପଡ଼ି ଜୁହାର 
ହେଲେ । ଗଲାବେଳକୁ ମତେ ଚାହିଁ କହିଲେ, ‘ସାରେ, ମଝି ମଝିରେ ଏମିତି ଟିକି 
ଆସୁଥୁୂବେ । 

ମହାଖୁଡ଼ ଗଲାପରେ ଅଞ୍ଜଳି କହିଲେ, “ନନ୍ଦନ, ‘ବୌଦ୍ଧିକ ସଂପଦ ଉପରେ ଅଧ୍କାର ' 
କଥାଟି ତ ଏବେ ବନ୍ୁୁଚର୍ଚ୍ଚିତ । ଏଥୁରେ ବହି, ଉଭାବନ ଆଦି ସାଙ୍ଗକୁ ବୁଦ୍ଧି ସଂପକିତ ଅନେକ 
ବିଷୟ ଅନ୍ତଭୁକ୍ତ । ତମ ଗ୍ୟାସ୍‌, ଜଳ ବିଦ୍ୟୁତ, ଜଳସେଚନ ଲାଭ ଦାୟକ ହେଲେ ପୁଞ୍ଜି 
ଲଗାଣକାରୀ ଭାବରେ ଲାଭର ଅଶୀ ଶତାଂଶ ମୁଁ ନେଇ ତମକୁ ବାକି କୋଡ଼ିଏ ଶତାଂଶ 
ଦେବି ।' 

‘ଗ୍ୟାସ୍‌ କଥା ନୂଆବୋଉ ଉଠେଇଥୂଲେ । ତେଣୁ ଲାଭାଂଶ ତାଙ୍କର ପ୍ରାପ୍ୟ । ଜଳବିଦ୍ର୍ୟଦ୍ 
କଥାଟି ଗୋପାଳଙ୍କର ।” 

“ସେମାନେ ପାଇବେ । ତିନୋଟି ଅଲଗା କମ୍ପାନୀ ହେବ । ସେଥୁପାଇଁ ନୂଆବୋଉ, ବିଦ୍ୟାଶ୍ରମ, 
ଗୋପାଳ ଓ ତମସାଙ୍ଗରେ ଚୁ୍ତିପତ୍ର ସ୍ଵାକ୍ଷରିତ ହେବ । ଏ ଗୁଡ଼ା ଆଇନ୍‌ । ତେଣିକି ଲାଭାଂଶ 
କିଏ କ”ଣ କରିବ ସେ କଥା ନିଆରା । ତେବେ ଏଠିତ ଆମେ ସମସ୍ତେ ବିଦ୍ୟାଶ୍ରମକୁ ହିଁ 


ଦେବା । ସେଥୂରେ ବି ଆମର ଲାଭ । ଆୟକରରୁ ମୁର୍ତି ମିଳିବ । କ”ଣ କହୁଛନ୍ତି ନୃୂଆବୋଉ ? 
‘ତମେମାନେ ଯାହା ଭଲ ଭାବୁଚ କର । ଏ ଜମିତକ ଯୋଗାଡ଼ କଲାପରେ ମୋର ଛୁଟି ।' 

“ଛୁଟିକଥା ସ୍ଵାମୀଜୀ ଓ ଗୁରୁଦେବ ଫଇସଲା କରିବେ” କହି, ନନ୍ଦା ଆଣୁଥିବା ଚା'ର ସୁବାସ 
ପ୍ରାଣଭରି ଉପଭୋଗ କରିବାରେ ଲାଗିଲି । 
ଚା” କରୁ କରୁ ନନ୍ଦା କହିଲା, ‘ଆଉଟା ବେଳେ କ୍ଷୀରର ମହକ କି ଚମଜ୍କାର !' ଆମେମାନେ 
ଯେଝା ଯେଝାର ଚା” ଧରି ଟିକେ ଟିକେ ଓଠରେ ଶୋଷି କ୍ଷୀରର ମହକ ଉପଭୋଗ କଲୁ । 
ମୋ ପାଟିରୁ ବାହାରିଲା, ‘ସାବାସ୍‌, ମା ପାଟ !” 
ନୂଆବୋଉ କହିଲେ, ‘ଗୋଶାଳାରେ ପାଟ ପେଟକୁ ଆଉଚି ପଢ଼ିହବ ନାହିଁ ।' 
-ନ ହଉ, ତା ଗଳାରୁ ଓହଳି ଦୋଳି ଖେଳି ହବ ! 
‘ନନ୍ଦନ ବଣବୁଲା, ପାହାଡ଼ ଚଢ଼ା, ପାଟବେକରୁ ଝୁଲା, ବିନ୍ଦୁମତୀ ଧାରେ ଧାରେ ଯିବା 
ଓଗେର ଓଗେର କାମପାଇଁ ବେଳ କାହିଁ ?? ପଚାରିଲେ ନୂଆବୋଉ | 
-ନୁଆବୋଉ, ଭାଗବତ କହିଚି ‘ଏମନ ଭାବୁଥାଇ ଯାହା, କାଳେ ପ୍ରାପତ ହୁଏ ତାହା, 
ଦେଖବେ, ହବ । 
-ହଉ, ସେଇଆ ହଉ । ତେବେ, ଏ ମକଦମଙ୍କ କଥା ଘେନି କ'ଣ ନିଶ୍ରି ହେଲା ? 
କହିଲି, ‘ଆପଣତ ନିଷ୍ପରି ନେଇଛନ୍ତି । ତାଙ୍କ ପୁଅବୋହୂଙ୍କ ନାଁରେ ପିଲାଙ୍କ ପାଇଁ ପାଣ୍ଡି 
ରହିବ । ତାଙ୍କ କଥା ଆମ ଦାୟିତ୍ସ । ମୋ ଲାଭାଂଶ ମକଦଦମଙ୍କ ନାଁରେ ବିଦ୍ୟାଶ୍ରମକୁ ଦତ୍ତହେବ । 
ଆଛା, ନୂଆବୋଉ, ଆପଣ ଝର ନକହି ବିନ୍ଦୁମତୀ କହିଲେ ଯେ !' 
' ତାହାହିଁ ସେ ଝରଣାର ନାଁ, ଇତି ମକଦମ ।” 
-ବିନ୍ଦୁମତୀ ବି ମକଦ୍ଦମଙ୍କ ଜମିକୁ ଜଳସେଚିତ କରିବେ । 
-ଉଠାଣି ? 
- ଉଠା ଜଳସେଚନ । ଯିଏ କାର୍ଯ୍ୟକାରୀ କରୁ, ଆଇପିଆର୍‌ ବଳରେ ମୋ ଲାଭାଂଶ ମକଦଦମ 
ପାଣ୍ଡିକୁ ଯିବ । 
‘ଭାଏବୁଲ ହେଲେ ଆଉଗୋଟେ କମ୍ପାନୀ ଏହା କାର୍ଯ୍ୟକାରୀ କରିବ,” କହିଲେ ଅଞ୍ଜଳି । ଚା' 
ପର୍ବ ସରିଲା ବେଳକୁ ସାଢ଼େ ସାତ । ନୂଆବୋଉ କହିଲେ, ‘ଯାଅ ଧୁଆଧୋଇ ହୋଇ 
ଖାଇବାକୁ ଆସ । ନନ୍ଦା, ଏମାନଙ୍କୁ ଅତିଥୂଶାଳାକୁ ନିଆ ଅଣା କରିବତ !” 
ଏମାନଙ୍କୁ ମାନେ ଅଞ୍ଚଳିଙ୍କୁ । ମୋର, ଘଣା- ମାନେ ଅସ୍ତ୍ତରା ମାଉସୀଙ୍କ ଘର ଓ ସେଠୁ ସିଧା 
ଭୋଜନଶାଳା” କହି ଉଠିଲି । 

ଅସ୍ତରା ମାଉସୀ ଘରେ ଥଲେ । ମତେ ଦେଖୁ କହିଲେ, ‘ଭାରୀ ବଢ଼ିଆ ଲେପ ହେଇଚି 
ପୁଅ । କୁଆଡ଼େ ପାଞ୍ଚଦିନ ଲାଗିବ ଶୁଖୁବା ପାଇଁ । ତମେ ଆଜିରବାରେ ସାତଦିନେ ଆସ, 
ଝୋଟି ଆଉ ଚିତ୍ର ଲେଖା ଦେଖୁବ ।’ 
-ହଉ । ହେଲେ ଏଇନା ଆଉଗୋଟେ କାମରେ ଆଇଚି । ଆଜି ଖଆପିଆ ପରେ ମା'ଙ୍କ 
ଘରକୁ ଆସିବ । ତମ ଗୀତ ଶୁଣେଇବ । 

-ମୁଁ ତ ଗୋପୀଯନ୍ତ୍ର ଧରିବି । ଡୁବି ତବଲା ଆଉ ଗିନି ନହେଲେ ବନମାଳୀ ଗାଇବି କେମିତି ? 
କନକ ଡୁବି ତବଲା ବଜାନ୍ତା ନାହିଁ ? ଗିନି ପାଇଁ ଆଉ ଜଣଙ୍କୁ ସାଙ୍ଗରେ ପଛେ ନେବି । 
-ତଡମେ ଆଉ ଢଣେ ଗାଇବାବାଲାଙ୍କୁ ନିଅ । ତାଙ୍କୁ ଗିନି ଜଣାଥୂବ ଯେ । 
- ଠିକ୍‌ । କେତେବେଳେ ଯିବି । 
-ଆଠଟା ବାଜିନି । ତମେ ସାଢ଼େ ନଅଟା ବେଳକୁ ମା'ଙ୍କ ଘରେ ପହଞ୍ଚ !' 

ତାଙ୍କଠୁ ବିଦାୟନେଇ ଅତିଥୂୃଶାଳା ଗଲି । ଧୁଆଧୋଇ ହେଇ ସାରିଲା ବେଳକୁ ନନ୍ଦା 
ଆସିଲା ! ମାଁ ଆଉ କନକ ପିଣ୍ଡାରେ ଗପୁଥୂଲେ । କହିଲି, ‘ମୀ ତମେତ ସମତିଙ୍କି ଖୋଇବା 
ପାଇଁ ଯିବ । ଖୁଆପିଆ ବଢ଼ିଲେ ତମ ଝିଅଙ୍କ ଘରକୁ ଯିବ ଟିକିଏ ?” 
“ସୁରୁବାବୁ କହୁଛେ, ଯିମାନେଇଁ !” ନନ୍ଦା କନକ ମୀଙ୍କୁ ଧରି ପାହାଚ ଓହ୍ଲେଇ ଗାଡ଼ିରେ 
ବସେଇଲେ । କନକ, ମାଁ ପଛରେ ଓ ଅଞ୍ଜଳି ନନ୍ଦା ଆଗରେ । ମୀ ଡାକିଲେ, “ସୁରୁବାବୁ, 
ଆସ । 
ନାଇଁ, ମୁଁ ଚାଲିକି ଯିବି ।” 
‘ତୋ ଇଛା” କହି ମା ଗଦିକି ଆଉଜିଲେ । ଗାଡ଼ି ଗଲା । 

ଭୋଜନଶାଳାରେ ପହଞ୍ଚରାବେଳକୁ ନୂଆବୋଉ ଦୁଆର ପାଖରେ ଥୂଲେ । ମତେ 
ପଚାରିଲେ, ‘ଗାଡ଼ିରେ ଆସିଲ ନାହିଁ ?” 
-ନନ୍ଦା ଆଜି ରାଗିମାଗି ମତେ ଚାପୁଡ଼ା ମାରିବାକୁ ବାହାରିଥିଲା । ଅଞ୍ଜଳିଙ୍କ ଓପରେ ବି 
ଚିଡ଼ିଗଲା । କହିଲା ନୂଆବୋଉ ଅତିଥଙ୍କ ଅମର୍ଯ୍ୟାଦା ନକରିବାକୁ କହିନଥୂଲେ ଏଇଠି ଦିଜଣଙ୍କୁ 
ଛାଡ଼ି ପଳେଇଥାନ୍ତି । ମୁଁ ଅତିଥ ନୁହେଁ ବୋଲି ଆପଣ ଓ ସିଏ ନ ମାନିବାଯାଏ ମୁଁ ଅଗାଡ଼ିଆ 
ହୋଇ ରହିବି । ଏହା ମୋର ସତ୍ୟ, ସତ୍ୟ । 
-ତମ ଇଛା | ଖାଇବ ତ ? 
“ଅଲବତଵ”' କହି ମୁଁ ଆଗେଇଯାଇ ନନ୍ଦାପାଖ ପତ୍ରରେ ବସିପଡ଼ିଲି । ଡାହାଣକୁ ନୂଆବୋଉଙ୍କ 
ଆସନ । ସେ ଆସି ବସନ୍ତେ, ସମବେତ ପ୍ରାର୍ଥନା ଓ ଭୋଜନ । ଶେଷରେ ଖୁରି ! ପରଷୁଣୀ 
କହିଲେ, ‘ଆଜି ଗାଇପରା ବେଶୀ କ୍ଷୀର ଦେଲେ ଯେ ଆମକୁ ପାଞ୍ଚ ଲିଟର ଅଧୁକ ମିଳିଲା । 
ରାନ୍ଧୁଣୀଏ ଖୁରି କରିବାକୁ ଠିକ୍‌ କଲେ । କେମିତି ହେଇଚି ? 
କହିଲି, ‘ଅମୃତ । ଆଉ ଟିକିଏ ମିଳିବ ?’ 
ଟିକିଏ ନୁହେଁ, ବେଶ୍‌ ମିଳିଲା । ପେଟେ ଠୁଙ୍କିଦେଇ ବାଁ ହାତ ପେଟରେ ବୁଲେଇ କହିଲି, 
‘ଆତାପି ବାତାପି ଚୈବ.....!” 
ନୂଆବୋଉ ଥଟାକଲେ, “ଏତା କିସ ?’ 
-*ଓରେ ବାବା'ରୁ ମୁକ୍ତିଲାଭ ଉଦ୍ୟମ । 
ଖ୍ଆ ସଇଲା । ନୂଆବୋଉ ମୀ ଆଦିଙ୍କୁ ଗାଡ଼ିରେ ନବାପାଇଁ କହିବା ଆଗରୁ କହିଲି, “ସାଢ଼େ 

ନଅଟା ବାଜିବ । ଆପଣଙ୍କ ଘରେ ସମସ୍ତେ ଟିକିଏ ବସିବା । କାମ ଅଛି ।” ଆମେ ପହଞ୍ଚଲା 
ବେଳକୁ ଅଭ୍ତରା ମାଉସୀ ଓ ତାଙ୍କ ପଡ଼ିଶା ହେମ ନୂଆବୋଉ ଗୋପୀଯନ୍ତ୍ର ଡୁବି ଡବଲା ଓ 
ଗିନିଧରି ପହଞ୍ଚଗଲେ । ସମସ୍ତେ ବସିଲାପରେ ମାଉସ କନକଙ୍କୁ ଠାରିଲେ । କନକ ଦୁବି 
ତାବଲା ଉଠେଇନେଲେ ¦ ମାଉସୀ ଗୋପୀଯନ୍ତ୍ରର ସ୍ଵର ବାନ୍ଧିଲେ । ସେଠୁ ମାଉସୀ ଓ ହେମ 
ନୂଆବୋଉ ଗାଇଲେ : 
ଡୋ ଲାଗି ଗୋପଦାଣ୍ଡ ମନାରେ କାଳିଆ ସୁନା ! 
ତୋ ଲାଗି ନ ଯିବି ଯମୁନାରେ କାଳିଆ ସୁନା ! 
ନିତି ଏହି ବାଟେ ଯାଉରେ କାଳିଆ ! 
ନିତି ଏହିବାଟେ ଯାଉ । 
ହଟରେ କଉଡ଼ି ମାଗିରେ କାଳିଆ ! 
ମୂରଲୀ ବଜାଉ ଥାଉରେ । 
ତୁହି ଗୋପପୁରେ ରଜାରେ କାଳିଆ ! 
ତୁହି ଗୋପପୁରେ ରଜା । 
କେମନ୍ତେ ସଜରେ ମୂରଲୀ ବଜାଉ ! 
ଆଉରି ଟିକିଏ ବଜାରେ । 
ତୁହି ଅଟୁ ନନ୍ଦଚାଟରେ କାଳିଆ ! 
ତୁହି ଅଟୁ ନନ୍ଦ ଚାଟ । 
ମଥୁରା ହାଟକୁ ଦଧ୍ୂ ବିକିଗଲେ 
ଜିତି ମାଗ୍ଲୁଥାଉ ଘାଟରେ । 
ବଲ୍ଲଭାନନ୍ଦ ଏ ରସରେ ! 
ଶୁଣ ଆଗୋ ସଖୀବୂଦ୍ଦ 
ଯମୁନା କୂଳରେ ମୂରଲୀ ବଜାଏ ! 
ତୁମ୍ଭ ଘେନି କୃଷ୍ଣଚନ୍ଦ୍ରରେ । 
ଘୋଷାପରେ ପାଞ୍ଚଟି ପଦ । ପଦଟିଏ ବୋଲି ଘୋଷାକୁ ଫେରି ଆସୁଥାନ୍ତି ଦିହେଁ । ପ୍ରତି ପଦର 
ଦ୍ଵିଦୀୟ ପାଦଟି ଦୁଇଥର ଗାଉଥାନ୍ତି । ପ୍ରଥମ ପଦର ଦ୍ଵିତୀୟ ପାଦ । ମୂରଲୀ ବଜାଉ ଥାଉରେ 
ଗାଇବାବେଳକୁ ହେମ ନୂଆବୋଉ ଅଣ୍ଟାରୁ ମୂରଲୀ କାଢ଼ି ବଜାଇବାରେ ଲାଗିଲେ । ପ୍ରାୟ 
ଅଧଘଣ୍ଟାଏ ଲାଗିଲା । ଗୀତ ବନ୍ଦହେଲାବେଳକୁ ଦେବିକା ଆଉ ନୂଆବୋଉଙ୍କ ଆଖୁରୁ ଧାରଧାର 
ରୁହ ବୋହୁଥାଏ । ଗାଆଣୀ ଦିହେଁ ସେ ଦିହିଙ୍କି ମୁଣ୍ଡିଆମାରି ବାହୁଡ଼ିଗଲେ । ମୁଁ ବାଟେଇଦେବାକୁ 
ଗଲି । ଫେରିଆସି ଦେଖୈତ ମା ଗାଡ଼ିକବାଟକୁ ଧରି ଛିଡ଼ା ହେଇଚନ୍ତି । ମତେ ଭିଡ଼ିଧରି 
କହିଲେ, “ ସୁରୁବାବୁ । ଆଜ୍‌ ସଂଜ୍‌ଟା ସୁଫଲ୍‌ କର୍‌୍ଦେଲୁ ! ଆ, ବସ୍‌ | କନକ, ତାପରେ ମା ଓ 

ସେଠୁ ମୁଁ ବସିଲୁ । ଅଞ୍ଜଳି ଆଗରେ । ନନ୍ଦା ଗାଡ଼ି ଚଲଉ ଚଲଉ କହିଲା, ଏହା ଘଣାହେଲେ, 
ମୁଁ ବି ଘଣା ପେଲିବି ।” ପଛରୁ ଥୁରିକରି କହିଲି, ‘ ଅତୀବ ସାଧୁ ସଙ୍କଳ୍ପ ।` 

ପରଦିନ ସକାଳ ସାତଟାବେଳକୁ ବାରଣ୍ଡାକୁ ଆସି ଦେଖ୍‌ଲି ନନ୍ଦା ଆଉ ଅଞ୍ଜଳି ଗପ ଲଗେଇଚନ୍ତି 
ଅଞ୍ଜଳିଙ୍କ କଥାପଦେ କାନରେ ପଡ଼ିଲା, - ଆଜି ସତର ! ବାଇଶି ବେଳକୁ ଖବର ପାଇବା 
ଆଶା ।” ମୁଁ ଚଉକିଟିଏ ଦଖଲ କଲି । ନନ୍ଦା ମତେ ‘ନମସ୍କାର? କହି ଅଞ୍ଚଳିଙ୍କୁ କହିଲା, 
“ସେମାନେ ରାଜିହେଲେ ଏଠି କେବେ ପହଞ୍ଚବେ ?” 

‘ଆଉ ଚାରିଦିନ, ମାନେ ପଚିଶ ବା ଛବିଶ୍‌ ।” 

ମତେ କେହି କିଛି ନକହିବାରୁ ମୁଁ ବି ପଚରାଉଚରା କଲିନାହିଁ । ଯିଏ ହେଉନ୍ତୁ ପହଞ୍ଚିଲେ 
ବଳେ ଜଣାଯିବ । ଅଞ୍ଜଳିଙ୍କୁ ନମସ୍କାର କରି ଉଠିଲି । 

କୁଆଡ଼େ ବାହାରିଲ ?” 

‘ଲାଇବ୍ରେରି ।” ଲାଇବ୍ତେରିରେ ପହଞ୍ଚି କାର୍ଦ୍ଧ ଦେଇ ତିନିଖଣ୍ଡ ବହି ଆଣିଲି । ରାତିରେ ନିଦ 
ଭଲ ହେଲାନି । ଭଞ୍ଜଙ୍କ ବଧୀର ନୁହଇ ବୀର କୁ ଅଧୀର ନୁହଇଁ ବୀର? ବୋଲି ବାରମ୍ବାର 
ମନେ ମନେ କହି ହଉଚି ! ଅଧୀରରୁ ଆରମ୍ଭ ଗୀତଟିଏ ନ ପାଇଲେ ଏ ଭୁଲ୍‌ କରିଚାଲିବି । 
ପାଇଲି ନାହିଁ । ପରେ ଦେଖୁବାକୁ ସ୍ଥିର କରି ଉଠିଲି । ଯାଉ ଯାଉ ନିଜ ଭିତରେ ଏପରି 
ଅଧୀରତା କଂଣ ପାଇଁ ଆସିଚି ବୋଲି ଭାବିବାରେ ଲାଗିଲି । ଇଂରାଜୀର ସୁନରିଜିମ୍‌ ଏଇଟା 
ନୁହେଁ । ମତେ ଦିଅ ଜାଗାରେ ମତେ ନିଅ ଭଳି କହି ନିଜର ଅବଦମିତ କାମନାର ପରିପ୍ରକାଶ 
ନିଶ୍ଚିତ ନୁହେଁ । ଗୋଟେ ଅଭୁତ ଅସ୍ଥିରତା ମତେ ଘାଣ୍ଡୁଚି । ନନ୍ଦାକୁ ଚାଣ୍ଡେ ବାହାହେବାକୁ 
ଚାହୁଁଛି ? ନା । ବାହାଘର ଆଉରି ଚାରିପାଞ୍ଚବର୍ଷ ଅଛି । ସେ ବିଷୟରେ ମୋର କୌଣସି 
ଉଦ୍ବବେଗ ବା ଚିନ୍ତା ନାହିଁ । ସେମିତି ଚଞ୍ଚଳ ଚଞ୍ଚଳ ବିଲାତ ଯାଇଁ ସେଠୁ ପାଠସାରି ଫେରିବା 
ପାଇଁ ବି ଅଧୀର ନୁହେଁ । ମୁଁ ତ ବେଶ୍‌ ଶୀଘ୍ର ଯାଉଚି । ସେଠିକା ବ୍ୟବସ୍ଥା ଅନୁସାରେ 
ପାଠପଢ଼ା ହେବ । ସେଥୁପାଇଁ ବ୍ୟସ୍ତ ନୁହେଁ । ବିଦ୍ୟାଶ୍ରମ କାମ ଶୀଘ୍ର ଶୀଘ୍ର ସରୁନାହିଁ ବୋଲି 
ମଧ୍ଯ ବ୍ୟସ୍ତ ନୁହେଁ । ଭିତରେ ଗୋଟେ ପ୍ରକାର ଆତୁରତା ଜମାଟ ବାନ୍ଧୁଚି ଯେମିତି । କ'ଣ 
ପାଇଁ ? ହଠାତ ମନ ଭିତରେ ବିଜୁଳି ଝଲସିଗଲା, ‘ଗୋପାଳ ମହାଖୁଡ଼ଙ୍କ କଥାରୁ ମୋ 
ଭିତରେ ଗୋଟେ ଅତ୍ତୁତ ପ୍ରଶ୍ନ ମତେ ଅସ୍ଥିର କରୁଚି ।” ' ହେତୁହେଲାଦିନୁ ଗୀ ଛାଡ଼ିବା ଯାଏ 
ଗୋରୁମେଳରେ” ଦିନ କଟେଇଥ୍‌ବା କହିଲି । କେବେ ହେଡୁ ହୁଏ ? ମୋର କେବେ ହେଲା ? 
ଆଖୁ ଆଗରେ ଛବିଟିଏ ଖେଳିଗଲା । ଗୋଟେ ନଙ୍ଗଳା ଛୁଆ ତା ବୋଉ ହାତଧରି ଆସ୍ତେ 
ଆସ୍ତେ ଗୋଡ଼ପକେଇ ଚାଲୁଚି । ବୋଉ ବେଳେବେଳେ ହାତ ଛାଡ଼ିଦେଲେ ଛୁଆଟି ନଥୁକିନା 
ବସିପଡୁଚି । ଫେରେ ଛାଏଁ ଠିଆ ହବାକୁ ଚେଷ୍ଟା କରି କରି ଠିଆବି ହଉଚି । ମାତ୍ର ଚାଲିପାରୁନି ! 
ବୋଉକୁ ହାତ ବଢ଼ଉଚି । ବୋଉ ପୁଣି ଟିକେ ଚଲଉଚି । କେତେବଡ଼ ଛୁଆଟି ? ବର୍ଷକର 
ହବା ଆଗରୁ ଛୁଆଟି କଥା କହୁଥୂଲା, ନ'ଦଶ ମାସ ବେଳକୁ ଗୀତ ବି ଗାଉଥୂଲା - ଆ 
ଜନମାମୁ ଛଲଦ ଛଛୀ..... ଅଣ୍ଟାରେ ନାଲିସୂତା ଦିହରେ ଡେଉଁରିଆଟିଏ । ସଂଜବେଳେ 

ମଉସା ଫେରୁଥିଲେ ଗାଇରୁ ! ଛୁଆଟିକୁ କାଖେଇ ଗେଲକରୁଥୂଲେ । କହୁଥିଲେ “କହିଲୁ ବାବୁ 
କମଳ ଲୋଚନ ଶ୍ରୀହରି ।” ପିଲାଟି କହୁଥିଲା କଅଁଳ ଲୋଚନ ଶିଲିହଲି । ମଉସା ବୋକଟିଏ 
ଦେଇ ଆଉ ଜଣକ ହାତକୁ ଟେକିଦେଇ କହୁଥିଲେ - ସାବି, ନେ, ତା ମା ପାଖରେ ଛାଡ଼ିଦେ । 
ଛୁଆଟି କହୁଥିଲା - ଛାବି ନେ ନେ । ମାଇପିଟି ଛୁଆକୁ ନେଇ କହୁଥିଲା, ‘ମୁଁ ପା ତୋ ଦେଇ ! 
ସାବି କ'ଣ ?” ଛୁଆଟି କହୁଥଲା-ଛାବି ଦେର ଛାବିଦେଇ ଆଉ ତାଳି ମାରି ହସୁଥୂଲା । ସେଠୁ 
ବୋଉ ନଉଥୁଲା, ଦୁଧ ଖୋଉଥଲା | ଦୁଧ ଖାଉ ଖାଉ ଛୁଆଟି ଶୋଇ ପଡ଼ୁଥୁଲା । ସକାଳେ 
ଉଠିଲାବେଳକୁ ଖରା ପଡ଼ିସାରୁଥଲା । ଘରେ ଖାଲି ସେ ଆଉ ବୋଉ । ମଉସା ଗା”ନେଇ 
ବାହାରି ଯାଇଥାନ୍ତି । ଦେଇ ଯାଇଥାଏ ଖୁର ବିକି । ଏମିତି ଏମିତି ଚାରି ବର୍ଷର ହେଲା । 
ଚାହାଳିରେ ଖଡ଼ି ଛୁଆଁ ହେଲା । ଚାହାଳି ଛୁଟିହେଲେ ଘରକୁ ନେଉଟି ପଖାଳ ତାଟିଆଏ ଆଉ 
ମଦରଙ୍ଗା ଶାଗ ପତର ପୋଡ଼ା ଖାଇ ଘରଦାଣ୍ଡରେ ଡିଆଁମରା ନହେଲେ ସାଙ୍ଗ ପିଲାଙ୍କ 
ମେଳରେ ଖେଳ । ସଞ୍ଜରେ ରୁମ ନ ନୁଚିବା ଆଗରୁ ମଉସା ଗୋରୁପଲ ଘେନି ବାହୁଡ଼ନ୍ତି । 
ସେତେବେଳକୁ ଛୁଆଟିକୁ ସମତେ ତାକିଲେଣି ନନ୍ଦ, ନହେଲେ ନନ୍ଦ, ନହେଲେ ନନ୍ଦିଆ, ମାତ୍ର 
ମଉସା, ଦେଇ ଆଉ ବୋଉଙ୍କ ପାଇଁ ସେ ବାବୁ ! ସଞ୍ଚଜପହରଟା ସେ ତିନିଜଣ ଗୋରୁ 
ବାଛୁରିଙ୍କୁ ଖୋଇବା, ଗାର ଦୁହିଁବାରେ ଲାଗିଥାନ୍ତି । ଦୁହାପରେ ବାଛୁରିଙ୍କି ଅଲଗା ଖୁଆଡ଼ରେ 
ରଖାଯାଏ । ଦେଇ ଆଉ ମଉସା ଦୁଧ ଘେନି ଗାଁ ଭିତରକୁ ଯାଆନ୍ତି । ବୋଉ ଘରେ ରହି ଭାତ 
ରାନ୍ଧେ । ନନ୍ଦୁ ଗୁହାଳରୁ ରନ୍ଧାଘର, ରନ୍ଧାଘରୁ ଗୁହାଳ ହେଇ ହେଇ ବୋଉ ତାଗିଦାରେ ତା 
ପାଖରେ ବସି ଡିବି ଆଲୁଅରେ ପଢ଼ିବସେ । ଦେଇ ମଉସା ଫେରିଲେ ଲଣ୍ଡନ ଆଲୁଅରେ 
ପଢ଼େ । ରାତିରେ ଖାଇଦେଇ ଶୋଇପଡ଼େ - ଖାଲି ହେସ ଓପରେ । ସକାଳୁ କାଉ କା' 
କରିବା ଆଗରୁ ଉଠିପଡ଼ି ଗୁହାକ ଦଉଡ଼େ । ଧବଳୀ ଆଉରି ଶୋଇଥାଏ | ନନ୍ଦୁ ତାକୁ ଆଉଁଶିଦେଇ 
ତା ପେଟ ଓପରେ ନେପ୍ଟିପଡ଼େ । ଧବଳୀ ଥୁରିକିନା ଅଗଢିଭରେ ଟିକିଏ ଚାଟିଦିଏ । ନନ୍ଦୁ 
ଦିହ ଉଲୁସି ଉଠେ । ରବିବାର ଆଉ ଛୁଟିଦିନେ ମଉସାଙ୍କ ସାଙ୍ଗରେ ଗାଇରେ ଯାଏ । ବହିଖଣ୍ଡେ 
ଅଣ୍ଟିରେ ଥାଏ । ଧବଳୀ ଚରି ଚାରି ଶୋଇ ପାକୁଳି କଲେ ନନ୍ଦୁ ତା ପେଟକୁ ଆଉଜି ବହିପାଢ଼େ । 
ଏଇମିତି ପାଞ୍ଚବର୍ଷର ହେଲା । ଦିନେ ନନ୍ଦୁ ଚାହାଳିରୁ ଫେରି ଦେଖ୍ଲାବେଳକୁ ବୋଉ ଶୋଇଚି । 
ନନ୍ଦୁ ତା ପାଖକୁ ଗଲାରୁ କହିଲା - ଯା, ପଖାଳ ଅଛି, ଖାଇଦେ । ଆଜି ପତର ପୋଡ଼ା ନାଇଁ । 
ନୁଣନଙ୍କା ନଗେଇ ଖାଇଦବୁ । ନନ୍ଦୁ ବୋଉ କପାଳରେ ହାତମାରି ଦେଖୁଲା ବନ୍ୁତ ତାତି । 
ସେ ଖାଇବ କଂଣ, ବୋଉ ପାଖରେ ବସି ତା ଦିହମୁଣ୍ଡ ଆଉଁଶିଲା । ମଉସା ଗାର ପଲଘେନି 
ଫେରି ବୋଉର ଏ ହାଲ୍‌ ଦେଖୁ ଏକା ଏକା ଗୋରୁଙ୍କ ଖୁଆପିଆ କଥା ବୁଝିଲେ । ଗାଇ ଦୁହା 
ସାରି ଗୀକୁ ଗଲେ । ଫେରିଲାବେଳକୁ ସାଙ୍ଗରେ ଗୀର ହୋମିଓପାଥ୍‌ ଡାକ୍ତର । ଡାକ୍ତର 
ଧଳାଧଳା ବଟିକା ଚାରିପାନ ଦେଇ କହିଲେ, “ଦି ଦି ଘଣ୍ଟାରେ ଓଶଦ ଖୋଇବ । କାଲି 
ସକାଳେ ଆସି ଦେଖୁବି ।” ମଉସା ନନ୍ଦକୁ ଡାକି ସାଙ୍ଗରେ ଖୋଇଲେ ପଖାଳ, ନୁଣ ନଙ୍କା ! 
ସକାଳୁ ମଉସା ଗାଇଘିନି ଗଲେ । ବୋଉ ଜର ସେମିତି ଥାଏ । ତାତି ବଢ଼ିଲାପରି “ଲାଗୁଥାଏ । 

ସେ ଛଟପଟ ହଉଥାଏ । ନଅଟା ଦଶଟାକୁ ଡାକ୍ତର ଆସି ଜର ମାପି କହିଲେ, ‘ସେ ଓଷଦ 
କାମ କଲାନାହିଁ । ଆଉ ଓଷଦ ଦଉଚି । ଆଙ୍କୁ ଡାକ୍ତରଖାନା ନେଇଯା।” ନନ୍ଦୁ ବଣକୁ 
ଦଉଡ଼ିଲା । ମଉସାଙ୍କୁ ସବୁ କହିଲା ! ମଉସା ଆଉଜଣେ ପଡ଼ିଶାଙ୍କୁ ଡାକି ଗୀଇତଜକ ତାଙ୍କ 
ଜିମା ଦେଇ ଘରକୁ ଆସିଲେ । ଗାଁରୁ ଗୋଟେ ବଳଦଗାଡ଼ି ମାଗିଆଣି ବୋଉକୁ ଦଶ ନୀଇଲ 
ଦୁର ଡାକ୍ତରଖାନାକୁ ନେଲେ । ବୋଉକୁ ସେଠି ଗୋଟେ ଖଟିଆରେ ଶୋଇଦେଲେ । ଡାଭ୍ତର 
ପରୀକ୍ଷାକରି କହିଲେ, ‘ବଡ଼ ବିଷମ ରୋଗ । ସେଠୁ ଇଂଜେକ୍ସନ ଦେଲେ । ଗୋଟେ ନର୍ସ 
ବୋଉ ପାଖେ ପାଖେ ରହିଲା । ଗୋଟେ ଶିଶିରୁ ସରୁ ଆନଳୀବାଟେ ଓଷଦ ଝରି ଗୋଟେ 
ଛୁଞ୍ଚବାଟେ ବୋଉ ଶିରାରେ ପଶୁଥାଏ । ଏମିତି ତିନିଟା ବୋତଲ ସଇଲା । ଆଉ ଦିଇଟା 
ଇଂଜେକ୍ସନ ଦିଆଗଲା । ବୋଉର ଚେତା ନଥାଏ । ଡାକ୍ତର ଫି ଘଣ୍ଟାରେ ଦେଖୁଥାନ୍ତି । 
ସଂଜବେଳେକୁ ବୋଉ ଘଡ଼ ଘଡ଼ ହେଲା । ନର୍ସ ଦଉଡ଼ି ଯାଇଁ ଡାକ୍ତରଙ୍କୁ ଡ଼ାକିଲା । ସେ ଆସି 
ପୁଣି ଥୋଡ଼େ ପରୀକ୍ଷାକରି କହିଲେ, ‘ଆଶା ନାହିଁ ।' ମଉସା ଅକ୍କାହେଇ ବସିଥାନ୍ତି । ନନ୍ଦୁ 
ବୋଉ ଦିହମୁଣ୍ଡରେ ହାତ ବୁଲଭଥାଏ । ଘଣ୍ଟାଏ ଗଲା । ସେଠୁ ବୋଉର ଘଡ଼ ଘଡ଼ ହବା ବନ୍ଦ 
ହେଇଗଲା । ନର୍ସ ପୁଣି ଦଉଡ଼ିଲା । ଡାକ୍ତର ଆସି ଦେଖ୍‌ଲେ ଓ ବୋଉ ମୁଦ ଓପରକୁ ଧଳା 
ଚାଦରଟା ଟାଣିଦେଲେ । ମଉସା ଝର ଝର ହୋଇ କାନ୍ଦୁଥାନ୍ତି । ଡାକ୍ତର କହିଲେ, ଆଙ୍କୁ ଗାଁକୁ 
ନେବେତ ?” ମଉସା କହିଲେ, ‘ଜକଣ ଲାଭ !” ଜଣକ ବଳଦଗାଡ଼ି ମାଗିଆଣିଚି । ମଡ଼ାନେର 
ଗଲେ ସେ ଖେସରା ମାଗିବ । ଏଇଠି ସଜ଼ାର କରିଦେବି ।” ଡାକ୍ତର ଚାରି ପାଞ୍ଚଚଣଙ୍କୁ 
ଡାକିଦେଲେ । ସେମାନେ ବୋଉକୁ ଖଟିଆରୁ ଓହ୍ଲେଇ ଗୋଟେ ଠେଲାଗାଡ଼ିରେ ଶୋଇ ଦେଇ 
ମଉସାଙ୍କୁ କହିଲେ, ' ଆସ ।” ମଉସା ମୋ ହାତଧରିଲେ । ପଚାରିଲି, ‘ ବୋଉକୁ ଏ ଗାଡ଼ିଟାରେ 
କୁଆଡ଼େ ନଉଚନ୍ତି ?? ମଉସା ଭେ କରି କାନ୍ଦିଉଠି କହିଲେ, “ବାବୁରେ, ବୋଉ ଚାଲିଗଲା | 
ଏଇଠି ଦାହ କରିଦବା । ତୁ ମୁହଁରେ ନିଆଁଦବୁ ।” ବାସ୍‌, ବୋଉକୁ ମଶାଣିରେ ଜଳେଇଦେଇ 
ନନ୍ଦୁ ଫେରି ଆସିଲା ମଉସାଙ୍କ ସାଙ୍ଗରେ । ନନ୍ଦୁର ପାଠପଢ଼ା ସେବର୍ଷ ବନ୍ଦହେଲା । ମଉସାଙ୍କ 
ସାଙ୍ଗରେ ଗାଭରେ ଯିବା, ଗୋରୁଙୁ ଖୋଇବା ଆଉ ଭାତ ଦୁଣ ରାନ୍ଧିବାରେ ଦିନ ବିତିଲା । 
ପରବର୍ଷ ମଉସା ଦିନେ କହିଲେ, “ବାବୁ ତୋ ମାଷ୍ଟରଙ୍କ ସାଙ୍ଗରେ ଦେଖାକରି ଆସିଲି । ତତେ 
ସେ ଓପର କିଲାସକୁ ଉଠେଇଚନ୍ତି । ଏବର୍ଷ ଫେଣି ପାଠପଡ଼ । ମୁଁ ଧନିଆଭାଇ ପୁଅକୁ ମୂଲିଆ 
ରଝ୍ବି । ତୋ ମନହେଲେ ଦିନେ ଦିନେ ଗୋଠରେ ଯିବୁ ।” ସେଠୁ ନନ୍ଦୁ ପଢ଼ିଲା | ପରୀକ୍ଷା 
ଦେଲା । ଦିବର୍ଷ ବାଦେ ବୃତ୍ତିପରୀକ୍ଷା ଦେଇ ବୃତ୍ତି ପାଇ ବଡ଼ ଇସ୍ତ୍ରଲରେ ପଡ଼ିଲା । ବୋର୍ଦ୍ଧ 
ପରୀକ୍ଷା ସଇଲା । ଦିନେ ମଉସା ଗାଇରୁ ଫେରି ବିଛଣା ଧଇଲେ ଯେ ଆଉ ଉଠିଲେ ନାହିଁ । 
ଦିମାସ କତରା ନଗାହେଇ ଦିନେ ଚାଲିଗଲେ । ହାଇସ୍ତ୍ରଲ ପରୀକ୍ଷାଫଳ ବାହାରିଲା । ନନ୍ଦୁ 
ଓଡ଼ିଶାରେ ଦ୍ଵିତୀୟ ହେଲା । ମଉସା ତାଙ୍କ ଗୋରୁଗାଇ ଓ ଜମିବାଡ଼ି ବିକିଦେଇ ପଇସାତକ 
ହାଇସ୍ତ୍ଲ ହେଦ୍ମାଷ୍ଟ୍ରଙ୍କ ଜିମା କରିଦେଇଥୂଲେ । ସେଇଥୂରେ ନନ୍ଦୁର କଲେଜ ନାମ ଲେଖା 
ଖର୍ଚ୍ଚ ଓ ଚାରିମାସର ବୋର୍ଡିଂ ଖର୍ଚ୍ଚ ଚଳିଗଲା । ତାପରେ ନିୟମିତ ବୃତ୍ତି ମିଳିଲା । ନନ୍ଦୁ ପଢ଼ି 


Digitized by srujanika@gmail.com 


ବେହାଗ ୨୩୪ 
ପାସ୍‌କରି ବୃତ୍ତିପୀଇ ଦିଲ୍ଲୀଗଲା । ଏବେ ଅଧ୍ୟାପକ ନନ୍ଦନନ୍ଦନ ମହାପାତ୍ର । ମଉସା ଥୁଲେ 
ମହାଭୋଇ । ନନ୍ଦନନ୍ଦନ ନାଁ କିଏ ଦେଲା ? ବୋଉ ନା ମଉସା ? ଆଉ ଏ ମହାପାତ୍ର 
ସାରିଆ ? ବାପାଙ୍କର ? ମଉସା କହୁଥିଲେ ବାପା ତଳ ଘଟିରୁ ଉଠି ଆସିଥୂଲେ । କୋଉ 
ଗାଁ ? ମୋ ଜନ୍ଧ ପରେ ପରେ ବାପା ଚାଳିଗଲେ । ମଉସା ମତେ ଆଉ ବୋଉକୁ ଆଶ୍ରାଦେଲେ ! 
ମଉସାଙ୍କୁ ସମସ୍ତେ ସପନି ବୋଲି ଡାକୁଥିଲେ । ଆମ ଗୀ “ସ୍ଵପ୍ପେଶ୍ବଵର !” ଠିକ୍‌ କହିଛନ୍ତି 
ଗୋପାଳ ମହାଖୁଡ଼ । ଗୋରୁଗାଇଙ୍କ ମେଳରେ ଗଉଡ଼ଘରେ ମୁଁ ବଢ଼ିଛି । ଆମ ପୁରୁଣା ଗାଁ 
ମତେ ଜଣାନାହିଁ । ଆମ ବଂଶପରମ୍ପରା ମୁଁ ଜାଣେନାହିଁ । ମୋ ବାପାଙ୍କ ନାଁ ଥୁଲା କମଳ 
ଲୋଚନ ଆଉ ଆମ ଗୋତ୍ର ଭରଦ୍ଧଵାଜ ବୋଲି ବୋଉ ଆଉ ମଉସା ମତେ କହିଛନ୍ତି । ମୁଁ 
“କମଳଲୋଚନ” ଗାଇଲେ ବୋଉ କାହିଁକି କାନ୍ଦୁଥିଲା, ଏଇମାତ୍ର ଜାଣୁଛି । କମଳ ଲୋଚନଙ୍କୁ 
ହରେଇ ସେ ମତେ କମଳଲୋଚନ ଶ୍ରୀହରିଙ୍କୁ ସମର୍ପି ଦେଇଥୂଲା । ମୋ ଭିତରେ ସେ 
ବାପାଙ୍କୁ ଦେଖଥୁଲା । ମୋ ବୋଉ ନାଆଁ କ”ଣ ? ଦେଇ କି ମଉସା ବୋଉକୁ ନାଁ ଧରି 
ଡାକୁନଥୂଲେ । ମଉସା ବୋଧହୁଏ କିଛି ବି ଡାକୁ ନଥୂଲେ । ମୁଁ ମନେ ପକେଇବାକୁ ଚେଷ୍ଟାକଲି 
- ହଁ, ମନେ ପଡ଼ିଲା, ଧନିଆ ମଉସାଙ୍କ ସ୍ତ୍ରୀ ଥରେ ଆମ ଘରକୁ ଆସି ବୋଉକୁ ଡାକିଥୂଲେ, 
ଏ କମଳି !” ମୋ ବୋଉ ନାଁ ତାହେଲେ କମଳା ! ‘ବୋଉଲୋ, ତୋ ହତଭାଗ୍ୟ ପୁଅ 
ଦୋଷ ମାଫ୍ର କରିଦେ'ଲୋ ବୋଉ. ଏଡ଼େ ଅଧମ ଏଇଟା ଯେ ତୋ ନାଆଁ ବି ମନେ ନଥୁଲା 
ତାର ।” କେତେବେଳେ ମାଡ଼ମନ୍ଦିର ହେଇଗଲା ଚାଣିପାରି ନଥୁଲି । ନୂଆବୋଭ ପିଣ୍ଡାରେ 
ବସିଥିଲେ । ମତେ ଦେଖ୍‌ ପଚାରିଲେ, “ନନ୍ଦନ, କାନ୍ଦୁ କ'ଣ ! କ”ଣ ହେଲା । ଶାନ୍ତ ହୁଅ, 
ଶାନ୍ତ ।” ତାଙ୍କ କଥା ଶୁଣି ଅଞ୍ଜଳି, ନନ୍ଦା ଓ ନୀଳିମା ବାହାରକୁ ଆସି ମୋ ଅବସ୍ଥା ଦେଖ 
କାଠହେଇ ଠିଆହେଇ ରହିଲେ । ନୂଆବୋଉ ମୋ ହାତଧରି ପଡଦ୍ମକୁଣ୍ଡ ପାଖକୁ ଘେନିଯାଇ 
କୁଣ୍ଡବାଡ଼ାରେ ବସେଇଦେଇ କହିଲେ, ‘ତମେ କାଲି ରାତିରେ ବିଳିବିଳଉଥୂଲ, କାନ୍ଦି କାନ୍ଦ 
ବୋଉ, ବୋଉଲେ। ବୋଲି ଡାକୁଥଲ । 
କିମିତି ଜାଣିଲେ ଆପଣ ?' 

“କନକ ।! ତମ କାନ୍ଦରେ ତା ନିଦ ଭାର୍ଗିଗଲା । ସେ ତମ ରୁମ୍‌କୁ ଯାଇ ଡାକିଲାବେଳକୁ ତମେ 
ପୁଣି ଶୋଇଗଲଣି ।' 

“ବୋଉ ତାହେଲେ ନିର ଆସି ମତେ ଶୁଆଇ ପକାଇଥୁଲା” କହି, କୁଣ୍ଠଭିତରକୁ ଅନେଇଁ 
ରହିଲି । ବୋଉର ମୁହଁ ଦିଶିଗଲା । ମନେ ମନେ କହିଲି - ହଁ, କମଳାତ, କମଳ କୁଣ୍ଡରେ 
ରହିଚୁ | ଆଜିଯାଏ ଦେଖା ଦଉନଥ୍‌ରୁ କାହିଁକି ? ମୋ ଆଖୁରୁ ପୁଣି ଲୁହ ଝରିଲା । ପାଣି 
ଚହଲିଗଲା । ପୁଣି କହିଲି, ‘ନାଇଁ, ଆଉ କାନ୍ଦିବି ନେଇଁ, ଆଉଥରେ ଦେଖା ଦେ । ଉଠିବି । 
କାମ ଅଛି ।” ପାଣି ସ୍ଥିରହେଲା, ବୋଉ ମୁହଁ ପୁଣି ଭାସିଉଠିଲା । ଉଠିଲି । 

ନୂଆବୋଉ କହିଲେ, ଆସ, ଆମେ କେହି ଖାଇନୁ । ଚଳଖୁଆ ଚାପରେ ଯେଝା ଯେଝା 
କାମରେ ଲାଗିବା ।” 


Digitized by srujanika@gmail.com 


୨୩୫ ବେହାଗ 
ଜଳଖୁଆ ଖାଇ ବସିଲାବେଳକୁ ପୁଣି ବୋଉ ମନେ ପଡ଼ିଲା । ସେ ଜଳଖୁଆ ଖାଇବା ମୁଁ 
କେବେ ଦେଖ୍‌ ନାହିଁ । ଚା” ବି ନୁହଁ । ଲାଗିଲା ବୋଉ ମୋ ପାଖରେ ବସି କହୁଚି - ତୁ ଅଚିନ୍ତା 
ହେଇ ତୋ କାମ କରିଯା । ମୁଁ ମୁଣ୍ଡହଲେଇ ହଁ କରି ଖାଇବାରେ ଲାଗିଲି । ଚମକ୍କାର ଚା’ । 
ସମସ୍ତେ ଦୁଇଦୁଇ କପ୍‌ ପିଇଲୁ । ଏ ପର୍ବ ସରିଲା । ନିଜ ଭିତରେ ଏକ ଅପୂର୍ବ ସ୍ଥିରତା ଅନୁଭବ 
କଲି । ବୋଉକୁ ମନେ ମନେ ଜୁହାର ହେଲାବେଳକୁ ମତେ ଶୁଭିଲା, ‘ଆରେ ଏ ଚୁହାର 
ଫୁହାର କ”ଣ କିରେ ? ତତେ ପା କହିଲି - ତୋ ପାଖରେ ଏଣିକି ରହିବି । କୁଆଡ଼େ ଗଲେ 
ସିନା ଜୁହାର ହୁଅନ୍ତି ।” 

ଆଜି ଜଳଖୁଆବେଳେ କେହି କିଛି କଥାହେଲେ ନାହିଁ । ନିଜକୁ ଦୋଷୀ ଦୋଷୀ 
ଲାଗିଲା । କହିଲି, ' କାଲି ଗୋପାଳ ମହାଖୁଡ଼ଙ୍କୁ ଭେଟିବାପରଠାରୁ ବଡ଼ ଅସ୍ଥିର ହେଇ ପଡ଼ିଥୁଲି । 
ଏବେ ଭଲ | ନୂଆବୋଉ, ଆଜିର କାମ ?” 
-ମୁଁ ଜମିପାଇଁ ବାହାରିବି, ସଂଧ୍ୟାରେ ଫେରିବି ! ସିଆଡ଼େ ଖାଇବି | 
-କୁଆଡ଼େ ? 
-ନୀଳିମାର ବାପା ତାଙ୍କଘରୁ ଖାଇବା ଘିନି ଯିବେ । ତମେମାନେ ତମ କାମ ଢ୍ାଣ । 
-ନୂଆବୋଉ, ଆଉଗୋଟେ ହୁକୁମ ବାହାରିବା ଦରକାର । ଏଇ ଚିଠାଟା ଦେଖୁ ଅନୁମୋଦନ 
କରିଦେବେ ? 
ପ୍ୟାଡ଼ଟିଏ ଭିଡ଼ିନେଇ ଲେଖୁଲି, ‘ଦେବିକା ଗୌନ୍ତିଆଣୀ, ଅଞ୍ଜଳି କୃଷ୍ଣାନନ୍ଦ, ନନ୍ଦନନ୍ଦନ ମହାପାତ୍ର 
ଆଉ ସୁନନ୍ଦା ସରସ୍ବତୀଙ୍କ କଥାକୁ ମୋ କଥା ବିଚାରି କାର୍ଯ୍ୟକାରୀ କରିବେ । ଏ ଆଦେଶପତ୍ର 
ମୋ ସଚିବ ମୋ ତରପଦବୁ ସ୍ଵାକ୍ଷର କରିବେ ଓ ଏହାର ନକଲ ସବୁ ବିଭାଗୀୟ ମୁଖ୍ୟମାନଙ୍କୁ 
ସେ ନିଜ ସ୍ଵାକ୍ଷରରେ ପଠାଇବେ,” ନକଲ ‘ପରେ ‘ଉପରୋକ୍ତ ଚାରିଜଣଙ୍କୁ! ଯୋଡ଼ିଦେଇ 
ନୂଆବୋଉ ଆଖୁବୁଲେଇନେଇ ସ୍ଵାକ୍ଷର କରି କହିଲେ, ‘ଆସୁଚି ।” 
ନନ୍ଦା ଆଦେଶପତ୍ରଟି ଟାଇପ୍‌କରିବାକୁ ବାହାରିଗଲା । 
ଅଞ୍ଜଳି କହିଲେ, “ନନ୍ଦନ, ଡାକ ଆସିବା ଯାଏ ଚିଠି କାମ ନାହିଁ । ନନ୍ଦାଙ୍କ କାମ ସରିଲେ 
ତିନିହେଁ କରାଟେ ଶିକ୍ଷା କେତେବାଟ ଆଗେଇଲା ଦେଖୁବାକୁ ଯିବା ।' 
-ହଉ | 
-ନନ୍ଦନ, ତମେ ବହୁତ ଶାନ୍ତ ସମାହିତ ମାତ୍ର ବିରସ ଦିଶୁଛ । ତମର ସରସତା ନ ଫେରିଲେ 
ଆମ କାମରୁ ଆନନ୍ଦ ମିଳିବ ନାହିଁ । ଟିକେ ଭାବିବ । 
ମୁଁ ଆଖୁବୁଜି ବସିଲି । ବୋଉ କହିଲା, “ଏ ଝିଅଟି ଠିକ୍‌ କଥା କହୁଚି । ତୁ ଏମିତି ହଉଚୁ 
କାହିଁକି ?? ସେଠୁ ମୋ ହାତ ଭିଡିନେଇ କହିଲା, ‘ପାନ ଦଉଁ, ଚୂନ ଦଉଁ, ଖଇର ଦଉଁ, ଗୁଆ! 
ଦଉ, ଗୁଣି ଦଉ, କାଳିଆ ବଳଦ ଗଲା ଗଲା ମୁଁ ହସି ଉଠି କହିଲି - ଆଉ | 
ଜବାବ ପାଇଲି, ' ଆଉ ଦିନେ । 

ବେହାଗ ୨୩୬ 

ଅଞ୍ଚଳିଙ୍କ କଣ୍ଠ ଶୁଭିଲା, ‘ନନ୍ଦନ ଏ କଣ ହଉଚି ? 
ଆଖୁଖୋଲି ହସିହସି କହିଲି, ‘ ଅଥଳ ନିସ୍ତରଙ୍ଗ ସମୁଦ୍ର ଗର୍ଭରୁ ଉପରକୁ ଉଠୁଚି ।' 
ନନ୍ଦା କାଗଜ ତାଡ଼ାଏ ଧରି ପହଞ୍ଚ୍‌ କହିଲା, ‘ ଆପଣମାନେ କ'ଣ କରିବେ ?” 
‘ତମେବି ଆମ ସାଙ୍ଗରେ ଯିବ କରାଟେ ରଙ୍ଗଭୂମିକି । ଆଜି ତମକୁ ଶିଖେଇବି । ଆଉ ଆମ 
ଶିକ୍ଷକମାନେ କ'ଣ କରିଚନ୍ତି ଦେଖ୍‌ବା” କହିଲେ ଅଞ୍ଚଳି । 
‘ଆପଣମାନେ ଚାଲନ୍ତୁ । ମୁଁ ଏଗୁଡ଼ିକୁ ଦେଇସାରି ଆପଣଙ୍କ ସାଙ୍ଗରେ ଯୋଗଦେବି ।” 
ନନ୍ଦା ଲୁନାରେ ବାହାରିଗଲା । ଅଞ୍ଚଳି ମୁଁ ଚାଲିଲୁ । 
କରାଟେ ରଙ୍ଗଭୂମିରେ ବେଦି ତିଆରି ହୋଇ ତା ଓପରେ ଗଦା ପଡ଼ିଥାଏ | ଛ”'ଚଣ ଶିଖାଳି 
ତିନିଜଣ ଶିକ୍ଷକଙ୍କ ସାମ୍ନାରେ କରାଟେ ଅଭ୍ୟାସ କରୁଥା'ନ୍ତି । ଆମେ ଟିକିଏ ଛଡ଼ାରେ 
ଠିଆହେଇ ଦେଖ୍ଲୁ। ସାତ ଆଠ ମିନିଟ ପରେ ପିଲାଏ ବେଦିରୁ ଓହ୍ଲେଇ ପାଖ ଚଉକିରେ 
ବିଶ୍ରାମ ନେଲେ । ଶିକ୍ଷକମାନେ ସେମାନଙ୍କ ଗୋଡ଼ ହାତ ପିଠି ବେକ ସବୁ ଦଳିଦଳି 
ମାଂସପେଶୀମାନଙ୍କର ନମନୀୟତା ଫେରାଇ ଆଣିଲେ । ଆଉ ପାଞ୍ଚମିନିଟ୍‌ ପରେ ପିଲା ଓ 
ମାଷ୍ଟ୍ରେ ଦି ଦି ରକମର ସରବତ ପିଇଲେ । ପିଲାଏ ଗଲାବେଳକୁ ଆଉଗୋଟିଏ ଦଳ 
ପହଞ୍ଚଗଲେ । ସେମାନଙ୍କ ଶିକ୍ଷା ଆରମ୍ଭହେବା ପୂର୍ବରୁ ଅଞ୍ଜଳି ପଚାରିଲେ, ଏଓଳି କେତେଜଣ 
ଶିଖୁଛନ୍ତି ?' 
ଚାଳିଶ”, ଜଣେ କହିଲେ । 
-ଓପରଓଳି ? 
-ଚାଳିଶ | 
-ତା ମାନେ ଯୁକ୍ତ ଦୁଇର ଓ ସପ୍ତମ ଶ୍ରେଣୀର ସମସ୍ତେ । 
ହଁ | 
-ପିଲାଙ୍କର ଆଗ୍ରହ କେତେ । 
-କଟକ ପିଲାଙ୍କଠୁ ବେଶୀ । 
-ବାଃ, ଅନୀତା ତମେ ଟିକେ ବସ । ମୁଁ ଦେଖୈ । 
‘ଆଜ୍ଞା? କହି ସବୁଠାରୁ ସାନ ଶିକ୍ଷକା ଜଣକ ଚଉକିରେ ବସିରହିଲେ । ଅନ୍ୟ ଦୁଇଜଣ ଓ 
ଅଞ୍ଜଳି ବେଦିକୁ ଯାଇ ନୂଆ ଦଳ ପିଲାଙ୍କୁ ଡାକିଲେ । 
ଆଗଦଳ ପରି ଏ ଦଳ ମଧ୍ଯ ଦଶମିନିଟ୍‌ ଅଭ୍ୟାସ ଓ ଦଶମିନିଟ୍‌ ବିରତି ପରେ ବାହୁଡ଼ିଲେ । 
ଅଞ୍ଜଳି ପଚାରିଲେ, ‘କେତେବେଳୁ ଆରମ୍ଭ ହଉଚି ? 
-ଠିକ୍‌ ଛ”ରେ | ଛଟି ବ୍ୟାଚ୍‌ ପୂରା । ସପ୍ତମ ଦଳରେ ମାତ୍ର ଚାରିଜଣ । ମୋଟ ସମୟ ଦୁଇଘଣ୍ଟା 
ପାଖାପାଖ୍‌ ! 

ନନ୍ଦା ଆସିଲା । ତୃତୀୟ ଦଳ ପିଲାଙ୍କ ଭିତରେ ନୀଳିମା ଥାଏ । ଅଞ୍ଜଳି କହିଲେ, 

୨୩୭ ବେହାଗ 
“ସୁନନ୍ଦା, ତମେ କାଲିଠାରୁ ପ୍ରଥମ ଵ୍ୟାବ୍ଵରେ ଯୋଗଦିଅ ! ସେଥୁରୁ ଜଣେ ସପ୍ତମ ବ୍ୟାଚ୍ଵରେ 
ଯିବ । ସେଇ ସପ୍ତମ ବ୍ୟାବ୍ରରେ କନକ ବି ଶିଖୁବେ । ନୀଳିମା ତମ ସାଙ୍ଗରେ ପ୍ରଥମ 
ବ୍ୟାବ୍ରରେ ଆସିବ ।” ସେଥୂରୁ ଆଉଜଣେ ତୃତୀୟ ଦଳକୁ ଯିବ । ନନ୍ଦା କହିଲା, ‘ମୁଁ ରାଜି ! 
ମାତ୍ର ଅଫିସ୍‌ କାମ ?” 
“ତମେ ସାଢ଼େ ଛଂରୁ ସାତଯାଏ ମାଙ୍କ ପାଖରେ ରହିବ । ସେଠୁ ନୀଳିମା । କନକ ନଅଟା 
ବେଳକୁ ମାଆଙ୍କ ପାଖରେ ପହଞ୍ଚବେ” କହିଲେ, ଅଞ୍ଚଳି । 
ଠିକ୍‌ । ସଞ୍ଜରେ ନୂଆବୋଉଙ୍କୁ କହିଦବା” କହିଲା ନନ୍ଦା 
“ଏ ନୂଆ ଦିଜଣ ଆଜିଠାରୁ ତିନିଦିନ ଓପରଓଳି ଆସି ଶିଖଗଲେ, ତାପରେ ସମସ୍ତଙ୍କ 
ସାଙ୍ଗରେ ଶିଖନ୍ତେ' କହିଲେ, ଅନୀତା | 
-କ”ଣ କହୁଚ ନନ୍ଦା | 
‘କ'ଣ ଆଉ କହିବି ? ନିଜକୁ ନିଜେ କହୁଚି - ବଜାରବୁଲି ହେବା ଫଳ ପା, ପା, ପା, | 
ସମସ୍ତଙ୍କ ହସଭିତରେ ଆମେ ବାହୁଡ଼ିଲାବେଳକୁ କହିଲି, ‘ଭଟ୍ଟମହୋଦୟଙ୍କ କାମ ଟିକେ 
ଦେଖୁଗଲେ ଭଲ ହୁଅନ୍ତା । ତାପରେ ଏଗାରଟା ଯାଏ ଅଞ୍ଜଳି ଅଭ୍ତରା ମାଉସୀଙ୍କ ପାଖରେ 
ଗନଛ୍ଛାସିଆଁ ଆଉ ଖଝୋଟିପକା ଶିଖନ୍ତେ ।” 
“ମୁଁ ?? ପଚାରିଲା, ନନ୍ଦା । 
-ହଁ | ତମେ ବି । ଭାବୁଥିଲି ତମକୁ ନୂଆବୋଭ ଶିଖେଇବେ । ମାତ୍ର ସେତ ଜମିଘେନି ବ୍ୟସ୍ତ । 
ଭଙଟ୍ଟମହାଶୟ ଆଉରି ତିନିଟି ଘର ସାରିଥାନ୍ତି । ଆମ ଆଲୋଚନା ଅନୁସାରେ ପାଞ୍ଚଟି ରଙ୍ଗର 
ଲେପ ଦିଆଯାଇଥାଏ ¦ 
ନନ୍ଦା କହିଲା, ‘ଗୋଟେ ଦିଇଟା କାନ୍ଧରେ ମଞ୍ଜୁଆତି ପତ୍ରଗୁଣ୍ଡମିଶା ଲେପ ଦେଲେ ଆଉ 
ଦିଇଟା ରଙ୍ଗ ମିଳନ୍ତା ପରା ! 
ସମ୍ଭବ । ଭଟ୍ଟଙ୍କୁ କୁହାଯାଉ? କହି, ନନ୍ଦାକୁ ଠାରିଲି । 
ନନ୍ଦା ତା କଥା କହିଲା । ଭଟ୍ଟ ଶୁଣି କହିଲେ, ‘ଆଜି ମଞ୍ୁଆତି ପତୁ ଅଣଉଚି । ଗୁଣ୍ଡ ନୁହେଁ, 
ବଟା ମିଶେଇବା । ଏଇ ଓଳି । ଆପଣମାନେ ଓପରଓଳି ଆସି ଦେଖ୍ବବେ ।” 
ମତେ ଅସ୍ତ୍ତରା ମାଉସୀଙ୍କ ଘରଆଡ଼େ ମୋହିଁବା ଦେଖୁ ଅଞ୍ଚଳି କହିଲେ, ‘କ'ଣ କହିଥୂଲ 
ନନ୍ଦନ ? ହଁ, ମନେ ପଡ଼ିଲା, ପାଟିଟା ଛତିଆ ହେଇଗଲାଣି । ଆଉ ଟୋପେ ଟୋପେ ଚା’ 
ନହେଲେ ଗନ୍ଛା ସିଆଁ କି ଝୋଟି ପକାରେ ମନ ବସିବ ନାହିଁ । କଂଣ କହୁଚ ନନ୍ଦା ?? 
- ଆପଣଙ୍କ କଥାତ ଆଦେଶ, ତେଣୁ ଅବଶ୍ୟ ପାଳନୀୟ । 
ଅଞ୍ଜଳି ମତେ ପଚାରି ଲେ, ‘ତମର ନନ୍ଦନ, ଘଣା ପେଲା ଅଛି ନା ଚା” ତେଣ୍ଡିବ ?' 
- ଘଣା ଏଇଠି ଶେଷ । ମୋ ପାଟିବି ଛତିଆ ହେଲାଣି । 

ଆମେ ମାତୃମନ୍ଦିରରେ ପହଞ୍ଚଲାପରେ ନନ୍ଦା ଚା' କରିବାକୁ ଗଲା । ସେ ଚା ଆଣି 

ବେହାଗ ୨୩୮ 
ଆସିଲା ବେଳକୁ ଗାଡ଼ିଶବ୍ଦ ଶୁଭିଲା ! ଦେଖଲାବେଳକୁ ନୂଆବୋଉ ! ତାଙ୍କ ସାଙ୍ଗରେ ନୀଳିମାର 
ବାପା ଓ ଛୋଟିଆ ସୁଟ୍‌କେସ୍‌ ହାତରେ ଗୋଟିଏ କୋଡ଼ିଏ ଏକୋଇଶ ବର୍ଷର ଶ୍ୟାମଳୀ 
ଝିଅ । ନନ୍ଦା ଚା' ରଖ୍ଦେଇ ଆଉ ତିନୋଟି ଚଉକି ପକେଇଲା । ନୂଆବୋଉ ଆଦି ବସିଲେ । 
ନନ୍ଦା ଚା ତିଆରିଲା ବେଳକୁ ପଚାରିଲା, ଚା” ?? ନୂଆବୋଉ ହଁ କଲେ । ନୀଳିମାର ବାପା 
ଓ ସେ ଝିଅଟି ମନାକଲେ । ନନ୍ଦା ଚା' ତିଆରି କରି ନୂଆବୋଉକ୍କୁ ଦେଇସାରି, ଅଞ୍ଜଳି ଓ 
ମତେ କପେ ଲେଖାଏ ଦେଇ ନିଜେ କପ୍‌୍ଟିଏ ଉଠେଇନେଲା ! ନୂଆବୋଉ କହିଲେ, ଆମେ 
ବିନ୍ଦୁମତୀ ଆଡ଼େ ଗଲାବେଳକୁ ଦେଖୁଲୁ ଏ ଝିଅଟି କପିଳାସ ଛକରୁ ଆଶ୍ରମ ଆଡ଼େ ଆସୁଚି । 
ପଚାରି ବୁଝିଲି ସାରଦା ସାରଙ୍ଗ ।” ସେଠୁ ନୂଆବୋଉ ଆମମାନଙ୍କୁ ଚିହ୍ନା କରେଇଦେଇ 
କହିଲେ, ‘ବରଁମାନ ପାଇଁ ଅତିଥୁଶାଳାରେ ରହୁ । ଅଞ୍ଜଳି, ସାରଦାର କାମ ଟିକିଏ ଦେଖୁଥୁବ !” 
‘ହଉ ମା”, ଆସୁଚି, ସଞ୍ଜରେ ଦେଖାହେବ ।’ 

ସାରଦା ସେଇଠି ଟିକିଏ ଜଳଖ୍ୁଆ ଖାଇଲାପରେ ନନ୍ଦାସାଙ୍ଗରେ ଅତିଥୂୃଶାଳା ଗଲା । 
ନନ୍ଦା ସାରଦାକୁ ତା ରୁମ୍‌ ଦେଖାଇ ଦେଇ, ମା ଓ କନକଙ୍କ ସାଙ୍ଗେ ଚିହ୍ନା କରେଇ ଦେଲା । 
ସେଠୁ ସାରଦା ସେମାନଙ୍କ ସାଙ୍ଗରେ ଭୋଜନଶାଳା ଆସିବାକୁ କହିଲା । ନନ୍ଦା ଏ ଖବର 
ଆମକୁ ଦେଇ ଡାକପାଇଁ ବାହାରିଗଲା | 
କହିଲି, ‘ ଅଞ୍ଜଳି, ସାରଦା ବି କରାଟେ ଶିଖୁବା ଦରକାର ।’ 
“କାଲିଠାରୁ, ସକାଳୁ ନନ୍ଦା ସାଙ୍ଗରେ । 
ନନ୍ଦା ଗୁଡ଼ାଏ ଚିଠିଘେନି ଫେରିଲା । ସେଗୁଡ଼ିକ ବିଭିନ୍ନ ବିଭାଗକୁ ପଠେଇଦେଇ ଆମେ 
ବାହାରିପଡ଼ିଲୁ । ଅଞ୍ଜଳି ଆଉ ନନ୍ଦା ଅସ୍ତ୍ରା ମାଉସୀଙ୍କ ଘରକୁ ଗଲେ । ମୁଁ ଲାଇବ୍ରେରି ଯାଇ 
ବିଲାତ ବହିଟା ଧରି ବସିଲି । ଦେଢ଼ଟା ବେଳେ ଭୋଜନଶାଳାରେ ପହଞ୍ଚ ଦେଖଲା ବେଳକୁ 
ମା ସାରଦା କାନ୍ଧରେ ହାତରଖୁ କହୁଚନ୍ତି, ଏ ବୁଇମାନେ, ଆରେ ଏ ବୁଇତ ଗାନା ଗାଉଛେ | 
ତାର ବୁଆ ବଢ଼େ ଉସ୍ତାଦ ଥୁଲା । ଟୁକେଲ୍‌ର ନା ରଖ୍ଲା ସାର୍ଦା କି ସର୍ସତୀ ସାଗିଆ 
ଦେଲା ସାରଙ୍ଗ । ସେଟା ଗୁଟେ ରାଗର୍‌ ନାଁ ।” ସେଠୁ ସାରଦାକୁ କହିଲେ, “ସେ ଗୀତୂଟା 
ଟିକେ ସୁନା ।' ସାରଦା ଗାଇଲା, ‘ଦୀନବଂଧୁ ଦଇତ୍ୟାରୀ, ଦୁଃଖ ନଗଲା ମୋହରି । 
ହେଲଜି ନିଶୁର ଚିତ୍ତ ନୀଳାଚଳେ ବିଜେ କରି ।” ଘୋଷା ପରେ ଚାରିଟି ମାତ୍ର ପଦ । ଭାରୀ 
ମିଠା କଣ୍ଠ । ସାରଦା ତନ୍ମୟ ହେଇ ଜଣାଣଟି ଗାଇଲା । ମାଁ ତାକୁ ବସାଇ ନିଜେ ତା ପାଖରେ 
ବସିଲେ । 
ଜଣାଣ ସରନ୍ତେ ମୁଁ ଭିତରେ ପଶିଲି ! ମା ଡାହାଣରେ ସାରଦା, ପାଖରେ ଅଞ୍ଜଳି । ବୀରେ 
କନକ । ସେଠୁ ନନ୍ଦା । ନନ୍ଦା ପାଖ ଆସନଟି ମୋ ପାଇଁ ଖାଲିଥାଏ । ମତେ ଦେଖୁ ମାଁ 
କହିଲେ, 'ଏ ସୁରୁବାବୁ । ଏତେ ଡେରି କାଣାରେ ? ବୁଇ କେନ୍ତା ବଢ଼ିଆ ଜନାନ୍‌ଟେ ଗାଏଲା 
ଯେ!” 
ମା, ଶୁଣିଚି । 

୨୩୯ ବେହାଗ 
“ସୁନ୍‌, ତୁଇ ତାକେ ତୋର ମାଷ୍ଟର ବନାଇଦେ । ତତେ ଗୀତ୍‌ ଶିଖାବା । ତୁଇ ସଖାଲୁ ପହରୁ 
ଉଠବୁ ଆର୍‌ ଗାନା ଶିଖ୍ବୁ । ଅଞ୍ଜଲିବି ଶିଖ୍ବା । କନକ ତ ତାର୍‌ ମାନୁ ଶିଖଛେ ।” ସେଠୁ 
ନନ୍ଦାକୁ ଅନେଇଁ କହିଲେ, ବୁଇ, ତୁଇ ବି ଶିଖୁବୁ । ତମେ ପାଞ୍ଚଝନ୍‌ ସଖାଲରୁ ଗୀତ୍ଵ ଗାଇ ଗାଇ 
ମତେ ଉଠାବ ।” ଆମେ ମୁଣ୍ଡ ହଲେଇ ହଁ କଲୁ । ସେଠୁ ମୀ ପରଷୁଣୀମାନଙ୍କୁ ଡାକିଲେ “ଏ 
ବୃୁଇମାନେ, ଖାଇବାର୍‌ ଲାଗି ଆନ ।” ଖାନା ବଢ଼ାହେଲା । ପ୍ରାର୍ଥନା ବୋଲାହେଲା । ଖୁଆ 
ସରିଲା । ଉଠି ବାହାରକୁ ଆସିଲାବେଳକୁ ମା କହିଲେ, “ଏ ସୁରୁବାବୁ, ଆମର୍‌ ଘରେ ଲେପ୍‌ 
କେଭେ ଲାଗ୍ବା ?” 
କାଲି !” 
ଘର୍‌କେ ନାଇଁ ଯାଉଁ ? 

ସମସ୍ତେ ଚାଲିଲୁ । ନନ୍ଦା ଆଉ କନକ ମୀଙ୍କ ଦିପଟେ ଥା'ନ୍ତି । ମା ଦିହି 
ହାତରଖ୍‌ ଧୀରେ ଧୀରେ ଯାଉଥାନ୍ତି । ଅଞ୍ଜଳିଙ୍କ ଗାଡ଼ି ନ ଆସିବାଯାଏ ମା ଏମି 
ଆସିବା ନକଲେ ଭଲ ହୁଅନ୍ତା ବିଚାରି କହିଲି, ‘ମା, ଗୁଟେ କଥା । ତମେ ଶୁନ୍‌ବ 
କହୁମି, ନାଇଁ କଲେ ନାଇଁ ! 
‘ହଉ, କହ ।! 
‘ଆର ଯୁଡ଼େ ଗାଡ଼ି ଆଉଛେ । ଆସବାର୍‌ ତକ୍‌ ତମର୍‌ ଯିବାର୍‌ ଆସ୍ବାର୍‌ ବନ୍ଦ ।' 
‘ରାତିରେ ତ ଝି”ର ଗାଡ଼ି ଥିବା !” 
‘ଥିଲେ ଯିବ । 
ହଉ ।? 
ଅତିଥୂଶାଳାରେ ପହଞ୍ଚଲାବେଳକୁ ମା ଗୋଟାପଣେ ଝାଳରେ ଭିଜିଯାଇଥାନ୍ତି । ନନ୍ଦା ଆଉ 
କନକ ତାଙ୍କୁ ଖଟରେ ଶୁଆଇଦେଇ ପଙ୍ଖା ଖୋଲିଦେଲେ । ସେଠୁ ନନ୍ଦା କହିଲା, ' ଆପଣମାନେ 
ଶୋଇପଡ଼ନ୍ତୁ । କନକ ଅପା ଆଉ ମୁଁ ମାଙ୍କୁ ରେକି ଦେଇ ଶୁଆଇପକାଇଲା ପରେ ମୁଁ ଟିକିଏ 
ଗଡ଼ି ପଡ଼ିବି । ସାରଦା ଦେଇ, ତମେ ତମ ଘରେ ଶୋଇବ ନା ଅଞ୍ଜଳି ଅପାଙ୍କ ଘରେ ?’ 
‘ମୋ ଘରେ ।' 
' ହଉ | ତିନିଟାରେ ମାତୃମନ୍ଦିର ଯିବା ।” 

କନକଙ୍କୁ ମାଙ୍କ ପାଖରେ ଛାଡ଼ି ଆମେ ଚାରିଜଣ ମାଡୃମନ୍ଦିର ଗଲୁ । ଡାକବାଲା 
ରେଜିଷ୍ତି ଡାକ ସାଙ୍ଗରେ ଅନ୍ୟଚିଠିବି ଦେଇଗଲା । ରେଜିଵ୍ତି ଡାକରେ ଚାରିଟି ତ୍ରାଫ । 
ସମ୍ବଲପୁର ଓ ବ୍ରହ୍ମପୁର ବିଶ୍ଵବିଦ୍ୟାଳୟର ଛାତ୍ରୀମାନେ ଦଶ ଦଶ ହଜାରର ଦୁଇଟି ଡ୍ରାଫ 
ପଠାଇ ଲେଖୁଥାନ୍ତି, “ମା, ଆମେ ନିଜ ଭିତରେ ଆଉ ପାଖ ସହରର ନାରୀମାନଙ୍କଠାରୁ 
ଚାନ୍ଦାକରି ଏତକ ପଠାଉଚୁ । ବିଦ୍ୟାଶ୍ରମ ପାଣ୍ଡି ସଂଗ୍ରହ କମିଟି ବୋଲି କମିଟି ଗଢ଼ି ରସିଦ୍‌ 
ଦେଇ ଚାନ୍ଦା ଆଣୁଛୁ । କେବଳ ଡିସେମ୍ବର ଶେଷ ଯାଏ ପାଣ୍ଠି ସଂଗ୍ରହ କରିବୁ । ମଝି ମଝିରେ 

ବେହାଗ ୨୪୦ 
ଆମ ସଂଗ୍ରହ ପଠାଉଥୁବୁ । ଜାନୁଆରୀରେ ସବୁ ରସିଦ ଓ ଶେଷ ସଂଗ୍ରହତକ ଧରି ଆମ 
କମିଟି ତରଫରୁ ଆମ ସଚିବ ଆପଣଙ୍କୁ ଭେଟି ସବୁ ହିସାବ ଦେବେ ।” କୁମୁଦିନୀ ମିଶ୍ର ୫ମ 
ବାର୍ଷିକ ରାଜନୀତି ବିଜ୍ଞାନ ଭଂଜବିହାର, ବ୍ରହ୍ମପୁର ଆଉ ବିନୋଦିନୀ ମିଶ୍ର, ଷଶ୍ଠ ବାର୍ଷିକ 
ପ୍ରାଚୀନ ଭାରତୀୟ ଇତିହାସ ଓ ପ୍ରତ୍ଵତର୍ତ ଛାତ୍ରୀୟ ଜ୍ୟୋତି ବିହାର, ବୁର୍ଲା, ଦେଖୁ ଏ ଦୁହେଁ 
ଦୁଇଭଉଣୀ ବୋଲି ଅନୁମାନ କରୁ | ଆଉ ଦୁଇଟି ଦୁଇଜଣ ମହିଳା ଓକିଲଙ୍କ ଦଶ ହଜାର 
ଲେଖାଏ ବ୍ୟକ୍ତିଗତ ଦାନ । ଏ ଗୁଡ଼ିକ ପାଇଁ ଉତ୍ତର ଚିଠା ହୋଇ ନୂଆବୋଉଙ୍କ ଅନୁମୋଦନ 
ପାଇଁ ରଖାଗଲା । ଆର ଗୁଡ଼ିକ ମାମୁଲି ବିଭାଗୀୟ ଚିଠି । ସେଗୁଡ଼ିକୁ ଖାତାରେ ଚଢ଼େଇ 
ବିଭିନ୍ନ ବିଭାଗରେ ଦେବାପାଇଁ ନନ୍ଦା ବାହାରିଗଲା ପରେ ଅଞ୍ଜଳି ସାରଦାଙ୍କୁ ସାଙ୍ଗରେ ଧରି 
କମ୍ପୁଟର କୋଠରୀକୁ ଗଲେ । ହାତରେ ଆମେ କରିଥୁବା ଚାରିଟି ଚିଠିର ଖସଡ଼ା । କୋଡ଼ିଏ 
ମିନିଟରେ ଦୁହେଁ ଫେରିଆସିଲେ । ଅଞ୍ଜଳିଙ୍କ ହସହସ ମୁହଁଦେଖ୍‌ ଜାଣିଲି ଯେ ସାରଦାଙ୍କୁ କାମ 
ଭଲ ଜଣା । ଆଉ ଦଶମିନିଟ୍‌ ପରେ ନନ୍ଦା ଆସିଲା । ଅଞ୍ଜଳି ନନ୍ଦା ଓ ସାରଦାଙ୍କୁ ଘେନି 
କମ୍ୟୁଟର କୋଠରୀକୁ ଯାଇ ପାଞ୍ଚମିନିଟ ପରେ ଗୋଟିଏ ଛାପା ତାଲିକା ଧରି ଫେରି କହିଲେ, 
‘ନନ୍ଦନ ଆମ ନିବେଦନ ଛପାହେବାଠାରୁ ଆଜି ସୁଦ୍ଧା ପ୍ରତିଶ୍ରତି ଓ ନଗଦ ମିଶି ଛଅକୋଟି 
ସଇଁତିରିଶଲକ୍ଷ ଏକୋଇଶ ହଜାର ମିଳିଲାଣି । ଦାତାମାନଙ୍କ ତାଲିକା ଓ ଦାନ ପରିମାଣ 
ଖବର କାଗଜରେ ପ୍ରକାଶକଲେ ଭଲ ହୁଅନ୍ତା ଭାବୁଛି ।” ‘ଖୁବ ଭଲ ହେବ । ଆମର ଏଠି 
କୁହାଯାଏ, ଦେଖା ଶିଖା ଓଡ଼ିଶା”? । ତାଲିକାଟି ଦେଖ ଦାନ ଦେବାପାଇଁ ସକ୍ଷମ ହୋଇବି 
ଏଯାଏ ଦାନ କରିନଥ୍‌ବା ଲୋକେ ହୁଏତ ଆଗେଇ ଆସିବେ । 

“ମୁଁ ତିନିଟି ଖବର କାଗଜର ଗ୍ରାମ୍ୟ ସଂମ୍ବାଦ ଦାତା । ସେ ତିନୋଟି କାଗଜକୁ ମଝି ମଝିରେ 
କିଛି ଖବର ପଠେଇଲେ ଭଲ ହୁଅନ୍ତା । ଏ ବିଶ୍ବବିଦ୍ୟାଳୟ ଦୁଇଟିର ପାଣ୍ଠି ସଂଗ୍ରହ ଅଭିଯାନ 
ଖବରଟି ବାହାରିଗଲେ ଅନ୍ୟ ଜାଗାରେ ମଧ୍ଯ ଏହିପର କମିଟି ଗଢ଼ାହେଇ ପାଣ୍ଠି ସଂଗ୍ରହ 
ହୁଅନ୍ତା, ` କହିଲା ସାରଦା |! 

‘ନାଇଁ ସାରଦା, ଏଥୁରେ ବିପରୀତ ହେଇପାରେ । ଅର୍ଥାତ୍ଵ ନାନା ସ୍ଥାନରେ ଶଠଲୋକେ 
ପାଣ୍ଠିସଂଗ୍ରହ କରି ଆତ୍ମସାତ୍ଵ କରିପାରନ୍ତି କହି, ମୁଁ ଯୋଡ଼ିଲି, ଏ ବିଚାରରୁ ଦାତାମାନଙ୍କର 
ତାଲିକା ଓ ଦାନ ପରିମାଣ ଖବର କାଗଜରେ ପ୍ରକାଶ କରିବା ବିଷୟର ମଧ୍ଯ ପୁନର୍ବି ବେଚନା 
ଦରକାର । ନୂଆବୋଉଙ୍କୁ ପଚାରିବା ।” 

‘ଭାଇଙ୍କୁ ମଧ୍ଯ” କହିଲା, ନନ୍ଦା | 

ଅଞ୍ଜଳିଙ୍କ ଫୋନ୍‌ ବାଡିଲା । ସେ ଟିକିଏ ଶୁଣି କହିଲେ, ଆପଣ ସେଇ ଗୋଟିକ ଘେନି ଆଜି 
ଆସନ୍ତୁ । ସାଙ୍ଗରେ ମୋଟର ବାଇକ୍‌ରେ ଆପଣଙ୍କ ବଂଧୁ ବି ଆସନ୍ତୁ ।। ଫୋନ୍‌ ବନ୍ଦକରି 
କହିଲେ, ‘ଗୋଟେ ଧଳା ଆନତ୍ଭାସାଡ଼ାର ଆଜି ମିଳିଗଲା । ମୋର ଦିଜଣଯାକ ସହକାରୀ 
ପରିଚାଳକ ଗାଡ଼ି ଘେନି ଆସୁଚନ୍ତି । କାଲି ଗୋଟେ ସିଲ୍ଭର୍‌ ଗ୍ରେ ଗାଡ଼ି ମିଳିବ । ତାକୁ ଘେନି 
ଏ ଦିହେଁ ଓ ତ୍ରାଇଭର ଦିହେଁ ଆସିବେ ।” 

୨୪୧ ବେହାଗ 
‘ଅଞ୍ଜଳି ଆଉ ଦୁଇଜଣ ଶିକ୍ଷୟିତ୍ରୀ ଡକାଅ, ତାହେଲେ ଆଉରି କମ୍‌ ସମୟରେ କରାଟେ ଶିକ୍ଷା 
କାମ ସରନ୍ତା ।” ହଉ” କହି ଅଞ୍ଜଳି କଟକ କରାଟେ କେନ୍ଦ୍ରକୁ ଫୋନ୍‌ କରି କହିଲେ, 
‘ନୂଆଗାଡ଼ିରେ ସେମାନେ ଆସିବେ ।' 
ନୂଆବୋଉ ସଞ୍ଜ ଛ'ଟାରେ ଫେରିଲେ ।! ସାଙ୍ଗରେ ଜଣେ ମହିଳା । ଆମେ ତାଙ୍କୁ 
ପାଛୋଟି ଆଣିବାକୁ ଗଲାବେଳକୁ ନୂଆବୋଉ କହିଲେ, ‘ଏ ସରସ୍ଵତୀ ସେନ୍‌ । ଦେଂଗୀ 
ପାଖରେ ତିନିଶ ଏକରର ବଡ଼ ଫଳବଗିଚା ଭିତରେ ଘରଟିଏ କରି ରହୁଛନ୍ତି । ଦେଢ଼ଶ 
ବର୍ଷତଳେ ତାଙ୍କର ଢଣେ ପୂର୍ବଜ, ରାଜାଙ୍କର :ଡାକ୍ତରହେଇ ଆସିଥୂଲେ । ଫଳବଗିଚାଟି ତାଙ୍କ 
ନାତି କରାଇଥୁଲେ । ସରସ୍ବତୀଙ୍କ ସ୍ଵାମୀ ଏୟାରଫୋର୍ସରେ ଥୁଲେ । ୧୯୬୫ ପାକ୍‌ -ଭାରତ 
ଯୁଦ୍ଧ ବେଳେ ସହୀଦ ହେଲେ । ପିଲାପିଲି ନାହାନ୍ତି । ଗୋଟିଏ ଭାଷାଶିକ୍ଷା ପ୍ରତିଷ୍ଠାନ ଓ 
ଫରେଷ୍ଟି ସ୍ତ୍ରଲ କରିବାକୁ କହୁଛନ୍ତି । ବିନ୍ଦୁମତୀ ରାସ୍ତାର ବାୀପଟେ ଆମ ଶିରୀପୁର ସୀମାକୁ 
ଲାଗି ଦେଢ଼ ହଜାର ଏକର ଜଙ୍ଗଲ ଚମି । ପୁରୁଣା ଜଙ୍ଗଲ ଉଚ୍ଜୁଡ଼ିଗଲେବି ଅଳ୍ପ ସ୍ଵଜ୍ର କିଛି 
ଅଛି । ସେଇଠି ଫରେଷ୍ଟି ସ୍ତୁଲ କରିବାକୁ ଆମେ ରାଜିହେଲେ ଓ ଆମ ନୂଆପରିସରକୁ ଲାଗି 
ଭାଷା ଶିକ୍ଷାପ୍ରତିଷ୍ଠାନ ଖୋଲିଲେ ସେ ତାଙ୍କର ସବୁ ସମ୍ପରଭି ଆମକୁ ଦାନକରିଦେବେ । ଆଜି 
ଆମ ସାଙ୍ଗରେ ଆଲୋଚନା କରି ଫେରିଯିବେ ।' ଆମେ ସରସ୍ବତୀଙ୍କୁ ନମସ୍କାର କରୁ । 
ନୂଆବୋଉ ଆମକୁ ତାଙ୍କ ସହ ପରିଚୟ କରାଇଦେଇ ନନ୍ଦାକୁ ଚା ` ଆଣିବାକୁ କହିଲେ । 
ଚା'ପିଉ ପିଉ ଆମ ଆଲୋଚନା ଚାଲିଲା । ଅଞ୍ଜଳି ପଚାରିଲେ. ' ଧାପଣ ପରେଷ୍ତି 
କଥା କାହିଁକି କହୁଛନ୍ତି ? 
'ଏବେ ଏହା ପତିତ ଢଙ୍ଗଲ ବୋଲି ଦେଖାଯାଇଛି । କିଛି କିଛି ନୂଆ ଜଙ୍ଗଲି ଯତି 4୧ ଟି । 
ଜଙ୍ଗଲ ରଖୁ ପାଠ ପ୍ରଚଳନ ପାଇଁ ଏହାହିଁ ସର୍ବୋତ୍ତମ ବୋଲି ମୋର ଟଣା । ଏ ଜମି ମୁ 
ଆପଣଙ୍କ ଅନୁଷ୍ଠାନକୁ ଦେଲେ ବି ଆପଣ ଏପରି ବ୍ୟବସ୍ଥା ନକଲେ ଏହା ର“ ˆ ନାଧ । 
‘ଆପଣ ତିନିଶ ଏକର ଫଳ ବଗିଚା କିପରି ରଖୁପାରିଛନ୍ତି ? ' 
ପଚାରିଲି, 
-ଫଳବଗିଚା ଥ୍ଲେ ଚାଷଜମିର କଟକଣାରୁ ରିହାତି ମିଳୁଚି । 
-ତାହା ହେଲେ ଆମେ ହର୍ଟିକଲ୍ଚର୍‌ ନ କରିବୁ କାହିଁକି ? 
-ହଁ, ତା'ବି ସମ୍ଭବ । 
-ତାହା ହେଲେ ଆମର କୃଷିଫାର୍ମ ସାଙ୍ଗକୁ ହର୍ଟିକଲ୍‌୍ଚର୍‌ ଫାର୍ମ ହୋଇ ପାରିବ । ପରିଚାଳନା 
ଖର୍ଚ୍ଚ କମ୍‌ ହେବ । ଆମେ ଫ୍ଲ ବଗିଚା କାମ ବି କରିପାରୁ । ହଁ, ନବେରୁ ଯୋଉ ଜଗତୀକରଣ 
ବାତ୍ୟା ବୋହୁଛି, ସେଥୂରେ ଏ ଉଭୟ ପାଇଁ ସରକାରୀ ସମର୍ଥନ ବି ମିଳିବ ବୋଲି ଉାବୃଛି । 
'ଭାଷାଶିକ୍ଷା ପ୍ରତିଷ୍ଠାନ କଥା କ'ଣ ହେବ ? ପଚାରିଲେ ସରସ୍ଵତୀ ! 
ଅଞ୍ଚଳି ପଚାରିଲେ, ‘କୋଉ କୋଉ ଭାଷା ଶିଖାଇବା କଥା ଭାବୁଛନ୍ତି ? ` 

ବେହାଗ ୨୪୨ 

- ବଙ୍ଗଳା, ତେଲେଗୁ, ତାମିଲ୍‌, ପଞ୍ଜାବୀ ଆଦି ସାତ ଆଠଟି ଭାରତୀୟ ଭାଷା । 

ଅଞ୍ଜଳି ପଚାରିଲେ, ଆପଣ ଖାଲି ଭାରତୀୟ ଭାଷା କଥା ଭାବୃଚନ୍ତି କାହିଁକି ? ଆମେରିକାରେ 
ସାନ ସାନ ସଂଖ୍ୟାଲଘୁ ଗୋଷ୍ଠୀଙ୍କ ଭାଷାଠାରୁ ଚୀନା, ଜାପାନୀ, ସ୍ବାଭିକ୍୍‌, ହିନ୍ଦୀ, ଉର୍ଦ୍ଧ ଓଗେର 
ବହୁଭାଷା ଶିକ୍ଷା ପାଇଁ ଅନୁଷ୍ଠାନ ଅଛି । ଅନେକ ଭାଷାପାଇଁ ବିଶ୍ବବିଦ୍ୟାଳୟ ମାନଙ୍କରେ 
ସ୍ପାତକ ଓ ସ୍ପାତକୋର୍ତର ବ୍ଯବସ୍ଥା ହୋଇଛି । ସେମିତି କାହିଁକି ନକରିବା ?' ଅଞ୍ଜଳି ପଚାରିଲେ, 
“ଏତ ବହୁତ ଭଲକଥା | ମାତ୍ର ଖର୍ଚ୍ଚ କେତେ ହେବ ?” 

ଭାଷା ସଂଖ୍ୟା ଉପରେ ଖର୍ଚ୍ଚ ନିର୍ଭର କରିବ । ଧରନ୍ତୁ ଆମେ ଦଶଟି ଭାଷା ଶିଖାଇବା । ଦୁଇ 
ତିନୋଟି ଭାଷା ପାଇଁ ଗୋଟିଏ ଭାଷା ଲାବୋରେଟରି ଓ ପ୍ରତି ଭାଷା ପାଇଁ ଜଣେ ଶିକ୍ଷକ ଓ 
ଜଣେ ସହକାରୀ ଦରକାର ହେବେ । ଗୋଟିଏ ଲାବୋରେଟରି ପାଇଁ ଆଠ ହେଲେ, ପାଞ୍ଚଟି 
ପାଇଁ ଚାଳିଶଲକ୍ଷ ଓ ଆରମ୍ଭରେ କ୍ଲାସରୁମ୍‌ ଦଶଟିକୁ ପାଞ୍ଚଲକ୍ଷ କରି ପଚାଶ ଲକ୍ଷ ଦରକାର 
ହେବ । ଏମିତି ପୌନଃପୁନିକ ଖର୍ଚ୍ଚ ହିସାବରେ ଦଶଜଣ ଶିକ୍ଷକ ଓ ଦଶଜଣ ସହକାରୀଙ୍କ 
ଦରମା - ଏମିତି ନବେ ଲକ୍ଷ । ଶଏଜଣ ଛାତ୍ରୀଙ୍କ ପାଇଁ ମାସକୁ ଜଣକା ହଜାରେ ଲେଖାଏଁ 
ଲକ୍ଷେ, ବା ବାର୍ଷିକ ବାରଲକ୍ଷ ଏମିତି ମୋଟ୍‌ ଚବିଶ-ପଚିଶ ଲକ୍ଷ ଲାଗିବ” କହିଲେ ଅଞ୍ଚଳି । 
‘ପିଲାଙ୍କ ହଷ୍ଟେଲ ? 

“ହଁ, ଆମ ଷ୍ଟାଣ୍ଡାର୍ବୂରେ ଶଏଜଣିଆ ହଷ୍ଟେଲ୍‌ ସାଙ୍ଗକୁ ଶିକ୍ଷକ ଓ ଅଣଶିକ୍ଷକଙ୍କ ଘର ତିଆରି 
ପାଇଁ ପ୍ରାୟ ଅଶୀ ନବେଲକ୍ଷ ଲାଗିପାରେ” କହିଲେ, ନୂଆବୋଉ । 

‘ତାହାହେଲେ ଘର ଓ ଲାବୋରେଟରି ପାଇଁ ଏକକାଳୀନ ପ୍ରାୟ କୋଟିଏ ଅଶୀଲକ୍ଷ ଓ 
ତାପରେ ବାର୍ଷିକ ପ୍ରାୟ ପଚିଶ ଲକ୍ଷ ଦରକାର ହେଇପାରେ । ଏତେ ପଇସା ପାଇବେ 
କିପରି ?' ପଚାରିଲେ ସରସ୍ବତୀ । 

‘ଆଜ୍ଞା ଆପଣଙ୍କ ଫଳ ବଗିଚାରୁ ବର୍ଷକୁ କେତେ ପାଉଚନ୍ତି ?? ପଚାରିଲା, ନନ୍ଦା | 
‘ଖ୍ଗପତ୍ର ବାଦେ ବାଷିକ ପ୍ରାୟ ସାତଲକ୍ଷ । ବେଶୀ ହୁଅନ୍ତା, ମାତ୍ର ଅନେକ ଗଛ ପୁରୁଣା 
ହୋଇଗଲେଣି ବୋଲି ଆଶାନୁରୂପ ଫଳୁ ନାହାନ୍ତି । 

‘ସେତିକି ଫଳିଲେ ବି ଆପଣଙ୍କ ଦେଡ଼ହଜାର ଏକରରୁ କମ୍‌ସେ କମ୍‌ ବର୍ଷକୁ ପଇଁତିରିଶ ଲକ୍ଷ 
ପାଇବୁ । ତା ମାନେ ପୌନଃପୁନିକ ଖର୍ଟ୍ଚପାଇଁ ଚିନ୍ତା ନାହିଁ ? କହିଲା, ସାରଦା । 

‘ମାତ୍ର ଏକକାଳୀନ କୋଟିଏ ଅଶୀଲକ୍ଷ ପାଇବେ କୋଉଠୁ ? ପୁଣି ଫଳ ବଗିଚା ପାଇଁ 
ଆରମ୍ଭରେ ଇନ୍ବଭେଷ୍ଟମେଣ୍ଟ ପ୍ରାୟ ସତୁରି ପଚସ୍ତରି ଲକ୍ଷ ଯାଏ ହେବ” କହିଲେ ସରସ୍ବତୀ । 
“ଫଳ ଓ ଫ୍ୁଲବଗିଚା ପାଇଁ ଜମି ମିଳିଲାପରେ ଗଛ ଲଗା ଓ ଆୟପୂର୍ବର ପୁଞ୍ଜି ଯୋଗାଣ 
ପାଇଁ ଦୁଇଟି କମ୍ପାନୀଙ୍କୁ ଦାୟିତ୍ଵ ଦିଆଯିବ” କହିଲେ, ଅଞ୍ଜଳି । 

“ଏପରି କମ୍ପାନୀ ଅଛନ୍ତି ।” 

ନା, ହେବେ । ଏପ୍ରକାର ପୁଞ୍ଜିଲଗାଣ ପାଇଁ ଆମେ ଗୋଟିଏ ବଡ଼ ସଂସ୍ଥାସହ ଚୁଲ୍ତିବବ୍ଧ 

୨୪୩ ବେହାଗ | 
ହେବାପାଇଁ ମୋଟାମୋଟି ରାଜିନାମା ହେଇସାରିଚି' କହି, ନୂଆବୋଉ ଅଞ୍ଜାଳିଙ୍କୁ ଚାହିଁଲେ । 
ଅଞ୍ଜଳି ସାମାନ୍ୟ ହସି ମୁଣ୍ଡ ହଲେଇ ହଁ କଲେ । 

ସେଠୁ ଅଞ୍ଜଳି ପଚାରିଲେ, ‘ଆପଣଙ୍କ ଜମିର ବଜାର ଦାମ୍‌ କେତେ ?' 

‘ଜଙ୍ଗଲ ଜମି ଏକର ପାଞ୍ଚହଜାର ହିସାବରେ ପ୍ରାୟ ପଚସ୍ତରି ଲକ୍ଷ । ଫଳବଗିଚା ଏକର 
କୋଡ଼ିଏ ହଜାର ହିସାବରେ ପ୍ରାୟ ଷାଠିଏ ଲକ୍ଷ ! ମାତ୍ର, ଏହାତ ମୁଁ ଦାନ କରିବି । ଫଳ 
ବଗିଚାଟି ମୋ ଅନ୍ତେ ପାଇବେ । ତେଣୁ ଏଥୁରୁ ପୁଞ୍ଜିଆସିବ କୋଉଠୁ ?” ପଚାରିଲେ 
ସରସ୍ଵତୀ । 

“ଦାନ ହେଲେବି ହିସାବପତ୍ର ପାଇଁ ଏହା ଦରକାର । ଏ ଅନୁଷ୍ଠାନ ବା ପ୍ରସ୍ତାବିତ କମ୍ପାନୀ 
ଏତକ ପୁଞ୍ଜି ପାଇଲାପରେ ନୂଆ ଅନୁଷ୍ଠାନ ଗଢ଼ିବା ସେମାନଙ୍କ ପବିତ୍ର ଦାୟିତ୍ଵ ହବ ନାହିଁକି ? 
ପଚାରିଲେ, ଅଞ୍ଜଳି । 

' ଆପଣମାନେ ଢାଣୁଥବେ ସିନା, ମୁଁ କ'ଣ କହିବି ? ତେବେ, ଆପଣମାନେ ମୋର ଗୋଟିଏ 
ଅନୁରୋଧ ରଖୁଲେ, ମୁଁ ମୋ ସଞ୍ଚୟରୁ ଆରମ୍ଭରେ ପଚାଶଲକ୍ଷ ଦେବି । ମୋ ଅନ୍ତେ ମୋର 
ସବୁ ସଞ୍ଚୟ ମଧ୍ୟ ଆପଣ ପାଇବେ ।” 

କି ଅନୁରୋଧ ?? ପଚାରିଲେ, ନୂଆବୋଉ ! 

‘ ଅନୁଷ୍ଠାନଟି ମୋ ସ୍ଵାମୀ ବିଜୟେନ୍ଦ୍ରଙ୍କ ନାମରେ ହେବ ।” 

' ହେବ, ମାତ ଖାଲି ବିଜୟେନ୍ଦ୍ର ନୁହନ୍ତି ଆପଣଙ୍କ ନାଁ ବି ଯୋଡ଼ାଯିବ । ବିଜୟେନ୍ଦ୍ର “ସରସ୍ଵତୀ 
ଭାଷା ପ୍ରତିଷ୍ଠାନ ।” 

‘ଏତେ ସନ୍ତୋଷ ଏ ଜନ୍ମରେ ପାଇବି ଭାବି ନଥୁଲି' କହି ସରସ୍ଵତୀ ଯୋଡ଼ିଲେ, ‘ଆସନ୍ତା 
ଡିସେମ୍ବର ସତର ମୋ ସ୍ଵାମୀଙ୍କ ଜନ୍ମଦିନ । ସେଇ ଦିନ ଏ ପ୍ରତିଷ୍ଠାନର ଶୁଭ ଦେଇହବ ?' 
“ନିଶ୍ଚୟ ହେବ । ମାତ୍ର ଘରଆଦି ତିଆରି ସରିଲାପରେ, ଆସନ୍ତା ଶିକ୍ଷାବର୍ଷରୁ ଏ ପ୍ରତିଷ୍ଠାନ 
କାର୍ଯ୍ୟ ଆରମ୍ଭ କରିବ” କହି ନୂଆବୋଉ ପଚାରିଲେ, ‘ଆଉ ଟିକେ ଚା”ହବ ?” ସରସ୍ବତୀ ହଁ 
କଲାମାତ୍ରେ ନନ୍ଦା ଓ ସାରଦା ଚା” କରିବା ପାଇଁ ବାହାରିଗଲେ । 

ସରସ୍ଵତୀ ପଚାରିଲେ, ଭୁବନେଶ୍ଵରୀ ଦେବୀ, ଆପଣଙ୍କ ବୟସ ?” 

‘ବାଷଠି ।” 

‘ମୋଠାରୁ ସାତବର୍ଷ କମ୍‌ ।” 

ମୁଁ ଆପଣଙ୍କୁ ଦିଦି ଡାକି ପାରିବି ?? ପଚାରି ନୂଆବୋଉ ଠିଆହୋଇପଡ଼ି ସରସ୍ବତୀଙ୍କ 
ପାଦଧୂଳି ନବାପାଇଁ ନଇଁଲା ବେଳକୁ ସରସ୍ଵତୀ ତାଙ୍କୁ ଉଠେଇ କହିଲେ, ‘ଆପଣ ସନ୍ୟାସିନୀ, 
ମୋର ପ୍ରଣାମ ଯୋଗ୍ୟା । ତେବେ, ଦିଦିତ କହିଚନ୍ତି ଭଉଣୀ, ଦି ଭଉଣୀ ଭେଟହେଲେ 
ମୁଣ୍ଡିଆ ମରାମରି ନହେଇ ପରସ୍ପରକୁ କୋଳ କରିପକାର୍ତି' କହି, ସରସ୍ବତୀ ନୂଆବୋଉଙ୍କୁ 
କୁଣ୍ଢେଇ ଧରିଲେ । 

ବେହାଗ ୨୪୪ 
ନନ୍ଦୀ ସାରଦା ଚା” ଆଣି ସମସ୍ତଙ୍କୁ ଦେଲେ । ଚା” କପ୍‌ ଉଠେଇ ନେଇ ସରସ୍ଵତୀ କହିଲେ, 
ଆଚି ନଭେମ୍ବର ଅଠର | ଏଇ ଆଠଦଶଦିନ ଭିତରେ ଜମି ହସ୍ତାନ୍ତର ଦଲିଲ ହେଇଯିବ । ମୁଁ 
ମୋ ପ୍ରସ୍ତାବ ସମ୍ବଳିତ ଚିଠିଟିଏ କାଲି ପଠେଇ ଦେବି । ତମଠାରୁ ଉତ୍ତର ପାଇଲାପରେ ମୁଁ 
ଟଙ୍କା ମଧ୍ୟ ଦେଇଦେବି । ଡିସେମ୍ବର ପନ୍ଦର ବେଳକୁ ତମ କମ୍ପାନୀ ଓଗେର ଆରମ୍ଭ ହେଇଯିବ 
ଓ ଭାଷା ପ୍ରତିଷ୍ଠାନର ସ୍ଥାନ ନିର୍ବାଚନ ହୋଇ ସତରରେ ଭାଷାପ୍ରତିଷ୍ଠାନର ଶୁଭ ଦିଆଯିବ । 
ଏଥର ଉଠେ’ କହି, ସରସ୍ବତୀ ଠିଆହେଲେ । ନୂଆବୋଉ ତାଙ୍କୁ ଛାଡ଼ି ଆସିବାକୁ ବାହାରିବାରୁ 
ସରସ୍ଵତୀ ବାରଣ କରି କହିଲେ, ‘ତମର ଏଠି ବହୁତ କାମ । ତମ ଡ୍ରାଇଭର ମତେ ମୋ 
ଘରେ ଛାଡ଼ିଦଉ ।' 

ଆମେ ସମସ୍ତେ କାର୍‌ଯାଏ ଯାଇ ସରସ୍ଵତୀକୁ ବିଦାୟ ଦେଇ ଫେରିଆସିଲୁ । 
‘ନୁଆବୋଉ, ସାରଦାର କାମ ଚମଜ୍କାର | ସେ ନନ୍ଦାର ଗୁଡ଼ିଏ କାମ ନେଇପାରିବ । ନନ୍ଦା ତା 
ପଢ଼ାପଢ଼ି ପାଇଁ ଅଧୁକ ବେଳ ପାଇବ । ଗୋଟେ ଗାଡ଼ି ଆଜି ଆଠଟା ସୁଦ୍ଧା ଆସିଯିବ । 
ଏଯାଏ ପ୍ରତିଶ୍ରୁତି ମିଳିଲାଣି, ଛ” କୋଟି ସଇଁତିରିଶ ଲକ୍ଷ ଏକୋଇଶ ହଜାର, ଖର୍ଚ ହେଇଚି 
ପନ୍ଦର ହଜାର । 
“ଖର୍ଚ୍ଚ କୋଉଦିନ କାହିଁକି ହେଲା ? 
-ନନ୍ଦା କହିଲା, ‘ମୋପେଡ଼୍‌ ।” 
‘ଦେଖ, ମୋର ସେନାଇଲିଟି ଆରମ୍ଭ ହେଇଗଲା !” କହି ନୂଆବୋଉ ହସିଲେ ! 

ତା'ପରେ ଚିଠା ଉତ୍ତର ଗୁଡ଼ିକ ଦେଖୁ ଟିକିଏ ସଂଶୋଧନ କଲେ । ହିସାବ ଖାତା 
ଦସ୍ତଖତ କରିସାରି ପଚାରିଲେ, ‘ମୋ ଅଫିସ୍‌ କାମ ସରିଲା ?” 
‘ନା, ଦୁଇଟି ସିବ୍ଧାନ୍ତ ନେବାକୁ ଅଛି” କହି, ନନ୍ଦା ଚାନ୍ଦାଦାତା ଓ ପରିମାଣ କଥା ଖବର 
କାଗଜରେ ଛପାଇବା ଓ ସମୟେ ସମୟେ ସମ୍ବାଦ ପଠେଇଦା ଘେନି ହୋଇଥୁ୍‌ବା ଆଲୋଚନା 
କଥା କହିଲା । ନାହିଁ । ତମ ଆଶଙ୍କା ଠିକ୍ର । ହିତେ ବିପରୀତ ହେବା ସମ୍ଭାବନା ଅଛି, ତେବେ 
କାଲି ସ୍ଵାମୀଜୀଙ୍କୁ ପଚାରିଲାପରେ ସି“. ନବା । 
‘ଆଉ ଅଧ୍କା ଜମି ଦରକାର ନାହିଁ ବୋଲି ମୁଁ କହନ୍ତେ ନୂଆବୋଉ କହିଲେ, 
-ହେଇ, ମକଦଦମଘର ବୋହୂ ମୁଁ, ଯାହା ପାଇବି ନେବି । ତେଣୁ ମୋର ଭୂ-ଅର୍ଚ୍ଚନ ଯାତ୍ରା 
ଚାଲୁରହିବ । ଏଣିକି ଘର ସବୁ ଆହୁରି ଛଡ଼ାଛଡ଼ା ହେବ । ଘର ଚାରିପିଠି ଆହୁରି ବେଶୀ 
ଜାଗାରେ ଫ୍ରଲଫଳ ଗଛ ଲାଗିବ । 
‘ଅଧକ୍ଷାଙ୍କ ରାଉଣ୍ଡ ବଡ଼ିଗଲେ ପରିଶ୍ରମ ବହୁତ ହବ” କହିଲି । 
“ଜ୍ୟାଞ୍ପସ୍‌ରୁ କ୍ୟାମ୍ପସ୍‌ ପାଇଁ ଗାଡ଼ି, କ୍ୟାମ୍ଚସ ଭିତରେ ଚାଲି”, ଜବାବ ଦେଲେ ନୂଆବୋଉ |! 
'ନୂଆବୋଉ, ଚାରିଟା ସୁଇସ୍‌ କଟେଜ ମଗେଇବା । ଆମର ଦିନିକିଆ ଦିଦିନିଆ କୁଣିଆ 
ତମ୍ବୁରେ ରହିବେ । ସ୍ଥାୟୀ କୁଣିଆମାନେ ଅତିଥୁୃଶାଳାରେ,? କହିଲେ ଅଞ୍ଜଳି । 


Digitized by srujanika@gmail.com 


୨୪୫ ବେହାଗ 
‘ତରବର କାହିଁକି ?? 
‘ଚାରି ପାଞ୍ଚଦିନେ ଚୀନା ଜଳ-ପ୍ରକଳ୍ପ ବିଶେଷଜ୍ଞମାନେ ଆସିଯିବେ । ତାଙ୍କ ସାଙ୍ଗରେ ମୋର 
ଦିଜଣ ମ୍ୟାନେଜର ଓ ଏଠାର ମୋ ଆଇନ୍‌ ପରାମର୍ଶଦାତା ଓ ତାଙ୍କ ସେକ୍ରେଟେରି ଆସିବେ । 
କମ୍ପାନୀ ଗୁଡ଼ିକଙ୍କ କାଗଜପତ୍ର ତିଆରି ହେବ । ମୋ ଲୋକେ ଚାରି ପାଞ୍ଚଦିନ ରହିବେ ।' 
“କେଇଜଣ ? 
‘ଆଠ !' 
“ହଉ । ସେମାନଙ୍କ ଖାଇବା ବ୍ୟବସ୍ତା ?” 
‘ଚୀନା ଏକ୍ସପର୍ଟମାନଙ୍କ କଥା ଢାଣେନା । ତେବେ ମୋ ଲୋକେ ନିରାମିଷାଷୀ । ଏଇଠି 
ଖାଇବେ,’ କହି ଅଞ୍ଜଳି ମୋବାଇଲ ଲଗାଇ କାନାଡ଼ା ଅଫିସରୁ ଚୀନାମାନଙ୍କ ଖାଇବା କଥା 
(3 ସେମାନେ କୋଉଦିନ ପହଞ୍ଜୁଛନ୍ତି ଜାଣିବାକୁ ଚାହିଁଲେ । ଶୁଣି ସାରି କହିଲେ, ସେମାନଙ୍କର 
ବି ପୂରା ନିରାମିଷ । ପ୍ଲେନ ଚାର୍ଟର କରି ଆସୁଚନ୍ତି । କାଲି ସକାଳୁ ବାହାରି ଅପୂରିଦିନ 
ସଞ୍ଜରେ ଭୁବନେଶ୍ବର ପହଞ୍ଚ ସିଧା ଏଠିକି ଆସିବେ । ଏଠି ଦୁଇଦିନ ରହି ଫେରିଯିବେ । 
“ଅଞ୍ଜଳି, ଏ ଦେଶରେ ବଳଦଗାଡ଼ି ଏବେବି ଯାତାୟାତ ଓ ପରିବହନର ସର୍ବୋତ୍ତମ ଓ 
ସର୍ବମାନ୍ୟ ଯନ୍ତ୍ର । ତମେ ସେଥୁ୍‌ରୁ କାର୍‌ କି ଜେଟ୍‌ ନୁହଁ, ଏକାବେଳେ ରକେଟ୍‌ ଯୁଗରେ 
ପହଞ୍ଚୁଛ ! ତମ ବେଗ ସାଙ୍ଗରେ ଆମେ ତାଳଦେଇ ଗତିକରିପାରିବୁ ତ ? 
‘ଯୈଏ ଯୋଡ଼ିଏ ଦିନରେ ଅଢ଼େଇ ହଜାର ଏକର ଜମି ଓ କୋଟିଏ ପାଖାପାଖୁ ଟଙ୍କା ସଂଗ୍ରହ 
କରିପାରିଲେ ସିଏ ତ ରକେଟ୍‌ ନୁହଁ, ବିଦୁ୍ୟୁତ୍ବ ଯୁଗର !” ଆମ ଗପ ସରିଲା ବେଳକୁ ଗାଡ଼ି 
ଆସିଗଲା । ସବୁ ମିଶି ଖର୍ଚ୍ଚ ଚାରିଲକ୍ଷ ପଚିଶ ହଜାର । ଇନ୍‌ ସୁରାନ୍ଧ ପଲିସି ଓ ସ୍ଥାୟୀ ନମ୍ବର 
ତିନି ଚାରିଦିନେ ମିଳିବ ବୋଲି ସହକାରୀ ପରିଚାଳକ ଜଣେ କହିଲେ । 
‘ଆମେ ଟିକେ ଦେଖ୍୍‌ବୁ' କହିଦେଇ ଅଞ୍ଜଳି ଷ୍ଟିୟରିଂ ଧରିଲେ । ସାଙ୍ଗରେ ଆମେ ଚାରି । 
ବିନ୍ଦୁମତୀ ଯାଏ ଯାଇ ଫେରିରୁଁ। ଚୀନା ଏକ୍ସପର୍ଟ୍ମାନଙ୍କ ସାଙ୍ଗରେ କାନାଡ଼ାର ଦିଜଣ ମ୍ୟାନେଜର 
ଆସୁଥୁ୍‌ବା ଜଣେଇ, ଫର୍ଣ୍ଣଚର୍‌ ସହ ଚାରିଟି ସୁଇସ୍‌ କଟେଜ ତମ୍ବୁ ଓ କମ୍ପାନୀର ଆଇନ 
ପରାମର୍ଶଦାତା ଓ ତାଙ୍କ ସଚିବଙ୍କୁ ପଠାଇବା ପାଇଁ ଅଞ୍ଜଳି ନିର୍ଦ୍ଦେଶ ଦେଲେ । ସେମାନେ ଚା' 
କପେ କପେ ପିଇ ବାହାରିଗଲେ । 

ସେମାନେ ବିଦାହେଲାପରେ ଅଞ୍ଜଳି କହିଲେ, ‘ଧେ, ଭୁଇରିଗଲି । ମୋ ଓକିଲଙ୍କ କାମ 
ପକ୍କା । ମାତ୍ର ସେ ବଳଦଗାଡ଼ି ଯୁଗର । ସେ ରହି ରହି ଡାକିବେ ¦ ତାଙ୍କ ସେକ୍ରେଟେରି ଟାଇପ୍‌ 
ଡ୍ରାଫ୍ଲ୍‌ ଦେବ । ଓକିଲ ଦେଖୁ ସଂଶୋଧନ କରି ସାରିଲେ ଫାଇନାଲ ଦଲିଲ ଟାଇପ୍‌ ହେବ । 
“କୋଉ କଥା ଭୁଲିଲ ?' ପଚାରିଲେ ନୂଆବୋଉ ? 
-ଏ ସାରଦା ସର୍ଟହାଣ୍‌ ଜାଣେକି ନାହିଁ ? 
‘ଚ଼ାଣେ” କହିଲା ସାରଦା | 

ବେହାଗ ୨୪୬ 

“ତମେ ଓକିଲଙ୍କ ପାଖରେ ଦୁଇଦିନ କାମ କରିପାରିବ ? 
ସାରଦା ତ୍ୁବନେଶ୍ବରୀଙ୍କୁ ଚାହିଁଲାରୁ ସେ କହିଲେ, ହଁ ।” 
‘ନୂଆବୋଉ, ସରସ୍ବତୀଙ୍କ ପ୍ରସ୍ତାବ ସମ୍ପର୍କରେ କ”ଣ କରିବା ?” ମୁଁ ପଚାରିଲି । ସେ ହିସାବ 
ଯୋଡ଼ିଲେ, “ଜମି ଦାନ ମିଳିଲେବି ପଚସ୍ତରି ଲକ୍ଷ ଉପରେ ରେଜିଷ୍ଟ୍ରେସନ ଖର୍ଚ୍ଚ ହେବ ପ୍ରାୟ 
ପଚିଶ ଲକ୍ଷ ।” 
ପଚସ୍ତରି ଯୁକ୍ତ ପଚିଶ, ମାନେ କୋଟିଏ । ମୋ ଜମାରୁ ନେବେ’ କହିଲେ ଅଞ୍ଚଳି !” 
“ନେବା ନା ତମ କମ୍ପାନୀ ଦୁଇଟି ପାଇଁ ପୁଞ୍ଜି ଭାବରେ ବ୍ୟବହାର କରିବ ?” ପଚାରିଲାରୁ 
ଅଞ୍ଚଳି କହିଲେ, ‘ମୋ ହିସାବରୁ ଯିବ ! ସେଇଟା ପୁଞ୍ଜିଭାବରେ ଖଟାଗଲେ ଲାଭ ବିଦ୍ୟାଶ୍ରମ 
ପାଇବ । କମ୍ପାନୀ ମୁଁ ଚଳାଇଲେ ପରିଚାଳନା ବାବଦକୁ କିଛି ପାଇବି । ତେବେ ସେସବୁ 
ପରକଥା । ଏବେ ବିଦ୍ୟାଶ୍ରମର ଭାଷା ପ୍ରତିଷ୍ଠାନ ପାଇଁ ସଂଗୃହୀତ ହେବ କୋଟିଏ ପଚାଶ 
ଲକ୍ଷ । ଖର୍ଚ୍ଚ ହେବ ପଚିଶ ଲକ୍ଷ । ବିନିଯୋଗ ପାଇଁ ରହିବ କୋଟିଏ ପଚିଶ ଲକ୍ଷ । ଭାଷା 
ଲାବୋରେଟରି, ହଷ୍ଟେଲ ଓ ରହିବାଘର ତିଆରିପାଇଁ ସେଥ୍ରୁ କୋଟିଏ କୋଡ଼ିଏ ଲକ୍ଷ ଲାଗିବ । 
ଏ ହିସାବରେ ପୁଞ୍ଜିଖଟା ଯିବ ମାତ୍ର ପାଞ୍ଚଲକ୍ଷ । ମାତ୍ର କମ୍ପାନୀ ଅର୍ଥନୀତି ଏମିତି ଚଳେ ନା ¦ 
ଗୋଟେ ହୋଲ୍‌ଡ଼ିଂ କମ୍ପାନୀ କରି ଅନ୍ୟ ସହଯୋଗୀ କମ୍ପାନୀମାନଙ୍କୁ କରଜ ଦିଆଯାଏ । 
ମୁଢ଼ଫରକାରେ ପୁଞ୍ଜି ଉପରେ ବେଶୀ ସୁଧ ମିଳି ପୁଞ୍ଜି ପରିମାଣ ବଡ଼େ । ମୋଟାମୋଟି 
ଗୋଟେ ଧାରଣା ଦବାପାଇଁ ଏକଥା କହିଲି । ପୁଞ୍ଜି ଲଗାଣ ଠାରୁ କମ୍ପାନୀ ଚଳେଇବା ମୋ 
ଦାୟିତ୍ଟ ମାନେ ମୋ ମ୍ୟାନେଜର ମାନଙ୍କର ଦାୟିତ୍ସ । ବିଦ୍ୟାଶ୍ରମକୁ ବାର୍ଷିକ ଗୋଟେ ନିର୍ଦିଷ୍ଟ 
ପରିମାଣ ଦେବାପାଇଁ ବୁଭ୍ତି ହେବ । ମୁଁ ଗ୍ୟାରେଣ୍ଡର୍‌ ରହିବି ।” 
‘ଏସବୁ ସାତତାଳ ପଙ୍କ ତଳେ ସିନ୍ଦୁକ, ସିନ୍ଦୁକ ଭିତରେ ସିନ୍ଦୁକ ହେଇ ସାତ ଓ ସେଠୁ ପରୁଆ 
ଭିତରେ ଫରୁଆ ହେଇ ସବାଶେଷ ଫରୁଆର ଭଅଁରଠେଇଁ ଜୀବ ରହିବା ପରି କଥା । ତମେ 
ସେସବୁ ଜାଣ ଅଞ୍ଚଳି । ତମେମାନେ ମନେରଖ ଆଉ ତିନିବର୍ଷପରେ ମୁଁ ତମମାନଙ୍କ ଉପରେ 
ସବୁ ନଦିଦେଇ ଛୁଟିନେବି, ମାନେ ଦାୟ ମୁକ୍ତ, ନିଧବମୁକ୍ତ ହୋଇ ଆରାମ କରିବି କହିଲେ 
ନୂଆବୋଉ ।” 
ମୁଁ ଆରାମ ହାରାମ ହୈଂ କହି ହସି ଉଠିଲି । ଅନ୍ୟମାନେ ହସରେ ଯୋଗଦେଲେ । 
ନୂଆବୋଉ ପଚାରିଲେ ' ଆଜିପାଇଁ ଏଇନା ଛୁଟିତ ?' 
ଆମେ ସମସ୍ତେ ‘ଆଜ୍ଞା କହି, ଉଠିଲୁ । 

ଦିଦିନ ପରେ ସରସ୍ଵତୀ ସେନ୍୍‌ଙ୍କ ଲିଖୁତ ପ୍ରସ୍ତାବ ମିଳିଲା । ସେଇଦିନ ଆମପାଇଁ 
ପ୍ରସ୍ତାବ ଗ୍ରହଣଯୋଗ୍ୟ ବୋଲି ଚିଠିଗଲା । ତାର ଦିଦିନ ପରେ ସେନ୍‌ -ପ୍ରତିଶ୍ରୁତ ପଚାଶଲକ୍ଷର 
ଡ୍ରାଫ୍ଟ ମିଳିଲା । ଆଉ ତିନିଦିନେ ଜମି ରେଜିଷ୍ତି ହେଇଗଲା । ଅଞ୍ଚଳିଙ୍କ ଏକ୍ସପର୍ଟମାନେ ଆସି 
ନନ୍ଦା ଢଳବିଦ୍ୟୁତଵ ପ୍ରକଳ୍ପ ଲାଭଦାୟକ ହେବ ବୋଲି ମତଦେଇ ପ୍ରକଳ୍ପର ବିଶଦ ରୂପରେଖ 

୨୪୭ ବେହାଗ 
ସମ୍ବଳିତ ରି ପୋର୍ଟ ଦେଇଗଲେ । ସେଥୁପାଇଁ ଗୋଟିଏ, କଳସେଚନ ପାଇଁ ଗୋଟିଏ, ବିନ୍ଦୁମତୀରୁ 
ଉଠା ଜଳସେଚନ ପାଇଁ ଗୋଟିଏ, ସରସ୍ବତୀଙ୍କ ଦତ୍ତ ଜମିରେ ଫଳ ଓ ଫୁଲ ବଗିଚାପାଇଁ 
ଦୃଇଟି ଏମିତି ପାଞ୍ଚଟି ଚୁକ୍ତିପତ୍ର ସ୍ବାକ୍ଷରିତ ହୋଇ କମ୍ପାନୀ ଗୁଡ଼ିକ ରେ ଜିଷ୍ଟି କରେଇବା ବ୍ୟବସ୍ତା 
ହେଇଗଲା । ଖଦୀ ଗ୍ରାମୋଦ୍ୟୋଗ ବାଲାଙ୍କ ଏକ୍ସପର୍ଟମାନେ ବାଇଓଗ୍ୟାସ୍‌ ପ୍ରକଳ୍ପ ସମ୍ପର୍କରେ 
ରି ପୋର୍ଟୁଟିଏ ଦେବାକୁ ପନ୍ଦର ଦିନ ନେଲେ । ତା ପାଇଁ ଆଉଗୋଟିଏ କମ୍ପାନୀ ମଧ୍ଯ 
ଗଢ଼ାହେଇଗଲା ! 

ଦିଲ୍ଲୀରେ ମୋ ଇଣ୍ଟରଭିଉ ଭଲରେ ଭଲରେ ସରିଲା । ମୁଁ ଆଠରେ ଫେରିଲି । ତା 
ପରଦିନ ହରି ହରାନନ୍ଦଙ୍କଠାରୁ ଚିଠିଟିଏ ଘେନି ଜଣେ ଭଦ୍ରଲୋକ ପହଞ୍ଚଲେ । ନିଜର ସୌର 
ଯନ୍ତ୍ରରୁ ବିଦ୍ୟୁତ ଉତ୍ପାଦନ କରିପାରୁଥିବା ଗୋଟେ ବିରାଟ ତାଟି ଲଗା ଜିପ୍‌ରେ ଆସିଥାନ୍ତି । 
ପିଛିଥାନ୍ତି ଢ଼ିଲା ପାଇଜାମା ଓ ପଞ୍ଜାବି । ମୁହଁରେ ଖୁଞ୍ଚା ଖୁଞ୍ଚା ଦାଢ଼ି । ଲମ୍ବାବାଳରେ ବେଣୀପକେଇ 
ସେଟାକୁ ମୁଣ୍ଡଉପରେ ଚୂଡ଼ାକରି ତା ଓପରେ ଟୋପି ନାଇଥାନ୍ତି । ପହଞ୍ଚ୍‌ ନୂଆବୋଉଙ୍କୁ, 
‘ହେଲୋ, ମାମ୍‌ । ମୁଁ ତୁଷାର, ମାନେ ସ୍ମୋ । ଆପଣଙ୍କ ଲୋକେ ମତେ ଏମିତି ଚାହିଁଚନ୍ତି 
କାହିଁକି ? ପଞ୍ଜାବି ପାଇଜାମା ଚଟିତ ଠିକ୍‌ ଅଛି ! ଓଃ, ବୁଝିଲି ମୋ କେଶଗୋଛାକ ଅଡୁଆ 
ହେଉଚି ! ଢାଣନ୍ତି ମାମ୍‌, ମୋ ଗ୍ରେଟ୍‌ ଗ୍ରେଟ୍‌ ଗ୍ରାନଡା ମାନେ ଜେଜେଙ୍କ ଜେଜେ ବେଣ୍ଟ 
ରଖୁଥୁଲେ, ଆମ ଦେଉଳରେ ଥୁବା ରାଜା ଓ ସେନାପତିମାନଙ୍କ ମୂରି ପରି । ଆପଣ ଚିଠି 
ପଡ଼ନ୍ତୁ। ମୁଁ ନିଜକୁ ବାଗେଇ ପୁଣି ହାଜର ହେବି ।” ସେ ଉଠି ତାଙ୍କ ଜିପ୍‌ରେ ବସି ଗେଟ୍‌ପାରେଇ 
ବରଗଛ ମୂଳେ ଗାଡ଼ିରଖବଲେ । ଆମେ ନୂଆବୋଉଙ୍କୁ ଅନାଇଁଲୁ । ସେ ଚିଠିଟି ଓପରେ 
ଆଖ୍‌ବୁଲେଇ ନେଇ, ପଡ଼ି ଶୁଣେଇଲେ : 
ଭଶ୍ଵରୀ, ମୋର ଏଇ ପାଗଳା ପୁଅଟାକୁ ପଠଉଚି । ତା ନାଁ ତୁଷାର ମହାରଣା । ଘର 
ତିଗିରିଆ । ଏଠୁ ସିଭିଲ ଇଂଜିନିୟରିଂରେ ଫାଷ୍ଟହେଇ ଲଣ୍ଡନର ରୟାଲ କଲେଜ ଅଫ 
ଆଙର୍କିଟେକସର୍‌ରେ ଡିଗ୍ରୀକଲା । ଫେରି କେରଳରେ ଲରି ବେକର ପାଖରେ ଦିବର୍ଷ ରହିଲା । 
ଏଇନା ମୋ କମ୍ପାନୀର ଉପ ନିର୍ଦେଶକ ଓ ମୁଖ୍ୟ ପରାମର୍ଶଦାତା । ଆମେ ସତରରେ ଯିବା 
ପୂର୍ବରୁ ସେ ପ୍ରାରମ୍ଭିକ ସ୍ଭେପାଇଁ ଯାଇଛି । ରକେଟ୍ରିରେ ଚାରିଟି ଓ ଷ୍ଠ କ୍ୃଚରାଲ୍‌ ଇଂଜିନିୟରିଂରେ 
ଛଟି ପେଟେଣ୍ଟ ଅଛି ଯେ ସେଥୁରୁ ବର୍ଷକୁ ଚାରିପାଞ୍ଚଲକ୍ଷ ଡଲାର ପାଉଚି । ମତେ କହିଲା, 
'ଡାଡ଼, ତମ ବିଲ୍ଡିଂଗୁଡ଼ା ଟୋ ଟୁ କ୍ରାଉନ-ଗୁଡ଼ାଏ ମନୁଷ୍ଟର୍‌ । ପରିବେଶର ସବୁଠୁ ମାରାତ୍ମକ 
ଶତ୍ରୁ । ଏଣିକି ଡିଜାଇନ୍‌ ଓ ନିର୍ମାଣ ମୋ ଦାୟିତ୍ଵ । ତମେ ରା(ଜିହେଲେ ଭଲ, ନହେଲେ ଏଇଠି 
ମୋ ଗୁରୁଙ୍କ ଭାଷାରେ ପ୍ରାୟୋପବେଶନ ଆରମ୍ଭ ହେଲା । କଥାବାରା। ଚାଲିଚଳନ ସବୁଥ୍‌ରେ 
ବଡ଼ ଚଞ୍ଚଳ | ତା ମୁଣ୍ଡଭିତରେ ଏକାବେଳକେ ଦଶଟା ସୁପର କମ୍ୟୁଟର କାମ କରୁଚନ୍ତି । ସେ 
ଦେଖୁଚାହିଁ ତମ କ୍ୟାମ୍ପସ୍‌ କିମିତି ଓ କୋଉଠି ହବ ଠିକଣାକରି ମତେ ରିପୋର୍ଟ କରିବ । 
ତାପରେ ଆମେ ଆସିବୁ ।' - 


CJ 


ନୂଆବୋଉ ଚିଠି ପଢ଼ିସାରିଲାବେଳକୁ ତୁଷାର ମୁଣ୍ଡରେ ଗୋଟାଏ ଚମକ୍ରାର ଗେରୁଆ 

ବେହାଗ ୨୪୮ 
ପଗଡ଼ିବାନ୍ଧି ପହଞ୍ଚ କହିଲେ, ‘ନାଓ, ଡୁ ଆଇ ଲଛୁକ୍୍‌ ଅଲରାଇଟ୍‌ ! ମାନେ ଠିକଣା ମାନେ ଭଲ 
ଦୃଶୁଚି ତ ? 

ନୂଆବୋଉ କହିଲେ, ' ତୁଷାର, ଚମଳୁ଼ାର ଦେଖାଯାଉଚ । ଆ ଆଗରୁ ବି ଭଲ ଦୁଶୁଥୁଲ 
ଯେ ଟିକିଏ ଝିଅ ଝିଅ ଦିଶୁଥଲ ।” 

-ମାମ୍‌, ସରି । ଆପଣଙ୍କ ପାଖରେ ସେ ଯୋଉ ପୁଅଭଳି ଚୁଟିରଖୁ ଝିଅଟି ବସିଚନ୍ତି ସେ କ'ଣ 
ପୁଅଭଳି ଦିଶୂୁଚନ୍ତି ? 

ଅଞ୍ଜଜି କହିଲେ, ‘ସ୍ଲୋ, ମୁଁ ଅଂଢି ବା ଅଂଚଢିର ବା ଫିଗ୍‌ । ମୋ ବୀରେ ସୁନନ୍ଦା ସରସ୍ବତୀ, 
ମାମ୍‌ଙ୍କ ନଣନ୍ଦ ଓ ସେକ୍ରେଟେରି ଆଉ ଇଗ୍‌ନୁର ସଂସ୍କୃତ ଅନର୍ସ ଛାତ୍ରୀ । ମୋ ଡାହାଣରେ 
ସାରଦା ସାରଙ୍ଗ, ଆମ କମ୍ପୁଟର ଅପରେଟର । ମାମ୍‌ଙ୍କ ଡାହାଣରେ ନନ୍ଦନନ୍ଦନ ମହାପାତ୍ର, 
ଇତିହାସ ଅଧ୍ୟାପକ । ଆସନ୍ତା ଅଜ୍ଲୋବରରେ କମନ୍ନଉଏଲ୍‌ଥ ଫେଲୋସିପ୍‌ ପାଇ ଅକ୍ସଫୋର୍ଦ୍ଧ 
ଯାଉଚନ୍ତି । କାଲି ସଞ୍ଜରେ ଦିଲ୍ଲୀରୁ ଫେରିଚନ୍ତି । ତାଙ୍କ ପାଖରେ ନୀଳିମା ଅପରାଜିତା, 
ଭାରତର ଟପ୍ମୋଷ୍ଟ ହାଇସ୍ତ୍ରଲ ଗ୍ରାବୁଏଟ୍‌ ।” ତୁଷାର ପ୍ରତ୍ୟେକଙ୍କ ପରିଚୟପାଇ ମୁଣ୍ଡଟୃଙ୍ଗାରି 
ହସି ହସି କହୁଥାନ୍ତି, ‘ହେଲୋ ନମସ୍ତେ ।? ଅଞ୍ଜଳି କହିଲେ, ‘ତମେ ମତେ ବା ମାମ୍‌ଙ୍କୁ 
ନମସ୍କାର କରିନା କାହିଁକି ?” 

-ସରି, ନୂଆ ଜାଗା, ନୂଆ ମୁହଁର ଏକ୍ସାଇଟମେଣ୍ଟରେ ଭୁଲିଗଲି । ଦୁହିଙ୍କୁ ଚୁହାର ହଉଛି । 
ନୂଆବୋଉ କହିଲେ, ‘ତୁଷାର, ଚିଠି ପଢ଼ିଲି । ହରିହରାନନ୍ଦ ଲେଖୁଚନ୍ତି ଯେ ତମେ ଏଠା 
ଦେଖ୍ଚାହିଁ କୋଉଠି ନୂଆ କ୍ୟାମ୍ଚସ୍‌ ହେବ ଆଉ ତାର ଗଠନ ଓ ନକ୍ସା କ'ଣ ହବ ତାଙ୍କୁ 
ରିପୋର୍ଟ୍‌ କଲାପରେ ସେ ଆସିବେ । ଆମେ କ'ଣ କରିବୁ ? 

-ଏକ, ମତେ ଆପଣଙ୍କର ସବୁଯାଗା ବୁଲାଇ ଦେଖାଇବେ । ଦୁଇ, ଏଠାରେ କି ପଥର 
କୋଉଠି ମିଳେ କହିବେ ବା ନ ଜାଣିଥୂଲେ ଜାଣିବାଲୋକଙ୍କ ସାଙ୍ଗରେ ମତେ ଚିହ୍ନା 
କରେଇଦେବେ । ତିନି, ଏଠି ଚୂନପାଇଁ ରେଚୁଟି କୋଉଠୁ ମିଳିବ ଓ ଚୂନ ପୋଡ଼ା ଓ ପେଷା 
କୋଉଠି କିଏ କରିବ କହିବେ । ଚାରି, ଖଣ୍ଡୋଲାଇଟ ବା କନ୍ଦାପଥର ଥୁଲେ ତାର ମୁହାଁଟିରେ 
ମାନେ ସାମ୍ନାରେ ଲାଗିବା ପାଇଁ ରାଜାରାଣୀଆ ବା ସେଇପରି ଛିଟ ବା ନାଲି ସାହାଣ 
ପଥର ମିଳିବ ନା ନାହିଁ କହିବେ । ନହେଲେ, ପାଖଆଖରେ କୋଉଠି ଗ୍ରାନାଇଟ୍‌ ଖଣିଥୂଲେ 
ଜଣେଇବେ । ପାଞ୍ଚ, ଝରକା କବାଟପାଇଁ କି କାଠ କୋଉଠୁ ମିଳିବ ଓ ଯେତେ ଗଛ କଟାଯିବ 
ତାର ପାଞ୍ଚଗୁଣ ଗଛଲଗାଇବା ପାଇଁ ଜମି ଦେବେକି ନାହିଁ କହିବେ ।” 

-ଏଇନା କାମ ଆରମ୍ଭ କରିବା ? 

-ଆଜ୍ଞା । 

-ତମ ଚିପ୍‌ କେତେବାଟ ଯାଇପାରିବ ? 

- ଷ୍ଟୋରେଜ ସେଲ୍‌ରୁ ଦିଘଣ୍ଟା-ମାନେ ପ୍ରାୟ ଚାଳିଶ କିଲୋମିଟର । ତାପରେ ଗ୍ୟାସ୍ରୁ ପ୍ରାୟ 

ଶଏ କିଲୋମିଟର । ତେବେ ଏବେତ ଖରା ଅଛି, ସଞ୍ଜଯାଏ ଯେତେ ବୁଲିଲେବି ପରୁଆ 
ନାହିଁ । 

- ସା ସାଟେ ବାହାରିବା ନା ଚା' ଖାଇ ବାହାରିବା ? 

-ଏଠି ଚା” ମିଳିବ ? 

ଲିପ୍ଟନ୍‌ ଗ୍ରିନ୍‌, ହିମାଚଳ ଗ୍ରିନଲିଫ ନା ଚାଇନିଜ୍‌ ଗ୍ରିନ୍‌ ଲିଫ୍‌ ?? ପଚାରିଲେ ଅଞ୍ଚଳି । 
-ହାଇ, ଅଞ୍ଜିର୍‌ ମାନେ ଫିଗ୍‌, ମାନେ ଯିଏ ଭିତରେ ଫୁଟେ-ନୋ ? ଏତେ ଚଏସ୍‌ ଅଛି ଜାଣି 
ବହୁତ ଭଲ ଲାଗିଲା । ଆଜି ହିମାଚଳ ହେଉ । କାଲି ମୋ ନୀଳଗିରି ଗ୍ରିନ୍‌ ହବ ! 

ନନ୍ଦା ଓ ସାରଦା ଚା” ପାଇଁ ଗଲାବେଳକୁ ନୂଆବୋଉ କହିଲେ, ନନ୍ଦନ, ଚୀନାବାବୁମାନେ 
ତାଙ୍କ ଚା” ଦେଇଗଲାବେଳକୁ ଅଞ୍ଜଳି ଅଫିସ୍‌ ହିମାଚଳ ଚା' ପଠେଇ ଦେଲା । ଏବେ ତ 
କ”ଣ ନୀଳଗିରି ବି ମିଳିବ । 

‘ମାମ୍‌, ଆପଣଙ୍କ ପ୍ରଫେସର ନ ଦେଖୁଲେ ବିଶ୍ଵାସ କରିବେ ନାହିଁ । ଆସୁଚି” କହି, ତୁଷାର 
ଚଟି ଫଟ୍‌ ଫଟ୍‌ କରି ଜିପ୍କୁ ଯାଇ ଗୋଟେ ବଡ଼ କାଗଜ ପୁଡ଼ିଆ ଧରି ଆସି କହିଲେ, ‘ମାମ୍‌, 
ଗ୍ରିନ୍‌ ଲିଫ୍୍‌ ସବୁବେଳେ କାଠପେଡ଼ିରେ ରହିବା କଥା । ୟା ଭିତରେ ଗୋଟେ ବଡ଼ ପେଡ଼ି 
ଭିତରେ ସାନ ପେଡ଼ିଟିଏ ଓ ତା ଭିତରେ ନୀଳଗିରି । ଫ୍ରାଗ୍ରାନ୍ନ ଦେଖନ୍ତୁ ।' 

ତୁଷାର କାଗଜ ପୁଡ଼ିଆ ଫିଟେଇ ବଡ଼ ପେଡ଼ି ଓ ତାପରେ ସାନପେଡ଼ି କାଢ଼ି ସେଇଟିକୁ ବଡ଼ 
ପେଡ଼ି ଓପରେ ଥୋଇ ସାନ ପେଡ଼ିର ଡ଼ାଙ୍କୁଣି ସର୍‌ କେଇଦେଲେ । ସୁବାସରେ ନୂଆବୋଉଙ୍କ 
ବାରଣ୍ଡା ମହକି ଉଠିଲା । 

ତୁଷାର କହିଲେ, କାଲି ମୁଁ ଚା କରି ଖୋଇବି । ରାଇଟ୍‌ ? 

ନିଶ୍ଚୟ ରାଇଟ୍‌ । ତେବେ ଏତ ଖାଲି ଚା'ର ମହକ ନୁହେଁ - ଆଉ ବି ଗୋଟେ ଦୋଟି ଚିହ୍ନା 


‘ବାଃ, ମାମ୍‌, ଚନ୍ଦନ ଓ ଲବଙ୍ଗ । ଚା” ଖେତରେ ଛାଇ ପାଇଁ ଚନ୍ଦନ ଲଗାଯାଏ । ଚନ୍ଦନ 
ଗଛରେ ଲବଙ୍ଗ ଲତା ମାଡ଼େ । ଏହା ମାତ୍ର ଅଛ କେତୋଟି ପ୍ଲାଣ୍ଟେସନରେ ହୁଏ । ଆମେ ଏଠି 
ବି କରିବା । ଏଇ ହିଲ୍‌ ସ୍ଲୋପ୍‌ରେ ଚା” ପ୍ଲାଣ୍ଟେସନ ହୋଇପାରିବା ଭଳି ଲାଗୁଛି ।” 

ଚା” ଆସିଲା । ନନ୍ଦା ଓ ସାରଦା କପ୍‌, ଚା? କେଟ୍ଲୀ, ଚିନି, କ୍ଷୀର, ଲେମ୍୍‌ ଚାମୁଚ ସଜାଡ଼ି 
ଥୋଇଲେ । ନନ୍ଦା କହିଲା, ' ହେଲ୍ପ୍‌ ୟୋର୍‌ ସେନଲ୍ଧ ।” 

‘ଏଇ ଛୋଟ ମାମ୍‌, ଧେତ୍‌, ସାନ ଭଉଣୀ, ମାନେ ସୁ, ମାନେ ଗୁଦ୍‌, ମାନେ ଗୁଢି ଏ ପିନୁ 
ଅଫ ରେଗେଡ଼ା ସଲ୍‌ ପ୍ଲିଜ, ମାନେ ଚୁମୁଟେ ରେଗେଡ଼ା ଲୁଣ ।” 

ନନ୍ଦା ଭିତରକୁ ଯାଇ କାଠ କାଠୁଆରେ ଗୋଡ଼ା ଲୁଣ ଆଣି ଚା' ପାଖରେ ରଖ୍ଲା ¦ 
ସମସ୍ତେ ଯେଝା ଯେଝା ପସନ୍ଦ ଅନୁସାରେ ଚା” ତିଆରି ପିଇବାରେ ଲାଗିଲେ । ତୁଷାର 
କହିଲେ, - 

-ମାମ୍‌ । ଏ ମାମ୍‌ ବଡ଼ ଅଡୁଆ । ଅପା, ମାନେ ଏଲଡର୍‌ ସିଷ୍ଠର ଡାକିଲେ ଚଳିବ ? 
-ଚଳିବ । ମୁଁ ବି ତୁଷାର ମାନେ ସ୍କୋ କହିପାରିବି ନାହିଁ । ଖାଲି ତୁଷାର ଡାକିବି । 
-ଜାଣନ୍ତି ମାଡାମ୍‌, ବିଦେଶରେ ସେ ମୂର୍ଖଗୁଡ଼ାଙ୍କୁ ଯେତେ ତୁଷାର ତୁଷାର କହିଲି, କେହି ଠିକ୍‌ 
କରି କହିପାରିଲେ ନାହିଁ । କହିଲି, ଆରେ ଲାତିନ୍‌ର ଏଡ଼ ତୁର ତୁ । ହେଲେ ଖାଲି ଟୁଷାର 
ନହେଲେ ଟଷାର । କହିଲି-ମୁଁ ଟସର ହେବି ନାହିଁ । କୁହ ସ୍ପୋ । ସେଇ ଅଭ୍ୟାସ ରହିଗଲା । 
ମାତ୍ର ଏଇନାଠୁ ବିସର୍ଚଚିଲି 
ମୁଁ ପଚାରିଲି, ‘ତୁଷାର ବାବୁ, ବିସର୍ଚିଲି ପରି ଓଡ଼ିଆ ଶବ୍ଦଟିଏ ପାଇଲେ କୋଉଠୁ ?” 
-ପାଇଲି କୋଉଠୁ ମାନେ ? ମୁଁ ମହାରଣା ପୁଅ, ତମେବି ସେଇଆ ନା- ପ୍ରଫେସର ମହାପାତ୍ର ? 
ଆହେ ସଦାଶିବ ସାମନ୍ତରାୟ ମହାପାତ୍ର ବି ତ ମହାରଣା ନା ! ମୁଁ କି ତମେ ଓଡ଼ିଆ ପାଇବା 
କ'ଣ ହେ ? ଆମ ମଜା ଭିତରେ ଓଡ଼ିଆ ରସ ବୋହୂଛି । ହେ ଫିଗ୍‌, ତମ ନାଁ କହିବି 
ଶୁଣିବ ? ଅଞ୍ଜଳି । ଅଞ୍ଜଳି କୃଷ୍ଣାନନ୍ଦ | କୃଷ୍ଣାନନ୍ଦ କମ୍ପ୍ୟୁଟର୍ସର ମାଲିକ । ଆଉ କାନାଡାରେ 
କୃଷ୍ଣାନନ୍ଦ ଇଲୋକ୍ଵଲେନିକ୍ସର ସର୍ବମୟୀ କ୍ର । ସତ ନା ମିଛ ? 
ଅଞ୍ଜଳି ବଡ଼ ନରମ ଗଳାରେ କହିଲେ, ‘ସତ । ତମେ ଜାଣିଲ କେମିତି ? 
କେମିତି ଜାଣିଲି ମାନେ ? ତମ କାନାଡ଼ା କମ୍ପାନୀ ମୋର ଦିଇଟା ଷ୍ଟ୍ରକ୍ରାଲ୍‌ ପ୍ଯାଟେଣ୍ଟ 
ବ୍ୟବହାର କରୁଚି । ବିଶ୍ଵାସ ନହେଲେ ତମ ସିନିୟର ମ୍ୟାନେଜର ରେଦ୍ଗ୍ରେଭବକୁ ପଚାର । 
ସେ ମତେ ତମ ଏଠା କମ୍ପାନୀକଥା ବି କହିଚି । 
- ହେଲା ଯେ, ମାତ୍ର ମୁଁ ସେଇଲୋକ ଜାଣିଲ କିମିତି ? 
-ସହଜ । ରେଦ୍ବଗ୍ରେଭ୍‌ ପାଖରୁ କଟକ କମ୍ପାନୀକୁ ଫୋନ୍୍‌ନକରି ଜାଣିଲି, ତମେ ଏଠି ଅଛ । 
ତମେ ମୋ ଷ୍ଟାଇଲରେ ନିଜ ନାଁକୁ କହିଲ ଅଞ୍ଜି, ମାନେ ଅଞ୍ଜିର ମାନେ ଫିଗ୍‌ ଏଇନା ଅନ୍ତତଃ 
ମୋ ପାଇଁ ତମ ନାଁ ହେଲା ଫିଗ୍‌ ବା ଡିମିରି । 
-ଜୃଆବୋଉ କହିଲେ, “ନାଇଁ ତୁଷାର । ତାଙ୍କୁ ଅଞ୍ଜଳି କହିବ ।” 
ତୁଷାର ହୋ ହୋ ହସି କହିଲେ, ‘ଅପା, ତମ ନଣନ୍ଦ ନିଃଶ୍ଵାସପକେଇ ବଞ୍ଚଗଲେ କେମିତି 
ଦେଖୁଚ ! ଅଞ୍ଜଳି, ତମକୁ ଅଞ୍ଚଳି କହିପାରିବି ନିଶ୍ଚେ । ମତେ ପଇଁତିରିଶ ବର୍ଷ, ତମକୁ ଖୁବ୍‌ 
ବେଶୀରେ ବତିଶ ହେଇଥୁବ । କ'ଣ କହୁଚ ?’ 
ବେଲୁନରୁ ସବୁ ପବନ ବାହାରି ଗଲାପରି ନେସଡ଼ିଯାଇଥାନ୍ତି ଅଞ୍ଜଳି । ସେ ଚୁପ୍‌ ରହିଲେ । 
ତୁଷାର କହିଲେ, ‘ହେ ଅଞ୍ଜଳି ମାଡାମ୍‌ । ତମେ ଏମିତି ଉଦାସ ହେଇଗଲେ ଚଳିବ ? ମୋ 
ଫାଢିଲାମି ମାଫ୍ର କରିଦିଅ । ଗୋଡ଼ଧରୁଚି । ତୁଷାର ହଠାତ ଅଞ୍ଜଳିଙ୍କ ଗୋଡ଼ପାଖରେ ନଇଁ 
ପଡ଼ିଲେ ।” ଅଞ୍ଜଳି ଠିଆହେଇ ପଡ଼ି କହିଲେ, ‘ମାଫି ମାଗୁଚଳି କାହିଁକି ? ମୁଁ ଉଦାସ ନୁହେଁ, 
ଅନ୍ୟମନସ୍କ ହେଇ ପଡ଼ିଥିଲି । ଆଜି କରାଟେ ଶିଖେଇବା ପାଇଁ ଆଉ ଦିଜଣ ଆସିବାର 
ଥିଲା । ସେମାନଙ୍କର ଡେରି ଦେଖୁ ଟିକିଏ ଉଦ୍ବବିଗ୍ନ ହୋଇପଡ଼ିଚି ।” 

୨୫୧ ବେହାଗ 

“ଶୁଣନ୍ତୁ ଅଞ୍ଜଳି ଦେବୀ, ଟିକକ ଆଗଯାଏ ଆପଣ ତମେ କହୁଥିଲେ, ଏବେ କହିଲେଣି 
ଆପଣ । ସେଥୁପାଇଁ ମୁଁ ବି ଦେବୀ କହିଲି । ତେବେ ବେସ୍ତହବା ଦରକାର ନାହିଁ । ମୁଁ ଶିଖେଇ 
ପାରିବି । କରାଟେରେ ବ୍ଲାକ୍ବେଲୁ ପାଇଛି । ପରୀକ୍ଷା ଦେବି । ହଠାତ କୁହାଟ ମାରି ଡେଇଁପଡ଼ିଲେ 
ତୁଷାର । ଅଞ୍ଜଳିଙ୍କ ସମେତ ଆମେ ସମସ୍ତେ ହସି ଉଠିଲୁ । ମୁଁ କହିଲି, ତୁଷାର ଭାଇ, ତମ 
ଲମ୍ଫ ଆଉ କୁହାଟରୁ ଜଣାଗଲା ! କି କିଳିକିଳା ରଡ଼ିରେ ବାବା । 

-ବସ ନନ୍ଦନନ୍ଦନ, ପୁଅମାନେ କିଳିକିଳା ରଡ଼ି କରନ୍ତି ନାହିଁ । ସେମାନେ ହୁଙ୍କାରନ୍ତି । 
-କୋଉମାନେ କିଳିକିଳା ରଡ଼ି କରନ୍ତି ନ କହିବି, କହିଦେଲେଣି ଆପଣ । 

' ହୁଙ୍କାର ନର ବାନର ଉଭୟଙ୍କ ସମ୍ପରି' କହିଲେ ଅଞ୍ଚଳି । 

ନୂଆବୋଉ କହିଲେ, ତୁଷାର, ଯିବ ନା ନାହିଁ ।” 

“ବାହାରିଲି” କହି ତୁଷାର ଜିପ୍‌ଆଡ଼େ ଦଉଡ଼ି, ସେଟି ଚଳେଇ ଆଣି ନୂଆବୋଉଙ୍କୁ ବସାଇ 
ବାହାରି ଯାଉ ଯାଉ କହିଲେ - ଅଞ୍ଚଳି ମାମ୍‌, ମୁଁ ସତରେ ବାନର, ହୁସିଆର୍‌ ରହିବେ । 
‘ଅଞ୍ଜଳି, ତମ ଚତୁର୍ଥ ଘର ପାଇ ଲୋକ ମିଳିଗଲାଭଳି ଲାଗୁଛି” ବୋଲି ମୁଁ କହନ୍ତେ ଅଞ୍ଜଳି 
ମତେ ଚାମୁଚଟେ ଫୋପାଡ଼ିଲେ । ଜବାବରେ ଗାଇଲି, ‘ଆଖୁ ରହିଲା ଲାଖ୍‌, ସଖୀ ଲମ୍ବା 
ବେଣ୍ଟିକୁ ।” ଅନ୍ୟମାନଙ୍କ ହସଭିତରେ ଅଞ୍ଜଳି ମତେ ଗୋଡ଼ାଇ ଆସିଲା ବେଳକୁ ମୁଁ ନନ୍ଦା 
ପଛଆଡ଼େ ଚୁପ୍ଚାପ୍‌ ବସିପଡ଼ିଲି । ନନ୍ଦା କହିଲା, ଅପା ତମେ ଏ ଛୋଟ ପରୀକ୍ଷାରେ 
ଫେଲ୍ହବ ଭାବିନଥୂଲି । ଥଟା ବୁଝୁନା !' ଅଞ୍ଜଳି କହିଲେ, ‘ଇଟା ଥଟା ? 

-ନୁହେଁତ, କାଣା ? 

ଅଞ୍ଚଳି ବୁପ୍‌ । 

ସାରଦା ପଚାରିଲା, ‘ଆଜି ଆଉ କାମ ନାହିଁକି ?' 

ଅଞ୍ଜଳି କହିଲେ, ‘କାମ ନାହିଁ ମାନେ ? ସାଢ଼େ ତିନିଟା ହେବ । ରେଚିନ୍ତି ଚିଠି ଓ ଉପରଓଳି 
ଡାକ ଆସୁଥୁ୍‌ବ । 

‘ଅପା, ଆଜି ରବିବାର କହିଲା ନନ୍ଦା 

ମୁଁ ସାଟ୍ରେ ସାଙ୍ଗେ କହିଲି, ‘ସାଢ଼େ ତିନିଟାରେ ଡାକ ଆସିବା ଗତରେ ପଡ଼ିଗଲାଣି । ସେପାଇଁ 
କହିପକେଇଲେ । ନହେଲେ ଆଜି ରବିବାର ବୋଲି ସେ ଖୁବ୍‌ ଜାଣନ୍ତି । ଏଓଳି କ୍ଷେତଡେଇଁ 
ନନ୍ଦାଯାଏ ଯିବାକୁ ଆମେ ଯୋଜନା କରିବୁ । ନୂଆବୋଉଙ୍କୁ ତ କହିହେଲାନି, ଯିବା ?? 
ନନ୍ଦା କହିଲା, ‘ଂଜୂଆବୋଉତ ସେଦିନୁ ଆମମାନଙ୍କ ଉପରେ ସବୁ ଛାଡ଼ିଦେଇଚନ୍ତି । ପୁଣି 
ଅପା ଓ ଆପଣ ଠିକ୍‌ କରିଚନ୍ତି । ନଯିବା କେମିତି ? ତେବେ ମାଙ୍କୁ କହିଦେଇ ଯିବା । ସେ 
ଶୋଇଥୁୂଲେ, କନକଙ୍କୁ କହିବା । ମୁଁ ଫିଜିକ୍ସ ସାରଙ୍କୁ ଡାକୁଚି । ନାଇଁ, ସେ ଲାବୋରେଟରିରେ 
ଥୁବେ । ସଂସ୍କୃତ ମାଡାମ୍‌ଙ୍କୁ କହିଦେଇ ଆସେ ।” ନନ୍ଦା, କନକ ଆଉ ସଂସ୍କୃତ ମାଡାମଙ୍କ 
କହିଦେଇ ଫେରିଲା । 

ବେହାଗ ୨୫୨ 

ଅଞ୍ଚଳି, ନନ୍ଦା, ନୀଳିମା ଗାଡ଼ି ପଛରେ ବସିଲେ । ସାରଦା ଆଗରେ । ମୁଁ ଗାଡ଼ି ସ୍ାର୍ଟ 
କଲାବେଳକୁ ଅଞ୍ଜଳି କହିଲେ, ‘ସାରଦା, ମୋ ପାଖକୁ ଆସ । ନନ୍ଦା, ନନ୍ଦନଙ୍କ ପାଖକୁ 
ଯାଅ ।” ନନ୍ଦା ଉଠୁ ଉଠୁ ପଚାରିଲା, ‘ଅପା, ତମ ହୁକୁମ୍ତ ¦! ମାନିବାକୁ ପଡ଼ିବ । ମାତ୍ର 
ନୂଆବୋଉଥୂଲେ ମତେ ନାଜ ମାଡ଼ିବ ନେଇଁ ? 
- କାହିଁକି ? ଆଉ କିଏ ବସିଲେ ନନ୍ଦନ ଓ ତା ସହଯାଜ୍ରୀ ମନରେ ସବୁବେଳେ ଖେଞ୍ଚା 
ପଶୁଥୁବ । କ'ଣ ହେ ନନ୍ଦନ ? 
-ବଡ଼ମାନଙ୍କ କଥା ଶୁଣିଯିବା ଭଲ । 
-ତଡମ ସାଙ୍ଗରେ ପଢୁଥିନରି ଆଉ ତମେ ମୋ ସାଙ୍ଗ ସତ, ମାତ୍ରକ ମୁ ବଡ଼ ଆଉ ବହୁତ କଡ଼ା ।' 
ମୁଁ “ମୋର ଭାରୀଡର” କହନ୍ତେ, ସମସ୍ତେ ହସିଉଠିଲେ । ଗାଡ଼ି ଚାଲିଲା । ନନ୍ଦା ପଚାରିଲା 
ଅପା, କ୍ଷେତ ଡେଇଁ ନନ୍ଦାନରଯାଏ ଯିବାକୁ କାହିଁକି ମନ କଲ ?” 
‘ଆରେ, ଭୁଲିଗଲକି ? ଆମ ଡିଗ୍ରୀ କ୍ୟାମ୍ପସ୍‌ ପରା ସେଇପଟେ ହବାପାଇଁ ନନ୍ଦନ ପ୍ରସ୍ତାବ 
କରିଥଲେ ! ସେଥୁପାଇଁ ପାଞ୍ଚଶ ଏକର ନିଆସରିଲାଣି । ଆଉ ପାଞ୍ଚଶ ଏକର ବି ନିଆଯିବ । 
ସେ ପାଞ୍ଚଶ ଏକରରେ ବର୍ରମାନ ପାଇଁ ଝାଉଁ ଲାଗିବ, ଜାଳେଣି ପାଇଁ । ପରେ ସେଠି 
ମେଡିକାଲ କଲେଜ ହେବ । ଆମେ ଦେଖୁଲେ ସିନା କୋଉ ମୁଣ୍ଡରେ କ'ଣ କରିବା ଠିକ୍‌ 
କରିବା । ତା ଛଡ଼ା ଏଯାଏ ଆମ ଅଫିସ ଜାଗା ବି ଠିକ୍‌ ହେଇନି । ହରିହରାନନ୍ଦ ଆସିବା 
ଆଗରୁ ସବୁ ଦେଖୁଚାହିଁ ନଗଲେ ତାଙ୍କୁ କି ପ୍ରସ୍ତାବ ଦେବା ?” 
ସାରଦା କହିଲା, ‘ଅପା, ତା ଆଗରୁ ତ ତୁଷାର ବାବୁଙ୍କୁ ବି କହିବାକୁ ପଡ଼ିବ । ହରିହରାନନ୍ଦ 
ତୁଷାରଙ୍କ କଥା ନ ଶୁଣି ଫଇସଲା କରିବେ ନାହିଁ ।” 
ମୁଁ କହିଲି, ‘ନାଇଁ । ତୁଷାର ଖାଲି ରିପୋର୍ଟ କରିବେ ! ଧର, କ୍ୟାମ୍ପସ୍‌ କି ଆଉକୋଉ 
ସଙ୍କାନ୍ତରେ ଆମେ ଆଉ ତୁଷାର ଅଲଗା ଅଲଗା କଥା କହିଲେ, ହରିହରାନନ୍ଦ ଯୁଭ୍ତିସିଦ୍ଧ 
କଥାହିଁ ଗ୍ରହଣ କରିବେ । 
ନାଇଁ ସାର୍‌ । ସ୍ନେହ ଅନ୍ଧ କହିଲା, ନୀଳିମା । 
ମୁଁ ଥଟାକଲି, ‘କାହା ସ୍ହଁ ନା ପେରେମ୍‌ରେ ଅନ୍ଧ ହେଲଗୋ ନାୀଳିଦେର !” 
‘ଆପଣଙ୍କର’ କହି ନୀଳିମା ଖୁଲି ଖଲି ହସିଲା । ଅଞ୍ଜଳି ତା କାନ ଧଇଲେ, ଏମିତି କହିଲେ, 
ଏଣିକି କାନମୋଡ଼ା ଖାଇବ ।' 
ନନ୍ଦା କହିଲା, ‘ଅପା ତମ ହାତଟା ଏ ରସିକ ପ୍ରବରଙ୍କ କାନଯାଏ ଟିକେ ଲମ୍ବ !” 
ଲମ୍ଭିବ ଯେ ଆଜି ନୁହଁ । କାରଣ ଆଜି ହେଲେ ଏ ପିଲାଙ୍କ ଆଗରେ ତାକୁ ଅପମାନ ହେବ । 
ତାକୁ ମାନେ ତମକୁ ବି ! ମୁଁ ତ ତମକୁ ଅପମାନିତା କରିପାରିବିନି !” 
-ସତରେ ! 
-ସତରେ ନୁହେତ ଆଉ କଂ ଣ ? 

୨୫୩ ବେହାଗ 

ନର ଦିକରର ମାଳିଆ କୁହୁଡ଼ିଆ ହେଇ ଦେଖାଗଲା ! ଆଉ ଦୁଇ କିଲୋମିଟର ଖଣ୍ଡେ 
ପରେ ନର ପଡ଼ିବ । ଏଆଡ଼ର ସବୁ ଜାଗାପରି ଏହାମଧ୍ଯ ଗୋଡ଼ି ପଥରରେ ଭରି । କୂଳରେ 
କି ଅତଡ଼ାରେ ବି ପଟୁ ନଥୁବାପରି ଲାଗିଲା । ହୁଏତ ଗହୀରରେ ସୁଅଯାଉଥୁୂବ ! ନଶ ଏତେ 
ଗହୀର ଯେ ବନ୍ୟାବେଳେ ବି କୂଳ ଲଘ୍ଗୁନାହିଁ । ତେଣୁ ଉପରମୁଣ୍ଡର କେନାଲ ଅଣାଇ 
ପାରିଲେ ଯାଇଁ ଏ ଚମି ପାଣି ପାଇବ ଓ ଏଠି ଫସଲ ହବ । ପଚାରିଲି, ନନ୍ଦା, ଏଠି ଜମିଯାକ 
ନିଆହେଲାଣି ?” 
-ଆପଣ ବି ଭୁରୁଚନ୍ତି । ଅଧା ନିଆ ଯାଇଚି । ଆଉ ଅଧେ ଏଇ ଦି ଚାରିଦିନେ ନିଆଯିବ । 
-ଏକର ପାଞ୍ଚହଜାର ? 
-ହଁ | 
-ଏଯାଏ ସର୍ବମୋଟ କେତେ ନେଲେଣି ଓ କେତେ ଖର୍ଚ୍ଚ ହେଲାଣି ? 
-ଏଠାର ଆଉ ପାଞ୍ଚଶ ଏକର ମିଶାଇ କହୁଚି - ନୂଆବୋଉଙ୍କର ଦୁଇହଜାର ଏକର, ଶିରୀପୁର 
ମକଦ୍ଦମ ୬୨୫ ଏକର, ସରସ୍ଵତୀ ସେନ, ୧୫୦୦, ଏଠି ହଜାରେ ଏକର ମିଶି ମୋଟ୍‌ 
ପାଞ୍ଚହଜାର ଏକଶ ପଚିଶ ଏକର । ଦାମ୍‌ ଓ ରେଵିଶ୍ଟି ଖର୍ଚ୍ଚ ମିଶି ମୋଟ ତିନି କୋଟି 
ଏକୋଇଶନରକ୍ଷ ପ୍ରାୟ ! 
ପଚାରିଲି, ‘ଅଞ୍ଜଳି, ତମ ପ୍ରଥମ ଦଫାର ତିନିକୋଟି ଏଇମାତ୍ର ସରିଥୂବ । ପଶ୍ଚିମରେ ପାହାଡ଼ 
ଡେଇଁ ଜମିନେଲେ ହୁଅନ୍ତା ନାହିଁ ?? 
‘ମିଳିଲେ ନେବା ଓ ସେଇପଟେ ଦୁଷାରଙ୍କ ନୁଆ ଜଙ୍ଗଲ ଲଗେଇବା” କହିଲେ, ଅଞ୍ଜଳି । 
-ଆଉ ଗୋଟେ କଥା |! ମତେ ଲାଗୁଚି ଏଇ ଜମିରେ ମାଙ୍କଡ଼ା ମିଳିବ । ନଶରୁ ଗେଟ୍ୁଟି ବି 
ମିଳିବ । ବାକି ରହିଲା ଛିଟ ବା ନାଲି ସାହାଣ । ସେ ବି ଏଇଠି ମିଳିବ, ମାତ୍ର ଏଲ ପଟେ 
ନୁହେଁ । କନ୍ଦା ବା ଖଣ୍ତୋଲାଇଟ ଛଇଥୂବା ଅଞ୍ଚଳରେ, ପ୍ରାୟ ତିରିଶି ଚାଳିଶଦ୍ଧଟ ଗହୀରରେ 
ମିଳିପାରେ । ଲାଗୁଚି ସେଥୁପାଇଁ ପାହାଡ଼ ସେକରେ ଦେଖୁବା ଦରକାର । 
-ନନ୍ଦନ, କେବେ ପେଟ୍ରୋଲଜିସୃ ବା ପ୍ରସ୍ତର ବିଜ୍ଞାନୀ ହେଲ ? 
-ତ଼ା ନୁହେଁ । ତମେ ବି ଏଇକଥା ଜାଣିଚ, ମନେ ପକେଇ ପାରୁନ | ଆମ ପ୍ରାଚୀନ ଭାରତୀୟ 
ଇତିହାସର ପ୍ରତ୍ନତତ୍ ପେପର୍‌ ପାଇଁ ଆମେ ଏମିତି ଲାଟେରାଇଟ୍‌ ବେଦ୍‌ ମାନେ ମାଙ୍କଡ଼ା 
ସ୍ତରଥ୍‌ବା ଅଞ୍ଚଳ ବୁଲି ନଥୂଲେ ? 
-ଆରେ ଠିକ୍‌ । ଟିକିଟିକି ପଥର ହତିଆର ବି ପାଇଥିଲେ । ଏଠି ବି ଥୁବ ? 
-ନିଶ୍ଚୟ ଅଛି । ଆଛା ଆଉ ଗୋଟେ କଥା । ସେଇଦିନ ଗୋଟେଠି ବର୍ଷାପାଣି ଗଡ଼ି ଗଡ଼ି 
ତିଆରି ହେଇଥୁବା ଗୋହିରୀଟାଏ ଦେଖୁଲେ । ସେ ଗୋହିରୀ ଅତଡ଼ାରେ ସାନ ବଡ଼ କନ୍ଦା 
ପଥର ଆଉ ସବାତଳେ, ମାନେ ଗୋହିରୀ ଶେଯରେ ଛିଟ ସାହାଣ ! ମନେ ପଢୁଚି ? 
-ହ ।” 

-ତାହେଲେ ପାହାଡ଼ ସେପଟକୁ ଯିବା ? 
-ତା ଆଗରୁ ନୁଆଗୀ । 
-କାହିଁକି ? 
-ଟାଇଲ୍‌ କଥା ଭୁଲିଗଲ ? 
‘ସେଠି ଟାଇଲ୍‌ ହଉଚି ? 
ନୀଳିମା କହିଲା, “ହଁ, ଦିରକମ, କଳା ଓ ନାଲି ।” 
‘ମାଟି କୋଉଠୁ ଆସୁଚି ?? ପଚାରିଲେ ଅଞ୍ଚଳି । 
‘ନନ୍ଦା ହ୍ଦରୁ” କହିଲା ନୀଳିମା । 
ମୁଁ କହିଲି, “ମତେ ଲାଗୁଚି ବାବୁ ତୁଷାର ଓ ତାଙ୍କ ଅପା, ନୀଳିମା ବାପାଙ୍କୁ ଭେଟିବାପାଇଁ 
ଯାଇଚନ୍ତି । ତାଙ୍କୁ ସାଙ୍ଗରେ ଘେନି ପଥର ଖଣି, ନୁଆଜାଗା ଓଗେର ଓଗେର ଦେଖବବେ । 
ଆମେ ଖାଲି ନନ୍ଦା ଅତଡ଼ୀରେ ଗେଙ୍କୁଟି ଅଛିକି ନାହିଁ ଦେଖ୍‌ ଫେରିଆସି ପୂର୍ବକୁ ଯାଇ ନୂଆଗାଁ 
ଭିତରେ ନପଶି ବାହାରେ ବାହାରେ ପାହାଡ଼ ସେପଟକୁ ଯିବା । ସେଠୁ ନନ୍ଦାର ଓପର ମୁଣ୍ଡ 
ଯାଏ ଦେଖୁ ଫେରିଆସିବା ।' 

ସେଇଆ କଲୁ । ନନ୍ଦାର ଦୁଇ ଅତଡ଼ାରେ ମୋଟା ଗେଙ୍କୁଟି ସ୍ତର ! ଆମ କ୍ୟାମ୍ପସ୍‌ପରି 
ଦଶଟା କ୍ଯାମ୍ଭସ୍‌ର ଚୂନ ମିଳିବ । ନନ୍ଦା ହ୍ରଦରୁ ବି ସେମିତି ଛାତ ପାଇଁ ଟାଇଲ୍‌ ମିଳିବ । 
ତେବେ ଆମର କଳାଟାଇଲ୍‌ ଚଳିବ ନାହିଁ । ନାଲି ଦରକାର । ଟାଇଲ୍‌ ପୋଡ଼ା କଥା ବୁଝିବାକୁ 
ଗାଁକୁ ଯିବୁ ନା ନୀଜିମା କହିପାରିବ ? ଦେଖୈ କହି, ନୀଜିମାକୁ ପଚାରିଲି, ‘ନୀଳିଦେଇ, 
ଟାଇଲ୍‌ ପୋଡ଼ା ଦେଖୁଚ ? ` 
“ହଁ । ବନ୍ଦ ଭାଟିରୁ କଳା ଓ ଖୋଲା ଭାଟିରୁ ନାଲି । ଖୋଲା ଭାଟିରେ କାଠ ଟିକେ ବେଶୀ 
ଲାଗେ ବୋଲି ବେଶୀ କଳାଟାଇଲ୍‌ ହୁଏ ।” 
- ଅଞ୍ଜଳି, ନାଲି-କଳା ମାଟିବାସନର ପୋଡ଼ିବା କୌଶଳ ମନେ ପଡ଼ୁଚି ? 
-ପଡ଼ଚି ମାନେ ? ନୀଳିମାତ ଠିକଣା କାଇଦା ବତେଇଲା । 
-ତୁମ୍ଭେ ଅଞ୍ଜଳି ଦେବୀ, କେବଠାରୁ କୁମ୍ଭାର ଝିଅ ହେଲ ? 
-ବାସ୍‌, ପେଟ୍ରୋଲଜିସ୍ବ କହିବା ଫଳ ପାଇଲି । ଏଇନା ଫେରିବା ଓ ପାହାଡ଼ ସେପଟକୁ ଯିବା ? 
-ଯିବା, ଦେଖ୍ବା, ସିଦ୍ଧାନ୍ତ ନେବା ଓ ସେମାନେ ଫେରିବା ଆଗରୁ ଆଶ୍ରମ ଫେରିବା । ନନ୍ଦା, 
ତମେ ସେଯାଏ ଗାଡ଼ିଚଜା । ମୁଁ ଟିକେ ଶୋଇବି । 
ଅଞ୍ଜଳି ବ୍ୟସ୍ତହୋଇ ପଡ଼ିଲେ, ‘କଣ ହେରା ନନ୍ଦନ ? 
-ତମକୁ ସକାଳେ କହିନଥୁଲି ? ରାତିରେ ଭଲ ଶୋଇନି । ଆଜି ପୁଣି ପିଲାଙ୍କ କ୍ଲାସ୍‌ ନେଲି । 
ତାପରେ ଖରାବେଳେ ଏ କେତେଦିନର ଖବରାଖବର ବୁଝିବା ପାଇଁ ବିଶ୍ରାମ କରି ହେଲାନି । 
ତିନିଟା ପାଞ୍ଚ ଦଶରେ ବାବୁ ତୁଷାର ନାମକ ଧୂମକେତୁ ଆସିଲେ । ନୂଆବୋଉଙ୍କ କଥା 

ଦେଖ ! ଆମକୁ ସାଙ୍ଗରେ ନ ନେଇ ବାହାରିଗଲେ ¦! ମୁଁ ଟିକେ ଶୋଇ ଚେଙ୍ଗାହୁଏ ! ଦେଖୁବ 
ମଜା ! 
ଅଞ୍ଜଳି କହିଲେ, “ନନ୍ଦନ, ସାବଧାନ । ଯୋଡ଼ିଏ କଥା ଘେନି ସାବଧାନ ହୁଅ । ଏକ, 
ନୂଆବୋଉ ଆମକୁ ନନେଇ ଏକା ତୁଷାରକୁ ଘେନିଗଲେ ବୋଲି ନୂଆବୋଉଙ୍କ ପାଇଁ ଆମେ 
ଅଲୋଡ଼ା ହେଇଗଲେନି ! ଏମିତି ଭାବିବା ବି ଅପରାଧ । ତୁଷାର ଗୋଟେ ଏକ ବାଗିଆ 
ମେଣ୍ଢା ନୋ ସରି, ଗାରଡ଼ । ତେବେ, ତମ ଢ଼ଗଟାରେତ ମେଣ୍ଟା ଅଛି ନା ? କାନ ମୋଡ଼ିହୁଅ । 
ତମେ ପାହାଚେ ଡେଇଁ କହିପକେଇଲ । 
-ହଉ, କାନ ମୋଡ଼ି ହେଲି । ତେବେ ମନେ ରଖ, ଗାରଡ଼ ବା ମେଣ୍ଟା ଏକା କଥା | ମେଣ୍ଟା 
ପତ୍ନୀ ମେଣ୍ଟୀ । ତମେ ମତେ “ମେଣ୍ଟା ମୁଣ୍ଡିଆ” ବୋଲି ସାବଧାନ କରଉଚ ତ !” 
-ତମଠୁତ ଶୁଣିଚି - ମେଣ୍ଟା ମୁଣ୍ଡଟି ବଡ଼ଟାଣ, ତା ମୁଣ୍ଡିଆକୁ ସାବଧାନ ! 
-ଠିକ୍‌ | ମନେ ରଖୁ୍ବି । ଗୋଟେ ଅନୁରୋଧ, ଆମେ ଗାଡ଼ିରେ ବସିଲାପରେ ଡିନିମିନିଟ ଚୁପ୍‌ 
ରହିବ । ମୁଁ ଥରେ ଶୋଇଗଲେ ଯେତେ ହଲ୍ଲାକର, ନୋ ଚିନ୍ତା । 

ଗାଡ଼ିକୁ ଫେରିଲୁ । ନନ୍ଦା ଚଳେଇଲା । ଏସି ଲଗେଇଲା । ମୁଁ ଶୋଇପଡ଼ିଲି । ଗାଡ଼ି 
ପାହାଡ଼ର ଦକ୍ଷିଣପଟେ ପହଞ୍ଚଲା ବେଳକୁ ନନ୍ଦା ମତେ ଉଠେଇଦେଇ ପଚାରିଲା - ଚାଲିବା ? 
ଚ !’ 
ଗାଡ଼ି ରହିଲା । ସମସ୍ତେ ଓହ୍ଲେଇଛୁ । ଏପଟ ପାହାଡ଼ରେ ବେଶୀ ଗଛ ନାହିଁ । ପାହାଡ଼ ତଳି 
ପଥର ଗେଟମା ଓ କଣ୍ଟାବୁଦାରେ ଭରି । ଏ ବୋଧହୁଏ ନୂଆବୋଉଙ୍କ ମକଦଦମି ବାହାରେ । 
କାହାର ଜାଗା ବୁଝିବାକୁ ହବ ଓ କିଣିବାକୁ ହବ । କୋଉଠି ଥୁବ ଛିଟ ସାହାଣ ? 
ଆମେ ଚକ୍ରାକାରରେ ଚାରୁଥାଉଁ । ଦକ୍ଷିଣ-ପୂର୍ବ ପଟ ସାରି ଦକ୍ଷିଣ-ପଶ୍ଚିମକୁ ବୁଲିଚୁ କି ନାହିଁ, 
ପାଣି ଶବ୍ଦ ଶୁଭିଲା । ଦେଖ୍ଲାବେଳକୁ ସୁନ୍ଦର ଧାରଟିଏ । 
“ଏ ଧାରକଥା କହିନଥୂଲ କେମିତି? ପଚାରି ନନ୍ଦାକୁ ଚାହାନ୍ତେ ସେ କହିଲା - କେବେ ଆସିନି, 
ଦେଖୁନି, କାହାକୁ ପଚାରି ନାହିଁ, ଢାଣିଥାନ୍ତି କେମିତି ? 
-ଠିକ୍‌ । ସେଥୁପାଇଁ କହୁଥିଲି, ଗୋପାଳ ମହାଖୁଡ଼ଙ୍କ ସାଙ୍ଗରେ ଛ ସାତଦିନ ସବୁ ବୁଲିବି ! 
ତେବେ ଏଇନା ୟା ନାଁ ତ ବୁଝିବାକୁ ହବ !' ଦେଖ୍ଲି ପାହାଡ଼ ତଳି ପ୍ରାୟ ଅଧ କିଲୋମିଟର 
ଗଡ଼ିଯାଇ ଧାନକ୍ଷେତ ସାଙ୍ଗରେ ମିଶିଚି । ଏ ପାଣିଧାର, ସେପଟର ନନ୍ଦାଙ୍କ ଠାରୁ ନିଆରା | 
ଦିହେଁ ବିପରୀତ ଚରିତ୍ର ! ନନ୍ଦା ଦୂର ଲୋକଙ୍କୁ ପାଣି ଦଉଚନ୍ତିୟ ଇଏ ପାଖଲୋକଙ୍କୁ ! 
ଚାଲିଲୁ । ଧାନ କଟା ଚାରିଥାଏ । ଆମକୁ ଦେଖ୍‌ ଜଣେ ଝାମ୍ପଭିବାଲା ଲୋକ ଦଉଡ଼ି ଆସି 
ନମସ୍କାର ହେଇ କହିଲେ, ' ଆଜ୍ଞା, ଆପଣମାନେ ଆଶ୍ରମରୁ ଆଇଚିନି ନା ? କେମିତି ପା'ଧୂଳି 
ପଡ଼ିଲା ?' 
ପଚାରିଲି, ‘ତମ ନାଁ ? 

-କ୍ଷେତରା ଆଜ୍ଞା । ଶଅର । ଏଠି ଜମି ଦି'ପା' ଭାଗକୁ ନେଇଚି ! 
-କାହାଠୁ ? 
-ହେଇ, ଠିକ୍‌ ନୈରତ କୋଣରେ ସେ ଯୋଉ ଗା-କୁସୁନୁପୁରୁ, ସେଠା ମକଦମଙ୍କଠଉଁ । 
-ସବୁ ଜମିତ ତାଙ୍କର ହେଇଥୁବ । ତମେ ଏତେ କମ୍‌ ନେଲ କାହିଁକି ? 
-ଆଞ୍ଞା । ତାଳିଯୋଡ଼ାରୁ ଏଇସନ ରଜବେଳକୁ ଆସିଲି । ଏଇ ପଥର କାଛିରେ ପଲାଟେ 
ମାରିଚି । ଘରେ ମୋ ତିରୀ ଆଉ ତିନିମାସର ଝୁଅ ବକଟେ । 
-ଧାନ କିଏ କାଟୁଚି ? 
-କିଏ ଆଉ ଆଜ୍ଞା ! ଦି ପରାଣୀ ପାଳିକରି କାଟୁଚୁ । ସେ ପିଲାକୁ କ୍ଷୀରଦେଇ ବିଲକୁ ଗଲା । 
ମୁଁ ବରଡ଼ାଛତା ଛାଇକରି ନିକୁଆ ଛୁଆଟା ପାଖରେ ଥେଲି । ଆପଣମାନଙ୍କୁ ଦେଖ୍‌ ଆଇଲି । 
-ଏ ଧାରଟି ନୀ କ'ଣ ? 
-ଦୁଧେଇ ଆଜ୍ଞା । ସାକ୍ଷାତ ମା-ଦୁଧପରି ଅମୃତ ବହୁଛି ଆଜ୍ଞା । ଏଇ ପର୍ବତ କାଛିରୁ ବାହାରିଛି । 
-ହଇହେ କ୍ଷେତ୍ରମୋହନ, ଏଠି ଛିଟ ସାହାଣ ଅଛି ? | 
-ଅଛି କ'ଣ ଆଜ୍ଞା ! ଗୋଟେ ମସ୍ତ ପୁରୁଣା ଖାଦାନ ପୋତା ପଡ଼ିଚି । ନୋକେ କହୁୁଚିନି- 
ଏଇଠୁ ଫେଣି ଶିଖରେଶୋରଙ୍କ ଦଉଳପାଇଁ ପଥର ଯାଇଥେଲା । 
-କ୍ଷେତ୍ରମୋହନ, ଆମ ପାଖରେ କାମ କରିବ ? 
-ମୁରୁଖ ନୋକ ଆଜ୍ଞା । ଏଇ ବ”ଲ୍‌ ପଛରେ ହଂଟିଟି କରିବା କି ଜଙ୍ଗଲରେ କାଠ ବାଉଁଶ 
କାଟିବା ବାହାରେ କିଛି ଜଣାନାହିଁ । 
-ଆଛା, ଏ ଖାଦାନ ଖୋଳିବା ନୋକେ ଗଲେ କୁଆଡ଼େ ? 
-ଆଜ୍ଞା, ସତ୍ୟ ଯୁଗ କଥା ସିଏ ! କାଇଁ ସତ୍ୟଯୁଗ, ଆଉ କାଇଁ ଏ ଘୋର କଳି ! ମରିହଜି 
ଗଲେଣି । 
-ହଇ ହେ, ସେମାନେ ସିନା ଗଲେଣି - ବଉଁଶରେ କେହି ନାହାନ୍ତି ? 
-ନାହାନ୍ତି କାଇଁକି ଆଜ୍ଞା ? ପୋଖରୀରେ କଳମନଟା ପିରି ଏ ଖଣ୍ଡମଣ୍ଡଳରେ ନଟେଇ ଯାଇଚିନି । 
ଏଇଠି, ଏଇ କୁସୁନୁପୁରୁରେ ତ ଗୋଟେ ମସ୍ତ ସାଇ । ପଥୁରିଆ ସାଇ । ତିନିଶ ଘର ହେବେ । 
ସେପଟ ହରିଣଟିକିରିରେ ବି ସେମିତି ଶଏ ଦେଢ଼ଶ । 
-ହଉ ତମ କାମ କର । ଚାରି ପାଞ୍ଚଦିନେ ଟିକେ ଆଶ୍ରମ ଆଡ଼େ ଆସି ଏ ମା'ଙ୍କୁ ଦେଖାକରିବ 
କହି, ଅଞ୍ଜଳିଙକି ଦେଖେଇଦେଲି । 
-ଆଜ୍ଞା, ଆପଣ ବଡ଼ ତିନିଜଣ କୁଣିଆ ବାଗି ଦୁଶୁଚନ୍ତି । ଏଇ ମା” ଦୋ'ଟି ଖାଣ୍ଟି ଆଶ୍ରମବାଲୀଂ 
କହି, ନନ୍ଦା ଓ ନୀଳିମାକୁ ଚାହିଁଲା । 
ନନ୍ଦା କହିଲା, ‘ନାଇଁ, କୁଣିଆଁ ନୁହନ୍ତି । ଏବେ ଆଇଚନ୍ତି । ରହିବେ । ତମେ ଆସି ଭଶ୍ଵଶୀ ମା’ 
ନହେଲେ ଅଞ୍ଜଳି ଅପା ବୋଲି ଖୋଜିବ । ତମ କ୍ଷେତ୍ରମଣି ଓ ଟିକି ଝ୍ଲୁଅକୁ ବି ସାଙ୍ଗରେ ନବ । 

ଝୁଅ ନାଁ କଣ ?” 

-ସେଇଟିର ନାଁ ଗୋଟେ କ”ଣ ମ ମା” ? ସବାର ଜନମତ । କହୁଚୁ ସବାରୀ । 

-ବଢ଼ିଆ | ଏଣିକି ଆମପାଇଁ ତା ନୀ ହେଲା ସୋମା ! 

-ମାଂ ତମ ନାଁ ?” 

ସୁନନ୍ଦା, ଡାକନ୍ତି ନନ୍ଦା । ଏ ନୀଳିମା, ଏଇ ନୂଆଗୀର ଝିଅ, ତା ପାଖରେ ସାରଦା, ଏ ବାବୁ 
ନନ୍ଦନନ୍ଦନ ଆଉ ସେ ବଡ଼ ଅଞ୍ଜଳି । କ୍ଷେତ୍ରମୋହନ ଆଉପରସ୍ତେ ମୁଣ୍ଡିଆ ମାଇଲେ । 

ଆମେ ତାଙ୍କଠୁ ବିଦାୟ ନେଇ ଗାଡ଼ିରେ ବସିଲାବେଳକୁ ନନ୍ଦା ପଚାରିଲା, 'ନନ୍ଦାଯାଏ ଯିବା 
ନା ଲେଉଟିବା ? 

“ଲେଉଟିବା, ମାତୃମନ୍ଦିରରେ ଯେଝାଯେଝା କାମରେ ଲାଗିବା । ନୂଆବୋଉ ଓ ତୁଷାରବାବୁ 
ଫେରିଲେ ତାଙ୍କଠୁ ଖବରାଖବର ଶୁଣି ଯାହା କହିବା କଥା କହିବା । ଅଞ୍ଜଳି ଆରମ୍ଭ କରିବେ ।' 
-ନା ବାବା ନା ! ମେଣ୍ଢାକୁ ମୋର ଭାରୀ ଡର । 

-ଦରକାର ହେଲେ ମୁଁ ସେ ଦାୟିତ୍ଵ ନେଇପାରେ । ହେଲେ ଗୋଟେ ସର୍ର- ତମେ ଦିହେଁ 
ମେଣ୍ଟାବାଳ ଜଡ଼ାତେଲ ହବା ଆଗରୁ ମତେ ଟିକିଏ କହିଦବ । 

-ଏତା କିସ ? ଶୋଧାଶୋଧୂ ନା ମାରଧର ? 

-ଅଞ୍ଜଳି । ତୁମ୍ଭେ ଏଇ ମୁହୂର୍ଭରୁ ମତେ ଗୁରୁ ବରଣ କର । ଓଡ଼ିଆ ଆଦୌ ବୃଝୁନ । ପ୍ରତିଦିନ 
ଦୁଇଘଣ୍ଟା ପଡ଼େଇବି । 

-ମାନେ ଗପିବ । 

-ଗପିଲେ ହିଁ ପାଠପଢ଼ା ହୁଏ । ବେଳେବେଳେ କୋଉ କୋଉ କଥା ପାଇଁ ହାତଧରି 
ଦେଖେଇଦବାକୁ ହୁଏ । ଯଥା ମେଣ୍ୟାବାଳ ଜଡ଼ାତେଲ । ଜଡ଼ାତେଲ ଜାଣିଚ ? ମେଣ୍ଢାବାଳ ? 
-ମେଣ୍ୟାବାଳ ତ ଉଲ ମାନେ ପଶମ ! 

-ହଁ, ସଫା ସୁତୁରା ହୋଇ ବଣ୍ଡିଲ ବନ୍ଧାହୋଇ ରହିଲା ପରେ ଭଲ୍‌ । ବୁଣାହେଲେ ପଶମ । 
ଖାଲି ମେଣ୍ଢାବାଳ ? 

-ନା, 

-ତେଣୁ କାଲି ମେଣ୍ଟାନୁସନ୍ଧାନ ଘଣା ପେଲିବାକୁ ହେବ | ଅବଶ୍ୟ ଗୁରୁ ହେଲାପରେ । 
-ଗୁରୁବରଣ ମାନେ କିସ ? 

‘ବିଲେଇ ମୋଡୁଚି ନିଶ” କହି, ଫେକରି ହସିଲି । 

‘ବିଲେଇ ମାନେ କ୍ୟାଟ୍‌, ନିଶ ମାନେ ମୁସ୍‌, ମୋଡ଼ିବା ମାନେ ଟୁଇଷ୍ଟ କରିବା । 

- ସାବାସ୍‌ । ଦେଖୁଚ ? 

-ମତେ ବୋକୀ ପାଇଚ ? ବିଲେଇର ହାତ କାଇଁ ଯେ ମୋଡ଼ିବ ? 

-ତାହେଲେ ମେଣ୍ଟା ସାଙ୍ଗରେ ବିଲେଇ ବି ଖୋଜିବାକୁ ହବ ! ଗୁରୁ ବରଣ ମାନେ ତମେ 
ମତେ ଗୋଟିଏ ନଡ଼ିଆ, ଖଣ୍ଡେ ନୂଆଲୁଗା, ଖଣ୍ଡେ ଉପୁରାଣ ବା ଚାଦର ଓ ଗୋଟିଏ ସ୍ଵର୍ଶ୍ତମୁଦ୍ରା 
ଦେଇ ପ୍ରଣାମ କରି କହିବ - ମହାଭାଗ, ଏ ଅଧୀନା ଆପଣଙ୍କୁ ଗୁରୁରୁପେ ବରଣ କରୁଛି 
ସେଠୁ ଶ୍ଵୋକ ବୋଲିବ - ଗୁରୁ୍ବହ୍ମା, ଗୁରୁର୍ବିଷ୍ଣ ଗୁରୁର୍ଦେବେ। ମହେଶ୍ବର । ଗୁରୁ ସାକ୍ଷାତ 
ପରବ୍ରହ୍ମ ତଶ୍ପୈଶ୍ରୀ ଗୁରବେ ନମଃ ଓ ପାଦଛୁଇଁ ମୁଣ୍ଡି ଆମାରିବ । ମୁଁ କହିବି - ଶିଷ୍ୟ, 
ଉରିଷ୍ଠତ । ମୋର ଶିଷ୍ୟା ହୋଇ ମତେ କୃତାର୍ଥ କର । କାଲିଠାରୁ ମୋର ଗୋଧନମାନଙ୍କୁ 
ଚାରଣଭୂମିକୁ ନେବ । 
ନନ୍ଦା କହିଲା, (ଅପା ଜବରଦସ୍ତି ତମର ଗୁରୁ ବନିବାକୁ ଯାଉଥୁବା ଏ ଭଦ୍ରଲୋକଙ୍କୁ ପଚାର - 
ହେ ଗୁରୁ ! ଆପଣତ ଅସଂସାରୀ । ବସବାସ ନାଇଁ, ଗୋଧନ ପାଇଲେ କାହୁଁ ?' 
-ଶିଷ୍ୟା ଗ୍ରହଣ କଲାବେଳକୁ ଆସିଯିବେ ଦେଖ୍‌ବ । 
ଅଞ୍ଜଳି କହିଲେ, ‘ନୂଆବୋଉଙ୍କୁ ପଚାରି ଯାହା କରିବି ।” 
କହିଲି, ‘ନା ବାବା, ନା - ମାଗଣା ପଛେ ପଢ଼େଇବି । ସେତକ କରନାହିଁ !' 
ସମସ୍ତଙ୍କ ରହଡ଼ା ହସ ଭିତରେ ମାଡ଼ମନ୍ଦିରରେ ପହଞ୍ଚଲାବେଳକୁ ସଂଜ ଛ” । 
ନନ୍ଦା ପଚାରିଲା, ‘ପିଣ୍ଡାରେ ବସିବା ନା ଧୂଆଧୋଇ ହେଇ ଆସିବା ?? 
‘ନା, ଆମେ ଛଡ଼ାଛଡ଼ି ହେଇଥିଲାବେଳେ ସେମାନେ ଫେରିଲେ କିସ ହେବ ?” 
ନୀଳିମା କହିଲା, ‘ନାଇଁ ଛଡ଼ାଛଡ଼ି କିଆଁ ହେବେ ? ଜଡ଼ାଜଡ଼ି ହେଇସାରନ୍ତୁ ।” 
ଅଞ୍ଜଳି ଉଠିପଡ଼ି ନୀଳିମାର କାନ ଧରି କହିଲେ, “ନିଲ୍‌ ଡାଉନ୍‌ ।” 
ନୀଳିମା ଚୁପ୍ଚାପ୍‌ ଆଣ୍ଡମାଡ଼ି ବସିପଡ଼ିଲା । ସେଠୁ ଅଞ୍ଜଳି କହିଲେ, ‘ସମସ୍ତେ ଯେଝା ଯେଝା 
ଜାଗାକୁ ଯାଇ ଗାଧୋଇ ପାଧୋଇ ଲୁଗା ବଦଳି ଫ୍ରେସ୍‌ ହୋଇ ଅଧଘଣ୍ଟାକରେ ଫେରିବେ । 
ନୋ ଜଡ଼ାଜଡ଼ି, ନୋ ଛଡ଼ାଛଡ଼ି । ମୋର ବଂଧୁମାନେ ଯଦି ଗନ୍ଧାନ୍ି ସେ ବେଣ୍ଟିବାଲାକୁ ସାଧ 
କରିବି କେମିତି ? ବୁଝିଲ ?” 
ନୀଳିମା କହିଲା, ‘ନ ବୁଝି ଚାରା କାଇଁ ? ଇଉ ହ୍ୟାଭ୍‌ ମେଦଵ ଓ୍ୟାଟର !” ଆଉ ନିଜ 
ହଷ୍ଟେଲକୁ ଦଉଡ଼ି ପଳେଇଲା । ଅଞ୍ଜଳି, ସାରଦା ଆଉ ମୁଁ ଅତିଥଶାଳା ଗଲୁ | ବାଟରେ 
ପଚାରିଲି, ‘ତୁଷାର ରହିବ କୋଉଠି ?” 
ସାରଦା କହିଲା, ‘ମୁଁ ଆଜିଠୁ କରାଟେ ମାଷ୍ଟ୍ରାଣୀମାନଙ୍କ ସାଙ୍ଗରେ ଷ୍ଟାଫ୍ବ ଡର୍ମିଟରିରେ ରହିବି । 
ମୋ ରୁମ୍‌ରେ ତୁଷାରବାବୁ ରହିବେ । 
ଅଞ୍ଚଜି କହିଲେ, ‘ନୋ ଗୋ ! ନଭ ନ ଦେଖୁଣୁ ଲଙ୍ଗଳା କିଆଁ ? ନୂଆ”ଉ କଂଣ କହୁଛନ୍ତି 
ଶୁଣ ଆଗେ । ମତେ ଲାଗୁଚି ତୁଷାର ତା ଵିପ୍‌ରେ ହିଁ ରହିବ ।” 
ପଚାରିଲି, ‘ତାହେଲେ ବି ଗାଧୁଆ ପାଧୁଆ ଓଗେର ?” 
‘ତମ ରୁମ୍‌ରେ ସାରିପାରିବ ।! 


Digitized by srujanika@gmail.com 


୨୫୯ ବେହାଗ 
ଗାଧୋଇ ପାଧୋଇ ଆମେ ତିନିହେଁ ମାତୃମନ୍ଦିରରେ ପହଞ୍ଚଲା ବେଳକୁ ନନ୍ଦା ନୀଳିମା 
ବି ଫେରିଥୂଲେ । ସାତଟା ବାଜିଲା । ଆମେ ସମସ୍ତେ ପିଲାଙ୍କ ସାଙ୍ଗରେ କଣ୍ଠ ମିଳାଇ ପ୍ରାର୍ଥନା 
ଗାଇରୁ । ପ୍ରାର୍ଥନା ସରିଲାବେଳକୁ ନୂଆବୋଉ, ତୁଷାର ଓ ନୀଳିମାର ବାପା ଆସି ପହଞ୍ଚଲେ । 
ଆମେ କାବାହେଇ ତୁଷାରକୁ ଚାହିଁ ରହୁଲୁ । ନୂଆବୋଉ କହିଲେ, ‘ପୃଥୁବୀ ବାସ୍ତବରେ 
ବଡ଼ ଛୋଟ । ନୀଳିମାର ଖୁଡ଼ୀ ଲଳିତଗିରିର ଝିଅ । ତୁଷାରର ବାପା ତାଙ୍କର ଧର୍ମଭାଇ । 
ତେଣୁ ତୁଷାର ତାଙ୍କ ଭଣଜା । ଭଣଜାର ପ୍ରଥମ ଶୁଭାଗମନରେ ତାକୁ ନିଜହାତରେ ଗାଧେଇ 
ପାଧେଇ, ନୂଆ ପାଟ ପାଇଜାମା ଓ ପଞ୍ଜାବି ପିନ୍ଧେଇଲେ । ତା ଆଗରୁ ତୁଷାର ଭଣ୍ଡାରୀ 
ଡକେଇ ଅପରାଜିତାଙ୍କ ପାଖକୁ ଯାଇ ତା ବେଣ୍ଟି ପକେଇ ଆସିଲା । ହଳେ ମଖମଲି ଚପଲ 
ବି ମିଳିଲା ତାକୁ । ତା ସାଙ୍ଗରେ ଯାଇ ମୋରବି ସବୁ ନୂଆ । ପେଟେ ପେଟେ ଖାଇଚୁ ବି ।' 
କହିଲି, ‘ଖୁବ ଭଲକଲେ । ଆମ୍ଭେମାନେ ଚା' ଟୋପେ ବି ନ ପିଇ ଚାହିଁ ବସିଚୁ ! ଆମ 
ଅବସ୍ତା କବି କହିଛନ୍ତି, ‘ଲୁକ୍‌ ଲୁକ୍‌ ଇଓର ତଯ ଆଇ ଓ୍ୟାଟର ଆଇ ଆଟଙ୍ଗଲ୍‌ ଡାଇରେ' । 
ଅସ୍ୟାର୍ଥ, ‘ଚାହିଁ ଚାହିଁ ପଥ ତୁମରି, ଆଖ୍‌ ପାଣି ଆଖୁ କୋଣେ ମଲାଣି !” ତେବେ ଛାଡ଼ନୁ 
କାମକଥା କୁହନ୍ତୁ 
-ଖାଲି ଟାଇଲ୍‌ କଥା ବୁଝିଚୁ । ବାକିତକ କାଲି ହବ । 
‘ଆପଣ ପରା ଜମି ଯୋଗାଡ଼ ଛଡ଼ା ଆଉସବୁ ଆମ ଜିମା ଛାଡ଼ିଥିଲେ ନୂଆବୋଉ ! ଏଣୁ 
ଆପଣ ଏଇ ମୁହୂର୍ରେ ଯାଇଁ କୁସୁନୁପୁର ମକଦମଙ୍କ ସାଙ୍ଗରେ ନନ୍ଦାର ବାହାରଘେର ପାହାଡ଼ 
ତଳରୁ ଚାଷକ୍ଷେତ ଯାଏ ଓ ସମ୍ଭବହେଲେ ଚାଷକ୍ଷେତରୁ ବି କିଛି କିଣିବାପାଇଁ କଥା ହୁଅନ୍ତୁ 
କହିଲେ, ଅଞ୍ଜଳି । 
-ସେ ଜମି ବିକିବେ ବୋଲି ତମକୁ କିଏ କହିଲା ? 
- କେହି କହିନାହାନ୍ତି । ମାତ୍ର ସେ ଜମି ନହେଲେ ଆମର ବହୁ କାମ ମାରାହେଇଯିବ । 
ଯିବେ ? ନୁଆବୋଉ ଆମଓପରେ ଆଖ୍‌ ପହଁରେଇ ନେଇ ନାଳିମା ବାପାଙ୍କୁ ପଚାରିଲେ, 
‘ଯିବା ତାଙ୍କ ପାଖକୁ ? 
- ଅଞ୍ଜଳି ମା” ଯେମିତି ଜାଣନ୍ତୁ ଠିକଣା ସମୟରେ ଜାଣି କହିଚନ୍ତି । ଧାନକଟା ଆରମ୍ଭହେଇଚି । 
ବ୍ୟାଙ୍କବାଲାଠୁ ସାରବାଲାଯାଏ, ପୋକମରା ବିଷବାଲାଠୁ ଜଇଁଘର ଯାଏ ସଭିଏଁ ଏବେ ଚାଷୀଙ୍କୁ 
ଠେଙ୍ଗା ପକେଇ ଜଗିବେ । ପଇସା ନପାଇଲେ ବେକରେ ଗାମୁଛା ପକେଇବେ । ମକଦ୍ଦମଙ୍କର 
ପୁଅପାତି ନାହାନ୍ତି । ଆଗ ଭାରିଯାଙ୍କର ଦିଟି ଝିଅ ! ବାହାହେଇଗଲେଣି ! ପଛ ଭାରିଯାଙ୍କର 
ଝିଅଟିମାନେ ସାନ । ମକଦ୍ଦମିଆଣୀଙ୍କୁ ଏକାଙ୍ଗୀ ବାତ । ବୃଢ଼ାଙ୍କର ତିରୋଟ ବେଳ । ଜମି, 
ବିଶେଷକରି ପାହାଡ଼ ତଳି ଜମି ବିକିବାକୁ ରାଜିହେଇ ପାରନ୍ତି । ଉଠନ୍ତୁ । ଘଣ୍ଡେଦେଢ଼ଘଣ୍ଟାରେ 
ଫେରି ଆସିବା । ଆପଣଙ୍କ ଆମ୍ଭୁଲାନ୍ସଟି ନିଅନ୍ତୁ । ଦରକାର ହେଲେ ସାନବୋହୂଙ୍କୁ ଆଣି 
ସ୍ବାସ୍ଥ୍ୟକେନ୍ଦ୍ରରେ ଚିକିତ୍ସା କରାଇବା ! 


‘ବାପା, ତମେ ତ ବଡ଼ ମାମଲତକାର ହେଲଣି !” କହିଲା ନୀଳିମା । 

ବେହାଗ ୨୬୦ 
-ମୁଁ କାଇଁ ହେବି ? ଦିଅକ୍ଷର ପଢ଼ିଲ ବୋଲି ତମେମାନେ ସର୍ବଜାଣ ହେଇଗଲ ! ତମ ଫନ୍ଦି ମୁଁ 
ଜାଣେ । ଫେରି ଆସେ, ସବୁ ଖୋଲାସା କରିବି । 
- ମଉସା । ନୀଳିର ଅପରାଧ କ'ଣ ? ମୋ ବୋଲରେ ସମସ୍ତେ ଯାଇଥୂଲେ । ଆମେ ନାକରା 
କଣ କରିଚୁ ? 
-ନାଇଁ ତା କରିନାହାନ୍ତି । ତେବେ ମାଙ୍କୁ ସବୁକଥା କହିନାହାନ୍ତି କାହିଁକି ? 
-କେତେବେଳେ କହିଥାନୁ ? ଏଇତ ଆସିଲେ । ଆଉ ଜମିକଥାବାରା- ଜରୁରୀ ବିଚାରିଲୁଁ 
ବୋଲି ସେ କଥା କହିଲୁ । ତଥାପି ଠିକେ ଠିକେ ବାକିତକ କହୁଚି - ଆମ କ୍ଷେତ ସେପଟେ ଓ 
ନନ୍ଦା ଏପଟେ ମାଙ୍କଡ଼ା ପଥର ଅଛି । ନନ୍ଦାର ଦିପଟେ ସାତ ଆଠପଫ୍ୁଟ୍‌ ଗହୀରରେ କୋଶକୋଶ 
ଗେଇୁଟି ଅଛି । ଦୁଧେଇ ଝର ସେପଟେ ଛିଟସାହାଣର ପୁରୁଣା ଖାଦାନ ଅଛି । ପାହାଡ଼ ତଳି 
ଜମିତକ ହେଇଗଲେ, ନନ୍ଦା ପାହାଡ଼ରୁ କାଠ କଟାହେଲେ ତାକୁ ଭରଣା କରିବା ପାଇଁ ପଚାଶଗୁଣ 
ଗଛପାଇଁ ଜାଗା ମିଳିଯିବ । ଆମ କେନ୍ଦ୍ର ଅଫିସ୍‌ ଜାଗାଟା ଆଜି ବାଛିନାହୁଁ -କାଲି ବାଛିବୁ । 
ମଉସା ହସିପକେଇଲେ, ‘ସାରେ, ଆପଣ ଭାରୀ ନରମା ଲୋକ | ଟିକିଏ ରାଗରେ ସବୁକଥା 
କହିଦେଲେ ।’ 
“ନରମା ନୁହଁ ମଉସା, ବୁବି ବିଚାର ବାଲା ଓ ହୃଦୟବାନଂ କହିଲା, ନନ୍ଦା । 
‘ତା କି ଜାଣେନା ? ସେଥୁପାଇଁ ତ ତମେ ମା..... 
ନୃଆବୋଉ ମଉସାଙ୍କୁ ବାକ୍ୟଟି ପୂରଣ କରିବାକୁ ନଦେଇ କହିଲେ, ‘ଉଠନ୍ତୁ । ଶୀଘ୍ର ଯାଇଁ 
ଫେରିଲାପରେ ଆଜିକ ପାଇଁ କାମ ସରିବ । ଅଞ୍ଜଳି ତମ କରାଟେ ଶିକ୍ଷକ ଦିଜଣ ଆସିଲେ 
? 
-ନାଇଁ, ତେବେ ବେଳ ହେଇନି । ନ'ଟା ସୁଦ୍ଧା ନ ଆସିଲେ କିଛି ଅସୁବିଧା ହେଲା ବୋଲି 
ଜାଣିବି । 
-ନନ୍ଦନ, ମୁଁ ନ ଫେରିବା ଯାଏ ଏଇଠି ରହିବ । ନନ୍ଦା, ମୋ ମୋବାଇଲ୍‌ଟା ଦିଅ । ଅଞ୍ଜଳି 
ତମେ ବି ଥୁବ । ଦରକାରହେଲେ ତମ ମୋବାଇଲ୍‌ରେ ଖବର ଦେବି । 
-କି ଖବର ? 
-ଆରେ, ପାରାଲିସିସ୍‌ ରୋଗୀ, ହଠାତ କିଛି ନୂଆ ସମସ୍ୟା ଉଠିଲେ ? ଡାକ୍ତରଙ୍କୁ ସାଙ୍ଗରେ 
ନଉଚି । ତୁଷାର ବି ତାଙ୍କ ଗାଡ଼ିରେ ଆସିବେ । ଆମ୍ଭୁଲାନ୍ସ କାମରେ ଲାଗିଲେ ଆମେ ତାଙ୍କ 
ଗାଡ଼ିରେ ହିଁ ଫେରିବୁ । ନନ୍ଦନ ଆମେ ଫେରିବା ଭିତରେ ଦୁଇଟା ସୁଇସ୍‌ କଟେଜ ଲଗେଇ 
ଦେଇଥୁବ । 
ସେମାନେ ବାହାରିଲା ବେଳକୁ କହିଲି, ‘ଘଣା !” 
ସମସ୍ତେ ହସିଲେ । ନନ୍ଦା କହିଲା, ଘଣାରେ ମୁଁ କାନ୍ଧ ଲଗେଇବି, ମତେ ସାଙ୍ଗରେ ନେବେ ? 
-ଖାଲି ତମେ ନୁହଁ ନନ୍ଦା, ନୀଳିଦେର, ସାରଦା ଦେର ଓ ଅଞ୍ଜଳି ଅପାବି ଯିବେ । ହେଲେ ଓଟ 

୨୬୧ ବେହାଗ 
ହେଇଥାନ୍ତି, ହେଲି ବଳଦଟେ - ତମ୍ବୁକିଏ ମୁଁ କିଏ ?” 

ଗଲାବେଳକୁ ନୀଳିମା କହିଲା, 'ନୂଆବୋଉ ପା କହିଗଲେ ଏଇଠି ରହ ! ଆପଣ ବାହାରୁଚନ୍ତି 
କିମିତି ?? 

-ଆଗୋ, ଏଇଠି ମାନେ ଏଇ ପରିସରରେ । ତାଙ୍କ ଘରେ ବସିଲେ, ଦି ଦିଇଟା ସୁଇସ୍‌ 
କଟେଜ୍‌ ଲଗେଇବା କିମିତି ? 

“ଗୋଟେ କଥା ରଖ୍ବେ କହିଲେ, କହିବି? କହିଲା, ନନ୍ଦା । 

‘ଆଗୋ ଦୟାମୟୀ, ଆଜି ହୃଦୟବାନ୍‌ କହି ଯୋଉ ନାଢ୍ୁଡ଼ ମୋଟାକରେଇଚ - ଗୋଟେ 
କ'ଣ ଶଏଟା କଥା କରିବାଯାଏ ନାଙ୍କୁଡ଼ ହଲଉଥୁବି ମାନେ- 

*ଓ କରିବି, ଆଲୋ ଦାସୀ ଡାକିଲେ କିଶୋରୀ” ଗାଇଲା ସାରଦା ! 

‘ସାରଦା ! ଶେଷକୁ ତମେବି !” କହିଲା ନନ୍ଦା । 

-ମତେ ଏମ୍‌ସିଏ କରିବାପାଇଁ କହିଲାଦିନ କଣ କହିଥୂଲ ମନେ ନାହିଁ ? 

ପଚାରିଲି, ‘ଏତା କିସ ? 

-ଆପଣଙ୍କର ଆମ ସାଙ୍ଗରେ କଥାହବାକୁ ବେଳ ନାହିଁ । କାମ, ନହେଲେ ଟୁର୍‌, ନହେଲେ 
ମେଣ୍ଟା ! 

ଏ ଫଇସଲା ଅପା, ସାରଦା ଓ ମୁଁ କରିଚୁ । ନୂଆବୋଉ ଜାଣିନାହାନ୍ତି । ତାଙ୍କୁ ସର୍‌ପ୍ରାଇଜ୍‌ 
ଦବୁ । କନକ ବି ଆମ ସାଙ୍ଗରେ । ସିଏ ନର୍ସିଂରେ ଏମ୍‌ଏସ୍‌ସି କରୁଚି । 

-ବଢ଼ିଆ । ଆଛା ଅଞ୍ଜଳି, ସକାଳେ ଏତେକଥା ହେଲେ, ଏକଥା ମତେ କହିଲ ନାହିଁ ? 
-ବସ ନନ୍ଦନ ! ବ୍ରିବ ଅଫ୍ବ ଟ୍ଶ୍୍‌ ମାନେ ବିଶ୍ବାସ ଭଙ୍ଗ କରି ଦଣ୍ଡ ଭୋଗିଥାନ୍ତି ! 

“ମୁଁ ଭଟ୍ଟ ମହାଶୟଙ୍କୁ କହିଦେଇ ଆସୁଚି । ଫେରିଲାବେଳକୁ ଅପାଙ୍କ ହିମାଚଳ ଗ୍ରିନ୍‌ କରିଥୂବେ ! 
ନୋ ରେଗେଡ଼ା ସଲ୍‌ ପ୍ଲିଜ” କହି, ନନ୍ଦା ଲୁନା ନେଇ ବାହାରିଗଲା । ସେ ଫେରିଲାବେଳକୁ 
ଚା” ପ୍ରସ୍ତୁତ । ଅଞ୍ଚଳି ନିଢେ କରିଥାନ୍ତି । ଚା' କପ୍‌ଟିମାନ ଉଠେଇ ଢ଼ୋକେ ଢ଼ୋକେ 
ନେଲାପରେ କହିଲି, “ସମସ୍ତଙ୍କୁ ମୋର କୃତଜ୍ଞତା ଜଣଉଚି । ପ୍ରଥମେ ଆମେ ସାଙ୍ଗହେଇ 
କାମତକ କଲେ । ଦ୍ଵିତୀୟ ନୂଆବୋଉଙ୍କ ଆଗରେ ଅଞ୍ଜଳି କଥା ଉକୁକଲେ । ତୃତୀୟ, 
ନୀଳିମା ମତେ ଶଙ୍ଖେ ପୂରାଇ ଚକ୍ରେ ଉହାଡ଼ିବାପାଇଁ ଫୁଲ୍‌କା ଓପରକୁ କୁଦା ମାଇଲା । 
ଚତୁର୍ଥ, ନନ୍ଦା ମୋ ଦୁମ୍‌ ଫୁଲେଇଲା ! ପଞ୍ଚମ, ଏମ୍‌ସିଏ ଓ ଏମ୍‌ଏସ୍‌ସି କଥା ମତେ କୁହାଗଲା | 
ଷଶ୍ବଟି ଟିକେ ଅଭିମାନିଆ କଥା ହବ । ନନ୍ଦା କଣ କହିଥୂଲା ଏବେ ବି ଗୋପ୍ଯ ରହିଛି 
କିଆଁ ?? 

ଅଞ୍ଜଳି କହିଲେ, ନନ୍ଦା, ତୁଷାରଠାରୁ ନନ୍ଦନ କେଇଟା ପଏଣ୍ଟ ଆଗରେ ନା ପଛରେ ?’ 
ନନ୍ଦା କହିଲା, ‘ନନ୍ଦନଙ୍କ ଭାଷାରେ ଆମର ପରମ୍ପରା ସଂଶ୍ଲେଷଣାତ୍ମକ । ତେଣୁ ବ୍ରହ୍ମ୍‌ ପୂର୍ଣ, 
ସତ୍ୟ ସଭିଏଁ ଏକ । ମାନେ, ମନେ ନାହିଁ । ଅଞ୍ଜଳି ଓ ନୀଳିମା ମୁଣ୍ଡ ଟୁଙ୍ଗାରିଲେ, ମାନେ 

ବେହାଗ ୨୬୨ 
ମନେ ନାହିଁ । ସାରଦା କହିଲା, ‘ଗୋଟେ ପଏଣ୍ଟ ଅଧ୍ବକ । ତେବେ ଶେଷଟାତ ପଏଣ୍ଟ କି ନୁହଁ 
ବିବାଦୀୟ । କାରଣ ଗୋପ୍ୟ ରହିବା କଥା କୃତଜ୍ଞତା ତାଲିକାରେ ଗଣାହେବ କିପରି ? 
“ଏମ୍‌ସିଏ ମହାଶୟା, ଧନ୍ୟବାଦ । ନହଉ ପଛେ, ଷଶ୍ଡଟି ପ୍ରକାଶ କରିବା ହୁଅନ୍ତୁ ! 
ନନ୍ଦା କହିଲା, ଉହୁଁ, ଏହା ନୀତି ବିରୁଦ୍ଧ । ସେ ପ୍ରକାଶକଲେ ଅପାଙ୍କ ଲିଗାଲ୍‌ କୋଡ଼ 
ଅନୁସାରେ ବିଶ୍ଵାସଭଙ୍ଗ ହେବ । ତେଣୁ ମୁଁ କହିବି । ବେଳହେଲେ । ଏଥୁରେ ଆପଣଙ୍କର ବି 
ଲାଭ ସାରେ - ଗୋଟେ ପଏଣ୍ଟ ଓପରେ ରହିଲେ ।' 

-ଦେଖ, ଆମ କାମ ଓ ବିଚାର ଏବେ ବି ଆମର । ମାତ୍ର କଥା କହିଲାବେଳେ ବାବୁ ତୁଷାର 
ରଞ୍ଚନଙ୍କୁ ସଭିଏଁ ଅନୁକରଣ କରୁଚେ । 
-ନନ୍ଦା, ନୀଳିମା ଓ ସାରଦା ପ୍ରତିବାଦ କଲେ, “ନା |” 
|ମୁଁ କହିଲି, ‘ହଁ । 
ଅଞ୍ଜଳି କହିଲେ, ‘ମନେରଖ । ଆମେ ପ୍ରତିଯୋଗୀ, ପ୍ରତିଦ୍ଧନ୍ଦୀ ବା ବିରୋଧୀ ପକ୍ଷ ନୁହନ୍ତି । 
ଆମର ଓ ତୁଷାରର ମାର୍ଗ ସ୍ଵତନ୍ତ୍ର ଓ ନିର୍ଦ୍ଦିଷ୍ଟ ମାତ୍ର ଉଭୟ ପକ୍ଷର ଲକ୍ଷ୍ୟ ସମାନ । ତେଣୁ 
ଉଭୟ କଥା ଓ କାମରେ ଏଣିକି ମୁଁ ବା ନନ୍ଦନ ଆମ ପୁରୁଣା ଗୁଳାକୁ ଫେରିବୁ ।' 
ସେତିକିବେଳେ ଅଞ୍ଜଳିଙ୍କ ମୋବାଇଲ୍‌ ବାଜିଲା । ଅଞ୍ଜଳି ସ୍ତିକର ସୁଇଚ ଟିପିଲେ । ଶୁଣିଲୁ, 
‘ଅଞ୍ଜଳି, ଇମର୍‌ ଜେନ । ସ୍ବାସ୍ଥ୍ୟକେନ୍ଦ୍ରରେ ଅପରେସନ ବ୍ୟବସ୍ଥା କରାଅ । ତମ କଟକ 
ମ୍ୟାନେଜରଙ୍କୁ କହ, ନିଉରୋସର୍ଚନ ରଥ ଓ ହୃଦରୋଗ ବିଶେଷଜ୍ଞ ମିଶ୍ରଙ୍କୁ ଘେନି ଦିଘଣ୍ଟାରେ 
ଏଠି ପହଞ୍ଚନ୍ତୁ ।' 
କଥା ନ ସରୁଣୁ ନନ୍ଦା ନୀଳିମା ଲୁନାରେ ବାହାରିଗଲେ । ସାରଦା ଆଉ ଦୃଇଟା ସୁଇସ୍‌ 
କଟେଜ୍‌ ଲଗେଇବା ପାଇଁ ଭଟ୍ଟଙ୍କ ପାଖକୁ ଦଉଡ଼ିଲା । ଅଞ୍ଚଳି ତାଙ୍କ ମ୍ୟାନେଚରଙ୍କୁ ଡାକି 
ସବୁକଥା କହି କହିଲେ, “ପଇସା ପାଇଁ ଚିନ୍ତା କରନାହିଁ ପଟ୍ଟନାୟକ । ଆମେ ଭଦ୍ରମହିଳାଙ୍କୁ 
ବଞ୍ଚାଇବାକୁ ଚାହୁଁ ।” ସେଠୁ ମତେ କହିଲେ, “କାଲି ନୂଆକ୍ୟାମ୍ପସ୍‌ରେ ହେଲିପ୍ୟାଡ୍ଵ ତିଆରି 
ଆରମ୍ଭ ହେବ । ନୂଆବୋଉ ଆପରିକଲେ - ମୁଁ ନନ୍ଦା ସେପାରିରେ ନିଜେ ପାଞ୍ଚଶଏକର ଚମି 
ନେଇ ଘର, ହେଲିପ୍ୟାଡ଼, ନନ୍ଦା ଓପରେ ମୋଟରେବ୍‌ଲ ବ୍ରିଜ୍‌ ସବୁ କରେଇବି । 
ଜବାବରେ କହିଲି, ‘ମନା କରିବେ ନାହିଁ । ତେବେ ତୁମ ପ୍ରସ୍ତାବ ଅତ୍ୟନ୍ତ ସାଧୁ ପ୍ରସ୍ତାବ । 
ଅବଶୋଷ, ମୋ ଘଣା ବଢ଼ିଲା ।” 

ଅଧଘଣ୍ଟାକରେ ଆମ୍ବୁଲାନ୍ସ ଆସି ସିଧା ସ୍ବାସ୍ଥ୍ୟକେନ୍ଦ୍ର ଗଲା । ଆଉ ଅଧଘଣ୍ଟାପରେ 
ନୂଆବୋଉ କନ୍ୟାଶ୍ରମ ଆଡ଼େ ଯାଉଁ ଯାଉଁ ମୁଣ୍ଡ ବାହାରକୁ ଆଣି କହିଗଲେ, “ ଆସୁଚି ।' 

ପନ୍ଦରମିନିଟ୍‌ରେ ସେ ଫେରି ଆସିଲେ, ‘ଝିଅ ଦିଇଟି ଆଉ ଛୁଆଙ୍କ ମେଳରେ ଖେଳରେ 
ମାତିଚନ୍ତି । ଅଞ୍ଜଳି ଚା? ଟିକେ ହଉ ।’ 

‘ହେଇଚି କହି, ଅଞ୍ଜଳି କପ୍ଟିଏ ବଢ଼େଇଦେଲେ । ନନ୍ଦା ନୀଳିମା ସାଙ୍ଗହୋଇ 

୨୬୩ ବେହାଗ 
ଫେରିଆସିଲେ । ମଉସା ସିଧା ମୋ ପାଖକୁ ଆସି ମୋ ହାତଧରି କହିଲେ, ‘ଆପଣଙ୍କ 
ଭିତରେ ସ୍ଵୟଂ ମା ଅପରାଜିତା ବିରାଜୁଚନ୍ତି । କେଡ଼େବଡ଼ କାମ କରେଇଲେ ! ମୋ ଚିଡ଼ିବା 
ଭୁଲ୍‌ । ମାଫ୍ଵ କରନ୍ତୁ ।” 
‘ମଉସା, ଅପରାଜିଡା କି କିଏ ଜାଣେନା । ମତେ ଲାଗେ ମୋ ବୋଉ । ମୋର ସବୁ ଦୁଷ୍ଟାମି 
ଭିତରେ ମୋ ହାତଧରି କିଏ ଯେମିତି ବାଟକଡ଼େଇ ନିଏ । ଆଖୁ ଆଗରେ ଜଳଜଳହେଇ 
ଦୃଶ୍ୟଗୁଡ଼େ ଫୁଟି ଉଠେ କହୁ କହୁ ଚୁପ୍‌ କରିଗଲି । କେତେ ସମୟ ପରେ କେଜାଣି ନୂଆବୋଉଙ୍କ 
କଣ୍ଠ ଶୁଣିଲି, ‘ନନ୍ଦନ, ଉଠ, ଏମିତି କ'ଣ ହଉଚ ?” 
ଉଠି ବସି ସମସ୍ତଙ୍କୁ ଅନେଇଲି । ନନ୍ଦା ମୋ ହାତ ଧରିଥାଏ । ନୀଳିମା ସାରଦା ମୁଣ୍ଡ ଆଉଁଶୁ 
ଆନ୍ତି । ନୂଆବୋଉ ମତେ କୋଳରେ ଜାକି ଧରିଥାନ୍ତି । ଅଞ୍ଜଳି ପାଦ ପାଖରେ ବସିଥାନ୍ତି । 
ମଉସା ମତେ ଏକ ଦୃଷ୍ଟିରେ ଚାହିଁ ରହିଥାନ୍ତି । 
ପଚାରିଲି, ‘କ'ଣ ହେଲା ? 
ମଉସା କହିଲେ, ‘ଠାକୁରାଣୀ ଆପଣଙ୍କ ତୁଣ୍ଡରେ କୁହାଇଲେ, ‘କାଲି ସକାଳକୁ ମକଦଦମିଆଣୀଙ୍କ 
ଦେହ ଠିକ୍‌ ହେଇଯିବ । ସେ ଠିଆହେବେ । ଆଉ ଝିଅ ଦୋ'ଟି ଏଇଠି ରହିବେ ଓ ପଢ଼ିବେ । 
ସେ ଦିପରାଣୀ ଏଇ ଆଶ୍ରମରେ ବାକିଜୀବନ କଟେଇବେ ।” ତାଙ୍କ ପରେ ନନ୍ଦା କହିଲା, 
‘ଆପଣ ଆଖୁଆଗରେ ଜଳଜ୍ଚଳହେଇ ଦୃଶ୍ୟଗୁଡ଼େ ଫୁଟିଉଠେ” କହି ଚେତା ହରେଇ ତଳେ 
ପଡ଼ିଗଲେ । ସେଠୁ ମଉସା କହିଲା ପରି କଥାଗୁଡ଼ା ସ୍ପଷ୍ଟଭାବରେ କହିଲେ । 
ଅଞ୍ଜଳିଙ୍କ ମୋବାଇଲ ବାଜିଲା । ସେ ସିକର ସୁଇଚ ଅନ୍‌କଲେ । ଶୁଣିଲୁ ‘ମାଡାମ୍‌, ରଥ ଆଉ 
ମିଶ୍ରଙ୍କୁ ଧରି କପ୍‌୍ଟର୍‌ରେ ବାହାରିଲୁଣି । ସେମାନେ ଲାଡରରେ ଓହ୍ଲେଇବେ । ଦୃହେଁ ଏକ୍ସ 
ଏଆର ଫୋର୍ସ ଆଉ ମୁଁତ ପାଇଲଟ । କୋଡ଼ିଏ ମିନିଟ୍‌ରେ ପହଞ୍ଚୁଛୁ ।' 

କୋଡ଼ିଏ ମିନିଟ ଆଗରୁ ପହଞ୍ଚଗଲେ ସେମାନେ। ମୁଁ ସେମାନଙ୍କୁ ପୂର୍ବଦ୍ଧାରରେ ଗାଡ଼ିରେ 
ବସେଇ ସ୍ଵାସ୍ଥ୍ୟକେନ୍ଦ୍ରକୁ ଘେନି ଗଲି । ପଛେ ପଛେ ଆଉମାନେ । ଅପରେସନ ଥୂଏଟର 
ଭିତରେ ଅଧଘଣ୍ଟାଏ କଟେଇ ଦୁହେଁ ବାହାରିଆସିଲେ। ରଥ ଗର୍ଚୁଥାନ୍ତି, “ବୃତି ଫୁଲ୍‌ ! ପାରାଲିସିସ୍‌ ! 
ମାଇଁ ଫୁଟ୍‌ । ମହିଳାଙ୍କୁ କ୍ରନିକ ମ୍ୟାଲେରିଆ । ସେ ପ୍ରାଥମିକ ସ୍ବାସ୍ଥ୍ୟକେନ୍ଦ୍ର ଡାକ୍ତର ତାଙ୍କୁ ୟାତୁ 
ସ୍ୟାଡୁ ଡ୍ରଗ୍ଦେଇ ମାରିଦଉଥୁୂଲା । ସେ ବଦ୍ଧମାସର ଲାଇସେନ୍ସ ରଦ୍ଦ ନକରି ଛାଡ଼ିବି ନାହିଁ । 
ବାସ୍ଟାର୍ଡ଼ !” ମିଶ୍ର କହିଲେ - ହେ, ରଥ, ଏଠି ଲେଡିଜ୍‌ । କ”ଣ ବକୁଚ ?” ରଥଙ୍କ ରାଗ ଯାଉ 
ନଥାଏ - ଳେଡିଜ୍‌ କିଏ । ସବୁ ମାତାଜୀ । ସେମାନେ ସବୁପାଇଁ ଇମ୍ୟୁନ୍‌ । ମାଡାମ୍‌ ଇଶ୍ବରୀ 
କିଏ ? ଆଉ ଅଞ୍ଜଳି ? ସେ ଦିହେଁ ଆଗେଇ ଗଲେ ! ମୁଁ ଭଶଵରୀ ।” “ମାଡାମ୍‌, ବୁହାର୍‌ । 
ଆପଣଙ୍କ ଡାକ୍ତର ଗୋଟେ ରବ୍ଧମୁଣ୍ଡା । ମୁଁ ତାଙ୍କୁ ମୋ ସହକର୍ମୀ କରି ନେଇଯିବି ।' 
ଅଞ୍ଜଳି କହିଲେ, ‘ମୁଁ ଅଞ୍ଜଳି କୃଷ୍ଣାନନ୍ଦ । କଂଣ ସବୁ ଭଲ ଡାକ୍ତର କଟକ ଭୁବନେଶ୍ବରରେ 
ରହିବେ ?’ ମିଶ୍ର କହିଲେ, “ନାଇଁ ମାଡାମ୍‌ । ରଥ ଆବେଗ ପ୍ରବଣ । ସେନାପତି ତାଙ୍କୁ ଭାରୀ 
ଇମ୍ପ୍ରେସ୍‌ କରିଚନ୍ତି ।? ରଥ କହିଲେ, ‘ଆପଣଙ୍କ ବାପାବୋଉ ମୋର ବଡ଼ଭାଇ ଆଉ 

ବେହାଗ ୨୬୪ 
ନୂଆବୋଉ । ଆପଣ ହେଲେ ଝିଆରୀ ! କେବେ ଆସିବ ଝିଅ ଆମ ଘରକୁ ?” ଅଞ୍ଚଳି 
ନମସ୍କାର ହେଇ କହିଲେ, “ ସେମାନେ ତ ଇଲୋକ୍ଟୋନିକ୍ସ ବାଲା !” ଠିକ୍‌ । ମାତ୍ର ନିଉରୋସର୍ଟରୀ 
ପାଇଁ ସେମାନେ ଦିଇଟା ଚମଜାର ଯନ୍ତ୍ର ବାହାର କରିଥୁଲେ । ମଣିଷ ନୁହନ୍ତି । ଦେବତା 
ସେମାନେ । ପେଟେଣ୍ଟ କଲେ ନାହିଁ । କହିଲେ,“ ଜନସେବା ହିଁ ଭଶ୍ଵର ସେବା ।” ହ୍ଵାଟ୍‌ ଏ 
କପ୍ଳ ! କୁହ କେବେ ଆସିବ ? 

‘କାନୁଆରୀର ପ୍ରଥମ ରବିବାର । ଏକା ନୁହେଁ, ମୋ ସାଙ୍ଗରେ ଅନ୍ତତଃ ତିନିଜଣ ଯିବେ । 
ଆପଣଙ୍କୁ ଗାଡ଼ିରେ ଆଣିଥୂବା ନନ୍ଦନନ୍ଦନ, ମୋର ଦୁଇ ସାନଭଉଣୀ ସୁନନ୍ଦା ଓ ନୀଳିମା ।' 

‘ମାଡାମ୍‌ ?” 

“ସେ ଏଠିକାର ହାର୍ଟ ଓ ବ୍ରେନ୍‌ । ଅନ୍ୟତ୍ର ଗଲେ ସବୁ ଅଚଳ | ଆମେମାନେ ତାଙ୍କର ଆଖ୍ବ, 
କାନ, ଗୋଡ଼, ହାତ ମାତ୍ର ପାଟି ନହୁଁ ।” 

ନିଶ ଆସିବେତ ? ଏ ମିଶ୍ର ବି ଥୁବ । ମୋ ସ୍ତ୍ରୀ ଓ ତା ସ୍ତ୍ରୀ ଥୁବେ ! ମୋ ପିଲାଏ 
ନିଉଜ୍ଜିଲାଣ୍ଡରେ ଡାକ୍ତର ଓ ସେଠା ନାଗରିକ । 

ଭୁବନେଶ୍ବରୀ କହିଲେ, ‘କେବେ ଅବସର ନେଲେ ଏଠିକି ଆସିବେ ଆଜ୍ଞାମାନେ । ମୁଁ ଥୁଲେ 
ଭଲ । ନହେଲେ ଏ ପିଲାଏ ଥ୍‌ବେ !' 

‘ମାଡାମ୍‌, ଗୋଟେ ମେଡିକାଲ କଲେଜ ଖୋଳୁ ନାହାନ୍ତି ?? 

ଅଞ୍ଜଳି କହିଲେ, ‘ସେ ଯୋଜନା ବି ଅଛି । ଗୋଟେ ଅଉଲନମ୍ବର ମେଡିକାଲ କଲେଜ ପାଇଁ 
କେତେ ଜାଗା, ଆରମ୍ଭରେ କେତେ ଓ ପରେ ବାର୍ଷିକ କେତେ ଟଙ୍କା ଲାଗିବ ଆମକୁ ଅନୁଗ୍ରହ 
କରି ଜଣେଇଲେ ଆମେ କେବେ କରିବୁ ଠିକ୍‌ କରିବୁ ।” 

‘ଜାଗା କମ୍‌ସେକମ୍‌ ପାଞ୍ଚଶ ଏକର । ଏମ୍‌ସ୍‌ ବା ସଫଦର୍‌ ଜଂଗ ଆଦି ବହୁ କମ୍‌ ଜାଗାରେ 
ଅଛନ୍ତି । ମାତ୍ର ଆମେ ପରିବେଶ ଠିକଣାରଖୁ ଅଧେ ରୋଗ ଭଲକରିବା ଲକ୍ଷ୍ୟରେ ଏହା 
କହୁଚୁ । ଟଙ୍କା, ଆରମ୍ଭରେ ଦୁଇଶ କୋଟି, ପରେ ବର୍ଷକୁ ଦଶକୋଟି ଧରାଯାଇପାରେ । 
ତେବେ, ଜାନୁଆରୀ ପ୍ରଥମ ରବିବାର କେବେ କିହେ ମିଶ୍ର ?” ସାରଦା କହିଲା, ‘ପାଞଚତାରିଖ ।” 
ରଥ କହି ଚାଲିଲେ, ‘ତମେ ସେଦିନ ସବୁ ଡିଟେଲ ଓ ପ୍ଲାନ ଆଦି ପାଇବ ।” ସେଠୁ ରଥ 
ଅପରେସନ ଥୁଏଟର କବାଟ ଦରମେଲା କରି ପଚାରିଲେ “ସେନାପତି, ରୋଗୀ କେମିତି 
ଅଛନ୍ତି ।” 

“ସାର୍‌, ମିରାକୁଲସ୍‌ ରିକଭରି । କାଲି ସକାଳୁ ଉଠି ଠିଆହେଲାପରି ଲାଗୁଚି ।” 

ମିଶ୍ର କହିଲେ, ହେବେ । ଏ ରଥ ସାକ୍ଷାତ୍ଵ ଧନ୍ଧନ୍ତରୀ । ତେବେ, ତମେ ନିଜେ ଠିକଣା 
ଟ୍ରିଟମେଣ୍ଟ ଆରମ୍ଭ ନକରିଥୂଲେ - ” 

ରଥ କହିଲେ, ‘ଫର୍‌ଗେଟ୍‌ ଇଟ୍‌ । ସେ କରିଛି । ଯିବା ? 

ତୁଷାର ସେମାନଙ୍କୁ କଟକରେ ଛାଡ଼ି ହରିହରାନନ୍ଦଙ୍କୁ ପରାମର୍ଶକରି ଫେରିବେ ବୋଲି କହି 

୨୬୫ ବେହାଗ 

ବିଦାୟ ନେଲେ । 

ସେମାନଙ୍କୁ ଛାଡ଼ି ଫେରିଲାପରେ କହିଛି, ‘ଉଠୈ । ଘଣା !” 

ନୂଆବୋଉ ପଚାରିଲେ, ‘କ'ଣ ?” 

“ସୁଇସ କଟେଜ ଖୋଲା !' 

‘ତମେ ଉଠିବା ଦରକାର ନାହିଁ । ସାରଦା ଦେଖ୍ବ ସେ କାମ । ତମେ ଆଉ ଅଞ୍ଚଳି 
ଅତିଥୂଶାଳାକୁ ଯାଅ । ନନ୍ଦା ନୀଳିମା ତମ ସାଙ୍ଗରେ ଯିବେ । ଭଲକରି ଧୁଆଧୋଇ ହୋଇ 
ବିଶ୍ରାମ କର । ସାରଦା ଆଉ ମୁଁ ଏଠା କାମ ସାରି ଆସିବୁ । ଆଜି ସେଠି ମିନି ପିକ୍ରନିକ୍୍‌ । 
ସାମ୍ନା ପଡ଼ିଆରେ । ଏଠୁ ଦିଜଣଙ୍କୁ ପଠଉଚି । ସେମାନେ ସବୁ ବ୍ୟବସ୍ଥା କରିବେ । ମୀ ଓ 
କନକ ବି ସେଇଠି ଆମ ସାଙ୍ଗରେ ବସିବେ । ରାମବାବୁ ମଉସାଙ୍କୁ ଛାଡ଼ି ଆସିବେ ।” ମଉସା 
ଉଠିଲେ । ଆମେ ଅତିଥୁଶାଳା ଗଲାବେଳେ ଅଞ୍ଚଳି କହିଲେ, ‘ନନ୍ଦନନଦ ତମର ଏ ଆବେଶ 
ପୂର୍ବରୁ ଠିକ୍ର କଣ ହୁଏ କହିଲ ।” 

‘ହଠାତ୍ଵ ସବୁ ନିସ୍ତନ୍ତ ହେଇଯାଏ । ସବୁ ଆଲୁଅ ବି ଚାଲିଯାଏ - ଘନ ଅନ୍ଧାର । ମାତ୍ର 
ମୁହୁର୍ଭକରେ ଅନ୍ଧାର ଯାଇ ସାରା ଦୁନିଆଁ ତୋଫା ଶୀତଳ ଆଲୁଅରେ ଝଲମଲ କରି ଉଠେ । 
ମୋ ଆଖୁ ସାମ୍ପାରେ ସିନେମା ଛବିପରି ଦୃଶ୍ୟପଟ ପରେ ଦୃଶ୍ୟପଟ ଖୋଲିଯାଏ ।' 

ନନ୍ଦା ପଚାରିଲା, ‘ଆପଣ କେତେଥର କହିଚନ୍ତି, ଏକାଗ୍ର ହେଇ ଧାନସ୍ଥ ହେଲେ ଆପଣଙ୍କୁ 
ସବୁ ଦିଶିଯାଏ ବୋଲି । ଏ ଦୁଇଟା କ'ଣ ଏକାପରି ? 

‘ନା, ଧ୍ୟାନସ୍ଥ ଦେଖାରେ ଛବି ଖେଳେ, ମାତ୍ର ଏତେ ଆଲୁଅ ନଥାଏ କି ଛବି ଏତେ ସ୍ଵଚ୍ଛ 
ହୁଏନା ।” ‘ତମେତ ଦେଖ୍ଲା କଥା କହିଲ । ମାତ୍ର ଆଜିତ ଦେଖୁଲ ନାହିଁ -ଭବିଷ୍ୟତ ବାଣୀ 
କଲ, କହିଲେ ଅଞ୍ଜଳି । 

“ସେକଥା ମୁଁ ଜାଣେନା ! ଏତିକି ଜାଣେ ଯେ ହଠାତଵ କଂଣ ହୋଇଯାଏ । ତା ପର ମୃହୁରଁରେ 
ଲାଗେ ମୋ ବୋଉ ମୋ ଭିତରେ ପଶିଯାଉଚି - ହେଇ କ'ଣ କହୁଚି ସିଏ ଟିକିଏ ରୁହ, ମୁଁ 
ଶୁଣିସାରେ, ଚାଲିବା ।” 

ବୋଉ କହିଲା, “ନନ୍ଦୁ । ତୋ ପାଖରେ ସଦା ସର୍ବଦା ଅଛି । ତୁ ବେଧଡ଼କ ହୋଇ କାମ 
କରିଯା ।” ଶୁଣିସାରି, ବୋଉ କଥା ସମସ୍ତଙ୍କୁ ଜଣେଇ ଚାଲିବା ଆରମ୍ଭ କଲି । ନନ୍ଦା ମୋ 
ହାତଧରି କରେ କରେ ଚାଲିଲା । ମୁଁ ହାତ ଛଡ଼େଇଲାବେଳକୁ ବୋଉ କହିଲା, “କିରେ 
ଟୋକା, ସେ ପା” ମୋ ବୋହୂ । ହାତଧରୁ | ମୁଁ ଏପଟ ହାତ ଧରୁଚି ।” 

ପରମ ନିଶ୍ଚିନ୍ତରେ ଚାଲି ଚାଲି ଅତିଥୃଶାଳାରେ ପହଞ୍ଚଲି । ମା ଆଉ କନକ ପିଣ୍ଡାରେ ଥୂଲେ । 
ମା ପଚାରିଲେ, ଆଏଚ୍‌ କାଣା ବେଶୀ କାମ୍‌ ପଦ୍ଵଲା ? ନଂ ବାଜୁଲା । କେତେବେଲେ 
ଖାଏବ ?” ‘ମୀ, ତମ ସୁରୁବାବୁ ଦିହ ଟିକିଏ ଭଲ ନାହିଁ । ଗରମ ବାଧଵଛି । ଆଉଥରେ 
ଭଲକରି ଗାଧୋଇ ପଡ଼ିଲେ ସବୁ ଠିକ୍‌ ହେଇଯିବ । ଆମେ ସାମ୍‌ନାରେ ବସି ଖାଇବା । 

ଆପଣଙ୍କ ଝିଅଙ୍କ ବରାଦ । ଖାଇଲାବେଳେ ସବୁକଥା ଶୁଣିବେ । 

ଭଲକରି ଗାଧେଇଲାପରେ ବାସ୍ତବରେ ବଡ଼ ଭଲ ଲାଗିଲା ! ତାପରେ ଖାଇଲାବେଳେ 
ନୂଆବୋଉ ସବୁକଥା ମାଙ୍କୁ ଶୁଣାଇଲେ । ମୀ କହିଲେ, 'ସୁରୁବାବୁ ତୁଇ ଦିଲ୍ଲୀନୁ କାଏଲ୍‌ 
ଫିର୍‌ରୁ । ଆଝି ଏତକି ବୁଲାକିନ୍ଦ୍‌ରା ନାଇଁ କରିଥୁଲେ ବନେ ହେଇଥୁତା । ତମର୍‌ ମାନ୍‌କର୍‌ 
କଥାକେ ମାନି କରି ଝି ସେନ୍‌କେ ଗଲା ବଲି ଗୁଟେ ଜାନ୍‌ ରଖ୍ୟା ପାଏଲା । ତମେ ସଭେଯାକର୍‌ 
ଇ ପୁନ୍ୟର ଫଲ୍‌ ପାଏବ । କେତେକେତେ ଘାଟି ପାର୍‌ କର୍ଦେବେ ମା ସମ୍ଲେସରି । ସେ 
ନୁଆଁବାବୁ ଟିକେ ଆଡ଼୍‌ବାୟା ବାଗିର୍‌ ଲାଗୁଛେ । ବାକି ଗଛ୍‌ ପତର୍‌ ଲାଗିର୍‌ ତାର୍‌ ମାୟା ବନେ 
ଲାଗୁଛେ । ତମର୍‌ ସମକର୍‌ ସୀଗେ ମିସ୍‌୍ବା । ଇଥର୍କ ଆଏଲେ ଆଘୋ ମତେ ଭେଟାବୁ 
ବୃଇ ।” କନକ ଆଉ ନାଳିମା ମାଙ୍କୁ ତାଙ୍କ ରୁମ୍‌କୁ ନେଇ ଶୁଆଇଦେଲେ | ନନ୍ଦା ଓ ନୂଆବୋଉ 
ମୋ ସାଙ୍ଗରେ ଯାଇ ମୁଁ ବିଛଣାରେ ପଡ଼ିବା ଯାଏ ପାଖେ ପାଖେ ରହିଲେ । ଗଲାବେଳେ 
ନୂଆବୋଉ କହିଲେ, “କୁସୁନୁପୁର ମକଦଦମଙ୍କ କଥା ଭାବିବ ନାହିଁ ।” ମୁଁ ନନ୍ଦାକୁ କହିଲି, 
‘ନୂଆବୋଉଙ୍କୁ କ୍ଷେତ୍ରମୋହନ ଓ କ୍ଷେତ୍ରମଣିଙ୍କ କଥା କହିବ । ଆମଜମି କଥା ଫଇସଲା 
ନହବାଯାଏ ସେ ନ ଆସୁବୋଲି ଚାରି ପାଞ୍ଚଦିନେ ଆସିବାକୁ କହିଥୂଲେ । ତାକୁ କାଲି ଡକେଇ 
ପଥର ଖଣିପାଇଁ କଟାଳି ଯୋଗାଡ଼ କରିବା ଦାୟିତ୍ଵ ଦେଲେ ଭଲ ହୁଅନ୍ତା । ତାପରେ ତାକୁ ଓ 
ଗୋପାଳକୁ ସାଙ୍ଗରେ ଘେନି ନନ୍ଦାବଣ ବୁଲି କାଠ ଚିହ୍ନୋଟ ବି କରିବା ।” ନୂଆବୋଉ 
କହିଲେ, “ନନ୍ଦନ, ନନ୍ଦା ଯେମିତି ହେଲେ ମତେ କହିଥାନ୍ତା । ସେ ଶୋଇବା ପାଇଁ ତା ରୁମ୍‌କୁ 
ଯିବା ଆଗରୁ ଆମେଦିହୈେଁ ଦିନର ସବୁ କଥା ଟିକିନିଖ୍‌ ଆଲୋଚନା କରି, କିଏ କେତେ ଭୁଲ 
କି ଠିକ୍‌ କଲା ନିର୍ଣ୍ଣୟ କରୁଁ ।” ମୁଁ ବିଛଣାରୁ ଉଠିବସି କହିଲି, ‘ଇ ବୁଆ ! ସବୁଦିନେ ଆପଣ 
ଦିହେଁ ମତେ ପରୀକ୍ଷା କରୁଛନ୍ତି !” ନୂଆବୋଉ ହସିଦେଲେ, ‘ଶୋଇପଡ଼ । ସବୁଦିନେ 
ପ୍ରଥମଶ୍ରେଣୀ ପ୍ରଥମ ହେଉଚ । ଆଜି ଲାଗୁଚି ରେକର୍ଡ୍‌ ଭା୍ଗିବ ।” ସେମାନେ ରୁମ୍‌ଛାଡ଼ି 
ବାହାରିଗଲାବେଳକୁ ନନ୍ଦା ଦୁଆର ମୁହଁରେ ପଛକୁ ବୁଲି ମତେ ଥରୁଟିଏ ଚାହିଁଦେଲା । ସେ କି 
ଚାହାଣି ! ଯେମିତି କୋଳେଇନେଲା ! 
ବୋଉ କହିଲା - ଆରେ ମୂଖ, ସ୍ତ୍ରୀ ବି ମାରେ । କହିଲି, ‘ହେଇନି ତ ।” ବୋଉ ପିଠି 
ଥାପୁଡ଼େଇ କହିଲା, ‘ହବ । ତୁ ସବୁକଥା ମୋ ଉପରେ ଛାଡ଼ିଦେ । ଏଥର ଶୋଇପଡ଼ । 
ଶୋଇପଡ଼ିଲି । 
ସକାଳୁ କାମଦାମ ସାରି ରୁମ୍‌ ବାହାରକୁ ଯାଇ ଦେଖେତ ଅଞ୍ଜଳି ମୋବାଇଲ୍‌ରେ କଥାହଉଚନ୍ତି । 
କଥା ସରିଆସୁଥାଏ । ଅଞ୍ଜଳି ପଚାରିଲେ, ‘ଆପଣ କଂଣ ଭାବୃଚନ୍ତି ? କ'ଣ କହିଲେ ? 
ଏକ୍ସପର୍ଟମାନେ ମତ ଦଉଚନ୍ତି ଯେ ଏହା ସଫଳ ହେବ ? ହଉ, ସବୁ ପୁଙ୍ଗାନୁପୁଖଝ ବଣେଇ 
ଫ୍ୟାକ୍ସ କରନ୍ତୁ ।” ସେ ଫୋନ୍‌ ଅଫ୍ର କରି ମୁଁ ପଚାରିବା ଆଗରୁ କହିଲେ, “ରେଡ଼ ଗ୍ରେଭ୍‌ ! କାଲି 
ଏଗାରଟାରେ ମୋର ଗୋଟେ ପ୍ୟାଟେଣ୍ଟେଡ୍‌ ଗ୍ୟାଜେଟ୍‌ ସହ ଜଣେ ବୈଜ୍ଞାନିକ ତାଙ୍କ ନିଜର 
ଆଉ ଗୋଟିଏ ପ୍ୟାଟେଣ୍ଟେଦ୍ଵ ମାଇକ୍ରୋରୋବୋ ଯୋଡ଼ିବା ଫଳରେ ଗୋଟିଏ ନୂଆ ରୋବୋ 

ହେଇପାରିବା କଥା ଲେଖୁ, ସେଥୂପାଇଁ ମୋର ଅନୁମତି ଚାହିଁଥୁଲେ । ଏଇ ନୂଆ ରୋବୋ 
ରକେଟ, ମିସାଇଲ ଏପରିକି ରାଡାର୍‌ର ସବୁ ଯନ୍ତ୍ରାଂଶ ଠିକ୍ଠାକ୍‌ କାମକରୁଚନ୍ତି କି ନାହିଁ 
ଜଣାଇଦେବ ଓ ରାଡାର୍‌ର କାର୍ଯ୍ୟକ୍ଷମତା ବଢ଼ାଇଦେବ । ସାଧାରଣତଃ ମୋର କୌଣସି 
ପ୍ୟାଟେଣ୍ଟ ବ୍ୟବହାର କରିବାପାଇଁ ଅନୁମତି ଦେବା ଘେନି ରେଡ଼ଗ୍ରେଦ୍‌ ନିଜେ ସିବ୍ଧାନ୍ତ ନିଅନ୍ତି । 
ମୋ ରୟାଲ୍‌ଟି ପରିମାଣଘେନି କଥାବାର୍ରା ଓ ଫଇସଲାପରେ ଯାଇଁ ମତେ ଜଣାନ୍ତି । ମାତ୍ର 
ଏଥର ମୋ ଗ୍ୟାଜେଟ୍‌ ଓ ଆଉଚଣଙ୍କ ଗ୍ୟାଜେଟ୍‌ ମିଶି ଗୋଟିଏ ନୂଆ ଗ୍ୟାଜେଟ୍‌ ଓ ତାହା 
ପୁଣି ପ୍ୟାଟେଣ୍ଟେଦ୍ଵ ହେବା ଆବଶ୍ଯକ ଥୁବାରୁ ସେ ସିଦ୍ଧାନ୍ତ ନନେଇ ମତେ ପଚଟାରୁଚନ୍ତି । 
ଆମେରିକାର ଏ ସଂକ୍ରାନ୍ତ ଏକ୍ସପର୍ଟମାନଙ୍କ ମତାମତ ଅଣାଇବାକୁ ମୁଁ କହିଥୂଲି । ଦିନତମାମ 
ଲାଗି ସେ ଯୋଉ ଖବର ଦେଲେ ଜାଣୁଚ । କ'ଣ କରିବି ?” 

“ମତେ କ”ଣ ପଚାରୁଚ ? ତମ ଗ୍ୟାଜେଟ୍‌ ବା ସେ ଭଦ୍ରଲୋକଙ୍କ ଗ୍ୟାଜେଟ୍‌ କଥା ମତେ 
ଜଣାନାହିଁ । ତମେ କହିଲେ ବି ବିନ୍ଦୁବିସର୍ଗ ବୁଝିବି ନାହିଁ ।” 

“ପ୍ରୟୋଜନ ବି ନାହିଁ । ଦୁଇଟା ମିଶି ଯୋଉ ଡୃତୀୟଟି ହେବ ସେଇଟି ସଫଳ ନା ଅସଫଳ 
ହବ ପଚାରୁନାହିଁ । ସେକଥା ପରୀକ୍ଷାପରେ ଜଣାଯିବ । ମୁଁ ଆଉବାଗେ କହିଲେ ତମପାଇଁ 
ସହଜ ହେବ । ମନେକର ବଜାରରେ ଦୁଇ କିସମର ରୋଗ ପାଇଁ ଦିଇଟା ଅଲଗା ଥିଷଧ 
ଚଳୁଚି । ଏ ଦୁଇଟାକୁ ମିଶେଇ ଗୋଟେ ନୂଆ ଞିଷଧ କରି ତାକୁ ଆଉ ଏକ ରୋଗପାଇଁ 
ବ୍ୟବହାର କରାଯିବ ନା ନାହିଁ ?? 

“ ଯୋଉ ନୂଆରୋଗ ପାଇଁ ନୂଆ ଓଷଦ ହବ, ସେ ରୋଗର ଏବେ ସଫଳ ଚିକିତ୍ସା ହଉଚି ନା 
ନାହିଁ । ଯଦି ହେଉଥାଏ, ଆଉ ଗୋଟେ ନୂଆ ଓଷଦ ଦୁଇଟି ଯୁକ୍ତିରୁ କରାଯାଇପାରେ - ଏକ, 
ଏବ ଓଷଦ ଅପେକ୍ଷା ଏହା ଅଧୁକ ଫଳପ୍ରଦ ହେବ ଓ ଦୁଇ, ଆହୁରି ଶୀଘ୍ର କାମ କରିବ ।” 

-ଓଷଦ ଅଛି । ଚିକିସା ବି ଚାଲୁଚି । ସଫଳ ଚିକିତ୍ସା । ମାତ୍ର ଏ ନୂଆ ଓଷଦ ଅଧୂବକ ଫଳପ୍ରଦ 
ହବ ଓ ଏଥୁରେ ରୋଗ ଶୀଘ୍ର ଶୀଘ୍ର ଭଲ ହୋଇପାରେ । 

- ହେଇପାରେ କିଆଁ ? 

-ଆଉ ଅନ୍ୟ ରୋଗ ନପଶିଲେ ଚିକିତ୍ସା କରାଯାଉଥୁବା ରୋଗ ନିଶ୍ଭୌ ଭଲ ହବ । ପଶିଲେ 
ତା ପାଇଁ ଅଲଗା ଚିକିତ୍ସା ଓ ଅଲଗା ଓଷଦ: ଲୋଡ଼ାହେବ । 

-ହଉ । ଆମେ ନୂଆରୋଗ ନୁହଁ, ପୁରୁଣା ରୋଗର ନୂଆ ଓଷଦ କଥା କହୁଟେ । ତମେ 
ନକଲେ ଆଉ କେହି କରିବେ କି ? 

“ସାରା ପୃଥୂବୀରେ ବୈଜ୍ଞାନିକମାନେ ତ ଏମିତି କରୁଚନ୍ତି 

- ଠିକ୍‌ । ତମ ଓଷଦଠାରୁ ଆହୁରି ଭଲ ଓଷଦ ବି ବାହାରିପାରେ ? 

-ହଁ | 

-ତା ବାହାରିବା ଯାଏ ନୂଆ ଓଷଦ ଚାଲୁ | ତମେ ଅଟକେଇବାକୁ କିଏ ? ତାଛଡ଼ା ଆଉଗୋଟେ 

କଥା ବି ଭାବୁଚି । ଏ ରୋଗ କେତେ ବ୍ୟାପକ ? ତମ ଓଷଦ କେତେ ବ୍ୟବହାର ହବ ଓ ଏ 
ନୂଆ ଓଷଦ ପରେ ତମ ଦିହିଁଙ୍କର ଅନ୍ୟ ଦୁଇଟା ରୋଗ ପାଇଁ ଥୁବା ଓଷଦ ବ୍ୟବହାର ଚାଲୁ 
ରହିବ ନା ନାହିଁ ? 
-ହେ ନନ୍ଦନ । ମୁଁ ତମକୁ କବି ଭାବୁଥନି । ଦେଖୁଚି ତମେ ଗୋଟେ ପକ୍କା ଦୋକାନୀ । ପ୍ରତି 
ମୁହୁର୍ଭରେ ଲାଭକ୍ଷତି ହିସାବ କରୁଚ ! ନୂଆ ଓଷଦ ଆଉ ଗୋଟେ ରୋଗ ପାଇଁ । ଆମ ଓଷଦ 
ଦିଇଟା ଆଗରୁ ଯୋଉ ରୋଗ ପାଇଁ ଲାଗୁଥୁଲା ଲାଗିବ । କାରଣ ସେ ରୋଗଗୁଡ଼ା ଲୋପ 
ହେଇନାହାରନ୍ତି । ନୂଆ ଓଷଦ ବି ଗୋଟେ ପୁରୁଣା ରୋଗ ପାଇଁ । ସେ ରୋଗ ପାଇଁ ଓଷଦ ବି 
ଚାରୁଛି । ତେଣୁ ଆମ ନୂଆ ଓଷଦ ପହିଲୁ ପହିଲୁ ଅଛସଳ୍ପ ଓ ନିଜକୁ ପ୍ରମାଣିତ କରାଇପାରିଲେ 
କ୍ରମଶଃ ବେଶୀ ବେଶୀ ବ୍ୟବହାର ହବ । 
-ତା ମାନେ ଏବଠୁ ବେଶୀ ଡାବୁ ମିଳିବ ? 
-ଡାବୁ 
-ପଇସା । 
-ହଁ । 
-ମାତାମ୍‌ ଏଥର ଦୋକାନୀକୁ ଦେଖନ୍ତୁ । ମତେ ପରାମର୍ଶ କରିଥୁବାରୁ କିଛି ଫି ଦେବେତ ? 
-ଲୋ ମା, ବଡ଼ ବିଷମ ଲୋକ ତମେ ନନ୍ଦନ | ଆରମ୍ଭରେ ନନ୍ଦାକୁ ପରା ବିଦ୍ୟାଦାନ ପାଇଁ 
ପଇସା ମାଗି ପରେ ସବୁଠି ବେପାରୀ ବୁଵ୍ିି ଚଳେନା ବୋଲି କହି ପଢ଼େଇଲ ଯେ ପଢ଼ା ଆଉ 
ସରୁନାହିଁ ! ତେବେ ନିଶ୍ଚିନ୍ତ ରୁହ । ରୟାଲ୍‌ଟି ବା ରାଜଭାଗରୁ ମୋ ପ୍ରାପ୍ୟ ୫୦ରୁ ତମେ 
ପାଇବ ୧୦ଓ ମୁଁ ଚାଳିଶ । ଆର ଲୋକ ରାଜିହେଲେ ତାଠୁ ବି ମିଳିବ ୧୦, ମାନେ 
୪୦:୪୦:୨୦ । 
-ଲାଗୁଚି ବେଶୀ ମିଳିବ ନାହିଁ । ତଥାପି ମୁତ୍ୃଫରକା ତମମାନଙ୍କ ଅଧା ପାଇବାକୁ ଯୋଗ୍ୟ 
ହେଇଗଲି କାଇଁକି ? 
-ନନ୍ଦନ, ଆଜି ମାନିବାରେ ସଙ୍କୋଚ ବା ଲାଜ ନାହିଁ । ଏଠାକୁ ଆସିଲାପରେ ଥରେ ଥରେ 
ଭାବୁଥୁଲି, ମୋର ଯାହା ଅଛି ସବୁ ଓ ନିଜକୁ ସଂପୂର୍ଣ୍ଣରୂପେ ତମକୁ ଦେଇଦେବି ! ମାତ୍ର ଏବେ 
ସେ ବାଜେ ଚିନ୍ତା ଆଉ ନାହିଁ । କିନ୍ତୁ ମନେରଖ, ଯାହାହେଲେବି ମୁଁ ଚିରକାଳ ତମର ବନ୍ଧୁ 
ହେଇ ରହିବି । ଆଶା ତମେବି ମୋର ବନ୍ଧୁ ହୋଇ ରହିବ । 
ମୁଁ ଠିଆହୋଇପଡ଼ି ହାତ ବଢ଼ାଇଦେଲି । ଅଞ୍ଜଳି ବି । ସେଠୁ ଅଞ୍ଜଳି କହିଲା, ‘ନନ୍ଦନ ଗୋଟେ 
ମିନିଟ୍‌ । ମୁଁ ଫ୍ୟାକ୍ରପାଇଁ ଅପେକ୍ଷା ନକରି ରାଜିବୋଲି ରେଦ୍ବଗ୍ରେଭ୍‌କୁ କହିଦିଏ । ସେତିକିବେଳକୁ 
ଲୁନା ଶବ୍ଦ ଶୁଭିଲା । ଅଞ୍ଜଳି ପଚାରିଲେ, “ନନ୍ଦା ଲୁନାର ଶବ୍ଦ ନିଶ୍ଚେ, ତେବେ କିଏ ଆସୁଚି 
କେଜାଣି ? ସେତିକିବେଳେ ନନ୍ଦା ସ୍ବାସ୍ଥ୍ୟକେନ୍ଦ୍ର ମୋଡ଼ରୁ ଆମଆଡ଼େ ମୋହିଁବା ଦିଶିଗଲା । 
ନନ୍ଦା ପହଞ୍ଚ ପାଟିକରି ଜଣେଇଲା, ପାର୍ବତୀ ମକଦମିଆଣୀ ବାଡ଼ିଧରି ଚାଲିଲେଣି । ସେଠୁ 

ଲୁନାରଖ୍‌ ଆମପାଖକୁ ଆସୁ ଆସୁ କହିଲା, ଏ ଭଲ ଖବରଟା ଆପଣମାନଙ୍କୁ ଜଣାଇବାପାଇଁ 
ନୂଆବୋଉ ମତେ ପଠେଇଲେ । ସିଏ ସେଠି ଅଛନ୍ତି ।” 

“ନନ୍ଦା, ସକାଳୁ ସକାଳୁ ଅଞ୍ଚଳି ଗୋଟେ ସମସ୍ୟାରେ ପକେଇଦେଲେ’ କହି ମୁଁ ଉଭୟ 
ପେଟେଣ୍ଟ ମିଶି ତୃତୀୟ ପେଟେଣ୍ଟ କଥା କହି, ଏଥୁରେ ଅଞ୍ଜଳି ରାଜି ହେବା ଉଚିତ ବୋଲି 
କହିବାକୁ ବିଚାରୁଚି, ତମେ ଆସିଗଲ । କୁହ ସେ ରାଜିହେବେ ନା ନାହିଁ ।” 

-ଆରେ ଏଥୁରେ ପଚାରିବାର କ”ଣ ଅଛି । ଦିଇଟା ଜିନିଷ ମିଶି ତୃତୀୟ ନୂଆ ଜିନିଷଟାଏ 
ହବା ତ ଅତି ଭଲକଥା । ନନ୍ଦନ, ଏବଠୁ ବେଳେବେଳେ ତମେ କହିବି, ନା ଧରି ଡାକିବି- 
ସେମିତି ଦାନ୍ତ ନିକିଟା ନେଇଁ-ତମ କଥା ମୁଁ ଜାଣେ -ସ୍ଵାମୀସ୍ତୀ ମିଶି ଛୁଆଟିଏ ହବା କଥା ଭାବି 
ଦାନ୍ତ କିଲଉଥୁଲ ନା ! 

ଅଞ୍ଜଳି ହୋ ହୋ ହସି ଟିସ୍ତଣି କଲେ, “ନନ୍ଦନ ତର ସହୁନିକି ? ତମେ ପରା ଚାରିବର୍ଷ 
ଅପେକ୍ଷା କରିବ ! 

‘ଅଞ୍ଜଳି, ମୋ ସାଙ୍ଗରେ ଲଗାନା କହିଦଉଚି ! ‘'ଘଷର ଘଷର ଆହୁରି ଘଷର ପୁଣି ଘଷର 
ପାଣି ତମେ ଯହିଁ ପାଇଁ ନସର ପସର ମୁଁ ସେହି କଥା ଜାଣି ।” କହିବି ଦେଖ୍ବ ? 

-ସାରେ, ଆପଣ କହିବା ଦରକାର ନାହିଁ । ଆପଣଙ୍କୁ ସବୁକଥା ଦୃଶ୍ୟ ହେଲାପରି ମତେ ବି 
ହଉଚି । ତେବେ ମୋର ଆଖ୍‌ ରଞ୍ଜନରଶ୍ମି ପରି - ସମସ୍ତଙ୍କ ସବୁ ଗୁମର ମତେ ଦୃଶେ । 
ଅପାଙ୍କ ଗୁମର ହେଲା-ତୁଷାର ରଞ୍ଜନଙ୍କ ସାଟ୍ରେ ଯୋଡ଼ି ହେଇ ଆଉଗୋଟେ ପେଟେଣ୍ଟ 
ନେବେ. ନା ନାହିଁ ଓ ପ୍ରସ୍ତାବ ଆସିଚି ତୁଷାରଙ୍କଠାରୁ ! ସେ ଏକଥା ଏଯାଏ ଆପଣଙ୍କୁ ବି 
କହିନାହାନ୍ତି । ଆପଣ, ଖାଲି ଅନୁମାନ କରୁଥିଲେ ହୁଏତ !” ଅଞ୍ଜଳି କହିଲା, ଠିକ୍‌ । ତେବେ 
ନୂଆପେଟେଣ୍ଟରେ ତମେ ଓ ନନ୍ଦନ ବି ରହୁଚ ! ହାଁ ହାଁ ଶୁଣ, ନନ୍ଦନ ମୋର ପରାମର୍ଶଦାତା, 
ତମେ ନନ୍ଦନର ପରାମର୍ଶଦାତ୍ରୀୟ ଖାଲି ଏଇ କଥାରେ ମୋର ବି । ତେଣୁ ଏହା ହବ । 
କାଗଜପତ୍ର ଆସିଗଲେ ପେଟେଣ୍ଟ ଦରଖାସ୍ତ ଓ ବୁଲ୍ତି ପତ୍ରରେ ଦସ୍ତଖତ କରିବାକୁ ହବ । 
-ନୁଆବୋଉଙ୍କୁ ନ ପଚାରି ଓ ସେ ଭାଇଙ୍କି ନ ପଚାରି ଏ କାମତ ହୋଇପାରିବନି ! 

-ଆଜି ନ'ରେ ନୁଆବୋଉ ଭାଇଙ୍କସହ କଥାହେବେ । ତମେ ତାଙ୍କୁ କହିଲେ ସେ ଭାଇଙ୍କ 
ପଚାରିବେ | 

-ନାଇଁ ଅପୀ, ତମେ କୁହ | 

-କାଇଁକି ? 

-ମୁଁ ଜାଣେ ଭାଇ ନୂଆବୋଉ କେହି ଅରାଜି ହେବେନି ! ତଥାପି ନନ୍ଦନ ନିଜେ ଫଇସଲା ନ 
ନେଇ ମତେ ଅପେକ୍ଷା କରୁଚନ୍ତି ଜଣେଇବା ପାଇଁ ମୁଁ ଚାହୁଁନି ? 

-ହଉ, ମୁଁ ଦିଜଣଙ୍କୁ କହିବି । ମାତ୍ର ତମେ ଚାହୁଁନ କିଆଁ ? 

-ନାଜ ଆଉ ଅପମାନ | ଏଙ୍କୁ ହେନ୍‌ପେକ୍‌ କହିଲେ ଏଙ୍କ ପାଇଁ ନାଜ କଥା ହବ ନା ନାଇଁ ? 

ବେହାଗ ୨୭୦ 
ତାଙ୍କ ପାଇଁ ନାଜକଥାରେ ମତେ ଅପମାନ ହବ ନା ନାଇଁ । ମୁଁ ଜାଣେ ତମେ ଭାବୁଚ, ମୁଁ 
ଦେଖେଇ ହଉଚି । କିନ୍ଧୁ ଭିତରେ କୁରୁଳୁଚି । ନା, ସତକହୁଚି । ୟାଙ୍କର ସାମାନ୍ୟତମ ଅବମାନନା 
ମୋ ପାଇଁ ଅସହ୍ୟ । 

-ନନ୍ଦା, ମୁଁ ଭାବୁଥିଲି ..... 
-ଢାଣେ, ଆଗେ ଦେହ ଓ ପରେ ପ୍ରାଣ ସମର୍ପାଯାଏ । ନାଇଁ ଅପା, ଆଦି, ମଧ୍ଯ ଓ ଅନ୍ତ 
ସବୁବେଳେ ଆଗେ ପ୍ରାଣ । ଦେହ ଅତି ମାମୁଲି କଥା । ମୋ ହାଲ୍‌ହେଲେ ତମେ ନିଜେ 
ଏକଥା ବୁଝିବ । 
-ମୁଁ କହିଲି, ତମେମାନେ ଗୃଢ଼ ଦାର୍ଶନିକ ଆଲୋଚନା କରୁଥା | ମୁଁ ଚାଲିଲି - ମୋ ଘଣା । 
-ନନ୍ଦା କହିଲା, “ଏ ଓଳି ନୋ ଘଣା, ଚିଠି ଖୋଲାହବ ସାଢ଼େ ତିନିରେ । ସେ ଯାଏ ଖାଲି 
ଗପ ଓ ବିଶ୍ରାମ । ଏହା ଭୁବନେଶ୍ଵରୀ ଦେବୀଙ୍କ ଆଦେଶ ! 
‘ଗପ କାଇଁ ? ତମେମାନେ ତ ମୋ ମୁଣ୍ଡ ଗରମ କରିଦେଲଣି” ବୋଲି ମୁଁ କହନ୍ତେ, ନନ୍ଦା 
ହାତ ବଢ଼େଇ ମୋ କପାଳ ଛୁଇଁ କହିଲା, ‘ସାମାନ୍ୟ ଉଷୁମ । ଏବେ ବୁପ୍ଚାପ୍‌ ଶୁଅନୁ ।” 
-ନାଇଁ, ସେ କିଛି ନୁହଁ । କାଲି ଆରାମରେ ଶୋଇପଡ଼ିଲି । ସତରେ, ଏଇ ଅଞ୍ଜଳି କଥାରେ ମୁଁ 
ଉତ୍ତେଜିତ ହୋଇପଡ଼ିଚି । ମତେ ଲାଗୁଚି, ଏ ନୂଆଯନ୍ତତ ରକେଟ୍‌, ମିସାଇଲ, ରାଡାର୍‌ ଛଡ଼ା ବି 
ପାରମଣବିକ କାମ ବିଶେଷରେ ପାରମାଣବିକ ଆକ୍ରମଣ ଖବର ଆଗରୁ ପାଇବା ପାଇଁ ମଧ୍ଯ 
ଲାଗିବ । କ'ଣ ଅଞ୍ଚଳି ? ଠିକ୍‌ ନା ? 
-ହଁ, ସମ୍ବ । ତେବେ ଆଉ କ”ଣ କଣ ପାଇଁ କହି ହଉନି ।! 
ନନ୍ଦା କହିଲା, ‘ଚାଲନ୍ତୁ , ତିନିହେଁ ଖାଲି ବୁଲି ଆସିବା ।' 
ସେତିକି ବେଳକୁ ଅଞ୍ଜଳିଙ୍କ ଫୋନ୍‌ ବାଜିଲା । ଅଞ୍ଜଳି କହିଲେ, ‘ଆପଣ, ଭୁବନେଶ୍ବରୀଙ୍କୁ 
କହୁନାହାନ୍ତି !! ତାପରେ ବେଶ୍‌ ସମୟ ଶୁଣି କହିଲେ - ଶୀଘ୍ର ହେଇଯିବ ଓ ଫୋନ୍ବରଖୁ ଦେଇ 
କହିଲେ, 'ଢାଣୁଥୁବ, ତୁଷାର । ନୂଆବୋଉଙ୍କ ମୋବାଇଲ ଅଫ୍ର ଓ ଭୁବନେଶ୍ବରର ସବୁ 
ଫୋନ୍‌ ଅଚଳ । ତେଣୁ ମଡେ ବାବୁ ଫୋନ୍‌ କଲେ ! ହରିହରାନନ୍ଦ ନିଜେ ୧୨ ସଂଜରେ 
ଆସିବେ । ମାଙ୍କଡ଼ା, ସାହାଣ ଓ ଗେଚ୍ୁଟିର ପରିମାଣାତମ୍ମକ ଆକଳନ ସରିଥୂବ । ହରିହରାନନ୍ଦ 
ଆମ ସାଙ୍ଗରେ ବୁଲି ସବୁ ଦେଖୁଚାହିଁ ଫଇସଲା ନେବେ । ମାନେ - ଇଟା ସିମେଣ୍ଟ, କଙ୍ଚିଟ୍‌, 
ସିନ୍ଷେଟିକ କବାଟ ଝରକା ନା ମାଙ୍କଡ଼, ସାହାଣ, ଚୂନ, ଟାଇଲ୍‌, କାଠ ଓ ଅଛ୍ଥ ସିମେଣ୍ଟ । 
ଖବର ନୂଆବୋଉଙ୍କୁ ଦବା ଦରକାର । ଫୋନ୍ଵ କାଇଁକି ଅଫର ? 
ନନ୍ଦା କହିଲା, ‘ରୋଗୀ ପାଖରେ ଅଛନ୍ତି ତ ! ଗୋଳମାନ ଚାହାଁନ୍ତି ନାହିଁ । ଏଇନା ଯିବା ? 
ଆମେ କହିଲୁ, ହଁ ।” 
-ଚାଲନ୍ତୁ । ନୀଳି ଆସି ଲୁନା ନେଇଯିବ । 

ଆମେ ଗଲୁ । ନୂଆବୋଉ ଭାରୀ ପ୍ରଫୁଲ୍ଲ ଦିଶୁଥାନ୍ତି । ମତେ ଓ ଅଞ୍ଜଳିଙ୍କୁ ମକଦ୍ଦମ ଓ 

୨୭୧ ବେହାଗ 

ମକଦମିଆଣୀଙ୍କ ସହ ଚିହ୍ନା କରେଇ ଦେଲେ । ପାର୍ବତୀ କହିଲେ, “ମା” ଏ ଝୁଅ ଏଡ଼େ ସୁନ୍ଦର 
ମୁଣ୍ଡବାଳ କାଟି ପକେଇଚିନି କାଇଁକି ?? 

“ସେ ପରା ଆମେରିକା ଝିଅ” କହିଲା ନନ୍ଦା | 'ତମେ କୋଉଠା ଝିଅ ? ମା'ତ ମାତାଜୀହେଇ 
ଏତେ ବାଳ ରଖୁଚିନି । ତମେମାନେ ରଖ ।” ସେଠୁ ମତେ କହିଲେ, ‘ହେ ଭାଇ, ଏମ୍‌ତେ 
ହସୁଚିନି କାଇଁକି, ଓ, ବୁଝିଲି । ମୋ ନଣ୍ଡାମୁଣ୍ଡ ଦେଖୁ ! ସେ ବାଡ଼ିପଶା ଡାକତର ମତେ ଆଉ 
କଣ ମଣିଷ କରି ରଖୁଚି । ତମ ଡାକ୍ତର ଗୁଡ଼ିକ ଠାକୁର ଠାକୁରାଣୀ ! ନରସ୍‌ ଯାକ ତ ସରଗ 
ଅପସରୀ । ମା ଜାଗୁଳେର୍ତ ତାଙ୍କୁ କୋଟି ପରମାୟୁ ଦେଇଥାନ୍ତୁ । ଅନେଇଁ ଦେଲେ ତ ରୋଗ: 
ପଳଉଚି ! ତମେ ଭାଇ ଦେଖୁବ -ଆଉ ଦି'ମାସରେ ଯଦି ଖୋସା ନ ବାନ୍ଧିଛି ନା, ମତେ 
କହିବ ।” ମକଦ୍ଦମ ଚୁପ୍ଚାପ୍‌ ଯାଇ ପାର୍ବତୀଙ୍କ ହାତଧରି ଖଟକୁ ନେଇଯାଇ କହିଲେ, ‘ ଶୋଇପଡ଼୍‌ । 
ବେଶୀ ଗପିଲେ ଝାଳରେ ଓଦାହବୁ । 

ପାର୍ବତୀ ଆଖୁ ମୁଦିଲେ । ଶୈଳେଶ୍ବର ତାଙ୍କ ପାପୁଲି ସାଉଁଳେଇଲେ । 

ଫେରିବା ବାଟରେ ଅଞ୍ଜଳି ନୂଆବୋଉଙ୍କୁ ତୁଷାରଙ୍କ ଖବର ଓ ତାଙ୍କର ଯୌଥ ନୂଆପେଟେଣ୍ଟରେ 
ମତେ ଓ ନନ୍ଦାକୁ ସାମିଲ କରିବା ପାଇଁ ଚାହୁଁ ଥବା କଥାକହି, ‘ଭାଇଙ୍କୁ ତ ପଚାରିବେ । ଆପଣ 
କହିବେ ନା ମୁଁ କହିବି ?” 

' ଭାଇଙ୍କୁ ପଚାରିବା ନାହିଁ, ଜଣାଇଦେବା ! ସେ ବହୁତ ଖୁସୀହେବେ ।” ମାତୃମନ୍ଦିରରେ ପହଞ୍ଚ 
ହରି ହରାନନ୍ଦଙ୍କୁ ଫୋନ୍‌କଲେ, ‘ଆଜ୍ଞା, ତୁଷାର ପଠେଇଥୂବା ଖବର ପାଇଲି । ଏଇନା ଦି 
ଚାରିଦିନ ଜଣେ ରୋଗିଣୀଙ୍କ ପାଖରେ ସକାଳେ ସଞ୍ଜେ ଘଣ୍ଟାଏ ଖଣ୍ଡେ ରହିବାକୁ ପଡ଼ୁଚି ତ, 
ମୋବାଇଲ୍‌ ଅଫ୍ବ କରୁଚି । ତେବେ ଆପଣ ଅଞ୍ଚଳିଙ୍କୁ ଖବର ଦେଇପାରିବେ ।” ଟିକିଏ ଶୁଣି 
କହିଲେ, ‘ଆଜ୍ଞା, ଶୁଣିଚି । ତାଙ୍କକାମ ତ ଏଠି ଆମ କାମ, ମାନେ ମୋ ଦି ନଣନ୍ଦ ଅଞ୍ଜଳି 
ଆଉ ନନ୍ଦା ଓ ନନ୍ଦାଙ୍କ ପ୍ରସ୍ତାବିତ ବର ନନ୍ଦନନ୍ଦନ, ଏ ସମସ୍ତଙ୍କ କାମ । ତେଣୁ ତୁଷାରଙ୍କ କାମ 
ହବ । ତୁଷାରଙ୍କ ଆପରି ନଥୂଲେ ଏ ନୂଆକାମ ଏ ଚାରିଙ୍କ ନାମରେ ହେବ । ରାଜଭାଗର 
ଅଂଶ ସେମାନେ, ନାଇଁ ଅଞ୍ଚଳିଙ୍କ ମ୍ୟାନେଜର ଓ ତୁଷାର ଆଲୋଚନା କରି ଠିକ୍‌ କରିବେ । 
ଆପଣଙ୍କୁ ଅନାଇଁ ରହୁଚୁ । ପ୍ରଣାମ ।” ଫୋନ୍‌ ରଖନ୍ତେ ଅଞ୍ଚଳି ପଚାରିଲେ, ‘ନୂଆବୋଉ, 
ରାଜଭାଗକଥା ମୋ ମ୍ୟାନେଜର ଓ ତୁଷାର ଆଲୋଚନା କରି ଠିକ୍‌ କରିବା ଆପଣ କହିଲେ 
କିମିତି ?? 

“ଏ ରୁଟିନ୍‌ କାମ ତମ ମ୍ୟାନେଜର ମାନେ କରନ୍ତି ବୋଲି ପରା ତମେ କହିଥୂଲ ।” ସେଠୁ 
ମତେ କହିଲେ, “ନନ୍ଦନ, ତମ କ୍ଷେତ୍ରମୋହନ ଓ କ୍ଷେତ୍ରମଣିଙ୍କୁ ଆଣିବାପାଇଁ ରାମବାବୁ 
ଯାଇଚନ୍ତି । ଗୋପାଳ ଆଠଟାରେ ଆସିବେ । କ୍ଷେତ୍ରମୋହନ ଓ ଗୋପାଳ କାଠ ଚିହ୍ମୋଟପାଇଁ 
ଯିବେ । ଏଥୁରେ ଦୁଇ ତିନି ଦିନ ଲାଗିପାରେ । ତାପରେ ପଥରକଟାଳିଙ୍କ କଥା ବୁଝିବା । 
ହରିହରାନନ୍ଦଙ୍କ ଫପରସଲାପରେ କେତେ ଲୋକ କୋଉକାମରେ ଲାଗିବେ ଠିକଣା କରିବା । 
ମୁଁ ଜାଣେ, ତମେ ବଣ ବୃଲିବାକୁ ଚାହୁଁଚ | ମାତ୍ର ଦେହ ଭଲରଖୁ ପରବର୍ତୀ ପର୍ଯ୍ୟାୟ ଦାୟିତ୍ସ 

ବେହାଗ ୨୭୨ 
ହରି ହରାନନ୍ଦଙ୍କୁ ସମର୍ପିଲାପରେ ଯାଇଁ ତମକୁ ବେଳ ମିଳିବ । ମତେବି ନୂଆ କ୍ୟାମ୍ପସ୍‌ ଜମିତକ 
ରେଚିଷ୍ତି କରିବାକୁ ଏ ଦି'ଦିନ ବ୍ୟସ୍ତ ରହିବାକୁ ହେବ । 
ଅଞ୍ଜଳି କହିଲେ, ‘ନୂଆବୋଉ, ନନ୍ଦା ନଇର ଦକ୍ଷିଣପଟେ ମାନେ ଆମ କ୍ୟାମ୍ପସ୍ର ଓଲଟାପଟେ 
ନନ୍ଦା କୂଳେ ଯାହା ଜମି ମିଳିବ ନେଇନବା । ଆମେ ସେପାଇଁ ଆଜି ହୁଏତ ବାହାରିଥା'ନ୍ତୁ । 
ଆପଣ ରେଚଜିଷ୍ତି କାମରେ ବ୍ୟସ୍ତ ରହିଲେ ଏ କାମ କେମିତି ହବ ?” 

-ପରେ ବୁଝିବା । ତରବର କାହିଁକି ? 
-ମାର୍ଚ୍ଚ ୨୪ ମାନେ ଦୋଳପୁନେଇଁ ଦିନ ଜଳବିଦ୍ୟୁତଵ ପ୍ରକଳ୍ଛରୁ ଉତ୍ପାଦନ ଆରମ୍ଭହେବା 
ଚାହୁଁଚି | ଥରେ ସେକାମ ଆରମ୍ଭ ହେଲେ, ଏମିତିକି ଆମ ନୂଆ କ୍ୟାମ୍ପସ୍‌ କାମ ଆରମ୍ଭହେଲେ 
ଜମି କିଏ ଛାଡ଼ିବ ? ଏମିତିକି ବାହାରୁବି ଲୋକେ ଆସି ଜମି ପାଇଁ ଭିଡ଼ ଜମେଇବେ । ଯାହା 
କରିବା ଏବେ । 
- ହଉ | ମାତ୍ର ତମେମାନେ ଗ୍ରେ ଏସିଟା ନିଅ । ଧଳା ଏସି ମୁଁ ନେଇ ଢ଼େଙ୍କାନାଳ ଯିବି । ମା 
ଆମଗାଡ଼ିରେ ଚଳାଚଳ ହେବେ । ଶୀତଦିନତ, ଅସୁବିଧା ହବନି । 
‘ଆମେବିତ ସେ ଗାଡ଼ି ନେଇ ପାରନ୍ତୁ' ବୋଲି ମୁଁ କହିଲାମାତ୍ରେ କହିଲେ, ‘ନାଁ, ତମେ ବହୁତ 
ବୁଲାବୁଲି କରିବ । ଏପଟୁ ବୁଲିକି ଯିବାକୁ ହବ । କାହାର ଜମି କେଜାଣି ? ଆଛା, ଗୋପାଳଙ୍କ 
ଘର ପରା ସିଆଡ଼େ ? ତାଙ୍କୁ ନେଇ ଯା’ । ବାହାରିପଡ଼ -ଯାଉଯାଉ ଢଜଳଖୁଆ ଖାଇଦବ । 
ଯାହାକର, ଖାଇବା ବେଳ ଆଗରୁ ଫେର । ନୀଳିମାର କ୍ଲାସ । ତାକୁ ବାଦ ଦିଅ । ତମେ 
ତିନିହେଁ ନିଜ ନିଜ ଭିତରେ ଭାଗବାଣ୍ଟ କରି ଗାଡ଼ି ଡ୍ରାଇଭ୍‌ କରିବ ।! ଅଞ୍ଜଳି ଆଉ ନନ୍ଦା, ତମେ 
ଅଚିନ୍ତା ରୁହ । ଭାଇଙ୍କୁ କାଲି ଓ ଆଜିର ସବୁକଥା କହିବି । ଅଞ୍ଜଳି, ତମ ମୋବାଇଲ ସାଙ୍ଗରେ 
ନେଇଥୁବ । ଭାଇ ଚାହିଁଲେ କି କିଛି ଇମର୍ଜ୍ଜେନ୍ସି ପଡ଼ିଲେ ଖବର ପାଇବ । ସାରଦା ଅଫିସ 
ସମ୍ଭାଳିବ ।' 

ଆମେ ସାତଟା ପନ୍ଦରରେ ବାହାରିଗଲୁ । ନନ୍ଦା ପାହାଡ଼ ଘେରରୁ ତଡିଆଁମାରି ତଳକୁ 
ଓହ୍ଲେଇବା ଜାଗାପାଖରେ ଗୋପାଳ କହିଲା - ଆମ ଗୀ ହେଇଗଲା | ଆପଣମାନେ ଟିକିଏ 
ରହନ୍ତୁ, ମୁଁ ବୁଝା ବୁଝି କରି ଆସୁଚି । ଆମେ ଗାଡ଼ିରୁ ଓହ୍ଲେଇ ଚାରିଆଡ଼େ ଆଖ୍‌ ବୁଲଉ ବୁଲଉ 
ନନ୍ଦା ପ୍ରପାତରୁ ତିଆରି ହେଇଥୁୂବା ଇନ୍ଦ୍ରଧନୁ ଆଖରେ ପଡ଼ିଲା । ଅଞ୍ଜଳି ଓ ନନ୍ଦା ଆନନ୍ଦରେ 
କୁହାଟି ଡେଇଁବାରେ ଲାଗିଲେ । ମୁଁ ପଥର ଓପରେ ବସି ପ୍ରପାତ ଓ ଏମାନଙ୍କ ଲମ୍ବଝମ୍ପ 
ଦେଖ୍ଲି । କିଛି ସମୟପରେ ସେମାନେ ବି ଆସି ପାଖରେ ପଥର ଓପରେ ବସି ସବୁଆଡ଼ 
ଦେଖୁବାରେ ଲାଗିଲେ । 

ଅଧଘଣ୍ଟାକପରେ ଗୋପାଳଙ୍କ ସାଙ୍ଗରେ ଆଉ ତିନିଜଣ ପହଞ୍ଚ ନମସ୍କାର କଲେ । 
ଗୋପାଳ ବୁଵଧିଆ ଲୋକ - ସେ ଅଞ୍ଚଳିଙ୍କଠାରୁ ପରିଚୟ ଆରମ୍ଭ କଲା, ‘ଆମ ବଡ଼ମା'ଙ୍କ 
ଭଉଣୀ । ଆଶ୍ରମର ଅଧେ ଦାୟିତ୍ଵ ତାଙ୍କର । ଆର ମାଂ ତାଙ୍କ ସାନଭଉଣୀ । ଏ ବାବୁ ଆମ 
ସାରେ ।” 

୨୭୩ ବେହାଗ 
ଅଞ୍ଜଳି ଆଗନ୍ତୁକମାନଙ୍କୁ ତାଙ୍କ ଘରଦ୍ଧାର କଥା ପଚାରିଲେ ¦ ବୁଢ଼ା ଜଣକ କହିଲେ ମା’, ମୁଁ 
କୃଷ୍ଣ । ଝୁଅଟିଏ କୋଉଦିନୁ ଘରଯୋଗ୍ୟ ହେଲାଣି ଯେ ଯେତେ ଜାଗାରେ ଜାତକ ସୁଖୁଚି 
ସଭିଏଁ ଏମିତି ହାଙ୍କୁଚନ୍ତି ଯେ କ'ଣ କହିବି ! ସେଇ ଗୋଟିଏ ବୋଲି ଛୁଆ । କଳିଷଠା ଷାଠିଏ 
ଡେଇଁଲିଣି । ମୋ ଘରଲୋକ ବାଳବି କୋଉ କଞ୍ଚାଅଛି ? ନିଇତି ଲୁହଗଡ଼ଉଚି । ଝୁଅକଥା 
ଭାଳିଭାଳି କଣ୍ଟା ହେଲାଣି । ମୋର ଶଏମାଣକୁ ତାରବି ବାପଘରୁ ମିଳିଥୁ୍‌ବା ଶଏମାଣ ପଡ଼ିଆ 
ଜମି ଏଇ ନଭକୂଳରେ । ଆଗେ ମୋର । ତାକୁ ନାଗି ତାର ! ନଣକୂଳରେ ହେଲେ କ'ଣ 
ହବ-ଧାର କୋଉ ସାତତାଳ ଗହୀରରେ ବୋହୁଚି । ତେଣ୍ଡା ଲଗେଇ ହଉନି । ତାଷ ହଉନି । 
କୁମ୍ଭାରୁଣ1ଏ ଉହାପୋଡ଼ାକୁ ଯାହା ନଉଚନ୍ତି । ମତେ କିଏ ମାଣ ତିନିଶ ଦେଲେ ଛାଡ଼ିଦିଅନ୍ତି । 
କେହି ଦି'ଶରୁ ଓପରକୁ ଭଠୁନାହାନ୍ତି । ତମେ ପରା ଆଶ୍ରମ ପାଇଁ ଜମି ନୋଡୁଚ ? ଧର୍ମକାର୍ଯ୍ୟ 
କରୁଚ | ବାପ ମା” ଛେଉଣ୍ଡ ଝୁଅ ଗୁଡ଼ାଙ୍କୁ ପାଳିପୋଷି ଯୋଗ୍ୟ କରୁଚ । ତମର ମା ବହୁତ 
ଧରମ ହବ - ଏତକ ତିନିଶରେ ନିଅ । 

‘ଦେଖେ । କିଏ ବା ସଅଲରେ ନ ଖୋଜିବ କହୁନା ମଉସା ! ତେବେ ତମେ ସବୁତକ 
ଦେଇଦେଲେ ନିଜେ ଚଳିବ କେମିତି ? 

“ଧାନଜମି କୋଡ଼ିଏ ମାଣ ଅଛି । ଆମ ତିନିପ୍ରାଣୀଙ୍କି ଡ଼େର । ଧାନ ସାଙ୍ଗକୁ ବିରିମୁଗ ବି 
ହଉଚି । ମୋ ଝିଅ ବି କାହା ହାତଟେକାକୁ ଅନେଇବ ନେଇଁ ¦! ମୋ ଅନ୍ତେ ଏ ଜମି କୋଡ଼ିଏ 
ମାଣ ତାର ହବ । ଝୁଅଟାକୁ ଉଠେଇ ଦିଅ ମା” । ବହୁତ ଧରମ ହବ ମା' କହି, ବୁଢ଼ାଜଣକ 
ଅଞ୍ଳିଙ୍କୁ ଓ ପରେ ପରେ ଧରମଦେବତା ସୂର୍ଯ୍ୟଙ୍କୁ ନମସ୍କାର ହେଲେ । 

- ଆମେ ଏଇ ନଇ କୂଳେ କୂଳେ ଜାଗା ଖୋଜୁଚୁ । ସେପଟେ ଆମ କ୍ଷେତ ଆଉ ଗୋଶାଳାତ 
ଦେଖ୍ଥିବେ । ଚାଷଜମି ଲୋଡ଼ାନାହିଁ - ସଅଲରେ ପଡ଼ିଆ ପାଇଲେ କିଣିବୁ । 

-ଏପଟେ ବି ରାସ୍ତାଘାଟ ହେଲାନେଇଁ । ଗଣ୍ଡ ମଫସଲ । ଜମି କିଣାବିକା ବୋଇଲେ ଚାଷଜମି 
କିଣାବିକା ଯାହା । ସେ ପୁଣି ଏମିତି ବାହା ବରତରେ ! ପଡ଼ିଆ ଜମି ପାଇଯିବ ତମେ । ଏ 
ଦିଜଣଙ୍କର ବି ଆମ ଜମିକି ନାଗି ପଚାଶ ଷାଠିଏ ମାଣ ନେଖା ଅଛି । ଦିପରାଣୀଙ୍କ ଦି 
ଶମାଣକୁ ଯାହାଦବ ତାଙ୍କୁ ବି ସେଇଦର ଦବା ପାଇଁ ଆମେ ମାଗୁଣି କରୁଚୁ । ଆପଣଙ୍କ ବଡ଼ 
ଭଉଣୀତ ଆମ ନୂଆଗୀ ମକଦ୍ଦମିଆଣୀ । ଭାରୀ ଦୟା ତାଙ୍କର ! ତମେ ତାଙ୍କୁ ଆମ ଜଣାଣ 
କହିବ । ହେ ରାମ, ତୁ ବି ମା'ଙ୍କୁ କହିବୁ ।” 

ତାପରେ ଆର ଜଣକ ଆଗେଇ ଆସି କିହିଲେ, ମା”, ସବୁତ ଶୁଣିଲେ । ମୁଁ ଦୋଳିଆ । 
ମୋର ଷାଠିଏ ନୁହଁ ପିଷଠି ମାଣେ । ଏ ଭୋଜିର ବି ସେମିତି ପିଷଠି ମାଣେ । ଆମେ ଖୁଡ଼ୁତା 
ଦେଡୁତିଆ ଦି'ଭାଇ ନା - ଏକା ଭାଗ । ଚାଷ ଜମି ଦଶ ଦଶ ମାଣ ଅଛି । ଆମ ଜମି ପାଖକୁ 
ଲମ୍ବେ ଲମ୍ବେ ଦେଢ଼ ଦେଢ଼ଶ ମାଣ ଆମ ସାଇ ରାମ ଆଉ ତା ଭାଇ ଗୋବିନ୍ଦର । ଦିହିଁଙ୍କର 
ଗୋଟେ ବୋଲି ଝିଅ । ଦି'ଭାଇ ସତୁରି ଡେଇଁଲେଣି । ମାଇପେ କୋଉକାଳରୁ ଗଲେଣି । ଝିଅ 
କ”ଣ ଜୋର୍‌ ବାଧକା ପଡ଼ିଚି ଯେ କଟକ ମେତିକଲ ନେବେ । ସେବି ବିକିଦେବେ । ଆତୁର 

ବେହାଗ ୨୭୪ 
ବେଳ । ଆଉରି ସଅଲରେ ଛାଡ଼ିଦେବେ କି କଣ ! କହୁଥିଲେ ଏ ଗାରୁ ସବୁ ବିକିଭାଟ୍ି 
ଝିଅଗୀକୁ ଉଠିଯିବେ ।” 
-ଝିଅ ଘର କୋଉଠି ? 
ଗୋପାଳ କହିଲେ, ‘ମୋ ମାମୁଁଘର ଗା । ଏଠୁ ଦେଢ଼କୋଶ । ସେପଟୁ ଆଇଲେ କପିଳାସ 
ସଡ଼କରୁ ଦଶ ଆଉ ଜିଲ୍ଲା ସଡକରେ ଦଶ-ଏମିତି କୋଡ଼ିଏ କିଲୋମିଟର । 
- ଯାଇ ହବନି ? 
କୃଷ୍ଣ କହିଲେ, ‘ଯାଇ ହବନି କାଇଁକି । ଆପଣ ଏଇ ନନ୍ଦାନର କୂଳେ କୂଳେ ଯିବେ । ବାଟରେ 
କଣ୍ଟାଝ୍‌ଣ୍ତା ପଡ଼ିଲେ ଗୋପାଳ କାଟିକୁଟି ଆଡ଼େଇଦବ । ମୁଁ ଆସୁଚି' କହି ବୁଢ଼ା ଘରକୁ ଯାଇଁ 
କଟୁରି, ବଡ଼ ପହଁରା ଓ ଗୋଟେ ଗାଣୁଆ ଘେନି ଫେରି କହିଲେ, ‘ଗୋପାଳ ନେ । ନଉଟାଣି 
ଫେରେଇ ଦେଇ ଯିବୁ । ନାଇଁ ଯଦି ସେବାଟେ ଯାଉ, ଆଉଦିନେ ଫେରେଇ ଯିବୁ । ଏବାଟେ 
ନଉଟିଲେ ଆମେ ତମ ଫଇସଲା ବି ଚାଣିବୁ ।” 
‘ଆମେ ଏଇବାଟେ ଫେରିବୁ ଯେ, ଜମି ନବା ଠିକ ହେଲେ, କୋଉଦିନ ରେଚିଵ୍ତି କରିବେ ? 
ମା”, ଏଇମାସରେ ସାତୋଟି ବାହାତିଥୁ ଥିଲା, ତିନିଟି ଗଲାଣି | ଶେଷତିଥୂ ଚଉଦ | ଭାବୁଥୁଲି 
ଆଜି କାଲିରେ ଯାହା ଦର ମିଳୁ, ବିଜିଦେଇ ଶେଷତିଥୂରେ ବାହାଘର ସାରି ଦେବି । ବରଘର 
ବି ରାଜି । ହେଲେ ଟଙ୍କା କାଇଁ ? ମତେ କୃଳରେ ନଗେଇ ଦିଅନ୍ତୁ ମାଂ କହି ପୁଣି ନମସ୍କାର 
ହେଲେ । 

ଆମେ ଫେରିଲାବାଟରେ ଫଇସଲା ଶୁଣେଇବୁ କହି ଆଗେଇ ଗନ୍ଧ । ତିନିକିଲୋମିଟର 
ହବାଆଗରୁ ଗୋପାଳଙ୍କ ମାମୁଘର ପଡ଼ିଲା । ଘରଟି ଗୀ ମୁଣ୍ଡରେ । ଗୋପାଳର ପୁଅ ଚାହାଳିକୁ 
ଯାଇଥୁଲା । ମାମୁଁ ମାଇଁ ଆମକୁ ବହୁତ ଆଦରଗୌରବ କଲେ । ଗୋପାଳ ତାଙ୍କୁ ରାମ 
ଗୋବିନ୍ଦଙ୍କ ଝିଅଘର କଥା ପଚାରିଲେ । ମାମୁଁ କହିଲେ ସେ ଦିଭାଇତ ଆଇଚିନି । ଝିଅଟିକୁ 
ଚାଳିଶ ବର୍ଷ । ପିଲା ପାତି ନଥୂଲେ । ଏଇ ହାଲି ବର୍ଷକ ତଳେ ଝିଅଟିଏ ହେଲା । ସେଦିନୁ ଉମି 
କତରା ନଗା । କହିଲେ ଛୁତିକା ଜର । ପ୍ରାଥମିକ ସ୍ବାସ୍ଥ୍ୟକେନ୍ଦ୍ର ଡାକ୍ତର ଦେଖୁଚିନି । ବର୍ଷକ 
ଭିତରେ ଦେଡ଼ଶ ଖଣ୍ଡେ ଇଂଚେକ୍ସନ ଦେଲେଣି । ଜଇଁଟିର ଗୋରୁ ଗୋଠେଥୁଲେ । ତିରୀପାଇଁ 
ସବୁ ବିକିଲାଣି । ତାଷଜମି ଜମା ପାଞ୍ଚମାଣ । ଡାକ୍ତର ଏବେ କହୁଚିନି - କଟକ ବଡ଼ଡାକ୍ତରଖାନା 
ନନେଲେ ଏ ରୋଗ ଏଠି ଭଲ ହବନି । ଗାଡ଼ି କରି ନେବେ ବିଚାରୁଚନ୍ତି ଯେ ହାତରେ 
ନିକୁଛିଆରେ ପୀଚଟି ହଜାର ନ ଧଇଲେ ଗାଡ଼ିଭଡ଼ା, ଡାକ୍ତର ଖରଚ, ଓଷଦ ମୋଷଦ ଖରଚ 
ତୃଲେଇବେ କେମିତି । ରାମଗୋବିନ୍ଦଙ୍କର ଠେଙ୍ଗ ପଡ଼ିଆ ତିନିଶମାଣ ଅଛି ଯେ କିଣିବାଲୋକ 
କାହାନ୍ତି ? ତାଙ୍କ ଗାରେ ମାଣ ଶଏରୁ ଡେଇଁଲେ ନେଇଁ । ଏଠି ବିଶାଶଏରେ ଦେବେବୋଲି 
ଗରାଖ ଖୋଜୁଚନ୍ତି ଯେ ପୀ ଦଶମାଣ ସିନା କିଏ ନବ, ତିନିଶମାଣ ନବା ମୁଣ୍ଡ କାଇଁ ? 
ଗୋପାଳ କହିଲେ, “ମାର୍ମୁ, କୁସୁନୁପୁରୁ ମକଦମଙ୍କ ସ୍ତ୍ରୀଙ୍କ ଏକ-ଅଙ୍ଗୀ ବାତହେଇ ସେ କତରା 


~~ 


ଧରିଥୂଲେ । ଆମ ମା' ତାଙ୍କୁ କୃସୁନୁପୁରରୁ ଆଣି ଆମ ସେଠେଇଁ ଚିକିଛା କଲେ । କଟକରୁ 

୨୭୫ ବେହାଗ 
ଦିଜଣ ଡାକ୍ତର ଡକେଇଲେ । ସେ ଦିହେଁ ମିଲିଟାରି ଡାକ୍ତର । ଚରକି ଜାହାଜରେ ଆସି 
ଦେଢ଼ଘଣ୍ଟା ଓଷଦ, ଇଂଜେକ୍ସସନ ଦେଇ ବାହୃଡ଼ିଗଲେ । ବାରଘଣ୍ଟା ଯାଇନେଇଁ ପାର୍ବତୀ 
ମକଦ୍ଦମିଆଣୀ ବାଡ଼ିଧରି ଦଶବାର ପାହୁଣ୍ଡ ଚାଲିବାକୁ ସକ୍ୟ ହେଲେଣି । ତମେ ସୁଦାମ 
ଘରକୁ ଯାଇ ସବୁ କୁହ । ଆମର ଗାଡ଼ି ଅଛି, ଖଟିଆ ଅଛି, ଡାକ୍ତର ଡାଲ୍ତରାଣୀ ଅଛନ୍ତି । 
ମନକଲେ ଝିଅକୁ ଓ ନାତୁଣୀକି ସେଠିକି ନେଇ ଚିକିଛା କରେଇବେ । ଏ ମା” ରାଜିହେଲେ 
ବଡ଼ ମାଂଙ୍କୁ ଫୋନ୍‌ କରିବେ । ସେ ନିର୍ଵେ ହଁ କରିବେ । ନହେଲେ ଯଦି ନିହାତି କଟକ ନବା 
କଥା ନେବେ । 
ଟଙ୍କା କାଇଁ ? 
କୂମି ପା” ବିକିବେ ?’ 
ହଇରେ ପୁଅ, ବିଶାଶଏ ହେଲେ ତିନିଶ ମାଣକୁ କେତେହବ ? ତିରିଶି ପଇଁତିରିଶ ହଜାର ! 
ପହିଲେ ସିନା ହାତରେ ପା ସାତ ହଜାର ହେଲେ ନେଇ କି ଯିବେ ! ଡାକ୍ତରୀ ଖର୍ଚ୍ଚ କେତେହବ 
କେଜାଣି ? ତେଣୁ ଏଇଠି ଚିକିଛା ହେଲେ ଭଲ ! ସେ ଯାହାହଉ ଦିଭାଇ ଜମି ବିକିବା 
ଧାର୍ଯ୍ୟ । ପଡ଼ିଆ ତିନିଶ ମାଣ, ଚାଷଜମି ଚାଳିଶ ମାଣ, ଘରବାରି ଦଶମାଣ । 
ମାମୁଁ ତମେ ଆଗ କଥା ହୁଅ । ଚିକିଛା ବେବସ୍ତା ସାଙ୍ଗେ ସାଙ୍ଗେ ନକଲେ..... 
“ହଁ, ପୁଅ । ମୁଁ ଯାଇଁ କଥାହେଇ ଆସିଲେ ମା'ଙ୍କ ଫୋନ୍‌ କରିବା ନ କରିବା ଠିକ୍‌ କରିବା | 
ଯାଏ ।” 

ମାମୁଁ ବାହାରିଗଲେ । ପନ୍ଦର ମିନଟ୍‌ରେ ଫେରି ଆସିଲେ । ତାଙ୍କ ସାଙ୍ଗରେ ଧେଡ଼ିଆ 
ମେଢ଼ିଆ ହେଇ ହାଡ଼ ଗିଜି ଗିଜି ଦିଜଣ ଲୋକ । ଦିହେଁ ପାଖକୁ ଆସି ଅଞ୍ଚଳିଙ୍କ ଦି ଗୋଡ଼ 
ଧରି ଭୋ ଭୋ କାନ୍ଦି କହିଲେ, ‘ମା ଦୁର୍ଗା, ଆମୁକୁ ପାରିକରଲୋ ମା’ । ଝିଅକୁ କୁଆଡ଼େ 
ଶହେ ପାଞ୍ଚ ଜର । ତିନିଦିନ ହେଇଗଲା । ଓହ୍ଲେଇବା ନାଁ ଧରୁନେଇଁ । ସେଥେରେ ପୁଣି 
ଗୋଡ଼ହାତ ଫୁଲି ବୈ ରୋଟ । 
ଅଞ୍ଜଳି ସେମାନଙ୍କୁ ଉଠେଇ କହିଲେ, ' ଆପଣମାନେ ଏମିତି ହେଲେ ଜଇଁ ଝିଅଙ୍କ ହାଲ କ'ଣ 
ହବ । ଆଗେ ଝିଅର ଚିକିତ୍ସା ବ୍ୟବସ୍ଥା କରୈ । ଆଶ୍ରମର ମା” ମୋ ବଡ଼ଭାଉଜ । ମତେ ସବୁ 
ଦାୟିତ୍ଵ ଦେଇଚନ୍ତି ଯେ, ତାଙ୍କୁ ନପଚାରି କୋଉକଥା କରେନା । ଟିକେ ଚୁୃପ୍‌ ରହନ୍ତୁ । ମୁଁ ତାଙ୍କ 
ସାଙ୍ଗରେ କଥାହୁଏଁ ।” ସେଠୁ ମୋବାଇଲ୍‌ ଲଗେଇଲେ, ‘ନୂଆବୋଉ, ପାଇଗଲି ଯାହଉ | 
ଗୋପାଳଙ୍କ ମାର୍ମୁଘରୁ କହୁଚି । ଗୋପାଳଙ୍କ ଦୁଇଦାଦା ରାମ ଆଉ ଗୋବିନ୍ଦଙ୍କର ଏକମାତ୍ର 
ଝିଅ ଉମି ଏଇଠି ବାହା ହେଇଚି । ଚାଳିଶ ବର୍ଷରେ, ବର୍ଷକତଳେ ଝିଅଟିଏ ହେଲା । ମାସେ 
ଦିମାସ ସାମାନ୍ୟ ଜର । ସେଠୁ ଡାକ୍ତରୀ ଚିକିତ୍ସା ଚାଲିଲାଣି ଦଶମାସ ¦! ଏବେ ତିନିଦିନ 
ହେଲା ଉତ୍ତାପ ୧୦୫ । ଆଦୌ ଓହ୍ଲାଉନାହିଁ। ତାଙ୍କ ଡାକ୍ତର କଟକ ନେଇଯା କହି ଚାଲିଗଲାଣି । 
କଟକ ନେବେ ଯେ ପଇସା ନାହିଁ । ଜମି ତିନିଶମାଣ, ମାଣ ଦେଢ଼ଶରେ ଛାଡ଼ନ୍ତେ ଯେ ଶଏ, 
ଶଏ କୋଡ଼ିଏରୁ କେହି ବେଶୀ ଦବାକୁ ରାଜିନୁ ହନ୍ତି । ସେଥ୍‌ରେ ପୁଣି ପାଞ୍ଚଦଶ ଏକର 

ବେହାଗ ୨୭୬ 
କିଣିବେ ସିନା ତିନିଶ ଏକର କିଏ ନବ ? ଆପଣ କିଣିବା କଥା ପଛେ ବିଚାରି ଫୋନ 
କରିବେ । ଏଇନା ଆମ ଆମ୍ଭୁଲାନ୍ସ୍‌ ଡାକ୍ତରାଣ1 ଓ ଜଣେ ନର୍ସ ପଠାନ୍ତୁ । କ”ଣ କହିଲେ ? 
କୋଉଠିକି ଆସିବ ? ବୁଝୁଚି, ‘ହୋ ରାମବାବୁ, କୁହ, ଗାଁ ନାଁ କୁହ, କପିଳାସ ରାସ୍ତାର 
କୋଉ ଛକରୁ ଏଆଡ଼େ ମୋହିଁବେ କୁହ -ଶୀଘ୍ର ।” ରାମ ଆଉ ଗୋବିନ୍ଦ ବୋକାଙ୍କ ଭଳି 
ଅନେଇଁ ରହିଲେ । ଗୋପାଳଙ୍କ ମାମୁଁ କହିଲେ, “ ଆଶ୍ରମଠଉଁ କପିଳାସ ରାସ୍ତାରେ ସୁଜୁନୁପୁରୁ 
ଛକ - ଠିକ୍‌ ଦଶ କିଲୋମିଟର | ସେଠୁ ବାଁ ପଟେ, ମାନେ ଦକ୍ଷିଣକୁ ଆଉ ଦଶକିଲୋମିଟର 
ବାଦେ ଆମ ଗା ମୁକୁନ୍ଦପୁର । କଇଁ ନାଁ ସୁଦାମ ବେହେରା ।” ଅଞ୍ଜଳି ପୁଣି ଫୋନ୍‌ କରି ଖବର 
ଜଣାଇଲେ ଓ ଟିକିଏ ଶୁଣି କହିଲେ, ‘ଏଇନା ସାଢ଼େ ନ' ! ଗାଡ଼ି ବାହାରିଲା । ଏଠି ପହଞ୍ଚବ 
ଦଶ । ଯାଅ ଝିଅ ଜଇଁଙ୍କି ଖବର ଦିଅ । ଗୋପାଳ ତମେ ବି ସେମାନଙ୍କ ସାଙ୍ଗରେ ଯାଅ । 
ସୁଦାମଙ୍କ ଘରେ ସବୁ ବେବସ୍ତା କରି ଗୀ ମୁଣ୍ଡରେ ଠି ଆହେଇଥୁବ | ଆମ୍ଭୁଲାନ୍ସରେ ଡାଭ୍ତରାଣୀ 
ଭଗବତୀ ଆଉ ନର୍ସ ସୁକୁମାରୀ ଆଉଚନ୍ତି । ସୁଦାମ ଓ ରାମଗୋବିନ୍ଦ ତାଙ୍କ ଲୁଗାପଟା 
ନିଅନ୍ତୁ । ଝିଅର ବା ନାତୁଣୀଙ୍କର ଯାହା ଲୋଡ଼ାହବ ସେଠି ମିଳିବ ।” 

ସେମାନେ ବାହାରିଗଲେ । ଅଞ୍ଜଳି କହିଲେ, “ଗାଡ଼ିଟା ଖରାରେ ରହିଗଲା କି କଣ । 
ଟିକିଏ ବସି କଥାହେବା । ପାଣି ମୁନ୍ଦେ ପିଇବା ।” ନନ୍ଦା କହିଲା, ‘ଅପା, ମୁଁ ପରା ଗାଡ଼ି 
ଚଳଉଥୁଲି । ଛାଇରେ ରଖୁଚି । ଭିତରେ ପାଣି ଅଛି । ଆଉ ଅଛି.....” 
ଅଞ୍ଜଳି ନନ୍ଦାକୁ କୁହାଇ ନଦେଇ କୁଣ୍ଢେଇ ପକେଇ ପରସ୍ତେ ନାଚିଗଲେ । ସେଠୁ ଦିଜଣଯାକ 
ମାମୁଁଘର ପଛଆଡ଼କୁ ମୋହିଁବା ଦେଖ୍‌ ପଚାରିଲି, “କାସାବିଏଙ୍କାର ଜାଗା କୋଉଠି ?” 
ଅଞ୍ଜଳି ଦଉଡ଼ି ଆସି ମତେ ଝିଙ୍କିଝିଙ୍କି ଚାଲିଲେ, ‘ନୋ କଥା । ଆଗେ ପାଣି । ସେଠୁ ଚା' । 
ସେଠୁ ନୂଆବୋଉ ।' 
ତାଙ୍କ ମୋବାଇଲ ଆମ୍ବୁଲାନ୍ସରେ । ତେଣୁ.....” ମତେବି କୁହାଇ ନଦେଇ ଅଞ୍ଜଳି ପଚାରିଲେ, 
‘ତମେ କିମିତି ଜାଣିଲ ?' 
‘ଯେମିତି ସବୁକଥା ଜାଶୈ ।” 
ଆମେ ପାଖରେ ପହଞଚନ୍ତେ ନନ୍ଦା କହିଲା, ‘ଅପା, ଭାବୁଥଲି ତମେ ଥଣ୍ଡା ମିଞ୍ଜାସ ମଣିଷ । 
ଦେଖୁଚି ତମେ ନନ୍ଦନଙ୍କଠାରୁ ବି ଅଧ୍ବକ ଉତ୍ତେଜନା ପ୍ରବଣ ।’ 
‘ଆଗେ ଗାଡ଼ି । ଏସି ଅନ୍‌ । ସେଠୁ ଫୋନ୍‌, ପାଣି, ସେଠୁ ଚା”, ସେଠୁ ନାଇଁ ସେଠୁ କଥା ଓ 
ଶେଷରେ ଫୋନ୍‌ ।' 
ସେଇଆ ହେଲା । ଅଞ୍ଜଳି ଆଲୋଚନା ଆରମ୍ଭ କଲେ, ‘ଏଯାଏ ଜମି ହେଲା ତିନିଶ ତିରିଶ 
ଯୁତ୍ତ ତିନିଶ ସମାନ ଛ'ଶ ତିରିଶି ଏକର । ମୁଁ ପାଞ୍ଚଶ ଏକର ଖୋବୁଥଲି । ତେଣୁ ନିଆଯିବ । 
ଯାହା ଦର ଠିକ୍‌ କରିବା, ସମସ୍ତଙ୍କୁ ସେଇ ଦର ଦେବା । କୃଷ୍ଣ ସବୁଠୁ ଅଧ୍ବକା କହିଚନ୍ତି 
ତିନିଶ । ଭାବୁଚି ସେଇ ତିନିଶ ହିଁ ରହୁ । ଆଉଗୋଟେ ଭରସା ତାଙ୍କୁ ଦବା - କାହାରି 
ରୋଗବଇରାଗରେ ଚିକିତ୍ସା ଦାୟିତ୍ଵ ଆମର । ସେମିତି ସେମାନେ ଝିଅଙ୍କୁ ପିଲାଦିନୁ ଆମ 

୨୭୭ ବେହାଗ 
ପାଖରେ ଛାଡ଼ିଲେ ସେମାନଙ୍କ ଦାୟିତ୍ସ ବି ଆମର । 

ନନ୍ଦା କହିଲା, ଠିକ୍‌ !” 

‘ନନ୍ଦନ ?” nN 

'ଭାବୁଥୁଲି ଏତେ ଶସ୍ତାରେ ନବା ଉଚିତ ହବକି ? ଠିକ୍‌ ଆରପଟରେ ପାଞ୍ଚହଜାର ଦଉଚେ !” 
ଅଞ୍ଚଳି କହିଲେ, ‘ନା । ସେମାନଙ୍କ ଆଶାଠାରୁ ଓ ଏ ପାଖର ଚଳନ୍ତି ଦରଠାରୁ ବେଶୀହେଲେ 
ସେଥୁରୁ ଅନ୍ୟାନ୍ୟ ସମସ୍ୟା ଉପୁଜିପାରେ । 

‘ଯଥା 

‘ଯଥା-କିଏ ପାଞ୍ଚ ଦଶମାଣ କିଣିବାକୁ ଚାହିଁଲେ ଆମେ ଦରବଢ଼େଇଲେ ବୋଲି ଆମକୁ 
ଶୋଧ୍ୂବବ । ଆଉ, କେହି ବିକିବାକୁ ଚାହିଁଲେ ସେ ଆହୁରି ଅଧ୍ଵକ ଆଶା କରିବ ।' 

‘ଓଲଟା କଥା ବି ଭାବ, ଦର କମ୍‌ ଦେଲେ ଓ ପରେ ଦର ବଢ଼ିଲେ ଶୋଧା ବି ମିଳିବ ।” 
“ମିଳିବ । ମାତ୍ର ଆମପରି ଆଉକେହି ସେମାନଙ୍କୁ ସାହାଯ୍ୟ କରିପାରିବେ ନାହିଁ । ଏବେ 
ପାଠପଢ଼ା ଖର୍ଚ୍ଚ କେତେ ? ପାଠ ନପଡ଼ି ବାହାଘର ଖର୍ଚ୍ଚ - ଏ ତଥାକଥୂତ ଗଣ୍ଡ ମଫସଲରେ 
ଶୁଣିଲ । ଆଛା କହିଲ, ଦୁଇଶ ଏକରକୁ ତିନିଶ ଦରରେ ଷାଠିଏ ହଜାର ପାଇଲେ କୃଷ୍ଣ କ'ଣ 
କରିବେ । 

ନନ୍ଦା କହିଲା, ‘ଅଳଙ୍କାର ଅନ୍ତତଃ ପାଞ୍ଚଭରି, ଚାଳିଶ ହଜାର । ସ୍କୁଟର ପଚାଶ ହଜାର । 
ଲୁଗାପଟା ଓ ଭୋଜିଭାତ ଦଶ ହଜାର । ଏମିତି ପ୍ରାୟ ଲକ୍ଷେ ଲୋଡ଼ା । ତେବେ ବୁଢ଼ା ବୁଢ଼ୀ 
କୋଡ଼ିଏ ମାଣ ଦୋଫସଲିରୁ କମ୍‌ ସେ କମ୍‌ ତିରିଶି ହଜାର ରଖୁଥ୍‌ବେ - ବୋଧହୁଏ ଅଳଙ୍କାର 
ଭାବରେ । ତେଣୁ ଖର୍ଚ୍ଚ ମେଣ୍ଟେଇ ଦେବେ । 

ତମେମାନେ ହଁ କଲେ ଫୋନ୍‌ କରିବି? କହିଲେ, ଅଞ୍ଜଳି । ଆମେ ଦିହେଁ ମୁଣ୍ଡ ଟୁଙ୍ଗାରିଲୁ 
ସେ ଫୋନ୍‌ ଲଗେଇ ଠିକେଠିକେ ସବୁ କହିଲେ । ନୂଆବୋଉ ତିନିଶ ଓ ଭବିଷ୍ୟତ ଦାୟିତ୍ଵ 
ସମ୍ପର୍କିତ କଥା ଲେଖା ପଡ଼ା କରିଦବାକୁ ରା(ଜିହେଲେ । ତାପରେ ଅଞ୍ଜାଳିଙ୍କୁ କଣ ପଚାରନ୍ତେ 
ସେ ଜବାବ ଦେଲେ, ‘ଆଗୋ ପ୍ରିୟ ମକଦ୍ଦମ ଝିଅ । ତମେ ଗ୍ରୋଟେ ବୁଢ଼ୀ ବେପାରୁଣୀ 
ସାଙ୍ଗରେ କଥା ହଉଚ । ଦରକାର ହେଲେ ସବୁତକ ଆଜି ଦେଇପାରିବି । ମାତ୍ର ଦେବି ନାହିଁ । 
ପାଞ୍ଚ ପାଞ୍ଚ ଏମିତି ମୋଟ ଛ” ଜଣଙ୍କୁ ତିରିଶ ହଜାର । କାଲି ରେଜିଷ୍ଷି ବେଳେ ବାକିତକ 
ନଗଦ । ତେବେ ସେକଥା ତମେ ଜାଣ । ହେ ନୂଆବୋଉ, ଗୋଟେ କଥା ଦେଲ ! କ'ଣ 
କହିଲ ? ନାଇଁ ଗୋଟେ ନୁହେଁ ତିନିଟା । ଏକ ଆମ ଜଳ ବିଦ୍ୟୁତ ପ୍ରକଛ, ଦୁଇ ଆମ ହେଲି 
ପ୍ୟାଡ଼୍‌, ତିନି ମୋ ଉଠାପୋଲ, ହଁ, ନନ୍ଦାଉପରେ ଉଠାପୋଲ-ରିମୋଟ କଂଟ୍ରୋଲ ଆମ 
ପାଖରେ, ନହେଲେ ପ୍ରାଇଭେଟରୁ ସର୍ବସାଧାରଣ ପୋଲ ଓ ସେଠୁ ଭୋଟ ଲଢ଼େଇ । କ'ଣ 
କହିଲ ? ପରେ ଦରକାର ହେଲେ ପ୍ୟାଡ୍‌ ଓ କପର ବି ଆସିବ ! ହେ ନୂଆବୋଉ ଗୋପାଳ 
ଚମଜ୍ରାର ନାଁ ଦେଇଚି - ଚରକି ଜାହାଜ | ନୋ ବିଜୁ ! ତାହେଲେ ଆମ ଅଫିସ୍‌ ? କଂଣ 

ବେହାଗ ୨୭୮ 
କୁସୁନୁପୁର ମକଦ୍ଦମଙ୍କ ଜାଗାରେ ? ଏପଟେ କଲେ ହଠାତଵ ଆଖୁରେ ପଡ଼ିବ ? ତା ଠିକ୍‌ | 
ଆମ ସମସ୍ତଙ୍କ ଜୁହାର ଜାଣ ¦ କ”ଣ କହିଲ ! ଭାଇ ସବୁଥିରେ ରାଜି ହେଲେ ? ହେବେତ ! 
ଭଶ୍ଵରୀଙ୍କ କଥାରୁ ଶଶ୍ଵର ବାହାର ହେବେ କି ? ହୋଇ ପାରିବେ କି ? ଏଥର ଫାଇନାଲ । 
ରହିଲି ।” ଫୋନ୍‌ ବନ୍ଦକରି କହିଲେ, ‘ଆଗୋ ନନ୍ଦାଦେଇ । ଟିକିଏ ଚା” ଦେଇ ଏ ଡୂଷିତ 
ଆମ୍ମାକୁ ଶୀତଳ କର ।” 
ନନ୍ଦା ହସି ହସି କହିଲା, ‘ତମେ କେତେଶୀଘ୍ର ଓଡ଼ିଆକୁ ଆପଣେଇଗଲଣି ଅପା ¦! ସେଠୁ ଚା 
ବଢ଼େଇଲା । ଚା” ପର୍ବ ସରିଲାପରେ ପଦାକୁ ଆସିଲାବେଳକୁ ଗୋପାଳ ଦଉଡ଼ି ଦଉଡ଼ି ଆସି 
କହିଲେ, ‘ଆମ୍ବୁଲାନ୍ସ ବାହାରିବ । ସୁଦାମ ଆପଣଙ୍କ ପା'ଧୂଳି ପାଇଁ ଅନେଇଁଚନ୍ତି ।” ‘ମୋର 
ବି କାମ ଅଛି । ରାମ ଓ ଗୋବିନ୍ଦ ଦିହିଙ୍କୁ ପାଞ୍ଚ ପାଞ୍ଚ ହଜାର ଦେବି । ସେ ଦିହେଁ କାଲି ଯାଇଁ 
ରେଚିଷ୍ତି କରିବେ । ଝିଅଠଉଁ ବି ପାଓ୍ୟାର ଅଫ୍ର ଆଟର୍ଣ୍ି ନେଇନେବେ । ତମେ ଦେଖ, କଟକ 
ନଯାଇ ଆମରିପାଖରେ ଭଲହେବେ ହିଁ ହେବେ ।” ଡାକ୍ତରାଣୀ ଛୁଞ୍ଚ ନଗେଇ ଓଷଦ ଆଉ 
ସାଲାନି ଦେଲେଣି ! ଉମି ଆରାମରେ ଶୋଇଚି ଗାଡ଼ିରେ ।” ‘ହଉ ବସ ।” ଗୋପାଳ ବସନ୍ତେ 
ନନ୍ଦା ଗାଡ଼ି ଚଳେଇଲା । ସୁଦାମଙ୍କ ଘରପାଖରେ ତିନି ମିନିଟ୍‌ରେ ପହଞ୍ଚରୁ | ଅଞ୍ଜଳି ଓହୁଉ 
ଓହ୍‌ଇ କହିଲେ, ‘ଗାଡ଼ି ବନ୍ଦ କରନା” ଓ ନିଜ ପର୍ସରୁ ଟଙ୍କା ବାହାର କରି ଆଗେଇ ଗଲେ । 
ସୁଦାମ, ରାମ, ଗୋବିନ୍ଦ ତିନିହେଁ ଗୋଡ଼ତଳେ ପଡ଼ିଲେ । ଅଞ୍ଜଳି ସେମାନଙ୍କୁ ଅନେଇଁ କୃଷ୍ଣଙ୍କୁ 
କହିଲେ, ଏଇ ପାଞ୍ଚ ପାଞ୍ଚ ହଜାର ରଖ ! ତମେ ଶଏ କୋଡ଼ିଏ କହୁଥିଲ । ମା’ ତିନିଶ 
ଲେଖେ ଦବାକୁ କହିଲେ । କାଲି ରେଜିଷ୍ତି ସରିଲେ ବାକିତକ ସେ ତମକୁ ଦେବେ । ହଁ ଝିଅର 
ଚିକିତ୍ସା ଓ ନାତୁଣୀକୁ ଆମପାଖରେ ଆଶ୍ରମରେ ଛାଡ଼ିଲେ ତାର ସବୁ ଖଟ, ଆମର । ଡେରି 
କରନ୍ତୁ ନାହିଁ । ଉଠନ୍ତୁ ।” ପଛପଟେ ଡାକ୍ତରାଣୀ ଓ ନର୍ସଙ୍କ ପାଖରେ ସୁଦାମ ବସିଲା । 
ରାମଗୋବିନ୍ଦ ସାମ୍ନାରେ ବସିଲେ । ଗାଡ଼ି କବାଟ ବନ୍ଦହବା ଆଗରୁ ଭଗବତୀ କହିଲେ, ଏ 
ନ୍ୟାସ୍ତି କେସ୍‌ ଅଫର ବ୍ୟାଡ଼ଵ ଟ୍ରିଟମେଣ୍ଟ ଓ ଏଇନା ହରିବ୍ଲ ଆନିମିଆ ଆଉ ଡିହାଇଡ୍ରେସନ । 
ସାଲାଇନ ଓ ଓିଷଧରେ ରୋଗିଣୀ ଆରାମରେ ଶୋଇଚନ୍ତି । ଉତ୍ତାପ ୧ ୦୩କୁ ଆସିଲାଣି । 
ଆଶ୍ରମରେ ପହଞ୍ଚଲା ବେଳକୁ ଆଉରି କମିଯିବ । ଆସୁଚି ।” କବାଟ ବନ୍ଦ ହେଲା । ଗାଡ଼ି 
ଗଲା । ଆମେ ବାହୁଡ଼ିଲୁ । ଗୋପାଳଙ୍କ ଗାଁରେ କୃଷ୍ଣଙ୍କୁ ଦଶ ହଜାର ଓ ଦୋଳି ଭୋଳିଙ୍କୁ ଦଶ 
ହଜାର ଦେଇ ପରଦିନ ରେଜିଷ୍ଟି କରିଦବାକୁ କହି ଫେରିଲୁ | ଆଶ୍ରମରେ ପହଞ୍ଚଲୁ ବାରରେ । 
ନୂଆବୋଉ ଢ଼େଙ୍କାନାଳ ବାହାରି ଯାଇଥୂଲେ ! କ୍ଷେତ୍ରମୋହନ କାଠ ଚିହ୍ନଟ ପାଇଁ ଯାଇଥୁଲେ | 
କ୍ଷେତ୍ରମଣି ତା ଟିକି ଝିଅକୁ ଧରି ମାଡୃମନ୍ଦିର ସାମ୍ନାରେ ବସିଥୂଲା । ସାରଦା ଦେଇଥୁବା 
ଗେରୁଆ! ଶାଢ଼ି ବ୍ଲାଉଜ୍‌ ପିନ୍ଧି କ୍ଷେତ୍ରମଣି ବି ମାତାଜୀ ମାତାଜୀ ଦୃଶୁଥୂଲା । ତା ଝିଅ ଗେରୁଆ 
କୌପୀନ ପିନ୍ଧିଥଲା । ଅଞ୍ଜଳି ତା ଗାଲ ଟିପିଦେଲେ । ଝିଅଟି ଫୋକଲା ପାଟିରେ ଦରହସା 
ଦେଇ ମୁହଁ ବୁଲେଇନେଲା । କହିଲି, “ନନ୍ଦା, ଏଟାକୁ ବି ନାଜ ନାଗିଲାଣି ଗୋ !” ନନ୍ଦା 
ଅଞ୍ଜଳି, ସାରଦା ଓ କ୍ଷେତ୍ରମଣି ସମସ୍ତେ ମୁରୁକି ମୁରୁକି ହସିଲେ । କହିଲି, ‘ସାରଦା, ଟିକେ 

ଚା” ଅନୁଗ୍ରହ କର । ମୋର ଏକାବେଳେ ଡବଲ । କପ୍‌ ନୁହେଁ ଗିଲାସ ।” ଅଞ୍ଜଳି ନନ୍ଦା ଦିହେଁ 
କହିଲେ, ' ଆମର ବି ।” ସାରଦା ଜଣାଇଲା ଯେ ଗୋପାଳ ଗୋଶାଳା ଗଲାଣି । ଭଗବତୀ 
ଖବର ଦେଇଚନ୍ତି ଯେ ଦ୍ଵିତୀୟ ସାଲାଇନ ଓ ଞିଷଧ ଲାଗିଚି । ଉତ୍ତାପ ୧୦୦କୁ ଖସିଚି । ସେ 
ପ୍ରତିଘଣ୍ଟାରେ ଖବର ଦଉଚନ୍ତି ଓ ନୂଆବୋଉଙ୍କୁ ଜଣଉଚନ୍ତି । ସାରଦା ଚା” ଆଣିଲା । ଆମେ 
ଯେଖା ଯେଖା ଗିଲାସଟିମାନ ଉଠେଇଲାପରେ ଅଞ୍ଜଳି କହିଲେ, ‘ ଦେଶ୍ଲ ନନ୍ଦା, ତମ ସୁରୁବାବୁ 
ବାସ୍ତବରେ କାମପାଗଳ । ସକାଳୁ ଏଯାଏ ଯେତେ ଯାହା ହେଲାଣି ଟିକେ ଭାବ । ସେ କ୍ଲାନ୍ତ 
ଜଣାପଡୁଚି ? 

‘ନାଇଁ ଅପା, ଗଭୀର ଆବେଗ ବା ତମ ଜେଟ୍‌ ଲ୍ୟାଗ୍‌ ପରି ଏ କ୍ଲାନ୍ତି । ସେ ଖାଇସାରି ବିଶ୍ରାମଂ 
କରନ୍ତୁ ଦେଖ୍‌ବ ସଞ୍ଜଯାଏ କି ରାତି ନଂଯାଏ ଶୋଇବେ । 

ଠିକ୍‌ ତିନିରେ ଏଠି ସଲାମ ଠୁଙ୍କି ଘଣା ଜୁଆଳିରେ କାନ୍ଧନଗେଇବି । 

‘ତାଂ ମାନେ, ଆପଣ ଶୋଇବେ ନାହିଁ ?? 

ତାଂ ମାନେ ମୁଁ ଠିକ୍‌ ଦେଢ଼ରେ ଶୋଇ ଦୁଇ ପଇଁଚାଳିଶରେ ଉଠିବି । ଏଟା ମୁଁ ନୁହଁ ମୋ 
ଭିତରର ଘଣ୍ଟା କରେଇବ ।’ 

“ସେଠୁ, ଏଠି ଢୁଙ୍କୁରେଇବେ କହିଲା ନନ୍ଦା 

ହେ ନନ୍ଦା, ତମେ ଯୋଉ ଚାପୁଡ଼ା ଉଞ୍ଚେଇ ଖେଦିଯାଇଥୂଲ, ଭୁଲିନାଇଁମ ।” 

ନାଇଁ, ଭୁଲିବେ କାଇଁକି ? ଆପଣଙ୍କ ଯାବତ ଅଦୋଉଡ଼ି ସହିବାପାଇଁ ମଣିଷଟେ ପାଇଚନ୍ତି 
ତ !” ‘ପାଇନାଇଁ ଗୋ, ମତେ ମିଳିଚି । ଅଧରା ପବନ ଧରା ଦେଇଚି !' 

ଅଞ୍ଜଳି ଫିକ୍‌ କରି ହସି କହିଲେ, “ନନ୍ଦା ତମ ଦିହିଙ୍କ ପାଖରେ ବସି ବସି ଏ ଭାଷାରେ 
ଦୋରସ୍ତ ହେଲିଣି ¦ ମାତ୍ର କାଲି ଡାକ୍ତର ରଥ କହୁଥ୍‌ବା ବୋଲି ବି ଆୟତ୍ତ କରିବାକୁ ହେବ । 
କାହାଠୁ ? 

‘ଆପଣଙ୍କ ଘନିଷ୍ଠ ବନ୍ଧୁଟି ଏ ବିଦ୍ୟାରେ ରଥଙ୍କ ଗୁରୁ । ସେ ହୃଣ୍ଡାକଇଇଁ ଗପର - ଏଡିକି 
ବେଳୁ..... ଟିକେ ହେଜନ୍ତୁ । ରଥଙ୍କ ଫାଦରଙ୍କ ଫାଦରଙ୍କ ଫାଦରଙ୍କୁ ଏମାନ ଜଣାନଥୂବ । 
ଦେଖ, କିମିତି ମୁଚୁକୁନ୍ଦୀ ହସ ଲାଗିଚି ଓଠରେ, ଦେଖଗୋ ଅପା !” 

ନନ୍ଦା, ଏ ମୁଚୃକୁନ୍ଦୀ କଥାଟା କିସ ?’ 

‘ଗୋଟେ ପାଖରୁ ବଦମାସି ଫିକା ହଳଦୀ ବେଳକୁ ଆର ପାଖରୁ ଆନନ୍ଦର ଜହ୍ନତୋଫା 
ହସ ! ମାନେ ପାଖକେ ଦଣ୍ଡା ଦାସକେରଣ୍ଟା ତ ପାଖକେ ମଲ୍ଲୀଫ୍ୁଲ ।! ତେବେ ତମେ ମାର୍ଚ 
ଏପ୍ରିଲ୍‌ରେ ମୁଚୁକୁନ୍ଦ ଫୁଲ ଦେଖୁଲେ କଥାଟା ଆହୁରି ପରିଷ୍କାର ହେବ ।” ଅଞ୍ଜଳିଙ୍କ ଫୋନ୍‌ 
ବାଜିଲା । ସେ ଶୁଣି କହିଲେ, ଠିକ୍‌ ଅଛି । ମା'ଙ୍କୁ ଖବର ଦଉଚି ।” ସେଠୁ ମୋବାଇଲ୍‌ 
ଲଗେଇ କହିଲେ, ‘ନୂଆବୋଉ, ସେନାପତି ଭଗବତୀଙ୍କ ଭଳି ଡାକ୍ତର ପାଇଲ କେମିତି ? 
କଣ କହିଲ ? ଗୁରୁ ମହାରାଜଙ୍କ କରୁଣା ? ହଁ, ସେଇଆ ହେଇଥୂବ....... ପୁଣି ଟିକିଏ ଶୁଣି 

କହିଲେ, ‘ତମେ ଅଧଘଣ୍ଟାକରେ ଆସୁଚ ପର! । ସମସ୍ତେ ଏକାଠି ଖାଇବା ।” ସେଠୁ ମତେ 
କହିଲେ, ‘କହୁଥୁଲେ ସହଳ ଖାଇଦେଇ ତମେ ତିନିହେଁ ବିଶ୍ରାମ କର । ମୁଁ ଯାହା କହିଲି 
ଶୁଣିଲ । ତମେମାନେ ରାଜିତ ?? ଆମେ ମୁଣ୍ଡହଲେଇ ହଁ କଲୁ । ମୁଁ ପଚାରିଲି, 

‘ନନ୍ଦା, କାଲି ଓ ଏ ଓଳି ଜୋର୍‌ ଘଣା । ଏକୋଇଶ ନଭେମ୍ବରଯାଏ ପ୍ରତିଶୃତି ପରିମାଣ 
ଜାଣିଚି । ସାତ ଡ଼ିସେମ୍ବର ସୁଦ୍ଧା କେତେ ହେଲା ¦!” 

କସୁୁରୀର ମିଳିବ ଜାନୁଆରୀରେ । ତାଛଡ଼ା ଅନ୍ୟ ପ୍ରତିଶ୍ରୁତି ମିଳିସାରିଚି । ଆଉ ବି କେତେ 
ଦାନ ମିଳି ସାରିଛି । ବଡ଼ ହେଲା ରୁଷିଆରୁ ପ୍ରାୟ ଲକ୍ଷେ, ଅଷ୍ଟ୍ରେଲିଆ ଓ ନିଉଚ୍ଜିଲାଣ୍ଡରୁ ଦୁଇ 
ଲକ୍ଷ ଲେଖାଏ, ଫ୍ରାନ୍ନରୁ ଲକ୍ଷେ, ଦେବିକାଙ୍କ ଦୁଇ ନାତିଙ୍କଠାରୁ ଜମି ବାବଦ ଦେଢ଼ଲକ୍ଷ ଏମିତି 
ମୋଟ ସାଢ଼େ ସାତଲକ୍ଷ ଡଲାର ଅର୍ଥାତ୍ଵ ତିନିକୋଟି ପଚସ୍ତରି ଲକ୍ଷ । ତାଛଡ଼ା ଭାରତ ଓ 
ଓଡ଼ିଶାରୁ ଆଉ ପାଞ୍ଚଲକ୍ଷ । ତା ଭିତରେ ଡାକ୍ତର ରାଉତ ତିରିଶ ହଜାର, ଆପଣଙ୍କ ମଧୁବାବୁ 
ପାଞ୍ଚହଜାର, ନୂଆବୋଉଙ୍କ ଓକିଲ ସାଙ୍ଗ ଅମ୍ଭିକା ପଚାଶ ହଜାର | ଏମିତି ସବୁ ମିଶି ଅକ୍ସଫୋଡ଼୍‌ 
ଯିବା ଆଗରୁ ଆଉ ତିନି ଚାରିକୋଟି ମିଳିପାରେ | କାରଣ, କେଇଟି ବ୍ୟ୍ତିଗତ ଦାନଛାଡ଼ିଦେଲେ 
ସଂସ୍ଥାମାନେ ଏହା ପ୍ରଥମ କିସ୍ତି ବା ପ୍ରାରମ୍ଭିକ ଦାନବୋଲି କହୁଚନ୍ତି ।” 

‘ଏଥୁରେ ସବୁଯାକ ଜମି ହିସାବ ମିଶିନାହିଁ । କହିଲେ, ସାରଦା ସବୁ ଡିଟେଲ୍‌ ଦବ ।' 
‘ଦରକାର ନାହିଁ । ମୋ ଗଲାବେଳକୁ କୋଡ଼ିଏ କୋଟି ହେଲେ ମୁଁ ସନ୍ତୁଷ୍ଟ !” 

କୋଡ଼ିଏ କୋଟି ଟପିବ ବୋଲି ମୁଁ ନିଶ୍ଚିତ !' କହିଲା ନନ୍ଦା 

‘କେମିତି ?” 

‘ଆପଣ ଏକାକୀ ପ୍ରାୟ ପାଞ୍ଚକୋଟି କି ଆଉରି ଅଧ୍ୟକ ଦେବାକୁ ଯାଉଚନ୍ତି ।” 

‘ଅଞ୍ଜଳି, ତମ ଭଉଣୀ ଓ ମୋ ପ୍ରାଣ ସଜନୀର ମୁଣ୍ଡଟି ଆଉ ନାହିଁ । ଦେଖୁଚ, ବାନ୍ଧି 
ବାଡ଼େଇଲେ ଏଇନା ଯାହାର ମୂଣ୍ଡ ଦଶହଜାର ବି ନୁହଁ, ସେ କୁଆଡ଼େ ଏକା ପାଞ୍ଚ କୋଟିରୁ 
ବେଶୀ ଦବ ! ମା” ଜାଗୁଳେଇ ଗୋ, ମୋ ନନ୍ଦାର ଏ କ'ଣ ହେଲା ଗୋ !' 

ଅଞ୍ଜଳି କହିଲା, ' ଫାଜିଲାମି ରଖ । ମୋ ସଜନୀ, ମୋ ନନ୍ଦା ହଉଚ କେଣେ ? ଯୋଉଟା 
ସମସ୍ତେ ଜାଣନ୍ତି ସେଇଟା କହି କି ଲାଭ, ବସ ନନ୍ଦନନ୍ଦନ ? ତାଛଡ଼ା ସେତ ନିରାଟ ସତକଥା 
କହିଚଚ୍ତି । ତମର ମାଙ୍କଡ଼ା, ସାହାଣ, ଗେଇୁଟି, ଟାଇଲ୍‌, କାଠ ସବୁ ଏଇଠୁ ହେଇଗଲେ ଖର୍ଚ୍ଚ 
କେତେ କମିଯିବ ଅନୁମାନ କରିପାରୁଚ ? ଖାଲି ଏଥର ନୁହେଁ, ସବୁଥର ଆମର ନୁଆ 
କ୍ୟାମ୍ପସ୍‌ ଗଢ଼ାହେବା ଖର୍ଚ୍ଚ କମ୍‌ହବାକୁ ବାଧ୍ଯ ।” 

‘ଅପା, ବଞ୍ଚେଇଦେଲ ତମେ ¦! ନହେଲେ ସତ କହୁଚି, ଆଜି ଦି ଚାରି ଚାପୁଡ଼ା କସିଦେଇଥାନ୍ତି 
ବେଲି ଦେଖ ! ପ୍ରାଣ ସଜନୀ, ମୋ ନନ୍ଦା !' 

‘ତମେ ଯେମିତି ରାଗରେ ପାଚିଗଲନା ତା ଦେଖୁ ମୋ ପିଳେହି ପାଣି । ହାର୍ଟବିଟ୍‌ ବନ୍ଦ । 
ନିଶ୍ଵାସ ବି ବନ୍ଦହବା ଓପରେ । ବୁଵ୍ଧି ଦିଶିଲାନି । ମୋର ବି ମନହେଲା ଗୋଟେ କରାଟେ ଚପ୍‌ 

୨୮୧ ବେହାଗ 
ନଗେଇବାକୁ । ହେଲେ ସାଙ୍ଗଟା, ପୁଣି ଏବେ ଭାଇଟା ! ତମ ଦିହିଙ୍କି ନେହୁରା ହଉଚି -ଟିକେ 
ବୁଝି ବିଚାରି କଥାବାରା। କର । ପ୍ରାଣ ସଜନୀ ଆଉ ମୋ ନନ୍ଦା ବାଦ ଦେଇ ଯାହା କହିବା 
କଥା କହିଲନାହିଁ ନନ୍ଦନ ? ନନ୍ଦା କହିଲାପରି ବେଲି କାଢୁଥିଲ ନା ନବଜ ?” 

ମୁଁ ଠିଆହେଇ କାନଧରି ଏକ କହି ବସିପଡ଼ି ଉଠିବା ମାତ୍ରେ ଅଞ୍ଜଳି ମୋ ପାଖକୁ ଆସି 
କହିଲା, ହେଲା । ନିଜେ ନିଜକୁ ଆଘାତ ଦେବା ବା ସେନ୍ପ ଫ୍ଲାଜେଲେଶନ ଗୋଟେ ଅତି- 
ନିନ୍ଦନୀୟ କାମ, ନବଜରେ ବି ନୁହଁ । ତମେ ସବୁବେଳେ ନନ୍ଦାକୁ ଟିହାଉଚ କିଆଁ ।” 

‘ସତ କହିବି ? 

କୁହ ।” 

“ପ୍ରଥମ କଥା, ସତରେ ଏ ପାଞ୍ଚକୋଟି କଥା ମୋ ମଗଜରେ ଢୁକିଲା ନେଇଁ ! ଦୁଇ ସିଧାସଳଖ 
ମନାକଲେ ନନ୍ଦା ରାଗିବ ବୋଲି ନବଜ କଲି । ତିନି, ନନ୍ଦାକୁ କି ବେଳେବେଳେ ତମକୁ ବା 
ନୀଳି ଓଗେରଙ୍କୁ ନ ଟିହାଇଲେ ଟିହାଇବି କାହାକୁ ? ମୁଁ ଜାଣୁଚି, ମୋ କଥାରେ ନନ୍ଦା 
କାନ୍ଦକାନ୍ଦ ହେଲାଣି । ମୁଁ ତାକୁ ଚିଡ଼େଇଲେ ସେ ନ ଚିଡ଼ିବାକୁ ଚେଷ୍ଟାକରି ବି ଫେଲ୍‌ମାରୁଚି 
ଦେଖ ତାର ଏ କାନ୍ଦ । ଏଟାକୁ ଓଡ଼ିଆରେ କହନ୍ତି କୋରଧ, ବେଳେବେଳେ କ୍ରୋଧ । ଏହା 
ସଂସ୍କୃତ କ୍ରୋଧଠାରୁ ସଂପୂର୍ଣ୍ଣ ଭିନ୍ନ ଏକ ପ୍ରୟୋଗ । ମୁଁ ତମକୁ କିଛି ଜବାବ ନଦେଇ ଉଠି 
ଚାଲିଯାଇପାରିଥାନ୍ତି । ମାତ୍ର ତାର ପରିଣାମ ଭାବି ମୋ ଶଙ୍କା ବଢ଼ିଗଲା । ତମ ଉତ୍ତୟଙ୍କୁ 
କହୁଚି - ଯେ ଆଉ ଏପରି ହେବନାହିଁ ।” 

‘ବାରମ୍ବାର ଏପରି ହେବ । ଖାଲି ଠିକ୍‌ ଏୟା ହବନାହିଁ,” କହିଲା ଅଞ୍ଜଳି । 

‘ସେତିକି ହେଲେ ହୁଅନ୍ତା !” କହିଲା ନନ୍ଦା । 

‘ଅଞ୍ଜଳି, ମତେ ଅନୁମତି ମିଳୁ - ମୁଁ ଟିକେ ଧୁଆଧୋଇ ହେଇ ଆସେ !” 

‘ଆସ ।” 

ମୁଁ ଉଠୁ ଉଠୁ କହିଲି, ନନ୍ଦା, ଅତିଥୂ ମର୍ଯ୍ୟାଦା ଘଣାରୁ ଅବ୍ୟାହତି ଦଉଚି । ତମ ଗାଡ଼ି ଆଜି 
ସେ ମର୍ଯ୍ୟାଦା ଜଗୁ ।” 

‘ଅପା, ମୋ କାମ ମତେ କରିବା ପାଇଁ ଆଦେଶ ଦିଅ !' 

ଦେଲି ଆଉ ଜଣେଇଲି ଯେ ମୁଁ ଏଠି କୋଉ ଡିମ ଉଷୁମେଇଁବି ? ମୁଁ ବି ଗାଧେଇବି । ନନ୍ଦା 
ଗାଡ଼ି ଚଳେଇଲା । ଅଞ୍ଜଳି ତା ପାଖରେ ଓ ପଛରେ ମୁଁ ବସିଲି । ଅଞ୍ଜଳି କହିଲେ, ‘ଦେଖ ମୁଁ 
ଥୁଲେ ତମେ ଓ ନନ୍ଦା ଏକାଠି ବସିବ କହି ମଧ୍ଯ ନିଜେ କିମିତି ଖଲାଙଫ୍ର କଲି ! 

-ଭଲ କଲ, ନହେଲେ ସାର୍କ ଓ ଝୁଲ ଉଠିଥାନ୍ତା ! 

ଅତିଥୂଶାଳାରେ ପହଞ୍ଚ ଦେଖୁଲ୍ୁ ମା ବସିଚନ୍ତି । ସେ ଆମକୁ ଦେଖୁ ପଚାରିଲେ, “କାଣା ସବ୍‌ 
ରୁଗୀର୍‌ ବୁଝ ତୁମ୍ହର୍‌ ମୁଁ ଡ଼େ ପଦୁଲା ? କେତେ ବେଲେକେ ଖୁଆପିଆ ହେବା ?” 

ଅଞ୍ଚଳି କହିଲେ, ‘ମୀ, ଆମେ ଗାଧୋଇପଡ଼ି ବାହାରିବୁ !” 

ବେହାଗ ୨୮୨ 
ଅଧଘଣ୍ଟାକପରେ ବାହାରକୁ ଆସି ଦେଖ୍‌ଲି ସେମାନେ ଅପେକ୍ଷା କରିଚନ୍ତି । ଅଞ୍ଜନିଙ୍କ ଫୋନ୍‌ 
ବାଜିଲା । ସେ ଶୁଣିସାରି କହିଲେ, ‘ନୂଆବୋଉ ବିନ୍ଦଧମତୀ ପାଖରେ ହେଲେଣି । ଆଉ ପନ୍ଦର 
ମିନିଟ୍‌ରେ ପହଞ୍ଚ ଉମିକୁ ଦେଖ, ଗାଧୋଇ ସାରି ଏଠିକି ଆସିବେ । ଆଜିବି ଖାନା ଏଇଠି ।' 
ପଚାରିଲି, ‘ସେ ଯାଏ ?” 
-ଯାହାର ଯାହା ଇଛା | 

ମୁଁ ଶୋଇବି କହି, କାହାରି ଉତ୍ତରକୁ ଅପେକ୍ଷା ନକରି ରୁମ୍‌ରେ ପଶି କବାଟ ଆଉଜେଇ 
ଖଟରେ ପଡ଼ିଲାବେଳକୁ ବୋଉ କହିଲା, ‘ମୋ ବୋହୂ ସାଙ୍ଗରେ ଟିକେ ଅଧେ ଲଗେଇବୁ ନା, 
ଏମିତି ହଲାପଟା କରୁଚୁ କାହିଁକି ୨ ସେ ଗଲା ଅଧଘଣ୍ଟାଏ ହେଲା କାନ୍ଦୁଚି । ମୁଁ ତା ପାଖକୁ 
ଯାଉଚି । ତୁ ଶୋଇପଡ଼ ।” 

କେତେବେଳେକେ ନନ୍ଦା ଆସି କହିଲା, ‘ପଇଁଚାଳିଶ ମିନିଟ୍‌ ହେଲାଣି । ଆସନ୍ତୁ ।” 
ମୁହଁ ଧୋଇପକେଇ ବାହାରକୁ ଯାଇ ଖାଇବସିଲି । ଆରମ୍ଭରେ ନୂଆବଵୋଉ କହିଲେ, ଖାଇସାରି 
ଟିକେ ଟିକେ ବିଶ୍ରାମ କର । ଚାରିଟାବେଳେ କାମରେ ବସିବା । 
କହିଲି, 'ନୂଆବୋଉ, ଠିକ୍‌ ତିନିଟାରେ ଉଠି କାମକୁ ନ ଗଲେ ମତେ ଅଥୟ ଲାଗିବ । 
-ହଉ, ଆସିବ । ଅଞ୍ଜଳି ନନ୍ଦା ଯେତେବେଳେ ଚାହିଁବେ, ଆସିବେ । 
ଅଞ୍ଜଳି କହିଲେ, “ମୁଁ ତ ତମପାଖରେ ଥିବି । ତମେ ନ ଡାକିଲେବି ମୁଁ ତିନିରେ କାମରେ 
ବସିବି ।” 
-ହଉ | 

ଅଞ୍ଜଳି ଆଉ ମୁଁ ଠିକ୍‌ ତିନିଟାରେ ପହଞ୍ଚଲା ବେଳକୁ ନୂଆବୋଉ ନନ୍ଦା ସହ କଥା 
ହଉଥୂଲେ । ଆମେ ପହଞ୍ଚନ୍ତେ କହିଲେ, ' ତୃତୀୟ ସାଲାଇନ ଓ ଡ଼ୃତୀୟ ଡୋଜ୍‌ ଓିଷଧ ଦିଆ 
ଚାଲିଚି । ସବୁ ପ୍ରାୟ ନର୍ମାଲ । ରାମ, ଗୋବିନ୍ଦ ଓ ସୁଦାମ ଗୋଟେ ସୁଇସ୍‌ କଟେଜରେ ଘୁଇ୍ଛୁଡ଼ି 
ମାରୁଚନ୍ତି । ଉମି ଝିଅ, କ୍ଷେତ୍ରମଣି ଝିଅ, କନ୍ୟାଶ୍ରମରେ ଏକାଠି ଅଛନ୍ତି । ବେଶ୍‌ ଖୁସିବାସି 
ଦିହେଁ । ବଡ଼ ମା” କହୁଥିଲେ-ଏତେ ଟିକି ଛୁଆ ହେଲେବି ଆଦୌ କନ୍ଦାକଟା ନାହିଁ ।” 
ନନ୍ଦା କହିଲା, ' ନୁଆବୋଉ, ତମେ ସାର୍‌ଙକୁ ଆକଟ ନକଲେ ଦିନକୁ ଗୋଟେ ଦିଇଟା ନେଖା 
ଛୁଆ ଆଣି ଆଉ ବର୍ଷକରେ ତିନିଶ ଟପେଇ ଦେବେ । 
-ନନ୍ଦା, ପବନକୁ ଫାସବସେଇ ବାନ୍ଧିବା ମୋ କ୍ଷମତା ବାହାରେ । ତମ ସାରେ, ପବନ 
ନୁହନ୍ତି, ଧୂମାଳ । 
କହିଲି, ‘ହେ ନୂଆବୋଉ, ଟିକେ ଆକାଶକୁ ଚାହିଁଲ ! ସତ ସତିକା ଧୂମାଳ ମାଡ଼ି ଆସୁଚି 
ଯେ । ଏଟା ଓଡ଼ିଆରେ କୋଉ ମାସକି ? 
-ଶେଷପାଳି ଗୁରୁବାର ତ ଯାଇନାହିଁ, ଅଶିଣ । ଅଶିଣ କାର୍ରିକରେ ତ ଆମର ଝଡ଼ ହୁଏ । 
ଝଡ଼ଟେ ଆସୁଥୂବ ହୁଏତ ! 

୨୮୩ ବେହାଗ 
-ହେ ନୂଆବୋଉଭ, ମୁଁ ବାହାରିଲି । ଏ ଧୂମାଳ ଉଡ଼ି ନଗଲେ ଧାନ ସମୂଳେ ଯିବ । ଦେଶ 
ଉଛନ୍ନ ହେଇଯିବ । 

-କ”ଣ କରିବ ? 

-ମୋ ବୋଉ କହୁଥିଲା - ଧୂମାଳ କି ମେଘ ପବନ ଉଠେଇଲେ ଗୀତ ଗାଇ ନାଚିବୁ - ଆଣ 
ପିଲେ କୁଲେଇ, ମେଘ ଯାଉ ବୁଲେଇ । 

-ଯାଉଥୂଲା ? 

-ହଁ, ଦିନେ ଦିନେ । 

-ତମେ ସେଇଆ କରିବ ? 

-ହଁ, ଆଉ ତମ୍ବୁଯାଏ ଯାଇ ଆହୁରି ଖୁଣ୍ଡି ପୋତି ଫେରିବି । 

-ତମେ ଯାହା କରୁଚ କର । ନାଚ, ଗାଅ, ଡିଅଁ । ତମ୍ବୁ ଖୁଣ୍ଡକଥା ଭଙ୍ଗ ଓ ତାଙ୍କ ଲୋକେ 
ବୁଝିବେ । ସେମାନେ ହୁଏତ ବାହାରିପଡ଼ିବେଣି । ନନ୍ଦା ତାଙ୍କୁ ଖବର ଦେବେ । ସେମାନେ 
ଆସିଲେ ଫେରି ଆସିବ ଦିହେଁ । 

- ମୁଁ ଏକା ନଉଟିବି । ମେଘ ଉଡ଼େଇ ନନେଲେ ଆଗଭଳି ଗୀତଗାଇ ନାଚି ନାଚି ଫେରିବାକୁ 
ହବ ଯେ ! ସୁନନ୍ଦା ସେକଥା ପାରିବେ ନାହିଁ । 

ନନ୍ଦୀ କହିଲା, ‘ମୁଁ ଖବରଦେଇ ଫେରିଆସେ, ସେକଥା ବୁଝିବି' ଓ ମୁଁ ଯିବା ଆଗରୁ ଲୁନା 
ଚଳେଇ ବାହାରିଗଲା । ବାହାରେ ଦେଖଲା ବେଳକୁ ପବନର ଜୋର୍‌ ବଢ଼ିଲାଣି । ଗୀତ ଗାଇ 
ନାଚି ନାଚି ତମ୍ବୁ ପାଖକୁ ଗଲି । ପାଞ୍ଚମିନିଟ୍‌ ଭିତରେ ଭଟ୍ଟ ଓ ତାଙ୍କ ଲୋକେ ପହଞ୍ଚ୍‌ ଦୋହରା 
ଦଉଡ଼ି ଓ ଖୁଣ୍ଟି ବସେଇବାରେ ଲାଗିଲେ । ଭଟ୍ଟ କହିଲେ, ଆଜି ଆମେ ଟିକଏ ଡେରିରେ 
ଖାଇଥଲୁ । ସୁନନ୍ଦା ନ ଡାକିଥୁଲେ ମୁଁ ଏବେବି ଶୋଇଥାନ୍ତି । ଝଡ଼ ଉଡ଼ିଗଲାପରି ଲାଗୁଚି । 
ମେଘ ତଳିତ କଟିଗଲାଣି । ସେତେ କଳା ବି ଦୃଶୁନାହିଁ । ଆପଣ ମା'ଙ୍କୁ କହିବେ, ମେଘ ନ 
ଗଲାଯାଏ ଆମେ ଏଠି ରହିଲୁ ।” ସେତିକିବେଳେ ନନ୍ଦା ପହଞ୍ଚ କହିଲା, ‘ମାଡାମ୍‌ କହିଲେ, 
ଆଉ ମନ୍ତ୍ର କି ପ୍ରାର୍ଥନା ଲୋଡ଼ା ନାହିଁ । ମେଘ ହବନି ।’ 

ସେତିକିବେଳେ ଦି” ଚାରିଟା ବରକୋଳିଅଆ। ଟୋପା ପଡ଼ିଲା । ଭଟ୍ଟ ଓ ତାଙ୍କ ଲୋକେ ସାମ୍ନାପଟ 
ସାରି ପଛକୁ ଗଲେ । ନନ୍ଦା କହିଲା, ‘ଆମେ ଦିହେଁ ହାତଧରାଧରି ହେଇ ନାଚିବା ଡରରେ 
ନୂଆବୋଉ ମତେ ପଠେଇ କହିଲେ, 'ନନ୍ଦନ ଅସଲରେ ପାଞ୍ଚବର୍ଷିଆ ପିଲାଟିଏ, ଯାଅ, ତାଙ୍କୁ 
ସେ ନାଚଗାନାରୁ ନିବର୍ତା। । ତେଣୁ ଚୁପ୍ଚାପ୍‌ ଚାଲନ୍ତୁ ।” 

-ଚୁପ୍ଚାପ୍‌ ଚାଲିବି ଯେ ତମେ ଆଗରେ ଚାଲି ହାତ ପଛକୁ ବଢ଼େଇବ ଆଉ ମୁଁ ଉହାଡ଼କରି 
ତମହାତ ଧରି ଠିକ୍‌ ଗଣିଗଣି ସାତ ପାହୁଣ୍ଡଯାଇ ତମ ପାଖକୁ ଚାଲିଯିବି । ହାତ ଛାଡ଼ି ଦେବି । 
‘ହଉ ବାବା ହେଲା । କେତେ ଲୋଭୀ ଆପଣ !” କହି, ସେ ଆଗେଇ ଯାଇ ଡାହାଣ ହାତଟି 
ପଛକୁ ବଢ଼ାଇ ଦେଲା । ମୁଁ ତାକୁ ମୋ ବୀ ମୁଠାରେ ଧରି ଠିକ୍‌ ସାତପାହୁଣ୍ଡ ଯାଇ, ହାତଛାଡ଼ି 

ବେହାଗ ୨୮୪ 
ତା କଡ଼େ କଡ଼େ ଚାଲିଲି ।” 
-ନନ୍ଦା ଦେଖଲ, ମେଘ ସତରେ ଉଡ଼ିଗଲା । ଆକାଶ ସଫା, ଖରା ପଡ଼ିବ କି କ'ଣ ! 
-ଏଣିକି ଆପଣ ଟିହାଇଲେ ଚିଡ଼େଇଲେ ଜି ରାଗିଲେ ଗାଇବି - ଆଣପିଲେ, ମାତ୍ର ନାଚି 
ପାରିବି ନାହିଁ । 
-ଆଦୌ ନ ଗାଇ ଖାଇଲି ଆଣ କି କୁଲେଇ କହିଲେବି ଯଚିଷ୍ଟ । 
-ଏ ଯଚିଷ୍ଟ କିସ ?” 
-ମୋ ଚେଜେମା”ର ଭାଷାରେ ଯଥେଷ୍ଟ । 
-ଆପଣ କ'ଣ ମୋ ଜେଜେମା!’ ? 
-କୋଉ ଜନ୍ମରେ ଥୁନି ନିର୍ଷ୍େ । 
-ହଉ, ଯଚିଷ୍ଠ ହେଲା । ଚୁପ୍ଚାପ୍‌ ଚାଲନ୍ତୁ ! 

ମାତୃମନ୍ଦିର ଆଡ଼େ ମୋଡ଼ିଲାବେଳକୁ ଦେଖୁଲୁ ଶୈଳେଶ୍ବର ବସିଚନ୍ତି। ପାଖରେ ନୀଳିମାର 
ବାପା, ମତେ ଦେଖୁ ଦିହେଁ ନମସ୍କାର ହେଲେ । ନନ୍ଦା ସେମାନଙ୍କୁ ନମସ୍କାର କଲା | ନୂଆବୋଉ 
କହିଲେ, ‘ନୀଳିମାର ବାପା ଏଇ ମେଘ ଧୂମାଳରେ ଆମସାଙ୍ଗରେ କଥାହେବା ପାଇଁ ବାହାରି 
ଆସିଲେ । କୁହନ୍ତୁ ।” ମଉସା କହିଲେ, ‘ମକଦମ ତାଙ୍କ କୁସୁନୁପୁର ଘରବାରି ` ଏବଠୁ ଝିଅଙ୍କୁ 
ଲେଖ୍ଦେବେ । ତାଙ୍କ ଦିଜଣଙ୍କ ଚାଷଜମି ପଚାଶ ଏକର | ସେଥୂରୁ କୋଡ଼ିଏ ଏକର ବଡ଼ଝିଅ 
ପାଇବେ । ସେ ବି କୁସୁନପୁର ଘରବାରି ପାଇବେ । ସାନ ଦିହିଙ୍କି ପନ୍ଦର ପନ୍ଦର ! ଏବେ ଏ 
ପଚାଶମାଣ ଚାଷବାସ ଭାଗରେ ଦେବେ । ସବୁଯାକ ଜମି ସେ ନିଜେ ଦେଖାରଖା କରିବେ । 
ତାଙ୍କଅନ୍ତେ ଯାହାର ଯାହା ଭାଗ ପାଇବେ । ପାହାଡ ତଳି ପ୍ରାୟ ପାଞ୍ଚଶଏକର ପଡ଼ିଆ ସେ 
ଆଶ୍ରମକୁ ବିକିବେ । ମାଣ ତିନିହଜାର । ସେ ଟଙ୍କା ମାଂଙ୍କ ପାଖରେ ଜମା ରହିବ । ତାଙ୍କ 
ଅନ୍ତେ ସେ ଟଙ୍କା ସାନ ଦି ଝିଅ ପାଇବେ । ସେ, ପାର୍ବତୀ ଓ ଦି'ଝିଅ ଏବଠୁ ଆଶ୍ରମରେ 
ରହିବେ । ତାଙ୍କ ଜମାରୁ ସେମାନଙ୍କ ଖର୍ଚପତ୍ର ଚଳିବ । ମକଦ୍ଦମ ବି ଆଶ୍ରମର ଦୂଆ ଫାରମର 
ଚାଷବାସ ବୁଝାବୁଝି କରିବେ । ମାଂ ଏଥୁରେ ରାଜିହେଲେ ତିନି ଚାରିଦିନରେ ରେଜିଷ୍ଟି ହବ । 
ସେ ବଡ଼ଝିଅଙ୍କୁ ଡକେଇ ଆଣିବେ । ଏ ଦିପରାଣୀ ଓ ବଡ଼ଝିଅ, ତିନିହେଁ ଦଲିଲ୍‌ କରିଦେବେ 
। ବଡ଼ଝିଅଙ୍କ ପାଇଁ ବି ଦଲିଲ୍‌ ହୋଇଯିବ । ସବୁ ଖର୍ଚ୍ଚପତ୍ର ମା' ଦେବେ । 

ଶୈଳେଶ୍ବର କହିଲେ, “ମା”, ଆପଣଙ୍କ ପାଇଁ ପାର ନୂଆଜନମ ପାଇଲା । ଟିକିଟିବି 
ବଞ୍ଚଗଲା । ଆପଣଙ୍କ ରଣ ଦଶଚ୍ଚନ୍ନରେ ବି ସୁଝିପାରିବୁ ନାହିଁ । ସବୁ ଆପଣଙ୍କୁ ସମର୍ପିଦେଇ 
ଆମେ ଶାନ୍ତିରେ ମରିବାକୁ ଚାହୁଁଚୁ । ମୁଁ ଏବେବି ଜାଗୁଳେଇ ପାଖରେ ବନ୍ଧା । ଆପଣ 
ଆମପାଇଁ ସେଇ ଠାକୁରାଣୀ । ଆମକୁ ପାଦତଳେ ଆଶ୍ରା ଦବାହେଉନ୍ତୁ' କହି, ମକଦମ 
ଠିଆହେଇ ହାତଯୋଡ଼ି ରହିଲେ । ନୂଆବୋଉ କହିଲେ, ‘ଆପଣ ମୋ ଭାଇ, ମକଦମିଆଣୀ 


< 


ମୋ ନୂଆବୋଉ । ଆପଣମାନଙ୍କ ଝିଅ ମୋ ଝିଆରୀ । ଆପଣଙ୍କ କଥାରେ ମୁଁ ରାଜି । 

୨୮୫ ବେହାଗ 
ନୂଆବୋଉ ସାଷ୍ଟମ ହୁଅନ୍ତୁ, ରେଜିଷ୍ପି କଥା ବୁଝିବା । ତେବେ ଗୋଟେ କଥା-ବଡ଼ ଝିଅର ପୁଅ 
ଝିଅ ନାହାଁନ୍ତି ? ତାଙ୍କ ନୀରେ ବି କିଛି ଟଙ୍କା ରଖ୍ଲଲେ ଭଲ ହୁଅନ୍ତା ।” 
-ତାର ପିଲାଖଝିଲା ନାହୀନି । ଟିକିକି ଝିଅ କରିବାକୁ ବସିଥୁଲା । ତା ମା' ମନାକଲା | ତା ମା 
ଏବେବି କହୁଚି ବଡ଼ ଭଉଣୀଟା ସାନୁଟାକୁ ଝିଅକରିବାକୁ ବାହାରିଲାରୁ ଏ ବିପରି ପଡ଼ିଲା । 
-ନାଇଁ ଭାଇ, ନୂଆବୋଉଙ୍କୁ ମୁଁ କହିବି । ତାଙ୍କ ମନରୁ ଏ ଭାବନା ଯିବା ଦରକାର । 
ନହେଲେ, ମଝିରେ ମଝିରେ ମନ ଖରାପ କରୁଥିବେ । ସେମିତିଆ କଥା ଦିହପାଇଁ ଭଲତ 
ନୁହଁ, ଟିକିପାଇଁ କି ବଡ଼ ପାଇଁ ବି ଭଲ ନୁହଁ । ଆଜି ସିଏ କେମିତି ଖୁଆପିଆ କଲେ ? 
ଆପଣଙ୍କ ଖାଇବାବି ଦେଖୁପାରିଲି ନାହିଁ ।” 
-ମା, ସିଏତ ଭଲ ଖାଇଚି । ଏ ଓଳି ବାଡ଼ି ଫାଡ଼ି ଛାଡ଼ିଦେଇ ପାଞ୍ଚ ସାତ ପାହୁଣ୍ଡ ଚାଲିଚି । 
ଡାସ୍ତରବାବୁ କହୁଥିଲେ ଯେ ଆଉ ପାଞ୍ଚଦିନରେ ତା ରୋଗ ଯିବ । ତେଣିକି ଖୁଆପିଆ କଲେ, 
ମାସକ ଭିତରେ ପରା ମିରିଗ ପରି ଡେଇଁବ ! 
ନୂଆବୋଉ ହସି ହସି କହିଲେ, ‘ମିରିଗ ପରି ଡିଅନ୍ତୁ କି ଚିତା ବାଘୁଣୀ ପରି ଚିଲ୍ଲା ମାରନ୍ତୁ 
ମୋର ତ ନୂଆବୋଉ । ମତେ ଦେଖୁବାକୁ ମଜା ଲାଗିବ । ତେବେ ଆପଣଙ୍କ ଖଆପିଆ କଥା 
କହିଲେ ନେଇଁତ ?' 
-ଓଃ, ପେଟେ ଠୁକିଚି । ତମ କ୍ଷିରିତ ଅମୃତ । ଡାକ୍ତର ଫେରେ ମତେ କାଲିଠୁ ଆଜି ଭିତରେ 
ତିନି ଗିଲାସ ଦୁଧ ପେଇଲେଣି । ନାଗୁଚି, ମାସକରେ ମୁଁ ବି ହାତୀ ବନିଯିବି । 
-ଖୁଡ଼ୀଙ୍କ ବାପାଙ୍କୁ ତ ଦେଖୁନେଇଁ ! ଶୁଣିଚି କୁଆଡ଼େ ଗୁଣ୍ମଣୀହାତୀ ଭଳି ଦୃଶୁଥୂଲେ । ଆପଣ 
ହାତୀ ହୁଅନ୍ତୁ ଆଗେ, ଦେଖ୍କରି ମୋ ଚର୍ମଚକ୍ଷୁ ପବିତ୍ର ହବ । ମଉସା, କ୍ଷେତ୍ରମୋହନ 
ସାଙ୍ଗରେ ଦେଖା ହୋଇଥୂଲଲାକି ? 
-ନାଇଁ ମା’ । ଢ଼େଙ୍କାନାଳ ଯିବାପାଇଁ ବାହାରି ଆସିଥୁୂଲି । ଫେରନ୍ତି ଦେଖାହେବ ହୁଏତ । 
କଂ ଣ କିଛି କହିବି ? 
-ନାଇଁ । ରାମବାବୁ ଆପଣଙ୍କୁ ଛାଡ଼ିଦେଇ ଆସିବେ । ଭାଇ, ଆପଣ ଗା ଆଡ଼େ ଟିକେ ବୁଲି 
ଆସିବାକୁ ଚାହିଁଲେ ସେଇ ଗାଡ଼ିରେ ଯାଆନ୍ତୁ । 
ମକଦ୍ଦମ କହିଲେ, ‘ଶରଣ, ଚାଲୁନା, ଆମ ଆଡ଼େ ଟିକେ ବୁଲି ଆସିବା ।' 
ଚାଲନ୍ତୁ ।” 
-ସେ ଦିହେଁ ରାମବାବୁଙ୍କ ସାଙ୍ଗରେ ବାହାରିଗଲେ ! 

ସେତେବେଳେକୁ ନନ୍ଦା, ସାରଦା ଓ ଅଞ୍ଚଳି ଚିଠି ଯାକ ଖୋଲି ସାରିଥାନ୍ତି । ପ୍ରଥମ 
ଥାକ ଚିଠି ଆଣିଲାବେଳକୁ ନୂଆବୋଉଙ୍କ ଫୋନ୍‌ ବାଜିଲା । ସେ ଶୁଣିସାରି ଫୋନ୍‌ ବନ୍ଦକରି 
କହିଲେ, ‘ନନ୍ଦନ, ଉପାଧ୍ୟାୟ । ଅରବିନ୍ଦ ଏଇମାତ୍ର ଜଣେଇଲେ ଯେ ତମେ ପ୍ରଥମହେଇ 
ନିର୍ବାଚିତ ହୋଇଚ । ଅକ୍ସଫୋର୍ଡ ଅଲ୍‌ ସୋଲ୍‌ ସର ପ୍ରଫେସର ମାକ୍୍‌କିନି ତମ ସିନପ୍‌ସିସ୍‌ 


Digitized by srujanika@gmail.com 


ବେହାଗ ୨୮୬ 
ଆପ୍ରଭ୍‌ କରି, ଏଠା ଲୋକଙ୍କୁ ଫୋନ୍‌କରି କହିଚନ୍ତି ଯେ, ତମେ ସ୍ତ୍ରିଟ୍‌ରେ ଯୋଗଦେବା ସେ 
ଚାହାଁନ୍ତି । କାରଣ. ଫଲ୍‌ ମାନେ ଶରତରେ ସେ ତିନିମାସ ଜାପାନ ଯିବେ । ସେଠି ଟ୍ରାଡିସନ ଓ 
ମଡର୍ଣ୍ଣିଟି ସେମିନାରରେ ତାଙ୍କର କି” ନୋଟ୍‌ । ତମେ ଅପ୍ରେଲ ପନ୍ଦରସୁଦ୍ଧା ଅକ୍ସଫୋର୍ଡ ପହଞ୍ଚ 
ମ୍ୟାକ୍ରକିନିଙ୍କ ନିର୍ଦେଶରେ ପେପରଟିଏ ଲେଖୁ ମେ ଶେଷସୁଦ୍ଧା ଜାପାନ ପଠାଇବା ସେ ଚାହାଁନ୍ତି 
ତମକୁ ସେ ଫଲ୍‌ରେ ସାଙ୍ଗରେ ଘେନି ଯିବେ । ତମେ ପନ୍ଦର ଦିନ ରହି ଫେରି ଆସିବ । ତାଙ୍କ 
ସହକର୍ମୀ ସଦରଲାଣ୍ଡଙ୍କ ସାଙ୍ଗରେ କାମ କରିବ । ସେ ପରା ତମର କୋ ସୁରପଭାଇଜର । 
ଜାନୁଆରୀ ଆରମ୍ଭରେ ଜମେ ଭାରତ ସରକାରଙ୍କ ଶିକ୍ଷାବିଭାଗ ଓ ବିଲାତ ହାଇକମିଶନ, 
ଉଭୟଙ୍କଠାରୁ ଚିଠି ପାଇବ । ଉପାଧ୍ୟାୟ କହିଲେ, ପ୍ରସ୍ତୁତ ହେଇଯା । କଂଗ୍ରାଟ୍‌ସ ।” 

ଆଗେ ନୂଆବୋଉ, ତାଙ୍କ ପରେ ଅଞ୍ଚଳି ଓ ପରେ ପରେ ସାରଦା, ନନ୍ଦା ଓ ନୀଳିମା 
ଆସି ମୋ ସହ ହାତ ମିଳାଇଲେ ! କହିଲି, ‘ନୂଆବୋଉ, ଅନୁମତି ହେଲେ ପ୍ରଫେସର 
ଉପାଧ୍ୟାୟ, ଡକ୍ଟର ରାଉତ ଓ ଭାଇଙ୍କୁ ଫୋନ୍‌ କରନ୍ତି ।” 
“ଠିକ୍‌ । ମୁଁ ଫୋନ୍‌ ଲଗେଇ ତମକୁ ଦଉଚି ।' 
ଉପାଧ୍ଯାୟଙ୍କୁ ପ୍ରଣାମ କରି କୃତଜ୍ଞତା ଜଣାଇଲି । ସେ କହିଲେ, ‘ ନନ୍ଦନନ୍ଦନ । ତମେ ଭାରତ 
ପାଇଁ ଆହୁରି ଗୌରବ ଆଣବୋଲି ଆଶୀର୍ବାଦ କରୁଚି ।' 
ନୂଆବୋଉ ତା'ପରେ ତକ୍ର ରାଉଙ୍କୁ ଫୋନ୍‌ରେ ସବୁ ଜଣେଇ ମତେ ଫୋନ୍‌ ବଢ଼େଇଲେ । 
ମୁଁ ପ୍ରଣାମ? କହିଲାମାତ୍ରେ ସେପଟୁ ଶୁଭିଲା - ଭଶୃର ତମର ମଙ୍ଗଳ କରନ୍ତୁ ନନ୍ଦନ । ତମ 
ପ୍ରିନ୍ଧିପାଲ୍‌, ତିରେକ୍ର ଓ ସେକ୍ରେଟେରୀଙ୍କି ଜଣାଇଦବ। ମୁଁ ପରେ ସେମାନଙ୍କ ସହ କଥାହେବି !' 
ସେଠୁ ଫୋନ୍‌କରି ସେ ତିନିଜଣଙ୍କୁ ପ୍ରଣାମ କରି ସବୁକଥା ଜଣେଇଲି । ଡିରେକ୍ଟର କହିଲେ, 
‘ନନ୍ଦନ ଅଲ ସୋଲ୍‌ସ ପୁଣି ଦି ଦି ଜଣ ବିରାଟ ପ୍ରଫେସର - ମ୍ୟାକ୍ରକିନି ଓ ସଦରଲାଣ୍ଡ । 
ସାବାସ୍‌ ନନ୍ଦନ, ସାବାସ୍‌ । ତମେ ଏ ଦେଶକୁ ଆଉ ନ ବାହୁଡ଼ିଲାପରି ଲାଗୁଚି । ତିନି, ଚାରି, 
ଛ, ଏମିତିକି ଆଠବଷ୍ଷ ରହିଗଲେ ବି ତମ ଛୁଟି କରେଇ ପାରିବି । ମାତ୍ର ତାଠାରୁ ବେଶୀ ଛୁଟି 
ସମ୍ଭବ ନୁହଁ । ମନେ ରଖୁବ । ଏ ଦେଶରେ ତମର ପ୍ରୟୋଜନ ଅଛି । ଇଶ୍ଵର ତମର ମଙ୍ଗଳ 
କରନ୍ତୁ । | 
ସେକ୍ରେଟେରୀ ବହୁତ ଖୁସି ହୋଇ କହିଲେ, “ମୁଁ ଲଣ୍ଡନ ଭାରତୀୟ ହାଇ କମିଶନରେ ଯୁଗ୍ମସଚିବ 
ଥଲାବେଳୁ ସେଠା ହାଲ ହଇକତ ଜାଣେ । ଅକ୍ସଫୋର୍ଡ, ବିଶେଷରେ ଆଲ୍‌ ସୋଲ୍‌ସ୍‌ରେ 
ପ୍ରଫେସର ମ୍ୟାକକିନିଙ୍କ ପାଖରେ କାମକରିବା ଭାଗ୍ୟର କଥା । ତମେ ସର୍ବଶୁଭରେ ଯାଇ 
ଫେରି ଆସ । ଇଶ୍ଵର ତୁମର ସହାୟ ହୁଅନ୍ତୁ । ତାପରେ ନୂଆବୋଉ ଭାଇଙ୍କୁ ଫୋନ୍‌ ଲଗେଇ 
ସବୁ ଜଣାଇ ଦେଇ ମତେ ଫୋନ୍ଟି ବଢ଼ାଇଦେଲେ । ଭାଇଇ୍କି ପ୍ରଣାମକରି ସେମାନଙ୍କ 
ଆଶୀର୍ବାଦରୁ ଏ ସୁଯୋଗ ଏତେ ଶୀଘ୍ର ମିଳିଲାବୋଲି ଜଣାଇ କହିଲି, ‘ଭାଇ, ଆଶାଥୂଲା, 
ଆସନ୍ତା ସମାବର୍ତନରେ ଦର୍ଶନକରି ବିଲାତ ଯାଇଥାନ୍ତି । ଗୁରୁମହାରାଜଙ୍କ ଦର୍ଶନ ବି ପାଇଥାନ୍ତି । 
ମାତ୍ର ଭଗବାନଙ୍କ ବିଚିତ୍ର ଲୀଳା ! ଏତେ ଆଗରୁ ଯାଉଚି । ଯଦି ଜାପାନ ଯାଏ, ଅକ୍ଟୋବର 

୨୮୭ ବେହାଗ 
ମଝିରେ ଫେରିଲାବେଳକୁ ଏଇବାଟେ ଫେରିବାକୁ ଚେଷ୍ଟା କରିବି । ତେବେ ଆଗାମୀବର୍ଷ 
ଆମ ସମାବର୍ନ ସହଳ ହବ - ବୋଧହୁଏ ବୁଲାଇ ମଖଝାମଝି । ଆପଣ ତ ମାସେ ମାତ୍ର 
ରହିବେ । ତେଣୁ ଦର୍ଶନ ପାଇବି ବା କିପରି ?” 
ସେ କହିଲେ, ‘ଭଲରେ ଯାଇ ଭଲରେ ଫେର ! ଗୁରୁ ମହାରାଜ ଥରେ କହିଚନ୍ତି ଯେ ସେ ସବୁ 
ବେଳେ ତମ ପାଖେ ପାଖେ ଅଛନ୍ତି । ମୁଁ ବି ଅଛି । ତମେ ମତେ ଭାବିଲେ ହିଁ ଦେଖ୍‌ବ । ତମର 
ମଙ୍ଗଳ ପାଇଁ ଠାକୁରଙ୍କୁ ଡାକୁଛି ।” ପୁଣିଥରେ ପ୍ରଣାମକରି ଫୋନ୍‌. ବନ୍ଦକଲି । ନୂଆବୋଉଙ୍କୁ 
କହିଲି, ‘ନୂଆବୋଉ, ଏଠି କାମଭିଡ଼ ଦେଖ୍‌ ଡିସେମ୍ବର ଶେଷରେ କଲେଜ ଫେରିବାକୁ 
ଚାହୁଁନାହିଁ । ମାତ୍ର ଶେଷବର୍ଷ ପିଲାଙ୍କୁ କିଛି ଏକ୍ସଟ୍ରାକ୍ଟାସ୍‌ ନେଇ ପଢ଼େଇବା ପାଇଁ କହିଆସିଚି । 
ଯିବାକୁଇ ହବ । 
ନୂଆବୋଉ କହିଲେ, ‘ତମେ ଗଲାପରେ ଆମେମାନେ ସବୁ ସମ୍ଭାଳି ପାରିବୁ । ତାଛଡ଼ା ଏ 
ଛିଟ୍‌ କୁଟିଆ କାମ ଏଇ ମାସରେ ସରିବ । ତେଣିକି ହରି ହରାନନ୍ଦ ଓ ତାଙ୍କ ଦଳ | ତମେ ଯିବା 
ଆଗରୁ ତ ତାଙ୍କସହ ଦେଖା ସାକ୍ଷାତ ଓ ଆଲୋଚନା ହବ । ହଉ, ଆଜିର କାମ ସାରିଦବା ।' 
ପ୍ରଥମ ଚିଠି ତାଡ଼ାକ ମାମୁଲି ରୁଟିନ ଚିଠି । କେବଳ ପ୍ରାପ୍ତି ସ୍ବୀକାର କରିଦେଇ କାମ ସରିଲା । 
ତାପର ତାଡ଼ାରେ ବିଭିନ୍ନ ସଂସ୍ଥାଙ୍କଠାରୁ ମୋଟ ପାଞ୍ଚଲକ୍ଷ ପ୍ରତିଶ୍ରୁତି । ସେଗୁଡ଼ିକ ପାଇଁ କୃତଜ୍ଞତା 
ଜଣାଇ ଟ୍ୟାକ୍ସ ରିହାତି ବିଞ୍ଚପ୍ରି ପଠାଗଲା । ତାପରେ ତାଡ଼ାକରେ ମାତ୍ର ପାଞ୍ଚଟି ଚିଠି । ପ୍ରଥମଟି 
ସିଲିକନ୍‌ ଭ୍ୟାଲିରୁ ପାଞ୍ଚଜଣ ଓଡ଼ିଆଙ୍କର ମିଳିତ ଚିଠି : 
ମହାଶୟା, 

ଭଣ୍ଡରନେଟ୍‌ରୁ ଦେଖୁଥରୁ । ଏବେ କସ୍ତୁରୀଙ୍କଠାରୁ ଶୁଣିଲୁ । ଆମେ ପାଞ୍ଚଜଣ ଆଗାମୀ 
ପାଞ୍ଚବର୍ଷ ଯାଏ ବର୍ଷକୁ ତିନିଲକ୍ଷ ଡଲାର ଲେଖାଏଁ ଦେବୁ । ଏବର୍ଷର ଦେୟ ବାବଦ ତିନିଲକ୍ଷର 
ଡ୍ରାଫ୍୍‌ ପଠାଇଲୁ । ଶୁଣିଲୁ ଅଞ୍ଜଳି କୃଷ୍ଠାନନ୍ଦ ଓ ତୁଷାର ରଞ୍ଜନ ମହାରଣା ସେଠି ଅଛନ୍ତି । 
ସେମାନେ ଆମର ଚିରନ୍ତନ ପ୍ରେରଣାର ଉତ୍ସ । ଦିହିଙ୍କି ଆମର ନମସ୍କାର ଜଣାଇଦେବେ । 
ନମସ୍କାରାନ୍ତେ । ଆପଣଙ୍କର ରଶ୍ମିରଞ୍ଜନ ମହାନ୍ତି, କୁମୁଦବନ୍ଧୁ ମିଶ୍ର, ବ୍ରଜ କିଶୋର ପାତ୍ର, ଡୃପ୍ତି 
ମହଲା ଓ କବିତା ଦାସ । ପୁନଶ୍ଚ : ଆମ ପ୍ରତ୍ୟେକଙ୍କର ବାଷିକ ଆୟ ସାତରୁ ଦଶଲକ୍ଷ । 
ତେଣୁ ଏ ପଇସା ଦବାରେ ଆମେ କୌଣସି ଅଯଥା ଷ୍ଟ୍ରେନ ଉଠାଉନାହୁଁ । ଆପଣଙ୍କ ଅନୁଷ୍ଠାନ 
ପାଇଁ କିଛି କରିବା ଦରକାର ପଡ଼ିଲେ କବିତାକୁ ଜଣାଇବେ । ସେ ଆମଭିତରେ ସର୍ବ କନିଷ୍ଠା 
ଓ ଆମ ସମସ୍ତଙ୍କର ଅତି ଆଦରଣୀୟା ସାନ ଭଉଣୀ । ତାଙ୍କ ଘର ପୁଣି ଢୋରନ୍ଦା । ବାପା 
ପରମାନନ୍ଦ, ସେଠା ହାଇସ୍ତ୍ୁଲର ଶିକ୍ଷକ ! କେବେ ସୁବିଧା ହେଲେ ତାଙ୍କୁ ଭେଟିଲେ ସେ ଆମ 
ସମସ୍ତଙ୍କ କଥା ଆପଣଙ୍କୁ କହିବେ । ରହୁଚୁ । ପ୍ରଣାମ । 
ନୂଆବୋଉ ପ୍ୟାଡ଼ଵ ଟାଣିନେଇ ଲେଖ୍ଲେ : 
କଲ୍ୟାଣୀୟା କବିତା, : 

ରଶ୍ମି, କୁମୁଦ, ବ୍ରଜ, ତୃପ୍ତି ତମେ ଓ କସ୍ତୁରୀ ମୋ କଲ୍ୟାଣ ଜାଣିବ । ତମମାନଙ୍କ ପରି 


Digitized by srujanika@gmail.com 


ବେହାଗ ୨୮୮ 
ପିଲାଙ୍କୁ ଜନ୍ମଦେଇ ଓଡ଼ିଶା ମା” ଧନ୍ଯା । ବାପାଙ୍କୁ ଶୀଘ୍ର ଭେଟିବି । କୌଣସି କାମ ପଡ଼ିଲେ 
ନିଶ୍ଚୟ ଲେଖ୍‌ବି । ମୋ ଦେଇ ତମମାନଙ୍କର କିଛି କାମ ହୋଇ ପାରିଲେ ତାହା ମୋ ପାଇଁ 
ଅତି ଆନନ୍ଦର କଥା ହେବ । ରହିଲି, ଭୁବନେଶ୍ବରୀ । 
ଦ୍ବିତୀୟଟି ଲଣ୍ଡନର ପାଞ୍ଚଜଣ ଚିତ୍ରଶିଳ୍ଜୀଙ୍କର : 
ମାଂ 

ଓଡ଼ିଶାର ଜଶେ ଶିଳ୍ପୀବନ୍ଧୁଙ୍କଠାରୁ ଆପଣଙ୍କ ନିବେଦନ କଥା ଜାଣିଲାପରେ ଇଣ୍ଟରନେଟ୍‌ରୁ 
ବି ଦେଖ୍‌ଲୁ । ଆମେ ପାଞ୍ଚଜଣ ଚିତ୍ରଶିଳ୍ପୀ ଗୋଟିଏ ଯୌଥ ପ୍ରଦର୍ଶନୀ କଲୁ, ‘ଆମେ ଆମପାଇଁ 
ନହେଲେ କିଏ ହବ ?” ମୋଟ ପନ୍ଦରଟି ଛବି ବିକିଲୁ । ଆମ ଦେଖାଦେଖ୍‌ ଏଠି ବିଭିନ୍ନ ଶିଳ୍ପୀ 
ଗୋଷ୍ଠୀ ଏଇ ନାରେ ପ୍ରଦର୍ଶନୀ କରୁଚନ୍ତି । ପ୍ରତ୍ୟେକେ ତାଙ୍କ ବିକ୍ରିଲନ୍ତ ଅର୍ଥରୁ ଆମକୁ ଦଶ 
ଶତାଂଶ ଦଉଚନ୍ତି । ଆମ ପନ୍ଦରଟି ଛବି ବାବଦ ଦେଢ଼ଲକ୍ଷ ପାଉଣ୍ଡ ଓ କମିଶନ ବାବଦ ଆଉ 
ପଚାଶ ହଜାର ପାଉଣ୍ଡ-ଏମିତି ଦୁଇଲକ୍ଷ ପାଉଣ୍ଡର ଡ୍ରାଫ୍ଟ ପଠାଇଲୁ । ଭବିଷ୍ୟତରେ ଆହୁରି 
ପଠାଇବା ଆଶା ରଖୁଚୁ । ପ୍ରଣାମାନ୍ତେ, ଆପଣଙ୍କ ସତ୍ୟ, ରଘୁ, ଶିପ୍ରାତ ରେବା ଓ ସରୟୂ ! 
ପୁ : ସରୟୂ ଠିକଣାରେ ଯୋଗାଯୋଗ କରିବେ । 

ନୂଆବୋଉ ଲେଖୁଲେ : କଲ୍ୟାଣୀୟା ସରଯୟୂ, ରେବା ଶିପ୍ରା ଓ କଲ୍ୟାଣୀୟ ସତ୍ୟ ଆଉ 
ରଘ୍ଲ 

ମୋର ଓ ମୋ ଅନୁଷ୍ଠାନର ଝିଅମାନଙ୍କର କୃତଜ୍ଞତା ଜଣାଉଚି । ରହିଲି, ତମର 
ଭୁବନେଶ୍ଵରୀ । 
ଶେଷ ଚିଠିଟି ସେଇ ଲଣ୍ଡନର ଦିଜଣ ଡାକ୍ତରଙ୍କର । 
ମହାଶୟା, 

ତିନୋଟି ଓଡ଼ିଆ ଝିଅ ଓ ଦୁଇଟି ଓଡ଼ିଆ ପୂଆଙ୍କ ଚିତ୍ରପ୍ରଦର୍ଶନୀ ଦେଖଲାପରେ ଆପଣଙ୍କ 
ନିବେଦନ କଥା ଜାଣିଲୁ । ଆମେ ଦୁଇ ଜଣ ବ୍ୟଭ୍ଥିଗତ ଭାବରେ ପଚାଶ ହଜାର ପାଉଣ୍ଡ 
ପଠାଉବୁ । ବିଲାତର ଓଡ଼ିଆ ଡାକ୍ତରମାନଙ୍କର ଗୋଟିଏ ସଂସ୍ଥା ଅଛି । ତାର ସଭ୍ୟମାନେ ନିଜ 
ନିଜ ଭିତରୁ ଚାନ୍ଦାକରି କିଛି ପଠାଇବା ପାଇଁ ଲାଗିଚନ୍ତି । ଆପଣଙ୍କ ଯୋଗୁ ଏତେଗୁଡ଼ିଏ 
ଅରକ୍ଷ ଝିଅ ଏ ଯୁଗର ସର୍ବୋଜ୍ ପାଠ ପଡ଼ିପାରୁଚନ୍ତି ! ଭଗବାନ ଆପଣଙ୍କ ଅଭାବ ରଖୁବେ 
ନାହିଁ । ପ୍ରଣାମାନ୍ତେ 

ଆପଣଙ୍କ ଗୋପୀନାଥ ନନ୍ଦ ଓ ଯୋଗେନ୍ଦ୍ର ସେନାପତି । 
ନୂଆବୋଉଙ୍କ ଉତ୍ତର : 

ପ୍ରିୟ ଗୋପୀନାଥ ନନ୍ଦ ମହାଶୟ ଓ ଯୋଗେନ୍ଦ୍ର ସେନାପତି ମହାଶୟ, 

ଆପଣଙ୍କ ଚିଠିପାଇଁ କୃତଜ୍ଞତା ଜଣାଇଚି । ମୋ ପିଲାଙ୍କୁ କଲ୍ୟାଣ କରନ୍ତୁ, ସେମାନେ 
ଆପଣମାନଙ୍କ ସ୍ବେହ ସଦିଚ୍ଛାର ଯୋଗ୍ୟା ହୁଅନ୍ତୁ । ଛୁଟିରେ ତ ଆସୁଥ୍‌ବେ । ସେତେବେଳେ 

୨୮୯ ବେହାଗ 
ଆମ ଅନୁଶ୍ଠାନରେ ପାଦଧୂଳି ଦେଲେ ଆମେ କୃତାର୍ଥ ହେବୁ । ଭଶ୍ଵର ଆପଣମାନଙ୍କର ମଙ୍ଗଳ 
କରନ୍ତୁ । 
ଇତି 

ଆପଣଙ୍କର ଭୁବନେଶ୍ଵରୀ 
ଆମକୁ ଚିଠିତକ ପଢ଼ି ଶୁଣେଇ ନନ୍ଦାକୁ କହିଲେ - ‘ଫ୍ୟାକ୍ସ ପଠାଅ, ତାକରେ ଫ୍ୟାକ୍ସ କପି 
ସାଙ୍ଗରେ ଆମ ରସିଦ ବି ପଠାଇ ଦିଅ ।' 
ନନ୍ଦା ଫ୍ୟାକ୍ସ ଫର୍ମ ଟାଇପ୍‌ କରି ଦସ୍ତଖତ ନେଇ ଫ୍ୟାକ୍ସ କଲାଭିତରେ ସାରଦା ରସିଦ ଲେଖା 
ଓ କ୍ୟାସ ଖାତା ତଥା ପ୍ରତିଶ୍ଥୃିତି ଖାତା ଲେଖା ସାରିଦେଲା । 
ନୂଆବୋଉ ପଚାରିଲେ, ‘କେତେ ହେଲା ?” 
‘ଏଯାବତ ପ୍ରତିଶ୍ରୁତି ମିଶି ଚଉଦକୋଟି ତେରଲକ୍ଷ ଛୟାନବେ ହଜାର । 
ନୂଆବୋଉ ‘ଜୟ ପ୍ରଭୁ” କହି ହାତ ଉଠାଇଲେ । ଆମେବି ନମସ୍କାରହେଇ କହିଲୁ ‘ ଜୟପ୍ରଭୁ ।' 
ସେଠୁ ନୂଆବୋଉ ପଚାରିଲେ, ଏବେ ?” 
ଅଞ୍ଜଳି କହିଲେ, ‘ଚୂଆବୋଉ, ମତେ ରେକି ଶିଖାନୁ ।” 
ମୁଁ ଆଉ ସାରଦା ବି କହିଲୁ । ନୂଆବୋଉ କହିଲେ, ‘କାଲି ସକାଳ ଛ”ରେ ଅଞ୍ଜଳି, ପଅରିଦିନ 
ନନ୍ଦନ ଓ ଅପୁରିଦିନ ସାରଦା ଦୀକ୍ଷା ନେବେ । ତିନି ସପ୍ତାହ ଅଭ୍ୟାସ କଲାପରେ ପରବର୍ତୀ 
କଥା ଦେଖାଯିବ ।” 
ନୂଆବୋଉ ପଚାରିଲେ, ‘ଅଞ୍ଜଳି, ରେକି ଶିଖ୍‌ କଣ କରିବ ?” 
-ନିଜେ ତ ନେବି ଆଉ ଏ ବଗୁଲିଆକୁ ରେକି ଦେବି । 
-ତାଙ୍କୁ ଓ ତମକୁତ ମୁଁ, ନନ୍ଦା ମିଳିତଭାବେ ନିତି ରେକି ଦଉଚୁ ? 
-କେତେବେଳେ ? 
-ରାତି ଦଶଟା ପନ୍ଦରରେ । 
-ତା ମାନେ ନନ୍ଦନ ଶୋଇଲାବେଳେ ଓ ମୁଁ ମୋ ମ୍ୟାନେଜରଙ୍କ ସହ କଥା ପାଇଁ ଅପେକ୍ଷା 
କଲାବେଳେ ! ଆଛା ନୂଆବୋଉ, ରେକି ପାଇଲେ କ”ଣ ଭାରୀ ଭାରୀ ଲାଗେକି ? 
-ହଁ | 
-ତେବେବି ଶିଖ୍ବି ? 
- କାହିଁକି ? 
-ମୋ ପରି ପାଗଳୀ ମଣିଷ ପରୋକ୍ଷରେ ରେକି ସାଙ୍ଗକୁ ପ୍ରତ୍ୟକ୍ଷ ରେକି ନେଲେ ହିଁ ଗୁଳା 
ଧରିବ । 
-ସଇଲା କଥା ! ତମେ ପାଗଳୀ ! 
-ନାଇଁ ପାଗଳୀ ଠିକ୍‌ ନୁହେଁ । ଏଇ ଆପଣମାନଙ୍କପରି କାମରେ ବୃଡ଼ିଲେ, ତା ସାଙ୍ଗରେ 

ବେହାଗ ୨୯୦ 
ଯୋଡ଼ି ହେଇ ଯାଉଛି । ଅସଂପୃକ୍ତ ରହିପାରୁନି । ତେଣୁ ଅଧୀର ବି ହଉଚି । ରେକି ଯୋଗୁ 
ବୋଧହୁଏ ଟିକେ ଟିକେ ଧୈର୍ଯ୍ୟଧରି ଶିଖୁଲିଣି । ମାତ୍ର ମୋ ବନ୍ଧୁ ନନ୍ଦନନ୍ଦନର କୌଣସି 
ଉନ୍ନତି ନାହିଁ । ତାକୁ ଦିନକୁ ଦି ଘଣ୍ଟା ପ୍ରତ୍ୟକ୍ଷ ରେକି ଦେବି । ବିଲାତ ଯିବା ଆଗରୁ ତାକୁ 
ବାଟକୁ ଆଣିବାକୁ ହବ । 

-କେତେବେଳେ ଏକାମ କରିବ ? 

-ରାତି ସାଢ଼େ ନରୁ ସାଢ଼େ ଏଗାର । ସେଠୁ ମୋ ମ୍ୟାନେଜର ସାଙ୍ଗରେ କଥା । ସେଠୁ ନିଦ୍ରା 
ସେଠୁ ପାଞ୍ଚଟାରେ କାମଦାମସାରି ଘଣ୍ଟାଏ ଦେଢ଼ଘଣ୍ଟା ନିଜେ ରେକି ନେବି । 

-ତେବେ ନନ୍ଦନ ତ ଡିସେମ୍ବର ଶେଷରେ କଲେଜ ଫେରିବେ । ପ୍ରତ୍ୟକ୍ଷରେ ଦବ କିମିତି ? 
-ସେ ବି ତ ଶିଖ୍ଥୁବ । ନିଜେ ନେବ । 

-ହଉ, ଦେଖୁବା ! ତେବେ ତମେ କାଲି ଛଂଟାରେ ପ୍ରସ୍ତୁତ ଥୁବ । ମୁଁ ଆସିବି । ଏଇନା ? 
-ଏଇନା ସାତଟା । ଦିଘଣ୍ଟା ଶୋଇ ଖାଇବା ପାଇଁ ଆସିବି । 

ମୁଁ କହିଲି, 'ମୁଁ ବି ।” 

ନନ୍ଦା ଆମ ଦରହିଙ୍କୁ ଅତିଥୃଶାଳାରେ ଛାଡ଼ି ବାହୁଡ଼ିଯିବା ଆଗରୁ ମୁଁ ଖଟରେ ଗଡ଼ି ପଡ଼ିଲି । 
ରାତିରେ ଠିକ୍‌ ନଅରେ ଖାଇ ସାଢ଼େ ନ”ଂବେଳକୁ ଶୋଇଗଲି ଯେ ଉଠିଲି ଚାରିରେ ! ସାଢ଼େ 
ପାଞ୍ଚରେ ପିଣ୍ଡାକୁ ଯାଇଁ ଦେଖୁଲି ଅଞ୍ଜଳି ମୋବାଇଲ୍‌ ରଖୁଚନ୍ତି। କହିଲେ, ‘ଚୀନା ଏକ୍ସପର୍ଟମାନେ 
ସପ୍ତାହକ ଭିତରେ ଜଳବିଦ୍ର୍ୟତ୍ବ ପ୍ରକଳ୍ପ ଯନ୍ତ୍ରପାତି ଧରି ପହଞ୍ଚବେ । ପ୍ଲେନ୍‌ ଚାର୍ଟର କରି 
ଆସୁଚନ୍ତି । ସେମାନଙ୍କର ସ୍କିଲ୍‌ଦ୍ଵ ଓ ସେମି ସ୍କିଲ୍‌ଡ ଶ୍ରମିକ ଦରକାର । ହରିହରାନନ୍ଦଙ୍କ ଫୋନ୍‌ 
ନମ୍ବର ଦେଇଚି । ସେମାନେ ସଂପର୍କ କରିବେ । ନୂଆବୋଉଙ୍କୁ କହିବା । ସେ ହରିହରାନନ୍ଦଙ୍କୁ 
କହିବେ । ତୁଷାର ତମ ଦିହିଙ୍କି ନୂଆଯନ୍ତ୍ର ଉଦ୍ଭାବନର ସହଯୋଗୀ ହିସାବରେ ନବାକୁ ରାଜି 
ହେଇଚନ୍ତି । ଆମ ସମସ୍ତଙ୍କର ରାଜଭାଗ ସମାନ , ମାନେ ପ୍ରତ୍ୟେକେ ପଚିଶ ଶତାଂଶ 
ପାଇବା । ନୂଆ ରୋବୋର ନାଆଁବି ଆମ ସମସ୍ତଙ୍କ ନା ଓ ଆଶ୍ରମରୁ ଗୋଟିଏ ଗୋଟିଏ 
ଅକ୍ଷର ମିଳେଇ ମିଲେଇ ହେଇଚି - ଆଶ୍ରମର A ନନ୍ଦନର ଧଏ ଆ୍‌ଳିର A ନନ୍ଦାର ଏ ଓ 
ତୁଷାରର 7 ଅର୍ଥାତ ଅନନ୍ତ । ରେଡ୍‌ଗ୍ରେଭ୍‌ କହିଲେ, “ମାଡାମ୍‌, ଣି ଏବର ଇଣ୍ଡିଷ୍ଟି ଆଲ 
ଏସ୍‌ପିଓନେଜ କଥା ଜାଣନ୍ତି । ଆପଣଙ୍କ କୋଉ ପ୍ଯାଟେଣ୍ଡ ତୁଷାରଙ୍କ କୋଉ ପ୍ୟାଟେଣ୍ଟ 
ସାଙ୍ଗରେ ମିଶି ନୂଆ ରୋବୋ ହେବ ସେକଥା ଆପଣଙ୍କୁ ବି ଜଣାହେଇନି । କେବଳ ତୁଷାର 
ଓ ମୁଁ ଜାଣୁ । ମୁଁ ଚୁଭ୍ତିନାମା ଓ ପ୍ୟାଟେଣ୍ଟ ଦରଖାସ୍ତ ଘେନି ନିଜେ ଆସୁଚି । ପଅରିଦିନ କାମ 
ସାରି ତା ପରଦିନ ଏଠି ପହଞ୍ଚବି । ଚଉଦରେ ଆପ୍ଲିକେସନ ଫାଇଲ୍‌ ହବ । ସିକ୍ରେସିର 
ଫୋରଷ୍ଟାର ସେଟସ୍‌ ମିଳିଚି । ଗଲେ ଅନ୍ୟକଥା !” ଗେଦଗ୍ରେଦ୍‌ ଏତେ କଗିରଖୁ କେବେ କଥା 
କହି ନାହିଁ କି କୌଣସି କାମ କରେ ନାହିଁ । ଲାଗୁଚି ସତେ ଯେମିତି ଗୋଟେ ଯୁଗାନ୍ତକାରୀ 
ଉଦ୍ଭାବନ ହଉଚି । ଫୋରଷ୍ଟାର ସିକ୍ରେସି କେବଳ ଆଣବିକ, ତା ପୁଣି ଅତି ଗୋପନୀୟ 
ଆଣବିକ ଅସ୍ତ୍ପାଇଁ ଲାଗୁହୁଏ । ମୁଁ ଶୁଣିଲାବେଳୁ ଏକ୍ସାଇଟେଦ୍ଵ ହେଇଚି । ରେଦ଼ଵଗ୍ରେଭ୍‌ ସାଙ୍ଗରେ 

୨୯୧ ବେହାଗ 
କଥାହେଲେ ଜାଣିବ । 
-ତୁଷାର କହିବେ ନାହିଁ ? 
-ଲାଗୁଚି ପ୍ୟାଟେଣ୍ଟ ମିଳିବା ଆଗରୁ ତାଙ୍କ ମୁହଁରେ ବି ତାଲା ପଡ଼ିସାରିଥୂବ । 
- ଅଞ୍ଜଳି, ମତେ ଟିକିଏ ଧରିଲ, ଖଟରେ ଯାଇ ଟିକେ ଗଡ଼ିପଡ଼େ । ମୁଣ୍ଡଟା ହଠାତ୍ବ ଭାରୀହେଇ 
ବୁଲେଇଲାପରି ଲାଗୁଚି । 

ଅଞ୍ଜଳି ମତେ ଧରି ଖଟଯାଏ ନେଲେ ¦ ମୁଁ ଖଟରେ ପଡ଼ିଗଲି । ପ୍ରାୟ ଅଧଘଣ୍ଟାକ 
ପରେ ଆଖୁ ଖୋଲି ଦେଖୁଲାବେଳକୁ ନୂଆବୋଉ, ନନ୍ଦା, ନୀଳିମା, ସାରଦା ଓ କନକ 
ମୋତେ ଆଉଁଶା ଆଉଁଶି କରୁଚନ୍ତି ! ମୁଁ ଆଖ୍‌ ଖୋଲିବା ଦେଖ୍‌ ନୂଆବୋଉ କହିଲେ, ‘ନନ୍ଦନ 
ବାରଘଣ୍ଟା ବି ଯାଇନାଇଁ । ଏ ଦ୍ବିତୀୟଥର ତମେ ଅଚେତ ଅବସ୍ଥାରେ ଗପିଲ । ମୁଁ ଅଞ୍ଚଳିଙ୍କୁ 
ରେଜି ଶିଖେଇବାକୁ ଆସୁଥୂଲି । ଅଞ୍ଜଳି ଚିଜ଼ାର କରି ଡାକିଲାରୁ ଦଉଡ଼ି ଆସିଲି । ନନ୍ଦା 
ନୀଳିମା ମତେ ପହଞ୍ଚେଇ ଦବାକୁ ଆସୁଥ୍ୂଲେ । ଅଞ୍ଚଳିଙ୍କ ପାଟି ଶୁଣି ସାରଦା ଓ କନକ ବି 
ଯେଝା ଯେଝା ରୁମରୁ ଆସିଗଲେ । ଭାଗ୍ୟକୁ ମା ଆହୁରି ଉଠି ନାହାନ୍ତି ! ଆଚି ଭାଇଙ୍କୁ ସବୁ 
ଜଢଣେଇବି । 

ଅଞ୍ଜଳି କହିଲେ, ‘ନୂଆବୋଭ ଏଟା କ୍ଲେୟୋରଭୋଆଁ ନୁହଁ ଯେ ରୋକି ହବ । ଏହା 
ରିଭିଲେସନ । ଏହାର କେମିତି କେଜାଣି ଟ୍ରାସ୍‌ ବା ସମାଧୂ ହେଇ ଯାଉଛି ଓ ସେତିକିବେଳେ 
ତା ଭିତରେ ଏକପ୍ରକାର ଅତ୍ୁତ ଶକ୍ତିର ସ୍ତୁରଣ ହେଉଚି । ତାକୁ ଛାଏଁ ଛାଏଁ ଗୁଡ଼ାଏ କଥା ଜଣା 
ପଡ଼ିଯାଉଚି । ସେ ସେଗୁଡ଼ା ବୁଝୁ ନ ବୁଝୁ କହୁଚି । ଏମିତି ଚାଲିଲେ କୋଉଠି କେତେବେଳେ 
କଣ କହିବ କିଏ ଜାଣେ ? ତଥ୍ୟ ଗୋପନ ରଖ୍ବବାକୁ ଚାହୁଁଥବା ଓ ନିଜେ ତଥ୍ୟ ଜାଣିବାକୁ 
ଚାହୁଁ ଥବା ଉଭୟ ପକ୍ଷଙ୍କ ବିଷଦୃଷ୍ଟି ତା ଓପରେ ପଡ଼ିବ । ତାକୁ କିଏ ମାରି ବି ଦେଇପାରେ !' 
ପଚାରିଲି, ‘କ'ଣ ଏମିତି କହିଲିକି ?” 
ନୂଆବୋଉ ଜବାବ ଦେଲେ, ଡ଼ି.ଏଫ୍‌.ଆର୍‌, ନୋଜ୍‌, ଆଇ ଆର୍‌ ହୋରାଇଚଜନ୍‌ ଓଗେର 
ଓଗେର । ଆମେ ମାତ୍ର ଦୁଇଟି ଶବ୍ଦ ସାଙ୍ଗେ ପରିଚିତ-ନୋଜ୍‌ ଓ ହୋରାଇଜନ୍‌ । ମାତ୍ର ଏ 
ଦିଇଟା ବି ପାରିଭାଷିକ ଶବ୍ଦ ହେଇଥୂବେ । କ'ଣ କହୁଚ ଅଞ୍ଜଳି ?' 
“ଏ ସବୁ ଟେକ୍୍‌ନିକାଲ୍‌ ଜାର୍ଗନ୍‌ ଓ ଆକ୍ରୋନିମ୍‌ । ସବୁ ଗୁଡ଼ିକର ତାପୂର୍ଯ୍ୟ ମୁଁ ବି ହଠାତ 
କହିପାରିବି ନାହିଁ । ଇଣ୍ଟରନେଟ୍‌ରୁ ଚେକ୍‌ କରିହୁଅନ୍ତା ଯେ, ମାତ୍ର ଏଗୁଡ଼ିକ ଆମ ନୂଆ 
ରୋବୋ ସହ ସମ୍ପର୍କିତ ବୋଲି ଲାଗୁଛି । ପ୍ୟାଟେଣ୍ଟ ମିଳିବା ଯାଏ ଜଣେ ଚାହିଁଲେ ଗୋପନୀୟତା 
ଦାବି କରିବ । ଗୋପନ, ଅତି ଗୋପନ, ଗୋପନତମ ଓ ଗୋପନତମଠାରୁ ବି ଗୋପନୀୟ । 
ଏମିତି ଚାରିଟି ପର୍ଯ୍ୟାୟ । ପ୍ରତ୍ୟେକ ପାଇଁ ଗୋଟିଏ ତାରା । ଆମ ନୂଆ ରୋବୋର ନୂଆ 
ପ୍ୟାଟେଣ୍ଟ ଦରଖାସ୍ତ ଏହି ପର୍ଯ୍ୟାୟ ପାଇ ସାରିଛି ! ନନ୍ଦନ ଯାହା କହିଲା ତାହା ତଦଵବିଦ୍ମାନଙ୍କ 
ପାଖରେ ପହଞ୍ଚଗଲେ ଗୋପନତମରୁ ଗୋପନୀୟ କଥାଟା ଜଣା ପଡ଼ିଯିବ । ସେଇଥୂପାଇଁ ତା 

ବେହାଗ ୨୯୨ 
ଜୀବନ ପ୍ରତି ବିପଦ ଆସିପାରେ । ଆଜି ମୋ ରେକି ଚୁଲିକି ଯାଉ । ଆପଣ ଭାଇଙ୍କୁ ସାଙ୍ଗେ 
ସାଙ୍ଗେ କୁହନ୍ତୁ । 
ନୃଆବୋଉ ଫୋନ୍‌ ଲଗେଇ କାଲିଠୁ ଆଜି ଯାକର ସବୁ କଥା କହିସାରି ଅନୁରୋଧ କଲେ- 
ଆପଣ ଓ ଗୁରୁମହାରାଜ ନନ୍ଦନର ଏ କ୍ଷମତା ଓପରେ ଅଙ୍କୁଶ ଲଗାନ୍ତୁ । ନହେଲେ ତା ଜୀବନ 
ପ୍ରତି ବିପଦ ବି ଆସିପାରେ ବୋଲି ଅଞ୍ଜଳି ଆଶଙ୍କା କରୁଚନ୍ତି । ତାପରେ ଲମ୍ବା ସମୟ ସେ 
ଖାଲି ହୁଁ, ହଁ, ବୁଝିଲି, ହଉ, ହେଇ ଶେଷରେ ମତେ ଫୋନ୍‌ ଦେଲେ : 

‘ଭାଇ, ପ୍ରଣାମ ।” 

‘କଲ୍ୟାଣମସ୍ତୁ । ଶୁଣ, ପୂରା ଦୁଇଘଣ୍ଟା ତମେ ଏଇ ମନ୍ତ୍ରଟି ଜପ । ସେଠୁ ମତେ ଏକାକ୍ଷରୀମନ୍ତ୍ରଟିଏ 
ଦେଲେ । ତମର ଏ ଏଶୀ କ୍ଷମତାକୁ ତାଲା ଦବାକୁ ଆମେ କିଏ ? କିନ୍ତୁ ଏ ମନ୍ତ୍ର ଜପିଲେ 
ତମେ କେବେହେଲେ ନିଜର ନିୟନ୍ତ୍ରଣ ହରାଇବ ନାହିଁ । ଗୁରୁ ମହାରାଜଙ୍କ ମନ୍ତ୍ର ଏଇଟି । ଏ 
ମନ୍ତ୍ର ତାଙ୍କର ଧ୍ଵନି ରୂପ । ଆଜି ଜପିଲାପରେ ଯେତେ ଶୋଉଚ ଶୁଅ । ନନ୍ଦା ଓ ନୀଳିମା ତମ 
ପାଖରେ ରହିବେ । ତାଙ୍କୁ ଖେଦିଦବ ନାହିଁ । ଅଞ୍ଜଳି ଚାହିଁଲେ ରହିପାରନ୍ତି । ସବୁ କଥା 
ଭୁବନେଶ୍ବରୀଙ୍କୁ କହିସାରିଚି । ମାଭୈ ।” 

'ପ୍ରଣାମ ।” 

‘ମାଭୈ ।” 

ନନ୍ଦା, ନୀଳିମା ଓ ଅଞ୍ଚଳିଙ୍କୁ ମୁଁ ଦିଘଣ୍ଟା ଜପରେ ବସିବା କଥା ନୂଆବୋଉ କହିଲେ । ତଳେ 
ସତରଞ୍ଜିଟିଏ ପଡ଼ିଲା । ତା ଓପରେ ଗୋଟିଏ ପଶମ ଆସନ । ଅଞ୍ଜଳି, ନନ୍ଦା, ନୀଳିମା ଆଉ 
ତିନୋଟି ଆସନରେ ବସି ମତେ ବେଡ଼ି ରହିଲେ । କେଜାଣି ମୋ ଅନ୍ତସ୍ଥଳରେ ଗୋଟିଏ 
ଯନ୍ତ୍ରର ଚିତ୍ର ସ୍ଥିର ହେଇଗଲା - ନିମ୍ବମୁଖୀ ତ୍ରିଭୁଜ, କେନ୍ଦ୍ରରେ ଗୋଟିଏ ବିନ୍ଦୁ । ବିନ୍ଦୁଟି ଶକ୍ତି 
ତ୍ରିଭୁଜ୍ର ମର୍ମସ୍ଥଳ, ପଦସ୍ଥ ମଣି ବା ମଣି ପଦ୍ମେ ହୁମ୍‌' । ଜପ ଆରମ୍ଭ କଲି । ତାପରେ କଂଣ 
ଘଟିଲା ଜାଣେନା । ପ୍ରାୟ ପାଞ୍ଚଟା ବେଳକୁ ଖଟଉପରେ ନିଦ ଭାଙ୍ଗିଲା । ଅଞ୍ଜଳି ନୀଳିମା ମୁଣ୍ଡ 
ଦିପାଖେ ଓ ନନ୍ଦା ପାଦତଳକୁ ବସିଥୁଲେ । ଡାହାଣପଟେ ଚଉକିରେ ନୂଆବୋଉ ଓ ସାରଦା । 
ମୁଁ ଆଖ୍‌ ଖୋଲିଲି । ନୂଆବୋଉ କହିଲେ, “ନନ୍ଦନ, ପ୍ରାୟ ବାରଘଣ୍ଟା ହେଲା । ମୁଁ ଓ ସାରଦା 
ଏଇ ଅଧଘଣ୍ଟାଏ ହେଲା ଆସିଲୁ । ନନ୍ଦା, ନୀଳିମା ଓ ଅଞ୍ଜଳି କେହି ଏଠୁ ଘୁଞ୍ଚି ନାହାଁନ୍ତି । 
ସାରଦା, ମୁଁ ଖାଇଚୁ | ମା ଓ କନକ ବି ଖାଇଚନ୍ତି । ପ୍ରାୟ ଆଠଟା ପନ୍ଦରରେ ତମ ଜପ 
ସରିଲା । ତମେ ସେଇଠି ସତରଞ୍ଜି ଉପରେ ମା” ବୋଲି ଡାକି ଗଡ଼ିପଡ଼ିଲ । ଏମାନେ ଟେକା 
ଟେକି କରି ତମକୁ ଖଟ ଓପରକୁ ଆଣି ଜଗି ବସିଚନ୍ତି । ଏଇନା କିମିତି ଲାଗୁଛି ?” 

‘ମୋ ଭିତରେ ଗୋଟେ ବାତ୍ୟା ବିକ୍ଷୁନ୍ତ ମହାସାଗର ହଠାତ ଶାନ୍ତ ପାରାବାରରେ ପରିଣତ 
ହୋଇଯାଇଛି ଯେପରି ! ଓଃ, କି ଶାନ୍ତି ! ଉଠି ବସିବି ? I 

‘ତମ ଇଛା ।' 

୨୯୩ ବେହାଗ 
ଉଠି, ଠିଆହେବା ପାଇଁ ତଳେ ଗୋଡ଼ ରଖ୍ଲାମାତ୍ରେ ଅଞ୍ଜଳି ଉଠିପଡ଼ି ମତେ କୁଣ୍ଢେଇ 
ଧରିଲେ । ନୂଆବୋଉ ଠିଆ ହୋଇପଡ଼ି ଆଉଁଶିଲେ । ନନ୍ଦା ଓ ନୀଳିମା ଚୁପ୍ଚାପ୍‌ ଠିଆହୋଇ 
ରହିଲେ - ଉଭୟଙ୍କ ଆଖରେ ଲୁହର ବନ୍ୟା । ଏତିକି ବେଳେ ବୋଉ କହିଲା “ବଡ଼ ଘାଟିଟେ 
କଟିଗଲା । ଅପରାଜିତା ଯନ୍ତ୍ର ଦେଖୁଥ୍ବଲୁ । ବରାବର ସେଇଟି ଧ୍ଯାନ କରିବୁ । ଗୁରୁ ମନ୍ତ୍ରବି 
ଜପିବୁ ବେଳେବେଳେ ଏମିତିଆ ଅବସ୍ଥାହବୁ, ମାତ୍ର ତୁ ବେଶୀ ହଇରାଣ ହବୁନାହିଁ । ହେଲା ? 
ବାଥ୍ରୁମ୍‌ଆଡ଼େ ବାହାରିଲା ବେଳକୁ ନଚୂଆବୋଉ ଓ ଅଞ୍ଜଳି ମତେ ଧରିବାକୁ ଆସିଲାରୁ 
କହିଲି, 'ମୁଁ ପୂରା ଠିକ୍‌ ଅଛି । ମୋ ଚାଲିରୁ ଜାଣିବେ ।” ସେଠୁ ଧୀର ଦୃଢ଼ ପଦକ୍ଷେପରେ 
ଯାଇ ସ୍ଵାନଘରେ ପଶି, ଭିତରୁ କବାଟ ଦେଲି । ପ୍ରାୟ ଅଧଘଣ୍ଟାଏ ପରେ ସଜ ପୋଷାକ ପିଛି 
ପଦାକୁ ଆସି ଦେଖୁଲାବେଳକୁ ନନ୍ଦା ଠିଆହେଇଚି । ତା କାନ୍ଧରେ ହାତରଖୁ କହିଲି, ଏତେ 
ବ୍ୟସ୍ତ ହୁଅନା । ମୁଁ ଭଲ ଅଛି ଓ ଗୁରୁମହାରାଜଙ୍କ ଆଶୀର୍ବାଦରୁ ମତେ କୌଣସି ବିପଦ କାବୁ 
କରିପାରିବ ନାହିଁ । ତମେ ଧୂଆଧୋଇ ହବନି ?” ହଁ” କହି, ସେ ବାହାରିଗଲା । 
ଅନ୍ୟମାନେ ପିଣ୍ଡାରେ ବସିଥୂଲେ । କହିଲି, ‘ମୋ ପାଇଁ ଆଜି ଦିନଟି ନଷ୍ଟ ହେଲା ।' 
ନୂଆବୋଉ କହିଲେ, “ନଷ୍ଟ କାହିଁକି ହବ ? ଯୋଗାଡ଼ ହୋଇଥବା ଚମି ସାଙ୍ଗକୁ, ଆଉ 
ପାଞ୍ଚଜଣଙ୍କଠାରୁ ପଚିଶ ଏକର ଲେଖାଏ ଅଧ୍‌ଵକ ଶଏ ପଚିଶ ଏକର ଜମି ରେଜିଷ୍ଟି ସରିଲା ! 
ଉମି ଆମ ସାଙ୍ଗରେ ଆମ୍ବୁଲାନ୍ସରେ ଯାଇ ଦଲିଲ ଓ ଅନ୍ୟ କାଗଜପତ୍ର ଦସ୍ତଖତ କରିପାରିଲା । 
ତା ଫୁଲା ବାରଣା ଗଲାଣି । ଆଜି ଯୋଗାଡ଼ ହୋଇଥୁବା ନୂଆଜମି ଯୋଗୁ ନନ୍ଦା ଓପର ମୁଣ୍ଡର 
ସବୁଯାକ ପଡ଼ିଆ ମିଳିଗଲା । ବାହାର ପଟେ, ପାହାଡ଼ ତଳେ ଶୈଳେଶ୍ବରଙ୍କଠାରୁ ନିଆଯାଉଥୁବା 
ଜମି ସାଙ୍ଗରେ ମିଶି, ପାହାଡ଼କୁ ବେଢ଼ି ଆମେ ଆଉଗୋଟିଏ ସୁନ୍ଦର ଜଙ୍ଗଲ କରେଇବା । 
ମେଡିକାଲ କ୍ୟାମ୍ପସ୍‌ ଓଗେର ପାଇଁ ସେପଟେ ଆଉ ତିନିଶଏକର ଯାଏ ମିଳିପାରେ ।' 
“କିଏ ବିକିଲେ ଓ ବିକିବେ ?” 
' ଆଜିର ପାଞ୍ଚଜଣ କୃଷ୍ଣଙ୍କ ଗୀର ! ନୂଆ ତିନିଶ ଏକର ଗୋପାଳ ମାର୍ମୁଁଘର ଗାର ଚାରିଜଣ ଓ 
ତା ପାଖ ଗୀର ଆଉ ତିନିଜ୍ଣଙ୍କଠାରୁ ମିଳିବ । ସେମାନେ ତାଙ୍କ ପଟା ଓ ପାଉତି ପତ୍ର 
ଯୋଗାଡ଼ରେ ଲାଗିଚନ୍ତି । ଏଇ ତିନି ଚାରିଦିନେ ମିଳିଯିବ ।” 
‘ଅଞ୍ଜଳିତ ଏଠି ବସିଲେ, ଟଙ୍କା ଆଇଲା କୋଉଠୁ ? 
ଅଞ୍ଚଳି କହିଲେ, ‘ନୂଆବୋଉ, ମୋ ସାନଭାଇଟାର ଆଉ ଅଧା ପେଚ ଡ଼ିଲା ଅଛି, ନହେଲେ ?' 
ଏ ଭିତରେ ନନ୍ଦା ଗାଧୁଆ ପାଧୁଆ ସାରି ଫେରି ଆସିଥାଏ । ସେ କହିଲା, ‘ଅପା ଅଧାପେଚ 
କଣ ? ଗୋଟେ ପେଚ ଅଧାଢ଼ିଲା ଚଳିବ । ମାତ୍ର ସବୁଠୁ ଭଲ ଆଉ ମାତ୍ର ଗୋଟିଏ ପେଚ 
ପୂରା ଟାଇଟ୍‌ ଅଣ୍ଟା ହେଇନି ।” 
ମୁଁ ପଚାରିଲି, ‘କ'ଣ ପାଣ୍ଡିକଥା ଉଠାଇବା ମନା ?” 
ନନ୍ଦା କହିଲା, ‘ ଅପାଙ୍କ ତିନିକୋଟି ସରିନାହିଁ ପରା । ପୁଣି ଆଉ ଚାରିକୋଟି ଆଜି ମିଳିବ !' 

ବେହାଗ ୨୯୪ 
‘ନନ୍ଦା, ତମ ଅପାଙ୍କ ଦି ପୀପୁଲିର ଆଙଢ୍କୁଳି ଗୁଡ଼ା ଦେଖବଚ ? 

କାହିଁକି ?' 

“ବୃଢ଼ା ଆଳି ଛଡ଼ା ଆଉ ଚାରୋଟି ଯାକ ଆଙ୍କୁଳି ମଝିରେ ପାଣିତ ଦୂର, ପବନ ଯିବା ପାଇଁ 
ଫାଙ୍କ ନଥୁବ ।” 

ନନ୍ଦା ମୁହଁ ଫିକା ପଡ଼ିଯିବା ଦେଖୁ ନୂଆବୋଉ ହସି ହସି କହିଲେ, “ନନ୍ଦା, ଏଡ଼ିକି ହୁଣ୍ଡୀ 
ତମେ । ନନ୍ଦନଙ୍କ ଟ୍ରାସ ହଉନି । ସେ ଶକୁନ ବିଦ୍ୟାର କଥାଟେ କହୁଚନ୍ତି । ମାନେ, ଆଙୁଠି 
ସନ୍ଧିରେ ଫାଙ୍କ ନଥୂଲେ ଟଙ୍କା ରହେ ଓ ଫାଙ୍କଥୁଲେ ଟଙ୍କା ଖର୍ଚ ହୁଏ । ତମେ ଅଞ୍ଚଳିଙ୍କ ପାପୁଲି 
ସାଙ୍ଗକୁ ଆଉ ସମସ୍ତଙ୍କ ପାପୁଲି ଦେଖ୍ପାର । ସମସ୍ତଙ୍କର ଆଙ୍ଗୁଳି ସନ୍ଧିରେ ଫାଙ୍କଥ୍‌ବ । ଆମେ 
ସମସ୍ତେ ଖର୍ଟ୍ଟ କରନ୍ତି ମାନେ ଆୟବି କରନ୍ତି । ଆମେ କେହି କଞ୍ଜୁଷ ହେଇ ଟଙ୍କା ସାଇତି 
ଯଖହବା ଲୋକ ନୁହଁନ୍ତି । ତେବେ ମୁଁ ତୁଷାରଙ୍କ କଥା ଜାଣେନା ।' 

“ନୂଆବୋଉ, ସେ ନାହାଁନ୍ତି, ତେଣୁ ତାଙ୍କ ପାପୁଲି ଏଇନା ଦେଖୁପାରିବା ନାହିଁ । ତାଛଡ଼ା ସେ 
ଆମେ ହେଲେ କେବେ ?” ପଚାରିଲେ ଅଞ୍ଳି ! 

‘ତମର ଅନ୍ତତଃ ଗୋଟେ ପେଚ ଢ଼ିଲା ଅଞ୍ଜଳି । କିହୋ, ଅନନ୍ତ ହେଲାପରେ ସେ ଆମେ 
ହେଇନାହାଁନ୍ତି ? ତେବେ ଚିନ୍ତା ନାହିଁ, ତାଙ୍କର ବି ଫାଙ୍କଥ୍‌ବ, ନହେଲେ ସେ ନିଜ ରାଜଭାଗ 
ପଚାଶ ଶତାଂଶରୁ କମାଇ ପଚିଶ କରିଥାନ୍ତେ କେମିତି ? 

‘ମୋର ବି ତ ପାଞ୍ଚ କମେଇଲେ । 

‘ଦେଖୁଚି ଆଉ ବି ଗୋଟେ ଢ଼ିଲା । ତମର ପାଞ୍ଚ କମିଲା, ତାଙ୍କର ପଚିଶ କମିଲା । ସମସ୍ତଙ୍କର 
ସମାନ ପଚିଶ ହେଲା । ଅତଏବ ସେ ଆମ ଭିତରେ ଜଣେ ଖାଲି ନୁହଁନ୍ତି ଆମସାଙ୍ଗରେ 
ସମାନ !” 

‘ନୂଆବୋଉ ମେଣ୍ଟାଠାରୁ ଆହୁରି ଏକବାଗିଆ କିଏ ?' 

'‘ଅରଣା ମଇଷି । 

‘ଅରଣାଟା କିସ ?” 

ଯ଼ିଏ ପୋଷା ମାନିନେଇଁ, ବଣୁଆ ହେଇ ଅଛି ।” 

ମୁଁ କହିଲି, ‘ନୂଆବୋଉ, ତମର ବି ଗୋଟେ ପେଚ ପୂରା ଅଣ୍ଟା ହେଉନି ! ଅଞ୍ଜଳିଙ୍କ ପଦେ 
କଥାରେ ଯିଏ ତମଭାଷାରେ ଆମ ସାଙ୍ଗରେ ସମାନ ହେଇଗଲେ, ତାଙ୍କଠାରୁ ଆଉ ଅଧୂବକ 
ପୋଷା ମାନିବା ଜନ୍ତୁ ନା କହିଲ ଦେଖୁ ! 

 ନନ୍ଦନନ୍ଦନ ମହାପାତ୍ର !' 

ଆଉମାନେ ହସିଉଠିଲା ବେଳକୁ ନନ୍ଦା ମୁହଁରେ ରଙ୍ଗ ଚହଟିଗଲା ଦେଶ୍‌ କହିଲି, ‘ନୂଆବୋଉ 
ତମର ଆଉ ଦିଇଟା ବି ଢ଼ିଲା ।!” 

କାହିଁକି ? ପ୍ରମାଣ କରୁଚି ଦେଖ - ତମେ ମତେ ମାନୁଚ ନା ନାହିଁ ? ସେମିତି ଯେତେ 

୨୯୫ ବେହାଗ 
ଫ୍ରଟାଣି ମାରିଲେବି ଅଞ୍ଜଳିଙ୍କ କଥା ଶୁଣୁଚ ନା ନାହିଁ ? ନୀଳିମା ଥଟା କଲେ ସହୁଚ ନା ନାହିଁ । 
ଖାଲି ଅଞ୍ଜଳିଙ୍କୁ ଛାଡ଼ିଦେଲେ ଆଉ କାହା କଥା ଦୁଷ୍କାର ମାନନ୍ତି କହିଲ ?? 
କାଇଁକି, ତମ କଥା ?” 
‘ଓଲଟା । ମୁଁ ତାଙ୍କକଥା ମାନେ । ଦେଖୁନ ନେଇଁ, ରବିବାର ଦିନ ସେ କହିଲା ମାତ୍ରେ 
କେମିତି ଦଉଡ଼ିଲି ! ହେ ନୂଆବୋଉ ! ତମ କଥା ମତେ ଚଣା ! ତ୍ରିଗୁଣ ରଡୁ କରେ ଧରି, 
ମୃଗୀ ନଚାଏ ନରହରି ।” 
‘ମୋର ଜାଣିବା ଉଚିତ ଥୁଲା : ଭାଲୁଙ୍କ ସଙ୍ଗେ କଲେ ଭାବ, କେବଳ ରାମ୍ପୁଡ଼ା ହଁ ଲାଭ !' 
“ମୁଁ ଭାରୁ ?” 
“ନା, କିନୁ ମୁଁ ନରହରି ଅର୍ଥାତ ନୃସିଂହ !' 
ଅଞ୍ଜଳି କହିଲେ, ‘ନୂଆବୋଉ, ତମର ଆଉ ତମ ନଣନ୍ଦେଇଙ୍କ କଥା ଶୁଣି ମୋ ଅନ୍ତରାତ୍ମା 
ପୁଲକିତ ହଉଚି । 
“ଡମ୍ଭର ଭାଷା ବ୍ୟବହାର କୁଶଳତାରେ ମୁଁ ଯୁଗପତ଼ ପୁଲକିତ ଓ ମୁଗ୍ଧ ହେଉଚି ।” 
ନୀଳିମା ପଚାରିଲା, ‘ଅପା, ଅଦୂର ଭବିଷ୍ୟତରେ ବଡ଼ ନଣନ୍ଦେଇଙ୍କ ସହ ନୂଆବୋଉଙ୍କର 
ଏହିପରି କଥାଭାଷା ସମ୍ଭାବନାରେ ପୁଲକିତା ହେଉ ନାହାର୍ତିତ ! 
ଏଥର ଅଞ୍ଚଳିଙ୍କ ମୁହଁ ରଙ୍ଗାହେଲା । ସେ ଠିଆହେଇ ପଡ଼ି ନୀଳିମା କାନ ଆଡ଼କୁ ହାତ 
ବଡ଼େଇଲା ବେଳକୁ ସେ ପଳେଇ ଯାଉ ଯାଉ କହିଲା, ‘ନୂଆବୋଉଙ୍କ ଘରେ ପଣା 
ପହଞ୍ଚଗଲାଣି । 

ଆମେ ଉଠିଲୁ । ବାଟରେ ପଚାରିଲି, ‘ଜୂଆବୋଉ, ଆଜି ଡାକ ?” ‘ଚାରିଖଣ୍ଡ ଚିଠି । 
ଦୁଇଟି ପ୍ରାଣୀବିଜ୍ଞାନ ବିଭାଗର । ଖଣ୍ଡେ ଅହମଦାବାଦର ଏକ ବାତଦ୍ୟ ଟ୍ରଷ୍ଠ - ମଙ୍ଗଳଭାଇ 
ଟ୍ରଷ୍ଟର ଚେଆରମ୍ୟାନଙ୍କଠାରୁ ଓ ସେମାନେ ପ୍ରଫେସର ରାଜଶେଖରଙ୍କଠାରୁ ଆମକଥା ଜାଣିଲା 
ପରେ ଦୃଇଟି ପିଲାଙ୍କୁ ବୃତ୍ତି ଦେବାପାଇଁ ସ୍ଥିର କରିଚନ୍ତି । ସମସ୍ୟା ହେଲା ସେମାନେ ପାଣ୍ଠି 
ଯୋଗାଇବେ ନାହିଁ । ମାତ୍ର ଫି ମାସରେ ବୃରିଦେବେ । କେତେ ହେଲେ ଚଳିବ ପଚାରିଚନ୍ତି । 
କଣ କରିବା ?” 
ଅଞ୍ଜଳି କହିଲେ, ‘ମନା କରିବା ।” 
ମୁଁ କହିଲି, ‘ନୂଆବୋଉ, ଆମପାଖରେ ଟଙ୍କା ଗଳିତ ରଖନ୍ତୁ ବୋଲି ଲେଖ୍‌ବା । ତାର 
ଲାଭାଂଶ ଅଥବା ସୁଧରୁ ଆମେ ବ୍ରଭ୍ତିଦେବୁ । ବୃରିର ସର୍ଗ ମଧ୍ୟ ଆମେ ସ୍ଥିର କରିବୁ । 
ସେମାନେ ନ ମଙ୍ଗିଲେ ମନା କରିବା ।' 
ଅଞ୍ଜଳି କହିଲେ, ବାଃ, ଅଧା ପେଚ ବି ଟାଇଟ୍‌ ହେଇଗଲାଣି ! ମୁଁ ନନ୍ଦନ କଥାରେ ରାଜି ।' 
‘କେତେ ମାଗିବା ନନ୍ଦନ ?? 
ମୁଁ ଏଇ ମାସଶେଷରୁ ରହିବି ନାହିଁ । ଅଞ୍ଜଳି ଠିକ୍‌ କରନ୍ତୁ ବା ସେ ଓ ନନ୍ଦା ମିଶି କରନ୍ତୁ ।' 

ବେହାଗ ୨୯୬ 
ନନ୍ଦୀ କହିଲା, ‘ଭାରୀ ଚାଲାଖ୍‌ ! ଆମେ ଯାହା କହିଲେ ବି ଭୁଲ ବାଛିବେ ବସି !' 

‘ନା ମତେ ନ ପଚାରିଲେ, ପାଟି ବନ୍ଦ !” 

ସେଠୁ ନନ୍ଦା ହିସାବ ଯୋଡ଼ିଲା, ‘ଯୁକ୍ତ ଦୁଇ ଦୁଇବର୍ଷ ଓ ଡିଗ୍ରୀ ତିନିବର୍ଷ ପାଇଁ ବୃତି ଦିଆଯିବ । 
ଜଣକା ମାସିକ ରହିବା ଖାଇବା ଖର୍ଚ ପନ୍ଦରଶହ । ପଢ଼ାଖର୍ଚ୍, ଯୁକ୍ତ ଦୁଇରେ ପନ୍ଦରଶହ ଓ 
ଡିଗ୍ରୀରେ ଦୁଇ ହଜାର, ବର୍ଷକୁ ଏମିତି ପ୍ରାୟ ୪୦ ହଜାର ହେଲେ ଦୁଇଜଣଙ୍କ ପାଇଁ ଲକ୍ଷେ 
ଛପନ ହଜାର ହିସାବରେ ପାଞ୍ଚବର୍ଷକୁ ପ୍ରାୟ ଆଠଲକ୍ଷ । ଏତକ ମିଳିବା ପାଇଁ କୋଟିଏ 
ପଞ୍ଚସ୍ତରିଲକ୍ଷ ଜମା ରଖୁବା । ପ୍ରୟୋଜନ ।” 

ଅଞ୍ଜଳି ସମର୍ଥନ କଲେ, ଠିକ୍‌ ।” 

ନୂଆବୋଉ ପଚାରିଲେ, ‘ନନ୍ଦନ ? 

ଏଯାଏ ଠିକ୍‌ । ଡିଗ୍ରୀପରେ ଏମ୍‌ଏ ବା ଏମ୍‌ ଏସ୍‌ସି ନ ପଢ଼ିଲେ ପାଠ ଅଧାପନ୍ତରିଆ ହବ । କି 
କାମପାଇଁ ଯୋଗ୍ୟ ହେବେ ସେମାନେ ? ତେଣୁ ଆଉ ଦିବର୍ଷକୁ ଜଣକା ମାସକୁ ଚାରି ହଜାର 
ହିସାବରେ ଷୋଜହଜାର ବର୍ଷକୁ ୧୯୨ ହଜାର ବା ଦୁଇଲକ୍ଷ । ତେଣୁ ସେପାଇଁ ଦରକାର 
ତିରିଶ ଲକ୍ଷ ।` ‘ତାମାନେ ମୋଟ୍‌ ପ୍ରାୟ ଦୁଇକୋଟି ?' ପଚାରିଲେ, ନୂଆବୋଉ । ଆମେ 
ତିନିହେଁ କହିଲୁ, ହଁ ।' 

ନୂଆବୋଉ କହିଲେ, “ତିନୋଟି ଆପରି । ପ୍ରଥମ ଆମ ଅନୁଷ୍ଠାନ ଏଇବର୍ଷ ଯୁକ୍ତ ଦୁଇ 
ସହବନ୍ଧନ ପାଇଁ ପ୍ରାର୍ଥୀ ହୋଇଚି । ଦ୍ମିତୀୟରେ ଡି ଗ୍ରୀପାଇଁ ଆମେ ପ୍ରାର୍ଥୀ ହେଉଚୁ ଓ ସେଥୁପାଇଁ 
ଆମ ପିଲାଏ ଡିଗ୍ରୀଯାଏ ନିଶ୍ଭେ ପଢ଼ିଯିବେ ଧରିନେଲେବି, ପିଜି ବା ସେହିପରି ପାଠ ପଢ଼ିବାର 
ନିଶ୍ଚୟତା ନାହିଁ । ତୃତୀୟ, ବର୍ଷକୁ ବସ ପରିମାଣ ବଢ଼ିବା ଦ୍ରଷ୍ଟିରୁ ଆରମ୍ଭରୁ ସାତବର୍ଷ ପାଇଁ 
ପାଣ୍ଠି କାହିଁକି ଜମା ରହିବ ? ` 

ନନ୍ଦା କହିଲା, ' ଡିଗ୍ରୀ ଜୋର୍ସ ଖୋଲାହବା ନିଶ୍ଚିତ ଓ ଆମ ନିବେଦନରେ ସେକଥା କୁହାହୋଇଛି । 
ଆମକଥାରୁ ଆମେ ଓହରିଯିବୁ ବୋଲି ଭାବିବା ଲୋକ ବା ଅନୁଷ୍ଠାନ ସହ ଆମେ ସମ୍ପର୍କ 
ରଖୁବୁ ନାହିଁ । ଦ୍ଵିତୀୟ ଉତ୍ତର ସହଜ-ଆମ ପିଲା ଏଠି ପଢ଼ନ୍ତୁ ବା ଆଉ ଯୋଉଠି ପଢ଼ନ୍ତୁ, 
ଦାୟିତ୍ଵ ଆମର । ପାଞ୍ଚବର୍ଷ ବୃତି ଦେଇ ଆମେ ଆଉ ଦୃଇବର୍ଷ ଦାୟିତ୍ସରୁ ଓହରି ପାରିବୁ ନାହିଁ । 
ତୃତୀୟ, ଆମେ ଏବର ଦରଦାମ ଓପରେ ହିସାବ କରୁଚୁ । ବର୍ଷକୁ ବର୍ଷ ଦରଦାମ, ମୁଦ୍ରାସ୍ତୀତି 
ଓ ସୁଧହାରରେ ପରିବର୍ଭନ ଅବଧାରିତ । ଡାକୁ କୋଉବାଟେ ଭରଣା କରିବୁ ?” 

ଅଞ୍ଚଳି ତାଳିମାରି ଲେ, ‘ଏମିତି ବେପାରୀ ବୁବ୍ଧି କୋଉଠୁ ପାଇଲ ଗୋ ନନ୍ଦା ସରସ୍ବତୀ ।' 

' ଏହା ଡେଇଁଚି । ଉତ୍ସ ଦୃଇଟି, ପ୍ରଥମ ଓ ବଡ଼ଟି ଆପଣ । ଦ୍ଵିତୀୟ ନକହିଲେ ଚଳିବ ।” 
ନୂଆ ବୋଇ କହିଲେ, “ ହଉ, ନନ୍ଦା ଉତ୍ତର ଡ୍ରାଫୁ କରନ୍ତୁ ।” 

ପଚାରିଲି, ‘ନୂଆବୋଉ, ଶେଷ ଚିଠି ?' 

' ଭାରୀ ବଢ଼ିଆ ଚିଠି । ଭାବୁଚି କାଲି ନୋଟିସ୍‌ ବୋର୍ଡରେ ମାରିଦେବି ଓ କପି ଓପର ଦୁଇ 

୨୯୭ ବେହାଗ 

କ୍ଲାସ୍‌ରେ ପଢ଼ି ଶୁଣାଇବା ପାଇଁ ପଠାଇଦେବି । ପଠେଇଛନ୍ତି ଜଣେ ପ୍ରଫେସନାଲ ମଧ୍ଯସ୍ଥ ବା 
ପ୍ରଜାପତି ଘଟସୂତ୍ର କମ୍ପାନୀ ପରିଚାଳକ । ଖାସା ଲୋକ । ମୋଟାମୋଟି ଏପରି ଲେଖୁଚନ୍ତି- 
଼ିଙ୍କି ସ୍ବର୍ଗକୁ ଗଲେ ବି ଧାନ କୁଟିବ । ଝିଏ ସନାଥ ବା ଅନାଥ, ମୂଖ ବା ପଣ୍ଡିତ ଯାହା ହୁଅନ୍ତୁ, 
ବାହାହେବେ । ସରକାରୀ ଆଇନ୍‌ ଅନୁସାରେ ଅଠର ନହେଲେ ବାହାଘର ହେଇପାରିବନି । 
ଏହା ଭୁଲ ବ୍ୟବସ୍ଥା ହେଲେବି ଆମେ ଆଇନ୍‌ ମାନିବା ଉଚିତ । ଅଠରରେ ବାହାଦେଲେ 
ପନ୍ଦର ଷୋଳ ବେଳୁ ଯୋଗାଡ଼ଯନ୍ତ୍ର ଦରକାର । ଆଶ୍ରମରେ ଏମିତି ଝିଅ ଅଶୀଯାଏ ଥୂବେ । 
ସେମାନଙ୍କର କୋଉ ରକମର ବର ଦରକାର ପ୍ରତ୍ୟେକେ ଅଲଗା ଅଲଗା ଦରଖାସ୍ତ ଜରିଆରେ 
ଜଣାନ୍ତୁ । ଜଣକା କେତେ ଯୌତୁକ ଦେବେ ଆପଣ ଲେଖନ୍ତୁ । ସମସ୍ତଙ୍କର ଫଟୋ ପଠାରବା 
ଜରୁରି । ତାପରେ ମୋ କାମ । 

ନୂଆଵୋଉଙ୍କୁ ଟକ୍କର ଦେଲାଭଳି କଣ୍ଠରେ ଅଞ୍ଚଳି କହିଲେ, ‘ଦରଖାସ୍ତକାରିଣୀ ଅଞ୍ଜଳି କୃଷ୍ଣାନନ୍ଦ, 
ବୟସ ବତିଶ । ପାଠ ଏମ୍‌ଏ, ଏମ୍‌.ଏସ୍‌ସି., ପି.ଏବୃଡି, ଏମ୍‌.ଫିଲ୍‌, ଡିଲିଟ୍‌ । ଗୋଟିଏ ଠିକ୍‌ 
ଏକୋଇଶ ବର୍ଷିଆ ପାତ୍ର ଚାହେଁ ।” ସମସ୍ତଙ୍କ ହସଭିତରେ ମୁଁ ଯୋଡ଼ିଲି, ‘ପାଠ ସାଙ୍ଗକୁ 
ପ୍ରଚୁର ଅଭିଜ୍ଞତା ଅଛି । ଆଗରୁ ଚାରିଟି ବାହାହେଇଥ୍‌ଲି ଯେ ବରମାନେ ପାଣିରେ ବୁଡ଼ି, 
ଦଉଡ଼ି ଦେଇ, ବିଷଖାଇ ବା ରେଳ ଚକାତଳେ ଶୋଇ ଆମ୍ମହତ୍ୟା କଲେ । ଏ ବରଟି, 
ସେଥୁପାଇଁ ତିଆରି ରହୁ । ଏଯାଏ ଯଥାକ୍ରମେ କୋଟିଏ ଦିକୋଟି ତିନିକୋଟି ଓ ଚାରିକୋଟି 
ଯୌତୁକ ଦେଇଛି । ମାତ୍ର ଡେଙ୍ଗା ଚଉଡ଼ା ହବା ଦରକାର । ଛମାସ ପରେ ସେ ପେଟରେ ଛୁରି 
ଭୂଷି ମରିବ ବା ତାକୁ ମରାଯିବ । ଗଣ୍ଡମୂର୍ଖ ହେଲେ ଚଳିବ । ସମସ୍ତଙ୍କ ହସ ଓ ହଲ୍ଲା ଭିତରେ 
ନୂଆବୋଉ କହିଲେ, ‘ପଣାର ପନ୍ଦର ମିନିଟ ପରେ ଖେଚଡ଼ି-ସଞ୍ଜ ଓ ରାତି ଉତ୍ତୟ ପାଇଁ । 
ଜଣେ ଥରେ ବା ଦିଥର ଖାଇପାରେ । ଚିଠି କାଲି ହବ । ଅଞ୍ଚଳି ମୋ ତରଫରୁ ଦସ୍ତଖତ 
କରିବେ, ସହାଧକ୍ଷା ଲେଖୁ ।' 

ଦରକାର ନାହିଁ ।' 

‘ଆରେ ତମେ ଜାଣିଲ କିମିତି ? ଦାଗୀକୁ ଜଗିବା ଦାୟିତ୍ଵ ପୁଲିସର ।” ଜବାବଦେଲେ 
ଅଞ୍ଚଜି । ମାତୃମନ୍ଦିର ହେଇଗଲା । ପଣା ପରେ ପଚାରି ଲି, ‘ରୋଗୀମାନଙ୍କ ଖବର ଆଉ କାଠ 
ଖବର ?” ‘ରୋଗୀମାନେ ଟେଙ୍ଗା । କ୍ଷେତ୍ରମଣି ଝିଅକୁ ମିଶାଇ ଚାରିଟିଯାକ ଝିଅ ଆରାମରେ 
ଅଛଚ୍ତି । କ୍ଷେତ୍ରମଣିକି ଏ ଚାରିଙ୍କ ମାଂ ନିଯୁକ୍ତି ମିଳିଛି । କାଠ ଖବର ଆଉ ଅଧଘଣ୍ଟାକରେ 
ପାଇବା । 

ଖେଚେଡ଼ି ପରେ ପଚାରିଲି, ‘କିଏ କଲା ?” 

ନୂଆବୋଉ କହିଲେ, “ସାରଦା ଓ ନୀବଵିମା ।” ଅଞ୍ଜଳି ପଚାରିଲେ, ‘ଚା ହେବ ନା ଡାକ୍ତରଙ୍କୁ 
ପଚରାଯିବ ? ` ‘ଏଠିତ ରୋଗୀ ନାହଁନ୍ତି । ଚାରିଜଣ ଓପାସିଆ ଥୁଲେ । ପଣା ଖେଚେଡ଼ି 
ପରେ ପେଟ ମୋଟା ମୋଟି ତା କାମ କରୁଚି । ଚା” ହଉ ।” 

“ହୃଅନ୍ତାଣି । ମାତ୍ର କୋଉ ଚା ?' ପଚାରିଲା ସାରଦା ! 

ବେହାଗ ୨୯୮ 
‘ଚୀନା । ତମେ ଡହଡହ ଫୁଟନ୍ତା ପାଣି ଛ'ଟି ଦିକପିଆ ଟି'ପଟ୍‌ରେ ଘେନି ଆସ । ଚିନି ଓ 
କ୍ଷୀର ଅଲଗା ଆଣ । ମାତ୍ର ଏ ଦୁଇଟି ନ ପଢେଇଲେ ଭଲ । ତେବେ ଚା” ଦଶମିନିଟ୍‌ ଗରମ 
ପାଣିରେ ରହି ପାଗହେଲାପରେ ସାନ ସାନ କପରେ ଢ଼ାଳି ଖୁଆଯିବା ବିଧ୍‌ । ସାନ ପଟ, କପ୍‌ 
ଓ ଚାମୁଚ ଆଉ ଟିକୋଢଜି ଅଛି ?? 
ଚା” ସାଙ୍ଗରେ ସବୁ ଆସିଚି” କହିଲା, ନାଳିମା । 
ମୁଁ କହିଲି, ଚା”, ଏଠି ନୁହେଁ, ପଦ଼କୁଣ୍ଡ ପାଖ ଘାସରେ ବସି ପିଆଯିବ । ଆଜି ଶୁକ୍ଲ ଦ୍ଵିତୀୟା 
ଚନ୍ଦ୍ରଦର୍ଶନ ଓ ଶେଷ ଦେବ ଦୀପାବଳୀ । ଜଗନ୍ନାଥ ଦେଉଳରେ ବସୁଦେବ, ଦେବକୀ, ନନ୍ଦ, 
ଯଶୋଦା, ଇନ୍ଦ୍ରଦ୍ୟୁମ୍ନ ଓ ଗୁଣ୍ଡିଚାଙ୍କୁ ପ୍ରଦୀପୋସ୍ସର୍ଗ । ସଂଧ୍ୟା ପାଞ୍ଚଟା ପଞ୍ଚାବନରୁ ଛଟା ଅଠଚାଳିଶ 
ଭିତରେ ଅମୃତ ଯୋଗ । ରୁମଲୁଚା ଅନ୍ଧାରରେ ବସି ସେ ଦୀପଦାନ କଳ୍ପଧନା ନୟନରେ 
ଦେଖାଯାଉ ! 
‘ପାଞ୍ଜି ଦେଖଲ କେତେବେଳେ ? ପଚାରିଲେ ନୂଆବୋଉ । ଅନ୍ୟମାନଙ୍କ ମୁହଁରେ ଶଙ୍କାର 
କଳାଛାଇ । 
‘କାଲି ଦେଖ୍ଥଲି ।” ସମସ୍ତେ ଲମ୍ବାନିଶ୍ଵାସ ପକେଇଲେ । 

ଘାସ ଓପରେ ବସିଚୁ କି ନାହିଁ କ୍ଷେତ୍ରମୋହନ ପହଞ୍ଚଲା । 
‘ଆଜ୍ଞା, ଶୁଖଲଲା, ଦରଶୁଖଲା ଦେଢ଼ଶ ଠିଆଗଛ ଠାବ କନିଣି । ଶାଳ, ପିଆଶାଳ, ଶିଶୁ, 
ଗମ୍ଭାରି ଆଉ ସାଗୁଆନ । ତା ସାଙ୍ଗକୁ ଉପୁଡ଼ା ଗଛ ଆଉରି ଶହେ କୋଡ଼ିଏ । ହେଲେ କାଠ 
ଗୁଡ଼ା ଟିକେ ଅକଳିଆ ଜାଗାରେ, ମାନେ ଦିଘେରି ପର୍ବତ ମଝି ଖୋଲରେ ଅଛନ୍ତି । ତେଣୁ 
ସେଇଠି ଗଡ଼ କଲାପରେ ଯାଇଁ ଆଣିହବ । 
ପଚାରିଲି ‘ଆଉ ଥୁବ ?” 
“ନନ୍ଦା ଯୋଉଠି ପାହାଡ଼ କାଟିଚି ଚାର ଏଇପଟ ଦେଖୁଚି । ଆରପଟେ ବି ଥିବ ନା ଆଜ୍ଞା !' 
“କେତେ ?' 
‘କିଏ ଜାଣେ ?' 
‘ନୁଆବୋଉ, ଗଡ଼ ମାନେ ସାନ ଡାଳଗୁଡ଼ିକ ଛେଇଦବା । ମୋଟା ଡାଳବି କଟେଇ ଦେଇ 
ଖାଲି କାଠଗଣ୍ଡିଟି ରଖବା । ଆଉ ସାନ ଗଡ଼ି କରିବା ଦରକାର ହବନାହିଁ । ଆମେ ଡୋଜର 
ଲଗେଇ ଗଣ୍ଡି ଗୁଡ଼ିକ ଆଣି ନୂଆ କ୍ୟାମ୍ପସ୍‌ରେ ଜମାକରି ରଖୁବା ।” 
ଭାବିଥୁଲି କାଲି ଟିକେ ବିଶ୍ରାମ ମିଳିବ । ତମେ ସେତକ ବି ସାରିଲ ନନ୍ଦନ ? 
କିମିତି ?? 
‘ଆରେ ! କାଲିକ ଭିତରେ ଜଙ୍ଗଲ ବିଭାଗରୁ ଅନୁମତି ହାସଲ ନକଲେ ଜେଲ୍‌ ଯିବି ଯେ ! 
‘କାଲିକ ଭିତରେ ପାଇବେ ?” 
‘ପାଇବାକୁ ହବ ! ଜଙ୍ଗଲମନ୍ତ୍ରୀ ଆମ ଅନୁଗୋଳର । ଜଙ୍ଗଲ ବିଭାଗ ଅଫିସରଙ୍କୁ ପଚାରି 

୨୯୯ ବେହାଗ 

ଖୋଦ୍ଵ ସରକାରଙ୍କ ହୁକୁମ ଅଣାଇବାକୁ ହେବ ।” 

ନନ୍ଦା ପଚାରିଲା, ‘ନୂଆବୋଉ, ଯେତେକ କାଠ ଠାବ ହେଲା, ତା ବଜାର ଦର କେତେ 
ହବ ?” 

-ନିକୁଛିଆରେ କୋଟିଏ । 

ଅଞ୍ଚଳି ସୁସୁରି ମାରୁ ମାରୁ କହିଲେ, “ନନ୍ଦନ କୋଡ଼ିଏ କୋଟିକୁ କମ୍‌ଥୁବା ଛଂ କୋଟିରୁ 
କୋଟିଏ ହେଇଗଲା । ବଣରୁ ଆଉ କୋଟିଏ ମିଳିବ । ମାଙ୍କଡ଼, ସାହାଣ, ଟାଇଲ୍‌ ବାବଦ 
ଖର୍ଚ୍ଚ କେତେ ବଞ୍ଚୁଚି ଦେଖ !' ନନ୍ଦା ମୁହଁ ହସରେ ଭରିଯାଇଥାଏ । ମୁଁ କହିଲି, ‘ଜୟ ମା' 
ଅପରାଜ୍ଚିତା ¦! 

ସେଠୁ ଅଞ୍ଚଳି ପଚାରିଲେ, 'କ୍ଷେତ୍ରମୋହନ ରହୁଚନ୍ତି କୋଉଠି ?” 

‘ଘରଟିଏ ଦେଇସାରିଚିନି ମା” କହି ହାତଯୋଡ଼ିଲା କ୍ଷେତ୍ରମୋହନ । 

କହିଲି, “କ୍ଷେତ୍ରମୋହନ, କାରି ପହରି ସେପଟ ବଣରେ କାଠ ଠାବ କର । ଏବେ ଯାଇଁ 
ଖଆପିଆ କରି ବିଶ୍ରାମ କର । ଭୋରୁ ବାହାରିଯିବ । 

କ୍ଷେତ୍ରମୋହନ ଗଲାପରେ କହିଲି, ‘ନୂଆବୋଉ । କ୍ଷେତ୍ରମୋହନ ଏଇ କାଠ ଠାବ କରି 
ଆମକୁ କାଠ ପରିବହନ ଖର୍୍ଛରୁ ବଞ୍ଚାଇଲା । କେତେ ବଞ୍ଚବ ?? ‘ପଚାଶ ଟ୍ରକ କାଠ 
ଧରିଲେ- ପ୍ରାୟ ଚାଳିଶ ହଜାର ?’ 

‘ଅର୍ଥାତ ଆଉ ଏତିକି କାଠ ମିଳିଲେ ମୋଟରେ ପ୍ରାୟ ଲକ୍ଷେ !' 

କାହିଁକି ?? 

“କ୍ଷେତ୍ରମୋହନଙ୍କୁ କି ନିଯୁକ୍ତି ଦେବେ ?’ 

‘କୁଟ୍ଗଲ ଦାୟିତ୍ସ ।” 

' ଭଲ । ସେ ଆଉଗୋଟେ ଆୟ ଦେଇପାରିବ ।' 

‘କ'ଣ ୧?’ 

ମନୁ ।” 

‘ବଢ଼ିଆ କଥା କହିଲ । ଖାଲି ମହୁ ନୁହଁ, ଝୁଣା, କଙ୍ଗଡ଼ା ମଞ୍ଜି, ଚାର ଓ କ୍ଷିରକୋଳି, କେନ୍ଦୁ, 
ଖଲି ପାଇଁ ଶାଳ ଓ ସିଆରି ପତ୍ର, ଶାଳମଞ୍ଜି, ପନାସୀ ଘାସ, ବେତ ଓ ବାଉଁଶ ଇତ୍ୟାଦି 
ସଂଗ୍ରହ କରିବ । ତା ସାଙ୍ଗକୁ ଆମର ଏଠି ମହୁବାକ୍ସ ରଖ୍‌ ମହୁ ବି ଆମଦାନି କରିବ । ତେଣୁ 
ଜଙ୍ଗଲ ଓ ମହୁ ବିଭାଗ ମୁଖ୍ୟଭାବରେ ନିଯୁକ୍ତି ପାଇବ । ତାକୁ ସହକାରୀ ବି ଯୋଗାଇ 
ଦିଆଯିବ । ମହୁମାଛି ପାଳିବା ଶିଖୁବା ପାଇଁ ତାକୁ ପଠାଇବା ।” ମୁଁ ଯୋଡ଼ିଲି, ‘ତା ସାଙ୍ଗରେ 
ପାଠ ବି ପଢ଼ିବ ।” ନୂଆବୋଉ କହିଲେ, ଠିକ୍‌ ।' 

ଅଞ୍ଚଳି କହିଲେ, ‘ନୂଆବୋଉ, ଆଶ୍ରମ ଜଞ୍ଜାଳ ବଢ଼ାନା । ଏଥୁପାଇଁ ଗୋଟିଏ ବନ ଓ ବନଜାତ 
ଦ୍ରବ୍ୟ କମ୍ପାନୀ ହଉ । ତା ତରଫରୁ ସଭେ, ଗଛ କଟା, ଗରଣ୍ଡା ତିଆରି, ବିଭିନ ଟ୍ରେନିଂ ଓ 

ବେହାଗ ୩୦୦ 
ପ୍ରୟୋଜନୀୟ ଜିନିଷପତ୍ର ଖରିଦ ହବ । ଗୋଟେ ସାନ ବିଭାଗ ବି ଲୋଡ଼ାହବ । ଜଙ୍ଗଲକାମ 
ପାଇଁ ହତିଆରଠାରୁ, ମହୁବାକ୍ସ ତିଆରି, ମରାମତି ଓ କାଠ କାମର ତଦାରଖୁ ଓ ସଂରକ୍ଷଣ 
କାମ ଭଟ୍ଟଙ୍କ ବିଭାଗ ଅଧୀନରେ ଗଢ଼ାଯିବ । 

‘ତମେ କୋଉ ଦିନ ପୂରା ଦାୟିତ୍ଵ ନବ କହିଲ ?” 

“ସମସ୍ତେ ନହେଲେ ମୁଣ୍ଡ ଖେଳିବ ନାହିଁ ନୂଆବୋଉ ! ଯେତେ ଦାୟିତ୍ସ ଦବ, ନେବି, ମାତ୍ର 
ସମସ୍ତଙ୍କ ସାଙ୍ଗରେ ବସି ବିଚାର ଆଲୋଚନା କରି କାମ ହେବ । 

ଚା” ଖୁଆପରେ, ଚନ୍ଦ୍ର ଦର୍ଶନ ଇତ୍ୟାଦି ସରିଲା । ସମସ୍ତେ ଆଖୁମୁଦି ବସିଲୁ । ମୁଁ ଶେଷ 
ଦେବଦୀପାବଳୀ ଉତ୍ସବ ପ୍ରତ୍ୟକ୍ଷ କଲି । ଶେଷ ଆଡକୁ ହଠାତ୍ଵ ଆଲୁଅଘେର ଭିତରେ ନନ୍ଦା 
ମୁହଁ ଉଦ୍୍ଭାସିତ ହେଲା । ପୁଣି କାଳେ ଟ୍ରାସ ହବ ବୋଲି ଆଖ୍‌ ଖୋଲିଲାବେଳକୁ ବୋଉ 
କହିଲା, ‘ମନ୍ତ ଜପ୍‌, ଯନ୍ତ୍ର ଧାନକର୍‌ ? । ସେଇଆ କଲି । ପ୍ରାୟ ଦଶମିନିଟପରେ ଆଖ୍‌ ଫିଟେଇ 
କହିଲି, ‘ଯିବା ?? ନୂଆବୋଉ କହିଲେ, “କାଲି ସନ୍ଧ୍ୟା ପୂର୍ବରୁ ଫେରିବାକୁ ଚେଷ୍ଟାକରିବି । 
ନହେଲେ ତମେମାନେ ହରିହରାନନ୍ଦଙ୍କୁ ରିସିଭ୍‌ କରିବ । ସାରଦା ରୁମ୍‌ ଖାଲିକଲେ ସେଠି 
ହରିହରାନନ୍ଦ ରହିବେ । ପଅରିଦିନ ସବୁ ଦେଖାଦେଖ୍‌ କଲାପରେ ଚାରିଟାରେ ଭାଷା ପ୍ରତିଷ୍ଠାନର 
ଶୁଭ ଦିଆଯିବ । ତା ଆଗରୁ ରାମବାବୁ ଯାଇଁ ସରସ୍ବତୀଙ୍କୁ ଆଣିବେ । ସରସ୍ଵତୀ ଗୋଟେ 
ସୁଇସ୍‌ କଟେଜରେ ରହିବେ । ହରିହରାନନ୍ଦଙ୍କ ଗାଡ଼ିରେ ନନ୍ଦନ ଓ ମୁଁ ଯିବୁ । ଅଞ୍ଜଳି ଗାଡ଼ିରେ 
ନନ୍ଦା, କ୍ଷେତ୍ରମୋହନ ଓ ସାରଦା । ହରି ହରାନନ୍ଦହିଁ ଶୁଭଦେବେ ।” 

ଅଞ୍ଜଳି ପଚାରିଲେ, ' କୋଉଠି କରିବା ?” 

କହିଲି, ‘କୋଉଠି ମାନେ ? ସରସ୍ବତୀଙ୍କ ଜମି ମଝାମଖଝି । ଭାଷା ପ୍ରତିଷ୍ଠାନର ଅଲଗା 
କ୍ୟାଖସ୍‌ ହବ । ଚାରିପିଠି ଫଳ ଓ ଫ୍ରଲ ବଗିଚା ରହିବ । ଭାବୁଚି, ଅକ୍ୁଫୋର୍ଡରୁ ଫେରିଲେ 
ଚୀନାଭାଷା ପଢ଼ିବି ।' 

ହଉ ହେଲା । ମୁଁ ବି ଜାପାନୀ ପଢ଼ିବି ଭାବୁଛି” କହିଲେ ନୂଆବୋଉ । ‘ତା ପରବର୍ଷ ଆମେ 
ଚାରି-ମାନେ ନନ୍ଦା, ନୀଳି, ସାରଦା ଆଉ ମୁଁ । ଭାଷା ପରେ ଠିକ୍‌ ହବ କହିଲେ ଅଞ୍ଚଳି ।” 
କହିଲି, ନୂଆବୋଉ, ସାଙ୍ଗେ ସାଙ୍ଗେ ଯାଇଁ କ୍ଷେତ୍ରମୋହନଙ୍କୁ ଲୁନାରେ ଆଣିବାକୁ ସୁନନ୍ଦାଙ୍କୁ 
କୁହ।” 

‘କ”ଣ ହେଲା ?” 

“ଦେଖୁନା ନୂଆବୋଉ, କିମିତି ମାନ୍ୟରେ କୁହାହେଉଛି । ମତେ ଘଣାରେ ନ ଯୋଚିଲେ ତାଙ୍କୁ 
ଶାନ୍ତି ନାହିଁ ।” 

“ନାଇଁ ସେକଥା ନୁହେଁ । ମାନଥାନ ଅଭ୍ୟାସ ନକଲେ ହରିହରାନନ୍ଦଙ୍କ ଆଗରେ ଧରାପଡ଼ିଯିବି । 
ଦ୍ଵିତୀୟ, କ୍ଷେତ୍ରମୋହନ କାଲି ସକାଳୁ ଯାଇଁ ଚାରିଜଣ ସାହାଣ କଟାଳି, ଚାରିଜଣ ମାଙ୍କଡ଼ା 
କଟାଳି ଆଉ ଆଠଜଣ ମଜୁରିଆ ନ ଆଣିଲେ ଶୁଭ କେମିତି ଦିଆଯିବ ? 

moe ବେହାଗ 
ନନ୍ଦା ବାହାରିଗଲା ଓ ହଶମିନିଟ ଭିତରେ କ୍ଷେତ୍ରମୋହନଙ୍କୁ ଘେନି ଫେରିଲା । 
ପଥର କଟାଳି ଓ ପାଇଟାଳଙ୍କ କଥା କହିସାରି ପଚାରିଲି, ‘ଗେଙୁଟି ଚୂନ କୋଉଠୁ ମିଳିବ 
କି? 
“ଢ଼େର ଜାଗାରେ ହଉଚି ।! ତେବେ ଦେଂ ଗାରେ ଖାଲି ଚୂନ ନୁହଁ, କରାଳ ତିଆରି ବାଲା ବି 
ମିଳିବେ । ସେଥୁରୁ ଦିଜଣଙ୍କୁ ଆଣିଲେ ବଢ଼ିଆ କରାଳ ହେଇଯାଆନ୍ତା । ଯୋଡ଼େଇ ଓ ଲେପ 
ଦି' କାମପାଇଁ ତାଠାରୁ ବଳି ଭଲ ଜିନିଷ ନାହିଁ ।' 
“ତମେ ଠିକ୍‌ ପାଞ୍ଚଟାରେ ମତେ ଅତିଥୂୃଶାଳାରେ ଭେଟିବ । ଆମେ ସାଙ୍ଗହେଇ ଖାଦାନ 
ବାଲାଙ୍କୁ ଆଣି ତାଙ୍କୁ କାମରେ ଲଗେଇ ଦେଇ ଦେଂ'ଗୀ ଯିବା !” 
“ଏଠି ଏମାନେଙ୍କ କାମ କିଏ ଦେଖୁବ ?” ପଚାରିଲେ ଅଞ୍ଚଳି । 
‘ମା’, କୁସୁନୁପୁର ମକଦଦମ ସେ କଥା ଦେଖ୍ବବେ, ତେବେ ତାଙ୍କୁ ଟିକେ ଏପଟ ସେପଟ 
ହବାକୁ ପଡ଼ିବ ।” 
ଅର୍ଥାତ ରାମବାବୁ ତାଙ୍କୁ ଏପଟ ସେପଟ କରେଇବେ । ତମେ ଧୂସର ଗାଡ଼ିରେ ଖାଦାନ 
ଲୋକଙ୍କୁ ଆଣି ଦେଂଗୀ ଯିବ । ମୁଁ ଧଳାରେ ଢ଼େଙ୍କାନାଳ ଯିବି ।” 
'ହଉ କ୍ଷେତ୍ରମୋହନ, ଏଇନା ଯାଅ !” 
‘ସାରେ, କାଠ ଠାବ ?” 
“ପଅରିଦିନ ଭୋଂ'ରୁ ଦିନ ତିନିଟା ଭିତରେ ଯେତିକି ହବ ସାରି ଫେରିବ ।” ‘ଆଞଜ୍ଞା' କହି ସେ 
ବିଦାୟ ନେଲେ । 
ଏଥର ଯିବି ?” 
‘ଅଞ୍ଜଳି, ନନ୍ଦା, ନୀଳିମା ବି ଯିବେ । ତମେ ଶୋଇଲେ ସେମାନେ ଯେଝା ଯେଝା କାମ 
କରିବେ ।” ଆମେ ଉଠିଲୁ । ମୁଁ ଯାଇଁ ସାଙ୍ଗେ ସାଙ୍ଗେ ଡିଛଣା ଧଇନଲି । ଟିକିଏ ଜପ ଓ 
ଯନ୍ତ୍ରଧ୍ୟାନପରେ ଶୋଇପଡ଼ିଲି ଯେ ଉଠିଲି ପରଦିନ ଚାରିରେ । କାମଦାମ ସାରି କ୍ଷେତ୍ରମୋହନଙ୍କୁ 
ଅପେକ୍ଷା କରୁକରୁ ନନ୍ଦା ଗାଡ଼ିଧରି ପହଞ୍ଚ୍‌ କହିଲା, ‘ଜଳଖ୍ଆ ଓ ଚା” ଦେଇଚି । ପାଣି ବି । 
ଏତେ ବୁଦ୍ଧି ! ମତେ ଟିକିଏ ସାଙ୍ଗରେ ନେଇପାରିଲେ ନାହିଁ ?' 
‘ଭୁଲ୍‌ ହେଇଗଲା ।” 
‘ମତେ ନ ପଚାରି ଏ କାମ ପାଇଁ ବାହାରିବାର ଫଳ ଏଇଟା । ତେବେ ସଂଶୋଧନ ହେଇଚି । 
ମୁଁ ବି ଆସୁଚି । କେତେ ଗୁଡ଼େ ଟ୍ିପ୍‌ ହବତ । ରାମବାବୁ ନଅଟାଯାଏ ଆରଗାଡ଼ିରେ ସାଙ୍ଗରେ 
ଯିବେ । କ୍ଷେତ୍ରମୋହନ ତାଙ୍କ ସାଙ୍ଗରେ ଯିବ । ଆଗେ ଆଗେ । ଏ ଗାଡ଼ି ମୁଁ ଚଲେଇବି ।” 
‘ନନ୍ଦା, ତମକୁ କୁଣ୍ଢେଇ ଧରି ନାଚିବାକୁ ମନ ହଉଚି ।” 
‘ଏଇ ଯଥେଷ୍ଟ । ହେଇ ରାମବାବୁ ଆସିଗଲେ ! ଯିବା ।” 

ଦିନ ନଂଟା ସୁଦ୍ଧା ଉଭୟ ଖାଦାନରେ କାମ ଆରମ୍ଭ ହେଲା ! ‘ଉପରମାଟି ଖୋଳାହେଇ 

ବେହାଗ ୩୦୨ 
କଢ଼ା ହେଲାପରେ ଅଧେ ପାଇଟାଳ ଗେଇ୍ୁଟି ଖୋଳାରେ ଲାଗିବେ ” କହି ଆମେ ଦେଂଗୀ 
ବାହାରିଲୁ । ନୂଆଵବୋଉ ବି ଢ଼େଙ୍କାନାଳ ଗଲେ । ଦେଂଗାରୁ ଚୂନ, କରାଳ ତିଆରିବାଲା, 
ଦିଜଣ ଚୂନରା ଓ କରାଳର ମାଲ ମସଲା - ବିରି, ଗୁଡ଼ କଇଥ ଅଠା, ଝୁଣା, ସୁର୍‌ଖି ଓ ଗୁଣ୍ଡ 
ଗେଙ୍ୁଟି ଧରି ଲେଉଟିଲୁ । ଗୋଟେ କଳସୀରେ ବିରି ବତୁରାହେଇ ଡିକିରେ କାଠ ମୁଚୁଳା 
ଉପରେ ରହିଲା । ଫେରିଲୁ ପ୍ରାୟ ଦୁଇଟାରେ । ସାଙ୍ଗେ ସାଙ୍ଗେ ଦୁଇ ପଥର ଖାଦାନ ଓ 
ଗେଇୁଟି ଖଣିକୁ ଗଲୁ । ଚାରିଫୁଟ ମାଟିପରେ ଚମଜ୍କାର ମାଙ୍କଡ଼ା ଛଇ ବାହାରିଲା । ଆମେ 
ପହଞ୍ଚଲା ବେଳକୁ ଚାରିଖଣ୍ଡ ଲେଖାଏ କଟା ଓ ମଠା ସରିଥୂଲା । ମକଦ୍ଦମ, ଗାରୁ ବଳଦଗାଡ଼ି 
ମଗେଇ ଶୁଭସ୍ଥାନ ଜାଗାକୁ ପଥରନେବା ବ୍ୟବସ୍ଥା କରିଥୁଲେ | 'ନନ୍ଦା' ଅତଡ଼ାରୁ ଶିକାଛନ୍ଦାରେ 
ପ୍ରାୟ ପଚାଶ ଘନଫୁଟ ଗେଇ୍ୁଟି ଏକାଠି ହୋଇଥୁଲା । ଛିଟ ସାହାଣ ସ୍ତରରେ ପହଞ୍ଚବାକୁ ପ୍ରାୟ 
ପନ୍ଦରଦ୍ଟ ମାଟି ଉଝାଳିବା ଦରକାର ହେଲା । ଦଶଙ୍ମଟରେ ଦଶଦ୍ମଟ ଆକ୍ରାନ୍ତରେ ଗାତଟିଏ 
କରାହେଲା । ଆଉ ଲୋକ ନ ଲଗେଇଳେ ପୂରା ଖାଦାନ ଉଝଳା ହୋଇପାରିବନି । ଖଲପୋତି 
କଟାଳିଏ ଖାଦାନର ସୀମା ନିର୍ବାରଣ କରିଥାନ୍ତି । ତିନିଶ ହାତରେ ଶଏ ହାତ । ମକଦ୍ଦମ 
କହିଲେ, ‘ଆଜ୍ଞା, ବଡ଼ ଇଞ୍ଜିନିୟର ଦେଖୁବାପାଇଁ ଏଇଟି ନମୁନା । ଆମେ ଏତେ ଗହୀରକୁ 
ଯିବା ନାହିଁ । ଦକ୍ଷିଣ ପଟକୁ ସାତଆଠ ଫୁଟ ଭିତରେ ସାହାଣଛଇ ପଡ଼ିବା ଆଶା । 

“ଏ ଖାଦାନ ପଥର କେମିତି ?” 
‘ବହୁତ ବଢ଼ିଆ ଆଜ୍ଞା । ଖାଦାନଟା ଦଶଫ୍ରଟରେ ଦଶପଫ୍ମଟରୁ ଆରମ୍ଭହେଇ ତଳେ ହେଇଚି 
ଆଠରେ ଆଠ । ସେଥୁରେ ପୁଣି ପାଉଛ ପାଇଁ ତିନିଫ୍ଟରେ ତିନିଦ୍ଧଟ ଛାଡ଼ିଲାଠଉଁ ଗଇଁତି 
ଚଳେଇବାରେ ଅସୁବିଧା ହଉଚି । ଜଣେ ମାତ୍ର କାଟୁଚନ୍ତି । ଦିଜଣ ବୋହିବାପାଇଁ ଅଛନ୍ତି । 
ଦିଖଣ୍ଡ କଟା ସରିଚି । ଫୁଟେରେ ଫୁଟେ । ଚାରିଇଞ୍‌ ମୋଟା । ଏ ଗୁଡ଼ା ପରା ମୁହାଣ୍ଡିରେ 
ଲାଗିବ ? ବେଶୀ ମୋଟ କାଇଁକି କରିବା ? 
ନାଇଁ । ପାଞ୍ଚଟା ସୁଦ୍ଧା ଶୁଭଜାଗାକୁ ଯେତେଖଣ୍ଡ ଯାଇପାରିବ ଯାଉ । କାଲି ଦେଖାଯିବ । 
ଆଛା ପାର୍ବତୀ ଆଉ ଛୁଆଏ କେମିତି ଅଛନ୍ତି ?? 
‘ପାର ଆଜି ଛାଏଁ ଛାଏଁ ଚାଲୁଚି । ତେବେ ଟିକକରେ ଥକି ପଡୁଚି ।” 
-ହଁ, ବହୁତ ଦୁର୍ବଳ ହେଇଯାଇଛନ୍ତି ତ ! ଆଉ ପନ୍ଦରଦିନେ ସାଷ୍ଟମ ହେଇଯିବେ | ଛୁଆଏ ? 
-ଠେକୁଆଦେରେ କୁଦା ମାରୁଚନ୍ତି ଆଶ୍ରମରେ । ମା” ଆମ ଦିହିଙ୍କି ନେଇ ଦେଖାଇ ଆଣିଲେ । 
ଉମି ଆଉ କ୍ଷେତ୍ରମଣିଙ୍କ ଛୁଆ ଦୋଟି ବି ବେଶ୍‌ ଅଛନ୍ତି । ସବୁତ ଆଜ୍ଞା ଆପଣଙ୍କ ଦୟା ! 
-ନାଇଁମ, ଏସବୁ "ଜାଗୁଳେଇଙ୍କ କରୁଣା ଆଉ ମା'ଙ୍କ ଚେଷ୍ଟା । 

ମକଦଦମଙ୍କୁ ଛାଡ଼ି ଆମେ ଅତିଥୁଶାଳାକୁ ଫେରିଲୁ ! ଅଞ୍ଜଳି କହିଲେ, ‘ସାରଦା ଆଉ 
ନୀଳି ଆ ଭିତରେ ଦଶଚକ୍କର ଲଗେଇ ସାରିଲେଣ । କହୁଚନ୍ତି ଯେ ହରିହରାନନ୍ଦ ଆଉ 
ତୃଷାରଙ୍କ ଆଖୁ ଯଦି ଟେରା ନ ହେଇଚି ନା ଆମ ନାଁରେ କୁତ୍ତା ପାଳିବ ଅପା ! ଏ ଟେରାଟା 
କିସ ? 

୩Mo୩ ବେହାଗ 
-ମାନେ ବିସ୍ୟରେ ଢ଼ିମାଢ଼ିମା ଆଖରେ ଅନଉଁ ଅନଉଁ ଆଖୁ ତେଢ଼େଇ ଯିବ । ଇଂରାଜୀରେ, 
ସ୍ତୃରଣ୍ଟ୍‌ ।” 
-ହେ ନନ୍ଦା-ନନ୍ଦନ, ପ୍ଲିଜ୍‌, ମତେ ଟିକେ ଦେଖେଇ ଆଣ । 
ପୁଣି ବାହାରିଛୁ । ତିନୋଟି ଯାକ ଖାଦାନ ଓ ଶୁଭସ୍ତାନ ଦେଖ୍‌ ଫେରିଲା ବାଟରେ ଅଞ୍ଚଳି 
କହିଲେ, ‘ମୋ ଆଖ୍‌ ବି ଟେରା ହେଲାଣି କି କ'ଣ | ତମକୁ ଟେରା କରିବାପାଇଁ ନୂଆବୋଉ 
ମଉସାଙ୍କୁ କୁହାଇ ଦୁଇଶ ଖଣ୍ଡ ଚମଳ଼ାର ରାଣୀଗଞ୍ଜଟାଇଲ୍‌ ପୋଡ଼େଇ ପାଲ ଘୋଡ଼େଇ 
ରଖେଇଚନ୍ତି । ଦେଖୁବ ?” 
-ପଚାରୁଚ ! 

ଭଟ୍ଟଙ୍କ ଷ୍ଟୋରଘରେ ପାଲକାଢ଼ି ଦେଖ୍‌ ମୋ ଆଖ୍‌ ଟେରା ¦! ଏଡ଼େ ସୁନ୍ଦର ଟାଇଲ୍‌ ! 
ଇସ୍ପାତପରି ଟାଣ । ଚମକ୍କାର ପୋଡ଼ା । ଗୋଡ଼ି ଖଣ୍ଡେରେ ଠୁକିଲେ ଘଣ୍ଟାଶବ୍ଦ ପରି ଧାତବ 
ଠଣ ଠଣ ଶହ । ମୁଁ ଗୋଟେ ଟାଇଲ ଟେକିଧରି ପଟାଏ ନାଚିଗଲି । ପଚାରିଲି, ‘କିଏ 
ପୋଡ଼ିଚି ? 
-ବିଂଶତି ବର୍ଷୀୟା ତନ୍ନୀ ଶ୍ୟାମା ଶିଖରି -ଦଶନା” କୁମ୍ଭାର -କନ୍ୟା ଶ୍ୟାମା । କାଳିଦାସଙ୍କ 
ଶ୍ୟାମୀନୁହେଁ, ସତସତିକା ଶସ୍ପକାର୍ତି ଶ୍ୟାମା ।” 
-ତମେ କେମିତି ଜାଣିଲ ? 
-ଦେଖ୍ଚି । ତମେ ଦେଖୁ୍‌ବ ? 
ହଁ | 
-ନନ୍ଦା, ଛାଞ୍ଚୁଣିଟିଏ ଧର, ନହେଲେ ନନ୍ଦନନ୍ଦନଙ୍କ ଗୋଡ଼ ଖସି ଯାଇପାରେ । 
-ନାଇଁ ଅପା, ଚୁଟି ଧରିବି । 
-ଠିକ୍‌ | ଯିମା ? 
- କୁଆଡ଼େ ? 
-ଶ୍ୟାମା ଦର୍ଶନେ । 
-ନାଇଁ ଅଞ୍ଜଳି | ହରିହରାନନ୍ଦ ପହଞ୍ଚବା ବେଳ ହେଇଗଲାଣି । ନୂଆଗୀ ଯାଇ ଫେରି ହବନାହିଁ ।” 
-ନୁଆଗୀ ନୁହେଁ । ନବ ନନ୍ଦା-ଗ୍ରାମ । ଦିହେଁ ପଛକୁ ଯାଅ । ମୁଁ ଗାଡ଼ି ଚଲାଏଁ । ଆଖ୍‌ବୁଜି 
ବସିବ । ଚାରି ମିନିଟ୍‌ପରେ ଗାଡ଼ି ରହିଲା ଅସ୍ପରାଙ୍କ ଘର ସାମ୍ପାରେ ଓ ଓହ୍ଲେଇ ଦେଖୁଲାବେଳକୁ 
ବଢ଼ିଆ କମଭଙ୍ଗା ନାଲି କଳସୀ ଯୋଡ଼ିଏ ଧରି ଝିଅଟିଏ ମାଉସୀଙ୍କ ସାମ୍ପାରେ ତାଙ୍କ ଆଡ଼େ 
ମୁହଁକରି ବସିଛି । ମାଉସୀ ଆମକୁ ଦେଖୁ ଦେଖୁ କହିଲେ, ଏ ଝିଅ ହାତରେ କିମିଆଁ ଅଛି । 
କି କାମ !' 
ଝିଅଟି ଆମଆଡ଼େ ବୁଲି ଠିଆହେଇ ନମସ୍କାର କଲା । ଅଞ୍ଜଳି ଚିହ୍ନା କରେଇଲ୍େ, ଶ୍ୟାମା, 
ଇଏ ନନ୍ଦା, ମା'ଙ୍କ ନଣନ୍ଦ । ଆଉ ଏଇ, ଆମ ସାରେ, ନନ୍ଦନନ୍ଦନ ମହାପାତ୍ର ।” ଝିଅଟି ହସି 

ବେହାଗ ୩୦୪ 
ହସି ପରିଚୟ ସ୍ଵୀକାର କଲା ! ଅଞ୍ଚଳି କହିଲେ, ‘ଆମେ ଆସୁଚୁ । ଶ୍ୟାମା ଆମ ବଡ଼ 
ଇଞ୍ଜିନିୟର ତୋ ଟାଇଲ ଦେଖୁସାରିଲେ ତତେ ରାମବାବୁ ନେଇ ଛାଡ଼ି ଆସିବେ । 
ଫେରିଲାବାଟରେ କହିଲି, ‘ଅଞ୍ଜଳି, ଶ୍ୟାମା ବାସ୍ତବିକ ଲାବଣ୍ୟମୟୀ ! ଆମକୁ ଆଉଗୋଟେ 
କାମ କରିବାକୁ ହବ । ଏ ନବାଗତ ନବାଗତାମାନଙ୍କୁ ମାନେ ପାର୍ବତୀ, କ୍ଷେତ୍ରମଣି, ଉମି, 
ଶ୍ୟାମା କ୍ଷେତ୍ରମୋହନ ଆଦିଙ୍କୁ ପଢ଼େଇବାକୁ ହବ ।” 

-ଉମି ତା ଘରକୁ ଯିବ । 

-ଏଇନାତ ଯାଇନି । କାଲିଠୁ ଭାଷା ଶିକ୍ଷା ପ୍ରତିଷ୍ଠାନ ଜାଣି ଆରମ୍ଭ ହେବ । ଏମାନେ ଓଡ଼ିଆ 
ଭାଷା ପଢ଼ିଲେଖ୍‌ ଶିଖ୍ବବେ । 

- କିଏ ଶିଖେଇବ ? 

-ସୁକୁମାରୀ । ନୂଆବୋଉଙ୍କୁ କହିବା । 

ଅତିଥୂଶାଳାରେ ଦେଖୁଲୁ ସୁକୂମାରୀ କନକ ସାଙ୍ଗରେ କଥା ହଉଚି ! ଅଞ୍ଚଳି ପଚାରିଲେ, 
‘ତମେ କୁଆଡ଼େ ?” 

-ଭଗବତୀ ପଠେଇଚଚ୍ତି । ଉମି ଭଲ ଅଛି ଯେ ତା ଛୁଆପାଇଁ ବ୍ୟସ୍ତ ହେଉଚି । ଛୁଆଟିକୁ ତା 
କୋଳରେ ଦେଇ ହବନି ? 

-ଡାକ୍ତର କ'ଣ କହିଲେ ? 

-ଉମି ବେସ୍ତ ହୁଅନା । ଏଠି ଖାଲି ରୋଗୀ ଆତଯାତ ହଉଚନ୍ତି । ତମ ଟିକିଟିକୁ ଏଠେଇଁକି 
ଆଣିଲେ କୋଉ ରୋଗ ଯଦି ଧରେ ଆମ ଅକୁଲ ଗୁଡୁମ୍‌ ! ତମେ ଯାଇ ତାକୁ ଟିକେ 
ଦେଖ୍‌ଆସ । ସାନମା” ମଙ୍ଗିଲେ, ତମକୁ ଆମ୍ତୁଲାନ୍ନରେ ପଠେଇଦେବି । ତମେ ସଜ ନୁଗାପଟା 
ପିନ୍ଧି ରେଡିହୁଅ । ସୁକୁମାରୀ ଯାଉକି ବୁଝି ଆସୁ । ଏଇ ଆମ୍ଭୁଲାନ୍ସ ଭିତରକୁ ଛୁଆ ଆସିବ । 
ତମେ ଘଣ୍ଢେ ଖଣ୍ଡେ ତାକୁ କୋଳକାଖ କରି ଫେରିବ । ହୁସିଆର । ତାକୁ କ୍ଷୀର ଖୋଇବ 
ନାଇଁ । ଆଉ ମାସେ ଖଣ୍ଡେ ବାଦେ ତମ ଦିହ ପୂରା ଭଲହେଲେ ଯେତେ କ୍ଷୀର ଖୋଉଥା 
ମୋର ଆପରି ନାହିଁ । 

ଅଞ୍ଜଳି କହିଲେ, ‘ଯାଅ ! ଭଗବତୀଙ୍କ କଥାରେ ମୁଁ ରାଜି । ତେବେ ଘଣ୍ତ୍େ ନୁହେଁ । ଅଧଘଣ୍ତେ । 
ସବୁଦିନେ ଏ ଓପରଓଳିଆ ଏଇମିତି ଅଧଘଣ୍ତେ ।' 

ମୁଁ ପଚାରିଲି, “ସୁକୁମାରୀ, ଉମି, ପାର୍ବତୀ, କ୍ଷେତ୍ରମଣି, କ୍ଷେତ୍ରମୋହନ ହେରିକାଙ୍କୁ ତିନିଟାରୁ 
ଚାରିଟା ଘଣ୍ତାଏ ପାଠ ପଢ଼େଇ ପାରିବ ?” 

“ନର୍ସିଂ ପଢ଼ିବା ଆଗରୁ ଆମ କଲେଜ “ଝିଅ ଏନ୍‌ଏସ୍‌ଏସ୍‌'ରେ ଦୁଇଟି ଜନଶିକ୍ଷା କେନ୍ଦ୍ରର 
ଦାୟିତ୍ଵ ନେଇଥ୍‌ଲି । ମାତ୍ର ଆପଣ କେମିତି ଜାଣିଲେ ?? ନନ୍ଦା କହିଲା, ‘ସେ କଲେଜରୁ 
ଖବର ନେଲେ । 

“ମୁଁ ବି ବହୁତ ଦିନ ହେଲା ଭାବୁଚି । ଖାଲି ଡାକ୍ତର ଆଞ୍ଚାଙ୍କୁ ଡରି କିଛି କହିପାରୁନଥ୍‌ଲି । ସେ 

୩୦୫ ବେହାଗ 
ରାଗିବେ ନାହିଁତ !” 
“ମୁଁ ତାଙ୍କୁ କହିବି । ତମେ ଆସ କହି, ଅଞ୍ଜଳି ସୁକୁମାରୀକୁ ପଠେଇଦେଇ କହିଲେ, ‘ମୋ 
ପ୍ରଶ୍ନ ବର୍ଭମାନ ପାଇଁ ସ୍ଥଗିତ ରଖୁଚି । ତମେମାନେ ଶୀଘ୍ର ଗାଧୁଆପାଧୁଆ ସାରି ପ୍ରସ୍ତୁତ 
ହେଇଯା । ହରିହରାନନ୍ଦ ଆସିଲାବେଳ ହେଇଗଲା ।! 

ଆମେ ଗାଧୋଇପାଧେଇ ସାରିଲାବେଳକୁ ସାଢ଼େ ଚାରିଟା । ଯାଇଁ 'ପୂର୍ବଦ୍ଧାର ପାଖରେ 
ଅପେକ୍ଷା କଲୁ । ଠିକ୍‌ ପାଞ୍ଚଟଟାବେଳେ ଗୋଟେ ବିରାଟ ଟୋୟୋଟା କାର୍‌ ଦିଶିଲା । ଆମେ 
କେହି ହରିହରାନନ୍ଦ ବା ତାଙ୍କ ଗାଡ଼ି ନ ଚିହ୍ଦିଥିଲେ ବି ସେ ଆସୁଚନ୍ତି ଅନୁମାନକରି ଅନେଇଁ 
ରହିଲୁ । ଟିକକ ପରେ ଜଣେ ପାଚିଲାବାଳିଆ ପତଳା ମଣିଷ ଗାଡ଼ିରୁ ଓଡ୍ଲାଇ ହସି ହସି 
ଆଗେଇ ଆସିଲେ । ଅଞ୍ଜଳି ଆଗେଇ ଯାଇ ନମସ୍କାର କରି ନିଜର ପରିଚୟ ଦେଇ ସାରି 
ଆମକୁ ଚିହ୍ନାକରେଇବାକୁ ବାହାରିଲା ବେଳକୁ ଆମେ ନମସ୍କାର କଲୁ । ‘ଦରକାର ନାହିଁ 
କହି, ହରି ହରାନନ୍ଦ ଆମ ପାଖକୁ ଆସି ମୁଣ୍ଡରେ ହାତରଖୁ କହିଲେ, ଅଞ୍ଜଳି, ଏମାନଙ୍କ 
ପରିଚୟ ମୁଁ ଜାଣେ । ତମେ ନକହିଥୂଲେ ବି ତମକୁ ଚିହ୍ନିଥାନ୍ତି । ଏ ନନ୍ଦନନ୍ଦନ, ଏ ସୁନନ୍ଦା, ଏ 
ନୀଳିମା, ଏ ସାରଦା, ଏ ରାମଚନ୍ଦ୍ର ।' ‘ଟିକେ ଧୁଆଧୋଇ ହେବେ ନା ସିଧା ଦେଖୁବାକୁ 
ଯିବେ ?” ପଚାରିଲେ ଅଞ୍ଚଳି । ‘ନା, ଆଗେ ଦେଖୁବା । ଭଶ୍ଵରୀ ନିଶ୍ଚୟ ଜରୁରୀକାମରେ 
ବାହାରକୁ ଯାଇଚନ୍ତି ।” 
-ଆଞ୍ଞା, ଜଙ୍ଗଲ ହାଜକିମଙ୍କୁ ଭେଟି ଆମ ଶୁଖଲଲା ଦରଶୁଖଲା ଗଛ କାଟି, ବ୍ଯବହାର କରିବା 
ଅନୁମତି ପାଇଁ ଡ଼େଙ୍କାନାଳ ଯାଇଚନ୍ତି । 
‘ଆପଣଙ୍କ କାର୍‌ରେ ଯିବେ ନା ଆମ କାର୍‌ରେ ?” ପଚାରିଲାରୁ କହିଲେ, ନନ୍ଦନ, ତମ 
କାର୍‌ । ଆମ ସାଙ୍ଗରେ ଅଞ୍ଚଳି ଓ ସୁନନ୍ଦା । ଆଉ ଗୋଟିକରେ ନୀଳିମା ଓ ସାରଦା ରାମଚନ୍ଦ୍ରଙ୍କ 
ସାଙ୍ଗରେ ଆସନ୍ତୁ । ତମେ ପରା ଭଲ ଡ୍ରାଇଭିଂ କରୁଚ । ଚାଲ ।” ମୁଁ ଧୂସର ଗାଡ଼ିକୁ ବାଟ 
କଢ଼େଇନେଇ ୍ଟିୟରିଂ ଧରିଲି । ନନ୍ଦାଂ ମୋ ପାଖରେ ଓ ଅଞ୍ଚଳି କହିହରାନନ୍ଦଙ୍କ ପାଖରେ 
ବସିଲେ । ପ୍ରଥମେ ଶୁଭଭଦେବା ସ୍ଥାନକୁ ନେଇ ସେଠାରେ ଥୁବା ପଥର, ଗେଇୁଟି ଚୂନ ଓ 
କରାଳ ଦେଖାଇନଲି । ମକଦ୍ଦମ, ପଥରକଟାଳି ଓ ଚୂନରା ମାନଙ୍କ ସାଙ୍ଗେ ଚିହ୍ନା କରାଇଲି । 
ହରିହରାନନ୍ଦ ବହୁତ ଖୁସିହେଲେ, ବାଃ, ଚମଜ୍ାର ! ଟାଇଲ୍‌ ?' ଭଟ୍ଟଙ୍କ ଗୋଦାମକୁ ଯାଇ 
ଟାଇଲତକ ଦେଖାଇ, ପ୍ରଥମେ ଶ୍ୟାମା ଓ ତାପରେ ଭଟ୍ଟଙ୍କ ଚିହ୍ପା କରେଇଲି । 
ହରି ହରାନନ୍ଦ ଶ୍ୟାମା ମୁଣ୍ଡରେ ହାତରଖୁ କହିଲେ, “ଏଡ଼େ ସୁନ୍ଦର ଟାଇଲ କରିଚୁ ଏଡ଼ିକି 
ବକଟେ ଝିଅ ତୁ ! ତୋ ଦି'ହାତ ଦେଖେଇଲୁ ।” ଶ୍ୟାମା ଦୁଇହାତ ବଜ଼େଇଦେଲା । ମାଟି 
କାଦୁଅ ଛାଞ୍ଚ ଓ ଭାଟି କାମ କରି ମଧ୍ଯ ଏଡ଼େ ସୁନ୍ଦର ତୋ ହାତ ! 
-ଆଜ୍ଞା । ଫି ରାତିରେ ଗରମ ରୁଣ ପାଣିରେ ଅଧଘଣ୍ଟାଏ ବୁଡ଼ାଏଁ ଯେ ! 
-ଆମର ତ ଲକ୍ଷ ଲକ୍ଷ ଟାଇଲ୍‌ ଦରକାର ହବ । ପାରିବୁ ? 
-ମୋ ସାଙ୍ଗରେ ଆଉରି ସାନବଡ଼ ଦଶଚଣ ଅଛନ୍ତି । ଜଣକା ଦିନକୁ ଦୁଇଶ ଟାଇଲ କଲେ 

ଦିନକୁ ଦୁଇହଜାର, ମାସକୁ ଷାଠିଏ ହଜାର । ଆପଣଙ୍କର କେବେ ଦରକାର ଜାଣିଲେ କାମ 
ଆରମ୍ଭ କରିବୁ । ଆଉରି ବେଶୀ ଲୋଡ଼ା ହେଲେ ଅନ୍ୟମାନଙ୍କୁ ବି ଲଗେଇବୁ । 

-ଆଉ ଦଶବଣ ଓ ତୁ ହେଲେ ଏଗାର ହଉଚ ! ତୁ ଦଶଜଣଙ୍କ କାମ ହିସାବ କରୁ କାହିଁକି ? 
-ମାଟି ଆଣି ପାଗ କରିବାଠାରୁ ଟାଇଲ୍‌ ପୋଡ଼ିବା ଯାଏ ସବୁ କାମ ମୁଁ ତନଖୁ କରିବି । 
-ତୋ ଠଉଁ ବଡ଼ ଥିବେ ତ ! 

-ଥା'ଛୁ । ମୁଁ ଆମ ଜାତି ବେହେରାଙ୍କ ଝିଅ । ବାପା ନାହାଁନ୍ତି । ତେଣୁ ଏଇନା ମୁଁ ବେହେରା, 
ଆଉ ସବୁ ଦାୟିତ୍ସ ମୋର । 

-ଏତେ ମାଟି ମିଳିବ । 

-ଆଜ୍ଞା । ଲକ୍ଷଲକ୍ଷ ବର୍ଷର ମାଟି ହ୍ରଦରେ ଜମାଅଛି । ଢ଼େଙ୍କାନାଳ ଭଳି ଦଶଟା ସହରର ସବୁ 
ଘରପାଇଁ ଟାଇଲ୍‌ ଛାତ କଲାପରେ ବି ଆହୁରି ଦଶପଚାଶ ସହରପାଇଁ ମାଟି ଥୁବ ! 

-ସେ ହୃଦ କାଲି ଦେଖ୍ବାକୁ ଯିବି । ସେଇଠି ଥୂବୁ । କେତେ ପଢ଼ିଚୁ ? 

-ପଢ଼ିନେଇଁ । ମାତ୍ର କାଲିଠୁ ପଢ଼ା ଆରମ୍ଭ କରିବୁ । ସୁକୁମାରୀ ଦେଇ ପଢ଼େଇବେ । 

-ସେ କିଏ ? 

-ଆମ ସ୍ବାସ୍ଥ୍ୟକେନ୍ଦ୍ର ସେବିକା । କଲେଜ ପଢୁଆ ଝିଅ । ଜାତୀୟ ସେବା ସଂସ୍ଥା ତରଫରୁ 
ଜନଶିକ୍ଷାକେନ୍ଦ୍ରଚଳାଉଥୁଲେ । ତାଙ୍କ ସାଙ୍ଗରେ ସଞ୍ଜରେ ଦେଖାହବ । 

ଶ୍ୟାମାସହ କଥାହେଇସାରି ହରି ହରାନନ୍ଦ ମତେ କହିଲେ, “ନନ୍ଦନ, ଚାଲ, ଖାଦାନ ଦେଖ୍ବା ।' 
ତିନୋଟି ଯାକ ଖାଦାନ ଦେଖ ହରିହରାନନ୍ଦ ଖୁବ ଆନନ୍ଦିତ ହେଲେ । ପଚାରିଲେ, “କାଠ ?” 
-ଏଯାବତ ତିନିଶ ପାଖାପାଖ ଘଛ ଠାବ କରାଯାଇଚି । କାଲି ଆଉ ଶଏ ଦେଢ଼ଶ ବି ଠାବ 
ହେବା ଆଶା । କାଠ ଅଭାବ ହେବନାହିଁ । ମାତ୍ର ଚିରେଇବା ଓ ପାଗେଇବା ପାଇଁ ବ୍ୟବସ୍ଥା 
ସାଙ୍ଗକୁ ପାହାଡ଼ରୁ ତଳକୁ ଆଣିବାପାଇଁ ଡୋଜର ବା ଫକ ଟ୍ରକ ଦରକାର ହବ । ` 

-ସେଟା ମୋ କାମ । ତେବେ ଆମ ଆକଳନ ସରିନାହିଁ । ତମେ ସବୁ କାମ ପାଇଁ ଅଧବକ 
ଲୋକ ଲଗାଅ । ମାଙ୍କଡ଼ା ଦୁଇ, ଦେଢ଼ ଓ ଫୁଟେ ମାପରେ ଲକ୍ଷେ, ନମୁନା ମୁତାବକ ସାହାଣ 
ତିନିଲକ୍ଷ, ଟାଇଲ୍‌ ଚାରିଲକ୍ଷୟ ଏତକ ଯୋଡ଼େଇ ପାଇଁ ଚୂନ ଓ କରାଳ ପାଇଁ ବ୍ୟବସ୍ଥା କର । 
ସେମିତି ମଥାନ ଟାଇଲ୍‌ ବି ଗଢ଼ାଅ, ଆରମ୍ଭରେ ପଚାଶ ହଜାର ହଉ । ଟାଇଲ୍‌ ଓ ଗେଙ୍କୁଟି 
ପାଇଁ କୋଇଲା ଭାଟି କର । ସେ ଭାଟି ମୁଁ ନିଜେ ଗଢ଼େଇବି । ଚୂନ ପେଷିବାପାଇଁ ପନ୍ଦରଟା 
ଖଣ୍ଡେ ଚକି ଦରକାର ହେବ । ସେଗୁଡ଼ା ଡିଜେଲ୍‌ ମୋଟରରେ ଚାଲିବ । ସେ ବ୍ଯବସ୍ଥା 
ମୋର । ତମେ ଖାଲି ପଥର ଚକି ଯୋଗାଡ଼ କର । ବାସ୍‌ ଆଜି କାମ ଏଇଠି ଇତି । ଏଇନା 
ଆଗେ ଚା” କପେ ଖାଇ ତାପରେ ଗାଧୁଆ - ପାଧୁଆ ଓ ପ୍ରାର୍ଥନା ପରେ କିଛି ଗୀତ ଶୁଣି 
ରାତି ଖାନା ନଅରେ ଖାଇ ଶୋଇବି । କୋଉଠି ରହିବି ? 

-ଅତିଥୁଶାଳା । 

-ତା'ମାନେ ଜଣେ କିଏ ଅନ୍ୟତ୍ର ଗଲେ ନା ଯିବେ ? ନ ଯାଇଥୁଲେ ସୁଇସ୍କଟେଜ ଲଗା । 
ଏଇ ତିନିଚାରି ମାସରେ ନୂଆ ଅତିଥୁଶାଳା କରିଦବା । ବଡ଼କରି କରିବା ! ଅନ୍ତତଃ କୋଡ଼ିଏଟି 
ରୁମ୍‌ । “ସାରଦା ଡର୍ମିଟରିକୁ ଗଲେଣି । ତେଣୁ ଆପଣ ଆଜି ରହିବାରେ ଅସୁବିଧା ନାହିଁ 
କହିଲେ, ଅଞ୍ଜଳି । ହରିହରାନନ୍ଦ ପଚାରିଲେ, ‘ସାରଦା, ଯୋଉ ଯୋଉ ପରିମାଣ କହିଲି 
ଟିପିଲ ?” 'ଲ୍ୟାପ୍ଟପ୍ରେ ଉଠେଇଚି । ଆପଣ ଚା” ଖାଇବା ଭିତରେ ଛାପା ତାଲିକା 
ଦେଇଦେବି ।' 

-ବାଃ । ଖାରି ସାରଦା ନୁହେଁ, ତମ ସମସ୍ତଙ୍କଠାରୁ ଯେଉଁ କର୍ମ କୂୁଶଳତା ଆଶା କରୁଥୁଲି, 
ତାଠାରୁ ଅଧ୍ବକ ପାଇଲି । କଲ୍ୟାଣ କରୁଚି, ଦୀର୍ଘଜୀବୀ ହେଇ ଏ ଦେଶଟାକୁ ବାଗାଅ ! 
ଯିବା । 

ମାତୃମନ୍ଦିର ବାରଣ୍ଡାରେ ଚା' ପରେ ଅତିଥ୍ଶାଳା । ସେଠି ଗାଧୁଆ ପାଧୁଆ ଓ ପ୍ରାର୍ଥନା ପରେ 
ଅସ୍ତରାମାଉସୀ, ହେମ ଭାଉଜ ଓ ସାରଦାଙ୍କୁ ଏକାଠି କରି ସଙ୍ଗୀତ ଆସର ବସିଲାବେଳକୁ 
ନୂଆବୋଉ ପହଞ୍ଜ ହରିହରାନନ୍ଦଙ୍କୁ ନମସ୍କାର କଲେ । ହରିହରାନନ୍ଦ ଠିଆ ହେଇପଡ଼ି ନୂଆବୋଉଙ୍କୁ 
ଟିକେ ଦେଖ୍ଦେଇ କହିଲେ, 'ଭଶଵରୀ, ବଡ଼ କ୍ଲାନ୍ତ ଦିଶୁଚ । କାମ ହେଲା ନାହିଁକି ?? 

‘ଅଧା । ମାନେ, ମାତ୍ର ଶଏଟି ଗଛପାଇଁ ଅନୁମତି ଆଣିଲି, ବେଶୀ ପାଇଁ ଚିଫ୍ବ କଞ୍ଜରଭେଟର 
ଓ ସରକାରଙ୍କ ଅନୁମତି ଦରକାର । 

-ହଉ, ଏଠି ଆସି ବସ । 

ସେଠୁ ମୋବାଇଲ୍‌ ଲଗେଇ କହିଲେ, “ହେ ଭାଲୁ | ଢ଼େଙ୍କାନାଳ ପାଖ ନୂଆଗାୀ ବିଦ୍ୟାଶ୍ରମର 
ଘରୋଇ ବଣରୁ ନୂଆ କ୍ୟାମ୍ପସ୍ପାଇଁ ଶୁଖଲା, ଅଧା ଶୁଖିଲା, ଭପୁଡ଼ା ଓ ଭଙ୍ଗା ଗଛ ପାଇଁ କାଲି 
ଅନୁମତି ପଠା । କ”ଣ କହିଲୁ ? ସରକାର ଏତେ ଶୀଘ୍ର କାମକରେନା ? ସେଇଥୁପାଇଁ ତ 
ଆମେ ପୃଥୁ୍‌ବୀର ଅନ୍ୟତମ ଦରିଦ୍ର ଦେଶରେ ଭାଲୁ ! ତୁ ଏମିତି କହିବୁ ଭାବିନଥୁଲି । କ'ଣ 
କହିଲୁ ? କାଲି ଚାରିଟା ସୁଦ୍ଧା ତୋ ଅନୁମତି ଓ ଚିଫ୍ବ କଞ୍ଜରଭେଟର ପାଖକୁ ତୋ ହୁକୁମର 
କପି ପାଇବି ! ସାବାସ୍‌ ! ତୋ ବୃଡ ପ୍ରେସର କିମିତି ଅଛି ? କ”ଣ କହିଲୁ ? ମୋ କଥାରେ 
ବଢ଼ିଗଲା ? ସେଟା ତୋ ସେକ୍ରେଟେରି ହେଟାକୁ ଟ୍ରାନ୍ସଫର କରିଦେ । ହଉ, ରହୁଚି ।' 
ସେଠୁ ନୂଆବୋଉଙ୍କୁ କହିଲେ, ‘ତମ ପିଲାଏ ବଢ଼ିଆ କାମ କରିଚନ୍ତି । ତୁଷାର କହୁଥୂଲା 
ଏସବୁ ପାଇଁ ନବେ ଶତାଂଶ ବାହାଦୁରି ନନ୍ଦନର ! ସତ ?” 

କହିଲି, ଆଜ୍ଞା । ଆମ ସମସ୍ତଙ୍କ ସାଙ୍ଗକୁ, କୁସୁନୁପୁର ମକଦ୍ଦମ, ନୂଆଗୀ ମଉସା, କ୍ଷେତ୍ରମୋହନ 
ଓ ଶ୍ୟାମା ଏଥୁରେ ସାମିଲ । ଟାଇଲ୍‌ କାମ ପୂରା ନୂଆବୋଉଙ୍କର ଓ ଶ୍ୟାମାର । ସମସ୍ତେ 
ମିଳିମିଶି ଆଲୋଚନା କରି, ନ କରିଥୁଲେ, ହେଇନଥାଃନ୍ତା ।” 

-ଚ଼ାଣେ । ଭଶ୍ଵରୀ, ଅବିକା ଚା” କପେ ଖାଇ, ଗାଧୋଇ ସାରି ଫେରିଆସ । ସଙ୍ଗୀତ 
ଶୁଣିବ । 

-ଦେଖୁଛି ଆପଣମାନେ ସମସ୍ତେ ଜେଟ୍‌ ଯୁଗ ଡେଇଁ ମିଶାଇଲ୍‌ ଯୁଗକୁ ଗଲେଣି । ମୁଁ ଏବେବି 
ଶଗଡ଼ ଗାଡ଼ି ଯୁଗରେ ଅଛି ! 
‘ତମେ ଆଲୋକ ଯୁଗର” । ସେତିକିବେଳେ ଦିଜଣ ପରଷୁଣୀଙ୍କ ସାଙ୍ଗରେ ଦିଇଟା ବଡ଼ 
ଥର୍ମୋସ ଧରି ସଂସ୍କୃତ ମାଡାମ୍‌ ପହଞ୍ଚ୍‌ କହିଲେ, “ସାର୍‌, ଚା ଆଣିଚି ।' 
‘କାଣିଲ କେମିତି ?” 
‘ମାଡାମ୍‌ ଆସିବା ଖାବର ରାମବାବୁ ଦେଲେତ !” 
ହରି ହରାନନ୍ଦଙ୍କ ସହ ଆମେ ବି କପେ କପେ ପିଇଲୁ । ନୂଆବୋଉ ଗାଧୋଇ ସାରି 
ଫେରିଲାବେଳକୁ ଅସ୍ତତରା ମାଉସୀ ଆରମ୍ଭ କଲେ, ‘ପ୍ରଳୟ ପୟୋଧ୍‌ୁ ଢଳେ.....” 
ତାଙ୍କ ସାଙ୍ଗରେ ହେମ ଭାଉଜ ଓ ସାରଦା ଯୋଗଦେଲେ । ସରିଲାପରେ କହିଲି, ‘ଆଜ୍ଞା, 
ନନ୍ଦା ମୁଁ ଶ୍ୟାମାକୁ ତା ଘରେ ଛାଡ଼ିବାକୁ ଯାଉଚୁ । ସୁକୁମାରୀଙ୍କି ବି ପଠେଇ ଦେବୁ ।' 
‘ହଉ ।” 

ଗାଡ଼ିରେ ବସିଲାବେଳକୁ ନନ୍ଦା କହିଲା, ‘ଆପଣ ଡ୍ରାଇଭ୍‌ କରନ୍ତୁ | ମୁଁ ପଛରେ ବସୁଚି । 
ଶ୍ୟାମା ମୋ ପାଖରେ ବସିବ । ଆଗେ ସୁକୁମାରୀଙ୍କ ପାଖକୁ ଯାଇ ସେଠୁ ଶ୍ୟାମାପାଖକୁ 
ଯିବା ।” ସୁକୁମାରୀ ଜଣେଇଲା ଯେ ପରଦିନ ଭାଷା ପ୍ରତିଷ୍ଠାନର ଶୁଭ ଦିଆଗଲାପରେ ସେ 
ଶ୍ୟାମାଆଦିଙ୍କୁ ପଢ଼େଇବ। ଶୀଘ୍ର ଯାଇ ହରିହରାନନ୍ଦଙ୍କୁ ଭେଟିବାପାଇଁ କହି, ଆମେ ଶ୍ୟାମାପାଖକୁ 
ଗଲୁ । ଶ୍ୟାମାବି କାଲି ସଞ୍ଜରୁ ପାଠପଢ଼ା ଆରମ୍ଭ ହବ କହି ମତେ କହିଲା, ସାରେ ମୁଁ ଓ ମୋ 
ସାଙ୍ଗରେ ଆଉଜଣଙ୍କ ଯିବା ଆସିବା ପାଇଁ ସାଇକଲ୍‌ ଦିଇଟା ଦେଇ, ଆମ ମୂଲରୁ ପରେ 
କାଟିନେବେ ।” ‘କାମ ତନଖ୍ପାଇଁ ତମ ଦିଜଣଙ୍କୁ ଦୁଇଟା ସାଇକଲ ସେମିତି ଦିଆଇବାପାଇଁ ମୁଁ 
ମା'ଙ୍କୁ କହିବି”, ବୋଲି ନନ୍ଦା କହନ୍ତେ ଶ୍ୟାମା କହିଲା, ‘ଅପରାଜିତା ତମର ମଙ୍ଗଳ କରିବେ 
ଦେଇ । ଆଉ ଗୋଟେ କଥା, ଆସନ୍ତା ତିନି ଚାରିବର୍ଷରେ ମେଟ୍ରିକ୍‌ ପାସ୍‌ କରିବାପାଇଁ 
ଚାହୁଁଛି । ସେଥୁପାଇଁ କଣହେଲେ କର । 
-କରିବି, ମାତ୍ର ଦଶବର୍ଷର ପାଠ ତିନିବର୍ଷରେ ଆୟର କରିପାରିବୁ ? 
ନିଶ ପାରିବି । ପାଠପଢ଼ାତ ଆରାମ କଥା । ସେମିତି ଦରକାର ପଡ଼ିଲେ ଭୋରୁ ସଞ୍ଜ 
ଭିତରେ ପାଞ୍ଚଶ ଟାଇଲ ପକେଇ ପାରୁଚି, ପାଠ ପଢ଼ି ପାରିବି ନେଇଁ ! 
‘ପାରିବୁ,” କହି ନନ୍ଦା ତା ପିଠି ଆପୁଡ଼େଇଦେଲା । ତାକୁ ତା ଘରେ ଛାଡ଼ି ଫେରିଲା ବାଟରେ 
କହିଲି, ‘ନନ୍ଦା, ଏଝିଅଟି ଏତେ ଆତ୍ମବିଶ୍ଵାସ ପାଇଲା କୋଉଠୁ ? ତା ପାରଦର୍ଶିତାରୁ ?' 
“ହଁ । ସମ୍ଭବ ହେଲେ, ମୁଁ ବି ଏଇ ତିନିବର୍ଷରେ ଏମ୍‌.ଏ ସାରିବି ।” 
-ଏହା ସମ୍ଭବ କି ନୁହେଁ ଜାଣେନା । ତେବେ ଉପାଧ୍ଯାୟଙ୍କୁ ପଚାରିଲେ ସେ ବାଟ ବତେଇଦେବେ | 

ଆମେ ପହଞ୍ଚଲାବେଳକୁ ସଙ୍ଗୀତ ଆସର ସରି ଆସୁଥୂଲା । ମା ଓ କନକ ଆସରରେ 
ବସିଥୁଲେ । ନଅଟାରେ ମୀ, କନକ, ନନ୍ଦା ଓ ହରି ହରାନନ୍ଦ ନୂଆବୋଠଉଙ୍କ ସାଙ୍ଗରେ ଖାଇବାକୁ 

ଗଲେ । ଅଞ୍ଚାଳି ମୁଁ ପଛେ ଅନ୍ୟଗାଡ଼ିରେ ଅସ୍ତରା ମାଉସୀ ପ୍ରଭୂତିଙ୍କୁ ତାଙ୍କ ଘରେ ଛାଡ଼ି 
ଖାଇବାକୁ ଗଲୁ । ବାଟରେ ଅଞ୍ଜଳିକୁ କହିଲି, “ତୁମକୁ ଅଞ୍ଜଳି ଅପା, ଡାକିବାକୁ ଅନୁମତି 
ମାଗୁଚି ।' 
-ହଠାତ଼ ? 
- ହଠାତ ନୁହଁ । କେଇଦିନ ହେଲା ଭାବୁଚି । ତମେବି ମତେ କେତେଥର ସାନଭାଇ କହିଲଣି ! 
-ହଉ | 
-ଆଉ ଗୋଟେ କଥା ! ତମ ଜଳବିଦ୍ୟୁତ ଓ ଫଳ ବଗିଚା ତରଫରୁ ଦୁଇଟି ଜିପ୍‌, ଗୋଟିଏ 
ଟ୍ରେଲର ଓ ଗୋଟିଏ ମିନିଟ୍ରକ ଆସୁ । କାଲି ଶୁଭଦବା ଆଗରୁ ଆସିଲେ ଭଲ ହୁଅନ୍ତା ।’ 
ଅଞ୍ଜଳି ମଧ୍ଯ ଜିପ୍ର ଆବଶ୍ୟକତା ଅନୁଭବ କରୁଥୁବା କଥା କହି କଟକ ଅଫିସକୁ ଫୋନ୍ନକରି 
ସାଟ୍ଗେ ସାଟ୍ଗେ ଡିଲରଠାରୁ ବୁଝି ଫୋନ୍‌ କରିବାକୁ କହିଲେ । ଖଆପରେ ମୀ ଇତ୍ୟାଦି ଆଗେ 
ଆଗେ ଓ ଆମେ ପଛେ ପଛେ: ଗଲାବେଳକୁ ଫୋନ୍‌ ପାଇଲୁ ଯେ ଟ୍ରକ, ଜିପ୍‌ ଓ ଟ୍ରେଲର 
ଆସନ୍ତା କାଲି ଖରାବେଳ ସୁଦ୍ଧା ପହଞ୍ଚଯିବ । 

ସକାଳୁ ହରି ହରାନନ୍ଦ ଅଞ୍ଚଳିଙ୍କ ସାଙ୍ଗରେ ପ୍ରାତଃଭ୍ରମଣ ପାଇଁ ବାହାରିଗଲେ । ଫେରି 
ଗାଧୁଆ ପାଧୁଆ ସାରିଲା ବେଳକୁ ନୂଆବୋଉ ଜଳଖୁଆ ଚା” ଘେନି ପହଞ୍ଚଲେ ! ପ୍ରାତରାଶ 
ପରେ ନୂଆବୋଉ ସରସ୍ଵତୀ ସେନଙ୍କୁ ଆଣିବା ପାଇଁ ଯିବା କଥା କହନ୍ତେ, ହରିହରାନନ୍ଦ 
ତାଙ୍କ ସାଙ୍ଗରେ ଯାଇ ଆମର ଏବର ସୀମାସରହଦ ଓ ଦେଂଗୀରେ ସରସ୍ବତୀଙ୍କ ଫଳବଗିଚା 
ଦେଖୁବା ପାଇଁ ଆଗ୍ରହୀ ହେବାରୁ ସେ ଦିହେଁ ରାମବାବୁଙ୍କୁ ଘେନି ବାହାରିଲେ । ଆଠଟା 
ବେଳେ ରେଦ୍ରଗ୍ରେଭ୍‌ଙ୍କ ଫୋନ୍‌ ଆସିଲା । ସେ ଭୁବନେଶ୍ବରରୁ ତୁଷାରଙ୍କୁ ଘେନି ସଞ୍ଜ ସାତଟା 
ସୁଦ୍ଧା ପହଞ୍ଚିବେ ବୋଲି ଜଣାଇଲେ । କହିଲି, ‘ଅପା । ଆଜି ଏତେ ବ୍ୟସ୍ତ ରହିବା ବୋଲି 
ସପ୍ତାହେ ଆଗରୁ ଅନୁମାନ କରୁଥୂଲେ କି ? 
-ନନ୍ଦନ, ସବୁ ସୂତାଗୁଡ଼ା ଏକାଠି ହେଇ ଗୋଟିଏ ଦଉଡ଼ି ହବା ବେଳ ପାଖେଇ ଆସୁଚି । 
ଦେଖୁବୁ, ଦୋଳପୁନେଇଁ ଦିନ ଗୁଡ଼ାଏ କାମ ଆରମ୍ଭ ହେଇଯିବ । 
-କାହିଁକି ? 
-ତୋ ଯିବାବେଳ ପାଖେଇ ଆସୁଥୁବ ଯେ ! 
-ଅପା, ତୁ ମତେ ତୁ କହିଲେ ମୋ ଆମ୍ମା ଶୀତଳ ହେଇଯାଉଚି । 
“ବେଶୀ ଉଚ୍କାସ ଭଲ ନୁହେଁ ନନ୍ଦୁ । ଆଇଲୁ ମୋ ପାଖକୁ” କହି, ସେ ଠିଆହେଇପଡ଼ିଲା । 
ମୁଁ ଉଠି ତା ପାଖରେ ପହଞ୍ଚନ୍ତେ ମତେ ଜାବୁଡ଼ିଧରି କହିଲା, ‘ଗୋଟେ ସାନଭାଇର ଛୁଆଁ 
ଏତେ ଆରାମଦିଏ !' 
‘ଆଜି ନୂଆବୋଉ ହେରିକାଙ୍କ ପ୍ରତିକ୍ରିୟା ଦେଖଲାପରି ହେବ” କହିଲି । 
-ସେ ଠିକ୍‌ ବୁଝିବେ । ଅନ୍ୟମାନେ ବି ଏ ସମ୍ପର୍କକୁ ଅତି ସହଜ ଭାବରେ ଗ୍ରହଣ କରିବେ । 

ବେହାଗ ୩୧୦ 
ଚାଲ୍‌, ଖାଦାନ ଓ ଶୁଭ ଦିଆଯିବା ଜାଗା ଟିକେ ବୁଲି ଆସିବା 

ଦୁଇଟି ଯାକ ପଥର ଖାଦାନରେ ବହୁ ଲୋକ ଲାଗିଥାନ୍ତି । ମକବ୍ଦମ ଜଣେଇଲେ, 
‘ଆଜି ପ୍ରତି ଖାଦାନରେ ତିରିଶ ପଥର କଟାଳିଙ୍କ ସାଙ୍ଗକୁ କୋଡ଼ିଏ ଲେଖାଏଁ ପାଇଟାଳ 
ଲାଗିଚନ୍ତି । କାଲି ଆଉ ସେତିକି ଆସିବେ । କାଲି ସୁଦ୍ଧା ଟ୍ରକ୍ଵରେ ଏଠୁ ପଥର ବୃହାହେଇ ନ 
ଗଲେ, ଖାଦାନ ପାଖରେ ପଥର ଜମିଯାଇ କାମରେ ବିଘ୍ନ ହବ ।” 

ଅଞ୍ଜଳି କହିଲେ, ‘ମଉସା, ଇଞ୍ଜିନିୟର ସାହେବ ସବୁ ବ୍ୟବସ୍ଥା କରିଦେବେ । ତମେ 
କାମ ଚାଲୁ ରଖ ।” ମାତୃମନ୍ଦିର ଫେରିବା ବାଟରେ କହିଲି, ‘ହେ ଦେଇ ! ସାଇକଲ୍‌ ଦିଇଟା 
କଥୀ ପାଶୋରିଗଲେ ଯେ !' ‘ଆରେ, ସେ ଟ୍ରେଲ୍‌ରଟା ଫାଙ୍କା କିଆଁ ଆସିବ ? ସେଇଥୂରେ 
ଶ୍ୟାମାର ସାଇକଲ ଅଣେଇନବା । ମୁଁ କଟକକୁ ଜଣାଏଁ ।” ସାଟ୍ଗେ ସାଟ୍ଗେ ଫୋନ୍‌ କରି ଝିଅ 
ସାଇକଲ ବରାଦହେଲା । ପନ୍ଦର ମିନିଟପରେ କଟକ ମ୍ୟାନେଜର ଜରଣେଇଲେ ଯେ ହେଡ୍‌ ଲାଇଟ୍‌ 
ଓ ଡାଏନାମୋ ଥୁବା ଦୁଇଟି ସାଇକ୍ଲ୍‌ ଜିପ୍‌ରେ ଆସିବ । 
ପଚାରିଲି, ‘ପଥର କଟା, ଗେଙୁଟି ଗୋଟା ଓ ପୋଡ଼ା, କାଠ କଟା ଓଗେର ଓଗେର କାମର 
ଖର୍ଚ ତୁଲେଇବା କିମିତି ?' 
-ଘର ତିଆରି ମାଲମସଲା ଯୋଗାଣ ବା ‘ଘମାଯୋ” କାଲିଠୁ କାମ କଲାଣି । କାଗଜପତ୍ର 
ତିନି ଚାରିଦିନେ ହେଇଯିବ । ପରିଚାଳନା ପାଇଁ କଟକ ଅଫିସର ସହକାରୀ ପରିଚାଳକ ଆଜି 
ପହଞ୍ଚଯିବେ । କାଲି କମ୍ପାନୀର ବ୍ୟାଙ୍କ ଆକାଉଣ୍ଟ ଖୋଲାହେବ । ବର୍ଭମାନ ପାଇଁ ତାଙ୍କ 
ନିବାସ ଓ ଅଫିସ ଦୁଧେଇ କୂଳରେ ଗୋଟେ ସୁଇସ୍‌ କଟେଜରେ ଚଳିବ । 
-ଏଗୁରା କୋଉଦିନ କଲୁ ତୁ ? 
-କାଲି ତମେ ଦିହେଁ ନୂଆଗୀ ଯାଇଁ ପେରିବା ଭିତରେ ।! ନୂଆବୋଉ ଜାଣନ୍ତି । ଏବେ ଯାହା 
କହିଲେ ଗୋଟିଏ ଉତ୍ତର ଦଉଚନ୍ତି, ‘ଯାହା ଦରକାର କର | କାନାଡ଼ାରୁ ଆଉ ଦଶକୋଟି 
ମଗେଇ ସାରିଚି । : 
-ଅପା ତୁ ଆସିନଥୂଲେ ଏ କାମସବୁ ଜମାରୁ ହେଇ ପାରିନଥାନ୍ତା 
- ହେଇଥାନ୍ତା - ତେବେ ଟିକେ ସମୟ ଲାଗନ୍ତା । ତୁ ଏସବୁ ପାରିବୁ, ଖାଲି ମୂଳଧନ ଦରକାର | 
ଏଇବର୍ଷରୁ ତୁ ଆଉ ନନ୍ଦା ବର୍ଷକୁ ପାଞ୍ଚ ଦଶ କୋଟି ଲେଖାଏଁ ପାଇଲାପରି ଲାଗୁଚି । 
-ପାଗଳ ! 
-ରେଡ୍‌ଗ୍ରେଦଭ୍‌ ସାଙ୍ଗରେ କଥା ହେଇସାରି କହିବୁ । 
-ହେଲା । ଏଇନା ସବୁଦିନିଆ କାମ ପାଇଁ ଯିବାତ ? 
-ହଁ | 

ଗଲାବେଳକୁ ବ୍ୟାଙ୍କମ୍ୟାନେଜର ବସିଚନ୍ତି । ନନ୍ଦା କହିଲା, ‘ମ୍ୟାନେଜରବାବୁଙ୍କ କଥା 
ଶୁଣ ଅପା ।” 

୩୧୧ ବେହାଗ 
ମ୍ୟାନେଜର କହିଲେ, ‘ଆଜ୍ଞା ଏଇ ମାସକରେ ଆମ କାମ ବହୁତ ବଢ଼ିଯାଇଚି । ଆମେ 
କମ୍୍ୟୁଟରାଇଜ କରାଇବାପାଇଁ ହେଡ୍‌ଅଫିସକୁ ଲେଖୁଥଲୁ । ସେମାନେ ଜଣେଇଲେ ଯେ ଆମ 
ବ୍ୟାଙ୍କର ସବୁ ଶାଖାପାଇଁ କମ୍ପ୍ୟୁଟର ଯୋଗାଇବା, କମ୍ପ୍ୟୁଟର ଲଗେଇବା ଓ ଆମ ଲୋକଙ୍କୁ 
କାମ ଶିଖାଇବା ସବୁ ଦାୟିତ୍ବ କୃଷ୍ଣାନନ୍ଦ କମ୍ପାନୀକୁ ଦେଇଛୁ । ଆଜି ତମ ଶାଖା କମ୍ପ୍ୟୁଟରାଇଜ 
କରାଇବା ପାଇଁ ଫ୍ୟାକ୍ସ ପଠାଇଛୁ । ତାଙ୍କ ଏମ୍‌ଡି ସେଠି ଅଛନ୍ତି । ତାଙ୍କୁ ଭେଟି ଏଇତକ ଶୀଘ୍ର 
କରେଇଦବାକୁ ଅନୁରୋଧ କର !' 
ଅପା ଜବାବ ଦେଲା, ' ହଉ । ଟିକିଏ ଆଗରୁ କହିଥୂଲେ ଆଜି ଆରମ୍ଭ ହେଇଥାନ୍ତା । ତେବେ 
ଚେଷ୍ଟା କରୁଚି, ଆଜିବି ଆରମ୍ଭ ହେଇପାରେ ।’ 
ଅପା କଟକକୁ ଫୋନ୍‌ କଲା, ‘ସାହୁ । ଭଲହେଲ୍ଲା ତମେ ସିଧା ଧରିଲ । ସୀମା ବ୍ୟାଙ୍କ, 
ନୂଆଗୀ - ବିଦ୍ୟାଶ୍ରମ ଶାଖାରେ କାଲିସୁଦ୍ଧା ଦଶଟା କମ୍ପୁଟର ଲଗାଇବ । ଆମ ଇନନଷ୍ଟ୍ରକୃଟର 
ଦୁଇଜଣଙ୍କୁ ପଠାଅ । ଆଜି ଜିପ୍‌ରେ ପଠଉଚ ? ବଢ଼ିଆ । ଏ କାମର ରେଟ୍‌କଣ୍ଟ୍ରାକ୍‌ ଅନୁଖ୍ରେ 
ବିଲ୍‌ ପଠା । ମାଲ୍‌ ପରିବହନ ବାବଦ ବିଲ୍‌ ଅଲଗା ଦିଅ - ଆମ ସ୍ଟାଣ୍ଡା୍ଡ ଦର - ଖାଲି 
ଦୂରତା ହିସାବ କରି ବିଲ୍‌ ପଠାଇବ । ସେ ପଇସା ‘ଘମାଯୋ”' ହିସାବରେ ଜମାଦେବ ।' 
ସେଠୁ ମ୍ୟାନେଜରଙ୍କୁ କହିଲା, “ମ୍ୟାନେଜର ବାବୁ । ଆଜି ଆରମ୍ଭ ହବ । କାଲି ଲଗାସରିବ । 
ଆମେ ଯେପରି କରୁଚୁ, ଆପଣ ବି ସେମିତି କାଲିହିଁ ଏ ବାବଦ ବିଲ୍‌ ପଇଠ କରିବେ । 
ପ୍ରଶିକ୍ଷଣ ବିଲ୍‌ ପଇସା ସାତଦିନ ପରେ ଦେବେ । ଶିଖବା ପାଇଁ ଆପଣଙ୍କ ଲୋକେ ଅଧ୍ବକା 
ସମୟ ଖଟିବେତ ?” 
-ଆଜ୍ଞା | ଦି ଚାରିଜଣ ଆପଣଙ୍କ କମ୍ପାନୀ ଚାକିରି ପାଇଁ ଦରଖାସ୍ତ କରୁଚନ୍ତି । 
-ହଉ, ପରୀକ୍ଷାରେ ସଫଳହେଲେ କାମ ପାଇବେ | ଆସନ୍ତୁ । 

ମ୍ୟାନେଜର ଗଲେ । ଅପା କହିଲା, ‘ସମସ୍ତେ ଶୁଣ । ମତେ ଓ ନନ୍ଦାଙ୍କୁ ନଣନ୍ଦ ବୋଲି 
ଆଉ ନନ୍ଦନନ୍ଦନକୁ ବି ଭାବୀ ନଣନ୍ଦେଇ ବୋଲି ନୂଆବୋଉ “ତମେ” “ତମେ” କରୁଚନ୍ତି । 
ତମେ ସବୁ ମୋ ସାନଭଉଣୀ, ଏ ନନ୍ଦୁ ବି ମୋ ସାନଭାଇ । ଏ ତମେ ଆଜିଠୁ ଗଲା । ଏଣିକି 
-ଡୁ, ଆଲୋ, ହେ, ଆ, ବସ୍‌, ଲାଗ୍‌, ହେଲା ?” 
-ଆଜ୍ଞା ¦ 
-ବଡ଼ଭଉଣୀକୁ ଆଜ୍ଞା ଆପଣ କରନ୍ତି ? 
ନନ୍ଦା କହିଲା, ‘ହଁ ଓ ନା - ଯେତେବେଳେ ଯୋଉଟା ତୁଣ୍ଡରୁ ବାହାରିବ, ଆପଣ - ତମେ 
ଇତ୍ୟାଦି ।' 
-କାମ ? 
‘କାଲିର ଚିଠି - ଖସଡ଼ା ଟାଇପ୍‌ ସରିଚି । ଦେଖୁ ଦସ୍ତଖତ କର” କହି, ନନ୍ଦା ତାଡାଏ ଚିଠି 
ବଢ଼େଇଦେଲା | ଅଞ୍ଜଳି ଅପା ଆଖପକେଇ ଦସ୍ତଖତ କରି ସାରଦାକୁ ବଢ଼େଇଦେଇ କହିଲା, 

ବେହାଗ ୩୧୨ 
ଶୁଣ୍‌ ସଞ୍ଜ ଛ'ଟା ପରେ ମୁଁ, ନନ୍ଦା ଓ ନନ୍ଦନ ମିଳିବୁ ନାହିଁ । ଆମର ଜଣେ କୁଣିଆ 
ଆସୁଚନ୍ତି । ତୁଷାର ବି ଆସିବେ । ଆମେ ବ୍ୟସ୍ତ ରହିବୁ । ସବୁ କାମ ତମେ ଦିଜଣ ସମ୍ଭାଳି 
ପାରିବତ ?” 
ସାରଦା ଓ ନୀଳିମା ହଁ କଲେ । 
ଅପା ପୁଣି କହିଲା, ‘କଟକରୁ ସାହୁ ବା ମହଲା ଏଠାର ଛଅଟି କମ୍ପାନୀର ପରିଚାଳକ ହେଇ 
ଯୋଗଦେବେ । ବର୍ର୍ରମାନ ପାଇଁ ଆବାସ ସୁଇସ କଟେଜ । କାଗଜପତ୍ର ପାଇଁ ଆଲମାରି । 
ଆଵି ହୁଏତ ଆସିବେ । ସୁଇସ-କଟେଜ ବ୍ୟବସ୍ଥା କର । 

ନୂଆବୋଉ, ହରିହରାନନ୍ଦ ଓ ସରସ୍ଵତୀ ସେନ ସାଢ଼େ ତିନିରେ ପହଞ୍ଚଲେ । ତା 
ଆଗରୁ ମହଲା ଜିପ୍‌, ଟ୍ରେଲର ଓ କମ୍ୟୁଟର ଆଉ କମ୍ପ୍ୟୁଟର ମାଷ୍ଟ୍ର ଦିଜଣଙ୍କୁ ଧରି ପହଞ୍ଚ 
ବ୍ୟାଙ୍କରେ କମ୍ପ୍ୟୁଟର ବସାଇବା କାମ ଆରମ୍ଭ କରିଥଲେ । ହରିହରାନନ୍ଦ ଜିପ୍‌ ଓ ଟ୍ରେଲର 
ଦେଖ୍‌ ଖୁସି ହେଇଗଲେ । ଶୁଭଦିଆ ଯିବା ଜାଗାରେ ପହଞ୍ପଲୁ ! ତିନିହାତରେ ତିନିହାତ ଆକ୍ରାନ୍ତରେ 
ତିନିହାତ ଗହୀର ହେଇ ପୁନାଦି ଖୋଳା ହେଇଥାଏ । ମାଙ୍କଡ଼ାସ୍ତର ପଡ଼ିଥୂଲେ ବି ଆହୁରି 
ଦେଢ଼ହାତ ମୋଟ ମାଙ୍କଡ଼ା କଟାହେଇ ବାଲି ଭର୍ରି ହେଇଥାଏ । ସବାତଳେ ଦିଇଟା ପଥର । 
ତା ଓପରେ ଦିଟା ଶୁଆ ଓ ଗୋଟେ ଉଭା | ତା ଓପରେ ଗୋଟାଏ ଶୁଆପଥର ଯୋଡ଼େଇ 
ସରିଥାଏ । ଦିଖଣ୍ଡ ଛିଟସାହାଣରେ ବିଜୟେନ୍ଦ୍ର ସରସ୍ଵତୀ ଭାଷା ପ୍ରତିଷ୍ଠାନ, ଶ୍ରୀଯୁକ୍ତ ହରିହରାନନ୍ଦ 
ନାଥଙ୍କ ଦ୍ଵାରା ଭିତ୍ତି ସ୍ଥାପନ, ଡ଼ିସେମ୍ବର ସତର ଦୁଇହଜାର - ଖ୍ରୀଷ୍ଟାଦ୍ଦ ଶୁକ୍ରବାର ଅପରାହ୍ନ 
ଚାରି ଘଟିକା ଖୋଳାହେଇ ରଖାହୋଇଥାଏ । ସବା ଓପର ପଥର ଓ ତା ମୁହାଣ୍ଟିରେ ଦୁଇଟି 
ଛିଟ ସାହାଣ ଲଗାଇବା ବାକି ଥାଏ । ପାଖରେ, କଡ଼େଇରେ କରାଳ ଆଉ ନୂଆ କରଣି । 
ସବୁକୁ ଘେରି ଅପ୍ତରାଙ୍କ ମୁରୁଜ ! 
ଆୟତାକାର କ୍ଷେତ୍ର ସାମ୍ନା ଫାଙ୍କା ରଖାଯାଇ ଭିତ୍ତିପ୍ରସ୍ତର ପାଖରେ ପହଞ୍ଚବା ପାଇଁ ରାସ୍ତା 
ଛଡ଼ା ଯାଇଥାଏ ଯେ ତା ଦିପଟରେ ବି ମୁରୁଜ । ଦ୍ଵାର ମୁହଁ ସାମ୍ନାରେ ଚିତ୍ରକଳସୀ ଦୁଇଟିରେ 
ପୂର୍ଣ୍ଧକମ୍ଭ । ବଇଠା ଦୁଇଟିରେ ଘିଅ ଓ ସଳିତା ଦିଆହେଇଥାଏ ।! ପଞ୍ଚବର୍ଣ୍ଣୀ ଫୁଲ ଡାଲାଏ ବି 
ଥାଏ । 
ହରିହରାନନ୍ଦ ଓ ସରସ୍ଵତୀ ଅବାକ୍‌ ହେଇ ମୁଚ୍ଧ ଦୃଷ୍ଟିରେ ଚାହିଁ ରହିଲେ । 
“ଏସବୁ ଅସ୍ତ୍ତରା ମାଉସୀଙ୍କ କାମ । କାଲି ତ ତାଙ୍କୁ ସଙ୍ଗୀତ ଆସରରେ ଦେଖୁଥଲେ ଆପଣ 
କହି, ନୂଆବୋଉ ଅସ୍ତ୍ରାଙ୍କୁ ହରି ହରାନନ୍ଦଙ୍କ ଆଗକୁ ଆଣିଲେ । ହରିହରାନନ୍ଦ କହିଲେ, 
“ଝିଅ, ଏତେ ଚମଳ୍ାର ମୁରୁଜ ଶିଖଲଲ କୋଉଠୁ ?? ନୂଆବୋଉ କହିଲେ, ‘ପାରଳାର ଝିଅ, 
ଘୁମୁସରର ବୋହୂ । ମାଂଙ୍କଠାରୁ ଶିଖଥୁଲେ, ଶାଶୁଙ୍କ ପାଖରେ ଦୋରସ୍ତ କଲେ |! ନନ୍ଦନ ତାଙ୍କୁ 
ଖୋଜି ବାହାରକଲେ !” ହରିହରାନନ୍ଦ କହିଲେ - ଏ ଝିଅ ରତ ମୁଣ୍ଡାଏ ଆଉ ନନ୍ଦନ ଗୋଟେ 
ପକ୍କା ଜହୁରୀ ।” ସରସ୍ଵତୀ ଯାଇଁ ଅସ୍ତରାଙ୍କୁ କୁଣ୍ଢେଇ ପକେଇଲେ ! ଓପରଓଳି ଚାରିରେ ଶଙ୍ଖ 
ହୁଳହୃଜି ଧ୍ବନି ଭିତରେ ନୀଳିମା ଓ ନନ୍ଦା ବଇଠା ଦୃଇଟି ଧରି ହରିହରାନନ୍ଦ ଓ ସରସ୍ବତୀଙ୍କୁ 

୩୧୩ ବେହାଗ 
ଜଳାଇବା ପାଇଁ ଅନୁରୋଧ କଲେ । ବଇଠା ଜଳିଲା । ଦୁହେଁ ବଇଠା ବୁଲାଇ ଶୁଭ - ପଥରକୁ 
ଅର୍ଘ୍ୟ ଦେଲେ । ନୂଆବୋଉ ଫୁଲ ଡାଲାରୁ ଫୁଲନେଇ ସମସ୍ତଙ୍କୁ ବାଣ୍ଟିଲେ । ଫୁଲବୃଷ୍ଠି ଭିତରେ 
ହରି ହରାନନ୍ଦ ଓପର ପଥରରେ କରାଳ ଲଗାଇ ଫଳକପାଇଁ ଲେପଦେଲେ । ମକଦ୍ଦମ ଓ ଭଟ୍ଟ 
ଖଣ୍ତିଏ ଖଣ୍ଡିଏ ଫଳକ ପଥର ଧରି ଠିଆହେଲେ । ହରିହରାନନ୍ଦ ଓ ସରସ୍ଵତୀ ଧୀରେ ଧୀରେ 
ତାକୁ କରାଳ ଦେହରେ ଚପାଇଲେ । ପୁଣିଥରେ ଶଙ୍ଖ ଓ ହୁଳହୁଳିରେ ଶୁଭ ଜାଗା ଉଛୁଳିଲା । 
ସରସ୍ଵତୀ ଭାବବିହୃଳା ହୋଇ ଝରଖଝର କାନ୍ଦିଲେ । ଶୁଭ ଦିଆ ସରିଲା । ତାପରେ ସୁକୁମାରୀଙ୍କ 
ପାଠପଢ଼ା କେନ୍ଦ୍ର ଉଦ୍ଘାଟିତ ହେଲା । ସେଠିବି ଚମକ୍କାର ସାଜସଡଜ଼ା । ମୁରୁଜ ଜାଗାରେ 
ଚିତା । ସାଙ୍ଗକୁ ପୂର୍ଣ୍ଣ କୁମ୍ଭ ଓ ବଇଠା, ଫୁଲ, ଶଙ୍ଧ୍ବନି ଓ ହୁଳନୁଳି | ଏଠି ହରିହରାନନ୍ଦ, 
ସରସ୍ଵତୀ ଓ ନୂଆବୋଉ ଶଙ୍ଖଧ୍ବନି ଭିତରେ ଶ୍ୟାମା, ଉର୍ମିଳା, କ୍ଷେତ୍ରମଣିଙ୍କ କପାଳରେ 
ତିଳକଦେଇ ଓ ଖଡ଼ି ଛୁଆଁଇ ଶିକ୍ଷାକେନ୍ଦ୍ର ଉନ୍ମୋଚନ କଲେ । ସେ ତିନିହେଁ ଫୁଲ ଆଞ୍ଜଳା 
ହାତରେ ଧରି ସୁକୁମାରୀଙ୍କୁ ଗୁରୁବରଣ କଲେ । ପାଠପଢ଼ା ଆରମ୍ଭ ହେଲା । ଆମେ ପାଠପଢ଼ା 
ଜାଗାରେ ଟିକିଏ ବସି ନୁଆବୋଉଙ୍କ ଘରେ ଚା” ପିଇ ଅତିଥୂଶାଳା ଗଲୁ । 

ଯିବାବେଳକୁ ହରିହରାନନ୍ଦ କହିଲେ, ‘ତମେମାନେ ଧୀରସ୍ଥିରହେଇ ତମକାମ ସାର । 
ସେମାନେ ଛଂଟାରେ ପହଞ୍ଚିବେ । ମୁଁ ଗାଧୋଇ ପଡ଼ି ମୋ ପ୍ରାର୍ଥନାସାରି ଇଶ୍ଵରୀଙ୍କ ଘରକୁ 
ଯିବି । ଭାବୁଚି ସାଢ଼େ ଆଠଟା ବେଳକୁ ଆମେ ଭୁବନେଶ୍ବର ଲେଉଟି ପାରିବୁ । ବାଟରେ 
ନନ୍ଦାକୁ ପଚାରିଲି, ମା କୋଉଠି ?” ‘ସେ କନକ ସାଙ୍ଗରେ ଗାଡ଼ିଭିତରେ ବସି ସଚୁ ଦେଖୁଥୂଲେ | 
ଏବେ ନୂଆବୋଉଙ୍କ ଘରରେ ।” ଆମେ ବି ଗାଧୋଇ ପଡିଲୁ । ଠିକ୍‌ ଛ'ରେ ସେ ଦିହେଁ 
ଆସିଲେ । ବାରଣ୍ଡାରେ ଆମେ ପାଞ୍ଚଜଣ ବସିଲାପରେ ଅଞ୍ଜଳି ଆମ ନୂଆ ପେଟେଣ୍ଟ 
ଦରଖାସ୍ତରେ ଚାରିତାରକା ମୋହରର ରହସ୍ଯ ପଚାରିଲେ । ମାଇକ୍‌ କହିଲେ, ‘ଶିଛଜଗତର 
ଗୁଇନ୍ଦା ବୃତ୍ତି ନିରୋଧକ ସଂସ୍ଥାମାନେ ଏ ସିଦ୍ଧାନ୍ତ ନିଅନ୍ତି । ଦଶ ପନ୍ଦର ହଜାର ପେଟେଣ୍ଠ 
ଦରଖାସ୍ତ ଭିତରୁ ଗୋଟାଏ ହୁଏତ ଏପରି ମୋହର ପାଏ ।” 

ସେମାନେ ନୂଆ ପେଟେଣ୍ଟର ପ୍ରୟୋଗ ସମ୍ପର୍କରେ ଆକଳନ କରନ୍ତି ଅର୍ଥାତ୍ଵ କୋଉଠି 
କୋଉଠ ବା କି କି କାମରେ ଏହାର ବ୍ଯବହାର ସମ୍ଭବ ସେକଥା ମୋଟାମୋଟି ନିର୍ଣ୍ଣୟ 
କରନ୍ତି । ତାଙ୍କ ଆକଳନରେ ଅନନ୍ତ” ମହାକାଶଗାମୀ ରକେଟ୍‌, କ୍ଷେପଣାସ୍ତ୍ର ରାଡାର୍‌ , 
ଚଢେଟ୍‌ ଇଞ୍ଜିନ୍‌ ଏପରିକି ପାରମାଣବିକ ଆକ୍ରମଣ ବିରୋଧୀ ସଂଯନ୍ତ୍ରରେ ବି ଲଗାଯିବ ! ତେଣୁ 
ବନହୁଦେଶ ଓ କମ୍ପାନୀ ଏହାର ନିର୍ମାଣ କୌଶଳ କଳେବଳେ କୌଶଳେ ହାସଲ କରି ସେଥୂରେ 
ଟିକିଏ ଅଦଳ ବଦଳକରି ଆଉଗୋଟେ ନାଁରେ ନିଜେ ପେଟେଣ୍ଟ ହାସଲକରିବା ପାଇଁ 
ଲାଗିପଡ଼ିବେ । ତେଣୁ ଗୋପନୀୟତା ରଖୁବା ପାଇଁ ଏ ବ୍ୟବସ୍ତା । ନନ୍ଦା ପଚାରିଲା, ‘ତାପରେ ?” 
ମାଇକ୍୍‌ ଉତ୍ତର ଦେଲେ, “ଏହା ବ୍ୟବହାର କରିବେ ଓ ତାର ନିର୍ମାଣରହସ୍ୟ ହାସଲ କରିବା 
ପାଇଁ ଉଦ୍ୟମ କରିବେ । ମାତ୍ର ଆମ ରୋବୋ ଭିତରେ ସେ ନିଜେ ଛାଏଁ ଛାଏଁ ଧ୍ଵଂସହବା ଟିକି 
ଯନ୍ତ୍ରାଂଶଟିଏ ଅଛି । ତାର ଗୋଟିଏ ଗୋପନ କୋଡ୍‌ “ଚାବି” ଅଛି । ସେଠି ପହଞ୍ଚିବା ପାଇଁ 

ବେହାଗ ୩୧୪ 
ପରପର ଆଉ ଚାରିଟି କୋଡ଼ ଅଛି । ତେଣୁ ତାକୁ ଭେଦିବା ପ୍ରାୟ ଅସମ୍ଭବ । ଏସବୁ ଧୀରେ 
ଧୀରେ ସେମାନେ ଅବିଷ୍କାର କରିବେ । ସେମାନେ ସଫଳ ନହବା ଯାଏ ଆମ ରୋବୋ 
ନିରାପଦ ଓ ଆମ ରାଜଭାଗ ନିଶ୍ଚିତ । କେହି କେବେ ଏ ଅସମ୍ଭବକୁ ସମ୍ଭବକଲେ ବଜାରରେ 
ନକଲି “ଅନନ୍ତ” ହାଉଯାଉ ହବ । ଭଲଟଙ୍କା ଜାଲଟଙ୍କା ସାଙ୍ଗରେ ଲଢ଼ି ତଳେଇଗଲାପରି 
ଶେଷରେ ‘ଅନନ୍ତ' ‘ଜ୍ରାଲ ଅନନ୍ତଂ ମାନଙ୍କ ସାଙ୍ଗରେ ଲଢ଼ି ତଳେଇଯିବ ।' 
“କେବେ ?” ମୁଁ ପଚାରିଲି । 
- କିଏ ଜାଣେ । ପେଟେଣ୍ଟ ବ୍ୟବହାର ଆରମ୍ଭହବାର ପରଦିନ ହେଇପାରେ ବା ପଚାଶବର୍ଷପରେ 
ହୋଇପାରେ ବା ଜମା ନହୋଇପାରେ । 
ଅଞ୍ଜଳି କହିଲେ, “ରେଡ୍‌, ତମେ ଏହାର ଯେଉଁ ବ୍ୟବହାର ଆଶାକରୁଚ, ସେପରି ହେଲେ ତ 
ଆମକୁ ଆଉଏକ କାରଖାନା ଖୋଲିବାକୁ ପଡ଼ିବ ! 
-ହଁ, ମାଂ ମ୍‌ । 
-କେତେ ଲାଗିବ ? 
-ଚାହିବା ଘେନି ଉପ୍ପାଦନ । ଉତ୍ପାଦନ ଘେନି କାରଖାନା । କାରଖାନା ଘେନି ପୁଞ୍ଜି 
-ତଡମେ ଦୈନିକ କେତୋଟି ରୋବୋ ଉତ୍ପାଦନ କରିବାକୁ ଭାବୁଛ ? 
-ଆରମ୍ଭରେ ଶଏ । କାରଖାନାପାଇଁ ଲାଗିବ ଦୁଇଶ କୋଟି । ଆମେ ଏହାର ପାଞ୍ଚଗୁଣଯାଏ 
ନିଜେ ଦେଇପାରିବା । ତାଠୁ ବେଶୀ ଦରକାର ହେଲେ ବି ପୁଞ୍ଜି ଯୋଗାଡ଼ ପାଇଁ ଅସୁବିଧା 
ହେବନାହିଁ । 
' ଆଜ୍ଞା । ଆପଣ ଯୋଉ ଗଳାକଟା ପ୍ରତିଦ୍ଧନ୍ଦିତା କଥା କହିଲେ, ସେଟା କ”ଣ କେବଳ ରହସ୍ୟ 
ଭେଦିବା ପାଇଁ ?' ବୋଲି ନନ୍ଦା ପଚାରନ୍ତେ, ରେଦ଼ଗ୍ରେଡ଼ ଟିକେ ବିସ୍ମୟରେ ତାକୁ ଚାହିଁଦେଇ 
କହିଲେ, ‘ମାଡାମ୍‌ ¦! ଆପଣଙ୍କର ଏକ୍୍‌ସରେ ଦୃଷ୍ଟି ! ନା ଆମଠାରୁ ଆଗେ ନେଇ ବ୍ୟବହାର 
କରିବା ପାଇଁ । ଯୁକ୍ତରାଷ୍ଟ୍ର ମହାକାଶ କେନ୍ଦ୍ର ନାଶା, କ୍ଷେପଣାସ୍ତ୍ର ଗବେଷଣା ବିଭାଗ ଓ 
ସାମରିକ ବିଭାଗ ଆଉ କାନାଡ଼ାର ସାମରିକ ବିଭାଗ ଆଦି ବହୁ ସଂସ୍ଥା ଅନନ୍ତୀର ସୁରାକ୍‌ 
ପାଇ ମତେ ପଚରାଉଚୁରା ଆରମ୍ଭ କଲେଣି । ଥରେ ପେଟେଣ୍ଟ ପାଇଲେ ଆଗେ ବ୍ୟବହାର 
କରିବା ସୁଯୋଗ ମିଳିବା ପାଇଁ ଭିଡ଼ ଓ ଚାପ ବଢ଼ିବ । ଆପଣମାନଙ୍କ ସାଙ୍ଗରେ ନ ଲାଗି ମୋ 
ସାଙ୍ଗରେ ଲାଗିବେ ।' 

ଅଞ୍ଜଳି ପଚାରିଲେ, “କାନାଡ଼ା କେତେ ଅର୍ଡର ଦେବ ଓ ଆଗ ବ୍ୟବହାର ପାଇଁ 
କେତେ ପଇସା ଦେଇପାରିବ ?” 
-ପ୍ରତିରକ୍ଷା ବିଭାଗ ଓ ସବୁ ବିମାନ କମ୍ପାନୀ ଚାହିଁବେ । ଧରନ୍ତୁ ତିରିଶ ଚାଳିଶ ହଜାର । 
ଗୋଟିକୁ ହଜାରେ ଡଲାର ! ରାଜଭାଗ ପଚିଶ ଶତାଂଶ । ମାନେ, ଅଢ଼େଇଶ ଡଲାର । 
ଆପଣମାନେ ଜଣକା ପ୍ରତି ରୋବୋରୁ ତିନି ହଜାର ଏକଶ ପଚିଶି ଟଙ୍କା ପାଇବେ । 

ମୁଁ ପଚାରିଲି, ‘କମ୍ପାନୀ କେତେ ଲାଭ କରିବ ?” 

-ରାଜଭାଗ ପଚିଶ, ଉତ୍ପାଦନ ଖର୍ଚ୍ଚ ଷାଠିଏ, ପୁଞ୍ଜିର ସୁଧ ଦଶ ଗଲେ ଲାଭ ରହିବ ପାଞ୍ଚ 
ଶତାଂଶ । ଗୋଟିକରୁ ପଚାଶ ଡଲାର, ମାସକୁ ଦେଢ଼ଲକ୍ଷ ଡଲାର ବା ପଚସ୍ତରି ଲକ୍ଷ ଟଙ୍କା | 
ଅପା କହିଲା, ‘ରେଡ୍‌, ଯୁକ୍ତରାଷ୍ଟ୍ର ଆମେରିକା ଓ ଭାରତକୁ ତ ମନା କରିପାରିବା ନାହିଁ ।” 
-ନା, ତେବେ ଉଭୟଙ୍କର ମହାକାଶ ସଂସ୍ଥା ଓ ସାମରିକ ବିଭାଗପାଇଁ କେବଳ ଦବା । 
ବିମାନସେବା ନୁହଁ । ତା ମାନେ ଆଉ ଚାଜିଶହଜାର ୟୁନିଟ । କେବଳ ଏଇମାନଙ୍କ ପ୍ରଥମ 
ଛେକ ଅର୍ଡର ପାଇଁ ଆମକୁ ଦୃଇବର୍ଷରୁ ବେଶୀ ଲାଗିବ । ଉତ୍ପାଦନ ଆରମ୍ଭ ହବ ଛ'ମାସ 
ପରେ । 

ଅପା କହିଲା, “ନନ୍ଦନ, ତୁ ହୁଏତ ଭାବୁଚୁ ଯେ ବଡ଼ କାରଖାନା କରି ଆହୁରି ବେଶୀ 
ଉପୁଜାଇଲେ, ଆହୁରି ଶୀଘ୍ର ଶୀଘ୍ର ଯୋଗାଣ କରି ଅଧୂବକା ଲାଭପାଇଁ କାଇଁକି ନ ଭାବୁଚନ୍ତି 
ରେଦ୍ଵଗ୍ରେଭ୍‌ । କଥାହେଲା, ବ୍ୟବହାର ଘେନି, ରୋବୋ ଗୋଟାଏ ଦିନ ବା ପାଞ୍ଚଦଶବର୍ଷ 
କାମ କରିପାରିବ । ତେଣୁ ବର୍ଷକରେ ସବୁ ଅର୍ଡର ଯୋଗେଇ କାରଖାନା କ'ଣ ପର ପାଞ୍ଚବର୍ଷ 
ବନ୍ଦହବ ?” 

“ଠିକ୍‌ ।” ସେଠୁ ତୁଷାର ଆଡ଼େ ମୁହଁ ବୁଲେଇ କହିଲି, ‘ହୋ ତୁଷାର ଭାଇ, ଭାଇଡାକ ଚଳିବ 
ତ! 

ସେ ହସି ହସି ମୁଣ୍ଡ ହଲେଇ କହିଲା, ‘ଚଳିବ । ମହାରଣା ଭାଇ କହିଥୁଲେ ଜମା ଚଳିନଥାନ୍ତା । 
ତେବେ ହଠାତ୍ଵ ମତେ ଡାକୁଚ କାହିଁକି ?? 

-ତମେ କାହିଁକି ଚୁପ୍ଚାପ୍‌ ବସିଚ ? 

ନନ୍ଦା କହିଲା, “ସାରେ, ଭୁବନେଶ୍ବର ଉଡ଼ାଜାହାଜ ପଡ଼ିଆରୁ ଏଠିକି ଆସିବା ଦିଘଣ୍ଟାରେ 
ସେମାନେ କଂଣ କରୁଥୁଲେ !” 

ଅଞ୍ଜଳି ଅପା କହିଲା, ‘ତୁତ ଏଡ଼େ ବୋକୀ ନଉଁ ।” 

ତୁଷାର କହିଲେ, “ସେ ନୁହେଁ, ମାତ୍ର ଏତେ ବୁଦ୍ଧି ପାଇଲା କୋଉଠୁ ଓ କେବେ ?” 

ଅପା କହିଲା, ‘ପାଇଚି ପୂର୍ବଜଙ୍କଠାରୁ । ଜନ୍ମରୁ । ଆମେ ସମସ୍ତେ ବି ସେଇଆ ! 

-ଆଉ ଆମ ପାଠ, ଗବେଷଣା, ଅଭିଜ୍ଞତା ? 

-ସେଥୁରୁ ମିଳେ ଜ୍ଞାନ ଓ ସିଦ୍ଧାନ୍ତ ନବା କ୍ଷମତା ବା କୌଣସି କଥା କାର୍ଯ୍ୟକାରୀ କରିବାର 
ଯୋଗ୍ୟତା ! ମୂଳକଥା ବୁଦ୍ଧି । ସେଇଟି ଜନ୍ମ ମୁହୁର୍ରରୁ ନୁହେଁ, ମା' ପେଟରେ ରହିଲାଦିନୁ 
ଆସେ । 

‘ମାଡାମ୍‌, କାଗଜପତ୍ର ଦେଖୁ ଦସ୍ତଖତ କରିବେ ? ତୁଷାର ଦେଖ୍ସାରିଛନ୍ତି,” କହି ରେଡ଼ଗ୍ରେଭୁ 
କାଗଜ ତାଡ଼ାଏ ବଢ଼େଇଲେ । ଅଞ୍ଜଳି କୋଡ଼ି ଏଟା ଯାଏ ଦସ୍ତଖତ କରି ନନ୍ଦାକୁ ଦେଇ 
କହିଲେ, ‘ପ୍ରଥମେ ତୁ, ତୃତୀୟରେ ନନ୍ଦୁ । ପୂରା ନାଁ ଦସ୍ତଖତ କରିବ !” 

ବେହାଗ ୩୧୬ 
ଦସ୍ତଖତ ପର୍ବ ସରିଲା ।! ପଚାରିଲି, ‘ରେଡ୍‌ଗ୍ରେଭ, ଏ କାମତ ସଇଲା ।! ଆମ ଅନନ୍ତର ପ୍ରଥମ 
ଅକ୍ଷର ଯୋଗଉଥୁୂବା ଅପରାଜିତା ଆଶ୍ରମ ଟିକେ ବୁଲି ଦେଖୁବ ?” 

“ନା ସାର୍‌ । ବହୁତ ଜଞ୍ଜାଳ । ମୁଁ ଏଠିକି ଆସିଚି ବୋଲି କେହି ଜାଣନ୍ତି ନାହିଁ । ବାହାରିଲାବେଳେ 
ମୋ ସେକ୍ରେଟେରୀଙ୍କୁ ଫୋନ୍ନଟେ କରି କହିଲି, ‘ଗୋଟେ ବହୁତ ଜରୁରୀ କାମରେ ଆଲାସ୍କା 
ଯାଉଚି । ଚାରିଦିନ ପରେ ଫେରିବି । ଚାରିଦିନପରେ ନ ଫେରିଲେ ମାଡାମ୍‌ଙ୍କୁ ଜଣେଇ 
ଦବ ।' 

କହିଲି, ‘ ଆପଣ ପନ ଚାର୍ଟର୍‌ କରି ଆସିଲେ, ଅନ୍ତତଃ ପ୍ଲେନ କମ୍ପାନୀ ଓ ଇମିଗ୍ରେସନ ବାଲା 
ଜାଣିଥୂବେ ।’ 

ତୁଷାର କହିଲେ, ‘ ଜାଣନ୍ତି - ତୁଷାର ରଞ୍ଜନ ମହାରଣା ଓଡ଼ିଶାର ଗୋଟେ ମଫସଲରେ ତାଙ୍କ 
ମା'ଙ୍କ ଚିକିତ୍ସା ପାଇଁ ଡକ୍ର ମାଇକେଲ ରେଦ୍ଗ୍ରେଭୁଙ୍କୁ ସାଙ୍ଗରେ ଘେନି ଯାଉଚନ୍ତି । 

ଅପା କହିଲା, ‘ତାହେଲେ, ଏସବୁ ତମର ମିଳିତ ଷଡ଼ଯନ୍ତ୍ର !” 

- ଅଞ୍ଜଳି ଦେବୀ, ଆପଣଙ୍କ ବୋଝ ବଢ଼େଇବୁ କାହିଁକି ୨ ଅସଲକଥାରେ ଆପଣଙ୍କୁ ପଚାରିବୁ 
ଓ ଆପଣଙ୍କ କଥା ମାନିଚୁ । 

ପଚାରିଲି, ‘ ଭାଇ, ତମର ପରପର ପାଞ୍ଚଟି ଗୋପନ କୋଡଵତ ଆଇମା କାହାଣୀର ସାତତାଳ 
ପାଣି, ସାତତାଳ ପଙ୍କ ତଳେ କୁହୁକ ଫରୁଆ ସାତ ଭିତରେ ଶେଷଟିର ଭଅଁରଠି ଜୀବନ 
ନାଟିକା ପରି ଶୁଭିଲା । ମାତ୍ର ଜୀବନ ନାଟିକା କଥାଟି ତମଛଡ଼ା ଆଉକିଏ ଜାଣେ ?” 
-ବାବୁରେ ଚାରିତାରା ଗୋପନ ମୋହରର ଗୋପନତମ କଥାଟିର କଥା ମୁହଁରେ କେବେ 
ଧରିବୁ ନାହିଁ । କୋଦ୍ଵକଥା ଖାଲି ଜଣେଇଚି । କୋଡ଼୍‌ କୋଉଠି କହିନି । ଆସିବା କଥା ବାବା 
ଜାଣନ୍ତି । ଏଠି ଆଉ ଜନପ୍ରାଣୀ ନରହିବାପାଇଁ ବାବାଙ୍କୁ ଆଗରୁ କହିଥୂଲି । ଏହା ଶ୍ବରୀ 
ଵାଣନ୍ତି । ତମେମାନେ କାହାକୁ କହିନା ତ ? 

କହିଲି, ‘ନା । ସମସ୍ତେ ଵାଣନ୍ତି ତମେ ଓ ତମ ସାଙ୍ଗରେ ଆମର ଜଣେ କୁଣିଆ ଆସିଚନ୍ତି ।” 
ତୁଷାର କହିଲେ, ‘ଉଠୁ ଆମେ । 

-ଆମେବି ତମକୁ ବାଟେଇଦବାକୁ ଯିବୁ | 

ଗଲାବେଳକୁ ଦେଖୁଲୁ ନୂଆବୋଉ ଆସୁଚନ୍ତି । ଆମେ ଓହ୍ଲେଇପଡ଼ିଲୁ । ତୁଷାର ଓ ରେଡ଼ 
ନମସ୍କାର ହେଇ ବିଦାୟ ମାଗିଲା ବେଳକୁ ରେଡ୍‌ କହିଲେ, ମା”, ଆଜିଠାରୁ ଠିକ୍‌ 
ଏଗାରମାସପରେ ଆସି ଏଠି ସାତଦିନ ରହିବି । ଏଟା ମୋ ସ୍ତ୍ରୀଙ୍କ ହୁକୁମ | ତାଙ୍କ ନାଁ ଅରୁଣା 
ଶର୍ମା । ବନାରସର ପ୍ରଫେସର ଉପାଧ୍ଯାୟଙ୍କ ଭାଣିଜୀ । ଆମ ତରଫରୁ ଆପଣଙ୍କ ଆଶ୍ରମପାଇଁ 
ଏ ସାମାନ୍ୟ ଭେଟି ଗ୍ରହଣ କରି କୃତାର୍ଥ କରନ୍ତୁ ।” ସେ ତ୍ରାଫ୍‌ଟିଏ ବଢ଼େଇଦେଲେ । 
ନୂଆବୋଉ ତାକୁ ନନ୍ଦାକୁ ବଡଢ଼େଇଦେଇ କହିଲେ, ‘ମାଇକ୍‌, ମୁଁ ବାଣେ ତମେ ଆସିଚବୋଲି 
ଅରୁଣାକୁ ବି କହିନ । ସେ ଏଇନା ବନାରସରେ । ଉପାଧ୍ୟାୟ ମତେ ଫୋନ୍‌ କରି ଆଜି 

୩୧୭ ବେହାଗ 
ସଞ୍ଜରେ କହିଚନ୍ତି ଯେ ଅରୁଣାଙ୍କର ଏଠାକୁ ଆସିବାକୁ ଭାରୀ ମନ । ତେବେ ତମକୁ ନ ଆଣି 
ସେ ଆସିବେ ନାହିଁ । ତମମାନଙ୍କ ଗୋପନୀୟତାକୁ ମୁଁ ସମ୍ମାନ କରୁଚି । ସେଥୁପାଇଁ ଏକା 
ତମକୁ ଭେଟୁଚି ।” ସେଠୁ ତୁଷାରଙ୍କୁ କହିଲେ, ‘ତମେ କେବେ ଆସିବ ?” 
-କହିପାରୁନି - ତେବେ ଛଂ ସାତ ମାସ ଆଗରୁ ନୁହଁ । ବାବା ପ୍ରସ୍ତୁତ ହେଲେଣି ? 
-ହଁ 
ସମସ୍ତେ ମାତୃମନ୍ଦିର ଗଲୁ ! ହରିହରାନନ୍ଦ ତାଙ୍କ ଗାଡ଼ିକୁ ଯିବା ବାଟରେ କହିଲେ, ‘ନନ୍ଦନ ! 
କାଲି ତିନିଟା ଡୋଜର, ଦୃଇଟା ଟ୍ରକ୍‌ ଓ ଗୋଟେ ଫର୍କ ଟ୍ରକ ଆସିବ । ପଅରିଦିନ କରତକଳ 
ଆଉ ଗେଙ୍କୁଟି ଓ ଟାଇଲ ପୋଡ଼ା ଭାଟି ବି ବସିବ । ଟ୍ରକ ଓ ଡୋଜର ପ୍ରଥମଦଫା କୋକ୍୍‌ 
ଘେନି ଆସିବେ ।” ଭିତର ଛାତ ପଲସ୍ତରା ପାଇଁ ଶିପଚୂନ ବ୍ୟବସ୍ଥା କରିଚି । କାଠ ସିଜନିଂ 
ଯନ୍ତ୍ର ବି ବସିବ । ହଁ, ଭାଲୁ, ଅନୁମତିପତ୍ର ପଠେଇଚି । କାଲି ଚିଫ୍କନଜର୍‌ ଭେଟର ପାଞ୍ଚଜଣିଆ 
ଟିମ୍‌ ପଠଉଚି । ସେମାନେ ଚିହ୍ନୋଟ ଗଛ ଓପରେ ସରକାରୀ ଅନୁମତି ସୂଚକ ହାତୁଡ଼ି 
ମୋହର ମାରିବେ । କ୍ଷେତ୍ରମୋହନ ଆଜି ଆହୁରି ଦେଢ଼ଶ ଗଛ ଠାବ କରିଚି । ତମେ ଓ 
ଗୋପାଳ କ୍ଷେତ୍ରମୋହନ ସାଙ୍ଗରେ ଯାଇ “ଏ ଜଙ୍ଗଲ ଜନ୍ଧମାନଙ୍କୁ ସବୁ ଦେଖେଇବ । ସବୁ 
ଗଛମୂଳରେ ମୋହର ଲଗେଇବ । ଏ ଜନ୍ତୁଗୁଡ଼ାଙ୍କୁ ସେଇ ବଣରେ ଭୋଜି ଖୁଆଇଦେବ - 
କ୍ଷିରି, ଖେଚେଡ଼ି ଓଗେର । ସେମାନେ ଜାଣନ୍ତି ଭାଲୁ ମୋ ସାଙ୍ଗ । ସବୁକାମ ସୁରୁଖୁରୁରେ 
ହବ । ମୁଁ ଆସିବାଯାଏ ସବୁ ସମ୍ଭାଳିବ ।” ସେଠୁ ତୁଷାରକୁ ପଚାରିଲେ “ତୁଷାର, ଡକ୍ର 
ରେଡ୍‌ଗ୍ରେଭ୍ଵ୍‌ ତମ ମାଂଙ୍କୁ ଦେଖ୍‌ଲେ ?” ‘ଆଜ୍ଞା ତେବେ କହୁଚନ୍ତି ମା'କୁ ନେଇ ମତେ 
ଛ' ସାତ ମାସ ଆମେରିକା ଯିବାକୁ ହବ । 

ସେମାନେ ଚାଲିଗଲେ । ନନ୍ଦା ଡ୍ରାଫ୍ଟ ଦେଖ୍‌ କହିଲା, ଏ ମାଇକ୍୍‌ ତ କମ୍‌ ନୃହଁ । 
ଏକାବେଳେ ଗୋଟେ ମିଲିଅନ ପାଉଣ୍ଡ ମାନେ ସାତ କୋଟି ପଚାଶ ଲକ୍ଷ ଟଙ୍କା !' 
ଅଞ୍ଜଳି କହିଲେ, ‘ତା ପାଇଁ ବେଶୀ ନୁହଁ । ବର୍ଷକୁ ପାଞ୍ଚମିଲିଅନ ଡଲାର ମାନେ ପଚିଶି କୋଟି 
ଟଙ୍କା ଦରମା । ତା ଓପରେ ମୋ କମ୍ପାନୀ ସେୟାର ବିକାକିଣାରୁ ଲାଭ ଆଉ କୋଡ଼ିଏ 
କୋଟି । ସାଙ୍ଗକୁ ତା ସ୍ତ୍ରୀର ୟୁନିଭର୍ସିଟି ପ୍ରଫେସର ଓ ସେୟାର ବିକା କିଣାରୁ ଆୟ ପ୍ରାୟ 
ଦଶକୋଟି ତା ଅର୍ଥ ଉଭୟଙ୍କର ମୋଟ ବାର୍ଷିକ ଆୟ ହେଲା ପଞ୍ଚାବନ କୋଟି ।” 
-ତମେ ମାଇକ୍ଙ୍କୁ ଏତେ ଦରମା ଓ ସେ ପତି-ପତ୍ନୀ ଉଭୟଙ୍କୁ ଏତେ ସେୟାର ଦେଇଚ ? 
‘ନହେଲେ ଏମିତି କାମ କରନ୍ତା ? 
କହିଲି, ‘ନୂଆବୋଉ, ଆଜି ଖାଇପାରିବି ନାହିଁ । ଯାଉଚି ଶୋଇବି ।' 
ଅଞ୍ଜଳି କହିଲା, ନନ୍ଦୁ ସମତେ ଖଟିଚନ୍ତି । ଚାଲ୍‌, ବଢ଼ିଆ କରି ଗାଧେଇ ଟିକେ ବସି 
ଫେରିବା ।” ସେଠୁ ନୂଆବୋଉଙ୍କୁ କହିଲା, ‘ନୂଆବୋଉ, ହରିହରାନନ୍ଦଙ୍କ ଘରତ ଖାଲି 
ହେଇଚି । ନନ୍ଦାବି ଆସୁ, ଗାଧେଇ-ପାଧେଇ ସାରି କାଲି କାମର ଯୋଜନା କରି ତମକୁ 

ବେହାଗ ୩୧୮ 
ଜଣେଇବୁ । 

-ତମେମାନେ ଥାଅ । ମୁଁ ଆସୁଛି । ସେଇଠି ଖାଇବା । 

ଖାଇଲାବେଳେ ଅଞ୍ଜଳି କହିଲେ, ‘ନୂଆବୋଉ, ବର୍ଷକୁ ଜଣକା ବାରକୋଟି ଯାଏ ପାଇବୁ ।” 
-ଭଲ | କେତେଦିନ ? 

-ଆମ ରୋବୋର ରହସ୍ୟ ଉଦ୍‌ଘ୍ରାଟିତ ନହେଲାଯାଏ ବା ଆମ ରୋବୋକୁ ବଳି ଆହୁରି ଭଲ 
ରୋବୋ ନ ବାହାରିବା ଯାଏ । କେତେଦିନ କହିହବ ନାହିଁ । ଦିନେ ହେଇପାରେ ବା ଦଶବର୍ଷ 
ହେଇପାରେ ବା ସବୁଦିନେ ହେଇପାରେ ! 

-ଟିକସ ଯାଇ ରହିବ କେତେ ? 

-ପ୍ରାୟ ସାତ କୋଟି । ତେବେ ଆମେ ରାଜଭାଗ ପାଇଁ ଫରେନ୍‌ ଏକ୍ସଚେଞ୍ଜ ଅଣାଉଥୁବାରୁ 
କିଛି ରିହାତି ପାଇବୁ । ସେ କାମ ମୋ ଓକିଲ କରିବେ । ତେଣୁ ମୋଟାମୋଟି ଛ'ମାସକୁ 
ସାଢ଼େ ତିନି କୋଟି ଧରାଯାଉ ।' 

-କ”ଣ କରିବ ? 

“ମୁଁ କାନାଡ଼ାରେ ରଖ୍‌ବି । ପୁଞ୍ଜ ବଢ଼େଇବି” କହିଲା, ଅଞ୍ଜଳି । 

‘ନନ୍ଦା ? 

-ଆମେ ଦୁହେଁ ବିଲ୍କୁଲ ଟିକସ ନଦେଇ ବିଦ୍ୟାଶ୍ରମକୁ ଦାନ କରିବୁ । 

-ନନ୍ଦନଙ୍କ ପାଇଁ ଏବଠୁ କହୁଚ କିମିତି ? 

-ଏବଠୁ ନ କହିବି କାହିଁକି ? 

ଅଞ୍ଜଳି କହିଲା, “ବଢ଼ିଆ ଉତ୍ତର । ଆଜି ଦିଇଟା ପ୍ରଶଂସାପତ୍ର ପାଇଚି ନନ୍ଦା । ଗୋଟେ 
ମାଇକ୍୍‌ର -ତା ଦ୍ରଷ୍ଚି ପରା ଅନ୍ତଭଭେଦୀ ମାନେ ଏକ୍ସରେ - ଦୃଷ୍ଟି । ଦ୍ଧିତୀୟଟି ତୁଷାରର, ଏତେ 
ବୁଵ୍ଧି ପାଇଲା କୋଉଠୁ ? 

ମୁଁ କହିଲି, “ ତୃତୀୟ ପ୍ରଶଂସା ପତ୍ର ତୁ ଦେଲୁ ଅପା । ଦୁମ୍କୁ ଦଉଡ଼ି ମିଳିବ ନାହିଁ ।” 

ଅପା କହିଲା, “‘ନୂଆବୋଉ । ଆୟ ଆହୁରି ବଢ଼ିପାରେ । ତମେ ଏମାନଙ୍କୁ କୁହ ତମକୁ 
ଅଧେଦେଇ ଅଧେ ନିଜ ପାଖରେ ରଖନ୍ତୁ !” 

ନନ୍ଦା ପଚାରିଲା, “କାହିଁକି ରଖୁବୁ ।' 

ନୂଆବୋଉ କହିଲେ, ‘ମୂଳଧନ ହେଲେ ସିନା ଆଉ କ”ଣ କରି ଆଉରି ରୋଜଗାର କରି 
ଆମକୁ ଦେବ !” 

-ହଉ ! 

ପରଦିନ ସକାଳୁ ପିଣ୍ଡାକୁ ଗଲାବେଳକୁ ଦେଖୁଲି, ଅପା ଆଉ ନନ୍ଦା ବସି ଗପ ଜମେଇଚନ୍ତି 
ମୁଁ ଯାଇ ପାଖରେ ବସି ପଚାରିଲି, ‘ଅପା, ମାଇକ୍ଙ୍କ ହିସାବରୁ ଲାଗିଲା ତମ ପୁଞ୍ଜିଲଗାଣରୁ 
ତୋ ଲାଭ ମାତ୍ର ଏକ ଶତାଂଶ । ଏପରି ବ୍ୟବସାୟ କ”ଣ ଲାଭଜନକ ?” 

୩୧୯ ବେହାଗ 

- ନନ୍ଦୁ ସବୁ ଖର୍୍ଚପତ୍ର ବାଦେ ଏତକ ଆୟ କମ୍‌ ନୁହେଁ । ବେଶୀଲୋଭ କଲ୍ତେ, ପ୍ରତିଯୋଗିତାରେ 
ପଳେଇଯିବୁ ଆମେ । 

-ତମରତ ଏକଚାଟିଆ ବେପାର । 

-ନନ୍ଦୁ ମୁଁ ଆଉ ପଚାଶ କୋଟି ଖଟେଇଲେ ଉତ୍ପାଦନ ଦୁଇଗୁଣ ବଢ଼ିବ । ଲାଭ କେତେ 
କହିଲୁ ? 

-ମାନେ ଦିନକୁ ଶଏ ଜାଗାରେ ଦୁଇଶ ରୋବୋ । ଗୋଟାକରୁ ଏବେ ନିଟ୍‌ ଲାଭ ପଚାଶ 
ଡଲାର । ଉତ୍ପାଦନ ବଢ଼ିଲେ ଲାଭପରିମାଣ ବଢ଼ିଯାଇ ହେବ ପ୍ରାୟ ଶଏ ଡ଼ଲାର । ଅଞ୍ଜଳି 
କହିଲା, ନା, ପ୍ରାୟ ଶଏତିରିଶ ଡଲାର । ବର୍ଷକୁ ଲାଭ ହିସାବ କର । 

-ଦରକାର ନାହିଁ 

-ଆରେ ମଜା ସେଠି ନାହିଁ । ଜାଣି ଶୁଣି ଆମ ଉତ୍ପାଦନ ହାର କମେଇ କେବଳ ଏତିକି 
ସଂସ୍ଥାକୁ ରୋବୋ ଦେଲେ କ୍ଷତିଭରଣା ପାଇଁ ହଉ କି ଆମକୁ ଲୋଭ ଦେଖାଇ ମଙ୍ଗେଇବା 
ପାଇଁ ହଉ, ଗୋଟାକୁ କେତେ ଯଚା ଯାଇପାରେ ଅନୁମାନ କଲୁ ! 

-କେତେ ?” 

-ହଜାରେ ଢାଗାରେ ଦୁଇହଜାର ବା ତିନିହଜାର ଯାଚିବା ବିଚିତ୍ର ନୁହେଁ । ସେମିତି ହେଲେ 
କେତେ ପାଇବା ଦେଖ ! 

-ଏତ ସତରେ ମଜା ! ମୋଫତ୍‌ ମିଳୁଥିବା ଶିଉଳି ଗୁଛି ପାଞ୍ଚ କିଲିଆ ରୋହି ଧରିବା ଭଳି 
କଥା ! 

‘ଆମେ ପରା ନିରାମିଷାଶି !” କହିଲା ନନ୍ଦା | 

ଅପା ? 

-ଗୋଟେ ଟାଇକୁନ୍‌ ମାନେ ଯଖ ବନିବାର ଯୋଗ୍ୟତା ତୋର ଅଛି । 

-ଆଛା ଅପା, ଏ ଦୃଷ୍ଟିରୁ ତୋର ଏଠା କମ୍ପାନୀଗୁଡ଼ା କ'ଣ ? 

-ଦାତବ୍ୟ ହୋମିଓ ଚିକିତ୍ସାଳୟ ! ଲଗାଣ କମ୍‌ । ଲାଭ ପ୍ରାୟ ଶୂନ୍‌ ମାତ୍ର ମାତ୍ର ନାମ ଯେତେ 
ନାହିଁ ସେତେ ! 

-ମୁଁ ଯଖ ହେଲେ ତୁ କଂଣ ? 

-ନବ ଗୁଞ୍ଜର । 

-ହେ, ନବଗୁଞ୍ଜର ଜାଣିଲୁ କୋଉଦିନ ? 

-କାଲି । ନନ୍ଦା ଏବେ ମତେ ସାରଳା ମହାଭାରତରୁ ଗପ କହୁଚି ! ସେମିତି ଅନାନା- 
ସକାଳ ପାଞ୍ଚରୁ ଛ”ମୋ ରୁମ୍‌ରେ । 

-ମୁଁ ତ ଶୁଣି ନାହିଁ ! 

ବେହାଗ ୩୨୦ 
-ତୋ ରୁମ୍‌ ଓ ମୋ ରୁମ୍‌ ଭିତରେ ଦୁଇଟା ରୁମ୍‌ ଥିବା ଭୁଲିଗଲୁକି ? 

-ମତେ ଲୁଚେଇ ଏମିତି କରୁଚ ଦିହେଁ, ସେଥୁରେ ତୁ ନନ୍ଦୁ ନନ୍ଦୁ ବୋଲି ସ୍ବୈହ ଦେଖଉବୁ ଆଉ 
ସେ ପେରେମ ନଗେଇଚି ବୋଲି ନାଗରା ପିଟୁୂଚି ! କି ଭୟଙ୍କର ଲୋକରେ ବାବା ! 

‘ଯିବା ନା ଗପୁଥୁବା' ପଚାରିଲା ନନ୍ଦା 

‘ନ ଯାଇଁ ଚାରା କାହିଁ” କହି, ଉଠିଲି । ନୂଆବୋଉ କହିଲେ, ‘ଆଚି ଶୈଳେଶୃବର ଜମି 
ରେଚ୍େଷ୍ସି କରିବେ । ସେ ତାଙ୍କ ଘରବାରି ଓ ସବୁ ଚାଷଜ୍ରମି ଆମକୁ ଦେବାପାଇଁ ନିଷ୍ଠରି 
ନେଲେ । ବଡ଼ ଝିଅକୁ କିଛି ପଇସା ଦେବେ । ସୁଦାମ ଓ ଉମି ଏଠା ନୂଆ ଗୋଶାଳା ଦାୟିତ୍ସ 
ନେବେ । ଏଣିକି ଆଉ ଜମିପାଇ ନ ଲାଗି ଅନ୍ୟକଥାରେ ଲାଗିବା । ପ୍ରଥମ କାମ, ନୂଆ 
ଅତିଥ୍‌ଭବନ ସାଙ୍ଗକୁ ଅନ୍ତତଃ ଛଅଟି ଘର । 

ସାରଦା ପଚାରିଲା, ‘ଘର କାହାପାଇଁ ?? 

-ଶୈଳେଶ୍ବର, ସୁଦାମ, କ୍ଷେତ୍ରମୋହନ, ବିନ୍ଦମତୀ ମକଦ୍ଦମ ଓ ଆଉ ଦୁଇଟି ହରିହରାନନ୍ଦ ବା 
ଡାକ୍ତରଙ୍କ ପରି ବନ୍ଧୁ ଅତିଥୁଙ୍କ ପାଇଁ । 

ନନ୍ଦା ପଚାରିଲା, ନୂଆ କେନ୍ଦ୍ରୀୟ ଦପ୍ତର କୋଉଠି ହବ ? ବିନ୍ଦୁମତୀ କୂଳରେ, ନନ୍ଦା କୂଳରେ’ 
ନା ଦୁଧେଇ ପାଖରେ ? 

ଅଞ୍ଜଳି ଅପା ଓ ମୁଁ ଏକାବେଳେ କହିଲୁ, ‘ଦୁଧେଇ ପାଖରେ, ପଚାଶ ଏକରର ଜଙ୍ଗଲ 
ଭିତରେ’ । ସେଠୁ ପଚାରିଲି, ‘ଅପାର ରହିବା ଘର କୋଉଠି ହବ ?” 

ଅପା କହିଲା, ‘କିରେ ସେଇ ଅଫିସ୍‌, ସେଇ ଘର ହବା କଥା ପରା ।' 

-ନା, ବଦଳି ଗଲାଣି । ତୋର ଓ ମୋର ଅଲଗା ଅଲଗା ଦିଇଟା ଘର ଦରକାର । 

-ହଉ, ଢାଗା କାଇଁ ? 

ନୂଆବଵୋଉ ଅଳପ ହସି ପଚାରିଲେ, ‘ କୋଉଠି ? 

“ବିନ୍ଦୁମତୀ ଡାହାଣପଟେ ଦେଖ୍‌ବା । 

ସେଠୁ ନୂଆବୋଉ ପୁଣି ପଚାରିଲେ, “ନନ୍ଦନ, ସବୁତ କରୁଚ, ରାସ୍ତା କଥା କଣ ?? 
‘ସେଟା ଅପାର ଭିଭିଭୂମି ବିକାଶ କମ୍ପାନୀ କରିବା ଉଚିତ । ତାକୁ ପଚାର । 

ଅପା କହିଲା, ‘ହବ ଯେ । କିମିତି ? ମାଇମତା କ'ଣ ଓ କୋଉଠୁ ?” 

-ସେଟା ବି ତୋର ଅପା ! ତୋ 'ଘମାଯୋ” କମ୍ପାନୀର କାମ । 

‘ନନ୍ଦନ, ଏମିତି କରଛଡ଼ା ଦଉଚ କାଇଁକି ?? ପଚାରିଲେ ନୂଆବୋଉ । ମୁଁ ଜବାବ ଦବା 
ଆଗରୁ ନନ୍ଦା କହିଲା, ‘ତମେ ଜାଣିଚ ଯେ ମୁଁ ସବୁଦିନେ ସକାଳୁ ଅପାଙ୍କୁ ସାରଳା ମହାଭାରତ 
କାହାଣୀ କହୁଚି । ତାଙ୍କ ଅଜଣାରେ ଏହା କାଇଁକି ହେଲା ବୋଲି ବାବୁଙ୍କ ରାଗ ଚହଟିଛି ! 
ଅପା କହିଲା, ହୁଃ, ନନ୍ଦୁର ପୁଣି ରାଗ ! ଏଇନା ଅଛି ଏଇନା ନାହିଁ । କିରେ, କହିବୁ ନା 
କାଳିଆ ବଳଦ ଯିବ ?” 

୩୨୧ ବେହାଗ 

କହିଲି, 'ନୂଆବୋଉ, ତମ ବେନି ନଣନ୍ଦ ଯେତେ ଫ୍ୁଟାଣି ମାରିଲେବି ଅସଲରେ ଯୋଡ଼ିଏ 
ଗବଗାଣ୍ଡୁ ।” 

-ହଉହୋ ନନ୍ଦନ, ସେ ମହାମୂର୍ଖ ଜୁଆଁଇର ଭୂତ କଂ ଣ ତମ ମୁଣ୍ଡରୁ ଓହ୍ଲେଇବ ନାହିଁ ? 
-ଏମାନେ ଟେହିଲେ କିଆଁ ? 

-ଆଜି ସମସ୍ତଙ୍କ ଘଣା ବଢ଼ିବ । ମକଦ୍ଦମଙ୍କ ଅନୁପସ୍ଥିତିରେ ଖାଦାନ ନନ୍ଦନଙ୍କର ! ସାରଦା 
ଆଉ ନୀଳିମା ଅଫିସ୍‌ ସମ୍ଭାଳିବେ । ତମେ ଦିହେଁ ? 

“ମହଲା କାମ ଟିକିଏ ଦେଖ୍ବି' କହିଲା, ଅପା | 

-ନନ୍ଦା ? 

-ପଢ଼ିବି । କେହି ମୋ ସହାୟତା ଲୋଡ଼ିଲେ ପାଇବେ । 

-ନୁଆବୋଉ, ଆଉଗୋଟେ ଆମ୍ଭୁଲାନ୍ସ କଥା ଟିକିଏ ବିଚାର କରିବ । 

-ଦରକାର ଯେ, ଏବର୍ଷର ଆୟବ୍ୟୟ ଦେଖ୍‌ସାରେ, ଠିକ୍‌ କରିବି । 

‘ନୂଆ କ୍ୟାମ୍ପସ୍‌ରେ ବି ସ୍ବାସ୍ଥ୍ୟକେନ୍ଦ୍ର ଶାଖା ରହିବ । ତା ପାଇଁ ଏଇଟି ପରିସର ପାଣ୍ଠିରୁ 
କିଣାଯାଇପାରିବ ନାହିଁ ?? ପଚାରିଲାରୁ ନୂଆବୋଉ କହିଲେ, ‘ତମେମାନେ ଫଇସଲା କର !' 
-କିଏ କରଛଡ଼ା ଦଉଚି ନୂଆବୋଉ ? 

-କରଛଡ଼ା ନୁହେଁ । ଦାୟମୁକ୍ତ ଓ ନିଧଵମୁକ୍ତ ହେବାର ପ୍ରୟାସ । 

-ସେ ସିଦ୍ଧାନ୍ତ ଭାଇ ଓ ଗୁରୁ ମହାରାଜ ନେବେ । ସେ ଯା.....? 

-ଢାଣେ ! ଘଣା | କିଣ । 

-ଏଥର ଭିରିଭୂମି ବିକାଶ କମ୍ପାନୀର କାମ । ମହଲା ଦାୟିତ୍ଵ । 

-ରାସ୍ତା ପାଇଁ କରକଚା ମିଳିବ ଖାଦାନରୁ । ପଥର ବୁକ କଟାହୋଇ ବିଛାଯିବ । ପଥର ପାଟ 
ଗୁଡ଼ିକ କରାଳରେ ଯୋଡ଼ାହବା କାମ ଚୂନରାଦଳ କରିବେ । ପଥର ବ୍ୟବସ୍ଥା ମହଲା ବାବୁ । 
‘କରିବ ଯେ, କି ପଥର ? କୋଉଠୁ ?? ପଚାରିଲା ଅପା । 

-ଗ୍ରାନାଇଟ୍‌ । ବିନ୍ଧମତୀ ଗୀ ପାଖ ପଥର ଛଇରୁ ଆସିବ । କଟା ଓ ମଠାକାମ୍‌ ଶୈଳେଶ୍ବର 
ମକଦବ୍ଦମ କରେଇବେ । ତାଙ୍କୁ ତୋ ଭିତିଭୂମି ଓ ମାଲମତା ଯୋଗାଣ କମ୍ପାନୀ ଦିଇଟାର 
ପରାମର୍ଶଦାତା କରିଦେ ଅପା । କିଛି ଡାବୁ ଖସା । ଆଉ ମନେରଖ, ଏଣିକି ବେଗର 
ଡାବୁରେ ମୁଁ କୋଉଥୁରେ ହେଲେ ମୁଣ୍ଡ ଖେଳେଇବି ନାହିଁ । ଏଇ ଶେଷ । 

- ଠିକ୍‌ । ମୁଁ ପଚାରିବି ନେଇଁ । ତୁ ବି ମତେ ପଚାରିବୁ ନାଇଁ । 

-ହଉ, ଦେଖାଯିବ । 

- ଧାତବ, ଭୁଲିଗଲି । ଜଳବିଦ୍ୟୁତ୍ଵ ପ୍ରକଳ୍ପ ଓ ଜଳସେଚ ପ୍ରକଳ୍ପ କାମ ଡିସେମ୍ବର ଶେଷରେ କି 
ଜାନୁଆରୀ ପହିଲାରେ ଆରମ୍ଭ ହବ ¦ ଉଭୟ ପାଇଁ ପ୍ରଚୁର ଗ୍ରାନାଇଟ୍‌ ବୁକ୍‌ ବା ତୋ ଭାଷାରେ 
ଗ୍ରାନାଇଟ ପାଟ ଦରକାର । ବିନ୍ଦମତୀ ପାଖରେ ମିଳିବ ? 

‘କାହାକୁ ପଚାରୁଚ ଅଞ୍ଜଳି ? ” ପ୍ରଶ୍ନକଲେ ନୂଆବୋଉ । 
“ନନ୍ଦୁକୁ । କିରେ କହୁନୁ ।' 
-ଡାବୁ | 
ଅପା ପ୍ୟାଡ଼ଟା ଭିଡ଼ିଆଣି କଣ ଲେଖାଲେଖୁ କରି ମତେ ବଢ଼େଇଦେଲା । ବଡ଼ ପାଟିରେ ପଢ଼ି 
ଶୁଣେଇଲି, ନନ୍ଦନନ୍ଦନ ମହାପାତ୍ର ଓ ସୁନନ୍ଦା ସରସ୍ବତୀଙ୍କୁ ମୋର ନିମ୍ପୋକ୍ତ କମ୍ପାନୀ ଗୁଡ଼ିକର 
ଯୁଗ୍ନ ମୁଖ୍ୟ ପରାମର୍ଶଦାତା ନିଯୁକ୍ତ କରାଗଲା । ସେମାନେ ନିଟ୍‌ ଲାଭର କୋଡ଼ିଏ ଭାଗ 
ପାଇବେ । ଅଞ୍ଚଳି କୃଷ୍ଣାନନ୍ଦ ଚେଆରମ୍ୟାନ ଓ ଏମ୍‌ଡି । ହୃୁକୁମନାମା ତଳେ ଏଠା କମ୍ପାନୀ 
ଗୁଡ଼ିକଙ୍କ ତାଲିକା: ଓ ଛୋଟ ଦସ୍ତଖତ । ସେଠୁ ଲେଖା, ମହଲା” ପୁଣି ସାନ ଦସ୍ତଖତ ! 
-ତୋର ଲାଭ ହବନାହିଁ କି ଆମେ ଲାଭାଂଶ ପାଇବୁ ନାହିଁ । ଏଇ ମତଲବ ତ ? 
-ଡା ହେଲେ ? 
- ପ୍ରତ୍ୟେକ ପରାମର୍ଶ ପାଇଁ ଆମ ଦୃହିଙ୍କି ଲକ୍ଷେ ଲେଖାଏ । 
-ହଉ | ମକଦମଙ୍କୁ ବି ଦେବି, ମାତ୍ର ମାସକୁ ପାଞ୍ଚହଜାର । 
- କି ଶୁଣ୍ଡାରେ ବାବା ! 
-ମୁଁ ଲାଭପାଇଁ ଆଇଚି ନା ଖଇରାତି କରିବା ପାଇଁ ? ଆଁ ! 
-ଏଇଟା ବି ପରାମର୍ଶ ପର୍ଯ୍ୟାୟରେ ପଡ଼ି ଯାଇପାରେ । 
-କିଏ ଠିକ୍‌ କରିବ ? 
-ମୁଁ | 
-ହେଲା, ଗ୍ରାନାଇଟ କଥା କହ । 
-ଉଭାଠାରୁ ପୋତା ବେଶୀ । ତେଣୁ ଯଥେଷ୍ଟ ପାଇବୁ | ତୋର ଆଉଗୋଟେ ବି ଲାଭ ହବ । 
ଜମି ଗୁଡ଼ାରୁ ପଥର ଉଠିଯିବା ଫଳରେ ଗୁଡ଼ାଏ ଚାଷଜମି ପାଇଯିବୁ । 
-ଅପା ଚେକ୍ବହି କାଢ଼ି ଲେଖ୍ଵଦେଲା । ମୁଁ ସାଙ୍ଗେ ସାଙ୍ଗେ ନନ୍ଦାକୁ ବଢ଼େଇଦେଲି, ନୂଆ 
ପରିସର ପାଇଁ ନନ୍ଦନନ୍ଦନ ମହାପାତ୍ର ଓ ନନ୍ଦା ସରସ୍ବତୀଙ୍କୁ ଯତ୍ଵ ସାମାନ୍ୟ ଭେଟି ।” 
‘ଜୁଆବୋଉ ଏହା ଗ୍ରହଣ କରାଯିବ ନା ନାହିଁ ?? ପଚାରିଲା, ନନ୍ଦା | 
-ପଇସା ତ ସହଜେ ଲକ୍ଷ୍ମୀ । ମାତ୍ର ନଗଦ ପଇସା ସାକ୍ଷାତ ନାରାୟଣ, ନଗଦ ନାରାୟଣ । 
ରଖ । n 

ନନ୍ଦା ସାରଦାକୁ ଦେଲା । ସେ ହିସାବ ଖାତାରେ ଚଢ଼ାଇ କମ୍ପୁଟର ମେମୋରିରେ ବି 
ରଖ୍ଲଲା ଓ ଜଣେଇଲା “ଏ ଓଳିର ଦୁଇଟି ସହାୟତା ମିଶି ଆଜି ମିଳିଲା ସାତ କୋଟି ତେତିଶି 
ହଜାର ଅଣାଅଶୀ । ଅର୍ଥାତ୍ବ ସାର୍‌ କହୁଥିବା କୋଡ଼ିଏ କୋଟି ଟପି ଏବେ ପହଁଞ୍ଚଲୁ ଏକୋଇଶ 
କୋଟି ବାଉନ ଲକ୍ଷ ଛୟାନବେ ହଜାରରେ ।’ 

ପରଦିନ ସକାଳ ଛଂରେ ବାହାରି ଦେଖ୍ୁଲି ଅପା ଓ ନନ୍ଦା ବସିଚନ୍ତି । କହିଲି, ଅପା, ମୁଁ 

ବାହାରିବି । ଖାଦାନ କାମ ଆରମ୍ଭ ହେଇଗଲାଣି । ପଥର କଟା ଶଦ୍ଦ ଶୁଣୁଚୁଟି ?' 
-ହଁ । ଏକା ଯିବୁ ? 
-ନା, ଲୋକେ ତାଙ୍କ କଥା ରଖୁବେ ଭାବୃଚି । ସୁନନ୍ଦା ଦେବୀ, ଆପଣଙ୍କ ସହାୟତା ମିଳିବ ? 
-ଆଜ୍ା, ମିଳିବ ନୁହେଁ, ମିଳି ସାରିଚି । ଜିପ୍ରେ ଜଳଖ୍ଆ, ପାଣି, ଚା' ଅପେକ୍ଷା କରୁଚି । ଏ 
ଅଧୀନା ଜିପ୍‌ ଚଳେଇବ । ପହିଲୁ କୁଆଡ଼େ ଯିବା ହେବେ ? 
“ପୂର୍ବକୁ - ମାନେ ଛିଟ ସାହାଣ ଖାଦାନ !” 
‘ତା'ହେଲେ ଦୁଧେଇ କୂଳେ ଜଳଖୁଆ ?' 
ମୁଁ କହିଲି, ‘ସେଠୁ ଆର ଦୁଇ ଖାଦାନ ସାରି ମାତୃମନ୍ଦିର ।” 
-ଅପା, ତୁ ନୂଆବୋଉଙ୍କୁ କହି ହରିହରାନନ୍ଦଙ୍କୁ କହ ଯେ ପ୍ରଥମେ ତୋ ଅଫିସ୍‌, ଛ'ନାଇଁ ସାତ 
ଷ୍ଟାଫ୍ବ ଘର ଓ କୋଡ଼ିଏ ୟୁନିଟ ଥୁବା ଅତିଥୂଭବନ ହଉ । କେତେଦିନ ଲାଗିବ ପଚାରିବୁ ଓ 
ଏଥୁପାଇଁ ସତେଇଶଯାଏ ଅପେକ୍ଷା ନକରି ଟିକିଏ ଆଗରୁ କାମ ଆରମ୍ଭ ହୋଇପାରିବ କି 
ନାହିଁ ବୁଝିବୁ ।” 
-ସପ୍ତମ ଘର କାହାର ? 
-ମହଲା | 
- ହଉ, ତମେ ଦିହେଁ ଆସ । ମୁଁ ବି ଉଠୁଚି । ମୋ ମୁଖ୍ୟ ପରାମର୍ଶ ଦାତା ଓ କମ୍ପାନୀ 
ପରିଚାଳକଙ୍କ ପାଇଁ ଦୁଇଟି ମୋବାଇଲ୍‌ ଓ ସ୍ଵାସ୍ଥ୍ୟକେନ୍ଦ୍ରପାଇଁ ଗୋଟେ ମୋବାଇଲ୍‌ ଆଜି 
ଆଠଟା ସୁଦ୍ଧା ଆସୁଚି । 
-ଅପା ଆଉ ଗୋଟେ କଥା ବିଚାରିବୁ । ଅଫିସ୍‌ ଦୁଧେଇ କୂଳରେ ହବ । ମାତ୍ର ଆମେ ନିଶ୍ଚେ 
ବିନ୍ଦମତୀ ପାଖରେ ରହିବା । ବେଶୀ ନାଇଁ, ପାଞ୍ଚ ପାଞ୍ଚ ଏକର ଜାଗା ନେବା-ଉଦ୍ୟାନ ବାସ । 
ରାସ୍ତା ବାପଟେ ତ ଆମ କ୍ୟାମ୍ପସ ଓ ଫୁଲଫଳ ବଗିଚା । ତେଣୁ ବୀ କରେ ବିଦ୍ୟାଶ୍ରମ ଘର 
ହବ । ଆମ ଘର କୋଉଠି ହବ ? 
-ଦେଖ୍‌ବୁ ? 
-କେତେବେଳେ ? 
- ତୁତ ଥୂବୁ | ଯେତେବେଳେ ବେଳ ମିଳିବ, ଯିବା । ତେବେ ଏଗାର ଆଗରୁ । କାରଣ.. 
-ଜାଣେ, ହରିହରାନନ୍ଦଙ୍କ ଭାଷାରେ ଜଙ୍ଗଲ ଜନ୍ଧୁଏ ଆସିଯିବେ । 

ଆମେ ବାହାରିଗଲୁ । ନନ୍ଦା ଜିପ୍‌ ଚଳଉ ଚଳଉ କହିଲା, ‘ମୋ ସାଙ୍ଗରେ ନ ଲଗେଇଲେ 
ଚଳନ୍ତା ନେଇଁ ।” 
‘ଲାଗିବି ଆଉ କାହା ସାଙ୍ଗରେ ?? ପଚାରି, ତା ପିଠିରେ ହାତ ରଖ୍ଲି । 
‘ଖୋଲା ଜିପ୍‌ । ସବୁଆଡ଼େ ଲୋକ । ପେରେମ୍‌ ସେତିକି ଥାଉ ।” ହାତ କାଢ଼ି ଆଣିଲି । 
ପଚାରିଲା, ‘ସତରେ ସେଠି ଜାଗା କାଇଁ ।' 

-ବଳେ ଦେଖ୍ବ । କାହାର ଜାଣେନା । ଭାବୁଚି ଶିରୀପୁର ମକଦମଙ୍କର । ତା ନ ହେଇଥୁଲେ, 
ଯାହାର ହେଇଥାଉ, ନବା । 

ଖାଦାନ ପାଖରେ ପହଞ୍ଚ ଦେଖୁଲି ଜଣେ ଲୋକ ମୁଣ୍ଡରେ ନାଲିଆ ଗାମୁଛାଟେ ଗୁଡ଼େଇ 
କାମ ବରାଦ ଦଉଚି । ବୁଝିଲି, ତା ନାଁ କାର୍ରିକ ଓ ସେ କୁସୁନୁପୁର ପଥୁରିଆଙ୍କ ସର୍ଦାର । 
କହିଲି, ‘ତମେ ଆଜିଠୁ ମକଦ୍ଦମଙ୍କ ସହକାରୀ । ପଥର କାଟ କି ନ କାଟ ପଇସା ପାଇବ । 
ମକଦ୍ଦମ ନଥୂଲେ ସବୁ ବୁଝିବ ।” 
-ହେଲା ଯେ ଆଜ୍ଞା, ମାତ୍ରକ ପଥର ନକାଟିଲେ ପଇସା ହଜମ ହବନାହିଁ କି ଏଗୁରା ମତେ 
ମାନିବେ ନାହିଁ । ଗୋଟେ କଥା - ଚାରି ଇଞ୍ଚ ମୋଟ ରଖୁଲେ କାଇଁକି ? 
-ଚାରି ଇଞ୍ଚ ନହେଲେ ଗୋଟାକ ଓପରେ ଗୋଟାଏ ବସିବ କେମିତି ? 
-ଆଜ୍ଞା, ମଝି କାନଛଧୂଅରେ ଯୋଖାଯିବ ପର। ? 
-ନା, ମଝିକାଛ ଆଉ ସାହାଣ ଫର୍ଦ୍ଦ ଭିତରେ ଆଚ୍ୁଳେ ଫାଙ୍କା ରହିବ । 
-କାଇଁକି ? 
-ଗରମ ଦିନେ ଗରମ କମ୍ହବ ଓ ଶୀତଦିନେ ଶୀତ କମ୍‌ ହବ । 
-ଆଜ୍ଞା, କଟକ ସିନେମାଘର ପରି ? କ”ଣ କହୁଛଚ୍ତି ତ ! ହଁ, ଏଆର କଶ୍ଡିସନ ! 
-ମୋଟାମୋଟି । ମାତ୍ର ଏଡେ ହେମାଳ ହବନାହିଁ । ହଉ କାରିକ । ତମେ ରହ । ଆମେ 
ଆସୁଛୁ । 

ଜିପ୍‌ରେ ବସିଲାବେଳକୁ ନନ୍ଦା ପଚାରିଲା, ‘ଦୁଧେଇ କୂଳରେ ଖାଇଥାନ୍ତେ କରା ?” 
-ନା, ଲୋକେ ୟାଢଡ଼ୁ ସ୍ୟାଡ଼ୁ ଗପିବେ । ଆମେ ମାଡୃମନ୍ଦିରରେ ଖାଇଦେଇ ମାଙ୍କଡ଼ା ଓ 
ଗେଙ୍କୁଟି ଖାଦାନ ଦେଖବାକୁ ଯିବା । 
ଅପା ପଚାରିଲା, ‘କିରେ କାମ କରେଇବାକୁ ଯାଇଥୁଲ ନା ଖାଲି ବୁଲି ?? 
‘କାମ କରେଇବା ଦାୟିତ୍ଵ ଜଣେ ସ୍ଵାଭାବିକ ଜନ୍ମସିଦ୍ଧ ଅଗ୍ରଣୀ ଲୋକକୁ ଦେଲୁ । ତା ନା 
କାରିକ । ତାକୁ ତମ ଖାଦାନର ମେଟ୍‌ କରିଦିଅ ।' 
- ହେଲା | ଶୁଣ, ହରିହରାନନ୍ଦ ଏ କାମତକ ଆରମ୍ଭ କରିବେ କୋଡ଼ିଏରେ । ଆଜି କିନ୍ତୁ ନୂଆ 
କ୍ୟାମ୍ପସ୍‌, ଦୁଧେଇକୂଳ, ଆଉ ଆମର ପଡ଼ିଆ ଶଏ ଏକରରେ ଶୁଭ ଖୁଣ୍ଟଟିଏ ମାନ ପୋତାହେବ । 
ଭଟ୍ଟ ଓ ମକଦ୍ଦମ ଏ ପାଇଁ ଗଲେଣି ! 
ନୂଆବଵୋଉ କହିଲେ, ' ଆସିଲ ଭଲ କଲ । ଜଳଖୁଆତ ଖାଇନା ଲାଗୁଚି । ବସ, ଏକାଠି ଖାଇ 
ତମ ଥମୋସ ଚା” ସଦ୍ବବ୍ୟବହାର କରି, ଆଉ ଫ୍ଲାସ୍କଖେ ଚା” ନେଇ ଯିବ । 
ଖାଇସାରିଲା ବେଳକୁ ଆଠ ହବା ଓପରେ । ଗୋଟେ ମଟର ସାଇକ୍ଲ୍‌ରେ କଟକ ଅଫିସ୍‌ର 
ଜଣେ କର୍ମଚାରୀ ମୋବାଇଲ୍‌ ଦୁଇଟି ଅଞ୍ଜଳିଙ୍କୁ ଦେଇ ବିଦାୟ ନେଲେ ! ଅଞ୍ଜଳି ଅପା ମତେ 
ଗୋଟିଏ ବଢ଼େଇଦେଇ କହିଲା, କାହାକୁ ଡାକିବୁ ପହିଲେ ? 

୩୨୫ ବେହାଗ 
“*ଦେଖ୍ମା !” 

ନୂଆ ଫ୍ଲାସ୍କଖେ ଚା' ନେଇ ବାହାରିଗଲୁ । ନଅଟା ପନ୍ଦର ବେଳକୁ ମୋବାଇଲ୍‌ ବାଜିଲା ! 
‘ନନ୍ଦନ, ଭାଇ ଜାଣିବାକୁ ଚାହୁଁ ଛନ୍ତି ଯେ ଜପ ଓ ରୂପଦର୍ଶନ ଚାଲିଛି ନା ନାହିଁ ?' 
-ପ୍ରତିଦିନ ରାତିରେ ବିଛଣା ଧରିଲେ ଛାଏଁ ଛାଏଁ ଏହା ହେଉଚି । ଯନ୍ତ୍ର ସାଙ୍ଗକୁ ଭାଇ ଓ ଗୁରୁ 
ମହାରାଜଙ୍କୁ ବି ଦେଖୁଛି । 
-ତମେତ ଗୁରୁ ମହାରାଜଙ୍କୁ କେବେ ପ୍ରତ୍ୟକ୍ଷ କରିନାହଁ ! 
-ତାହେଲେ ଶୁଣ, ତମ୍ବାପାତପରି ଦେହ । ଅଣ୍ଟା-ଲମ୍ବା ପିଙ୍ଗଳବର୍ଣ୍ଣର ଜଟା । ଗଳାରେ ରୁଦ୍ରାକ୍ଷ 
ଓ ସ୍ତଟିକ ମାଳା | ପ୍ରାୟ ସାଢ଼େ ଛ ଫ୍ରଟ ଉଚ୍ଚା । ଅଣ୍ଟାରେ ମିରିଗଛାଲ । କୋଉଠି ଅଛନ୍ତି 
ଜାଣ ? ଅପରାଜିତା ତ୍ରିଭୁଜର ମର୍ମରେ ଠିଆ ହେଇଚନ୍ତି । 
-ନନ୍ଦନ, ତମପାଇଁ ବିଦ୍ୟାଶ୍ରମ ଓ ଆମେ ସମସ୍ତେ ଧନ୍ୟ ହେଇଗହନୁଁ । ଭାଇଙ୍କି କହିବି । 
କଲ୍ୟାଣ ମସ୍ତୁ 
ଆଉ ପାଞ୍ଚମିନିଟ୍‌ ପରେ ପୁଣି ମୋବାଇଲ୍‌ । ଭାଇ କହିଲେ, ‘ନନ୍ଦନ, ଭଶ୍ଵରୀ ମତେ କହିଲେ, 
ଶୁଭମସ୍ତୁ । ନନ୍ଦାକୁ ଦିଅ ।” ନନ୍ଦାକୁ ବଢ଼େଇ ଦେଲି । ନନ୍ଦା ଟିକିଏ ଶୁଣି ପ୍ରଣାମ କହି 
ମୋବାଇଲ୍‌ ବନ୍ଦକଲା । 
-କ”ଣ କହିଲେ ? 
*ବେଳହେଲେ ଜାଣିବ କହି, ନନ୍ଦା ହାତ ବଢ଼େଇ ମୋ ହାତ ଧଇଲା । 
“ହେ, ଲୋକ ନାହାନ୍ତି ଜି ? ପୁଣି ଗାଡ଼ି ଚଳଉଚ ! 
ମୋର ସେ ଦାୟିତ୍ଵ ଜ୍ଞାନ ଅଛି' କହି, ନନ୍ଦା ମୋ ହାତ ଛାଡ଼ି ଦେଇ ପଚାରିଲା ' କୁଆଡ଼େ 
ଯିବା ? 
“ସବୁ ଠିକ୍‌ ଠାକ୍‌ ଚାଲିଚି ଦେଖୂଲ । ଅପାକୁ ଧରି ବିନ୍ଦୁମତୀ ଯିବା, ସେଠି ଶିରୀପୁର ମକଦଦମଙ୍କୁ 
ଭେଟିବା ।” 

ଅପାକୁ ମାତୃମନ୍ଦିରରୁ ଘେନି ବାହାରିଗଲୁ । ନନ୍ଦା ଓ ଅପା ମୋ ପାଖରେ, ଆଗରେ 
ବସିଲେ । କୋଡ଼ିଏ ମିନିଟ ଭିତରେ ଶିରୀପୁର ଗାଁରେ ପହଞ୍ଚ ମକଦ୍ଦମଙ୍କୁ ଭେଟି କଥାହେଲୁ ! 
ଅପା କହିଲା, ‘ମଉସା ଆପଣଙ୍କ ନାଁ କଣକି ?” 
-ମକୁନ୍ଦ ପଧାନ । ଜମି ଦଲିଲ୍‌ ଦେଖୁ ନାହଁକି ? 
-ଦଲିଲ୍‌ ମିଳି ନାଇଁ ଆହୁରି । 
ରାସ୍ତା ଡାହାଣରେ ବିନ୍ଦୁମତୀ ପାଖାପାଖୁ ଜମି ମିଳିବକି ବୋଲି ପଚାରନ୍ତେ ସେ କହିଲେ, 
‘ଆରେ ! ଭାବିଲି ତମେ ଖବର ପାଇ ଆଇଚ । 
-କି ଖବର ? 
-ମୋ ଦାଦାପୁଅ ଭାଇ ସାଧୁଆ ଗଡ଼ରେ କମ୍ପାଉଣ୍ଡର ଅଛି । ଗୋଟିଏ ବୋଲି ଝୁଅର ବାହାଘର 

ବେହାଗ ୩୨୬ 
ପାଇଁ ମୋ ଜମିକି ନାଗି ତିନିଶ ମାଣ ଜମି ବିକିବ । ମତେ ଯାହା ଦେଇଚ ସେଇ ଦର ଦବ । 
-କୋଉପଟେ ? 
ରାସ୍ତା ଡାହାଣପଟେ, ବିନ୍ଦମଗତୀ ଝର ତଳକୁ । ଝରରୁ ଆଉ ଦେଡ଼ଶ ଦିଇଶ ହାତ ତଳଯାଏ 
ମୋ ଜମି, ତାପରେ ତାର | ସବା ତଳ ଷୋହଳର ଚାଷଜମିଯାଏ ଲମ୍ିଛି । 
-କେବେ ଦେବେ ? 
-ତମେ ଯୋଉଦିନ କହିବ । ଝୁଅଟି କଲିଜ୍ଚରେ ପଢ଼ୁଚି । ବୈଶାଖରେ ତା ବିଏ ପରୀକ୍ଷା 
ସରିଲେ ବୈଶାଖ କି ଜ୍ୟେଶ୍ଵରେ ବାହାଘର ! ବରଟି ଯାଇଁ ସେଇ ଫୁଲବାଣୀରେ ହାଇସ୍ଟଲ 
ମାଷ୍ଟର । ତା ମନ, ସେଇଠି ରହିବ । ସାଧୁଆର ଚାଷଜମିବି ପଚାଶ ମାଣ ଅଛି । ସବୁ 
ବିକିଭାଙ୍ଗି ଝୁଅପାଖକୁ ଯିବ । ସେଠି ରହିବ । ତେବେ ଚାଷ ଜମି ଦର ବହୁତ ।! ମାଣ କୋଡ଼ିଏ 
ହଜାର | ତମେ ନବ ? 
-ଦେଖୁ । ମା'ଙ୍କୁ ପଚାରି କହିବୁ । 
-ଆଜି ସଞ୍ଜରେ ଖବର ଦବ । 
-କାଇଁକି ? 

ସେ ଏ କାମ ତୁଟେଇଲେ ବାହାଘର ଯୋଗାଡ଼ ଯନ୍ତ୍ର ଓ ଫୁଲବାଣୀରେ ଗୋଟେ ଘର 
ତିଆରିରେ ନାଗିବ । ବେଳତ ଜମାରୁ ପାଞ୍ଚ ଛ” ମାସ ! 
' ହଉ, ଖବର ଦବୁ” କହି, ନମସ୍କାର କରି ଉଠିଲୁ ! 
ବାଟରେ ଅପା ପଚାରିଲା, ' ନନ୍ଦୁ ନବା ନିଶ୍ଚିତ । ସିଧା ହଁ ନକହି, ସଞ୍ଜକୁ ରଖୁଲୁ କାଇଁକି ?' 
-ନୁଆବୋଉଙ୍କ ଅନୁମତି ନବାନାଇଁ ? 
- ହଉ । ଏଇନା କ'ଣ କରିବା ? 
-ଚଙ୍ଗଲ ଜନ୍ତୁଙ୍କ କଥା ଭୁଲିଲୁ ? 
-ଗାଡ଼ି କେଇଟା ଯିବ ? କିଏ ଚଳେଇବ ? 
-ଗୋଟେ ଜିପ୍ତ ନେବାକୁ ହବ । ମୁଁ ଚଳେଇବି । ଜନ୍ଧୁମାନେ କିମିତି ଆଇଚନ୍ତି ଜାଣିଲେ 
ଆଉ ଗାଡ଼ି ନବା ନ ନବା ଠିକ କରିବା । 
-ଚନ୍ଧୁଙ୍କ ଭୋଜି ? 
-ଦେଖ୍ବା ସାରଦା ଆଉ ନୀଳି କ'ଣ କରିଚନ୍ତି । 

ଆମେ ପ୍ରାୟ ସାଢ଼େ ଦଶରେ ପହଞ୍ଚଲୁ । ସାଙ୍ଗେ ସାଙ୍ଗେ ତିନିଜଣ ରାନ୍ଧୁଣିଆ ପାଞ୍ଚଟା 
ବଡ଼ ହଟକେସ ଓ ପାଣି ଜଗ୍‌ ଜିପ୍‌ ପଛରେ ରଖାଲା ବେଳକୁ ସାରଦା କହିଲା, ' ଭେଜିଟେବଲ୍‌ 
ପଲଉ, ଘାଣ୍ଟ, ବନ୍ଧାକୋବି ଆଳୁମଟର ଘାଣ୍ଟ, ଆଳୁ ଫୁଲକୋବି ଖୋଳ, ହରଡ଼ ଡାଲି, ଦହି, 
କ୍ଷୀରି ଆଉ ରସଗୋଲା । ହଁ ଭୁଲିଗଲି - ନଡ଼ିଆ ପାଚେଡ଼ି ଓ ପୋଦନା ଚଟଣି । ଫାର୍ମରୁ 
କଦଳୀପତ୍ର ଆସିଯିବ ।” ନୀଳିମା କହିଲା, ଆପଣମାନେ କି ନୂଆବୋଉ କିଛି କହିଗଲେ 

୩୨୭ ବେହାଗ 
ନାହିଁ । ହରିହରାନନ୍ଦଙ୍କ କଥା ମନେ ପକେଇ ଆମେ ଦିଜଣ, ସଂସ୍କୃତ ମାଡାମ୍‌ ଓ ରାନ୍ଧୁଣୀମାନେ 
ମିଶି ଆଲୋଚନା କରି, ଏତକ କଲୁ ।' ଜଣେ ରାନ୍ଧୁଣୀ କହିଲା, ‘ମା ଭୁଲିଗଲ - କୋଶଳା 
ଶାଗ ବଡ଼ି । ଲସିଯିବ ବୋଲି ପୀପଡ଼ ଦେଇନୁ ।” 
ଅପା କହିଲା, ' ନୋହିଲେକି ଭୁବନେଶ୍ବରୀଙ୍କ ଝିଏ ! ସାବାସ୍‌ ! ପାମ୍ପଡ଼ - ରାଗ ଓ ସାଦା ଦି 
ପ୍ୟାକେଟ୍‌ ଦିଅ । ବଣ ଭୋଜି ପା ¦ ସେଇଠି ସେକିବୁ । ଆଗୋ ସାରଦା ଦେଣ ଚା” ଟୋପେ 
ହବ ?' 
-ହେଇ ସାରିଚି । ବସିଲେ ସିନା ! 

ଚା” ସାରିଲା ବେଳକୁ ଏଗାର | ଆଉ ସେତିକିବେଳେ ଜିପ୍‌ଟିଏ ପହଞ୍ଚଲା । ତା ଭିତରୁ 
ପାଞ୍ଚଳଣ ଓହ୍ଲେଇ ଦିଜଣ ଆମ ଆଡ଼େ ମୋହିଁଲେ । ଆଗୁଆ ବାବୁଟି କହିଲା, ‘ଆଜ୍ଞା, ଅଞ୍ଜଳି 
ଦେବୀଙ୍କୁ ଭେଟିବା ପାଇଁ ଅଧ୍ଯକ୍ଷା ଫୋନ୍‌ କଲେ ।!' 
ଅପା ଆଗେଇ ଯାଇ କହିଲା, ‘ମୁଁ ଅଞ୍ଜଳି । କ'ଣ, କୁହନ୍ତୁ । 
- ଆଜ୍ଞା, ମୁଁ ରାଜକିଶୋର, ଏ ରେଞ୍ର ଫରେଶ୍ଷ ଅଫିସର । ଏ ଶ୍ରୀଧର, ଫରେଷ୍ଟର । ଜିପ୍‌ 
ପାଖର ତିନିଜଣ ଆମ ଫରେଷ୍ଟ ଗାର୍ଦ୍ଧ । ଆମେ କହିଲେ, ମୋହର ଲଗେଇବେ । ଯିବା ? 
-ହଁ । ଆପଣମାନେ ଆପଣଙ୍କ ଗାଡ଼ିରେ ଆମ ପଛରେ ଆସନ୍ତୁ ମୁଁ ଏଠାରେ ମୁଖ୍ୟ ପରାମର୍ଶଦାତା 
ଓ ଯୁଗ୍ମ ନିର୍ଦ୍ଦେଶକ । ଏ ମୋ ସହକାରୀ ନିର୍ଦ୍ଦେଶକ, ନନ୍ଦନନ୍ଦନ | ସରବତ ଚା” ହବନି ? 
-ନାଇଁ ଏଇତ ଜଳଖୁଆ ଚା” ଖାଇ ଆଇଚୁ । ଶୀତଦିନ । ଆମ କାମ ମଝିରେ ଚା' ଟିକେ 
ହେଲେ ଚଳିବ । 

ସାଟ୍ରେ ସାଙ୍ଗେ ସାତଟା ବଡ଼ ଥର୍ମୋସ ଆସି ପଛରେ ରହିଲା । ଆମେ ବାହାରିଲୁ । ମୁଁ 
ଡ୍ରାଇଭ କଲି । ଅପା ପାଖରେ ବସିଲା । ଆମ ପଛରେ ଜଙ୍ଗଲ ହାକଜିମମାନଙ୍କ ଗାଡ଼ି । 
ଅଧଘଣ୍ଟାକରେ ନୂଆଗୀରେ ପହଞ୍ଚଲୁ । ଗୋପାଳ, କ୍ଷେତ୍ରମୋହନ ଅପେକ୍ଷା କରୁଥ୍‌ଲେ । 
ପାହାଡ଼ ଖୋଲ ମଝାମଝି ଯାଏ ଉଠି ଗଲୁ । ଦି'ପାହାଡ଼ ମଝି ହେଲା । କ୍ଷେତ୍ରମୋହନ ଓ 
ଗୋପାଳ ଗୋଟେ ଗୋଟେ ଥମୌୋସ ଝୁଲେଇଥାନ୍ତି । ସେତିକି ଚଢ଼ି ହାକିମମାନେ ଥକ୍କା । 
ସମସ୍ତେ କପେକପେ ଚା” ପିଇଲୁ । ତାପରେ: ଗଛ ଦେଖାହେଇ ମୂଳରେ ଠପା ପଡ଼ିଲା । 
କ୍ରମିକ ସଂଖ୍ୟା ଲେଖାଗଲା । ଶଏଟା ଗଛ ସରିଲା ବେଳକୁ ଦିନ ଦିପହର ଗଡ଼ିଲାଣି । ହଠାତ୍ବ 
ଘର୍ଘର ଶବ୍ଦରେ ବଣ ଛାଇଗଲା । କହିଲି, ‘ଆମ କ୍ରେନ୍‌-ଟ୍ରକ ଆସିଗଲା । ଏ ମାର୍କାମରା 
ଗଛତକ ଆଜି ବିଦ୍ୟାଶ୍ରମକୁ ବୁହାହେଇଯିବ । ଏଇଠି ଖାଇବା ନା ତଳକୁ ଯିବା ? 
ରେଞ୍ଜର କହିଲେ, ‘ଆଜ୍ଞା ଏଇଠି ଯାଳେଲେ ଦିଇଟା ଖାଇଦବା । ତଳକୁ ଯାଇ ଖାଇ ସାରି 
ପୁଣି ଉଠିଲାବେଳକୁ ଅଯଥା ସମୟ ନଷ୍ଟ ହବ ।' ଗୋପାଳ ଆଉ କ୍ଷେତ୍ରମୋହନ ତଟୁଘୋଡ଼ା 
ପରି ଡେଇଁ ଡେଇଁ ଓହ୍ଲେଇ ଯାଇ ସବୁଧରି ଫେରିଆସିଲେ । 
ଗୋପାଳ କଦଳୀପତ୍ର ଥୋଇ କଞ୍ଚାଲଙ୍କା, ଲୁଣ, ଲେମ୍ବୁ ଲଗେଇଲା । ମାଟି ଗିଲାସରେ ପାଣି 

ବେହାଗ ୩୨୮ 
ରଖ୍ଲା ଓ ସେଠୁ ଅପା ହାତକୁ ଗୋଟେ ଗୋଟେ ହଟ୍‌କେସ୍‌ ଖୋଲି ବଢ଼େଇଲା । ଅପା ନିଜେ 
ବାଢ଼ିଲାବେଳକୁ ରେଞ୍ଜର କହିଲେ, ‘ମାଡାମ୍‌, ଥାଉ, ଆମେ ନିଜେ ନିଜେ ନେଇନବୁ ।' 
ଅପା କହିଲା, ‘ରାଜକିଶୋରବାବୁ, ଆପଣମାନେ ଆମ କୁଣିଆ । ମୁଁ ନ ବାଢ଼ିଲେ ଆପଣଙ୍କ 
ମର୍ଯ୍ୟାଦା ରହିବଟି ?” 
ବାବୁମାନେ ଓ ତାଙ୍କ ସାଙ୍ଗରେ ଆମେ ଚାରିହେଁ ପେଟେ ପେଟେ ଠୁଙ୍କିଦେଲୁ । ରାଜକିଶୋର 
କହିଲେ, ‘ମାଡାମ୍‌, ଏ ଦିନଟି ଆମର ସବୁଦିନେ ମନେ ରହିବ । ଏଥର ବାକି କାମତକ 
ସାରିଦଉଁ ।” ଉଠିଲା ବେଳକୁ କହିଲେ, ଶ୍ରୀଧର, ତମେ ଦିଜଣଙ୍କୁ ଓ ଗୋପାଳଙ୍କୁ ଘେନି 
ଗୋଟେ ଆଡ଼େ ଯାଅ । ମୁଁ ଆଉ ଜଣଙ୍କୁ ଧରି କ୍ଷେତ୍ରମୋହନ ସାଙ୍ଗରେ ଯାଏଁ । ଅଞ୍ଜଳି 
ମାଡାମ୍‌ ଓ ନନ୍ଦନନ୍ଦନବାବୁ ଯାହା ସାଙ୍ଗରେ ଯିବେ ଯାଆନ୍ତୁ । ନହେଲେ ଏଇଠି ବିଶ୍ରାମ 
କରନ୍ତୁ ।” 
ଅପା କହିଲା, “ନନ୍ଦନନ୍ଦନବାବୁ ଶ୍ରୀଧରବାବୁଙ୍କ ସାଙ୍ଗରେ ଯାଆନ୍ତୁ । ମୁଁ ଆପଣଙ୍କ ଦଳରେ । 
ଏଥର ଆଉ ଦେଖାଚାହା ନୁହଁ - ଦଉଡ଼ି ଦଉଡ଼ି ଗଛ ମୂଳେ କ୍ଷେତ୍ରିମୋହନ ମୋହର - 
ହାତୁଡ଼ା ପିଟିଲା ବେଳକୁ ଶ୍ରୀଧର ଓ ଫରେଷ୍ଟ ଗାର୍ଡ୍‌ ବାବୁ ନମ୍ବର ଲେଖୁ ଚାଲିଲେ । ପାଞ୍ଚଟା 
ବେଳକୁ ଆଉ ଚାରିଶ ଗଛ କାମ ସଇଲା । କ୍ଷେତ୍ରମୋହନ ଓ ଗୋପାଳ ଟ୍ରକ ସାଙ୍ଗରେ 
ରହିଲେ । ଆମେ ତଳକୁ ଓହ୍ଲେଇ ଆଉ ପରସ୍ତେ ଚା” ଖାଇ ବିଦ୍ୟାଶ୍ରମ ପୂର୍ବ ଦ୍ଵାରରେ 
ପହଞ୍ଚଲା ବେଳକୁ ଅପା ଗାଡ଼ି ରଖୁବାକୁ କହି କହିଲା, ‘ସେମାନେ ଏଇଠୁ ବାହୁଡ଼ିବେ । 
ସପ୍ତାହକ ପରେ ରାଜକିଶୋର ଓ ଆଉ ଚାରିଜଣ ଫରେଷ୍ଟଗାର୍ଡ୍‌ ଆସିବେ । ତାଙ୍କର ଅନୁମାନ 
ଯେ ଆହୁରି ପାଞ୍ଚଶ କି ସାତଶ ଗଛ ବାହାରିବ ।” ଆମେ ଓହ୍ଲେଇ ସେମାନଙ୍କୁ ବିଦାୟ ଦେଇ 
ମାତୃମନ୍ଦିରରେ ପହଞ୍ଚଲା ବେଳକୁ ଛ'ଟା । 

ନୂଆବୋଉ ଓ ଆଉମାନେ ଅପେକ୍ଷା କରୁଥୁଲେ । ନନ୍ଦା କହିଲା, ‘ଅପା ତମେ ନିତି 
ପାହାଡ଼ ବୁଲ । ଜି ସୁନ୍ଦର ଦୁଶୁଚ ।' 
“ବେଶୀ ଫାଢିଲ ହେଲୁଣି ତୁ । ଚା' ଲଗା ! ସେଠୁ ନୁଆବୋଉଙ୍କୁ କହିଲା, ' ସକାଳେ ସାଢ଼େ 
ଏଗାରରୁ ଦୁଇ, ଅଢ଼େଇ ଘଣ୍ଟାରେ ଶଏ ଗଛ । ଖାଇସାରି ତିନିରୁ ପାଞ୍ଚ ଦିଘଣ୍ଟାରେ ଚାରିଶ 
ଗଛ ¦! ଏସବୁ ସାରଦା, ନୀଳି ଓ ରାନ୍ଧୁଣୀଙ୍କ କରାମତି ।” 
“ଚା” ଫେରି ଆସିଲା ବୋଧହୁଏ” କହିଲା ନନ୍ଦା । 
-ଓ, ଭୁଲ ହେଇଗଲା ନୂଆବୋଉ । ନନ୍ଦାର ବି ! 
ନନ୍ଦା କହିଲା, ‘କାଲି ତମ ବାହାଦୁରି ଦେଖୁବି ।” 
ଅପା କହିଲା, “ନନ୍ଦା, ଡୁ ତୋ ନାକଅଗ ରଗ ନ ଛାଡ଼ିଲେ ତୋ ନାକୁଟା ଶୁଆ ଥଣ୍ଟଦେରେ 
ପକ୍କା ନାଇିଆ ହୋଇଯିବ !' 
ନୂଆବୋଉ ଠୋ ଠୋ ହସି କହିଲେ, ‘ଏତେ ଦିନେ ଠିକଣା ଅଭିଭାବକଟିଏ ମିଳିଲା ନନ୍ଦାଙ୍କୁ ! 

ଅଞ୍ଜଳି, ତମେ ଏତେ ବଢ଼ିଆ କହୁଚ କିମିତି ?? 

‘ଅକ୍ଷରେ ଅକ୍ଷରେ ମୋ ଗୁରୁଙ୍କ ମାନେ ଶ୍ରୀଯୁକ୍ତ ନନ୍ଦନନ୍ଦନ ମହାପାତ୍ରଙ୍କ କଥା ମନେରଖ, 
ତାକୁ ପାଳୁଚି । କାନ ଓ ମନ ଖୋଲା ରଖୁଚି । ଥରେ କାନଦେଇ ଶୁଣିଲେ ମନେ ରଖୁବା 
ପାଇଁ ଦି' ଚାରିଥର ଆଗେ କହି ଯଥାଶୀଘ୍ର ସମ୍ଭବ ବ୍ୟବହାର କରୁଚି । ଶୁଆଥଣ୍ଟ ନାନି ବୋଲି 
ଶ୍ରୀମତୀ ସୁନନ୍ଦା ଦେବୀଙ୍କଠାରୁ ଶୁଣିଲି । ନାକ ଅଗରେ ରାଗ ନୁହେଁ ରଗ ବି ତାଙ୍କ ଶ୍ରୀମୁଖରୁ 
ବାହାରିଥୂଲା ବା ଶ୍ରୀମୁଖ ନିଃସୃତ । ଦେରେ ବାବୁ କ୍ଷେତ୍ରମୋହନ ଶବରଙ୍କ ଦାନ । ଏ ଦୃହିଙ୍କୁ 
ପ୍ରତ୍ୟକ୍ଷରେ ଓ ଶବରଙ୍କୁ ପରୋକ୍ଷରେ ଏ ବାଳିକାର ନମସ୍କାର” କହି, ହାତ ଯୋଡ଼ିଲା ଅପା ! 
ସେ ହାତ ଓପରକୁ ଉଠେଇବା ଆଗରୁ ତାକୁ ତଳକୁ ଠେଲି କହିଲି, ‘ଅପା, ତୁ ହାତଯୋଡ଼ି 
ନମସ୍କାର ହବା ବଡ଼ ଅପଦଶିଆ କଥା ମାନେ, ଆମର ଅମଙ୍ଗଳ ହବ ! 

ଅପା କହିଲା, ‘କେଡ଼େ କଥା ¦! ତମ ରୋଗ ବଇରାଗ ସବୁ ଝାଡ଼ିଝୁଡ଼ି ଜିଏ ମୁଁ । ଆଉଦିନେ 
ଏମନ୍ତ କରିବି ନାହିଁ । ଅପଦଶିଆଟା ତୋ ଦାନ ବୋଲି ମନେ ରଖୁବି ।” 

-ଇଲୋ, ମୋର ନୁହଇ । ଏହା ମୋର ଅନ୍ୟତମ ଗୁରୁ ଶ୍ରୀଯୁକ୍ତା ସୁନନ୍ଦା ସରସ୍ଵତୀଙ୍କର 
ଟ୍ରେଦଵମାର୍କ । 

- ହେଲା ପ୍ରତ୍ୟକ୍ଷ ତୁ, ପରୋକ୍ଷ ସିଏ । ନନ୍ଦା, ନୂଆବୋଉଙ୍କୁ ମୁକୁନ୍ଦ ଓ ସାଧୁଚରିତ କହିଚ ? 
-ଏଇତ ଆସି ତାଙ୍କ କଥା କହୁଥିଲେ । ବେଳ କାଇଁ ? 

-ନୁଆବୋଉ ତମ ରେଜିଷ୍ଟି ସଇଲା ? 

- ହଁ, ଶୈଳେଶ୍ବର ତାଙ୍କ ଚାଷଜମି ଓ ଘରବାରିବି ଦେଇଦେଲେ । ଘରବାରି ପାଞ୍ଚ ଏକର । 
ପୁରୁଣା ଧୂଳିଆପିଟା ଘର । ହେରିଟେଜ ହାଉସ୍‌ । କିଏ ରହିବ ? 

“ଲୋକ ଅଛନ୍ତି ବା ଆସିବେ । ନୋ ଚିନ୍ତା କହିଲି, ମୁଁ । 

-ମୋର ସରିନି, ସରସ୍ବତୀ ବି ତାଙ୍କ ଫଳ ବଗିଚା ଓ ଘରପାଇଁ ଦାନପତ୍ର କରିଦେଲେ - ସରଁ 
ତାଙ୍କ ଅନ୍ତେ ବା ତା ଆଗରୁ ସେ ଯେବେ ଚାହିଁବେ, ବିଦ୍ୟାଶ୍ରମ ଦଖଲ ନେବ । ସେ ବାବଦ 
ରେ ଜିଶ୍ଟି ଖର୍ଟଟ ଦେଇଦେଲି । ଶୈଳେଶ୍ବରଙ୍କ ରେଜିଷ୍ତି ଖଟ ଦେଲି । କାଲି ଚାଷଜମି ଓ 
ଘରବାରି ମୂଲ୍ୟ ଦେବି । 

-କେତେ ହେଲା ଏସବୁ ? 

-ସରସ୍ଵତୀଙ୍କ ବଗିଚା ଷାଠିଏ ଓ ଘରପାଇଁ କୋଡ଼ିଏ ଲକ୍ଷ ମୂଲ୍ଯକୁ ରେଜିଷ୍ତି ଖର୍ଚ କୋଡ଼ିଏ 
ଲକ୍ଷ । ଶୈଳେଶ୍ବରଙ୍କ ପଡ଼ିଆ ପାଞ୍ଚଶ ଏକରକୁ ପନ୍ଦର ଲକ୍ଷ, ଚାଷଜମି ଓ ଘରବାରି ପଞ୍ଚାବନ 
ଏକରକୁ ଏଗାର ଲକ୍ଷ, ଘର ଚଉଦଲକ୍ଷ ଏମିତିକୁ ମୂଲ୍ୟ ବାବଦ ଚାଜିଶଲକ୍ଷ ଓ ଖର୍ଚ୍ଚ ଦଶଲକ୍ଷ | 
ମାନେ ଆଜି ରେଚଜିଷ୍ତି ପାଇଁ ଗଲା ତିରିଶ ଲକ୍ଷ । କାଲି ମୂଲ୍ୟବାବଦକୁ ଶୈଳେଶ୍ବରଙ୍କୁ ଦିଆଯିବ 
ଚାଳିଶ ଲକ୍ଷ । 

- ତମେ ମକଦମଙ୍କ ଝିଅ ନା ରାଜାଙ୍କ ନଅର ପରିଚାଳକଙ୍କ ଝିଅ ନୂଆବୋଉ ? 

-ହେ ଅଞ୍ଜଳି ଅପା, ମକଦମିଆଣୀଙ୍କୁ ହିସାବରେ ଟପିବା ଲୋକ ଏଯାଏ ଜନ୍ମିନେଇଁ ! 
ନୂଆବୋଉ ପଚାରିଲେ, ଏ ମକୁନ୍ଦ ଓ ସାଧୁ ଚରିତ କିସ ?” 

-ତମେ ହଁ କଲେ ଆଜି ସଞ୍ଜରେ ଅପା, ନନ୍ଦା ଓ ମୋ ଘଣା ଆଉ କାଲି ତମର । 
-ପୂର୍ବାପର ସଂବନ୍ଧ ଓ ପ୍ରସଙ୍ଗ ନିର୍ଦ୍ଦେଶ କରି ବୁଝାଅ । 
ପୂର୍ବ ସଂବନ୍ଧ - ବିନ୍ଦମତୀ ପାଖରେ, ରାସ୍ତା ଡାହାଣପଟେ କେତୋଟି ବାସଗୃହ ପ୍ରସଙ୍ଗ । ମଧ୍ଯ 
ପ୍ରସଙ୍ଗ, ଜମି ଅଛି । ମକୁନ୍ଦ ପଧାନଙ୍କ ଦାଦିପୁଅ ସାନଭାଇ ସାଧୁ ଗଡ଼ରେ କମ୍ପାଉଣ୍ଡର । 
ଝିଅକୁ- ବାହାଦେଇ ଫୁଲବାଣୀରେ ଝିଅ ଜଇଁଙ୍କ ପାଖରେ ରହିବେ । ଦି'ତିନି ଦିନରେ ଜମି 
ବିକିଲେ ଏଠି ବାହାଘର ପକ୍କା କରେଇ ଫୁଲବାଣୀ ଯାଇ ଘର ତୋଳାଇବେ । ଜମି ପରିମାଣ 
- ପତିତ ଜଙ୍ଗଲ ତିନିଶ ଏକର । ଏକର ପିଛା ହଜାରେ ହେଲେ ତିନିଲକ୍ଷ । ଚାଷଜମି ପଚାଶ 
ଏକରକୁ ଏକର କୋଡ଼ିଏ ହଜାର ହିସାବରେ ଦଶଲକ୍ଷ । ଏମନ୍ତ ତେର ଲକ୍ଷ । ପର ସଂବନ୍ଧ, 
ଏଇ ସଞ୍ଜରେ ଆମେ ଯାଇଁ “ହଁ ନବୁ' କହିଲେ କାଲି ପଇସା ନେବେ ଓ ରେଜିଷ୍ଟି କରିବେ ! 
-ସଇଲା ନା ଆଉ ଜମି ନବ ? 
ଅପା କହିଲା, ‘ମକଦମ-ଝିଅ ଜମି ପାଇଲେ ତ ନେବେ । 
-ତା ନେବେ । ମାତ୍ର ଅଛିକି ? 
-ଆଜି ହଁ କହିଲେ ଜଣାଯିବ । ତେବେ ସେ ଘଣା ଏହାପରେ । 
-ନାଇଁ, ଯାହା କରିବ ଆଜି । ହଜାରେ ଏକର ହେଲେ ବି ଆଜି । କାଲିଠୁ ଏ ଘଣା ବନ୍ଦ । 
‘ଅପା, ଆ ଯିବା । ନନ୍ଦା ଆସ କହି, ଉଠିଲି । 
‘ଧୂସର ଗାଡ଼ି । ନନ୍ଦନ ଚଳେଇବ । ସମସ୍ତେ ସାମ୍ନାରେ ବସିବ । ନୋ ଖୁମ୍ପାଖୁମପି ।” ଉଠିଲୁ । 
ମକୁନ୍ଦ ଓ ସାଧୁ ଅନେଇଁ ବସିଥୂଲେ । ପାଖରେ ଆଉରି କୋଡ଼ିଏ ପଚିଶଜଣ । ଆମକୁ ଦେଖ୍‌ 
ଏ ନୁଆ ଲୋକମାନେ କହିଲେ, ‘ଆଜ୍ଞା, ପିଲାଏ ଚାକିରି ବାକିରି କରି ଭୋବନିଶର, କଟକ, 
ବାଙ୍ଗାଲୁର, ଦେଲ୍‌ୟ ଗଲେଣି । ଆମ ଜମି ଘରବାରି ନିଅ । ସବୁ ସେଇ ଗୋଟିଏ ଦର ।” 
ଅପା ପଚାରିଲା, ‘ସାଧୁବାବୁ ଆପଣଙ୍କ ଜମି ନେବୁ । କାଲି ରେଜିଷ୍ଟି କରିପାରିବେ ?' 
-ଆଜ୍ଞା 
-ଏମାନଙ୍କ ଜମି-ବାରି କଥା ଏଇ କାଗଜଫର୍ଦରେ ହିସାବ କରି ଦିଅନ୍ତୁ । ନବାର ହେଲେ 
କାଲି ନବୁ । ସେମାନେ ରେଡିହେଇ ଏଇଠି ଥିବେ । ଆମ ସାଙ୍ଗରେ ଯାଇ ରେଜିଷ୍ତି କଲାପରେ 
ପଅରିଦିନ ବ୍ୟାଙ୍କରୁ ଟଙ୍କା ଉଠେଇଲେ ପାଇବେ । ଅନ୍ୟଲୋକମାନେ ଏକସ୍ଵରରେ କହିଲେ, 
‘ମା ଦୁର୍ଗା, ଆମକୁ ଉଦ୍ଧାର କର | ଆଜି ଫଇସଲା ଶୁଣା !” 
- ଶୁଣନ୍ତୁ, ଆମକୁ ପଇସାପତ୍ର କଥା ବିଚାରିବାକୁ ହବ ନା ନାହିଁ ? 
-ଅବିଶ୍ୟ, ଅବିଶ୍ୟ । 
- ହଉ ସାଧୁବାବୁ, ଆପଣ ହିସାବ ଯୋଡ଼ଛୁ । ଆମେ ଟିକିଏ ବୁଲାବୁଲି କରି ଆସୁଚୁ ! 

ଆମେ ଆଉ ଥୋଡ଼ାଏ ବାଟ ଯାଇ ଗାଡ଼ିରୁ ଓହ୍ଲେଇ ରାସ୍ତାଧାରରେ ବସିଲୁ । ନନ୍ଦା କହିଲା, 
‘ଅପା, ଦର କମିବା ସମ୍ଭାବନା ଥୂଲେବି ତମେ କମ୍‌ ଦରରେ ନବନାହିଁ । ତେଣୁ କାଲିଯାଏ 
ମହଲତ କିଆଁ ? 

“ପ୍ରଥମେ କେତେ ଲୋକ କେଡେ ବିକିବେ ଜାଣିବା ଦରକାର । ଦ୍ବିତୀୟ, ଗୀଟା ଶୂନ 
ହେଇଯିବନିତ ? ଏ ଗୀର ଲୋକଙ୍କ ଜୀବିକା ପ୍ରୋଫାଇଲ ଆମେ ଜାଣି ନାହାନ୍ତି । ଜମିବାଲାଏ 
ମୋଟାମୋଟି ଚଷା ହେଇଥୁୂବେ । ସେମାନଙ୍କ ବାଦେ ଅନ୍ୟ କିଏ ଓ କେତେ ରହିବେ ? ତାଙ୍କ 
ମୁଣ୍ଡିଆଳ କିଏ । ପ୍ରାୟ ସଭିଏଁ ଭୂମିହୀନ ହେଇଥୂଲେ ଆମ ସମସ୍ୟା ବଢ଼ିଯିବ । ଆମେ 
ନିରୋଳାରେ ମକୁନ୍ଦଙ୍କ ସହ ସବୁକଥା ବିଚାର କରି ଯାହା ଉଚିତ ଓ କରଣୀୟ ଭାବିବା, 
କରିବା । 

ନନ୍ଦା ଝୁଙ୍କିପଡ଼ି ଅପା ପାଧୂଳି ନେଇ ମୁଣ୍ଡରେ ଲଗେଇ କହିଲା, ‘କି ଅପାରେ ମୋର !' 
ଅପା କହିଲା, ନନ୍ଦୁର ବି ।” 

ଅଧଘଣ୍ଟାଏ ଏଣୁତେଣୁ ଗପି ଉଠିବାକୁ ବସିଚୁ, ନୂଆବୋଉଙ୍କ ଫୋନ୍‌ ଆସିଲା । ଅପା ଟିକିଏ 
ଶୁଣି କହିଲା, ‘ନୂଆ'ଉ, ଏପଟେ ଜମିକିଣା ଆଜି ସରିବପରା ! ଟିକିଏ ସତାର କର ।” 
ଫେରିଲାବେଳକୁ ସାଧୁବାବୁ ତାଲିକା ସାରିଥୂଲେ । ପନ୍ଦର ଜଣ ବିକିବେ । ପତିତ ଜଙ୍ଗଲ 
ମୋଟ ଚାରିଶ ଏକର ଓ ଚାଷଜମି ଘରବାରି ମିଶି ଚାରିଶ କୋଡ଼ିଏ ଏକର । ଦାମ ହବ 
ଅଠାଅଶୀ ଲକ୍ଷ ।” 

ଆମେ ଉଠିଲୁ । ଅପା କହିଲେ, ‘ମକଦ୍ଦମ ଆପଣେ । କାଲି ମୋ ଡ୍ରାଇଭରକୁ ଭୋରୁ 
ପଠେଇବି । ଆପଣ ଯାଇ ମା'ଙ୍କ ସାଙ୍ଗରେ କଥାହେଇ ଏମାନଙ୍କୁ ତାଙ୍କ ଫଇସଲା ଶୁଣେଇବେ । 
ଫେର୍‌ ଗୋଳହେଲା, ମା”, ନେଇଯା ! ଉଧାରକର ଆମକୁ । ତମର ଭାରୀ ଧରମ ହବ । 
ଦର ନ ପଟୁଥୁଲେ ଚାଷଜମି ମାଣରୁ ଦି ପାଞ୍ଚହଜାର କାଟିଦବ । 

‘ନା, ନେଲେ ଓ୍ୟାଜଢ଼ିବ ଦାମ ଦବୁ । ଆଉ ତମମାନଙ୍କ ଟିକି ନାତୁଣୀ ଗୁଡ଼ିଙ୍କୁ ଆମ ପାଖରେ 
ଛାଡ଼ିଲେ ତାଙ୍କୁ ପଢ଼େଇ ନେଖେଇ ଯୋଗ୍ୟଯକରି ତମକୁ ବାହୁଡ଼ାଇ ଦବୁ । ହଉ, ଆସୁଚୁ । 
ମକଦ୍ଦମ ଆପଣେ, ନିଶ ଆସିବେ । 

ଆମେ ଆସି ସବୁକଥା ନୂଆବୋଉଙ୍କୁ ଜଣେଇ ଖାଇସାରି ଉଠିଲାବେଳକୁ ପଚାରିଲି, ‘କାଠ 
ବୁହା ହେଇଗଲା ?' 

ସାରଦା କହିଲା, ହଁ, ଅଧାଅଧ୍‌ ଆସିଚି । ବାକି କାଲି ଆସିବ । 

-ଆଜି କେତେ କଂଣ ମିଳିଲା ? 

- ଗୋଟିଏ ମାତ୍ର ସଂସ୍ଥା, ପାଞ୍ଚଲକ୍ଷ | 

କହିଲି, ‘ନୂଆବୋଉ, ନନ୍ଦା ଆସନ୍ତା ତିନିବର୍ଷରେ ଏମ୍‌, ଏ ପରୀକ୍ଷା ଦେବାଘେନି ପ୍ରଫେସର 
ଉପାଧ୍ଯାୟଙ୍କ ସାଙ୍ଗରେ ଟିକେ କଥାହେବା ଦରକାର । ଟିକେ ଦେଖୁବେ ? 

-ଶୋଇ ନଥୂବେ ? 
-ପ୍ରଫେସରମାନେ ବାରଆଗରୁ ଶୁଅନ୍ତି ନାହିଁ । 
-ତମେ ସାଢ଼େ ନଂହେଲେ ଢ଼ଙ୍କୁରଉଚ ! 
¬ସେଥୁପାଇଁ ପ୍ରଫେସର ହବାପାଇଁ ଆଉ ଦଶକୋଡ଼ିଏ ବର୍ଷଯିବ ! 
ନୂଆବୋଉ ପ୍ରଫେସରଙ୍କ ସାଙ୍ଗରେ କଥାହେଇ ନନ୍ଦାକୁ ଫୋନ୍‌ ବଢ଼େଇଦେଲେ । ନନ୍ଦା କେତେ 
ସମୟ ହୁଁ ହାଁ ହେଇ ପଚାରିଲା, “ଟେଷ୍ଟ କେବେ ?” ସେଠୁ କହିଲା, 
‘ଆଜ୍ଞା, ଆସିବି । ଅଞ୍ଜଳି ଅପାବି ଯିବେ ।” 
ସେଠୁ ପରସ୍ତେ ଡିଆଁମାରି କହିଲା, ' ହେଇଗଲା । ଅରୁଣା ଶର୍ମା ପିଲା ନବାପାଇଁ ଆଇଚନ୍ତି ।” 
କୋଡ଼ିଏରେ ଟେଷ୍ଟ । ଆମେ ଉଣେଇଶରେ ପହଞ୍ଚବା ଦରକାର । ଟ୍ରେନନରେ ଗଲେ ସତରରେ 
ଯିବାକୁ ହବ ।” 
“ନା, ସତରରେ ଯା କି ଯୋଉଦିନ ଯା, ପ୍ଲେନ୍‌ରେ । ମୁଁ ଅଲବତ୍‌ ଯିବି । ତୁ ଇଶ୍ଡୋଲଢି 
ପଢ଼ିବୁ । କାଲିଠୁ ମତେ ପଡ଼େଇବା ବନ୍ଦ । କାଲି ଶିରୀପୁର କାମ ତୁଟେଇ ନନ୍ଦୁ ଆଉ ମୁଁ ତତେ 
ଏଗାରଟା ଯାଏ ପଢ଼େଇବୁ । ତାପରେ ତୁ ଆପେ ପଡ଼ିବୁ । ପଅରିଦିନ ନୂଆବୋଉବି ସଞ୍ଜରେ 
ତିନିଘଣ୍ଟା ପଢ଼େଇବେ । ବିଦ୍ୟାଶ୍ରମର ଏବ ଘଣା ବନ୍ଦ । ଏଟା ବି ସେଇ ବିଦ୍ୟାଶ୍ରମ ଘଣା ଯେ, 
ଆଉରକମେ । ନନ୍ଦୁ ଅକ୍ସଫୋର୍ଦ୍ଧରୁ ଡକ୍୍‌ରେଟ କରି ଆସିଲାବେଳକୁ ତୁ ମାନିଟୋବା କି ଅଣ୍ଟାରିଓରୁ 
ଏମ୍‌ଏ କରି ଏମ୍‌ ଫିଲ୍‌ ସାରିଥୂବୁ । ଦିହେଁ ଏକାବେଳେ ଏଠି ମା୍ଟି ଆରମ୍ଭ କରିବ । ବେଶ୍‌ 
ଫିଜ୍‌ ଦବାକୁ ହବ - ତୋ ନାରେ କାନାଡ଼ାରେ ଯୋଉଠି ପଢ଼ିବୁ ସେଠି ଆକାଉଣ୍ଟ ଖୋଲିବି । 
ତୁ ଲୋନ୍‌ ନବୁ । ରୋଜଗାର କରି ସୁଝିବୁ । ନୋ ଓବ୍ଲିଗେସନ ।! ନୂଆବଵୋଉ, କାଲି ଭାଇଙ୍କୁ 
ଜଣାଇବ । ' 
‘ହଉ । ଭଲରେ ଶୁଅ | ନୀଳିମା ଛାଡ଼ିଦେଇ ଆସୁ ।” 

ବାଟରେ ନୀଳିମା କହିଲା, ‘ ଅପା, ସତରେ ବିଦ୍ୟାଶ୍ରମ ଉପରେ ଅପରାଜିତାଙ୍କ କରୁଣା 
ଅବାରିତ ଧାରାରେ ଝରି ପଡ଼ୁଚି ।” 

ଭୋର ପାଞ୍ଚରେ ନନ୍ଦା ପହଞ୍ଚୁ କହିବା ଶୁଣିଲି, ‘ଅପା, ରାମବାବୁ ଆଉ ଅଧଘଣ୍ଟାକରେ 
ଯିବେ । ତମହାତରେ ଏଇନା ଘଣ୍ଟାଏ ସମୟ ଅଛି । ନନ୍ଦନଙ୍କ ରୁମ୍‌କୁ ଆସ । ଟିକକ ପରେ 
ଦିହେଁ ପହଞ୍ଚଲେ । ନନ୍ଦା ମତେ ଓ ମୁଁ ଅପାକୁ ଜୁହାର ହେଲି । ନନ୍ଦା ମୋ ରୁମ୍‌ ଝାଟେଇ ଦେଇ 
ପୂର୍ଣ୍ଣ କୁମ୍ଭଟିଏ ମଝିରେ ଥୋଇ, ତିନୋଟି ଆସନ ପକାଇ କହିଲା, “ଗୁରୁ ମହାରାଜଙ୍କ ନିର୍ଦ୍ଦେଶ । 
ଆପଣ ବସି ୧୦୮ଥର ପିଣ୍ଡମନ୍ତ୍ର ଜପି ମୋର ଓ ଅପାଙ୍କ କପାଳରେ ଡାହାଣ ହାତ ମଖି 
ଆଙ୍ଗୁଜଢି ଛୁଆଁଇ ଦେବେ । ତାପରେ ଆମେ ତିନିହେଁ ଗୋଟିଏ ଘଣ୍ଟା ଧ୍ୟାନରେ ବସିବା । ଟିକିଏ 
ରୁହନ୍ତୁ - ଦୀପ କାଳେ ।' 

ଦୀପ ଜଳିଲା । ମୁଁ କାଲି ରାତିରେ ଓ ଆଜି ଭୋରୁ ଜପ ସାରିଥୂଲେ ବି ପୁଣି 

୩୩୩ ବେହାଗ 
ଶଏଆଠଥର ଜପି ଓ ରୂପଦର୍ଶନ କରି ନନ୍ଦା ଓ ଅପା କପାଳରେ ଟିପ ଛୁଆଇଁ ପୁଣି ଜପରେ 
ଲାଗିଲି । କେତେ ସମୟ ପରେ କେଜାଣି ମୋର ରୁମ୍‌ ପ୍ରଣବଧ୍ବନିରେ ଉଛୁଳି ପଡ଼ିଲା । ଭାଇ 
ଓ ଗୁରୁ ମହାରାଜଙ୍କର ଯୁଗ୍ମ କଣ୍ଠ ଶୁଭିଲା, ‘ମା ଭୈ, କଲ୍ୟାଣମସ୍ତୁ ।। ଆଖ୍‌ ଖୋଲି ଦେଖୁଲି 
ନନ୍ଦା ଓ ଅପାଙ୍କ ଆଖରେ ଲୁହର ବନ୍ୟା । ଦୁହେଁ ଦୀପକୁ ପ୍ରଣାମ କରି ଠିଆହେଲେ । ମତେ 
ଭିଡ଼ି ଠି ଆକରେଇ ବାରଣ୍ଡାକୁ ଚାଲିଲେ । ବାରଣ୍ଡାରେ ନୂଆବୋଉ ବସିଥୂଲେ । ଆମକୁ ଦେଖୁ 
ଠିଆହେଇ ପଡ଼ି ସମସ୍ତଙ୍କୁ ଥରେ ଥରେ କୁଣ୍ଢେଇ ପକେଇ କହିଲେ, ‘ମତେ କି ଆଉ,କାହାରିକି 
କିଛି କହିବା ଦରକାର ନାହିଁ । ତମେମାନେ ନିଶ୍ଚିନ୍ତ ହେଇ ତମ କାମ କରିଯାଅ । ମାଭୈ । 
କଲ୍ୟାଣ ହଉ ! ମୁକୁନ୍ଦ ଆସି ଙଂଆ ହେଇ ବାହୁଡ଼ିଗଲେଣି । ଆଜି ରବିବାର ବୋଲି ତମେମାନେ 
ହେଜିପାରିନା । ରେଜିଷ୍ଟ୍େଶନ କାଲି ହବ । ସେ ପନ୍ଦରଜଣଙ୍କ ଜମିବି ନିଆଯିବ । ଜମି ସଂଗ୍ରହ 
ଏଇଠି ସରୁ । ଦେଖୁନା କିମିତି ନୂଆକାମ ଆରମ୍ଭ ହେଇଗଲା ! ଆସ । ଜଳଖୁଆ ଚା” ପରେ 
ପାଠ ପଢ଼ା ଆରମ୍ଭକର ! ହାତରେ ମାତ୍ର ଦୁଇଦିନ । ଗୁଡ଼ାଏ ପଡ଼େଇବା ବା ପଢ଼ିବା ଦରକାର 
ନାହିଁ । ଠିକେ ଠିକେ ତମେମାନେ କହିଯିବ, ନନ୍ଦା ଶୁଣିଯିବେ । ସଞ୍ଜରେ ମତେ କହିବେ । 
ଭୁଲ୍‌୍କଲେ ସଂଶୋଧନ କରିଦେବି । ଗୁରୁମହାରାଜ ଓ ଇଶ୍ଵରଙ୍କ ଆଶୀର୍ବାଦରୁ ସବୁ ଭଲରେ 
ଭଲରେ ହେଇଯିବ । 

ଚଳଖ୍‌ଆ ଖାଇସାରି ଅତିଥୂଶାଳା ଗରୁ । ମାଁ ଉଠିଥୂଲେ । ତାଙ୍କୁ ସବୁ ଖବର ଦେଲୁ । 
ହସରେ ତାଙ୍କ ମୁହଁ ଭରିଗଲା । କହିଲେ, ‘ତମେ ପାଏଠ୍‌ ପଢ଼ । ମୁଇଁ କନ୍‌କ ସୀଗେ ଅଭ୍ତ୍ତରା 
ଘର୍‌କେ ଯାଉଛୈ । ଦୁଇ ପହରେ ଖ୍‌ଆପିଆ ସର୍ଲା ଉତଵରୁ ଆସ୍ମି ।? ସେ ବାହାରିଗଲେ ! 

ଅପା ତା ସିକାଗୋ ଇଣ୍ଡୋଲଜି ପାଠ ଗପି ଚାଲିଲା । ମଝିରେ ମଝିରେ କ'ଣ ପଚାରିଲେ 
ମୁଁ କହେଁ । ଏଗାରଟାରେ ନନ୍ଦା ଲାଇଵ୍ରେରି ଗଲା । ଆମେ ଖାଦାନ, ଟାଇଲ୍‌ ତିଆରି, କାଠ 
ଗୋଲା ଦେଖୁ ଦେଢ଼ଟାରେ ଫେରି ଖାଇଲୁ । ମା ଆମ ଖୁଆ ତନଖୁକରି ଖୁସି ହେଇ କହିଲେ, 
ଖଟି ଖଟି ଏଇନେ ଭଲ ଭୁଖ ହଉଛେ ଦେଖୁଛୈ । ଇନ୍ତା ଲେଖୈ ବରାବର୍‌ ଖାଏବ । 

ଦୁଇଟାରୁ ତିନିଟା ବିଶ୍ରାମପରେ ଅପା ମୁଁ ପୁଣି ଘେରାଏ ବୁଲି ଆସିଲୁ । ଚାରିଟାରେ 
ଚା' ପାଇଁ ନୂଆବୋଉଙ୍କ ପାଖରେ ପହଞ୍ଚୁ ନୂଆ ଗୋଶାଳା କଥା ପଚାରିଲି । କହିଲେ, ‘ସୁଦାମ 
ଖବର ନଉଚି । ଦୋଳ ବେଳକୁ ଛଡ଼ା ବାଛୁରି ହେଇ ଆଉ ତିନିଶ ଆସିବେ । ଭଟ୍ଟ ଘର 
ତିଆରିରେ ଲାଗିଚନ୍ତି । ମାଙ୍କଡ଼ା କାନ୍ଧ ବାଉଁଶ ଜାଲି ଓ ଡବଲ ଟାଇଲ୍‌ ଛାତ ।' 
-କୋଉଠି ହବ ? 
-ଝାଉଁ ବଗିଚା ପାଖାପାଖ୍‌ । ହଁ, କହିବାକୁ ଭୁଲିଯାଇଚି, ବାଇଓଗ୍ୟାସ ବାଲାଏ ପଚିଶରେ 
ଆସିବେ ବୋଲି ଖବର ଦେଇଚନ୍ତି । ତମେତ ଫେରିଥୂ୍‌ବ ଅଞ୍ଜଳି ? 
-ହଁ, ମାତ୍ର ସତରରେ ଜଳବିଦ୍ୟୁତ୍ବ ବାଲା ଆସିବେ । ସେ ବାବଦକୁ ପଚିଶକୋଟି ଟ୍ରାନ୍ସଫର 
କରିଚି କାଲି । ଆପଣ ସତରରେ ପାଇବେ । ମହଲା ସାଙ୍ଗକୁ ସାହୁବି ଏଠିକି ଆସିବ । କଟକ 
କାମ ପଟ୍ଟନାୟକ ସମ୍ଭାଳିବ । ଆମେ ନଥୁଲା ଦିନତକ ଆପଣମାନେ ସବୁ ଆଡ଼େ ନଜର 

ବେହାଗ ୩୩୪ 
ଦେବେ । ତେବେ ଧନ୍ଦିହେଇଯିବେ ଅବଶ୍ୟ । 

-ଅଞ୍ଜଳି, ଷୋଳଠାରୁ ଜମିଧନ୍ଦା ନାହିଁ । ଏଠି ଖାଲି ରୁଟିନ୍‌ ଘଣା । ସାରଦା, ନନ୍ଦନ ଓ ମୁଁ 
ପାରିବୁ । ନୀଳିକୁ ଆଜିଠାରୁ ଅବ୍ୟାହତି ଦେଇଚି । 

“ଏଇନା ?” ପଚାରିଲା ଅପା ! 

‘ନୁଆବୋଉ, କହିବାକୁ ମୁଁ ବି ଭୁଲିଗଲି । ଆଜି ଡବଲ ଚା !” 

ପାଞ୍ଚମିନିଟ୍‌ ପରେ ସାରଦା ଚା? ଆଣି ବଢ଼େଇ ଦେଲା । ଅପା ମୁଁ ଚା” ସାରି, ପୁଣି ଘଣ୍ଟାଏ 
ଚକ୍କର ମାରି ଅତିଥଵଶାଳା ଗଲୁ । ପିଣ୍ଡାରେ ବସି ପଚାରିଲି, “ଅପା, ଏମିତି ଗୋଟେ ବେଳ 
ପଡ଼ିବ ବୋଲି ଭାବିଥୂଲୁ କେବେ ?” | 

-ନନ୍ଦୁ ମୁଁ କେବେ ଏମିତି ଆଗରୁ ଚିନ୍ତା କରେନା । ତୁ ବି ଚିନ୍ତା ନ କଲେ ଭଲ । ଯାହା 
ଯେତେବେଳେ ଘଟୁଚି ତାକୁ ସାମ୍ନା କରିବାରେ ବଡ଼ ଆରାମ୍‌ । ଏଇନା କ”ଣ କରିବୁ ? 
-ଗାଧେଇ -ପାଧେଇ ଟିକେ ଗଡ଼ି ପଡ଼ିବି । 

-ମୁଁ ବି। 

ନଅଟା ପାଖାପାଖୁ ଉଠି ଖାଇବାକୁ ଗଲୁ । ଫେରିଲା ବେଳକୁ ନୂଆବୋଉ କହିଲେ, ଅଞ୍ଜଳି, 
ନନ୍ଦା ପ୍ରାୟ ସବୁକଥା ମନେ ରଖୁଚନ୍ତି । ମନରେ କୌଣସି ସନ୍ଦେହ ନାହିଁ । କେଇଟା ପ୍ରଶ୍ନ 
ଥିଲା ! ତା ଉତ୍ତର କହିଦେଇଛି । ରାତିରେ ଭାରତୀୟ ଦର୍ଶନ ପଡ଼େଇବି । ଟମେ କାଲି ବାକି 
ରାଜନୈତିକ ଇତି ହାସ ଓ ନନ୍ଦନ କଳା ଇତିହାସ କହିବେ । ସେ ନିଜେ ସଂସ୍କୃତ ପଢ଼ିଦେବେ । 
ପଅରିଦିନ ତମ ଦରହିଙ୍କୁ ଭୁବନେଶ୍ବରରେ ବ୍ୟୋମଯାନରେ ଉଠେଇଦେଇ ଆମେ ଫେରିବୁ । 
ଅର୍ଥାତ୍ବ ନନ୍ଦନ, ନୀଳିମା, ସାରଦା, ସଂସ୍କୃତ ମାଡାମ୍‌ ଓ ମୁଁ । ତମକୁ ଛାଡ଼ିଲାପରେ ଆମେ 
ହରି ହରାନନ୍ଦଙ୍କ ପାଖକୁ ଯାଇ ଏଠାକୁ ଫେରିବୁ । ନୀଳିମା ଓ ସାରଦା ଦିହେଁ ତମକୁ ଏଇନା 
ଅତିଥୁଶାଳାରେ ଛାଡ଼ିଦେଇ ଆସିବେ । 

କହିଲି, ‘ନୂଆବୋଉ, ଆଉ ଜମିକଥା ନାହିଁ ବୋଲି ତମେ କେତେଥର କହିଲଣି । ମାତ୍ର 
ଆମଦଶା ସେଇ କମ୍ବଳ କଥାପରି, ଆମେ ଛାଡ଼ିବାକୁ ଚାହିଁଲେ ବି ସିଏ ଛାଡୁନାହିଁ ।” 

-ସିଧା କଥା କୁହ | I 

-ଏ ଭିତରେ ପାଖ ଦୁଇଟି ଗାଁରେ ଆମେ ଷୋଳଟି ଘରବାରି ନେଲେ । ସେଗୁଡ଼ିକ କଣ 
କରିବା ? କୁସୁନୁପୁର ମକଦ୍ଦମଙ୍କ ଘର ହେରିଟେଜ ହାଉସ ବୋଲି ସ୍ଵୀକାର କରିଚେ । 
ଶିରୀପୁର ସାଧୁ ପ୍ରଧାନଙ୍କ ଘର ମଧ୍ଯ ନିର୍୍ଭେ ସେଇପରି ହୋଇଥୂବ । ସେଠାର ଅନ୍ୟ ଚଉଦଟି 
ଘର କିପରି, ଦେଖଲେ ଜାଣିବା । ଗୋପାଳଙ୍କ ଗୀରେ ଜମି ନେବାକଥା ଆଲୋଚନା କଲାବେଳେ 
ଅପା କହିଥୂଲା ଯେ ଲୋକମଙ୍ଗଳ ପାଇଁ ଆମେ ଯାହା କରିପାରିବା ତାହା ଆଉ କେହି 
ପାରିବେ ନାହିଁ । ଖାଲି ଘର ଓ ଅପାକଥା ମିଶେଇ ନାନା ବିକନ୍ପ ଚିନ୍ତାକଲି । ସେଠୁ କ୍ଷେତ୍ରମୋହନ 
ତଥା ଆମ ପାଇଟାଳ ପାଇଟୁଣିଙ୍କୁ ରଖାଇବାଠାରୁ ଆମ ପ୍ରତ୍ୟେକଙ୍କର ବିଶ୍ରାମ ଓ ଅବସର 

୩୩୫ ବେହାଗ 
ବିନୋଦନର ଜଢାଗାଯାଏ ଭାବିଗଲି । କୋଉଥ୍‌ରେ ମନ ମାନିଲା ନାହିଁ । ଏଇନା ଭାବୁଚି, 
ସେଠି ପ୍ରାଥମିକ ବିଦ୍ୟାଳୟ ଖୋଲିବା ଓ ଶିରୀପୁରର ଘର ଗୁଡ଼ିକରେ ଗ୍ରାମ୍ୟ ପରିବେଶରେ 
ପାଠଶାଳା ଚଳେଇବାରେ ଅଭ୍ୟସ୍ତ ହବା ପାଇଁ ଗୋଟିଏ ଶିକ୍ଷକ ଟ୍ରେନିଂ ସ୍ତୁଲ ଖୋଲିବା । ` 
ନନ୍ଦା କହିଲା, ‘ଏବେ ପ୍ରାଇମେରି ଅଷ୍ଟମ ଶ୍ରେଣୀଯାଏ । ସେଯାଏ ପଢ଼େଇ, ପିଲାଙ୍କୁ ମ୍ୟାଟ୍ରିକରୁ 
ତ ବଞ୍ଚତ କରିହବନି ! ତେଣୁ ମାଧ୍ଯମିକ ସ୍ତ୍ରଲବି ଫିଟିବ । ଶିକ୍ଷକଟ୍ରେନିଂ ମାନେ ସି.ଟି ପରେ 
ବି.ଏଡ଼୍‌ କଥା ବି ହବ ।” 
-ହାଇସ୍ତୁଲ ହବ, ମାତ୍ର ସବୁଗାରେ ନୁହଁ । ହୁଏତ କୁସୁନୁପୁରରେ । ସେଠିକି ଶିରୀପୁର ଓ 
ଘୋଷପଲ୍ୟ ପିଲାଏ ଯିବେ । ବାକି ବି.ଏଦଡ଼୍‌ । ସେ ପାଠତ ଆମର ଏଇଠି ନିଶ୍ଭୌ ଖୋଲାହବ । 
ଏଇନା କେବଳ ଗୋଟିଏ ସମସ୍ଯା । ଘୋଷପଲ୍ଲୀରେ ଆମେ ଘର ନେଇନାହାନ୍ତି । ସେଠି 
ପାଠଶାଳା ଖୋଲିବା କୋଉଠି ? ଲାଗୁଚି ଆମେ ଯୋଗାଡ଼ଯନ୍ତ୍ର ନକରିବି ସେଠି ଆମ ହାତକୁ 
ଏକାଧୂଵକ ଘର ଆସିବ ହିଁ ଆସିବ । ବର ମାନପାଇଁ ମୋ କଥାଟା ଟିକେ ବିଚାର କର 
ସମସ୍ତେ । 
-ନନ୍ଦନ, ଭାରୀ ଚମକ୍ରାର କଥା କହିଚ । ଅନ୍ୟ ବିକଳ୍ପ କଥାବି ସମସ୍ତେ ଭାବିବା । ତେବେ 
ଗୋଟେ ଧର୍ମଗୁଳା ଥାକ ରହିଲା- ଅଞ୍ଜଳି ନନ୍ଦା ଫେରିବା ଆଗରୁ ଘୋଷପଲ୍ଲୀରେ ଘର 
ହେଲେ, ତମକଥା ବିଧୂନିର୍ଦଦେଶ ବୋଲି ମାନିନେବା । ବହୁତ ଡେରିହେଲାଣି । ଯାଅ ଶୋଇପଡ଼ । 
ଚାରିହେଁ ଚାଲିନାଲି ଅତିଥୃଶାଳା ଗଲାବେଳକୁ ନୀଳିମା କହିଲା, ସାରେ, ନୁୂଆଗୀ 
କଥା ଭୁଲିଗଲେ । ସେଠି କଂଣ ପିଲା ନାହାନ୍ତି ନା ସେମାନେ ପଢ଼ିବେ ନାହିଁ ? 
“ମଉସା ଆଉ ତମେ କାହିଁକି ଅଛ ? ନୂଆବୋଭଙ୍କ ଧର୍ମଥାକ କଥା ଶୁଣିଲ । ବିଧୂନିଦଦେଶକୁ 
ଅପେକ୍ଷା କର । 
ଅପା କହିଲା, ‘ନନ୍ଦୁ ମୋ ମନରେ କଥାଟା ଢୁକିଲେବି ତତେ ବେନିଫିଟ୍‌ ଅଫ୍ବ ଡାଉଟ 
ଦଉଚି । ମାନେ, ତୁ ନୀଳିମାକୁ ଭଣ୍ଡୁନାହୁଁ । ତେବେ ନୂଆଗାଁ ପାଇଁ ତୋର ମମତା ଆମେ 
ଜାଣୁ । ନିଶ୍ଭୈ କିଛି ଠିକଣା କରିଚୁ । କହ !” 
-ନାଇଁ ଅପା । ସତରେ କିଛି ଠିକଣା କରିନାଇଁ । ନୀଳିମାକୁ ବି ଠକୁନେଇଁ ମାତ୍ର ନୂଆବୋଉଙ୍କ 
ଥାକର ନିର୍ଣ୍ଣୟ ଓପରେ ପୂରା ଆସ୍ଥା ରଖୁଚି । ଦେଖ୍‌, ତୁ ଆଉ ନନ୍ଦା ବାରାଣସୀରୁ ନଉଟିଲା 
ବେଳକୁ ନିଶ୍ଚେ ଗୋଟେ ଇସ୍ପାର୍‌ କି ଉସ୍ପାର୍‌ ହବ । 
-କଂଣ ? 
-ଇସ୍ପାର୍‌, ମାନେ ଚାରିଟିଯାକ ଗାଁରେ ସ୍ତୁଲ୍‌ । ନହେଲେ ଉସ୍ପାର, ମାନେ ଘର ଗୁଡ଼ିକ 
ମାଟିରେ ମିଶିବ । ତେବେ ସମସ୍ତିଙ୍କି ଗୋଟିଏ ଅନୁରୋଧ । ଏ ଘେନି କେହି କିଛି ଭାବନାହିଁ 
ବା କାହାରି ସାଙ୍ଗରେ ଆଲୋଚନା କରନାହିଁ । କେତେଥର ତ ଦେଖୁଲଣି, ଆଉଥରେ ଦେଖ, 
ମୋ କଥା ଫଳୁଚି ନା ନାଇଁ । 

-ଠିକ୍‌, ମାତ୍ର ଏ ଆଲୋଚନା ବନ୍ଦ ହବାପୂର୍ବରୁ ପଚାରି ଦଉଚି - କ”ଣ ଦୁଶୁଚି ତତେ ? 
- ଯାହା କହିଲି | 
-ଘର କୋଉଠୁ ମିଳିବ ? 
-ରାମ ଆଉ ଗୋବିନ୍ଦ ଘୋଷପଲ୍ଲୀ ଘର ବିକିବେ । ଆଉ ଗୋଟେ ଗାରେ ବି ସ୍ତରର ହବ ! 
ସୁଦୀମ ଗୀରେ । ସୁଦାମ ଘରେ । 
-ନୂଆଗୀ ଛାଡ଼ିଗରୁ ! 
-ସେଠି ଶରଣ ମଉସାଙ୍କ ଘରେ । ସେଇଟି ଦାନ ମିଳିବ । 
ନୀଳିମା ମଡେ କୁଣ୍ଢେଇ ପକେଇ ଥରିଲା ଗଳାରେ କହିଲା, ଭାଇ ମତେ ମାଫ୍କର ! ମତେ 
ବି ଦୁଶୁଚି ବାପା ଆମଘର ଦେଇ-ଦେଇ, ନୂଆବୋଉଙ୍କ ପାଖରେ ରହିବେ । ବିଦ୍ୟାଶ୍ରମ 
ଚାରିକଡ଼େ ଥବା ଗାଁ ଲୋକଙ୍କ ହାନିଲାଭ ଭଲମନ୍ଦ ବୁଝି ସମାଧାନ କରିବା ହବ ତାଙ୍କ 
କାମ ।' 
ଅପା ପଚାରିଲା, ‘ତତେ ବି ଦୃଶିଲାଣି ନୀଳି !” 

ଅତିଥୁଶାଳା ହେଇଗଲା । ସେମାନେ ଫେରିଗଲେ । ଆମେ ଶେଯ ଧଇଲୁ । 

ନନ୍ଦାକୁ ପଢ଼େଇବାରେ ଲାଗିବୁ, ସାତଟାବେଳେ ନୂଆବୋଉ ଓ ତାଙ୍କ ସାଙ୍ଗରେ 
ଆଉକେତେଜଣ ଆସୁଥୁ୍‌ବା ଦେଖୁଲୁ । ରାମ, ଗୋବିନ୍ଦ ସୁଦାମ ଆଉ ଶରଣ ମଉସା ! 
କହିଲି, ‘ଅପା ଧର୍ମଥାକ ହେଇଗଲା ! 

ନୂଆବୋଉ ଓ ଅନ୍ୟମାନଙ୍କ ସହ ନମସ୍କାର ବିନିମୟ ପରେ ନୂଆବୋଉ କହିଲେ, 
‘ରାମ, ଗୋବିନ୍ଦ ଓ ସୁଦାମଙ୍କ କଥା ଶୁଣ ।” ସମସ୍ତେ ଠିଆ ହେଇଥାଉଁ । ସୁଦାମ ଟିକିଏ 
ଆଗେଇ ଆସି କହିଲେ, “ମୁଁ, ଉମି ଓ ଟିକିତ ଏଇଠି ନୂଆ ଗୋଶାଳାରେ ରହିଲୁ । ସୁକୁମାରୀ 
ଅପା ଆମ ଭଳିଆ ଦରବୃଢ଼ାଙ୍କ ପେଇଁ ଚା'ଶାଳି ଫିଟେଇଲେ । ଗା ଛୁଆଗୁରା ମୁରୁଖ ହେଇ 
ଡିଆଁମାରୁଚନ୍ତି । ତାଙ୍କୁ ଦିଅକ୍ଷର ପଢ଼େଇବା ବେବସ୍ତା କରିବାକୁ ମା'ଙ୍କୁ କହିଲି, ‘ମା' ମୋ 
ଘରଟା ସାନମା, ସାରେ ଆଉ ଦେଶ ଦେଖୁଚନ୍ତି । ଗୀ ମଝିରେ । ଘରବାରି ପାଞ୍ଚମାଣ । 
ସେଠେଇଁ ଚା' ଶାଳି ଫିଟା ।” ମା” କହିଲେ, ସେ ପରା ଏସବୁ କାମ ଆପଣ ତିନିଙ୍କି ସିପିଦେଇଚନ୍ତି, 
ଆଉ ଆପଣମାନେ ଯାହା କରିବେ । ମୋ କଥା ଘେନା ହଉ । କୃଷ୍ଣ ମାମୁଁ ବି ବହୁତକରି 
କହିଚନ୍ତି । ଏଣିକି ଆପଣମାନେ ଯାହା କରିବେ ।” 
ସେଠୁ ରାମ ଆଉ ଗୋବିନ୍ଦ ଦିହେଁ ହାତଯୋଡ଼ି ଆଗେଇ ଆସିଲେ । ରାମ କହିଲେ, ‘ଢଇଁପୁଅଙ୍କ 
କଥା ଶୁଣିଲେ । ଆମେ ଦିଭାଇ ବି ତାଙ୍କରି ପାଖରେ ନୂଆ ଗୋଶାଳାରେ ରହିବୁ । କତରାନଗା 
ନହେଲା ଯାଏ ଗୋରୁଙ୍କ ଠେଇଁ ନାଗିବୁ । ଘୋଷପଡ଼ା ଜମି ଘର ନିଅ । ଯାହା ଦବ ତମପାଖରେ 
ଵମାରହିବ । ବୁଢ଼ା ହେଲୁଣି । ରୋଗବଇରାଗ ହେଲେ ସେଇଥେରୁ ଖରଚପତ୍ର କରି ଚିକିଛା 
କରିବ । ଆମେ ଆଖ୍‌ ବୁଜିଲେ ନନ୍ଦାନଲ ନୂଳରେ ପୋଡ଼ି ଦବ । ବକେୟା ପଇସାରେ ଗାର 


Digitized by srujanika@gmail.com 


୩୩୭ ବେହାଗ 
ଦିଇଟା ଟୋକାଙ୍କୁ ପଢ଼େଇବ ।’ 
ଅପା କହିଲା, ‘ତମ ଘରବାରି ନବାକଥା - ପଇସା ଦେଇ ହଉ କି ମାଗଣା ହଉ, ବଡ଼ କଥା 
ନୃହଁ । ଇସ୍ତଲ ଫିଟେଇବା ଝକ୍୍‌ ମାରି କାମ । ଆମେ ସବୁ ଦେଖୁଚାହିଁ ଯାହା କରିବୁ । 
ତମେମାନେ ଯାଇ ଗାଧୁଆପାଧୁଆ ସାରି ତିଆରି ହୁଅ । ତମକଥାରେ ମଙ୍ିଲେ, ମା'ଙ୍କ 
ସାଙ୍ଗରେ ଯାଇଁ ଗଡ଼ରେ କାଗଜପତ୍ର କରିଦବ ।” ସେମାନେ ଗଲେ । 
ନୂଆବୋଉ ମଉସାଙ୍କୁ ବସିବାକୁ କହି କହିଲେ, ‘ଆମେ ତମପାଖକୁ ଆସୁଚୁ, ଶରଣ ଭାଇ 
ଦଉଡ଼ି ଦଉଡ଼ି ଆମ ପାଖକୁ ଆସି କହିଲେ, ମା”, କଥାଟିକିଏ ଥଲା ।” କହିଲି, ‘ଆସନ୍ତୁ । 
ଅଞ୍ଜଳି ହେରିକାଙ୍କ ପାଖକୁ ଯାଉଚୁ । ସେଇଠି କଥା ହବା । କ'ଣ କୁହନ୍ତୁ ।” 
ଶରଣ ଭାଇ କହିଲେ, ମା”, ମତେ ନିତିନିତି ଏ ବୁଲିଫ୍ନଙ୍କାରୁ ଅବ୍ୟାହତି ଦିଅ । ତମ 
ପାଖରେ ରଖ । ଯାହା କହିବ କରିବି । ମୋ ଘରବାରିତ ତମରି । ତାକୁ ବି ନିଅ । ମୋର ବି 
ଇଛା ଯେ ସେଠି ପାଠଶାଳାଟିଏ ଫିଟୁ । ମୋ ବାପା ମତେ ଦେ'ଗୀ ପଠେଇ ବଡ଼କଷ୍ଟରେ 
ମାଇନର ଯାଏ ପଢ଼େଇଥୁଲେ । ମୁଁ ମୋ କାମଦାମ ସାଙ୍ଗକୁ ଚାହାଳିଟିଏ କରି ଗୀ ଛୁଆଙ୍କୁ 
ଦିଅକ୍ଷର ପଢ଼ଉଥୁଲି । ଏବେ ତିନି ଚାରିବର୍ଷ ହେଲା ଛାଡ଼ି ଦେଇଚି । ନୀଳିମାର ମାଂ ଗଲାପରେ 
କୋଉଥୂରେ ହେଲେ ମନ ଲାଗୁନାହିଁ । ସେଥୂପାଇଁ କହୁଚି, ମତେ ପାଖରେ ରଖ ।' 
-ଭାଇ, ଏ ସବ୍ରେଜିଶ୍ଚିରି ଖାନା ଦଉଡ଼ି ଦଉଡ଼ି ମତେ ବଡ଼ ଚିଟା ଲାଗିଲାଣି । ଆଜି ଏଇତକ 
ବାଦେ ସେ ମୁହାଁ ହେବି ନାହିଁ ।” 
‘ମା’, ଜମିଜମା ସାକ୍ଷାତ ଲକ୍ଷ୍ମୀ । ସେ ଆସିବାକୁ ମନକଲେ ଆପଣ ମୁଁ ରୋକିବାକୁ କିଏ ?? 
‘ଆପଣ ତିଆରି ହେଇଯା'ନ୍ତ, ଟିକିଏ ବେଳସୁଁ ଯିବା । ସାଧୁ ପଧାନ ଓଗେର ଶିରୀପୁରର 
ଷୋଳଜଣ, ରାମ, ଗୋବିନ୍ଦ ସୁଦାମ ଆଉ ଉର୍ମିଳା, ପୁଣି ଆପଣ ଓ ନୀଳିମା । ବହୁତ 
ଲେଖାଲେଖୁ କାମ । ଆପଣତ ଖାଇନଥୁୂବେ । ଚାଲନ୍ତୁ ମୋ ପାଖରେ ଯାହାହେଲେ ଖାଇଦେବେ । 
ଚିପ୍‌ ଦିଇଟା, ଆମ ପୁରୁଣା କାର୍‌ ଓ ଏବର ଧଳା କାର୍‌ଟି ନବା । ଆପଣ ଯାଇଁ ସାରଦାଙ୍କୁ 
କହି ଡ୍ରାଇଭର ଠିକଣା କରନ୍ତୁ ।” 
ମଉସା ଗଲେ । ଅପା କହିଲା, ‘ନୂଆବୋଉ, ତମ ଧର୍ମ ଥାକତ ହେଇଗଲା । ଅବଶ୍ୟ ହବ 
ବୋଲି କାଲି ଫେରିବା ବାଟରେ ନନ୍ଦୁ ଓ ନୀଳିଙ୍କି ଦୃଶୁଥୁଲା ।” 
“ହଉ, ମୁଁ ଉଠୈ । ତମେ ଦିଜଣ ଆଉ ସାରଦା ସବୁ ସମ୍ଭାଳିବ ଆଜିକ ।” 

ଅଧଘଣ୍ଟାକ ଭିତରେ ଗାଡ଼ି ଯାକ ବାହାରିଗଲା । 
ଅପା ନନ୍ଦାକୁ ପଢ଼େଇ ସାରି ଏଗାରଟାରେ ଉଠିଲା । ନନ୍ଦାକୁ ମାତୃମନ୍ଦିରରେ ଛାଡ଼ି ଆମେ 
ଦିହେଁ ତିନୋଟି ଯାକ ଖାଦାନ ଦେଖୁସାରି ନୂଆଗୀ ଗରୁ । ଶ୍ୟାମା ସାଙ୍ଗରେ କୋଡ଼ିଏ ଜଣ 
ଟାଇଲ୍‌ ପକେଇବାରେ ଲାଗିଥାନ୍ତି । ଆମକୁ ଦେଖ୍‌ ଶ୍ୟାମା କହିଲା, ‘ଗୋଟେ ଜିନିଷ ଦେଖେଇବା 
ପାଇଁ ବଇଚି । ଟିକିଏ ଇଆଡ଼େ ଆସନ୍ତୁ ।' ତା ପଛରେ ଯାଇ ଦେଖୁଲା ବେଳକୁ ଦଶଟା 

ବେହାଗ ୩୩୮ 
ଦି'ଫୁଟରେ ଫ୍ରଟେ ମାଟି ଫଳକରେ ସବୁଯାକ ଓଡ଼ିଆ ଅକ୍ଷର ସାଙ୍ଗକୁ ଛବି ଖୋଳା ହେଇଚି । 
ଅ ପାଖରେ ଅଜା, ଆ ପାଖରେ ଆଇ ଇତ୍ୟାଦି ।” 

“କୋଉଦିନ କଲୁ ?? ପଚାରିଲା ଅପା । 
-ଆଜି ଭୋର ଚାରିରୁ ଉଠି ଲାଗିଚି । 
- ପୋଡ଼ିବୁ । 
- ହଁ, ଭିତରେ ଖଡ଼ିଗୁଣ୍ଡ ଭର୍ରିକରି ଏକାବେଳେ ଭାଟିରେ ଦେବି । 
-ସେଠୁ ? 
-ସୁକୁମାରୀ ଅପାଙ୍କ ଚା'ଶାଳି କାଛରେ ଅଣ୍ଟାଯିବ । ତା ହେଲେ ନୂଆପଡ଼ାଳି ଆକୁଇ ଦେଖୁ 
ଅକ୍ଷର ଦୋରସ୍ତ କରିବେ । ଅପା ପୁରୁଣା ପଡଢ଼ାଳିଙ୍କୁ ପଢ଼େଇବ । 
-ତୋ ପାଠ କେମିତି ଆଗଉଚି ? 
-ନିତି ଅଧରାତି ଯାଏ ପଢ଼ୁଚି । ଡିବିରି ଆଲୁଅରେ ଟିକେ ଅସୁବିଧା ହଉଚି । 
-ଦୋଳ ପୂନେଇଁ ଠଉଁ ତୋ ଘରେ ଆଉ ତମ ଗାଁରେ ବିଜୁଳି ଜଳିବ । ଆମେ ଟିକେ କ୍ଷେତ୍ର 
ମୋହନକୁ ଦେମ୍ୁଁ । ସେ ନନ୍ଦା ପ୍ରପାତଯାଏ ଆଜି କାଠ ଠାବ କରିବା ସାରିବ କହୁଥିଲା । ସିଧା 
ସେଇଆଡ଼େ ଯିବୁ । 
ଆମେ ବାହାରିଲା ବେଳକୁ ଶ୍ଯାମା କହିଲା, ‘ତମେ କୋଉ ବାଟ ଦେଖୁଚ ! ମୁଁ ତମ 
ସାଙ୍ଗରେ ଯିବି । ଆଜି ଚା'ପାଣି ଆଣିନା କି ? 
-ଗାଡ଼ିରେ ଅଛି । 
-ରୁହ ମୁଁ ଆଣିସାରେ କି ସାଙ୍ଗହେଇ ଯିବା । ମୁଁ ଆଗେ ଆଗେ ଚଟାଲିବି । 
-ତୋରତ ଜୋତା ନାଇଁ । ଖୈଞ୍ଚା। ଖୁଣ୍ଟାଥ୍ବ ଯେ ବାଟରେ । 
-କୁମ୍ଭାରୁଣୀ ଝୁଅ ଗୋଡ଼ ସାକ୍ଷାତ ହାତୀଖୋଜ । କିଛି ଭୁକିବନେଇଁ । 

ବାଟରେ ଗୋପାଳ ଓ କ୍ଷେତ୍ରମୋହନଙ୍କୁ ଭେଟିଲୁ । ଗୋପାଳ ଜଣେଇଲା ଯେ ଏଓଳି 
ଶଏଟି ମାତ୍ର ଗଛ ଠାବ ହେଇଚି ଓ ଏ ଗଛଗୁଡ଼ିକ ଅଖଞ୍ଜରେ ଅଛି । ଡାଳପତ୍ର କାଟିଦେଇ 
ଖାଲି ଗଣ୍ଡିଗୁଡ଼ାକୁ ଗଡ଼େଇ ଟ୍ରକ ଆସି ପାରିବା ଜାଗାଯାଏ ନବାକୁ ହବ ।! ଏଥୁପାଇଁ ଲୋକ 
ଦରକାର । ଶ୍ୟାମା କହିଲା, ‘ଧାନ କଟାକଟି ସରିଲାଣି । ଆମ ସାଇରେ ଲୋକେ ଏଇନା 
ବେକାର । ଯୋଉଦିନ କହିବ ଆସିବେ । 
-ଆସନ୍ତାକାଲି କୋଡ଼ିଏ ଜଣ ଦରକାର । 
-ଠିକ୍‌ ଅଛି । ସେମାନେ ଭୋରୁ ତମେ ଆଇଲା ବେଳକୁ ତକେଇଥବବେ । 
ଗୋପାଳ ଆଉ କ୍ଷେତ୍ରମୋହନଙ୍କୁ ତାଙ୍କ କାମପାଇଁ ଛାଡ଼ିଦେଇ ଆମେ ଆଗେଇଲୁ । ନନ୍ଦା 
ଖୋଲରେ ପହଞ୍ଚଲୁ । କିଛି ବାଟ ତଳକୁ ଗଢ଼ିବାକୁ ପଡ଼ିଲା । ସେଠୁ ନତ୍ତର ତଳମୁହାଁ ଧାର 
ଦିଶିଲା । ସେଠୁ ପାହାଡତଳଯାଏ ନନ୍ଦା, ପଥରରୁ ପଥର ଡେଇଁ ଡେଇଁ ନାଚି ନାଚି ଛୁଟିଥାଏ । 

୩୩୯ ବେହାଗ 

ଓପରୁ ସେ ଯାଏ ପ୍ରାୟ ହଜାରେ ଫଟ ଦୂର | ଓପରୁ ତଳ ଯାଏ ଖାଡ଼ା ଉଚ୍ଚତା ଅଢ଼େଇଶ ଫୁଟ 
ପରି ଲାଗିଲା । ଅପା କହିଲା, ‘ଏଇଠୁ ଆମପଟ ପାହାଡ଼ ତଳିଯାଏ ସୁଡ଼ଙ୍ଗ ହବ । ସେଇ 
ସୁଡ଼ଙ୍ଗରେ ନନ୍ଦା ବନ୍ଦୀହେଇ ତଳକୁ ତଳକୁ ଯିବ । 

-ନାଇଁଲୋ ଅପା, ଗଙ୍ଗା କଣ ଶିବଙ୍କ ଜଟାରେ ବନ୍ଦୀ ହେଇଥୂଲେ ? ସଗରସୁତଙ୍କୁ ଉଦ୍ଧାରିବା 
ପାଇଁ ଧୀରେ ଧୀରେ ଓହ୍ଲେଇବା ଦରକାର ଥୁଲା ¦! ନହେଲେ ଧରଣୀ ମା ସମ୍ଭାଳି ପାରିନଥାନ୍ତେ । 
ଶ୍ୟାମା ପଚାରିଲା, ‘ସେଠୁ ?” 

-ଅଧେ ପାତାଳ ଯାଇଁ ଟର୍ବାଇନ୍‌ ବୁଲେଇ ଆମକୁ ବିଜୁଳି ଦବ । ଆଉ ଅଧେ ଧାର- 
ବନ୍ଧାକେନାଲରେ ଯାଇ ଆମପଟେ କ୍ଷେତକୁ ପାଣିଦବ । 

-ଆରପଟେ ? 

-ଆମପଟେ ସୁଡ଼ଙ୍ଗ ଓହୃଭଚି ପରା ! ସେପଟେ ମାଡ଼ି ପାରିବ ନାହିଁ । ପମ୍ପ ନଗେଇ ପାଣି 
ଉଠେଇ ମଡ଼େଇବାକୁ ପଡ଼ିବ । 

-କରିବା ? 

-ନନ୍ଦା ଯଥେଷ୍ଟ ପାଣି ଯୋଗାଇଲେ ତା ବି ହବ ଯେ ଆଗେ ଏପଟ ସରୁ । ଦୁଧେଇ ପାଣି 
ପାହାଡ଼ ତଳି ଜମିରେ ମାଡ଼ିବ । ବିନ୍ଦଧୁମତୀ ପାଣି ତଳପଟେ ନାଳଦେଇ ମାଡ଼ିବ । ଓପରପଟ 
ଜମିକୁ ପମ୍ପରେ ଉଠାଯିବ । 

“କାଇଁକି ? ନନ୍ଦାର ପାଣି ସେ ଯାଏ ଯିବନେଇଁ ?' ପଚାରିଲା ଶ୍ୟାମା । 

-ଏତେ ପାଣି ହେଲେତ ! 

-ଦେଖୁବ, ହବ | 

-ତାହେଲେ ବହୁତ ବଢ଼ିଆ ହବ । ବିନ୍ଦୁମତୀ, ତଳପଟେ ଆଉରି କେତେ ଜମିକୁ ପାଣି 
ଦେଇପାରିବ । ଏଇ ଗୋଟେ ବର୍ଷଭିତରେ ବଳେ ସବୁ ଜଣାପଡ଼ିଯିବ । 

-ଏ କାମ କେବେ ଆରମ୍ଭ ହବ ? 

-କାଲି ଇଞ୍ଜିନିୟରମାନେ ଆସିବେ । କାଲି ନହେଲେ ପହରିଦିନରୁ ମାନେ ଅଠରରୁ କାମ 
ଚାଲିବ । 

‘ଅପା, ଏ ହୁଦ ଉଝାଳି ହବ ନାହିଁ ? ପଚାରିଲା ଶ୍ୟାମା । 

ଅପା, ‘ଉଝାଳିବା' ବୁଝିପାରୁନାହିଁ ଦେଖୁ କହିଲି, ‘ହବ ଯେ, ଟାଇଲ୍‌ ମାଟି ମିଳିବ କୋଉଠୁ ? 
-କୁଳରୁ କାହିଁକି ଖୋଡିବା ? ପୋଖରୀ ଖୋଳାହେଲା ପରି ପାହାଚ ପାହାଚ ହେଇ ଖୋଳାହବ । 
ଟାଇଲ ଓ ହାଣ୍ଡି କୁଶ୍ଡେଇମାଟି କୂଳରୁ ଶଏ ଦେଡ଼ଶ ଫ୍ୁଟଯାଏ ଅଛି । ତାପରେ ହ୍ରଦ ତଳକୁ 
ତଳକୁ ଗଡ଼ିଚି । ସୃଷ୍ଟି ଆରମ୍ଭରୁ ସେ ଫି ସନ ପୋତି ହଉଚି । ଲକ୍ଷ ଲକ୍ଷ ଚଢ଼େଇ ଆସି 
ହଗାମୂତା କରୁଚନ୍ତି । ମତେ ତ ଲାଗୁଚି ସାତ ଦୁଗୁଣେ ଚଉଦ ତାଳ ପଙ୍କ ଜମିଛି । ତାକୁ ଛାଣି 
କାଢ଼ିବାକୁ ହବ । 

ବେହାଗ ୩୪୦ 
-କଂଣ କରିବା ଏତେ ପଙ୍କ କାଦୁଅ ? 
- ନନ୍ଦା ଦିପଟେ ବିଛେଇଦବା । ଦି'ତିନିହାତ ବହଳରେ ଏ ଖତୁଆ ପଙ୍କ ବିଞ୍ଚଦେଲେ କ୍ଷେତଗୁଡ଼ାକ 
ସୁନା ଫଜିବେ, ଦେଖ୍ବ । 
ଅପା ପଚାରିଲା, ‘ଶ୍ୟାମା, କେଯାଏ ପଢ଼ିବୁ ?? 
-ତମେ କି ଆମ ସାରେ ଯେ ଯାଏ ପଢ଼ିଚ, ପଡ଼ିବାକୁ ମନ ! ହେଲେ ଟାଇଲ୍‌ରୁ କେତେ 
ରୋଜଗାର କରିବି ଯେ ପଢ଼ିବି ? 
- ପଢ଼ିବୁ । ତୋ ରୋଜଗାରରୁ ପଢ଼ିବୁ । ଏତେ ଖବୁଆ ପଙ୍କ ମିଳିଲେ ଓ ନନ୍ଦା ହଦ ଗହୀର 
ହେଇ ଏବର ଦିଗୁଣ କି ତିନିଗୁଣ ପାଣି ରଖୁଲେ ସେ ବାବଦ ଲାଭରୁ ତତେ ଟଙ୍କା କେ 
ଚାରଣା ମିଳିବ । ତାକୁ ଜମା କରିବୁ । ତା'ରି ସୁଧରେ ପଡ଼ିବୁ । 
-ଅପା, ତମେ, ମା”, ଦେର ଆଉ ସାରେ ଯାହା କରିବ । ସେ କଥା ବୁଝିବା ମୁଣ୍ଡ ମୋର 
କାଇଁ ? 
-ସୃଷ୍ଟି ଆରମ୍ଭରୁ ନନ୍ଦାରେ ମାଟି ପଶିଲାପରି ତୋ ଭିତରେ ତମ ବଂଶର ସବୁଯାକ ବୃଦ୍ଧି 
ବିଚାର ପଶିଚି । ତୋର ମୁଣ୍ଡ ନାଇଁତ ଆମର ବି ନାଇଁ । 
-ସାରେ, ତମକୁ ଭାଇ ଡାକି ପାରିବି ? 
ଅପା କହିଲା, “ଭାଇଟାକୁ ଭାଇ ନ ଡାକି କଣ ଡାକିବୁ ?? 
ଶ୍ୟାମା ଆମ ଦିହିଙ୍କି ମୁଣ୍ଡିଆ ମାଇଲାବେଳକୁ କାନ୍ଧରୁ ଝୁଲେଇଥୁବା ଥର୍ମୋସ ତଳେ ବାଜିଲା । 
ସେ କହିଲା, ‘ଦେଖ ମୋ ମୁଣ୍ଡ । ଏତେ ବାଟ ଚାଲିଲ । ଏତେ କଥାହେଲ । ଚା'ଟୋପେ 
ନଦେଇ ଗପି ଚାରଛୁଚି । ବସ । ଚା” ଦିଏ ।” 
ଆରକାନ୍ଧର ଝୁଲାରୁ ମାଟି ଖୁରି ବାହାରକରି ଆମକୁ ଚା' ଢ଼ାଳିଦେଲା । ପଚାରିଲି, ତୁ ?' 
ନାଇଁ | ପେଟ ଗରମ ହବ । ନିଦ ହବନି । 
ଅପା ହସି ହସି କହିଲା, ‘ସେମିତି ହଉଥୂଲେ ଆମ ପେଟ ଫୁଟୁଥାନ୍ତା । ଟିକିଏ ପିଇବେ । ଡୁ ବି 
ତ କମ୍‌ ଥକି ନଉଁ ! ହଁ, ଗୋପାଳ ହେରିକାଙ୍କୁ ଭେଟିଲେ ତାଙ୍କୁବି ଚାଦବା । ଅଛିନା ?? 
-ଅଧା ବି ହେଇନି । 
ଚା” ପିଇ, ବାଟରେ ଗୋପାଳ ହେରିକାଙ୍କୁ ଦେଇ, ଗାରେ ପହଞ୍, ଗାଡ଼ିରେ ବିଦ୍ୟାଶ୍ରମରେ 
ପହଞ୍ଚଲାବେଜକୁ ଦିନ ଗୋଟାଏ । ଗାଧେଇ ସାରି ଖାଇବାକୁ ଗରୁ । ଖଆପିଆ ପରେ ନନ୍ଦା 
କହିଲା, 'ତିନିଟାରେ ତମ ପାଖକୁ ଯିବି । ପଢ଼େଇବ । ନୀଳି ବଳେଇ ଦେଇ ଆସୁ ତମକୁ ।” 
ବିଶ୍ରାମ ପାଇଁ ରୁମ୍‌କୁ ଗଲାବେଳକୁ ଅପା କହିଲା “ଦିଂଚାରି ମିନିଟ୍‌ ବସ୍‌ ।” ସେଠୁ ମୋବାଇଲ୍‌ 
ଲଗାଇ କହିଲା, ‘ପଟ୍ଟନାୟକ, କାଲି ଚୀନାମାନେ ପହଞ୍ଚବା ଆଗରୁ ଦିଇଟା ରବର ଡିର୍ି ଆଉ 
ପାଣିର ଗଭୀରତା ମାପିବା ପାଇଁ ଟେଲେସ୍କୋପିକ ପ୍ରୋବ୍‌ ପଠାଅ । କ'ଣ କହୁଚ ? କେତେ 
ଲମ୍ବା ? ଧର ଦୁଇଶ ଅଢ଼େଇଶ ମିଟର ।” 

୩୪୧ ବେହାଗ 
-ଅପା ତୁ ଅତୁଳନୀୟା, ଅନନ୍ୟା । 
-ହେଲା | ଶୋଇପଡ଼ । ଠିକ୍‌ ତିନିରେ ମାତୃମନ୍ଦିରରେ ପହଞ୍ଚବା । 

ପହଞ୍ଚଲୁ । ସାରଦା ଚା ଦେଇ କହିଲେ, ‘ମା” ଫୋନ୍‌ କରିଥୁଲେ । ଫେରୁ ଫେରୁ 
ସଞ୍ଜଗଡ଼ିଯିବ । ପଞ୍ଚାବନ ଖଣ୍ଡ ଦଲିଲ ହବ । ଫେରେ ପାଞ୍ଚ ସାତ ରକମର ସର୍ର୍ର । ଆଚି ନ 
ସାରିଲେ କାଲି ନନ୍ଦନ ସାରେ ଓ ଶରଣ ମଉସା ସାରିବେ । 
-ଅପା, ତୁ ଓ ନନ୍ଦା ଯିବ । ଆମେ ଛାଡ଼ିବାକୁ ଯିବୁ ତେଣୁ ଏକା ଶରଣ ମଉସା ହିଁ ବକେୟା 
କାମ ପାଇଁ ରହିବେ । ନୂଆବୋଉଙ୍କୁ କହିଦେ । 
ଅପା ସେଇଆ କହିଲାବେଳକୁ ନୂଆବୋଉ କହିଲେ, “ନାଇଁ, ଆଜି ସରିବ । ଦରକାର 
ହେଲେ ରାତିସାରା ସବୁ ରେଜିଷ୍ଟ୍ରାର ମହାଶୟ ବସିବେ । ତେବେ ନଅଟା ସୁଦ୍ଧା ସାରିଦେଇ 
ଫେରିବି ବୋଲି ଭାବୃଛି । ପହଞ୍ଚବି ଦଶ, ସାଢ଼େ ଦଶରେ !' 
ବେଶୀ ଚିଠି ନଥୁଲା । କାନାଡ଼ାରୁ ଗୋଟିଏ କମ୍ପାନୀ ଦେଢଡ଼ଲକ୍ଷ ଡଲାର ପଠେଇଥୂଲେ ! ଅପା 
ପଚାରିଲା, “ନୀ କ”ଣ ସାରଦା !” ` 
-ଅଭୁତ ନା, ଡାଏସ୍‌ ମଣ୍ଡି କର୍ପୋରେସନ । 
ଅପା ହୋ ହୋ ହସି ପଚାରିଲା, ‘ନନ୍ଦୁ ସବୁ ଦୃଶୁଚି, କହିଲୁ ଏଇଟି କଣ ?” 
-ଅପା, ତୁ ତ ଢାଣୁ । କାହିଁକି କଷ୍ଟ କରିବି ? 
-ବାଃ, ଶୁଣ୍‌ - କପିଳେଶ୍ଵର ଦାସ ଓ ଘନଶ୍ୟାମ ମହାନ୍ତି ପିଇସା ପୁଅ ମଉଚ୍ାପୁଅ ଭାଇ 
ଦିର୍ହେଁ। ଏଠି ଢ଼େର ବେପାରରେ ଫେନଲ୍୍‌ମାରି ଜାହାଜରେ ନୁଚି ଆଲଲାସ୍କାରେ ପହଞ୍ଚିଲେ । 
ସେଠି ଦିହେଁ ରୁଷୀୟ ସ୍ତ୍ରୀ ଗ୍ରହଣ କଲେ । ତାପରେ ତାଙ୍କ ଭାଗ୍ୟ ଫେରିଲା । ଗୋଟିଏ ମାତ୍ର 
ପ୍ରଡକ୍୍‌-ଡଟ୍‌ପେନ୍୍‌ । କାନାଡ଼ାରେ ପ୍ରାୟ ଏକଚାଟିଆ ବେପାର ଚଳେଇଚନ୍ତି । ହେଇ ଦେଖ” 
କହି, ଅପା ତା ଝୁଲାରୁ ଡଟ୍‌ପେନ୍‌ଟିଏ କାଢ଼ି ସାରଦାକୁ ବଢ଼େଇଲା | ସିଏ ଦେଖୁସାରି ମତେ 
ଦେଲା । ଜବାଫ୍ୁଲପରି ଲାଲ୍‌ ଦେହ, କଳା କ୍ୟଯାପ୍‌ । ଲେଖା ଡିଏମ୍‌ ଫାଇନ୍‌ ପେନ୍‌ । 
ଧନ୍ୟବାଦ ଦେଇ ଚିଠିପଠା ! ଏମିତି ଛାଟ ଦସ୍ତଖତ ମାରିବୁ ଯେ ଟେରା ହେଲେବି ଧରିପାରିବେ 
ନାହିଁ । ତେବେ ଗୋଟେ ମଚାକରିବା । ତାଙ୍କ କଲମ ଚିହୁଚନ୍ତି କି ନାହିଁ ଦେଖ୍ବା । ଏଇ 
କଲମରେ ଦସ୍ତଖତ କର୍‌ ।” ନୂଆବୋଉଙ୍କ ପ୍ୟାଡ୍ଵରେ ସାଧୁବାଦ ଜଣେଇ ଚିଠି ଲେଖାହେଲା । 
କୋଡ଼ିଏଟା ଲୁପ୍‌ ବନେଇ ଦସ୍ତଖତ କରି ପଚାରିଲି, ଢାଣିବୁ କିମିତି ?” 
-ଆରେ ନିଜ କଲମ ଜାଣିଲେ ଧରିନେବେ ଯେ ଏଠି ମଧ୍ଯ ଡ଼ିଏମ୍‌ ଜୋର୍‌ ଚଳୁଚି । ସେତିକିରେ 
ଆମକୁ ଧନ୍ଯବାଦ ଜଣେଇ ଚିଠିଟେ ଦେବେ । ଆଉ କିଛି ତାବୁବି ଆସିପାରେ । 
- ଛାଡ଼ ଏବେତ ପଚସ୍ତରି ଲକ୍ଷ ଟଙ୍କା ମିଳିଲା ! 
ଅପା ସାରଦାଙ୍କୁ କହିଲା, ‘ଦେଖ୍ଲ, ନନ୍ଦା ପଢ଼ା ଶେଷକଲାଣି ?” 
-ହେଇ ଆସୁଚନ୍ତି । ଭାରୀ ହସ ହସ ମୁହଁ ! ମୁଁ ଯାଇଁ ପାଛୋଟି ଆଣେ ! 


Digitized by srujanika@gmail.com 


ବେହାଗ ୩୪୨ 

ଦୃହେଁ ପହଞ୍ଚଲାପରେ ଅପା ପଚାରିଲା, “ନନ୍ଦା, ଏତେ ଖୁସି କଣ ପାଇଁ ।” 
-ସୁକ୍ଠଣକର ମହାଭାରତ ଓପରେ ଆଖୁ ପକଉଥ୍ଲି । ବିଚାରିଲି ବ୍ୟାସଙ୍କ ଓଡ଼ିଆ ଅନୁବାଦ 
ଗଡ଼େଇଗଲେ ସହଜ ହବ । ଲାଇବ୍ରେରିଆନ କ୍ଷ୍ଣସିଂହ ଦେଲେ । ପୃଷ୍ଠା ଓଲଟଉ ଓଲଟଉ 
ସାରଙ୍କ, ‘ସଭାରେ ବସନ୍ତି ଯେତେ କର୍ପୂର ମାଳିଆ...” ହାବୁଡ଼ିଲି ସେଠୁ ଆଉ ପଡ଼ିବି କଣ, 
ଆଉଚି ।” କହିଲି, ‘ବଢ଼ିଆ କଲ । ଇଣ୍ଟରଭିଉରେ ଏଇଅଂଶର ଇଂରେଜୀ ଅନୁବାଦ ଶୁଣେଇ 
ଦେବ ଯେ ଅରୁଣାଙ୍କ ଫୋଟିନ ଢେନେରେସେନ୍‌ ଯାଏ ଟେରା ହେଇଯିବେ ।' 
ହସରୋଳ ଭିତରେ ଆଉ ଥରେ ଚା” ସରିଲା । ଅପା ଠିକେ ଠିକେ ଶ୍ୟାମାର ହ୍ରଦ ଉଝୁଳାଇବା 
କଥା କହି କହିଲା, “ଲାଗୁଚି ଆଉ ପାଞ୍ଚବର୍ଷରେ ଶ୍ୟାମାବି ପଢ଼ିବା ପାଇଁ ବାହାରକୁ ଯିବ । 
ସାରଦା ଟିକିଏ ଉଦାସ ଆଖୁରେ ଅନେଇବା ଦେଖୁ ପୁଣି କହିଲା, ‘ତମେ ମଧ୍ଯ ଯାଉଚ ।' 
କହିଲି, ‘ଯିବେତ । ମାତ୍ର ଫେରିବେ କି ନାହିଁ କିଏ କହିବ ?” 
- କାଇଁକି ? 
ନନ୍ଦା କହିଲା, “ସାରେ, ଆପଣଙ୍କୁ ଆମେ ସଭିଏଁ ମାନୁଚୁ ବୋଲି ଆପଣ ଯାହା ନାଇଁ ତାହା 
କହୁଚନ୍ତି । ଏଇନା କଣ କହିଥାନ୍ତେ ମତେ ଜଣା । ସେ ଡବଡବିଆ ଭଲଲୋକୀ ଛାଡ଼ନ୍ତୁ ! 
ଅପା ଚାଲ, ସମସ୍ତେ ଟକିଏ ବୁଲାବୁଲି କରି ଆସିବା ।' 
-ହଉ, ଚାଲ ସମସ୍ତେ । ମୋବାଇଲଟା ନିଅ । କିଏ କେତେବେଳେ ଖୋଜିବେ କିଏ ଜାଣେ ! 

ଉଠିଲୁ । ବାଟରେ ଅପା ଚାର୍ବାକ ଦର୍ଶନ, ଜାତକ ଗପ ଓ ଜେନ୍୍‌ ଗପ କହି ବହୁତ 
ହସେଇଲା । ହଠାତ୍ଵ ମତେ ପଚାରିଲା, ‘ନନ୍ଦୁ ତୋ ବାହାଘର କେବେ ହବରେ ?” 
- ଢିଆଟେ ଉଡୁଛି । 
-ସାରଦା ? 
-ମୟୂର ନାଆ ମେଲିଛି । 
-ନନ୍ଦା ? 
-ଜେନ୍‌ ନୁହଁ । ଚାର୍ବାକ୍‌ ଓ ଜେନ ମିଶା । ରଣ କରି ଚାରିବର୍ଷ ଏକମାସ ଏକଦିନ ଘିଅ 
ପିଇସାରି ନନ୍ଦାହ୍ନଦ ଉପରେ ଉଡ଼ିଲାବେଳେ ..... ସେତିକିବେଳେ ନନ୍ଦାର ମୋବାଇଲ୍‌ ବାଜିଲା । 
ନନ୍ଦା ଶୁଣିସାରି କହିଲା, ‘ନୂଆବୋଉ ସାତଟାରେ ପହଞ୍ଚବେ । 
ଅପା କହିଲା, ‘ସାଢ଼େ ଛ” ହେଲା । ଶିରୀପୁରରୁ କହିଲେ ପର। ! ଚଞ୍ଚଳ ଫେର ।” 
ଆମେ ପହଞ୍ଚବାର ପାଞ୍ଚମିନିଟ୍‌ ପରେ ନୂଆଵବୋଉ ଫେରି କହିଲେ, “ କୋଡ଼ିଏ ଜଣ ନବସିନ୍ଧା 
ଲାଗିପଡ଼ି ଦଲିଲ ରାମ୍ପି ଦେଇଗଲେ । ଚାରିଜଣ ବାବୁ ମୋହର ପିଟିଲେ । ଆମେ ଦସ୍ତଖତ 
କଲୁ । ପାଞ୍ଚରେ କାମ ସଇଲା ¦ ସମସ୍ତିଙ୍କି ଆକାଉଣ୍ଟ ପେଇ ଚେକ୍‌ ଦେଇଦେଲି । ମଉସା କାଲି 
ପହରି ଘର ଦଖଲନେଇ ସଫାସୁଫି କରେଇବେ । ବଡ଼ଦିନ ଦିନ ପାଠଶାଳା ଆରମ୍ଭ ହେବ !। 
କନ୍ୟାଶ୍ରମର ପାଞ୍ଚଜଣ ଶିକ୍ଷୟିତ୍ରୀ ପଢ଼ା ଆରମ୍ଭ କରେଇବେ । ମଉସା ଏଇଠି ରହିବେ । 

୩୪୩ ବେହାଗ 
ରାମବାବୁ ବସାକୁ ଯିବେ । ନୀଳିମା, ବାପାଙ୍କୁ ତର୍ମିଟରି ନେଇଯା । ଖାଇଲାବେଳକୁ ଯାଇଁ 
ଆଣି ଆସିବୁ । ମୁଁ ଗାଧୋଇ ଆସିଲେ ଚା” ପିଇବା । ସେତିକି ବେଳେ ତମ ରିପୋର୍ଟ ଶୁଣିବି । 
ଅଞ୍ଜଳି ହରି ହରାନନ୍ଦଙ୍କୁ ଫୋନ୍‌ କରି ଢଣାଅ ଯେ କାଲି ଆମେ ତିନିଟାବେଳେ ତାଙ୍କୁ 
ଭେଟିଲାପରେ ସେ ଏଠାକୁ ଆସିବା କଥା ଚୂଡ଼ାନ୍ତ କରିବେ । ସାରଦା, ନିଯୁକ୍ି ପତ୍ରଟିଏ କର- 
ଶ୍ରୀଯୁକ୍ତ ଅମିତାଭ ଶରଣଙ୍କୁ ବିଦ୍ୟାଶ୍ରମର ଜନସମ୍ପର୍କ ଅଧଵକାରୀଭାବେ ଡିସେମ୍ବର ୧୬ରୁ 
ନିଯୁକ୍ତି ଦିଆଗଲା । ଖାଇବା ବାଦେ ବେତନ ପାଞ୍ଚହଜାର | ବର୍ରମାନପାଇଁ ପୂର୍ବଦ୍ଧାର ସାମ୍ନାରେ 
ଗୋଟିଏ ତମ୍ବୁରେ ତାଙ୍କ ଅଫିସ୍‌ ଖୋଲିବ । ଆଗରେ ଅଫିସ୍‌ର ଓ ଅଧ୍ଵକାରୀଙ୍କ ନାମଫଳକ 
ରହିବ । ଅଞ୍ଜଳି ମୋ ତରଫରୁ ଦସ୍ତଖତ କରିବେ । ସବୁ ବିଭାଗ ଓ ଭଟ୍ଟଙ୍କୁ କପିଯିବ । 
ଆସୁଚି । 
ସେ ଭିତରକୁ ଗଲେ । ଅପା କହିଲା, ‘ସାରଦା, ଚିଠି ହେଇଗଲେ ଅତିଥୁଶାଳାରୁ ଦସ୍ତଖତ 
କରେଇ ଆଣିବ । ଆମେ ସେଠି ଆଠଟାଯାଏ ରହିବୁ ।” 

ନଅଟା ଯାଏ ନନ୍ଦା ସାଙ୍ଗରେ ବିଭିନ୍ନ ବିଷୟ ଆଲୋଚନା ହେଲା । ଖାଇବାକୁ ଗଲାବାଟରେ 
ଅପା କହିଲା, “ନନ୍ଦା ଟେଷ୍ଟରେ ନିଶ୍ଚୟ ସଫଳ ହେବ । ଆସନ୍ତା ଡିସେମ୍ବରରୁ ଏମ୍‌. ଏରେ 
ଭର୍ରି ହେବ । ଅକ୍ଟୋବର କି ତା ଆଗରୁ କେବେ ଯିବ ପ୍ରଫେସର ଠିକଣା କରିବେ । ତାପରେ 
ପିଏଚଡି କଲେ ଆଉ ଦିବର୍ଷ କି ତିନିବର୍ଷ ? ମୋ ବିଚାରରେ ସେ ଫେରି ଏଇଠି ଡକ୍ଟରେଟ୍‌ 
କଲେ ଭଲ । କ'ଣ କହୁଚୁ ନନ୍ଦୁ ?? 
-ଅପା, ଥରକେ ପାହୁଣ୍ଡେ 

ପରଦିନ ସକାଳୁ ନନ୍ଦାର ପାଠପଢ଼ା ଚାଲିଥାଏ, ନୂଆବୋଉ ପହଞ୍ କହିଲେ, ଆମେ 
ଏଗାରଟାରେ ବାହାରିବା । ମୁଁ, ନନ୍ଦନ ସବୁଆଡ଼ ଦେଖୁଚାହିଁ ଆସୁ !” ଢିପ୍ରେ ଗରୁ । ଆଗେ 
ଟାଇଲ ଓ କାଠ ଖବର ନେଇ ଗେଟୁଟି, ସେଠୁ ମାଙ୍କଡ଼ା ଓ ସବାଶେଷରେ ଛିଟ ସାହାଣ 
ଖାଦାନ ବୁଲାହେଲା । ସାଢ଼େ ଦଶରେ ନେଉଟି ଖୁଆପିଆ ସାରି ମାଙ୍କୁ ମୁଣ୍ଡିଆ ମାରି ଆମେ 
ବାହାରିପଡ଼ିଲୁ । ବାଟରେ ଅପା କହିଲା, 'ନନ୍ଦୁ କେନାଲ ଲାଇନିଂ ପାଇଁ ଗ୍ରାନାଇଟ ଦରକାର । 
କଟାଳି ଯୋଗାଡ଼ କରିବାକୁ ପଡ଼ିବ ତତେ । ମୁଁ ପଲିସିଂ ମେସିନପାଇଁ ଅର୍ଡ଼ର ଦେଇଚି । 
ମେଡିକାଲ କଲେଜ ଓ ଆମ ରହିବା ଘର କାନ୍ଧରେ ଗ୍ରାନାଇଟ ଲାଇନିଂ ଦବା । ଚୀନାମାନେ 
ତାଙ୍କ କାମ କରିବେ । ଦଶଚ୍ଚଣିଆଁ ଟିମ୍‌ଟେ ଆସୁଚି । ନନ୍ଦାର ମାଟି, ପାଣି ଓ ପଙ୍କର 
ଗଭୀରତା ମାପିବାକୁ କହିବୁ । ତାହେଲେ ଉଝୁଳାପରେ ବିଜୁଳି ଓ ଜଳସେଚନ ପାଇଁ କେତେ 
ପାଣି ପାଇବା, ଅଟକଳ କରିହବ । ସେମାନେ ଆଜି ସଞ୍ଜରେ ବିଦ୍ୟାଶ୍ରମ ନଯାଇ କାଲି 
ସକାଳକୁ ଯିବା ପାଇଁ କହିଚି । ହରିହରାନନ୍ଦ ସେମାନଙ୍କୁ ସାହାଯ୍ୟ କରିବା ପାଇଁ ଇଞ୍ଜିନିୟର 
ଆଦି ଦେବାପାଇଁ କହିବି ।” 

ସେ ଦିହିଙ୍କି ବିଦାୟ ଦେଇ ତିନିଟାରେ ହରିହରାନନ୍ଦଙ୍କ ଘରେ ପହଞ୍ଚୁଲୁ । ସେ କହିଲେ, 
‘ପଥର, ଗେଇୁଟି, କାଠ ଓ ଟାଇଲ କାମତ ଚାଲିଚି । ଆଗରୁ ଯାଇ କଣ କରିବି । ତମେମାନେ 

ମୋପାଇଁ ବ୍ୟସ୍ତହବା ସାର ହେବ । ଅଞ୍ଜଳି ଓ ନନ୍ଦା ନଫେରିବା ଯାଏ ତମେମାନେ ପୂରାଦମ୍‌ରେ 
କାମ କରିପାରିବ ନାହିଁ । ତେଣୁ ସେମାନେ ଫେରିଲାପରେ ମୁଁ ଯିବି-ଧର ତେଇଶ କି 
ଚବିଶରେ । ଯା” ହଉ ଏବର୍ଷ ବଡ଼ଦିନ ବିଦ୍ଯାଶ୍ରମରେ ପାଳିବା । ହଁ ତମେମାନେ ଆସିବା 
ଆଗରୁ ଅଞ୍ଜଳି ପ୍ଲେନରୁ ଫୋନ୍୍‌ଵକରି ଚୀନାମାନଙ୍କ ସହାୟତାପାଇଁ ଲୋକ ଦେବାକୁ କହିଚନ୍ତି । 
ସେମାନେ ମତେ ଭେଟି କାଲି ଦଶଟା ସୁଦ୍ଧା ପହଞ୍ଚବେ । ତାଙ୍କ କ୍ୟାମ୍ପ ସାଇଟ୍‌ ଠିକ୍‌ କରିଥୁୂବ | 
ବାହୁଡ଼ିବା ବାଟରେ ନୂଆବୋଉ ପଛପଟେ ଶୋଇ ପଡ଼ିଲେ । ନୀଳିମା ବି ସାମ୍ନାରେ 
ଢ଼ୋଳେଇଲା । ସାରଦା ଚେଇଁଥାଏ । କହିଲା, ‘ଏଇ ପ୍ରଥମ, ଏ ଦିହେଁ ଥକିଥୁବା ଦେଖୁଲି !' 
କହିଲି, ‘ସାରଦା, ଫେରିଲାପରେ ଡବଲ ଚା'ପିଇ, ମୁଁ ବି ଶୋଇଯିବି ଯେ କାଲି ଭୋର 
ହବ । ତମେ : ଆଜି ଅତିଥୂୃଶାଳାକୁ ଆସୁନା ?” ‘ମା”ଙ୍କୁ କହିସାରିଚି । ହରିହରାନନ୍ଦ କାଳେ 
ଆସିବେ ବୋଲି ସେ ଫଇସଲା ନେଇନଥୂଲେ । ଭାବୁଚି ଏବେ ନେବେ । ତେବେ, ଆପଣ 
ହଠାତ୍ଵ ଡାକୁଚନ୍ତି କିଆଁ ? 

-ଭୁଲିଗଲ ? ଜଣାଣ ଗାଇବା ଶିଖେଇବ ବୋଲି ମୀ କହିଥୂଲେ ନା ! 

ଫେରିଲାପରେ ସାରଦା ନୂଆବୋଉଙ୍କୁ ପଚାରି ଅତିଥୁଶାଳା ଆସିବା ଭିତରେ ମୁଁ 
ଶୋଇପଡ଼ିଲି । ଭୋ”ର ଚାରିରେ ସାରଦା ଗୀତରେ ନିଦ ଭାଙ୍ଗିଲା, ‘ଉଠ ନିଶି ପାହିଲା, 
ଏଥର ହେ, ବଂଶୀଧର ।” ତାପରେ ମୀରା ଭଜନ । ମୀରାଙ୍କ ଘୋଷା, ‘ମେରୋ ତୋ ପ୍ରଭୁ 
ଗିରିଧର୍‌ ନାଗର୍‌ ଦୁସ୍‌ରେୋ। ନ କୋଇ !” ଶୁଣିଲେ ବଡ଼ ଉଦାସ ଲାଗେ ମତେ । ଭାବେ, 
ମୀରାଙ୍କ ପରି ଭକ୍ତି କେତେ ସହସ୍ର ଜନ୍ମର ସାଧନାରେ ମିଳେ ! ପାଞ୍ଚଟାରେ ବାରଣ୍ଡାକୁ ଗଲି । 
ସାରଦା ବସିଥୂଲା । ପଚାରିଲି, ‘କେତେବେଳେ ଉଠକି ?” 
ତିନିଟା । 
-କେଇଘଣ୍ଟା ଶୁଅ ? 
-ଧରନ୍ତୁ ଦଶରୁ ପାଞ୍ଚଘଣ୍ଟା । ସାଧାରଣତଃ ନଅଟା ପଇଁଚାଳିଶରେ ଶୁଏଁ । ତାହେଲେ ମୋଟ 
ପାଞ୍ଚଘଣ୍ଟା ପନ୍ଦର ମିନିଟ । 
-କେତେଦିନ ହେଲା ? 
-ପନ୍ଦର ବର୍ଷ । ସାତ ପୂରିଲା ଦିନୁ ଏ ଅଭ୍ୟାସ, ଏଇ ସରସ୍ଵତୀ ପୂଜାଦିନ ବାଇଶ ପୂରିବ ! 
ଚାରିରୁ ଆଠଟାଯାଏ, ଚାରିଘଣ୍ଟା ରେଓ୍ୟାଜ୍‌ କରୁଥିଲି । ଏବେ କାମଦାମ ଚାପାରେ ପାରୁନାହଁ । 
ତା” ଛଡ଼ା ଅନ୍ୟମାନଙ୍କୁ ଡିସୁର୍ବ କରିବାକୁ ବି ଚାହୁଁ ନାହିଁ । 
-ତା” ମାନେ ଏକାନ୍ତ ଜାଗାଟିଏ ଦରକାର ତମେ ରହିବା ପାଇଁ । ବାହାଘର କଥା ଭାବୁଚ ? 
-ନା, ସତରରେ ପ୍ରେମକରି ଉଣେଇଶରେ କଚଡ଼ା ଖାଇଲି । ପ୍ରେମିକ ଆଉଜଣଙ୍କୁ ଧରି ଚମ୍ପଟ୍‌ 
ମାଇଲା । ଶୁଣିଲି ତାକୁ ଛାଡ଼ି ଆଉ ଜଣକ ସାଙ୍ଗରେ ରହିଲାଣି । ପୁରୁଷ ଜାତିଟା ଓପରେ 
ବିଶ୍ଵାସ ତୁଟି ଯାଇଚି । 

୩୪୫ ବେହାଗ 
ବିଶ୍ଵାସ ଫେରିପାରେ । 
ହସିଲା ସାରଦା, ‘ଭାଇ ମାଫ୍ବ କରିବ, ବିଶ୍ଵାସ ଫେରେନା ।” 
-ଶୁଣ୍‌, ବିଶ୍ଵାସ ତୁଟିଛି, ତଥାପି ବେଶ୍‌ ଅନ୍ତରଙ୍ଗ ସମ୍ପର୍କଟିଏତ ଯୋଡ଼ିଲୁ । କିଏ ଜାଣେ, ସେ 
ଲୋକ ଠିକଣା ଲୋକ ନଥୁଲା ହୁଏତ ତୋ ପାଇଁ । ଦିନେ ହୁଏତ କିଏ ଜଣେ ଆସିବ, 
ଯାହାସାଙ୍ଗରେ ଚାରିଚକ୍ଷୁ ହେଲାମାତ୍ରେ ଦିହେଁ ବାନ୍ଧିହେଇ ଯିବ ! କୁରୁବକ ହଉ କି କଦମ୍ବ 
ହେଉ, ବିଶ୍ଵାସ ଫେରିବ । ଦେଖୁବୁ ।” 
-ଭାଇ, ତମେତ ଦିବ୍ୟ ପୁରୁଷ । ପୁରୁଷ ମାନଙ୍କୁ ଅବିଶ୍ବାସ କରି ମୋ ମନବି ବିଷେଇ 
ଯାଇଥଲା । ଏଠିକି ଆସିଲାପରେ ବିଶେଷକରି ତମ ସମ୍ପର୍କରେ ଆସିଲାପରେ କେତେ ଯେ 
ଭଲ ଲାଗୁଚି କ'ଣ କହିବି ! 
-ମୋ ଦୁମ୍‌ ବହୁତ ମୋଟା ହେଲାଣି । ଆଉ ନ ମୋଟେଇଲେ ଭଲ । ଏମ୍‌ସିଏ ପାଇଁ ପଢ଼ୁଚୁ 
କେତେବେଳେ ? 
-ଯେତେବେଳେ ବେଳ ପାଉଚି । ମାନେ, ସକାଳ ଚାରିରୁ ସାଢ଼େ ସାତ, ଖରାବେଳେ ଦୁଇରୁ 
ତିନି ଓ ନିୟମିତ କାମ କମ୍‌ ଥଲେ, କାମ ଫାଙ୍କରେ । କମ୍ପ୍ୟୁଟର ରୁମ୍‌ଟି ମୋ ସାଧନା ଗୁହା । 
-ତା'ମାନେ, ଆମ ଘର ସାଙ୍ଗରେ ତୋ ପାଇଁ ବି ଘରଟିଏ ହବ, ବିନ୍ଦମତୀ ଉପତ୍ୟକାରେ । 
ଛାଡ, ତୁ ପଢ଼୍‌ । ମୁଁ ଘେରାଏ ବୁଲିଆସୈ । ଜଳଖ୍ଆ ପୂର୍ବରୁ ପହଞ୍ଚଯିବି । 
-କୁଆଡ଼େ ଯାଉଚ ? 
-ଶରଣ ମଉସାଙ୍କ ଅଫିସ ଦେଖ୍‌ ବିନ୍ଦମତୀ । ତାପରେ ଚୀନାବାବୁମାନଙ୍କ ଛାଉଣି ପାଇଁ ଜାଗା 
ବଛା, ନୂଆବୋଉ ଓ ଶରଣ ମଭସା ବି ଯିବେ । ତୁ ଟିକେ କହିଥୂବୁ 
ବିନ୍ଦୁମତୀ ପାଖରେ ପହଞ୍ଚ, ଧାରକୁ ଅନୁସରଣ କରି ତଳକୁ ଚାଲିଲି । ପ୍ରାୟ ଦେଢ଼ଶପଫ୍ରଟ 
ତଳେ ବିଲ ଆରମ୍ଭ ହେଲାପରି ଆଗରୁ ଜଣା ପଡ଼ୁ ନଥୁଲା । ଏଠି ଗୋଟେ ମାଇକ୍ରୋ 
ଜଳଚବିଦ୍୍ୟତ୍ବ ପ୍ରକଳ୍ପ ହୁଅନ୍ତା ନାହିଁ ? ବିନ୍ଦୁମତୀଙ୍କୁ ଲିଫ୍‌ ଇରିଗେସନ ପାଇଁ ବ୍ୟବହାର କଲେ, 
ଏ ବିଲଗୁଡ଼ିକ ପାଣି ପାଇବେ କୋଉଠୁ ? ତେଣୁ ଗୋ ନନ୍ଦା, ସୁଜଳାହେଇ ଆମ ସମଗ୍ର 
ପରିସରକୁ ଜଳ ସେଚିତ କର ! ବିଲ ଓପର ମୁଣ୍ଡରେ ଗୋଟିଏ ହିଂଜଜ ଛାଇରେ ବସିଲି । 
ବିନ୍ଦଧୁମତୀ ଧାରଦେଇ ଓହ୍ଲେଇଲାବେଳୁ ତା କୁଳୁକୁକୁ ଗୀତ ଶୁଣୁଥାଏ । ତଳେ ବସୁ ବସୁ 
ଶୋଇପଡ଼ିଲି । ଉଠିଲାବେଳକୁ ସାତଟା ! ତରତର ହେଇ ଉପରକୁ ଉଠିଗଲାବେଳକୁ ଗୋଡ଼ି 
ଗେଟମା ହୁଗୁଳି ତଳକୁ ଗଡ଼ି ବିନ୍ଦଧୁମତୀ ଗୀତ ସାଙ୍ଗରେ ବାଦ୍ୟ ସଂଯୋଗ କଲେ । ଗାଡ଼ି 
ଭିତରକୁ ଗଲାବେଳକୁ ପାଖ ଗଛରେ ଭଦଭଦଳିଆଟିଏର ଦର୍ଶନ ମିଳିଲା ! ଲାଗିଲା ଏ 
ବିନ୍ଦମତୀ-ତୀରବାସ ମୋ ପାଇଁ ଶୁଭଙ୍କର ହବ । ମୋ ପାଇଁ ନା ଆମ ପାଇଁ ? ଆମପାଇଁ ନା 
ଆମ ସମସ୍ତଙ୍କ ପାଇଁ ? ହଉ, ସେଇଆ ହଉ, ଆମ ସମସ୍ତଙ୍କ ପାଇଁ ବିନ୍ଦଧମତୀ ଶୁଭଦା ହୁଅନ୍ତୁ । 
ଫେରି, ଜଳଖ୍‌ଆ ଖାଇ ବାହାରିଲା ବେଳକୁ ଶରଣ ମଉସା ଆସୁଥୁଲେ ! ଗାଡ଼ିରେ 

ଉଠି କହିଲେ, ' କୃଷ୍ଣର ଝିଅଟି ଭଲରେ ଉଠିଗଲା । ତମେମାନେ ଯିବବୋଲି ଆଶାକରୁଥୁଲା | 
କହିଲି - ସେମାନଙ୍କୁ ତର ମିଳୁନି । ସେଠୁ ଡ଼େର ସମୟ ବସି ଗପସପ ହେଲୁ । କହିଲା, ଶରଣ, 
ମୋ ଘର ଆଉ ଚାଷଜମିତକ ବି ମାଂନିଅନ୍ତୁ । ଆମେ ଦି ପରାଣୀ ଝିଅପାଖକୁ ଗଡ଼କୁ 
ଉଠିଯିବୁ । ଜଇଁର ଗଡ଼ରୁ କପିଳାସ ବାଟଧାରରେ ପଚିଶମାଣ ଚାଷ ଜମି ଯେ, ସେ ଭାଗ 
ଦେଇଚି । ଆଜିକାଲି ଅବସ୍ଥା ଦେଖୁଚ । ଭାଗୁଆଳୀଏ କୋଉଦିନ ମାଡ଼ି ବସିଲେ ଗଲା । 
ଜଇଁତ ତା ଚାକିରିରେ ବେଳ ପାଉନି । ମତେ କହିଲା, ‘ଆପଣ ଘୋଷପଡ଼ା ମାୟାଛାଡ଼ି 
ଏଇଠିକୁ ଆସନ୍ତୁ । ଚାହିଁଲେ ଅଲଗା ଘରଟିଏ କରନ୍ତୁ କି ଆଉ କିଛି ବିଲ କରନ୍ତୁ । ଏଠା 
ଚାଷବାସ ସମ୍ଭାଳନ୍ତୁ ।” କହିଲି - ପୁଅ, କଳିଷଠା ଷାଠିଏ ଟପିଲିଣି । କେଇଦିନ ତୋ 
ଜମିଜମା କଥା ବୃଝିବି ! କହିଲା, “ସେମିତି କାଇଁକି କହୁଚନ୍ତି । ଷାଠିଏ ବାଷଠି ଗୋଟା 
ବଅସ ! ଲୋକେ ନବେ ଶଏ ବର୍ଷ ବଞ୍ଚନ୍ତି । ଆପଣ ଏଠିକି ଆସି ନିଶ୍ଚିନ୍ତରେ ରହିବେ । 
ନହେଲେତ ଝିଅକୁ ଝୁରିହଉଥୁୂବେ | ତାକୁ ହପ୍ରାଏ ଦିହପ୍ତା ସତାରକର ବୋଲି କହିଚି । ମା'ଙ୍କୁ 
କହି ଆର ମଙ୍ଗଳବାରେ ତାକୁ ଜଣେଇବି ବୋଲି କହିଚି ।' 
ନୂଆବୋଉ ପଚାରିଲେ, ମଙ୍ଗଳବାରେ କାହିଁକି ?? 
-ମା, ସେଦିନ ବଡ଼ଦିନ ପର୍ବ । ଶୁଭକାମ ପାଇଁ ଶୁଭଦିନ ହେଇଥୁବ ବିଚାରିଲି । ତାଛଡ଼ା 
ସାନମାଆ ହେରିକା ବି ଫେରିଥୂବେତ । 
-ତା ମାନେ ଆପଣ ଏ ଜମିଆଉ ଘର ନିଆହବା ଚାହୁଁଛନ୍ତି ? 
-ମା”, ଥରେ କହିଚି ଭୂମି ସାକ୍ଷାତ ଲକ୍ଷ୍ମୀ । ସେ ଆସୁଥୂଲେ ମନା କରିବା ଭଲ ନୁହେଁ । 
- ହଉ, ସାନ ମା” ହେରିକା ଆସନ୍ତୁ । କୃଷ୍ଣତ ଜଇଁଙ୍କଠଭଁ ଦିହପ୍ରା ମହଲତ ନେଇଚନ୍ତି । ତା'ରି 
ଭିତରେ ଫଇସଲା ଜଣାଇବା । 

ଆମେ ପାହାଡ଼ଘେର ବୁଲି ନନ୍ଦାପ୍ରପାତ ପାଖରେ ପହଞ୍ଚରୁ । ନୁଆବୋଉ ଆଖୁବୁଲେଇ 
ନେଇ କହିଲେ, ‘ଠିକ୍‌, ଏଠି କ୍ୟାମ୍ପ କରିବା ବିଚାରକରାଯାଇପାରେ । ତେବେ ମୋ ବିଚାରରେ 
ଆମପଟ ଭଲହବ । କ”ଣ କହୁଚନ୍ତି ଭାଇ ? 
-ଠିକ୍‌ କହୁଚ ମା । ଆମ ଜମି ଥୁଲେବି ଏପଟ ଆମ ଆୟଉରେ ନାହିଁ । ଆମର କେତେନା 
କେତେ ଯନ୍ତ୍ରପାତି ଆଉ ଜିନିଷପତ୍ର ଖେଳେଇହେଇ ପଡ଼ିବ । ଦଶପନ୍ଦରଟା ରାଉଟି ପଡ଼ିବ । 
ସବୁଠୁ ବଡ଼ କଥା, ଆରପଟ ଆମକୁ ପାଖହବ । 
“ପ୍ରପାତଟି ଦୃଶିବ ନାହିଁ, ଖାଲି ଶଦ୍ଦ ଶୁଭିବ !' 
ନୂଆବୋଉ କହିଲେ, ‘ଆମେ ଦିଇଟାଯାକ ଯାଗା ସେମାନଙ୍କୁ ଦେଖାଇବା ଓ ଆମ ବିଚାର 
କହିବା । ଫଇସଲା ତାଙ୍କର ।” 
ଫେରିଲାବାଟରେ ନୂଆବୋଉ ଟାଇଲ ତିଆରି ଓ କାଠ ସଂଗ୍ରହ ଦେଖୁବାକୁ ବାହାରି କହିଲେ, 
“ନନ୍ଦନ ମୋ ମନବି ହଉଚି ଦି ପାହାଡ଼ ମଝିର ଖୋଲ ଦେଖ୍ବ ଯିବାପାଇଁ । ମାତ୍ର ମୁଁ ତ ଆଉ 

୩୪୭ ବେହାଗ 
ତମମାନଙ୍କ ପରି ପିଲା ନୁହେଁ !” 
-ନୂଆବୋଉ, ତମେ ଚାହିଁଲେ ଟ୍ରକରେ ଯାଇପାରିବ । 
-ଟର୍ବାଇନ୍‌ ବସି, ବିଜୁଳି ମିଳୁ, ଦେଖ୍ବା | 
-ନୂଆବୋଉ, ଅପାକୁ ପଚାରି ପାରିଲି ନାହିଁ । ତମକୁ ଜଣା ଥାଇପାରେ ବୋଲି ପଚାରୁଛି । ଏ 
ଜଳବିଦ୍ୟୁତ ପ୍ରକନ୍ନ ଓ ଜଳସେଚନ ଯୋଜନା ପାଇଁ ସରକାରୀ ଅନୁମତି ପାଇଚେତ ? 
-ହଁ, ଅଞ୍ଜଳିର ପରିଚାଳକ ଆଉ ଓକିଲମାନଙ୍କ କାମ ପକ୍କା 

ନୂଆବୋଉ ଓ ମଉସା ଶ୍ୟାମାର ଅକ୍ଷର ଓ ଛବି ଟାଇଲ ଗୁଡ଼ିକ ଦେଖୁ ବନ୍ଦୁତ ଖୁସି 
ହେଲେ ଶ୍ୟାମା କହିଲା, “ମା”, ଆଉ ଦିଇଟା କାମ କରିଛି । ଟିକିଏ ଦେଖବେ ?” 
-ହଉ ! 

ଶ୍ୟାମା ତା ଘର ଭିତରକୁ ଯାଇ ଦୁଇଟି କଞ୍ଚା ଟାଇଲ ଧରି ଫେରିଲା । ଗୋଟିକରେ 
ନୂଆବୋଉ ଓ ଆରଟିରେ ମଉସାଙ୍କ ଆବକ୍ଷ ରିଲିଫ-ପ୍ରତିରୂପ । ନୂଆବୋଉ ହସି ହସି 
କହିଲେ, ‘ବାଃ, ବଢ଼ିଆ କରିଛୁ ଯେ, ରହିବ କୋଉଠି ?” 
-ଶରଣ ମଉସା ରହିବେ ଆମ ଗୀ ଚା”ଂଶାଳି ଆଗ କାନ୍୍ରରେ ଆଉ ଆପଣ ଆମ ଆଶ୍ରମ 
ପାଠଶାଳା ଆଗରେ, ପଥର କାଛିଣି ଦିହରେ । 
-ଟାଇଲ୍‌ ପୋଡ଼ିସାର୍‌ । ସମସ୍ତେ ଆଗେ ଦେଖନ୍ତୁ । ତାପରେ ଯାହା କରିବା ! 

କାଠ ଠାବ କରିବା ଓ କାଟି ସାରି ତଳକୁ ଅଣାହେବା ଚାଲିଥାଏ । ଶ୍ୟାମା କହିଲା, 
“ଗୋପାଳ ଭାଇ କହୁଥିଲେ ଯେ ଆଜି କାଠ ଠାବ ସରିଯିବ । ଆହୁରି ସାତଶ ଖଣ୍ଡେ ଗଛ 
ମିଳିଲାଣି । ଆଜି ପରା ଖାଲି ଶୁଖୁଲା ଗରଣ୍ଡା ! ସବୁଯାକ ପାଗିକି ଅଛି । ଆଉ ପାଗିବା 
ଦରକାର ନାହିଁ ।” 
-ହଉ ଭଲ ହେଲା । ମା” ତୋ ଟାଇଲ୍‌ କାମ ଠିକ୍‌ ଚାଲିଚି ତ ? ବହୁତ ଲୋକତ ଲାଗିଚନ୍ତି 
ଦେଖୁଚି । 
-ଆଜ୍ଞା, କୋଡ଼ିଏ ଜଣ, ଦିନକୁ ଦିହଜାର | ମା”, ବଡ଼ ଇଞ୍ଜିନିୟରଙ୍କ ଭାଟି ହବା ଆଗରୁ ତମ 
ଟ୍ରକରେ ଏ ଗଛ ଡାଳ ଆଉ ଅଗିଲା ଗୁରା ବହାଇ ଦେଲେ ଆମେ ପୋଡ଼ା ଆରମ୍ଭ କରନ୍ତୁ । 
-ହଉ, ସାରେ ସେକଥା ବୃଝିବେ । 
ସେତିକିବେଳେ ଟ୍ରକ୍ଟଏ କୋଡ଼ିଏଟା ଗରଣ୍ଡାଧରି ଆସିଲା । ସେ କାଠନେଇ ତଳକୁ ଯିବା 
ଆଗରୁ କହିଲି, ଏହାପର ଚାରି ଛଂଟ୍ରିପରେ ସବୁ ଡାଳଗୁଡ଼ା ଆଣି ଶ୍ୟାମା ଚିମା ଦବ ।” 
ବାଟରେ ମଉସା କହିଲେ, “ଭିଡ଼କାମ ପଡ଼ିଲେ ପାରିଲା ନିପାରିଲା ମଣିଷ ବାରିହେଇ ପଡ଼ନ୍ତି 
ଆମ ସୌଭାଗ୍ୟକୁ ଏଯାଏ ଆମର ସମସ୍ତେ ଖାରା ଉତୁରିଚନ୍ତି ।” 
-ନାଇଁ ମଉସା ଆମ ଭିତରର ନହେଲେବି ଆମର ଜଣେ ନିଜ ଲୋକ ନାକରା ବୋଲି 
ଜଣାପଡ଼ିଗଲେ ! 

ବେହାଗ ୩୪୮ 
-କିଏ ? 
ନୂଆବୋଉ କହିଲେ, ସଂସ୍କୃତ ମାଡାମ୍‌ଙ୍କ ସ୍ଵାମୀ । ସେ ଆମକାମ ଛାଡ଼ିଦବା ପାଇଁ ମାଡାମଙ୍କୁ 
କହିଲେ । ଏ ରାଜି ନହେଲାରୁ ସେ ବାବୁ ୟାଙ୍କୁ ଛାଡ଼ିବାକୁ ଧମକେଇ ଶେଷରେ ଛାଡ଼ିଦେଲେ ।' 
-ନାଇଁ ମା, ଏଥୁରେ ଆଉ କଥା ଥୁଲାପରି ଲାଗୁଚି । ମତେ ଦିଜଣଙ୍କ ଗାଁ ଠିକଣା ଦେଲେ ମୁଁ 
ଟିକିଏ ବୁଝାବୁଝି କରନ୍ତି । 
ମୁଁ କହିଲି, ‘ମଉସା, ଏଇତ ଆପଣଙ୍କ ଜନସମ୍ପର୍କ କାମ । ମୁଁ ଠିକଣା ଯୋଗାଡ଼ କରି 
ଆପଣଙ୍କୁ ଦେବି ।” 

ଫେରିଲାବେଳକୁ ଦଶଚଣିଆ ଚୀନାଦଳ ପହଞ୍ଚଲେ । ସେମାନଙ୍କ ମୁଖ୍ୟ ଚାଙ୍ଗ 
ନୂଆବୋଉଙ୍କ ସାଙ୍ଗରେ ଆଲୋଚନା କଲାବେଳକୁ ଜଣେ ତରୁଣ ଆସି କହିଲେ, “ମୁଁ ସାଗର, 
ଇଞ୍ଜିନିୟର । ମେକାନିକ, ରାଜମିସ୍ତ୍ରୀ ଆଦି ପନ୍ଦରକଣବି ମୋ ସାଙ୍ଗରେ । ଏମାନଙ୍କର ଓ 
ଆମର ତମ୍ବୁବି ଆସିଚି । ଆପଣ ତ ମୂଲିଆ ପାନିଆ ଯୋଗାଡ଼ କରିଦେବେ । ତେବେ ପହିଲୁ 
କ୍ୟାମ୍ପକାଗା ଠିକ୍ରହବା ଦରକାର ।’ 
ନୂଆବୋଉ ପଚାରିଲେ, ‘କେତେ ଜଣ ? କେତେବେଳେ ଓ କେତେଦିନ । 
-ଛାଉଣୀ ପଡ଼ିବାବେଳୁ କାମ ସରିବାଯାଏ ମାନେ ଛାଉଣୀ ଯାଗା ଠିକହେଲାର ଅଧରଣ୍ଟା 
ପରଠାରୁ ଏମାନେ ଆମେରିକା ଯିବାଯାଏ, ମାନେ ଆଜି ଡିସେମ୍ବର ଅଠରରୁ ମା୍ଟ ଚବିଶ । 
କୋଡ଼ିଏ ଜଣ । 
-ଇଏ ଅମିତାଭ ଶରଣ, ଆମ ଜନସମ୍ପର୍କ ଅଧ୍ଵକାରୀ । ଆପଣଙ୍କୁ ମୂଲିଆ ଦିଆଇବେ । ଆଉ 
ଇଏ ନନ୍ଦନନ୍ଦନ, ମୋର..... 
- ଆଜ୍ଞା ବାବା କହିଚନ୍ତି । ଆପଣ ଦିଜଣଙ୍କୁ ନମସ୍କାର ! 

ମୁଁ, ଚାଙ୍କ ଓ ସାଗରଙ୍କୁ ଘେନି ଜିପ୍‌ରେ ବାହାରିଗଲି । ଦିଇଟି ଯାକ ଜାଗା ଦେଖୁ ଦିହେଁ 
ଏଇପଟ ବାଛିଲେ । ସାଟ୍ରେ ସାଟ୍ରେ ମଉସାଙ୍କୁ ଫୋନ୍ନରେ ଜଣାଇଲି । ସେ କହିଲେ, 'ଗାରୁ 
କୋଡ଼ିଏ ଜଣ ଲୋକଙ୍କୁ ପଠଉଚି । ସେମାନେ ଅଧଘଣ୍ଟାକରେ ପହଞ୍ଚଯିବେ । 
ଅଧଘଣ୍ଟାପରେ ତମ୍ବୁ ଖଟା, ଜିନିଷପତ୍ର ସଜଡ଼ା ସଜଡ଼ି କରି ରଖା ରଖୁ କରିବା ଇତ୍ୟାଦି କାମ 
ଆରମ୍ଭ ହେଲା । ଚାଙ୍ଗ କହିଲେ, ' ନନ୍ଦନ ଭାଇ, ଆପଣ ଆପଣଙ୍କ କାମରେ ଲାଗନ୍ତୁ । ଆମ 
ସମସ୍ତଙ୍କ ଖାଦ୍ୟ ବ୍ୟବସ୍ଥା ଆମ ଛାଉଣୀରେ ! ଆପଣଙ୍କୁ ପାଣି ପାଇଁ ଯାହା କଷ୍ଟଦେବୁ !” 
ସେତିକିବେଳେ ଭଙ୍ଗ ଓ ଜଳଯୋଗାଣ ଅଧୁକାରୀ ମନ୍ମଥ ପହଞ୍ କହିଲେ, ' କୋଉଠି କୋଉଠି 
ପଏଣ୍ଟ ବସିବ ଜାଣିଲେ ଆମେ ସବୁକାମ ଏଇ ଘଣ୍ଟେ ଦିଘଣ୍ଟାରେ ସାରିଦବୁ । ଚାଙ୍ଗ ଓ 
ସାଗର ଜାଗା ଦେଖେଇଲେ - ଏଗାରଟି ରହିବା ତମ୍ବୁରେ ଗୋଟିଏ କରି, ରୋଷଘରେ 
ଗୋଟିଏ ଓ ଖାଇବାତମ୍ବୁରେ ଚାରିଟି ବେସିନ୍‌ । ପାଇଖାନା ପାଇଁ ବରପାଲି ପାଇଖାନା 
ଧାଉଡ଼ିଏ ଓ ସାମ୍ନାରେ ଚାରିଟା ଟ୍ୟାପ୍‌ । ମୂଲିଆ ଛାଉଣୀର ବିଭିନ୍ନ ଜାଗାରେ ପାଞ୍ଚଟି 

ବେସିନ । ଏମିତି ପଚିଶଟି ପଏଣ୍ଟ ! ପାଣିଅଧୂକାରୀ କହିଲେ, ‘ଛାଉଣୀ ବାହାରେ ଗୋଟେ 
ଅସ୍ଥାୟୀ ମଞ୍ଚାଓପରେ ଚାରିଟା ହଜାରେ ଲିଟରିଆ। ଟାଙ୍କି ବସାଯିବ । ଆମ ପମ୍ପରୁ ପାଣି ଏ 
ଟାଙ୍କି ଗୁଡ଼ିକୁ ଆସିବ । ସେଠୁ ଏ ପଚିଶଟି ପଏଣ୍ଟ ପାଣି ପାଇବେ । ସବୁଟାଙ୍କି ପରସ୍ପର ସହ 
ଯୋଡ଼ାଯିବ । ମତେ ତିନିଘଣ୍ଟା ଦିଅନ୍ତୁ । ସେ ଘଣ୍ଟା ଦେଖ୍‌ କହିଲେ-ଏଗାର । ଦୁଇରେ ସରିବ । 
ତେବେ ଏଇ ସାଙ୍ଗେ ସାଙ୍ଗେ ଆମ ଆଶ୍ରମ ଟାଙ୍କିରୁ ରୋଷଘର ଓ ଭୋଜନଶାଳାକୁ ସିଧା 
ଲାଇନ୍‌ ' ଦଉଚି ।” ସେତିକିବେଳେ ସାରଦା ଆସି କହିଲା, ‘ଭାଇ, ମାଡାମ୍‌ କହିଚନ୍ତି - ଏ 
ଇଞ୍ଜିନିୟରମାନେ ଟିକେ ଚା'ପିଇ ଆସିବେ । ଆଜି ଚାଇନିଜ୍‌ ଚା' । ଆପଣ ସାଙ୍ଗେ ସାଙ୍ଗେ 
ଆସନ୍ତୁ ।” ଚୀନା ବନ୍ଧୁମାନଙ୍କୁ ଓ ସାଗରଙ୍କୁ ଚା” ପାଇଁ ନିମନ୍ତ୍ରଣ କଲି । ତା ସାଙ୍ଗରେ ଭଙ୍ଗ ଓ 
ମନ୍ମଥଙ୍କୁ । ସେ ଦିହେଁ ମନାକଲେ । ସେତିକି ବେଳେ ନୂଆ”ଉ ଖବରଦେଲେ ବବିଜୁଳି 
ବାଲାଏ ବାହାରିଲେଣି । ସଞ୍ଜ ଆଗରୁ ବିଜୁଳି ଲାଗିଯିବ । ଚାଙ୍ଗୁ ତାଙ୍କର ଦିଜଣ ସାଙ୍ଗକୁ 
କାମଦାୟିତ୍ଵରେ ରଖୁ ସାଗରଙ୍କ ସାଙ୍ଗରେ ବାହାରିଲେ । ବାଟରେ ବଡ଼ ବଡ଼ କେଟ୍‌ଲି, ଉଠାବୁଲି 
ଓ ଖୁରି ଧରି ତିନିଜଣ ପରଷୁଣୀ ଛାଉଣୀ ଆଡ଼େ ଯାଉଥୁୂବା ଦେଖ୍‌ ସାଗର କହିଲେ, ‘ ମାଡାମ୍‌ଙ୍କ 
ନଜର ସବୁଆଡ଼େ ! ଭଙ୍ଗା ଭଙ୍ଗା ଓଡ଼ିଆରେ ଚାଇ କହିଲେ, ‘ନାଏଲେ ଏତେ ବଦ ଆଶ୍ରମ୍‌ 
ଚଲା କେମ୍‌ତେ !” ପଚାରିଲି, ‘ହେ, ଚାଇ, ଆପଣ ଓଡ଼ିଆ ଶିଖଲେ କେବେ ?” ` ସେ 
ଇଂରେଜିରେ ଜବାବ ଦେଲେ, ‘ଆମେ ଦଶଜଣଯାକ ମାସେ କ୍ରାସ୍‌ କୋର୍ସ ନେଲୁ । 
ଆପଣମାନଙ୍କ ସାଙ୍ଗରେ ଓଡ଼ିଆ କହି ସପ୍ତାହକ ଭିତରେ ଦୋରସ୍ତ ହେଇଯିବୁ ।'ସାଗର 
କହିଲା, ‘ଭାଇ, ଏମିତି ନହେଲେ, ଏମାନେ ଏଇ ଚାଳିଶ ପଇଁଚାଳିଶ ବର୍ଷରେ ଅନ୍ୟତମ 
ବିରାଟ ଶ୍ତି ହେଇଥାନ୍ତେ କେମିତି ? ” ଚାଇ କହିଲେ, ‘ଭାଇ ସାଗର, ଆମକୁ ତ କମ୍ପ୍ୟୁନିଷ୍ଟମାନେ 
ତଡ଼ିଦେଲେ ! ତଥାପି ତମେ ଯାହା କହିଲ, ଚୀନ ଦେଶପାଇଁ ଠିକ୍‌ ଖାପୁଚି । ଆମ ପାଖରେ 
ତିନିଟା ଏକୁ ଆରେକ ବଡ଼ ସଂସ୍କାର -ଲାଓତ଼ସେ, କନୁ ସିଅସ୍‌ ଓ ବୁଦ୍ଧ ।” ସାଗର କହିଲେ, 
‘ନନ୍ଦନ ଭାଇ, ଆମେ ଚୀନା ଭାଷା ଶିଖୁବାକୁ ଚାହିଁଲେ ବି, ଶିଖୁବୁ କୋଉଠି ? 

-ଏଇଠି, ଆସନ୍ତା ବର୍ଷ । 

ଚାଇ କହିଲେ, ‘ମୋ ସାନଭଉଣୀ ଗୋଲାପ ଲିଙ୍ୁ ଇଶ୍ଟିକ୍ସରେ ଚିକାଗୋରେ ଟପର । ଏବେ 
ଟରୋଣ୍ଟୋରେ ଚୀନାଭାଷା ପଡ଼ଉଚି । ତା ନିଜର ଭାଷା ଲାବୃ ଅଛି । ଏଠିକି ଆସିବା ପାଇଁ 
ଲଗେଇଚି । 

କାଇଁକି ?? ପଚାରିଲେ ସାଗର । 

-ସେ କହୁଚି, କଳିଙ୍ଗରେ ଅଶୋକ ବୌଦ୍ଧ ହେଲେ । ବୁଦ୍ଧଙ୍କ ଦାନ୍ତ ସେଠି ପୂଜା ପାଉଥୂଲା ! 
ଥେରି ସଂଘମିତ୍ରା ସେଇଠୁ ସିଂହଳ ଗଲେ । ବିଦ୍ୟାଶ୍ରମ ଅପରାଜିତାଙ୍କ ନାଁରେ । ମୋପାଇଁ 
ବିଦ୍ୟାଶ୍ରମ ପୁଣ୍ୟଭୂମି । ଅଲବତଵ ଯିବି । ମାଡାମ୍‌ଙ୍କୁ ଚିଠିଟିଏ ବି ଦେଇଚି । 

ପଚାରିଲି, ଚାଇ ସାନ୍‌, ଗୋଲାପ ତ ଓଡ଼ିଆ ନାଁ ।” 

-ତ଼ା ଚୀନା ନୀର ଏଇ ଓଡ଼ିଆ ଅନୁବାଦ ସେ ଗ୍ରହଣ କରିଚି । 

ଚୂଆବୋଉ ତଳେ ଗାଲିଚା ବିଛାଇଥାନ୍ତି । ତା ଓପରେ ସମସ୍ତେ ବସିଲୁ । ଚାଙ୍ଗ 
କହିଲେ, ‘ମାଡାମ୍‌, ଆଜି ଚା” ମଜଲିସ୍‌ ପାଇଁ ବେଳ ନାହିଁ । ଆମେ ବିଜୁଳି ଦେଲାଦିନ, 
ମାନେ ଆପଣଙ୍କ ଦୋଳପୂନେଇଁ ଦିନ ସେ ମଜଲିସ୍‌ କରିବା । ପନ୍ଦରମିନିଟ୍‌ରେ ନ ଫେରିଲେ 
ସହକର୍ମୀମାନେ ଆମକୁ ନାପସନ୍ଦ କରିବେ । ଦଳର ବାକି ଦିଜଣଙ୍କ ପାଇଁ ଥର୍ମୋସ୍‌ରେ ଚା' 
ନେଇଯିବ । 

ସାରଦା ସମସ୍ତଙ୍କୁ ଚା' ପରଷିଲା । ସାଗର କହିଲେ, ‘ୟାଙ୍କୁ ଆଗରୁ ଦେଖୁଥୁଲାପରି 
ଲାଗୁଚି ।” ସାରଦା କହିଲା, ‘ଆପଣ ନରସିଂହ ଚଉଧୁରୀ କଲେଜରେ ବି. ଏସ୍‌.ସି ଫାଇନାଲ 
ପଢ଼ିଲା ବର୍ଷ ମୁଁ ସେଠି ଆଡ୍‌ମିସନ୍‌ ନେଲି । ଆପଣ କଲେଜ ୟୁନିୟନର ପ୍ରେସିଡ଼େଣ୍ଟ 
ହେଲେ । ସେବର୍ଷ ବିରଜା ବକ୍ତତାର ପ୍ରଥମ ଦିନ ମୁଁ ଆବାହନୀ ଗାଇଥୁଲି ।” 
‘ବାଃ, ସବୁକଥା ମନେରଖ୍ଚନ୍ତିତ ଆପଣ ।” 

ଚାଇ ଗୋଲାପଙ୍କ ଚିଠିଟି ନୂଆବୋଉଙ୍କୁ ବଡ଼େଇଦେଲେ । ନୂଆବୋଉ ଚିଠିଟିରେ 
ଆଖୁବୁଲେଇ ନେଇ କହିଲେ, “ମୁଁ ରାତିରେ ତାଙ୍କ ସାଙ୍ଗରେ କଥାହେବି । ଆପଣମାନେ ବି 
ଜାଣନ୍ତୁ ସେ ଏବେ ଆସିବାକୁ ଚାହିଁଲେ ଆସନ୍ତୁ । ଆମ ଭାଷା ପ୍ରତିଷ୍ଠାନ ପାଇଁ ତାଙ୍କ 
ସହଯୋଗ ପାଇଲେ ଆମେ କୃତାର୍ଥ ହବୁ ।' 

¡ ସେମାନେ ଗଲେ । ନୂଆବୋଉ ଚିଠିଟି ସାରଦାକୁ ଦେଇ କହିଲେ, ‘ଉତଭରଟିଏ ଏବେ 
ଫ୍ୟାକ୍ସ କରିବା । ଲେଖ - କଲ୍ୟାଣୀୟା ଗୋଲାପ, ତମେ ସାଙ୍ଗେ ସାଙ୍ଗେ ଆସ । ଆମ ଭାଷା 
ପ୍ରତିଷ୍ଠାନର ନିର୍ଦ୍ଦେଶିକା ହବାପାଇଁ ନିଯୁକ୍ତିପତ୍ର ଦେଲି । ତମେ ଆସି ପ୍ରତିଷ୍ଠାନର ନକ୍ସା ପ୍ରଭୁତି 
ସଂକ୍ରାନ୍ତରେ ଆମକୁ ବତେଇବ । ପ୍ରତିବର୍ଷ ତମେ ମେଁ, ଚୁନ୍‌, ଜୁଲାଇ ଛୁଟି ପାଇବ । ଭାଷା 
ପ୍ରତିଷ୍ଠାନର ଶୁଭ ଦିଆ ସରିଛି । ଆଗାମୀ ଅଗଷ୍ଟ ପ୍ରଥମ ସପ୍ତାହରୁ ପାଠପଢ଼ା ଆରମ୍ଭ ହବ । 
କେବେ ପହଞ୍ଚଛ ଜଣାଅ । ନିଯୁକ୍ତି ପତ୍ରରେ ଲେଖ-ଗୋଲାପ ଏଠି ଯୋଗଦେବା ଦିନଠାରୁ 
ଆମ ଭାଷା ପ୍ରତିଷ୍ଠାନର ନିର୍ଦ୍ଦେଶିକା ହେବେ । ମାସିକ ଦଶହଜାର ଓ ବର୍ଷକୁ ସାଢ଼େ ତିନିମାସ 
ସବେତନ ଛୁଟି ।” ସାରଦା ଚିଠି ଟାଇପ୍‌ କରିବାକୁ ଗଲାପରେ ନୂଆବୋଉ କହିଲେ, ‘ନନ୍ଦନ, 
ଅଞ୍ଜଳି ଓ ନନ୍ଦା ନଥ୍‌ବା ଫଳରେ ବଡ଼ ଫାଙ୍କା ଫାଙ୍କା ଲାଗୁଚି ।” ଅପା ନାଁ ଶୁଣି ହଠାତ୍ବ 
ମନେପଡ଼ିଲା ଯେ ଚାଇଗଙ୍କୁ ନନ୍ଦାହ୍ରଦ ପ୍ରୋବୃକଥା କହିନେଇଁ । ନୂଆବୋଉଭଙ୍କୁ ସେକଥା ଜଣେଇ 
ଜିପ୍ଧରି ବାହାରିଗଲି । ଚାଇଗଂଙ୍କୁ କହିଲା ବେଳକୁ ସେ ଜଣେଇଲେ, ‘ନନ୍ଦନ ଭାଇ, ଅପା 
ମତେ କହିଚି । ତମେ, ସାଗର, ମୋ ସହକର୍ମୀ ଫେଙ୍ଗ, ଢିଆଙ୍ଗ ଆଉ ମୁଁ - ଏଇ ପାଞ୍ଚଜଣ 
ଯାଇଁ ସେ କାମ ଏଇନା କରିଦବା । ଡିଟି ଆଉ ପ୍ରୋବ୍୍‌ ସେଠି ପହଞ୍ଚଲାଣିତ ? 

-ନିଶ୍ଭେ ପହଞ୍ଚଥୁବ । ତେବେ ବୁଝିଦିଏଁ । 

ମହଲାଙ୍କୁ ଫୋନ୍‌ରେ ପଚାରି ଜାଣିଲି ଯେ ପନ୍ଦର ମିନିଟ୍‌ତଳେ ଡିଙ୍ଗି ପହଞ୍ଚ ଗ୍ୟାସ 
ଭରିହେଇ ଫ୍ରଲି ପାଣିରେ ଭାସୁଚି । ଗାଁ ସାରା ସେଠି ଜମିଚନ୍ତି । ଶରଣ ମଉସା ଓ ଶ୍ୟାମା 
ମଧ୍ଯ ସେଠି ଅଛନ୍ତି । ଆମେ ବାହାରିଗଲୁ । ଚାରିଦିଗରୁ କୂଳରୁ ଆରମ୍ଭକରି ମଝିଯାଏ ମୋଟ 

ଚାଳିଶଟି ମାପ ନିଆଗଲା । ପ୍ରତିଥର ଚାଇ ଆଉ ଢିଆଙ୍ଗ ମାପିଦେଇ, ପାଣି ଆଉ ପଙ୍କର 
ଗଭୀରତା ଡାକୁଥାଆନର୍ତି । ସାଗର ଓ ଫେଙ୍ଗ କମ୍ପ୍ୟୁଟରରେ ଉଠଉଥାନ୍ତି । କାମ ସରିଲାବେଳକୁ 
ସଞ୍ଜ ପାଞ୍ଚ । ଫେଙ୍ଗ ଆଉ ସାଗର ଅଲଗା ଅଲଗା ହିସାବ କରି ପରସ୍ପରସହ ମିଳାଇ ଚାଇଙ୍କୁ 
ଜଣେଇଲେ । ଶୁଣି ଚାଇ ହୁଇସିଲ୍‌ ମାରି ତାଙ୍କ ଭାଷାରେ ପଦେ ଦିପଦ କହିପକେଇ ମତେ 
କହିଲେ, ‘ଭାଇ, ତମେ ଆଉ ସାଗର ମତେ ମାଫ୍‌ କର । ଉତ୍ତେଜିତ ହେଇପଡ଼ିଲେ ନିଜ 
ମାତୃଭାଷା ବ୍ଯବହାର କରାଯାଏତ, ମୋ ତୁଣ୍ଡରୁ ବାହାରିଗଲା ! କଥାହେଲା, ଏଠି ଏଡେ 
ପଙ୍କ ଅଛି ଜାଣିଲାପରେ ଏ ହ୍ରଦର ଆରମ୍ଭ ଜଳଧାରଣ କ୍ଷମତା କଥା କଳନାକରି ମୁଁ କାବା ! 
ଆମ ଆଶ୍ରମଠାରୁ ଏ ଗାଁକୁ ଆମେ ଉଠାଣିରେ ଆସୁଚେ ସତ ମାତ୍ର ଏତେ ଉଠ୍ଦୁଚେ ବୋଲି 
କଳନା କରି ହଉନଥୁୂଲା । ଆଶ୍ରମଠାରୁ ଏ ଗୀ ପ୍ରାୟ ଦୁଇଶ ମିଟର ଉଚ୍ଚ ! ଏ ହ୍ରଦର ତଳ 
ପତ୍ତନ ଆରମ୍ଭରେ ଆଶ୍ରମଠାରୁ ମାତ୍ର ପଚାଶ ମିଟର ଉଚ୍ଚରେ ଥୁଲା । ଏବେ ହ୍ରଦତଳ ପ୍ରାୟ 
ଦେଡ଼ଶ ମିଟର ଉଠିଗଲାଣି । ଦଶ ମିଟର ପଙ୍କ କାଢ଼ିଦେଲେ ଜଳଧାରଣ କ୍ଷମତା ନିକୁଛିଆରେ 
ଦୁଇଗୁଣ ବଢ଼ିବ । ତେଣୁ ଆଗ କଳନା ଅପେକ୍ଷା ଦୁଇଗୁଣ ଜମି ପାଣି ପାଇବ । ଭଗବାନ 
ବୁଦ୍ଧଙ୍କର କରୁଣାଧାରା ଏମିତି ଝରୁଛି ବୋଲି କିଏ ଢାଣିଥୁଲା ! ରୁହ, ନୂଆବୋଉ ଆଉ 
ଅପାଙ୍କୁ ଖବର ଦିଏ” କହି, ଚାଇ ଫୋନ୍‌ ଉଠେଇ ପହିଲେ ନୂଆବୋଉ ଓ ପରେ ପରେ 
ଅପାଙ୍କୁ ଜଣେଇଦେଲା । ସେଠୁ କହିଲା - ଆଉ ଟିକିଏ କାମ ଅଛି । ନନ୍ଦା ନ୍ତ ବାହାରିଥୁବା 
ଜାଗାରୁ ତା ଧାରେ ଧାରେ ଯାଇ ଦେଖୁବା । କୋଉଠି ବଡ଼ ପଥର ଯୋଗୁ ପାଣି ପରିମାଣ 
କମୁଥୁଲେ, ପଥର କାଢ଼ିଦେବା । ତାହେଲେ ସ୍ଟୋତର ପାଣି ପରିମାଣ ବଢ଼ିଯିବ । ଦରକାର 
ହେଲେ ଆଉ ଗୋଟେ ମେଗାଓ୍ୟାଟ ପାଇଁ ଟର୍ବାଇନ୍‌ ବସାଇବା । ଫଳରେ ବିଦ୍ୟୁତ୍ଵ ଉତ୍ପାଦନ 
ମଧ୍ଯ ବଢ଼ିଯିବ । ତେବେ ପ୍ରଥମେ ଡ୍ରେଜର ମଗେଇ ହ୍ବଦଟିକୁ ଡ୍ରେଜ କରିବା ଦରକାର । 
ସାଗର କହିଲା, “ଟିକିଏ ରୁହ, ବାବାଙ୍କୁ କହିଦିଏ ।” ସେଠୁ ସେ ହରି ହରାନନ୍ଦଙ୍କୁ ଗଭୀରତା 
ମାପର ଫଳାଫଳ କହି ଅଧୁକ ବିଜୁଳି ଉତ୍ପାଦନ ସାଙ୍ଗକୁ ଅଧକ ଅଞ୍ଚଳ ପାଣି ପାଇବା କଥା 
ଜଣେଇ କହିଲା, ‘ବାବା, କାଲି ଡ଼ରେଜର ପଠାନ୍ତୁ ।” ଟିକିଏ ସମୟ ଶୁଣି କହିଲା, ‘ହଉ ବାବା, 
ଚାଙ୍ଗଙ୍କୁ ଦଉଚି” କହି ଫୋନ୍‌ଟି ବଢ଼େଇଦେଲା । ଟିକିଏ ଶୁଣି ଚାଇ କହିଲା, ‘ବାବା, ଏସବୁ 
ବୃଦ୍ଧଙ୍କ କରୁଣା ଓ ମା' ଆଉ ଆପଣମାନଙ୍କର ଧର୍ମବଳ ।” 

ସେଠୁ ଆଉ କିଛି ସମୟ ଶୁଣି ଫୋନ୍‌ଟି ମତେ ବଢ଼େଇଲା | ହରିହରାନନ୍ଦ କହିଲେ, ‘ନନ୍ଦନ ¦ 
ଯୋଉ ଅଧୂକ ଲାଭ ହବ ତାର ଏକଚତୁର୍ଥାଂଶ ରାଜଭାଗର ଅଧା ଶ୍ଯାମାକୁ ଦବ ବୋଲି 
ଅଞ୍ଜଳିକୁ କହୁଚି । “ବଡ଼ଥ୍‌ୁଲେ ପଚାରି ସାନଥୁଲେ ବିଚାରି” କଥାଟି ହେଜି, ଶ୍ୟାମାକଥାକୁ 
ଗୁରୁତ୍ଵ ଦେଇ କାର୍ଯ୍ୟକାରୀ କରାଇବା ପାଇଁ ବାହାରିଥ୍‌ବାରୁ ତମେ ବାକି ଅଧକ ପାଇବ ।” 
ଜବାବରେ କହିଲି, ‘ଦେଖୁବେ, ଅପା ସେଇଆ ଠିକଣା କରିସାରିବଣି । ତଥାପି ଆପଣଙ୍କଠାରୁ 
ଶୁଣିଲେ ତା ଛାତି କୁଣ୍ଢେମୋଟ ହବ । ଏବଠୁ ଆପଣଙ୍କୁ ବାବା ଡାକିବା ଅଧୁଵକାର ମାଗୁଚି.....| 
ଆପଣମାନଙ୍କ ଆଶୀର୍ବାଦ ତ ମୋର ସମ୍ବଳ । ପ୍ରଣାମ ।” ଚାଇଂ କହିଲା, ଦ୍ଵିତୀୟ କାମ, 

କାନାଡ଼ାରୁ ଯନ୍ତ୍ରପାତି ଅଣେଇବା । ହେ ଫେଇ, ମହଲା ସାଙ୍ଗରେ ପରାମର୍ଶକରି କାଲି 
ପଳେଇଯା । ପ୍ଲେନରେ ସବୁ ଆଣି ଆସିବୁ । ମାଇକ୍ଵକୁ ବି କହିବା । ଚାର, କୂଳକୁ ଯିବା ! 
ସମସ୍ତେ ଅନେଇଁ ବସିଚନ୍ତି ।” କୂଳରେ ଡିଟ୍ଁରୁ ଓହ୍ଲେଇ ମଉସାଙ୍କୁ ସବୁ ଜଣେଇଲୁ । ଶ୍ୟାମା 
କହିଲା, ‘ଭାଇ, ମୋ ଟାଇଲ ମାଟି ତାଡ଼ିବ ନେଇଁ କହି ଦଉଚି ।' 
ଚାଇ କହିଲା, ‘ମତେ ଚିହିଥା ଭଉଣୀ, ମୁଁ ବି ତୋ ଭାଇ । ତୋ କଥା ବାବା କହୁଥିଲେ । 
ତୋରି ପାଇଁ ଆଉ ଏ ନନ୍ଦନ ଭାଇ ତୋ କଥା ବୁଝି ଆମକୁ ନଗେଇବାରୁ ପାଣି ଆଉ ବିଜୁଳି 
ଅଧ୍ବକା ଉତ୍ପାଦିତ ହବାକୁ ଯାଉଚି । ମୋ କାମ ବି ବଢ଼ିଗଲା । ସେଥୁପାଇଁ ତମଦିଜଣଙ୍କୁ 
ଦିଇଟା ବିଧା ଦିଅନ୍ତି ଯେ, ଆଜିନୁହଁ । ଦୋଳଦିନ ଦେବି । ତୋ ମାଟି ତାଡ଼ିଦବ ଏଡ଼େ ବହପ 
କାହାର ! ଶୁଣ୍‌, କୂଳରୁ ତିରିଶ ମିଟର ମାନେ ଧର ସତୁରିହାତ ଛାଡ଼ି ଖୋଳା ଆରମ୍ଭ ହବ । 
ଚାରିପଟେ ଦିହାତ ଗହୀରରେ ଖୋଳାହେଇ ସେ ମାଟି ତୋ ଟାଇଲ୍‌ ପାଇଁ ଜମାକରିଦେବି । 
ସେଠୁ ପଚାଶ ହାତ ଛାଡ଼ି ଆଉ ଦିହାତ ଗହୀରରେ ତଡ଼ାଯିବ । ସେ ମାଟି ତୋ କାମରେ 
ଲାଗିବ ବୋଲି କହିଲେ ତାକୁ ବି ପାହାଡ଼ ଭଳି ଜମେଇ ଦେବି ।' 
‘ନାଇଁ ଭାଇ, ପାହାଡ଼ ନୁହଁ । ଏବର ହ୍ରଦ ସୀମାକୁ ଲଗେଇ ବନ୍ଧପରି ଜମେଇ ଦେଲେ ସବୁ 
ବର୍ଷାପାଣି ଏଇହ୍ରଦରେ ରହିଯିବ ।” ଚାଙ୍ଗ ଖୁସି ହେଇ କହିଲା, ‘ବାଃ ! ସେଇଆହବ । 
ତାପରଠୁ ପଙ୍କ ପାଣି ଉଝାଳିହେଇ ଆମର ପଡ଼ିଆ ଗୁଡ଼ାରେ ମଡ଼ାଯିବ । ହେଲା ?’ 
ଶ୍ୟାମା ହାତଯୋଡ଼ି କହିଲା, 'ମା ଅପରାଜିତାଙ୍କ ଦୟାରୁ ଏତେ ଭାଇ ପାଉଚି । କି ଭାଗ୍ୟ ! 
ସେଠୁ ଶ୍ୟାମା ମତେ କହିଲା, ‘ଭାଇ, ଚାହାଳି ପାଇଁ ଡେରିହେଲାଣି । ଆଵି କାନମୋଡ଼ା 
ପାଇବି । ମତେ ଟିକିଏ ସାଙ୍ଗରେ ନବ ?? 

ମଉସାଙ୍କ ସମେତ ସମସ୍ତେ ଗାଡ଼ିରେ ବାହାରିଗଲୁ । ପ୍ରବେଶ ଦ୍ଵାର ପାଖରେ ନୂଆବୋଉ, 
ସାରଦା, ନୀଳିମା ଓ ସଂସ୍କୃତ ମାଡାମ୍‌ ଅପେକ୍ଷା କରୁଥିଲେ । ଓହ୍ଲେଇ ପଡ଼ିଲୁ । ନୂଆବୋଉ 
ଆଗେଇ ଆସି ଶ୍ଯାମାକୁ କୁଣ୍ଢେଇ ପକେଇ ପରସ୍ତେ ନାଚିଗଲେ । ଚାଇ କହିଲା, ‘ଭାଇ, 
ମାଫ୍ର କରିବ । ଆମେ ଆଉ ରହିପାରିବୁ ନାହିଁ । ସେମାନେ ବାହାରିଗଲେ । ନୂଆବୋଉ 
କହିଲେ, ‘ଆଜି ଖାଇବା କଥା ଭୁଲିଗଲ ସମସ୍ତେ ! ତମକୁ ଡିସୂର୍ବ ନ କରିବାପାଇଁ ମୁଁ ବି 
ଫୋନ୍‌ କଲି ନାହିଁ । ଯାଅ ଗାଧୋଇ ପାଧୋଇ ଆସ । ଖାଇବା ।' 
-ତା ଆଗରୁ ଗୋଟେ ଫୋନ୍‌, ‘ବାବା, ନନ୍ଦନ କହୁଛି, ଖାଦାନରୁ ବାହାରୁଥୁବା ମାଙ୍ଡ଼ା 
ଗୁଡ଼ାକୁ ପଙ୍କପାଣି ମଡ଼େଇବା କେନାଲ ବନ୍ଧରେ ବ୍ୟବହାର କରିବା ପାଇଁ ଅନୁମତି ମାଗୁଛି..... 
ହଉ ରହୁଛି, ନାଇଁ କୁହନ୍ତୁ ।” ଆଉଟିକିଏ ଶୁଣି ଫୋନ୍‌ ବନ୍ଦକରି କହିଲି, ‘ଚାରିଟା ତ୍ରେଜର, 
ଷୋଳଜଣ ଅପରେଟର, ଦୁଇଟାଙ୍କି ଡିଜେଲ କାଲି ଦୁଇଟା ସୁଦ୍ଧା ପହଞ୍ଚବ । ଅବିରାମ କାମ 
ଚାଲିବ । ଡ୍ରେଜର ଗୁଡ଼ିକ ପାଳିକରି ବିଶ୍ରାମ ନେବେ । ତେଣୁ କାଲି ସଂଧ୍ଯାସୁଦ୍ଧା ହୃଦର 
ପୂର୍ବପଟ ବନ୍ଧଠାରୁ କାହାଳି ଆକାରରେ ନାଳ ଆରମ୍ଭ ହେଇ ନୂଆ ପଡ଼ିଆଯାଏ ଯିବା ଦରକାର ।' 
ମଉସା କହିଲେ, ‘ହବ ।” ସଞ୍ଜରେ ପଖାଳ, ବଡ଼ିଚୂରା, ବାଇଗଣ ଭଜା, ପେଟେ ଠୁକିଦେଇ 

୩୫୩ ବେହାଗ 
ଶୋଇପଡ଼ିଲି । 

ସକାଳୁ ହୁଳହୁଳି ଶବ୍ଦରେ ନିଦଭାଙ୍ଗିଲା । ବାହାରକୁ ଆସି ଦେଖୁଲା ବେଳକୁ ମୀ କନକ 
ଆଉ ସାରଦା ହୁଳହୁଳି ପକଉଚନ୍ତି । ପରେ ପରେ ବିଦ୍ୟାଶ୍ରମ ପରିସରର ବହୁଘରୁ ଶଙ୍ଖ 
ହୁଳହୁଳି ଶୁଭିଲା । ମୋ ନିଦ ଆହୁରି ପୂରା ଭାଇ ନଥୁଲା ପରି ଲାଗୁଥାଏ । ପଚାରିଲି, “ଏ ମା, 
ସକାଳୁ ଏଡା କିସ ନଗେଇଲ ! 
“ସୁରୁବାବୁ, ମନେ ନାଇନ କାଁ ? ଆଏଜ୍‌ ସୁଦଶା ବର୍‌ତ, ଫେନ୍‌ ଶେଷପାଲି ଗୁରୁବାର୍‌ । 
ଲକ୍ଷ୍ମୀକେ ବନ୍ଦାବାର୍‌ ଲାଗି କେନ୍ତା ଡେରି କର୍‌ ଥାଇତି ? ଚାରିଆଡେ ବୃ ଲିକିନ୍ଦୁରି କହତ 
ଆମର୍‌ ଝୁଟି କେନ୍ତା ହେଇଛେ ?” ଦେଖ୍ଆସି ମୋ ଆଖରେ ପଲକ ପଡୁନଥାଏ । ସେଦିନ 
ଲାଇଵ୍ରେରି ର୍ଝୁଟିକି କାଇଁ କେତେ ପଛରେ ପକେଇବ ଆଜିର ଅତିଥୂଶାଳା ଝୁଟି । କହିଲି, 
‘ଭାରୀ ବଢ଼ିଆ । କିଏ କଲା ?” 
-କନି, ସାର ଆର୍‌ ମୁଇଁ, ତର୍‌ ମୀ । 
-କେତେବେଳେ ? 


-କାଲ୍ହି ରାଏତୃ ଦଶ୍‌ ବକଜେରୁ ଦୁଇ ବଜେତକ୍‌ । 
-ଡା ମାନେ, ଏଇନା ତମେ ନ ଶୋଇଲେ ଦିହ ଖରାପ କରିବ ! 
-କେନ୍ତା ମଗଜ୍‌ ! ଆରେ ଲକ୍ଷ୍ମୀମୀ ବୁଲୁଚନ୍ନ । କିଏ ଅଛେଯେ ମର୍‌ ଦିହିଟା ବିଗ୍ତାଇ 
ପାର୍ବା ? ଆମ୍ହେ ଚାଲ୍‌ଛୁଁ । ସମ୍କର୍‌ ଝୁଟି ଦେଖ୍ଲା ଉଡ଼ରୁ ମାର୍କା ଦେମୁ । ମର୍‌ ଝି ବି 
ପକେଇଥୁ୍‌ବା ଯେ, ବୁଇଟା ତ ରହେଲା ନାଇଁ, ନାଇଁ ହେଲେ ପ୍ରାଇଙ୍‌ଟେ ନିଶ୍ଚେ ନେଇଥାଇତା ।' 
-ତମେ ଆସ ମା, ଗାଧେଇପକେଇ ତମ ସାଙ୍ଗ ଧରିବି । 

କନକ ଗାଡ଼ିରେ ବସି ତିନିହେଁ ବାହାରିଗଲେ । କାମଦାମ ସାରି ପାଞ୍ଚଟାରେ ପିଣ୍ଡାକୁ 
ଆସି ଦେଖୁଲି, ନୂଆବୋଉ । କହିଲେ, “ନନ୍ଦନ, ସମସ୍ତେ ଶେଷରେ ମୋ ଘର ଦେଖୁବାକୁ 
ଆସିବ । ଆମେ ମୋ ଘରୁ ଆରମ୍ଭକରି ଏଇଠି ସାରିବା । ତମ ଛୋଟ ଡାଟା ପ୍ରୋସେସର 
ଧର । ଆମ ମାର୍କ ସେଥୁରେ ରଖୁବା, ସମସ୍ତଙ୍କର ସରିଲେ ହିସାବ କରି କିଏ କିଏ ମାଙ୍କ 
ପ୍ରାଇଜ୍‌ ପାଇଁ ହକଦାର, ଠିକ୍‌ ହବ | ଶେଷ ଫଇସଲା ଚାଇ୍ଗଂଙ୍କ ସମେତ ଏଗାରଜଣ ଇଂଜିନିୟର 
ନେବେ । ବାହାର ।' | 

ଦଳଦଳ ହେଇ ଚିତାଲେଖୁବାବାଲୀଏ ବୁଲି ବୁଲି ମାର୍କ ଦଉଥାନ୍ତି । ଗୋଟେ ଦଳ 
ଆଉଦଳକୁ ଭେଟିଲେ ସରାଗରେ ଅନେଇଁ ହସି ଦଉଥାନ୍ତି । ସକାଳ ଛ”କୁ ଅତିଥଶାଳାରେ 
ସମସ୍ତେ ରୁଣ୍ଡ ହେଲେ । ସମସ୍ତଙ୍କ ମାର୍କ ଆଣି ହିସାବ ଯୋଡ଼ିବାକୁ ସାରଦାକୁ କହି, ନୂଆବୋଉ 
ଘୋଷଣା କଲେ, ‘ଆମ ଚୀନା କୁଣିଆମନେ ଏ ଚିତ୍ରଲେଖା ବିଦ୍ୟାରେ ପାରଦର୍ଶୀ । ତାଙ୍କ 
ସାଙ୍ଗରେ ଆମର ଆଉଜଣେ ବଡ଼ ଇଂଜିନିୟର ବି ଅଛନ୍ତି । ସେମାନେ ସବୁ ହିସାବ ଦେଷ୍ବବେ । 
ବୁଲି ବୁଲି ଚିତାଯାକ ଦେଖବେ ଓ ଫଇସଲା କରିବେ । ନନ୍ଦନ ଆଉ ମୁଁ ଯାଇଁ ତାଙ୍କୁ ଆଣୁଚୁ ।' 

ବେହାଗ ୩୫୪ 
ବାଟରେ କହିଲି, ‘ନୂଆବୋଉ, ମୀ କାଲି ରାତିରେ ଘଣ୍ଟାଏ ଶୋଇକି ସକାଳୁ ଟୋକୀଟିଏ 
ଭଳି ଫ୍ରକୂରୁ ଫ୍ୁକୁରୁ ଡେଇଁଚନ୍ତି । ତମ ଖବର କଣ ?' 

“ଏକା ଲାଗିବାକୁ ପଡ଼ିଲା । ସାରଦାତ ମୀଙ୍କ ସାଙ୍ଗରେ । ଶୋଇ ହେଇନି !' 

‘ତା ମାନେ ଆଜି ସାରା ଆଶ୍ରମ ଶୋଇବ ।’ 

‘ନା । ଏତେ ବର୍ଷରେ ଆଶ୍ରମ ଆଜି ଚେଇଁଚି ! ଆଉ ଶୋଇବ ନାହିଁ । ତମ ଘଣା ଅବଶ୍ୟ 
ବଢ଼ିଯିବ । ତେବେ ଆଜି ବ୍ୟାଙ୍କ ଛୁଟି । ଡାକଘର ଖୋଲା ଯେ ନିହାତି ଚରୁରୀ ନହେଲେ 
ଚିଠିପତ୍ର କାମ କାଲି କରିବ । ଆଜି ସ୍ତ୍ୁଲ ବି ଛୁଟି କରାଯାଇଚି । ମକଦ୍ଦମତ ତାଙ୍କ କାମରେ 
ଲାଗିଚନ୍ତି । ମଉସାବି । ତେଣୁ ଦରକାର ହେଲେ ତମେ ଖରାବେଳେ ଘଣ୍ଟାକ ଜାଗାରେ 
ତିନିଚାରିଘଣ୍ଟା ବିଶ୍ରାମ କରିପାର ।” 

କ୍ୟାମ୍ପରେ ସମସ୍ତେ ଚା'ସାରି ଉଠୁଥଲେ । ଆମକୁ ଦେଖ୍‌ ଚାଇ କହିଲା, ଢାଣିଲଛୁଣି, ଆଜି 
ଲକ୍ଷ୍ମୀପୂଜା । 

ନୂଆବୋଉ କହିଲେ, ‘ତମେ ଏଗାରଜଣ ଆମକୁ ଘଣ୍ଟାଟିଏ ଦିଅ ।” ସେଠୁ ସେ ପ୍ରାଇଜ୍‌ କଥା 
କହିଲେ । ମହା ଆଗ୍ରହରେ ସେମାନେ ଆଗେଇ ଯାଇ ତାଙ୍କ ନମ୍ବର ଦେବାରେ ଲାଗିଗଲେ । 
ସାତଟାବେଳେ ଚାଙ୍ଗ୍‌ ହିସାବପତ୍ର ତନଖୁ କରି ଘୋଷଣାକଲେ, ‘ପୁରୁଖା, ନୂଆ ଶିଖା ନକରି, 
ମୋଟ ଚାରିଟା ପ୍ରାଇଜ୍‌ ଦବାପାଇଁ ମୀଙ୍କୁ ଅନୁରୋଧ କରୁଚି ।” ( ୧) ମା, କନକ, ସାରଦା, 
( ୨ ) ଅସ୍ତରା ମାଉସୀ (୩) ମା” ଭୁବନେଶ୍ଵରୀ ଓ ( ୪) ସଂସ୍କୃତ ମାଡାମ୍‌ ! ମାଇପୀମାନଙ୍କ 
ହୁଳହୁଳି ଓ ଶଙ୍ଖ ଶବ୍ଦରେ ବିଦ୍ୟାଶ୍ରମ ଉଛୁଳିଲା । ମାଁ କହିଲେ, ‘ଇ ନାତି କଥା ରଖ୍ଲି । 
ଚାର୍ଟା ପ୍ରାଇଜ୍‌ ରାଏତ୍ଵ ନଂ ବଢେ ପୂଜା ସର୍ଲା ଉଡ଼୍‌ରୁ ଦିଆଯିବା । ଏଇନ ଯେଖଝାର୍‌ କାମ୍‌ 
ଯେଝଖେ କର ।” 

“ଟିକିଏ ବୁଲି ଆସେ” କହି ବାହାରି ପଡ଼ିଲି । ଖାଦାନ, ଶ୍ୟାମାର ଟାଇଲ୍‌ ଖଳା, କାଠ ଗୋଲା 
ଦେଖୁ ଶେଷରେ ଛାଉଣୀକୁ ଗଲି । ଚାଙ୍ଗକୁ ପଚାରିଲି, ‘ଘଣ୍ଟାଏ ସମୟ ଦେଇପାରିବ ?' ସେ 
ହଁ କଲାରୁ ତାକୁ ସାଙ୍ଗରେ ଘେନି ବିନ୍ଦମତୀ ପାଖକୁ ଗଲି । ଦିହେଁ ଅଧ୍ତ୍ୟକାରୁ ଉପତ୍ୟକାକୁ 
ଓହ୍ଲାଇଲା ପରେ କହିଲି, ‘ଏ ଝରଣାରୁ ପମ୍ପରେ ପାଣି ଉଠେଇ ରାସ୍ତା ସେକଡ଼ ଜମିରେ 
ମଡ଼େଇବା କଥା ଉଠିଥୁଲା । ଏଇନା ଭାବୁଛି ନନ୍ଦାତ ରାସ୍ତା ବା ପଟର ସବୁଯାକ ଚମିକି 
ପାଣିଦେବ, ଏଠୁ ଉଠାଇବା କାହିଁକି ? ବରଂ ଏଠି କୁନି ବିଦ୍ୟୁତ୍ଵ ପ୍ରକଳ୍ନଟଏ କରି ତଳଜମିଗୁଡ଼ିକ 
ଯେମିତି ପାଣି ପାଉଚନ୍ତି ସେମିତି ବା ତାଠାରୁ ଅଧକ ଫଳପ୍ରବ ଭାବରେ ପାଣିମଡ଼ା ବ୍ୟବସ୍ଥା 
କଲେ ସମସ୍ତଙ୍କର କଲ୍ୟାଣ ହୁଅନ୍ତା । ହେଇ ପାରିବ ?” ‘ଅଲ୍ବତ଼ ହବ । ତେବେ ବିଦ୍ୟୁତ 
ଉତ୍ପାଦନ ପରିମାଣର ସଠିକ ଆକଳନ ପାଇଁ ମପାମପି ଦରକାର | ଅନୁମାନ କରୁଛି ନିକୁଛିଆରେ 
ପାଞ୍ଚଶ କିଲୋୱାଟ୍‌ ତ ନିଶ୍ଚଭୌ ହବ । ଏହାର ଉଚ୍ଚତା ଓ ପାଣି ପରିମାଣ ମାପିଲାପରେ ଏଟା 
ସାତଶ ପଚାଶ କିଲୋଓୱାଟ ଯାଏ ବି ବଢ଼ିପାରେ । ଆଜି ଓପରଓଳି ମାଣବସା ଗୁରୁବାର 
ଛୁଟି । ଆମେ ଦଶ, ସାଗର ଓ ତମେ ଆସି ମପାମପି କରିବା ।” ସେତିକିବେଳେ ବଣକୁକୁଡ଼ାଟିଏ 

୩୫୫ ବେହାଗ 
କ-କ-କ କଥଅ ରାବି ଲମ୍ବା ଡେଣା ମେଲି ଉଡ଼ିଗଲା । 
ଚାଙ୍ଗ କହିଲା, ‘ହେ ନନ୍ଦନଦଭାଇ, ଏଠୁ ଆହୁରି କ'ଣ ନାଇଁ କଅଣ ବାହାରିବ । ଏ ଡାହାଣ 
ପଟେ ଯାହା ଜମି ପାଇବ ନେଇଯା । 
-ତୂଆବୋଉଙ୍କୁ କୁହ । 
-ପ୍ରାଇଚ ବଣ୍ଟାପରେ କହିବି । ସେତେବେଳକୁ ଆମ ମାପଚୂପ ସରିଥୂବ । 
-କେତେବେଳେ ଆରମ୍ଭ କରିବକି ? 
-ବାରଟାରୁ ଛୁଟି । ଛାଉଣୀରେ ଆମ ଏଗାରଙ୍କ ଛଡ଼ା ଆଜି କେହି ଖାଇବେ ନାହିଁ । ଘରେ 
ଘରେ ଖ୍ରିପିଠା ହବ ଓ କେହି କାହାଘରେ ଖାଇବେ ନାହିଁ ପରା ! ତମେ ଆମ ସାଇଂରେ 
ଖାଉନା ? ଖାଇସାରି ସାଢ଼େ ବାରରେ ବାହାରି ଏଠି କାମ ଆରମ୍ଭ କଲେ ସଞ୍ଚସୁଦ୍ଧା ସରିବ । 
ଫେରିଲାବାଟରେ ଚାଙ୍ଗ କହିଲା, ‘ନନ୍ଦନଭାଇ, ତମକୁ ଗୋଟେ ଦିଟା କଥା ପଚାରିବି । ଆଛା, 
ନନ୍ଦା ହ୍ରଦ ଚାରିପଟେ ଦିଘେରା ଉଞ୍ଚା ପର୍ବତ ଆଉ ଘଞ୍ଚ ବଣ | ନନ୍ଦା ଅଧଵତ୍ୟକାର ହ୍ରଦରେ 
ପାଣି ଜମିଛି କୋଉ ଅଜଣା ଅତୀତରୁ ! ବିନ୍ଦଧମତୀ ଝର ତ ମୁଣ୍ଡିଆ ଓପରେ । ଏଠି ବଣବି 
ନାହିଁ । ପାଣି ଆସୁଚି କୋଉଠୁ ? ଦୁଇ, ତମର ଜାଗା କପିଳାସ ବଣକୁ ଲାଗିଚି । ବଣ 
କଟିଯିବାରୁ ଖାଇବା ଖୋଚି ହାତୀ ଗାରେ ପଶୁଚନ୍ତି । ତମେ ତମ ଜାଗାକୁ ହାତୀଙ୍କଠାରୁ 
କେମିତି ରକ୍ଷା କରିବ ?' 
କହିଲି, ‘ମତେ ଲାଗୁଛି ବିନ୍ଦମତୀ ଝର, ନନ୍ଦା ହ୍ରଦର ଦାନ । ଆମେ ଜିଆହେଇ ତଳେ ତଳେ 
ଗଲେ ଏଠୁ ହ୍ରଦରେ ପହଞ୍ଚପାରିବା ବୋଲି ଭାବୃଛି !” 
- ଠିକ୍‌ ¦ 
-ମୋର ଗୋଟେ ପ୍ରଶ୍ନ । ଆମେ ନିଶ୍ଚିତ ହବା କିମିତି ? 
-ଏଇ ଆଠଦଶ ଦିନେ ଜାଣିବା ! ସେଠି ତ୍ରେଜଢିଂ ଚାଲିଲାପରେ ଏଠା ପାଣି ସାମାନ୍ୟ ଗୋଳିଆ 
ହେଲେ ନିଶ୍ଚିତ ହବା । ମୋ ଦ୍ଵିତୀୟ ପ୍ରଶ୍ନର ଜବାବ ପାଇନି । 
-ଏକ, ଓସାରିଆ, ତେହୁଁ ଗହୀରା ଖାଲ କାଟିବା । ଖାଲ ସେପଟେ ଶଏ ମିଟର ଚଉଡ଼ାରେ 
ଘଞ୍ଚ କଣ୍ଟାବାଭିଶବଣ ତିଆରିକରିବା । 
-ନନ୍ଦନ ଭାଇ, ଶଏରୁ ଦିଶହ ରଖୁ ପାସ୍କଲ । ତମପାଖରେ ଇଗଲ ଓ ରୋହିମାଛ ଦିହିଙ୍କ 
ଆଖୁ ଅଛି । 
-ବହୁତ ହେଲା । ଲାଙୁଡ଼ଟା ଏଥର ସତରେ ହାତୀକି ଉଦ୍୍‌ବସ୍‌ କରେଇବ । 

ଛାଉଣୀରେ ପହଞ୍ଚଲାବେଳକୁ ସାଗର କହିଲା, ତ୍ରେଢର୍‌ କାଲି ସକାଳ ଦଶଟାରେ 
ପହଞ୍ଚବ । ଏ ବର୍ଷ, ସାରା ଓଡ଼ିଶା ସତରେ ଯେମିତି ଲକ୍ଷ୍ମୀ ଆଗ।ଧନା ପାଇଁ ପାଗଳ 
ହେଇଯାଉଚି !' 
ନୂଆବୋଉଙ୍କୁ ଫୋନ୍‌କରି ଡ୍ରେଜର୍‌ କଥା କହି ଏଇ ଛାଉଣୀରେ ଖାଇବି ବୋଲି ଜଣେଇଲି । 


¥ 

ବେହାଗ ୩୫୬ 
ଠିକ୍‌ ସାଢ଼େ ବାରରେ ବାହାରି ସଞ୍ଜସୁଦ୍ଧା ଛାଉଣୀକୁ ଫେରିଲୁ । ସେଠୁ ଚାଇ ଓ ମୁଁ ନୂଆବୋଉଙ୍କ 
ପାଖରେ ପହଞ୍ଚଲା ବେଳକୁ ସେ କହିଲେ, ‘କ'ଣ ସବୁ ଫୋନ୍‌ ଅଫ କରିଦେଇ ଶୋଇଗଲ 
ନା କ”ଣ ? ଚା' ହବ ?” ଚାଇ କହିଲା, ‘ଆଜ୍ଞା, ସବୁ ସମୟରେ ଚା” ହେଇପାରିବ । 
ସଞ୍ଚରେ ତ ନିଶ୍ଭେ ।” ସାରଦା ଚା' ପରଷିଲା । ଜମା ଚାରିଟା ମାମୁଲି ଚିଠିକାମ ନିଜେ 
ସାରି ଦେଇଚନ୍ତି ବୋଲି ଜଣେଇ ନୂଆବୋଉ ପଚାରିଲେ, ‘ଭାବୁଥିଲି ବୋଧହୁଏ ଜୋର 
ଶୋଇଗଲ । ମାତ୍ର ତମେଦିହେଁତ ଶୋଇଲାଭଳି ଦିଶୁନ । କ'ଣ କରୁଥୁଲ ?? ସେଠୁ ଚାଇ 
ସବୁକଥା କହି କୁକୁଡ଼ା ଡାକିବା ଓ ବିନ୍ଦମତୀ ପାଖରେ ଅଜଣା ଅମାପ ସମ୍ଭାବନା ଦୃଷ୍ଟିରୁ 
ଯେତେ ଚମି ମିଳିବ ନବାପାଇଁ କହି ହାତୀଙ୍କ ପାଇଁ ଖାଇ ଓ କଣ୍ଟାବାଉଶ ଘେରିକଥା ବି 
ଜଣାଇଲା । 
ନୂଆବୋଉ କହିଲେ, ‘ ଜମିକଥା ଦେଖ୍ବ । ତେବେ ବିନ୍ଦଧମତୀ ଜଳବିଦ୍ୟୁତ ଓ ଜଳ ସେଚନ 
ପ୍ରକଛ କେବେ କରିବ ? ଯନ୍ତ୍ରପାତି କେବେ ଆସିବ ?” 

-କାଲି ଫେଇ କାନାଡ଼ା ଫେରି ସେଠୁ ସବୁ ଘେନି ସପ୍ତାହକ ଭିତରେ ଫେରିବ । ଦୋଳକୁ 
ବିନ୍ଦୁମତୀ କାମ ବି ସରିବ । ଭବିଷ୍ୟତରେ ନନ୍ଦା ତଳମୁଣ୍ଡେ ଆଉଗୋଟେ କୁନି ଜଳବିଦ୍ୟୁତ 
ପ୍ରକଳ୍ ସମ୍ଭାବନା ପରୀକ୍ଷା କରିବାପାଇଁ ଦିନେ ବା ଦିଦିନ ଉପରଓଳିଆ ନନ୍ଦା କୂଳେ କୂଳେ 
ପଦଯାତ୍ରା ହବ । 

-ଅଞ୍ଚଳିଙ୍କି କହିଲଣି ? 

‘ନା, ଆପଣଙ୍କୁ ଇହିସାରିଲାପରେ ତାଙ୍କୁ କହିବା ପାଇଁ ଠିକ୍‌ କରିଚୁ । ଆପଣ କୁହନ୍ତୁ,” କହିଲା 
ଚାଇ । ନୂଆବୋଉ ଫୋନ୍‌ ଉଠେଇ ଅଞ୍ଜଳିଙ୍କି ଗୁରୁବାର ମାଣବସାରୁ ବିନ୍ଦମତୀ ପ୍ରକଳ୍ପ କଥା 
ଜଣେଇ କହିଲେ, ‘ତମେ ଫେରିଲେ ସରକାରୀ ଅନୁମତି ଓ ଚୁକ୍ତିପତ୍ର ଓଗେର କାମ ହବ | 
ଚାଇ ବିନଦୁଜତୀ ଅଞ୍ଚଳରେ ଆହୁରି ଜମି ନବା ପାଇଁ ଲଗେଇଚନ୍ତି । ସେକଥା ପରେ ଠିକ୍‌ 
ହବ । ମାତ୍ର ବଡ଼ ଦିନ ପରେ ପରେ ବିନ୍ଦୁମତୀ କାମ ବି ଆରମ୍ଭ ହେଇଯିବ । ତମର ସବୁ 
ଭଲତ ? ” ତାପରେ ବେଶ୍‌ ସମୟ କଥାହେଇ ନୂଆବୋଉ କହିଲେ, ତାଙ୍କୁ ଫୋନ୍‌ ଦେଲ । 
ସେଠୁ କହିଲେ, “ନନ୍ଦା, ଅଭିନନ୍ଦନ । କାଲି ବି ସବୁ ଭଲରେ ଭଲରେ ସରିବ । କଲ୍ୟାଣମସ୍ତୁ ।' 
ସେଠୁ ଆମମାନଙ୍କୁ ଜଣେଇଲେ, ‘ନନ୍ଦାର ଇଗ୍‌ନୁ ବିଏ ରେଜଲ୍‌ ଆଜି ବାହାରିଗଲା । ନନ୍ଦା 
ହାରାହାରି ପଞ୍ଚାଅଶୀ ଶତାଂଶ ପାଇଟି, ମାତ୍ର ସୋସିଓଲଵିରେ ପଞ୍ଚାନବେ ! କହୁଚି, ଅରୁଣା 
ତାକୁ ବାଛିଲେ ସେ ସୋସିଓଲଜିରେ ସେଠି ଏମ୍‌.ଏ. କରିବ । 

କହିଲି, ‘ତମ ଆଶୀର୍ବାଦରୁ ସେ ଯାହା ଚାହୁଁଚି ହବ !” 

-ନନ୍ଦନ, ଆଶୀର୍ବାଦର ଅସୀମ ଶକ୍ତି ସତ ମାତ୍ର ବିଭୁକୃପା ବିନା କିଛି ସମ୍ଭବ ନୁହେଁ ବୋଲି 
ମଧ୍ଯ କୁହାଯାଏ । ଗୁରୁକୃପାହିଁ ବିଭୁକୃପାର ବାହକବୋଲି ମୁଁ ବିଶ୍ଵାସ କରେ । ତମେମାନେ 
ଗୁରୁ ମହାରାଜ ଓ ଇଶ୍ଵରଙ୍କ କୃପା ପାଇଚ । ମୁଁ ତ ଅଛି ! ତମମାନଙ୍କ ଦ୍ରେଇ ଭୀମଭୋଇ 
କହିଥୁଲାପରି ‘ଯଶ ନୁହେଁ, କୀଇି ପ୍ରତିଷ୍ଠା ହେବ । 

୩୫୭ ବେହାଗ 
ମୁଁ ଉଠିପଡ଼ି ନୂଆବଵୋଉଙ୍କ ପାଦଧରି ମୁଣ୍ଡିଆ ମାଇଲି । ନୂଆବୋଉ ମୋ ମୁଣ୍ଡରେ ହାତରଖୁ 
କଲ୍ୟାଣ କଲେ । ଚାଙ୍ଗୁ ମୁଣ୍ଡିଆ ମାଇଲାବେଳକୁ ନୂଆବୋଉ ତାକୁ କୁଣ୍ଢେଇ ପକେଇ କଲ୍ୟାଣ 
କଲେ | ସେଠୁ ପଚାରିଲେ ‘ଆଉ ଚା” ? ଆମେ ମୁଣ୍ଡ ନାଡ଼ି ହଁ କଲୁ । ସେ ନିଜେ ଚା' ପରଷି 
କହିଲେ, ‘ସାତଟା ହବ ! ଗାଧେଇ ପାଧେଇ ବିଶ୍ରାମ କରି ନଅଟା ପୂର୍ବରୁ ଏଠିକି ଆସ 
ସମସ୍ତେ ।” ପଚାରିଲି, ‘ନୂଆବୋଉ, ଆପଣ ବିଶ୍ରାମ କଲେ ? 

*ରେକି ଓ ଧ୍ୟାନରେ ପ୍ରାୟ ଚାରିଘଣ୍ଟା ବିତେଇଲି । କୌଣସି କ୍ଲାନ୍ତି ନାହିଁ । ନନ୍ଦନ, ତମେ 
ଚାଙ୍ଗଙ୍କୁ ଛାଡ଼ିଦେଇ ଆସ । ନୀଳିମା ସେମାନଙ୍କୁ ଆଣିବାକୁ ଯିବ ।” 

ଚାଇଁଂଙ୍କୁ ଛାଉଣୀରେ ଛାଡ଼ି ଅତିଥୁଶାଳା ଯାଇ ଗାଧୋଇପଡ଼ି ଧ୍ଯାନରେ ବସିଲି । ଆଠଟା 
ପଇଁଚାଳିଶ୍ରେ ନୀଳିମା ଡାକ ଶୁଭିଲା ‘ଭାଇ, ସମସ୍ତେ ଆସିଗଲେଣି । ବାହାର !” ଡାହାଣପଟେ 
ମୀଙ୍କ ପାଇଁ ଚଉକିଟିଏ । ଆଉ ସମସ୍ତେ ତଳେ । ସାଗର ଓ ଚୀନା ଅତିଥୂମାନେ ସମସ୍ତଙ୍କୁ 
ସାମନା କରି ବସିଥାନ୍ତି । ସେମାନଙ୍କ ଆଗରେ ବିନ୍ଧାଣିମା ପାଟକୋଥଳିରେ ବନ୍ଧାହେଇ 
ଚାରିଟି ପୁଟୁଳି ନୀଚା ଟେବୁଲ ଓପରେ ରଖାହେଇଥାଏ । ସାରଦା ମୋ ହାତକୁ ଛପା ତାଲିକାଟିଏ 
ବଢ଼େଇ ଦେଇ କହିଲା, ‘ଆପଣ ନାଁ ପଢ଼ି ଡାକିବେ । ଚାଇ ଓ ସାଗର ବାବୁ ପୁରସ୍କାର 
ଦେବେ ! 

ପଢ଼ିଲି : ପ୍ରଥମ ପୁରସ୍କାର, ଦେବିକା ଗୌନ୍ତିଆଣୀ, ସାରଦା ସାରଙ୍ଗ ଓ କନକ ଗୌତମୀ ! 
ନୀଳିମା କୋଥବକିଟିଏ ଚାଙ୍ଗଙ୍କୁ ବଡ଼େଇଲା । ସେ ଓ ସାଗର ଠିଆହେଇ ଅପେକ୍ଷା କଲେ । ମା 
କହିଲେ, ଏ ବୁଇ, ତମେ ଦୁହିଁ ଜନ୍‌ ଆନ । ମୁଇଁ କେନ୍ତା ଯିମି ?? ସମସ୍ତେ ପାଟିକଲେ, 
ନାଇଁ ସେନ୍ତା ନାଇଁ ହଏ । ମା ନେବେ ।” ଅଗତ୍ୟା ମା ଉଠିଲେ ! କନକ ଓ ସାରଦା ତାଙ୍କ 
ଦୁଇପଟେ ରହି ତାଙ୍କୁ ଧରି ସାମ୍ନାକୁ ଆଣିଲେ । ଚାଇ ଓ ସାଗର ତାଙ୍କୁ ନଇଁ ପ୍ରଣାମ କରି 
ପୁରସ୍କାର ବଢ଼େଇଦେଲେ । ମା ସେଟା ଛୁଇଁଦେଇ ସାରଦାକୁ କହିଲେ, ତୁଇ ଧର୍‌ ।” 
ଦେଖଣାହାରୀଏ ପଚାରିଲେ, “ପୁରସ୍କାର କାଣା ଆମେ ନାଇଁ ଦେଖୁଁ ?” ସାରଦା ପୁଡ଼ିଆ 
ଫିଟେଇଲା । ତା ଭିତରୁ ପିତଳର ସରାଢ଼ାଙ୍କୁଣିଲଗା ମାଣ ଓ ଦୁଇଟା ହାତୀ ବଇଠା ବାହାର 
କରି ଦେଖେଇଲା । ହୁଳହୁଳି ପଡ଼ିଲା, ଶଙ୍ଖ ବାଜିଲା । ମା ଫେରି ଚଉକିରେ ବସିଲେ । 
ଦ୍ଵିତୀୟ : ଅସ୍ତରା ଗୌତମୀ । ଏଥର ବି ଆଗପରି ଅଭିବାଦନ ପରେ ପୁରସ୍କାର ଖୋଲାହେଲା । 
ମାଣ ଓ ମୟୂର ବଇଠା । ପୁଣି ଶଙ୍ଖ ଓ ହୁଳନଦୁଳି । 

ତୃତୀୟ : ଭୁବନେଶ୍ଵରୀ ପରମହଂସ । ଆରମ୍ଭରୁ ନୂଆବୋଉ ବସିବା ଯାଏଁ ଶଙ୍ଖ ହୁଳହୁଳି 
ଚାଲିଲା ସମସ୍ତେ ଠିଆହେଇ ତାଙ୍କୁ ନମସ୍କାର କଲେ । ପୁରସ୍କାର - ମାଣ ଓ ହଂସମିଥୁନ 
ବଇଠା | ନୂଆବୋଉ ତାକୁ ଘେନି ମାଙ୍କ ପାଦତଳେ ଥୋଇ ମୁଣ୍ଡିଆ ମାଇଲେ । ମା ଠିଆହେଇ 
ତାଙ୍କୁ କୁଣ୍ଢେଇ ଧରିଲେ । 

ଚତୁର୍ଥ : ମୈତ୍ରେୟୀ ଶୁଚିସ୍ମିତା । ସଂସ୍କୃତ ମାଡାମ୍‌ ଆଗେଇ ପୁରସ୍କାର ଗ୍ରହଣ କଲେ । 
ସମସ୍ତଙ୍କ ଅନୁରୋଧରେ ଚାଙ୍ଗ ଉଠି କହିଲା, ‘ମୋ ସାନ ଭଉଣୀ ଗୋଲାପ ଆଉ ପାଞ୍ଚଦିନେ 

ବେହାଗ ୩୫୮ 
ଏଠି ପହଞ୍ଚବ । ସେ ଏଣିକି ଏଠି ରହିବ । ସେ ମଧ୍ଯ ଏ ଗୁରୁବାର ମାଣ ବସେଇବ । ଏଣିକି 
ସବୁ ବର୍ଷ ଶେଷ ପାଳି ଗୁରୁବାର ମୁଁ ଏଠିକି ଆସିବି । ଜୟ ମା ଅପରାଜିତା, ଜୟ ମା 
ଭୁବନେଶ୍ଵରୀ ।” ନଚୂଆବୋଉ ଠିଆହୋଇ କହିଲେ, ‘ଗୁରୁବାର ଖୁରି ହେଇଚି । ସଭିଏଁ 
ମାତୃମନ୍ଦିର ଆସି ଭୋଗପାଇ ଯେଝା ଯେଝା ଘରକୁ ଯିବ । ମାଙ୍କ ପାଇଁ ନୀଳିମା ଏଇଠି 
ଦେଇଯିବ । 

ସବୁ ସରିଲାପରେ ନୂଆବୋଉ ମୋ ପାଖକୁ ଆସି କହିଲେ, ‘ନନ୍ଦନ, ଅଶେଷ ଆନନ୍ଦର 
ସ୍ରୋତ ଫିଟେଇଲ ତୁମେ ! ସକାଳେ କହିଥୁ୍‌ବା କଥା ଦୋହରଉଚି - ବିଦ୍ୟାଶ୍ରମ ଚେଇଁଚି । 
ଆଉ ଶୋଇବ ନାହିଁ । କଲ୍ୟାଣମସ୍ତୁ ।” ନୀଳିମା ମତେ ଛାଡ଼ିଦେଇ ଗଲାପରେ ଆଉଥରେ 
ଗାଧୋଇ ଶୋଇପଡ଼ିଲି । 

ପରଦିନ ସକାଳୁ ଫେଇ ବାହାରିଗଲେ । ଜଳଖୁଆ ପାଇଁ ମାତୃମନ୍ଦିରରେ ପହଞ୍ଚଲାରୁ 
ନୂଆବୋଉ ଜଣାଇଲେ ଯେ ଗୋଲାପ ଚବିଶରେ ପହଞ୍ଚବେ ଓ ଭାଷା ଶିକ୍ଷା ପ୍ରତିଷ୍ଠାନରେ 
ଜାପାନୀ, ଫରାସୀ ଓ ଜର୍ମାନ୍‌ ଭାଷା ପଢ଼ାଇବା ପାଇଁ ଜଣେ ଜଣେ ଶିକ୍ଷୟିତ୍ରୀ ସେ ଦେଶ 
ଗୁଡ଼ିକର ସାଂସ୍କୃତିକ ଆଦାନ ପ୍ରଦାନ ବିଭାଗ ଯୋଗାଇଦେବେ । ସେମାନଙ୍କର ସବୁ ଖର୍ଚ୍ଚ 
ସେଇ ଅନୁଷ୍ଠାନମାନେ ଦେବେ । ମୁଁ ଜଣେଇଦେଇଚି ଯେ, ସେମାନଙ୍କୁ ବିଦ୍ୟାଶ୍ରମ ସ୍ଵାଗତ 
କରୁଚି । ସେମାନେ ଆମ ଅତିଥ, ତେଣୁ ଆମେ ତାଙ୍କୁ ଦିଇଟା ଖାଇବାକୁ ଦେବୁ । ଠିକ୍‌ 
କହିଛିତ ?’ 
- ହଁ । ମତେ ଲାଗୁଛି । କେବଳ ଭାରତୀୟ ଭାଷା ଶିକ୍ଷକମାନଙ୍କୁ ଛାଡ଼ିଦେଲେ କୌଣସି 
ବାହାର ଭାଷା ଶିଖାଇବା ପାଇଁ ଆମକୁ ପଇସା ଦେବାକୁ ପଡ଼ିବ ନାହିଁ । ଆପଣ ଗୋଲାପଙ୍କୁ 
ଦରମା ଦବା କଥା ଲେଖୁଚନ୍ତି । ସେ ତାର ବହୁଗୁଣ ଆମକୁ ଫେରାଇବେ । 
-ସମ୍ଭବ । ନନ୍ଦନ ଆଗରୁ କହିଚି, ପୁଣି କହୁଚି, ତମଠି ଲକ୍ଷ୍ମୀ ବିଜେ ହେଇଚନ୍ତି । ତମେ ଏ 
ଜଳବିଦ୍ୟୁତ୍ଵ ଓ ଜଳସେଚନ ପ୍ରକଳ୍ପରୁ ଯାହା ପାଇବ ସେଥୁରୁ ଅଧେ ବିଦ୍ୟାଶ୍ରମକୁ ଦେଇ ବାକି 
ଅଧକ ନିଚଢେ ରଖ । ପ୍ରୟୋଜନ ପଡ଼ିପାରେ ।' 
-ସେଥୁୂପାଇଁତ ଆପଣ ଅଛନ୍ତି । ତଥାପି ଆପଣଙ୍କ କଥା ନମାନି ଗତି କାହିଁ ? 
ଏଗାରରେ ବି ମାମୂଲି ଚିଠିପତ୍ର ଦିଚାରିଟା । ପରଦିନ ଏଗାରଟାବେଳେ ଅଞ୍ଜଳିଙ୍କ ଫୋନ୍‌ 
ଆସିଲା, ‘ନୂଆବୋଉ, ନନ୍ଦା ଶତକଡ଼ା ନବେ ରଖୁ ପ୍ରଥମ ହୋଇ ନିର୍ବାଚିତା ହେଲା । 
ସେଥୁପାଇଁ ତାକୁ ଅଧା ଫି ଦବାକୁ ହବ । ପେବୃଆରୀ ପ୍ରଥମ ସପ୍ତାହରେ ଯିବାକୁହବ । ତା 
ସିମେଷ୍ଟର ଫେବୃଆରୀ ପନ୍ଦରରୁ ଜୁନ ଶେଷ । ସେଠୁ ପନ୍ଦରଦିନ ଛୁଟି । ଦ୍ଵିତୀୟ ସିମେଷ୍ଟର 
ଜୁରାଇ ପନ୍ଦରରୁ ନଭେମ୍ବର ଶେଷ । ଡିସେମ୍ବର ଜାନୁଆରୀ ପୂରାଛୁଟି । ସେତେବେଳେ ସେ 
ଯୁଆଡ଼େ ଯାଉ ବା ଯାହାକରୁ କାହାରି କିଛି ଆପରି ନାହିଁ । ମାତ୍ର ଅରୁଣା କହିଚନ୍ତି ଯେ 
କୁଆଡ଼େ ନ ଯାଇ ଭାଷା ଶିଖ୍ଲେ, ଦି ବର୍ଷପରେ ସେ ପୂରା ଏକ୍ସପର୍ଟ ହେଇଯିବ । ଆମେ 
ଆଜି ବାହାରୁଚୁ । ସଂଧ୍ୟା ସୁଦ୍ଧା ପହଞ୍ଚବୁ । 

୩୫୯ ବେହାଗ 
ନୂଆବୋଉ କହିଲେ, ‘ନନ୍ଦନ ଓ ମୁଁ ତମକୁ ଉଡ଼ାଜାହାଜ ପଡ଼ିଆରେ ଅପେକ୍ଷା କରୁଥ୍‌ବୁ ।' 
ଫୋନ୍‌ ରଖୁ କହିଲେ, ‘ନନ୍ଦନ, ଦୁଇଟାରେ ବାହାରିବା । ଭାଇଙ୍କି ଜଣେଇ ଦିଏଁ ।” 

ଭାଇ କହିଲେ ଯେ ଅଞ୍ଜଳି ଓ ନନ୍ଦା ଉଭୟ ତାଙ୍କୁ ଏଭମାତ୍ର ଜଣାଇଲେ । ସେମାନଙ୍କ 
ଫୋନ୍ପରେ ହିଁ ନୂଆବୋଉଙ୍କ ଫୋନ୍‌ ମିଳିଲା । ରୁଷ୍ଭାଷା ଶିଖ୍ବା ପାଇଁ ସେ ନନ୍ଦାକୁ 
କହିଚନ୍ତି ବୋଲି ଜଣାଇ ଭାଇ କହିଲେ, ' ତମମାନଙ୍କ ଉପରେ କାମ ଚାପା ବଢ଼ିଯିବ । ତଥାପି 
ଚିନ୍ତା କରନା, ସୁନନ୍ଦା ଓ ତା ପଛେ ପଛେ ନନ୍ଦନ ଯାଉଚନ୍ତି । ଆମେ ଆମର ନୁହେଁ, ରଶ୍ବରଙ୍କ 
କାମ କରୁଚେ | ନୂଆବୋଉ କହିଲେ, ମୁଁ ସବୁ ଗୁରୁ ମହାରାଜଙ୍କୁ ସମର୍ପଣ କରିଚି । ଚିନ୍ତା 
କାହିଁକି କରିବି ? ପ୍ରଣାମ । 

ମୀଙ୍କୁ ଅତିଥୁଶାଳାରେ ଜଣାଇଦେଇ ମୁଁ କାମଦାମ ଦେଖୁବାକୁ ବାହାରିଗଲି | ନୂଆବୋଉ 
ତାଙ୍କ କାମରେ ଲାଗିଲେ । ଦିପହର ଭୋଜନାନ୍ତେ ବାହାରିଗଲୁ । ବାଟରେ ନୂଆବୋଉ 
କହିଲେ, “ନନ୍ଦନ, ଅଫିସ୍କାମ ଦେଖୁଚ । ଆଜି ତୃତୀୟଦିନ ପାଇଁ ଡାକ ଘେନି ମୁଣ୍ଡ ଖଟେଇବାକୁ 
ପଡ଼ୁନାହିଁ । ଲାଗୁଚି ତମେମାନେ ଯାଉଥୁବାରୁ ଭଗବାନ କାମ ବି କମେଇ ଦଉଚନ୍ତି । ହରି ହରାନନ୍ଦ 
ଆସିଲାପରେ କୋଠାବାଡ଼ି ଦାୟିତ୍ଵ ସିଏ ନେବେ । ମତେ ଅବଶ୍ୟ ସବୁଆଡ଼େ ନଜର ରଖୁବାକୁ 
ପଡ଼ିବ । ମାତ୍ର ରୁଟିନନକାମ ବାହାରେ ଖୁବ୍ବେଶୀ ଖାଟିବାକୁ ପଡ଼ିବ ନାହିଁ । ନୀଳିକି ପଢ଼ାପଢ଼ିପାଇଁ 
ଅଫିସ୍‌କାମରୁ ପୂରା ଅବ୍ୟାହତି ଦେଇଦେବି । ତେବେ ମୈତ୍ରେୟୀ ବେଶ୍‌ କରୁଚନ୍ତି । ସାରଦା 
ଓ ସେ ଅଫିସ୍‌କାମ ତୁଲେଇ ନେବେ । ଅଞ୍ଜଳିତ ବିକାଶ ଯୋଜନା ଗୁଡ଼ିକ କାର୍ଯ୍ୟକାରୀ 
କରିବ | ଛ ସାତମାସପରେ ତୁଷାର ମଧ୍ଯ ଆସିଯିବ । କି ପିଲା ! ତୁଷାର ମାନେ ସ୍ଲୋ ! କହି, 
ନୂଆବୋଉ ହସିଲେ । କହିଲି, ‘ନୂଆବୋଉ ତୁଷାର ବା ସ୍ଲୋର ଚାରିତ୍ରିକ ବୈଶିଷ୍ଟ୍ୟ ଟିକିଏ 
ଭାବନ୍ତୁ ! ଆକାଶ ଓ ପୃଥ୍ଠବୀର ସବୁରଙ୍ଗ, ସବୁଛବି ସେଠି ପ୍ରତିବିମ୍ଭିତ ହୁଏ । ନହେଲେ ଅପାକୁ 
କିଏ ରଂଗେଇ ଥାଆନ୍ତା ଆଉ !' 
-ନନ୍ଦନ, ତୁଷାର ନିଜକୁ ଚିହ୍ନା ଦେଲାପରେ ଅଞ୍ଜଳି ଯେପରି ନିଜକୁ ଫିଗ୍‌ ବୋଲି କହିଲା, 
ସେଥ୍‌ରୁ ଉଭୟଙ୍କ ଆକର୍ଷଣ କଥା ଜାଣିଗଲି । 
-ନୁଆବୋଉ, ଆପଣଙ୍କ ସହ ପ୍ରଥମ ଦେଖା ଓ ଆଳାପ ପରେ ଆପଣଙ୍କ ପାଇଁ ବିଶେଷଣଟିଏ 
ମୋ ମନରେ ଖେଳିଥୁଲା । କହିବି ? 
-କୁହ, ମାତ୍ର ଏ ଆପଣଟା କିସ ? 
-ଆପଣ ମତେ ଦେବୀ ଭଳି ଲାଗିଲାବେଳେ ଏ ଆପଣ ଛାଏଁ ଛାଏଁ ତୁଣ୍ଡକୁ ଆସୁଚି । 
-ବେଶ୍‌ କହିଢାଣ ତମେ ! ହଉ ବିଶେଷଣଟା ଶୁଣାଅ ! 
-ବିଶେଷଣଟା ନୁହେଁ ଗୋ ନୂଆବୋଉ ! ଟି । ଭାବମୟୀ । 
ନୂଆବୋଉଙ୍କ ସଦା ପ୍ରସନ୍ନ ମୁଖମଣ୍ଡଳରେ ଗୋଟେ ଅଭୁତ ଉଚ୍କଵଳତା ଫ୍ରଟି ଉଠିଲା । ସେ 
କହିଲେ, “ନନ୍ଦନ, ମୁଁ ଗୁରୁମହାରାଜଙ୍କ ପାଖରେ ସମର୍ପିତା । ମୋର ଇଶ୍ଵର ଖାଲି ମୋତେ, 

ବେହାଗ ୩୬୦ 
ମାନେ ମୋ ଦେହ, ମନ, ପ୍ରାଣ, ଚିନ୍ତା ଚେତନା, ଆତ୍ମା ସବୁକୁ ଆଚ୍ଛନ୍ନ କରିନାହାନ୍ତି ସେ ହିଁ 
ମୋ ସଭାର ସର୍ତା । ପ୍ରିୟତମଠାରୁ ପ୍ରିୟତର !' 

-ନୁଆବୋଉ, ଏତ ଅନୁଭୂତି ନୁହେଁ ଉପଲବ୍ଧି ! କିମିତି ଆସେ ଇଏ ନୂଆବୋଉ ? 
- ଆଶୀର୍ବାଦ କରୁଚି, ତମର ବି ଏ ଉପଲବ୍ଧି ହଉ । 

ଭାଗ୍ୟକୁ ଦିଲ୍ଲୀ ଉଡ଼ାଣ ଠିକ୍‌ ସମୟରେ ଆସିଲା । ନନ୍ଦା ନୂଆବୋଉଙ୍କ ପାଖରେ 
ପହଞ୍ଚଲଲାକ୍ଷଣି ତାଙ୍କ ଗୋଡ଼ତଳେ ପଡ଼ିଗଲା । ନୂଆବୋଉ ତାକୁ ଉଠେଇ କୁଣ୍ଢେଇ ପକେଇଲେ । 
ଦିହିଙ୍କ ଆଖୁରୁ ଲୁହର ଧାର ଛୁଟିଲା । ଅପା ଓ ମୁଁ ଅଭିବାଦନ ବିନିମୟ କରି ଏ ଦୃଶ୍ୟ 
ଦେଖ୍ବାରେ ଲାଗିଲୁ । ସହଯାତ୍ରୀଏ ବି କାଜାହେଇ ଦେଖୁଲେ । ଟିକକ ପରେ ଅପା କହିଲା, 
“ନୁଆବୋଉ, ସଞ୍ଜ ହେଲାଣି । ହରିହରାନନ୍ଦ ଓ ଡକ୍ଟର ରାଉତଙ୍କୁ ନ ଭେଟି ଆଶ୍ରମ ଯାଇପାରିବା 
ନାହିଁ । ଯିବା ?” 

ପ୍ରଥମେ ବାବାଙ୍କୁ ଭେଟିଲୁ । ସେ ନନ୍ଦାକୁ କୋଳାଗ୍ରତ କରି କହିଲେ,  ଇଶ୍ବରୀଙ୍କ ନଣନ୍ଦ 
ହିସାବରେ ତୁ ମୋ ଭଉଣୀ ହବା କଥା । ମାତ୍ର ତତେ ମୁଁ ନାତୁଣୀ ବୋଲି ଗ୍ରହଣ କରିଛି । 
କଲ୍ୟାଣ କରୁଚି - ପୂର୍ଣ୍ଣମନସ୍କାମ ହେଇ ଫେର୍‌ ।” ସେଠୁ କହିଲେ, ‘ସାଗର ସବୁ ଖବର 
ଦଉଚି । ବିନ୍ଦୁମତୀ ଯୋଜନା କଥା ବି ଜାଣିଲି । ଚବିଶି ସଞ୍ଜରେ ପହଞ୍ୁବି । ମୋ ଲୋକବାକ 
ଦଶଟା ଏଗାରଟାରୁ ପହଞ୍ଚବେ । ସେଦିନ ଓ ତା ପରଦିନ ସବୁ ପ୍ରାରମ୍ଭିକ କାମ ସାରିଦେଇ 
ଛବିଶରୁ ତିଆରିକାମ ଆରମ୍ଭ କରିବା । ଗୋଟେ ଚମଢ଼ାର ଯୋଗାଯୋଗ - ସେଦିନ ଦିନସାରା 
ସର୍ବାର୍ଥ ସିଦ୍ଧି ଯୋଗ !” ପଚାରିଲି, ‘ବାବା, ଆପଣ ଏଗୁଡ଼ିକୁ ମାନନ୍ତି ?? 
-ବାବୁୁ କୋଉ ଅନାଦି ଯୁଗରୁ ଏ ଦେଶର ଲୋକେ ଏସବୁ ମାନି ଆସୁଚର୍ତି । ଆମେ ଏ 
ପବିତ୍ର ପରମ୍ପରା ନ ମାନିବା କିଆଁ ? 

ବାବାଙ୍କଠାରୁ ବିଦାୟନେଇ ଡକ୍ଟର ରାଉତଙ୍କୁ ଭେଟିଲୁ । ସେ ଆମ ସମସ୍ତିଙ୍କି ଦେଖ୍‌ 
ବହୁତ ଖୁସି ହେଲେ । ସେଠୁ ନନ୍ଦାକୁ କହିଲେ, “ସୁନନ୍ଦା, ଅଞ୍ଜଳିଙ୍କଠାରୁ ତମକଥା ପହିଲେ 
ଶୁଣିଲି । ସେତିକିବେଳେ ଡକ୍ର ରାଉତଙ୍କ ଫୋନ୍‌ ବାଚିଲା, ‘ରାଉତ |..... ଆରେ ତୁ ! ହଁ, 
ନନ୍ଦା ଏଇମାତ୍ର ଭଶ୍ଵରୀ, ଅଞ୍ଜଳି ଓ ନନ୍ଦନ ସାଙ୍ଗରେ ପହଞ୍ଚୁଛି ..... ଆରେ ତୁ କ”ଣ କହୁଚୁ ! 
ମୁଁ ଜାଣିଚି । ସେମାନେ ଯେଉଁଦିନ ବାଇଓକେମିଶ୍ତି ଫିଟେଇବେ ସେଇଦିନ ମୁଁ ସେଠିକି 
ଯିବି ।.....ହଉ ଦଉଚି ।” କହି ଫୋନ୍‌ଟି ନୂଆବୋଉଙ୍କୁ ବଃଢ଼ଇଦେଲେ । ନୂଆବୋଉ କହିଲେ, 
“ସବୁ ଆପଣଙ୍କ ଆଶୀର୍ବାଦ ।? ଡଃ. ରାଉତ କହିଲେ, 'ଭଶ୍ଵରୀ ଦେବୀ, ଉପାଧାୟଙ୍କୁ ଏମିତି 
ଉତଵଫ୍ରଲ୍ଲିତହବା କ୍ୃଚିତ୍ଵ ଦେଖ୍‌ଛି ¦! ହଉ ମା ନନ୍ଦା, ତୋର କଲ୍ୟାଣ ମନାସୁଚି ।' ଆମେ 
ଉଠିବାକୁ ବସିଚୁ, ଅପା ପଚାରିଲା, “ସାର୍‌ । ଏବର୍ଷ ଯୁକ୍ତ ଦୁଇ ଆରମ୍ଭ । ଦିବର୍ଷପରେ ଡିଗ୍ରୀ, 
ପାଞ୍ଚବର୍ଷପରେ ପି.ଜି । ସେତିକିବେଳେ ବାଇଓକେମିନ୍ତି ଖୋଲିହେବ ନା ଆହୁରି ଦିବର୍ଷ 
ଅପେକ୍ଷା କରିବାକୁ ହେବ ?” 
ଡ଼ିଗ୍ରୀ ଓ ପି.ଢି ଏକାଠି ବି ଖୋଲାଯାଇପାରନ୍ତା । ମାତ୍ର ତମପିଲା ନଥାଇଁ ଖାଲି ବାହାର 

୩୬୧ ବେହାଗ 
ପିଲାରେ ଖୋଲିବା ଠିକ୍‌ ହବନାହିଁ ! ତଥାପି ଦେଖୁଚି । ମୋ ଦୁଆରକୁ ତ ସହାୟ ସମ୍ବଳହୀନ 
କମ୍ପିଲା ଆସୁନାହାନ୍ତି ! ସେମିତି ପିଲା ଚାରି ଛ'ଟି ପାଇଲେ, ଡିଗ୍ରୀ ସାଙ୍ଗରେ ଏ ପାଠ 
ଫିଟେଇଦବା ! ତେବେ ସେ ବେଳ ଅଛି । 

ଆମେ ବିଦାୟ ନେଲୁ । 

ବିଦ୍ୟାଶ୍ରମରେ ପହଞ୍ଚିଗଲା ବେଳକୁ ସାଢ଼େ ନଅ । ପୂର୍ବ ଦ୍ଧାରରେ ମୀଙ୍କୁ ଆଗରେ ରଖୁ 
ଆଶ୍ରମର ସଭିଏଁ ରୁଣ୍ଡ ହେଇଥାନ୍ତି । ନନ୍ଦା ମୀଙ୍କୁ ଜୁହାର ହେଲା । ମୀ ତାକୁ କୁଣ୍ଢେଇ ପକେଇ 
କହିଲେ, ‘ବୁଇ, ତୁଇ ଆର୍‌ ବାସ୍ବୁ !” ହୁଳହୁଳି, ଶଙ୍ଗ, ତାଳି ଓ କଳରୋଳରେ ସାରା ଅଞ୍ଚଳ 
ଉଛୁଳି ପଡ଼ିଲା । ନୂଆବୋଉ କହିଲେ, “ନନ୍ଦା ଆମ ସମସ୍ତଙ୍କର ଗର୍ବ ଓ ଗୌରବ । ଆମ 
ସମସ୍ତଙ୍କର ବି ବହୁତ ପ୍ରିୟ । ଆମ ସମସ୍ତଙ୍କ ଶୁଭକାମନା ତା ସାଙ୍ଗରେ ଅଛି ଓ ରହିବ । ତା 
ସଫଳତାର ମୂଳ ବି ସେଇଠି । ତମେମାନେ କେହି ତାଠାରୁ ଉଣା ନୁହଁ ।ଏବେ ଯାଇ ଖୁଆପିଆ 
ସାରି ଶୁଅ । କାଲି ନନ୍ଦା ସମସ୍ତଙ୍କୁ ଭେଟିବାକୁ ବାହାରିବ ।” ସଭିଏଁ ଗଲେ । ମୀଙ୍କୁ ସାଙ୍ଗରେ 
ଘେନି ଅପା, ସାରଦା, କନକ ଓ ମୁଁ ଅତିଥୃଶାଳା ଗଲୁ । ଗାଧୁଆ ପାଧୁଆ ସାରି ନୂଆବୋଉଙ୍କ 
ପାଖରେ ପହଞ୍ଚିଲା ବେଳକୁ ଦଶଟା ପାରେଇଲାଣି । ନୀଳିମା ଓ ନୂଆବୋଉ ଖେଚଡ଼ି ଓ 
ଡାଲମା ବାଢ଼ିଦେଲେ । ମୁଁ ଅଳ୍ପ ଅଛ୍ପ ଖାଉଥ୍‌ବା ଦେଖୁ ନୂଆବୋଉ କହିଲେ, ‘ନନ୍ଦନ ଜମାରୁତ 
ଖାଉନ । ଦେହ ଠିକ୍‌ ଅଛିତ ?? ଅପା କହିଲା, ‘ନୂଆବୋଉ ! ତମେ ଏଡ଼ିକି ହୁଣ୍ଡୀ ! ନନ୍ଦୁ 
ପେଟତ ଜଣକୁ ଦେଖୁ ପୂରିଗଲାଣି । ସେ ଜଣକୁ ଦେଖୁନା, ସେ କୋଉ ଖାଉଚି !” ସମସ୍ତଙ୍କ 
ହସରେ ଅମେ ଦିହେଁ ବି ଯୋଗଦେଲୁ । କହିଲି, ‘ଅପା କଥାରେ ଭୋକ ବଢ଼ିଗଲା ଯା'ହଉ ! 
ନୂଆବଵୋଉ, ଅପା ପେଟ ପୂରିଲା ଦିନ ନନ୍ଦା କି ମୁଁ ଦେଖୁ ପାରିବୁ ନେଇଁ । ତମେ ଟିକେ 
ଆମପାଇଁ ଦେଖୁବ !” ଅପାକୁ ଛାଡ଼ି ଆଉ ସମସ୍ତେ ହସିଲେ । ଅପା କହିଲା, ନନ୍ଦୁ ! 
କାନମୋଡ଼ା ଖାଇବା ପାଇଁ ମନହଉଚି, ନାଇଁ ! 
‘ନାଇଁ ଅପା, ଆଣୁତଳେ ଗୋଡ଼ିରଖ୍‌ ଆଣ ଆ ଗୋପାଳ ହେବି । କାନମୋଡ଼ାତ ଆଉ 
ଜଣଙ୍କର ଏକଚାଟିଆ !” ଏଥର ଆମ ଦୃହିଙ୍କୁ ଛାଡ଼ି ଆଉ ସମସ୍ତେ ହସିଲେ । ସେ ରାତି 
ଶୋଉ ଶୋଉ ..ଏଗାର । 

ପ୍ରାୟ ଛ'ଟା ବେଳକୁ ପିଣ୍ଡାକୁ ବାହାରି ଦେଖୈତ ଅପା ଓ ନନ୍ଦା ଗପ ଜମେଇଚନ୍ତି । 
ପଚାରିଲି, ‘ସାରଦା ?” 
ଅପା କହିଲା, ‘ନୂଆବୋଉ ଡକେଇ ପଠେଇଲେ । ଗଲାବେଳକୁ କହିଗଲା - ଭାଇକି କହିବ, 
ଯେତେ ଉଠେଇଲି, ଉଠିଲେ ନାହିଁ । ଗୀତ ଶିଖେଇଥାନ୍ତି କିମିତି ?” 
ନନ୍ଦା ପଚାରିଲା, “ସାରେ, ଦିହେଁ ପରା ଏକାବେଳେ ଶିଖିଥାନ୍ତେ । ଆପଣ ଏକା ଏକା ଆରମ୍ଭ 
କଲେ କିମିତି ? 
‘ଦିନେ ଜମାରୁ ବନମାଳୀଙ୍କ ପ୍ରଭାତ ଅବକାଶ” ଶୁଣିଥୁଲି । ଶିଖୁଲି କାହିଁ ? ତା ସଇତାନୀ 
ଛଡ଼ଉଚି ! 

ବେହାଗ ୩୬୨ 

ଅପା କହିଲା, “କିମିତି ?? 
-ତମେ ଦିଇଟା କାଲକି ? କିଛି ଶୁଭୁନାଇଁ ତମକୁ ? ଟିକେ କାନ ଡେର । ବଇଁଶୀ ବାଜୁଚି । 
ଡ଼େଉ ଉଠିରଚି । 
ନନ୍ଦା ପଚାରିଲା, ‘କୋଉଠି ଢ଼େଉ ଉଠିଲା ?” 
କହିଲି, ‘ଆଗୋ ନନ୍ଦା ଦେର, କିଛି ଜାଣ ନାହିଁ ! ସାଗରରେ ଢ଼େଉ ଉଠଇ !' 
ଅପା ହସିଲା । ନନ୍ଦା କହିଲା, ଅପା, ସେମିତି ତେରଛା ଅନେଇଁ ହସୁଚ କ”ଣ ! ତମ 
ଦିଜଣଙ୍କୁ ମୁଁ ଖୁବ ଚିହ୍ନିଚି । ଏତେଦିନେ ଏକାଠି ହେଇଚତ, ସକାଳଟାରୁ ନଗେଇଲଣି ମୋ 
ସାଙ୍ଗରେ ! 
ଜଣେ କହୁଚି - ଆଗୋ ନନ୍ଦା ଦେଇ ! ଆଉ ଜଣେ ହସୁଚି - ମାନେ ମୋ କାନରେ ଖାଲି 
ନିଜଭିତରର ଢେଉ ବାବୁଚି ! 
କହିଲି, ‘ହେଇ କାନ ବଡଢ଼ଉଚି, ଯେତେ ମୋଡୁଚ ମୋଡ଼ । ମୁଁ ସତରେ ସାରଦାର ଗୁମର 
ଫିଟଉଥୁଲି । ଅନୁପ୍ରାସ ପାଇଁ ଆଗୋ ନନ୍ଦା ଦେଇ କହିଥୁଲି, ସଂପୂର୍ଣ୍ଣ ଉଦ୍ଦେଶ୍ୟହୀନ ଭାବରେ । 
ନନ୍ଦା କହିଲା, ‘ନୂଆବୋଭ ଠିକ୍‌ ଆଠଟାରେ ବିନ୍ଦମତୀ ଯିବେ । ଆମେ ତିନିହେଁ ବି ଯିବା !” 

ସାଢ଼େ ସାତରେ ଜଳଖୁଆ ସାରି ଆଠରେ ବାହାରି ସାଢ଼େ ଆଠରେ ବିନ୍ଦୁମତୀଠି 
ପହଞ୍ଚିରୁ । ନୂଆବୋଉ କହିଲେ, ‘ତମେମାନେ ଏଇଠି ରୁହ । ମୁଁ ଟିକେ ମକଦ୍ଦମଙ୍କ ପାଖରୁ 
ବୁଲି ଆସୈ ।” ସେ ଗଲାପରେ କହିଲି, ‘ବାବୁ ଚାଙ୍ଗ ଏଇଠି ବଣକୁକୁଡ଼ା ଡାକ ଶୁଣି ନୂଆବୋଉଙ୍କୁ 
ଯେତେ ପାରିବେ ସେତେ ଜମି ନବାକୁ କହିଚନ୍ତି । ଅପା, ତୋ ଶଙ୍କା ଫଳିବ । ଏ ଗୀ ଏଠୁ 
ଯିବ । ଆସ ଆମେ ବିଲଯାଏ ଯାଇ ଫେରିବା ।” ତିନିହେଁ ତଳେ ପହଞ୍ଚଲାପରେ ପ୍ରସ୍ତାବିତ 
କୁନି ଜଳ ବିଦ୍ୟୁତ୍ଵ ପ୍ରକଳ୍ପ କଥା କହି ପଚାରିଲି, ‘ ଅପା, ସରକାର ସାଙ୍ଗରେ କ”ଣ ରାଜିନାମା 
ହେଇଚି ? 
-ଆମେ ନନ୍ଦା ଜଳପ୍ରପାତ ଓ ଅନ୍ୟାନ୍ୟ ସମ୍ଭାବ୍ୟ ଜଳବିଦ୍ୟୁତ ପ୍ରକଳ୍ପରୁ ବିଦ୍ୟୁତ ଉତ୍ପାଦନ 
କରି, ନିଜର ଆବଶ୍ୟକତା ମେଣ୍ଢେଇଲାପରେ ସରକାରଙ୍କୁ ବା ସରକାର - ସ୍ଵୀକୃତ ଅନ୍ଯ 
ସଂସ୍ଥାକୁ ବଜକା ବିଦ୍ୟୁତ୍ବ ବିକିବୁ । ସେଇ ପଇସାରୁ ଆମ ପାଇଁ ଏଯାଏ ବିଦ୍ୟୁଦ୍ଵ ସରବରାହ 
ପାଇଁ ସରକାର କରିଥୁବା ଖର୍ଚ୍ଚ ସୁଝାଯିବ । ସେତକ ସୁଝା ସରିଲେ ଆମକୁ ନଗଦ ପଇସା 
ମିଳିବ । ବିଦ୍ୟାଶ୍ରମ ପରିସର ଓ ବିଦ୍ୟାଶ୍ରମର ନିଜ ଗାଁ ନୂଆଗୀ ଛଡ଼ା ଆଉ କୌଣସି ଗୀକୁ 
ଆମେ ବିଜୁଳି ଦେଇପାରିବୁ ନାହିଁ । ତେବେ ସେସବୁ ଗାଁରେ ଆମର କୌଣସି ଅନୁଷ୍ଠାନ 
ହେଲେ ଆମେ ତାକୁ ବିଦ୍ୟୁତ ଯୋଗାଇବୁ । ସେଥୂପାଇଁ ହୁଏତ ଖୁଣ୍ଟ ଲଗା କି ତାରଟଣା 
ଆମେ କରିବୁ ବା ସରକାର କଲେ, ସେ ସୁବିଧା ବ୍ୟବହାର କରିବାପାଇଁ ଓ୍ୟାଜିବ୍‌ ପଇସା 
ଦବୁ । 
-ତା'ମାନେ ଏ ପ୍ରକଳ୍ପ ଓ ନନ୍ଦା ଦେହରେ ଅନ୍ୟତ୍ର ଏପରି ପ୍ରକଳ୍ପ ପାଇଁ ଅଲଗା ଅନୁମତି 
ଦରକାର ନାହିଁ ? 

୩୬୩ ବେହାଗ 
-ନା, ତେବେ ସରକାରଙ୍କୁ ଆଗରୁ ଖବର ଦବା ଦରକାର । ତୁ କାଇଁକି ବ୍ୟସ୍ତ ? ସେ କାମ 
ମହଲା ବୁଝିବ । 
-ଆଛା, ଅପା, ଏଠି କ”ଣ ମିଳିପାରେ ? 
-ତୁ ତ ଆମ ଦୃରବୀକ୍ଷଣ ଓ ଅଣୁବୀକ୍ଷଣ ! ମୁଁ କି ଜାଣେ ? 
-ଛାଡ଼, ସେବେଳ ଆସିଲେ ବଳେ ଜଣାଯିବ । ଉଠିବା ? 
ଆମେ ଓପରେ ପହଞ୍‌ ବିନ୍ଦୁମତୀ ଚଟାଣରେ ବସିଲୁ । ପୁଣି ସେଇ ବଣ କୁକୁଡ଼ା ଡାକିଲା, 
ନୂଆବୋଉ ଆସି କହିଲେ, ‘ଯିବା ।” 

ବାଟସାରା ନୂଆବୋଉ ବଡ଼ ଗମ୍ଭୀର ଦିଶୁଥାନ୍ତି । ମାତୃମନ୍ଦିରରେ ପହଞ୍ଚଲା ବେଳକୁ 
ନଅଟା ବାଜି ସାରିଥାଏ । ନୂଆବୋଉ ଫୋନ୍‌ ଲଗେଇ କହିଲେ, ‘ପ୍ରଣାମ, ମୋ କଥା ଶୁଣି 
ସାରନ୍ତୁ । ତାପରେ ବିଚାରକରି ଓ ଗୁରୁ ମହାରାଜଙ୍କୁ ପଚାରି ମତେ ଯାହା କହିବେ, କରିବି । 
ଶିରୀପୁର ମକଦ୍ଦମଙ୍କ ପିଲାଏ ମସ୍ତିଷ୍ଠ ଚ୍ଵରରୁ ଗଲେ ବୋଲି ଭାବିଥୁଲି । ମାତ୍ର ଆଜି ଜାଣିଲି 
ସେକଥା ନୁହେଁ । ଗୀରେ ଏବେ ମାତ୍ର ଆଉ ପଚିଶଟି ପରିବାର ଅଛନ୍ତି । ସମସ୍ତଙ୍କର କୋକୁଆ 
ଭୟ । ରୋଗ ଜଣାପଡୁନି, କିନ୍ତ ଫି ଘରୁ ଦୁଇ ତିନି ଗଲେଣି । ଏବେବି ଗୁଡ଼ିଏ ରୋଗୀ ! 
ସେମାନେ ସଭିଏଁ ପଳେଇବାକୁ ବସିଲେଣି । ସାଧୁ ଓ ତାଙ୍କ ସାଙ୍ଗର ଅନ୍ୟ ପନ୍ଦରଙ୍କ କଥା 
ଅଧାସତ । ଆର ଅଧକ ହେଲା, ଏଇ ରୋଗକୁ ଡର । ସେମାନେ ମୋ ଗୋଡ଼ତଳେ ଲମ୍ବଲମ୍ବ 
ଶୋଇ ଡକାପାଡ଼ିଲେ - ରକ୍ଷାକର ମା ଆମକୁ । ତମକୁ ସବୁ ଦେଇଦାଳ ଆମେ ଏଠୁ 
ପଳେଇବୁ । ଓଃ, ଭଗବାନଙ୍କର କି ଲୀଳା ଇଏ ! ଏତେ ଯନ୍ତ୍ରଣା ! ଏତେ ଦୁଃଖ !” କହି 
ନୂଆବୋଉ କାନ୍ଦି କାନ୍ଦି କହି ଚାଲିଲେ, “ସେମାନଙ୍କୁ କହିଲି ଯେ ମୁଁ ଚିକିତ୍ସା ବନ୍ଦୋବସ୍ତ 
କରିବି । ସେମାନେ ଭଲ ହେଇଯିବେ ଓ ସେଇଠି ରହିବେ । ଚିକିସ୍ସା ଓ ପଥୁ ଖର୍୍ଟ ଆଶ୍ରମର । 
ସେମାନେ ଘରବାରି ଜମିଜମା ବିକିବା ଦରକାର ନାହିଁ । କ'ଣ କରିବି ? 

ତାପରେ ବହୁତ ସମୟ ଭାଇଙ୍କ କଥା ଶୁଣିଲାପରେ ଫୋନ୍‌ ବନ୍ଦ କଲେ । ସେଠୁ 
ଗୋଟେ ଦୀର୍ଘ ନିଃଶ୍ବାସ ପକେଇ ପାଞ୍ଚସାତ ମିନିଟ୍‌ ଆଖୁବୁଢି ବସିଲେ । ତାପରେ ଆଖଝୁ୍‌ 
ଖୋଲି କହିଲେ, ‘କଟକରୁ ଡକ୍ଟର ମିଶ୍ରଙ୍କୁ ଅଣେଇ ରୋଗୀମାନଙ୍କୁ ଦେଖାଇବା । ଆଗେ 
ଡାକ୍ତର ଷଡ଼ଙ୍ଗୀ ଯାଇଁ ଦେଖୁବେ । ସମସ୍ତଙ୍କ ଚିକିତ୍ସା ଦାୟିତ୍ଵ ନେବା । ତମେମାନେ ଯାହା 
ଚାହୁଁଚ କର । ମୁଁ ସ୍ବାସ୍ଥ୍ୟକେନ୍ଦ୍ର ଯାଇ ଡକ୍ଟର ଷଡ଼ଙ୍ଗୀଙ୍କୁ ପଠାଇ ଫେରିବି ।” 

ସେ ଗଲାପରେ କହିଲି, ନୂଆବୋଉ କେବେ ଏମିତି ଭାଙ୍ଗି ପଡ଼ିବା ଦେଖୁ ନଥୁଲି । 
ଭାଇ ହୁଏତ ଖାଲି ବୋଧଶୋଧ ଦେଇଚନ୍ତି। ଶିରୀପୁର ରୋଗମୁକ୍ତ ନହେଲାଯାଏ ନୂଆବୋଉଙ୍କ 
ସରସତା ଫେରିବ ନାହିଁ ।” 

ନୂଆବୋଉ ଫେରିଆସି କହିଲେ, “ନନ୍ଦନ, ଡାକ୍ତରଙ୍କୁ ଘେନି ଶିରୀପୁର ଯାଅ । ମକଦମଙ୍କୁ 
କହିବ - ମୁଁ ଓପରଓଳି ପୁଣି ଯାଇ ଦେଖୁଆସିବି । ସାଧୁ ଓ ତାଙ୍କ ସାଙ୍ଗର ଅନ୍ୟମାନେ 
ଗଲାପରେ ଏବେ ମାତ୍ର ପାଞ୍ଚଟି ପରିବାର ରହିଲେ ! ସେମାନଙ୍କ ଦାୟିତ୍ଵ ଆମେ ନେବା ।” ଏ 

ବେହାଗ ୩୬୪ 
ପରୀକ୍ଷାରେ ବି ଆମେ ଉତୁରି ଯିବା ବୋଲି ମୁଁ କହିବାରୁ ନୂଆବୋଉ କହିଲେ, “ନନ୍ଦନ, 
ଭାଇଙ୍କ ସାଙ୍ଗରେ କଥାହେଲାପରେ ଗୁରୁ ମହାରାଜଙ୍କ ଦର୍ଶନ ପାଇଲି । ସେ ଏମିତି ବିକଳ 
ହେଇ ଚାହିଁବା କେବେ ଦେଖୁନାହିଁ । ଆମେ ଯାହା ପାରିବା କରିବା । ତେଣିକି ଭଗବାନ 
ସାହା !” ତାଙ୍କ ଆଖରେ ଲୁହ ପୁଣି ଟକମଳ ହେଲା । ମୁଁ ବାହାରିଗଲି । 

ଶିରୀପୁରରୁ ଫେରିଲାବାଟରେ ଡାକ୍ତର କହିଲେ, ‘ଆମେ ଲାଗିବା । ରୋଗଗ୍ରସ୍ତ ହୋଇଥିବା 
ପାଞ୍ଚଟି ପିଲାଙ୍କୁ କେଇଦିନ ଅଧ୍ବଵକା ବଞ୍ଷେଇ ରଖୁବା ହୁଏତ, ମାତ୍ର ଭଲକରି ପାରିବା ନାହିଁ । 
ତିନି ଚାରିବର୍ଷ ହେଲା ରୋଗ ବାହାରିଲାଣି । କି ଉତ୍ତରାଧ୍ବକାରରେ ବାବା ! ଏ ସିକ୍ଲ୍‌ ସେଲ୍‌ 
ବ୍ୟାଧୂ ଭଲ ହୁଏନା | ରକ୍ତପରୀକ୍ଷା ସରିଲେ ରୋଗର ଅଗ୍ରଗତିର ପୂରା ଚିତ୍ର ପାଇବି । ଡକ୍ଟର 
ମିଶ୍ର ଆସିବେ , ଭଲରକଥା | କିନ୍ତୁ କେହି କିଛି କରିପାରିବେ ନାହିଁ । ଘଣ୍ଟାକ ଭିତରେ ମୋ 
ରିପୋର୍ଟ ପାଇବେ ।' ତାଙ୍କୁ ସ୍ବାସ୍ଥ୍ୟକେନ୍ଦ୍ରରେ ଛାଡ଼ି ଫେରିଲି । ଅପା କହିଲା, “କିରେ ନନ୍ଦୁ, 
ଏମିତି କ”ଣ ଦୃଶୁଚୁ ! ଭୂତ ଦେଖୁରୁ ନା କ'ଣ ?’ 
‘ନାଇଁ ଅପା, ଯମଙ୍କ ଦର୍ଶନ ପାଇଲି । ସବୁ ରକ୍ତକୋଷ ଗୁଡ଼ିକରେ ସିକ୍ଲ୍‌-ସେଲ୍‌ ବ୍ୟାପି 
ଯାଇଛି । ସେଠୁ ଡାଭ୍ତରଙ୍କ କଥା କହିଲି । ଘଣ୍ଟାଏ ପରେ ଡାକ୍ତର ଷଡ଼ଙ୍ଗୀ ଆସି କହିଲେ, 
'ସିକ୍ର୍‌ସେଲ୍‌ ଆନିମିଆ ।” ସେଠୁ ନୂଆବୋଉ ଡାକ୍ତର ମିଶ୍ରଙ୍କୁ ଫୋନ୍‌ କରି ସବୁକଥା କହିସାରି, 
ଆସିବାକୁ ଅନୁରୋଧ କଲେ । ସେ ପରଦିନ ସକାଳ ଦଶଟା ସୁଦ୍ଧା ପହଞ୍ଚିବେ ବୋଲି କହିଲେ । 

ଚାରିଟାରେ ନୂଆବୋଉ, ଡାକ୍ତର ଷଡ଼ଙ୍ଗୀ ଓ ମୁଁ ଶିରୀପୁର ଗଲୁ । ଷଡ଼ଙ୍ଗୀ ରୋଗୀମାନଙ୍କୁ 
ଉିଷଧଦେଇ ଫେରିଲାପରେ ମକଦମଙ୍କ ଘରେ ସମସ୍ତେ ବସିଲୁ । ଷଡ଼ଙ୍ଗୀଙ୍କ ନାନା ପ୍ରଶ୍ବର 
ଉତ୍ତରରେ ମକଦ୍ଦମ ଯାହା କହିଲେ ଶୁଣିଲୁ । ଦଶ ପୁରୁଷତଳେ ଦୁଇଜଣ ଭାଇ ଏ ଗାକୁ 
ଆସିଲେ । ତିନି ଚାରି ପୁରୁଷରେ ସେଇ ଦି'ଭାଇଙ୍କ ବଂଶଧରମାନେ ପଚିଶ ଘର ହେଲେ । 
ଗା ବସିଲା, ଜମି ଆବାଦ ହେଲା । ତାଙ୍କର ବଡ଼ ଅଂଶର ସବା ବଡ଼ ଭାଇଜଣଙ୍କୁ ରାଜା 
ସରବରାକାର ନିଯୁକ୍ତି ଦେଲେ । ପାଞ୍ଚକୋଶ ଅଞ୍ଚଳର ସରବରାକାରି । ଭାରୀ ନାଁ ଡାକ । ପ୍ରତି 
ପୁରୁଷରେ ରୋଗ ବଇରାଗରେ ଲୋକ ମରନ୍ତି, ମାତ୍ର ପ୍ରାୟ ପାଞ୍ଚ ପୁରୁଷତଳେ ଜାଣି ମଡ଼କ 
ପଡ଼ିଲା । ପ୍ରାୟ ଦଶଟା ଘରୁ କୋଡ଼ିଏ ବାଇଶ ବର୍ଷର ଭେଣ୍ଡାପୁଅ ଗୁଡ଼ା ଟଳିପଡ଼ିଲେ । 
ସେଇଦିନରୁ ଏଯାଏ ଏମିତି ଚାଲିଆସୁଚି । ତିନିଶ ଘରର ବସ୍ତି ମକଦମଙ୍କ ବାପଙ୍କ ଅମଳକୁ 
ପଚାଶରେ ରହିଲା । ଏବେ ମାତ୍ର ପାଞ୍ଚଟି ପରିବାର ଅଛନ୍ତି । ସବୁ ଘରେ ଯୋଡ଼ିଏ ତିନୋଟି 
ରୋଗୀ । କାବା ରୋଗ । ପୁଅଙ୍କୁ ହଉଚି । ଝିଅ ଉଧୁରୁଚନ୍ତି । ମକଦମଙ୍କୁ ମିଶାଇ ଚାରିଟି 
ବୃଢ଼ା ! ମକଦମ କହିଲେ, ମାଆ, ଏଠୁ ପଳେଇଲେବି କୋଉ ବରୁଁଚନ୍ତି କି ! ଲାଗୁଚି ମୋ 
ଆଖ୍ଆଗରେ ବାକିତକ ଯିବେ । ଥୂଣ୍ଟା ଗଛପରି ନିଶାଖା ହେଇ ମୁଁ ଖାଲି ଥୁବି ୮ ତମକୁ ଶରଣ 
ମାଗିବାରେ ଡେରି କରିଚୁ ମା” । ତବିକା ତମେ ଆମ ଅପ୍ରାଧ ଖେମାକର । ଯମ ମୁହଁରୁ 
କେଜାଣି ତମେ ରଖୁଲେ ରଖୁପାର ସିନା । ଆଉ କାହାରି ସେ ସାଧ୍ଯ ନାହିଁ ।' ବୁଢ଼ାଙ୍କ କଥା 
ସରିଲା ବେଳକୁ ନୂଆବୋଉ ଓ ସେ ଦିହେଁ ଝରଝର ଭୁହ ଗଡ଼ାଉଥାନ୍ତି । ନୂଆବୋଉ ଉଠୁ 

୩୬୫ ବେହାଗ 
ଉଠୁ କହିଲେ, “ଚେଷ୍ଟାକରିବି । ତେଣିକି ଭଗବାନଙ୍କ ଦୟା ।” ବାଟରେ ଡାକ୍ତର କହିଲେ, 
‘ମକଦ୍ଦମଙ୍କ କଥାରୁ ଲାଗିଲା ଯେ ଏ ଗାର ପୁରୁଷମାନଙ୍କ ଭିତରେ ଆରମ୍ଭରୁ ଓ କେତେ 
ପୁରୁଷ ତଳେ ଆଉ ଦୁଇ ତିନିଟି ଗାରୁ ଆସିଥୂବା କନ୍ୟାମାନଙ୍କ ଢିନ୍ନରେ ଏ ବୈକଲ୍ୟ ଥୁଲା । 
ଜହର ସାଙ୍ଗରେ ମହୁର! ମିଶିଲା । ଫଳ ଯାହା ହବା କଥା ହେଲା । ଏ ରୋଗରେ ରଢଭ୍ତର 
ଅମ୍ଲକାନ ବହନକ୍ଷମ ଲାଲ୍‌ ରକ୍ତଜଣିକା ଗୁଡ଼ିକ ଗୋଲରୁ ଦା”ପରି ବାଙ୍କି ଯାଆନ୍ତି, ଫଳରେ 
ସେମାନେ ଦେହର ଅଙ୍ଗ ପ୍ରତ୍ୟଙ୍ଗକୁ ଯଥେଷ୍ଟ ଅମ୍ଳଜାନ ଯୋଗାଇ ପାରନ୍ତି ନାହିଁ । ତେଣୁ 
ରକ୍ତହୀନତା ବା ଆନିମିଆ ହୁଏ ଓ କିଛି ଦିନ ଭୋଗି ରୋଗୀ ମୃତ୍ୟୁ ମୁଖରେ ପଡ଼େ । ଆଗରୁ 
ବନ୍ଧୁ ବାନ୍ଧିଥିବା ଗାଁରୁ ବୋହୂ ନ ଆଣି କି ଜଇଁ ନକରି ଏମାନେ ହୁଏତ ଯମଦାଉରୁ ବର୍ଭିବେ । 
ମାତ୍ର ଏଠାର ସମସ୍ତେ ପ୍ରାୟ ରୋଗ- ବାହକ ବା ବାହିକା ହୋଇ ରହିବେ । ମକଦ୍ଦମ ଓ ସେ 
କନୁଥୁ୍‌ବା ଆର ତିନିଜଣ ବୁଢ଼ା କିମିତି କେଜାଣି ଏ ରୋଗ କବଳରୁ ବଞ୍ଚିଯାଇଛନ୍ତି । ସେମାନେ 
ରୋଗୀ ନୃହନ୍ତି ମାତ୍ର ରୋଗର ବାହକ । ତା ନହେଇଥ୍‌ଲେ ସେମାନଙ୍କ ପୁଅମାନେ ଏମିତି 
ଯାଇ ନଥାନ୍ତେ ।” 
“ଡ଼ାକ୍ତରବାବୁ, ଏ ବେମାରି ବଂଶାନୁକ୍ରମିକ ବୋଲି କହିଲେ ଯେ ! ସବୁ ମଣିଷ ପରା ପୂର୍ବ 
ଆଫ୍ରିକାର କେନିଆର ଆଦିମାତାଠାରୁ ଜନ୍ମିଲେ ? ମାତ୍ର ସମସ୍ତଙ୍କୁ ତ ଏହି ବା ଏହିପରି 
ବଂଶାନୁକ୍ରମିକ ବ୍ୟାଧୂ ହଉନାହିଁ । କଂଣ ପାଇଁ କେତେ ମଣିଷଙ୍କ ଢିନ୍ନରେ ଏପରି ପରିବର୍ରନ 
ହେଲା ? ଅନ୍ୟମାନଙ୍କର କାହିଁକି ହେଲା ନାହିଁ ? ଖାଦ୍ୟପେୟ ଓ ପରିବେଶର ପ୍ରଭାବ କିଛି 
ଅଛି ନା ନାହିଁ ?? ଡାକ୍ତର କହିଲେ, ‘ଇଶ୍ଵରଙ୍କ ଲୀଳା ଆଜ୍ଞା । ତେବେ ଅନୁସନ୍ଧାନ ଓ 
ଗବେଷଣା ଚାଲିଛି । ଦିନେ ହୁଏତ ନିଦାନ ବାହାରିବ । ଯେଉଁ ରୋଗିଣା ଜିନ୍‌ ଏମିତି 
କରଉଚି ତାକୁ ବଦଳେଇଦେଲେ ରୋଗ ଭଲହେବ ।” କହିଲି, ‘ନୂଆବୋଉ, ଆମ ମେଡିକାଲ 
କଲେଜ ଶୀଘ୍ର ଖୋଲାଯାଉ | ଏ ଗବେଷଣାରେ ଆମର ବ୍ବି ଅଂଶ ରହିବା ଉଚିତ ।” ‘ଠିକ 
କଥା ନନ୍ଦନବାବୁ” କହି, ଡାକ୍ତର ମତେ ସମର୍ଥନ କଲେ । ନୂଆବୋଉ କହିଲେ, “ଏଠିତ 
ସିଦ୍ଧାନ୍ତ ନବାନେଇଁ ! ସବୁକଥା ବିଚାର ଆଲୋଚନା କରି ଯାହା କରିବା ।” ମୁଁ ପୁଣି କହିଲି, 
ଂଡାକ୍ତରବାବୁ, ଲାଗୁଚି ଆପଣ ଖାଲି ଚିକିତ୍ସା କରୁନାହାଁନ୍ତି ଗବେଷଣା ମଧ୍ଯ କରୁଚନ୍ତି । 
‘ଆଜ୍ଞା, ଆମ ଲାବ୍‌ ଓ ଗ୍ରନ୍ଥାଗାର ମୋର ସହାୟ । ପ୍ରତିବର୍ଷ ତିନି ଚାରିଟି ପେପର ଛପା 
ହଉଚି । ଚିକିତ୍ସା ଓ ଗବେଷଣା ଏକାଠି ଚାଲିବା ଉଚିତ ! ଖାଲି ଭେଷଜ ବିଜ୍ଞାନ ନୁହେଁ, ସବୁ 
ବିଦ୍ୟାପାଇଁ ଏହା ସତ ।” 

ଡାକ୍ତରଙ୍କୁ ସ୍ଵାସ୍ଥ୍ୟ କେନ୍ଦ୍ରରେ ଓହ୍ଲେଇଦେଇ ମାତୃମନ୍ଦିର ଗଲୁ । ସେଠି ଅନ୍ୟମାନଙ୍କୁ ସବୁ 
କଥା ଜଣାଇ, ଚା” ପିଇ ସାରିଲା ପରେ ମୁଁ କହିଲି, ‘ନୂଆବୋଉ, ଆଜି ଖାଇପାରିବି ନାହିଁ । 
ଯାଉଛି, ଶୋଇପଡ଼ିବି ।” ନୂଆବୋଉ କହିଲେ, “ନନ୍ଦନ, ମୁଁ ବି ସେଇଆ କରିବି । ମତେ 
ନୀଳିମା ରେକିଦବ । ନନ୍ଦା ତମ ସାଙ୍ଗରେ ଯାଆନ୍ତୁ । ରେକି ଦେବେ । ତମେ ଶୋଇଲେ 
ଫେରିବେ । କାଲି ସୋମବାର । ଚନ୍ଦ୍ରଙ୍କର ଅନ୍ୟନାମ ଓିଷଧୀଶ । ଆମେମାନେ ତାଙ୍କ 

ବେହାଗ ୩୬୬ 
ଅମୃତପରଶ ପାଇବା ।” ଅପା କହିଲା, 'ନନ୍ଦୁୁ ସାରଦା ସାଙ୍ଗରେ ଆଉଟିକେ କାମ ଅଛି । 
ସାରିଦେଇ ଯିବି । ତୁ ଗାଧୋଇ ସାରିଲା ବେଳକୁ ପହଞ୍ଚି ପାରିବି ।” 

ନନ୍ଦା ଆଉ ମୁଁ ଉଠିଲୁ । ଦିହେଁ ଚୁପ୍ଚାପ୍‌ ବାଟ ଚାଲିଲୁ ! ଅତିଥୃଶାଳାରେ ପହ ସିଧା 
ଗାଧୁଆଘରେ ପଶିଲାବେଳକୁ ନନ୍ଦା କହିଲା, ‘ମୁଁ ଅପାଙ୍କଟଘରେ ଗାଧୋଇପଡ଼ି ଆପଣଙ୍କ 
ପାଖକୁ ଆସିବି ।” ଗାଧୋଇ ସାରିଲାପରେ ବହୁତ ଭଲ ଲାଗିଲା । ଖଟରେ ଗଡ଼ି ପଡ଼ିବାର 
ପାଞ୍ଚମିନିଟ୍‌ ପରେ ଅପା ଆସି କହିଲା, “ନନ୍ଦାର ଗାଧୁଆ ସରିନି । ମୁଁ ବି ଗାଧୋଇବି । 
ଆଶାକରୁଚି ଡୁ ଶୋଇ ପଡ଼ିବୁ ନାହିଁ ।” ‘ଅପା, ମୋର ଧାନ ଓ ଜପ ଅଛି ଯେ' କହି, ତଳେ 
ଆସନ ପକେଇ ଦୀପଟିଏ ଜାଳି ବସି ପଡ଼ିଲି । ଅଧଘଣ୍ଟାଏ ପରେ ଆଖ୍‌ ଖୋଲିଲା ବେଳକୁ 
ଦେଖ୍ଲି ଅପା ଓ ନନ୍ଦା ତ୍ରିଭୁଜର ଭୂମି ସଂଲଗ୍ନ ଦୁଇ ପ୍ରାନ୍ତ ବିନ୍ଦୁରେ ବସିଚନ୍ତି । ନନ୍ଦା କହିଲା, 
“ମୋର ବି ଧ୍ଯାନ ଓ ଜପ ହେଇଗଲା ।” ଅପା କହିଲା, ‘କାଲି ଭାଇଙ୍କି ନେହୁରା ହେବି, ମତେ 
ବି ନନ୍ଦୁଠୁ ଏଇତକ ମିଳୁ !' ନନ୍ଦା କହିଲା, ‘ଅପା, ତମେ ଚଉକିରେ ବସ । ମୁଁ ଖଟରେ ବସି 
ଏଙ୍କୁ ରେକି ଦେଲାବେଳେ ତମକୁ ବି ଦେବି। ଆଜି ସଂପୂର୍ଣ୍ଣଂଶରୀର । କମ୍‌ସେକମ୍‌ ଦୁଇଘଣ୍ଡା ।” 

ମୁଁ ଖଟରେ ଚିତ ହୋଇ ଶୋଇଛି । ନନ୍ଦା ଡାହାଣ ପଟେ ବସି ମୋର ଦୁଇ ଆଖ୍‌ ଛୁଇଁ 
ରେକିଦେବା ଆରମ୍ଭ କଲା । କେତେ ସମୟପରେ ଶୋଇଗଲି ଚାଣେନା । ନିଦ ଭାଙ୍ଗିଲା 
ବେଳକୁ ସାରଦାର ପ୍ରାର୍ଥନା ଶୁଭିଲା । ଜାଣିଲି ରାତି ସାତରୁ ଭୋର ଚାରି, ପୂରା ନଂ ଘଣ୍ଟା 
ଶୋଇଚି । କାମଦାମ ସାରି ପିଣ୍ଡାକୁ ଗଲି । ଅପା ଓ ନନ୍ଦା ବସି କଥାହଉଥୁୂଲେ । କହିଲି, 
“ଏମିତି ଶୋଇଲେ କୁମ୍ଭକର୍ଣ୍ଣ ପାଇଟି ଯିବି ।” ଅପା କହିଲା, ଅସମ୍ଭବ ।” ସେଠୁ ନୂଆବୋଉ 
କିପରି ଅଛନ୍ତି ବୋଲି ନନ୍ଦାକୁ ପଚାରନ୍ତେ ସେ କହିଲା, ‘ସେ ବି ଖୁବ୍‌ ଶୋଇଗଲେ । ଉଠି 
କାମଦାମ ସାରି ଆପଣଙ୍କ ଖବର ବୁଝିବା ପାଇଁ ମତେ ପଠାଇଦେଇ ଧ୍ୟାନରେ ବସିଚନ୍ତି ।' 
“ମୋ କଥା ତ ବୁଝୁନା ତମେ !' କହନ୍ତେ ନନ୍ଦା କହିଲା, ' ଦେଖୁଛିତ, ପଚାରିବି କ'ଣ ?” ମୁଁ 
ପୁଣି ଭିତରେ ପଶିଲାବେଳକୁ ଅପା କହିଲା, ‘ସାରଦା ପାଞଚଟାରୁ ବିନ୍ଦୁମତୀ କୂଳକୁ ଗଲାଣି ! 
ଆମେ ତୋ ସାଙ୍ଗରେ ଯାଇଁ ଡ୍ରେଜିଂ କାମ ଦେଖୁବାକୁ ବସିଚୁ । ଯିବା ?” ମୁଁ ରୁମ୍କୁ ଯାଇ 
ମୋ ଗେରୁଆ ଗାମୁଛା ଘେନି, ବାହାରି ଆସି ଡାକିଲି, ‘ଆସ !” ମୁଁ ଜିପ୍‌ ଷ୍ଟିୟରିଂ ଧରିଲି । 
ହୃଦ ପାଖରେ ପହଞ୍୍‌ ଦେଖୁଲୁ ପ୍ରଥମ ମିଟରକ ଖୋଳାହେଇ ସାରି ଦ୍ଵିତୀୟ ମିଟର ଖୋଳା 
ଆରମ୍ଭ ହେଇଛି । ହ୍ରଦ ଚାରିପିଠି ନୂଆବନ୍ଧଟିଏ ତିଆରି ହୋଇଯାଇଥାଏ । ଶ୍ୟାମା ଆମକୁ 
ଦେଖୁ ଖୁସିହେଇ କହିଲା, ‘ଆମ ସାଇସାରା ଲୋକ ଏ କାଦୁଅ ଘାଣ୍ଟି ଘାଣ୍ଟି ନୟାନ୍ତ ହେଲୁ 
ଅବଶ୍ୟ ! ତେବେ ପ୍ରାୟ ସବୁ କନ୍ଦା ରୁଣ୍ଡେଇଚୁ ! ଦେଖବ ଆସ । 
“ଡ଼ୋ ସାଙ୍ଗରେ ସକାଳୁ କୋଡ଼ିଏ କିଲୋମିଟର ବୁଲି ପାରିବୁନି । ଆମକୁ ଦି ଚାରିଟା ଗଦା 
ଦେଖା” ବୋଲି ମୁଁ କହିଲାରୁ ଅପା ଓ ନନ୍ଦା କାବା ହେଇ ଚାହିଁ ରହିଲେ । 
“ଏମିତି ଚାହିଁଚ କଣ ! ରୁଣ୍ଡ ହେଇଛି ମାନେ ସବୁ କିସମର କଇଁ, ପଦ, ପାଣିଶିମିଳି ଆଦି 
ଜଳଜ ଉତ୍ତିଦମାନଙ୍କର ମୂଳ ପଙ୍କଗଦାରୁ ଖୋଜିଖାଜି ଏକାଠି ଗଦା କରି ରଖା ହୋଇଛି । 

୩୬୭ ବେହାଗ 

ଡ୍ରେଜିଂ ସରିଲାପରେ ସେଇ କନ୍ଦାଗୁଡ଼ିକୁ ପାଣିରେ ପକେଇ ଦିଆଯିବ ବା ସମ୍ଭବ ହେଲେ 
ପାଣିତଳ ମାଟିରେ ଲଗାଯିବ । ନହେଲେ ନନ୍ଦାକୁ ତାର ମୁନିଜନଲୋଭା ସୌନ୍ଦର୍ଯ୍ୟ ଫେରାଇବା 
କିପରି ? ଅସ୍ତରରାମାନେ ଆସିବେ ବି କାହିଁକି ? ହେଲେ ମୋ ମନ ଖରାପ, ନୂଆ ଦ୍ରଲ ଗୁଡ଼ିକ 
ଦେଖୁ ହବନି । ଛାଡ଼, ଚାଲ କନ୍ଦାଗଦା କେଇଟା ଦେଖୁବା ।” ସମସ୍ତେ ଯାଇ ପ୍ରଥମ ଗଦା 
ଦେଖୁଲୁ । ଶଏ କି ଦେଢ଼ଶଟା ସାନବଡ଼ କନ୍ଦା । ନନ୍ଦା ଗୋଟେ ସାନ କନ୍ଦାଧରି ପଚାରିଲା, 
ଏଇ ଟିକି କନ୍ଦା ବି ଗଛହେଇ ଫ୍ରଲ ଫ୍ରଟିବ ? ଶ୍ୟାମା କହିଲା, ‘ହଁ, ଚାରି ପାଞ୍ଚ ବର୍ଷପରେ ।” 
ଆଉ ଚାରିଟା ଗଦା ଦେଖୁ ଫେରିଲୁ । ଖାଦାନ ଗୁଡ଼ିକରେ ଚକ୍କର ମାରି ବିଦ୍ରୟତ୍ବ ପ୍ରକଳ୍ପ 
ଛାଉଣୀରେ ପହଞ୍ଚଲାରୁ ଚାଇ ଓ ସାଗର ପରମ ଉଲ୍ଲାସରେ ସ୍ଵାଗତକଲେ, ‘ସକାଳ ଜଳଖ୍ଆ 
ରେଡି । ଆସ ।” ଖାଇବା ରାଉଟିରେ ଅନ୍ୟମାନେ ବସୁଥାନ୍ତି । ଆମେ ବି ବସିଲୁ । ସିଆରି 
ପତ୍ର ଖଲି ଓ ଦନାରେ ଉପମା ଆଉ ଖୁରି ବଢ଼ାଗଲା । କହିଲି, “ଚାଙ୍ ଭାଇ, ସକାଳୁଟାରୁ 
ଖରି କିମିତି ?? ଖରାବେଳ କି ରାତିଯାଏ ଅପେକ୍ଷା କରିବାକୁ ଧୈର୍ଯ୍ୟ ନଥୁଲା ! ହାତ ଚଳୁ' 
କହି, ସେ ଅପାକୁ ଅନେଇଁଲା । ଅପା ଉପମା ଟିକିଏ ପାଟିରେ ପକେଇ କହିଲା, “ସାକ୍ଷାତ 
ଅମୃତ । ଇଏ କି ଉପମା ?” ‘ଯୋଉ ଖୁରି,? କହିଲା ଚାଙ୍ଗ । ଅପା ଖୁରି ଟିକିଏ ଚାଖୁ କହିଲା, 
“ନନ୍ଦୁ ଅମୃତରୁ ବଳି ଆଉ କିଛି ନାହିଁତ, କିମିତି ବର୍ଣ୍ଣିବି ଏ ସ୍ଵାଦ ?? ସେଠୁ ମୁଣ୍ଡ ହଲେଇ 
କହିଲା, ନା, ଢାଣିପାରୁନି । ସୁଚି ନୁହଁ, ଚାଉଳ ନୁହଁ, ସିମେଇଁ କି ତମ ଚାଓ ବି ନୁହଁ, କ'ଣ 
ଇଏ ?” ଚାଇ କହିଲା, ଚେଷ୍ଟାକର ଅପା । ତମ ତିନିଙ୍କ ଭିତରୁ ଯିଏ କହିବ, ପୂରସ୍କାର 
ପାଇବ ।” ଅପା ମୁଣ୍ଡ ହଲେଇଲା ! ନନ୍ଦା ବି । ଚାଇ ମତେ ଅନେଇଁ କହିଲା, ‘ନନ୍ଦନ ଭାଇ, 
କିଛି କହୁନା ଯେ । ଆମକୁ ପାଞ୍ଚ ଦଶ ସେକେଣ୍ଡ ଦୋଘାଇରେ ଝୁଲେଇବା ମତଲବ !' ନା, 
ମୁଁ ଜାଣେ । ମାତ୍ର ପୁରସ୍କାର ମତେ ଏକା ଦେଲେ ଚଳିବ ନାଇଁ । ମାଙ୍କଠାରୁ କନ୍ୟାଶ୍ରମର ଟିକି 
ଝିଅ ଯାଏ ସମସ୍ତେ ପାଇବେ ବୋଲି କଥାଦେଲେ କହିବି ।” ‘ପାଇବେ ।” ତାହେଲେ ମୁଁ ବି 
କହୁଚି - ଶୁଣ, ପଦ ମଞ୍ଜି । ପୁରସ୍କାର କାଇଁ ? ଚାଇ କହିଲେ, ‘ନୂଆବୋଉଭଙ୍କ ପାଖକୁ ଖୁଦ 
ଓ ଗୁଣ୍ଡ ପଠାହଉଚି ।” 

‘ତମେ ଯୋଗାଡ଼ କଲ କେତେବେଳେ ଆଉ କିମିତି ? 

‘ଗୋଟେ ଛୋଟିଆ ଲୋଭ ଦେଖାଇଲାରୁ ଶ୍ଯାମାଙ୍କ ସାଇର ସଭିଏଁ ଲାଗିପଡ଼ି ପଦ୍ମବେଣ୍ଟ 
ଗୁଡ଼ିକ ସଂଗ୍ରହ କରି, ମଞ୍ଜି ଛଡ଼େଇ ପଠେଇଦେଲେ ।” “କି ଲୋଭ ?” ‘ଦୋଳଦିନ, ନୂଆଗାଁର 
ସମସ୍ତିଙ୍କି ଆମ ତରଫରୁ ଭୋଜି । ହଁ, ଆଉ ଗୋଟେ କଥା । କାଲିପାଇଁ ବି ନିମନ୍ତ୍ରଣ, 
ନୂଆବୋଉ, ସାରଦା ଓ ସଂସ୍କୃତ ମାଡାମ୍‌ ବି ଆସିବେ । ମୁଁ ସେମାନଙ୍କୁ କହିଚି, ତମ ତିନିଙକି 
କୁହାହେଇ ନଥୁଲା । କାଲି ବି ଏଇପରି ଖାନା । ମାତ୍ର ଆଉଗୋଟେ ଜିନିଷ ।” 

‘ମତେ ଜଣା ! 

ଚାଇ ପଚାରିଲା, ‘ତମେ ଜାଣିଲ କେମିତି ? 

“ଷୋଳ ସତରଯାଏ ଗାରେ ରହୁଥ୍ଲି । ପୋଖରୀପହଁରାରୁ ଗଛଚଢ଼ା, ପଡ଼, କଇଁ ବେଣ୍ଟ, 

ବେହାଗ ୩୬୮ 
ସିଙ୍ଗଡ଼ା ସଂଗ୍ରହରୁ, ଆତ୍ମ କୋଳି ଓଗେର ଓଗେର ତୋଜୁଥଲି । କାକୁଡ଼ି ପିଢଜୂଳି ଚୋରି 
କରିବାଟା ତ ମାମୁଲି କଥା ।” 
ସାଗର ପଚାରିଲା, ‘ସେ ଅଭ୍ୟାସ ଏବେବି ଅଛି ?? 

“ନର ପହଁରାରୁ ଗଛ ଚଢ଼ା, ଫୋପଡ଼ ଓ ବୋଲୁଅ ଫୋପାଡ଼ି ଫଳ ତୋଳାତ ନିଶ୍ଚୟ ଅଛି ।” 
“ଚୋରି ?” 
“ହଁ ଓ ନାଇଁ । ମାତ୍ର ଏଣିକି ଥୁକୁଲ । କାରଣ ଲୋକଲନ୍ନା ସାଙ୍ଗକୁ ନୂଆବୋଉ ଆଉ ଅପା 
ଭଳିଞ୍ଚା କଡ଼ା ନୋକଙ୍କୁ ଭାରୀ ଡର ମୋର !” ସମସ୍ତଙ୍କ ହସ ଭିତରେ ଜଳଖୁଆ ଓ ଚା'ପର୍ବ 
ସଇଲା | ମାତୃମନ୍ଦିରରେ ପହଞ୍ଚଲା ବେଳକୁ ଆଠଟା । 

ଡକ୍ଟର ମିଶ୍ର ଠିକ୍‌ ଦଶଟାରେ ପହଞ୍ଚଲେ । ସାଙ୍ଗରେ ରେଡ୍‌ କ୍ରସର ଗୋଟେ 
ଶୀତତାପନିୟନ୍ତିତ ବଡ଼ ଗାଡ଼ି । ନୂଆବୋଉଙ୍କୁ ଦେଖୁଲାମାତ୍ରେ କହିଲେ, ‘ମାଡାମ୍‌, ଇଏ 
ରକ୍ତଭଣ୍ଡାରର ଯୋଗେଶ । ସେ ଓ ତାର ଚାରିଜଣ ସହଯୋଗୀ ଏଠିରହି ଏଠାର ଦାତାମାନଙ୍କଠାରୁ 
ରକ୍ତ ସଂଗ୍ରହ କରିବେ । ଆଜି ଦଶଜଣ ରକ୍ତ ଦିଅନ୍ତୁ । ତାହେଲେ ଆମେ ପାଞ୍ଚଟି ରୋଗୀଙ୍କଠାରୁ 
ପୁରୁଣା ରକ୍ତ କାଢ଼ିନେଇ ନୂଆରକ୍ତ ଦେଇ ପାରିବୁ । ଯୋଗେଶ ଅବଶ୍ୟ ସେଥୁପାଇଁ ରକ୍ତ 
ଆଣିଛି । ମାତ୍ର ଦାତାମାନଙ୍କଠାରୁ ନନେଇ ସଂଚୟରୁ ରକ୍ତଦେବା ସମ୍ଭବ ନୁହେଁ । ଆପଣ 
ଦାତା ଯୋଗାଡ଼ କରନ୍ତୁ । ଷଡ଼ଙ୍ଗୀ ଓ ମୁଁ ରୋଗୀଙ୍କ ପାଖକୁ ଯାଉଚୁ ।” ସେ ବାହାରିଗଲେ | 
ପ୍ରଥମ ଦଫାରେ ଅପା, ନନ୍ଦା, ସାରଦା, ନୀଳିମା ଓ ମୁଁ ରକ୍ତଦେଲୁ । ଦ୍ଵିତୀୟ ଦଫାରେ 
କରାଟେ ଶିକ୍ଷୟିତ୍ରୀମାନଙ୍କ ଭିତରୁ ଦୁଇଜଣ ଓ ଯୁକ୍ତ ଦୁଇ ପ୍ରଥମ ବର୍ଷର ମଧୁମତୀ ସାଙ୍ଗରେ 
ଆଉ ଦିଜଣ ରକ୍ତ ଦେଲେ । ଡକ୍ଟର ମିଶ୍ର ଓ ଷଡ଼ଙ୍ଗୀ ରୋଗୀମାନଙ୍କୁ ଆଣି ସ୍ଵାସ୍ଥ୍ୟକେନ୍ଦ୍ରରେ 
ଗୋଟେ ବଡ଼ କକ୍ଷରେ ରଖେଇଲେ । ରକ୍ତ କଢ଼ା ଓ ରକ୍ତଦିଆ ଚାଲିଲା ! ପାଞ୍ଚଟାରେ ମିଶ୍ର, 
ଯୋଗେଶ ଓ ଅନ୍ୟମାନେ ଫେରି ଗଲାବେଳକୁ ମିଶ୍ର କହିଲେ, ‘ପନ୍ଦର ଷୋଳ ଓ ସତର 
ବର୍ଷର ରୋଗୀଙ୍କୁ ବେଶ୍‌ କିଛି ବର୍ଷ ବଞ୍ଚେଇହବ । କୋଡ଼ିଏ ଓ ଏକୋଇଶ ବର୍ଷର ରୋଗୀ 
ଦୁଇଟି ଚାରି ପାଞ୍ଚବର୍ଷ ଆଗେ ରହିଯା'ନତୁ । ତାପରେ ଦେଖାଯିବ । ଏବେ ଏ ରୋଗ ଓ 
ରୋଗୀଙ୍କୁ ମ୍ୟାନେଜ୍‌ କରାଯାଉଚି । ସେମାନେ ବହୁବର୍ଷ ବଞ୍ଚୁଚନ୍ତି । ବାହାସାହା ହଉଚଚ୍ତି । 
ମେଡିକାଲ କଲେଜ ଶୀଘ୍ର ଆରମ୍ଭ କରନ୍ତୁ । ରଥ ସାଙ୍ଗରେ କଥାହେଇଚି । ନୂଆବର୍ଷ ଦିନ 
ଆମେ ଦୁହେଁ ପ୍ଲାନ - ଏଷ୍ଟିମେଟ୍‌ ଦେଇଯିବୁ । ଅଳ୍ପ ପିଲାରୁ ଆରମ୍ଭ କରିବା । ଧରନ୍ତୁ 
ଷୋଳକଜଣ ।' 
ନୂଆବୋଉ କହିଲେ, ‘ଆମେରିକାରେ ଏଇନା ପାହାନ୍ତା । କ୍ରିସ୍‌ମାସ୍‌ର ପୂର୍ବଦିନ । ମାଙ୍କ 
ସହିତ କଥା ହେଲାପରେ ଶଙ୍କରଙ୍କୁ ଏକଥା ଜଣେଇବି । ସେମାନେ ସମ୍ଭାବ୍ୟ ତାରିଖ ଏତେ 
ଶୀଘ୍ର ପହଞ୍ଚୁଛି ଜାଣିଲାପରେ କଣ ଭାବୃଚନ୍ତି ଜାଣିଲେ ସିଦ୍ଧାନ୍ତ ନବା ।” ମାଙ୍କ ପାଖରୁ ଛ”'ରେ 
ଫେରି ଜଣେଇଲେ, ‘ମହା ଆନନ୍ଦିତ ସମସ୍ତେ । ଦୁଇବର୍ଷ ପରର କ୍ରିସ୍‌ମାସ୍‌ ବେଳକୁ ମେଡିକାଲ 

କଲେଜ ଛ' ମାସର ହେଇଥୂବ ! ଶଙ୍କର ଆଜି ଏଥୂପାଇ ତିରିଶ ଲକ୍ଷ ଡଲାର ପଠଉଚନ୍ତି ।” 

୩୬୯ ବେହାଗ 
ଟିକକ ପରେ ଷଡ଼ଙ୍ଗୀ ଓ ଭଗବତୀଙ୍କ ପଛେ ପଛେ ନୀଳିମା ଓ ମଧୁମତୀ ଆଦି ଯୁକ୍ତ ଦୁଇ 
ପିଲା ପହଞ୍ଚଲେ । ଭଗବତୀ କହିଲେ, “ମା, ଏମାନେ ନିଜପାଇଁ କିଛି ମାଗିବା ପାଇଁ ପ୍ରସ୍ତୁତ 
ନୁହନ୍ତି । ଏମାନଙ୍କ ଭିତରୁ ଚବିଶ ଜଣ ବିଜ୍ଞାନ ଓ ଷୋଳଜଣ କଳାଛାତ୍ରୀ ! ବିଜ୍ଞାନର ଚବିଶ 
ଭିତରୁ ଦଶଜଣ ଡ଼ାକ୍ତରୀ ପଢ଼ିବା ଚାହାଁନ୍ତି । କହୁଚନ୍ତି ଖାଲି ଆପଣଙ୍କ ଝିଅ ବୋଲି ନୁହନ୍ତି, 
ପ୍ରତିଯୋଗିତାରେ ସଫଳହେଇ ସେମାନେ ସ୍ଥାନ ପାଇବେ !” ନୁଆବୋଉ କହିଲେ, ' ଦଶଙ୍କ 
ସାଙ୍ଗକୁ ପରେ ଆଉ ଛ” ପ୍ରତିଯୋଗିତାରେ ଚିଣି ପ୍ରସ୍ତାବିତ ଷୋଳଟି ଯାକ ସ୍ଥାନ ଦଖଲକଲେ 
ମୋର ଆପରି କ'ଣ ?’ 

ମୁଁ କହିଲି, “ମୋର ଆପରି । ପ୍ରତିଯୋଗିତା ହବ, ଅଥଚ ବାହାରୁ ଜଣେବି ନ ପାଇଲେ 
ଅଯଥା ନିନ୍ଦା ପାଇବା ।” 

ଅପା କହିଲା, ‘ ଷୋଳରୁ ବତିଶ କରିବାକୁ କିଏ ମନା କରୁଚି ?? 

କହିଲି, ‘ଡାବୁ ! 

ନୂଆବୋଉ କହିଲେ, ନୂଆଗାଁର ବଣ, ହୃଦ, ପର୍ବତ ମିଶି ଦଶହଜାର ଏକର ଏବେବି ଦାଦା 
ଖୁଡ଼ୀଙ୍କ ଟ୍ରଷ୍ଟ ସଂପତି । ମୁଁ ଏକମାତ୍ର ଟ୍ରଶ୍ଚି । ତାକୁ କାଲି ବିଦ୍ୟାଶ୍ରମକୁ ବିକିବି, ନିକୁଛିଆରେ 
ଶଏ କୋଟି ପାଇବି, କେବଳ ଡିଭିଡେଣ୍ଟ ଦଶକୋଟି ମିଳିବ । ମୀଙ୍କ ନାତିଏ ନ ପାରିଲେ, 
ଅଧ୍କା ସିଟ୍ତକ ପାଇଁ ତାଙ୍କ ଝିଅ ପଇସା ଦବ !' 

ମୁଁ ହସି ହସି କହିଲି, ‘ଆଗତ କୁହା ଫଳ ପାଇଲି ଗୋ ନୂଆବୋଉ ! ଅପା ଯାହା ଖସିଗଲା 
ନା !” ଭଗବତୀ ଓ ପିଲାଏ ନୂଆବୋଉଙ୍କୁ ନମସ୍କାର କରି ବାହାରିଗଲେ । ଷଡ଼ଙ୍ଗୀ କହିଲେ, 
‘ମା, ନୂଆରକ୍ତ ପଡ଼ିଲାପରେ ରୋଗୀଏ ଟିକଏ ଚେଙ୍ଗା ଦୃଶିଲେଣି । ସେମାନଙ୍କୁ ଅନ୍ୟରୋଗ 
ନହବା ପାଇଁ ଥିଷଧ, ଇଞ୍ଜେକ୍ସନ ଆଦି ଦିଆହଉଚି । ସେମାନଙ୍କୁ ଜଗି ବସିବା ଦରକାର । 
ଆପଣ ଅନୁମତି ଦେଲେ କାଲି ନର୍ସିଂ ସ୍ତୁଲ ଅଧ୍ୟକ୍ଷାଙ୍କ ସାଙ୍ଗରେ କଥାହେଇ ପାଞ୍ଚଜଣ ନର୍ସ 
ମଗାଚ୍ତି ।” ‘ମଗାନୁ । ନାଁ କହିଲା ମାତ୍ରେ ନିଯୁକ୍ତି ପତ୍ର ଯିବ ।” 

ଅପା କହିଲା, ‘ନୂଆବୋଉ, ତମେତ କ୍ଷେପଣାସ୍ତ୍ର ଯୁଗକୁ ବି ବଳିଗଲ । ଘଣ୍ଟାକ ଭିତରେ 
କମ୍‌ସେକମ୍‌ ପାଞ୍ଚଶ କୋଟିର ନିଷ୍ଠରି ! ଇ ବୁଆ !' 

ମଉସା ପହଞ୍ଚି ଚଣେଇଲେ ଯେ ଏଗାରଟାରେ ହରିହରାନନ୍ଦଙ୍କ ଲୋକବାକ ପହଞ୍ଚ, ନୂଆ 
କନ୍ୟାଶ୍ରମ ପାଇଁ ଉଦ୍ଦିଷ୍ଟ ଜାଗାରୁ ଚଉଠକରେ ତମ୍ବୁ ଛାଉଣୀ କରି ସାରିଲେଣି । ପାଣି ଓ 
ବିଜୁଳି ସଂଯୋଗ ଦିଆସରିଚି । ବାବାଙ୍କ ପାଇଁ ଗୋଟେ ବିରାଟ ତମ୍ବୁ ପଡ଼ିଚି । ତା ସାମ୍ନାରେ 
ଶଏଲୋଜ ବସିଲାଭଳି ଚାନ୍ଦୁଆ ଟଣାହେଇଚି । କାଲିକ ଯୋଗାଡ଼ ଯନ୍ତ୍ରରେ କଟିବ | ପଅରିଦିନ 
ସକାଳୁ କାମ ଆରମ୍ଭ ହବ । ସକାଳ ପାଞ୍ଚରୁ ଗୋଟାଏ, ଗୋଟାଏରୁ ନଅଟା ଓ ନଅଟାରୁ 
ପାଞ୍ଚଟା ଏମିତି ତିନି ଦଫାରେ ତିନି ଦଳ ଲାଗିବେ । ନୂଆ ଅତିଥ ଭବନ, ଗାରାଜ, ସାନ 
ମାଂଙ୍କ ଅଫିସ୍‌ - ଦି'ମାସରେ ସରିବ । ନୂଆ ପରିସର ସରିବ ଛ ମାସରେ । ନନ୍ଦା କହିଲା, 
‘ଏ ଜେଜେ ବୃଢ଼ାଟା ମଣିଷ ନା ଘୃର୍ଣ୍ଣିବାତ୍ୟା !” ଦୂରରୁ ମାଡ଼ି ଆସୁଥଵବା ଗୋଟେ ମଟରର 

ବେହାଗ ୩୭୦ 
ଉନ୍ମଳ ହେଡ୍ଵ ଲାଇଟ୍‌ ଦେଖାଗଲା । ବାବା ଆସିଗଲେ କହି ପୂର୍ବଦ୍ଧାରକୁ ଦଉଡ଼ିଲି । ମୋ ପଛେ 
ପଛେ ଅନ୍ୟମାନେ । ସମସ୍ତେ ରୁଣ୍ଡହେଲାବେଳକୁ ବାବା ପହଞ୍ଚଗଲେ । ବାବା ଗାଡ଼ିରୁ 
ଓହ୍ଲାଇଲାମାତ୍ରେ ନନ୍ଦା ଦଉଡ଼ିଯାଇ ଗୋଲାପ ହାରଟିଏ ପିନ୍ଧାଇଦେଲା ବେଳକୁ ଅପା ଶଙ୍ଖ 
ବଜେଇଲା ଆଉ ସାରଦା ଓ ନୀଳିମା ହୁଳହୁଳି ପକେଇଲେ । ବାବା କହିଲେ, ‘ଆଗୋ ନନ୍ଦା 
ଦେର, ଚା” ମୁନ୍ଦେ ଚଞ୍ଚଳ ଦବ । କାଲି ସକାଳ ବୁଲାବେଳେ ମୋ ସାଙ୍ଗରେ ଭଶ୍ଵରୀ, ମୀ ଓ 
କନକଙ୍କୁ ଛାଡ଼ି ଆଉମାନେ ଯିବେ । ଆଠରେ ଜଳଖୁଆ । ସାଢ଼େ ଆଠରେ ମୋ କାମ । ପୁଣି 
ପରଦିନ ସକାଳ ବୁଲା ବେଳେ ଦେଖା ! 
ନୂଆବୋଉ କହିଲେ, ‘କାଲି ବଡ଼ଦିନ | ଆପଣତ ଭୋଜି ଦେବେ । କୋଉଠି ?? 

‘ସବୁଠି, ମାନେ ସବୁ ଛାତ୍ରାବାସ, ତମ ଭୋଜନାଳୟ, ସାଗର ହେରିକାଙ୍କ ଛାଉଣୀ ସବୁ 
ଖାଦାନ ଓ ମୋ ଛାଉଣୀ । ସାଗର ଓ ଚାଇ ମେନୁ ଠିକ୍‌ କରି ସମସ୍ତିଙ୍କି ଜଣେଇବେ । 
ତେଣିକି ନିୟମିତ ରାନ୍ଧୁଣୀ ଓ ପରଷୁଣୀଙ୍କ କାମ । 
-ସକାଳ ଜଳଖ୍ଆ ? 
-ସକାଳ ଜଳଖୁଆ, ପାଞ୍ଚଟାର ଚା' ଓ ଦିପହର ଖାନା ତମମାନଙ୍କ ସାଙ୍ଗରେ ମାଡ଼ମନ୍ଦିର 
ଆଉ ଭୋଜନଶାଳାରେ । 

ଚାଲିଚାଲି ମାଡୃମନ୍ଦିର ଗଲୁ । ଚା' ଖାଇଲା ବେଳେ ନୂଆବୋଉ ମେଡିକାଲ୍‌ କଲେଜ୍‌ 
କଥା କହିଲେ । ବାବା କହିଲେ, ‘ବହୁତ ଭଲ କଥା । ଏଠାକାମ ପାଇଁ ମୋର ଗୋଟେ ସ୍ତାୟୀ 
ଶାଖା ଏଇଠି କାମ କରିବ । ତୁଷାର ଆଉ ସାଗର ପାଳିକରି ସେ କାମ ତୁଲେଇବେ ! 
ନନ୍ଦା କହିଲା, ‘ ଜଢେଢେ, ଡେନମାର୍କର ରାଜକୁମାର ନଥାଇ ହାମ୍ଲେଟ ନାଟକ ଅସମ୍ଭବ ।” 
‘ଲାଗୁଚି । ମୋ, ଡେରା ବି ଏଠି ପଡ଼ିବ । ଏ ନୂଆ କ୍ୟାମ୍ପସ୍‌ ସରିଲାପରେ ଭଶ୍ଵର ସାଙ୍ଗରେ 
କଥାହେବି । ଉଠୈ । 

ଆମେ ତାଙ୍କୁ ତାଙ୍କ ତମ୍ବୁରେ ଛାଡ଼ି ଫେରିଲା ବେଳକୁ ଅପା କହିଲା, ‘ନୂଆବୋଉ 
ସବୁକଥାତ ଭାଇଙ୍କୁ ପଚାରନ୍ତି । ଏ ମେଡିକାଲ କଲେଜ ଓ ଟ୍ରଷ୍ଠ ଜମି କଥା ପଚାରିବେ ନାହିଁ ?' 
ନୂଆବୋଉ ପରମ ସନ୍ତୋଷରେ ଟିକିଏ ହସି, ‘ଏଇଠି ପଚାରିଚି” କହି ନିଜ ଛାତିରେ ପାପୁଲି 
ରଖ୍ୂଲେ ! 

ବଡ଼ଦିନ । ବାବାଙ୍କ ସାଙ୍ଗରେ ସକାଳବୁଲାରୁ ଫେରି ସମସ୍ତେ ନୂଆବୋଉଙ୍କ ତମ୍ବୁରେ 
ବସିଚୁ, ପ୍ରଫେସର ଉପାଧ୍ଯାୟଙ୍କ ଫୋନ୍‌ ଆସିଲା ଯେ ନନ୍ଦାକୁ ସାଙ୍ଗରେ ଘେନି ଅରୁଣା 
ଜାନୁଆରୀ ପନ୍ଦରରେ ଦିଲ୍ଲୀ ଛାଡ଼ିବେ । ତେଣୁ ଚଉଦ ସୁଦ୍ଧା ନନ୍ଦା ଦିଲ୍ଲୀରେ ପହଞ୍ଚବା ଦରକାର । 
ଖାଲି ପାସ୍‌ପୋର୍ଟ ଆଣିବ । ଭିସା ଦିଲ୍ଲୀରେ ହେବ । ଟିକେଟ ହେଇସାରିଚି । ନୂଆବୋଉ 
ପଚାରିଲେ, “ଏତେ ଶୀଘ୍ର ପାସ୍‌ପୋର୍ଟ ହବ କିମିତି ?? ଅପା କହିଲା ଦିଲ୍ୀରେ ବୈଦେଶିକ 
ବିଭାଗର ଫାଲ୍‌୍ତୁ ସଚିବ ମାନେ ଓଡ଼ିଆରେ ଅତିରିକ୍ତ ଆଉ ଇଂରାଜୀରେ ଆଡିସନାଲ 

୩୭୧ ବେହାଗ 
ସେକ୍ରେଟେରି ସୁଖବୀର ନନ୍ଦନର ଓ ମୋର ସାଙ୍ଗ । ତାକୁ ସୁନନ୍ଦାର ଦରଖାସ୍ତ ଦିଆହୋଇଚି । 
ସେ ଡିସେମ୍ବର ସରିବା ଆଗରୁ କୁରି ଅରରେ ପଠେଇ ଦେବ କହିଚି । ବାକି ସେ ଟିକା ଫିକା 
କଥୀ ଡକ୍ଟର ରଥ ବୁଝିବେ । ନୂଆବୋଉ ରଥଙ୍କୁ ଫୋନ୍‌ କରି ଜଣେଇଲେ । ଦରଖାସ୍ତଟେ 
ଫ୍ଯାକ୍ସ କରିବାକୁ କହି ରଥ କହିଲେ, ଟିକା ଓ ମୂଳ ସ୍ଵାସ୍ଥ୍ୟ ସାର୍ଟିଫିକେଟ୍‌ ଷଡ଼ଙ୍ଗୀ ଦବ । 
ଦରଖାସ୍ତ ସାଙ୍ଗରେ ତାକୁବି ଫ୍ୟାକ୍ସ କରିଦେବେ ! ସରକାରୀ ଠପା ଓ ସିଭିଲସଙର୍ଟନ ଦସ୍ତଖତ 
ମରାହେଇ ସବୁତକ ଏକତିରିଶରେ ପାଇଯିବେ ।” ଚା” ଜଳଖୁଆ ସାରି ଉଠିଲା ବେଳକୁ 
ଚାଇ ଓ ସାଗର ପହଞ୍ଚ୍‌ ଗୋଟେ ବଡ଼ ହଟକେସ୍‌ ବଢ଼େଇଦେଲେ । ଅପା କହିଲା, ଚାଇ 
ମାଫକର । ଏବେ କଥା ମନେ ରହୁନି ।” ସାଗର କହିଲା, 'ଶୁଣିରୁଁ, ମେଡିକାଲ କଲେଜପାଇଁ 
ଲାଗିଲେଣି । କେତେକଥା ମନେ ରଖ୍ବେ !” ବାବା କହିଲେ, ‘ସାଗର, ଏଠିତ କାମ 
ବଢ଼ିବାରେ ଲାଗିଛି । ଆମର ଗୋଟେ ସ୍ଥାୟୀ ୟୁନିଟ୍‌ ଏଠି କରିବା । ତମେ ଓ ତୁଷାର 
ପାଳିକରି ବୁଝିବ । ତମ ଦିହିଙ୍କର ଠିକ୍‌ ଠିକଣା ନାହିଁ, ଆଜି ଏଠିତ କାଲି ତାସ୍କେଣ୍ଟ ଆଉ ତା 
ପରଦିନ....” ବାବାଙ୍କୁ କହାଇ ନଦେଇ ଚାଙ୍ଗ କହିଲା, ‘ କେପଟାଉନ । ତୁଷାର ଭାଇ ଜୁନ୍‌ରେ 
ଆସିବେ । ସେତେବେଳକୁ ନୂଆ କ୍ୟାମ୍ପସ୍‌ ସରିଥୁବ । ଦକ୍ଷିଣ ଆଫ୍ରିକାରେ ତ୍ରିନି ଚାରିଟା ମିନି 
ଜଳବିଦ୍ୟୁତ ପ୍ରକଳ୍ପ କରେଇବା ପାଇଁ ଆମକୁ ଖୋଦ୍ବ ରାଷ୍ଟ୍ରପତି ଡାକିଚନ୍ତି । ସାଗର ଭାଇ 
ଆମ ସାଙ୍ଗରେ ଯିବ । କହୁଚି, ‘ଆମେ ଲୋଡ଼ିଲେ ତମେ ଆସିବ ଯେ, ମୁଁ ତମଠୁ ଇଲମ 
ପାଇଗଲେ ଆମେବି ଏଠି ଏ କାମ ଆରାମରେ କରିବୁ ।” ଆଜି ଅପାହେରିକାଙ୍କୁ ଅପେକ୍ଷାକରୁକରୁ 
କଥାରୁ କଥା ଲମ୍ବି ଶେଷରେ ଏଇଠି ଛିଡ଼ିଲା । 
“କେତେଦିନ ଲାଗିବ ?” 
“ଛ'ମାସ । ମାନେ ଆସନ୍ତା ବର୍ଷ ବଡ଼ଦିନକୁ ଫେରିବ । 
‘ତା'ପରେ ?” 
“ପ୍ରଥମେ ବରେହିପାଣି । ରାଜାଙ୍କବେଳୁ ଚେଷ୍ଟା ଚାଲିଚି, ହଉନି । ଏବେ ପୁଣି ସଭେ ସରିଚି । 
ତଥାପି ହଉନି । ଏଠି ଚେଷ୍ଟାକରିବ । ନହେଲେ ପୂର୍ବୋତ୍ତର ଭାରତର ସାତ ଭଉଣୀଙ୍କ 
ପାଖରେ ଅଲିହା ପଡ଼ିବ । ନହେଲେ କହୁଚି, ‘ମୋ ଏବ ପାଠତ ଅଛି ¦ ମୁଁ ତା ସାଙ୍ଗରେ 
ଯିବି ।” 
‘ହେଲା, ଯିବ । ତମ କାଗାରେ ରମେଶ କିମିତି ହବ ? 
‘ଭଲ ।” 
‘ଡ଼କାଅ !' 

ଚମଳ୍କାର ଭୋଜି । ନନ୍ଦାର ଦରଖାସ୍ତ ଓ ରିପୋର୍ଟ୍‌ ଫ୍ୟାକ୍ସ ହେଲା । ତଃ ରଥ ଓ ମିଶ୍ର 
ଚିକିତ୍ସା ମହାବିଦ୍ୟାଳୟ ଓ ଗବେଷଣା କେନ୍ଦ୍ରର ନକ୍ରା, ତିଆରି ଖର୍ଚ୍ଚର ଅଟକଳ, ବିଭାଗମାନଙ୍କ 
ତାଲିକା ଓଗେର ପଠେଇଦେଲେ । ଆମ ପାଞ୍ଚଶ ଏକର ସାଙ୍ଗକୁ ଆଉ କିଛି ଜମି ନବାକୁ 
ପରାମର୍ଶ ଦେଲେ । ତାଙ୍କ ହିସାବରେ ଧୀରେ ଧୀରେ ଖର୍ଚ୍ଚ ବଢ଼ି ପିଲାଏ ପରୀକ୍ଷା ଦେଲାବେଳକୁ 

ବେହାଗ ୩୭୨ 
ପ୍ରାୟ ତିନିଶ କୋଟି ଯାଏ ଲାଗିଯିବ । ପୁଣି ଲେଖୁଲେ, ଷଡ଼ଙ୍ଗୀ ଓ ଭଗବତୀଙ୍କୁ ନିର୍ଦ୍ଦେଶକ ଓ 
ସହକାରୀ ନିର୍ଦ୍ଦେଶକ କରି କାମ ଆରମ୍ଭକର । ଆମେ ଦୁହେଁ କନସଲ୍ଟାଣ୍ଟ ମାନେ ପରାମର୍ଶଦାତା 
ହବୁ । ଏଠୁ ଅନ୍ୟାନ୍ୟ ଅନେକେ ଓ ବାହାରୁ ବି କେହି କେହି ଆସିପାରନ୍ତି । ଭାରତର 
ଅନ୍ୟତମ ଶ୍ରେଷ୍ଠ ଅନୁଷ୍ଠାନ କରିବା ।” ସବୁର ନକଲ ସହିତ ଶଙ୍କରଙ୍କୁ ଚିଠି ପଠାଗଲା ! 
ତିରିଶ ତାରିଖରେ ତାଙ୍କ ଉତ୍ତର ଆସିଲା, 'ପାଞ୍ଚବର୍ଷରେ ତିନିଶ ବା ଚାରିଶ କୋଟି ବଡ଼କଥା 
ନୁହଁ । ଆପଣଙ୍କର ପୁଡ଼ୁରାଵୋହୃମାନେ ଆମ ସାଙ୍ଗରେ ଅଛନ୍ତି । କାମ ଆରମ୍ଭ କରନ୍ତୁ ¦ ଆଉ 
ଦଶଲକ୍ଷ ଡଲାର ପଠାଉଛି । ନୂଆବୋଉଙ୍କ ଟ୍ରଷ୍ଠରୁ ଅବଶିଷ୍ଟ ଦଶହଜାର ଏକର ବିଦ୍ୟାଶ୍ରମକୁ 
ହସ୍ତାନ୍ତର କରାଗଲା । ଏକର ଲକ୍ଷେ ହିସାବରେ ନୂଆବୋଉ ଶଏକୋଟି ପାଇଲେ ! ତାହା 
ବିଦ୍ୟାଶ୍ରମ ପାଣ୍ିରେ ଜମାହେଲା । 
ଡ଼ିସେମ୍ବର ଏକତିରିଶରେ ମାଇକ୍‌ ଜଣାଇଲେ, 'ପ୍ୟାଟେଣ୍ଟ ମିଳିଗଲା । ଏବେ ପ୍ୟାଟେଣ୍ଡ 
ପଛରେ ‘ପଞ୍ଚତାରକା' ଗୋପନୀୟତାର ମୋହର ବାଜିଲା । ଫ୍ୟାକ୍ତି କାମ ଆରମ୍ଭ ହେଲାଣି ¦ 
ଜୁଲାଇରୁ ଉତ୍ପାଦନ ଆରମ୍ଭ ହେବ । 
ନୂଆବର୍ଷ ସକାଳୁ ନୂଆବୋଉ, ନନ୍ଦା ଓ ଅପା ମତେ ମୋ ବସାରେ ପହଞ୍ଚାଇଦେଇ 
ଫେରିଲା ବେଳକୁ ନନ୍ଦା ପଚାରିଲା, ‘ବାରରେ ଯିବି । ସେଇଦିନ ଦେଖାହେବ ନା ଆଗରୁ ? 
ଅପା କହିଲା, ‘ଚାରି ସଞ୍ଜରେ ମୁଁ ଆସି ତାକୁ ନେଇକରି ଯିବି । ଛ”ସକାଳୁ ଛାଡ଼ିଦେଇଯିବି । 
ପୁଣି ଏଗାର ସଞ୍ଜରେ ସେ ଯିବ । ବାରରେ ସମସ୍ତେ ଆସିବୁ । ଆମେ ଦିହେଁ ଦିଲ୍ଲୀଯିବା । ନନ୍ଦ 
ନୂଆବୋଉଙ୍କ ସାଙ୍ଗରେ ଯାଇ ସୋମବାର, ତେର ତାରିଖ ସକାଳୁ କଲେଜ୍‌ ଆସିବ ।” 
ସେମାନେ ବାହାରିଲାବେଳକୁ ଅପାର ମୋବାଇଲ ବାଜିଲା । ଅପା କହିଲା, ‘ବାର ସନ୍ଧ୍ୟାରେ 
ମୁଁ ଓ ସୁନନ୍ଦା ସରସ୍ଵତୀ ଦିଲ୍ଲୀରେ ଥବୁ । ଆପଣ ଚାହିଁଲେ ଆମକୁ ଭେଟିପାରିବେ ।” ଅପା 
ଫୋନ୍‌ ବନ୍ଦକରି କହିଲା, ପ୍ରତିରକ୍ଷାମନ୍ତ୍ରୀଙ୍କ ବିଜ୍ଞାନ ପରାମର୍ଶଦାତା । ନୂଆବୋଉ, ଭାଇ ଓ 
ଗୁରୁମହାରାଜଙ୍କୁ କୁହ ଭଗବାନ ଶଙ୍ଖେ ପୂରାଇ ଚକ୍ରଉହାଡ଼ ନକଲେ ଏମାନେ ଆମକୁ ଖୁନଭିନ୍‌ 
କରି ପକେଇବେ ।” ସେଠୁ କହିଲା, ' ଦେଖତ ବେଟା ! ମୋ ସାଙ୍ଗରେ ନାଗିଲେ କାନାଡ଼ା ଓ 
ଆମେରିକା ସାଙ୍ଗରେ ଭାରତର ଲଢ଼େଇ ଲଗେଇ ଦେବି । ମଜା ପାଇବୁ ।” ନୁଆବୋଉ 
କହିଲେ, ‘ଅଞ୍ଜଳି, ଏତେ ଉତ୍ତେଜିତ ହୁଅନା |! ଭଗବାନ ନ ଚାହିଁଲେ ପତ୍ରଟିଏ ବି ହଲିବ 
ନାହିଁ । ତମେତ ଆଗରୁ ଠିକ କରିଚ ଯେ କାନାଡ଼ା ଓ ଭାରତ ଉଭୟଙ୍କୁ ତମ ରୋବୋ 
ଦେବ । କେତୋଟି ଲେଖାଏଁ ଦେବ ଓ କ”ଣ ଦରନେବ, କେବଳ ସେଇକଥାହିଁ ଆଲୋଚନା 
ଜରିଆରେ ସ୍ଥିର ହେବ । ସେଠୁ ଗୋଟିଏ ଚୁକ୍ତିପତ୍ର ସ୍ବାକ୍ଷରିତ ହେବ । ଏହାର ଆନ୍ତର୍ଜାତିକ 
ଗୁରୁତ୍ଵ ଯୋଗୁଁ ଓ ପ୍ୟାଟେଣ୍ଟ ଅଧ୍ବକାର ଦୁଇଟି ଅଲଗା ରାଷ୍ଟ୍ରର ନାଗରିକଙ୍କର ହୋଇଥ୍‌ବାରୁ 
ଚୃଲ୍ତିପତ୍ର ମଧ୍ଯ ଆନ୍ତର୍ଚଚାତିକ ହେବ । ଅବଶ୍ୟ ତମ ଓକିଲମାନେ ଏହା ଚିଠା କରିବେ । 
କୌଣସି କଥାରେ କିଛି ବିବାଦ ହେଲେ, କେବଳ ବିଶ୍ଵ ବିଚାରାଳୟ ହିଁ ଫଇସଲା କରିବା 
ବ୍ୟବସ୍ଥା ବି ରହିବ ।” 

ନନ୍ଦା ଚା କରିବା ପାଇଁ ଉଠିଗଲା ବେଳକୁ ପୁଣି ଅପାର ମୋବାଇଲ୍‌ ବାଜିଲା । ଅପା 
ସିକର ଅନ୍‌ କଲା । ମାଇକ୍୍‌ର କଣ୍ଠ ଶୁଭିଲା - ମୁଁ ମୋ କମ୍ପାନୀର ମାଲିକ ଅଞ୍ଜଳି କୃଷ୍ଣାନନ୍ଦଙ୍କ 
ସହ କଥାହଉଚି । ବହୁତ ଜରୁରୀ କଥା । ତମେମାନେ ଯାଅ ।” ସେଠୁ ଅପାକୁ କହିଲା, 
‘ମାଡାମ୍‌ ଏଠି ତୁଷାର ଅଛନ୍ତି । ସେଠି ଭଶ୍ଵରୀ ମାଡାମ୍‌, ନନ୍ଦନ ସାର୍‌ ଓ ସୁନନ୍ଦା ମାଡାମ୍‌ 
ଥିବେ । ଏଠି ଆମ ଦୃହିଙ୍କୁ ଭେଟିବା ପାଇଁ ବା ଆମ ସାଙ୍ଗରେ ଫୋନ୍‌ରେ କଥାହେବା ପାଇଁ 
ଲମ୍ବା ଲାଇନ୍‌ ଲାଗିଛି । କାନାଡ଼ାର ଆଭ୍ଯନ୍ତରୀଣ ସୁରକ୍ଷା ବିଭାଗ ଓ ପ୍ରତିରକ୍ଷା ବିଭାଗ ଚବିଶ 
ଘଣ୍ଟା ଆମକୁ ପହରା ଦଉଚନ୍ତି । ସବୁ ଫୋନ୍‌ ଅଚଳ ! କେବଳ ମୋ ମୋବାଇଲ୍‌ କାମ 
କରୁଚି । ସବୁ କଥା ବାର୍ତା ସୁରକ୍ଷା-ବିଭାଗ କମ୍ପୁଟର ଜରିଆରେ ହେଉଛି । ଅବଶ୍ୟ ଆମେ 
ଗୋପନ-ଆଲୋଚନା କରିବାକୁ ଚାହିଁଲେ, ସେମାନେ ସେ ସୁଯୋଗ ଦେଉଚନ୍ତି । ଏଇନା, ଏ 
କଥାବାର୍ରାଁ ମଧ୍ୟ ଗୋପନ ରହୁଛି । କାରଣ, ଆମେ ଅଡ଼ିବସିଲେ ଆଉ ଯାହା ହଉ ନ ହଉ, 
କାନାଡ଼ାବି ରୋବୋ ପାଇବ ନାହିଁ ବୋଲି ସେମାନେ ଜାଣନ୍ତି । ବର୍ଭମାନ କାନାଡ଼ା- 
ସରକାରଙ୍କ ସାଙ୍ଗରେ ଆଲୋଚନା ଚାଲିଛି । ଖୋଦ୍‌ ପ୍ରଧାନମନ୍ତ୍ରୀ ଆମସହ ଟେଲିକନଫରେନ୍ସ 
କରୁଛନ୍ତି । ତାଙ୍କ ସହିତ ପ୍ରତିର କ୍ଷା। ବୈଦେଶିକ ଓ ଆଭ୍ୟନ୍ତରୀଣ ସୁରକ୍ଷା ମନ୍ତ୍ରୀମାନେ ଅଛନ୍ତି । 
କୌଣସି ସରକାରୀ କର୍ମଚାରୀ ନାହାନ୍ତି । ଆମେ ଗୋଟିଏ ମୋଟାମୋଟି ରାଜିନାମାରେ 
ପହଞ୍ଚଲାପରେ ଆପଣମାନଙ୍କୁ ଜଣାଇ ଶେଷ ଫଇସଲା କରିବୁ । ସେ ଚୁକ୍ତି ପତ୍ରରେ ମୁଁ ଓ 
ତୁଷାରବାବୁ ଓ ଏଠା ପ୍ରଧାନମନ୍ତ୍ରୀ ସ୍ଵାକ୍ଷର କରିବେ ! ତାପରେ ଓକିଲ ଓ ବୁରୋକ୍ରାଟଙ୍କ 
କାମ । ଶେଷ ଖସଡ଼ାବି ସେମିତି ଆମେ ସମସ୍ତେ ଦେଖୁ ସନ୍ତକ କଲାପରେ ଯାଇଁ ଚୂଡ଼ାନ୍ତ 
ହେବ । ଏବେ ସେପଟ ଖବର ଶୁଣନ୍ତୁ । ଭାରତର ତୀବଡ଼ା ତୀବଡ଼ା ବୁରୋକ୍ରାଟ ଓ 
ବୈଜ୍ଞାନିକମାନେ ଆମ ସାଙ୍ଗରେ କଥାହେବା ପାଇଁ ବସିଥୂଲେ ଯେ, ଆପଣମାନେ ହିଁ ଭାରତର 
ପ୍ରଧାନମନ୍ତ୍ରୀଙ୍କ ସହିତ କଥାବାରଁ। କରିବେ ବୋଲି ଜଣେଇ ଦେଇଚୁ । କେବଳ ଆପଣମାନେ 
ଜାଣିବାପାଇଁ ଏ ଫୋନ୍‌ । ଆପଣ ଚାହିଁଲେ ଆମସହ କଥା ହେଇପାରିବେ । ଏଠି ଏମାନଙ୍କୁ 
ସେକଥା କୁହାଯାଇଛି । ରହିଲୁ । ନମସ୍କାର ।” 

ମାଇକ୍ଵଙ୍କ ଫୋନ୍‌ ବନ୍ଦହବା ସାଙ୍ଗେ ସାଙ୍ଗେ ପୁଣି ଅପା ଫୋନ୍‌ ବାଜିଲା । ଅପା ଟିକିଏ 
ଶୁଣି ପଚାରିଲା, କିଏ କଥାହେବେ ?? ସେଠୁ କହିଲା, ଓ, ପ୍ରତିରକ୍ଷା ସଚିବ ¦! ସେ 
ବିଭାଗରେ ତ ଚାରି ଛ” ସଚିବଥୂବେ, ଏଙ୍କ ଦାୟିତ୍ସ କଂଣ ? ଟିକିଏ ଶୁଣି କହିଲା, ‘ବୁଝିଲି, 
ପ୍ରତିରକ୍ଷା ଗବେଷଣା ସଚିବ । ସେ ନିଜେ ଫୋନ୍‌ କରିପାରିଲେ ନାହିଁ ? ତାଙ୍କୁ କହିଦିଅ ଯେ 
ପ୍ରତିରକ୍ଷାମନ୍ତ୍ରୀଙ୍କ ବିଜ୍ଞାନ ପରାମର୍ଶଦାତା ଆମକୁ ବାରରେ ଭେଟିବା ପାଇଁ ଦେଇଥବା ପ୍ରତିଶ୍ରୁତି 
ଏଇ ମୁହୃ୍ଭରୁ ପ୍ରତ୍ୟାହାର କଲି ।” ଟିକକ ପରେ ପୁଣି ଫୋନ୍‌ | ଅପା କହିଲା, ‘ଅହୋ ଭାଗ୍ୟ, 
ପ୍ରତିରକ୍ଷା ସଚିବ ମହୋଦୟ ! ମୁଁ କେବଳ ପ୍ରଧାନମନ୍ତ୍ରୀଙ୍କ ସହିତ କଥାହେବି ।” ଆମେ ଚା 
ପିଇବାରେ ମନଦେଲୁ । ପାଞ୍ଚମିନିଟ ପରେ ପୁଣି ଫୋନ୍‌ । ଅପା ପଚାରିଲା ‘କିଏ ଆପଣ ? 
ଥରେ କହିଚି, କଥାହେବିତ କେବଳ ପ୍ରଧାନମନ୍ତ୍ରୀଙ୍କ ସହିତ ହିଁ କଥାହେବି । ମନେ ରଖୁବେ - 

ମୁଁ ଭାରତରେ ଆପଣଙ୍କ ଅଧୀନସ୍ତ କର୍ମଚାରୀ ନୁହେଁ । ମୁଁ ଜଣେ ବୈଜ୍ଞାନିକ ଓ ଶିଳ୍ପପତି । 
କାନାଡ଼ାର ନାଗରିକ । ଭାରତର ପ୍ରଧାନମନ୍ତ୍ରୀ ତାଙ୍କ ଦେଶର ହିତ ପାଇଁ ମୋ ସହିତ 
କଥାହେବେ । କଣ କହିଲେ ? ଆପଣ ପ୍ରଧାନମନ୍ତ୍ରୀଙ୍କ ଅଫିସର ପ୍ରତିରକ୍ଷା ବିଭାଗ ଦାୟିତ୍ଵରେ 
ରହିଥୂବା ବିଶେଷ ସଚିବ ! ପରିଚୟ ପାଇ ଖୁସି ହେଲି । ଅନୁଗ୍ରହକରି ପ୍ରଧାନମନ୍ତ୍ରୀଙ୍କୁ ଫୋନ୍‌ 
ଦିଅନ୍ତୁ ।। ଅପା ଫୋନ୍‌ ରଖଦେଲା । ନନ୍ଦାକୁ କହିଲା, ‘ଆଉ କପେ କପେ ଚା” ହବ ? 
ମଣିଷକୁ ଟିକିଏ ଆରାମରେ ଚା” ବି ପେଇଦେଲେ ନାହିଁ । ଏଥର ଚା” ପିଇ ଆମେ ଉଠିବା । 
ନନ୍ଦା ଚା' କରିବାକୁ ଗଲା | ପୁଣି ଫୋନ୍‌ । ଅପା ଫୋନ୍‌ ଉଠେଇ କହିଲା, ‘ଆପଣଙ୍କ କଣ୍ଠରୁ 
ଜାଣିଲି ଆପଣ ଆଉ ଯିଏ ହୁଅନ୍ତୁ, ପ୍ରଧାନମନ୍ତ୍ରୀ ନୁହନ୍ତି । କାନାଡ଼ାର ପ୍ରଧାନମନ୍ତ୍ରୀ ମୋ 
ସାଙ୍ଗରେ ଫୋନରେ କଥାହେବା ପାଇଁ ଅପେକ୍ଷା କରୁଛନ୍ତି । ତାଙ୍କ ସାଙ୍ଗରେ କଥାହେବି । 
ତାଙ୍କୁ ସବୁକଥା କହିବି । ଫଳାଫଳ ପାଇଁ ଆପଣମାନେ ଦାୟୀ ହେବେ ! ଏହାପରେ କେବଳ 
ପ୍ରଧାନମନ୍ତ୍ରୀଙ୍କ କଣ୍ଠ ନ ଶୁଣିଲେ କାହାରିକୁ କିଛି ଉତ୍ତର ଦେବି ନାହିଁ ।” ସେ ରଖୁ ରଖୁ ପୁଣି 
ଫୋନ୍‌ । ଅପା ଏଡ଼େ ପାଟିକଲା, ‘କିଏ ହୋ ତମେ ? କଂଣ କହିଲ, ପ୍ରଧାନମନ୍ତ୍ରୀଙ୍କ 
ବ୍ୟଲନ୍ତିଗତ ସଚିବ । ତାହେଲେ ଆଗ ଫୋନ୍‌ଟି ଆପଣଙ୍କ ରୁମ୍‌ରୁ, ଆପଣଙ୍କ ଉପସ୍ଥିତିରେ, 
ଆପଣଙ୍କଘରୋଇ ସଚିବ ଆପଣଙ୍କ ନାଆଁରେ କରିଥୁଲେ ପରା ? କି ବ୍ୟବସ୍ଥା ! ଆପଣ ତ 
ଖୋଦ ଇନ୍ଦ୍ରଂସଭାରେ ବିରାଜମାନ କରୁଛନ୍ତି । ମର୍ର୍ୟଲୋକଙ୍କ ସାଙ୍ଗରେ ସିଧା କଥା ହୁଅନ୍ତେ 
କେମିତି ! ମନେରଖୁବେ - କେବଳ, କେବଳ ପ୍ରଧାନମନ୍ତ୍ରୀ ।” ସେଠୁ ମୋବାଇଲ କନେକ୍ସନ୍‌ 
ଅଫ କରିଦେଇ ମୋ ଫୋନ୍‌ରୁ ପଟ୍ଟନାୟକଙ୍କୁ ଫୋନ୍‌ କଲା ! ‘ପଟ୍ଟନାୟକ, ତମ ମୋବାଇଲଟା 
ମତେ ଧାରଦିଅ । ମୋ ପାଇଁ ନୂଆ ତାଲିକା ବାହାର ନୂଆ ମୋବାଇଲ୍‌ଟେ ମଗାଅ । .ନନ୍ଦନଙ୍କ 
ବସାରେ ଅପେକ୍ଷା କରୁଚି । 

ନୂଆବୋଉ କହିଲେ, ‘ଅଞ୍ଜଳି, ତମେ କେବଳ ନନ୍ଦନ, ନନ୍ଦା ବା ମୋ ସାଙ୍ଗରେ ଗପ 
ମାର ! ମିଞ୍ଜାସ୍‌ ଥଣ୍ଡା ରହିବ । କେତେ ନା କେତେ ବୁଵ୍ଧି ଖେଳିବ ଆଉ ବାଟ ଫିଟିବ !” ଅପା 
କହିଲା, ନୋହିଁଲେକି ତମେ ଶଶ୍ବରୀ !” ଅପା ଆଉ କଣ କହିବାକୁ ଯାଉଚି, ମୋ ଫୋନ୍‌ 
ବାଜିଲା । ପ୍ରିନ୍ଧିପାଲ୍‌ କହିଲେ, ‘ନନ୍ଦନନ କଲେଜତ ଆସିବ । ସାଙ୍ଗେ ସାଙ୍ଗେ ବାହାର ।' 
ପ୍ରିନ୍ଧିପାଲଙ୍କ ହୁକୁମ୍‌ କଥା ଜଣେଇ କହିଲି, ‘ନୂଆବୋଉ, ଆପଣମାନେତ ଯିବେ । ଖାଲି 
ପଟ୍ଟନାୟକଙ୍କୁ ଯାହା ଅପେକ୍ଷା ! ମୁଁ ଆସୁଚି । ଘରେ ତାଲାଦେଇ ଚାବିକାଠି ମଧୁବାବୁଙ୍କ 
ଘରେ ଦେଇଯିବେ । 
ଅପା କହିଲା, “ନନ୍ଦୁ ତମ ଗୀ କମାର ଗଢ଼ିଥିବା ତାଲାର ମୋହ ତୁଟା ଏଥର । ଗୋଟେ ଭଲ 
ଗୋଦରେଜ ତାଲା ପକା ଏଣିକି । ନା, ଗୋଦରେଜ ବାଲା ଜମା ଦିଇଟା ଚାବିକାଠି ଦେବେ । 
ତୁ ଗୋଟେ ପ୍ରତିଷ୍ଠିତ ଆଲିଗଡ଼ କମ୍ପାନୀର ତିନିକାଠିଆ ତାଲା ଆଣ । ଗୋଟେ ତୋ ପାଖରେ 
ଗୋଟେ ଆମ ପାଖରେ ଓ ଗୋଟେ ମଧୁବାବୁଙ୍କ ପାଖରେ ରହିବ । ରହ, ମୁଁ ପଟ୍ଟନାୟକଙ୍କୁ 
କହିଦିଏଁ ।। ଅପା ମୋବାଇଲ୍‌ ଲଗାଇଲା । ମୁଁ ସାଇକଲ ବାହାର କଲାବେଳକୁ ନୂଆବୋଉ 

୩୭୫ ବେହାଗ 
କହିଲେ, ‘କାର୍‌ଟା ନେଇଯା | ପଟ୍ଟନାୟକ ମୋବାଇଲ୍‌ ଆଉ ତାଲା ଆଶି ଆସିବା ଭିତରେ 
ତମେ ଫେରିଆସିବ ନା ଆଜି ଏକ୍ସଟ୍ରାକ୍ଲାସ୍‌ ନବ ?” 
‘ନେବି, ମାତ୍ର ପାଞ୍ଚଟା ପରେ । ଦିଘଣ୍ଟା ।' 
‘ହଉ, ଆସ, ଆମେ ତହିର ବସଉଚୁ । ସମସ୍ତେ ଏକାଠି ଖାଇବା । 

ମୁଁ ଗାଡ଼ି ଧରି ବାହାରିଗଲି । ପ୍ରିନ୍ଧିପାଲଙ୍କୁ ଭେଟିଲି । ସେ କହିଲେ, “ନନ୍ଦନ, ଦିଲ୍ୟରୁ 
ପଂଝାଏ ଲୋକ ତମକୁ ନାଗିପାତି ଖୋଜୁଚନ୍ତି । ବ୍ରଦର-ଇନ୍୍‌-ଲ ମାନେ ଗୋଟେ ପ୍ରିନ୍ଧିପାଲ 
ସାଙ୍ଗରେ କଥା କିମିତି ହେବେ ! ସେମାନେ ଆମ ସଚିବଙ୍କୁ କହିଲେ । ସଚିବ ମତେ କହିଲେ, 
ନନ୍ଦନନ୍ଦନ ମହାପାତ୍ର ପରା ଗୋଟେ କଣ ବହୁତ ଗୁରୁତ୍ଵପୂର୍ଣ୍ଣ ଆନ୍ତର୍ଜାତୀୟ ପେଟେଣ୍ଟ ହାସଲ 
କରିଚି ! କଂଣ ଗୋଟେ ରୋବୋ । ଦିଲ୍ଲୀବାଲା ସେଇଟାକୁ କାମରେ ଲଗାଇବାକୁ ଚାହାନ୍ତି । 
ମତେ ଡକେଇ ଆଦେଶ ଦେବାକୁ କହିଚନ୍ତି ଯେ ସେ କାଳ ବିଳମ୍ବ ନକରି ପେଟେଷ୍ଟେଦଵ 
ରୋବୋକୁ ବ୍ୟବହାର କରିବା ପାଇଁ ଭାରତ ସରକାରଙ୍କ ପ୍ରତିରକ୍ଷା ବିଭାଗକୁ ଅନୁମତି 
ଦଉ ।” ସେମାନେ ପରା କଂଣ ଫର୍ମସବୁ ଫ୍ୟାକ୍ସ କରୁଚନ୍ତି । ଲାଗୁଚି କ'ଣ ଗୋଟେ ବିରାଟ 
ବ୍ୟାପାର । ତଥାପି ହ୍ୟାନେ ମୋ ସାଙ୍ଗରେ ବି ସିଧା କଥାହେଇ ପାରିଲେନି, ତମେ କୋଉ 
ନଡ଼ିଆର ଖୁରୁଡ଼ ! 

ପ୍ରିନ୍ଧିପାଲ ଯା” ହଉ ସଂସ୍କୃତିଆ ଓଡ଼ିଆ ଡ଼ମାଳିଟାକୁ ଜାମା ଜୋଡ଼ ପିନ୍ଧେଇ ବାହାରକୁ 
ଆଣିଲେ ଦେଖ୍‌ ମୁଁ ହସିଦେଲି । ସେ ବି ହସିଲେ । ସେଠୁ କହିଲେ, ‘ମୁଁ ସଚିବଙ୍କୁ କହିଲି - 
ଆଜ୍ଞା ଆଗରୁ କହିଚି, ଏଇଟି ମେଧାର କଥା, ବୁବିର କଥା, ପ୍ରଞ୍ଞାର କଥା । ଫାଇଲ୍‌ ଚାଷ 
ନୁହେଁ ଯେ ବାବୁମାନେ ହୁକୁମ କରିଦେବେ ଆଉ ବାହାପିଆପଣେ ବାଉନବାଟି ଚାଷ କରିବେ ! 
ଏଟା ନନ୍ଦନର ମୌଳିକ ବ୍ୟକ୍ତିଗତ ଅଧ୍ଵକାର । ତା ପ୍ରିନ୍ଧିପାଲ ହେଲେ ବି ମୋର କିଛି 
କରିବାର ନାହିଁ । ଯାହାଙ୍କର ଦରକାର ସେମାନେ ସିଧା ତା ସାଙ୍ଗରେ କଥା ହୁଅନ୍ତୁ । ତେବେ 
ସମସ୍ତେ ଟିକେ ହୁସିଆର ହେଇ କଥାବାରା। କରିବେ । ଯଥେଷ୍ଟ ଥିବ୍ତ୍ୟ ଦେଖେଇଲେଣି ! 
ଆପଣ ଜାଣନ୍ତି ସେ ଅକ୍ସଫୋର୍ଦ୍ଧର ଅଲ୍‌ ସୋଲ୍‌ସକୁ ଯାଉଚି ! ଦିଲ୍ୟବାଲାଏ ବେଶୀ ଉିବ୍ଧତ୍ୟ 
ଦେଖେଇଲେ, ନନ୍ଦନ ତାଙ୍କ କଥା କସ୍ମିନକାଳେ ମାନିବ ନାହିଁ । ଆପଣ କି ମୁଁ କହିଲେ ବି 
ନୁହଁ । ସେ ଚାକିରିବି ଛାଡ଼ି ଦେଇପାରେ ! ତେଣୁ ବାବୁମାନଙ୍କୁ ଟିକିଏ ହୁସିଆର କରିଦେବେ ।' 
ସେଠୁ ମତେ ପଚାରିଲେ, ‘କ'ଣ ଠିକ୍‌ କହିଚିତ ?' 
ଆଜ୍ଞା ।” 
-ଆଛା, ଏ ପେଟେଣ୍ଟ କଥାତ ମତେ ଆଗରୁ କେବେ କହିନ । ତମେ ଆଉ ରୋବୋ ! ମୁଁ ତ 
କଳ୍ପନା ବି କରିପାରୁନାହିଁ । 
-ସାର୍‌ ଆପଣ ଏକାବେଳେ ଠିକ୍‌ କଥା କହିଛନ୍ତି । ଆପଣତ ଅଞ୍ଜଳିଙ୍କୁ ଜାଣନ୍ତି । ବିରାଟ 
ବୈଜ୍ଞାନିକ ଆଉ ଶିଳ୍ପପତି । ଭାରତୀୟ ବାପ ମା ହେଲେବି ସେ କାନାଡ଼ାର ନାଗରିକ । ସେଠି 
ତାଙ୍କର ବିରାଟ କାରଖାନା । ତାଙ୍କର ଆଉଜଣେ ବୈଜ୍ଞାନିକ ସାଙ୍ଗ ତୁଷାର ମହାରଣା । 

ବେହାଗ M୩୭୬ 
ବାସ୍ତବରେ ଇଞ୍ଜିନିୟର । ଷ୍ଠକ୍ୂଚରାଲ ଇଞ୍ଜିନିୟରିଂରେ ପୃଥିବୀ -ବ୍ୟାପି ଖ୍ୟାତି । ମୁଣ୍ଡଟା ସବୁବେଳେ 
ଆକାଶରେ । କଥାବାରାଁ। ଚାଲିଚଳନ ପାଗଳଙ୍କ ପରି । 
ପ୍ରିନ୍ଧିପାଲଙ୍କ ସପ୍ରଶଂସ କଥା ଶୁଣିଲି, ଏ ରିଏଲ ଜିନିୟସ୍‌ । ହଁ, ସେଠୁ ?' 
-ଏ ଦୁହିଁଙ୍କର ଦୁଇଟି ପୁରୁଣା ପେଟେଶ୍ଟେଡ୍‌ ଗ୍ୟାଜେଙ୍କୁ ମିଶେଇ ଏ ତୃତୀୟ ଗ୍ୟାଜେ ବାହାରିଛି ! 
ପ୍ୟାଟେଣ୍ଟ ଦରଖାସ୍ତ ଆରମ୍ଭରେ ଗୋପନୀୟତା ବିଚାରରେ ଚାରି -ତାରା” ପର୍ଯ୍ୟାୟରେ ଥୁଲା । 
ପ୍ୟାଟେଣ୍ଟ ମିଳିଲାପରେ ଏହା ‘ପାଞ୍ଚ-ତାରା”କୁ ଉଠିଛି । ଏ ପରା ରାଡାର୍‌, କ୍ଷେପଣାସ୍ତ୍ର, 
ରକେଟ୍‌, ପାରମାଣବିକ ସଂଯନ୍ତ୍ର ଉଡ଼ାଜାହାଜ ଆଦିରେ ବ୍ଯବହାର କରାଯାଇପାରିବ ! 
ସ୍ଵାଭାବିକ ଭାବରେ ଏହା ପୃଥବୀସାରା ଚହଳ ପକେଇଚି । ପ୍ରାୟ ସବୁଦେଶର ପ୍ରତିରକ୍ଷା 
ବିଭାଗ, ବିମାନ- ଚଳାଚଳ ବିଭାଗ, ମହାକାଶ-ସଂସ୍ଥା ଓଗେର ଏ ରୋବୋ ବ୍ୟବହାର ପାଇଁ 
ଆପଣା ଆପଣା ଭିତରେ ପ୍ରତିଯୋଗିତା ଲଗେଇଲେଣି ।” 
-ଏତ ସତରେ ବିରାଟ କଥା ! ମାତ୍ର ତମେ କ'ଣ କଲ ? i 
-କିଛି ନାଇଁ ସାର୍‌ | ତୁଷାର ସୁଧା ଇଞ୍ଜିନିୟରିଂର ହରିହରାନନ୍ଦନାଥଙ୍କ ଧରମପୁଅ ଓ ସହକାରୀ । 
ସେ, ଅଞ୍ଜଳି କୃଷ୍ଠାନନ୍ଦ ଆଉ ମୁଁ ବିଦ୍ୟାଶ୍ରମ କାମରେ ଏକାଠି ହେଲୁ | କଥାବାର୍ରା ଓ ଆଲୋଚନା 
ବେଳେ କ”ଣ ପଦେ ଅଧେ କହିଥୁବି, ସେଇଟାକୁ ବୈଜ୍ଞାନିକ ଦୁହେଁ ଗୁରୁତ୍ଵ ଦେଇ ମତେ ଓ 
ସୁନନ୍ଦା ସରସ୍ବତୀଙ୍କୁ ପ୍ୟାଟେଣ୍ଟର ଅନ୍ୟତମ ଅଂଶୀଦାର ବୋଲି ଗ୍ରହଣ କଲେ । ମୋ ଜାଣିବାରେ 
ମୁଁ ଖାଲି ନାଆଁଟାହିଁ ଦେଇଚି । ଆମ ଆଶ୍ରମର ଏ, ସୁନନ୍ଦା ବା ନନ୍ଦାଙ୍କର ଏନ୍‌, ଅଞ୍ଜଳିଙ୍କ ଏ, 
ମୋର ଏନ୍‌ ଓ ଦୃଷାରଙ୍କ ଟି ମିଶି ‘ଅନନ୍ତ ।” 
-ନନ୍ଦନନ୍ଦନ, ତମକୁ ଆମ ପରମ୍ପରା ଜଣା । ‘ନାମ” ଛୋଟକଥା ନୁହଁ | ଭଗବାନ ପରା ନାମ- 
ରୁପ ବିବର୍ଜଚିତ ହୋଇବି ନାମ ଓ ରୂପରେ ଗୋଚରୀଭୂତ ହୁଅନ୍ତି । ନାମର ଶକ୍ତି ଅସୀମ । 
ନହେଲେ ଠାକୁର ଠାକୁରାଣୀଙ୍କ ନାମ ଜପକୁ ଏତେ ଗୁରୁତ୍ଵ ଦିଆହୋଇ ଥାଆନ୍ତା କାହିଁକି ? 
ତେବେ ତମେ ଖାଲି ନାଁ ନୁହ ତମ ଅଜାଣତରେ ହୁଏତ ଏପରି କିଛି କହିଛ ବା କରିଚ 
ଯୋଉଥୂପାଇଁ ଏ ବୈଜ୍ଞାନିକମାନେ ତମକୁ ସାଙ୍ଗରେ ନେଇଚନ୍ତି । 
-ସାର୍‌, ସତ କହୁଚି ମୁଁ କିଛି ଜାଣେନା । କ'ଣ ଟିକିଏ ସାହାଯ୍ୟ କରୁଥୁଲି । ତେବେ ଅଞ୍ଜଳି 
ମୋ ସାଙ୍ଗ । ସେ ମତେ ଏମିତି ଫସେଇଦେଲେ ! 
ପ୍ରିନ୍ଧିପାଲ୍‌ ହୋ ହୋ ହେଇ ହସି କହିଲେ, “ସାଙ୍ଗ ! ହଇହୋ, ସେଦିନ ତାଙ୍କ ସାନଭଉଣୀ, 
କଣ ନାଁଟି ? ହଁ ସୁନନ୍ଦା, ତାଙ୍କୁ ବଞ୍ଚେଇବାପାଇଁ ତମେ ଠେଙ୍ଗା ବୁଲେଇ ପାଞ୍ଚଟା ଗୁଣ୍ଡାଙ୍କୁ 
କେମିତି ସାବାଡ଼ କଲ, ମନୋଜ ଗପୁଥୁଲା । ଆରେ, ଏମିତି ବଲବଲ ହେଇ ଚାହିଁଚ କ'ଣ ? 
ମନୋଜ ମହାପାତ୍ର, ତମ ପୁଲିସ୍‌ ଡି.ଜି. ! ତମ ପାଠକଥା ମୁଁ ଜାଣେ । ତାଠୁ ଠେଙ୍ଗା କଥା 
ଶୁଣିଲି । ଏଇନା ରୋବୋ ଖବର ପାଇଲି ! ତେବେ ଏ ଠେଙ୍ଗା ଆଉ ରୋବୋ-ବଢ଼ିଆ 
ଯୋଡ଼ି ! ଗୋଟେ ପରାମର୍ଶ ମନେ ରଖୁବ । ଏ ଦିଲ୍ଲୀ କି ଓଡ଼ିଶା ବେହିପୋମାନେ ତମକୁ 
ଭେଟିବାକୁ ଆସିଲେ, ତମେ ମାଲକଛା ମାରି, ମୁଣ୍ଡରେ ସିନ୍ଦୁର ଚିତା ଆଙ୍କି, ଅଣ୍ଟାରେ ପୁରୀ 

ପାକଲା ଗାମୁଛା ଭିଡ଼ି, ହାତରେ ଚିତାଏ ଉଞ୍ଚା ମୂଳି ବାଉଁଶ ଠେଙ୍ଗା ଧରି ସେମାନଙ୍କୁ ସ୍ଵାଗତ 
କରିବ । ଯିମିତିହଉ, ମତେ ଟିକିଏ ଖବର ଦବ । ମୁଁ ତମ ଚେହେରା ଓ ତାଙ୍କ ହାଲ ନ 
ଦେଖୁଲେ ହବନାହିଁ ।” 
-ସାର୍‌, ମୁଁ ଯାଇ ଘରେ ଶୋଇବି, ନହେଲେ ସିଧା ଗୋରାକବର ଯାଇ ସେଇଠି ରହିବି । 
ମତେ ଛୁଟି ଦିଅନ୍ତୁ ! ଅଞ୍ଜଳି ତାଙ୍କୁ ସମ୍ଭାଳନ୍ତୁ ।” 
ପ୍ରିନ୍ଧିପାଲ୍‌ ପୁଣି ହସିଲେ, “ନନ୍ଦନ ମତେ ବୋକା ପାଇଚ ? ଆରେ କୋଉ କିପ୍ସ ସନ୍‌, ପୁଣି 
ଅନେଇଚ କ”ଣ, ଆରେ ଚେଡ଼ି ମାନେ ପୋଇଲୀ, ମାନେ ରକ୍ଷିତାର ପୁଅ, ମାନେ ଆମ 
ଗଞ୍ଜାମର ଚେଡ଼ିପୋ ଆଉ ତମର ପୋଇଲି-ପୁଅ ଫାଇଲ୍‌ ଚଷୁଚିତ କୋଉ ହ୍ୟାଳ୍ପ ଗୋରୁ ଟି 
ଟି କରୁଚି । ତମର ଏ ସାହାଣୀ ତିରିଶି ବର୍ଷହେଲା ମଣିଷ ଚରଉଚି ¦! ତମେ ଶୋଇବା 
ଲୋକ ! ପୁଣି କଂ ଣନା ଗୋରାକବରରେ ଶୋଇବ । ଛାଡ଼, ନୋ ଚିନ୍ତା । ତମକୁ ଛୁଟି ମଞ୍୍‌ର 
ହେଲା । ଯାହା କରୁଚ କର । ଭାଗବତ ମନେରଖ, ‘ଯାହାକୁ ରଖୁବେ ଅନନ୍ତ, କି କରିପାରେ 
ବଳବନ୍ତ ?” ତେବେ ମୋ କଥା, ସୂନ୍ଦର କଲି - ମାଲକଢ୍ଛା ଆଉ ଠେଙ୍ଗା-ଜମା ଭୁଲିବ ନାହିଁ । 
ଯାଅ । ଶଳେ ଥରେ ଶୁଣିଚନ୍ତି ଆଉଥରେ ଶୁଣିବେ । ତାଙ୍କ ଜୀବନ ସାରା ଯେତେଟା ଫାଇଲ୍‌ 
ଦେଖୁଥୁବେ, ଫି ସନ ତାର ପାଞ୍ଚଦଶ ଗୁଣ ପିଲାଙ୍କ ପାଠପଢ଼ା ଦେଖୁଚି । ମୋ ସାଙ୍ଗରେ କଥା 
ହେବେନି ! କହିବେ ମୋ ବିଭାଗ ସେଜ୍ରେଟେରିଙ୍କୁ ସେ କହିବେ ମତେ ! ଏଥର ସେ ବି 
ଶୁଣିବେ । ମୁକୁନ୍ଦାର ବଇଁଶୀ ଦେଖ୍‌ ଭାବିଚନ୍ତି, ମୁକୁନ୍ଦାବି ଖାଲି ବାଉଁଶ ଖଣ୍ଡେ ! ଏଥର ମୂଳି 
ବାଉଁଶ ଦେଖୁବେ ! ଶୁଣିଥା ନନ୍ଦନ, କେନ୍ଦ୍ର ଶିକ୍ଷାସଚିବ ମତେତ ଛାଡ଼, ଆମ ସଚିବଙ୍କୁ ସିଧା 
ଫୋନ୍‌ କଲାନାହିଁ । ତା ଯୁଗ୍ମ ସଚିବ ଜରିଆରେ କୁହାଇଲା । ସେ ଜଏଣ୍ଟଟା କାଲିକା ବଢା, 
ସେ ବି ମତେ କହି ପାରିଲା ନାହିଁ, ଆମ ସଚିବଙ୍କୁ କହିଲା । ଆଉ ଏଇଟା ଏମିତି ବେଲଡ୍ଜା, 
ସେ ଅଣ୍ଡା କଥାରେ ମତେ ଫୋନ୍‌ କଲା ! ପୁଣିଥରେ କହୁଚି - ବେଧଡ଼କ ହେଇ ରୁହ । ଆଉ 
ଫାଦର-ଇନ୍‌ -ଲଙ୍କ ସନ୍ମାନଙ୍କୁ ଚେଙ୍ଖେ ଚେଙ୍ଖେ ଦିଅ ! ତମ ବନ୍ଧୁ ଅଞ୍ଚଳି କୃଷ୍ଠାନନ୍ଦ, ତାଙ୍କ 
ଭଉଣୀ, ତମ ପ୍ରିନ୍ଧିପାଲ, ତୁଷାର ଆସିଲେ ତାଙ୍କୁ ଓ ହରିହରାନନ୍ଦ - ସଭିଙ୍କୁ ମୋର ଯଥାବିଧୂ 
ଜଣେଇବ । ତା ସାଙ୍ଗରେ ମୋ ଅନୁରୋଧ ବି - ଏମିତି, ଚେଙେ ଦେବ ଯେ ବେହିପୋଙ୍କର 
ପୋଡ଼ୁଥୁବ ।' 

ଜାଣିଲି, ବୁରୋକ୍ରାଟମାନଙ୍କର ଉନ୍ନାସିକ ପଣିଆ ପ୍ରିନ୍ଧିପାଲଙ୍କୁ ବହୁତ ବାଧୂଛି । ତାଙ୍କ 
ଅଫିସ ଛାଡ଼ିଲାବେଳେ କହିଲି, “ସାର୍‌, ଅଞ୍ଜାଳିଙ୍କ ସିଦ୍ଧାନ୍ତ କହିଦିଏଁ - ପ୍ରଧାନମନ୍ତ୍ରୀଙ୍କ ଛଡ଼ା 
ଆଉ କାହାରି ସାଙ୍ଗରେ କଥା ହେବେ ନାହିଁ ବୋଲି କହିଦେଇଚନ୍ତି !' 
‘ଇ ବୁଆ ! ଏମିତି ଦାଣ୍ଡ ନହେଲେ କି ମଣିଷ !” ତାଙ୍କୁ ନମସ୍କାର କରି ଉଠିଲି । ମୋ 
ଜୀବନରେ ପ୍ରଥମଥର ପାଇଁ ପ୍ରିନ୍ଧିପାଲ ମତେ ବାଟେଇ ଦେବାପାଇଁ ଆସିଲେ, “ଇଶ୍ଵର 
ତମମାନଙ୍କର ସହାୟ ହୁଅନ୍ତୁ ।” 

ବସାରେ ପହଞ୍ଚଲା ବେଳକୁ ରୋଷେଇ ସରିଥାଏ । ଖାଇ ବସି ସମସ୍ତଙ୍କୁ ପ୍ରି ନ୍ଧିପାଲଙ୍କ 

କଥା ଶୁଣେଇଲି । ନନ୍ଦା କହିଲା, ଏତେଦିନେ ଜାଣିଲି ! ଅଚଂଛା ଓଡ଼ିଆ ପ୍ରିନ୍ଧିପାଲଙ୍କ ଠାରୁ 
ଶିଖାହେଇଛି ।' 
- ଆଂଶିକ ସତ୍ୟ । ଅସଲରେ ଅବଧୂତଙ୍କ ଚବିଶ ଗୁରୁ ପରି ମୋର ବହୁଗୁରୁ । ପ୍ରଥମେ ଆମ 
ଗୀର କାଶିଆ ଭାଇ । ତାରିଠଉଁ ସେ ଛଂଙ୍କର ଘରବୃଡ଼ିବା ଢ଼ଗଟା ଶିଖୁଥଲି । ଦ୍ଵିତୀୟ 
କୃଷ୍ଣସିଂହ । ତୃତୀୟ ଜଣେ ଲୋକ ନୁହେଁ, ଅନେକ ଲୋକ, ଓଡ଼ିଶାର ଗୀ ଗହଳିର ସାଧାରଣ 
ଲୋକେ - ବରଗଡ଼ରୁ ବ୍ରହ୍ନବର୍ଦା, ଆଉ ବାରିପଦାରୁ ବ୍ରହ୍ମପୁର ! 
ନୂଆବୋଉ ପଚାରିଲେ, ‘ମୁକୁନ୍ଦ ବାବୁଙ୍କ ଘର ?” 
-ପୁରୀ । ମାତର ତାଙ୍କ ଭାଷାବି ସାରା ଓଡ଼ିଶାରୁ ସଂଗୃହୀତ । ତା ସାଙ୍ଗକୁ ଇଂରେଜୀରେ ଓଡ଼ିଆ 
ଅନୁବାଦ କରିବାର ବିଶେଷ କାଇଦା ! କି ଅନୁବାଦ ! କିପ୍ସ୍‌ -ସନ୍‌ ! 
ସମସ୍ତେ ହସିଲେ । ଚୂଆବୋଉ କହିଲେ, ‘ତମ ସ୍ପେଶାଲ୍‌ କ୍ଲାସ ।” 
-ପରେ ଦେଖୁବି । ଏଇନା ଛୁଟି । ଏ ଘାଟି ପାରେଇବା ଯାଏ । ଆମେ ଏକାଠି ନରହିଲେ ବୃଦ୍ଧି 
ଫିଟିବ ନେଇଁ । 
ନୂଆବୋଉ କହିଲେ, ‘ ଆଲିଗଡ଼ ଡାଲା, କଞ୍ଚିକାଠି ସାଙ୍ଗକୁ ଅଞ୍ଜଳିଙ୍କ ଅନ୍‌ଲିଷ୍ଟେଡ଼ ଫୋନ୍‌ ବି 
ମିଳିଯାଇଛି । ତମେ ଗୋଟେ ଚାବିକାଠି ମଧୁବାବୁଙ୍କ ଘରେ ଦେଇ ଆସିଲେ, ବାହାରିବା । 
ତେବେ ଗୋଟେ କଥା ଟିକେ ଭାବ, ତମେ ଶିକ୍ଷକ । କଥାଦେଇ କଥା ନରଖୁବ କେମିତି ? 
କ୍ଲାସ ନବାକଥା କହିଚ । ନବା ଉଚିତ ।” ଅପା କହିଲା, “ନନ୍ଦୁ ଦେଖୁଲୁତ ! କେଡ଼େ କଡ଼ା 
ମାଷ୍ଟ୍ରାଣୀରେ ବାବା ! 
-ସେଇଥୂପାଇଁତ ମୋର ଭାରୀ ଡର । 

ସେମାନେ ଗଲେ । ମୁଁ ଶୋଇପଡ଼ିଲି । 

ଚାରି ସଞ୍ଜରେ ଅପା ଆସିଲା । ମୁଁ ପ୍ରସ୍ତୁତ ଥୁଲି । କପେ କପେ ଚା' ପିଇଦେଇ ବାହାରି 
ପଡ଼ିଲୁ । ପୂର୍ବଦ୍ଧାର ପାଖରେ ଅପା ଗାଡ଼ି ଅଟକେଇଲା । ନୂଆକଥା ଦେଖୁଲି ! ମୁଖ୍ୟଫାଟକ 
ବନ୍ଦ ! ତାଙ୍କ ଅଫିସରୁ ମଉସା ପାଟିକଲେ, “ଆରେ ମୂର୍ଖ । ସାନ ମାଆଙ୍କ ଗାଡ଼ି ଆଜିଯାଏ 
ଚିହ୍ନିରୂନାଇଁ ? ଫିଟା ଫିଟା ।” ଅପା କହିଲା, ‘ମଉସା, ମୋ ଗାଡ଼ି ହେଲେ କଣ ହେଲା । 
ମଡେ କାବୁକରି, ଦି ଚାରିଟା ବଦମାସ୍‌ ଗାଡ଼ିଟା ହାଇଜାକ୍‌ କରି ଆସିଗଲେ କ”ଣ ହବ ? 
ତେଣୁ ସଭିଏଁ ଓ ସବୁ ଗାଡ଼ି ଅଟକିବେ । ଆପଣ ତନଖୁ କଲାପରେ ହିଁ ଭିତରକୁ ଯିବେ ।' 
ଆମେ ସିଧା ଅତିଥୃଶାଳା ଯିବା ବାଟରେ ଅପା କହିଲା, ‘ମାଇକେଲ୍‌ ଓ ସ୍ବୋଙ୍କ ପରାମର୍ଶ ¦ 
ବାବା ମଧ୍ଯ ପୂରା ସମର୍ଥନ ଦେଇ ଦଶଜଣ ପୂର୍ବତନ ଗୁଖା ସୈନିକ ମଗାଇଚନ୍ତି ! ରାତିସାରା 
ପାଚିରି ବାହାରେ ସୁସୁରି ବଜେଇ ବୁରୁଚନ୍ତି ସେମାନେ । ଶତୁପକ୍ଷୀୟ ବଦମାସଙ୍କୁ ରୋକିବା 
ପାଇଁ ଏ ବ୍ଯବସ୍ଥା ନୁହେଁରେ ନନ୍ଦୁ ଆପଣା ଦେଶର ରାଜାଙ୍କଠାରୁ ବି ବେଶୀ ରାଜଭକ୍ତ 
ଲୋକଙ୍କ ଦାଉରୁ ବଞ୍ଚିବା ପାଇଁ ! 

୩୭୯ ବେହାଗ 
“ବୁଡ଼ି ବାସ୍ଟାର୍ଡୃଶ । ଦେଖୁବୁ ରଇଥା -ହାଓ....” ଯାଏ କହି ନିଜକୁ ରୋଜିନେଲି । ଅପା କହିଲା, 
“କିରେ ଏ ଭାଷା ? କୋଉ ସାଧାରଣ ଓଡ଼ିଆ ଏମିତି କହନ୍ତି !” 
-ଏଟା ପ୍ରତିରକ୍ଷା ବାହିନୀ ! ମୁଁ କଲେଜରେ ଏନସିସିରେ ଥୂବାକଥା ଭୁଲିଗଲୁ ? 
-ତୁ ତ କହିନୁ କେବେ । 
-ଡ଼ା ଅବଶ୍ୟ ! ଏ ଭାଷାବି ବ୍ୟବହାର କରୁ ନଥୁଲି - କାରଣ ମୋ ପିତ୍ତ କେବେ ଏମିତି ଚହଟି 
ନଥୁଲା | 
-ଆଛା, କହ । 
-ଏଥର ମୁକୁନ୍ଦ ସାରଙ୍କୁ ମୁଣ୍ଡରେ ଠିଆ କରଉଚି-ମାନେ ଖାଣ୍ଟି ବାରାକ୍‌ କଥନୀର ଓଡ଼ିଆ, 
ପୁଣି ସଂସ୍କୃତିଆ ଓଡ଼ିଆ ଅନୁବାଦ ଦଉଚି - ଶ୍ୟାଳକ ପିଡ଼ ପରିଚୟ ହୀନ ବଂଧୁମାନଙ୍କ କୋଷ 
ଗୁଡ଼ିକୁ ପିଞ୍ଜା ଯନ୍ତ୍ରରେ ଢୁକେଇ ମଜା ନ ଚଖେଇଲେ ମୋ ନାଁରେ କିପ୍‌ ଏ ଡଗ୍‌ । ହଉ ଛାଡ଼୍‌, 
ଗେଟ୍‌ ପାଖର ତିନି ପହରାଦାରତ ଗୁର୍ଖା ନୁହନ୍ତି 
-ନା, ଚୁଆଟଙ୍ । ଏବେ ବିଦ୍ୟାଶ୍ରମ ବାସିନ୍ଦା । 
ବାରଣ୍ଡାରେ ମା, ନୂଆବୋଉ, ନନ୍ଦା, ସାରଦା, କନକ ଓ ନୀଳିମା ଥଲେ । ମୀ କହିଲେ, “ଏ 
ସୁରୁବାବୁ, ଚାର୍‌ ଦିନ୍‌ ନାଇ ଯାଉନୁ ତୋର୍‌ ଚେହେରା କେନ୍ତା ହେଲା ନ ?” 
-କାହାରି ଆଖରେ ପଡ଼ିଲାନେଇଁ, ଖାଲି ତମେ ଜାଣିପକେଇଲ ! 
ମା ନନ୍ଦାକୁ କହିଲେ, ‘ଆରେ ବୁଇ, ତୁମ୍‌ ପଡ଼ଛୁ କାହିଁର୍‌ ଲାଗି ।” 
“ହଁ, ଚେହେରା ବଦଳିଚି, ପାଣିରେ ଚୁଡ଼ା ବତୁରିଲାପରି !” କହି, ହସିଲା ନନ୍ଦା ! ନୂଆବୋଉ 
କହିଲେ,, ‘ଯାହା ଥୂଲେ, ସେଇଆ ଅଛନ୍ତି । ଝଡ଼ି ନାହାନ୍ତି କି ଫ୍ରଲି ନାହାନ୍ତି । 
ପଚାରିଲି, ନୁଆବୋଉ, ଆପଣଙ୍କ ରୋଗୀଙ୍କ ହାଲ୍‌ କ'ଣ ? 
-ଛ ମାସ ଏଠି ରହିବେ । ସେଠୁ ଯିବେ । ପ୍ରତି ମାସରେ ଥରେ ଲେଖାଏଁ ଆସି ଦିନେ ଦିଦିନ 
ଚିକିତ୍ସା କରେଇ ଫେରିବେ । 

ଖାଇଲାବେଳେ ମାଁ ଲଗେଇ ଲଗେଇ ପେଟେ ଖୁଆଇଦେଲେ । କନକ ଓ ସାରଦା 
ମୀଙ୍କୁ ଧରି ଆଗେ ଗଲେ । “ନୀଳିମା ଛାଡ଼ିଦେଇ ଆସ” ବୋଲି ନୂଆବୋଉ କହିଲା ବେଳକୁ 
ଅପା କହିଲା, 'ଘରବାଲାଏ କୁଣିଆଙ୍କୁ ବଳେଇଦବା କଥା ! ଏବେ ନନ୍ଦୁତ ସହଜେ, ନନ୍ଦାବି 
କୁଣିଆ ହେଇଗଲା ! ମୁଁ, ଏଠାର ସାନ ମାଂ । ନନ୍ଦା ଦେଇ ଓ ନୀଳିମା ସାନଦେଇ | ଏ ନନ୍ଦନ 
ଏବେବି ଭାଇ ହେଇନି, ସେ ଆରମ୍ଭରୁ ସାରେ” ହେଇ ରହିଗଲା । ଏଣୁ ନନ୍ଦା ନୀଜି ଯିବା 
ଫାବୃଚି । ଜଣେ କୁଣିଆଙ୍କୁ ତିନିଜଣ ବଳେଇଦବାରେ ଅସୁବିଧା କ'ଣ ? 
“ହଉ, ଆସନ୍ତୁ । 

ବାବାଙ୍କ ସାଙ୍ଗରେ ସକାଳ ବୁଲାବେଳେ ସେ କହିଲେ, “ନନ୍ଦନ, ଭାଲୁ ମୁଖ୍ୟମନ୍ତ୍ରୀ ହବା 
କଥା ଶୁଣିଲକି ? 

ବେହାଗ ୩୮୦ 

-ନା, ତେବେ ହଠାତ କିମିତି ? 
-ନାଇଁମ, ହଠାତ୍‌ ନୁହଁ, କେତେ ଦିନ ହେଲା ଶୁଣାହଉଥୁଲା । ସୁନ୍ଦର ରାୟ କେନ୍ଦ୍ରରେ ରେଳମନ୍ତ୍ରୀ 
ହେଲା । ଭାଲୁ କାଲି ରାତିରେ ଶପଥ ନେଇଚି । ମତେ ଫୋନ୍୍‌ଵକରି ଡକେଇଲା ଯେ କହିଲି - 
ହେ ଭାଲୁ, ତୁ ଯାହା ହୋ ମୋ ପାଇଁ ଭାଲୁ । ଏଠି ଚବିଶଘଣ୍ଟା କାମ ଚାଲିଚି । ମୁଁ ଯିବି 
କେମିତି ?” ସେଠୁମତେ କହିଲା, ‘ହେ ଗଉଡ଼, ଅଶୀ ହେଇନି, ବୁବି ଫିଟିବ କୁଆଡଢ଼ ? 
ଆବେ, ତୁ ମୁଁ ସମତେ ଯେ କୌଣସି ମୁହୃର୍ରରେ ଯିବା କଥା ! ଷୋଳ ସତରବର୍ଷ ଅଧୂକା 
ରହିଲେଣି । ମୁଁ ଗଲେ କି ତୁ ଗଲେ କାମ ହବ ନା ନାହିଁ ? ପଅରିଦିନ ସଂଜରେ ସିଧା ମୋ 
ଘରକୁ ଆସିବୁ ।? 
କଥା କ'ଣ କିଛି ବୁଝିପାରୁଚ ?”? 
-ତାଙୁ ଶେଷଥର କେବେ ଦେଖୁଥୁଲେ ? 
-ମନ୍ତୀ ହେଇସାରି ମୋ ଘରକୁ ଆଇଥୁଲା । ମତେ ଭିଡ଼ି ଭିଡ଼ି ସାଙ୍ଗରେ ଘିନିଗଲା ! ଭାଲୁଣୀ 
ପେଟେ ପଖାଳ ଖୋଇ ବିଦା କଲା - ଅଡ଼େଇବର୍ଷ ହେଲାଣି । ତାପରେ ହେଇ ସେଦିନ 
ଏଇଠୁ ଫୋନ୍‌ରେ ଯାହା କଥାବାରା। । ଗୋଟେ ବଡ଼ ଗୁମର ଅଛି ଏଥୁରେ । 
-ସୋଜାକଥା । ବିଦ୍ୟାଶ୍ରମ, ନୁଆବୋଉ ଆଉ ଆମମାନଙ୍କ ସହ ଆପଣଙ୍କ ସମ୍ବନ୍ଧ ଜଣାଶୁଣା । 
ସେଥୁରେ ପୁଣି ତୁଷାରଭାଇ ଆପଣଙ୍କ ପୁଅ ଆଉ ଅପା ସମ୍ଭାବ୍ୟ ବୋହୂ !' 

ଅପା ମତେ ଚାପୁଡ଼ା ଉଞ୍ଚେଇଲା । କହିଲି, ‘ଅପା, ଗମ୍ଭୀର ଓ ଗୁରୁତ୍ଵପୂର୍ଣ୍ଣ ଆଲୋଚନା 
ବେଳେ ଏରକମ ପିଲାଳିଆମୀ ତତେ ଶୋଭା ପାଉନି । ଅସଲ କଥା ହେଲା-ବାବା ଓ 
ନୂଆବୋଉଙ୍କ ଜରିଆରେ ତତେ ଓ ତୁଷାର ଭାଇଙ୍କି ପାକଳେଇବା ପାଇଁ ଗୋଟେ ଯୋଜନା 
ଏଇ ନିମନ୍ତ୍ରଣ । ମୋ ଧାରଣା ସତହେଲେ, ଯୋଜନାଟା ଖୋଦ ପ୍ରଧାନମନ୍ତ୍ରୀଙ୍କର ।” 

ବାବା କହିଲେ, ଖୁବ୍‌ ସମ୍ଭବ । ଅବଶ୍ୟ ଏଥୁସହ ରାଜନୀତିବି ପଶିଚି । ସୁନ୍ଦରରାୟ 
ଲୋକଟା ଏତେ ଭଲ ନୁହଁ । ଭାଲୁର ଇମେଜ୍‌ ବହୁତ ଭଲ । ସେ ନେତାହେଲେ ତାଙ୍କ ଦଳ 
ପୁଣି ଜିତିବା ସମ୍ଭାବନା ବହୁତ । ତେଣେ ସୁନ୍ଦରରାୟ ଓଡ଼ିଶାପାଇଁ ବି କିଛି କାମ କରିବାକୁ 
ବାଧ୍ୟ ହବ । ତେବେ ପଅରିଦିନ ସଞ୍ଜ କାଇଁକି ?” 
-ବାବା ବଳେ ସବୁ ଖୋଲାସା ହବ । ରମେଶ, ସାଗର ଓ ଆପଣଙ୍କ ଭୂତପ୍ରେତ ଦଳ 
କାମଦାମ ଦେଖନ୍ତୁ । ଆପଣ ଆମସାଙ୍ଗରେ ନୂଆବୋଉଙ୍କ ଘରେ ଜମେଇକରି ବସନ୍ତୁ । 
ଦେଖନ୍ତୁ କଂଣ କ'ଣ ହଉଚି । 

ଆଠଟାରେ ବାବା ଆସିଲେ । ନୂଆବୋଉଙ୍କଘରେ ଜଳଖୁଆ ଓ ଚା'ପର୍ବ ପରେ ଗଲା 
ତିନି ଚାରିଦିନର ଖବର ବୁଝିଲି । ସାରଦା କହିଲା, ‘ତୁଷାର ଭାଇ ଓ ସାଗରବାବୁଙ୍କ ଜଣେ 
ଜଣେ ସାଙ୍ଗ ଜର୍ମାନୀରୁ ଲକ୍ଷେ ଡ଼ଲାର ଲେଖେ ପଠେଇଚନ୍ତି । ଭିତରୁବି ଚାରିଲକ୍ଷ ମିଳିଚି । 
ଗୋଟେ ଇଞ୍ଜିନିୟରିଂ ସଂଘ ଦିଲକ୍ଷ ଓ ଚାରିଜଣ ତାଭ୍ତରର ପଚାଶହଜାର ଲେଖାଏଁ ଦିଲକ୍ଷ 

୩୮୧ ବେହାଗ 
ପଠେଇଚନ୍ତି । ଏହା ବାବା ଓ ଡକ୍ଟର ରଥଙ୍କ ପ୍ରଭାବ । 

ଚା ପର୍ବ ଆରମ୍ଭ ହେଲାବେଳକୁ ଅମିତାଭ ମଉସା ଜଣଙ୍କୁ ସାଙ୍ଗରେ ଆଣି, “ଏ ବାବୁ 
ହରମୋହନ ଭଞ୍ଜ, ଜରୁରୀ କାମରେ ମା'ଙ୍କ ପାଖକୁ ଆସିଚନ୍ତି' କହି, ଫେରିଗଲେ | ଭଦ୍ରଲୋକ 
ନମସ୍କାର ହେଇ କହିଲେ, ‘ଆଞ୍ଞାମାନେ, ମୁଁ ସମସ୍ତିଙ୍କି ଚିହ୍ନିଚି । ତେଣୁ ଫର୍ମାଲି ଚିହ୍ନା ଦବା 
ଦରକାର ନାହିଁ । ମୋ ନାଟି ଆପଣମାନଙ୍କୁ ବିଚଳିତ କରୁନଥ୍‌ବା ଜାଣି, ମୋ ଅହଙ୍କାର 
ବେଲୁନଟି କଣା ହେଇଗଲା | ମଝିରେ ମଝିରେ ଏମିତି କଣାହବା ଭଲବୋଲି ମୋର ଧାରଣା !' 
ଅପା କହିଲା, ଏଚ ଏମ୍‌ ଭଞ୍ଜ ଯେ ହରମୋହନ ଭଞ୍ଜ କିମିତି ଜାଣିବି କୁହନ୍ତୁ ! ବାବା, ଏ 
ମହାଶୟ ଇଣ୍ଟେଲିଜେନ୍ସ ବୁରୋ ଓରଫ ଆଇବିର ନିର୍ଦେଶକ । ଦେଶଭିତରର ନିରାପତ୍ତା 
ରକ୍ଷା କରିବା ଦାୟିତ୍ଵ ୟାଙ୍କର ।” 
ମୁଁ କହିଲି, ‘ବାବା, ଅପା ନୂଆ ମୋବାଇଲ୍‌ ଅଣେଇ ଆମ ସରକାରଙ୍କୁ ଭୂତେଇଚି ବୋଲି 
ଯେତେ ଦ୍ୁଟାଣି ମାରୁ ଅସଲ କଥା ଅଲଗା ! ପ୍ରଧାନମନ୍ତ୍ରୀ ନିଜେ ସେସବୁ ବନ୍ଦ କରେଇଚନ୍ତି 
ଓ ହର ମୋହନ ବାବୁଙ୍କୁ ପଠେଇଚନ୍ତି ¦!” 
“ନନ୍ଦନନ୍ଦନ ବାବୁ ! ଆପଣ ବାହାରେ ଏମିତି କହିଲେ କୋଉଦିନ ମୋ ଚାକିରିଟି ନେବେ ! 
ଆପଣ ମୋ ବିଭାଗକୁ ଆସୁନାହାନ୍ତି ? ସିଧା ଆଇ.ଜି. ପାହିଁଆ ଦେବି ।” 
‘ଆଜ୍ଞା, ସେ କୁଞ୍ଚକାଠି ଏ ନୂଆବୋଉଙ୍କ ହାତରେ । ଆପଣଙ୍କ ଚାକିରି କେମିତି ନେବି 
ଶୁଣନ୍ତୁ-ପ୍ରଧାନମନ୍ତ୍ରୀ ୟା ଭିତରେ କେବଳ ବିଜ୍ଞାନ ପରାମର୍ଶଦାତାଙ୍କୁ ଛାଡ଼ି ଆଉ ପାଞ୍ଚଟିଙ୍କୁ 
ଚୋବେଇ ହଜମ କଲେଣି । ସବୁ ଖବର ନବା ଓ ଏ ଆସାମୀମାନେ କୋଉଧାତୁରେ ଗଢ଼ା 
ପରଖୁବା ପାଇଁ ଆପଣଙ୍କୁ ବରଗିଛନ୍ତି ।” 
‘ହରମୋହନବାବୁ, ଓଡ଼ିଶାର ନୂତନ ମୁଖ୍ୟମନ୍ତ୍ରୀ ଆଶୁତୋଷ ବଳୀୟାର ସିଂ ପଅରିଦିନ 
ସଞ୍ଜରେ ମତେ ଡକେଇଚନ୍ତି । ଲାଗୁଚି ଆପଣଙ୍କ ପରାମର୍ଶରେ ପ୍ରଧାନମନ୍ତ୍ରୀ ଏକଥା 
କରେଇଚନ୍ତି । ତେବେ କେଇଟା କଥା ପରିଷ୍କାର କରିଦିଏ - ଏମାନଙ୍କର ଦେଶପାଇଁ ମମତା 
କାହାରିଠାରୁ କମ୍‌ ନୁହେଁ । ଏମାନଙ୍କ ବୁଦ୍ଧିବୃତ୍ତି ଦେଶର ବିକାଶ, ସମୃଦି ଓ ସୁରକ୍ଷା ପାଇଁ 
ବ୍ୟବହାର ହେବାରେ ଏମାନଙ୍କର ଆପରି ନାହିଁ, ମାତ୍ର ଅନ୍ୟଦେଶ ଉପରେ ଆକ୍ରମଣ କରିବା 
ପୂର୍ବରୁ ସେପରି ଆକ୍ରମଣ ଦେଶରକ୍ଷା ପାଇଁ ଜରୁରୀ ବୋଲି ହୃଦ୍ବବୋଧ ନହେଲେ, ଏମାନେ 
କସ୍ପିନୃକାଳେ ସେ ପାଇଁ ମଙ୍ଗିବେ ନାହିଁ । ତିନି, ଏମାନଙ୍କୁ ଡରେଇବାର ଅପଚେଷ୍ଟା କରିବେ 
ନାହିଁ । ଚାରି, ଏମାନେ କୋଉଠି ମୁଣ୍ଡ ନୁଆଁନ୍ତି ନାହିଁ ମାତ୍ର ଥରେ ଜଣକୁ ଆପଣେଇନେଲେ 
ତାକୁ ମୁଣ୍ଡରେ ବସେଇ ନାଚନ୍ତି । ଶେଷକଥା ଏ ସମସ୍ତେ ଏଠି ଜଣଙ୍କୁ ମାନନ୍ତି । କହିବା 
ନିଷ୍ପ ୟୋଜନ ଯେ ସେ ମୋର ଗେହ୍ଲା ଭଉଣୀ ଭଶ୍ଵରୀ ଅର୍ଥାତବ ମାତା ଶ୍ରୀ ଶ୍ରୀ ଶ୍ରୀ ଭୁବନେଶ୍ଵରୀ 
ପରମହଂସ । 
ହର ମୋହନ କହିଲେ, ‘ଆପଣଙ୍କୁ ବାବା ସଂବୋଧନ କରୁଛି, ମାଫ୍ବ କରିବେ |! ସଂବିତ୍ବ 
ସାଙ୍ଗରେ ଆମେରିକାରେ ପଢୁଥିଲି । ଆଉ କିଛି ଜାଣିବାକୁ ନାହିଁ । ଏ ପରିବାରରେ ସାମିଲ୍‌ 

ବେହାଗ ୩୮୨ 
ହେଇପାରିଲେ ମୁଁ ଧନ୍ୟ ହେବି ।' 
ନୂଆବୋଉ ଏତେବେଳେ ମୁହଁ ଖୋଲିଲେ, ‘ହରମୋହନ ବାବୁ, ଆପଣ ଏ ପରିବାରର 
ସଦସ୍ୟ । ଆପଣଙ୍କ ବୋଉ ଉଷା ମୋ ସହାଧ୍ୟାୟୀ । ମୁଁ ଅବଶ୍ୟ ତାଙ୍କୁ ଢେଵୀ ଡାକୁଥୁଲି । ସେ 
ହିସାବରେ ଆପଣ ମୋ ମଭସା । ତେବେ ' ଗୋଟିଏ କଥା - ମୁଁ ଏଠୁ କୁଆଡ଼େ ଯିବି ନାହିଁ । 
ହରମୋହନ ଚଟ୍‌କରି ନୂଆବୋଉଙ୍କ ଗୋଡ଼ତଳେ ମୁଣ୍ଡିଆମାରି କହିଲେ, ‘ମୁଁ ମଉସା କି 
ଆଉ ଯାହାହୁଏ, ସନ୍ୟାସିନୀ ସବୁବେଳେ ମାନ୍ୟାସ୍ତଦା । ଆପଣ ଯେ ସେଇ ଛଶ୍ବରୀ ଜାଣିବି 
କେମିତି ? ଏଥର ମୋ କଥା ଟିକିଏ କହେଁ, ହଁ ନିଜେ ପ୍ରଧାନମନ୍ତ୍ରୀ ମତେ ପଠେଇଚନ୍ତି । 
ଅଞ୍ଜଳି ଦେବୀ, ସୁନନ୍ଦା ଦେବୀ ଓ ନନ୍ଦନନ୍ଦନ ବାବୁଙ୍କୁ ପ୍ରଧାନମନ୍ତ୍ରୀଙ୍କ ତରଫରୁ ନିମନ୍ତ୍ରଣ 
କରୁଚି । ସେମାନେ ବାର ସଞ୍ଜ ବା ତେର ସକାଳେ ପ୍ରଧାନମନ୍ତ୍ରୀଙ୍କ ଘରେ ତାଙ୍କୁ ଭେଟିବେ । 
ନିରାପରା ଦରଶ୍ଚିରୁ ଉଡ଼ାଜାହାଜ ପଡ଼ିଆରୁ ସେମାନଙ୍କୁ ମୁଁ ନିଢେ ସାଙ୍ଗରେ ନେଇ ଠିକଣା 
ଜାଗାରେ ରଖାଇବି । ତିନିହେଁ ପହିଲେ ଏକା ପ୍ରଧାନମନ୍ତ୍ରୀଙ୍କୁ ଭେଟି ଆଲୋଚନା କରିବେ । 
ପରେ ତାଙ୍କର ପ୍ରଧାନ ସଚିବ.....” 
ଅପା ଖପ୍ପା ହେଇଗଲା, ‘ଫେର୍‌ ସଚିବ !' 
‘ମାଫ୍ର କରିବେ, ତାଙ୍କର ପ୍ରଧାନ ଓ ଅତି ଅନ୍ତରଙ୍ଗ ପରାମର୍ଶଦାତା ଅବନୀ ସିଂହ, ଆଇନ୍‌ 
ପରାମର୍ଶଦାତା ଗୋବିନ୍ଦ ସାଠେ ଓ ବିଜ୍ଞାନ ପରାମର୍ଶଦାତା ରଙ୍ଗରାଜନଙ୍କ ସହ କଥାହେଇ 
ଗୋପନ ଚୁକ୍ତିପତ୍ର ସ୍ବାକ୍ଷରିତ ହେବ । 
ନୂଆବୋଉ ପଚାରିଲେ, 'ହରମୋହନବାବୁ, ପ୍ରଧାନମନ୍ତ୍ରୀଙ୍କ ସହ ଓ ପରେ ତିନିପରାମର୍ଶଦାତାଙ୍କ 
ସାଙ୍ଗେ କଥାବାର୍ତା ବେଳେ ଆପଣ ବି ରହିବେତ ? ନହେଲେ ଏ ପିଲାଏ ସେଠା ମାରପେଞ୍ଚ 
ଭିତରେ ବଣାହେଇଯିବେ ।' ହରମୋହନ ହସି ହସି କହିଲେ, ରହିବି । ମାତ୍ର ଏମାନଙ୍କୁ 
ବଣାକରିବା ଲୋକ ଭୂମଣ୍ଡଳରେ ନାହାଁନ୍ତି ! କ'ଣ ଭାବୁଚି ଜାଣନ୍ତି ୨ ଆପଣମାନେ ଭଗବାନଙ୍କ 
କାମ କରୁଚନ୍ତି । ସେ ହିଁ ସବୁ କରୁଚନ୍ତି ଓ କରାଉଚନ୍ତି । ନହେଲେ ଏ ପ୍ରକାର ଅନ୍ତର୍ଦୃଷ୍ଚି 
ସାଙ୍ଗକୁ ବିଶ୍ଲେଷଣ ତଥା ସଂଶ୍ଲେଷଣ କ୍ଷମତା ପାଆନ୍ତେ କୋଉଠୁ ? ନନ୍ଦନନ୍ଦନ ବାବୁ ଆପଣ 
ଯୋଉ ପାଞ୍ଚଟି ମୁଣ୍ଡ ଚୋବେଇବା କଥା କହିଲେ ତା” ସତ । ସେମାନେ ହେଲେ ପ୍ରତିରକ୍ଷା 
ସଚିବ, ପ୍ରଧାନମନ୍ତ୍ରୀଙ୍କ ଅଫିସରେ ପ୍ରତିରକ୍ଷାକଥା ବୁଝୁଥ୍‌ବା ବିଶେଷ ସଚିବ, ଯୁଗ୍ଧ ସଚିବ, 
ପ୍ରଧାନମନ୍ତ୍ରୀଙ୍କ ବ୍ୟକ୍ତିଗତ ସଚିବ ଓ ଶିକ୍ଷା ସଚିବ । ବିଜ୍ଞାନ ପରାମର୍ଶଦାତାଙ୍କ ସହିତ 
ଅଞ୍ଜଳି ଦେବୀଙ୍କ କଥାବାରଁ।ର ବିବରଣୀ ପାଇଲାପରେ ପ୍ରତିରକ୍ଷା ସଚିବର ମୁଣ୍ଡ ଗରମ 
ହେଇଗଲା । କହିଲା - କିଏନା କିଏ ଗୋଟେ ଅଞ୍ଜଳି କୃଷ୍ଣାନନ୍ଦ ! କହୁଚି କ'ଣ ନା ଆମେ 
ବାରରେ ଦିଲ୍ଲୀରେ ଅଛ, ଚାହିଁଲେ ଭେଟ । ଆରେ ଭାରତ ସରକାରକୁ ଲୋକେ ଭେଟନ୍ତି ! 
ସେ ବିଶେଷ ସଚିବଙ୍କୁ କହିଲା । ବିଶେଷ ସଚିବ ହୁକୁମ ଦେଲା ଯୁଗ୍ମ ସଚିବଙ୍କୁ, ସେ ଶିକ୍ଷା 
ସଚିବଙ୍କୁ କହିଲା, ତିନିଟାଙ୍କୁ ଅଞ୍ଜଳି ଓ ଚଡୁଥ୍ଥଙ୍କୁ ପ୍ରିନ୍ଧିପାଲ ମୁକୁନ୍ଦ ସାହାଣୀ ପାଠ ପଢ଼େଇଲେ । 
ବାଟ ନପାଇ ସଭିଏଁ ନିରସ୍ତ ହେଇ ପ୍ରଧାନମନ୍ତ୍ରୀଙ୍କ ବ୍ୟକ୍ତିଗତ ସଚିବଙ୍କୁ କହିଲେ । ସେ 

୩୮୩ ବେହାଗ 

ସବୁକଥା ପ୍ରଧାନମନ୍ତ୍ରୀଙ୍କୁ ଜଣେଇଲେ । ପ୍ରଧାନମନ୍ତ୍ରୀ ସବୁ ଶୁଣି, ବିଜ୍ଞାନ ପରାମର୍ଶଦାତାଙ୍କୁ 
ପଚାରିଲେ ଯେ ବାରରେ ଅଞ୍ଜଳି ଆଦିଙ୍କୁ ଭେଟିଥିଲେ କୋଉ ମହାଭାରତ ଅଶୁଦ୍ଧ ହେଇଥାନ୍ତା ? 
ସେ କହିଲେ, ଆଜ୍ଞା ମୁଁତ ଭେଟିବା ପାଇଁ ଅନେଇଁ ବସିଚି ।” ପ୍ରଧାନମନ୍ତ୍ରୀ ପଚାରିଲେ, 
ଅଞ୍ଜଳିଙ୍କ ସଙ୍ଗରେ କଥାହବାକୁ ପ୍ରତିରକ୍ଷା ସଚିବଙ୍କୁ କିଏ କହିଲା ?? ‘ଜାଣେନା ଆପଣଙ୍କ 
ବାର୍ରା ଦୃଷ୍ଟିରୁ ମୁଁ ତାଙ୍କୁ ଖବର ଦେଇଥଲି । ସେତ ଆପଣଙ୍କୁ ବା ଆପଣଙ୍କ ସଚିବଙ୍କୁ କହିବା 
କଥା ।” ପ୍ରଧାନମନ୍ତ୍ରୀ କହିଲେ, ‘ମୋର ସାମାନ୍ୟ ଭୁଲ୍‌ ଯୋଗୁଁ ଏ ସଙ୍କଟ ଉପୁଜିଚି । ଅଞ୍ଜଳି 
ଆପଣଙ୍କୁ ଭେଟିବା ସମ୍ମତି ପ୍ରତ୍ୟାହାର କରିଛନ୍ତି । ଆପଣ ମତେ ସିଧା କହିଥୂଲେ, ଏମିତି 
ହେଇନଥାନ୍ତା । ତେବେ ବହୁତ ଭଲ ବି ହେଇଚି । ଆରମ୍ଭରୁ ବହୁ ଚେଷ୍ଟାକରି ଏଗୁଡ଼ାଙ୍କର 
ଥିବ୍ଧତ୍ୟ ଭାଙ୍ିପାରିନାହିଁ । ଏଥର ଦଣ୍ଡା ଦେଖ୍‌ବେ । ପ୍ରଧାନମନ୍ତ୍ରୀ ମତେ ଡକେଇ କହିଲେ, 
‘ହରମୋହନ, ଏବେ ତମେ ବୁଝ | ଏ ଉଦ୍ଧତ ହାକିମ ମେଞ୍ଚାକ ଅଞ୍ଜଳି, ନନ୍ଦନନ୍ଦନ ଏପରିକି 
ନନ୍ଦନନ୍ଦନଙ୍କ ଅଧ୍ଯକ୍ଷଙ୍କୁ ଫିଡ଼ିକେଇ ଦେଇଚନ୍ତି । ହ, ଆଉଗୋଟେ କଥା - ରାଜନୀତିକ ସିବ୍ଧାନ୍ତ 
ହେଲେବି ତମର ବିଚାର ଦରକାର । ଓଡ଼ିଶାର ମୁଖ୍ୟମନ୍ତ୍ରୀ ସୁନ୍ଦରରାୟଙ୍କୁ ଏଠିକି ରେଳମନ୍ତ୍ରୀ 
କରି ଆଣିବାକୁ ଭାବିଚି । ତାଙ୍କ ଜାଗାରେ ମୁଖ୍ୟମନ୍ତ୍ରୀ ହବା ପାଇଁ ଚାରିପାଞ୍ଚଚଣ ଅଣ୍ଟାଭିଡ଼ି 
ଲାଗିଲେଣି । ଭାବୁଚି ବଳୀୟାର ସିଂହଙ୍କ ଇମେଜ୍‌ ସବୁଠୁ ଭଲ । କ'ଣ କହୁଚ ?' ମୁଁ କହିଲି, 
‘ଆଜ୍ଞା । ସେ ଗୋଟିଏ ଖାଣ୍ଟି ଲୋକ । ତାଛଡ଼ା ଆମର ଏବର ସଙ୍କଟରୁ ମୁଳୁଳିବା ପାଇଁ ତାଙ୍କ 
ସାହାଯ୍ୟ ଫଳପ୍ରସୂ ହବ । ବିଦ୍ୟାଶ୍ରମର ସମସ୍ତେ ଇଞ୍ଜିନିୟର ହରିହରାନନ୍ଦ ନାଥଙ୍କୁ ମାନନ୍ତି । 
ସେ ଓ ବଳୀୟାର ସିଂ ପିଲାଦିନୁ ସାଙ୍ଗ । ହରିହରାନନ୍ଦ ତାଙ୍କୁ ଡାକନ୍ତି ଭାଲୁ, ସେ ହରିଙ୍କି କହନ୍ତି 
ଗଉଡ଼ ।” ପ୍ରଧାନମନ୍ତ୍ରୀ ହସି ହସି କହିଲେ, ‘ମୋର ବି ଜଣେ ଘନିଷ୍ଠ ବନ୍ଧୁ ଥଲା । ମତେ 
ଡାକୁଥିଲା ହରିଣ ଆଉ ମୁଁ ତାକୁ ଡାକୁଥଲି ହାତୀ । ଅନେକଦିନୁ ତା ଖବର ରଖୁନାହିଁ । ଏ 
ରାଜନୀତି ମଣିଷକୁ ଶେଷ କରିଦେଲା ! 

ଜୂଆବୋଉ କହିଲେ, 'ହରମୋହନ, ଗୋଟେ ଅନୁଗ୍ରହକର । ଏମାନଙ୍କ କାମ ସରିଲାପରେ 
ମତେ ପ୍ରଧାନମନ୍ତ୍ରୀଙ୍କ ସହିତ କଥାହବା ସୁଯୋଗ କରେଇଦିଅ ।” ହରମୋହନ କହିଲେ, 
‘ଆଜ୍ଞା, ପ୍ରଧାନମନ୍ତ୍ରୀହିଁ ଏଠାକୁ ଆସିବେ । ଏଥର ଉଠୈ ।! 

ହର ମୋହନ ଉଠିଲାବେଳକୁ ବାବା ପଚାରିଲେ, ‘ମୁଁ ଆଉ ଭାଲୁକୁ ଭେଟିବି କାହିଁକି ? 
-ଦୁଇଟି କାରଣ । ଏକ, ବନ୍ଧୁତ୍ୃ ଦୁଇ ଦୋଳଦିନ ଜଳବିଦ୍ୟୁତ ପ୍ରକଳ୍ପ ଉଦ୍ଘାଟନ ପାଇଁ 
ନିମନ୍ତ୍ରଣ ।” ଅପା ପଚାରିଲା, ମୋ ଚୀନା ବିଶେଷଜ୍ଞମାନଙ୍କ ଓପରେ ଆପଣଙ୍କର ସନ୍ଦେହ 
ନାହିଁତ ! 

-ନା, ଆମ ନିଜ ଅନୁସନ୍ଧାନ ରାସ୍ର ଖବର ଓ ଦନକ୍ଷିଣଆଙଫ୍ରି କାର ରାଷ୍ଟ୍ରପତିଙ୍କ ମେସେଜ୍‌ରେ 
ସବୁ ସଫା ହେଇଯାଇଚି । ପ୍ରତିରକ୍ଷା ସଚିବ ଭାବିଥୂଲା, ଲାଟ ହଦ ! ପ୍ରସ୍ତାବ ଦେଲା ଯେ 
ଚୀନାମାନଙ୍କ ସମେତ ସମସ୍ତିଙ୍କି ଜାତୀୟ ନିରାପତ୍ତା ଆଇନ୍ନରେ ଗିରଫ୍ବ କର । ପ୍ରଧାନମନ୍ତ୍ରୀ 
ତାକୁ ସେଇଥରେ ପକେଇ ତିହାର ପଠେଇଚନ୍ତି । ଆର ଚାରିଟା ସମ୍ଭିଧାନର ତିନଶ ଏଗାର 

ଧାରାରେ ଚାକିରିରୁ ବରଖାସ୍ତ ହେଇଚନ୍ତି । ପ୍ରଧାନମନ୍ତ୍ରୀ ଏବେ ଖାଲି କହୁଛନ୍ତି - ଏ ଦେଶକୁ 
ଯୋଉମାନେ ଭଲ ପାଇଲେ, ଯାହାଙ୍କ ପାଇଁ ଏ ଦେଶ ମୁଣ୍ଡଟେବି ଠିଆହେଲା ତାଙ୍କୁ ଏଗୁଡ଼ା 
ଦେଶର ଶତ୍ରୁ ବୋଲି ବିଚାରୁଚନ୍ତି ! ଏଡ଼ିକି ମୂର୍ଖ ଏମାନେ !” ଦିଲ୍‌ ହାକିମ ମହଲରେ 
କୋକୁଆ ଭୟ ଏଇନା ! ଏଠା ଶିକ୍ଷା ସଚିବ ଟିକିଏ ମାନଥାନ୍‌ ରଖ କଥାହେଇଥୂଲେ ଭଲ 
ହେଇଥାନ୍ତା । ଖରାପ ଲୋକ ନୁହେଁ, ମାତ୍ର କେନ୍ଦ୍ର ପ୍ରତିରକ୍ଷା ସଚିବଙ୍କ ତାଗିଦାରେ ପ୍ରିନ୍ଧିପାଲଙ୍କ 
ସାଙ୍ଗରେ ଏମିତି କଥାହେଲା ! ଖୋଦ୍‌ ପ୍ରଧାନମନ୍ତ୍ରୀ ତାକୁ ଫୋନ୍‌ରେ ଦାଲ୍‌କିଦେଇ କହିଚନ୍ତି, 
ବବିଦ୍ୟାଶ୍ରମର ସବୁ ନ୍ୟାଯ୍ୟ କାମକୁ ତମେ ଅକୁଣ୍ଠ ସମର୍ଥନ ଦେବ ବୋଲି ଆଶା କରୁଚି ।” 
ହରମୋହନ ଉଠିଲାବେଳକୁ ପୁଣି କହିଲେ, ‘ପ୍ୟାଟେଣ୍ଟ ହାସଲ ପରଠାରୁ ଆପଣମାନଙ୍କର 
ପ୍ରତିକଥା ଉପରେ ନିଘା ରହିଥୂଲା । ଏବେ ଆମର ଶତ୍ତପକ୍ଷୀୟମାନଙ୍କ ଓପରେ ନଜର 
ରଖାଯାଉଚି ।” 
କିଏ ?' 
କିଏ ନୁହନ୍ତି ? କିଏ ରାଡାର ବ୍ୟବହାର ନକରୁଚି ଯେ ! ହଉ ଆସୁଚି । ବାର ସଞ୍ଜରେ 
ଦିଲ୍ୀରେ ଦେଖାହବ । ନନ୍ଦନନ୍ଦନ ବାବୁ, ନିଭ୍ତୈୌ ଆସିବେ ।” 

-ନୁଆବୋଉ ! ମୁଁ କଣହେବି ୟାଙ୍କର ? 

-ପୁତୁରା, ଆଉ ସେ ତମ ମଉସା । 

' ହରମୋହନ ବାବୁ, ଆପୂବାକ୍ୟଟି ମନେରଖ୍୍‌ବେ - ଆଲେୋ। ମଉସା, ଜଡ଼ ପଇସା ! ଦେଖ୍‌ବେ 
ଏବେ ପଇସା କଥା କହିବ !' 

ଆମେମାନେ ଗେଟ୍‌ ଯାଏ ଯାଇ ତାଙ୍କୁ ବିଦାୟଦେରଲୁ । ବାବା କହିଲେ, ‘ଭାବୁଥୂଲି, ସରକାରରେ 
ଭଲ ମଣିଷଙ୍କ ସ୍ଥାନ ନାହିଁ ।” 

ଅପା କହିଲା, ‘ବାବା, ହରମୋହନ କି ପ୍ରଧାନମନ୍ତ୍ରୀ ଅଲଗା ଧାତୁର ହେଇପାରନ୍ତି । ତେବେ 
ଏଇନା ଗରଜ ତାଙ୍କର ! ମୁଁ ଯଦି ନ ଦିଏଁ କ'ଣ କରିବେ ? ଆମକୁ ଜେଲ୍‌ ପଠେଇବେ ? 
ତାହେଲେ ବି ରୋବୋ ପାଇବେ କି ?” 

‘ନା, ପୃଥିବୀର ସବୁଠାରୁ ପଛୁଆ ଓ ତଳୁଆ ଦେଶ ହୋଇ ରହିବେ, କହିଲା ନନ୍ଦା ! 
ନୂଆବୋଉ କହିଲେ, ‘ବାପ୍ରେ କି ରାଗ ତମମାନଙ୍କର !' 

ଅପା କହିଲା, ନୂଆବୋଉ, ଗୋଟେ କଥା ସାପ । ପହିଲୁ ଭାବୁଥୁଲୁ ହଜାରେ ଡଲାରରେ 
ବିକିବୁ । କାନାଡ଼ା ଦେଉଚି ପନ୍ଦରହଜାର । ଆମେରିକା, ଜାପାନ, ଜର୍ମାନୀ, ଫ୍ରାନ୍ସ ଓ ଇଟାଲି 
ପଚିଶ ତିରିଶ ହଜାର ବି ଯାଚି ପାରନ୍ତି । କାନାଡ଼ା ଓ ଭାରତ ଉଭୟଙ୍କ ଠାରୁ ଏକା ଦାମ୍‌ 
ନେବୁ ।” 

‘ତା ହେଲେବି, ତମେ ଅନୁଗ୍ରହ ଦେଖେଇବ ଏମାନଙ୍କୁ ।” 


aa ¢ mm mm — 


ମୁଁ କହଲ, ଅପା, ତୁ ସବୁଦେଶକୁ କଛ କଛ ନ ଯୋଗାଇଲେ ସେମାନେ ଆମକୁ ବାରମ୍ବାର 

ହଇରାଣ କରିବେ । ଉତ୍ପାଦନ ଅନ୍ତତଃ ଦୁଇଗୁଣ କର । ପ୍ରଥମ ଦଫାରେ କାନାଡ଼ା, ଭାରତକୁ 
ଦେଇ ଦ୍ଵିତୀୟରେ ଆର ପାଞ୍ଚଟିଙ୍କୁ ବାଣ୍ଟିବୁଣ୍ଟି ଦେ ।” 

-ଏଇନା ଛ ମାସ ପାଇଁ ଏଇ ଉତ୍ପାଦନ ହାର ବଜାୟ ରହିବ । ତା ପର ଛ ମାସରେ ଦୃଇଗୁଣ 
ହେବ । ତାପର ଛଂ ମାସରେ ତିନିଗୁଣ ହବ । ରଣ ହବନି । ‘ଅନନ୍ତର ଆୟରୁ ସବୁହବ । 
ତୁଷାର ଏତେ ଶୀଘ୍ର ନ ଆସିପାରେ । ସେ ଗୋଟେ ନୂଆ ‘ଆମ୍ଧୃଂସୀ ପେଞ୍ଚ ଖଞ୍ଜବାକୁ 
ଚେଷ୍ଟାକରୁଚି । ସଫଳ ହେଲେ ଆଉ କେହି ଏ ରୋବୋ ଚୋରେଇ ପାରିବେ ନାହିଁ । ୟାଠାରୁ 
ଭଲ ହୁଏତ ଦିନେ ବାହାରିବ । ସେଯାଏ ଏମାନେ ଆମ ହାତଟେକାକୁ ଚାହିଁ ବସିଥୂବେ । 
ତାପରେ ଏହାଠାରୁ ଭଲ ଯନ୍ତ୍ରଟି ପାଇଁ ଧାଡ଼ି ଲଗେଇବେ ।” 

-କେବେ ? 

- କାଲି ହୋଇପାରେ ବା ଶଏବର୍ଷପରେ ବି ନ ହୋଇପାରେ ! 

“ବିଜ୍ଞାନର ଅନିଶ୍ଚିତତା ନିୟମ କେମିତି ନିଶ୍ଚିତ ରୂପେ ଲାଗୁ ହେଇଗଲା ଦେଖ !” କହିଲା 
ନନ୍ଦା । ବାବା କହିଲେ, ‘ଆଉ ପ୍ରସ୍ତେ ଚା' ହଉ ।” ହେଲା । ବାବା ଗଲେ । ନୂଆବୋଉ 
କହିଲେ, ‘ଅଞ୍ଜଳି । କାଲିର ଚିଠି କେଇଟା ଅଛି । ସେ କାମ ସାରିଲେ ଭଶ୍ବରଙ୍କ ସାଙ୍ଗରେ 
କଥାହେବି ।” ସାରଦା ଚିଠିତକ ବଢ଼େଇଦେଲା । ପ୍ରଥମଟି ତଏସ୍‌ମଣ୍ଟିଙ୍କର,' ଆପଣ ଆମ 
ପେନ୍‌ ବ୍ୟବହାର କରୁଚନ୍ତି ଦେଖ୍‌ ଆମେ ବିସ୍ମିତ ଓ ଆନନ୍ଦିତ | ଉଡ଼ାଜାହାଜ ଯୋଗେ ପ୍ରଥମ 
ଦଫାରେ ପନ୍ଦରଶହ ପେନ୍‌ ଉପହାର ପଠାଉଛୁ । ତା ସହିତ ଏ ଯତ୍ଵ ସାମାନ୍ୟ ସାହାଯ୍ୟ । 
ସାଙ୍ଗରେ ପଚାଶ ହଜାର ଡଲାରର ଡ୍ରାଫ୍୍‌ । ଉତ୍ତର ଚିଠା ମଞ୍ଜୁର ହେଇ ଟାଇପ୍‌ ସଗିଲାବେଳକୁ 
ଡିଏମ୍‌ ପେନ୍‌ ଦରାଣ୍ଡି ଅପା ବ୍ଯସ୍ତ ହେଲାବେଳକୁ ନନ୍ଦା କହିଲା, ଏ ଭାଲୁକୁଣୀବି ଛୋଟୀ ! 
ଅପା ତମ କଲମ ସଂସ୍କୃତ ମାଡାମ୍‌ଙ୍କ ପୁଅକୁ ଦେଲପରା !” ଅପା କହିଲା, ‘ଆଉ ଥୂବ, 
ଦେଖେ” ଓ ଅତିଥୁଶାଳା ଦଉଡ଼ିଲା । ଦିଇଟା କଲମରୁ ଗୋଟେ ସାରଦାକୁ ଦେଲା । ଆରଟାରେ 
ଦସ୍ତଖତ କରିସାରି ମୁଣିରେ ରଖୁ ପଚାରିଲା, ‘ଏ ଭାଲୁକୁଣୀଟା କିସ ? 

ମୁଁ ଠିକେ ଠିକେ ତଅପୋଇ କାହାଣୀ କହି ଗାଁରେ ଭାଲୁକୁଣୀ ବିସର୍ଚ୍ଚନ ବେଳର ଗୀତ ଶୁଣେଇଲି : 
-ଆମ ଭାଲୁକୁଣୀ ନାକରେ ଚଣା, ତମ ଭାଲୁକୁଣୀ ଆଖୁଟା କଣା । 

-ଆମ ଭାଲୁକୁଣୀ ନାକରେ ନୋଥ, ତମ ଭାଲୁକୁଣୀ କୃଷ୍ଣ ସିଂହରେ ବଥ । 

-ସମସ୍ତଙ୍କ ହସ ଭିତରେ ଅପା କହିଲା, 

‘ଛତରା । 

“ଏଁ ପିଢ଼ାରେ ବସିନି, ଡ୍ୟାସ୍‌ ଡ୍ୟାସ୍‌ ଡ୍ୟାସ୍‌ ଏତିକିବେଳୁ ଡ୍ୟାସ୍‌ ଡ୍ୟାସ୍‌ ! ପୁଣି ବହେ ହସ 
ପରେ ମୋ ଗୀତ ଚାଲିଲା ! 

ଆମ ଭାଲୁକୁଣୀ ଖାଉଚି ପିଠା, ତମ ଭାଲୁକୁଣୀ ଖାଏ ଗୋଇଠା | 

ଆମ ଭାଲୁକୁଣୀ ଚାଇଁ ଚତୁରୀ, ତମ ଭାଲୁକୁଣୀ ହେଁସ ମୁତୁରୀ ।” 

-ଅପା କହିଲା, ‘ହେଲା ବାବୁ, ହେଲା । ଏଥୁରୁ ଦି ଚାରିଟା ପ୍ରଧାନମନ୍ତ୍ରୀ ପାଖରେ ଛାଡ଼ିଦବୁ 
ଯେ ତା ଆଖ୍‌ ଦିଇଟା ଯାକ ସ୍ଥାୟୀ ଭାବରେ ଟେରା ହେଇଯିବ ।” ସାରଦା ପଚାରିଲା, ‘ଅପା 
ଏ କଲମ ଦାମ୍‌ କେତେ କହୁଥଲତ ?” 
- କାହିଁକି ? 
-ପ୍ରତିଶ୍ରୁତି ଖାତା ! 
-ସାରଦା ତୁ ସତରେ ‘ଆମ ଭାରୁକୁଣୀ ବେକରେ କଣ୍ଠୀ, ନନ୍ଦୁ ଭାଲୁକୁଣୀ ପକ୍କା ନିଲଠୀ ।” 
ହଉ ଛାଡ୍‌, ପାଇଲେ ଲେଖ୍ବୁ। ଡଏସମଣ୍ଡି ପୋଖତ ବେପାରି, ଦାନଦେଲେବି ମୂଲ୍ୟ ଲେଖ୍ବବେ ! 
ମୁଁ କହିଲି, ‘ହେ ଅପା ! ତୋଠେଇଁ ବି ଠାକୁରାଣୀ ଅବତରିଲେଣି ନା କଂଣ । ମୁଁତ ଏ କଣ୍ଠୀ 
ନିଲଠୀ ଡ଼ମାଳି କହି ନଥୁଲି !' 

ଦିଲ୍ୟରେ ପଢ଼ିବାଦିନଠୁ ଆଜିଭିତରେ ପ୍ରଥମଥର ପାଇଁ ଅପା ମୁହଁ ପାଟି ବନ୍ଦକରି ଡ଼ିମା 
ଡ଼ିମା ଆଖରେ ଅନେଇ ରହିଲା । ମୁଁ ତାକୁ ହଲେଇଦେଲି । ଅପା ପାଟିକଲା, ‘ନୂଆବୋଉ, ଏ 
କ'ଣ ହେଲା ?” 
-ହବାକଥା । ନନ୍ଦନଙ୍କ ସାଙ୍ଗରେ ରହିଲେ ଆଉ କଂ”ଣ ହେଇଥାନ୍ତା ! ତମେ ନିତି ନିତି 
ଜପଧାନରେ ବସୁଚତ । 
-କି ଜପ ? ଦିନେ ଦିନେ ନନ୍ଦନ ଡାକୁଚି ! ମୁଁ ଆଉ ନନ୍ଦା ବେଳପାଇଲେ ବସୁଚୁ । ତେବେ 
ଶେଷଥର ବସିବା ତ ପ୍ରାୟ ଦଶଦିନ ତଳର କଥା !' 
-ପାକଳ ହେଉଥଲା | ଆଜି ଗଛର ପାଚିଲା ଫଳ ସିଧା ହାତରେ ପଡ଼ିଲା | 
-ବାବାରେ ବାବା ¦! କି ଭୟଙ୍କର ଲୋକ ! 
-ମୁଁ ଗାଇ ଉଠିଲି : 
““ପଶ୍ୟାମି ଦେବାଂସ୍ତବ ଦେବ ଦେହେ ସର୍ବାଂସ୍ତଥା ଭୂତବିଶେଷସଂଘାନ୍‌ । 
ବ୍ରହ୍ମାଣମୀଶଂ କମଳାସନସ୍ତ - ମୃଷୀଂଶ୍ଚ ସର୍ବାନୁରଗାଂଶ୍ଚ ଦିବ୍ୟାନ୍‌ ॥ 
ଅନେକବାହୁଦରବକ୍ରନେତ୍ରଂ ପଶ୍ୟାମି ତ୍ସାଂ ସର୍ବତୋଘନନ୍ତରୂପମ୍‌ । 
ନାନ୍ତଂ ନ ମଧ୍ୟଂ ନ ପୁନସ୍ତବାଦିଂ ପଶ୍ୟାମି ବିଶ୍ବେଶ୍ବର ବିଶ୍ଵରୂପ ॥” 

ତାପରେ କେତେବେଳେ କେଢାଣି ଲାଗିଲା, ମତେ କିଏ ପରମ ସ୍ବେହରେ ଆଉଁଶିବାରେ 
ଲାଗିଚି । ନନ୍ଦାର କଣ୍ଠ ଶୁଭିଲା, ‘ଉଠନ୍ତୁ । କେତେ କନ୍ଦେଇବେ ମତେ ?” ଚାବୁକ୍୍‌ ପାହାର 
ବସିଲାପରି ଉଠି ବସିଲି । ଦେଖଲା ବେଳକୁ ଅତିଥଶାଳାରେ ମୋ ଖଟଉପରେ ବସିଚି, 
ପାଖରେ ନନ୍ଦା । ତାର ଅଧାବୁଜଢା ଆଖୁରୁ ଲୁହର ଧାର ଛୁଟିଛି । ତା ମୁଣ୍ଡରେ ହାତରଖୁ କହିଲି, 
'କାନ୍ଦୁଚ କାଇଁକି ? କୁହ, 

“ଦିବି ସୂର୍ଯ୍ୟସହସ୍ରସ୍ୟ ଭବେଦ୍‌ -ଯୁଗପଦୁଡ୍ରିତା । 

ଯଦି ଭାଃ ସଦୂଶୀ ସା ସ୍ୟାଦ୍ଵ “ଭାସ -ସ୍ତସ୍ୟ ମହାତ୍ମନଃ ।” ଦର୍ଶନକଲେ କଂଣ କରିଥାନ୍ତି 

ଆଉ ! 
ହଠାତ ଭାଇଙ୍କର ବଳ୍ରନିଘୌଷ କାନରେ ପଡ଼ିଲା, “ଧ୍ଯାନସ୍ଥ ହୁଅ !' 
ସେଇ ଖଟଉପରେ ପଦ୍ମାସନ ପକେଇ ଧ୍ୟାନରେ ବସିଲି । ଦର୍ଶନ ହେଲା । ଗୁରୁମହାରାଜ 
କହିଲେ, ‘ନନ୍ଦନ, ଦିବିସୂର୍ଯ୍ୟ ସହସ୍ରସ୍ୟଠାରୁ ବହୁ ଅଧ୍ବକ ଆଭା ଦେଖି ଅର୍ୁନତ ଚେତା 
ହରେଇ ନଥୂଲେ ! ଆଜି ପାଞ୍ଚ । ବାରରେ ଦିଲ୍ଲୀଯିବ । ଏ ସାତଦିନ ଦୁଇଘଣ୍ଟା ଲେଖାଏଁ 
ଧ୍ୟାନକର । ଯୋଉଠି, ଯୋଉ ଆସନରେ, ଯେତେବେଳେ ପାରିବ, କରିବ । ଏଇନା ତଳେ 
ଆସନ ପକେଇ ବସ । ତମେ ଆଜି କେନ୍ଦ୍ରରେ । ତମକୁ ଘେରି ଶକ୍ତିର ତିନି ପ୍ରାନ୍ତ ବିନ୍ଦୁରେ 
ବସନ୍ତୁ ସୁନନ୍ଦା, ଅଞ୍ଜଳି ଓ ସାରଦା । ସୁନନ୍ଦା ଶଶ୍ତିର ଅଧ୍ବକାରିଣୀ ହୋଇ ସାରିଛି । ଆଜି 
ଅଞ୍ଜଳି ଓ ସାରଦାଙ୍କ ପାଳି । ଆଜିଠାରୁ ତମ ଚାରି ଓ ଛଶ୍ଵରୀଙ୍କ ଭିତରେ ଆପଣା ଛାଏଁ 
ଆଳାପ ହେବ । ମନେରଖ, ଭୁବନେଶ୍ବରୀଙ୍କ ପରି ତମେମାନେ ବି ଯୋଗୀ । ଏଇ ପୃଥୁବୀ 
ତମର ଯୋଗଡୂମି । ତମର ଆଶ୍ରମ ଗୃହସ୍ତାଶ୍ରମ । ଭୁବନେଶ୍ଵରୀ ଜାଣନ୍ତି । ଅନ୍ୟମାନେ ଉପଲବ୍ଧି 
କରିବେ । କଲ୍ୟାଣମସ୍ତୁ ।” 
ତଳକୁ ଓହ୍ଲାଇଲି । ଦୀପକୁ ସାମ୍ନାରେ ରଖ୍‌ ମର୍ମବିନ୍ଦୁରେ ବସିଲି । ତ୍ରିଭୁଜର ନିମ୍ନମୁଖୀ 
କୋଣରେ ନନ୍ଦା, ପଶ୍ଚାତ୍ବବର୍ଭୀ ପାର୍ଶ୍ଵ ଦୁଇକୋଣରେ ସାରଦା ଓ ଅପା । ନନ୍ଦାକୁ ପୂର୍ଣ୍ଣଦୃଷ୍ଠିରେ 
ଚାହିଁଲି । ତା ଓଠରେ ମିଠା ସରୁ ହସ । କହିଲା, ‘ଉଠ, କରଁବ୍ୟ ସଂପାଦନ କର ।” ଉଠି 
ଆଗେ ଅପା ଓ ପରେ ସାରଦାଙ୍କ କପାଳରେ ଟିପ ଛୁଆଁଇ ଦେଲି । ସେମାନେ ତତକ୍ଷଣାତ 
ଧ୍ାନସ୍ଥ ହେଲେ । ନନ୍ଦା ଓ ମୁଁ ଆଖୁ ବୃଢିଲ୍ଧୁ । ପୂରା ଦୁଇଘଣ୍ଟା ବିତିଲା । ଚାରିଜଣଯାକ 
ଏକାବେଳକେ ଜ୍ୟୋତିର୍ମୟୀଙ୍କ ଜ୍ୟୋତିଙ୍କୁ ସାଷ୍ଟାଙ୍ଗ ପ୍ରଣାମ ନିବେଦନ କରି ଠିଆହେଲା 
ବେଳକୁ ସାରଦା ଦେଦବ୍ୟଥର୍ବଶୀର୍ଷ ଗାଇଲା : 
ଓଁ ସର୍ବେ ବୈ ଦେବା ଦେବୀମୁପତସ୍ତୁଃ କାସି ତ୍ବଂ ମହାଦେବୀତି ॥ ୧ ॥ 
ସାବ୍ରବୀତ୍ଵଅହଂ ବ୍ରହ୍ମସ୍ଵରୂପିଣୀ । ମତ୍ତଃ ପ୍ରକୃତିପୁରୁ ଷାମମକଂ ଜଗତ୍‌ । 
ଶୂନ୍ୟଂ ଚାଶୂନ୍ୟଂ ଚ ॥ ୨॥ 
ଅହମାନନ୍ଦାନାନନ୍ଦୌ । ଅହଂ ବିଜ୍ଞାନାବିଜ୍ଞାନେ । ଅହଂ ବ୍ରହ୍ମାବ୍ରହ୍ମଣୀ 
ବେଦିତବ୍ୟେ । ଅହଂ ପଞ୍ଚଭୂତାନ୍ୟପଞ୍ଚଭୂତାନି । ଅହମଖୁଳଂ ଜଗତ ॥୩॥ 
ବେଦୋହମବେଦୋ ହମ୍‌ । ବିଦ୍ୟାହମବିଦ୍ୟାହମ୍‌ । ଅଜାହମନଜାହମ୍‌ । 
ଅଧଶ୍ଚୋର୍ଦ୍ଧବଂ ଚ ତୀର୍ୟକ୍କାହମ୍‌ । ॥୪॥ 
ଅହଂ ରୁବ୍ରେଭିର୍ବସୁଭିଶ୍ଚରାମି । ଅହମାଦିଡୌରୁତ ବିଶ୍ଵଦେବୈଃ । ଅହଂ 
ମିତ୍ରାବରୁଣାବୁଭୌ ବିଭର୍ମି । ଅହମିନ୍ଦ୍ରାଗ୍ମୀ ଅହମଶ୍ବିନାବୁଭୌ ॥୫॥ 
ଅହଂ ସୋମଂ ତ୍ୃଷ୍ଟାରଂ ପୂଷଣଂ ଭଗଂ ଦଧାମି । ଅହଂ ବିଶୁମୁରୁକ୍ରମଂ 
ବ୍ରହ୍ମାଣମୁତ ପ୍ରଜାପତିଂ ଦଧାମି ॥୬॥ 

ବେହାଗ ୩୮୮ 
ଅହଂ ଦଧାମି ଦ୍ରବିଣଂ ହବିଷ୍ମତେ ସୁପ୍ରାବ୍ୟେ ୟଜମାନାୟ ସୁନ୍ଧତେ । 
ଅହଂ ରାଷ୍ଟ୍ରୀ ସଙ୍ଗମନୀ ବସୂନାଂ ଚିକିତୁଷୀ ପ୍ରଥମା ୟଜ୍ଚିୟାନାମ୍‌ । ଅହଂ ସୁବେ 
ପିତରମସ୍ୟ ମୂର୍ଧନ୍ମମ ୟୋନିରପ୍‌ସ୍ଵନ୍ତଃ ସମୁଦ୍ରେ । ୟ ଏବଂ ବେଦ । ସ ଦୈବୀଂ 
ସମ୍ପଦମାପ୍ନୋତି ॥୭॥ 
କହିଲି, ‘ଅପା, ପିଣ୍ଡାରେ ଟିକେ ବସିବା ।” ଗଲୁ । ଦେଖୁଲି ସଞ୍ହବା ଓପରେ । ପାଟିରୁ 
ବାହାରି ଗଲା, ‘ଏତେବେଳ ହୋଇଗଲା !” 
ନନ୍ଦା କହିଲା, ‘ସାରେ, ଏ ସଂସ୍କୃତ ଶ୍ଲୋକରେ ନୋଥ ଯାହାର ବଥବି ତାର କଥାଟା ନାହିଁ 
ଯାହା ! ଭାବୁଚି ଏଇ ପ୍ରସଙ୍ଗଟିରେ ଡକୂରେଟ୍‌ କରିବି- ଦେବୀ -ସବୁ ବିରୋଧାଭାଷର ସମାଧାନ 
-ଏକବିଶ୍ଲେଷଣାମ୍କ ସଂଶ୍ଳେଷଣ ! 
ଅପା କହିଲା, ‘ ସେଇଆ କର । ଅମର୍ୟଯସେନ୍‌ପରି ଏକାବେଳକେ ପ୍ରଫେସର ବନିଯିବୁ ।” 
ନନ୍ଦା କହିଲା, ଅହଂ ରାଷ୍ଟ୍ରୀ ସଂଗମନୀ ।’ 
ସାରଦା ଚୁପ୍ଥବା ଦେଖୁ ପଚାରିଲି, ‘କ'ଣ ହେଲା ?” 
ଜବାବରେ ସେ ଗାଇଲା, ସମ୍ମୁଖେ ଶାନ୍ତି ପରାବାର, ଭାସାଓ ତରଣୀ ହେ କର୍ଣ୍ଣଧାର ।' 
ସାରଦାର ଆଳ୍ଛନଭାବ କଟୁନାହିଁ ଦେଖୁ ଥଟାକଲି, 
‘ଗଙ୍ଗାକୂଳେ ବସି ଢ଼େଉ ଗଣୁଥୁଲେ ଶୋଷ କି କେବେ ମରିବ ? 
ଗଙ୍ଗାରେ ବୃଡ଼ିଲେ ଭୋକ ଶୋଷ ଯିବ ସାଗର ସଙ୍ଗମ ହେବ ।’ 
ସାରଦା ମୁହଁରେ ରଙ୍ଗ ଚହଟିଲା ବେଳକୁ ଅପା ମୋ କାନକୁ ଧରି କହିଲା, “କି ବଦମାସ୍‌ 
ଟୋକାଖଣ୍ଡେ ତୁ ! 
‘ହେ ଅପା, ଛାଡ଼୍‌ ଛାଡ଼, ଥରେ କାନମୋଡ଼ି ଆଚି ଭାଲୁକୁଣୀ ଦେଖୁଲୁ....” 
ରଡ଼ନିଆଁ ଚେଙ୍ଖ। ପାଇଲାପରି ହାତକାଢ଼ିନେଇ କହିଲା, ଦିଲ୍1ଯିବା ଆଗରୁ ଏ ହାତକୁ ଯଦି 
ପଥର ନକରିଚି..... | 
‘ସାରଦା ତ ଆରମ୍ଭ କରିଚି, ଆଉ ବଙ୍ଗଳା ପଦେ ଶୁଣିଥା'ଲୋ ଅପା ¦! ‘ଅବଲା ବଲେ ଆମି 
ସଇଲାମ୍‌ ଯତ, ପାଷାଣ୍‌ ହଇଲେ ଫାଟିଆ ଯେତ ।” 
ତୁ ମୋ ଅପା, ସବଳା ଅପା ହେଇ ଥା' । ନେ, ମୋଡ଼୍‌ କାନ, ଯେତେ ମୋଡୁଚୁ ମୋଡ଼ ।” 
ନୂଆବୋଉ ଆଉ ନୀଳିମା ଆସୁଥିଲେ । ପଛରେ ପରଷୁଣୀ କୁମୁଦ । ନୀଳିମା ଚା 
ପରଶଷିଲା । ନୂଆବୋଉ କହିଲେ, ‘ଆଛା ବାଇଆ ବାଇଆଣୀଙ୍କ ପାରରେ ପଡ଼ିଲି !' 
କହିଲି, ହେ ନୂଆବୋଉ, ତମ ତରଫରୁ ପଦେ ଜଣାଣ ବୋଲିବାକୁ ଅନୁମତି ଦିଅ ।' 
‘ଚରଣାଣ ମାନେ ଜଣାକରିବା, ତମେ ଢଣାଇବ । ଅନୁମତି ଲୋଡ଼ା ନାହିଁ ।” 
“ଦେବେ ଶୁଣ - ମାତ୍ର ମୁଁ ନୁହେଁ ଏ ନନ୍ଦା ଗାଉଚି - 
‘ଦେ ମତେ ବାଇଆ କରି, ଆରେ ମୋର ବାଇଆ ରଜା ! 

୩୮୯ ବେହାଗ 

ଅପା ଧଇଲା ମୋ କାନ, ‘ଛତରା, ବଢାରୀ, ଫାଳିଲ୍‌, ଗୁରୁ ଗଭରୋବ ଭୁଲିରୁ ।' 

-ହେ ଅପା, ଏ ଗୁରୁ ଗଭରୋବଟା କିସ ? I 

- କେଜାଣି ? 

-ପା, ସେତେବେଳୁ କହୁଚି କାନ ମୋଡ଼ । ମୋଡ଼ିଲୁ ନେଇଁ । ଏବେ ମୋଡ଼ିଲା ଫଳ ପା,ପା,ପା !' 
ଅପା କହିଲା, “ନନ୍ଦା, ତୁ ଏଟାକୁ ବାହା ହୋନା କହିଦଉଚି । ମଣିଷ ନା ବିଜୁଳି 

ତାର ! ନନ୍ଦା କହିଲା, ‘ଅପାଗୋ, ସକ୍‌ ଖାଇ ଖାଇ ଏଇନା ପୂରା ଥୋବରା, ମାନେ ବଧୂରା 

ମାନେ ଇନ୍ନସୁଲେଟେଡ଼ !' 

କହିଲି, ‘ଏହି ପ୍ରସଙ୍ଗରେ ଗୋଟିଏ କଥା ଶୁଣି ଏ ସଂଧ୍ୟା ଉଦ୍ଵଯାପିତ ହେଉ । କୁହ, ‘ଦଶରା 

ମସରା ପେତୁରା ବଣସ୍ୟର ଥୋପରି” ର ଅର୍ଥ କ'ଣ ବୁଝିଲ ?? ନୂଆବୋଭଙ୍କୁ ଛାଡ଼ି ଅନ୍ୟମାନେ 

ସତରେ ଟେରା "ବନିଗଲେ ! କହିଲି, ‘ହଉ ଶୁଣ, ଦଶରା ମସରା, ମାନେ ଦଶରା ମାସରେ, 

ପେଡୁରା, ମାନେ ପଚରା, ବଣସ୍ୟର ମାନେ ବଣସାରୁ ଖାଇ ତା ମୁହଁ ଥୋବରା ହେଇଗଲା । 

ସମଖା ପଡ଼ିଲା ? 

ନନ୍ଦା କହିଲା, ‘ନା ।” 

-ତାହେଲେ ଟିକେ ପୂର୍ବାପର ପ୍ରସଙ୍ଗ ଶୁଣାହେଉ । ଦଶରା ବେଳକୁ ପୁରାଣପଣ୍ଡା ନୈଷ୍ଠିକ 

ଭାବରେ ବ୍ରତରଖୁ ହବିଷ୍ୟାନ୍ନ ଖାଇ ରାମାୟଣ ପଡ଼ି ପ୍ରବଚନ ଦେଉଛନ୍ତି । ଚମକ୍ରାର ହବିଷ୍ୟାନ୍ନ 

ମିଳୁଥାଏ । ସେ ଦିନ ଦୁର୍ଭାଗ୍ୟକୁ ସାରୁ ଟିକିଏ ବଣୁଆଁ ଥୁଲାକି କ'ଣ, ହବିଷ୍ୟାନନ ପାରଣା 

ହେଲା ପରେ ପରେ ପାଟି କୁଣ୍ଡେଇ ହେଇ ଫ୍ରଲିଗଲା । ଜିଭ ନ ନଉଟିବା ସାଙ୍ଗକୁ ଆଖୁକିବି 

ଭଲ ଦୃଶ୍ୟ ହେଲାନି । ଅଭ୍ୟାସ ବଶରୁ ସାମ୍ନାରେ ବ୍ୟାସାସନରେ ପୋଥୁୂରଖୁ ରୁଖା ଆଲୁଅରେ 

ପଢୁଥାନ୍ତି । ପୋଥୁଲେଖା ବହିଲେଖାରୁ ଭିନ୍ନ । ଶବ୍ଦମାନଙ୍କର ପାରସ୍ପରିକ ବ୍ୟବଧାନରେ 

କୌଣସି ସାମଞ୍ଜସ୍ୟ ନଥାଏ । ଲେଖାହେଇଚି - ଦଶ ରାମଶରା ପେଡୁରାବଣସ୍ୟ ରଥୋପରି 

ଅର୍ଥାତ୍ଵ ଦଶଟି ରାମ -ଶର ରାବଣର ରଥ ଉପରେ ପଡ଼ିଲା । ପଣ୍ଡାଙ୍କୁ ଯାହା ଦିଶିଲା ଓ ସେ 

ଯାହା ଯେପରି ପଢ଼ି ପ୍ରବଚନଦେଲେ କହିସାରିଛି । ତେଣୁ ଗୋ ନନ୍ଦାଦେବୀ, ସେପରି ଥୋବରି 

ନହୁଅ ! 

ନୂଆବୋଉ ଏଯାଏ ନୀରବ ରହିଥୂଲେ । ମୋ ଗପ ସରନ୍ତେ କହିଲେ, ନନ୍ଦା ନୀଳିମା ତମ 

ଯାତରା କରିବା କଥା କହିଥ୍‌ଲେ । ଆଜିତ ପାଲା ଶୁଣିଲି । ସୁଆଙ୍ଗତ ବାରମ୍ବାର ଦେଖୁଚି । 

ଆଉ ?” 

-ଆଉ କିଛି ନାଟକ ଓ ତାପରେ ସଂସାର ଭିତରେ ଚଳପ୍ରଚଳ ହବା, ଘର କରିବା ଓ ପଥର 

ପଡ଼ିଲେ ସହିବା । ଆମେ ଦିନେ ଯିବା ସତ । ମାତ୍ର ରହିବାବି । ବୃନ୍ଦାବନ ନୁହେଁ, ଦେବୀ 

ପାର୍ବତୀ ଓ ମା” ଅପରାଜିତାଙ୍କର କ୍ଷେତ୍ର ଇଏ । ଆମ ଭିତରେ ସିଏ । ବହୁକାଳ ପରେବି 

ଜଣେ ଏଇଠି ଆଖିବୁଜି ଧ୍ୟାନସ୍ତ ହେଲେ ଆମକୁ ଦେଖୁବ ।” 

. ବେହାଗ ୩୯୦ 
- ହେଲା । କେଡ଼େ ସୁନ୍ଦର ପାଲାକରୁଥୁଲ । ମୁଁ ବିଗାଡ଼ିଦେଲି । ହଉ ଛାଡ଼, କଂଣ ଖାଇବ ? 
-ନୂଆବୋଉ, ମିଛରେ ହଇରାଣ ହବା ମୂଲେଇଲ । ନିକ କଥା ରଖୁ ପାରିବନି । କହିବି ? 
- କୁହ | | 
-ପଖାଳ, ବଡ଼ିଚୂରା, ବାଇଗଣ ଭଜା ଓ..... v 
ନନ୍ଦନ ମତେତ କେବେ ବିଡ଼ୁ ନଥୂଲ । ଆଜି କାଇଁକି ? ଓ କାଞ୍ଜି 
-ନୂଆବୋଉ । ବିଡୁ ନଥୁଲି । ଯାହା କରୁଥିଲି କହିବା ଦରକାର ନାହିଁ । ତମେ ଵାଣ, ତଥାପି 
କହୁଚି ଆଜିଯାଏ ପଦେବି ଅଯଥା କଥା କହିନାହିଁ । ଅପା କହିଲା ପରି ଏହା ଦମ୍ଭୋଲ୍ତି ନୁହଁ, 
ସଷ୍ଟୋଭ୍ରି । ବଡ଼ିମା ନୁହଁ, ଅଙ୍ଗୀକାର ! 
‘ନନ୍ଦୁ କାଞ୍ଜି କ'ଣ ? ପଚାରିଲା ଅପା |!” 
-ନୁଆବୋଭ, ଏ ଆଛା କାନାଡ଼ିଆଣୀ ହାତରେ ନଚଉଚ ମତେ ! ଆଗୋ ନନ୍ଦାଦେଇ ଓ 
ସାରଦା ଦେଇ, କାଞ୍ଜି କ'ଣ ଟିକେ ବୁଝାଇଦିଅ ମୋ ଅପାକୁ ! 
-ଆମେ କଂଣ କହିବୁ ? ଆପଣ ବୁଝନ୍ତୁ । 
‘ଅପାଗୋ, ଶୁଣ । କାଞ୍ଜର ଓଡ଼ିଆ ହେଲା ରାଇସ୍ବିଅର୍‌ ! ଗରମଭାତ ଥଣ୍ଡାକରି ସେଥୂରେ 
ପେଜପାଣି ପୂରେଇଲେ ହୁଏ ପଖାଳ । ସକାଳ ପଖାଳ ସଞ୍ଜରେ ସଜ ପଖାଳ, ପରଦିନ ବାସି 
ପଖାଳ । ଏଇ ବାସିପଖାଳ ଚାରି ପାଞ୍ଚଦିନ ରହିଲେ କାଞ୍ଜିଆ ବା ଫର୍ମେଣ୍ଟେଡ୍‌ ହୋଇ ତା ମଣ୍ଡ 
ମାନେ ଟିକି ଟିକି ଭାତ ଓ ତୋରାଣୀ -ମାନେ ଆମ୍ଭିଳିଆ ଲାଗୁଥୁ୍‌ବା ପେଢପାଣିରେ ମୂଳା, 
ବୋଇତାଳୁ, ଭେଣ୍ି ଓଗେର ପରିବା ପକେଇ ଫଟେଇ ମେରସିଙ୍ଗା ପତ୍ର ମାନେ କରି ଲିଭ୍‌ସ୍ଦେଇ 
ବଘାରି ସାରିଲେ ହବ କାଞ୍ଜି । ସବୁଦିନେ କାଞ୍ଜି ଚଳିବ । ଏ ଶୀତଦିନେ ତା ସୁଆଦ ନିଆରା | 
ଆଜି ଚାଖୁବୁ ବଳେ ।' 
-ଡୁ କାଞ୍ଜି ଖାଇବୁ ବୋଲି ସେ ଜାଣିଲେ କେମିତି ଆଜି ? 
-ଦୂର୍‌ ବୋକି । ଆଜି ନୁହେଁ ଲୋ, ସାତଦିନ ତଳୁ ଜାଣିଚନ୍ତି । 
-ଯେବେ ଚାଣନ୍ତୁ, କେମିତି ? 
-ସେ ଢାଣିଚନ୍ତି ବୋଲି ମୁଁ ଯେମିତି ଜାଣିଲି । ସାଙ୍ଗରେ ପଖାଳ, ବଡ଼ିଚୂରା ଆଉ ବାଇଗଣ 
ଭଜାବି ପାଇବୁ । 
-ବୁଝିଲୁ ନନ୍ଦୁୁ ତୁ ଗୋଟେ ବୁଢ଼ିଆଣୀ, ଭାରୀ ଜାଲ ଛନ୍ଦି ଜାଣୁ ! 
- ଠିକ୍‌ । ଆଉ ସେଥୁରେ ମାଛି, ମଶା, ଡେଣାଲଗା ପିମ୍ପୁଡ଼ି କି ଝରିପୋକ ସମସ୍ତେ ଧରାପଡ଼ନ୍ତି 
ଅସ୍ୟାର୍ଥ ମଶା=ସାରଦା, ଡେଣାନଗା ପିମ୍ପୁଡ଼ିଂନୀଳିମା, ଝରିପୋକଳନନ୍ଦା ଓ ମାଛି.....| 
‘ସମାନ, ମୁଁ ତୋ ଅପା । କି ଗୁରୁ ଗଉରୋବ ରେ ! 
-ନୁଆବୋଉ, ଦେଖ, ଆଜି ପ୍ରମାଣିତ ହେଲା ଯେ ପୃଥିବୀ ଏକ ଗୋଲାକାର ପଥରେ ସୂର୍ଯ୍ୟଙ୍କୁ 
ପ୍ରଦକ୍ଷିଣ କରେ ବା ବୃତ୍ଟିଏ ଯୋଉଠୁ ଆରମ୍ଭ ହୁଏ ସେଇଠି ସରେ - ଆଜିର ପ୍ରମାଣ : 

୩୯୧ ବେହାଗ 

ଅପାର ଗୁରୁ ଗଉରୋବ ! | 

ନୂଆବୋଉ କହିଲେ, ‘ଯଥେଷ୍ଟ ବକିଲଣି । ଉଠ, ଖାଇବା | ଆଉ ଯୋଡ଼ିଏ ପଦ ଛାଡ଼ି ଗଲ - 
ଟଭା ଆଚାର ଓ ଆତ୍ମ ସଡ଼ା ।” 

-ଚଞ୍ଚଳ' ଚାଲ । ଖାଉ ଖାଉ ଏ କାନାଡ଼ୀୟ ମହିଳାଙ୍କୁ ଟଭା ଆଚାର, ଆମ୍ଭ ସଢ଼ା, ଖସାବଡ଼ି 
ଭଜା ଇତ୍ୟାଦିର ସଂଜ୍ଞା ଦବ । ଆଛା, ମା ଆଉ କନକ କାହାନ୍ତି ? 

-ଶ୍ୟାମା ଘରକୁ । ମା ଏବେ ତାପାଇଁ ବର ଖୋଜୁଚନ୍ତି ! 

-ପାଞ୍ଚବର୍ଷପରେ ବରଟିଏ ଛାଏଁ ଛାଏଁ ଧରାଦବ । 

ନୂଆବୋଉଙ୍କୁ ଛାଡ଼ି ସଭିଏଁ ପଚାରିଲେ, “କିଏ ? 

-ମୁଁ କି ଜାଣେ ? ସେତେବେଳକୁ ଶ୍ୟାମା ମ୍ୟାଟ୍ରିକ୍‌ ପାସ୍‌କରି ଇଗ୍ନୁର ବିଏ ପାଇଁ ଲାଗିଥୁବ | 
କୋଉଠି ଗୋଟେ କାହାକୁ ଭେଟି ତାକୁ ଧରିବ ଓ ନିଜେ ଧରାଦେବ ବୋଲି ଅନୁମାନ । 
‘ମୁଁ ଆଉ ଯାହା ହୁଏ । ଶଠ ନୁହେଁ !” କିଏ କହୁଥିଲା ଆଜ୍ଞା ? ପଚାରିଲା ନନ୍ଦା । 

“ତୁମେ ଜବରଦସ୍ତି ମୋତେ କୁହାଇ ଏଇନା ମୋ ମୁଣ୍ଡରେ ଅଠା ବୋଳୁଚ, ନାଇଁ !” ନନ୍ଦା 
ବୁପ୍‌ ରହିଲା । ନୂଆବୋଉଙ୍କ ଘର ପାହାଚରେ ଉଠିଲାବେଳକୁ ମତେ ଚୁମୁଟି ଦେଲା । 
ଉଃ” କହି ପକେଇ କହିଲି, ‘ନୂଆବୋଉ, ଧରାରେ ଇତି ଉତି ପ୍ରବଳ ହେଲାପରି ଲାଗୁଚି ।' 
ସେଗୁଡ଼ିକ କ'ଣ” ବୋଲି ଅପା ପଚାରନ୍ତେ, ନନ୍ଦା କହିଲା, ‘ଇତିହେଲା ଗୋଟିଏ ରାଜ୍ୟପାଇଁ 
ଛଂ ପ୍ରକାର ବିପତ୍ତି - ଅତିବୃଶ୍ଚି, ଅନାବୃଷ୍ଟିୟ ପଙ୍ଗପାଳ, ମୂଷା, ଚଢ଼େଇ ଓ ଶତ୍ରୁ ରାଜ୍ୟର 
ଆକ୍ରମଣ । ଉତି-ଛଂଟି କୀଟ, ପିଞୁଡ଼ି, ଜନ୍ଦା, ଉଇ, ମଶା, ବିରୁଡ଼ି ଓ ଛାରପୋକ ବିପରି ! 
-ବାବାଃ, ଚେଲାତ ଗୁରୁସେ ଜ୍ୟାଦା ! 

-ଅପା, ମୋ ସାଙ୍ଗରେ. ଲଗାନା କହୁଚି । 

-ନା, ମୁଁତ ଶସ୍ତା ପଡ଼ିଚି ନା, ମୋ ସାଙ୍ଗରେ .ସାରାଦିନ ନଗେଇଲା ଜଣେ, ତାକୁ କେହି କିଛି 
କହିଲ ନେଇଁ ! ହଅ, କାଇଁକି କହିଥାନ୍ତ ଗରୀବ ମାଇପ ତ ସବୃରି ଶାଳୀ ନା! 
ପଚାରିଲି, ‘ହେ ଅପା, ମୁଁ କାନ ମୋଡ଼ି ହଉଚି, ନାକ ମୋଡ଼ି ହଉଚି, ତୁ ଏପଦକ କୋଉଠୁ 
ଶିଖ୍ଲୁ ?' ‘କୋଉଠୁ କହି ପାରୁନି, ତେବେ ଆଂରି ଭିତରେ ଶିଖୁଚି ନିଶ । ତୁ କାନ ଖୋଲା 
ରଖୁବାକୁ କହିଲା ଦିନୁ ଶୁଣୁଚି । ହଁ, ମନେ ପଡ଼ିଲା | ଜୁଆଙ୍ଗ ଝିଅଙ୍କ ସାଙ୍ଗରେ ତାଙ୍କ ଘରକଥା 
ଆଲୋଚନା କରୁଥୁଲି । ତାରି ଭିତରୁ ଜଣେ ଏ ପଦକ କହିଥୂଲା ପରା ! 

-ହଉ ଶୁଣିଥା, ଜଣେ ଆଧୁନିକ କବି ଏ ପଦଟି ଆଉ ରକମେ ଲେଖ୍ଚନ୍ତି - “ଆମରି ମାଇପ 
ସବୁରି ଶାଳୀରେ ଆମେ ଶଳା ସଇତାନ୍‌ ?? ହଉ, ଛାଡ଼ । ଆଉ ଏ ଗୁରୁ ଗଉରୋବ ପଦକ 
କୋଉଠୁ ପଢ଼ିଲୁ ନା ଶୁଣିଲୁ, ମନେପକେଇଲୁ ।' 

-ଧାତୃ । ହଉନି । ତେବେ, ଦିନେ ନା ଦିନେ ବଳେ ମନେ ପଡ଼ିବ ! 

-ଶୁଣିଆ, ସବୁଠୁ ପୁରୁଣା ପ୍ରୟୋଗ ହେଇଛି ବଳରାମଙ୍କ ଦାଣ୍ଡି ରାମାୟଣରେ, “ସୀତ୍ଯାର 

ବେହାଗ ୩୯୨ 

ପୀରତି ସହୀ, ଗୁରୁ ଗଉରୋବ ନ ମାନିଲେ କେହି ।” 
ଅପା କହିଲା, “ମୁଁ ସେଇଠି ପଢ଼ିଲି । ସୀତା ମାଙ୍କ କୋଳକୁ ମାଟି ଭିତରକୁ ଗଲାପରର 
ବର୍ଣ୍ଣନା ?” 

ଦିବ୍ୟ ଭୋଜନ ପରେ ନିଘୋଡ଼ ନିଦ ! କାମଦାମ ସାରି ପିଣ୍ଡାରେ ବସିଚି, ନନ୍ଦା ଆସି 
ପଚାରିଲା, ‘ଆଜି ବାବାଙ୍କ ସାଙ୍ଗରେ ବୁଲିବାନାଇଁକି ? 
‘ଯିବା ଯେ, ଅପାଟା କୁଆଡ଼େ ଗଲା ? 
‘ଆରେ, ମୋ ରୁମ୍‌ରେ ଥୂଲିରେ ନନ୍ଦୁ । ମାଇକ୍ବର ଫୋନ୍‌ । କହିଲା, ମାଡାମ୍‌, କାନାଡ଼ା 
ସରକାର ପନ୍ଦର ହଜାର ଯାଚିଲେଣି । ଆମେ ଜଣେଇଚୁ ଯେ ଆମେ କାନାଡ଼ାକୁ ପ୍ରଥମ 
ମାସର ସବୁତକ ଦବୁ । ତାପରେ ତାଙ୍କୁ ଅଧେ ଓ ଭାରତକୁ ଅଧେ । କହୁଚନ୍ତି, ଭାରତର 
ପଇସା କାହିଁ ? ମୁଁ କହିଲି ପ୍ରଧାନମନ୍ତ୍ରୀଙ୍କୁ କୁହ, ମାଡାମ୍‌ଙ୍କ ସାଙ୍ଗରେ କଥାହେବେ । ସେଆଡ଼େ 
ଭାରତର ପ୍ରଧାନମନ୍ତ୍ରୀ ବିଶେଷଦୂତ ପଠେଇ ସାରିଲେଣି । ତମେ କେମିତି ଜାଣିଲ ପଚାରିଲାରୁ 
କହିଲା, ' ମାଡାମ୍‌, ପୋଖରାନ ଦୁଇକୁ ବୈଜ୍ଞାନିକଙ୍କ ହାତରେ ଛାଡ଼ିଥିଲେତ, ଗୋପନ ରହିଥୂଲା । 
ନହେଲେ ଭାରତ ସରକାରଙ୍କ ସବୁ ଅଫିସ୍‌, ଏମନ୍ତକି ପିଏମଓ ବି ସହସ୍ର ଧାରାରେ ଲିକ୍‌ 
କରୁଚି । ହର ମୋହନଙ୍କ ମୁହଁ କଥା ଛଡ଼ା ଆଉକିଛି ଆମକୁ କି ଆଉ କାହାରିକୁ ଅଜଣା ନାହିଁ । 
କେମିତି ସୁଧାରିବେ ଏ ପ୍ରଧାନମନ୍ତ୍ରୀ ? ତେବେ ଆପଣ ଢ଼େରପୂର୍ବରୁ ଏଠା ପ୍ରଧାନମନ୍ତ୍ରୀଙ୍କ 
ବାରଁ। ପାଇବେ ମାନେ ଆପଣଙ୍କ ଛୋଟ ଟ୍ରାଞ୍ଜଷ୍ଠରରେ ବେତାରବାର। । ତାପରେ ଆପଣଙ୍କ 
ପ୍ରତିକ୍ରିୟା ମତେ ଜଣାଇଲେ ମୁଁ ତାଙ୍କୁ ଚଣାଇବି ।” 
‘ଅପା, ଗୋଟାଏ କଥା ଆମର ଏଠି ବେଶ ଚଳେ - ମୂଳଉସ କହି ପାରିବି ନାହିଁ - ମାତ୍ର ଏଠି 
ଖାପିବ । ଆମେ ଆମ କାମ କରୁଥୁବା ଓ ଅପେକ୍ଷା କରୁଥୁବା - ଆମ ନାଆ ଚାଲିବ । କେହି 
ସାହାଯ୍ୟ ଲୋଡ଼ିଲେ ଦେବା ସିନା, ମାତ୍ର ନାବଟି ଗୋବିନ୍ଦଙ୍କୁ ଛାଡ଼ିବା ।' 
-କଥାଟା ? 
-ଓ” ହଁ- ‘ଦେଖତ ଗୋବିନ୍ଦଙ୍କ ଗତି । ନାବତ ପେଲି ଚାଲିଛନ୍ତି ।” ଓଡ଼ିଶାରେ ଖାଲି ନୃହଁ, 
ସବୁଆଡ଼େ ନାଆ ଚାରି ପାଞ୍ଚ ବାଗରେ ଚାଲେ - ପାଲରେ, ଆହୁଲାରେ, କାତରେ, ବା 
ଠେଲାହେଇ ବା ଟାଣିକରି ବା ଏ ପାଞ୍ଚରୁ ଦୁଇଟି ବା ତିନିଟିର ସମ୍ମିଳିତ ଶକ୍ତିରେ । ଏଠି 
ପେଲିବା କଥା କୁହାହଉଚି, ମାନେ, ଆମେ ଆମ କାମ କରୁଚେ, କଷ୍ଟ ହେଲେ ବି କରୁଚେ, 
ତେଣିକି ଗୋବିନ୍ଦଙ୍କ ଗତି ବା ଗୋବିନ୍ଦ ଯୁଆଡ଼େ ଯେମିତି ନେବେ । 
ଅପା କହିଲା, ' ତୁ ଆଗତୁରା ନ କହିଥୂଲେ ମୁଁ ବୁଝିଥାନ୍ତି - ଆହେ ଲୋକେ, ଦେଖ, ଗୋବିନ୍ଦଙ୍କର 
ଗତି କ”ଣ ହେଲା ଦେଖ ! ଶେଷକୁ ନାଆ ପେଲିବାକୁ ଥୁଲା !' 
-ଅପା, ଭାଷାର ଏଇ ହେଲା ବାହାଦୁରି । ଗୋଟିଏ କଥା, ନାନା: ଭାବରେ, ନାନା ଅର୍ଥରେ 
କୁହାଯାଇପାରେ । ବୁଝା ବି ଯାଇପାରେ । ଆମ ପରୀକ୍ଷାମାନଙ୍କରେ ପ୍ରଶ୍ନ ପଡ଼ୁଥୁଲା - 

ପୂର୍ବାପର ପ୍ରସଙ୍ଗ ବର୍ଣ୍ଣନା କରି ବ୍ୟାଖ୍ୟା କର । ତେଣୁ ପୂର୍ବାପର ପ୍ରସଙ୍ଗ ଯୋଗୁଁ କଥାଟିଏ 
ନିର୍ଦିଷ୍ଟ ଗୁଳାରେ ଯାଏ । ପ୍ରସଙ୍ଗ ବଦଳିଲେ ଗୁଳା ବି ବଦଳେ । 

-ନନ୍ଦୁୁ ଏ ‘ବଦଳର” କେଇଟା ମାନେ ହେଇପାରେ ? 

-ପରିବର୍ରନ ବା ବିନିମୟ, ପୁରୁଣା ବାସନ ବଦଳଦେଇ ନୂଆ ବାସନ କିଣାଯାଇପାରେ । 
ମାତ୍ର ଜୋର୍‌ ବର୍ଷା ପରେ ନନ୍ଦାରେ ବଦଳ ଆସିବ ଏହା ହେଇଗଲା କୂଳଂଲଙ୍ଘନ-କାରି 
ଜଳପ୍ଲାବନ । ପୁଣି ମାତ୍ରା ବଦଳିଗଲେ ଅର୍ଥବି ବଦଳେ । ତାଙ୍କର ବଦଳି ହେଲା ମାନେ 
ଚାକିରିରେ ଗୋଟେ ଚାକିରିରୁ ଆଉଗୋଟେ ଚାକିରିକୁ ବା ଗୋଟେ ଠାରୁ ଆଉ ଠାକୁ 
ଯିବା । ସେ ଜମା ବଦଳି ନାହିଁ, ମାନେ ତାର କୌଣସି ଶାରୀରିକ ବା ଚାରିତ୍ରିକ ପରିବର୍ଭନ 
ହୋଇନାହିଁ । 

‘ଅପା, ଥରେ ପଢ଼େଇବା ସୁଯୋଗ ପାଇଲେ ଏ ନ ଛାଡ଼ନ୍ତି ! ଏ ଯେମିତି ଚାଲିଚି ତମେ 
ଖାଇବ ନେଇଁ କି ଆମକୁ ଖୋଇଦବନାହିଁ !' କହିଲା ନନ୍ଦା । 

-ମୋ ସୁନାଟାଲୋ, କେଡ଼େ କଥା ନକରୁଥୁଲି ଲୋ, ତୋ ଆଗରେ ତୋ ନନ୍ଦକୁ ଭୋକରେ 
ରଖୁଥୁୂଲିଲୋ ।! କେଡ଼େ ବହପ ମୋର ଲୋ । 

“ଏ ନନ୍ଦନକୁ ସାଙ୍ଗକରି ତମେବି ସୁଆଙ୍ଗ କଲେ, ମୋ ମୁଣ୍ଡ ଠିକଣା ରଖୁବ କିଏ ?” କହି, 
ନୂଆବୋଉ ମତେ ପଚାରିଲେ, “କେମିତି ହେଇଚି କହିଲ ନାହିଁତ !' 

‘କାଞ୍ଜିଟାରେ ଲୁଣ ବେଶୀ ହେଇଗଲା । ଟଭା ଆଚାର ବଢ଼ିଆ ଯେ, ଗୁଡ଼ କମ୍‌ ହେଇଚି, 
ଆମ୍ବସଢ଼ା ଅଉଲନମ୍ବର ହେଇଚି ଯେ ଖଟାଆତ୍ବ ବେଶୀ ହେଇଗଲା । ଖସାବଡ଼ି ବଢ଼ିଆ । 
ହେଲେ ଖସା କମ୍‌ ହେଇଗଲା ।” 

‘ନୁଆବୋଉ । ଦିଇଟା ବେଶୀ ଦିଇଟା କମ୍‌ । କଟାକଟି ହେଇଗଲା | ମାତ୍ରକ ପଖାଳ କଥା 
କହିଲେ, ନାହିଁ, ଖାଲି ତେଶ୍ରି ଦେଇଗଲେ” କହିଲା, ନନ୍ଦା । 

‘ସେମିତି ଦେଖ୍ଲେ କୋଉଟା ବଳିପଡ଼ିଚି କି ?? ପଚାରିଲା ଅପା ! 

କହିଲି, ‘ହେ ହୁଣ୍ଡୀ, ନନ୍ଦାର ଆଉ ଦିଇଟା ନାମ ସବୁବେଳେ ମନେ ରଖୁବୁ - ଚଣ୍ଡୀ ଓ 
ରକ୍ତଦନ୍ତିକା । ତୁ ମୋ ଖାଇବା ଓପରେ ଦୃଷ୍ଟିଦେଲୁ ! ତତେ ରଡ଼ରାଡ଼ ଚୋବେଇ ପକେଇବ 
ଯେ! 

-ମୋ ଗରଜ ପୋଡ଼ିମରୁଥୁଲା ! କିଏ ଖାଉ କି ନଖାଉ, କାହା ପେଟରେ ଶିଳଶିଳୁପୁଆ ପଶୁକି 
କିଏ ଷଖବରି ଖେଚେଡ଼ି ଖାଉ, ମୋର ଯାଏ କେତେ ଆସେ କେତେ ? 

କିଛି ଯାଏନା, ସବୁ ଆସେ । ଶୁଣିଥା”ଲୋ ଅପା । କବି କହିଲା - ଲଦି ଜାଣଇ ଖେଦି ନ 
ଜାଣଇଁ, ଜଗନାଥଙ୍କୁ ମୁଁ ପାଇବି କାହିଁ ?” 

ନୂଆବୋଉ ପଚାରିଲେ, ‘କିଏ କହିଲା ?” 

-ହେ ମକଦମିଆଣୀ ! ହୃସିଆର ! ତମ ଆଗରେ ନୋକେ ଥରେ ନିନ୍ଦିଲେଣି । ଫେଣି ମଉକା 

ଦଉଚ ? ପାଠ ପଚାରୁଚ ! 
-ମାନେ, ଲୋକାପବାଦକୁ ଡରି ନନ୍ଦନନ୍ଦନ ନିଜ ଧର୍ମରୁ ବିଚ୍ୟୁତ ହେବେ ? 
-ହଁ, କାରଣ ତାଙ୍କର ପୁରୁଣା ଗୁରୁ ଶ୍ରୀ ଶ୍ରୀ ମାତା ଭୁବନେଶ୍ଵରୀ ପରମହଂସଙ୍କୁ ଅଜଣା କିଛି 
ନାହିଁ । ସେ ଚାହିଁଲେ କୁହନ୍ତୁ । ଏ କ୍ଷୁଦ୍ରାଡିକ୍ଷୁଦ୍ର ଜୀବଟିକୁ ଅକୂଳରେ ଭସେଇ କି ଲାଭ ମିଳିବ । 
-କହିବ ନା ଏମିତି ନବଜ କରୁଥୁବ ! 
-ଇ” ବୁଆ ! ଶୁଣ ତବିକା । କହିଲେ କବି ପରମାନନ୍ଦ ଦାସ, ଜନ୍ଧ ଗାଙ୍ଗପୁର, ସମୟ ୧୭୬୮ 
ଖ୍ରୀଷ୍ଟାବ୍ଦ । ଲେଖ୍ଲଲେ ସମଲେଇଙ୍କ ପାଖରେ, ସମ୍ବଲପୁରରେ । ମାତ୍ର, ଆଜି ଏତିକି । ଏଣିକି 
କେହି ପଚାରିଲେ ଜ୍ଞାନ ଉଧାରରେ ଦିଆଯିବ ନାହିଁ । ତାକୁ ତା ବଦଳରେ ଆଉ ଆଉ ଚର୍ବ୍ୟ, 
ଚୋଷ୍ୟ, ଲେହ୍ୟ, ପେୟ ଦବାକୁ ହବ । 
-ଦେବି ବାବା ଦେବି - ଚର୍ବ୍ୟ ଚୋଷ୍ଯ ସାଙ୍ଗକୁ ଦାନ୍ତଭଙ୍ଗା, ତୁଣ୍ଣଘା। ବଣିକଳ ଓଗେର 
ଓଗେର ବି ମିଳିପାରେ । କ'ଣ ହେଲା - ଲଙ୍କାଟା ସାମାନ୍ୟ ବେଶୀ ରାଗ ହେଲାକି ! ଆଉ 
କାଞ୍ଜି ଦିଏଁ । ଧୀରେ ସୁସ୍ଥେ ପାଟିରେ ରଖୁ ରଖ୍‌ ପିଅ । ରାଗ ଯିବ । 
ଅପା କହିଲା, ‘ନୂଆବୋଉ, ତମେ ନନ୍ଦୁକୁ ଏମିତି ଗେହ୍ଲାକରିବା ଦେଖୁଲେ ମୋର ଭାରୀ 
ମନ ଖରାପ ହଉଚି ।' 
‘କାହିଁକି ବିରସ ଆଗୋ ନାରୀ ଇଶ ଆସି ଯିବେ ତୁମ ତୁଷାର । ନନ୍ଦୁ ନଥୁବ କି ସୁନନ୍ଦା ନଥୂବ 
ଦେଖୁଥୁବେ ବାବୁ ସାଗର ।” କହି, କେହି କିଛି କହିବା ଆଗରୁ ଡିଆଁମାରି ରୁମ୍‌ରେ ପଶି 
କବାଟ କଜିଳିଲି । ପଛରେ ଅପାର ପାଦଶହ୍ଦ ଶୁଭୁଥିଲା । ସେ ମୋ ଦରଜା ସାମ୍ନାରେ 
ଠିଆହେଇ କହିଲା, “ଦେଖ୍ବୁରେ ପିଲା ! ଉଧାରକୁ ବଦଳ ଥୁଆହେଇଚି । ମୁଁ କବାଟ 
ଧଡ଼କରି ଫିଟେଇ ଦେଇ କହିଲି, ‘ଅପା, ଏ ପ୍ରୟୋଗତ ମୁଁ କହିନି ! 
‘ନା, ବୋଧହୁଏ ଶ୍ୟାମା । ଶୋଇପଡ଼ । କାଲି ସକାଳୁ ଯିବୁ ଯେ ।” 
“ଆରେ ଛୋଃ, ଏଇନା ଦିଦିନ ନଗଲେବି କେହି ଉଁ ଚୁ ହେବେନି । ତଥାପି ପ୍ରଥମ ଡାକପରେ 
ଏଗାରଟାରେ ଯିବି । ତୁ ଦିଇଟାରେ ପହଞ୍ଚେଇ ଦବୁ । ଦୁଇଟା କୋଡ଼ିଏରୁ ଚାରିଟା ପଚାଶଯାଏ 
ତିନିଟା କ୍ଲାସ୍‌ ।” 
ହଉ । ତେବେ, ତୋ ଆଗରେ ଦୁଇଟା ବିକନ୍ଧ - ଏକ, ଏକା ମୋ ସାଙ୍ଗରେ ଯିବୁ ନା ନନ୍ଦାବି 
ଯିବ ? ହେଲେ ରାତିରେ ଆମେ ଦୁହେଁ ରହିବୁ କୋଉଠି ? ତୋ ବସାରେ ଜାଗା ନାହିଁ । 
ମୋରତ ଖାଲି ଅଫିସଟା ।” 
“ରହିବୁ କାହିଁକି ?' 

ଆରେ ଏକା ନୁହେଁମ, ତିନିହେଁ ରହିବା, ଅଫିସ କାମଦାମ ଦେଖୁବା । ଆମ ପାଖରେ 
କାଲି ରାତି ଓ ପଅରିଦିନ ପୂରା ସକାଳ । କେତେବେଳେ କ୍ଲାସ ତୋର ?’ 
‘ତିନିଟା । 

୩୯୫ ବେହାଗ 
‘ତା ମାନେ ସକାଳୁ ଅଡଢ଼େଇଟା କ'ଣ ହୋଟେଲ୍‌ରେ ରହିବା ।” 
ହୋଟେଲ୍‌ ମତେ ପୋଷେଇବ ନାହିଁ । ରହ-ଦେଖୁବୁ କାଲି ବାବାବି ଯିବେ ଆମ ସାଙ୍ଗରେ । 
ସାଗର ଆଉ ରମେଶ କେମିତି ତୁଲଉଚନ୍ତି ଦେଖ୍‌ବେ । ଆମେ ତାଙ୍କଘରେ ରହିବା । 
-ହେ ନନ୍ଦୁ ¦ ଫେରେ ଉଡ଼ିଲୁ ! 
-ଅପା, ତୁ ମତେ ବଞ୍ଚା | ମୁଁ କଂଣ ଜାଣିଶୁଣି ଏଗୁରା କରୁଚି ନା କହୁଚି । 
-ଅପା ମତେ ଜାବୁଡ଼ି ଧରି କହିଲା, !ଲେଭଟି ଆ । ଆ । ମୋ ସୁନାଭାଇଟା ପରା ଆ । ହେ, 
ଏତେ ନେହୁରା ହେଇପାରିବିନି । ମୋ ହୁକୁମ୍‌ - ଆ ।' ମୁଁ ଚୁପ୍ଚାପ୍‌ ନିଜକୁ ମୁକୁଳେଇନେଇ 
ଖଟରେ ପଡ଼ିଗଲି । 

ପରଦିନ ଡାକରେ କସ୍ତୁରୀର ଚିଠି ମିଳିଲା ଯେ ସେ ବ୍ୟାଙ୍କ ଟ୍ରାନ୍ସଫର କରିସାରିଚି । 
ସେତିକି ବେଳେ ବ୍ୟାଙ୍କ ମ୍ୟାନେଜର ଫୋନ୍‌ କରି ଜଣେଇଲେ ଯେ କସ୍ତୁରୀଙ୍କ ଟଙ୍କା ଆମ 
ହିସାବରେ ଜମାହେଇଗଲା । ବାବା ତାଙ୍କ ଗାଡ଼ିରେ ଆଗତୁରା ବାହାରିଗଲେ । ତାପରେ 
ଆମେ ଧୀରେ ସୁସ୍ତେ ଯାଇଁ କଲେଜରେ ପହଞ୍ଚଲୁ । ଅପା ଓ ନନ୍ଦା ମୋ ବସାକୁ ଫେରି 
ରନ୍ଧାରନ୍ଧି କରି ସାରି ମତେ ଦେଢ଼ଟାରେ କଲେଵ୍ରୁ ନେଲେ। ଖୁଆପିଆପରେ ମତେ କଲେଜରେ 
ଛାଡ଼ି ଅପା ଓ ନନ୍ଦା, ଅପା ଅଫିସକୁ ଗଲେ । କଲେଜ ଛୁଟିପରେ ଅଧ୍ଧକ୍ଷ ମତେ ଡାକି କହିଲେ, 
‘ନନ୍ଦନ | ଆ ଭିତରେ କ'ଣ ଗୋଟେ ଓଲଟ ପାଲଟ ହେଇଗଲା କିହୋ ? ଆଜି ଦେଢ଼ଟାରେ 
ସଚିବ ମୋ ଅଫିସକୁ ଆସି ତାଙ୍କ ଆଗ କଥା-ଭାଷା ପାଇଁ ଦୁଃଖ ପ୍ରକାଶ କଲେ । କହିଲେ, 
ମୁଁ ଥବାଯାଏ ଏ କଲେଜର ବା ନନ୍ଦନନ୍ଦନଙ୍କର କୌଣସି ଅସୁବିଧା ହବନାହିଁ । ହଇହୋ ଏ 
ଆଇ ଆମ୍‌ ଆସ୍‌ - “ମୁଁ ଗଧ” ନାମକ ଜନ୍ମ ମୋଭଳି ମାଷ୍ଟର ପାଖକୁ ଆସି ଦୋଷ ମାନି 
କାଇଲି ମାଇଲି ହବା କଣ ଛୋଟିଆ କଥାକି !” କହିଲି, “ସାର୍‌, ଆପଣ ଠିକ୍‌ ବୁଝିଚନ୍ତି । 
ଅଞ୍ଚାଳିଙ୍କ ସାଙ୍ଗ ଏବେ ଏବେ ପ୍ରମୋସନ ପାଇ ଓଡ଼ିଶାର ମୁଖ୍ୟ ଶାସକ ସଚିବ ହେଇ 
ଆସୁଚନ୍ତି । ଅଞ୍ଜଳି ଗଲାଥର କଥା ମୋଠାରୁ ଶୁଣି ତାଙ୍କ ସାଙ୍ଗକୁ କହିଥୁଲେ / ତାର ପରିଣାମ 
ଏଇଟା ସାର୍‌ । ଆଉବି ଗୋଟେ କଥା ଅଛି ଯେ ଏଇନା ଜଣେଇଲେ ଜଣେ ଭାରୀ ମାନ୍ୟଗଣ୍ୟ 
ଲୋକଙ୍କର ନାସ୍ତିବାଣୀର ଖଲାଫ୍ଵ ହବ । ସାର୍‌, ମୁଁ ବାରରେ ଅଞ୍ଜଳି ଓ ତାଙ୍କ ସାନଭଉଣୀ 
ସୁନନ୍ଦାଙ୍କ ସାଙ୍ଗରେ ଦିଲ୍ଲୀ ଯିବି । ପାଞ୍ଚଦିନ ଛୁଟି ଦରଖାସ୍ତ ଦଉଛି । ଦରକାର ହେଲେ ଆଉ 
ଟିକେ ବଢ଼େଇପାରେ । 
-ଆରେ ଏମିତି କହୁଚ କ'ଣ ? ନୁଆବର୍ଷ ପରା ! ଦଶ ଯୁକ୍ତ ପାଞ୍ଚ ପନ୍ଦରଦିନ ଆକସ୍ମିକ 
ଛୁଟିର ହକ୍ଦାର ତମେ । ତେବେ ଏ ଛୁଟି ଖୁବ ବେଶୀ ଦଶଦିନ ମିଳିବ ! ତମେତ ଏଇଥର 
ଅର୍ଚ୍ଚିତ ଯାହା ନେଲ ସିନା, ନହେଲେତ ଛୁଟିଫୁଟି ନିଅନାହିଁ, ଜାଣିବ କୁଆଡୁ ? 
-ସାର୍‌, ଆସୁଚି । 
-ନନ୍ଦନ ଦରକାରହେଲେ ତମେ କାଲିଠୁ ଛୁଟି ନେଇପାର । ଏ ଭିତରେ ରବିବାର ସମେତ 
ଗୋଟେ ଦି'ଟା ଛୁଟି ଦିନ ବି ଅଛି । ଅସ J| ହବନି । 

ବେହାଗ ୩୯୬ 

-ନାଇଁ ସାର୍‌, ଏଗାରଯାଏ ନିତି ଏକୁଟ୍ରା କ୍ଲାସ ନଉଚି । ବାରରୁ ହିଁ ମୋ ଛୁଟି ଆରମ୍ଭ 
-ଆରେ, ତମେ ତମ ପାଠ ଛଡ଼ା ଆଉ କିଛି ଖୁଆଲ କରୁନା ! ବାର ରବିବାର ! 
-ସାର୍‌, ସତରେ ଖୁଆଲ ନଥୁଲା ! ଡେରରୁ ପହିଲି ଦଫାରେ ଛଂଦିନ ଛୁଟି । କୋଡ଼ିଏରେ 
ଆପଣଙ୍କୁ ଦେଖାକରିବି । ଆସୁଚି ସାର୍‌ । 
-ଆସ ! 
‘କିରେ ଟୋକା, କ'ଣ ପ୍ରିନ୍ଧିପାଲଙ୍କ ସାଙ୍ଗ ହେଇଗଲୁଣି ନା କ'ଣ, ଏତେ ସମୟ କ'ଣ 
ଗପିଲୁ ?? ପଚାରିଲା ଅପା, 

କହିଲି, ‘ଚାଲ ବାଟରେ ଗପିବା । ନହେଲେ ପୁଣି ଯଦି ଡକରା ଆସେନା, ସଇଲା ! 
ସାମ୍ନାରେ ବସିବାକୁ ଗଲାବେଳକୁ ନନ୍ଦା କହିଲା, ‘ଭିଡ଼ କାଇଁକି କରିବା ? ପଛକୁ ଯାଏଁ ।” 
-ଆଗୋ ନନ୍ଦାଦେଇ, କ'ଣ ଗୋଟାଏ ଦିନରେ ମୋ ଭାଇଟା ଗନ୍ଧେଇଲାଣି ତମକୁ ! ହେଇ, 
ହୁସିଆର କରି ଦଉଛି । ମତେ କିଛି କହିଲେ, ପ୍ରତିଫଳ ପାଇବ ଗୋ ଦେଇ । ଏଟା କଟକ 
ନଗର ଧବଳ ଟଗର, ଆଉ ଏ ରାଜ୍ୟ ମୋହର ।' ମୁଁ ବସୁ ବସୁ କହିଲି, ‘ଅପା, ତୁ ଯେମିତି 
ଆଗଉଚୁ ମୁଁ ବିଲାତରୁ ଫେରିଲାବେଳକୁ ଗୋଟେ ପ୍ରସିଦ୍ଧ ଓଡ଼ିଆ ଲେଖକ ବନିଯିବୁକି କ'ଣ !' 
-ସେ କଥା ପଛନ୍ତେ ବିଚାରିବା । ଏକିଟିଆ ବାର୍‌ହା ! କିରେ ମୋ ଭଉଣୀଟା ଆମେରରିକାରୁ 
ଫେରିବା କଥା ଭୁଲିଗଲୁ ! ଏତେ ନକହି ଦିପଦ କହିଥାନ୍ତୁ “ଆମେ ଫେରିଲା ବେଳକୁ ତୁ 
ଲେଖୁକା ବନିଥୁବୁ ।” ନା, ମୋ ଭଉଣୀଟା ତତେ ଗନ୍ଧଉଚି ! ଆଁ ? 
‘ଅପା, ଗନ୍ଧ ମାନେ ବାସନା ¦! ସିଏତ ମତେ ଆରମ୍ଭରୁ ବାସୁଚି !' 
ନନ୍ଦା କହିଲା, ' ଦେଖ୍ବେ ? 
-ହେ ଅପା, ତୁ ନାଟର ଗୋବର୍ବନ । ସେଦିନ କହିଲୁ ତୁ ଥିଲେ ମୁଁ ନନ୍ଦା ପାଖରେ ବସିବି । 
ଆଚି ଏ ମତେ କରଛଡ଼ା ଦେଇ ଧମକଭଚି । ତୁ କିଛି ନକହି, ଖାଲି ମନ୍ଦ ମନ୍ଦ ହସୁଚୁ ! 
-ହେଲା । ଏଟାବି ପରେ ଆଲୋଚ୍ୟ ! ଏବେ ପ୍ରିନ୍ଧିପାଲ ଚରିତ କହ । 
ସବୁ କଥା କହିଲି । 
ଅପା କହିଲା, “ନନ୍ଦାତ ଯିବ ଚଉଦରେ । ତୁ କୋଡ଼ିଏ ଯାଏଁ କଂଣ କରିବୁ ?” 
-ଡୁ ଯାହା କରିବୁ । 
-ମୁଁ କଣ କରିବି ? 
-ତୁ ପ୍ରଫେସର ଅରୁଣାଶର୍ମା ଓ ହବୁ ପ୍ରଫେସର ସୁନନ୍ଦା ସରସ୍ବତୀଙ୍କ ସାଙ୍ଗରେ ଦିଲ୍ଲୀରୁ 
ଟରୋଣ୍ୋ ଯିବୁ । 
-ତୋ ପାସ୍ପୋର୍ଟ୍‌ ଆଉ ଭିସା ? 
-ପାସ୍ପୋର୍ଟ୍‌ ହେଇସାରିଚି । କାନାଡ଼ା ଦୂତାବାସ ମୋର ପଦେ କଥାରେ ଏଇନା ଘଣ୍ଟାକରେ 
ପଚାଶଭିସା ଦବ ନା ନାହିଁ ? 

୩୯୭ ବେହାଗ 
-ତା” ଦେବେ । କି ଦୁରବୃବି ଘୋଟିଲା ମତେ ! ଏଟାକୁ ଭାଇ କଲି ! 
ସେଠୁ ଅପାର ମୁହଁ ଉତ୍କଳ ହେଇଗଲା, “ହେଇଚି ! ଟିକେଟ୍‌ ?” 
-ସୁନନ୍ଦା ସରସ୍ଵତୀ କହିବେ ଯେ ଅଞ୍ଚଳି କୃଷ୍ଠାନନ୍ଦ ଓ ନନ୍ଦନନ୍ଦନ ମହାପାତ୍ର ସାଙ୍ଗରେ ଯିବେ । 
ଦରକାର ହେଲେ ଉଡ଼ାଜାହାଜରୁ ସମସ୍ତଙ୍କୁ ନିକାଲି ଏକା ଆମମାନଙ୍କୁ ନେଇ ଭଡ଼ାଣ ହବ ! 
-ଆମେ କାନାଡ଼ା କଥା ହଉଚେ ! ଭାରତ ନୁହେଁ ଯେ, ସରକାରୀ ହୁକୁମରେ ସଭିଏଁ 
ବରଡ଼ାପତ୍ରପରି ଥରିଯାଇ ଯାହା ଚାହୁଥୁବ ତା କରିଦେବେ ! 
-ତାହେଲେତ ଆହୁରି ଭଲ | ନିଆ ଅଣାପାଇଁ ଭାରତର ପ୍ରଧାନମନ୍ତ୍ରୀ ସ୍ଵତନ୍ତ୍ର ବ୍ୟୋମଯାନ 
ବ୍ୟବସ୍ଥା କରିବେ । 
-ତୁଟା ହାଡ଼େ ବଜାତ । ରଙ୍ଗ ଟୀକାଟା ଧରିଚୁ ବୋଲି କି ଫୁଟାଣି ! 
-ନାଂଲୋ ଅପା, ସେ ଭାଗ୍ୟ କାଇଁ ! ତୁ ଆଉ ତୁଷାର ଭାଇ ରଜାରାଣୀ, ନନ୍ଦା ଟୀକା, ମୁଁ 
ଗୋଲାମ ଓ ମାଇକ୍ଵ ଦଶ । 
-ଡ଼ାହେଲେ ଯିବା ? 
-ତୁ ନୁଆବୋଉଙ୍କ ଅନୁମତି ନେଲେ ସିନା ! 
ଅପା ଫୋନ୍ନର ଜବାବରେ ନୂଆବୋଉ କହିଲେ, ' ତମେ ଦିହେଁ ସତରେ ଗଳେ ମୁଁ ନିଶ୍ଚିନ୍ତ 
ହୁଅନ୍ତି ! ନନ୍ଦା କୋଉଠି କିମିତି ରହିଲେ, ସେଠା ଖୁଆପିଆ ବ୍ୟବସ୍ଥା କ'ଣ, ସବୁ ଦେଖୁଚାହିଁ 
ଆସିବ ।' 
-ଅନୁମତି ଦେଲ ନା ନାଇଁ । 
-ଦେଲି ବାବା ! ଦେଲି ! 

ସେଠୁ ମୋ ବସାରେ ଚା ସାରି ଅପା ଅଫିସ । ସେଠି ପଟ୍ଟନାୟକଙ୍କ ରୁମ୍‌ରେ ବସିଲୁ । 
ସେ କହିଲେ, ‘ମାଡାମ୍‌ ସବୁକଥାତ ନିୟମିତ ଜଣଉଚି । ସବୁକଥା କମ୍ପୁଟରରେ ଫାଇଲ୍‌ 
ହେଲାପରେ ବିଭିନ୍ନ ଶିରୋନାମରେ ଅଲଗା ଅଲଗା ତାଲିକା ବି ରହୁଚି ।” 
-ଭଲ | ଆଛା କହିଲ, ଉତ୍ପାଦନ ଆରମ୍ଭରୁ ଆଜିଯାଏ କେତେ ଅର୍ଡର ପାଇଚେ, କେତେ 
ଯୋଗାଇଚେ ଓ ଆଉ କେତେ ଯୋଗାଇବାକୁ ଅଛି । 
-କ'ଣ ? 
- ଆମର ପ୍ରତ୍ୟେକ ଉତ୍ପାଦିତ ପଦାର୍ଥ । ତେବେ କମ୍ପ୍ୁଟରରୁ ଆରମ୍ଭ କର ! 

ଟିକକ ପରେ ଆମ ତିନିଜଣଙ୍କୁ ତିନିଟି ଛାପା ତାଲିକା ଦେଇ, ପଟ୍ଟନାୟକ ନିଜେ 
ଖଣ୍ଡିଏ ଧରି, ଅପେକ୍ଷା କଲେ । ଦେଖୁଲି ଏ ଚତୁର୍ଥ ବର୍ଷରେ ଆଜିସୁଦ୍ଧା ଅର୍ଡର ମିଳିଛି 
ଦଶହଜାର ଓ ସବୁ ଯୋଗାଣ ସରିଚି । ଚାରିବର୍ଷରେ ବିକ୍ରି ସର୍ବମୋଟ ତିରିଶ କୋଟି । ମୋଟ 
ଲାଭ ପ୍ରାୟ ତିନିକୋଟିରୁ କେବଳ ଏବର୍ଷ ଦୁଇ କୋଟି ଚାଳିଶ ଲକ୍ଷ ମାନେ ପ୍ରଥମ ତିନିବର୍ଷର 
ମୋଟ ଲାଭର ଚାରିଗୁଣ ! ପଚାରିଲି, ‘ପଟ୍ଟନାୟକ ଆଜ୍ଞା । ହରଦମ ଟେକ୍ରୋଲଜି ବଦଳୁଚି ! 

ବେହାଗ ୩୯୮ 

ଆପଣ ତା ସହ ତାଳ ଦେବେତ ?” 
-ଆଜ୍ଞା । ଆଉଗୋଟେ କଥା ମନେ ରଖ୍ଥିବେ, ଦାମ୍‌ ବରାବର କମିବାରେ ଲାଗିଛି । ମାତ୍ର 
ବିକ୍ରି ବଢ଼ୁଛି । ଏବେ ଭାରତର କମ୍ପୁଟର ବଜାରରେ ଆମ ଅଂଶ ମାତ୍ର ପାଞ୍ଚ ଶତାଂଶ । 
ବେପାର ବର୍ଷକୁ ଗୋଟେ ପର୍ସେଣ୍ଡ ବଢ଼ିଲେବି ଆଗାମୀ ଦଶବର୍ଷରେ ଆମେ ଏଠାର ଅନ୍ୟତମ 
ପ୍ରମୁଖ କମ୍ପାନୀ ହବୁ ।” 
ନନ୍ଦା ପଚାରିଲା, ‘ଇଲୋକ୍ଲୋନିକ୍ସ ଯନ୍ତ୍ରପାତି ଖବର କ'ଣ ?” 
-ମାଡାମ୍‌ଙ୍କ ପେଟେଣ୍ଟ ଗୁଡ଼ିକ ସେଇ ଏରିଆର । ତେଣୁ ମାର୍କେଟ୍‌ ସେଆର ବେଶୀ ନହେଲେ 
ବି, ଲାଭ ମୋଟାମୋଟି ଏହିପରି । 
ମୁଁ ପଚାରିଲି, ‘ଅପା, ପ୍ରୋଗ୍ରାମ ପ୍ୟାକେଜ୍‌ ଦିଗରେ କେତେ ଦୂର ଗଲୁଣି ?” 
-ସାମାନ୍ୟ । ସେଇଥୁପାଇଁ ତ ବିଦ୍ୟାଶ୍ରମକୁ ସପୋର୍ଟ କରୁଚି । ଭାବୁଚି ଶୀଘ୍ର କେବଳ ଏଇ 
ପାଠରେ ଡିପ୍ଲୋମା କୋର୍ସ ଆରମ୍ଭ କରିବା । ଆମର ଲୋକ ଦରକାର । ଲୋକ ଗଢ଼ିଯାରିଗଲ 
ଆମେ ବାଙ୍ଗାରୁର ଓ ହାଇଦ୍ରାବାଦକୁ ଟକ୍କର ଦବା । 
-ଆଉ ଦଶବର୍ଷରେ ଡେଇଁଯିବାଲୋ ଅପା ! 
-ତୁ ଗୋଟେ ଲଗାମଛଡ଼ା ଘୋଡ଼ା । 
ନନ୍ଦା ଓ ପଟ୍ଟନାୟକ ଉଚୟେ ହସିଲେ । କହିଲି, ‘ଅପା, ଆଶା ସଂପର୍କିତ କଥାଗୁଡ଼ା ତୋ 
ମୁଣ୍ଡରେ ସାଇତିରଖ, ଆଶା, ନିରାଶା, ହତାଶା, ଦୁରାଶା, ପ୍ରତ୍ୟାଶା ପୁଣି ଦବା ଆଶା, ନବା 
ଆଶା, ଲାଭ ଆଶା, ପାଇବା - ଆଶା.....! 
-ହେଲା ବାବା, ହେଲା ! ତୋର ଆଶା ଓ ପ୍ରତ୍ୟାଶା ଉଭୟେ ଲଗାମଛଡ଼ା ଘୋଡ଼ା, ତେଣୁ 
ତୁବି । ମୋ ମଞ୍ଜକଥାଟା ଭୁଲ ହବାର ନୁହଁଇ ! 

ଅପା କାମ ସରିଲା । ସେଠୁ ଭୁବନେଶ୍ବର ସହୀଦ ନଗର । ବାବା ଅପେକ୍ଷା କରୁଥୁଲେ । 
ଅପା ଆମ ଦିହିଙ୍କ ଯିବା କଥା କହିଲା ବେଳକୁ ବାବା କହିଲେ, ‘ତମେ ଠିକ୍‌ ଆସିବା ଆଗରୁ 
ତୁଷାର ଫୋନ୍‌କରିଥଲା । ତାକୁ ରାତିରେ ଫୋନ୍‌ କରିବାକୁ କହିଚି ।” ତାପରେ ଖାଇପିଇ 
ଶୋଇପଡ଼ିଲୁ । 
ଭୋରୁ ବାବା ଡ଼ାକିଲେ, “ଏଠି ଚାରିଟାରୁ ନ ବୁଲିଲେ ହବନାହିଁ । ଛ”ରୁ ଭିଡ଼ ଲାଗିଯିବ । 
ଚାଲ ଦେଡଢ଼ଘଣ୍ଟା ବୁଲି ଜଳଖୁବଆ ସାରି ବାହାରିଯିବା । ସେଠି ଦିନ ଖୁଆପାଇଁ ଭଶ୍ବରୀଙ୍କୁ 
କହିସାରିଚି । ତମେ ଦିହେଁ ନନ୍ଦାକୁ ଛାଡ଼ିବା ପାଇଁ ବାହାରି ବଢ଼ିଆ କରିଚ ଅଞ୍ଜଳି !' 

ସେଠୁ ସକାଳବୁଲା, ଜଳଖ୍ଆ ଓ ଚା? ପରେ ବାବା କହିଲେ, ‘ତମେମାନେ ବାହାର | 
ମୁଁ ଭାରୁକୁ ଭେଟିସାରି ଯିବି ।” ଆମେ ବାହାରିଗଲୁ । ଅପା କହିଲା, “ନନ୍ଦ, ତୁ ଗାଡ଼ି ଚଲା, ମୁଁ 
ଟିକେ ଶୋଇପଡ଼ୈ ।' ସେ ଶୋଇଗଲା | ଆଉ ଟିକକ ପରେ ନନ୍ଦା କହିଲା, ‘ସାରେ, ଢ଼ୋଳ 
ଲାଗିଲାଣି, ମୁଁ ବି ଶୋଉଚି ।” 

୩୯୯ ବେହାଗ 
-ଶୋଇକି ବି ଜପ ହୁଏ ନନ୍ଦା । 

ସାଢ଼େ ନଅରେ ବିଦ୍ୟାଶ୍ରମ ପହଞ୍ଚରୁ | ନୂଆବୋଉ ପଚାରିଲେ, ଛୁଟିନେଇ ନା କ'ଣ ?” 
-ନାଇଁ । ଏମାନଙ୍କୁ ଛାଡ଼ିଦେଇ ଫେରିଯିବି । 
-ଆସି ଭଲ କଲ । ବାବାଙ୍କ ଫୋନରୁ ଜାଣିଥୂଲି, ତମେ ବି ଦିନବେଳା ଖାଇବ । ତମେ 
ଏଠାକୁ ଫେରିବ ବୋଲି ସେ ବୋଧେ ଜାଣନ୍ତି ନାହିଁ । 
-ନାଇଁ ମୋ ଭୁଲ | 
-ହଉ, ଯାହେଲେ ଟିକେ ସାଙ୍ଗରେ ଦେଇଦିଏଁ । ଖରାବେଳେ ଖାଇବ । ରାମବାବୁ ତମକୁ 
ଛାଡ଼ି ଆସିବେ । 
ଅପା କହିଲା, ‘ଶନିବାର ସଞ୍ଜ ଚାରିରେ ବସାରେ ନ ପହଞ୍ଚିଥିଲେ ଦେଖୁବୁ ।” 

ବାହାରିଗଲି । ସାତ ଆଠ ନଅ ଦଶ ଏଗାର ପାଞ୍ଚଦିନ ଏକ୍ସଟ୍ଟାା ସ୍ତେଶାଲ ଆଦି କ୍ଲାସ୍‌ 
ନେଇ ସନ୍ତୋଷ ପାଇଲି । ପୂରା ପାଠ ଆଉଥରେ ରିଭାଇଜ୍‌ ହେଇଗଲା । ପରୀକ୍ଷା ପାଇଁ 
ଥୋଡ଼େ ପ୍ରଶ୍ରୋତ୍ତର ବି ଠିକେ ଠିକେ ବତେଇଲି । ଏଗାର ତାରିଖ ତିନିଟାରେ ପ୍ରିନ୍ଧିପାଲଙ୍କୁ 
ଦେଖାକଲି । କହିଲେ, ‘ତମକୁ ମୁଁ ଠିକ୍‌ ଚିହିଚି । କହିଦେଲ କ”ଣ ନା - ସାର କୋଡ଼ିଏରେ 
ଭେଟିବି । ବିଚାରିଲି, ଏ ପୁଅତ ଏମିତି କରିବା କଥା ନୁହେଁ । ମତେ ନ ଭେଟି ଦିଲ୍ଲୀଯିବ 
କିମିତି ? ହଉ, ଭଲରେ ଭଲରେ ଫେରିଆସ । ତମ ଯିବାବେଳତ ହେଇଗଲା । ମୋର 
ଗୋଟେ ପୁତୁରା ତମର ଛାତ୍ର । ସେ କାଲି କହୁଥୁଲା, ‘ପିଇସା, ନନ୍ଦନ ସାର୍‌ ଆମ ପାଇଁ 
ଯୋଉ ମେହେନ୍ତ କରି ଯେତେ ପଢ଼େଇଲେ ନା ¦! କ'ଣ କହିବି ?' ଏମିତି ନିୟତିଆ ଶିକ୍ଷକ 
ହେଇ ରୁହ ବୋଲି ଆଶୀର୍ବାଦ କରୁଚି । ହଁ, ନୂଆ ମୁଖ୍ୟମନ୍ତ୍ରୀଙ୍କୁ ତୁମେ ଜାଣକି ? ତମର 
ଯିବାରେନି କି ଛୁଟିପତ୍ର ଘେନି କିଛି ଅସୁବିଧା ଥୁଲେ ସିଧା ତାଙ୍କୁ ଫୋନ୍‌ କରିବାକୁ କହିଲେ 
କିମିତି ? 
-ସାର୍‌ । ବିଦ୍ୟାଶ୍ରମର ନିର୍ମାଣ ଦାୟିତ୍ଵ ନେଇଥ୍‌ବା ଅବସରପ୍ରାପ୍ତ ଇଞ୍ଜିନିୟର ହରିହରାନନ୍ଦ 
ମୁଖ୍ୟମନ୍ତ୍ରୀଙ୍କ ବାଲ୍ୟବନ୍ଧୁ । ସେ ତାଙ୍କୁ କାଲି ଅଭିନନ୍ଦନ ଜଣାଇବାକୁ ଯାଇଥୂବେ । କଥା ହଉ 
ହଉ ମୋ କଥା କହିଥୂବେ । ଶୁଣିଛି, ଏ ନୂଆ ମୂଖ୍ୟମନ୍ତ୍ରୀ ଭାରୀ କଡ଼ା । ତଥାପି ସାଙ୍ଗତ ! 
-ନାଇଁହୋ ନନ୍ଦନ, ତମର ଟିକିଏ ଭୁଲ ହଉଚି । ସେ କଡ଼ା ନୁହନ୍ତି-ଭାରୀ ନୀତିବାନ୍‌ ପୁଣି 
ଭଲପିଲାଙ୍କୁ ବହୁତ ଆଦର କରନ୍ତି । ତମ କ୍ୟାରିଅର ଓଗେର କଥା ଶୁଣିଥୁବେ ତ, ତମର 
କିଛି ଅସୁବିଧା ଯିମିତି ନହୁଏ ଦେଖୁବବା ତାଙ୍କର ନୈତିକ ଦାୟିତ୍ଵ ବୋଲି ଭାବିଥୁବେ । ଏମିତି 
ଖାରାଲୋକ ଓଡ଼ିଶା ରାଜନୀତିରେ କେହି ନାହାନ୍ତି ହୋ । ତମେ ବିଲାତ ଯିବା ଆଗରୁ ତାଙ୍କୁ 
ଭେଟିବ । ମୁଁ ସାଙ୍ଗରେ ନେଇକି ଯିବି । ହଉ, ଆସ । 
ଜୁହାର ହେଇ ବସାକୁ ଫେରି ଦେଖଲାବେଳକୁ ଅପା ଆଉ ନନ୍ଦା ଗାଡ଼ିରୁ ଓହ୍ଲାଇଚନ୍ତି । ଅପା 
କହିଲା, “ବଞ୍ଚିଗଲୁରେ ଟୋକା, ଆଉ ମିନିଟେ ଅଛି । ଚା' ଟୋପେ ହବ ନା ନାଇଁ ? 

‘ଚା ଚିନି ଦୁଧ, କେଟଲୀ, କପ୍‌, ଗ୍ୟାସ୍‌ ସବୁ ଅଛି ଯେ ମହାରାଣୀମାନେ ଏଇଠି 
ବସିବେ ନା ଭିତରକୁ ବିଜ୍େହେବେ ? ଏ ଗୋଲାମ ସବୁପାଇଁ ପ୍ରସ୍ତୁତ ' କହି, ଘର ଫିଟେଇନି । 
ଦଶମିନିଟ୍‌ରେ ଚା” ହେଇଗଲା । ଡବଲ ପିଇ ତିନିହେଁ ଗାଡ଼ିକୁ ଗଲାବେଳକୁ ପଚାରିଲି, 
' ଆଜି ଚାରିକାତମେଲି ପଛରେ ଶୋଇବି । ତା ଆଗରୁ ଅବଶ୍ୟ ମୋ ରିପୋର୍ଟ୍‌ ଦେବି । ସେଠୁ 
ପାଞ୍ଚଦିନର ପାଠପଢ଼ା ଓ ପ୍ରିନ୍ଧିପାଲଙ୍କ କଥା ଶୁଣେଇନଲି । ଅପା କହିଲା, ‘ବାବା ବି କହୁଥିଲେ । 
ଏ ମୁଖ୍ୟମନ୍ତ୍ରୀ ବାସ୍ତବିକ ଖାରା ମଣିଷ । 

ରାତି ଆଠଟା ସୁଦ୍ଧା ଆଶ୍ରମରେ ପହଞ୍ଚିଲୁ । ନୂଆବୋଉ ଦେଖୁ ଦେଖୁ କହିଲେ, ‘ପାଞ୍ଚଟା 
ଦିନରେ କ'ଣ ହେଲଣି ତମେ ! କାମରେ ମାତି ଖାଇବାକୁ ଭୁଲୁଚ କାଇଁକି ? ଆଜି, ମତେ 
ଛୁଇଁ କୁହ, ଯାହା ହେଲେବି ଠିକଣା ସମୟରେ ଖୁଆପିଆ କରିବ । 
- କରିବି । 
-ଉହୁଁ । ମତେ ଛୁଇଁ କୁହ । 
ତାଙ୍କଗୋଡ଼ଧରି କହିଲି, ‘କରିବି । ସେ ମତେ ଉଠେଇ କୁଣ୍ଢେଇ ପକେଇ ଲୁହ ଗଡ଼ାଇଲେ । 
‘ହେ ନୂଆବୋଉ, ଏ କଂଣ ହଉଚି. ? ' ପଚାରିଲା ଅପା । 

ନୂଆବୋଉ ଭିଜା ଭିଜା ଭଙ୍ଗା ଗଳାରେ କହିଲେ, ‘ତମେ ତିନିହେଁ ଯିବ । ମତେ ଖା 
ଖୀ ଲାଗିବ ! କ”ଣ କରିବି ! ଫେରେ, ଏ ଦିଇଜଣ ତିନି ବର୍ଷପାଇଁ ଯିବେ । କୃଷ୍ଣ ଗୋରୁଘେନି 
ବଣକୁ ଗଲେ ଯଶୋଦା କାହିଁକି କାନ୍ଦୁଥିଲେ, ଏଇନା ବୁଝୁଚି - ଖାଲି ମନକୁ ଆସୁଚି, ‘ନିଶାଚର 
ମାତିବାର ଶୁୁାଚ ଶ୍ରୁତିକି, ମୁଁ ତଙ୍କୁଣୀ ଛାଡ଼ିଦେଲି ବନକୁ କାହିଁକି ?” 
ମୁଁ କହିଲି, ‘ନୂଆବୋଉ ! ତମେ ପରା ଆମର ରକ୍ଷାକବଚ ! ତାକୁ ଭେଦିବା ଭଳି ନିଶାଚର 
ଜନ୍ମିବେ ନାହିଁ । ଠିକଣା ସମୟରେ ନାନା ଫୁଲରେ ଚାଙ୍କୁଡ଼ି ଭରିକରି ଆମେ ଫେରିଆସି 
ତମକୁ ମୁଣ୍ଡିଆ ମାରିବୁ ।' 
-ଢ଼ାଣେ, ମାତ୍ର ଏ ପ୍ରାଣ ଦହି ହଉଚି ଯେ ¦ କ'ଣ କରିବି ! 
ଅପା ପଚାରିଲା, ‘ମାଇକ ଫୋନ୍‌ କରିଥଲା ? 
-ଦେଖ୍ଲ ¦! ଭୁଲିଯାଇଥୁୂଲି, ସେ ପୁଣି ସାଢ଼େ ନଅଟାରେ ଫୋନ୍‌ କରିବେ । କାନାଡ଼ା ସହ 
ଚୁକ୍ତିପତ୍ରର ଚିଠା ଚୂଡ଼ାନ୍ତ ହେଇ ସାରିଛି । ଏଇନା ତମ ଅନୁମୋଦନକୁ ଯାହା ଅପେକ୍ଷା । 
-ଆମେ ବି ବହୁତ କାନ୍ତ । ଯାଉଁ ଗାଧୁଆ ପାଧୁଆ କରି ଖାଇବାକୁ ଆସିବୁ । 

ଅପା ମୁଁ ଅତିଥୁଶାଳା ଯିବା ବାଟରେ ସେ କହିଲା, “ନନ୍ଦୁ ଚିଠାଟା କୋଡ଼୍‌ରେ ଫ୍ୟାକ୍ସହବ । 
ମାଇକ୍୍‌ କାଲି କୋଡ଼୍‌ର କୁଞ୍ଚିକାଠି କାନାଡ଼ା ଦୂତାବାସ ଜରିଆରେ ଆମକୁ ଯୋଗାଇଦେବ । 
ସେଇଟା ପୁଣି ତୁଷାରର ଆଉଗୋଟେ ଯନ୍ତ୍ର !” 
-ଅପା, ତମେ ଦିହେଁତ ଯନ୍ତ୍ର ବିଶାରଦ ! ତେବେ ତମ ଭିତରେ ଫରକ କଂଣ ? 


Cap 


-ଆରେ ମୁଁ ମନ ହେଲାବେଳକୁ ସେ ମାଇକ୍ରୋ । 

-ମାନେ ଅଣୁରଣୀୟାନ ! 

-ବାସ୍‌, ସେତିକି । ମହତୋ ମହୀୟାନ୍‌ଟା ବସ୍ତୁନିର୍ଭର ନୁହେଁରେ ନନ୍ଦୁ, ଗୁଣ ନିର୍ଭର । 
ଗାଧୋଇସାରି ନଅଟାରେ ଭୋଜନଶାଳା ଯିବା ବାଟରେ ସାରଦା ଦି'ଟା ଫ୍ୟାକ୍ସ କାଗଚ 

ବଢ଼େଇଦେଇ କହିଲା, ‘ଓପର ଠିକଣା ଓ ତଳ ଦସ୍ତଖତ ଛଡ଼ା କିଛି ବୁଝିହଉନି । ଇଂରାଜୀ 

ସେମିତି ଅଖାଡୁଆ ନୁହଁ, ମାତ୍ର ଅର୍ଥ କାଢ଼ିଲା ବେଳକୁ ସବୁ ଗୋଳମାଳ ହଉଚି ।' 

ଅପା ହସିଲା, ‘ସାରଦା, ଏଟା ଡିକୟ ! ଦଉଡ଼ିଟାକୁ ସାପ ବୋଲି ଦେଖାଯାଇଛି । ଆମ 

ଚୃକ୍ତିପତ୍ରକୁ ଚୋରି କରିବା ପାଇଁ ବାହାରିଥ୍‌ବା ଲୋକଙ୍କ ପାଇଁ ଗୋଟେ ମିଛି ମିଛିକା ଚୁକ୍ତିପତ୍ର । 

ଅସଲଟା କାଲି ଦିଲ୍ଲୀରେ ମିଳିବ । ଆମକୁ କଥାଟା ଗୋଟେ ଗୀତରେ କହିଲେ ତୁଷାର, ବସ୍ତୁ 

ନୁହଁଇ ତା ଅଟଇଟି ଧୂମ, ଅନ୍ୟନାମ ତାର ଆକାଶ କୁସୁମ ! 

ଖାଇଲାପରେ ଅପା ମୁଁ, ଅତିଥୃଶାଳା ଲେଉଟିଲୁ । ପଚାରିଲି, ‘ଅପା, ତୋ ଧ୍ୟାନ-ଜପ-ଦର୍ଶନ 

ଚାଲୁଚିତ ! 

-ହଁରେ ନନ୍ଦୁ | ସେଥୁପାଇଁ ତ ବୃଦ୍ଧି ଏବେ ଆହୁରି ପାକଳ ହେଲାପରି ଜଣାଯାଉଛି ! କେମିତି 

ଫାଙ୍କିମାଇଲି ସାରଦାକୁ ! 

-ସାରଦା ପରା ଆମ ଭିତରୁ ଜଣେ ? ଆମର ଆଳାପ ଏବେ ଛାଏଁ ଛାଏଁ ହବବୋଲି 

ଜାଣିଚେ । ତେଣୁ ଏ ଫାଙ୍କି କେମିତି ସେ ଧରିଲା ନାହିଁ ? 

- ଆଳାପ ଅନ୍ୟ ପର୍ଯ୍ୟାୟର କଥା । ତାକୁ ଏ ଚିଠି ପଢ଼ାରେ ଲଗଉଚୁ କାଇଁକି ? 

-ହଉ ହେଇା | ୟା ଭିତରେ ଆଉ କଂଣ ହେଲା । 

-ଆମେ କାନାଡ଼ା ଯିବା ଖବର ମାଇକ୍୍‌ କାନାଡ଼ା ସରକାରଙ୍କୁ ଜଣେଇ ଦେଇଚି । ଏଠା 

ଉଚ୍ଚାୟୁକ୍ତଙ୍କୁ ଖୋଦ କାନାଡ଼ା ପ୍ରଧାନମନ୍ତ୍ରୀ ନିର୍ଦ୍ଦେଶ ଦେଇଚନ୍ତି ଯେ ଆମେ ଭାରତର 

ପ୍ରଧାନମନ୍ତ୍ରୀଙ୍କୁ ଭେଟି ସାରିଲାପରେ କାନାଡ଼ା ସରକାରଙ୍କ ତରଫରୁ ଉଚ୍ଚାଯୁକ୍ତ ଆମ ଦାୟିତ୍ବ 

ନେବେ । ଅ୍ଥାତ୍ଵ ପାନରୁ ଚୂନ ଖସିଲେ ତାଙ୍କ ମୁଣ୍ଡଟିକୁ କାନାଡ଼ାର ପ୍ରଧାନମନ୍ତ୍ରୀ ସ୍ଵୟଂ ଚର୍ବଣ 

କରିବେ । ପୁଣି, କୌଣସି ସଙ୍କଟକୁ ତାଙ୍କ ବୁଝି ବାଟ ନ କୁଳେଇଲେ ସେ ତତୃକ୍ଷଣାତବ 

ପ୍ରଧାନମନ୍Kତ୍ରୀଙ୍କୁ ଜଣେଇ ତାଙ୍କ ନିଦ୍ଦେଶ ମାଗିବେ ।” 

-ତୁ କେମିତି ଜାଣିଲୁ ? 

- ତୁଷାର ଟେଲିଫୋନ୍‌ । ସେ ବି କୋଡ଼୍‌ ମାତ୍ର ବଡ଼ ସରଳ । ବାର୍ରାଟାକୁ ଓଲଟେଇ ଡ଼ଗଡ଼ଗ 

କରି ଝାଡ଼ିଦେଲା ! ଆଗେ କହିଲା ଅଞ୍ଜଳି ଖଲେ । ଆଉ ଖଲେ ! ମୁଁ ଟେପ୍‌ କଲି, ‘ସଙ୍କଟ 

ସମାଧାନକୁ ବୁଦ୍ଧି ନଅ୍ତିଲେ ନିଜେ ପ୍ରଧାନମନ୍ତ୍ରୀଙ୍କ ନିର୍ଦ୍ଦେଶ ନୋଡ଼ିବ” ଥୁଲା ବଡ଼ିଲୋ ଶର୍ଦ୍ଦେନି 

ଙ୍କନ୍ତ୍ତୀମନଧାପ୍ର ଜଢେନି ଲେଣ୍ଟିଅ ନବ୍ଧିବୁ କୁନଧାମାସ ଟଙ୍କସ” ଇତ୍ୟାଦି ଇତ୍ୟାଦି । ଶେଷକଲା, 

' ଅକଦିଖଡ଼ିଗ ପୋଘ । ଅକଦିଖଡ଼ିଗ ପୋଘ ।? ଗୋଟିଏ ବାରରେ ଦିଇଟା କୋଡ଼୍‌ । କାନାଡ଼ାରୁ 

ଭାରତଯାଏ ହଜାରେ ସଂସ୍ଥା ଲାଗିପଡ଼ିବେଣି । ହେଲେ ପାଇବେ ଦଶରା ମଶରା .....ନା 

ବେହାଗ ୪୦୨ 
କଣ କହୁଚୁ ! ଭାଷା ଓଡ଼ିଆ, ଲିପି ଇଂରାଜୀ, ମାତ୍ର ଓଡ଼ିଆ ଅକ୍ଷର ବିନ୍ୟାସ ଦର୍ପଣା । 
-ଛାଡ଼ ମ, ଏଟା ତୁଷାର ଭାଇର ଖେଳ ! ଥୋଡ଼ାଙ୍କୁ ମାଙ୍କଡ଼ନଚା ନଚେଇବାରେ ମନ । 
ମାନେ, ଓଲଟା ଅକ୍ଷର ବା ଦର୍ପଣା ବେଶ୍‌ ଚଳୁଥୁଲା ଆମର, ଗୋପନୀୟତା ରକ୍ଷା କରିବା 
ପାଇଁ ! ମାତ୍ର ଏ ବାରରେ କୋଉକଥାଟା ସତରେ ଗୋପନୀୟ କହିଲୁ ! 

ପରଦିନ ନୂଆବୋଉ, ନୀଳିମା, ସାରଦା ଆମକୁ ଘେନି ଭୁବନେଶ୍ବର ବାହାରିଲେ | ମା 
ଓ ବାବାଙ୍କୁ ଜୁହାର ହେଇ ଆମେ ଗାଡ଼ିରେ ବସିଲୁ । ବାବାଙ୍କ ବିରାଟ ଗାଡ଼ି ଆମକୁ ଘେନି 
ଛୁଟିଲା। ଦି ଘଣ୍ଟାରେ ପହଞ୍ଚିଗଲୁ । ସମସ୍ତଙ୍କଠାରୁ ଯଥାବିଧ୍ବ ବିଦାୟ ନେଇ ଛୋଟିଆ ଓଭରନାଇଟ୍‌ 
ବ୍ୟାଗ୍ଟି ମାନ ଧରି ଆମେ ତିନିଜଣ ଉଡ଼ାଜାହାଜରେ ବସିଲୁ ! ପାଲାମ୍‌ରେ କାନାଡ଼ା ଦୂତାବାସର 
ଜଣେ କର୍ମଚାରୀ ସାନ ମଉସାଙ୍କ ସାଙ୍ଗରେ ଆସି ଅପାକୁ ପେନ୍ସିଲ ବ୍ୟାଟେରି ପରି ଜିନିଷଟିଏ 
ଦେଇ ବାହାରିଗଲେ । ସାନ ମଉସା ଆମକୁ ତାଙ୍କ ଗାଡ଼ିରେ ବସେଇ ନିଜେ ଗାଡ଼ି ଚଳେଇଲେ । 
ଆଗ, ପଛ, କଡ଼, ସବୁଠି ଥୋଡ଼ାଏ ଗାଡ଼ି ଆମଗାଡ଼ିକୁ ଘେରିଥା'ନ୍ତି । କୁଆଡ଼ୈ କୁଆଡ଼େ 
ଘୂରେଇ ଘଣ୍ଟାକପରେ ଗୋଟିଏ ସୁନ୍ଦର ବଗିଚା ଥବା ଏକମହଲା ଘରର ପଛପଟକୁ ଗାଡ଼ିନେଇ 
ପୋର୍ଟିକେୋ। ତଳେ ଗାଡ଼ି ବନ୍ଦକଲେ । କହିଲେ, ଏ ଘରର ଆଗ ପଛ ଏକାରକମ | ଆସ । 
ଏଇଟି ଆମର ଗୋଟିଏ ନିରାପଦ ଆଶ୍ରୟ ବା ଇଂରାଜୀ ସେପଫ୍ବହାଉସ । ଘରେ ଚାରୋଟି 
ସୁଇଟ୍‌ । ଘରଟିକୁ ଘେରି ଆଉ ଆଠଟି ସେହିପରି ଘର । ଆମଲୋକେ ସାଧାରଣତଃ ରହନ୍ତି । 
ଏଠାର ସବୁକାମ ଇଲୋକ୍ଟ୍।ନିକ୍‌ ଗାଜେମାନେ କରୁଚନ୍ତି। କେନ୍ଦ୍ରର ଚାରିଟି ସୁଇଟ୍‌ରୁ ପ୍ରଥମଟିରେ 
ନନ୍ଦନ ତାପରେ ଅଞ୍ଜଳି ଓ ତୃତୀୟରେ ସୂନନ୍ଦା ରହିବେ । ଚତୁର୍ଥଟି ବର୍ଭମାନ ପାଇଁ ତମ 
ବୈଠକଖାନା ଓ ଖାଇବାଘର । ସେଠି ମୋଟାମୋଟି ପିକ୍ନିକ୍‌ ଖାଦ୍ୟ । ଫ୍ରିଜ୍‌ରେ ରଖାହେଇଟଚି । 
ଏଇଟି ଜଣେ ଦିଲ୍ଲୀବାସୀ ସାଧୁଙ୍କ ଆଶ୍ରମ । କେହି ଏଆଡ଼ ମାଡ଼ନ୍ତି ନାହିଁ । କାଲି ସାଢ଼େ 
ଆଠରେ ପ୍ରଧାନମନ୍ତ୍ରୀଙ୍କୁ ଭେଟିବା । ମୁଁ ଠିକ୍‌ ସମୟରେ ତମମାନଙ୍କୁ ସାଙ୍ଗରେ ଘେନି ପ୍ରଧାନମନ୍ତ୍ରୀ 
ନିବାସକୁ ଯିବି । ଦୁଇଘଣ୍ଟାରେ କାମ ସରିବା ଉଚିତ । ତାପରେ ତମକୁ କାନାଡ଼ା ଉଚ୍ଚାୟୁକ୍ତଙ୍କ 
ପାଖରେ ଛାଡ଼ିଦେଲାପରେ ଏଥରପାଇଁ ମୋ ଦାୟିତ୍ସ ଶେଷ ! ତାପରେ ପୁଣି ଭାରତ ଫେରିବା 
ଯାଏ ତମେମାନେ କାନାଡ଼ାର ଅତିଥୁ । ଆସୁଚି ।” 

ଅପା କହିଲା, ‘ପ୍ରଥମେ ଗାଧୁଆ । ତାପରେ ଚା” । ତାପରେ ଏ ବ୍ୟାଟେରି ରହସ୍ଯ 
ଉଦ୍‌ଘାଟନ ¦! ତାପରେ ହୁଏତ ତୁଷାରର ବାରଁ। । ଶେଷରେ ଖାଦ୍ୟ । ‘ନା, ତୋ କ୍ରମ 
ମୋଟାମୋଟି ଠିକ୍‌ । ମାତ୍ର ତୋର ପ୍ରଥମଟି ଦ୍ଵିତୀୟ । ପ୍ରଥମକାମ ହେଇ ଶୁଣ, ‘ନୂଆବୋଉ, 
ବଡ଼ ଆରାମରେ ପହଞ୍ଚଲୁ । ସେ କାମ କାଲି ସକାଳ ସାଢ଼େ ଆଠ । ଏଗାରରେ ଫୋନ୍‌ 
କରିବି । ପ୍ରଣାମ । ହଁ, ଅପାକୁ ଦେଲି ।” ଅପା କହିଲା, ‘ନୂଆବୋଭ, ନନ୍ଦାକୁ ମୋ ଜିମା 
ଦେଇଚ । ତମେ ଦେଖ, ମୁଁ କେମିତି ନିର୍ଭା କରୁଚି । ନନ୍ଦାକୁ ଦେଉଚି, ରହିଲି ।” ନନ୍ଦା କହିଲା, 
‘ନୁଆବୋଉ, ଗୁରୁମହାରାଜ, ଭାଇ ଓ ତମ ଆଶୀର୍ବାଦରୁ ସବୁ ସୁରୁଖୁରୁରେ ସାରି ଫେରିବି । 
ପ୍ରଣାମ କରୁଚି ।” 

୪୦୩ ବେହାଗ 

ସେଠୁ ତିନିହେଁ ନିଜ ନିଜ ରୁମ୍‌ରେ ଗାଧୋଇଲୁ । ଲୁଗାପଟା ସ୍ବୟଂକ୍ରିୟ ପ୍ରକ୍ଷାଳନ 
ଯନ୍ତ୍ରରେ ଦେଇ, ସଜ ଲୁଗାପଟା ପିନ୍ଧି ଲାଉଞ୍ଜରେ ବସିଲୁ । ନନ୍ଦା ଚା' କରି ପରିଷିଲା । ଚା” 
ଖାଉ ଖାଉ ଅପା ବ୍ୟାଟେରିଟି ପାପୁଲିରେ ରଖ୍‌ କହିଲା, ' ଦେଖ ତା ଢ଼ଙ୍ଗ ! ମୋରି ପ୍ୟାଟେଣ୍ଡେଡ଼ 
ଯନ୍ତ୍ରଟା ମତେ ଦେଇଚି । ସେ ଗୋଟେ ପଟ ଧରି ମୋଡ଼ିଲାବେଳକୁ ଶୁଣିଲୁ - ଏହା ତାହା 
ନୁହଇ । ତୁମ୍ଭ ଖୋଳରେ ଅନ୍ୟଜିନିଷ ଅଛଇ ! ଶୋଇଲା ଘର ଖଟତଳେ ନେପଟେଇ ପଡ଼ । 
ଯାଅ । ଯା ।” ଦଉଡ଼ି ସେଇଆ କଲୁ । ପୁଣି ଶୁଣିଲୁ ଓଲଟାକୁ ସିଧାକରି ପଢ଼ । କାଗଜରେ 
ଉତାର । ଖଲେ ଖଲେ ଖଲେ । ଅପା ରେକର୍ଦ୍ଧ କରି ସିଧାଲେଖୁ ଫିସ୍‌ ଫିସ୍‌ ହେଇ ପଡ଼ିଲା, 
'‘ଆଇବିର ନିରାପଦ ଘର ନିରାପଦ ନୁହଇ ! ଯାହା କହୁଚ, କରୁଚ ସବୁ ଗୁଡ଼ିକ ଆଗ୍ରହୀ 
ଲୋକଙ୍କୁ ଦିଶଇ ଓ ଶୁଭଇ । ଭାଗ୍ୟକୁ ଗୋପୀଙ୍କ ପରମ୍ପରା ସତ୍ତ୍ଵେ ଆମେ ଲୁଗାପିନ୍ଧି ଗାଧୋଉ ! 
ଏବେ ଅସଲ କଥା - ମହାଦେବ ଭସ୍ମାସୁରକୁ ଦେଇଥୁବା ବର ଅନନ୍ତଙ୍କ ଗର୍ଭଗତ ହେଲାଣି । 
ମର୍ମ ଛୁଇଁଲେ ସେ ଓ ଛୁଇଁବା ଲୋକଙ୍କର ହବାକଥା ହୋଇବ । ଏ ବାବଦରେ ନିଶ୍ଚିନ୍ତ ହୁଅ । 
କାନାଡ଼ା ପନ୍ଦର, ପୂରା ଛ'ମାସକୁ । ଆମେ ନା, ପହିଲି ତିନିମାସ । ତାପର ତିନିମାସ ଭାରତ 
- ତେଣିକି ଏହି କ୍ରମ ଓ ସଂଖ୍ୟା । ସାକ୍ଷାତରେ ଅନ୍ୟାନ୍ୟ । ଆସ । ସାନ ଓରଫ ଭଞ୍ଜ ମଉସା 
ତମକୁ ଘେନି ପହଞ୍ଚିବାଠାରୁ ପ୍ରଧାନମନ୍ତ୍ରୀଙ୍କ ଘରକୁ ଯିବାଯାଏ ସବୁଛବି କାଲି କାନାଡ଼ା 
ଦୂତାବାସ ତମକୁ ଉପହାର ଦେବେ । ଏଥୁରୁ ସମସ୍ତ ଜ୍ଞାତବ୍ୟ ହୋଇବ । ଏହାର ଛବି 
ଉଠିନାହିଁ । ମୋ ଯନ୍ତ୍ର ଯୋଗୁ ତମ ତିନିଙ୍କ ହାଡ଼ କଙ୍କାଳର ଛବି ଉଠିଛି ଦେଖ୍‌ ତାକୁ 
ଦେଖୁଲାଲୋକ ଭୂତ ଦେଖୁବେ ! କେମିତି ମଜା । ଭଲରେ ବିଶ୍ରାମ କର । ଆମେ ଜଗିଛୁ । 
ବାତିନି ସଇଲା ! ଫୁଲଗଛ ମଇଲା କି ପୋଡ଼ିଲା । ପୋଡ଼ ପୋଡ଼ ପୋଡ଼ । ଥୁକୁଲ । ଖଟତକୁ 
ବାହାରିଲା ବେଳକୁ ଆମ ଅବସ୍ଥା ଦିଅଣ୍ଡା ଦିକଡ଼ା । ଅପା କହିଲା, ନନ୍ଦୁ ଆମେ ତିନିହେଁ 
ପହଞ୍ଚିଲାପରେ ସବୁ ସମୟ ଲଗେଇ ଗୋଟେ ଯନ୍ତ୍ର କାଢ଼ିବା । ନାରୁ ଜାଣିବେ ସମସ୍ତେ - 
ଅନ୍ତର୍ଯ୍ୟାମୀ । ମାତ୍ର ମରମରେ ପଶି ନପାରିବେ । ଏହାର ପ୍ୟାଟେଣ୍ଟ ଆମେ ତିନିହେଁ ନବା । 
ବଦ୍ବମାସ୍‌ କାହାଙ୍କା, କେମ୍ପା କରିଦେଲା ଆମକୁ ! ଏତେ ବାତଫରୁସି ମାରିବା କି ଦରକାର ! 
ଖାଲି କହିଥାନ୍ତା, ରନ୍ଦପ କୃଟିଗୋ, ଖଦେ ।' 
‘ଅପା, ଶାନ୍ତ ହୋ । ନନ୍ଦା, ଆଉ ମୁନ୍ଦେ ମୁନ୍ଦେ ଚା ଅନୁଗ୍ରହ କର । 
' ହଚୁର ! | 

ଚା” ପରେ ନନ୍ଦା ଫ୍ରିଜ୍‌ ଖୋଲି କହିଲା, ‘ଭାତ, ଡାଲି, ଘାଣ୍ଟ ଓ ଆମ୍ଭିଳ ସାଙ୍ଗକୁ ଆହୁରି 
କଣ ନାଇଁ କ”ଶ ଅଛି । ଏତିକି ଆମପାଇଁ ଯଥେଷ୍ଟ । ଗରମ କରୈ ।' 
କହିଲି, ‘ ଆମ୍ଭିଳ ଛଡ଼ା ଆଉ ସବୁ ଗରମ କର । ମାତ୍ର ଆମେ ଯେତିକି ଖାଇପାରିବା କାଢ଼ିନିଅ ।' 
ଅପା ପ୍ଲେଟ୍‌ ଚାମଚ ସଚଜ୍ାଡ଼ିଲା । ମୁଁ ପାଣି ରଖୁଲି । ନନ୍ଦା ପରଖି ସାରିଲା ପରେ ତିନିହେଁ 
ଖାଇବସିଲ୍ୁ । ଖାଇଲାପରେ ମୁଁ ବାସନତକ ଧୁଆଧୋଇ କରିବାକୁ ବାହାରିଲା ବେଳକୁ ଅପା 
କହିଲା, “ ହାଉଡ଼ାଟାଏ କିରେ ? ଡିସ୍‌ ୱାସର୍‌ରେ ଥୋଇଦେଲେ କାମ ଫତେ । ଆରେ, ଦିହେଁ 

ଦେଖୁଥା, ଜହେଲେ କାନାଡ଼ାରେ ଲୋକହସା ହବ ।!” ଅପା ସ୍ବୟଂକ୍ରିୟ ବାସନଧୁଆ ଯନ୍ତ୍ରଭିତରେ 
ସବୁତକ ବାସନ ଥୋଇ ଫେରିଲା । ପାଞ୍ଚମିନିଟପରେ ଯାଇଁ ପ୍ଲେଟ ଚାମୁଚ ଆଣି ଆକରେ 
ସଜେଇଦେଲା । 

ସେଠୁ ମୁଁ ପ୍ରସ୍ତାବଦେଲି - ଅପା, ଆମେ ତିନିହେଁ ଧ୍ୟାନରେ ବସିବା । ତୁ ଓ ମୁଁ ଭୂମି 
ସଂଲଗ୍ନ କୋଣରେ ଓ ନନ୍ଦା ଶୀର୍ଷରେ । ଯାହାଙ୍କୁ ବରାବର ଦର୍ଶନ କରନ୍ତି ତାଙ୍କ ପାଇଁ ମର୍ମସ୍ଥଳ 
ଛାଡ଼ିଦେବା । ମାତ୍ର ଘଣ୍ଟାଏ ବସିବା । ଉଠି ମୁଁ ତୁଷାର ଭାଇକି ଫୋନ୍‌ ଜରି କହିବି ଯେ 
ଖାଇଲାପରଠୁ ଶୋଇବା ଭିତରର ସବୁତକ ଫଟୋ ଆମପାଇଁ ଅନୁଗ୍ରହ କରି ରଖୁବ । 
‘କ”ଣ ହବ ?” 
‘ମୋ ପ୍ରିନ୍ଧିପାଲଙ୍କ ଭାଷାରେ `‘ ହ୍ୟାନ୍ତ ଚେଡ଼ିପୋ ଗୁଇନ୍ଦାମାନଙ୍କର ଢ଼ମ ଯିବ । କାରଣ ଛବିରେ 
କିଛି ଉଠିବ ନାହିଁ ବା ଖୁବ ବେଶୀରେ ତିନୋଟି ସ୍ଥିର ଆଲୋକ ବିନ୍ଦୁ ଦିଶିବ । 
ନନ୍ଦା କହିଲା, ‘ସତ ?” 
-ଆଗୋ ଶଭ୍ତିମୟୀମାନେ, ପରଖ୍ନେବା । ବସାଯାଉ | ଘଣ୍ଟାକପରେ ଚୁପ୍ଚାପ୍‌ ଉଠି ତିନିହେଁ 
ନିଜ ନିଜ ଘରକୁ ଚାଲିଲୁ । ମୋ ଆଖୁରେ ଗୁରୁମହାରାଜ ଓ ଭାଇଙ୍କର ଜ୍ୟୋତିର୍ମୟ ରୂପ 
ନାଚୁଥାଏ । କାନରେ ପଡୁଥାଏ ଗୁରୁମହାରାଜଙ୍କ ବଳ୍ଜନିର୍ଦ୍ଦୋଷ, ତୁମ୍ଭମାନଙ୍କ ରକ୍ଷାବଳୟ 
ଭେଦିବାର ସାମର୍ଥ୍ୟ କାହାରି ନାହିଁ । ମାଭୈ ।” 
ତୁଷାରଭାଇକି ଫୋନ୍‌ କରି ଛବିତକ ରଖୁବାକୁ କହି ଶୋଇପଡ଼ିଲି । 

ସବୁଦିନ ପରି ଭେ।'ର ଚାରିରେ ଉଠିଲି । ଗାଧୁଆ ପାଧୁଆ ସାରି କଳରୁ ମୋ 
ଧୁଆଲୁଗା ଆଣି ଓଦାଲୁଗା ପକେଇ ଦେଲି । ଛ”ରେ ଲାଉଞ୍ଜରେ ପହଞ୍ଚଲାବେଳକୁ ଅପା 
କହିଲା, ‘ଆଜିର ଲୁଗା ଭଙ୍ଗା-ଭର୍ଗି କରି ଏଇଠି ରଖୁଚି । ଆଗେ ତୋ ବ୍ୟାଗ୍‌ରେ ରଖ୍ଦେଇ 
ଆ ।' ସେତକ ସାରି ଆସିଲାବେଳକୁ ନନ୍ଦା ପଚାରିଲା, ‘ବୁଲି ବାହାରିବା ? 
-ଆମ ରୁଟିନ ବଦଳାଇବାର କୌଣସି କାରଣ ନାହିଁ । ତେବେ ସାତଟାରେ ଖାଇଦବା । ଟିକେ 
ଦେଖଲ କ'ଣ ଅଛି । 
-ଚୁଡ଼ା, ଦହି, ଗୁଡ଼ ଆଉ ନଡ଼ିଆ କୋରା । 
-ଚାଲ, ଦି ଚାରିଘେରା ଘୂରି ଆସିବା । ତେବେ ଶୁଣ, ଦିଲ୍!ରେ ଜୋର୍‌ ଥଣ୍ଡା । ତେଣୁ ଜପ 
ଜାରି ରଖ । 
ଅପା କହିଲା, “ସାନ ମଉସାଙ୍କ ସାଙ୍ଗରେ ଗଲାବେଳେ ସାଲ୍‌ ଖଣ୍ଡେ ଖଣ୍ଡେ ଜିଣିନେବା । 
-ହେ ଅପା, ଦିଲ୍ୟରେ ସକାଳ ସାଢ଼େ ସାତରୁ କୋଉ ଦୋକାନ ଖୋଲିବ ? 

ସକାଳ ବୁଲା, ଜଳଖୁଆ ଓ ଚା'ପରେ ଏଣୁ ତେଣୁ ଗପୁଛୁ ସାନ୍‌ ମଉସା ଆସି କହିଲେ, 
‘ଯିବା ।” ଆମେ ଜୁହାର ହେଲା ବେଳକୁ ଆମ ପ୍ରତ୍ୟେକଙ୍କୁ ଖଣ୍ତେ ଖଣ୍ତେ ପଶ୍ମିନା ସାଲ 
ଘୋଡ଼େଇ ଦେଇ କହିଲେ, ‘ସରକାରୀ ନୁହେଁ । ତମ ସାନ ମଉସାର ବ୍ୟକ୍ତିଗତ ଉପହାର ।” 

ଠିକ୍‌ ସାଢ଼େ ଆଠରେ ପ୍ରଧାନମନ୍ତ୍ରୀଙ୍କ ଘରେ ପହଞ୍ଚଲୁ । ସେ ଦୁଆରମୁହଁରୁ ଆମକୁ 
ପାଛୋଟି ନେବାକୁ ଆସିଲା ବେଳକୁ ଆମେ ପ୍ରଣାମ କଲୁ । ଅପା କହିଲା, ‘ଆଜ୍ଞା, ଆମେ 
ଆପଣଙ୍କୁ ମଉସା ଡାକିବାକୁ ଅନୁମତି ଦିଅନ୍ତୁ । ତାହେଲେ କଥାବାର୍ରା ସହଜ ହବ । ସେ ହସି 
ହସି କହିଲେ, ‘ତମପରି ଝିଆରୀ ପୁଡ଼ୁରା ପାଇବା ମୋ ଭାଗ୍ୟ ! ଚା? ମଗେଇବି ?” 
‘ଆମେତ ଆମ ସମୟ ବାହାରେ ଖୁଆପିଆ କରୁନା ! ଆପଣ ପିଇବାକୁ ଚାହିଁଲେ.....” 
ନା, ମୁଁ ବି ସମୟ ରଖେ । ଆମ ବୁଭ୍ତିପତ୍ରର ସର୍ଭ ମୁଁ କହି ଯାଉଛି । ତମେ କୋଉଥୂରେ 
ଅସମ୍ମତ ହେଲେ କହିବ । ଆରମ୍ଭରେ ରହିବ, ‘ଦୁଇଜଣ ପ୍ରବାସୀ ଭାରତୀୟ ଓ ଦୃଇଜଣ 
ଭାରତୀୟଙ୍କ ସମ୍ମିଳିତ ଉତ୍ତାବନ “ଅନନ୍ତ” ପାଇଁ ଭାରତ ଗୌରବାନ୍ଧିତ । ଭାରତର ପ୍ରଧାନମନ୍ତ୍ରୀ 
ଭାବରେ ମୁଁ ସେମାନଙ୍କୁ ଅଭିନନ୍ଦନ ଜଣାଉଛି । ଅନନ୍ତ' କୁ ବ୍ୟବହାର କରିବା ଅଧ୍ଵକାର ନିମ୍ବ 
ସର୍ଭାବଳୀ ଅନୁଯାୟୀ ଦେବାପାଇଁ ସେମାନେ ସମ୍ମତ ହୋଇଥୁବାରୁ ମୁଁ ମଧ୍ୟ ସେମାନଙ୍କୁ 
ସାଧୁବାଦ ଦେଉଛି । 
ନନ୍ଦା କହିଲା, ‘ମଉସା, ଶେଷବାକ୍ୟଟି ଏପରି କଲେ କିପରି ହେବ ? ନିମ୍ନଲିଖୂତ ସର୍ର୍ରାବଳୀ 
ଅନୁଯାୟୀ ଭାରତ ଅନନ୍ତ” ବ୍ୟବହାର କରିବାପାଇଁ ପେଟେଣ୍ଟ ଧାରକ ଭାବରେ ସେମାନେ 
ଓ ଭାରତ ତରଫରୁ ମୁଁ ସମ୍ମତ ହୋଇଛୁ ।' 
ମାଂ ତମ ସାନମଉସା କହିଛନ୍ତି କି ନାହିଁ ଜାଣେନା, ମାତ୍ର ମୋ ସହିତ ବା ମୋ ଉପସ୍ଥିତିରେ 
ହେଉଥୁବା ସବୁ କଥାବା ରେକର୍ଦ୍ଧ କରାଯାଇ ସାଇତି ରଖାଯାଏ । ତେଣୁ ଆମର ସବୁ ଗୁଡ଼ିକ 
କଥା ରେକର୍ଡିଂ ହେଉଚି । ସେମିତି ତମ ସାନ ମଉସାଙ୍କ ଉପସ୍ଥିତିରେ ହେଉଥୁବା ପ୍ରତ୍ୟେକ 
ପଦ କଥା ମଧ୍ଯ ତାଙ୍କ ବସ୍ତାବିଜ୍‌ ଭାବରେ ସେ ନିଜେ ଟେପ୍‌ କରନ୍ତି ଓ ଏଇନା କରୁଚନ୍ତି ।” 
ମୁଁ କହିଲି, ‘ଆଜ୍ଞା, ଆପଣଙ୍କର ଏଠି ଟେପ୍ହେବା ପରେ ଟେପ୍‌ ଗୁଡ଼ିକ ସିଧା ଦସ୍ତାବିଜ - 
ଖାନାକୁ ଯାଏ ନା ବାଟରେ ଆଉ ତିନି ଚାରି ସେଣା ଉଦ ପଡ଼୍‌ କରେ ?' 
-ନନ୍ଦନନ୍ଦନ | ଏ ପ୍ରଶ୍ନ ନ ପଚାରି ତମ ଆପରି ସିଧା ସଳଖ କହିଥୂଲେ ଭଲ ହେଇଥାନ୍ତା । 
ଟେପ୍ତ ହାତକୁ ହାତ ହେଇ ରେକର୍ଦ୍ ରୁମ୍‌କୁ ଯିବ । 
-ଆଜ୍ଞା, ରାଗିବେ ନାହିଁ । ଏଠି କେବଳ ତୁଣ୍ଡକଥା ଓ ନିଜସ୍ଵ ଟେପ୍‌୍ହିଁ ସୁରକ୍ଷିତ । ଏହାର 
ପ୍ରମାଣ ସାନମଉସା ଆଚି ଆପଣଙ୍କୁ ଦେବେ । ତେଣୁ ନିବେଦନ, ଏଇ ମୁହଁରୁ କୌଣସି 
ଗୋପନୀୟ କଥା ଆପଣଙ୍କ ଲୋକେ ଟେପ୍‌ କରିବେ ନାହିଁ ।” 
ପ୍ରଧାନମନ୍ତ୍ରୀଙ୍କ ଭୂରୁ କୁଞ୍ଚତ ହେଲା । ପାଟି ଶର୍ତକରି ବୁଚିହେଲା । ସେ ଆଖ୍‌ ବନ୍ଦକରି ମୁହୁର୍ତେ 
ଭାବି କହିଲେ, ‘ଭଞ୍, ତମ ଟେପ୍‌ ଚାଲୁ ରହୁ । ଏଠା ଟେପ୍‌ ବନ୍ଦକରାଅ ! 
ସାନ ମଉସା ସେତକ କଲାପରେ କହିଲେ, “ସରଁ !' 
ପ୍ରଧାନମନ୍ତ୍ରୀ କହିଲେ, : ୧. ପ୍ରଥମ ତିନି ମାସରେ ଉତ୍ପାଦିତ ହେବା ସବୁ “ଅନନ୍ତ” କାନାଡ଼ା 
ପାଇବ । 

ଅପା କହିଲା, ‘ମଉସା, କାରଖାନା ଆପଣଙ୍କ ଏଇ ଝିଆରୀର । ତେଣୁ ଉତ୍ପାଦନ ପରିମାଣ 
ବି କୁହାଯାଉ । ପ୍ରଥମ ଛ”'ମାସରେ ମୋଟ ଉତ୍ପାଦନ ପରିମାଣ ହେବ ଦିନକୁ ଶଏ ହିସାବରେ 
ଅଠର ହଜାର । କହିବା ନିଷ୍ପୟୋଜ୍ନ ଯେ ଉତ୍ପାଦନର ଧାରା ନିରବଳ୍ପଥିନ୍ନ ରହିବ । ଦୁର୍ଘଟଣା 
ନ ଘଟିଲେ ପରିମାଣ ଏୟା ରହିବ । ସେ ଯାହାହେଉ ପ୍ରଥମ ଛ'ମାସ ଉତ୍ପାଦନରୁ ପ୍ରଥମେ 
କାନାଡ଼ା ଅଧେ ଓ ତା'ପରେ ଭାରତ ଅଧେ ପାଇବେ ! 

-ଏ ପରିବଇଁନରୁ କି ଲାଭ ହେବ ? 

ଅପା କହିଲା, ମୁଁ ଠକି ପାରିବି ନାହିଁ କି ଆପଣ ବା କାନାଡ଼ା ଉତ୍ପାଦନ ବଢ଼େଇବା ପାଇଁ 
ବାଧ୍ୟ କରିପାରିବେ ନାହିଁ ।” 

-ହେଲା, ସଂଶୋଧନଟିରେ ମୁଁ ରାଜି । 

ମୁଁ କହିଲି, ‘ଆଜ୍ଞା, ରୋକ୍ଠୋକ୍‌ କରନ୍ତୁ । ପ୍ରଥମ ଛ'ମାସର ଅଠର ହଜାର ଅନନ୍ତରୁ ପହିଲେ 
କାନାଡ଼ା ନ ହଜାର ଓ ପରେ ଭାରତ ନ ହଜାର ଅର୍ଥାତ୍ଵ ସମଗ୍ର ଉତ୍ପାଦନର ପଚାଶ ଶତାଂଶ 
କରି ପାଇବେ । ଉତ୍ପାଦନ କମିଲେ ଉଭୟ ଦେଶ ସମାନ ଅନୁପାତରେ କମ୍‌ ପାଇବେ ।” 

- ହଉ | 

ଭଞ୍ଜ ମଉସା କହିଲେ - ଦ୍ରିତୀୟ ! 

ପ୍ରଧାନମନ୍ତ୍ରୀ କହିଲେ, କୌଣସି ଦେଶ “ଅନନ୍ତ କୁ ଆକ୍ରମଣାତ୍ମକ କାମରେ ଲଗାଇବ ନାହିଁ । 
୩. ପ୍ରତ୍ୟେକଟି ‘ଅନନ୍ତ ୀର ବ୍ୟବହାର ସଂକ୍ରାନ୍ତ ତଥ୍ୟ କାରଖାନା, ଉଭୟ ସରକାର ଓ 
ପ୍ୟାଟେଣ୍ଟର ସ୍ଵତ୍ଧାଧ୍ଵକାରୀମାନଙ୍କୁ ନିୟମିତ ଦିଆଯିବ । 

୪. ଉଭୟପକ୍ଷ ମଧ୍ୟରେ କୌଣସି ବିବାଦ ଉପୁଜିଲେ ବିବାଦଟି ବିଶ୍ଵ ନ୍ୟାୟାଳୟକୁ ଯିବ ଓ 
ସେହି ନ୍ୟାୟାଳୟର ସିବ୍ଧାନ୍ତ ସବୁପକ୍ଷ ମାନିବେ । I 
ନନ୍ଦା କହିଲା, ‘ ଯୋଡ଼ନ୍ତୁ : ଓ ଏଥୁପାଇଁ ଦୁଇ ପ୍ରଧାନମନ୍ତ୍ରୀଙ୍କ ପ୍ରତିଶୃତି ବ୍ୟତୀତ ଅନ୍ୟ 
କୌଣସି ଗ୍ୟାରେଣ୍ଟି ଆବଶ୍ୟକ ହେବ ନାହିଁ ।” 

ପ୍ରଧାନମନ୍ତ୍ରୀ କହିଲେ, “ଏଡ଼େ ବିଶ୍ଵାସ !” 

ନନ୍ଦା ଜବାବ ଦେଲା, ଦୁଇଟି ସ୍ଵାଭିମାନୀ ରାଷ୍ଟ୍ରର ନାଗରିକ ହୋଇ ଆମେ ଆମ ପ୍ରଧାନମନ୍ତ୍ରୀଙ୍କୁ 
ବିଶ୍ଵାସ ନକଲେ ଆମକୁ କିଏ କାହିଁକି ବିଶ୍ଵାସ କରିବ ? 

ପ୍ରଧାନମନ୍ତ୍ରୀ ଉଠିପଡ଼ି ନନ୍ଦା ପାଖକୁ ଯାଇ ତା ମୁଣ୍ଡ ଛୁଇଁ କହିଲେ, ‘ମୋ ନେତ୍ର ଓ କର୍ଣ୍ଣ ସହିତ 
ମନ ବି ପବିତ୍ର କଲୁ ମାଂ । କୀର୍ରିମତୀ ହୋ ।” 

ନିଜ ଚଉକିକୁ ଫେରିଯାଇ ପ୍ରଧାନମନ୍ତ୍ରୀ ପୁଣି କହିଲେ, ୫ମ ଓ ଶେଷ ସର୍ତ : ଛ'ମାସ ପରେ 
ଉତ୍ପାଦନ ବଢ଼ିଲେ କାନାଡ଼ା ଓ ଭାରତ ସେମାନଙ୍କ ପାଇଁ ନିଦ୍ଦିଷ୍ଠ ନଅ ହଜାର ଲେଖାଏ 
ଅନନ୍ତ ସାଙ୍ଗକୁ ବର୍ବିତ ଉତ୍ପାଦନର ଏକ ଦଶମାଂସ ଲେଖାଏଁ, ଅର୍ଥାତ ଦୁହେଁ ମିଶି ମୋଟ 
କୋଡ଼ିଏ ଶତାଂଶ ପାଇବେ । ଅବଶିଷ୍ଟ ଅନନ୍ତ ଗୁଡ଼ିକୁ ଅନ୍ୟ ରାଷ୍ଟ୍ରମାନେ ନିଜ ନିଜର ଚୁକ୍ତି 


Digitized by srujanika@gmail.com 


୪୦୭ ବେହାଗ 

ଅନୁଯାୟୀ ପାଇବେ । ଅପା କହିଲା, ‘ମଉସା, ଆଉ ଟିକିଏ ରହିଗଲା - କାନାଡ଼ା ବା ଭାରତ 
କେହି କୌଣସି ସମୟରେ ‘ଅନନ୍ତର ଗଠନ ରହସ୍ୟ ଉଦ୍ଘାଟନ କରିବା ପାଇଁ ଚେଷ୍ଟା 
କରିବେ ନାହିଁ । ସେପରି ଚେଷ୍ଟା ଅପଚେଷ୍ଟା ମାତ୍ର ହିଁ ହେବ । ପ୍ୟାଟେଣ୍ଟ ଅଧ୍ବକାରୀମାନେ 
ସ୍ପଷ୍ଟ ଭାବରେ ସାବଧାନ କରାଇଦେବାକୁ ସମୀଚୀନ ମନେ କରୁଚନ୍ତି ଯେ, ସେପରି ଅପଚେଷ୍ଟା 
କଲେ ଅନନ୍ତ ନିଜେ ନିଜକୁ ଧ୍ଵଂସକରିବା ସହିତ ତାର ମର୍ମ ବିଦାରୁଥୁବା ବ୍ୟକ୍ତି ବା ଶକ୍ତିଟିକୁ 
ମଧ୍ଯ ଧ୍ଵଂସ କରିଦେବ ।' 

-ଭାରୀ ଭଲ କଲ ମା, ଭାରୀ ଭଲ । ମତେ ଛଞ୍ଚାଣଙ୍କ ଠାରୁ ରକ୍ଷାକଲ । 

ମୁଁ କହିଲି, “ମଉସା, ଛଞ୍ଚାଣ ନୁହଁନ୍ତି, ଶାଗୁଣା !” 

ପ୍ରଧାନମନ୍ତ୍ରୀଙ୍କ ପ୍ରାଣଖୋଲା ହସରେ ରୁମ୍‌ଟି ଉଛୁଳି ପଡ଼ିଲା ! 

ଅପା ପଚାରିଲା, ‘କେତେ ବାଜିଲା ?” 

“ସାଢ଼େ ନ” କହିଲେ ଭଞ୍ଜ ମଉସା । 

ପ୍ରଧାନମନ୍ତ୍ରୀ କହିଲେ, ‘ଭଞ୍ଜ, ତମ ଟେପ୍ର ପାଠୋବ୍ଧାର ଓ ସମ୍ପାଦନା କରି ମତେ 
ପଠାଇଲାପରେ ଆମର ସଂଶ୍ନିଷ୍ ବିଭାଗ ମାନଙ୍କ ସହ ପରାମର୍ଶପରେ ଚୁକ୍ତିପତ୍ର ଟାଇପ୍‌ 
ହୋଇ ଏମାନଙ୍କ ଅନୁମୋଦନ ପାଇଁ ପଠାଯିବ । ତାପରେ କେବେ ସୁବିଧାଦେଖୁ ସମସ୍ତେ 
ଏକାଠି ହେଇ, ଚୁକ୍ତିପତ୍ର ସ୍ଵାକ୍ଷର କରି ବିଶ୍ଵ ନ୍ୟାୟାଳୟ, କାନାଡ଼ା ସରକାର, ଓ ପ୍ଯାଟେଣ୍ଟ 
ଅଧ୍ବକାରୀମାନଙ୍କୁ ତଥା ଉତ୍ପାଦନକାରୀ ସଂସ୍ଥାର ପରିଚାଳନା କର୍ଧପକ୍ଷଙ୍କୁ କପି ପଠାଇଦେବା, 
‘ଓ ନିଜେ ରଖ୍ବା' ଯୋଡ଼ିଲା ଅପା !' 

ହଁ, ଓ ନିଜେ ରଖ୍ବା !” କହି ପ୍ରଧାନମନ୍ତ୍ରୀ ହସି ହସି ପଚାରିଲେ ଉଠିବା ? 

ହରମୋହନ ଭଞ୍ଜଙ୍କ ଟେପ୍‌୍ରୁ ପରେ ଜଣାଗଲା ଯେ, ପ୍ରଧାନମନ୍ତ୍ରୀ ‘ଉଠିବା ? ? ପଚାରିବା 
ପରେ ପରେ ନନ୍ଦନନ୍ଦନ ଚିଢ଼୍ାର କଲେ : 

‘ମଉସା, ମଉସା, ମଉସା, ଉଠନ୍ତୁ , ପଳାନୁ, ପଳାନତ, ଏ ଘର ପୂ'ରା ଖାଲି କରାନ୍ତୁ |, 
ସାନ ମଉସା, କିଏ ହୁକୁମ୍‌ ଦବ '? ପ୍ରଧାନମନ୍ତ୍ରୀ ମଉସା ? ତାହେଲେ ମଉସା ଦିଅନ୍ତୁ । ହୃକୁମ୍‌ 
ଦିଅନ୍ତୁ ।” ସୁନନ୍ଦା ଓ ଅଞ୍ଜଳିଙ୍କ କଣ୍ଠବି ଶୁଭିଲା, ଚାହିଁଛନ୍ତି କ'ଣ ? କଥା ମାନନ୍ତୁ । ନନ୍ଦନର 
କଥା ମାନନ୍ତୁ । ସ୍ଵୟଂ ମହାଶକ୍ତି ଆଦେଶ କରୁଚନ୍ତି - ଶୁଣନ୍ତୁ । ସେ ଦେଖୁଛି । ‘ଆସୁଛି 
ନୈରତ କୋଣରୁ ଗ୍ଲାଇଡର୍‌ ପରି ଲାଗୁଥୁବା ବ୍ୟୋମଯାନଟିଏ ମାଟି ଓପରୁ ମାତ୍ର ପଚାଶ ଫୁଟ 
ଉଚ୍ଟରେ ଭଡ଼ିଆସୁଚି । ଆକାଶ ରକ୍ଷୀ ବାହିନୀର ଅଗୋଚରରେ ଆସୁଛି । କାରଣ ରାଡାରରେ 
ତା ଛବି ଉଠୁନାହିଁ । ଏତେ ତଳୁ ପରା ଉଠେ ନାହିଁ ! ଭୟଙ୍କର ବିସ୍ଫୋରକରେ ଭର୍ରି ଏ 
ର୍ାଇଡର୍‌ ଠିକ୍‌ ଦଶଟାରେ ଏଇଘର ଓପରେ ପଡ଼ିବ - କେତେ ମିନିଟ୍‌ ରହିଲା ଆଉ ? ଆଠ 
ମିନିଟ୍‌ ମାନେ ଚାରିଶଅଶୀ ସେକେଣ୍ଡ, ଚାରିଶଅଣାଶୀ, ଚାରିଶ ଅଠସ୍ତରି, ଶ୍ବରଙ୍କ ଦ୍ରାହି 
ସାନ ମଉସା - ଉଠନ୍ତୁ । ଅପା ! ନନ୍ଦା ! ଉଠ, ଧାଅଁ । ଆମକୁ ରୋକିବା ଶକ୍ତି ଜନ୍ମିନାହିଁ - 

ଆସ ମୋ ପଛରେ - ଆସନ୍ତୁ ପ୍ରଧାନମନ୍ତ୍ରୀ ମଉସା, ନାଇ, ଭଞ୍ଜ ମଉସା, ଚାଲନ୍ତୁ, ଆପଣଙ୍କ 
ପଛରେ ଆମେ ଆସୁଚୁ । ପ୍ରଧାନମନ୍ତ୍ରୀୟ ଆପଣ ହୁକୁମ୍‌ ଦିଅନ୍ତୁ - ସମସ୍ତେ ପଳାନ୍ତୁ, ପଳାନ୍ତୁ, 
ପଳାନ୍ତୁ । ଆମେ ଗାଡ଼ିରେ ଯିବା । ଭଞ୍ଜ ମଉସା, ପ୍ରଧାନମନ୍ତ୍ରୀଙ୍କୁ ଧରି ଦଉଡ଼ନ୍ତୁ । ହଠାତବ 
ପ୍ରଧାନମନ୍ତ୍ରୀଙ୍କ କଣ୍ଠ ଶୁଭିଲା, ‘ମୁଁ ପ୍ରଧାନମନ୍ତ୍ରୀ ଆଦେଶ ଦଉଚି, ଆମ ପାଞ୍ଚଚଣଙ୍କ ପବେ 
ପଛେ ଏ ଘର ଓ ଅଫିସ ଖାଲି କର । ପଳାଅ । ଯୁଆଡ଼େ ପାରୁଚ, ଯେତେଦୂର ପାରୁଚ, 
ପଳାଅ - ପଳାଅ - ପଳାଅ !” ପୁଣି ନନ୍ଦନର କଣ୍ଠ : ‘ସାନ ମଉସା, ମଭସାଙ୍କୁ ବଞ୍ଚାନ୍ତୁ ।” 

ପରେ ଖବରକାଗଜର ବର୍ଣ୍ଣନା : ହଠାତ ପ୍ରଧାନମନ୍ତ୍ରୀ ନିବାସର ପ୍ରବେଶଦ୍ଧାର ମୁହଁରେ 
ଆଇବି ନିର୍ଦ୍ଦେଶକ ଭଞ୍ଜ ଡାହାଣ ହାତରେ ତାଙ୍କ ଇଲେକ୍ଟଲୋନିକ୍‌ ରିଭଲଭର ଓ ବୀ ହାତରେ 
ପ୍ରଧାନମନ୍Kତ୍ରୀଙ୍କୁ ହାତଧରି ଟାଣି ଆଣୁଥ୍‌ବା ଦେଖାଗଲା । ପ୍ରଧାନମନ୍ତ୍ରୀଙ୍କୁ ପଛରୁ ଠେଲିଲାପରି 
ବାହାରିଲେ ଦୁଇଜଣ ଝିଅ ଓ ଜଣେ ପୁଅ । ସମସ୍ତେ ଦଉଡ଼ିଲେ । ଏ ପାଞ୍ଚଜଣଙ୍କୁ ମୁହୁରରକ 
ଭିତରେ ଆଭ୍ୟନ୍ତରୀଣ ନିରାପଭାରକ୍ଷୀ ବାହିନୀ ଅଭେଦ୍ୟ ବଳୟ ରଚନାକରି ଘେରିଗଲେ । 
ଅଫିସ ଖାଲିକରି ପଜାଅ ପଳାଅ ବୋଲି ପ୍ରଧାନମନ୍ତ୍ରୀଙ୍କ ଆଦେଶ ବାରମ୍ବାର ଶୁଭୁଥାଏ । 
ଦ୍ବାରରୁ ବାହାରି ପାଞ୍ଚଜଣ ଭଞ୍ଜଙ୍କ ବୁଲେଟ ପ୍ରଫ୍ବ ଗାଡ଼ିରେ ବସିଲେ । ଭଞ୍ଜଙ୍କ ପାଖରେ 
ସାମ୍ନାରେ ପ୍ରଧାନମନ୍ତ୍ରୀ । ପଛରେ ଏ ତିନି ଅଜଣା ମଣିଷ । ସାଇରନ ବଜେଇ ବଜେଇ 
ଗାଡ଼ି ତୀବ୍ରଗତିରେ ବାହାରିଗଲା ।' 

ପୁଣି ଭଞ୍ଜଙ୍କ ଟେପ୍‌ରୁ : ନନ୍ଦନର କଣ୍ଠ, ମଉସା, ଏୟାର ଫୋର୍ସକୁ କୁହନ୍ତୁ - ପ୍ରଧାନମନ୍ତ୍ରୀଙ୍କ 
ବିଶେଷ ଉଡ଼ାଜାହାଜ ପ୍ରସ୍ତୁତ ରଖନ୍ତଧୁ। ଆପଣଙ୍କ ରକ୍ଷୀମାନଙ୍କୁ କୁହନ୍ତୁ ଯେମିତି ହଉ ପ୍ରଧାନମନ୍ତ୍ରୀଙ୍କୁ 
ସେ ଉଡ଼ାଜାହାଜରେ ବସାନ୍ତୁ ।” ସେଠୁ ଭଞ୍ଜଙ୍କ କଣ୍ଠ, ବ୍ୟସ୍ତ ହୁଅନା, ଏଣିକି ମୁଁ ସମ୍ଭାଳିବି ।' 
ଭଞ୍ଜ ଗୋଟିଏ ପରେ ଗୋଟିଏ ଆଦେଶ ଦେଇଚାଲିଲେ - ଏ ରାସ୍ତା ଦିପଟର ସବୁ ରାସ୍ତାକୁ 
ବନ୍ଦକର । ପାଲାମ ପଢ଼ିଆଠାରୁ ପ୍ରଧାନମନ୍ତ୍ରୀ ଘରଯାଏ ରାସ୍ତାରେ ଟ୍ରାଫିକ୍‌ ବନ୍ଦ କର । ମୁଁ 
ଅଧଘଣ୍ଟାକରେ ପ୍ରଧାନମନ୍ତ୍ରୀଙ୍କୁ ଘେନି ସିଧା ଉଡ଼ାଜାହାଜ ସିଡ଼ି ପାଖରେ ଗାଡ଼ି ରଖୁବି । ମୋ 
ରକ୍ଷୀମାନେ ସେଠିବି ଆମକୁ ସୁରକ୍ଷା ଦେବେ ।! ଏଇ ମୁହୃରଭରୁ ପ୍ରଧାନମନ୍ତ୍ରୀଙ୍କ ବିମାନ ଛାଡ଼ିବାର 
ଅଧଘଣ୍ଟାକ ଯାଏ ସବୁ ବିମାନ ଚଳାଚଳ ବନ୍ଦକର । ଏ ଆଦେଶର ପ୍ରାପ୍ରି-„¦ .।ର କର । 
ପ୍ରସ୍ତୁତ ବୋଲି ଜଣାଅ ।” ତାପରେ ବିଭିନ କଣ୍ଠ - ଆଦେଶ ପାଇଲି । କାମ ହଉଚି । ବିମାନ 
ଉଡ଼ାଣ ଓ ଅବତରଣ ବନ୍ଦହେଲା ।' 
“ପ୍ରଧାନମନ୍ତ୍ରୀଙ୍କ ବିଶେଷ ବିମାନ ତା ନିଦିଷ୍ଟ ସ୍ଥାନକୁ ଯାଉଚି । ବାଟର ସବୁ ରାସ୍ତା, ସବୁ 
ରାସ୍ତା ବନ୍ଦ ।” 

ହଠାତ୍ବ ଗୋଟାଏ ଭୟଙ୍କର ବିସ୍ଫୋରଣର ଶଦ୍ଦ ପରେ ପରେ ପ୍ରଧାନମନ୍ତ୍ରୀଙ୍କ କଣ୍ଠ, 
“ବ୍ୟସ୍ତ ହୁଅନା । ମୋର କିଛି ହେଇନି ।” ତାପରେ ଭଞ୍ଜଙ୍କ କଣ୍ଠ, ‘ଏଇ ମୁହୁରଭରୁ ପ୍ରଧାନମନ୍ତ୍ରୀଙ୍କ 
ବିମାନରୁ ମୋର ପରବର୍ରୀ ନିର୍ଦ୍ଦେଶଯାଏ ସବୁ କଥାବାର୍ତା ବନ୍ଦ ।” ଚାରି ପାଞ୍ଚମିନିଟ୍‌ ସବୁ 
ନୀରବ । 

୪୦୯ ବେହାଗ 

ନୀରବତା ଭାଇ୍ଗିଲେ ଏକପରେ ଏକ ଦୁଇଟି ନାରୀକଣ୍ଠ, 'ନନ୍ଦନ, ଉଠ୍‌ ନନ୍ଦନ, ଉଦ୍‌ । 
ସାର୍‌ ଉଠନ୍ତୁ, ଉଠନ୍ତୁ ସାର୍‌ ।” ପ୍ରଧାନମନ୍ତ୍ରୀ ଓ ଭଞ୍ଜ ଏକାବେଳେ ପଚାରିଲେ, ‘କଣ 
ହେଲା ? ବଡ଼ ମହିଳାଙ୍କ କଣ୍ଠ ଶୁଭିଲା, କିଛି ନୁହେଁ । ସେ ଅନ୍ୟଏକ ଜଗତରେ ଅଛି 
ଏଇନା । ଆମପାଖକୁ ଫେରିବାକୁ ଟିକିଏ ସମୟ ନବ । ନନ୍ଦା, ଜପ ଆରମ୍ଭକର, ମୁଁ ବି 
କରୁଚି ।” ଆଉ ପାଞ୍ଚମିନିଟ୍‌ ପରେ ନନ୍ଦନର କଣ୍ଠ, ପ୍ରଧାନମନ୍ତ୍ରୀ ମଉସା, ପ୍ରଧାନମନ୍ତ୍ରୀ ମଉସା, 
ଭଲ ଅଛନ୍ତିତ ? ପ୍ରଧାନମନ୍ତ୍ରୀଙ୍କ ପଦେ ଉତ୍ତର “ହଁ ।” ପୁଣି ନନ୍ଦନର କଣ୍ଠ, ‘ମାଭୈ । ଅପା, 
ନୂଆବୋଭଙ୍କୁ ଜଣା” ବଡ଼ ମହିଳାଙ୍କ କଣ୍ଟ, ‘ନୂଆବେୋଉ, ପ୍ରଧାନମନ୍ତ୍ରୀଃ ଭଞ୍ଜ ମଉସା ଓ 
ଆମେ ତିନିହେଁ ସଂପୂର୍ଣ୍ଣ ସୁସ୍ଥ ଓ ନିରାପଦ । କ”ଂଣ କହିଲ ? ତମେ ଜାଣିଚ ? ଭାଇ କହି 
ସାରିଥୂଲେ ¦! ହଉ ପ୍ରଣାମ ।’ ପ୍ରଧାନମନ୍ତ୍ରୀ ପଚାରିଲେ “କିଏ ଏମାନେ ?” 
“ନୂଆବୋଭ, ବିଦ୍ୟାଶ୍ରମର ସର୍ବ ମୟୀ କର୍୍ତୀ ଦେବୀ ଶ୍ରୀ ଶ୍ରୀ ମା ଭୁବନେଶ୍ଵରୀ ପରମହଂସ । 
ଭାଇ, ତାଙ୍କର ପତି ଓ ଗୁରୁ, ପରମହଂସ ଭୁବନେଶ୍ବର ସ୍ଵାମୀ ମହାରାଜ ।” ପ୍ରଧାନମନ୍ତ୍ରୀ 
ପଚାରିଲେ, ‘ଏମାନେ ମିରଟରେ ଥୂଲେ ?” 
ବଚ ।’ 
କି ଭାଗ୍ୟ ମୋର ! ମତେ ଟିକିଏ ଫୋନ୍‌ ଦେଲ” ଫୋନଟି ନେଇ ସେ କହିଲେ, 'ଭାବିଜୀ, 
ମୁଁ ହିରଣ୍‌ । ଜାଣନ୍ତି ଆପଣ ? ପ୍ରଣାମ । ପରେ କଥାହେବି ।” 
ସେଠୁ ସେ ଭଞ୍ଜ ମଉସାଙ୍କୁ କହିଲେ, “ଭଞ୍ଜ ରାଷ୍ଟ୍ରପତିଙ୍କ ସହ ସମ୍ପର୍କ କରି ଫୋନ୍‌ଟି ମତେ 
ଦିଅ ।” ଭଞ୍ଜ ମଉସା ଫୋନ୍‌ଟି ଲଗେଇ ବଢ଼େଇଦେଲେ । ପ୍ରଧାନମନ୍ତ୍ରୀ କହିଲେ, ‘ଆଜ୍ଞା ଭଲ 
ଅଛି । ମୋର କୌଣସି କ୍ଷତି ହେଇନି । ଏହା ସମସ୍ତିଙ୍କି କହିଦବା ପାଇଁ ଆପଣଙ୍କ ସଚିବଙ୍କୁ 
ଆଦେଶ କରନ୍ତୁ । ପ୍ରଣାମ । ପରେ ପୁଣି କଥା ହେବି ।' ଫୋନ୍୍‌ଟି ବନ୍ଦକରି ଭଞ୍ଜ ମଉସାଙ୍କୁ 
ବଢ଼େଇଦେଇ ପ୍ରଧାନମନ୍ତ୍ରୀ ପଚାରିଲେ, “ଅଞ୍ଚଳି, ନନ୍ଦନ କିପରି ଅଛି ?” 
' ଶୋଇପଡ଼ିଛି । ଆମେ ବିମାନ ପାଖରେ ପହଞ୍ଚିଲା ବେଳକୁ ଉଠିପଡ଼ିବ ।” 
ଭଞ୍ଜ ମଉସା କହିଲେ, ‘ହେଇଗଲା ! ଆଗେ ମୁଁ ଓ ପ୍ରଧାନମନ୍ତ୍ରୀ ଆଉ ଆମ ପଛେ ପଛେ 
ତମେ ତିନିହେଁ ଉଠିବ ।' ସେଇଆ ହେଲା । ପାଞ୍ଚମିନିଟ୍‌ରେ ବିମାନ ନଭଚାରୀ ହେଲା । 
ନନ୍ଦନ କହିଲା, ‘ପ୍ରଧାନମନ୍ତ୍ରୀ ମଉସା । ପ୍ରଥମେ ବିମାନର ସମସ୍ତଙ୍କୁ ଓ ଆମକୁ ଆଣିଥୁବା 
ଆଉ ଦେଖୁଥୁବା ସଭିଙ୍କୁ ଆଦେଶ ଦିଅନ୍ତ ଯେ ଆମ କଥା କେହି କିଛି କହିବେ ନାହିଁ 
ପ୍ରଧାନମନ୍ତ୍ରୀ ପଚାରିଲେ, ‘ଆଉ କିଛି ? 
‘ଆଜ୍ଞା, ସାରା ପୃଥ୍ବୀକୁ ଦେଖାଦେଇ ଜଣାନ୍ତୁ ଯେ ଆପଣ ସଂପୂର୍ଣ୍ଣ ସୁସ୍ଟୟ ନିରାପଦ ଓ 
କର୍ମକ୍ଷମ ଅଛନ୍ତି ।” 
ହସିଲେ ପ୍ରଧାନମନ୍ତ୍ରୀ, ‘ହଇହେ ନନ୍ଦନ ! ଆମେ ରାଜନୀତିବାଲା ପ୍ରଚାର କାଙ୍ଗାଳ । ତଥାପି 
କଥାଟା ମୋ ମୁଣ୍ଡରେ ଡ଼କିଲା ନାହିଁ । ଅଥଚ ତମେ କହିଲ ! ହଉ, ଭଞ୍ଜ ଦୂରଦର୍ଶନ ଓ 

ବେହାଗ ୪୧୦ 
ଆକାଶ ବାଣୀଙ୍କି ସମ୍ପର୍କ କରି କୁହ - ମୋ ବାର୍ରା ପ୍ରଚାର କରିବେ । ଏଠି ଏ ବାବୁମାନଙ୍କୁ 
କହ - କ୍ୟାମେରା ଇତ୍ୟାଦି ଠିକ୍ଠାକ୍‌ କରି ପ୍ରସାରଣ ଆରମ୍ଭ କରିବେ ।” 

‘ଆଜ୍ଞା, ଆମେ ତିନିହେଁ ପଛକୁ ଯାଉଚୁ କହି ନନ୍ଦନ ଉଠିଲା । ଭଞ୍ଜ ମଉସା କହିଲେ, ମୁଁ ବି 
ତମ ସାଙ୍ଗରେ ଯିବି । ଏ ପ୍ରଚାର ମୋ ପାଇଁ ଭାରୀ ଅଠିକଣା କଥା ।” ପ୍ରଧାନମନ୍ତ୍ରୀ ହସିଲେ, 
*ହଇହେ ଭଞ୍ଜ | ନନ୍ଦନ ସିନା ଜାଣେନା, ତମେତ ଜାଣ ଯେ ମୁଁ ଘରୁ ପଦାକୁ ଗୋଡ଼ 
କାଢ଼ିଲାମାତ୍ରେ ମୋ ଛବି ପ୍ରେସ୍‌ବାଲାଏ ଉଠାନ୍ତି ଆଉ ଫିଲ୍ମବାଲାତ ସହଜେ ।’ 
ଭଞ୍ଜ କହିଲେ, ‘ଆଜ୍ଞା ସେଇ ଦୁଆରମୁହଁରେ ପାଞ୍ଚଦଶ ସେକେଣ୍ଡ ଯାହା ଦିଶିଥୁ୍‌ବି । ଆଉ 
ଏମାନେତ ପଛରେ ଥୁଲେ । ବାହାରିବା ମାତ୍ରେ ଆମକୁ ରକ୍ଷୀମାନେ ବେଡ଼ିଯାଇଥୁଲେ । 
ଫଟୋ କୁଆଡୁ କିଏ ଉଠେଇବ ?’ 

ପଛରେ ଆମ ସାମ୍ନାରେ ବଡ଼ ପର୍ଦ୍ଦାଟିଏ ଉନ୍ମନଳି ଉଠିଲା । ଜଣେ ଘୋଷିକାଙ୍କ ଛବି 
ଦିଶିଲା, “ଟିକିଏ ଆଗରୁ ରାଷ୍ଟ୍ରପତିଙ୍କ ବାର୍ର୍ରା ଶୁଣିଲେ । ଏଇନା ସ୍ଵୟଂ ପ୍ରଧାନମନ୍ତ୍ରୀ ଜାତି 
ଉଦ୍ଦେଶ୍ୟରେ ନିଜର ବାର୍ର୍ରା ଦେଉଛନ୍ତି ।” ତାପରେ ପ୍ରଧାନମନ୍ତ୍ରୀଙ୍କ ମୁହଁ ଦେଖାଗଲା, ‘ଭାଇ 
ଭଉଣୀମାନେ, ଭଶ୍ବରଙ୍କ ପରମ କରୁଣାରୁ ଏ ଅଧମ ଏବେବି ଆପଣମାନଙ୍କର ସେବା 
କରିବା ପାଇଁ ବଞ୍ଚଛି । ମୋ ବାସଭବନ ଓ ଅଫିସ୍‌କୁ ଭସ୍ମୀଭୂତ କରିଥୁବା ଦୁର୍ବୃତ୍ତମାନେ 
କ୍ଷମାର ଅଯୋଗ୍ୟ । ସେମାନେ ଅବଶ୍ୟ ପ୍ରତିଫଳ ପାଇବେ । ମୁଁ ନୁହେଁ, ପରମେଶ୍ବରହିଁ 
ସେମାନଙ୍କର ଯଥୋପଯୁକ୍ତ ବ୍ୟବସ୍ଥା କରିବେ । ଏ ଦେଶର ଅଗ୍ରଗତି ବ୍ୟାହତ କରିବା ପାଇଁ 
ହୋଇଥୁବା ସକଳ ଉଦ୍ୟମ ବ୍ଯର୍ଥ ହେଲାପରି ଏଥରର ଏ ଜରନ୍ଯ ଚକ୍ରାନ୍ତ ମଧ୍ଯ ବ୍ୟର୍ଥ 
ହୋଇଛି । ଏ ଦେଶର ଅଗ୍ରଗତି ତଥା ଆପଣମାନଙ୍କର ସୁଖ ଓ ସମୃଦ୍ଧି ଅବଧାରିତ । ସର୍ବେ 
ଭବନ୍ଧୁ ସୁଖନଃ ସର୍ବେ ସନ୍ଧୁ ନିରାମୟା, ସର୍ବେ ଭଦ୍ରାଣି ପଶ୍ଯନ୍ତୁ ମା କଶ୍ଚିତ୍ଵ ଦୁଃଖଭାଗ୍‌ 
ଭବେତ୍‌ । ଜୟ ହିନ୍ଦ । ତାପରେ ଟିକିଏ ବିରାମ ପରେ ଘୋଷିକାଙ୍କ ଛବି ଓ କଥା, ‘ପ୍ରଧାନମନ୍ତ୍ରୀ 
ମହୋଦୟଙ୍କର ଏ ବାର ଦୂରଦର୍ଶନ ଓ ଆକାଶବାଣୀର ସବୁ ପ୍ରସାରଣରେ ଓ ସବୁ କେନ୍ଦ୍ରରୁ 
ପ୍ରତି ଅଧଘଣ୍ଟା ବ୍ୟବଧାନରେ ପ୍ରସାରିତ ହେବ । ନମସ୍ତେ ।” ପର୍ଦା ଅନ୍ଧାର ହେଲା । କ୍ୟାମେରା 
ଓ ମାଇକ୍୍‌ ଗୁଡ଼ିକ ଅନ୍ତହିଁତ ହେଲେ । ପ୍ରଧାନମନ୍ତ୍ରୀ ଉଠି ଆମପାଖକୁ ଆସି ବସୁ ବସୁ 
କହିଲେ, ‘ସତକଥା କ'ଣ ଜାଣ ? ସେ ଘର, ବଗିଚା ନଷ୍ଟ ହେବାରେ ମୁଁ ଦୁଃଖତ । ଦେଶ 
ଅଯଥା ଗୁଡ଼ାଏ ଖର୍ଚ୍ଚାନ୍ତ ହବ । ମୋ ପାଇଁ ପୁଣି ଘର ଓ ଅଫିସ୍‌ ଆଉ କୋଉଠି କରାଯିବ । 
ସେଠି ପୁଣି ଆସବାବ ପତ୍ରରୁ ଆଉ ସବୁ ଅଗଡ଼ମ୍‌ ବଗଡ଼ମ୍‌ ପାଇଁବି ଖର୍ଚ୍ଚ ହବ । ମାତ୍ର ମୋର 
ପରମ ସନ୍ତୋଷ ଯେ ମୋ ଦପ୍ତରର ଗତ କେତେବର୍ଷର ଗଦାଗଦା କାଗଜୀ- ଜଞ୍ଜାଳ 
ଖତମହେଲା । ଆଉ ସେତିକି ଜମାହେଲା ବେଳକୁ ତାହା ହୁଏତ ଆଉ କାହାର ମୁଣ୍ଡବ୍ୟଥାର 
କାରଣ ହେବ । କଣ କହୁଚ ନନ୍ଦନ ?” ମଉସା, ଆପଣ କମ୍ବଳ ଛାଡ଼ିବାକୁ ଚାହୁଁଚନ୍ତି ଠିକ୍‌, 
ମାତ୍ର କମ୍ବଳ କି ଛାଡ଼ିବ ଆପଣଙ୍କୁ ?? ସମସ୍ତଙ୍କ ହସରେ ନିଜେ ଯୋଗଦେଇ ପ୍ରଧାନମନ୍ତ୍ରୀ 
କହିଲେ, “‘ହଇହୋ ନନ୍ଦନ । ଏ ଜଞ୍ଜାଳ ଯିବାରେ ଟିକିଏ ଉଲ୍ଲସିତ ହବା ପାଇଁ ବି ମତେ 

୪୧୧ . ବେହାଗ 

ଛାଡ଼ିବ ନାହିଁ ? ବାର୍ରା ଦଉଥୂଲା ବେଳେ ସତରେ ଡେଇଁ ଡେଇଁ ତାଳିମାରି ହଲ୍ଲା କରିବାକୁ 
ମନ ହଉଥୁଲା ।' ‘ମଉସା, ଆପଣଙ୍କୁ ଛୁଟି ବି ନେଇ ଆସେନା । ବେଶୀ ନାଇଁ, ଯେ କୌଣସି 
ସମୟରେ ମାତ୍ର ତିନି ଚାରିଦିନ ପାଇଁ ଆମ ବିଦ୍ୟାଶ୍ରମକୁ ଆସନ୍ତୁ । ସେଠି ଆମ ହ୍ରଦ 
କୋଳରେ ଶୋଇ, ଆମ ବଣରେ ବୁଲି, ଆମ କନ୍ୟାଶ୍ରମର ଟିକି ନାତୁଣୀମାନଙ୍କ ସାଙ୍ଗରେ 
ହୋ ହଲ୍ଲା କରି ବାହୁଡ଼ିଲା ବେଳକୁ ଦେଖ୍‌ବେ ବିଲ୍କୁଲ ଟୋକା ହେଇଯାଗିଚନ୍ତି ।” 
*ତମେମାନେ ନଥୂଲେତ ହବ ନେଇଁ ! ତମେ ପରା କଂଣ ବିଦେଶ ବାହାରିଚ ?” 

ଅପା କହିଲା, “ମୁଁ ଆଉ ନନ୍ଦନ ଜମା ସାତଦିନ ପାଇଁ ଯାଉଚୁ । ନନ୍ଦନ ଫେବୃଆରୀରେ 
ତିନିବର୍ଷ ପାଇ ଅକ୍ସଫୋର୍ଡ଼ ଯିବ । ତେବେ ଆପଣଙ୍କର ସିନା ନାହିଁ, ଆମର ଛୁଟି ଅଛି । ଅରେ 
ମନସ୍ଥିର କରି ଯିବା ତାରିଖ ଜଣାଇଦେଲେ ଆମେ ଯେ ଯୁଆଡ଼େ ଥାଉଁ ହାଜର ହେଇଯିବୁ ।' 
ହେଲା । ଏଇବର୍ଷକ ଭିତରେ ନିଶ୍ଦୈ ଯିବି । ୟା ଭିତରେ ବି ଯାଇପାରୈ । ଏଇ ଭଞ୍ଜ ତମକୁ 
ଖବର ଦେବେ ।’ 

‘ଆଜ୍ଞା, ଟିକିଏ ଆସୁଚି .କହି, ଭଞ୍ଜ ମଉସା ପାଇଲଟ କ୍ୟାବିନ୍୍‌ନରେ ପଶିଲେ । ପାଞ୍ଚମିନିଟ୍‌ 
ପରେ ଆସି କହିଲେ, ‘ଆଜ୍ଞା, ଦେଶ ବିଦେଶରୁ ହଜାର ହଜାର ମେସେଜ୍‌ ପହଞ୍ଚୁଛି । 
ରାଷ୍ଟ୍ରପତି ଭବନ, ଗୃହ ମନ୍ତ୍ରଣାଳୟ, ଦୂରଦର୍ଶନ ଓ ଆକାଶବାଣୀ କେନ୍ଦ୍ର ସମସ୍ତେ ନୟାନ୍ତ । 
ରାଷ୍ଟ୍ରପତି ତ ମହାଚାଲାଖ, ଆପଣ ଏଇ ବିମାନରେ ଅଛନ୍ତି ଅନୁମାନକରି ପାଇଲଟଙ୍କୁ ନିଜେ 
ପଚାରିଲେ, ପ୍ରଧାନମନ୍ତ୍ରୀଙ୍କ ଖବର କ'ଣ ?? ସେ ବିଚରା ଦୋଘାଇରେ ପଡ଼ି କହିଲା, 
“ବିଶ୍ରାମ କରୁଚନ୍ତି ।” ରାଷ୍ଟ୍ରପତି କହିଲେ, “ହଁ, କମ୍‌ ବଡ଼ ସକ୍‌ ତ ନୁହଁ । ତେବେ ଉଠିଲେ 
କହିବ, ମୋ ସାଙ୍ଗରେ କଥା ହେବେ ।” ମୁଁ ଭାବୁଚି, ଆପଣ ଏବେ କେଇଦିନ ରାଷ୍ଟ୍ରପତି 
ଭବନରେ ରହିଲେ ଭଲହବ । ତାଙ୍କୁ କହିଦିଅନ୍ତୁ । ଘଣ୍ଟାଏ ହେଲା ଉଡ଼ିଲେଣି ଆମେ । 
ରାଷ୍ଟ୍ରପତିଙ୍କି ଦେବି ?” 

ଦୀର୍ଘ ନିଶ୍ଵାସଟିଏ ପକେଇ ପ୍ରଧାନମନ୍ତ୍ରୀ କହିଲେ, ଦିଅ । 

ତାପରେ ସ୍ତଷ୍ଟ ଅବିଚଳିତ କଣ୍ଠରେ କହିଲେ, ଚରାଷ୍ଟ୍ରପତି ଢୀ ! ଘଣ୍ଟାକ ଭିତରେ ଆପଣଙ୍କୁ 
ଭେଟୁଚି । ବିକଳ୍ପ ବ୍ୟବସ୍ଥା ନହେଲା ଯାଏ ଆପଣଙ୍କ କୁଣିଆ ହୋଇ ରହିବା ପାଇଁ ବାଧ୍ଯ 
ହଉଛି । ହଁ, ମୋ ସାଙ୍ଗରେ ଆଇବି ଡିରେକ୍ଟର ଭଞ୍ଜ ଓ ଆଉ ତିନୋଟି ସମ୍ପର୍କୀୟ ପିଲା 
ଆସିବେ । ଏମାନେ ଆପଣଙ୍କୁ ଦର୍ଶନକରି ବାହୁଡ଼ି ଆସିବେ ।” ସେଠୁ ଟିକିଏ ଶୁଣି କହିଲେ, 
“ସେ ତିନିଜଣ ସେଠି କ'ଣ କରୁଚନ୍ତି ? ଚକ୍ରାନ୍ତଂକାରୀମାନଙ୍କୁ ଧରିବା ପାଇଁ ନ ଲାଗି ମୁଁ 
ବଞ୍ଚିଗଲି ବୋଲି ସଞ୍ଖଂଳିବାକୁ ବସି ଆପଣଙ୍କ ସମୟ ବର୍‌ବାଦ୍‌ କରୁଚନ୍ତି ! ଅନୁଗ୍ରହକରି 
ସେମାନଙ୍କୁ କହି ଦିଅନ୍ତୁ ଯେ ବିଧଵବବ୍ଧ ପ୍ରମାଣ ସହ ଷଡ଼ଯନ୍ତ୍ରକାରୀମାନଙ୍କୁ ନ ଧରିବା ଯାଏ 
ସେମାନେ ଭୁଲରେ ବି ଆପଣଙ୍କୁ ବା ମତେ ଭେଟିବେ ନାହିଁ । ଆଜି ପ୍ରଧାନମନ୍ତ୍ରୀଟା ମରିଥୂଲେ 
ଦେଶର ସୁରକ୍ଷା ଓ ନିରାପତ୍ତା ନ ସମ୍ଭାଳି ସେଗୁଡ଼ା ମୋ ହାଡ଼ମାଉଁସ ଲଗା କଫିନ୍‌ ପାଖରେ 
ବସି ଲୁହ ଗଡ଼ଉଥାନ୍ତେ । ଏମିତି ଅପଦାର୍ଥ ପନ୍‌ଝାଙ୍କ ପାଇଁ ଏମିତି ଆକ୍ରମଣଟାଏ ସମ୍ଭବହେଲା । 

ବେହାଗ ୪୧୨ 
ତାଙ୍କର ସବୋ ଅଧ୍ବନାୟକ ଭାବରେ କହିଦିଅନ୍ତୁ - ସେମାନେ ହୁଏତ ସଫଳହେବେ ବା 
ଘରକୁ ଯିବେ । ମନ୍ତ୍ରୀ ସଚିବ ଓଗେର ଓଗେର କାହାରିକୁ ପାଖେ ପୂରାନ୍ତୁ ନାହିଁ । ଆଜ୍ଞା, 
ସେଗୁଡ଼ା ଆମ ଦିହିଙ୍କ ଭଦ୍ରତା ଦେଖୁଚନ୍ତି । ଏବେ ଦାନ୍ତ ରଗଡ଼ା ଦେଖନ୍ତୁ । ସେ ଯୋଉ 
ପାଞ୍ଚଟାଙ୍କ ମୁଣ୍ଡ ଚୋବେଇଲେ ଦିହେଁ, ସେଥୂରେ ଚେତା ପଶିନାହିଁ, ରାଗୁଚି । କ'ଣ କହିଲେ, 
ଆପଣ ନିରାମିଷାଶୀ, ଡେବେ ଏ ବଦମାସ ଗୁଡ଼ା ହେଲେ ମାଉଁସ ପାଇଁ ଯୋଗ୍ୟ ହେଇଥାନ୍ତେ ! 
ତାହେଲେ ଆପଣ ମୁଁ ନ ହେଉଁ, ସର୍ଦାର ଆଉ ଦାଦା ତ ଖୁସି ହେଇଥାନ୍ତେ ! କ'ଣ କହିଲେ, 
ମୋ ପାଇଁ ଛଟି ମୁଣ୍ଡ ରଖୁଚନ୍ତି । ଆଜ୍ଞା, ସାଙ୍ଗେ ସାଙ୍ଗେ ଆସୁଚି ।” ସେଠୁ ଭଞ୍ଜ ମଉସାଙ୍କୁ 
କହିଲେ, ‘ଭଞ୍ଜ, ଫେର’ । 
ସାନ ମଉସା ପକେଟରୁ ଖଶ୍ଡେ କାଗଜ କାଢ଼ି, ନଇଁପଡ଼ି ବଢ଼େଇଦେଲେ ! 

-କ”ଣ ଏଇଟା | 

- ଇସ୍ତଫା । ଦେଶ ଭିତରର ସବୁ ଷଡ଼ଯନ୍ତ୍ର ଧରିବା ମୋ କାମ । ସେଥ୍‌ରେ ଆଜି ଫେଲ୍‌ ହେଲି । 
ମତେ କ୍ଷମା କରନ୍ତୁ ଓ ଛୁଟି ଦିଅନ୍ତୁ ।। ଭଞ୍ଜ ମଉସାଙ୍କ ଆଖୁଵରୁ ଦିଧାର ଛୁହ ଗଡ଼ି ଆସିଲା ! 
-ଏଟା ଭିତର ନା ବାହାର ଷଡ଼ଯନ୍ତ୍ର ଚଣାନାହିଁ । ତେବେ ଆକାଶ ଦାୟିତ୍ଵ ତମର ନୁହଁ । ଏତେ 
କହିଲି, ବୁଝିଲ ନେଇଁ ? ପୁଣି କାଗଢ ଜଞ୍ଜାଳ ? ଆଜି ଯେ ଢଣେ ଲୋକବି ମଲାନେଇଁ, 
କାହାପାଇଁ ? I 

- ଆଜ୍ଞା ଆପଣଙ୍କ ଭାବୀଜୀଙ୍କ ପିଲାଙ୍କ ପାଇଁ । 

-ସେମାନେ ଯେ ଖାରା, କିଏ ସମଖଝେଇଲା ମତେ ? ମୁଁ ଥବାତକ ଏକାମ କରିବ । ସେମିତି 
ବେଳହେଲେ ଓ ଦରକାର ହେଲେ ବାଘ ପଂଖଝା ମାରି ଜାଣେ,” କହିପକେଇ ହଠାତ ଗଭୀର 
ଚିନ୍ତାରେ ବୃଢ଼ିଗଲେ ପ୍ରଧାନମନ୍ତ୍ରୀ । 

ସେଠୁ ପଚାରିଲେ, ‘ଅଞ୍ଜଳି, ତୁତ ବଡ଼ ଝିଅ । ଆଛା ଏ ଭଞ୍ଜକଥାରେ ରାଜିହେଇ ମୁଁ 
ରାଷ୍ଟ୍ରପତିଙ୍କି ମଧ୍ଯ ବିପଦରେ ପକଉନେଇଁତ ? କ'ଣ କହୁଥିଲା ନନ୍ଦନ-ଓ, ହଁ-ଗ୍ାଇଡର୍‌ ଭଳି 
ଦୃଶୁଥଵନବା ବ୍ୟୋମଯାନ ରାଷ୍ଟ୍ରପତି ଭବନକୁ ଲକ୍ଷ ନକରିବ କାହିଁକି ?? 

‘କରିପାରେ । ତେବେ ପୁଣି ସଂଗଠିତ ହେବାପାଇଁ ଟିକେ ବେଳ ତ ନେବେ ସେମାନେ ! 
ମତେ ଦୃଇଦିନ ସମୟ ଦିଅନ୍ତୁ । ତୃତୀୟ ଦିନଠାରୁ ମାନେ ପନ୍ଦରଠାରୁ ଲୁଚାଛପାରେ କେହି 
ଆପଣଙ୍କ ତ୍ରିସୀମା ମାଡ଼ିପାରିବେ ନାହିଁ । ଚଢ଼େଇ ଚିରୁଗୁଣୀ ବି ନୁହନ୍ତି ।” 

-କେମିଡି ? 

“ଶୁଣନ୍ତୁ ଆପଣ, ବଳେ ଜାଣିବେ । ଭଞ୍ଜ ମଉସା, ମଣ୍ଡିଲ୍‌ର ଏ ନମ୍ବରଟା ଟିକେ ଦିଆଇଦେଲେ !' 
ଅପା କାଗଜରେ ନମ୍ବରଟେ ଲେଖ ବଢ଼େଇଦେଲା, ଭଞ୍ଜ ସେଇଟା ଉପରେ ଆଖୁବୁଲେଇ 
ଅପାକୁ ଫେରେଇଦେଇ ପାଇଲଟ୍‌ କ୍ୟାବିନ୍‌ରେ ମୁଣ୍ଡ ଗଳେଇ ଫେରି ଆସି କହିଲେ - ଏଇଥୁରୁ 
କଥା ହୁଅ । ଅପା ସିକରଟା ଧରି କହିଲା, “ସ୍ପୋ, ଫିଗ୍‌ । ଶୁଣିଯା । ଭସ୍ମାସୁର ସମେତ 

ଅନନ୍ତର ଦୁଇଟି ପ୍ରୋଟୋଟାଇପ୍‌ ପନ୍ଦର ସକାଳେ ଏଠି ଦରକାର । ମନେରଖ ସେଇଦିନ 
ନନ୍ଦା, ନନ୍ଦନ ଓ ମୁଁ ତମକୁ ଭେଟିବାକୁ ଅରୁଣାଶର୍ମାଙ୍କ ସାଙ୍ଗରେ ଏଠା ଛାଡ଼ିବୁ । ଆମେ ଯିବୁ 
ସଞ୍ଚରେ । ସକାଳ ଆଠସୁଦ୍ଧା ଯେମିତି ପାଏଁ । ଏମାନେ ରାଡାରରେ ଲଗେଇ ପାରିବେତ । 
ଧେତ୍ଵ, ଏମିତି ଅପଦଶିଆ କଥା କୁହନ୍ତି ? କିଏ କହିଲ ? ରଙ୍ଗରାଜନ । କ'ଣ ସେଇ ଗୋଟିଏ 
ମଣିଷର ମୁଣ୍ଡରେ କିଛି ମସଲା ଅଛି । ହେଲା ବାବା, ତାଙ୍କୁ ଦେବି । ସେ ଫେଲ୍‌ମାରିଲେ 
ତମେ ଆସିବ । କ”ଣ କହିଲ, ତମେ ଟ୍ରେନିଂକ୍ଲାସ ନିଅନେଇଁ ! ହେଲା ବାବା, ମନେରଖ 
ତମେ ଦରକାର ବେଳେ ନ ଆସିଲେ ବାବା ରାଗିଯିବେ ! କ'ଣ ହେଲା ? ଆସିବ । ବାଃ ! 
ଏଠି ପନ୍ଦର ସକାଳ ଆଠସୁଦ୍ଧା ଦୁଇଜଣ ଅନନ୍ତ ମତେ ମିଳନ୍ତୁ । ହେ, ଆମ ଫଟ ଉଠେଇଲ ? 
ତମେ ପାରିବ ନାହିଁ ବୋଲି ଆମକୁ ଜଣାଥୁଲା । ହଁ । ହେଲା - ଆମେ ବି ଶିକ୍ଷାକେନ୍ଦ୍ର ଫିଟେଇ 
ନାହୁଁମ । ନନ୍ଦା, ନନ୍ଦନ ନମସ୍କାର କରୁଚନ୍ତି । ଆଉ ଆମ ଦୁଇ ମଉସା କଲ୍ୟାଣ କରୁଚଚ୍ତି । 
ରହିଲି ।' 

ପ୍ରଧାନମନ୍ତ୍ରୀ ପଚାରିଲେ, ‘ ଆଗୋ ବେପାରୀ ଝିଅ। ପୃଥ୍ବୀରେ ସବାପହିଲୁ କାମରେ ଲଗାଇବା 
ପାଇଁ କେତେ ଦବାକୁ ହବ ?” 

ନନ୍ଦନ କହିଲା, ‘ମଉସା, ଉତ୍ତରଟି ମୁଁ ଦିଏ । ସବୁବେଳେ ସବୁଠି ବେପାରୀ ବୁଦ୍ଧି ଚଳେନା । 
ନିହାତି ଜାଣିବାକୁ ଚାହିଁଚନ୍ତି ବୋଲି କହୁଚି, ଆପଣ ଆମପରି ଅପୋଗଣ୍ଡମାନଙ୍କୁ ବିଶ୍ଵାସ 
କରିଚନ୍ତି, ସ୍କେହ ଦେଇଚନ୍ତି ଓ କଲ୍ୟାଣ କରିଚନ୍ତି । ପୃଥ୍‌ବୀର ସବୁ ଗନ୍ତାଘର କି ଏହାର 
ସମତୁଲ ହେବ ?” ` 

‘ଏ ବୃଢ଼ାଟାକୁ ଏତେ ରଣୀ କରାନା ! 

ନନ୍ଦା କହିଲା, ‘ଏ ନନ୍ଦନର ଜେଜେମା କହୁଥୁଲେ - ଜଣ ଭେଣ୍ରି ନା କାକୁଡ଼ି ଯେ ବୃଢ଼ା 
ହେଇଯାଉଚୁ !' 

ପ୍ରଧାନମନ୍ତ୍ରୀ ହଠାତ୍ଵ ଠିଆହେଇ କହିଲେ, ‘ତାହେଲେ ମୋ ସାଙ୍ଗରେ କୁଦା ମାର । 

ଅପା କହିଲା, ‘ଛାର ଛିକର ମେଞ୍ଚଡ଼ ଛୁଆ ତିନିଟା, ହରିଣ ସାଙ୍ଗରେ କୁଦା ମାରିବୁ ! ଜଗତେ 
କେବଳ, ଢନେ ହସିବେ ଏହି ତହୁଁ ଫଳ ! 

‘ଗୋଟିଏ ଅସମାହିତ ସମସ୍ୟା ରହିଗଲାଯେ ! ଭାବୀଜୀଙ୍କ ପାଖରେ ପହଞ୍ଚି ତାର ସମାଧାନ 
ଖୋଜିବାକୁ ପଡ଼ିବ । ତେବେ ଏଇନା କଥାହେଲା ଯେ ରାଷ୍ଟ୍ରପତି ଭବନରେ ସାରା ପୃଥ୍ଠବୀର 
ଫିଲ୍ମ, ଟିଭି, ରେଡିଓ, ଖବରକାଗଜ ଓଗେର ଓଗେରଙ୍କ ପ୍ରତିନିଧ୍ବ ଜମିଥୂବେ । ତମମାନଙ୍କୁ 
କଣ କରିବି ?” 

ଭଞ୍ଜ ମଉସା କହିଲେ, ‘ଆଜ୍ଞା, ଆପଣ ନୁହନ୍ତି । ମୁଁ ହାତଯୋଡ଼ି କହିବି, ‘ବାବୁମାନେ, ଏ 
ତିନିହେଁ, ପ୍ରଧାନମନ୍ତ୍ରୀଙ୍କ ଜଣେ ଭାଉଜଙ୍କର ପିଲା । ଚାଚାଙ୍କୁ ଭେଟିବାକୁ ଦିଲ୍ୟ ଆସି 
ପ୍ରଧାନମନ୍ତ୍ରୀଙ୍କ କୁଣିଆ ହେଇ ତାଙ୍କଘରେ ଥୁଲେ । ପ୍ରଧାନମନ୍ତ୍ରୀ ସ୍ଵୟଂ ଏକ ବିଶେଷ ସୂତ୍ରରୁ ଏ 
ଆକ୍ରମଣ ବିଷୟ ଜାଣିଲାପରେ ସେମାନଙ୍କୁ ଘେନି ନିରାପଦ ଜାଗାକୁ ଗଲେ । ଆପଣମାନେ 

ତାଙ୍କ ଫଟୋ ନବାରୁ କି ଇଣ୍ଟରଭିଉ କରିବାରୁ କ୍ଷାନ୍ତ ରୁହନ୍ତୁ । ପିଲାଙ୍କ ପାଇଁ ଏ ପ୍ରକାର ମିଡ଼ିଆ 
ଏକ୍ସପୋଜର ଭଳଲନୃହେଁ । ପ୍ରଧାନମନ୍ତ୍ରୀ ଆଶା କରୁଛନ୍ତି ଯେ ଅନ୍ତତଃ ଆଜି ଆପଣମାନେ 
ତାଙ୍କ କଥା ରଖୁବେ ।” ଏ ତିନିହେଁ ସାଲ୍‌ରେ ଦିହ ମୁହଁ ଢ଼ାଙ୍କି ଆପଣଙ୍କ ସାଙ୍ଗରେ ବାହାରି 
ରାଷ୍ଟ୍ରପତି ଭବନରେ ପହଞ୍ଚବେ ! 

“ସେଠୁ ସବୁଆଡ଼େ ପ୍ରଧାନମନ୍ତ୍ରୀଙ୍କ ପିଲା କୁଣିଆଁଙ୍କ ବିଷୟ ଚର୍ଚ୍ଚାହବ ! 
-ନାଇଁ ଆଜ୍ଞା, ଏବେବି ମଣିଷମାତ୍ରେ ଆବେଗ ଓ ଭାବ ପାଖରେ ବନ୍ଦୀ । କୌଣସି ଚର୍ଚା 
ହବନାଇଁ | 
-ହଉ । ଓହ୍ଲେଇବା ? 
-ଭଞଜ ମଉସା ପାଇଲଟଙ୍କ ସାଙ୍ଗରେ କଥାହେଇ ଫେରିଆସି କହିଲେ, ‘ଆଜ୍ଞା ଆଉ ପାଞ୍ଚମିନିଟ୍‌ 
ବିମାନଠାରୁ ରାଷ୍ଟ୍ରପତି ଭବନଯାଏ ରାସ୍ତା ଦିକଡ଼ରେ ସୈନ୍ଯ ମୁତୟନ ହେଇଚନ୍ତି । ରାସ୍ତାରେ 
ଗାଡ଼ିମଟର ବା ଅନ୍ୟ କାହାରି ଯାତାୟାତ ନାହିଁ । ରାଷ୍ଟ୍ରପତି ଭବନ ପ୍ରାଙ୍ଗଣରେ ମାତ୍ର କୋଡ଼ିଏ 
ଜଣ ପ୍ରେସ୍‌ ଓ ଟିଭି ଫଟୋଗ୍ରାଫର । ଆଜି ଆପଣଙ୍କୁ ଅଯଥା ହଇରାଣ ନକରିବାପାଇଁ ସଭିଙ୍କୁ 
କୁହାହେଇଛି । ସେଠି କୌଣସି ହାକିମ ହୁକୁମା ନାହାନ୍ତି । ସମସ୍ତେ ଯେଝା ଯେଝା ଅଫିସ୍‌ରେ 
କାମରେ ଲାଗିଚନ୍ତି । କୌଣସି ମନ୍ତ୍ରୀ ବି ଉପସ୍ଥିତ ନାହାନ୍ତି । ନିଜେ ରାଷ୍ଟ୍ରପତି କହିଦେଇଚନ୍ତି, 
‘ଏଇନା ତିନି ଚାରିଦିନ ପ୍ରଧାନମନ୍ତ୍ରୀ କାହାରିକୁ ଭେଟିବେ ନାହିଁ । ତାଙ୍କର ସବୁ ସାଧାରଣ 
କାର୍ଯ୍ୟକ୍ରମ ବାତିଲ । ଏଠି ଅଯଥା ଭିଡ଼ ଜମାନାହିଁ ।” 

ରାଷ୍ଟ୍ରପତି ଭବନରେ ପହଞ୍ଚିଲା ବେଳକୁ ଦିନ ଗୋଟାଏ । ଭଞ୍ଜ ମଉସାଙ୍କ ଯୋଜନା 
ସଫଳହେଲା । ଆମ ତିନିଙ୍କୁ କେହି କିଛି କହିଲେ ନାହିଁ । ସହଜେତ ଆପାଦମସ୍ତକ ସାଲରେ 
ଢ଼ାଙ୍କି ହେଇଥୁଲୁ ! ପ୍ରଧାନମନ୍Kତ୍ରୀଙ୍କୁ ବେଶୀ କିଛି ପ୍ରଶ୍ନ କରାହେଲାନାହିଁ । ରାଷ୍ଟ୍ରପତି କକ୍ଷ 
ବାହାରକୁ ଆସି ପ୍ରଧାନମନ୍ତ୍ରୀଙ୍କ କୁଣ୍ଢେଇ 'ପକେଇ ଭିତରକୁ ନେଇଗଲେ । ଭଞ୍ଜ ମଉସା 
କଡ଼ାକରି ସାଲ୍ୟୁଟ୍‌ ଠୁଙ୍କିଦେଲେ । ଭିତରେ ପଶିଲୁ । ପ୍ରଧାନମନ୍ତ୍ରୀ ଆମ ନା ଧରି ଗୋଟି ଗୋଟି 
ଚିହ୍ନା କରେଇଦେଲେ । ଆମେମାନେ ଚୁହାର ହେଲୁ । ରାଷ୍ଟ୍ରପତି କହିଲେ, ‘ ତମମାନଙ୍କ କଥା 
ପ୍ରଧାନମନ୍ତ୍ରୀ ମତେ କହିଛନ୍ତି । ତମ ଅନନ୍ତ ପାଇଁ ଅଭିନନ୍ଦନ । ଆଉ କଂଣ କରୁଚ ?” 
ପ୍ରଧାନମନ୍ତ୍ରୀ କହିଲେ, ‘ଏଇମାନଙ୍କ ପାଇଁ ମୁଁ ରକ୍ଷାପାଇଗଲି । ତଥାକଥୂୃତ ବିଶେଷ ସୃତ୍ର 
ଏଇମାନେ । ସେମାନଙ୍କ ଭଉ୍ଭାବିତ ଅନନ୍ତ ପାଇଁ ବି ଚୁକ୍ତିପତ୍ର ହେଇଗଲା । ପ୍ରଥମ ତିନିମାସ 
କାନାଡ଼ା ଓ ତାପର ତିନିମାସ ଆମେ । ପରେ ଆମର ସଂଖ୍ୟା ଓ ଅନୁପାତ ଠିକ୍‌ ଏୟା 
ରହିବ । ଉତ୍ପାଦନ ବଢ଼ିଲେ ଦଶ ଶତାଂଶ ଲେଖାଏଁ ଆମେ ପାଇବୁ । ଅନୁମୋଦନ ପାଇଁ 
ଚୁକ୍ତିପତ୍ର ଆପଣଙ୍କ ପାଖକୁ ଆସିବ । ଥାଉ ଗୋଟିଏ କଥା, ପନ୍ଦର ସକାଳେ ଅନନ୍ତର ଦୁଇଟି 
ପ୍ରୋଟୋଟାଇପ୍‌ ଆମେ ପାଇବା । ଏହା ରାଡାରରେ ଲାଗିଲେ, ରାଡାରକୁ ଫାଙ୍କିଦେଇ 
ଚଢ଼େଇଟିଏ ବି ପଶି ପାରିବ ନାହିଁ । ଗୋଟିଏ ଏଠି ଓ ଅନ୍ୟଟି ମୋ ଭବିଷ୍ୟତ ଘରେ ! 
ଏମାନେ ଏଇନା ଯିବେ ! ଭଞ୍ଜ ତାଙ୍କୁ ଛାଡ଼ିଦେଇ ଫେରିଆସିବେ । ଆଶୀର୍ବାଦ କରନ୍ତୁ ଏମାନଙ୍କୁ । 

୪୧୫ ବେହାଗ 
ଆମେ ଠିଆହେଲୁ । ପ୍ରଧାନମନ୍ତ୍ରୀ ବି । ରାଷ୍ଟ୍ରପତି ଭଞ୍ଜ ମଉସାଙ୍କ ସମେତ ଆମ ଚାରିଜଣଙ୍କ 
ମୁଣ୍ଡ ଛୁଇଁ କଲ୍ୟାଣ କରିସାରି କହିଲେ, ‘ଆସ ।” ପୁଣି ସାଲଘୋଡ଼େଇହେଇ ଭଞ୍ଜମଉସାଙ୍କ 
ସାଙ୍ଗରେ ଗାଡ଼ିରେ ବସି ବାହାରିଗଲ୍ୁୁ । ବାଟରେ ମୁଁ କହିଲି, ‘ମଉସା, ଆମେମାନେ ଚା' 
ଖୋର । ସକାଳେ ଆପଣଙ୍କ ଧ୍ୟାନମନ୍ଦିରରେ ଯାହା ଚା” ପିଇଥୂରୁ !” ମଉସା କହିଲେ, “ଏଇ 
ଫ୍ଲାସ୍କରେ, ଏୟାର ଫୋର୍ସର ଚା” ! କପ୍ପେଲଟ ବି ଏ ମୁଣିରେ ଅଛି, ନିଅ । ମୁନ୍ଦେ ମୁନ୍ଦେ ପିଅ, 
ମତେ ବି ଅଧକପେ ଦିଅ ।” ନନ୍ଦା ଚା'ଢ଼ାଳି ସମସ୍ତଙ୍କୁ ବଡ଼େଇଲା ! ଚା” ଡ଼ୋକେ ଦିଡ଼ୋକ 
ନେଲାପରେ ମଉସା କହିଲେ, ‘ବାସ୍‌ ମୋର ହେଇଗଲା ! ଗୋଟିଏ ପ୍ରଶ୍ନ - ନନ୍ଦନ, ତମେ 
ଦଶମିନିଟ୍‌ ଆଗରୁ ଜାଣିଲ କିମିତି ?? 
“ମଉସା, କେମିତି କେଜାଣି ମତେ ଜଳଜଳ ହେଇ ଦିଶିଯାଏ ।” 
ଅପା କହିଲା, ‘ମଉସା, ଆମେ ସମସ୍ତେ ନନ୍ଦନର ଏ ଶକ୍ତିସ୍ତୁରଣ ଦେଖ୍‌ ପ୍ରଥମେ ଡରିଯାଉଥ୍‌ୁଲୁ । 
ଏବେ ବି ଡରୁଚୁ । ଆମେ କେହି ନଥାଇ ଏପରି ହେଲେ ନନ୍ଦକୁ ଚେତାକରିବ କିଏ ?' 
‘ଅଞ୍ଜଳି, ମୁଁ ନହେଇ ଆଉକେହି ସେଠି ଥୂଲେ କ”ଣ ହେଇଥାନ୍ତା କଳ୍ପନା କରିପାରୁଚ ?” 
‘ଆଜ୍ଞା ! ସେକଥା ତୁଣ୍ଡକୁ ଆଣିବା ବି ଭଶ୍ଵରଦ୍ରୋହ । ସେଥୂପାଇଁତ ଆମେ ଏତେ ଡରୁଚୁ । 
ତଥାପି ଭରସା, ଭଗବାନ ଆକୁ ଓ ଆମକୁ ରଖୁଚନ୍ତି । ରଖୁବେ । 
ନନ୍ଦା ପଚାରିଲା, ‘ମଉସା, କାନାଡ଼ା ଦୂତାବାସ ଯାଉଚେତ ?” 
' ଯାଉଚେ ନୁହଁ, ପହଞ୍ଚିଗଲେଣି ।” 

ପୋର୍ଟିକୋରେ ଗାଡ଼ି ରହିଲା ମାତ୍ରେ ସ୍ଵୟଂ ଉଚ୍ଚାୟୁକ୍ତ ଆସି ପାଛୋଟିନେଲେ । ଭିତରେ 
ବସିଲାପରେ ଚମଜ୍କାର ଚା” ମିଳିଲା । ଦୂତାବାସର ଜଣେ ପଦସ୍ଥ ଅଧ୍ବକାରୀ ଗୋଟିଏ 
ପ୍ୟାକେଟ୍‌ ବଢ଼େଇଦେଲେ ଭଞ୍ଜ ମଭସାଙ୍କୁ । ସେ ସେଇଟି ରଖଦେଲାବେଳକୁ ଅପା କହିଲା, 
‘ମଉସା, ଚା” ପିଇସାରି ଆମ କକ୍ଷକୁ ଯିବା । ସେଠି ଆପଣ ଏ ପ୍ୟାକେଟ୍‌ ଖୋଲିବେ ।! ଆଉ 
କଥା ବି ଅଛି ।' 

ଚା” ପର୍ବପରେ ଉଚ୍ଚାୟୁକ୍ତ ସାମୁଏଲ ବିଦାୟ ନେଲାବେଳକୁ କହିଲେ, ‘ପ୍ରଫେସର 
ଅରୁଣାଶମା ଓ ପ୍ରଫେସର ଉପାଧ୍ୟାୟ ବି ଏଇଠି ଅଛନ୍ତି । ସେମାନେ ଖାଇବସିଚନ୍ତି । ଆପଣଙ୍କ 
ଉଇଙ୍ଗର ଇଣ୍ଟରକମ୍‌ ଉଠେଇଲେ ଖାଦ୍ୟ ପହଞ୍ଚିଯିବ । ଚାରିଟାରେ ଚା” ପାଇଁ ଏଇଠି ଏକାଠି 
ହବା । ଭଞ୍ଜ ମଉସା ଉଠି କହିଲେ, “ମୁଁ ଏମାନଙ୍କ ସହ ଟିକେ କଥାହେଇ ଫପେରିଯିବି । 
ତେଣେ ରାଷ୍ଟ୍ରପତି ଓ ପ୍ରଧୀନମନ୍ତ୍ରୀ ଅପେକ୍ଷା କରୁଚନ୍ତି ।” 
ଅପା କହିଲା, ‘ଆଜ୍ଞା, ଅପରାଧ କ୍ଷମା କରିବେ । ସେପଟ ଲାଉଞ୍ଜକୁ ଆଉଟିକେ ଚା' ପଠେଇ 
ଦେବେ । 
‘ହଉ? କହି ସାମୁଏଲ ବିଦାୟନେଲେ । 

ସେପଟକୁ ଯାଇ ଚା'ଧରି ବସିଲାପରେ ମଉସା ପ୍ୟାକେଟ୍‌ ଖୋଲି ଫଟୋଗୁଡ଼ିକ ଦେଖୁ 

ବେହାଗ ୪୧୬ 
ଭୂତ ଦେଖୁଲାପରି ଚିଜ଼୍ାର କରି ଉଠିଲେ, ‘ହେ ଭଗବାନ ! 
ଅପା କହିଲା, ଚା” ନିଅନ୍ତୁ ମଉସା । ଆପଣ ଏକୁ ପ୍ରଧାନମନ୍ତ୍ରୀଙ୍କୁ ଦେବେ । ତାଙ୍କର 
ଆଗଘର, ଅଫିସ୍‌ ଓ ଆପଣଙ୍କ ସେଫ୍ବ ହାଉସ୍‌ ଯେ କେତେ ଅସୁରକ୍ଷିତ ସେ ବୁଝିବେ ଏଥରୁ ! 
ପୋଖ୍ରାନ୍‌ ଗୋପନ ରହିଲା, ଅଥଚ ଅନ୍ୟତ୍ର ଗୋପନୀୟତା ରହୁନି । କେତେ ମୁଣ୍ଡ 
ଚୋବେଇବେ ପ୍ରଧାନମନ୍ତ୍ରୀ କି ରାଷ୍ଟ୍ରପତି । ଦେଶଟା ତ ଚାଲୁଣି ! 
ମଉସା ଟେବୁଲ ଉପରେ କହୁଣି ଭରାଦେଇ ନିଜ ମୁଣ୍ଡ ଚାପିଧରି ଖାଲି କହିଚାଲିଥାନ୍ତି, ହେ 
ଭଗବାନ୍‌, ହେ ଭଗବାନ୍‌ ।” 
ନନ୍ଦା କହିଲା, ‘ମଉସା, ପ୍ରଥମ କଥା, ଅଳପ ମଣିଷଙ୍କୁ ଘେନି ବେଶୀକାମ କରେଇବା 
ସଂସ୍କୃତି ଗଢ଼ାହେଉ ଏଠି । ଜଣେ ପ୍ରଧାନମନ୍ତ୍ରୀଙ୍କୁ ତାଙ୍କ ଦେହରକ୍ଷୀ ମାଇଲେ । ଆଉ ଜଣଙ୍କୁ 
ତାଙ୍କ ନିଜ ଲୋକ ଓ ରକ୍ଷୀଗୋଷ୍ଠୀ ବି ରକ୍ଷା କରିପାରିଲେ ନାହିଁ । ପ୍ରଚାର ଟିକେ କମୁ । ଏଇ 
ଦୂୃତାବାସଟି ଆପଣଙ୍କ ରାଜଧାନୀରେ । ଆପଣଙ୍କ ଜମିରେ । ଏଠାର କେଇଟା ଗୋପନକଥା 
ଜାଣିଚନ୍ତି ଆପଣ ?’ 
‘ହଉ ମା,” ଉଠୈ । ଏଇ ନମ୍ବର ରଖ । ଦରକାର ହେଲେ ଖବର ଦବ ।” ସେ ବିଦାୟ 
ନେଲେ । ନନ୍ଦନ କହିଲା, “ନନ୍ଦା, କଡ଼ାକରି ଡବଲ ଚା” ଦେଲ ଦେଖୁ । ହେ ଅପା, ନନ୍ଦା 
ମତେ ଧର । ହେ ଭଗବାନ୍‌ ।” ଦିହେଁ ଦିପଟରୁ ନନ୍ଦନକୁ କୁଣ୍ଢେଇପକେଇ କହିଲେ, “ନା, ନା, 
ନା, ଉଠ, ଆଖୁ ଖୋଇ” ଆଉ ଅପା ହଠାତ ଚାପୁଡ଼ାଟେ କଷିଦେଲା । 
ମୁଁ କହିଲି, ‘ଅପା, ଜୋର୍‌ କାଟିଲା । ତେବେ ଭଲ କଲୁ |” 
ଚା” କପ୍‌ ଉଠେଇ ନେଇ ଦି ଚାରିଡ଼ୋକ ପିଇ ପୁଣି କହିଲି, ସେ ବେହିପୋଗୁଡ଼ାଙ୍କ ଚେହେରା 
ଦୃଶିଲାଭଳି ଲାଗିଲା । ମାତ୍ର ଆଜିକ ପାଇଁ ଯଥେଷ୍ଟ ହେଲାଣି । ଆସ ତିନିହେଁ ଧ୍ୟାନରେ 
ବସିବା ।” ମାତ୍ର ଅଧଘଣ୍ଟାଏ ଧ୍ଯାନ ଓ ଜପରେ ସବୁ ଗ୍ଲାନି ଆଉ କ୍ଲାନ୍ତି ଗଲା ¦ ତିନିହେଁ 
ଗାଧୁଆପାଧୁଆ ସାରିଲାବେଳକୁ ଦେଖୁଲୁ ପ୍ରତ୍ୟେକଙ୍କ ୱାର୍ଦ୍ବରୋବ୍୍‌ରେ ଆମଲାଖୁ ଗେରୁଆ 
ଧୋତି, ଶାଢ଼ି, ପଞ୍ାବି ଓଗେର ସଜାହୋଇ ରହିଛି । ମୁଁ ପାଇଜାମା ପଞ୍ଜାବି ପିନ୍ଧି, ସାଙ୍ଗକୁ 
ଆଟ୍ଗୋରା ପଶମର ଚମକ୍ରାର ସାଲ୍‌ ଘୋଡ଼େଇ ହେଇ ଡାଇନିଂକୁ ଯାଇଁ ଇଣ୍ଟରକମ୍‌ରେ 
କହିଲି, 'ତିନିଜଣଙ୍କ ପାଇଁ ଖାନା !” 
ପାଞ୍ଚମିନିଟ୍‌ରେ ବିଶୁଦ୍ଧ ଓଡ଼ିଆ ଖାନା ବାଢ଼ିଦେଇ ପରଷୁଣି ଜଣକ କହିଲା, ‘ଆଜ୍ଞା, ପୁରୀ 
ସୂପକାର ଘର ପିଲା ମୁଁ । ଦଉଳ ରନ୍ଧା କରିଚି । କେଢାଣି କେତେବର୍ଷ ବାଦେ ମୋ ମନ 
ମୁତାବକ ରାନ୍ଧଣା ହେଲା ଆଜି ! 
ଆମେ ଖାଉ ଖାଉ ଅପା କହିଲା, ‘ଭାରୀ ଚମନ୍ାର ରାନ୍ଧିଚ ବାବୁ..... 
‘ଆଜ୍ଞା, ସୁଦାମ ମୋ ନାଁ ।” 
ସୁଦାମ ସମସ୍ତଙ୍କୁ ଶାଗ ଟିକିଏ ଟିକିଏ ଦେଇ ପଚାରିଲା, ଆଉ କ'ଣ ଦେବି ? 

କହିଲି, କ୍ଷୀରାତ ନିଶ୍ଚେ ଅଛି । ଆଉ ଖାଇଲେ, କ୍ଷୀରା ଖାଇବ କିଏ ?” 

ସୁଦାମ ହସି ହସି କ୍ଷୀରା ପରଷିଲା । ପେଟେ ପେଟେ ଠୁଙ୍କି ଶୋଇବାକୁ ଗଲୁ । 

ନନ୍ଦା ମତେ ନିଦରୁ ଉଠାଇ କହିଲା, ‘ଚାରି ବାଢିବାକୁ ପାଞ୍ଚମିନିଟ୍‌ । ଆମେ ରେଡି । ଆପଣ 
ମୁହଁ ଧୋଇପକେଇ ଆସନ୍ତୁ । ସାମୁଏଲ୍‌ଙ୍କ ଚା” ଭୋଜିପରେ ଏଠିକି ଫେରି ମନଇଛା 
ଶୋଇବେ ।” ମୁହଁ ଧୋଇ ଆସି କହିଲି, ନନ୍ଦା, ତଳିପାରୁ ଥଣ୍ଡା ଦିହସାରା ଚହଟି ଯାଉଚି, 
କ'ଣ କରିବି ?” 

ଅପା ତା ଗୋଡ଼ ଦେଖେଇ କହିଲା, ତୋ ପୋଷାକ-ଆଲମିରା ତଳଥାକରେ ବି ଏମିତି 
ମୋଜା ଓ ଉଲନଗା କାର୍ପେଟ ଜୋତା ଅଛି, ମଡ଼େଇପକା । ଡବଲ ସାଲ ଗୁଡ଼େଇ ହେଇ 
ପଡ଼୍‌ । ମୁଁ ମୋଜାଜୋତା ପିନ୍ଧି, ଡବଲସାଲ୍ଲରେ ଦିହ ଢ଼ାଙ୍କିଲାପରେ ବାହାରି ପଡିଲୁ । ପ୍ରଫେସର 
ଉପାଧ୍ଯାୟଙ୍କୁ ତିନିହେଁ ଜୁହାର ହେଲୁ । ଅରୁଣା ମତେ ଭାଇସାବ ଓ ଅପାକୁ ବହେନ୍୍‌ ବୋଲି 
ସମ୍ବୋଧନ କରି କହିଲେ, ‘ତମ ଅନନ୍ତ ଓ ଅନ୍ୟାନ୍ୟ କଥା ଉଚ୍ଚାୟୁକ୍ତ ମହାଶୟ କହିଲେଣି । 
ହେଲେ ଗୋଟେ ମାମଲାରେ ଟିକେ ଧନ୍ଦି ହଉଚି । ସେଠି ମୋ କ୍ଲାସରେ ନନ୍ଦା ସାଙ୍ଗରେ ଆଉ 
ପାଞୋଟି ଝିଅ ପଢ଼ିବେ । ସେମାନେ ପରା ତାକୁ ସୁରକ୍ଷା ଦେବେ ! ମୁଁ ପାଠ ପଢ଼େଇବି ନା 
ସେମାନଙ୍କ ପାଇଁ ଧନ୍ଦିହେବି ?? ଜଣେ ବାବୁ କହିଲେ, ‘ମୁଁ ରବର୍ଟ, ଏଠି ଦ୍ଵିତୀୟ ସଚିବ । 
ଅରୁଣା ମାଡାମ୍‌, ସେ ପାଞ୍ଚଜଣବି ଇଣ୍ଡୋଲଜିରେ ଚିକାଗୋରୁ କ୍ରାସକୋର୍ସ କରିଚନ୍ତି - ପରୀକ୍ଷାରେ 
ପାଇଚନ୍ତି ପଞ୍ଚାଅଶୀରୁ ନବେ । ଦେଖୁବେ, ସେମାନେ ସୁନନ୍ଦା ମାଡାମ୍‌ଙ୍କ ସାଙ୍ଗରେ ଡିଗ୍ରୀ 
ନେବେ ।” ଅରୁଣା ପଚାରିଲେ, ‘ରବର୍ଟ, ବନ୍ଧୁକ ଫନ୍ଦୁକ ?” 

“ନାହିଁ ପ୍ରଫେସର । ସେଗୁରା ପରିସର ବାହାର ଜଗୁଆଳିଙ୍କ କାମ | ପରିସର ଭିତରେ 
ବେତଟିଏ ବି ପଶିବ ନେଇଁ !” 

ମୁଁ କହିଲି, “ମାଷ୍ଟ୍ର୍କ ହାତରେ ବେତ ନରହିଲେ ପିଲାଙ୍କ ପାଠ କେମିତି ହବ ?' ଉପାଧ୍ୟାୟ ଓ 
ସାମୁଏଲଙ୍କ ସମେତ ସମସ୍ତେ ଜୋର୍‌ରେ ହସିଉଠିଲା ବେଳକୁ ଜଣେ ଖବରଦେଲା, ଭଞ୍ଜ ।' 
ରବର୍ଟ ‘ଆପଣମାନଙ୍କ ଆଞଜ୍ଞାଘେନି ଯାଉଚି କହି” ବାହାରକୁ ଯାଇଁ ଭଞ୍ଜ ମଉସାଙ୍କୁ ପାଛୋଟି 
ଆଣିଲା ! ତାଙ୍କପଛେ ଆଉଜଣେ ଆମ ବ୍ୟାଗ୍‌ ତିନୋଟି ଧରି, ଆମ ଉଇଙ୍ଗରେ ରଖଦେଇ 
ଆସିଲେ । 

ମଉସା କହିଲେ, ଉଚ୍ଚାୟୁକ୍ତ ମହୋଦୟ, ପ୍ରଧାନମନ୍ତ୍ରୀ ପ୍ରଫେସର ଉପାଧ୍ୟାୟ ଓ ପ୍ରଫେସର 
ଶର୍ମାଙ୍କୁ ଭେଟିବାରେ ଆଗ୍ରହୀ । ଏହା ସମ୍ଭବ ?? 

କି କଥା କହୁଚନ୍ତି ଭଞ୍ଜ ମହାଶୟ ! କାଲି ନିଜେ ଯାଇଁ ଡାକି ଆଣିବି । ସେତ ଉତ୍ତରପ୍ରଦେଶ 
ବାଲା । ଏ ଦି ପ୍ରଫେସର ଓ ପ୍ରଧାନମନ୍ତ୍ରୀଙ୍କ ପାଇଁ ଉତ୍ତରପ୍ରଦେଶ, ବିଶେଷରେ ବନାରସୀ 
ଖାନା ଓ ପାନ ଆଉ ଆପଣଙ୍କର ଏ କଳିଙ୍ଗ ବନ୍ଧୁମାନଙ୍କ ପାଇଁ ଖୋଦ୍‌ ଜଗନାଥଙ୍କ ଖାନା 
ପରଷାହେବ । ଠିକ୍‌ ଦେଢ଼ଟାରେ । ପ୍ରଧାନମନ୍ତ୍ରୀଙ୍କୁ ସୁବିଧା ହବତ ? 

‘ଆଜ୍ଞା ।” 
“ମୁଁ ଠିକ ସାଢ଼େ ବାରରେ ରାଷ୍ଟ୍ରପତି ଭବନରେ ପହଞ୍ଚିବି ।” 
‘ଆସୁଚି ଆଜ୍ଞା? କହି, ମଉସା ଉଠିଲାବେଳକୁ ସାମୁଏଲ ତାଙ୍କ ହାତଧରି ବସେଇ କହିଲେ, 
ଚାଂ ଟିକିଏ ନିଅନ୍ତୁ । କାଲି ଆପଣଙ୍କୁ ବି ନିମନ୍ତ୍ରଣ ଓଡ଼ିଆ ଖାନା ପାଇଁ ।' 
ନନ୍ଦା ପଚାରିଲା, ‘ଆଜ୍ଞା ଆପଣ ଆଉ ରବର୍ଟ ?” 
‘କିଛି ଉତ୍ତରପ୍ରଦେଶ, କିଛି କଳିଙ୍ଗ ! 

ଚାଂ ପରେ ଭଞ୍ଜମଉସା ଉଠିଲେ । ଆମେ ତିନିହେଁ ବି ନିଜ ନିଜ ରୁମ୍‌କୁ ଯିବାପାଇଁ 
ଅନୁମତି ମାଗିଲୁ । ପ୍ରଫେସର ଉପାଧ୍ୟାୟ କହିଲେ, (ଭୁବନେଶୁବରୀ କହିଚନ୍ତି-ବେଧଡ଼କ୍‌ ହୋଇ 
ନିଜ କାମ କରି ଯା । ଟରୋଣ୍ଟୋରେ ତମେମାନେ ପହଞ୍ଚିଲାପରେ ସେ କଥାହେବେ ।” 

ଆମେ ଆମ ପ୍ରସ୍ଥକୁ ଗଲାବେଳକୁ ଅପା କହିଲା, ନନ୍ଦୁ ଏତେ ଡେରିରେ ପେଟେ 
ଠୁଙ୍କିଦେଲି । ଭୋକନାହିଁ । ତମେ ଦିଜଣ ?” ‘ଆମେବି କମ୍‌ ଖାଇଲୁ ନା କ”ଣ ?” ନନ୍ଦା 
କହିଲା, ‘ରହ, ସୁଦାମକୁ ମନାକରିଦିଏଁ ।” ସୁଦାମ ଆସି କହିଲା, ‘ନ ଖାଇଲେ ନାହିଁ । ରାତି 
ଆଠରେ ଗରମ କ୍ଷୀର ଓ ହଳଦୀ ଦେଇଯିବି । ହଜମ ଓ ଥଣ୍ଡାପାଇଁ ଭାରୀ ବଢ଼ିଆ । ପିଇ 
ରେଜେଇତଳେ ପଶି ଶୋଇବେ ଯେ ସକାଳୁ ଉଠିବେ । 
ଅପା, ‘ହଉ,’ କହି ତାକୁ ବିଦାକରି ପଚାରିଲା, ‘ଏଇନା ପାଞ୍ଚଟା | ଦି ଅଡ଼େଇଘଣ୍ଟା ବସିବା ?” 
ଆମେ ଦିହେଁ ହଁ କହି ତଳେ ବସିପଡ଼ିଲୁ ! ଉଠିଲୁ ସାଢ଼େ ସାତରେ । ପ୍ରାୟ ସାଙ୍ଗେ ସାଙ୍ଗେ, 
‘ଆସିପାରେ କି ?” ପଚାରି ରବର୍ଟ କହିଲେ, “କାନାଡ଼ାରୁ ପ୍ରଧାନମନ୍ତ୍ରୀ ଜେମ୍‌ସ୍‌ ରିସ୍ଲୁ 
ଆଠଟାରେ ଫୋନ୍‌ କରିବେ । ସାମୁଏଲ୍‌ ଜର୍ମାନ ଦୂତାବାସକୁ କଂଣ ଗୋଟେ ଭୋଜିଭାତ 
ପାଇଁ ଯାଇଚନ୍ତି । ଫେରୁ ଫେରୁ ନଅଟା ହବ । କିଛି ଦରକାର ହେଲେ ଖବର ଦେବେ ।” 
ସେ ଯିବାକୁ ବାହାରିଲା ବେଳକୁ ପଚାରିଲି, ପ୍ରଧାନମନ୍ତ୍ରୀଙ୍କ ନୀତ ଅଭୁତ ।” 
‘ବାପ ଇଂରେଜ, ମା ଫରାସୀ, ବାହାଦେଇଚନ୍ତି ଫରାସୀ ବାପ ଇଂରେଜ ମା'ଙ୍କ ଝିଅଙ୍କୁ | 
ସେ ଜାତୀୟ ସଂସଦର ସଭ୍ୟା । ଜେମ୍‌ସଙ୍କ ପ୍ରଧାନମନ୍ତ୍ରୀତ୍ଵ ପରେ ଶ୍ରୀମତୀଙ୍କ ପ୍ରଧାନମନ୍ତ୍ରୀତ୍ସ 
ଅବଧାରିତ । ଇଏ ରାଜନୀତି,” ମନ୍ତବ୍ୟ ଦେଇ, ସେ ଗଲେ । ଠିକ୍‌ ଆଠରେ ଅପାର ଫୋନ୍‌ 
ବାଜିଲା, ‘ ଅଞ୍ଜଳି ।” ସେଠୁ ଶୁଣିସାରି କହିଲା, ‘ଧନ୍ୟବାଦ ଢେମ୍‌ସ । ୧୬ରେ ଟରୋଣ୍କୋରେ 
ଭେଟିବା । ଆମେ ସମସ୍ତେ ଥୂବୁ । ମୋ ଅତିଥୂଭବନ । ଶୁଭରାତ୍ରି । ଫୋନ୍‌ ବନ୍ଦକରି ଅପା 
କହିଲା, ‘ନନ୍ଦୁ ଇଂରାଜୀ ଫ୍ୟାଟ୍‌ ଅନ ଫାୟାର୍‌ର ଓଡ଼ିଆ କ”ଣ ହେବ ?” 
-ନନ୍ଦା ମୋ କାନ ଧରିବାକୁ ନ ଆସିଲେ, କବିସୂର୍ଯ୍ୟଙ୍କୁ ଉଦ୍ଧାର କରିବି, ପାଖାପାଖ୍‌ ଅର୍ଥ, 
ଘୃତ ଘଟକୁ ଶିଖି-ଶିଖା ପାଖରେ ରଖ୍‌,” ତେବେ ଏଠି ପାଖରେ ନୁହଁ, ଉପରେ ¦! କ'ଣ 
ହେଲା ? 
- ଢେମ୍ସ, ମଉସାଙ୍ଗ ସହ କଥାହେଇ ଆମ ସର୍୍ରାବଳୀ ଜାଣି ମହା ଖୁସି । ହେଲେ ତାଙ୍କର 

୪୧୯ ବେହାଗ 

ନିକଟତମ ବନ୍ଧୁ ଜିଗର କଲେଣି - ଆମେ ତିନିହେଁ ବାଣ୍ଟିନବା । ମଉସାଙ୍କୁ ବି ପରା ଆଗେ 
କହିଲେ । ସେ କହିଲେ - ଦିଜଣ ଅଧୂକାରୀ କାନାଡ଼ା ନାଗରିକ, କାରଖାନାବି କାନାଡ଼ାରେ, 
ତୃତୀୟ ଜଣକ ପଢ଼ିବାକୁ ଯାଉଚନ୍ତି କାନାଡ଼ା, ଚତୁର୍ଥ ବିଲାତ, ଦିଜଣ ମୋ ଦେଶର ବୋଲି 
ମତେ ପଚାରିଚନ୍ତି ସିନା, ନଇଲେ ପ୍ରତିଯୋଗିତାରେ ଉତୁରି କିଣିବାକୁ ପଇସା କୁଆଢ଼ୁ ପାଇଥାନ୍ତି ! 
ସେଠୁ ଜେମ୍ସକୁ ବକ କହିଲେ - ଜେମ୍ସ ତମେତ ଆମସହ ଯୋଡ଼ା । ତମେ ରାଜିକରାଅ । 
ଆମକୁ ତିରିଶ ହେଲେ ଦିଅନ୍ତୁ ! ତମେ ଦିହେଁ ବାକିତକ ଭାଗକର । ଆମେ ଗୋଟାକୁ ଚାଳିଶ 
ଯାଏ ଦବାକୁ ରାଜି ! ଢେମ୍‌ସ କହିଲେ, ସେଗୁଡ଼ା ସମସ୍ତେ ଗୃହତ୍ୟାଗୀ ସନ୍ନ୍ୟାସୀ, ତଥାପି 
ଦେଖୈ । ତେବେ ଆମ ଦିହିଙ୍କ ଡର କଥା ବି ଜାଣନ୍ତୁ । ସେ ଚାରିହେଁ ଅକଡ଼ି ଯାଇ - ତମେ 
ଚୁଲିକି ଯାଅ, ଆମ ଅନନ୍ତ ' ଆମେ ଜାଳିଦରୁ, କହିଲେ କ”ଣ କରିବା !” ନନ୍ଦୁରେ, ଏ 
ଚତୁରେ ଚତୁର କୋଳାକୋଳି ମାନେ ବାସ୍ତବରେ ଭୂଷାଭୂଷି ଚାଲିଚି ! 

‘ଅପା, ଏକାବେଳେ ଗୁମର କଥା କହିଲୁ । କାନାଡ଼ା କହୁଚି - ଚେଡ଼ିପୋ, ଢ଼େର ଦାଦାଗିରି 
ବରଦାସ୍ତ କଲୁଣି ଆମେ, ଆଉ ନୁହେଁ । ମଉସା ବି ପ୍ରାୟ ସେଇଆ କହି ପୁଣି ଯୋଡ଼ଚନ୍ି- 
ରୂଷିଆ ଆମକୁ ସାଟେଲାଇଟ ଉତ୍‌କ୍ଷେପଣ ପାଇଁ କ୍ରାୟୋଜେନିକ ଇଞ୍ଜିନ ଯୋଗାଇ ତାର 
ଜ୍ଞାନନ କୌଶଳ ଯୋଗାଇବାକୁ ରାଜି ହେଇଥୁଲା, ତମେ ହ୍ୟାନ୍େ ଦଣ୍ଡାଦେଖାଇ ତାଙ୍କୁ ସେଥୁରୁ 
କେତେଦିନ ଦୂରେଇଦେଲ, ଏଣେ କାନାଡ଼ା ହିଁ ଆମକୁ ପ୍ରଥମ ଆଣବିକ ଉତ୍ପାଦନ ସଂଯନ୍ତ୍ର 
ଦେଇଥୁୂଲା ! ରୁଷିଆର ସବୁ ଉତ୍ପାଦନ ଓ ବେପାର ବଣିଜ ରାଷ୍ଟ୍ରାୟତ୍ତ ତେଣୁ ତମ ଚାପ 
କାମଦେଲା । ଆମେ ସେ ବାଟରୁ ଓହରିଲୁଣି । ପୁଣି ଆମ ନ୍ୟାୟାଳୟ ଚାହିଁଲେ ତମ ଆଖୁରୁ 
ଜୁଳୁଜୁଳିଆ ନିକାଲିଦେବେ । ଟଙ୍କା ବଳରେ ତମେ ମିଛୁଟାରେ କାଶ୍ମୀର ସମସ୍ଯାକୁ ଏଯାଏ 
ଚିଆଁଇ ରଖୁଚ ! ଏଥର ଆମେ ଦିହେଁ ଦିପାଦ ଆଗେଇ ଯାଉଁ ! 

ନନ୍ଦା କହିଲା, ‘ସାରେ, କି ବିଶ୍ଲେଷଣ ନକଲେ ! ଇଉ ହ୍ୟାତ୍ଭ.....।” ଆମେ ତିନିହେଁ ହୋ ହୋ 
ହେଲାବେଳକୁ ସୁଦାମ ପହଞ୍ଚି କହିଲା, ‘ସାରେ, ଏ ମପାଚୁପା ଆଉ ଗମରା ଓ ଗମ୍ଭୀର 
ରାଇଜରେ ଏମିତି ହସ କାନରେ ପଡ଼ିବ ବୋଲି ବିଶ୍ଵାସ ନଥୂଲା !” ଆମେ ତା ହାତରୁ ଦୁଧ 
ହଳଦୀ ଗିଲାସଟି ମାନ ଧରି ତାକୁ ବିଦାକଲୁ । ଅପା ପଚାରିଲା, ‘ନନ୍ଦୁ ମଉସା ହଠାତ 


a as 


ଭୋଜିଖାଇ ବାହାରିଲେ କିମିତି ?? 

-ଭୋଜି ନା ଛତୁ ! ପ୍ରଥମ ଆମ ଟାଣପଣ ପରଖ । ଦ୍ଵିତୀୟ ଆମ ନିଲୋଭତାର ସୀମା 
ନିର୍ବାରଣ । ତୃତୀୟ ଆମକୁ ବ୍ଲାକ୍‌ମେଲ୍‌ କରିହବ ନା ନାହିଁ ? ଆଉ ଗୋଟେ କଥା ମଧ୍ଯ ଅଛି । 
ମତେ କହିବାକୁ ମାଡ଼ି ପଡୁଚି । ତମେ ଶୁଣିଲେ ମତେ ହୁଏତ ଗୋଟେ ପକ୍କା ସିନିକ୍‌ ବୋଲି 
ଭାବିବ । 


ଅପା ପଚାରିଲା ‘କ”ଣ ?” 
-ତତେ ସିଧା ପଇସା ମାଗିବ, ନିର୍ବାଚନ ଆସୁଚି । ପାର୍ଟି ପାଇଁ କିଛି ଯୋଗାଡ଼ କରିଦିଅ ।' 
-ଧେତବ 

| ବେହାଗ ୪୨୦ 
-ଅପା | ଦୁନିଆଟା ଆମପରି ସିଧା ନୁହେ କି ସିଧା ରାସ୍ତାରେ ଯାଏନା । 
-ଆମ ଟାଣପଣ ପରଖ୍ବ କେମିତି ? 
-ମନେରଖ ଅପା, ନନ୍ଦା ସେ ବଜାରୀଙ୍କ ଦ୍ଵାରା ଅପମାନିତା ହେଲା ପରଠାରୁ ସବୁବେଳେ 
ଯେକୌଣସି କଥାରେ ଭଲମନ୍ଦ ଉଭୟ ଦିଗ ଆମକୁ ବିଚାରିବାକୁ ପଡ଼ୁଛି । ଆମର କୋଉ 
କୋଉ ଦୁର୍ବଳତାକୁ ଧରି ଆମକୁ ମନଇଛା ମାଙ୍କଡ଼ - ନଚା ନଚାଯାଇ ପାରିବ ନା ନାହିଁ 
ଦେଖୁବା । 
-ଜିଏ ନଚେଇବ ? 
-ଯିଏ ନାଇଁ ସିଏ, ଏମିତିକି ଖୋଦ୍‌ ପ୍ରଧାନମନ୍ତ୍ରୀ ମଉସା ।' 
ଅପା ପଚାରିଲା, ‘ଆଉ ତୁ ହିଁ ସକାଳେ ତାଙ୍କ ପ୍ରତିଶ୍ଥୃିତି ଉପରେ ପୂରାପୂରି ନିର୍ଭର କରୁଥିଲୁ ?' 
-ଏବେ ବି କରୁଚି । ହେଲେ, କୋଉ ସରଁକୁ ଆମେ କୋହଳ କରୁଛେ କହିଲୁ ।” 
-ଏପରି ଜୀବମାନଙ୍କ ପାଇଁ ତୁ ଏତେ ଭଦ୍ର ହଉଚୁ କିପରି ? 
-ଗତି ନାହିଁ । ତମେ ଝିଅ ଦିଇଟା ନଥୂଲେ ମୋ ଅଚଞ୍ଚା କଥା ଦିପଦ ଶୁଣାଇ ଦେଇ 
ବିଦାକରନ୍ତି ! 
-ଯଥା । 
-ଶୁଣ୍‌ ଅପା, ଦିନେ ହୁଏତ ନନ୍ଦା ପାଖରେ ନାଜ ସରମ ରହିବନାହିଁ । ମାତ୍ର ତୋ ଆଗରେ 
କେବେହେଲେ ଗୁଡ଼େକଥା କହିହବନି । ତେଣୁ “ଯଥା” କହି ଟିହାନେଇଁ । 
-ତଥାପି କହ । 
-ହଉ, ମାତ୍ର ଅପେକ୍ଷାକୃତ ଶିଷ୍ଟ ଭାଷାରେ, ‘ମଉସା, ତମେ ପୃଥବୀର ସବୁ ଲୋକଙ୍କ ଶ୍ରୀ 
ନିତମ୍ବମାନ କୁଣ୍ଡେଇ ସାରି ଏଠିକି ଆସ । 
ଅପା ଜୋରରେ ହସିଲା ବେଳକୁ ନନ୍ଦା କହିଲା, “ବଣଗାର ସତରବର୍ଷ ଆପଣଙ୍କୁ ଏମିତି 
ଅଖାଡୁଆ କରିଚି ।” 
କହିଲି, ‘ସୁନନ୍ଦା ଦେବୀ, ଖାଡୁଆମାନଙ୍ୁ ଦେଖୁ ଦେଖୁ ମନ ଭରିନି ଆହୁରି ? ତେବେ ଜଣକୁ 
ଗୁରୁ କରିବାକୁ ଠିକ୍‌ କରିଛି ।” 
ଅପା କହିଲା, “କାହାକୁରେ !' 
-ଏଇ ତୁଷାର ଭାଇକି ¦! ସେ ମୋଠୁ ବି ଅଚଞ୍ଚା, ମାତ୍ର ଯେତେବଡ଼ କୁଜ ହଉ, ତାକୁ ଢ଼ାଙ୍କିବା 
ବିଦ୍ୟା ସାଧୂ ସାରିଚି । ହେ ଅପା, କାଲି ପଦେ ଶୂଣେଇଦବା ମଉସାଙ୍କୁ - ତୁ ନା ମୁଁ, ନା ନନ୍ଦା 
ଠିକ୍‌ କର ତମେ ଦିହେଁ । 
-କ”ଣ ଶୂଣେଇବୁ ? 
-ମଉସା, ଆମେ ପଂଝାଏ ବାଆଜୀ । ସହାୟ ସମ୍ବଳହୀନ ଅରକ୍ଷମାନଙ୍କୁ ଆପଣାଗୋଡ଼ରେ 
ଠିଆହବା ଦମ୍ଭ ଟିକିଏ ଦବାପାଇଁ ଚେଷ୍ଟା କରୁଥିଲୁ | ଦେଖୁଚୁ, ଆପଣମାନଙ୍କୁ ଅଡ଼ୁଆ ହଉଚି । 

୪୨୧ ବେହାଗ 
ଆମ ମୁଣ୍ଡଟିମାନ ଚୋବେଇବା ଆଗରୁ ଆମେ ସବୁଥରୁ ଓହରିଯିବୁ । ଅନନ୍ତଂ କୁ ଜାଳିଦବୁ । 
ତମକୁ ଯୋଉ ଯୋଡ଼ିକ ଦବୁ କହିଥୂଲୁ ସେ ଦୋଟି ବି ଯିବେ । ଆମେ ଚାରି ଦଉଡ଼ିକଟା- 
ଆମର ନଗା ନା ପରା ? 
ଅପା କହିଲା, “ନନ୍ଦା, ମୁଁ ବିଚାରୁଚି ନନ୍ଦନହିଁ ଏତକ ଶୁଣେଇବ ଓ ଆମେ ଦିହେଁ ତାକୁ 
ସମର୍ଥନ କରିବା । 
ନନ୍ଦା ଠିକ୍‌ । ଉଠିବା ଏଥର କହିଲାବେଳକୁ କହିଲି, ଆଜି ସକାଳ ଘଟଣାପରେ ସାରାଦିନ 
ଶୋଇବା ଦରକାର ଥୁଲା ¦ ହେଲାନି । କାଲିବି ହବନି । କାରଣ କାଲି ମୋର ମକର ସଂଙ୍ଚାନ୍ତି 
ଓପାସ । ଠାକୁରଙ୍କର ଅମାପ କରୁଣା ମତେ, ତଥାପି ମୁଁ ପୂରା ଭଶୃର ନିର୍ଭର ହୋଇ ପାରୁନି । 
ଏଇଠି ମୋ ଅହମିକାର ଅବସାନ ହେଉ । 
‘ସାରେ, ମତେ ବାଦଦେଲେ କାହିଁକି ? ମୋର ବି ଓପାସ” କହିଲା, ନନ୍ଦା | 
-ଆଉ ମୁଁ ଉଡ଼ି ଆଇଚି ! ଆରେ ତମ ଅପା ତମଠୁ ଅଲଗା କିମିତି ହବ । କାଲି ତିନିଙ୍କର 
ଓପାସ । ତେବେ ନିର୍ଚ୍ଚଳା ନୁହଁ | କେବଳ ପାଣିହିଁ ପିଇବା । ଚା” ବି ବନ୍ଦ । ଏହାର ଗୋଟେ 
ଭଲ ପ୍ରଭାବ ବି ପଡ଼ିବ ଦେଖୁବ । ଜୟ ମା ଅପରାଜିତା ! 

ଶୋଇଲୁ । ସକାଳୁ କାମଦାମପରେ ଲାଉଞ୍ଜରେ ବସିଚୁ, ସୁଦାମ ଡାକିଲା, ‘ସାରେ, 
ଚା’ ।” ଅପା ଜଣେଇଲା, “ସୁଦାମ, କାଲି ହଜାର ଧନ୍ଦାରେ କହିବାକୁ ଭୁଲିଗଲୁ, ଆଜି ଆମ 
ତିନିଙ୍କର ମକର ଓପାସ । ତେବେ ପାଣି ପିଇବୁ । ପାଣି ଟିକେ ଚେକ୍‌ କରିଦେଇ ଯାଅ ।' 
ସୁଦାମ ସବୁ ରୁମ୍‌ ଦେଖୁ କହିଲା, ‘ଯଥେଷ୍ଟ ଅଛି, ଏଠିବି ଅଛି । କେହି ଆପଣମାନଙ୍କୁ ବିରକ୍ତ 
ନ କରିବା ପାଇଁ ରବର୍ଟ୍‌ ସାଇବଙ୍କୁ କହିଦଉଚି ।” 
ନାଇଁ, ତାଙ୍କୁ କୁହ, ଅସୁବିଧା ନହେଲେ ମିନିଟ୍‌କ ପାଇଁ ଆସିବେ !' 
ରବର୍ଟ୍‌ ଆଠରେ ଆସିଲେ, “ସୁଦାମ କହିଚି । ଆମେ ପଚାରିବା ଉଚିତ ଥୁଲା । ମୁଁ ଜାଣେ, 
ସୁଦାମ ସବୁ ସଂକ୍ରାନ୍ତି ପାଳେ । ଆପଣମାନେତ ସହଜେ ଆଣଶ୍ରମବାସୀ । ତେବେ ଭାରତର 
ପ୍ରଧାନମନ୍ତ୍ରୀ ନିଜେ ଭୋଜି ପାଇଁ ଆସୁଚନ୍ତିତ, ମନା କରିହବ ନାହିଁ ।” 
ଅପା କହିଲା, ନାଇଁ, ମନା କାହିଁକି କରିବେ ? ତେବେ ଆମ ପ୍ରାର୍ଥନା ଆଦିରେ ଗୋଳମାଳ 
ନହେବା ଆବଶ୍ୟକ । ଏଠି ଆପଣମାନଙ୍କର ଅସୁବିଧା ହଉଥ୍‌ଲେ ଆମେ ଜଗନ୍ନାଥ ଦେଉଳକୁ 
ଚାଲିଯିବୁ ।' 
-ଅସମ୍ଭବ । ଆପଣମାନେ ଏପଟେ, ଆମେମାନେ ଅନ୍ୟତ୍ର । ଆମର କୌଣସି ଅସୁବିଧା 
ନାହିଁ । ଆପଣଙ୍କ ପ୍ରାର୍ଥନା ଆଦି ଚାଲୁ । ଫଳ କିଛି ପଠେଇବି ? 
-ନାଇଁ । ସଂପୂର୍ଣ୍ଣ ଉପବାସ । ଖାଲି ପାଣି ମୁନ୍ଦେ ମୁନ୍ଦେ ପିଇବୁ । ପାଣି ଅଛି । 

ସେ ଗଲେ । ପୁଣି ଟିକକ ପରେ ଆସି କହିଲେ, ‘ମାପ୍‌ କରିବେ । ଲଞ୍ଚପରେ 
ପ୍ରଧାନମନ୍ତ୍ରୀଙ୍କ ଦଶପନ୍ଦର ମିନିଟ୍‌ ଦେଇପାରିବେ ତ !' 

-କି କଥା ! ଅଧଘଣ୍ଟାଏ ନିଅନ୍ତୁ । ତେବେ ତିନିଟାରୁ ଆମେ ଧ୍ୟାନରେ ବସିବୁ ! 
-ଆଞ୍ା, ଜାଣେ । କାଲି ଦେଖୁଚି ! ଆସୁଚି । 
ନନ୍ଦା କହିଲା, ‘ସାର୍‌, ଆଜିଯାଏ କଥାଟା କହିନାହିଁ । ମୋ ଅପରାଧ ମାର୍ଜନା କରିବେ । 
-କି ଅପରାଧ ? 
“ମୁଁ ସଙ୍ଗୀତ ଜାଣେ, ମାନେ କିଛିଦିନ ଓସ୍ତାଦ୍ମାନଙ୍କଠାରୁ ଶିଖୂଚି । ମୋଟାମୋଟି ଗାଇପାରେୈ । 
ନୁଆବର୍ଷର ଏଇ ପ୍ରଥମ ଦିନଟି ପ୍ରାର୍ଥନାରୁ ଆରମ୍ଭ ହଉ” କହି, ନନ୍ଦା ସପ୍ତରଶତୀ ଚଣ୍ଡୀର 
ଏକାଦଶ ଅଧ୍ୟାୟ ଆରମ୍ଭ କଲା : 

“ଓ” ବାଳରବିଦୁ୍ୟତିମିନ୍ଦୁ କିରୀଟାଂ ତୃଙ୍ଗକୁଚ।ଂ ନୟନତ୍ରୟଯୟୁଭ୍ତାମ୍‌ । 
ସ୍ପେର ମୁଖୀଂ ବରଦାଙ୍କୁ ଶପାଶାଭୀତି କର।° ପ୍ରଭଚ୍େ ଜୂବନେଶୀମ୍‌ ॥!” 
ଓ” ରଷିରୁବାଚ ॥ ୧ ॥ 

ଦେବ୍ଯା ହତେ ତତ୍ର ମହାସୁରେନ୍ଦ୍ର 
ସେନ୍ଦ୍ରାଃ ସୁରା ବହ୍ିପୁରୋଗମାସ୍ତାମ୍‌ ! 
କାତ୍ୟାୟନୀଂ ତ୍ୁଷ୍ଟବରରିଷ୍ଟଲାଭାଦ୍ଵ 
ବିକାଶିବକ୍ତାବ୍ବିକାଶିତାଶାଃ 9M 
ଦେବି ପ୍ରପନ୍ନୀତିହରେ ପ୍ରସୀଦ 
ପ୍ରସୀଦ ମାତର୍ଜଗତୋଖୁଳସ୍ଯ । 
ପ୍ରସୀଦ ବିଶ୍ବେଶ୍ବର ପାହିଁ ବିଶ୍ଵଂ 
ତ୍ଵମୀଶ୍ଵଧରୀ ଦେବି ଚରାଚରସ୍ଯୟ ॥ ୩॥ 


ଷଷ୍ଟଶ୍ଲୋକ ଆରମ୍ଭରୁ ମୁଁ ଯୋଗଦେଲି : 
ବିଦ୍ୟାଃ ସମସ୍ତାସ୍ତବ ଦେବି ଭେଦାଃ 
ସ୍ତିୟଃ ସମସ୍ତାଃ ସକଳା ଜଗଡ୍ଵସୁ । 
ତ୍ଵୟୈକୟା ପୂରିତମମ୍ବୟୈତତ୍ବ 


କା ତେ ସ୍ୁୁତିଃ ସ୍ତବ୍ଯପରା ପରୋଗଣ୍ରିଃ DN 
ସର୍ବଭୂତା ଯଦା ଦେବୀ ସ୍ଵର୍ଗମୁକ୍ତି ପ୍ରଦାୟିନୀ । 
ତ୍ୃଂ ସ୍ତୁତା ସ୍କୁତୟେ କା ବା ଭବନ୍ଧୁ ପରମୋକ୍ତୟଃ i ୭॥ 
ସର୍ବସ୍ୟ ବୁଦ୍ଧିରୂପେଣ ଜନସ୍ୟ୍‌ ହୃଦି ସଂସ୍ଥିତେ । 


ସ୍ବର୍ଗାପବର୍ଗଦେ ଦେବି ନାରାୟଣି ନମୋଃସ୍ତୁ ତେ NF 

ଦେବ୍ୟୁବାଚ ॥୩୬॥ 
ବରଦାହଂ ସୁରଗଣୀା ବରଂ ୟନ୍ମନନସେଚ୍ଛୟ । 
ତଂ ବୃଣୁଧ୍ଵଂ ପ୍ରୟକ୍ଛାମି ଜଗତାମୁପକାରକମ୍‌ ॥୩୭॥ 
ଇଢ୍ଂ ୟଦା ୟଦା ବାଧା ଦାନବୋଙଡ୍ଧା ଭବିଷ୍ୟତି ॥୪୫॥ 
ତଦା ତଦାବତୀୟର୍ହଂ କରିଷ୍ୟାମ୍ୟରିସଂକ୍ଷୟମ୍‌ ॥ଓଁ ॥ ୫୫ 


ନନ୍ଦା ସମଗ୍ର ଅଧ୍ଯାୟଟି ଗାଇଲା । ତା ସାଙ୍ଗରେ ମୁଁ । ସ୍ବାଭାବିକ ଭାବରେ “ନାରାୟଣି 
ନମୋ ସ୍ତୁତେ' ଆସିଲା ମାତ୍ରେ ଅପା ମଧ୍ୟ ଯୋଗଦେଉଥାଏ । ଶେଷହେଲାପରେ ଆମେ 
ତିନିହେଁ ତଳେ ମୁଣ୍ଡଲଗାଇ ପ୍ରଣାମ କରୁ । କହିଲି, ‘ନନ୍ଦା, ଭାରୀ ଚମକ଼ାର ଗାଇଲ । ତମେ 
ସ୍ତୋତ୍ରଗାଇଲାବେଳେ ତଲ୍ଲୀନ ହେଇଥୁୂଲ । ଯେତେବେଳେ ଚଶ୍ଡୀଙ୍କ ପ୍ରତିଶ୍ରତି ଗାଇଲ, ଲାଗିଲା 
ତମେ ନୁହଁ, ସ୍ବୟଂ ଚଣ୍ଡୀହିଁ କହୁଛନ୍ତି : ଇଡ୍ଧଂ ଯଦା ଯଦା ବାଧା ଦାନବୋଡ୍ରା ଭବିଷ୍ୟତି 
ତଦା ତଦାବତୀୟୀହଂ କରିଷ୍ୟଯାମ୍ୟରିସଂକ୍ଷୟମ୍‌ ॥” ଶେଷ ଦୁଇପାଦର ଘୋଷଣା ବାସ୍ତବରେ 
ନିଘ୍ୌଷ । ଏ ସାରା ଘର ଥରି ଉଠିଲା । ଜୟ ମା ।” 

ଟିକକ ପରେ ସୁଦାମ ତିନିଚାରିଜଣଙ୍କୁ ସାଙ୍ଗରେ ଆଣି ଗୋଟେ ପଟେ କାର୍ପେଟ ଘୁଞ୍ଚାଇ 
ତିନୋଟି ବଡ଼ ପିଢ଼ା ଥୋଇ ତା ଉପରେ ଆସନ ପକାଇଲା ¦ ତ୍ରିଭୁଜ କେନ୍ଦ୍ରରେ ଗୋଟିଏ ସାନ 
ପିଢ଼ା ଉପରେ ପୂର୍ଣ୍କୁମ୍ଭ ଓ ତା ପାଖରେ ଘିଅ ଦୀପ । ଅପା ପଚାରିଲା, ‘କେତେବେଳେ 
ଯୋଗାଡ଼ କଲ ?” 
‘ଆଜ୍ଞା, ଖାଲି ଏ ପିଢ଼ା ତିନୋଟି ନୂଆ ତିଆରି କରେଇଲି ।ଆଉ ସବୁତ ମୋ ବସାରେ । ମୋ 
ଘର ବାଲୀ ସବୁ ସଜକରି ବଟେଇଲା । କହିଲା, ‘ଆଜି ମା ଭୈରବୀଙ୍କ ପୂଜା । ସବୁ ବିଧୂମତେ 
ହବା ଦରକାର ¦! ଆପଣମାନଙ୍କ ଆଜ୍ଞାହେଲେ ସେ ଟିକେ ଦର୍ଶନ କରି ଯାଆନ୍ତା ।” 
ମୁଁ କହିଲି, ପୃଜାକାମ ବଢ଼ୁ । କାଲି ସକାଳେ ଆସିବ । 
‘ସକାଳେ ଚା' ହବତ ଆଜ୍ଞା ?' 
‘ହବ ଯେ, ତା ଆଗରୁ ଗିଲାସେ ଗିଲାସେ ମହୁ-ଲେମ୍ବୁ ସରବତ୍ଵ ହେଲେ ଭଲହେବ । 
‘ହବ ଆଞ୍ଞା' କହି ସୁଦାମ ବାହୁଡ଼ି ଗଲା | 
‘ଏବେ କଣ ?” ପଚାରିଲି । 
ନନ୍ଦା କହିଲା, “ଅର୍ଗଳା ସ୍ତୋତ୍ର । ତାପରେ ଧ୍ୟାନ ଓ ଜପ । ସେଠୁ ବିଶ୍ରାମ !” 
ଭଲ, ଲଢ଼େଇକି ବାହାରିଛେ, ତେଣୁ ଚଣ୍ଡିକାଙ୍କୁ ଜୟ ଦିଅ ବୋଲି ମାଗିବା ଯଥାର୍ଥ । ମାତ୍ର 
ଗୋଟେ ଶ୍ଲୋକରେ ଟିକେ ଅସୁବିଧା ଅଛି !” 
ନନ୍ଦୀ ଛିଗୁଲେଇଲା, 'ମୁଣ୍ଡଟାରେ ସବୁ ଅଖାଡୁଆ, ଉଉଟ, ଅଚଂଛା ଓଗେର ଓଗେର ଭରି 

ହେଇଚି ! କ'ଣ ଆଉ ଦିଶନ୍ତା ଆପଣଙ୍କୁ ? ଅପା ଇୟେ ସେଇ ଶେଷ ପ୍ରାର୍ଥନାଟି କଥା 
କହୁଚନ୍ତି : ପତ୍ୀ ମନୋରମାଂ ଦେହି ।” 
ଅପା କହିଲା, ଏଟା ଗୋଟେ ଅସୁବିଧା ! ଆରେ ସେ ଘରଣୀ ଜାଗାରେ ଘରଣା କଲାପରି, 
ବି ପତି ଗାଇବ ନନ୍ଦା ? 
ନନ୍ଦା ପଚାରିଲା, ‘କ'ଣ, ଗାଇବି ନା ଆପଣଙ୍କର ବିକାରଗ୍ରସ୍ତ ମନର ପ୍ରଳାପ ଚାଲିବ !' ଓ 
ଉତ୍ତରକୁ ଅପେକ୍ଷା ନକରି ଗାଇଲା : 

ଓଁ ନମଶ୍ଚଣ୍ଡିକାୟୈ ॥ 

ଓଁ ଜୟନ୍ତୀ ମଙ୍ଗଳା କାଳୀ ଭଦ୍ରକାଳୀ କପାଳିନୀ | 

ଦୁର୍ଗା କ୍ଷମା ଶିବା ଧାତ୍ରୀ ସ୍ଵାହା ସ୍ଵଧା ନମୋଃସ୍ତୁତେ ॥ ୧॥ 

ଜୟ ତ୍ଵଂ ଦେବି ଚାମୁଣ୍ଡେ ଜୟ ଭୂତାର୍ତିହାରିଣି | 

ଜୟ ସର୍ବଗତେ ଦେବି କାଳରାତ୍ରି ନମୋ ସ୍ତୁତେ ॥ ୨॥ 

ମଧୁକୈଟଭବିଦ୍ରାବିବିଧାଡ଼ ବରଦେ ନମଃ | 

ରୂପଂ ଦେହି ଜୟଂ ଦେହି ଯଶୋ ଦେହି ଦ୍ଵିଷୋ ଜହି ॥ ୩॥ 
ସ୍ତୋତ୍ରପରେ ଦୁରଘଣ୍ଟା ଧାନ ଓ ଜପସାରି ଶୋଇପଡ଼ିଲୁ । 
ପ୍ରାୟ ଦୁଇଟାବେଳେ ଅପା ମତେ ଉଠେଇ କହିଲା, “ନନ୍ଦାକୁ ଉଠେଇ ତୋ ପାଖକୁ ଆଇଲି । 
ଦୁଇ ହୋଇଗଲାଣି । ପ୍ରଧାନମନ୍ତ୍ରୀଙ୍କୁ ଅଧଘଣ୍ଟାଏ ଦେଇଛେ । ତିନିରୁ ଆମର ଧ୍ୟାନ ଆରମ୍ଭ 
ବୋଲି ମଧ୍ଯ ରବର୍ଟକୁ କହିଛେ । ତେଣୁ ‘ପ୍ରମ ଅର୍ଥାତ୍ଵ ପ୍ରଧାନମନ୍ତ୍ରୀ ଆସିବା ବେଳ ହଉ୍ଭଚି 
ଦେଖ୍‌ ଉଠେଇଲି । ଆଉ ନିଦନିଦ ଲାଗୁଚି କି ?” ନନ୍ଦା ବି ଆସିଲା । ମୁଁ ମୁହଁ ଧୋଇ ଆସି 
କହିଲି, ‘ଲାଉଞ୍ଜକୁ ଚାଲ । ସେଇଠି କଥା ହଉଥୁବା, ତୋ ‘ପ୍ରମଂ ଯେତେବେଳେ ଆସିବେ 
ଆସନ୍ତୁ । ତିନିହେଁ ଲାଉଞ୍ଜରେ ବସିଲାପରେ କହିଲି, ‘ଅପା, ଭଞ୍ଜମଉସା ନଆସିଥୂଲେ କିଛି 
ଗଡ଼ବଡ଼ ହେଇଚି ବୋଲି ଜାଣିବା । ତେବେ ଗୋଟେ ସ୍ଵପ୍ନ କଥା ଶୁଣ ।” 
ନନ୍ଦା କହିଲା, ‘ମୁଁ ବି ଗୋଟେ ସ୍ଵପ୍ନ ଦେଖଲାପରି ଲାଗିଲା ।' 
ଅପା କହିଲା, ‘ଆଲୋ ଏକା ସ୍ବପ୍ନ ନୁହେଁତ ?” 
ନନ୍ଦା କହିଲା, ‘କେଜାଣି ? ତେବେ ମୋ ସ୍ଵପ୍ନଟା ଶୁଣିସାର, ଜଣାପଡ଼ିଯିବ ।..... ପାହାଡ଼ିଆ 
ଡ଼େଉଡ଼େଉକା ଜାଗା । ଦକ୍ଷିଣ ପଶ୍ଚିମରୁ ପୂର୍ବୋତ୍ତର ଦିଗରେ ଆମ ନନ୍ଦା ନଲର ଗହୀରିଆ 
ଧାରପରି କଟି କଟି ଯାଇଚି । ତେବେ କୋଉଠି ପାଣିର ଶହ୍ଦ ନାହିଁ । ନାଳୀଗୁଡ଼ା ବହୁତ 
ଓସାର ଆଉ ତେଡଢ଼ା ମେଢ଼ା । ଗୋଟେଠି, ଡାଳପତ୍ରର ଗୋଟେ ବିରାଟ ଛାମୁଣ୍ଡିଆ ଆଗରେ 
ପନ୍ଦର କୋଡ଼ିଏ ଜଣ ବସି ଗପୁଚନ୍ତି । ଗପ ଠିକ୍‌ ନୁହେଁ, ଯୁଭତିତର୍କ କରୁଚନ୍ତି । ତାଙ୍କ ଭିତରୁ 
ଜଣେ ଜଣେ ବଡ଼ ଉତ୍ତେଜିତ ହେଇ ଆଉମାନଙ୍କୁ ଖୁଙ୍କାରି ହେଇ ଚଦିଲାପରି ଲାଗୁଚି । ସେଠୁ 
ସମସ୍ତେ ପୂର୍ବୋତ୍ତର ଦିଗ ଆଡ଼େ ମଝି ମଝିରେ ଅନେଇଁ ପରସ୍ପର ସାଙ୍ଗରେ କଥା ହଉଚନ୍ତି । 

୪୨୫ ବେହାଗ 
ତାଙ୍କ କଥାଗୁଡ଼ା ବି ଶୁଭୁଚି । ତିନିଟା ଶବ୍ଦ ମନେ ପଡୁଚି ‘'ଇଇଳେ, ' ଇଳମ୍‌,? ସେଠୁ 'ନାଡୁ' । 
ଆଉବି ଦି ଚାରିଟା କଥା ଟିକେ ଟିକେ ହେଜ ହଉଚି - ସେନ୍ଦା ସାର୍‌, ବମ୍‌ ଓ ବୋଧହୁଏ 
ବିନିଶ୍‌ ।” 
ପଚାରିଲି, ‘ତମେ ଦିହେଁ କ'ଣ ବିଚାରୁଚ ? କି ସ୍ଵପ୍ନ ଇଏ ?” 
ଅପା କହିଲା, ‘ତୋ ସ୍ଵପ୍ନ ?? 
-ନନ୍ଦା ସ୍ବପ୍ନର ଠିକ୍‌ କପି । ସତିକା ଗୋଟେ ଫିଲ୍ମ ଦିହେଁ ଦେଖୁଚୁ ! ମୋ ପ୍ରଶ୍ନର ଉତ୍ତର ଦିଅ । 
ଅପା କହିଲା, “ନନ୍ଦ, ଦକ୍ଷିଣ-ପଶ୍ଚିମ ଦିଗଟା କୋଉ କୋଣ ? ନୈରତ ?” 
-ହଁ । 
-ତାହେଲେ, ହେଲା । ତୁ କାଲି ନୈରତରୁ ଗ୍ଲାଇଡର୍‌ ଆସିବା କଥା କହୁଥଲୁ ! ଲାଗୁଛି 
ତମେଦିହେଁ ସ୍ବପ୍ନରେ ଦେଖୁଥୁବା ଜାଗାରୁ ଆସିଥୂଲା । ଜାଗାଟା କୋଉଠି କହି ପାରୁନାହିଁ । 
ତେବେ ସେଇଠି ଥୋଡ଼ାଏ ଶ୍ରୀଲଙ୍କା ତାମିଲ ବାଘ ବା ତାଙ୍କପରି ଆଉଗୋଟେ ଗୋଷ୍ଠୀ 
ଗୋଟେ ଘାଟି ବନେଇଚତ୍ତି । ଶେଷ ଚାରିଟା ଶବ୍ଦର ତାପୂର୍ଯ୍ୟ ବୁଝିବା ପାଇଁ ମୋ ବୁଦି 
ଅଣ୍ଡୁନାହିଁ । 
ପଚାରିଲି, ‘ନନ୍ଦା, ଅପାର ବ୍ୟାଖ୍ୟା କିମିତି ଲାଗିଲା ?? 
- ବୋଧହୁଏ ଠିକ୍‌ । 
- ତା'ହେଲେ ଶେଷ ଚାରି ଶବ୍ଦର ତାପୂର୍ଯ୍ୟ ଶୁଣ । ସେନ୍ଦାସାର୍‌ ମାନେ ତିନିଚାରିଦିନ ତଳଯାଏ 
ପ୍ରଧାନମନ୍ତ୍ରୀଙ୍କ ନିରାପତ୍ତାରକ୍ଷୀ ବାହିନୀର ଦାୟିତ୍ଵରେ ଥୁବା ସୁନ୍ଦରଲାଲ । ବମ୍‌ମାନେ ବମ୍‌, 
ବୋମା । ବିନିଶ ମାନେ ଫିନିଶ୍‌ - ଅର୍ଥାତ ସୁନ୍ଦରଲାଲର ଯୋଜନା ଅନୁସାରେ ଏଥର 
ବୋମାପକାଇ ସବୁ ଶେଷ କରିଦିଆଯିବ ! ଖାଲି ଭାରତର ପ୍ରଧାନମନ୍ତ୍ରୀ କି ତାଙ୍କ ସରକାର 
ନୁହେଁ, ଏ ଦେଶଟାକୁ ଶେଷ କରିଦବା ପାଇଁ ଗୋଟେ ଭୟଙ୍କର ଷଡ଼ଯନ୍ତ୍ର ଏଇଟା । ଏଥୁରେ 
କେବଳ ତାମିଲ ବାଘଙ୍କ ଭଳି ଗୋଷ୍ଠୀ କି ହାକିମ-କେନ୍ଦୁଆ ନୁହନ୍ତି ରାଜନୀତିକ ଶାଗୁଣା ବି 
ଅଛନ୍ତି । ଅପେକ୍ଷା କରିଥା, ଏଇ ପନ୍ଦର କୋଡ଼ିଏ ମିନିଟ୍‌ରେ ସବୁ ଜାଣିବା । 

କବାଟ ଠକ୍‌ ଠକ୍‌ କରି ସାମାନ୍ୟ ଟିକିଏ ଖୋଲି ଜଣେ କହିଲା, ପ୍ରଧାନମନ୍ତ୍ରୀ ।” 

ଆମେ ଚଉକିଛାଡ଼ି ତାଙ୍କୁ ପାଛୋଟି ଆଣିବାକୁ ଆଗେଇ ଗଲୁ | ରୁମ୍‌ ମଝାମଝି ଆମେ 
ତାଙ୍କୁ ଭେଟି ଜୁହାର ହେଲାବେଳକୁ ରୁମ୍‌ ଭିତରକୁ ଆଉ ପାଞ୍ଚଜଣ ପଶି ଆସିଲେ । ପ୍ରଧାନମନ୍ତ୍ରୀ 
ଆମକୁ କଲ୍ୟାଣ କରି ଚିହ୍ନା କରେଇଲେ, ସମର, ମୋ ସହକାରୀ ବ୍ୟକ୍ତିଗତ ଏକାନ୍ତ ସଚିବ, 
ଯୁଧବୀର ସିଂହ, ମୋ ନିରାପରା ରକ୍ଷୀ ବାହିନୀର କମାଣ୍ଡିଂ ଅଫିସର ଆଉ ତାଙ୍କର ତିନିଜଣ 
ରକ୍ଷୀ । ତାପରେ ସେ ନିର୍ଦ୍ଦେଶ ଦେଲେ, ‘ସମର, ବୁକେ ଗୁଡ଼ିକ ସେଣ୍ଟର ଟେବ୍‌ରେ ରଖାଅ ।!” 
ସମର ଟେବୁଲ ଆଡକୁ ଗନ୍ନା। ମୁଁ କହିଲି, ପ୍ରଧାନମନ୍ତ୍ରୀ ମହୋଦୟ, ଆମ ହାତରେ ବେଳନାହିଁ । 
ଏମାନେ ରହିଲେ ଆଲୋଚନାରେ ଅସୁବିଧା ହବ ! ତେଣୁ ଅନୁଗ୍ରହକରି ଏମାନଙ୍କୁ ବାହାରକୁ 

ବେହାଗ ୪୨୬ 

ଯିବାକୁ କୁହନ୍ତୁ ।” 

ପ୍ରଧାନମନ୍ତ୍ରୀ ସାମାନ୍ୟ ବିସ୍ମିତ ହେଲେବି କହିଲେ, ‘ତମେମାନେ ରୁମ୍‌ ବାହାରକୁ 
ଯାଅ । କବାଟ ଭଲକରି ବନ୍ଦକରିଦିଅ । ଦରକାର ହେଲେ ଡକେଇବି ।” ସେମାନେ ଗଲେ | 
ମଉସା କହିଲେ, ‘ଯୁଧବୀର ଓ ତା ସହକାରୀମାନେତ ରହିନଥାନ୍ତେ ! ଖାଲି ସମର ରହି 
ଆମ ଆଲୋଚନା ରେକର୍ଡ ମାନେ ଟେପ୍‌ କରିଥାନ୍ତା ।” 
-ମଉସା, କଥାଥିଲା ଯେ ଆମ ସାକ୍ଷାତ ଆଲୋଚନାବେଳେ କେବଳ ଭଞ୍ଜ ମଉସା ରହିବେ 
ଓ ଏକମାତ୍ର ସେହିଁ ଟେପ୍‌ କରିବେ ।” 
-ସେତ ଗଲା କାଲି ପାଇଁ । 
-ହେଲା, ଆମର ଭୁଲ୍‌ । ଆମେ କଥାଟା ଠିକ୍‌ ଭାବରେ କହିପାରି ନଥୁଲୁ ¦  ଆମସାଙ୍ଗରେ 
ଯୋଉଦିନ ଯେତେବେଳେ ଯୋଉଠି କଥା ହୁଅନ୍ତୁ ତାକୁ ଟେପ୍‌ କରିବା ଦରକାର ଥୁଲେ, ସେ 
କାମ କେବଳ ଭଞ୍ଜ ମଉସା କରିବେ” ବୋଲି କହିବା ଉଚିତ ଥୁଲା । ସେ ଯାହାହଉ, ଆମେ 
ଆଉ କଥାବାର୍ରା ହେବା ଆଗରୁ ରବର୍ଟ୍‌ ସାଙ୍ଗରେ ଗୋଟେ କାମ ସାରିବାକୁ ପଡ଼ିବ । ତାକୁ 
ଆପଣ ଡାକିବେ ନା ମୁଁ ଡାକିବି ? 
'ପ୍ରଧାନମନ୍ତ୍ରୀ କହିଲେ, ଏଭଳି ଛୋଟ ମୋଟ କାମ କରିବାପାଇଁ ସମର ରହିବା ଦରକାର 
ଥିଲା । ତମର ଜରୁରୀ କାମ ଅଛିତ ଡାକ, ମାତ୍ର ମତେ ଦେଇଥୁ୍‌ବା ଅଧରଣ୍ଟାକ ଭିତରେ 
ଏଭଳି କାମରେ ସମୟ ଖର୍ଚ କରିବାଟା ମତେ ଭଲ ଲାଗୁନାହିଁ । କି କାମ ?” 
“ସୁନନ୍ଦାଙ୍କର କେତେଟା ଜରୁରୀ କାଗଜ ବିଦ୍ୟାଶ୍ରମରେ ରହିଯାଇଛି । ସେଗୁଡ଼ା ଖୋଜି ସାଙ୍ଗେ 
ଏଠାକୁ ପଠାଇବା ବ୍ୟବସ୍ଥା କରିବା ପାଇଁ ଅଧ୍ଯକ୍ଷାଙ୍କୁ ଖବର ଦେବା ଦରକାର । ୟାଙ୍କର ଏଠି 
ନିରାପତ୍ତା ବ୍ୟବସ୍ଥା ଅଭୁତ । ମୋବାଇଲ୍‌ ଫୋନ୍‌ର ବ୍ୟବହାର ମନା । ତେଣୁ ବେତାରବାର୍ରା 
ପଠେଇବାଛଡ଼ା ଗତ୍ୟନ୍ତର ନାହିଁ । ସେଥ୍‌ରେ ପୁଣି ବେତାର ସେଟ୍‌ ରବର୍ଟର ନିଜସ୍ଵ ଦାୟିତ୍ବ । 
ତେବେ ରବର୍ଟକୁ କହିଦେଲେ ସେ ମଧ୍ଯ ଆମ ବାର୍ାଟା ପଠେଇଦେବା ବ୍ଯବସ୍ଥା କରିବ । 
ଏଇତକ କହିବା ଭିତରେ ଖଣ୍ଡେ କାଗଜ ଲେଖ ପ୍ରଧାନମନ୍Kତ୍ରୀଙ୍କୁ ବଢ଼େଇଦେଲି । ସେ, ସେଇଟିକୁ 
ଚୁପ୍ଚାପ୍‌ ପଢ଼ିଲେ, ‘ଆମ ରୁମ୍‌ରେ ଆମ କଥାବାର୍ଭା ଗୋପନରେ ଶୁଣିବା ପାଇଁ କେହି କିଛି 
କରିଛନ୍ତି କି ନାହିଁ ସେତକ ଚେକ୍‌ କରିବା ଦରକାର । ଏ କାମ କେବଳ ରବର୍ଟହିଁ କରିବା 
ଉଚିତ ହବ, କାରଣ ଆପଣଙ୍କ ଲୋକେ ଏତକ କରିବାକୁ ଭୁଲିଯାଇଛନ୍ତି । ତେବେ ସେମାନଙ୍କର 
ଏହା ଖାଲି ଅବହେଳା ନା ୟା ପଛରେ କିଛି ବଦମାସି ଅଛି ସେକଥା ଆମେ ଶୀଘ୍ର ଜାଣିଯିବା ।” 

ପ୍ରଧାନମନ୍ତ୍ରୀ ମୋ ଲେଖାଟି ପଢ଼ି ଏକାବେଳେ ଚୁପ୍‌ କରିଯିବା ଦେଖୁ ପଚାରିଲି, 
ରବର୍ଟ୍କୁ ଡାକିବାପାଇଁ ଆପଣଙ୍କ ଅନୁମତିକୁ ଅପେକ୍ଷା କରୁଛି ଆଜ୍ଞା !' 
‘ହଉ, ଡାକ । 

କବାଟ ଖୋଲି ହାଉସ୍‌ ଫୋନ୍‌ରେ ରବର୍ଟକୁ ଡାକିଲି । ରଵର୍ଟ୍‌ ଆସିଲାରୁ ତାକୁ ଆଗରୁ 

୪୨୭ ବେହାଗ 
ଲେଖା କାଗଜଟିଏ ବଢ଼ାଇ ଦେଉ ଦେଉ କହିଲି, ବିଦ୍ୟାଶ୍ରମ ଅଧ୍ଯକ୍ଷାଙ୍କ ସହ କଥାହବା ଅତି 
ଜରୁରି । ତେବେ ତୁମେ ରାଜିହେଲେ ତାଙ୍କୁ ନିଜେ ବେତାରଫୋନ୍୍‌ନରେ ଖବର ଦେଇପାରିବ । 
ସୁନନ୍ଦାଙ୍କର ତିନିଖଣ୍ଡ ଜରୁରୀ କାଗଜ ଅଧ୍ଯକ୍ଷାଙ୍କ ଫାଇଲ୍‌ରେ ଭୁଲରେ ରହିଯାଇଛି । ସେଗୁଡ଼ାକୁ 
ଏଠାକୁ ସାଙ୍ଗେ ସାଙ୍ଗେ ବିଶେଷ ବାରାଁବହ ଜରିଆରେ ପଠାଇବା ବ୍ୟବସ୍ଥା କରନ୍ତୁ !” 

ମୁଁ ଏତକ କହିବା ଭିତରେ ରବର୍ଟ୍‌ ମୋ ଲେଖାଟା ପଢ଼ିଦେଲା, ‘ଆମ ରୁମ୍‌ରେ ଆମ 
କଥାବାର୍ଭା ଶୁଣିବା ପାଇଁ କେହି କିଛି ବ୍ଯବସ୍ଥା କରିଛି କି ନାହିଁ ଚେକ୍‌ କର ।” କଥାବାର୍ର୍ା 
ଚଳେଇଯିବାର ଗୁରୁଡ୍ନ ବୁଝିପାରି ସେ ମୋ ଅନୁରୋଧର ଉତ୍ତରରେ କହିଲା, ' ଦେଖନ୍ତୁ ସାର୍‌ । 
ପ୍ରିନ୍ଧିପାଲ୍‌ ମାଡାମ୍‌ ମତେ ଜାଣନ୍ତି ନାହିଁ କି ଆଗରୁ ମୋ କଣ୍ଠ ଶୁଣିନାହାନ୍ତି । ତେଣୁ ମୋ କଥା 
ଅନୁସାରେ ସେ କାମ କରି ନପାରନ୍ତି । ତେଣୁ ଆପଣମାନଙ୍କ ଭିତରୁ କେହି ବେତାରବାର୍ରା 
ପଠାନ୍ତୁ । ଅବଶ୍ୟ ସେଥୁପାଇଁ ଟିକିଏ କଷ୍ଟକରି ମୋ ରୁମ୍‌କୁ ଯିବାକୁ ହେବ । 
କହିଲି, ‘ଠିକ୍‌ ଅଛି, ଅଞ୍ଜଳି ମାଡାମ୍‌ ଯିବେ ।” ସେଇ କବାଟ ପାଖରୁ ଅପାକୁ ଡାକି ରବର୍ଟ 
ରୁମ୍ରୁ ବେତାରରେ ନୂଆବୋଉଙ୍କ ସାଙ୍ଗରେ କଥାହୋଇ ଶୀଘ୍ର ଫେରିଆସିବାକୁ କହିଲି । 
ଅପା ରୁମ୍ରୁ ଚାଲି ଆସି କହିଲା, ‘ରବର୍ଟ୍‌ ଚାଲ,” ଆଉ ମତେ କହିଲା, ‘ଦି' ପଦତ କଥା, ! 
ମୁଁ ସାଙ୍ଗେ ସାଙ୍ଗେ ଫେରିଆସିବି ।” 

ମାତ୍ର ନା ସେ ଗଲା ନା ରବର୍ଟ୍‌ ଗଲା ! ରବର୍ଟ୍‌ ଲମ୍ବା ଛଡ଼ିଭଳି ଦେଖାଯାଉଥୁବା ଦୁଇଟା 
ପ୍ରୋବ୍ର ଆଣି ଆମ କ୍ରୋଠରୀର କାନ୍ଧ, ଛାତ ଓ ଚଟାଣ ପରୀକ୍ଷା କଲା । କୋଉଠି କିଛି ଲୁଚା 
ହେଇଥୁ୍‌ବା ଜଣାଗଲା ନାହିଁ । ସେଠୁ ସେ ମଝି ଟେବୁଲରେ ଥୁଆହୋଇଥୁବା ବୁକେ ତିନିଟି 
ପରୀକ୍ଷା କଲା । ଶେଷ ବୁକେ ପାଖରେ ଗୋଟେ ପ୍ରୋବ୍ରର ସୂଚକ-ନାଲି-ଆରୁଅଟା ଦପ୍ଦପ୍‌ 
ହେଲା । ରବର୍ଟ୍‌ ବୁକେଟାକୁ ଖୋଲିଲାବେଳକୁ ସେଥୁରୁ ବୋତାମଭଳି କ”ଣଟିଏ କାର୍ପେଟ୍‌ 
ଉପରେ ପଡ଼ିଗଲା । ରବର୍ଟ୍‌ ସେଟାକୁ ଉଠାଇଆଣି ନିଜ ପାପୁଲିରେ ରଖ୍‌ କ'ଣ ଟିକିଏ ଭାବି 
ପଚାରିଲା, ‘ଅଞ୍ଜଳି ମାଡାମ୍‌ ଏଯାଏ ଆସୁନାହାନ୍ତି କାହିଁକି ? ପ୍ରଧାନମନ୍ତ୍ରୀଙ୍କ ସମୟ ବରବାଦ 
ହଉଚି । ମୁଁ ଦେଖୈ ।” ସେଠୁ ଠାରରେ କଥାବାର୍ରା ଚଳେଇଯିବା ପାଇଁ କହି ବୋତାମଟାକୁ 
କାର୍ପେଟ୍‌ ଉପରେ ରଖ୍ଣଦେଲା । ଅପା ଚଟାପଟ୍‌ କଥାଟା ବୁଝିନେଇ ଦଉଡ଼ି ଦଉଡ଼ି ଆସି 
ଅଣନିଶ୍ବାସୀ ହୋଇଯାଇଥୁଲା ପରି ସଁ ସଁ ହେଇ ଗର୍ଟ୍ଟନ କଲା, ବୃଝିଲେ ଆଜ୍ଞା, ଏ ରବର୍ଟ 
ଗୋଟେ ଗଧ | ତା ରୁମ୍ର ବେତାରସେଟ୍ଟା କାମକରୁନାହିଁ । ତାର ଦୁଇଜଣ ସହକାରୀ ଓ 
ସେ ନିଜେ ଯେତେ କେଞ୍ଚାକେଞ୍ଚ କି ଟଣା ଝିଙ୍କା କଲେବି ଫୋନ୍‌ ଚାରୁହେଲାନାହିଁ । ସେ 
ଆଉଗୋଟେ କାହାକୁ ଡାକିବାକୁ ଯାଉଚି । ଆମର ଅଯଥା ସମୟ ନଷ୍ଟ ହେଉଥୁବା ଦେଖ୍‌, 
ପରେ ନୂଆବୋଉଙ୍କ ସାଙ୍ଗରେ କଥା ହେବି କହି ଫେରିଆସିଲି ।' 
‘ଭଲ କଲୁ” କହି ପ୍ରଧାନମନ୍ତ୍ରୀଙ୍କୁ ଅନୁରୋଧ କଲି, ‘ଆଜ୍ଞା, କଣ କହିବେ କୁହନୁ । ଅଯଥା 
ପାଞ୍ଚମିନିଟ୍‌ ଗଲାଣି । ଆପଣଙ୍କର ବହୁମୂଲ୍ୟବାନ ସମୟ ନଷ୍ଟକରି ଆମେ ଅକ୍ଷମଣୀୟ ଅପରାଧ 
କଲୁଣି । ଯାହା ଦଣ୍ଡଦେବେ ମୁଣ୍ଡପାତି, ଗ୍ରହଣ କରିବୁ । ତେବେ ଯାହା ହବାର ହେଲାଣି ଆଉ 

ବେହାଗ ୪୨୮ 
ସମୟ ନଷ୍ଟ ନ ହଉ ।” 
ପ୍ରଧାନମନ୍ତ୍ରୀ କହିଲେ, ‘ତା ଠିକ୍‌ । ତେବେ, ମୋ କଥା କହିବା ଆଗରୁ ତାର ପୃଷ୍ଠଭୂମି 
ତମମାନଙ୍କୁ ଜଣାଇଦେବା ଉଚିତ । ଆମଦଳ କେନ୍ଦ୍ର ଓ ପନ୍ଦରଟି ରାଜ୍ୟରେ ଶାସନ ଦାୟିତ୍ବ 
ନେଇଛି । ଆଉ ପ୍ରାୟ ବର୍ଷକପରେ ଦେଶରେ ପୁଣି ସାଧାରଣ ନିର୍ବାଚନ ହେବ । ଆମେ 
ଆରମ୍ଭକରିଥୁବା କାର୍ଯ୍ୟଗୁଡ଼ିକର ସୁଫଳ ମିଳିବା ଆରମ୍ଭ ହେଉଛି । ଏହି କାର୍ଯ୍ୟଗୁଡ଼ିକ ଆଉ 
ପାଞ୍ଚ ଛ”ବର୍ଷ ଚାଲିପାରିଲେ ଦେଶର ଅଶେଷ ମଙ୍ଗଳ ହେବ ବୋଲି ମୋର ହୃଦ୍ଧବୋଧ 
ହୋଇଛି ! ସେଥୁପାଇଁ ସାଧାରଣ ନିର୍ବାଚନରେ ଆମଦଳ ଧଲିଶିଥରେ ଜିତିବା ଆବଶ୍ୟକ ।” 
ମୁଁ କହିଲି, ‘ଆଜ୍ଞା, ଆମେ ରାଜନୀତି କୃଝୁନା, ମାତ୍ର ଆପଣଙ୍କ ଉପରେ ଆମର ଅଗାଧ 
ବିଶ୍ଵାସ । ଆପଣ ପ୍ରଧାନମନ୍ତ୍ରୀ ହୋଇ ରହିବା ମଧ୍ଯ ଉଚିତ । ସେଥୁପାଇଁ ଆପଣଙ୍କ ଦଳ 
ନିର୍ବାଚନ ଜିତୁ ବୋଲି ଆମେ ଚାହିଁବୁ, ମାତ୍ର ଖୁବ ବେଶୀରେ ନିଜର ଓ ନିଜ ସାଙ୍ଗସାଥୀ 
ବନ୍ଧୁବାନ୍ଧବଙ୍କ ଭୋଟ ଆପଣମାନଙ୍କୁ ଦବା ବା ଦିଆଇବା ପାଇଁ ଚେଷ୍ଟା କରିବା ଛଡ଼ା ଆମେ 
ବା କ”ଣ କରିପାରିବୁ ?? 
ପ୍ରଧାନମନ୍ତ୍ରୀ କହିଲେ, ‘ନନ୍ଦନନ୍ଦନନଦ ମୋ ଉପରେ ତମମାନଙ୍କର ଆସ୍ତାଥୁବା ଜାଣି ମୁଁ ଅତ୍ୟନ୍ତ 
ସୁଖୀ । ତମେ ଅଧୁକା କ”'ଣ କରିପାରିବ ବୋଲି ପ୍ରଶ୍ନ କରିଛ । ତାର ଉତ୍ତର ଦେବା ପୂର୍ବରୁ 
ତମମାନଙ୍କୁ ରାଜନୀତି, ନିର୍ବାଚନ ଓ ନିଜର ଦଳପାଇଁ ଭୋଟସଂଗ୍ରହ କରିବା ସମ୍ପର୍କରେ 
କେଇଟା କଥା କହିଦବା ଆବଶ୍ଯକ ।” ପ୍ରଧାନମନ୍ତ୍ରୀ ଆଉକିଛି କରିବା ପୂର୍ବରୁ ମୁଁ ଖଣ୍ଡେ 
କାଗଜରେ ଲେଖୁଲି, ଆମ ଆଲୋଚନା ଆମକୁ ନ ଜଣାଇ ରେକର୍ଦ୍ଧ କରିବା ପାଇଁ ଏ 
ମାଇକ୍ରୋଫୋନଟି ଖାଲି ଲୁଚାଯାଇଥ୍‌ବ ନା ଏଇଟି ଆଉ ଗୋଟେ ଯନ୍ତ୍ରସହ ଯୋଡ଼ାହେଇ ସେ 
ଯନ୍ତ୍ର ଜରିଆରେ ଆମକଥା ଆଉ କୁଆଡ଼େ ପଠାଯାଉଛି ? ଯୁଧବୀରକୁ ଲିଖୂତ ଆଦେଶ 
ଦିଅନ୍ତୁ ଯେ ସେ ଏକଥା ଚେକ୍‌ କରୁ ଓ ସମରକୁ ଗିରଫ କରୁ । ଅପା ଯାଇ ଯୁଧବୀରଙ୍କୁ 
ଆଦେଶପତ୍ରଟି ଦେବ ଓ ଫେରିଆସି ଆପଣଙ୍କୁ ସବୁକଥା ଜଣାଇବ । ଇତିମଧ୍ୟରେ ଆପଣ 
ଯୋଉ ଆଲୋଚନା ଆରମ୍ଭ କରିଛନ୍ତି ତାହା ଚାରୁ ରଖନ୍ତୁ ।” ପ୍ରଧାନମନ୍ତ୍ରୀ କହିଚାଲିଲେ, 
“ କେନ୍ଦ୍ରରେ ଶାସନ କ୍ଷମତା ନେବାପାଇଁ ଗୋଟେ ଦଳକୁ ଲୋକସଭାରେ ସଂଖ୍ୟାଗରିଷ୍ଠ ସମର୍ଥନ 
ହାସଲ କରିବାକୁ ପଡ଼ିବ । ଲୋକ ସଭା ଓ ରାଜ୍ୟ ବିଧାନସଭା ଗୁଡ଼ିକର ନିର୍ବାଚନ ଏକାସାଙ୍ଗରେ 
କଲେ, ଆମେ ଲୋକସଭା ପାଇଁ ବିଜୟଲାଭ କଲେ ଅଧୁକାଂଶ ରାଜ୍ୟ ବିଧାନସଭାରେ ମଧ୍ଯ 
ସଂଖ୍ୟାଗରିଷ୍ଠତା ହାସଲ କରିବୁ । ପ୍ରଧାନମନ୍ତ୍ରୀ ଏପରି କହୁଥ୍‌ବା ଭିତରେ ତାଙ୍କ ଆଦେଶମଧ 
ଚିଠାକରି ତାଙ୍କୁ ଦେଖାଇଲି, ( ୧) ଯୁଧବୀର, ଆମ ଆଲୋଚନା କେବଳ ଏଠି କୋଉଠି 
ରେକର୍ଦ୍ଦ କରି ରଖାଯାଉଛି ନା ଆଉ କୁଆଡ଼େ ପଠାଯାଉଛି ଚେକ୍‌ କର ! 
( ୨) ସମରକୁ ଗିରଫ୍‌ କର । 
(୩) ଆମ ଆଲୋଚନା ଆଉ କୁଆଡ଼େ ଟ୍ରାନ୍ସମିଟ୍‌ ହେଉଥୁଲେ ତାହା ଯେପରି ଚାଲୁରହେ 
ସେଥୁପ୍ରତି ଦୃଶ୍ି ଦିଅ । କାରଣ ଟ୍ରାନ୍ସ ମିସନ ବନ୍ଦହେଇଗଲେ ଖଷଡ଼ଯନ୍ତ୍ରକାରୀମାନେ ତାଙ୍କ 

୪୨୯ ବେହାଗ 
କାରସାଦି ଜଣା ପଡ଼ିଯାଇଛି ଅନୁମାନ କରି ହୁସିଆର ହେଇଯିବେ ।' 

ପ୍ରଧୀନମନ୍ତ୍ରୀ କାଗଜ୍ଟିରେ ଦସ୍ତଖତ କରି ଦେଲାପରେ ଅପା ସେଖଣ୍ଡ ନେଇ ବାହାରକୁ 
ଚାଲିଗଲା ! 

ଇତି ମଧ୍ଯରେ ପ୍ରଧାନମନ୍ତ୍ରୀଙ୍କ ଭାଷଣ ଚାଲିଥାଏ । 

ସେ ତାଙ୍କକଥା ଶେଷକରିବା ଆଗରୁ ଅପା ସହ ଯୁଧବୀର ଫେରିଆସି କବାଟ ଖୋଲି 
କାଗଜଖଣ୍ଡେ ହଲେଇଲା । ମୁଁ ସେଖଣ୍ଡ ଆଣି ପ୍ରଧାନମନ୍ତ୍ରୀଙ୍କୁ ଦେଲି । ସେଥୁରେ ଲେଖାଥୁଲା 
‘ସାର୍‌, ସମର ପ୍ରତିରୋଧ କରୁଥୁଲା । ମାତ୍ର ଗୋଟେ କରାଟେ ମାଡ଼ରେ କାବୁହେଲା । 
ଆପଣଙ୍କ କାର୍‌ରେ ଆପଣଙ୍କ କାର୍‌ଫୋନ୍‌ ଓ ସ୍ତ୍ରାତ୍ଚଲର ଖୋପରେ ଉଭୟ ରେକର୍ଦ୍ଧର ଓ 
ଟ୍ରାନ୍ସମିଟର ରଖାଯାଇଛି । ଟ୍ରାନ୍ସମିସନ୍‌ ଚାଲୁଛି । ସବୁକଥା ଠିକ୍‌ ଠାକ୍‌ ଚଳେଇଯିବା ପାଇଁ ମୁଁ 
କାରରେ ରହିବା ଦରକାର । ମତେ ଫେରି ଯିବାପାଇଁ ଅନୁମତି ଦିଅନ୍ତୁ । ପୁଣି ଖବର ଦେବା 
ଦରକାର ହେଲେ ଅଞ୍ଚଳି ମା'ଙ୍କ ହାତରେ ଲେଖାଦେବେ ।” 

ପ୍ରଧାନମନ୍ତ୍ରୀ ମୁଣ୍ଡହଲେଇ ଯୁଧବୀରକୁ ଯିବାପାଇଁ ଅନୁମତି ଦେଲେ ଓ ନିଜ କଥା 
ଶୁଣେଇ ଚାଲିଲେ, “ସାଧାରଣ ନିର୍ବାଚନରେ ଛାଏଁ ଛାଏଁ ଲୋକସମର୍ଥନ ମିଳେ ନାହିଁ । 
ସେଥୁପାଇଁ ଲୋକଙ୍କୁ ନିଜର କାର୍ଯ୍ୟକ୍ରମ ଓ ଭବିଷ୍ୟତ ଯୋଜନା କଥା ବୁଝାଇ ସେମାନଙ୍କୁ 
ନିଜ ପଟକୁ ଆଣିବା ଦରକାର | ସଭା ସମିତିରେ ଭାଷଣ ଦେବା, ପୋଷ୍ଟର, ଅଡିଓ ଓ ଭିଡିଓ 
କ୍ୟାସେଟ୍‌ ପ୍ରଦର୍ଶନ କରିବା, ଖବର କାଗଜରେ ବିଜ୍ଞାପନ ଦେବା ଓଗେର ମଧ୍ଯ ପ୍ରୟୋଜନ 
ହୁଏ । ଏ ପ୍ରକାର ନିର୍ବାଚନୀ-ପ୍ରଚାର ବହୁତ ବ୍ୟୟ ସାପେକ୍ଷ । ଗୋଟିଏ ଗୋଟିଏ ଲୋକସଭା 
ନିର୍ବାଚନ ମଣ୍ଡଳୀରେ ସାତରୁ ଦଶଲକ୍ଷ ଯାଏ ଭୋଟର ଥାଆନ୍ତି । ଦଳ ଓ ପ୍ରାର୍ଥୀମାନଙ୍କୁ 
ସେମାନଙ୍କ ପାଖରେ ପହଞ୍ଚବାକୁ ପଡ଼େ । ସେଥୁପାଇଁ ଜିପ୍‌, କାର୍‌, ବସ୍ଠାରୁ ହେଲିକପ୍ର ଓ 
ବ୍ୟୋମଯାନ ମଧ୍ଯ ଦରକାର ହୁଏ । କର୍ମୀମାନଙ୍କୁ ଅନ୍ତତଃ ଖାଇବାକୁ ଦବା ମଧ୍ଯ ଦରକାର । 
ଏମିତି ଦେଖ୍ଲେ ଗୋଟିଏ ନିର୍ବାଚନ ମଣ୍ଡଳୀରେ ପ୍ରାର୍ଥୀ ଓ ତା ଦଳକୁ ମୋଟ୍‌ ପଚାଶ ଷାଠିଏ 
ଲକ୍ଷଟଙ୍କା ଖର୍ଚ୍ଚ କରିବାକୁ ପଡ଼େ । ଲୋକସଭାପାଇଁ ୫୪୦ଟି ନିର୍ବାଚନ ମଣ୍ଡଳୀ ନହଉ 
ଅନ୍ତତଃ ୪୫୦ ନିର୍ବାଚନମଣ୍ଡଳୀରେ ଆମକୁ ପ୍ରାର୍ଥୀ ଦବାକୁ ହେବ । ତେଣୁ ଏ ୪୫୦ଟି 
ନିର୍ବାଚନମଣ୍ଡଳୀପାଇଁ ଆମକୁ ନିକୁଛିଆରେ ଦୁଇଶ ବା ଅଢ଼େଇଶକୋଟି ଟଙ୍କା ଖର୍ଚ କରିବାକୁ 
ପଡ଼ିବ । ଏହା ବାହାରେ ଦଳୀୟ ପ୍ରାଥୀମାନେ ପ୍ରତି ନିର୍ବାଚନ ମଣ୍ଡଳୀପାଇଁ ପଚିଶ ପଚାଶଲକ୍ଷ 
ଯାଏ ଖର୍୍ଟ କରିବେ । ତେବେ ସେଟା ସେମାନଙ୍କର ଓ ସେମାନଙ୍କ ବନ୍ଧୁ ବାନ୍ଧବଙ୍କ ଦାୟିତ୍ବ 
ମାତ୍ର ଦଳପକ୍ଷରୁ ଖଟ ହେଉଥ୍‌ବା ଦୁଇଶ ଅଢ଼େଇଶ କୋଟି ଟଙ୍କା ସଂଗ୍ରହକରିବା ଦଳର 
ଦାୟିତ୍ଵ । ଦଳର ନେତାଭାବରେ ଏତକ ପୂରା ନହଉ, ଏହାର ପଚାଶ ଷାଠିଏ ଶତାଂଶ 
ସଂଗ୍ରହ କରିବା ବା କରେଇବା ମୋର ବ୍ୟଲ୍ିଗତ ଦାୟିତ୍ଵ । ମୁଁ ବ୍ୟକ୍ତିଗତ ଭାବରେ ସେତକ 
ସଂଗ୍ରହ ନକଲେ ଦଳର ପତିଆରା ହରାଇବି । ଫଳରେ ମୋର ପ୍ରତିଷ୍ଠା କ୍ଷୁଣ୍ଡ ହେବ ଓ ମତେ 
ଦଳପତି ପଦରୁ ଓହରିଯିବାକୁ ହେବ । ସେଥୁପାଇଁ, ମୁଁ ବିଭିନ ସୂତ୍ରରୁ ପାଣ୍ଠି ସଂଗ୍ରହ କରିବାରେ 

ବେହାଗ ୪୩୦ 
ଲାଗିଛି । ଶୁଭେଚ୍ଛୁ ବ୍ଯକ୍ତି ଓ ଅନୁଷ୍ଠାନମାନେ ମତେ ନାନା ଭାବରେ ସାହାଯ୍ୟ କରୁଛନ୍ତି । 
ତମେମାନେ ତ ମୋର ଶୁଭେଚୁ । ସାହାଯ୍ୟ କରିବାକୁ ଅନୁରୋଧ କଲେ ତମେ ସେ ଅନୁରୋଧ 
ରକ୍ଷାକରିବ ବୋଲି ବିଶ୍ଵାସ କରୁଛି ।' 

ମୁଁ କହିଲି, ‘ଆଜ୍ଞା, ଆମେମାନେ ଏ ଦିଗରେ କିଛି କଲାପରି ଦିଶୁ ନାହିଁ । ଅଞ୍ଜଳି 
ଅପାର କାନାଡ଼ାରେ ନାନା ଶିଳ୍ପସଂସ୍ଥା ଅଛି ଓ ସେ ସେଗୁଡ଼ିକର ଲାଭାଂଶରୁ ହୁଏତ କିଛି 
ଦେଇପାରିବ । ମାତ୍ର କମ୍ପାନୀ ଗୁଡ଼ିକ କାନାଡ଼ାରେ ଥୁବା ସାଙ୍ଗକୁ ସେ ନିଜେ କାନାଡ଼ାର 
ନାଗରିକ ହୋଇଥବା ଦୃଷ୍ଟିରୁ ତାଠାରୁ ମିଳିବା ସାହାଯ୍ୟ, ବାସ୍ତବରେ ଏକ ବିଦେଶୀ ଶକ୍ତିର 
ସାହାଯ୍ୟ ବୋଲି ଚିତ୍ରିତ ହେଲେ ଆପଣଙ୍କ ପାଇଁ ନାନା ସମସ୍ୟା ସୃଷ୍ଟି କରିପାରେ । ବାକି 
ରହିଲୁ ଆମେ ତିନିଜଣ । ତୁଷାର ଭାଇତ କାନାଡ଼ାରେ । ତେଣୁ ତାଙ୍କସହ ଏଇନା ପରାମର୍ଶ 
କରିହବନାହିଁ । ସୁନନ୍ଦା ଓ ମୁଁ ଅବଶ୍ୟ ଭାରତୀୟ ନାଗରିକ ଓ ବର୍ଭମାନ ଉଭୟେ ଏଇଠି 
ଅଛୁ | ମାତ୍ର ଆମେତ ଫଳକ୍କଡ଼ | ଆପଣଙ୍କୁ କି ସାହାଯ୍ୟ ଦବୁ । ‘ଅନନ୍ତର ଉତ୍ପାଦନ ଆରମ୍ଭହୋଇ 
ବିକ୍ରିବଟା ହେଲେ ସେ ବାବଦରେ କିଛି ପଇସା ଆମେ ରାଜ ଭାଗ ହିସାବରେ ପାଇବୁ । ମାତ୍ର 
ସେତ ଅତି ସାମାନ୍ୟ ପୁଣି ସେତକ ମିଳୁ ମିଳୁ ଆହୁରି ବର୍ଷେ ଲାଗିଯିବ ।' 

ପ୍ରଧାନମନ୍ତ୍ରୀ କହିଲେ, ‘ଅନନ୍ତର ବିକ୍ରିବଟା ସମ୍ପ୍କରେ ଆମେ ମୋଟାମୋଟି ଫଇସଲା 
ନେଇଛେ । ମାତ୍ର ତାହା ଚୂଡ଼ାନ୍ତ ନୁହେଁ । ସେ ବିଷୟ ଚୂଡ଼ାନ୍ତ ହେବାପୂର୍ବରୁ ଆମେ ଆଉଥରେ 
ଆଲୋଚନା କରିପାରିବା । ତମେମାନେ ସେ ବାବଦରେ ଆମଠାରୁ କିଛି ଅଗ୍ରୀମ ପାଉଣା 
ଦାବି କରିପାର । ଏପରିକି ତମେମାନେ ଚାହିଁଣଲ ଦରଦାମ ଘେନି.....’ 

ସେ ବାକ୍ୟଟି ଶେଷ କରିବା ପୂର୍ବରୁ ଯୁଧବୀର କବାଟ 'ଖୋଲି ପଶିଆସି କହିଲେ, 
'ଟ୍ରାନ୍ସମିସନ ବନ୍ଦହୋଇଗଲା । ଆରମ୍ଭରୁ ଏଯାଏ ଅଧଘଣ୍ଟାଏ ଗଲାଣି । ଲାଗୁଛି ଏଇ ଅଧଘଣ୍ଟାଏ 
କାଳ ଟ୍ରାନ୍ସମିସନ ଚଳେଇଯିବାପାଇଁ ଆଗରୁ ଟ୍ରାନ୍ସମିଟରକୁ ନିର୍ଦେଶ ଦିଆଯାଇଥୁଲା !” 

ପଚାରିଲି, ‘ପୁଣି ଟ୍ରାନ୍ସ ମିସନ ଚାଲୁ ହୋଇ ପାରିବ ନାହିଁ ?? 
' ହୋଇପାରିବ । ସେଥୁପାଇଁ ଏ ଟ୍ରାନ୍ସମିଟରର ପୁରୁଣା ପ୍ରୋଗ୍ରାମ ବାତିଲ କରି ନୂଆ ନିର୍ଦେଶ 
ଦେବାକୁ ପଡ଼ିବ । ପୁରୁଣା ପ୍ରୋଗ୍ରାମ ବାତିଲ କରିବା ପାଇଁ ଏହାର ନିୟନ୍ତ୍ରକଙ୍କୁ ଏହାଭିତରେ 
ଥିବା ଗୋଟିଏ ସାନ ସୁଇଚକୁ କାଢ଼ିନେଇ ଆଉ ଏକ ନୂଆ ସୁଇଚ ରଖୁବା ସହିତ ସାନି 
ନିଦ୍ଦେଶ ଦେବାକୁ ହେବ । ସୁଇଚ କାଡ଼ିବାପାଇଁ ବିଶ୍ଵସ୍ତ ଓ ସେଦିଗରେ ପାରଦର୍ଶୀ ଲୋକଟିଏ 
ଦରକାର ଓ ତାକୁ ଯଥାଯଥ ନିର୍ଦ୍ଦେଶ ମିଳିବା ଦରକାର ! ସମର ଗିରଫ ହେବାକଥା ସେମାନେ 
ଅବଶ୍ୟ ଏଯାଏ ଜାଣି ନାହାନ୍ତି । ତେଣୁ ପ୍ରୟୋଜନ ଅନୁଭବ କଲେ ତାକୁ ନିର୍ଦ୍ଦେଶ ପଠାଇ 
ପାରନ୍ତି । ମାତ୍ର ଏଗୁଡ଼ିକରେ ବହୁତ ରିସ୍କ । ସେମାନେ ଜାଣନ୍ତି ଯେ ପ୍ରଧାନମନ୍ତ୍ରୀ ଆପଣମାନଙ୍କ 
ସହ ଅଧଘଣ୍ଟାଏ ଆଲୋଚନା କରିସାରିଲାପରେ ଫେରିଯିବେ ଓ ସେ କାର୍‌ରେ ବସିବା 
ପୂର୍ବରୁ ସେ କାର୍‌କୁ ତାଙ୍କର ନିରାପତ୍ତା ରକ୍ଷୀମାନେ ତନ୍ନତନ କରି ପରୀକ୍ଷାକରିବେ । 
ସେତେବେଳେ କିଛି ଓଲମ ବିଲମ ସେମାନଙ୍କ ନଜରରେ ପଡ଼ିଗଲେ ସବୁ ଗୋଳମାଳ 

୪୩୧ ବେହାଗ 
ହୋଇ ଯାଇପାରେ । 

ପଚାରିଲି, ‘ପ୍ରଧାନମନ୍ତ୍ରୀ ଏଠିକୁ ଆସିବା ପାଇଁ ବାହାରିବା ପୂର୍ବରୁ ତ ସେ ପ୍ରକାର 
ତନଖୁ ହୋଇଥୁବ" । ତଥାପି ଗୋପନ ଟ୍ରାନ୍ସମିଟରଟିଏ ରହିପାରିଲା । ଏବେ ବି ସେହିପରି 
ନହୋଇପାରିବ କାହିଁକି ?? 

‘ତନଖୁ ହୋଇଥଲା । ଟ୍ରାନ୍ସମିଟରଟା ପ୍ରଧାନମନ୍ତ୍ରୀଙ୍କ କାର୍‌ ଫୋନ୍‌ ଓ ସ୍ତ୍ରାତ୍ବଲର ରହୁଥ୍‌ବା 
ଖୋପଭିତରେ ଥୁଲା । ସେଟାକୁ ସେଠି ସମର ରଖୁଦେଇଥ୍ୂବବ ଓ ସେ କାମଟି ନିରାପରା 
ରକ୍ଷୀଙ୍କ ତନଖୁପରେ ଓ ପ୍ରଧାନମନ୍ତ୍ରୀ ବସି ସାରି ଗାଡ଼ି ଚାଲିବା ଭିତରେ ହୋଇଥୂବ । 
କାର୍ଯ୍ୟକ୍ଷମ ଥୁଲେ, ନିର୍ଦ୍ଦେଶ ପାଇଲେ ସମର ଟ୍ରାନ୍ସମିଟର ଭିତରୁ ସୁଇଚଟି ହୁଏତ କାଡ଼ି 
ନେଇପାରିବ, ମାତ୍ର ପ୍ରଧାନମନ୍ତ୍ରୀ ଗାଡ଼ିକୁ ଆସିବା ପୂର୍ବରୁ ଗାଡ଼ିରେ କେହି ରହିପାରିବେ 
ନାହିଁ । ତେଣୁ ବଦଳା ବଦଳି ପାଇଁ ବେଳ ପାଇବ କିମିତି ? ତେବେ ଏ ଘେନି ଆପଣ ଏତେ 
ବ୍ୟସ୍ତ କାହିଁକି ?' 

କହିଲି, ପ୍ରଧାନମନ୍ତ୍ରୀଙ୍କ ଗାଡ଼ିରେ ମୁଁ ବସିବାକୁ ଯାଉ ନାହିଁ କି ତା ଭିତରର ଯନ୍ତ୍ରପାତି 
ଓ ଗାଜେ ଗୁଡ଼ିକସହ ମୋର ସମ୍ପର୍କ ନାହିଁ ବୋଲି ଆପଣ ଜାଣନ୍ତି । ତେବେ ପ୍ରଧାନମନ୍ତ୍ରୀ ଓ 
ଆମ ଭିତର ଆଲୋଚନାର ସମ୍ପୂର୍ଣ୍ଣ ବିବରଣୀ ପାଇବା ପାଇଁ ଏତେ ରିସ୍କ ନେଇଥ୍‌ବା ଲୋକେ 
ପ୍ରଧାନମନ୍ତ୍ରୀଙ୍କ ଫେରିବା ବେଳର କଥା ଶୁଣିବା ପାଇଁ ଉଦ୍ୟମ କଲେ ସଫଳ ହେବେ କି ନାହିଁ 
ଜାଣିବା ପାଇଁ ଚାହୁଁଥିଲି ।' 

ପ୍ରଧାନମନ୍ତ୍ରୀ କହିଲେ, ‘ଯୁଧବୀର, ମୁଁ ଥାଉଁ ଥାଉଁ ମୋ ଅନୁମତି ନନେଇ ମୋ 
ବନ୍ଧୁମାନଙ୍କୁ ଏପରି ଜେରା କରିବା ଅଧଵକାର କୋଉଠୁ ପାଇଲ ? ତମ ନିର୍ଦେଶକଙ୍କଠାରୁ ?” 

ଯୁଧବୀର ହଠାତ୍ଵ ନେସେଡ଼ି ଗଲେ, “ସାର୍‌, ଘୋର ଅପରାଧ କରିଛି । ତେବେ, 
ସମରର ବିଶ୍ଵାସଘାତକତା ପରେ ମୁଁ ସନ୍ଦେହୀ ହୋଇପଡ଼ିଛି ।” 

-ତାହା ସ୍ଵାଭାବିକ, ମାତ୍ର ସମରର ବିଶ୍ଵବାସଘାତକତା ତମେ ବା ମୁଁ ଆବିଷ୍ାର କରିନାହାନ୍ତି । 
ଏମାନେ କରିଛନ୍ତି । ତମେ ଜାଣ ଯେ ଏଇମାନଙ୍କ ପାଇଁ ଗଲାକାଲି ମୁଁ ରକ୍ଷାପାଇଲି । ଆଜ୍ରି 
ପୁଣି ସେମାନଙ୍କ ପାଇଁ ଏ ଜଘନ୍ୟ ଷଡ଼ଯନ୍ତ୍ରର ସୁରାକ୍‌ ମିଳିଛି । ଏ ସଂକ୍ରାନ୍ତରେ ପୁଙଝ୍ାନୁପୁ୍ଗ 
ଅନୁସନ୍ଧାନ ଆରମ୍ଭ ହୋଇନାହିଁ । ସେଥ୍‌ପାଇଁ କଣ କରିଛ ତୁମେ ? 

- ଟ୍ରାନ୍ସମିସନ ବନ୍ଦ ହୋଇଗଲା ଜଣାଇ ଆପଣଙ୍କ ପରବର୍ରୀ ଆଦେଶ ନେବାପାଇଁ ଆସିଥୁଲି । 
ମାତ୍ର ନନ୍ଦନ ସାର୍‌ଙ୍କ ପ୍ରଶ୍ନରେ ମୋର ସନ୍ଦେହୀମନ ମତେ ଅବାଟରେ ଚଳେଇ ନେଲା । ମୋ 
ଅପରାଧ ମାର୍ଚଚନା କରନ୍ତୁ । 

-ଯୁଧବୀର । ଏତେ ବିବ୍ରତ ହୁଅନାହିଁ । ମୋ କାର୍‌ ଫୋନ୍‌ ଓ ସ୍ତ୍ରାଲଲର ଠିକ୍‌ କାମ କରୁଛିକି 
ନାହିଁ ପରୀକ୍ଷାକରି ମତେ ସାଙ୍ଗେ ସାଙ୍ଗେ ଜଣାଅ । 


ଯୁଧବୀର ଗଲେ । ପ୍ରଧାନମନ୍ତ୍ରୀ ହସି ହସି କହିଲେ, ନନ୍ଦନନ୍ଦନ, ମୋ କଥାତକ ପୂର। 

ବେହାଗ ୪୩୨ 
ଶୁଣିବାପାଇଁ ଷଡ଼ଯନ୍ତ୍ରକାରୀମାନେ ନିଶ୍ଚୟ ଚାହୁଁଥିଲେ ଓ ସେଥୁପାଇଁ ସବୁରକମର ରିସ୍କନେବାପାଇଁ 
ପନେଇବେ ନାହିଁ ବୋଲି ଧରିନେଇ ତୁମେ, ତୁମ ଦୂର ଓ ବନହୁଦର୍ଶିତାର ପରିଚୟ ଦେଇଛ । 
ତେବେ, ତମକୁ ପରା ସବୁ ଦିଶିଯାଏ ! ଏ ଷଡ଼ଯନ୍ତ୍ରକଥା ନ ଦିଶିଲା କିପରି ?” 

ଅପା କହିଲା, ‘ କାଲିପରି ଗୋଟିଏ ଗୋଟିଏ ଘଟଣାପରେ ନନ୍ଦନ କମ୍‌ସେ କମ୍‌ ବାରଘଣ୍ଟା 
ଶୋଇଯିବା ଦରକାର । ମାତ୍ର, ତାହା ହୋଇନାହିଁ । ତଥାପି ସେ ଓ ସୁନନ୍ଦା ମିଶି ଏ ଷଡ଼ଯନ୍ତ୍ରକଥା 
ମୋଟାମୋଟି ଢାଣିପାରିଥ୍‌ଲେ ।! ନହେଲେ, ଆମରୁମ୍‌ରେ ଗୋପନ ମାଇକ୍ରୋଫୋନ୍‌ 
ରଖାଯାଉଥୁବା ନନ୍ଦନ ସନ୍ଦେହ କଲା କାହିଁକି ? 

ପ୍ରଧାନମନ୍ତ୍ରୀଙ୍କ ଭୁ ଦୁଇଟା ଟେକି ହୋଇଗଲା । ସେ ଅସ୍ତଟସ୍ବରରେ କହିଲେ, ତା 
ସତ । କି ବୋକା ମୁଁ !' 
ମୁଁ କହିଲି, ‘ଭଞ୍ଜ ମଉସା କାହାନ୍ତି ? ସେ ନ ଆସିବାଯାଏ ଏ ଅନୁସନ୍ଧାନ ଆରମ୍ଭ ହୋଇପାରିବ 
ନାହିଁ ।' I 
ପ୍ରଧାନମନ୍ତ୍ରୀ କହିଲେ, ‘ ଅରୁଣାଚଳରେ ଗୋଟେ ବଡ଼ ଷଡ଼ଯନ୍ତ୍ର ଧରାପଡ଼ିଛି । ତାର ଅନୁସନ୍ଧାନ 
ଚାଲିଛି । ସେ କାମର ଅଗ୍ରଗତି ଦେଖୁ, ପରବରରାୀ କାର୍ଯ୍ୟାନୁଷ୍ଠାନ ସମ୍ପର୍କରେ ଯଥାଯଥ ନିର୍ଦ୍ଦେଶ 
ଦେଇ ଭଞ୍ଜ ଫେରି ଆସିବେ ।” 
-ଗଲେଣି ନା ଯିବେ ? 
-ସେ ଯାଇଚନ୍ତି ବୋଲି ମତେ କୁହାଗଲା । ସେ ମଧ୍ଯ ନିଜେ ଜଣେ ବିଶେଷ ବାରାଁବହ 
ହାତରେ ମତେ ଖବର ଦେଇଥୂଲେ । 
-ସେ ନ ଯାଇଥୂଲେ, ସାଙ୍ଗେ ସାଙ୍ଗେ ଏଠାକୁ ଆସିବାକୁ କୁହନ୍ତୁ । ଯାଇଥ୍‌ଲେ ଫେରାଇ 
ଆଣନ୍ତୁ । ଏଥୁପାଇଁ ଆପଣ ସିଧା ତାଙ୍କୁ ଆଦେଶ ଦେବେ ନା ଆଉ ତାହାକୁ କହିବେ ଓ ସେ 
ଭଞ୍ଜମଉସାଙ୍କୁ ଯୋଗାଯୋଗ କରି ଆପଣଙ୍କ ଆଦେଶ ଜଣାଇବେ ? 
-ସାଧାରଣତଃ ମୁଁ ଗୃହ ସଚିବଙ୍କୁ କହନ୍ତି ଓ ସେ ଭଞ୍ଜଙ୍କୁ କୁହନ୍ତେ । ମାତ୍ର କାଲିଠାରୁ ଏ 
ବ୍ୟବସ୍ଥାରେ ପରିବର୍ନ ହୋଇଛି । ଏବେ ସବୁ ବିଭାଗୀୟ ମୁଖ୍ୟମାନଙ୍କୁ ମୁଁ ସିଧା ସଳଖ 
ଆଦେଶ ଦଭଛି । ମାତ୍ର ଦୁର୍ଭାଗ୍ୟକୁ ଭଞ୍ଜର ଗନ୍ତବ୍ୟ -ସ୍ଥଳ ଠାରୁ ଆରମ୍ଭକରି ସେ ବ୍ୟବହାର 
କରୁଥୁବା ଯାନ-ବାହନ ଆଦି ସମ୍ପର୍କରେ ମୁଁ କିଛି ଜାଣେନା । ସାଧାରଣତଃ ମୋର ଏକାନ୍ତ 
ସଚିବ ବା ତାଙ୍କ ସହକାରୀ ଏସବୃ କରନ୍ତି । ସହକାରୀ ହାଲ୍‌ତ ଦେଖୁଲ ¦ ଏକାନ୍ତ ସଚିବକୁ ବି 
କୋଉ ବିଶ୍ବାସ ? ଦେବେ ଯୁଧବୀର ଜାଣିଥଆାଇପାରେ । ସେ ଫେରିଆସୁ କି ବୁଝିବା । 
ସେତିକିବେଳେ ଯୁଧବୀର ଫେରିଆସି କହିଲେ, ‘ସାର୍‌ ଫୋନ୍‌ ଓ ସ୍ତ୍ରାତ୍ବଲର ଠିକ୍‌ ଅଛି । 
ତେବେ କାହାସହିତ କଥାହେବାକୁ ଥୁଲେ ଆପଣଙ୍କୁ କଷ୍ଟକରି କାର୍‌ ଯାଏ ଯିବାକୁ ହେବ ।” 
-ହୁଏତ ଯିବି । ତା ପୂର୍ବରୁ ଆଉ ଗୋଟେ କାମ ଅଛି । ଭଞ୍ଜ ଏଇନା କୋଉଠି ? 
- ଅଧଘଣ୍ଟାଏ ତଳୁ ଏଆର୍‌ ସି ଉଡ଼ାଜାହାଜରେ ତାଙ୍କର ଆଇଜଲ୍‌ ଯିବାକଥା । ବୁଝିବି ? 

ହଁ 

- ଆପଣଙ୍କ କାର୍‌ ଫୋନ୍‌ ବ୍ୟବହାର କରିବାକୁ ହେବ । 

-କର ! 

ଯୁଧବୀର ବାହାରି ଗଲାପରେ ପ୍ରଧାନମନ୍ତ୍ରୀ ମତେ କହିଲେ, ‘ନନ୍ଦନ, ବର୍ଭମାନର ଏ ଷଡ଼ଯନ୍ତ୍ର 

ବିଷୟରେ ତମେମାନେ ଯାହା ଯେତେ ଜାଣିଛ, ସବୁକଥା ଲେଖ୍ପକାଅ । ଭଞ୍ଜ ଆସିଲେ ସେ 

ଲେଖା ଦେଖୁବ ଓ ତା'ପରେ ଆମେ ସମସ୍ତେ ଆଲୋଚନା କରି ପରବର୍୍ଗୀ କାର୍ଯ୍ୟାନୁଷ୍ଠାନ 
ସମ୍ପର୍କରେ ସିଦ୍ଧାନ୍ତ ନେବା ! 

ନନ୍ଦାକୁ ପଚାରିଲି, ‘କ'ଣ ଲେଖ୍ବି ? 

ନନ୍ଦା କହିଲା, ‘ପ୍ରଥମ ଆମ ଦୁହିଙ୍କ ସ୍ଵପ୍ଧକଥା । ତେବେ ସବୁ ଟିକିନିଖୁ ବର୍ଣ୍ଣନା ନକରି 
ଠିକେ ଠିକେ ଗୋଟେ ଗୋଟେ ପଏଣ୍ଟ ଲେଖ । କୋଉଠି କୋଉଠି ପ୍ରଶ୍ରୋଭର ଢ଼ଙ୍ଗରେ 
ହେଲେ ଭଲ । ତାସହ ଦରକାର ହେଲେ ତୁମର ମନ୍ତବ୍ୟ ମଧ୍ଯ ସଂକ୍ଷେପରେ ଲେଖ । 
ଲେଖ୍ଲି : 

୧. ଷଡ଼ଯନ୍ତ୍ରର ମୁଖ୍ୟକେନ୍ଦ୍ର ଚମ୍ବଲଘାଟିର କେଉଁ ଗୋଟାଏ ପାହାଡ଼ିଆ ଢ଼େଉ ଢ଼େଉକା ଜାଗାରେ 
ଅଛି । ଏହାକୁ ଠାବକରିବା ପାଇଁ ଆକାଶବାହିନୀ ଓ ବିମାନ ଚଳାଚଳ ଗବେଷଣା ସଂସ୍ଥା 
ସାଟ୍ଗେ ସାଙ୍ଗେ ଲାଗି ପଡ଼ିବା ପାଇଁ ଆଦେଶ ଦିଆଯାଉ । 

୨. ତାମିଲବାଘଙ୍କ ସହ ହୁଏତ ସମ୍ପୃକ୍ତ ମାତ୍ର ଏଯାବତ୍‌ ଅଜଣା ଏକ ଅତି ଗୋପନ ସଂସ୍ଥା 
ବୋଧହୁଏ ଏହା କରୁଛି । ସେଇମାନଙ୍କ ତରଫରୁ କାଲିର ଆକ୍ରମଣ ହୋଇଥଲା । 

୩. ବୋମାପକାଇ ପ୍ରଧାନମନ୍ତ୍ରୀ ଓ ରାଷ୍ଟ୍ରପତି ସମେତ ଏ ଦେଶର ଦୁଙ୍ଗ ନେଡୃମଣ୍ଡଳୀଙ୍କୁ ଓ 
ଏ ଦେଶକୁ ଧ୍ଵଂସକରିଦବା ସେମାନଙ୍କ ଲକ୍ଷ୍ୟ । ଏ କାମରେ କେତେଜଣ ତୁଙ୍ଗ ଅଫିସର 
ସେମାନଙ୍କୁ ସହଯୋଗ ଦେଉଛନ୍ତି । ଦୁଇଜଣଙ୍କ ନାମ ଜଣା - (କ) ସୁନ୍ଦର ଲାଲ ଓ 
(ଖ ) ସମର । 
ସମର ବିରୋଧରେ ପ୍ରମାଣ ମିଳି ସାରିଛି । ସୁନ୍ଦର ଲାଲ ବିରୋଧରେ ପ୍ରମାଣ ମିଳିନାହିଁ । 

୪. କେବଳ ଆର୍ଥକ ଲୋଭର ବଶବର୍ରୀ ହୋଇ ଅଫିସରମାନେ ଷଡ଼ଯନ୍ତ୍ରରେ ସାମିଲ୍‌ ହୋଇ 
ନଥୁୂବେ । ତାଙ୍କୁ ଅନ୍ୟ ପ୍ରଲୋଭନ ଦିଆଯାଇଥ୍‌ବ ଓ ସେଥୁପାଇଁ କେତେକ ଦୁଙ୍ଗ 
ରାଜନୈତିକ ନେତା ଏ ଷଡ଼ଯନ୍ତ୍ରସହ ଅଙ୍ଗାଙ୍ଗୀ ଭାବେ ଜଡ଼ିତ ହୋଇଥୁବା ବିଚିତ୍ର ନୁହେଁ । 
ପ୍ରଧାନମନ୍ତ୍ରୀ ସହଜାତ ଜ୍ଞାନରେ ଅତ୍ଯନ୍ତ ବଳବାନ । ସେ ନିଶ୍ଚିତଭାବରେ ଏପରି 
ରାଜନୀତିଜ୍ଞମାନଙ୍କର ପରିଚୟ ଦେଇପାରିବେ । 

୫. ଭଞ୍ଚଙ୍କୁ ଅରୁଣାଚଳ ପଠାଇବା ପାଇଁ ଉଦ୍ୟମ କରିବା ମଧ୍ଯ ଏ ଷଡ଼ଯନ୍ତ୍ରର ଅଙ୍ଗ | ତେଣୁ 
ତାଙ୍କୁ ପଠାଉଥୁବା ଲୋକଙ୍କୁ ଜାଣିପାରିଲେ ସେମାନଙ୍କର ଉଦ୍ଦେଶ୍ୟ ମଧ୍ଯ ବୁଝାଯାଇପାରିବ । 
ପ୍ରଶ୍ନ (କ) କିଏ ବା ଢୋଉମାନେ ତାଙ୍କୁ ପଠାଇବାକୁ ବାହାରିଥୁଲେ ? 

(ଖ) ସେ ନିଜେ ଘଟଣାଟି ସମ୍ପର୍କରେ ପୁଙ୍ାନୁପୁଖ ଅନୁସନ୍ଧାନ ନକରି କାହିଁକି 
ଯିବାପାଇଁ ବାହାରି ପ୍ରଧାନମନ୍ତ୍ରୀଙ୍କୁ ବିଶେଷ ବାର୍ରାବହ ହାତରେ ଖବର ଦେଲେ ? 

୬. ପ୍ରଶ୍-ପ୍ରଧାନମନ୍ତ୍ରୀଙ୍କୁ ପାଣ୍ଡିସଂଗ୍ରହ ପାଇଁ ଆମପାଖକୁ ପଠାଇବା ପରିକଛ୍ନା କାହାର ? 
ପ୍ରଧାନମନ୍ତ୍ରୀ ନିଜେ ଏଥୁରେ ରାଜିହେଲେ କାହିଁକି ? ଗୋଟେ ଦୃଷ୍ଟିରୁ ସେ ଆମପରି 
ଚାରିଦଉଡ଼ିକଟା । ଆମେ ଅନାଥୂନୀମାନଙ୍କୁ ଥଇଥାନ କରିବାକୁ ବାହାରିଥିଲା ବେଳେ ଏ 
ଦେଶକୁ ପୃଥଵବୀର ଅନ୍ୟତମ ଶକ୍ତିଶାଳୀ ଓ ବିଭବଶାଳୀ ଦେଶ ଭାବରେ ଗଢ଼ିବାପାଇଁ 
ପ୍ରାଣପାତ କରି ଲାଗିବା ତାଙ୍କର ଉଦେଶ୍ୟ । ସର୍ବୋଜଚସ୍ତରରେ ଅସାଧୁତାକୁ ପ୍ରଶ୍ରିୟଦେଲେ 
ସାରା ବ୍ୟବସ୍ଥା କଳୁଷିତ ହୋଇଯିବାକଥା ସେ "ଜାଣନ୍ତି । ତଥାପି ସେ ଏ କାମରେ 
ଆଗେଇଲେ କାହିଁକି ? 
ମତେ ଲାଗୁଛି ଏ ପ୍ରଶ୍ନ ଓ ଏହାର ପୂର୍ବ ପ୍ରଶ୍ନର ଉତ୍ତର ଜଣେଲୋକ ବା ଗୋଟିଏ 
ଗୋଷ୍ଠୀକୁ ଖୋଲା ମଇଦାନକୁ ଆଣିବ । ତାଙ୍କର ମୁଖା ଖୋଲିଯିବ । 
ପଞ୍ଚମରେ ଉଠାଯାଇଥୁବା ପ୍ରଶ୍ନର ଉତ୍ତର ଭଞ୍ଜ ଦେବେ । ଷଷ୍ଠର ଉତ୍ତର ପ୍ରଧାନମନ୍ତ୍ରୀ 
ସ୍ଵୟଂ ଦେବେ । 

୭. ସବୁ କଥା ଜଣାଗଲାପରେ କଣ କରାଯିବ ? 

-ଷଡ଼ଯନ୍ତ୍ନକାରୀମାନଙ୍କୁ ଦଶ୍ଡଦିଆଯିବ । 

୮. ଏ ଷଡ଼ଯନ୍ତ୍ର ଗୁଡ଼ିକର ଅନୁସନ୍ଧାନ କିଏ କରିବେ ? 

-ଭଞ୍ଜ | 

୯. କିଏ ଦଣ୍ଡବିଧାନ କରିବେ ? 
ପ୍ରଧାନମନ୍ତ୍ରୀ ଓ ରାଷ୍ଟ୍ରପତି । 

ମୁଁ ଏତକ ,ଲେଖ୍‌ ନନ୍ଦା ଓ ଅପାଙ୍କୁ ଦେଖାଇସାରି ପ୍ରଧାନମନ୍ତ୍ରୀଙ୍କୁ ଦେଖାଇବାକୁ ଗଲା 
ବେଳକୁ ଭଞ୍ଜ ମଉସା କବାଟ ଠକ୍‌ ଠଢ୍ଵ କରି ଭିତରକୁ ଆସିବାପାଇଁ ଅନୁମତି ମାଗିଲେ । 

ପ୍ରଧାନମନ୍ତ୍ରୀ ଆସ” ବୋଲି କହି ଯୋଡ଼ିଲେ, ‘ଛାଏଁ ଛାଏଁ ଆସିଲ ନା ଯୁଧବୀର 
ଡକରାରେ ଆସିଲ ?” 

-ମୁଁ ଆସୁଥୁଲି । ବାଟରେ ଯୁଧବୀରର ବାର ପାଇଲି ଯେ ମୁଁ କୁଆଡ଼େ କିମିତି ଗଲି ବୋଲି 

ପଚାରି ମୋ ଖବର ବୁଝିବାପାଇଁ ଆପଣ ତାକୁ କହିଥୂଲେ । 

-ଠିକ୍‌ । ମାତ୍ର, ତମେ କାହା ଅନୁମତିରେ ଫେରିଲ ? 

ଭଞ୍ଜ ମଉସାଙ୍କ ମୁହଁ ମଉଳିଗଲା ! କହିଲେ, “ସବୁକଥା ଜଣାଇଲାପରେ ଆପଣଙ୍କ 
ଆଦେଶ ପାଇଁ ଅପେକ୍ଷା କରିବା ଉଚିତ ହେଇଥାନ୍ତା । ମୁଁ ଭୁଲ୍‌ କରିଥବାରୁ ଯୋଉ ଦଣ୍ଡଦେବେ 
ନେବି । ମାତ୍ର ଆଇଜଲ୍‌ରେ ଧରାପଡ଼ିଥିବା ତଥାକଥୂତ ଷଡ଼ଯନ୍ତ୍ରଠାରୁ ହଜାରେ ଗୁଣ ଭୟଙ୍କର 
ଏକ ଷଡ଼ଯନ୍ତ୍ର ଚାଲିଥଵବା କଥା ସନ୍ଦେହ କରି ସିଧା ଫେରିଆସି ସବୁକଥା ଆପଣଙ୍କୁ ଜଣାଇବା 

ଉଚିତ ବୋଲି ବିଚାରିଲି ।” 

-ଆଇଜଲ ଷଡ଼ଯନ୍ତ୍ରକଥା କ'ଣ ହେଲା ? 

-ଯିବା ଆଗରୁ ସେ ଷଡ଼ଯନ୍ତ୍ର ସମ୍ପକିତ ନଥୁଗୁଡ଼ିକ ପୁଣିଥରେ ଯାଞ୍ଚକରିବା ଉଚିତବୋଲି 
ସବୁତକ ତନ୍ନତନ୍ନ କରି ପରୀକ୍ଷା କରିବାପାଇଁ ସେଗୁଡ଼ିକ ମତେ ଦେଖାବୋଲି ବୀରୁକୁ କହିଲି । 
ବୀରୁ ମତେ ଦେବାପାଇଁ କୁଣ୍ଠିତ ହେବାରୁ କହିଲି, ‘ବୀରୁ, ଏ ଦେଶର ସମଗ୍ର ନିରାପତ୍ତା 
ବ୍ୟବସ୍ଥା ମୋ ଦାୟିତ୍ସ । ତୁ କେବଳ ମୋର ସହକାରୀ ମାତ୍ର । ମତେ ନଥୃତକ ଦବୃ ନା 
ଆଦେଶ ଅମାନ୍ୟ କରିବା ଅପରାଧରେ ତତେ ଗିରଫ କରିବି ? ଏତକ କହି ମୋ ଗାର୍ଦ୍ଧମାନଙ୍କୁ 
ଠାରିଲି । ସେମାନେ ତାକୁ ଘେରିଗଲେ । ସେ ଠିଆହୋଇ ପଡ଼ି ତା ଗୋପନ ସିନ୍ଦୁକର 
ଚାବିଟାକୁ ଗିଳିଦବାକୁ ଗଲାବେଳକୁ ମୁଁ ତା ତଣ୍ଡି ଚିପିଧରିଲି । ସେ ଅଣନିଶ୍ବାସୀ ହେଇଗଲା । 
ସାଙ୍ଗେ ସାଙ୍ଗେ ମୋ ଗାର୍ଦ୍ଧମାନେ ତାକୁ ହାତକଡ଼ି ପିନ୍ଧେଇ ଦେଲେ ଓ ଜଣେ ତା ମୁଣ୍ଡରେ 
ପିସ୍ତଲ ଗେଞ୍ଜିଦେଲା । ବୀରୁ ଭୋ ଭୋ ହୋଇ କାନ୍ଦିଉଠି କହିଲା, “ମୁଁ ମୋର ଶପଥ ଭୁଲିଛି । 
ମତେ ଆପଣଙ୍କ ସ୍ଥାନରେ ଏ ବିଭାଗର ସର୍ବୋଚ୍ଚ କର୍ରା କରାଯିବା ଲୋଭ ଦେଖାଯାଇଥୁଲା । 
ସେ କାଗଜପତ୍ରରେ ଷଡ଼ଯନ୍ତ୍ର ସମ୍ପର୍କରେ କୌଣସି ପ୍ରମାଣ ନାହିଁ ।' 

‘ତଥାପି ମୁଁ ଦେଖୁବି' କହି, ଚାବିକାଠିରେ ତା ଗୋପନ ସିନ୍ଦୁକ ଖୋଲି ଭାଗଜପତ୍ର ଗୁଡ଼ାକ 
ବାହାର କରି ଆଣି ପରୀକ୍ଷାକଲି । ବୀରୁ କଥା ଠିକ୍‌ । ସେଥୁରେ ଷଡ଼ଯନ୍ତ୍ରଘେନି କୌଣସି 
ପ୍ରମାଣ ଏପରିକି ଯୁକ୍ତିଯୁକ୍ତ ତର୍କ ବି ନଥୁଲା । ପଚାରିଲି, କିଏ ତତେ ଲୋଭ ଦେଖେଇଥୁଲା ?' 
ସେ କହିଲା, ‘ଆମ ବିଭାଗର ପ୍ରଧାନ ସଚିବ ।” ସେଠୁ ଜାଣିଲି ଯେ କେଡ଼େ ବଡ଼ ଷଡ଼ଯନ୍ତ୍ର 
ଚାଲିଛି ଏଠି ! ପ୍ରଧାନମନ୍ତ୍ରୀ କହିଲେ, “ଷଡ଼ଯନ୍ତ୍ର ଧରାପଡ଼ିଗଲା । ମତେ ନିର୍ବାଚନ ପାଇଁ ପାଣ୍ଠି 
ସଂଗ୍ରହ କରିବାପାଇଁ ଏମାନଙ୍କ ପାଖକୁ ପଠାଇଦେଇ, ଏଠାର ଆଲୋଚନାକୁ ଗୋପନ 
ମାଇକ୍ରୋଫୋନ୍‌ ଓ ଟ୍ରାନ୍ସମିଟର ଯୋଗେ ସଂଗ୍ରହ କରି ରାଷ୍ଟ୍ରପତିଙ୍କୁ ଶୁଣାଇ ମତେ ବରଖାସ୍ତ 
କରିବାପାଇଁ ସବୁ ବ୍ୟବସ୍ଥା ହୋଇଥଲା । ଷଡ଼ଯନ୍ତ୍ରକାରୀମାନେ ମତେ ବରଖାସ୍ତ କରାଇ ବା 
ଗିରଫ କରାଇ ନିରସ୍ତ ହୋଇନଥାନ୍ତେ । ଏ ଦେଶକୁ ସମୂଳେ ଧ୍ଵଂସ କରିଥାନ୍ତେ । ସେମାନେ 
ତାମିଲ ବାଘଙ୍କପରି ଅନ୍ୟଏକ ଗୋଷ୍ଠୀସହ ହାତ ମିଳାଇଥୂଲେ । ମୋର ସହକାରୀ ସମର ଏ 
ଲମ୍ବାଷଡ଼ଯନ୍ତ୍ର ଶିକୁଳିର ଶେଷ କଡ଼ି । ସେ ଗିରଫ ହୋଇଛି । ମାତ୍ର ତାକୁ ଏଯାଏ ଜେରା 
କରାଯାଇନାହିଁ । ତୁମେ ସେ କାମ କରିବ ଓ ଅନ୍ୟ ଷଡ଼ଯନ୍ତ୍ରକାରୀମାନଙ୍କୁ ପ୍ରମାଣ ସହ ଠାବ 
କରିବ ।’ 

ମୁଁ କହିଲି, ‘ଆଜ୍ଞା, ଆପଣଙ୍କ କଥାମାନି ମୁଁ ସବୁକଥା ଠିକେ ଠିକେ ଲେଖ୍ଦେଇଛି । ଆପଣ 
ସେଇଟି ଦେଖ୍‌ସାରି ଆବଶ୍ୟକ ମନେକଲେ ଭଞ୍ଜମଉସାଙ୍କୁ ଦେଇପାରନ୍ତି । ସେଖଣ୍ଡ ସାମ୍ନାରେ 
ଥୁଲେ ସବୁକଥା ଆପଣମାନଙ୍କର ଦୃଷ୍ଟି ଓ ବିଚାର ପରିଧୂ ଭିତରେ ରହିପାରିବ ।' 

-ମୋର ମନେ ଅଛି । ମତେ ସେଇଟି ଦିଅ । ମୁଁ ଦେଖୈ । 

‘ଆଜ୍ଞାଂ ଆଉ ଗୋଟିଏ ବିଷୟରେ ମୋ ଅନୁମାନ ଠିକ୍‌ କି ନାହିଁ ଜାଣିବାପାଇଁ ଚାହିଁଛି । ମୁଁ 

ଧରିନେଉଛି ଯେ “ଅନନ୍ତ” କିଣିବା ପାଇଁ ଆମେ ଧାର୍ଯ୍ୟକରିଥ୍‌ବା ଦର ଆପଣ ବଢ଼େଇଦେଇ, 
ସେଥିରୁ କିଛି ଅଂଶ ଆପଣଙ୍କ ପାଣ୍ଠି ପାଇଁ ଦେଇଦବାକୁ ଆମକୁ କହିଥାନ୍ତେ ଓ ପରିଣାମରେ 
ଆପଣ ଦେଶଠାରୁ ଦଳୀୟ ତଥା ଆପଣଙ୍କର ବ୍ୟକ୍ତିଗତ ସ୍ବାର୍ଥକୁ ଅଧକ ଗୁରୁତ୍ଧ ଦେଉଥୁବା 
କଥା ସାବ୍ୟସ୍ତ ହୋଇଥାନ୍ତା । ସେଥୁପାଇଁ.....’ 
ପ୍ରଧାନମନ୍ତ୍ରୀ ମତେ କୁ ହାଇ ନଦେଇ କାଗଜଟି ମାଗିଲେ । ମୁଁ ଦେଲାପରେ ସେ 
ଆଖ୍ବୁଲେଇନେଇ ଭଞ୍ଜ ମଉସାଙ୍କୁ ବଢ଼େଇଦେଇ କହିଲେ, ‘ଭଞ୍ଜ, ତୁମେ ମୁଁ ଉଭୟେ ମିଶି 
ଏ କାଗଜରେ ଲେଖାଯାଇଥୁବା ପ୍ରଶ୍ନ ବା ପ୍ରସଙ୍ଗ ଗୁଡ଼ିକର ଯଥାଯଥ ଉତ୍ତର ଦେବାପାଇଁ 
ଚେଷ୍ଟା କରିବା । 
ଭଞ୍ଜମଉସା କାଗଜଟି ପଢ଼ିବାଭିତରେ ପଚାରିଲି, ‘ପ୍ରଧାନମନ୍ତ୍ରୀ ମଉସା, ଆମକୁ କେୟାଏ 
ଯାଚିବାପାଇଁ ଆପଣଙ୍କୁ କୁହାଯାଇଥୁଲା ? ପ୍ରଧାନମନ୍ତ୍ରୀ କହିଲେ, “ଅନନ୍ତ' ପିଛା କମ୍‌ସେ 
କମ୍‌ ତିରିଶି ହଜାର ଡଲାର, ତେବେ ସେ ପ୍ରସଙ୍ଗ ଏଇନା ଥାଉ । ଆଗେ ଯାହା କରାଯିବା 
କଥା କରିବା । ପ୍ରଥମ, ଷଡ଼ଯନ୍ତ୍ର ମୁଖ୍ୟକେନ୍ଦ୍ର ଠାବ କରିବାକୁ ବ୍ୟୋମବାହିନୀ ଓ ବିମାନଚଳାଚଳ 
ଗବେଷଣା ସଂସ୍ଥାକୁ ଆଦେଶ ଦିଆଗଲା । ମୋ ତରଫରୁ ଭଞ୍ଜ ଏ ଆଦେଶ ଦେବେ । 
ଦ୍ଵିତୀୟ ଓ ତୃତୀୟ ପ୍ରସଙ୍ଗ ସଂପର୍କରେ ସୁନ୍ଦରଲାଲ ଅନେକ କଥା ଢାଣିଥୁ୍‌ବ । ତାକୁ ସାଟ୍ଗେ 
ସାଙ୍ଗେ ଗିରଫ୍ବ କରିବାକୁ ହେବ । ଭଞ୍ଜ ମଧ୍ଯ ଏହା କରିବେ । 

ତିନି ମିନିଟ୍‌ ଭିତରେ ଭଞ୍ଜମଉସା ତାଙ୍କ ଗୋପନ ଟ୍ରାନ୍ସମିଟରରୁ ସମ୍ପୃକ୍ତ କର୍ଗ୍ଚପକ୍ଷଙ୍କୁ 
ପ୍ରଧାନମନ୍ତ୍ରୀଙ୍କ ଆଦେଶ ଜଣାଇଦେଇ ଆମକୁ କହିଲେ, ‘ଆମେ ଅଳ ସମୟପରେ ଖବର 
ପାଇବା । ତେବେ ସୁନ୍ଦରଲାଲ ଗିରଫହେଲାପରେ ତାଙ୍କୁ ଜେରା କରିବାପାଇଁ ଯିବି ନା.....” 
ପ୍ରଧାନମନ୍ତ୍ରୀ କହିଲେ, ' ପରବ ପ୍ରସଙ୍ଗଗୁଡ଼ିକ ଉପରେ କାର୍ଯ୍ୟାନୁଷ୍ଠାନ କରିବା ଭିତରେ ତମର 
ଏ ପ୍ରଶ୍ନର ଉତ୍ତର ପାଇବ । 
‘ସେ ଦାୟିତ୍ଵ ସେନାବାହିନୀର ଗୁଇନ୍ଦା ସଂସ୍ଥାକୁ ଦେବାକୁ ହେବ । ମୋର ଏ ଆଦେଶ ଭଞ୍ଜ 
ସେନାବାହିନୀର ମୁଖ୍ୟଙ୍କୁ ଜଣାଇଦେଇ, ପନ୍ଦରମିନିଟ୍‌ ଭିତରେ ଆମକୁ ଫଳାଫଳ ଜଣାଇବାପାଇଁ 
ତାଙ୍କୁ କହିବେ । 
ପଚାରିଲି, ‘ଆମର ପ୍ରତିରକ୍ଷାବାହିନୀର ମୁଖ୍ୟମାନେ ରାଷ୍ଟ୍ରପତି, ଆପଣ ବା ପ୍ରତିରକ୍ଷାମନ୍ତ୍ରୀଙ୍କ 
ଆଦେଶ ସିନା ପାଳନକରିବେ, ଭଞ୍ଜ ମଉସାଙ୍କ କଥା ଶୁଣିବେକି ?” 
ପ୍ରଧାନମନ୍ତ୍ରୀ କହିଲେ, ‘କାଲିଘଟଣାପରେ ଭଞ୍ଜଙ୍କ ଆଦେଶ ସ୍ଵୟଂ ରାଷ୍ଟ୍ରପତିଙ୍କ ଆଦେଶ ବୋଲି 
ବିଚାର କରିବାପାଇଁ ପ୍ରତିରକ୍ଷାବାହିନୀ ତଥା ସବୁ ବିଭାଗୀୟ ମୁଖ୍ୟମାନଙ୍କୁ ରାଷ୍ଟ୍ରପତି ନିଜେ 
ଜଣାଇଦେଇଛନ୍ତି । ତେଣୁ ଭଞ୍ଜ ଏ ଆଦେଶଗୁଡ଼ିକ କାର୍ଯ୍ୟକାରୀ କରାଇବାରେ ଅସୁବିଧା 
ନାହିଁ ।” 
-ସୁନ୍ଦରଲାଲ ଗିରଫହେଲାପରେ ତାଙ୍କୁ କିଏ ପଚରାଉଚରା କରିବେ ? 

୪୩୭ ବେହାଗ 
-ଭଞ୍ଜ ଓ ସେନା ବାହିନୀ ଗୁଇନ୍ଦା ବିଭାଗର ମୁଖ୍ୟ ମଲହେତ୍ରା ! 
“ଚତୁର୍ଥରେ ଭଞ୍ଜ ସୁନ୍ଦରଲାଲକୁ ଗିରଫ କରିବା ଆଦେଶ ଜଣାଇଲାପରେ ପରବ ପ୍ରସଙ୍ଗ 
ଆଲୋଚନ। କରିବା । ଷଡ଼ଯନ୍ତ୍ରରେ ଲିପ୍ତଥୁ୍‌ବା ତୁଙ୍ଗ ରାଜନୈତିକ ଲୋକଙ୍କର ପରିଚୟ ମତେ 
ଜଣାବୋଲି ଯୁଷ୍ତି କରାଯାଇ, ମୋଠାରୁ ସେମାନଙ୍କ ପରିଚୟ ମିଳିବ ବୋଲି କୁହାଯାଇଛି । ମୁଁ 
ଅବଶ୍ୟ କେଇଟା କଥା ଅନୁମାନ କରିପାରୁଛି । ମାତ୍ର ପଞ୍ଚମ ପ୍ରଶ୍ନର ଉତ୍ତର ଉପରେ ଚତୁର୍ଥ 
ପ୍ରଶ୍ନର ସମାଧାନ ନିର୍ଭରଶୀଳ । କ'ଣ କହୁଛ ଭଞ୍ଜ ? 
ଭଞ୍ଜ ମଉସା କହିଲେ, ‘ଚୃହସଚିବ ମତେ ଏ ଆଦେଶ ଦେଇ ବାରୁଠାରୁ କାଗଜପତ୍ର ଦେଖୁବାପାଇଁ 
କହିଥୂଲେ । ପ୍ରଥମଥର ମୁଁ ବୀରୁଦବା କାଗଜପତ୍ର ଉପରେ କେବଳ ଆଖ ବୁଲାଇନେଇ 
ଯିବାପୂର୍ବରୁ ଆଉଥରେ ସେଗୁଡ଼ିକ ପୁଙ୍ାନୁପୁଖ୍ଖ ପରୀକ୍ଷାକରିବି ବୋଲି ଠିକ୍‌ କରିଥୁଲି । ମୋ 
ଅନୁସନ୍ଧାନ ଚାରୁରହିଥ୍‌୍ବା ବେଳେ ମତେ ଅନ୍ୟକାମରେ ଲଗା ନଯାଉ ବୋଲି ଚାହୁଁଥିଲି ଓ 
ପ୍ରଧାନମନ୍ତ୍ରୀଙ୍କୁ ବାର୍ରାବହ ହାତରେ ଖବର ଦେଉଥ୍‌ଲି । 
‘ବୀରୁର ବ୍ୟବହାର ଓ ତାଠାରୁ ମିଳିଥୁ୍‌ବା କାଗଜପତ୍ର ତନଖୁ କଲାପରେ ଏହା ଗୋଟିଏ 
ଗଭୀର ଷଡ଼ଯନ୍ତ୍ରର ଅଙ୍ଗବୋଲି ମୋର ହୃଦ୍‌ ବୋଧ ହେଲା । ମତେ ଆଇଜନଲ ଯିବାକୁ କହିଥୁବା 
ବ୍ୟଲ୍ତି ଜଣକ ହିଁ ବୀରୁକୁ ଲୋଭ ଦେଖାଇଥୂରା । ମାତ୍ର ସେ ମହାଶୟ ନିଜେ ନିଜେ ଏହା 
କରିନାହାନ୍ତି ।” 
ପ୍ରଧାନମନ୍ତ୍ରୀ କହିଲେ, ‘ଭଞ୍ଜ ପଞ୍ଚମ ପ୍ରଶ୍ନର ଉତ୍ତର ଦେଇଛନ୍ତି । ଷଷ୍ଠର ଉତ୍ତର ମତେହିଁ 
ଦବାକୁ ହେବ । ତିନିଜଣ ଲୋକ ମିଶି ମତେ ପଠାଇଥୂଲେ । ସେମାନେ ହେଲେ, ଆମ ଦଳର 
ସଭାପତି ଓ ବିଭାଗହୀନ ମନ୍ତ୍ରୀୟ ଆମ ବୈଦେଶିକ ମନ୍ତ୍ରୀ ଆଉ ଆମ ସ୍ଵରାଷ୍ଟ୍ରବିଭାଗ ମନ୍ତ୍ରୀ ! 
ସେମାନଙ୍କ ପରିଚୟ ପାଇଲ । ଏଇନା କଣ କରିବା ? 
ଭଞ୍ଜ ମଉସା କହିଲେ, ସେମାନଙ୍କୁ ଗିରଫ୍ବ କରିବା । ତିନିଜଣଯାକଙ୍କୁ ଏକାବେଳେ ଗିରଫ 
କରିବାକୁ ହେବ । ମାତ୍ର ତା ପୂର୍ବରୁ ଆପଣ ସବୁକଥା ରାଷ୍ଟ୍ରପତିଙ୍କୁ ଜଣାଇବା ଦରକାର । 
ଏଠାରୁ ରାଷ୍ଟ୍ରପତି ଭବନଯାଏ ମୋ ରକ୍ଷୀ ବାହିନୀ ସାଙ୍ଗକୁ ସମଗ୍ର ସୁରକ୍ଷା ବାହିନୀକୁ ମୁତୟନ 
କରି, ସବୁ ଯାନବାହନ ଚଳାଚଳ ବନ୍ଦକରି ଷଡ଼ ଯନ୍ତ୍ରକାରୀମାନଙ୍କ ପଳାୟନ ପଥ ବନ୍ଦ କରାଯିବା 
ମଧ୍ଯ ଆବଶ୍ୟକ । 
ଠିକ୍‌, ମୋ ଗାଡ଼ିକୁ ଚାଇ । 

ପ୍ରଧାନମନ୍ତ୍ରୀ ତାଙ୍କ କାର୍‌ରୁ ରାଷ୍ଟ୍ରପତିଙ୍କୁ ସବୁକଥା ଜଣାଇ ଏ ତିନିଜଣଙ୍କୁ ତାଙ୍କ ନିଜ 
ନିଜ ବାସଭବନରୁ ଗିରଫ କରାଯିବା ପାଇଁ ଯଥାକ୍ରମେ ସେନାବାହିନୀ, ନୌବାହିନୀ ଓ 
ବିମାନ ବାହିନୀର ମୁଖ୍ୟମାନଙ୍କୁ ନିର୍ଦ୍ଦେଶ ଦେଲେ । ଗିରଫ ହେଲ୍ଲାପରେ ସେମାନଙ୍କୁ ସିଧା 
ରାଷ୍ଟ୍ରପତି ଭବନକୁ ନିଆଯିବା ପାଇଁ ମଧ୍ଯ ଆଦେଶ ଦିଆଗଲା । କାନାଡ଼ା ଦୂତାବାସଠାରୁ 
ରାଷ୍ଟ୍ରପତି ଭବନଯାଏ ସବୁ ରାସ୍ତାଘାଟରେ ସୁରକ୍ଷାବାହିନୀର ଜବାନମାନେ ମୁତୟନ ହେଲେ । 
ତିନିବାହିନୀର ମୁଖ୍ୟ ତିନି ରାଜନେତାଙ୍କୁ ଗିରଫ କରିବା ବେଳେ ଭଞ୍ଚଙ୍କ ରକ୍ଷୀବାହିନୀ ସମ୍ପୃକ୍ତ 

ବେହାଗ ୪୩୮ 

ସଚିବ ଓ ଅନ୍ୟ ଅଫିସରମାନଙ୍କୁ ଗିରଫ କରି ସିଧା କେନ୍ଦ୍ରେଲ୍‌କୁ ପଠାଇଦେଲେ । 

ରାଷ୍ଟ୍ରପତିଭବନରେ ପହଞ୍ଚୁ ଲାପରେ ତିନି ରାଜନେତାଙ୍କୁ ବରଖାସ୍ତ ଆଦେଶ 
ଧରାଇଦିଆଯାଇ, ରାଷ୍ଟ୍ରପତିଭବନର ଗୋପନ ମନ୍ତ୍ରଣାକକ୍ଷରେ ପଚରା ଉଚୁରାପାଇଁ ରଖାଗଲା । 

ପ୍ରଧାନମନ୍ତ୍ରୀ ଏ ଖବର ପାଇଲାପରେ କାର୍‌ରୁ ଆମ ରୁମ୍‌କୁ ଆସି କହିଲେ, ‘ନନ୍ଦନ, 
ତମକୁ କମ୍‌ସେକମ୍‌ ପ୍ରତି ‘ଅନନ୍ତ ପିଛା ତିରିଶି ହଜାର ଡ଼ଲାର ଯାଚିବା ପାଇଁ କୁହାଯାଇଥୁବା 
କଥା କହିଚି । ସର୍ବୋଚ୍ଚ ପରିମାଣ ଶୁଣିବ ? ଗୋଟିକୁ ତିରିଶିଲକ୍ଷ ଡଲାର !” ତମର ଆଉ କିଛି 
ଜାଣିବା ପାଇଁ ନଥୂଲେ ମତେ ଯିବାପାଇଁ ଅନୁମତି ଦିଅ ।' 

ପ୍ରଧାନମନ୍ତ୍ରୀ ଓ ଭଞ୍ଜମଭସାଙ୍କ ସାଙ୍ଗରେ ଆମେ ଚାରିଜଣ ତାଙ୍କ କାର୍‌ଯାଏ ଗଲୁ । 
ବାହାର କବାଟ ପାଖରେ ଉଚ୍ଟାୟୁକ୍ତ ସାମୁଏଲ ଛିଡ଼ାହୋଇଥୂଲେ । ସେ ମଧ୍ଯ ପ୍ରଧାନମନ୍ତ୍ରୀଙ୍କୁ 
ବାଟେଇ ଦବାକୁ ବାହାରିଲାବେଳକୁ ପ୍ରଧାନମନ୍ତ୍ରୀ କହିଲେ, ଆପଣ ଯିବା ଦରକାର ନାହିଁ । 
ତେବେ ରବର୍ଟକୁ ଟିକେ ଡକାନ୍ତୁ ।? ରବର୍ଟ୍‌ ପାଖରେ ଅପେକ୍ଷା କରୁଥିଲେ । ସେ ଦଡଡ଼ି 
ଆସିଲେ । ପ୍ରଧାନମନ୍ତ୍ରୀ କହିଲେ, ‘ତମକୁ ଅଶେଷ ଧନ୍ୟବାଦ” ଓ ସେଠୁ ଭଞ୍ଜ ମଉସାଙ୍କୁ 
କହିଲେ, “ଭଞ୍ଜ, ତମେ ତମ ଗାଡ଼ିରେ ଆସ । ମୋ ସହ ଯୁଧବୀର ଯିବ । ଅବଶ୍ୟ 
ଆମଚାରି ପାଖେ ପ୍ରତିରକ୍ଷା ବାହିନୀର ସୁରକ୍ଷା ବଳୟ ରହିବ । ତେବେ ଆଉ ଗୋଟେ ପ୍ରଶ୍ନ, ଏ 
ପିଲାମାନେ ଏଠି ସୁରକ୍ଷିତ ତ ?” 

ଭଞ୍ଜ ମଉସା କହିଲେ, ‘ସେମାନେ ଗଲାକାଲି କହିଥୁ୍‌ବା କଥା ଦୋହରାଉଛି । ସେମାନଙ୍କ 
ସୁରକ୍ଷା କବଚ ଭେଦିବା ଶ୍ତି ଭୂମଣ୍ଡଳରେ କାହାରି ନାହିଁ ।” ପ୍ରଧାନମନ୍ତ୍ରୀ ତାଙ୍କ କାର୍‌ ଆଡ଼େ 
ଆଗେଇଗଲା ବେଳକୁ ପଚାରିଲି, ‘ମଉସା, କେତେ ଦରରେ ହିସାବ କରିବି ? ପ୍ରଧାନମନ୍ତ୍ରୀ 
ଠୋ ଠୋ ହସି କହିଲେ ଗୋଟିକୁ କୋଟିଏ ଡଲାର ମାନେ.....” 

ନନ୍ଦା ପଚାରିଲା, ମଉସା, ଆପଣ ପ୍ରାର୍ଥନା କରନ୍ତି ? 


‘କରୁଥ୍ଲି, ମାତ୍ର ଛାଡ଼ି ଦେଇଥୁଲି । ଆଉ ଛାଡ଼ିବି ନାହିଁ କହି, ସେ ଆବ୍ରି କଲେ, 


* “ଦେବି ପ୍ରପନ୍ନାର୍ତିହରେ ପ୍ରସୀଦ 

ପ୍ରସୀଦ ମାତ ର୍ଜ୍ଗତେ।ଖୁଳସ୍ୟ 
ପ୍ରସୀଦ ବିଶ୍ବେଶ୍ବରି ପାହିଁ ବିଶ୍ବଂ 

ଦୃ ମୀଶ୍ବର] ଦେବି ଚରାଚରସ୍ୟ ॥!”? 

' ରାଜେନ୍ଦ୍ର ପ୍ରସାଦ ଦାସ 


୧୯୩୦, ଜୁଲାଇ ୧୫, ଜନମ! ପୀ: ସମିଆୀ, ଡା:ଘ- : କଳକଳା, ଳି : ଯାଜପୁର 

. ଉପନ୍ୟାସ “ଆଜି କାଲି ଯ'ରିଦିନ', ୧୯୮୮ର ସର୍ଦଶ୍ରେଷ୍ଵ ଉପନ୍ୟାସ ଭାବରେ ୈଅ 

: ରେଭେନସା! ଜଲେଇରୁ ଲଟିଦାମ ଏମ୍‌.ଏ. ବିଶୁଚିଦ୍ୟାଳୟ ସ୍ପର୍ଣ୍ଣପଦକ 
: ରେଭେନ୍ସାରେ ଇତିହାସ ଅପାପଜ 


ଭାରତୀୟ ପୁରାତରୁ ସରେକ୍ଷଣର ସହକାରୀ ଅଧକ - ଦିଲ୍ଲା, ହେରାୁନ, 5 ଡ 


ପ୍ରସ୍ତର ଯୁଗୀୟ ସଭ୍ୟତାର ଆବି୍ଟାର. ଖନନ ଓ ଭାରତାୟ ପୁତ ସ୍ପରେ 44 ; 
ହିଗ୍ବଳୟର ଉନ୍ମୋଚନ 
ମହାରାଜା ୟଶ୍ତିଚନ୍ଦ୍ର ନିଲ୍ଲେ, ଚାରିପତା;, ଫକୀର ମୋହ ନ କଲେଳ, ବା ଖଳ 
ସାମନ୍ତ ଚନ୍ଦ୍ରଶେଖର ଜଲେଚ. ପୂରୀ; ଖଲ୍ଲିଳୋଟ କଲେଜ ବ୍ରହ୍ମପୁରରେ ଇଚିହା 
ରିଚରୁ, ନରସିଂହ ଟଉଧୂରା ଜଲେଜ, ଯାଜପୁର ଓ ପଞ୍ଚାୟତ କଲେଜ, ବରଗଡ 
` ଅଧକ୍ଷ ଉପଶିକ୍ଷା ନିଦେଶକ, ଉଜ୍ଚମୟମିକ ଶିକ୍ଷାପରିଷଦର ଉପସଭାପତି 


: “ନିଜ ଲାଇଟ୍‌ ଅନୁ ହି ସନ୍‌ ଟେମ୍ଲ୍‌ ଅଫ୍‌ କୋଣା୍କ' 
- . 'ଶିଳୁ ରନୁକୋଶଃ' (ଇଗାନାସେଆ ପ୍ରକାଶିର) Pd 
: ଶିଳୁ ପରଜାଶ'ର ସଂଶୋଧୁତ ହ୍ିତୀୟ ଓ ଥମ ଭାର ତାୟ୍ ସଂସ୍ଥରଣ ଇଗାନାସେ 


: ଗଙ୍ଗାଧର ମେହେର କଲେଜ, ଫତ୍ତଲପୁରଗି ଇତିହାସ ପ୍ରଫେସର ˆ 


ପ୍ରଜାଗିଟ) # ¥ 


4 a 
n 


ସାହିତ୍ୟ ଏକାଡେମୀ ତ୍ରୀରା ପୁରସ୍ଟୃତ £ 


Digitized by RA vO 


